

Printed by  
V. VENKATESWARA SASTRULU  
of V. RAMASWAMY SASTRULU & SONS  
at the 'Vavilla' Press  
Madras—1950.

# విషయసూచిక

## భీష్మపర్వము

విషయము.			పుట.
నైస్యవిచక్షణము	...	...	1
వ్యాసుడు ప్రత్యక్షమగుట	...	...	3
వ్యాసుడు దుష్కనుమము నిరూపించుట	...	...	6
జంబుగూడనిర్మాణమున భూమిగుణకృతము	...	...	12
జంబుగూడభూమ్యాది పరిమాణనిరూపణము	...	...	14
మూల్యదృష్టతన్వనము	...	...	18
హేమత్తగభాగస్థితఖండత్రయన్వనము	...	...	20
భారతపర్వనదీదేశపర్వనము	...	...	22
చతుర్ముగపర్వనము భారతాదిపర్వముల నూయ్యు ప్రమాణకథనము	...	...	25
శాకదీపపర్వనము	...	...	26
ఉత్తరకురుదేశనిరూపణము	...	...	29
భీష్మనివరణమును వినుట	...	...	32
దుర్యోధనదుశ్శాసనులసంవాదము	...	...	37
నైస్యపర్వనము	...	...	39
కౌరవనైస్యపర్వనము	...	...	42
పాండవసేనాప్రయాణము	...	...	43
కురుపాండవనైస్యపర్వనము	...	...	46
ధర్మార్జునసంవాదము	...	...	48
పాండవులు యుద్ధమునకు వెడలుట	...	...	49
దుర్గాస్తోత్రము	...	...	50
సంజయుఁ డుభయనైస్యములను పర్జించుట	...	...	53
శ్రీమద్రుగపదీత, అర్జునవిషాదయోగము	...	...	"
సాంఖ్యయోగము	...	...	56



విషయము.		పుట.
కర్త యోగము	...	62
కర్త సన్న్యాసయోగము	...	69
యోగాభ్యాసయోగము	...	71
విజ్ఞానయోగము	...	75
అక్షరపరబ్రహ్మయోగము	...	77
రాజవిద్యారాజగుహ్యయోగము	...	79
విభూతియోగము	...	82
విశ్వరూపసందర్శనయోగము	...	85
భక్తియోగము	...	90
తే.త్రతే.త్రజ్ఞవిభాగయోగము	...	92
గుణత్రయవిభాగయోగము	...	94
పురుషోత్తమయోగము	...	96
దైవాసురసంపద్విభాగయోగము	...	98
శ్రద్ధాత్రయవిభాగయోగము	...	100
సన్న్యాసయోగము	...	102
ధర్మరాజు భీష్మద్రోణకృపశల్యుల కభివాదనమునర్పణ బోవుట	...	108
యుద్ధారంభము	...	115
ద్వంద్వయుద్ధము	...	117
సంకులయుద్ధము	...	122
శ్వేతునియుద్ధము	...	124
శ్వేతునివధము	...	128
ప్రథమదివసయుద్ధవిశ్రాంతి	...	134
క్రౌంచవ్యూహనిర్మాణము	...	137
కౌరవనైర్యవ్యూహము	...	141
భీష్మార్జునులయుద్ధము	...	142
ద్రోణధృష్టద్యుమ్నులయుద్ధము	...	146
కలింగరాజవధము	...	148
ద్వితీయదినయుద్ధము ముగియుట	...	155
గార్హధర్ధచంద్రవ్యూహములనిర్మాణము	...	157

విషయము.	పుట.
త్వతీయదిన యుద్ధారంభము	158
భీష్మదుర్యోధనసంవాదము	160
త్వతీయదినయుద్ధము ముగియుట	163
భీష్మార్జునులద్వంద్వయుద్ధము	172
సాయంమనీషిమరునివధము	174
భీమసేనునిపరాక్రమము	176
సాత్యకి ధూర్జత పులయుద్ధము	180
నాల్గవదినముయుద్ధము ముగియుట	181
భీష్మఁడు దుర్యోధనునకు విశ్వోపాఖ్యానమును చెలుపుట	186
విశ్వోపాఖ్యానము	190
విశ్వోపాఖ్యానము	193
విశ్వోపాఖ్యానము	195
పంచమదినయుద్ధారంభము	196
సంకులయుద్ధము	198
సంకులయుద్ధము	200
భీష్మపరాక్రమము	202
ద్వంద్వయుద్ధము	204
పంచమదినపయోధావసానము	207
ఆఱవదినముయుద్ధ మారంభించుట	208
భీష్మగొప్పమును చింతించుట	210
ద్రోణునిరాక్రమము	212
భీష్మపరాక్రమము	217
సంకులయుద్ధము	"
ఆఱవనాటియుద్ధము ముగియుట	219
భీష్మదుర్యోధనసంవాదము	222
సప్తమదినపయోధాారంభము	223
కురుపాండవుల ద్వంద్వయుద్ధము	225
ద్వంద్వయుద్ధము	229
సుశర్మార్జునులసమాగమము	232

విషయము.

పుట.

చిత్ర సేన రథభంగము	...	...	235
సప్తమదినయృద్ధమును ముగించుట	...	...	237
ఎనిమిదవనాటియృద్ధము	...	...	240
ఆదిత్యకేతుప్రభృతులను జూపుట	...	...	242
ఆప్తమదివసయృద్ధము	...	...	245
ఇరవతునిమరణము	...	...	247
ఎనిమిదవనాటియృద్ధమున దుర్యోధనఘటోత్కచుల ఘట్టము	...	...	252
ఘటోత్కచునియృద్ధము	...	...	253
ఘటోత్కచునియృద్ధము	...	...	256
ఘటోత్కచుని మాయాప్రసర్యనము	...	...	258
భగదత్తునిపరాక్రమము	...	...	260
ఎనిమిదవనాటియృద్ధము ముగియుట	...	...	264
భీష్మదుర్యోధనసంవాదము	...	...	268
దుర్యోధనదుశ్శాసనసంవాదము	...	...	271
దుశ్శకునములు గానిపించుట	...	...	274
అలంబుసాభీమన్యులు తలపడుట	...	...	275
ద్రోణార్జునులు గలియుట	...	...	278
భీమునిపరాక్రమము	...	...	281
సంహారయృద్ధము	...	...	284
భీష్మ పౌశ్యక్షుల సంధిము	...	...	286
శల్యధర్మబ్రతు టోరాడుట	...	...	288
తొమ్మిదవనాటియృద్ధము ముగియుట	...	...	290
పదవనాటియృద్ధవిధము సారాంశము	...	...	294
పదవనాటియృద్ధము భీష్మశిఖండి నాభాషణము	...	...	301
దుర్యోధన భీష్మసంవాదము	...	...	304
అర్జునదుశ్శాసనము గలియుట	...	...	306
ద్వంద్వయృద్ధము	...	...	308
ద్రోణాశ్వత్థామసంవాదము	...	...	311
భీమ సేనపరాక్రమము	...	...	313

విషయము.

పుట.

భీమరాష్ట్రసులవరాష్ట్రము	...	...	315
భీష్మనియువదేశము	...	...	317
నలకులయొద్దము	...	...	319
సాకులయొద్దము	...	...	323
భీష్మపరాష్ట్రమును	...	...	327
భీష్మనిపాతనము	...	...	329
దశవసుదేవసయ్యుద్ధాపసానము	...	...	335
భీష్మనకుం దలగడను గల్పించుట	...	...	337
భీష్మఁడు సుర్యోధనుని శాసించి పలుకుట	...	...	339
భీష్మ కర్ణులసంభాషణము	...	...	343

### ద్రోణ పర్వము.

ధృతరాష్ట్రఁడు ప్రశ్నించుట	...	...	347
కర్ణుని యుద్ధప్రయోజము	...	...	350
కర్ణుఁడు భీష్మనితో సభాషించుట	...	...	353
భీష్మఁడు కర్ణు నాశ్వసించుట	...	...	355
కర్ణ దుర్యోధనులసంభాషణము	...	...	356
సుర్యోధనుఁడు ద్రోణుని ప్రోత్సహించుట	...	...	357
ద్రోణునివరాధిపతి	...	...	358
ద్రోణునిధనిధిమును వినిపించుట	...	...	362
ధృతరాష్ట్రునితోకము	...	...	364
ధృతరాష్ట్రుఁడు ద్రోణునికథను వినునగోరుట	...	...	367
ధృతరాష్ట్రుఁడు వినిపించుట	...	...	371
ధర్మజు నెప్పుగింతునని దుర్యోధనునకు ద్రోణుఁడు వరమిచ్చుట	...	...	374
ద్రోణుఁడు యుద్ధిష్ఠిరుని బట్టుకొనెదనని ప్రతిజ్ఞ చేయుట	...	...	376
అభిమన్యునిపరాష్ట్రము	...	...	378
శల్యుఁడు భీమున తోడి పాతిపోవుట	...	...	383
అర్జునుని విజయము	...	...	385
అర్జునుఁడు సులశ్చక్రులపై వెడలెట	...	...	388

విషయము.

అర్జునుఁడు సుధన్వునిఁ జూపుట	...	...
సంశయములతో నర్జునుఁడు యుద్ధమునఁబుట్ట	...	...
సంకులయుద్ధము	...	...
ద్రోణునియుద్ధము	...	...
ద్రోణునియుద్ధము	...	...
ధృతరాష్ట్రుఁడు శోకించుట	...	...
ద్వంద్వయుద్ధము	...	...
భగదత్తునియుద్ధము	...	...
అర్జునుఁడు సంశయములఁ జూపుట	...	...
భగదత్తుఁడర్జునుతోఁ బోరాడుట	...	...
అర్జునుఁడు భగదత్తునిఁ జూపుట	...	...
శకుని యోడి పాటిపోవుట	...	...
నీలుఁడశ్వత్థామచేఁ జచ్చుట	...	...
సంకులయుద్ధము	...	...
పద్మవ్యాహనిర్మాణవిచారణము	...	...
అభిమన్యుఁడు ప్రతిజ్ఞచేయుట	...	...
అభిమన్యుఁడు పరాక్రమించుట	...	...
అభిమన్యుపరాక్రమవర్ణనము	...	...
అభిమన్యునిపరాక్రమము	...	...
దుశ్శాసనయుద్ధము	...	...
దుశ్శాసనకర్త యుద్ధమునందుట	...	...
అభిమన్యునిపరాక్రమము	...	...
నైరంధరియుద్ధము	...	...
నైరంధరునియుద్ధము	...	...
అభిమన్యునిపరాక్రమము	...	...
దుర్యోధనుఁ డోడి పాటిపోవుట	...	...
క్రాధువికొందురు చచ్చుట	...	...
బృహద్యులుఁడు మృతినొందుట	...	...
అభిమన్యునియుద్ధము	...	...

విషయము.			పుట.
అభిమన్యునివధము	...	...	464
యంధభూమివర్ణనము	...	...	467
యంధిష్ఠిరుండు విలపించుట	...	...	"
వ్యాసుండు ధర్మజు నూరార్చుట	...	...	469
మృత్యుజననప్రకారకథనము	...	...	471
మృత్యుప్రజాపతిసంవాదము	...	...	473
కోదనరాజులచరిత్రము	...	...	477
సుహోత్తునిచరిత్రము	...	...	480
కోదనరాజులచరిత్రము	...	...	481
శిబిచరిత్రము	...	...	482
శ్రీరామనిచరిత్రము	...	...	483
భగీరథునిచరిత్రము	...	...	484
నిలీపునిచరిత్రము	...	...	485
మంధాతపచరిత్రము	...	...	"
యయాతిచరిత్రము	...	...	487
అంబరీషచరిత్రము	...	...	"
శశిబిందుచరిత్రము	...	...	488
గయనిచరిత్రము	...	...	"
రంభిదేవునిచరిత్రము	...	...	490
భరతునిచరిత్రము	...	...	491
పృథునిచరిత్రము	...	...	492
సరశురామచరిత్రము	...	...	494
ధర్మజు నోదార్పి వ్యాసుండు వెడలిపోవుట	...	...	495
అర్జునుండు కోపించుట	...	...	496
అర్జునుండు వైంధవుని జూపెదనని ప్రతిపదేయుట	...	...	502
ద్రోణుండు వైంధవు నోదార్చుట	...	...	505
శృష్ణుండు డర్జునునితో సంభాషించుట	...	...	507
అర్జునుండు నిజసామర్థ్యమును చెలిసికొనుట	...	...	509
కృష్ణుండు సుభద్ర నూతిండుట	...	...	511

విషయము.	పుట.
సుభద్ర పుత్రునికై శోకించుట	513
శ్రీకృష్ణదారుకసంచాదము	515
అర్జునునకు స్వప్నము గలుగుట	518
అర్జునుడు పాశుపతమువడసి స్వప్నమున మణిల నింటికి వచ్చుట	522
శ్రీకృష్ణుడు యుధిష్ఠిరునికడకు వచ్చుట	523
కృష్ణుడు భర్త జానితో సంభాషించుట	525
అర్జునుడు యుధిష్ఠిరరక్షణమునకై సాత్యకిని నియోగించుట	527
ధృతరాష్ట్రుడు పరితపించుట	529
సంజయుడు సైంధవపథయుద్ధమును బెల్చి నారంభించుట	533
ద్రోణుడు శకటపూహమును బన్నుట	534
అర్జునుడు రణరంగమును జూచుట	536
అర్జునునియుద్ధప్రకారము	538
అర్జునుడు దుశ్శాసను నోడించుట	540
అర్జునుడు ద్రోణు నొప్పించి మొగ్గరము సొచ్చుట	543
శ్రుతాయుధకాంభోజాదులు వచ్చుట	545
అర్జునుఁ డంబవృని వధించుట	550
దుర్యోధనుడు కపవము ధరించుట	553
సంకులయుద్ధము	558
ద్వంద్వయుద్ధము	561
సంకులయుద్ధము	563
ద్రోణసాత్యకులయుద్ధము	565
అర్జునుడు సరోవరమును నిర్మించుట	568
అర్జునుశరవేత్తమునకు సైన్య మచ్చేరువొందుట...	572
దుర్యోధనుఁ డర్జునుడైకి వెడలుట	574
దుర్యోధనుఁ డర్జునుతో దంధములాడుట	576
దుర్యోధనుఁ డర్జునుతోఁ బోరి యోడుట	579
సంకులయుద్ధము	582
ధ్వజవర్ణనము	583
భర్తజాడు ద్రోణున కొడి పాటిపోవుట	585

శ్రీ రస్తు.

శ్రీమదాంధ్ర

వచనమహాభారతము

భీష్మపర్వము.

శ్లో. నారాయణం నమస్కృత్య నరం చైవ నరోత్తమమ్,  
దేవీం సుస్వతీం చైవ తతో జయముదీరయేత్.

— సైన్యవిచక్షణము —

ఓ మునివర్యా! నానాదేశములనుండి యరుదెంచిన మహాత్ములగు  
మహీపాలకులెల్లరును గురుపాండవసోమకులును దమతమపరాక్రమము  
లేర్పడ నెటులు యుద్ధమొనర్చిరో తెలుపుమని జనమేజయుడు  
ప్రశ్నింప విని వైశంపాయనుం డిట్లనియె.

ఓజనమేజయా! వీరులగుగురుపాండవసోమకు లెటులు యుద్ధ  
మొనర్చిరో తెలిపెదను వినుము. పాండవులుసోమకులతోఁ దపోనిలయ  
మగు కురుక్షేత్రమును జేరి యెంతయు బలిమివెలయజయము నొంద  
వలయు ననెడికోర్కూ లలరఁ గౌరవుల నెదుర్కొని యుండిరి. వేదా  
ధ్యయనసంపన్నులును, యుద్ధోత్సాహవంతులునగు నాపాండవు లటులు  
జయము నపేక్షించి తమసైన్యముతో నెట్టివీరులకును నెదురింపరాని  
దుర్యోధనుసైన్యములను జయింపఁ బ్రాజ్ఞుఖముగా వెడలిరి. అంత నా  
యుధిష్ఠిరుడు వారు నివసించుటకై శ్రమంతపంచకమునకు వెలుపల  
వాస్తుశాస్త్రానుసారముగా వేలకొలదిశిబిరముల నేర్పఱిచెను. అందు  
వారెల్లఁ జేరిరి. అటులు యోధులగువారెల్లఁ జేరుటను బుడమి కేవ



లము బాలురు, వృద్ధులును దప్పఁ దక్కినపురుషులు, రథములు, నేస్థులు మున్నగునైన న్యములు లేక సూన్యమై యుండెను.

ఓపార్థివోత్తమా! సూర్యకిరణప్రసారముచే వెలయుంపబడు జంబూద్వీపమునఁ గలయోధబలమెల్ల నచోచ్చిటికి వచ్చియుండెను. అటులు సర్వవర్ణములవారును గుంపుగాఁగూడి దేశములను, నదులను, శైలములను, గాననములను వ్యాపించి యుండఁగా, వారి నాధర్మజుఁ డాదరించి వారివాహనాదులకును వారికిని వలయునాహారాదులను సమకూర్చ నాజ్ఞాపించి, మఱియు నిటులు పలుకువాఁడు పాండవేయుఁడు అని తెలియవలయునని యెఱిగించి యుద్ధకాలము సమీపించుటను, వారి కాభరణాదుల నొసంగి, వేటువేటువేరులను గుఱుతులను నిరూపించెను.

అంత నాసుయోధనుఁ డాధర్మజుని ధ్వజాగ్రమును గాంచి మహోత్సాహముతోఁ దనసోదరులను గూడి గజసహస్రములు తననలువైపుల నావరించియుండ మండలాధినాథులు సహాయులుగాఁ బొండవులకుఁ బ్రతివ్యూహ మొనర్చి శ్వేతాతపత్రమును బట్టించి యెదురొడ్డి యుండెను. అట్టి దుర్యోధనునిఁ గాంచి పాంచాలురు సంతసించి శంఖములను బూరించువారును, వేలకొలందిభేరులను మ్రోగించువారును నై యుండిరి. అటు లుత్సాహపూరితులగు తమనేనలవారి నారసీ పాండవులును, శ్రీకృష్ణభగవానుఁడును సంతుష్టాంతరంగులు గాఁజూచ్చిరి. అంత నాశ్రీకృష్ణార్జునులు, పాంచజన్యదేవదత్తములనెడి తమతమశంఖములను బూరింప నాశంఖారావములను విని యిరు లెగలందును గొందఱు మలమూత్రముల నాపికొనలేక విడుచుచుండిరి. అప్పు డుప్పు తిల్లిన యాగొప్పచప్పుడు వినిన నై నికులెల్ల సింహగర్జితమునకుఁ దక్కిన మ్రుక్కిడిమృగములువలె జడియందొడంగిరి. మఱియు నత్తఱిఁ బుడమియెల్ల ధూళిబ్రుంగుట నేమియుఁ దెలియఁబడకుండెను. అటు లాధూళులు గప్పట నాదిత్యుఁ డస్తమించిన ట్లగపడకుండెను. మేఘుఁడు రక్తమాంసములను వర్షింప నారంభించెను. ఎల్లకడలను సైన్యములే యైయుండుటచే జూచువారి కాశ్చర్యము గలుగఁజూచ్చెను. పిదప లేక్కఁకొక్కుడగు నాసైన్యములకు హాని సూచితమగునట్లుగా నపు డిసుకతోఁగూడిన సుడిగాలులు వీచ నారంభించెను.

ఇట్టులుండఁగా నాకురుక్షేత్రమునఁ గురుపాండవసైన్యములు రెండును నిండుమోదముతో నలరుచుఁ దరంగములతో నోలలాడుచున్న మహాసముద్రములునా వెలయుచుండెను. అట్టి యాయురుతేగల కలయిక యెంతయును, యుగాంతమున నుప్పొంగిన రెండుసముద్రములువలె నచ్చెరువు గలిగించెను. కౌరవులకు సహాయులుగా వీరవరులెల్ల నందుఁ జేరుటను, ధరణి వృద్ధులు బాలురును మాత్రమే మిగిలి యౌనృ మనఁదగియుండెను. పిమ్మట నక్కురుపాండవులు శపథములను జేసికొని యామొనరించుయుద్ధమునకుఁగాఁ గొన్నిధర్మముల నేర్పఱచి కొనిరి. “యుద్ధకాలమునఁదప్ప నది ముగిసినపిమ్మటనెల్ల మనమెప్పటివలె మనకుఁగల సంబంధములను విడిచికొనక పరస్పరము స్నేహముగలిగి యుండవలయునుగాని కలఁతల వెట్టుకొనరాదు. మాటలతో యుద్ధము చేయువానిని మాటలతోడనే కొట్టవలయును. సేనామధ్యమునుండి వెడలినవాని నొకపుడును బ్రహరింపరాదు. అటులే, రథికుఁడు రథికుని తోడను, గజయోధి గజయోధితోడను, రాతు రాతుతోడను, వాహనములేనిపదాతి యట్టిపదాతితోడను బోరాడవలయును. అందును, వారివారియోగ్యతను, నిష్టమును, సుత్సాహమును, బలమును ననుసరించి యుద్ధ మొనరింపవలెనుగాని తన్ను నమ్మి యూరకున్నవానిని, వివశుఁడై యున్నవానిని గొట్టరాదు. మఱియు నొక్కఁ డొక్కనియొడఁ బ్రసన్నుఁడై యుద్ధవిముఖుఁడై యున్నను శస్త్రముగాని, కవచముగాని, లేకయున్నను నట్టివానిని గొట్టరాదు. ఇంకను రథికుఁడులేనిగుఱ్ఱములందును, సూతునందును, బాణము లందిచ్చువారియందును, శంఖములు భేరులు మ్రోగించువారియందును, శరప్రయోగము చేయరాదు.” అని వారు కొన్నినియమముల నేర్పఱచికొని పరస్పరము చూచుకొనుచు నెంతయు నాశ్చర్యమునొందుచుఁ దమతమసైనికులతోఁ గూడి రెండు తెగలవారును సోత్సాహములై యుండిరి.

— వ్యాసుఁడు ప్రత్యక్షమగుట —

ఓజనమేజయా! పిదప సకలవేదవేత్తయు సత్యవతీతనయుఁడు నగు వ్యాసభగవానుఁ డపు డటులు పూర్వపశ్చిమాభిముఖములై నిలిచియున్నసైన్యములను గాంచి, భూతభవిష్యద్వర్తమానముల నెఱిఁ

గినవాడగుటను, నానై న్యము లిక మరణించు ననువిషయమును బ్రత్యక్షముగాఁ దెలిసికొనుచు, దనతనయు లవివేకముచే నీతిరహితులై యుండుట కెంతయుఁ జింతిల్లుచు నేదియో ధ్యానించుచున్న ధృతరాష్ట్రుని సమీపించి, “ఓరాజా! నీసుతులును, దక్ష్ఠినమనుజుసుతులును దమకెల్లరకును గాలము సమీపించుటను రణరంగమునఁ బరస్పరము హింసించుకొన నున్నవారు. అటులు కాలవశులై వినాశమొంద నున్నవారికై, కాలచక్రవిధ మెఱిగిన నీవిట్లు పరితపించుట పాడిగాదు. కావున శోకము విడువుము. ఇకఁ దప్పక జరుగఁదగుసంగ్రామము నారయఁగోరుదేని, యంధుఁడవగు నీకు దృష్టిని బ్రసాదించెదను గైకొనుము. ఆయుధము విధము తెలిసికొనుము.” అని తెలుప విని యాయాంబికేయుఁడు “ఓమహర్షి వర్యా! జ్ఞాతులమరణము నెట్లు చూడఁగలను? అటులగుట నీయుద్ధసందర్భములనెల్ల నీమహాత్వముచే వినఁగోరుచున్నవాడను.” అని తనయభిప్రాయ మెఱిగించెను.

ఓజనమేజయా! అంత నావరదాతయగు నావ్యాసుఁ డాధృతరాష్ట్రుని యింగిత మెఱిగి, సంజయున కెట్టిరహస్యములును దెలియు నట్లుగాఁ దగువర మొసంగి, ధృతరాష్ట్రునితో “ఓయీ! రాత్రిగాని, పవలుగాని జరిగిన యీసంగ్రామమువిధము స్పష్టముగాని యస్పష్టముగాని దానినంతయు నీకీసంజయుఁడు తెలుపఁగలఁడు. ఈతఁ డావిషయమును దలంచినమాత్రమే యీతని కది సువ్యక్తమగుచునుండును. మఱియు నీతని, నారణరంగమునందలి శస్త్రములేమియుఁ జేయఁజాలవు. ఈతనికి శ్రమమును గలుగదు. ఇతఁడు హతుఁడుగాక యీయుద్ధము నుండి విముక్తుండు నగును. నే నీకురుపాండవులకీర్తిని లోకమున వెలయించువాడను. కావున నీవు వీరికై శోకింపకుము. ఓరాజా! దైవవశముగా వచ్చినదీనికి బరితపించుట పాడిగాదుగదా! ఇది యాపుటకును శక్యముగానిది. ఇందు ధర్మ మెచటఁ గల్గునో యచట జయము గల్గుచున్నది.” అని పలికి, మఱియు నాయాంబికేయుం జూచి యిట్లనియె.— “ఓమహారాజా! ఇప్పుడు జరుగనున్నరణరంగమున గొప్పనాశము సంభవింపఁగలదు. అందులకుఁ బెక్కునిదర్శనము లగవడుచున్నవి. వాని మెఱిగించెదను వినుము. ఈనై నికులధ్వజాగ్రములందు గ్రద్దలు, రాబందులు, కాకులు, డేగలు, కొంగలును గుంపులుగాఁ బడి యెగురుచు

వానిపార్శ్వములను గనుఁగొనుచు నెపుడు యుద్ధము జరుగునో యని త్వరపడుచున్నవి. మాంసమును దినునవియెల్ల నిందలిగజాదులమాంసములను దినఁగోరుచున్నవి. మఱియు భయంకరములగు కటకటారావములచే వెఱపుగొలుపుచున్నవి. రాబందులు దక్షిణదిశామధ్యమునఁ బరువులిడుచున్నవి. ఇట్టిలక్షణములు పూర్వాపరసంధ్యాకాలములందుఁ గన్పట్టుచున్నవి. ఉదయాస్తమయములందు సూర్యుఁడు, ప్రాణిక శేబరములచే నావరింపఁబడుట గానవచ్చెడిని. ఎఱుపు నలుపు తెలుపు రంగులు గలపరివేషములు సంధ్యాకాలముల సూర్యు నావరించుచున్నవి. రేవగళ్లను భేదములేక యెల్లపుడును, సూర్యచంద్రులును, నక్షత్రములును, గానఁబడుచుండుటచే నిపుడు మహాభయము తటస్థింపక మానదు. కార్తికపౌర్ణమియందును, జంద్రుఁడు కాంతిహీనుడై పద్మవర్ణముగల యాకాసమునడుమ, నగ్నివలె నెఱ్ఱనై గానవచ్చుచున్నాఁడు. కావున వీరులు శూరులు నగురాజులును, రాజపుత్రులును రణనిహతులై పుడమిని బడక తప్పదు. అంతరిక్షమున వరాహములతో నడవియీఁగలు ఘోరముగాఁ బోరాడి మహారావము లొనర్చుచుంట నాకు నిత్యము రాత్రులందుఁ గానవచ్చుచున్నది. మఱియు దేవాలయములందలి విగ్రహములు కదలుచు, నవ్వుచు, రక్తముగ్రక్కుచు, జెమర్చుచుఁ గారణములేకయే యొఱఁగుచుండుట సంభవించుచున్నది. ఓరాజా! భేరులు మ్రోగింపకయే ధ్వనించేయుచున్నవి. క్షత్రియులకోర్కులును ననుచితములై ప్రవర్తిలుచున్నవి. మఱియుఁ జిలుకలు, కోకిలములు, పిచ్చుకలు, సారసపక్షులు, నెమిళ్లును ఘోరారావము లొనర్చుచున్నవి. అరుణోదయవేళల నినుపముక్కులుగల యొకజాతిమిడుతలు గుఱ్ఱములపై వ్రాలి మొఱలిడుచున్నవి. రెండుసంధ్యలయందును దిక్కులను మంటలు మండుచున్నవి. ఓధృతరాష్ట్ర! మేఘుఁడు ధూళిని మాంసమును వర్షించుచున్నాఁడు. ఓరాజా! ముల్లోకములందును బవిత్రయనఁదగి ప్రసిద్ధిపడసిన యరుంధతి వసిష్ఠుని వెనుకఁబెట్టినది. శని రోహిణిని బీడించుచున్నాఁడు. చంద్రునిమచ్చ వెనుకటిచోటినుండి మఱి నది. కావున నిపుడు మహాభయము గలుగక తప్పదు. మేఘములు లేకయే గొప్పయుఱుములు, వినవచ్చుచున్నవి. గుఱ్ఱములు మున్నగు

వాహనము లేడుచుగన్నుల నీరువెట్టుచున్నవి." అని తెలిపి వ్యాసుడు మఱియు నిట్లనియె.

— వ్యాసుడు దుశ్శకునములు నిరూపించుట —

ఓధృతరాష్ట్ర! మఱియుఁ గలుగుదుశ్శకునములను చెలిపెనను వినుము. గోవులనుండి గాడిదలు పుట్టుచున్నవి. కోడెలు తల్లులపై నెక్కుచున్నవి. ఉద్యానవనములం దాయాపుష్పఫలము లకాలమున నగపడుచున్నవి. గర్భిణులు పుత్రులను గనకుండుటయు, గనినను భయంకరరూపములను గనుటయుఁ గలుగుచున్నది. భూతములు పశులం గూడి పరస్పరము దినుచున్నవి. పశువులు మూఁడుకొమ్ములు, నాల్గుకన్నులు, నైదుపాదములును, రెండుమేహనములును, రెండుశలలును గలిగి రెండుతోడలు కోఱలునుగలిగి యశుభప్రదములై జనించి, యమం గళధ్వను లొనర్చుచున్నవి. గడఁడసతులు మూఁడుపాదములును, శిఖలును నాల్గుకోఱలును, గొమ్ములును గలిగి జనించుచున్నవి. ఇంకను మఱి కొన్నియు నటులే యగపడుచున్నవి. నీపురమునగల వేదవేత్తలగువారియిల్లాంధ్రమయూరములను వైసతేయములను గనుచున్నారు. ఓరాజా! ఆడుగుఱ్ఱ మావుదూడను, గుక్క నక్కను గనుచున్నవి. మృగవిశేషములకడుపునఁ గుక్కలు పుట్టుచున్నవి. చిలుక లశుభమును బలుకుచున్నవి. ఒక్కొక్కస్త్రీ కొక్కమాటు నల్వరేవురుపుత్రికలు జనించుచున్నారు. వారటులు జనించినతోడనే యాడుచుఁ బాడుచు నవ్వచున్నారు. నిమ్మజాతులలో జనించినయంధులు మున్నగువికలాంగులు సయితము వైపరీత్యమును సూచించుచు, నృత్యమును గానము నొనర్చుచున్నారు. ఇక్కాలమునుబట్టి బొమ్మలును గత్తులుపట్టుకొని సాముచేయుచున్నవి. పిల్ల వాండ్లను గట్టులు చేతఁబూని పరస్పరము కొట్టుకొనఁ బరువులిడుచున్నారు. మఱియు వారు కట్టుకొనిన యిసుక యిండ్లను బరస్పరముఁ బాడుచేసికొనుచున్నారు. చెట్టులందుఁ గలువలు పద్మములు పుట్టుచున్నవి. ఎల్లెడల సుడిగాలులు రేగుచున్నవి. భూభృతేగయుచున్నవి. భూకంపము గల్గుచున్నది. రాహువు సూర్యుని మ్రింగుచున్నాడు. అటులే కేతువునైతము చిత్రానక్షత్రము నతిక్రమించి స్వాత్మాదులను జేరుచున్నాడు. కావున నిక్కొరపుల నాశ

మూహింపబడుచున్నది. మఱియు మహాభూరమగుధూమకేతువు ఓత్రియనక్షత్రమగు పుష్యమి నాక్రమించుచున్నది. కావున నిపు డీ నైస్యముల రెండిటికి నెంతయు సమంగశమగును. మఘానక్షత్రమున సంగారకుడును, శ్రవణమున బృహస్పతియును వక్రించియున్నారు. శని పూర్వఫల్గుని నాక్రమించి పీడించుచున్నాడు. శుక్రుడు పూర్వా భాద్రనాంది ప్రకాశించుచున్నాడు. మఱియు సుత్రరాభాద్రనాంది యుపగ్రహముచే జూడబడుచున్నాడు. కేతువు పొగగలయగ్నివలె బ్రజ్వలించుచు జ్యేష్ఠానక్షత్రము నాక్రమించుచున్నాడు. ఒకనక్షత్రమును జేరియున్న సూర్యచంద్రులను రాహువు పీడించుచున్నాడు. ఎల్లపుడు వక్రియై యున్నాడు. మఱియు నతడు స్వాతియందుండి రోహిణిని బీడించుచున్నాడు. ఆసర్వతోభద్రచక్రమున సంగారకుడు మఘానక్షత్రముననుండి మఱిమఱియు వక్రియై బృహస్పతిచే నాక్రమింపబడియున్న శ్రవణమును జాటుకొనియున్నవాడు. పుడమి సస్యములన్నిటిచే గప్పబడియున్నది. యచ లైదుతలలును, వరులు నూలుతలలునుగలిగి పొడముచున్నవి. మఱియు నీలోకమెల్ల వేసిచే జీవింపదగియున్నదో యట్టిప్రధానములగుగోవులు, తమదూడలకు రక్తమును గుడుపుచున్నవి. విండ్లనుండి జ్వాలలు వెడలుచున్నవి. ఖడ్గము లెంతయు బ్రజ్వలించుచున్నవి. స్పష్టముగా యుద్ధమును సమీపించినవిధమును శస్త్రములన్నియు దెలుపుచున్నవి. శస్త్రములకు, నుదకములకును నగ్నికాంతు లుదయించుచున్నవి. అటులే ధ్వజములకును, గవచములకును నెఱ్ఱనికాంతి గల్గుచున్నది. కావున నిపుడు గొప్పనాశము సూచింపబడుచున్నది. ఇపుడు పుడమి రక్తపుమడుగులును, ధ్వజములనెడి తెప్పమ్రాచులును గలిగి భయంకరమగును. పాండవులమూలమునఁ గౌరవుల కీపుడు నాశము రానున్నది. ఎల్లదెసలను నోభులు తెఱచి మృగములును, బక్షులును మొఱులు వెట్టుచున్నవి. దీనివలన నెంతయు మహాభయ మింక సమీపించుచున్నదని స్పష్టముగాఁ దెలియనగు చున్నది. ఒక్కొక్కతెక్కఁముఁ గన్ను, పాదమును గలిగి పక్షులు రాత్రులఁ జరించుచు భయంకరముగా నటచుచు రక్తమును వెడలఁగఁకుచున్నవి. రాహుకేతువులు మిక్కిలి యెఱ్ఱనికాంతులతోఁ బ్రజ్వలించుచు సప్తర్షులకాంతుల నాక్రమించి వెలయుచున్న

వారు. మఱియు శనిబృహస్పతులు విశాఖను సమీపించి సంవత్సర స్థాయులై వెలయుచున్నారు. ధూళులతో నిండి దిక్కు లించుకేని కాన రాకున్నయవి. రాత్రులం దుత్పాతమేఘములు రక్తమును వర్షించుచున్నవి. క్రూరుడై రాహువు కృత్తికను బీడించుచున్నాఁడు. ధూమ కేతువుతోఁగూడి శుభావాయువులు వినరుచు నియ్యవి. విషమమగు మహారోదనమును గల్గించునవి. ప్రాణులకు మహాభయమును గల్గించుచు నక్షత్రత్రికమందును బుధుఁడు బ్రవేశించుచున్నాఁడు. మున్ను సదు నాల్గుగాని, పదునైదుగాని, పదునాఱుగాని దినములను బూరించుచు వచ్చునమావాస్య యిపుడు పదుమూఁడుదినములకే వచ్చును. ఇది యెన్నఁడును జరుగలేదు. ఒక నెలలోనే త్రయోదశిని సూర్యచంద్రు లిరువురును గ్రస్తులయిరి. పర్వముగాకయే వీరి కిట్లుగ్రహణములు గల్గుట ప్రజాసంక్షయమును సూచించుచున్నది. అట్టిసమయముల రాక్షసులు రక్తమును నోట వెడలఁగ్రక్కుచుఁ దృప్తిలేకుందురు. మహానదులు ప్రతికూలముగాఁ బాలుచున్నవి. కొన్నినదులు శోణితమును బ్రవహించుచున్నవి. నూతులు నురుగులతోఁగూడి వృషభములువలె గాలులచే గదల్పబడుచుఁ గాన్పించుచున్నవి. ఇంద్రధనుస్సులువలె వెలయుచుఁ బిడుగులతో నుల్కులు రాలుచున్నవి. నెటిరాత్రి గడవఁగనే మీరొనర్చినయన్యాయమునకు ఫలము గల్గెడిని. మహాలాజ్యాల లచేఁ జీకటులు వెడలి యెల్లదిక్కులను వ్యాపించుచున్నవి. అట్టివిపరీతము జరుగునపుడు వేలకొలది భూపాలురరక్తమును బుడమి త్రాగునని మహర్షులు చెప్పదురు కైలాసమునుండియు, హిమవత్పర్వతమునుండియు, మందరమునుండియు మహాశబ్దము పొడమ వేల కొలదిశిఖరములు పడుచున్నవి. భూకంపముచే నాల్గుసముద్రములును వేలువేలుగా నుప్పొంగి యొడ్లు దాటి భూమి నల్లకల్లోలముచేయుచున్నవి. ఇసుకతోఁగూడిన సుడిగాలు లుగ్రములై చెట్లను బెల్లగించుచున్నవి. అట్టి పెద్దగాలులచేతను, పిడుగులచేతను, గ్రామములందును, నగరములందును గలవృక్షములన్నియుఁ గూలివడుచున్నవి. బ్రాహ్మణులు హామ మొనర్చునపు డగ్ని నల్లగను, బచ్చగను, నెఱ్ఱగను మండుచుండెను. మఱియు నాయగ్ని యప్రదక్షిణముగా మండుచు దుర్గంధముగల్గి దారుణధ్వను లొనర్చుచుండెను. భూతముల రసగంధస్పర్శ

ములు విపరీతము లగుచున్నవి. ధ్వజములు మఱిమఱియుఁ గదలుచుఁ బొగల నెగయఁజిమ్ముచు నిప్పులను వర్షించుచున్నవి. అటులే భేరులును, బటహములును నొనర్పుచున్నవి. ఉన్నతములగుమేడలు మున్నగువాని శిఖరముల కెడమభాగముగ మండలాకారముగా నుండి యెల్లెడలఁ గాకులు మున్నగునవి మిక్కిలి యుగ్రముగా నఱచుచున్నవి. మఱియు నయ్యది ఊత్రియులనాశమును దెలియఁజేయుచు ధ్వజాగ్రముల వ్రాలు చున్నవి. మదపుటేస్తులు వడఁచుచు నేమో ధ్యానము సేయుచు మల మూత్రములను విడుచుచున్నవి. గుట్టములు దీనములై యున్నవి. ఏన్దులు నీటిలో దిగుచున్నవి. ఈ నా తెలిపినవిషయములను విని నీవిపుడు దీనికిఁ దగురీతి నాలోచించి నిశ్చయింపుము. ఈభరతవంశ మెట్టులు నశింపకుండునో యట్టివిధ మాలోచింపుము.

ఓజనమేజయా! తనతండ్రియగు వ్యాసుఁ డిటులు తెలుప విని ధృతరాష్ట్రుఁడు మఱియు వ్యాసునితో “ఓనాయనా! దీనికెల్ల దైవము కారణమని తలంచెదను. ఇత మానవక్షయము కాక తప్పదు. రాజులెల్ల రును ఊత్రియధర్మమును బూని రణరంగమున మరణించి వీరుల కర్హమగు నుత్తమలోకమునొంది సుఖింతురు. అటులే మహాయుద్ధమునఁ బ్రాణములు విడుచుటచే వారి కిహమునఁ గీర్తియుఁ, బరమునఁ జిరకాలసుఖమును గాఁగల”దని తెలుప విని యామునియు నట్లే యగుట నిశ్చయమని పలికి పిదపనాతఁడును గొంతవడిఁ జింతించి మఱియు నాధృతరాష్ట్రునితో “ఓతండ్రి! నిస్సంశయముగాఁ గాల మీలోకమును నశింపఁజేయును. మఱియు సృజించును. ఇది శాశ్వతముగాదు. అయినను నీవు నివారింపఁ దగువాడవు గావున నీ వాకౌరవులకును, బౌడవులకును, వారివారిబం దుగులకును ధర్మమగుమార్గమునెఱింగింపుము. వారిని దీనినుండి మఱలించుము. జ్ఞాతివధము నీచకార్యమని తెలుపుదురు. నా కప్రియ మొనర్పకుము. ఓరాజా! ఊత్రియవినాశకాలమే నీకుఁ బుత్రరూపమున నిటులు జనించెను. వేదమునఁ బ్రాణివధము పూజ్యముగా నెన్నఁబడి యుండలేదు. అది హితమును గానేరదు. ఎవ్వఁడు వధ మంగీకరించునో వాఁడు కులధర్మమును, నిజశరీరమును నశింపఁజేసికొనువాఁ డగుచున్నాఁడు. ఇట్టి యకృత్యమును వారింపఁదగియుండియుఁ గాలవశమున నీవు దుష్టు ధమున నడుచుచున్నాడవు. నీకులమును దక్కినరాజులలోకమును



నశించజేయుటకే నీటిటు లీరాజ్యమనెడియన్గము కలిగినది. నీవు ధర్మమును జెలుచుకొనకుము. నీపుత్రులకు ధర్మమును దెలుపుము. ఏ యీరాజ్యముచే గీర్తియు ధర్మము స్వర్గము నొందవగుచున్నదో యట్టిరాజ్యము నీకిపుడు పాపమును గూర్చున్నది. కావున నీ నీరాజ్యమెల్ల గోరక పాండవుల కిప్పించుము. అటులయిన గౌరవులు సుఖంతురు.” అని యిటులు బ్రాహ్మణోత్తమం డగువ్యాసుండు తెలిపెను.

అది విని ధృతరాష్ట్రుండు “ఓనాయనా! నీవేమి యెఱుంగుచువోయదియెల్ల నేనెఱుంగనివాడనుగాను. యథార్థములగుభావాభిప్రాయములు నే నెఱుంగుదును. అయినను లోకము తనకార్యముపట్ల ప్యామోహమందుచుండును. నేనును లోకములోనివాడనని తెలియును. ఓ మహానుభావా! నిన్ను బ్రతిమాలుకొనుచున్నవాడను. నీవే మాకుత్తమగతి చూపువాడవు. నాపుత్రులు నాకు లొంగరు. కావున నన్నీవిషయమున దోషిగా భావించెదగదు. నీవే భరతవంశము ధర్మప్రవృత్తియు, గీర్తియు నైయున్నవాడవు. మఱియు గురుపాండవులకుఁ బూజ్యుడవు పితామహుడవు నైయుంటివిగదా” యని పలుక విని యతఁడు “ఓవిచిత్రవీర్యపుత్రా! నీచిత్తమునగల యభిప్రాయమెయ్యదియో తెలుపుము. నీ యాశంకయమును దొలగింతు” నని పలికెను. అది విని యాధృతరాష్ట్రుండు “ఓనాయనా! సంగ్రామరంగమున జయమునొందువారిలక్షణము లెట్టివో వానినెల్ల వినఁ గోరుచున్నాడను.” అని ప్రార్థించగా నావ్యాసుం డిట్లనియె.

ఓమాంబికేయా! ఎవ్వఁడు హోమమొనర్చినయన్ని పాగలేక ప్రదక్షిణజ్వాలలతోఁ బ్రసన్నకాంతిగల్గి పవిత్రమగు నాహుతిగంధమును వెలయించునో యట్టివానికి జయము గల్గుననవచ్చును. మఱియు నేపక్షమువారిశంఖములును, మృదంగములును గంభీరములగు మహాధ్వను లొనర్చునో యందు జయమగును. ఎచట సూర్యచంద్రులు మబ్బులు గప్పక వెలయుదురో యచటివారికి జయము గల్గును. ఎవ్వరు యుద్ధమునకు వెడలునపుడు పక్షు లిష్టముగాఁ బలుకునో, నడిచుచున్నపుడు వెనుకవచ్చి త్వరపెట్టునో, ముందు నడిచి బోధించునో వారికి జయము గల్గును. కల్యాణవచనములు గలచిలుకలు, రాజహంసములు, కొంగలు, నెమిళ్లును నెవ్వరికిఁ గుడివైపుగాఁ బోవునో వారికి దప్పక

యుద్ధమున జయముగలుగునని పండితులు తెలుపుచున్నారు. మఱియు నలంకారములును, గవచములును, ధ్వజములును గలిగి గుట్టములు శ్రావ్యము లగుధ్వజములు చేయుచుండఁగా నెవ్వరినేనలు చూడ నలవి గాక యెంతయుఁ దేజరిల్లుచుండునో యట్టివారు శత్రులను జయించి జయము వడయుచున్నారు. ఓభృతరాష్ట్ర! ఎవ్వనినైన న్యమునఁ గల యోధులు హర్ష వచనములందును, బలమందును గొఱఁతవడకుందురో మఱియు నేవారలంకరించుకొనిన పూలదండలు వాడకుండునో వారు యుద్ధసముద్రమును దాటఁగల్గుచున్నారు. యుద్ధసన్నద్ధు లగువారికిఁ గుడియెడమలను, వెనుకను వాయసము లఱచుట శారవ్యసిద్ధిసూచక మును ముందుభాగమున మొఱయుట ప్రయాణనిషేధసూచకము నగు నని యెఱుంగవలయును. మఱియును యోధులశబ్దరూపసస్పర్శగంధ ములు చెడక శుభప్రదములుగా వారు హర్షపూరితులై యుందురేని వారికి జయమగును. ఎవ్వరిని గాలులు, మేఘములు, పక్షులును నను సరించుచుండునో మఱియు నేరి కింద్రధనుస్సు లెదురుగాకుండునో యట్టివారికి జయమగును. ఓరాజా! విపరితముగా జరుగునపుడు వారికి మరణము తప్పదు. వెనుకఁ దెలివినలక్షణములు గలయపుడు నైన న్యముల హెచ్చుతక్కులతోఁ బనిలేకయే జయము కలుగు. యోధుల యుత్సాహగుణమే జయలక్షణమగుచున్నది. సేనలో నొకఁడు ధైర్యము చెడెనేని సేనయెల్లఁ జెడును. అటులు సేన చెదరినపుడు శూరు లగు యోధులును వారి ననుసరింతురు. అటులు భగ్నమగునైన న్య మెంత గొప్పదయ్యును దానిని మఱియించి నిలుపుట దుస్థము. అట్టి నైన న్యము మహావేగముగల యుదకములువలె వెఱచినమృగసమూహమువలె చెడిరిచెదరి పరువులిడును. యోధులసంఘర్షము గలిగినపుడు సేనలను నిలువరించుట శక్తియుగాకుండుటయెగాక పరమధైర్యవంతులును జెడ వలసినవచ్చును. సేనలలోఁ గొందఱు వెఱచినవారి నారసి తక్కినవారును భీతులగుచు దిక్కులబట్టి పోవుదురు. అట్టి నైన న్యమును మహాశూరు లయినవారును నొకనిమేషమయినను నిలువఁజాలరు. ఓరాజా! ఉపాయముచే నగుజయ ముత్తమమైనది. భేదముచే నగునది మధ్యమము. యుద్ధముచే నగుజయమునీచమైనది. యోధులపరస్పరసంఘర్ష మెంతయు శూనికరము, అందు మొదట గల్గునది నాశము, పరస్పర మెఱిగి

యుత్సాహపూరితులై పుత్రకళత్రాదులను దలంపక ఘోరవ్యవంతు లగు శూరు లేబదుగూరై నను నెంతటిసైన్యమునైనను జయింపగలరు. ఇంకను శూరులగువార లయిదాతేడ్తురే యెట్టిసేనను జయింపనోపుదురు. వినతాపుత్రుఁ డగుగరుడుండు సేనాబాహుల్యమును బ్రశంసింపలేదు. కేవల సేనాబాహుల్యముచే జయ మెన్నడును గలుగనేరదు. అనిత్య మగుజయము దైవాధీనమై యుండును. సంగ్రామమున జయ శీలుగును నొకపు డపజయము నొందుచుండురు.

—ॐ జంబూఖండనిర్భాజమున భూమిగుణకథనము ॐ—

ఓజనమేజయా! అటు లావ్యాసమహర్షి ధృతరాష్ట్రునితోఁ బలికి వెడలిపోగా నంత నాయాంబికేయుండు కొంత చింతించి దిగ్గుట నొక రెండుగడియ లటులుండి ప్రాజ్ఞుఁ డగు సంజయునితో “ఓయీ! శూర వరు లగుభూరమణు లెల్లరును నీధారుణీకై పోరాడ నుత్సాహపడుచున్నారు. ఇంక వీరు పలువిధముల నస్త్రశస్త్రములతో నొకిరినొకరు చంపికొని తమతమజీవితముల నీపుడమికి దారపోయుదురుగాని శాంతి వహించువారుగాఁ గానరాదు. ఇంక యమరుంకిరము వృద్ధినింద నున్నది. వీరిటులు పరస్పరమును గలహించుటెల్ల భౌమసంపదలకేగదా! కావున భూమిగుణము గొప్పదిగాఁ దలంపవలసియున్నది. ఓసంజయా! ఆభూమిగుణ మెట్టిదో నాకెఱింగింపుము. ఈకురుజాంగల ప్రదేశమున లెక్కకుమిక్కిలిగా నిక్కుమారులకు సహాయులై తృప్తియులు చేరి యున్న వారు. వీరెల్ల నివసించుదేశపరిమితియుఁ బట్టణములవిధమును దెల్పుము. వీరెల్ల నెవం రెందుండి వచ్చిరి? నీవు దివ్యబుద్ధియుక్తమగు జ్ఞానదృష్టిగలవాడవు. నీకట్టిజ్ఞానమును విప్రర్షి యగునావ్యాసునిమహాత్మ్యమువలనఁ గలిగినది. కావున నీవెల్ల విషయములను నా కెఱింగింపుము.”

అది విని సంజయుండు “ఓప్రాజ్ఞా! భరతసత్తమా! నాశక్తి కొలది భూమిగుణముల నెఱింగించెదను. శాస్త్రదృష్టిచే వీనిని దెలిసికొనుము. నీకు నమస్కారము. వినుము. జంగమములనియు, స్థావరములనియు భూతములు రెండువిధములు. అం దండజములు, స్వేదజములు, జరాయుజములు నని మూడువిధములై భిన్నజన్మస్థాన

ములు గల్గియున్నవి. ఓరాజా ! ఆమూడిటిలో జరాయుజములు త్తమములు. వానిలో మానవులు త్తమములు. ఆజరాయుజములలోఁ బశువులు నానారూపములతోఁ గూడి పదునాల్గువిధములై యున్నవి. వానిలో నేఁడారణ్యములు నేఁడు గ్రామ్యములు నై యున్నవి. సింహములు, పులులు, నడవిపందులు, నడవిపాతులు, కోతులు, నేస్సులు, నెలుఁగుబంటులు ననునవి యారణ్యములు. గోవులు, గొట్టెలు, మేకలు, గుఱ్ఱములు, కంచరగాడిదలు, గాడిదలు, మనుష్యులు గ్రామములందుండు ప్రాణులు. ఇప్పుడునాలుగును నారణ్యములును గ్రామ్యములు నగుపశువులనఁబడుచున్నవి. ఓరాజా ! ఇయ్యవి యజ్ఞోపయుక్తములగునవని వేదములు దెల్పుచున్నవి. ఈతెలిసినగ్రామ్యములలోఁ బురుషులను, నారణ్యములలో సింహములను నుత్తమజాతులుగాఁ బరిగణింపవచ్చును. సర్వభూతములును దమజీవనవిషయమునఁ బరస్పరము నాధారపడియుండును. ఉద్భిజ్జములు స్థావరము లనఁబడును. అయ్యవి పృథ్వీములు, పొదలు, తీరగేలు, త్వక్సారములగువల్లులు, తృణములనియైదువిధములు. అయ్యవి పంచమహాభూతములందును, బండ్చొమ్మిదిగా నున్నవి. లోకసమ్మితమగు గాయత్రి యిరుపదినాల్గక్షరములుగలదిగా నుద్దేశింపఁబడి యున్నది. సకలగుణాన్వితమై పవిత్రమైన యాగాయత్రి నెవ్వఁడు సరిగా నెఱుంగునో వాఁడే లోకమున నాశమొందనివాఁడు. సకల ప్రపంచమును బుడమియందే పొడమి దానియందే యడఁగును. భూమి సకలభూతములకును స్థానమును, నదియే స్థిరమైనదియు నై యున్నది. ఎవ్వనికి భూమి గలదో వానికి జంగమస్థావరములన్నియుఁ గలవనవచ్చును. దానిని వలచియేగదా ! ఈభూపతులెల్లఁ బరస్పరము చంపి కొననున్నవారు.” అని తెలుప విని ధృతరాష్ట్రుఁడు మఱియు నిట్లనియె.

“ఓసంజయ ! ఈపుడమిని గలనదులయు, బర్వతములయు, జనపదములయుఁ బేరులను, బ్రమాణములను నాకెఱిగింపు” మన విని సంజయుఁడు “ఓధృతరాష్ట్ర ! ఈప్రపంచమున నున్న మహాభూతములు సంగ్రహముగా నరసినచో నైదని చెప్పఁదగియున్నవి. అవియన్నియును దుల్యములనియే పెద్దలు తెలుపుదురు. పృథివ్య ధ్రువో వాయ్వాకాశములైదును నుత్తమగుణములు గలవియే. అందు భూమి ప్రధానము. శబ్ద స్పర్శరూపరసగంధములైదును భూమిగుణములని తత్త్వవేత్త లగు

ఋషులు తెలిపియున్న వారు. వానిలో గంధ మొక్కటి దక్క దక్కినవి యుదకమున నుండును. తేజమునకు శబ్దస్పర్శరూపములు మూడును గలవని తెలుపుదురు. అటులే శబ్దస్పర్శములు రెండే వాయుస్థనను, శబ్ద మొక్కటియే యాకాసమునకును గలవు. పంచమహాభూతములను గలగుణము లివియే. అటులగుట భూతములుగల యెల్ల సృణులయందును సీగుణము లుండును. ఇవి సమములై యున్నపుడు పరస్పరము గలిసి యుండును. ఎపుడు వీనికి బరస్పరవైషమ్యము గల్గినో యపు డేదేహ థారులు దేహములను ధరించి జనించుచుండును. ఇటులేగాని యివి వేటొకరితెకాదు. మఱియు నీభూతములు క్రమముగా నొకదానియం దొకటి జనించి, మఱలఁ గ్రమముగా నొకదానియం దొకటి యడంగు చుండును. ఇవియన్నియుఁ బరిపిరిలేనివై యుండును. నీనిరూప మిశ్వర రూపము. అక్కడక్కడఁ బాంచభౌతికము లగుథాతువులు గానవచ్చు చుండును. వానిప్రమాణములను మానవు లూహించి తెలుపుదురు. వానిలోఁ దెలియగానిభావములు కొన్నిగలవు. వాని నూహించి తెలుప వలనుపడదు. ప్రకృతులకెల్లఁ బరమగున దెద్దియో యదియే యచింత్య మనఁబడును. ఓకారవాగ్రణీ! ఇఁక జంబూద్వీపమువిధము తెలిపెదను. వినుము. ఓమహారాజా! మండలాకారముగల యీద్వీపము చక్రము వలె నుండును. దీనిచుట్టును నదీజలములును, బెద్దమేఘములనుబోలు కొండలును, పలురూపములుగలపురములును, మనోహర మగుదేశము లును, బుష్పఫలములుగలవృక్షములు నావరించియుండును. ఇది ధన థాన్యసమృద్ధమై వెలయుచుండును. మఱియు నిది లవణసముద్రముచే నావృతమై యుండును. లోకమునందలి జనులయాకృతి నద్దమందువలె దీనియాకృతి చంద్రమండలమునఁ గానవచ్చుచుండును. అందు రెండంశ ములు పిప్పలము, రెండంశములు శశమునై సకలవిధౌషధములకును నావాసమై యుండును. దానిని సంక్షేపముగాఁ దెలిపెదను వినుము.” అని సంజయుఁడు తెలుప విను ధృతరాష్ట్రుఁడు మఱియు నిట్లనియె.

— జంబూఖండభూమ్నాది పరిమాణనిరూపణము —

“ఓసంజయా! నీవు బుద్ధిమంతుఁడవుగదా! జంబూద్వీపవిధమును సంక్షేపముగాఁ దెలిపితివి. ఇఁక దీనివిస్తారమును దెలుపుము. శశలక్ష

ణముగల యీద్యోపముపరిమితి దొలుతఁ దెలుపుము. పిదపఁ బిప్పలమును  
 దెల్పుదువు.” అని యిటులు పలుక విని సంజయుఁడు , “ఓమహారాజా!  
 ఈజంబూద్యోపమునకు నలుదెసలను నాటుపర్వతములు చుట్టుకొని  
 యున్నవి. అటులే పూర్వవశ్చినుసముద్రము లుభయపార్శ్వముల నావ  
 రించియున్నవి. హిమవంతము, హేమకూటము, నిషధము, నీలము,  
 వైదూర్యమయమై చంద్రతుల్య మగు శ్వేతపర్వతము నెల్లరంగులతో  
 వెలయుశృంగవంతము ననియెడిపర్వతము లాటును, సిద్ధలు చారణ  
 లును జరింప నీద్యోపముచుట్టును గలిగియున్నవి. వీనినడుమనున్న యీ  
 భాగముపరిమితి వేయియోజనములు. ఇం దక్కడక్కడఁ బవిత్రము  
 లగు ప్రదేశము లున్నవి. వానిలో నానాజాతు లగు ప్రాణు లున్నవి.  
 ఇదియే భారతవర్షము. తరువాతిది హైమవతము. హేమకూటముతరు  
 వాతిది హరివర్షము. నీలమునకు దక్షిణముగను, నిషధమున కుత్తరము  
 గను, బ్రాక్షశ్చిమముల నావరించి మాల్యవత్పర్వత మున్నది. దానితరు  
 వాతిది గంధమాదనము వెనుకటిక్రమముననే గంధమాదనము మండ  
 లాకారముగ నుండును. నీలనిషధములకు నడుమ మేరువు గలదు.  
 అయ్యది సువర్ణమయమై బాలసూర్యునిరీతిగను ధూమరహితమగుపావ  
 కునిభాతిగను వెలయుచుండును. దీని యథోభాగ మాటువేలయోజన  
 ములు. పొడ వెనుబడినాల్గుయోజనములు. క్రిందికిని మీదికిని బ్రక్క  
 లకును బెరిగి లోకముల నిది యావరించి యుండును. దీని నలుప్రక్క  
 లను భద్రాశ్వము, కేతుమాలము, జంబువు, నుత్తరకురువు ననెడినాల్గు  
 ద్యోపము లాశ్రయించి యుండును. వీనియందుఁ బవిత్ర ప్రదేశములు  
 గలవు. సుముఖుఁడు సువర్ణపుత్రుఁడు నగుగరుడుఁడు మున్ను సువర్ణ  
 మయములగువాయుసములను జూచి యుత్తమమధ్యమాధమము లగు  
 పక్షులకంటె దీని విశేషము లేకుండుటను నీమేరువును విడుచుచున్నాఁడ  
 నని చింతించెనట. తేజోరూపులలో నుత్తముఁ డనఁదగు నాదిత్యుఁ  
 డీమేరువును జుట్టి తిరుగుచుండును. అటులే నక్షత్రములతోఁ గూడి  
 చంద్రుఁడును, వాయువు, ప్రదక్షిణముచేయుచుండురు. ఓమహారాజా!  
 అట్టి మేరుపర్వతము మనోహరము లగుఫలపుష్పములతోడను గూడి  
 వెలయుచుండును. ఇందు సువర్ణమయము లగుభవనము లుండును.  
 మఱియు నిందెల్లపుడును గంధర్వులును, దేవతలును, రాక్షసులును,

నస్సరసలతోఁ గలిసి విహరించుచుందురు. బ్రహ్మయు, రుద్రుఁడు, సురేశ్వరుఁ డగునింద్రుఁడును నిందుఁ బెక్కుదక్షిణలతోఁ బలువిధములగు యాగము లొనర్చిరి. తుంబురుఁడు, నారదుఁడు, విశ్వావసువు, హాహాహూహూవులు నందులకేగి బహువిధములుగా స్తోత్రములుచేయుచుందురు. మహాత్ము లగుసప్తర్షులును, గళ్యపప్రజాపతీయును, నందుల కెపుడును బర్వదినములందుఁ బోవుచుందురు. ఓమహారాజా! ఆమేరువున గ్రమున శుక్రుఁడు నివసించియుండెను. సువర్ణమును రత్నరాశిలును దానియందలివే. భగవానుఁ డగుకుబేరుఁడు దానియందలి నాల్గవభాగము ననుభవించుచున్నాఁడు. దాని యుత్తరభాగమునఁ బుష్పములతో నిండినదియు, దివ్యమైనదియు, శిలాసమాహమునడుమ జనించినదియునై కర్ణికారవన మొకటి మనోజ్ఞమై వెలయుచుండును. మఱియు నందు భగవానుఁడగుశంకరుఁ డుమాసహాయుడై భూతపాలన మొనర్చుచు భూతగణములంగూడి కర్ణికారపుష్పమాలిక మెడను ప్రేలాడ మూఁడు కన్నులతోఁగూడియుదయించుచున్న సూర్యుఁడువలె లోకమును వెలిగించుచున్నాఁడు. ఘోరతపోనిష్ఠుఁడగు నాభవానీవల్లభుని సిద్ధులగు వారు నిత్యము సందర్శించుచుందురు. ఆమహనీయుఁడు దురాచారులకు దూరుడై యారయ నలవిగాకుండును. ఓరాజా! ఆమేరువు చివరనున్న చంద్రమస్సరస్సున క్షీరధారాతుల్యమై బహురూపయుఁ, బరిమితి లేనిదియునై భయంకరారావముతోఁ బవిత్రమై సజ్జనులకుమాత్ర మొందఁదగు గంగానది యెల్ల పుడును గడువడిగాఁ బడుచుండును. ఆనదీప్రవాహముచే నందోకసముద్రతుల్య మగుపూద మేర్పడియెను. పర్వతములకును వహింపరాని యాజలధారను నూలువేలవత్సరము లయ్యది తన తలతో మోయుచుండును. ఆమేరువునకుఁ బశ్చిమపార్శ్వమునఁ గేతుమాలము గలదు. జంబూఖండగతమగు నాకేతుమాలమున గొప్పజనపద మొకటి గలదు. అందలివారు సువర్ణ సమవర్ణులై పది వేలవత్సరము లాయువుగలిగి వర్తింతురు. మఱియు నందలిస్త్రీ లప్పరలంబోలి వెలయుచు మిగుల నారోగ్యముచే శోకమనునది లేక యేకాలమును మోదమానమానసు లై యుందురు. అందలిమానవులు మెఱుంగుబంగారుకాంతిగలిగియే జనించుచుందురు. గంధమాదనము శిఖరములందు రాక్షసులంగూడి తన్నుపసలు సేవింపఁ గుబేరుఁడు

యత్నుల కధీశ్వరుడై సంతసించుచుండును. ఆ గంధమాదనము ప్రక్కను దాని కవయవము లనఁదగుచిన్న కొండ లుండును. అందుఁ బదునొకొండువేలేండ్లాయువుగలిగి నల్లనిమేనిచాయతో మహాబలులై కొండలు తేజోవంతులై యుండురు. అందుఁ గాంతలు నల్లగలువరంగుగల శరీర చ్ఛాయలతోఁ జూచువారి కెంతయు సంతస మొదవించు చుండురు. పర్వతములనే వర్షములుగాఁ దెలియుము. నీలపర్వతముకంటె శ్వేతపర్వతమును దానికంటె హైరణ్యకమును మిన్నలని తెలియుము. ఓరాజా! విరావతవర్షము పలువిధము లగు దేశములతోఁ గూడియున్నది. దక్షిణోత్తరములుగా భారతైరావతవర్షములు రెండును ధనురాకారములై యుండును. వానినడుమ నైదువర్షములును గలవు. అదిశావృతము మధ్యమున నుండును. ఈవర్షము లొకటికొకటి గుణములచే మించి మిన్నయై యెన్నఁబడుచుండును. ఆయావర్షములందలివారు తమతమ ధర్మార్థకామములనుబట్టి యాయుఃప్రమాణమును నారోగ్యమును గల్గియుండురు. ఓమహారాజా! ఇటులు పుడమి పర్వతములచే నావృతమై యున్నది. గొప్పదగు హేమకూటమే కైలాస మనఁదగియున్నది. అందే కుబేరుఁడు యత్నులతోఁ గూడి విహరించుచుండును. ఆకైలాసమున కుత్తరముగా మైనాక మున్నది. దాని కుత్తరముగా మణిమయ శిఖరములతో నలరుచు హిరణ్యశృంగపర్వత మున్నది. వానిప్రక్కను దివ్యమును మహాత్తరమును నగుబంగరుటిసుకపిబ్బ యొకటి వెలయుచున్నది. పైనిదెలిపిన కొండలనడుమ బిందుసము గలదు. అందే మున్ను భగీరథుఁడు చిరకాలము గంగకై కనిపెట్టియుండెను. అందలి యూపములు మణిమయములును, జైత్రవృక్షములు హిరణ్యములును నై యుండును. మహాకీర్తినిధి యగుసహస్రాక్షుఁ డందే వెక్కుయాగము లొనర్చి సిద్ధిపడసినవాఁడు. మఱియు నచ్చోటనే సనాతనుఁ డగుభూతపతి సర్వలోకములను సృజించి దివ్యతేజఁ దై భూతకోటిచే నేవింపఁబడుచుండును. ఇంకను నందు సరనారాయణులును, బ్రహ్మయు, మహావు, శివుఁడును దపమొనర్చిరి. అందే సురనది తొలుత వెలసి బ్రహ్మలోకము నుండి వెడలి వస్వాకసార, నళిసి, సరస్వతి, జంబూనది, సీత, గంగ, సింధువు అని యేడువిధములుగా నేర్పడినది. అచింత్యమై మహానీయమగు నీవిధానమును మహేశ్వరుఁడు లోకోపకారముగా నొనర్చెను.



అందే వేయియుగములు గడచినపిదప నింద్రు నుపాసించు గోరి సరస్వతి దృశ్యాదృశ్యమై కనబడుచుండును. ఈయేడువిధము లగునదులును ముల్లోకములందును బ్రసిద్ధములై యుండును. హిమవంతమున రక్షస్సులును, హేమకూటమున యక్షులును నివసించుదురు. నిషధమున నాగసర్పజాతులును, గోకర్ణమున దహోధనులును నివసించియుండుదురు. నిత్యము గంధర్వులు నిషధమునందును, బ్రహ్మర్షులు నీలమునందును నుండురు. ఓమహారాజా! శృంగవత్సర్వతము దేవతలు విహరించునట్టి స్థానమై యున్నది. భాగములుగానున్న యీయేడువర్షములందును జంగమస్థావరములెల్ల నివసించియున్నవి. ఆజంగమస్థావరముల యభివృద్ధి బహువిధమై దేవమానుషరూపమై యగపడుచున్నది. నీవడిగిన శశాకారముగల యాప్రదేశము పరిమితి తెలుప నలవిగానిది. శశవర్షమున కిరుప్రక్కలను దక్షిణోత్తరముగా నున్న శాక కాశ్యపద్వీపములు దానికి జెవులు. తామ్రవర్ణియు మలయవర్వతమును శిరస్సుగా, నిది రెండవద్వీపముగాఁ గానవచ్చుచున్నది.” అని తెలుప విని ధృతరాష్ట్రుడు మఱియు నిట్లనియె.

— మాల్యవత్సర్వతవర్ణనము —

ఓసంజయా! నీవు మిగుల బుద్ధిశాలివి. కావున మున్నుగా మేరువున కుత్తరముగానున్న మాల్యవత్సర్వతమునందలి విశేషములను సంపూర్ణముగాఁ దెలుపుము.

అది విని సంజయుడు “ఓమహారాజా! నీలవర్వతమునకు దక్షిణముగను, మేరువున కుత్తరముగను సుత్తరకురుదేశములు గలవు. అయ్యవి సిద్ధగణనేవితములై పవిత్రము లనఁదగియున్నవి. అందు నిత్యము పుష్పములును ఫలములును గలిగి వృక్షము లలరుచుండును. వానిపుష్పములు సువాసనగల్గినవియు, ఫలములు రసముగలవియు నై యుండును. మఱియు నందుఁ గొన్నిచెట్లు లెల్లకోర్కులను సమకూర్చునవి. మఱికొన్ని క్షీరవృక్షములును గలవు. ఓరాజా! అయ్యవి యెల్లపుడు నమృతతుల్యషడ్రసములు గలపాలను స్రవించుచుండును. మఱియు నవి వస్త్రములను బండ్లనుండి యాభరణములను సమకూర్చుచుండును. ఆప్రదేశము చిటుబంగరుటిసుకడిన్నెలుగలిగి మణిమయా

త్సక మగుభూమి గలిగియుండును. మఱియు నందలిభూభాగ మెల్ల మణి రత్న తుల్యమగుట రమ్యమై వజ్రవై దూర్యకాంతులు గలిగి పద్మ రాగ సమకాంతివెలయ నందందుఁ జూపట్టు చుండును. అం దన్ని ఋతువులందుఁ గలసుఖస్పర్శము గల్గియుండును. ఎందును బురద గాన్పింపదు. ఓనరా ధిపా! మఱియు నందలిసరోవరములు మనోహరములును, సుఖస్పర్శము నొసంగునవియు నై యుండును. స్వర్గమునుండి జాతినమానవులెల్ల నందు జనించుచుందురు. మఱియు నందలివారు విష్ణుభక్తులకు మిత్రులై ప్రసన్నరూపములు గల్గియుందురు. అందలిస్త్రీ లప్సరసలతోఁ దుల్యలై మిథునములుగా నేర్పడుదురు. వారాక్షీరతరువులయమృతతుల్యమగు ఊరమును ద్రావుచుందురు. తగుకాలమందు మిథునముగా నేర్పడి క్రమముగా వర్ధిలుచుఁ దుల్యమగురూపగుణములును, వేషమును గలిగి యుందురు. ఓరాజా! అటులగుటఁ జక్రవాకదంపతులువలె ననురూప గుణోపేతులై యుందురు. ఆలోకములందు రోగములు కానరావు. వారెల్లపుడును సంతోషాంతరంగులై యుందురు. ఓమహారాజా! వారు వందలకొలందిని, వేలకొలందిని వత్సరములు జీవించుచు, నొకరినొకరు విడువకుందురు. అందుఁ దీక్ష్యములగుతుండములుగల భారండములు భయంకరములై మరణించినవారిని హరించి పాదలలో నుంచుచుం డును. ఓరాజా! ఉత్తరకురువులవిధమును సంగ్రహముగాఁ దెలిపితిని. మేరువు పూర్వపార్శ్వమువిధము నున్నదున్నటులు తెలిపెదను. భద్రా శ్వమనునది భద్రశాలవనమును కాలామ్రమనెడి మహావృక్షమును గల్గియుండుటచే నన్నిటిలో నది ముఖ్యమనఁదగియున్నది. ఓమహారాజా! ఆకాలామ్రద్రుమము నిత్యము పుష్పఫలముల నిచ్చునదై యుండునది. మఱియు దానిపాడ వొక యోజనము. దానిని సిద్ధులు చారణులు మున్నగువారు నేవించుచుందురు. అందుఁ బురుషులు తెల్లని వారై తేజోనిధులును మహాబలులు నై యుందురు. స్త్రీలు కలువరంగు గల్గి చక్కనిరూపములతోఁ జూడ నింపయ్యుందురు. తెల్లనికాంతిచేఁ జంద్రతుల్యలై పూర్ణచంద్రముఖులై చంద్రునివలెఁ జల్లనిస్పర్శముగల మేనులతో నృత్తగీతవిశారదలై వెలయుచుందురు. అందలివారు పది వేలవత్సరము లాయువు గల్గియుందురు. అక్కాలామ్ర ఫలరసములను ద్రావుటచే నిత్యముచెడని యశావనముగల్గి వెలయుచుందురు. నీలము

వకు దక్షిణముగను, నిషధమున కుత్తరముగను, సుదర్శనమనెడి గొప్ప జంబూవృక్ష మొకటి గలదు. అది పరమస్రావీణమై సింధులును జాగములును నివసించియుండుటచేఁ బవిత్రమైనదియు నెల్లగోర్కుల నిచ్చునదియు నై యున్నది. ఆజంబూవృక్షముపేరితోడనే సనాతనమై యది జంబూద్వీపమును పేరొందెను. ఆవృక్షము నూలువేలయోజనముల పొడవు గల్గియుండును. ఓమనుజాధీశా! దానివైశాల్యమన్ననో యొక లక్షయేబదివేలయరత్నులు గల్గియున్నది. మఱియు దానిపండ్లు రసమును స్రవించుచుఁ బుడమిపైఁ బడునపుడు గొప్పధ్వని యగుచుండును. ఓరాజా! అపు డవి వెండివలె నుండురసమును విడుచుచుండును. ఆరసమేతై ప్రవహించుచు మేరువునకుఁ బ్రదక్షిణముగాఁ దిరుగుచు నుత్తరకురుదేశములను బ్రవేశించును. అందున్నవారికి నెవ్వరిగలిగి దప్పియనునది గలుగకుండుటయెగాక దానిఫలరసమును వారు ద్రావినవారగుటను వారికి ముదిమియును గలుగనేరదు. అందు జాంబూనవమనెడిబంగారు దేవతలకు భూషణమై యారుద్ర పురుషునన్మెగలిగి కాంతి గల్గించుచుండును. మఱియు నందు మానవులు బాలసూర్యతుల్యులై జనింతురు. అటులే మాల్యవత్పర్వతశిఖరమున హవ్యవాహనులు గాన వచ్చుచుండును. ఆయన్నియే సంవర్తక కాలాగ్ని నామములతో వేలయును. ఆమాల్యవచ్ఛిఖరమునకు ముందుభాగమునఁ జిన్నపర్వత మొకటి గలదు. ఓరాజా! మాల్యవంతము ముప్పదివేలయోజనముల పరిమాణముగలది. అందు సువర్ణవర్ణులైన మానవులుండురు. మఱియు నందు బ్రహ్మలోకమునుండి భ్రష్టులయినవారును, బ్రహ్మవాదులును, దీప్తమగుతపమొనర్చుచు సూర్యరేతులై వర్తింతురు. అటులు తపమొనర్చి భూతరక్షణమునకుఁగా వారు సూర్యునిఁ బ్రవేశింతురు. వారలువదియాటువేపురును సూర్యునెదుట వెడలి యాతనిఁ జుట్టికొని యటువదివేలయాటువందలవత్సరము లాసూర్యునికిరణములచేఁ దపించి చంద్రమండలమును జొత్తురు” అని తెలుప విని ధృతరాష్ట్రుడు మఱియు నిట్లనియె.

— మేరూత్తరభాగస్థితఖండత్రయవర్ణనము —

“ఓసంజయా! వర్షములయుఁ బర్వతములయుఁ బర్వతములందుండు వారియుఁ బేరులను యథార్థముగా నెఱింగింపుము.”

అది విని సంజయుఁడు “ఓరాజా! శ్వేతమునకు దక్షిణముగను, నిషధమున కుత్తరముగను రమణకమనువర్ష మొకటి గలదు. అందు మానవులు జనింతురు. వారు విష్ణుభక్తులకు మిత్రులై మనోహరాకారులై పరస్పరవైరములు లేక మెలంగుదురు. నీలమునకు దక్షిణముగను, నిషధమున కుత్తరముగను హిరణ్మయవర్షము గలదు. అందు హైరణ్మతి యనెడినదియుఁ, బక్షిరాజగు గరుడుఁడును, సుందరాకారులైన యక్షులును నుందురు. అందలిజనులు మహాబలులై మనోహరులై శోకములేకుండురు. వారు లక్షయేబదివేలవత్సరము లాయుఃప్రమాణముగలవారై యుందురు. దానికి మూఁడుశృంగములు గలవు. అందొకటి మణిమయము. మఱొకటి సువర్ణమయము. వేఱొకటి రత్నమయము. మఱియు నది భవనములతో శోభిలుచుండును. అందు నిత్యము స్వయంప్రభ యగుశాండిలిదేవి నివసించును. దానిశిఖరమున కుత్తరముగా సముద్రాంతమున శృంగవత్సర్వతమునకుఁ బైఁగా నైరావతవర్షము గలదు. అందు సూర్యుఁడు పరితాపము గలుగఁజేయఁడు. మానవులకు ముదిమియును గలుగదు. దానిని నక్షత్రములతోఁ గూడి చంద్రుఁడు తేజోనిధియై యావరించియుండును. అందలిమానవులు పద్మకాంతిగలిగి పద్మనేత్రులై పద్మసుగంధముగలిగి జనింతును మఱియు వారు నిరాహారులై దేవతలువలె జెమ్మటలేక సుగంధులై జితేంద్రియులై వెలయుచుండురు. సర్వభ్రష్టులును రజస్తమోనిష్పత్తులునగువా రందు జనించి పదుమూఁడువేలండ్లాయుఃపరిమితిగలిగి జీవింతురు. క్షీరసముద్రమున నుత్తరభాగమునఁ బ్రభు వగునారాయణుఁడు సువర్ణమయమగు శకటమున నివసించియుండును. ఆశకట మెనిమిదిచక్రములుగలిగి భూత సమన్వితమై మనోవేగముగలదియు నగ్నివర్ణము బంగారునగలును గలిగి యలరుచుండును. ఆప్రభువు సర్వభూతవిభుఁడు. సంక్షేపము విస్తారము నగుసృష్టికే గర్తయు గారయితయు నైనవాఁడు. ఓరాజా! అతఁడు పృథివ్యప్తేజోవాయ్వాకాశములయిదును నైనవాఁడు యజ్ఞరూపుఁడు నతఁడే. ఆతనిముఖ మగ్ని.” అని తెలిపెనని పలికి వైశంపాయనుఁడు మఱియు నిట్లనియె.

ఓజనమేజయా! బుద్ధిశాలియగుసంజయుఁ డిట్లు తెలుప విని భృత రాష్ట్రుఁడు కొంతవడి తనతనయులనుగుఱించి చింతించి మఱియు నాత

నితో “ఓసంజయా! నిస్సంశయముగాఁ గాల మీలోకమును స్పృశించుచు సంతేపించుచుండును. ఇందు స్థిరమైన దేహమును లేదు. సర్వభూతాత్మకులగు నరుఁడును నారాయణుఁడును సర్వస్థాయి. ఆతని దేవతలును, మానవులును వైకుంఠవాసీ యగువిష్ణునిఁగాఁ దెలుపుదురు.

— భారతవర్ష నగరీక వర్ణనము —

ఓసంజయా! నైన్యములెల్లఁ బ్రోవుచడిన యీభారతవర్షమునెడ నెంతయును నాతనయుఁ డగుదురోధనుఁడు పేరాసవడియున్న వాఁడు. పాండుపుత్రులును దానినే కోరుచున్నవారు. నాచిత్తమును దీనియొడ మగ్నుమగుచున్నది. కావున దీనితత్త్వమును నా కెఱిఁగింపుము.” అని ప్రశ్నింప విని సంజయుం డిట్లనియె.

“ఓమహారాజా! నావచన మాలింపుము. నీవనినయటు లాపాండువులు దీనియొడఁ జేరాసవడియుండలేదు. సుబలకొమరుఁ డగుశకునియు, దురోధనుఁడును దీని నాశించియున్నవారు. మఱియు నానాదేశాధీశు లగుక్షత్రియులును దీనికై యాశవడి పరస్పర మసూయగలిగియున్నవారు. ఓభరతోత్తమా! ఈభారతవర్షము నభిలషించినవారి నెఱిఁగించెదను వినుము. ఇయ్యది దేవేశుఁ డగునింద్రునకును, వైవస్వతమనువునకును బ్రియమైనది. మఱియుఁ బృథువు, వేనుఁడు, ఇక్ష్వాకువు, యయాతి, అంబీషుఁడు, ఋషభుఁడు, ఇలుఁడు, నృగుఁడు, కుశికుఁడు, సోమకుఁడు, దిలీపుఁడు నింకనుగల బలవత్తరు లగు నిలాధినాథులును దీనిపైఁ బ్రేమగలిగియుండిరి. ఆ యీభారతవర్ష విధమును నీవిటు లడిగితివి గానఁ దెలిపెదను వినుము.

మలయము, మహేంద్రము, సహ్యాము, శుక్తిమంతము, గంధమాదనము, వింధ్యము, పారియాత్రము ననఁ గులపర్వతము లేఁడు గదా! వానిచేరువను లెక్కకుమీఁతిన కొండలు గలవు. అయ్యవి యమేయములును సారముగలవియునై విచిత్రతరము లగు చఱియలు వెలయ నలరుచుండును. ఆకొండలప్రాంతమున ప్రాస్థరూపులు ప్రాస్థజీవనులునై కొందఱుండురు. వారితో నార్యులును మైచ్చులును గలిసియుండురు. వీరు గంగానది మున్నగు నదులయుదకములను ద్రావి జీవించుచుండురు. ఆనదులనెల్లఁ దెలిపెదను వినుము. గంగ,

సింధువు, సరస్వతి, గోదావరి, నర్మద, బాహుద, శతద్రువు, చంద్రభాగ, యమున, దృపద్వతి, విపాశ, విపాప, వేత్రవతి, కృష్ణ వేణి, విరావతి, విత్తస్త, పయోష్ణి, దేవిక, వేదవతి, త్రిదివ, ఇక్షుల, కృమి, కరీషిణి, చిత్రవాహ, చిత్రనేన, గోమతి, గండకి, కాశికి, కృత్య, నిచిత, లోహతారిణి, రహస్య, శతకుంభ, సరయువు, చర్మణ్యతి, హస్తీ సోమ, దిశ, శరావతి, భీమరథి, వీణ, కావేరి, చులక, వాణి, శతబల, నీవార, సుప్రయోగ, కుండల, రాజని, పురమాలిని, వీర, భీమ, ఓఘవతి, ఫలాశిని, పాటలావతి, ఆశిష్టి, కుశబిర, మకరి, ప్రవర, మేన, హేమ, ఘృతవతి, పురావతి, అనుష్ట, శైబ్య, కాపి, సదానీర, కుశధార, సదా కాంత, వీరవతి, వాస్తువు, సువాస్తువు, గౌరికంపన, హిరణ్యతి, వీరకర, పంచమ, రథచిత్ర, జ్యోతిరథ, విశ్వామిత్ర, కపింజల, ఉపేంద్ర, బహుళ, కువీర, మధువాహిని, నివది, పింజల, వేణి, తుంగవేణి, విదిశ, తామ్ర, కపిల, శలువు, సువామ, వేదాశ్వ, హరిస్తావ, మహాపగ, శీఘ్ర, పిచ్చిల, భారద్వాజ, శోణ, చంద్రమ, దుర్గ, అంతశ్శిల, బ్రహ్మ బోధ్య, బృహద్వతి, యవక్ష, రోహి, జాంబూనది, సువస, తమస, దాసి, వస, వారాణసి, మాల, ధృతిమతి, పూర్ణాశ, తామసి, వృషభ, బ్రహ్మమేధ్య ఆనియెడినదులు గలవు. ఇవియుఁగాక మఱికొన్నియు మహానదులు గలవు. వానిని వినుము. సిరామయ, కృష్ణ, మందగ, బ్రహ్మణి, మహాగౌరి, చిత్రోపల, చిత్రరథ, మంజుల, వాహిని, మందా కిని, వైతరణి, కోశ, ముక్తిమతి, అనంగ, పుష్పవేణి, ఉత్పలావతి, లోహిత్య, కరతోయ, వృషక, కుమారి, ఋషికుల్య, మారిష, సర్వ, సుపుణ్య అనియెడిపేరులతో వెలయుచుండును. ఇవియెల్ల లోకమాత లును మహాఫలము నొసంగునవియు నై యున్నవి. ఇంకను దెలియనివి వందలకొలదిని, వేలకొలదిని గలవు. నాకుఁ దెలిసినంతవఱకును నదు లను దెలిపితిని. ఇతను జనపదములను దెలిపెదను వినుము. వానిలోనే కురుపాంచాలములు చేరియున్నవి. సాల్య, మాద్రేయ, జాంగల, హూర నేన, కళింగ, బోధ, మాల, మత్స్య, సుకుట్య, సౌబల్య, కుంతలము లును, కాంతి, కోసల, చేది, మత్స్యకరూపములును, భోజ, సింధు, పులిందములును, ఉత్తమ, దశార్ణ, మేకలోత్కలములును, పాంచాల, కాశిజ, నైకపుష్ప, ధురంధరములును, గోధా, మద్ర, భుజంగములును,

కాశయాపరకాశయములును, జతర, కుకుర, సవళాస్థదేశములును, కుంత్యవంత్యపరకుంతిదేశములును, గోమంత, మందక, ఖండ, వివస్వ, రూపవాహికములును, అశ్వక, పాండురాష్ట్ర, గోపరాష్ట్ర, కరీతులును, అధిరాజ్య, కుశాద్య, దుల్లరాష్ట్రములును, వానినాస్థాయీవాహచక్ర, చక్రాతి, శకదేశములును, విదేహ, మగధ, నర్మద, మలజ, విజయములును, అంగ, పంగ, కళింగ, యశ్వత్థామములును, మల్ల, సుధేష్ఠ, ప్రహ్లాద, మాహికా, శాసికాదేశములును, బౌద్ధాన, నాటధానా, భీర, కాలజ్యోషకములును, అపరాంత, పరాంత, పంచాల, ద్వీపంపలములును, అటవీశిఖర, మేఘభూత, ఆపావృత్తానుసావృత్త, స్వయంప్రకేయములును, కుందాపరాంత, మాహేయ, కక్ష, సాముద్ర, నిఘ్నాటములును, ఆంధ్రదేశము, ఆంతర్గిరి, బహిర్గిరి, అంగమలజము, మగధము, మానవబ్జకము, సమంతర, ప్రాకృష్యా, భార్గవములును, పుండ్రభార్గ, కీరాత, సుదృష్ట, యామునములును, శక, నిహన, నిషథా, నత్త, నైఋతములును, దుర్గల, ప్రతిమత్స్యకుంతల, కుశలదేశములును, తీరగ్రహ, శూరనేనములును, ఈజిక, కన్యకా, గుణదేశములును, తిలధర, మంతములును, సుకందక, కాశ్మీర, సింధు, సౌమీర, గాంధార, దర్శకములును, అభిసారము, ఉత్పాలశైవాల, బౌద్ధాకములును, దార్వి, వానవ, దార్వ, వాతజామర, ధోరములును, బహువాద్య, కౌరవ్య, సుదాను, సుమల్లికాదేశములును, వద్ర, కరీషక, కుళిందకములును, ఉపత్యకా, వనాయు, దళాపార్శ్వ, రోమకుశ, బిందువులును, కచ్చ, గోపాలకక్ష, జాంగల, కురువర్ణకములును, కరాత, బర్బర, సిద్ధ, వైదేహతామ్రవిప్రకములును, బౌద్ధ, పౌండ్రక, సైనితిక, పార్శ్వతీయదేశములును గలవు. ఇంకను దక్షిణములైన మఱికొన్నిదేశములును గలవు. వానిని వినుము. ద్రావిడ, కేరళ, ప్రాచ్యభూషికా, వనవాసకములును, కర్ణాటక, మాహిషికవిజల్య, మాషికములును, ర్నిల్లికాకుంతల, సౌహృద, నల, కానన, దేశములును, కౌకుడ్రక, చోళ, కోంకణ, మాళవ, నరదేశములును, సమంగ, కరక, కుక్కురములును, అంగార, మారిషములును, భ్వజిని, ఉత్సవసంకేతము, త్రిగర్త, సాశ్వనేనములును, బక, కోకరక, ప్రోష్ఠ, సమ, వేగవశములును, పంధ్య, చుళిక, పుళిందకల్మలదేశములును, మాలవ, మల్లకములును, ఆపర

వల్లభ, కులింద, కాలకములును, కుంతక, కరటకములును, పూర్ణక, స్థనబాల, సనీమ, ఘట, స్పంజయములును; అలింద, పాశివాట, తనయ సునయ, దశీ, వివర్భ, కాంతీక, తంగణా; పరతంగణములును గలవు. ఉత్తరస్థేమ్భులు, క్రూరులు, కుచనులు, చీనులు, కాంభోజులును భయంకరులగుష్టేచ్ఛజాతులు, సకృష్ణాహ, కులత్థ, హూణ, పారిసీకులును రమణ చీన, దశమాలికులును, డైట్రయోపనివేశ పైశ్యశూద్రకుల, జూద్రాభీక, దరద, కాశ్మీర పత్తులును; ఖాలిరాంతచార, పహ్లావ, గిరిగహ్వరులును, ఆక్రేయులు, భారద్వాజులును, స్తనపోషకులు, ప్రోషకులు కళింగులును గిరాతజాతులు నైయున్నవారు. మఱియుఁ దోమర, హంసమార్గ, కరభంజకము లనెడిదేశములు ప్రాచ్యోదీచ్యము లైయున్నవి. ఏవో కొన్ని దేశములుమాత్రము నాచేఁ దెలుపఁబడినవి.

ఓరాజా! పుడమి మానవులగుణములను బలమును, ననుసరించి సరిగా నారాధింపఁబడిన కామధేనువువలె ధర్మార్థకామముల నొసంగును. అట్టిపుడమిపైఁ బేరాసవడి యీరాజులు ధర్మార్థకోవిదులయ్యును, ధనాశచే రణరంగమునఁ బ్రాణములు పరిత్యజింప నున్నారు. దేవమానవులకామములకు భూమియే యుత్తమస్థానము. అయ్యయో! కుక్కలామిషమునకు వలె బరస్పరము కాటులాడుకొనుచున్నారు. వారిట్టు లగుటయెల్లఁ బుడమి నపేక్షించియేగదా! ఇందెవ్వరికిని గామముల యెడఁ దృప్తి గానరాకున్నది. అక్కారణముననే యిక్కురుపాండవులు పుడమిఁ బరిగ్రహింప నిటులు సామదానభేదదండోపాయము లచేఁ బ్రయత్నించుచున్నారు. ప్రాణులకుఁ బుడమియే తండ్రియు, సోదరుఁడు, పుత్రులును, నాకసము, స్వర్ణమునై సంపూర్ణదృష్టికిఁ బాత్రమై యుండును.” అని తెలుప విని భృతరాష్ట్రుఁడు మఱియు నిట్లనియె.

— పశుర్యుగవర్ణనము భారతాదివర్ణముల యాయుఃప్రమాణకథనము —

“ఓసంజయా! భారతహైమవతవర్ణముల యాయుఃప్రమాణమును, బలమును, వారిభూతభవిష్యద్వర్తమాన శుభాశుభములను సవిస్తరముగాఁ దెలుపుము అటులే హరివర్ణమును దెల్పుము.



అదివిని “ఓరాజా! కృతశ్రేతాద్వాపరకలియుగములని యుగములునాల్గు. అయ్యవి క్రమముగా నొకటివెనుక నొకటి వచ్చుచుండును. అందుఁ గృతయుగమునందలివారి కాయఃప్రమాణము నాల్గువేలవత్సరములు. ఓరాజోత్తమా! శ్రేతయందలివారు మూఁడువేలును, ద్వాపరమునందలివారు రెండువేలును వత్సరము లాయఃపరిమితి గలిగియుండును. అక్కలియుగమందన్ననో యాయువున కింతయని ప్రమాణములేదు. ఆకలియుగమందలివారు గర్భమందుండియే కొంచులును, జనించిన వెంటనే కొందఱును, మృతినొందుచుండురు. కొందఱు మహాబలులును, సత్యసంపన్నులును, వివేకాదిసద్గుణసమన్వితులునై వందలకొలది వేల కొలదిని జనించుచుండురు. జనించినవారును గలరు. అటులు కృతయుగమున జనించినవారు ధనికులును, సుందరాకారులును, మౌనులును, దహిధనులునై మహాత్మాహముగలిగి మహాశ్తుతి భర్తమును సత్యమును విడవకుండురు. మఱియుఁ గొందఱు ధనుర్ధరులును, బరాక్రమనిధులునై వెలయుచుండురు. ఊత్త్రియులు త్తములై యుద్ధములందు శూరవరులై విక్రమింతురు. శ్రేతయందన్ననో ఊత్త్రియులు చక్రవర్తులై మహావీరులు నాయుష్కంతులు ధనుర్ధరోత్తములు నైయుండురు. ద్వాపరమందు సర్వవర్ణములవారును గలిగియుండురు. వారు మహాత్మాహులును, బరాక్రమవంతులునై యొకరినొకరు జయింపఁదలంపుగలిగియుండురు. కలియుగమందన్ననో వారిసార మల్పమయ్యును గోప మధికముగా లోభులును, నన్యతవాదులును నై జనించుచుండురు. ఇంకను వారి కీర్ష్యయు, నభిమానము, క్రోధము, మాయాసూయలును గలిగి, లోభరాగములు తమ్ముఁ బీడింపఁ బ్రవర్తించుచుండురు. ఈద్వాపరమందు గుణములు సంక్షిప్తములై యుండును. ఈహైమవతము గుణములచే నుత్తమమైనది. దానికంటె హరివర్ష ముత్తమమైనది” అని తెలుప విని ధృతరాష్ట్రుఁ డిట్టులనియె.

— శాకద్వీపపర్వము ౨౬ —

“ఓసంజయా! జంబూఖండవిధమునెల్లఁ దెలిపితివి. దీని విరివిని బ్రమాణమును సమద్రప్రమాణమును నున్నదున్నటులు దెల్పుము. మఱియు శాకద్వీపముల నెఱిగింపుము, అటులే శాల్మలి క్రౌంచద్వీప

ములవిధమును దెలియజేయుము. మఱియు సూర్యచంద్రులయు, రాహువుయొక్కయు విధ మెఱింగింపుము.”

అదివిని సంజయుడు “ఓరాజోత్తమా! ఈప్రపంచమునఁ గల ద్వీపములు పెక్కులు. అందు సప్తద్వీపములయు, జంద్రాదిత్యాదిగ్రహములయు విధ మెఱింగించెదను వినుము. ఓరాజా! జంబూద్వీపము పదునెనిమిది వేలయాలువందల యోజనముల వైశాల్యము గలదిగా నున్నది. లవణసముద్రము విరివి దానికి ద్వీగుణమై యుండును. అయ్యది పలువిధములగు దేశములుగలిగి మణివిద్రునూదులచే జిత్రమై పెక్కురంగులుకలిగి పర్వతములతో వెలయుచుండును. మఱియు దానిచుట్టును సాగర మావరింప నది సిద్ధచారణులతోఁగూడి యలరుచుండును. ఇతఁ శాకద్వీపమువిధ మెఱింగించెదను వినుము. దానివైశాల్యము జంబూ ద్వీపముకంటె ద్వీగుణము. దానిని క్షీరసముద్రము చుట్టియుండును. ఆసముద్రము ప్రమాణ మాద్వీపప్రమాణమునకు రెండురెట్లు. దాని యందలి జనపదములు పరమపవిత్రమైనవి. అందు జనించినవారికి మరణమే లేదు. శాంతియుఁ దేజమును గలవారికి దుర్భిక్షమన నెట్టిది? శాకద్వీపవిధము సంగ్రహముగాఁ దెలిపితినిగదా! ఇతఁ నేమి వినఁ గోరెడు?” అని యడిగెను.

అదివిని ధృతరాష్ట్రుడు “ఓమహాప్రాజ్ఞా! శాకద్వీపమువిధము సంగ్రహముగా నెఱింగించితివి. ఇతఁ దానియాథార్థ్యమును విస్తరించి తెలుపు”మన వినిసంజయుడు “ఓరాజా! ఈశాకద్వీపమున మణిమయము లగుపర్వతము లేదు గలవు. అటులే సముద్రములును నదులును గలవు. వానివేరులను దెలిపెద నాలకింపుము. అందుఁగలదెల్లఁ బరమ పవిత్రమైనది. మఱియు నందున్న పర్వతములలో మేరువు మొదటిది. అందు దేవర్షులును గంధర్వులు నుందురు. దేనినుండి మేఘములు జనించి వెడలుచుండునో యట్టి మలయపర్వతము దానికిఁ దూర్పునుండి పడమటిదాక వ్యాపించియుండును. దానికిఁ బశ్చిమముగా జలధారమనెడి మహాపర్వతము గలదు. దానినుండియే యింద్రుఁ డెల్లపుడును జలములను సంపాదించుచుండును. ఓరాజా! వర్షకాలమురాఁగనే, దాని నుండియే వర్ష ముప్పతిలుచుండును. దానివెనుక నున్నత మగురైవతక పర్వతము గలదు. ఆకసముననున్న రైవతి విధికృతముగా దీనియందుఁ

బ్రతిష్ఠింపఁబడియుండును. దీని కుత్తరముగా శ్యామగిరి గలదు. అయ్యది నీలమేఘశుల్కమై మిక్కిలి యెత్తిగలిగి, యెంతయు మహాహర మగురూపము గలిగియుండును. ఓరాజా! అందలి వారెల్ల శ్యామవర్ణము గలవారై యుందురు.”

అంత నానంజయునివచనము లాలించి, అంధ్రేశరాష్ట్రుడు “ఓయీ! సీతెలిసినవచనములను విన్న నాకొక గొప్పపంశయము గల్గుచున్నది. ఇందుఁగలవారు శ్యామలవర్ణమువాగని తెలిపితి వదెట్లు?” అని ప్రశ్నింపఁగా విని సంజయుడు మఱియు నిట్లనియె.

“ఓరాజా! అన్ని ద్వీపములందును గౌర, కృష్ణ, పతంగవర్ణములు గల్గినన్నిజా లుందురు. ఇందున్న వారు చామనచాచువారై యుందురు. ఇందులకు నిమిత్తమును మునుముం దెఱిగించెదను మునుము. శ్యామగిరివెనుక, దుర్గతైలములుగల మహాదయపర్వతము కేసరయు క్షమృతగాలి గలకేసరపర్వతమును గలవు. వీనియందు వర్ణము లేదుగలవు. మహాకాశము, జలదము, కుముదోత్తరము, సుకుమారము, కౌమారము, మణికాంచనము, మోదాకి యనునివియే వై యేసువర్ణములు నైయున్నవి. వీనిప్రమాణము జంబూద్వీపమువలె నగునని తెలియవలెను. ఈకాశద్వీపమున నొకగొప్పవృక్షము గలదు. దానిచే దీని కీవేరు గలిగెను. ఇందుఁ బెక్కుజనపదములు గలవు. ఇందలివారు శివభక్తులు, ఇందు సిద్ధులు, చారణులు, దేవతలును జరించుచుందురు. మఱియు నిందలి నాల్గువర్ణములవారును ధార్మికులై యుందురు. నిజధర్మమును విడిచినవా రిందు లేకుండుటయెఁగాక దొంగయనుపాఁడిందుఁ గానరాడు. ఇంకను వారు దీర్ఘాయుష్కులును, జరామరణవర్జితులు నైయుందురు. ఇందలిప్రజలు వర్షకాలపునదులువలె మిక్కిలి వృద్ధిగలిగి యుందురు. నదులు పవిత్రజలములై యుండును. ఇందు గంగానది బహువిధములుగాఁ బ్రవహించి సుకుమారి, కుమారి, సీత, కావేరక, మహానది, మణిజల, చతుర్వర్ధనిక యనెడినామములతో వెలయుచుండును పుణ్యోదకములు గలనదు లింకను లక్షలకొలదిగా నిందుఁ బ్రవహించును. వానినుండియే యింద్రుడు వర్షించును. వానిలెక్కుయుఁ గొలతయుఁ దెలుప వలనుపడదు. మఱియు నిందుఁ బవిత్రము లగునాల్గుదేశములు గలవు. అయ్యవి మంగ, మళక, మానస, మందగ

ములను పేరులతో వ్యవహరింపఁబడియెను. వీనిలో మంగ దేశమునన్వకర్త నిరతు లగుబ్రాహ్మణు లెక్కుడుగా వెలయుచుందురు. మళక దేశమున రాజులు సకలకామప్రదులును, ధర్మనిరతులు నైయుందురు. మానస దేశమున వైశ్యులు నిజకర్తవిశారదు లైయుందురు. మందగ దేశము ధర్మతత్పరులగు శూద్రులతో నిండియుండును. ఆ దేశమునకు రాజును వాఁడు లేకుండుటను దఱించువారును, దండింపఁబడువారును నందుండరు. అందలిప్రజలు ధర్మజులగుటఁ దముఁ వామే పరస్పరము రక్షించుకొనుచుందురు. తేజోవంత మగుశాకద్వీపమునుగుఱించి తెలుప పలసినవిషయ మిదియే యునుటను దీనిని చెలిపితిని.

— ఉత్తరకురుదేశనిరూపణము —

ఓమహారాజా ! ఉత్తరద్వీపములవిధమును వినుము. అందు ఘృతోదకముగలసముద్ర ముండును. దానివెనుక దధిసముద్రము, పిదపఁ గ్రమముగా సురాసముద్రము, జలసముద్రమును గలవు. ఎల్ల ద్వీపములును గ్రమముగా నొకదానికంటె నొకటి గుణవంతమై యుండును. ఇటులే యివి యెల్లసముద్రములచే నావరింపఁబడియున్నవి. దీనినడుమఁ మణిసీలరూపుగల గౌరవర్వత మొక్కటిగలదు. దీనికి బళ్ళి మమునఁ గృష్ణపర్వత మొకటి యున్నది అది నారాయణునకుఁ బ్రియ మైనది. అందున్న పలునిధము లగుదివ్యరత్న ములను నారాయణుడే పాలించుచుండును. అతఁ డందలిప్రజలయొడఁ బ్రసన్నుడై వారికినుఖ ములు సమకూర్పుచుండును. కుశద్వీపమునడుమ గొప్పగుళి స్తంభ మొకటి గలదు. అది చుట్టును గొన్ని జనపదములు గల్గియుండును. శాల్మలిద్వీప మున శాల్మలిచృక్షము గలదు. క్రౌంచద్వీపమున గొప్పక్రౌంచగిరి గలదు. అది రత్నములకెల్లఁ దానకమై యుండును. మఱియు నందు నాల్గవర్ణ ములవారును వెలయుచుందురు. ఓరాజా! అందుఁ బెక్కురంగులుగల గోమందమును నొకపర్వతము గలదు. అందుఁ గమలాక్షుడు నిత్యము నివసించును. ముక్తిని గోరువారెల్ల నానారాయణు నాశ్రయించి యుందురు. కుశద్వీపమున విద్రుమపర్వతము వ్యాపించియుండును. మఱియు నందు సునామసునెడి బంగరుకొండ రెండవదై యున్నది. అటులే కాంతిమంతమగు కుముదగిరి మూడవది. పుష్పవంతమనెడిగిరి

నాల్గవది. కుశేశయగిరి యైదవది. హరిగిరి యాఱవది. ఈయాఱును నందలి పర్వతోత్తమములు. ఈకొండలనడిమినిరివి వీని యెల్లవానినిరివి కిని ద్విగుణమై యుండును. ఔద్భిదము, వేణుమండలము, సురభాకారము, కంబలము, ధృతిమంతము, ప్రభాకరము, కాపిలము, అనెడి నామములతో నేడువర్షలంభకములు గలవు. వానిలో దేవతలును, గంధర్వులును, బ్రజలును జరించుచుందురు. అందలిజనములకు మరణము లేదు. మఱియు నందు దస్యులును, క్షేచ్ఛజాతులును లేరు. వారు గౌరవర్ణముగలిగి మిక్కిలి సుకుమారులై యుందురు. ఓరాజా! మిగిలినద్వీపములవిధము నేను విన్నయటలునచెలిపెదను. దీనిని విని గ్రహింపుము. క్రౌంచద్వీపమునఁ గ్రౌంచమహాగిరి గలదు. దానినిదప వామనకము, దానితరువాత సంధకారకము ననెడిపర్వతమును గలవు. ఓరాజా! దానివెనుక మైనాక మున్నది. ఆపర్వతోత్తమము వెనుక గోమండము, దానివెనుకమైనాకనిబిడపర్వతమును గలవు. వానివైశాల్య మొకదానికంటె నొకటి ద్విగుణమై యుండును. ఆద్వీపమునందలి దేశముల నెఱిగించెదను వినుము. క్రౌంచమును సంబంధించినదేశము కుశలమనియు, వామనకమును సంబంధించినది మనోనుగమనియుఁ దెలుపఁబడును. ఓకురూద్యహా! ఆమనోనుగము తరువాతిది యుష్ణదేశము. దానితరువాతిది ప్రావరకము. దానిపిమ్మటి దంధకారకము. ఆయంధకారకదేశము వెనుకటిది మునిదేశము. ఆమునిదేశము పైది దుందుభిస్వనమని చెప్పుఁబడుచున్నది. ఓజనాధిపా! అందలవారు తలుచు గౌరవర్ణము గల్గియుందురు మఱియు నందు సిద్ధులును, జారలులును విహరింతురు. ఓమహారాజా! ఈదేశములు దేవతలకును, గంధర్వులకును సేవింపఁదగినవి. బుష్కరద్వీపమునఁ బుష్కరమనుపర్వతముమణులకును, రత్నములకును నాకరమై యుండునది. అందు నిత్యము ప్రజాపతి నివసించియుండును. మహర్షులును, దేవతలును మనోహరములగు స్తుతినచనములచే బొగడుచు నిత్యము నాతని సుపాసించుచుందురు. జంబూద్వీపమునుండి పలువిధము లగురత్నములు వెలువడుచున్నవి. ఇటు లెల్లద్వీపములందును గలప్రజలు బ్రహ్మచర్యము, సత్యము, దమము మున్నగుసుగుణములుగల్గి యారోగ్యము నాయువు ననుసరించి వృద్ధినిొందుచుందురు. వానినిబట్టియే ద్వీపములందెల్ల నొకటికొకటి

హెచ్చయియుండును. నా యీ తెలిసినదేశములందెల్లఁ గర్త మొక్కటిగాఁ గానిపించుచున్నది. అందుఁ బ్రజాపతియే ప్రభువై వానిని శాసించుచు రక్షించుచుండును. పామరులు పండితులు ననియెడిభేదము లేక యెవ్వఁడు ప్రజల నేలఁదగియుండునో వాఁడే రాజు, దేవుఁడు, తండ్రియు, దాతయు నై యుండునుగదా! ఓశురువంశాగ్రణి! ఈలోకమునఁ దనంతఁదా లభించి సిద్ధమైయున్న యాహారమునేగదా నిత్యము భుజింతురు. అటులు భుజించుటనే లోకసంస్థితి వైషమ్యములేక యగపడుచుండును. ముప్పదిమూఁడుదశములతో నలుచదరముగా నీజంబూమండలము వెలయుచుండును. అందు జనసమృతములై వామనము, సుప్రతీకము, నైరావతము మున్నగు నాల్గువిగ్రహములు గలవు. ఆజంబూమండలము పరిమాణమును దెలుప నే నుత్సహింపను అందు నిత్యము నసంఖ్యాకముగా వాయువు తెల్లదిక్కులనుండి విసరుచుండును. ఆదిగ్రహము లొకసంబంధములేకయే యావాయువులను పద్మతూల్యములును దేజోవంతములు నగు తమతోండములచే వహించుచు నూలువిధములుగా వాని నవి వైకి విడుచుచుండును. అవి యటు లూపిరి విడుచుచుండఁగా వెడలినవాయువులచేఁ బ్రజలెల్ల నిలుచుచుందురు.” అని తెలుప విని ధృతరాష్ట్రుఁ డిట్లనియె.

“ఓసంజయా! నేనడిగినవిషయమును విస్తరించి తెలిపితివి. ద్వీపస్వరూపము నెఱిగింపఁబడినది. ఇక రెండవదగు సూర్యచంద్రరాహుగ్రహాదులనుగుఱించి తెలుపుము.”

అదివిని సంజయుఁడు “ఓమహారాజా! ద్వీపములవిధము తెలిపితిని. ఇక గ్రహములనుగుఱించి వినుము. రాహువు మండలాకారముగా నుండునట్టిగ్రహము. దానివిరివి పండ్రెండు వేలయోజనములు. దానిచుట్టుకొలత ముప్పదియూలుయోజనములు. దానికంటె నూలువేలయోజనము లధికమగువిస్తారముగలదై యది వెలయుచుండునని పౌరాణికులు తెలుపుదురు. చంద్రమండలమన్ననో పదునొకొండువేలయోజనములవిష్కంభమును, ముప్పదిమూఁడువేలయోజనముల చుట్టుకొలతయుఁ గల్గియుండును. సూర్యుఁడు పదివేలయోజనములవిరివియు, ముప్పదివేలయోజనముల చుట్టుకొలతయు, నేఁబదియేనిమిదివేలయోజనములు వైపుల్యమును గల్గియుండును. ఈసూర్యుఁడు మిక్కిలి యధికుఁ

డని వినుచున్నారము. అర్జునిప్రమాణ మిదియని తెలియుము. ఆ రాహు వొక్కొకపుడు తనమహత్తచే సూర్యచంద్రులను గప్పించుదును. ఈసూర్యాదులవిధమును సంగ్రహముగాఁ జెలిపితిని. మఱియు నీప్రపంచనిర్మాణ మిట్టిదని నాయెఱిగినచోప్పున శాస్త్రమునుబట్టి యెఱిగించితినిగాన నిక నీతనయుఁ డగుదురోద్ధిగ్ధనునిగుఱించి చింతింపకుము. ఈభూమిపర్వవిషయమును వినినభూపాలుఁ డర్థసిద్ధివాండుచున్నాఁడు. మఱియు వాని కాయువు, తేజము, బలము, కీర్తియు వర్ధిలుచుండును. వానిపితృపితృమహాలును సంతసించుచున్నాఁడు. మన మిభారతవర్షమునందే నివసించియున్నారముగదా! మనస్సూన్యులచేఁ బాలింపఁబడిన దీనిఁ ధము వింటివిగదా!” అని తెలిపెనని పలికి ప్రేతంశాయనుఁడు మఱియు నిట్లనియె.

—ॐ భీష్మనిమరణమును వినుట ॐ—

ఓజనమేజయా! అంతట నొకనాఁడు ప్రత్యక్షముగా భూత భవిష్యద్వర్తమానముల నెఱిగినసంజయుఁ డామహారణరంగము నుండి వచ్చి యప్పుటి కేదియో చింతించుచున్నధృతరాష్ట్రునిఁ జూచి తానును మిగుల దుఃఖితుడై భారతపితృమహలు డగుభీష్మనిమరణము నిటులు చెప్పెను.

“ఓమహారాజా! నేను సంజయుఁడను. నీకు నమస్కరించుచున్నాఁడను. కురుపితృమహలు డగుశాంతనన్రుఁడు హతుఁడయ్యెను. అయ్యయో! అతఁడు సర్వయోధులనడుమను ధ్వజస్తంభముగదా! సర్వధనుర్ధరులకును దేజమువంటివాఁడుగదా! అట్టికురుపితృమహుఁ డిపుడు శీరతల్పమునఁబడియున్నవాఁడు. ఆహా! నీకొమరుఁ డాభీష్మని బలముపై నాధారపడియే ద్యూత మొనరించినవాఁడు. అట్టివాఁడు రణరంగమున శిఖండిచే బడఁద్రోయఁబడియెను. మున్నాతఁడు మహారథుఁడై కాశిరాజుపై వెడలి యపుడు యుద్ధమునకు సిద్ధపడినమహాయోధు లగు పైక్కురుభూపాలురఁ దానొక్కఁడే యుక్కఁడంగఁ జేసినవాఁడు మఱియుఁ బరశురామునితో నెమ్మదిగా యుద్ధమొనరించి యాతనిచే గొట్టువడకయు నిపు డీశిఖండిచే హతుఁడయ్యెను. అతఁడు శౌర్యముచే నింద్రుని, సైర్యముచే హిమవంతుని, గాంభీర్యముచే సము

ద్రుని, శాంతముచే బుడమిని బోలినవాడు. శరములనెడి కోటలును, ధనువనెడివక్త్రము, గత్తియనెడినాలుకయుఁ గల్గిన నరసింహుఁడగు నీ తండ్రి యిపు డీశిఖండిచే నిహతుఁ డయ్యెను. ఓరాజా! సింహమును జూచిన గోగణమువలెఁ బాండవనై న్యములెల్ల నాతనిఁ జూచి వెఱచి కంపమొందెడివిగదా! వీరమారకుఁ డగునాతఁడు, తననై న్యమునెల్లఁ జెనరకుండ నిలిపి పదిదినములు యుద్ధమొనర్చినవాడు. అటులు వెలింగి ఘనకార్యమొనర్చి, తుది కిటు లాదిత్యునివలె నస్తమించెను. మఱియు నతఁ డింద్రునివలె నోర్వ నలవిగాకుండ బాణవర్షమును వర్షించినవాడు. ఆపదిదినములలోఁ బదికోటులయోధుల నతఁడు చంపెను. అట్టివాఁ డిప్పుడు, గాలిచే నేలఁగూలిన మహాకరువువలెఁ బుడమిఁ బడినవాడు. అతఁడు నీదురాలోచనకుమాత్ర మనర్హుఁడు.” అని తెలుప విని ధృతరాష్ట్రుఁడు మఱియు నిట్లనియె.

“ఓసంజయా! కురుశ్రేష్ఠుఁడగు భీష్మఁ డెటులు శిఖండిచే హతుఁ డయ్యెనో, ఇంద్రతుల్యుఁడగు నాతండ్రి రథమునుండియెట్లు పడియెనో అట్టిపరాక్రమశాలి లేకున్నను, నాపుత్రు లెటులుండిరో తెలుపుము. ఆహా! అతఁడు తండ్రియానతిచొప్పుదప్పక బ్రహ్మచారియై దేవతలతోఁ దుల్యమగు బలముగలవాఁడు. మహాప్రాజ్ఞుఁడు. మహాత్మాహముగల వాఁడు. సత్యసంపన్నుఁడు. మానవోత్తముఁడు. అట్టివాఁడు పడుట వినిన నామన మెటు లెఱియకుండును? అతఁడు హతుఁడగుట కెంతయు నాకు వంత గల్గుచున్నది. ఓసంజయా! అట్టి మహనీయుఁడు రణమునకు వెడలినపు డెవ్వరెవ్వ రాతని నచునరించిరి? ఆతనిముందు నడిచినవారెవ్వరు? ఎవ్వరు నిలిచిపోయిరి? ఎవ్వరు మఱిరి? ఎవ్వ రాతని నెదుర్కొనిరి? మఱియు రథమునఁ బులివలె భయంకరముగా నగపడు నక్కురూద్యహుని రణరంగమునకు సహాయులైనవా రెవ్వరు? శత్రు ఘాతకుఁ డగునాతఁడు చీకటులు దొలగించు సూర్యునివలె వైరుల నోడించుచు నై న్యముల కెట్లు వెఱపుగొలిపెను? దుష్కుర మగుపని చేయుచు వైరినై న్యములను భక్షించు నీభీష్మునిఁ బాండవులలో నెవ్వఁడు చుట్టుముట్టెను? ఓసంజయా! అట్టి యోధురానిపరాక్రమము చూపు నట్టినాతండ్రినిఁ బాండవనై న్యము లెదురింపగలిగెనా? మఱియు శరములనెడిదంష్ట్రులను, ధనువనెడి తెఱచిననోరును, గత్తియనెడిజిహ్వయును



గల్గి యెవ్వరికిని జేరరాక పులివలె వెఱపుగొలుపునాతని వధార్హుడు గాని యాతని మర్యాదగలయాతని, దుష్టయుండగునాతనిఁ గుంతిపుత్రుఁ డెటులు పడఁద్రోయించెను? అతఁడు గ్రమగుధనువుఁ బూని, రథ మధి రోహించి శత్రులతలలఁ దెగనేయుచుఁ గాలాగ్నివలెఁ దేటిచూడరాక రణరంగమున మెలంగెనుగదా! అటులు తనసైన్యముల నిలుపుచుఁ బది దినములు దుష్కురమగుయుద్ధ మొనర్చి తుదికి సూర్యుఁడువలె నస్తమించెనా! అతఁడు తనబాణవర్షముచే నావదిదినములలోను బదికోట్ల యోధులను జంపెనా? ఆహా! అట్టివాఁ డిప్పుడు గాలిచేఁ బుడమిప్పైఁ బడిన మహాతరువునలె నేలఁగూలెనుగదా! ఈపాంచాలసైన్యము భీమ పరాక్రముఁడగు నాతని నెటులు జయింపఁగలిగెను? పాండవు లాభీష్టునితో నెటులు పోరాడిరి? ఓసంజయా! ద్రోణుఁడు జీనించునుండఁగా వారు భీష్టు నెట్లు జయింపఁగలిగిరి? అటులే కృపుఁడును, నశ్వత్థామయు సమీపించియుండఁగా నాతని కపజయ మెటులు గలిగెను? ఇంత యేల! అశిరఘ్నుఁడగు నతఁడు శిఖండిచే నెటులు హతుఁ డయ్యెనో నాకు సంశయ మగుచున్నది. దేవతలకును నోర్వరాక మహాబలుఁడగు పరశురాము నెదురించిన యింద్రపరాక్రముఁడగు నాభీష్టునివిధ మెఱిఁ గింపుము. ఇంక మనకు సుఖమున్న దెటులు? మనయోధులలో నెవ్వరు దుర్యోధనునాజ్ఞచే నాశ్రీకృష్ణు నెడఁర్కొనిరి? శిఖండి మున్నగు పాండవయోధులు భీష్టు నేల యెదుర్కొనిరి? ఓసంజయా! అపు డచ్యుతునిఁ గౌరవు లెడఁర్కొనిరా? అయ్యో! నాహృదయము త్రాయి వలె నెంత కఠినమైనది! పురుషసీంహుఁడగు భీష్ముఁడు పడుట వినియు నది వ్రయ్యలు గాకున్న దే! ఆమహాత్మనియందు సత్యము, వివేకము, నీతియు నపరిమితములై యున్నవిగదా! అట్టివాఁడు యుద్ధమున నెటులు వడియెనో తెలియకున్నది. వింటిచప్పు డులుములుగా, బాణములు వర్ష బిందువులుగా, ధనువు మెఱపుగా, మహారావముగల గొప్ప మేఘమువలె నున్నతుఁడగునతఁడు పాంచాలురు సృంజయులుమున్నగు వైరివీరుల నింద్రుఁడు దానవులనువలెఁ దునుమాడుచు బాణముల నెడిమొట్టెను, గార్జుకముల నెడియూర్చులునుగలిగి కదలుచు. సంతము లేక ద్వీపము గానరాక గుఱ్ఱముల నెడిసుడులుగలిగి శంఖధ్వనుల నెడి యోరుగలిగి కాలిబంటుల నెడి మత్స్యములతో నిండియున్న యస్త్రశస్త్ర

సాగరమునకుఁ దాను దీర్ఘమై కదలనీక యందు రథహాయగజపదాతులు  
మునిఁగి తేలుచుండ వీరావహారి యగు నామహనీయు నెవ్వ గావరించి  
యుండిరి? ఓసంజయా! ఆమహావీరుఁ డటులు వైరిమారకుండై ప్రవ  
ర్తిలునపుడు దుర్యోధనుహితముగోరి యెవ్వరాతనియెడుట నిలిచిరి?  
మఱియు నాతనిదక్షిణచక్రమును రక్షించినవా రెవ్వరు? ఆతనివెనుక  
నిలిచినవీరు రెవ్వరు? చేరువను జేరియున్నవా రెవ్వరు? ఉత్తరచక్ర  
మును రక్షింపనున్నవా రెవ్వరు? ఆతనివామభాగమున స్పంజయులను  
భంజించుచు సహాయపడినవా రెవ్వరు? ముందుముందు నడిచినవా  
రెవ్వరు? ఆతఁడు దురవస్థ నొందియున్నప్పుడు పార్శ్వరక్షకులుగా  
నున్నవా రెవ్వరు? ఆసమూహమున శత్రువీరులతో నపుడు యుద్ధ  
మొనర్చినవా రెవరు? అపుడు మనవీరులచే నాతఁడు రక్షింపఁబడిన  
విధమును, నాతనిచే రక్షింపఁబడిన వీరులవిధమును దెలుపుము. సర్వ  
లోకేశ్వరుఁ డగునా బ్రహ్మకును దుష్టయు లగుమనసైన్యములవారి  
నోడింప నప్పొండవు లేటులు శక్తులైరి? ఎవ్వని నొకయొడ్డుగాఁ జేరి  
యారణసాగరమునఁ బ్రవేశించి మనవారు వైరులతోఁ బోట్లాడ  
నొచ్చిరో! యట్టిభీష్మఁ డాసాగరమున మునిఁగెనని తెలుపుచున్నాఁడవు.  
మఱియు నెవ్వనిబలము నన్నికొని మహాబలుండై నాకొమరుఁడు పాండ  
వులను లెక్కగొనకుండెనో యట్టివీరుడే వైరులచే హతుఁడయ్యెనా?  
ఆహా! మున్నాతఁడు దేవతలెల్లఁ దన్ను సాహాయ్యమొసరింపఁగోరఁగా  
వెడలి దానవుల రూపుమాపినవాఁడు. అట్టివానిం బట్టిగాఁ బడయుటను  
శంతనుఁడు లోకప్రసిద్ధి వడసెను. పుత్రలక్షణములుగల యీతఁడు  
జనించుటచేఁ దనశోకమును దైన్యమును విడిచినవాఁడు. అయ్యో!  
ప్రాజ్ఞుఁడును, స్వధర్మనిరతుఁడును, బవిత్రుఁడును, వేదవేదాంగవేత్తయు  
నగు నామహనీయుని హతునిగాఁ దెలుపుచున్నాఁడవు. సర్వాస్త్ర  
వేత్తయు, వినయవంతుఁడును, శాంతుఁడు, దాంతుఁడు, మానవంతుఁడు  
నగునాతఁడు హతుఁడగునపుడే మనబలమెల్ల హతమైన దనుకొన  
వలయును. వృద్ధుఁడును బూజ్యుఁడు నగునాతని హతు నొనర్చి పాండ  
వులు రాజ్యమును గోడుట చూడఁగా ధర్మముకంటె నధర్మమే బల  
వత్తరమైనదని నాయభిప్రాయము. అంబకై యత్నించి మున్ను పరశు  
రామునితోఁ బోరియు సకలాస్త్రవేత్తయగుట నాతనికొడనిభీష్మఁడు

రణరంగమున నింద్రతులుగ్లడై యోధులకెల్ల ధ్వజస్తంభమునుబోలిన  
 భీష్ముడు హతుడగుటకంటె నాకిక దుగ్గిఱమేమి గలదు? పలుచూటులు  
 పెక్కురు ఊత్రియు లీతనిచే జయింపఁబడలేదా? ఎట్టి వీనులనైనను  
 జయింపఁగలిగిన పరశురాముఁ డీతని జయింపఁగలిగెనా? అట్టిమహాత్ముఁ  
 డిప్పుడు శిఖండిచే హతుడగు టరయఁగా యుద్ధగర్వితుఁడును, బరా  
 క్రమనిధియు నగుపరశురామునికన్నఁ దేబోవీర్యబలములచే ద్రుపద  
 పుత్రుఁ డగుశిఖండియే బలశాలి యనవలసి యున్నదిగదా! లేనిచో  
 శూరుఁడును, సర్వశాస్త్రవీరుఁడును, సకలవిధాస్త్రాధారుఁడు నగునాతని  
 నెట్లు చంపఁగలిగెను? శస్త్రపరిషత్తులో నాతనిబోలినవా రెవ్వరు?  
 ఓసంజయా! పాండవులతో నతఁ డెప్పుడు యుద్ధమొనర్చెనో తెలుపుము.  
 నాపుత్రునినైన న్య మాడుదినలె గొప్పవీరునిఁ గోలుపోయెను. ఇక  
 మానైన న్యము గోపుడులేనిగోగణమువలెఁ జెదరకుండు తెట్లు? ఎవ్వఁడు  
 యుద్ధమొనర్చునపుడు సర్వలోకపౌరుషమును పరలోకమొందనగునో  
 యట్టివాఁడు పరలోకస్త్రియుఁ డగుచుండఁగా నింతకంటె దుగ్గిఱంపఁ  
 దగిన దేమిగలదు? ఇక మూవారు జీవించినను బ్రయోజనమేమి? పరమ  
 ధార్మికుఁడును, బరాక్రమశాలియు నగునాతనిఁ జంపించి లోఁతునీట  
 మునిగినయోడను జూచుచు నువేషించిన నావికునివలె, నాపుత్రులక  
 శోకింతురని తలంచెదను. ఓసంజయా! నేను తాతిగుండియవాడ ననక  
 తప్పదు. అట్టి భీష్ముడువడినను నేనిటులు జీవించియుంటినే! అయ్యో! అస్త్ర  
 ములు, శౌర్యము, తపము, బుద్ధియు, ధైర్యము, త్యాగము మున్నగునవి  
 యెన్ని యున్నను మృత్యువునుండి యవి మానవునిఁదప్పింపఁజాలవుగదా.  
 నిక్కముగాఁ గాలమే మిక్కిలిపరాక్రమముగలదనియు, దప్పించుకొన  
 రానిదనియుఁ జెప్పవలసియున్నది. లేకున్నచో భీష్ముడు హతుడగు  
 టేమి? ఓయీ! నాకుఁ బుత్రశోకసంతాపము సంభవించినను నాదుగ్గిఱ  
 మును జింతింపక శంతసుపుత్రుఁ డగు భీష్మనుండియే నారక్షణ మవేషిం  
 చువాడను. ఓసంజయా! సాయంకాలసూర్యునివలె నతఁడు పుడమిఁబడు  
 నపుడు దుర్యోధనుఁ డాతనిఁజేరి యేమియొనర్చెను? మనవారియుఁ బాం  
 డవులయు నైన న్యములను బుద్ధిచే నాలోచించునపుడు శత్రునైన న్యములు  
 మిగులక నశించునని యూహించుచుండెడివాడను. అయ్యో! ముని  
 ప్రోక్త మగుఊత్రియధర్మ మెంతయు భయంకరమైనదిగదా! లేకున్న,

శాంతనవు నంతటివానిఁ జంపి పాండవులు రాజ్యము నిచ్చుగింతురా ! అటులే మనవారును నాతనిఁ జంపించియుఁ గార్జ్యము నింకను గోరు చున్నారు. ఓ త్రుభర్తమును బూనియున్న పాండుపుత్రుల కిందేమి తప్పు గలదు? గొప్పయాపదలు తటస్థించునపు డారుట్లు చేయఁదగిన దెద్దియో! యట్టిపరాక్రమమేమో యాతనిచేఁ జూపఁబడినది. దుర్బయుఁడై శత్రు సైన్యములఁ దునుమాడుచున్న యాతనిఁ బాండవు లెటు లెదుర్కొన గలిగిరి? అపుడు వారితో యుద్ధమెటులు సాగెను? భీష్మఁ డెట్లు హతుఁ డయ్యెను? అపుడు మాయావు లగుదుర్యోధనకర్ణశకునులును, దుశ్శాస నుఁడును నేమనిరి? నాఁడు మందబుద్ధులై కపటద్యూతమునకుఁగా సభను బ్రవేశించిన యాదుర్యోధనాదు లిపుడు గజహయపదాతులచే నిండి శరశరాసనఖడ్గతోమరాదులచే భయంకరమైన యుద్ధసభను బ్రవేశించి ప్రాణద్యూతమునెడి భయము సంభవింపఁగా వారేమి యొనర్చు వారైరి? ఈభీష్మఁడేగాక యింకను జయింపఁబడినవా రెవ్వరో జయించి నవా రెవ్వరో తెలుపుము. శాంతనవుఁడు పడుట వినిన నాస్వాంతమున కింతయేని శాంతి గలుగకున్నది. ఆహా! తండ్రి! నీరూపమును, నీపరాక్రమమును దలంచికొనిన గుండియ లవియకమానవు. ఓసంజయా! నా కొమరులచేఁ గలిగి నాహృదయమున నెలకొనియున్న యీదుఃఖమును నీవు నేలించే నగ్నివలె మఱియుఁ బ్రజ్వలింపఁజేయుచున్నాఁడవు. అటు లెంతయు నీసంగరభారమును దనతలపై నిడికొనియున్న యాభీష్మఁడు హతుఁడగుడు నాపుత్రు లెట్లు శోకించిరో వారిదుఃఖములను దెలుప వేమి? అపు డందు జరిగినదెల్లఁ దెలుపుము. మందుఁడైన దుర్యోధనుని యవివేకముచే నపుడు గల్గినయవసయ మెద్దియో నయ మెద్దియో యది యెల్లఁ దెలుపుము. భీష్మఁడు జయ మపెఱ్ఱించి యొనర్చినయుద్ధము తొలుతనుండియు నాకెఱిగింపుము. అపుడు కురుపాండవసైన్యములలో నెవ్వరెవ్వ రెట్టులెట్టులైరి? క్రమముగాఁ దెల్పుము” అని పలుక విని సంజయుం డిట్లనియె.

— దుర్యోధనదుశ్శాసనులసంవాదము —

“ఓమహారాజా! నీ వీప్రశ్న మొనర్చుట సరియేగాని దుర్యోధ నునియొడ దోష మారోపించుట తగవుగాదు. మానవుఁ డెపుడును దనతప్పుమూలముననే కష్ట మనుభవింపచుండును. అందులకు వాఁడొన

ర్చినపాపమే నిమిత్త మనుకొనవలెనుగాని మఱియొకటి శంకింపరాదు. ఓఠాజా! మానవులలో నెవ్వఁడు నింద్యము నొనర్చునో వాఁడు తన కృత్యమునుబట్టియే యెల్ల వారికి వధున్బోడగుచుండును. మీవా రొనర్చిన యవమానమును బ్రజ్ఞానిధులయ్యునను బొండవు లెంతైన కాలము నీకై నిరీక్షించి భరించునుఁ దుదికిఁ దమశాంతిఫలమును నమవారిలోఁ గూడ ననుభవించి చూచినదియేగదా? కావున వారును నింద పొంద్యులు గారు. ఇక నీవడిగిన ప్రశ్నమునకు యిట్లని చెప్పవలెను. లేబోనిధు లగు యోధులయు, వారిహయగజములయందుఁ గృత్యములను నిత్యక్షముగను, యోగబలముచేతను, నేను గాంచినచిహ్నమును దెలిపవలెను వినుము. శోకమునుండి మఱలుము. ఎవ్వనివరదానానుగ్రహమున నేర్వోత్తమ మగుదివ్యజ్ఞానముప్రాప్తింపఁగా, దానిచే దూరదృష్టియు, దివ్యగృహ్యము, దూరశ్రవణశక్తియుఁ బరలయింతమెఱుంగుటయు, భూతభవిష్యత్వర్త మానజ్ఞతయు, బహువిధ ప్రపంచోత్పత్తిజ్ఞానము, నాకాశగమనము, యుద్ధమున శస్త్రపాత్రలేకుండుటయు నాకు లభించెనో యట్టిమహాత్ముఁ డగు నీతండ్రి పారశర్యునకు నమస్కరించి తెలిపవలెను వినుము. ఇది మిక్కిలి యద్భుతమైనది. ఈభారతయుద్ధము వినినవారిమేనులు గగుర్పొడువక మానవు. ఓమహారాజా! యథావిధిగా నానైస్యము లన్నియు పూర్వహములుగా నేర్పడియుండుటను జూచి దుర్యోధనుఁడు దుశ్శాసనుతో “ఓతమ్ముడా, భీష్మరక్షణమునకై రథముల నాయితపఱపుము. నైస్యములనెల్ల వడిగా నడుపుము. పెక్కుదినముల నుండియుఁ జింతింపఁబడుచున్న యిప్పొండవకొరవనైస్యసమాగమ మిన్నినాళులకు, దటస్థమయ్యెను. ఇపుడు భీష్ముని రక్షించుటకన్న మిన్న యగుకార్యము వేఱొకటిలేదని తలంచెదను. ఈ మనభీష్మాచార్యుఁడు రక్షితుడై, పొండవులను, సోమకులను, స్పృంజయులను భంజింపవలసి యున్నది. మఱియు నీశుద్ధాత్ముఁడని శిఖండిని ఖండింపవలసి ప్రతినయొనర్చి యున్నవాఁడు. ఆశిఖండి వెనుక నొకపు డాఁడుదియగుటచే నాతని భీష్ముఁడు చంపక విడుచునట. కావున ముఖ్యముగా నిపుడు భీష్ముఁడు రక్షింపఁదగియున్న వాడనినాయభిప్రాయము. మనవారెల్ల శిఖండినిఖండించుటకే సంసిద్ధులై యుండవలెను. అటులే ప్రాచ్యులును, బ్రతీచ్యులును, దాక్షిణాత్యులును, సుత్తరదేశస్థులును నాతని రక్షించుటకై శస్త్రాస్త్ర

నిపుణులై యాతనిఁ గాపాడుచుండవలయును. మహాబలశాలి యగు సింహమైనను రక్షింపఁబడక నృకముచేఁ జచ్చుట సంభవించును. ఇపుడు మనము సింహమును నక్కచేఁ జంపించుకొనరాదు సుమీ ! కావునఁ దనవామచక్రమును యుధామన్యుఁడను, దక్షిణచక్రము సుత్రమా జాఁడును రక్షింపఁగా వచ్చునట్టి యర్జునునిసహాయముగల నిస్సాక్షుఁ డగుశిఖండినుండి భీష్ముని రక్షింపవలయును. ఆశిఖండి పార్థరక్షితుఁ డై భీష్మునిచే విడువఁబడి యున్నవాఁడు. ఓ సోదరా ! గాంగేయు నాశిఖండి దండింపకుండునటు లొనర్పవలయును అని పలికె” నని తెలిపి సంజయుఁడు మఱియు నిట్లనియె.

— నై న్యపర్వము —

“ఓరాజా! ఆరేయి గడవ గొప్పకలకలము జనించెను. క్షత్రియు లెల్లరును లెండులెండని యొకరినొకరు ప్రోత్సహించు శంఖధ్వనులను, సింహనాదములను జేయసాగిరి. మఱియు రథములచప్పుడులును గుఱ్ఱములహేషితధ్వనులును, గజములబృంహితనాదములును, బదాతులగు యోధులసింహనాదములును, మల్లచఱచువారిచప్పుడులుం గూడి హెచ్చై గొప్పదొమ్మి జరిగెను. ఓమహారాజా! అటులు సూర్యోదయమగుడుఁ గురుపాండవులనై న్యములెల్ల నొక్కమాటుగా బయలు వెడలెను. అపుడు నీపుత్రులయుఁ బాండవుపుత్రులయుఁ గవచములును నాయుధములును వెఱపుగొలుపసాగెను. పిదప శస్త్రములను ధరించినయిరుఁలేగల నై న్యములును గానవచ్చెను. అందలి గజహయరథాదు లెంతయు నలంకరింపఁబడి మెఱుపులుగల మేఘములువలె వెలయుచుండెను. రథములు గొప్పనగరములువలె గానవచ్చెను. అట్టి నై న్యమున నీతండ్రి చంద్రుఁడు వలె నగపడుచుండెను. ధనుగిఖిణ్ణగదాతోమరాదిశక్తులతోఁ గూడిన యోధులును గజహయపదాతులును వేలకొలదిగాఁ జేరి శత్రులను బంధించుటకుఁ బన్నినవలలువలె వెలయుఁజొచ్చెను. మఱియు నిరుఁలేగల వారిధ్వజము లున్నతములై పలువిధములుగాఁ గానవచ్చుచుండెను. అయ్యవి సువర్ణమణిమయములగుటచేఁ బ్రజ్వలించు నగ్నులువలెఁ దేజోవంతములై వేలకొలదిగా నగపడుచు నింద్రునిభవనములయందున్న ధ్వజములునా నొప్పుచుండెను. యోధు లొకరినొక రోడించుకొను

కోరికలతో యుద్ధసన్నద్ధులై చేతులఁ గత్తెములఁగట్టికొని తూణీరములు  
 వీపులపై వ్రేలాడ ధనుర్ధరులై సేనాముఖమున నిలువఁబడియుండిరి.  
 శకుని, శల్యుడు, సైంధవుడు, విందాసువిందులును, గోకయులును,  
 గాంభోజుఁ డగుసుదక్షిణుడును, గాలింగుఁ డగుశ్రుతాఁయువు, జయ  
 త్సేనుడు, కురుచంశుఁ డగుబృహద్యలుఁడును, యాదవుఁ డగు కృత  
 వర్తయు సనెడియప్పదుగురువీరులును బెబ్బలులంబోలి యఁజొహిణులకుఁ  
 బతులై యున్నవారు. వీరును, మఱికొందఱును, రాజులును రాజపుత్రు  
 లును ధీరులై యుద్ధమరణవీక్ష వహించి దుర్యోధనునకుఁ బ్రాణము లప్ప  
 గింప నెంచియున్నవారు. అటులు దుర్యోధనుని కై పోగుపడ సమర్థు  
 లై యున్న సైన్యము పదియఁజొహిణులు. పదునొకొండవోది సీతసయులడై  
 యున్నది. సర్వసైన్యములకును నాయకుడై తెల్లనిపాగయు స్వత్రము,  
 కవచమును గలిగినభీష్ముడు చంద్రునివలెఁ గానవచ్చుచుండెను.  
 ఆతనిరథము తాలధ్వజముచే సలంకరింపఁబడియుండెను. అట్టి శాంత  
 నవుని శ్వేతాభ్రముగల శీతాంశునిఁగాఁ గురుపాండవు లూహిం  
 చిరి. ధృష్టద్యుమ్నుడు సేనానాయకుడుగాఁ గలిగినసృంజయు లా  
 గాంగేయుం గాంచి సింగముంగనిన సీచమృగములువలె వెఱపునొందిరి.  
 ఓరాజా! శోభాకరము లగుసీసైన్యములు పదునొకొండఁజొహిణులు.  
 మహాయోధరక్షితములై నపాండవులసైన్యము లేడఁజొహిణులు. అట్టి  
 మహాసైన్యములు రెండును మహామకరములు పూరగ్రాహములునుగల  
 సాగరములువలె నలరుచుండెను. ఓరాజా! ఇట్టిసైన్యమేళనము మేము  
 మున్ను విన్నదియుఁ గన్నదియును గాదు.” అని తెలిపి సంజయుఁడు  
 మఱియు నిట్లనియె.

“ఓయాంబికేయా! మున్ను భగవానుడఁ గుక్కష్టద్వైపాయనుఁడు  
 తెలిపినట్టులే క్షత్రియులందఱు నొకచోఁ జేరిరి. అపుడు చంద్రుఁడు  
 పితృలోకగతుడై యుండెను. గ్రహము లేడును నాకసమున విరా  
 జిల్లుచుండెను. నాఁ డాదిత్యుఁ డుదయమున రెండువిధములుగాఁ గాన  
 వచ్చెను. పిదప నొకశిఖగలిగి యతఁ డాకసమున నుదయించెను. రవి  
 దీప్తమగు నాదెసను నక్కలును, గాకులును మాంసభోజనావేత్తులై  
 శరీరములను గోరుచు నఱవఁజొచ్చెను. యుద్ధకాలమునఁ బ్రతిదిన  
 మందును, గురువృద్ధుఁ డగుపితామహుఁడును, గురుఁ డగుద్రోణుఁ

డును నుదయమున లేచి నియతులై పాండుపుత్రులకు జయ మగుఁ గాక యని పలుకుచుందురు. కాని తామొనర్చిన ప్రతినవోప్పున వారు నీకై యుద్ధముచేయ నెంచిరి. సర్వధర్మ వేత్త యగు నీతండ్రి రాజులనెల్ల నుద్దేశించి యిట్లు పలికెను. “ఓక్షత్రియవీరులారా! మీ కెల్ల స్వర్గద్వార మిపుడు తెఱవఁబడియున్నది. ఆత్మోపబట్టి యింద్రలోకమునకును, బ్రహ్మలోకమునకును బొండు. మనపూర్వులును, వారిపూర్వులును నాద రించిన వేదోక్తమార్గ మిదియే. నిర్భయచిత్తులై యుద్ధమునెడ మీ మానసములు నిల్పుడు. మున్ను నాభాగుఁడు, మాంధాతయు, యయాతి, సహద్రుఁడు, నృగుఁడును నిట్టి యుత్తమకర్తములచేతనే సదా సిద్ధులై యుత్తమస్థానముల నొందినవారు. క్షత్రియు లగువారు వ్యాధివీడితొలై గృహములందుఁ జచ్చుట యధర్మముగదా! వారికిఁ గత్తివలనిమరణ ముత్తమమని సనాతనధర్మము.

ఇటులు భీష్మఁడు తెలుప విని క్షత్రియవీరులందఱును దమతమ రథములతో నైశ్యముల నడిపింపసాగిరి. ఓభరతోత్తమా! అపుడు సూర్యపుత్రుఁడగు కర్ణుఁడుమాత్రము తనబాధువులతోఁ గూడి భీష్మని మూలమున యుద్ధవిముఖుడై యస్త్రసన్నాతమైన మొనర్చెను. అటు లగుటఁ గర్ణుఁడుతప్పఁ దక్కినరాజులోకమును సీపుత్రులును బదిదిక్కులును బ్రతిఘ్ననింప సింహనాదములు నేయుచు బయలు వెడలిరి. అపుడు శ్వేతచ్ఛత్రములును, బతాకలును, హయగజరథపదాతులును వెడలిరా భేరులు, పణవములు, దుందుభులును మున్నగునవి మ్రోయుచుండఁగా రథ నేమిధ్వనులచేఁ బుడమి యాకులపడ బంగరుభూషణములతోడను, విండ్లతోడను వెలయుచు సగ్నులతోఁగూడిన కొండలువలె యోధులు విరాజిల్లుచుండిరి. మిక్కిలి యున్నత మగుతాలఘ్నజముతో భీష్మఁ డా కురునైశ్యమునకు నాయకుడై ముందు నిలిచెను. ఓరాజా! నీవారగు వీరులెల్ల ధనుర్ధరులై యాతనియానతిని సీరసా వహించి యుండిరి. మఱియు గోవానదేశీయుఁ డగుకై బుద్ధుఁడు రాజులతోఁగూడి వెడలెను. మఱియు శ్రుతాయుధుఁడు, చిత్ర సేనుఁడు, పురుమిత్రుఁడు, వివింశతి, శల్యుఁడు, భూరిశ్రవుఁడు, వికర్ణుఁడు ననియెడివీరేడ్వారును మహాయోధులై యశ్వత్థామకు ముందు నిలిచియుండిరి. వీరెల్ల భీష్మనకు ముందు నడచువారైరి. వారికిని మిక్కిలి యున్నతములై రథములను వెల



యంచుచు, బంగారుపూతగలధ్వజము లెంతయు నలరుచుండెను. ఆచార్య వర్ణుడగుద్రోణునిధ్వజమున్నచో బంగారువేదికగలిగి కమండలువుతో నలంకరింపబడి గొప్పవింటితో నలరారుచుండెను. వేలకొలది సైన్యములు వెంటరాగా వెడలినదుర్యోధనుని ధ్వజము మణిమయస్వరూపిహ్మమై వెలయుచుండెను. అతనికి ముందుగా కొర్రవుడును, గాలింగుడును, గాంభోజుడును, సుదక్షిణుడును, శ్రేణుధన్వంతుడును, శల్యుడును దమతమరథములతో వెడలిరి మహర్షి మగురథమును, వృషభధ్వజమును గల్గి మాగధునిసాగ్రమును నడిచుచుండ గృవుడు వెడలెను. కర్ణుడును, గృవుడును రక్షిణులై యుండగా, శరత్కాల మేఘములను బోలిన ప్రాచ్యులసైన్యము వెడలెను. నరహిహ్మమై వెండితోజేసిన తుండధ్వజము వెలయు సైన్యవుడు సేనాముఖమున నిలిచి యుండెను. మఱియు సతత డటులు నిలిచి, లక్ష్మణధములును, నేనిమిది వేలయేగ్గులును, లెక్కలేనిగుట్టుపునడములును దనవెంట నంటియుండగా నాసైన్యమును బాలించుచుండెను. పెక్కుగజాశ్వములును, నటునదివేలరథములును, బదివేలేగ్గులును గల్గి గొప్పరథముపై సభిరోహించి కాలింగదేశాధీశుడు వెడలెను. వానిమహాగజములు కొండలువలె మెండై, యంత్రతోమరతూణీరములతోడను, ధ్వజములతోడను గన్నట్టుచుండెను. పావకచిహ్నముగల ధ్వజశ్రేష్ఠముగల్గి నిష్కమయ మగుచామరమును వెలయు, విచిత్రమైనయు త్తమాంకుశముతోగూడిన యొకగొప్పయేగ్గు నెక్కి మేఘమువైనున్న సూర్యునివలె నగపడుచు, సైరావతమెక్కిన యింద్రునివలె భగదత్తుడును, దానిననుసరించి గజాధిరాఘులై యవంతిదేశాధీశులగు విందానువిందులును నడుచుచుండిరి. అటు లావ్యూహ మేగ్గులనెడియవయవములును, రాజులనెడి తలయును, గుట్టుములనెడితెక్కులును గలుగ ద్రోణభీష్మకృపాశ్వత్థామ బాన్లికులచే నేర్పఱుపంబడి వెలయుచుండెను." అని తెలిపి సంజయుడు మఱియు నిట్లనియె.

— కొరవసైన్యవర్ణనము —

“ఓయాంబికేయా! పిదప నొక రెండుగడియలకు గొప్పదొడ్డిగా గుండియ లవియించుచప్పుడు లుప్పతిల్లెను. అపు డాశంఖదుండుభిధ్వను

లును, నేన్దులబృంహింతులును, రథములనేమిధ్వసులును బుడమిని  
బ్రద్దలుచేయునట్లు విసవచ్చెను. అంత నవి గుఱ్ఱములహేమాద్వసుల  
తోడను, యోధులసింహనాదములతోడను గలిసి యొకగడియలో  
భూమ్యాకాశముల గొప్పచప్పుడులు నిండజొచ్చెను. అటులు వారిను  
తెగలవారును గలిసినపు డుభయనైన్యములును గంపింపవోడగెను.  
ఓరాజా! బంగారునగలుగల యండలిగజురథాశ్వములు మెఱుపులతోఁ  
గూడిన మేఘములునా నొప్పుచుండెను. బహువిధాకారములతో నీ  
చారిధ్వజములు వైకి షుండుచున్న యగ్నులువలె వెలుంగు చుండగా  
నుభయనైన్యములవారును సూర్యాగ్నులుంబోలి యున్నవారు. భీష్ముని  
వెనుకభాగమును రక్షించువారై నీతనయు లగుదుశ్శాసన, దుర్విషహ,  
దుస్త్యు, దుస్సహ, వివింశతి, చిత్రనేన, వికర్ణ, సత్యవ్రత, పురుమిత్ర,  
జయులును; భూరిశ్రవుడు, శల్యుడు మున్నగువారును వెడలిరి.  
మఱియు సభీషాహులు, హరసేనులు; శిబిదేశీయులు, వసాతులు,  
సాల్వులు, మాత్స్యలు, సంబఘ్నులు, త్రైగర్తులు, కేకయులు, సౌవీరులు,  
మఱియుఁ బ్రాశ్చ్యమోత్తరములనుండి వచ్చినకైతవులును దమతమ  
శరీరములయం దాశ విడిచికొని భీష్ముని రక్షింప నెంచువారై యుండిరి.  
వడిగల పదివేలయేన్దులతోఁ గూడి మాగధుఁ డాశాంతనవుని వెంబడిన  
బయలువెడలెను. అనైన్యమునందలి రథములకుఁ జక్రరక్షకులుగను,  
నేన్దులకుఁ బాదరక్షకులుగను నటువదిలక్షలజనము నేనామధ్యమున  
నునుపఁబడియెను. మఱియుఁ బలువిధము లగునాయుధములను ధరించి  
వెక్కుకొట్లనై నీకులు వెడలిరి. అటు లాపదునొకొండఁజొహిణులును  
గూడి గంగాయమునానంయోగమువలెఁ గానవచ్చె” నని తెలుప విని  
మఱియు ధృతరాష్ట్రం డిట్లనియె

— పాండవసేనాస్రయాణము —

“సంజయా! అటులు పదునొకొండఁజొహిణులును నొక్క  
వ్రాహ్మణునిగా నేర్పడియుండుటను జూచియు ధర్మజుఁడు తన కొలఁది  
నైన్యముతో మనవారి నెట్లు తలపడెను? మానుషము, దైవము,  
గాంధర్వము, ఆసురము అనెడివ్రాహ్మణుల నెఱిగినభీష్ముని యుధిష్ఠిరుఁ  
డెటు లెదుర్కొనియెను?”

అదివిని సంజయుడు ధృతరాష్ట్రుఁ జూచి “ఓరాజా! అటులు మననై న్యము పూహముగా నేర్పడుటను జూచి ధర్మాత్ముఁ డగుధర్మ జుఁడు ధనంజయుతో నిట్లుపలికెను. ఓతమ్ముఁడా! మహర్షి యగు బృహ స్పతివచనముచొప్పున నల్పనై న్యముల సంఘముగా నొనర్చియు, బహు నై న్యముల విస్తరించియు యుద్ధముచేయింపవలయునుగదా! కావున నిపుడు మనకుఁ దటస్థించిన బహుశత్రునై న్యములతో మనయల్పనై న్య ములను సంఘముగా నొనర్చి సూచీముఖమనెడి పూహ మొనర్పవలసి యున్నది. మననై న్య మల్పము, వైరినై న్య మధికము నై యుండెను గదా! ఈవిషయమును దెలిసి పూహమును బన్నము.”

అంత నయ్యుద్ధముడు ‘ఓరాజోత్తమా! మననై న్యము నిపుడు దుర్జయ మగుపూహముగా నొనర్చెదను. ఇది మున్నింద్రునిచే బన్నం బడి యచలమై వజ్రమనువేరితో వెలయునది. ఈపూహము పెను గాలివలె జెలరేగి శత్రులకు దుస్సహమై యుండును. దీనికముందుగా యోధపర్యుఁ డగు భీముఁడు నిలిచిరిపునై న్యముల మర్దించుచు యుద్ధము చేయవలసియున్నది. అతఁ డీపూహమునకు ముందుగా నిలిచి యుపాయముగా యుద్ధముచేయఁగలవాడు. అతని జూచినతోడనే దుర్యోధ నాదులు వెఱపొంది, సింగముంగాంచిన మ్రుక్కడిమృగములువలె జెఱరి పరువులిడుదురు. మహావీరుఁడై ప్రాకారతుల్యుఁ డగు నాతని నాశ్రయించి మనము దేవరాజు నాశ్రయించినదేవతలువలె నిర్భయములమై యుండుదము. ఓయన్నా! మనవృకోదరుని, బోలిన మహావీరుఁ డీలోక మున లేడు. కుపితుఁడైన యీతనియుగ్రకర్తము నెవ్వరు సహింపఁ గలరు?’ అని పలికి తా నన్నతో నన్నవిధముగా నన్నరుఁ డాపూహ మును బన్నెను. అటు లాపూహమును బన్ని యుద్ధముడు వెడలెను. ఓయాంబికేయా! అటులు యుద్ధసన్నద్ధమైయున్న కౌరవనై న్యములఁ జూచి పాండవనై న్యము నిండుగాఁ బ్రవహించుగంగానదివలె మెల్లఁగా నడుచుచుఁగానవచ్చెను. వారిసేనకు భీముఁడు ముందుగానుండెను. మఱి యుఁ బరాక్రమనిధు లగుధృష్టద్యుమ్నుఁడును, నకులసహదేవులును, ధృష్టకేతువు, నొకయక్షాహిణితో విరాటుఁడును, నాతనిసోదరులు, బుత్రులును భీమునివెనుక నిలిచియుండిరి. తేజోనిధు లగునకులసహదేవు లాభీమునకుఁ జక్రరక్షకులై యుండిరి. ఉపపాండవులు నభిమన్యుఁ

డును నాతని వెనుకభాగమును రక్షించువారై యుండిరి. వారిశిల్లఁ బాంచాలుఁ డగుధృష్టద్యుమ్నుఁడు రక్షకుఁడై యుండెను. ఆతనికి శూరు లగుకొందఱు సహాయులై యుండిరి. వానివెనుక శిఖండి, యర్జునునిచే రక్షింపబడుచునుండెను. అతఁడే భీష్ముని బ్రహారింప వెడలిన వాఁడు. ఆయర్జునునకు వెనుక యుయుధానుఁడు నిలిచియుండెను. పాంచాలుగ్గులగు యుధామన్యుఁడును, సుత్తమాఁజుఁడును నాతనికి జక్రరక్షకులై యుండిరి. కైకేయుఁడు, ధృష్టకేతువు, చేకితానుఁడును సహాయులై యుండ భీముఁడు వజ్రతుల్యమై దృఢ మగు తనగదను బట్టుకొని కడు వడి నడుచుచుండెను. అతఁడు సముద్రమునైనను శోషింపజేయు వాఁడు. ఇటులు నీజ్ఞాతు లగుపాండవులు మంత్రులతోఁ గూడి చూచుచుండిరి. అపు డర్జునుఁడు భీమునితో 'ఓరాజా! ఇక నీబలమును జూపుము' అన నప్పొద్దని వారిసైన్యములన్నియు ననుకూలవచనము లచే గౌరవించిరి. రాజగుయుధిష్ఠిరుఁడు సేనామధ్యమునఁ గదలుచున్న కొండలవలె నుండు నేస్తులనడుమ నుండెను. పిదప నొకయత్నోపాణిబలముతోఁ బాండవాక్రముగాఁ బరాక్రమించి ద్రుపదుఁడు విరాటు నను సరించి వెడలెను. వారిల్లరును సూర్యచంద్రులువలె వెలయుచుఁ గనక భూషణాదులగు నానాచిహ్నములను ధరించిన గొప్పధ్వజములు గల రథముల నధిష్ఠించియుండిరి. వానివెనుక మహారథుఁ డగుధృష్టద్యుమ్నుఁడు తనసోదరులతోడను బుత్రులతోడను గూడి యుధిష్ఠిరునకు రక్షకుఁడై యుండెను. ఓరాజా! నీవారియు వారివారియు రథము లందున్నధ్వజములనెల్లఁ దిరస్కరించి యర్జునుని కపిధ్వజము గానవచ్చుచుండెను. మఱియుఁ గత్తులు మున్నగునాయుధములు ధరించి పదాతులు పెక్కు రాభీమునకు ముందుండి యాతనికి రక్షకులై యుండిరి. పద్మగంధముగల మదించిన పదివేలయేర్గులు కదలుచున్న కొండలువలె నడుచుచున్న వర్ష కాలపుమేఘములువలె వెడలి బంగారువలలతో వెలయుచుఁ దన్ను వెంబడింపఁగా భీముఁడు పరిఘతుల్యమై భయంకర మగు తనగదను బుజముపైవైచి కొని యామహాసైన్యమును నడపించుచుండెను. సూర్యునివలెఁ దేఱిచూడ రాక సేనలను దపింపజేయు నావృకోదరుని మనయోధు లెవ్వరును జూడఁజాలకుండిరి. ఓరాజా! ఆ వజ్రవ్రూహము సర్వతోముఖమై, నిర్భయమై ధనువులనెడి మెలుపులు

గలిగి ఘోరమై యగ్జనుచే రక్షితమగుచు, నీవారికి బ్రతివ్యూహమై మానవలోకమున నెవ్వారికిని జయింప శక్యముగాకయ్యుండెను. విదప రెండునై న్యములును నపు డుదయించుచున్న సూర్యునిఁగాంచి సంధ్యా కృత్య మొనర్చుచుండఁగా వారివెనుక గాలి బయలువెడలెను. మేఘములు లేకయే మెఱపులు మెఱయఁ జొచ్చెను. ధూళిలుగలవాయువులు వీచసాగెను. అటులు ధూళిలు వెడలుటచే లోకము చీకటిగాఁజొచ్చెను. స్రాజ్ఞుఖముగా నుల్కలుపడి యపు డుదయించుచున్న సూర్యునిఁ జప్పుడగునట్లుగా రెండుఖండములు గావించెను. మఱియు నై న్యములు సన్నద్ధములగుచుండఁగాఁ గాంతిహీనుడై సూర్యుఁ డుదయించెను. భూమి కంపించి మహానాదముతో న్రయ్యలయ్యెను. ఎల్లదిక్కులందును బెక్కుగాఁ బిడుగులు పడ నారంభించెను. అప్పుడు తీవ్రమగు ధూళి వెడలుటచే నేదియుఁ దెలియఁబడకుండెను. మఱియుఁ గదలుచు బంగారుమువ్వలమాలికలతోడను, వస్త్రములతోడను గూడియున్న ధ్వజములు తేజోవంతములై తాటివనములునలె జప్పుడులు నేయసాగెను. ఈవిధముగాఁ బాండవులు యుద్ధోత్సాహులై నీపుత్రునినై న్యమనకుఁ బ్రతివ్యూహ మొనర్చి నీవారియోధులథాతువులను మ్రింగునట్లుగా నుండిరి. నేనాముఖమున గదాపాణియై భీముఁడు నిలువఁబడియుండెను.” అని తెలుప విని ధృతరాష్ట్రుఁడు మఱియు నిట్లనియె.

— కురుపాండవనై న్యక్షణము —

“ఓసంజయా! అటులు సూర్యుఁ డుదయించుచుండఁగా భీష్ముఁడు నాయకుఁడుగా మావారును, భీముఁడు నాయకుఁడుగాఁ బాండవులును యుద్ధాభిలాషులై యుండిరంటికిగదా! అపు డెవ్వరు ముందు తలపడరి? ఎవ్వరివెనుక గాలులతోఁగూడిన సూర్యచంద్రులుండిరి? ఎవ్వరినేనలోనక్కలు మొఱగెను? ఎవ్వరి యోధులమొగములు వికసించి యుండెను? దానినంతయు నెంతయు యథార్థముగాఁ దెల్పుము.”

అది విని సంజయుఁడు “ఓరాజా! ఇరుతెగలవారును సమానముగనే యుత్సహించుచు సరిగనే బయలువెడలిరి. గజపాయరథపూర్ణములగునై న్యములు రెండును విచిత్రము లగువనములునలె వెలయుచుండెను. అటులే యుభయనై న్యములును గొప్పనియు భయంకర

ములునై భారతభూమి కోర్కరానివైయుండెను. మఱియు నవి స్వర్గ జయమునకే సృజింపబడి, సజ్జనులచే భజింపఁదగియుండెను. కౌరవులు పశ్చాత్తుఖులును, పాండవులు ప్రాచ్ఛాత్తుఖులును నై యుద్ధ మొనర్పసాగిరి. అపు డాకౌరవసైన్యము దైత్యసైన్యమువలెను, బాండవసైన్య మింద్రునిసేవలెను గానవచ్చెను. శుక్రుఁడును, వాయువును బాండవులకు వెనుకగా నుండెను. కౌరవసైన్యమున నక్కఱు లటచెను. నీపుత్రుల యేనులు మత్తగజముల తీవ్రగంధములను సహింపలేకుండెను. అపుడు పద్మవల్లము బంగారుపార్శ్వములు నలయుఁ గలిగి మదించిన యొక యేనునెక్కి పందిమాగధులు తన్నుఁ బొగడుచుండఁగాఁ గౌరవుల నడుమ సుయోధనుఁడు వెలయుచుండెను. ఆతనిచత్రము తెల్లనిదై యుండెను. అతఁడు తలను బంగారుమాలిక నొకటి ధరించెను. మఱియు నాతని నలుకెలంకులఁ బావ్యతీయులను, గాంధారసైన్యములను గూడి శకుని బయలువెడలెను. మీసైన్యములకు ముందుగా వృద్ధుఁ డగు భీష్ముఁడు తెల్లని వసుచత్రము, విల్లు, శంఖము, పాగయు, ధ్వజము, గుఱ్ఱములనుగలిగి కైలాసమువలె వెలయుచుండెను. ఆతనిసైన్యము తెల్ల ధార్తరాష్ట్రులును, బాస్లికులతో నొకఁ డగుశలుఁడును, నంబ స్థులు, సింధుసౌవీరులు, శూరు లగు పంచనదులును నై యుండిరి. ఎఱ్ఱుని గుఱ్ఱములుగట్టిన బంగారురథ మధిష్ఠించి ధనుర్ధరుఁడై ద్రోణుఁడు ఊత్త్రయసైన్యముల కన్నిటికిని వెనుకను నింద్రునకు బృహస్పతివలెఁ గాచియుండెను. సకలసైన్యములనడుమను భూరిశ్రవుఁడును, బురు మిశ్రుఁడును, జయుఁడును, సాశ్వలు, మత్స్యులు, కేకయసోదరులును, గజసైన్యములతో యుద్ధోత్సాహము గలిగియుండిరి. మహాత్ముఁడును, జిత్రయోధియు, గౌతముఁడు నగుకృపుఁడుత్తరసైన్యరక్షకుఁడై శకులు, కిరాతులు, యచనులు మున్నగువారింకూడి సేన కుత్తరముగా వెడలెను. మఱియు సంశప్తకులనెడి పదివేలరథికులు తమవలన నర్జునునకు మరణముగాని, జయముగాని కావలయుననునిశ్చయముతో నున్న వారు. అటులగుట నాయుష్టుఁ డేదెన నడచిన నందులకే యాత్రిగర్త శూరులు వెడలువారై యున్నవారు. ఓరాజా! మఁభీష్మాచార్యుఁ డొక లక్షయేనులను, నొక్కొక్కయేనున కొకనూతేసిరథములను, నొక్కొక రథమునకు నూతేసిగుఱ్ఱములును, నొక్కొకగుఱ్ఱమునకుఁ బదుగురేసి

ధనుర్ధరులును, నొక్కొక్కఁడూనుష్కుచకుఁ బడుగున కృష్ణాజినధరులునై వెలయు పూహమును బన్నియున్నవాఁడు. మానుషుడై నగాంధర్వా సుకపూహములలో నొక్కొక్కటిగాఁ బ్రతిదినము బుచ్చుచువచ్చెను. అట్టి కౌరవులపూహము సముద్రపుఁజప్పుకుగలిగి పడమటిమొగమై నిలువఁబడియుండెను ఓరాజేంద్ర! మీసైన్య మనంతమై భయంకరమై యుండెను. పాండవబల మటులుగానుడినను గృష్ణార్జును లందుండుటచే నదియే గొప్పదిగను, నోర్వరానికిగను సున్నదని తలంచెనను. ” అని తెలిపి సంజయుఁడు మఱియు నిట్లనియె.

అంధ్ర ధర్మార్జునసంవాదము. ౧౭౭

“ఓరాజా! అటులు విస్తారమై వెడలిన మీసైన్యమును గాంచి కుంతీనందనుఁ డగుయుధిష్ఠిరుఁ డెంతయుఁ జెంతిలి, ‘అహ! భీష్మనిచే నభేద్యముగా పూహ మమర్పఁబడియున్నదే! ఇపు డేమిచేయవలసి యున్నది?’ అని తలంచుచు నర్జునుం జూచి యిట్లనియె.

‘ఓయర్జునా! ఈయధమున మనము ధార్తరాష్ట్రులతోఁ బోరాడు టెట్లు? వారిపక్షమున భీష్మఁడు యుద్ధముచేయువాఁడై యున్నవాఁడు గదా! వైరిమారకుఁ డగుభీష్మనిచే శాస్త్రీయముగా నీపూహము వన్నఁబడి యభేద్యమై చలింపఁజేయఁదగనిదిగా నుండెను. ఈమహా పూహమును నెటులు భేదించి వెడలుటయో యని మనసైన్యము లును మనమును సంశయింపవలసియున్నది.’

అది విని యపార్థుఁడు తనయన్న విషణ్ణుడై యుండుటకుఁ జెంతించి ‘ఓరాజా! నీనేన యల్పమయ్యను బ్రజ్ఞాధికులును, శూరు లును, గుణాధికులు నగు పెక్కురనైనను జయించునని తెలియుము. అందులకుఁ గారణ మెఱిగించెదను వినుము. ఆవిషయమును నారదుఁ డును, భీష్మఁడును, ద్రోణుఁడును దెలియుదురు. ఈసందర్భము నుద్దేశించియే మున్ను దేవాసురయుద్ధమున భీష్మఁ డింద్రాదులతో వైరుల నోడించుటలో సత్యము, అకౌర్యము, ధర్మమును, దోడ్పడునటులు బలము వీర్యమును దోడ్పడనేరవనియు, ధర్మాధర్మములను దెలిసికొని యందు ధర్మము నాశ్రయించి యహంకారము విడిచి యుద్ధముచేయుఁ డనియు, ధర్మమును చోటనే జయమగుననియుఁ దెలిపెనట. ఓరాజా!

ఇటులే మనకు యుద్ధమున జయము సిద్ధమని తెలియుము. కృష్ణుఁ డెందుడునో యందు జయ మగునని నారదుఁడు చెప్పియున్నవాఁడు. జయమనునది కృష్ణునకు వశమై దాస్య మొనరించుచది. శ్రీకృష్ణున కీవిజయ మెటులు వశపడియున్నదో యటులే యితరగుణములును వశ పడియున్నవి. ఈగోవిందుఁ డనంతతేజుఁడై వైరులయొడ నించుకేని జంకులేనివాఁడు. మఱియు సనాతనపురుషుఁడైనై యుండుటచే నీతఁ డున్నచోట జయము గలుగక తప్పదు. మున్నతఁడు హరియై యమోఘ సాయకుఁడై సురాసురులలో మిన్నయైయుండి ఎవ్వరికి జయము గల్గు నను ప్రశ్నమురాఁగా కృష్ణు సమసరించినచో జయమొందుదు మనెడి వారికే జయముగలుగునని పలికెను. ఆతని యనుగ్రహముచేతనే యిం ద్రాదులగుసురలకుఁ దైలోక్యాధిపత్యము ప్రాప్తించెను. ఏ నీజయమును విశ్వభోక్త యగు త్రివిశ్వరుఁడే కోరుచుండెనో యట్టి నీకు వ్యథగల్గు టకు నిమిత్తమేమో తెలియకున్నని అని పలికె” నని తెలిపి సంజ యుండు మఱియు నిట్లనియె.

— పాండవులు యుద్ధమునకు వెడలుట —

“ఓరాజా! ధర్మజుఁడు భీష్ముని నైన్యములకుఁ బ్రతివ్యూహముగా నొసర్పఁ దనసైన్యములను బ్రోత్సహించెను. వారెల్లరు సుత్తమస్వర్గము నభిలషించి యుద్ధమునకు సంసిద్ధులైరి. శిఖండిసైన్యమును నడుమనిడి సవ్యసాచి రక్షించువాఁడై యుండెను. భృష్మద్యుముఁ డెల్లెడలఁ దిరుగు చుండియు భీముఁడు ముందు నిలిచియు నాతనిఁ బాలింపసాగిరి. నేనా దక్షిణభాగమును యాదవోత్తముఁడగుసాత్యకి రక్షించుచుండెను. ఇంద్రవాహనతుల్యమై సకలవిధాలంకారసమన్వితమై సువర్ణభాండము లతోఁ గూడియున్నరథము నాయుధిష్ఠిరుఁ డధిరోహించి, గజసహస్ర ములనడుమ నుండెను. ఆతనిగొడుగు వెల్లనిదై దంతశలాకములతోఁ గూడి మిక్కిలి యున్నతమై యుండెను. ఆతనికుడివైపునఁ గూర్చుండి మహర్షు లాతని సంస్తుతించుచుండిరి. పురోహితులు శత్రువధమగునని తెలుపుచుండిరి. బ్రహ్మర్షు లాతనిఁ బొగడుచు మంత్ర జపములు మహా షధులు మున్నగువానిచే నాతనికి శుభము సంఘటించుచుండిరి. పిదప నాధర్మతనయుఁడు వేలకొలదిగోవులను, ఫలములను, బుష్పములను,



నాచేములను బ్రాహ్మణుల కొసఁగుచు నమరేశుఁ డగునిండ్రుఁడువలె  
వెడలెను. పిమ్మట వందలకొలది మువ్వలతోఁగూడి యుత్తమసువర్ణ  
మయమై వేయిసూర్యులువలె వెలుఁగుచు జ్వాలామాలికలుగల యగ్ని  
వలె వెలయుచున్న యొకరథమునకు శ్వేతాశ్వములు పూన్పనం దన్తునుఁ  
డధిష్ఠించి యద్దానికిఁ గేశవుఁడు సారథిగాఁ గపిధ్వజుఁడై గాండివపాణియై  
తేజోవిరాజమానుఁ డగుచుండెను. ఓరాజా! ఇప్పుడమిని ధనుర్ధరులం  
దెవ్వరును నాతనిసాటివా రిప్పటికి లేరు. ముందును గలుగరు. అట్టి  
యర్జునుఁడు నీకొమరునినైన న్యములను సమలుచున్నట్లుగా రౌద్రరూప  
మును దాల్చియున్నవాఁడు. మఱియు నాయుధ మక్కఱలేక కేవల  
భుజములతోడనే మానవులను మత్తగజములను చిండిగాఁజేయు దండి  
మగఁడగుభీముఁడు కవలంగూడి రథినుఁడై యుండెను. మదించినసింగము  
వలె రణరంగమునఁ గ్రీడించుమహేంద్రతుల్యుఁ డగు నాభీముని నేనా  
ముఖమునఁ గాంచి బురదలోఁబడిన యేనులువలె నీయోధులు భయ  
భ్రాంతులై వ్యథనొందసాగిరి. అటు లాసేనలో నిలిచి యజేయుఁడై  
యున్న యన్నరు నాలోకించి వెన్నుఁ డిట్లనియె. ‘ఓయర్జునా! ఈభీష్మునిఁ  
జూడుము. ఈతఁడు రోషకలితుఁడై నేనామధ్యముననుండి మనసేన  
లకు సింహమువలె వెఱపుగొలుపుచు నున్నవాఁడు. కురువంశవర్ధనుఁ  
డగు నీతఁడు మున్నూఱుహయమేధములఁ జేయించినవాఁడు. సూర్యుని  
మేఘములువలె నీతని నీసైన న్యము లావరించి చుట్టును నిలిచియున్నవి.  
వీనినెల్లఁ దొలుత గెలిచి పిదప నీభరతోత్తమునితోఁ బోరాడవలసి  
యున్నది’ అని పలికె” నని తెలిపి సంజయుఁడు మఱియు నిట్లనియె.

— దుర్గాస్తోత్రము. —

“ఓయాంబికేయా! యుద్ధసన్నద్ధమైయున్న కౌరవనైన న్యమును  
గాంచి యర్జునుని హితముంగోరి శ్రీకృష్ణుఁడు” ఓయర్జునా! నీవిపుడు  
శుచివై సంగ్రామమున కభిముఖుఁడవై శత్రుల నోడించుటకై దుర్గా  
దేవిని సంస్తుతింపుము’ అని బోధించెను.

అంత నాధీమంతుఁ డగు నావాసుదేవునుపదేశము నాలించి  
రథము డిగ్గి కేల్పొగిడ్చి యాయర్జునుఁ డిట్లు దుర్గాదేవిని సంస్తుతించెను.

‘ఓసిద్ధనేనానీ! నీకు నమస్కారము. ఓ ఆర్యా! మందారవాసిని! కుమారి! కాళీ! కాపాలీ! కపిలా! కృష్ణవింగళా! భద్రకాళీ! నీకు నమస్కారము. మహాకాళీ! నీకు నమస్కారము. ఓచండీ! చండా! నమస్కారము. తారిణీ! వరవర్ణిని! కాత్యాయనీ! మహాభాగా! కరాళీ! ఓవిజయా! ఓజయా! శిఖిపింఛధ్వజధారిణీ! నానాభరణభూషితా! అట్టశౌలములను ధరించినదానా! ఖడ్గభేటకములను బూనినదానా! గోపేంద్రసోదరి! ఓజ్యేష్ఠా! సందగోపకులమున జనించినదానా! మహిషాసురమర్దిని! కుశికవంశమున జనించినదానా! పీతాంబరధారిణీ! మందహాసము గలదానా! కోకముఖి! నీకు నమస్కారము. ఓముద్గప్రియా! ఉమా! శాకంభరి! శ్వేతా! కృష్ణా! కైటభాసురమర్దిని! హిరణ్యాక్షీ! విరూపాక్షీ! ధూమ్రాక్షీ! నీకు నమస్కారము. మహాపుణ్యా! బ్రాహ్మణులకు శరణమైనదానా! జాతవేదినీ! జుబూకటకచైత్యనిత్యనిలయా! నీవే బ్రహ్మవిద్యల కెల్ల విద్యవు. ప్రాణులకు మహానిద్రాస్వరూపవు. ఓస్కందమాతా! భగవతీ! దుర్గా! కాంతారవాసిని! స్వాహాకారము, స్వధయుఁ, గలయుఁ,

అర్జున ఉవాచ—నమస్తే సిద్ధనేనాని ఆర్యే మందారవాసిని, కుమారి కాళి కాపాలి కపిలే కృష్ణవింగళే. ౧. భద్రకాళి నమస్తుభ్యం మహాకాళి నమోఽస్తు తే, చండీ చండే నమస్తుభ్యం తారిణి వరవర్ణిని. ౨. కాత్యాయనీ మహాభాగా కరాళి విజయ జయ, శిఖిపింఛధ్వజధరే నానాభరణభూషితే. ౩. అట్టశౌలప్రహరణే ఖడ్గభేటకధారిణీ, గోపేంద్రస్యానుజే జ్యేష్ఠే సందగోపకులద్భవే. ౪. మహిషాసుప్రీయే నిత్యం కాళికి సేవహాసిని, అట్టహాసే లోకముఖే నమస్తేఽస్తు రణప్రియే. ౫. ఉమే శాకంభరి శ్వేతే కృష్ణే కైటభసానిని, హిరణ్యాక్షీ విరూపాక్షీ ధూమ్రాక్షీ చ నమోఽస్తు తే. ౬. వేద శ్రుతిమహాపుణ్యే బ్రహ్మణ్యే జాతవేదినీ, జుబూకటకచైత్యే నిత్యం సన్నిహితాలయే. ౭. త్వం బ్రహ్మవిద్యా విద్యానాం మహానిద్రాప దేహినామ్, స్కందమాతర్భగవతీ దుర్గే కాంతారవాసిని. ౮. స్వాహాకారః స్వధా వైవ రశా కాష్టా సరస్వతి, సావిత్రీ వేద మాతా చ తథా వేదాంత ఉచ్యతే. ౯. స్తుతా నిత్యం మహాదేవి విశుద్ధేనాంతరాత్మనా, జయో భవతు మే నిత్యం త్వత్ప్రసాదాద్రణాజితే. ౧౦. కాంతారభయదుర్గేషు భక్తా నాం పాలనేషు చ, నిత్యం వససి, పాతాళే యుద్ధే జయసి దానవాకా. ౧౧. త్వం జం భసి మోహిసి చ మాయా ప్రాశ్రియైవైవచ, సంధ్యాప్రభావతీ వైవ సావిత్రీ జనసి తథా. ౧౨. తుష్టిః పుష్టిర్భృతీర్దీప్తిశ్చంద్రాదిత్యవిభగ్ధినీ, భూతిర్భూతిమతాం సాఖ్యే వీక్ష్యసే సిద్ధచారణైః. ౧౩.

గాష్టయు, సరస్వతియు, సావిత్రియు, వేదమాతయు, వేదాంతమును నీవుగాఁ జెప్పఁబడుచున్న దానవు. నీవే విశుద్ధాంతరాత్మచే నుతింపఁబడిన దానవు. నీయనుగ్రహమువలన నీయుద్ధరంగమున నాకు జయముగల్గుఁ గాక. కాంతారభయదృగ్ములందును, భక్తులయాలయములందును, బాతాళమునందును నిత్యము నివసించుదానవు. యుద్ధమున దానవు లను జయించినదానవు. జంభనీ! మోహినీ, మాయా, ప్రీ, శ్రీ, సంధ్యా, ప్రభావతీ, సావిత్రీ! జననీ! తుష్టి, పుష్టి, ధృతి, చీప్తి అను పేరులతో వ్యవహరింపఁబడుదానవు. చంద్రాదిత్యుల వృద్ధినొందించు దానవు. సంపదలుగలవారి సంపదపు రణరంగమున సిద్ధులచేతను, జారణులచేతను జూడఁబడుదానవు' అని యర్జునుఁడు సన్నుతించినవిధమును దెలిపి మఱియు సంజయుఁ డిట్లనియె.

ఓరాజా! అనంతర మాయర్జునుభక్తిని దెలిసి మానవులయొడ వాత్సల్యముగల యాదుర్గాదేవి యాకాశవాణిగా గోవిందున కగపడుచు 'ఓయర్జునా! కొలఁదికాలముననే నీవు శత్రులనోడింపఁగలవు. నీవు నరావతారమవు. నీకు నారాయణునిసహాయము గలదు. కావున నీవు వైరులకుఁ దేఱిచూడ రాకుండుదువు' అని పలికి యామె వెంటనే యంతర్ధానమునొందెను.

ఓమహారాజా! అటు లాయర్జునుఁడు వరమువడసితనకు జయము గల్గునని తలంచి వెంటనే యతఁడు రథ మధిష్ఠించెను. కృష్ణార్జును లిరువురును నొకరథముపైఁ గూర్చుండి తమదివ్యశౌఖములను బూరించిరి. ఏమానవుఁ డీస్తోత్రము నుదయవేళఁ బఠించునో వానికి యక్షరక్షగిషిశాచాదులవలనిభయము గలుగనేరదు. మఱియు వారికి వైరుల నుండియు, దంష్ట్రులుగలపాములు మున్నగువానినుండియు, రాజుల నుండియు భయము కలుగదు. వివాదమున జయము గల్గును. బద్ధుఁ డగువాఁ డాబంధమునుండి విడువఁబడును. మఱియు దీనిపఠనమువలన యుద్ధమున జయముగలిగి నిర్బాధకమైన లక్ష్మీ సిద్ధించుచున్నది. ఇంకను దీనిని బఠించినవాఁ డారోగ్యవంతుఁడై నూతేంద్లు జీవించును. ఓ ధృతరాష్ట్ర! ఇదియెల్ల నావ్యాసమహర్షి యనుగ్రహమువలన నాకుదృష్టి గోచరమయ్యెను. దుర్మార్గు లగునీతనయులు కోపము నాపికొనలేక యీ కృష్ణార్జునులను నరనారాయణులనుగాఁ దెలియఁజాలకున్నారు. వీరికిఁ

జేటుకాలము సంప్రాప్తించుటను వీరు కాలపాశబద్ధులై యున్నవారు. వ్యాసుఁడు, నారదుఁడు, కణ్వుఁడు, బలరాముఁడును సంగ్రామము వలదని నీపుత్రులను నివారించిరి. కాని వారావచనములను బరిగ్రహింపరైరి. ఎందు ధర్మము, తేజము, కాంతి, బిడియము, లక్ష్మీయు వివేకము గల్గియుండునో మఱియు నెందు ధర్మముండునో, అందే శ్రీకృష్ణభగవానుఁ డుండును, అతఁ డేపక్షమున నుండునో వారికే జయముగల్గును.” అని తెలుప విని ధృతరాష్ట్రుఁడు మఱియు నిట్లనియె.

— సౌజయ్యఁ డుభయపై దృఢములను వర్జించుట —

“ఓసంజయ! అపు డాయోధులలో నెవరు మున్ను గానుత్సాహ పూరితులై యుద్ధమునకుఁ దలపడిరో గర్వితులై యున్నావా రెవ్వరో దీసులై యున్నవా రెవ్వరో తెలుపుము. కౌరవపాండవులలో నెవ్వరు భయంకర మగు నారణ్యరంగమున ముందుగా బ్రహరించిరి? దానిని దెలుపుము. ఎవ్వరిపై నన్యములోఁ బుష్పమాలికాగంధము లుద్ఘవించెను? ఎవ్వరికి బ్రదక్షిణవాయువులు వీచెను?”

అదివిని సంజయుఁడు “ఓరాజా! రెండు సేనలవారును నెల్లపు డును సుత్సాహవంతులుగ నేయుండిరి. అటులే పుష్పగంధములును గల్గినవి. అటు లుభయపై నన్యములు గలియఁగనే యొకగొప్పసమృద్ధము గలిగెను. శంఖములయు, భేరులయుఁ జప్పుడులతోఁ గూడి వొమ్మియారంభ మయ్యెను. రణశూరు లగువారికి గొప్పసమావేశము జరిగెను. అపు డుభయపై నన్యములవారును నొకరినొకరు చూచుకొను చుండిరి. వీర్గులు గర్జించుచుండెను.” అని తెలుప విని ధృతరాష్ట్రుఁడు మఱియు నిట్లనియె.

— శ్రీమధ్భగవద్గీత, ఆష్టనవిషాదయోగము ౧౭ —

“ఓసంజయ! మావారును పాండవులును యుద్ధోత్సాహమున ధర్మ ష్టేత్ర మగుకురు ష్టేత్రమును జేరి యేమియొనర్చిరి?”

అదివిని సంజయుఁడు “ఓరాజా! అటులు పూర్వహముగా నేర్పడిన పాండవపై నన్యమును జూచి నీకొమరుఁడు ద్రోణుని సమీపించి యాతనితో నిటులు పలికెను. ఓయాచార్యా! నీకు శిష్యుడై ధీమంతుఁడగుధృష్టద్యుమునిచే నేర్పఱుపఁబడిన యిప్పాండుపుత్రుల గొప్పపై నన్యమును జూడుము. ఈపూర్వహమున భీమాష్టునులతోఁ దుల్యులైన

సుఖంపంగలుదుము? ఒకపుడు లోభదోషమహాపితచిత్తులగునచే నాభార  
రాష్ట్రులకుఁ గులక్షయముచే నగుదోషమును మిత్రద్రోహముచే నగు  
పాపమును; దెలియకపోవచ్చునుగాని వంశక్షయముచే నగుదోషమెఱి  
గిన మేమెట్లు దీనినుండి నివర్తింపవలయునని తెలిసికొనఁగూడదు? కుల  
క్షయముచే ననాతనములగుధర్మములన్నియుఁ జెఱుచున్నవి. అట్టిధర్మము  
చెడినచో నధర్మము ప్రబలి యావంశమును జెఱుచుచున్నది. ఓప్పిష్టా!  
అటు లధర్మముచే నంశము చెడినపుడు కులకాంతలు దుష్టులగుచుండును.  
స్త్రీలు దుష్టులైనచో వర్ణసంకరము సంభవించుచున్నది. అచ్చసంకర  
మావంశభూతకులకును, వారిగులముగకును సంతమమును గూర్చుచున్నది.  
ఈవర్ణసాంకర్యముగలవారిపితరులు తిలోరకపిండక్రియలు లేక సవక  
మునఁ గూలుచున్నారు. మఱియుఁ గులభూతకుల లోనట్లువర్ణసాంకర్య  
ముచే నగుదోషములచే శాశ్వతములగు జాతిధర్మములును, వంశధర్మ  
ములును జెఱుపఁబడుచున్నవి. ఓజనార్దనా! కులధర్మములుచెడిన మాన  
వులకుఁ దప్పక సరకవాసము గల్గునని ననుచున్నారము. అహా! మేము  
మహాపాతకమునుజేయ సమకట్టితిమిగదా! కానిచో రాజ్యసుఖముల  
నవేక్షించి స్వజనము నిటులు చంపఁదలంతుమా! దుర్యోధనాదులు  
శస్త్రధారులై ప్రతికారమునుజేయక యువేక్షించియున్న నన్ను జంపిన  
జంపనివ్వు. అదియును నాకు క్షేమమే అని పలుకుచు నాయుర్జనుఁడు  
శరశరాసములు విడిచి, శోకాకులీతమానసుడై యారణరంగమునఁ  
దనరథకూబరమునఁ గూలఁబడియుండె” నని తెలిపి సుజయుఁడు  
మఱియు నిట్లనియె.

— సాంఖ్యయోగము —

“ఓయాంబికేయా! అటులు శృపావిష్టుడై కనులు నీరు నించు  
చున్న యప్పాండవమధ్యముం జూచి వాసుదేవుఁ డిట్టులనియె. ఓ  
యర్జునా! మూఢజనోచితమై స్వర్ణవిఘ్న కారయై యవకీర్తినిగల్గించు నీ  
బుద్ధిమాంధ్య మిట్టివిషమసమయమున నీకెందులకుఁ గల్గెను? ఓపార్థా!  
ఈనపుంసకత్వ మవలంబింపకుము. ఇది నీకుఁ దగనిది. ఓవైరిమారకా!  
నీచమగు మనోదుర్బలత్వమునువిడిచి యింకలెమ్మ.

అదివిని యప్పార్థుఁడు ఓవాసుదేవా! పూజార్హులగు భీష్మద్రోణుల  
కెదురుగా నిలిచి యెటులు యుద్ధమొనర్చువాడను? ఓమధుసూదనా!

మహాసుభావులగు గురువులను జంపక విడిచి యీలోకమున బిచ్చమెత్తి  
కొని జీవించుటనును శ్రేయమని తలంతును. గురువులను జంపింప  
సిలోకమున నర్థకామమూలములై నభోగములను నెత్తురుకూడుగా  
ననుభవించవలయును. గురువులను జంపుట, భోగములనుభవించుట  
ననెడిరెండింటిలో నెఱుఁగి మేలో నాకుఁ దెలియకున్నది. ఇదియ  
గాదు. యుద్ధమొనర్చినను మేము వారిని జయింతుమో! వారే మమ్మును  
జయింతురో! యనునది యొకటి నిశ్చితముగాదుకదా! ఎవ్వరిని జంపి  
మేము బ్రదుకఁదలంపమో యుట్టిధార్తరాష్ట్రలే మాకెదురుగా నున్న  
వారు. కార్యణ్యదోషముచే మతిచెడి ధర్మమెద్దియో తెలియక నిన్నుఁ  
బ్రశ్నించుచున్నాడను. కావున నాకెఱుఁగి నిశ్చితమగుశ్రేయమో  
దానిని దెల్పుము. నీకు నేను శిష్యుడను. నిన్ను శరణు చొచ్చితిని.  
కావున నన్ను శాసింపుము ఓదేవా! నిర్బాధకమై సమృద్ధిగలరాజ్యము  
గాని, సురాధిపత్యముగాని పొందియు సింధ్రియములను బరితపింపఁ  
జేయు నాయీదుగిఖము నెట్లు దొలఁగించుకొనుటయో తెలియకున్నాఁ  
డను. కావున నేనిక యుద్ధముచేయఁజాలను అని పలికి యూరకుండఁగా  
నారెండుసైన్యములనడుమ నటులు చింతిలుచున్న యాయర్జునుంజూచి,  
వాసుదేవుఁ డాతనిఁ బరిహసించువాడవలె నిట్లు పలికెను.

ఓయర్జునా! నీవు శోకింపఁదగనివారికై శోకించితివి. పండితులు  
తెలుపఁదగుపలుకులు పలుకుచున్నాడవు. పండితు లగువా రొకపుడును  
గతించినవారికై గాని, బ్రతికియున్నవారికై గాని శోకింపరు. నేనుగాని,  
నీవుగాని, యీమానవాధీశులుగాని లేకుండుట యెన్నఁడును సంభ  
వింపలేదు. అటులే మనమెల్లరము నికను నుండకపోము. దేహి యగు  
వాఁ డీదేహమున నెట్లు బాల్యయౌవనవార్ధకావస్థల నొందునోయటులే  
మఱియొక దేహము నొందుచుండును. కావునఁ బండితుఁ డీదేహమునెడ  
మోహముపెట్టుకొనఁడు. ఓయర్జునా! శ్రోత్రాదు లగుసింధ్రియములకు  
శబ్దము మున్నగువిషయములతోఁ గలయిక కల్గినపుడు చలి, వేడి,  
సుఖము, దుఃఖము ననునవి జనించుచున్నవి. అవి యనిత్యములై  
వచ్చుచుఁ బోవుచుండునవి. వానిని సహింపుము. ఓపురుషవర్యా!  
ఎవ్వఁడు సుఖదుఃఖములయెడ సమబుద్ధిగల్గి నిశ్చలుడై యుండునో  
వాని నాసుఖదుఃఖములు బాధింపఁజాలవు. అట్టివాఁడే ముక్తికర్తుఁ

యుయుధానుడు, విరాటుడు, ద్రుపదుడు, భీష్మశిష్యుడు, దేవకీతానుడు, కాశీరాజు, పురుజిత్తు, కుంతిభోజుడు, ద్రౌపదీపుత్రులు సనెడి వీరందఱును మహారథులేగదా! ఇంక వనవారిలో ముత్తముల్లి నేనా నాయకులగువారిని గుఱుతించుటకై తెలిపెదను వినువాని, నీవొక డవు. భీష్ముడు, కర్ణుడు, కృపకుడు, అశ్వత్థామ, వికర్ణుడు, సౌమనత్తి, సైంధవుడు మఱియు సనేకులు యరగులును నొక ప్రాణములనర్పింప నున్నవారు. వీరెల్లరును బహువిశేషస్త్రములతో బ్రహ్మరథములును, యుద్ధనిపుణులు నైనవారు. అయినను భీష్మాభిరక్షితమగు మహావీర్యము సంపూర్ణము గానట్లున్నది. భీమాభిరక్షితమగు నిష్పాంశులైవీర్యము సంపూర్ణమైనట్లున్నది. కావున నాయాచోటు మీరెల్ల నిలిచి భీష్ముని గాపాడవలసియున్నది.

అదివిని కురువృద్ధుడును, బ్రతాపశాలియు సగుణిష్ఠుడైన సుయోధనునకు హస్తమొదవించుచు సింహనాదమొనర్చినట్లు నాశంఖమును బూరించెను. పిదప శంఖములును, భేరులును, బాణములును, ఆనకములు, గోముఖములు నొక్కమాటుగా మ్రోగింపబడెను. అచప్పుడెంతయు సాంద్రముగాఁజూచెను. పిమ్మట దెల్లనిగుఱ్ఱములు పూన్చిన గొప్పరథమును శ్రీకృష్ణార్జును లిరువురు నారోహించి కేశవుడు పాంచజన్యమును ధనంజయుడు దేవదత్తమును బూరించిరి. భీమకర్ణుడగు భీముడు పాండ్రకమనెడి తనమహాశంఖము నూదెను. అటులే యుధిష్ఠిరుడు తనయనంతవిజయమును నకులసహదేవులు సుధూషమణి పుష్పకము లనెడిశంఖములను నొత్తిరి. పిమ్మట ధనుర్ధరుడగు కాశీరాజు, మహారథుడగు శిఖండియు, భృష్టద్యుమ్నుడను, విరాటుడు, ద్రుపదుడు, సాత్యకి, ద్రౌపదీయులును, మహాబాహు డగునభిమన్యుడును దమతమశంఖములను బూరించిరి. అయాచాపములకుఁ గౌరవుల గుండియలు వ్రయ్యలు గాఁజూచెను. అపుడు భూమాగ్నికాళములను బ్రతిధ్వనులుగలుగ నెంతయు దొమ్మి యారంభమయ్యెను. అనంతర మాయుద్ధము డందందేర్పడియున్న కౌరవుల నారసి శస్త్రప్రహారము లారంభమగుటను జూచి తానును విల్లెక్కుపెట్టిశ్రీకృష్ణునితో నిట్లు లనియెను. ఓయచ్యుతా! ఈరెండుసేనలనడుమ మనరథమును నిలుపుము. ఈసంగ్రామసమయమున నేనెవ్వరితో యుద్ధముచేయవలసియున్న

దో ఎవ్వరు దుర్బుధి దుర్యోధనునకుఁ బ్రియమొనర్ప నిందువచ్చియున్న వారో యట్టి యివ్వీరుల నొకసారి యారయవలసియున్నది.

ఓధృతరాష్ట్రా! అటు లాయర్జునుఁడు పలుక విని వాసుదేవుఁ డాయీరునై న్యములనడుముఁ దమరథమును నిలిపి ఓయర్జునా! భీష్మద్రోణులు మున్నుగా నిందులకు వచ్చియున్న యిక్కొరవవీరులను గనుం గొనుమని తెలిపెను. ఆం దర్జునునకుఁ దండ్రులును, దాతలును, గురువులు, మేనమామలు, నన్నలు, తమ్ములు, బుత్తులును, బౌత్తులును, మిత్రులు, మామలు, బంధువులును గానవచ్చిరి. అటు లగవడనిబంధువులనెల్లఁ జూచి యాసవ్యసాచి తనకెంతయుఁ గృపగలుగఁ జింతిలుచుఁ గేశవునితో నిట్లు పలికెను.

ఓకృష్టా! ఇటులు యుద్ధమొనర్పవచ్చియున్న యీనాస్వజనమును గాంచఁగా నాయవయవములు పటుత్వము తప్పచున్నవి. మొగము తడి యాటుచున్నది. శరీరము వడఁకుచున్నది. మఱియు మేన గగుర్పాటు గలుగుచున్నది. నాచేతినుండి గాండివము జాలుచున్నది. ఓడలు మండుచున్నవి. నామనమేమో చలించుచున్నది. ఇక నిలువఁజాలను. ఓకేశవా! శకునములు నైతము విపరీతములుగాఁ గానవచ్చుచున్నవి. ఈ యుద్ధమున నీబందుగులను జంపుటచే నాకొకశ్రేయ మగఁడలేదు. ఓదేవా! నాకిందు విజయ మపేక్షితముగాలేదు. రాజ్యమును సుఖములను నేను గోరను. నా కీరాజ్యముచేఁగాని, భోగములచేఁగాని, బ్రదుకుచేఁగాని యేమిప్రయోజనము? ఓగోవిందా! నేనెవ్వరికిఁగా నీరాజ్యమును, భోగములను, సుఖములను, గోరితి నో అట్టి నాబందుగులే యిందులకు వచ్చి తమప్రాణములను, ధనములను, బరిత్యజింపనున్న వారు. వీరు గురువులు, తండ్రులు, తాతలు, పుత్రులు, పౌత్రులు, మేనమామలు, మామలు, స్వామికులు, సంబంధులు నైయున్నవారు. ఓమధుసూదనా! వీరు నన్నుఁ గొట్టుచున్నను వీరిని జంపుతలంపు నాకుఁ గలుగకున్నయది. ఇక్కొరవులనుఁ జంపినచోఁ ద్రిలోకాధిపత్యమువచ్చినను నాకుఁ బ్రీతిగలుగదన్నపు డీపుడమిచే నాకేమిప్రయోజనము? ఈథార్తరాష్ట్రులారామయులైనను వీరిని జంపిన మమ్ములను, బాప మాశ్రయింపక మానదు. కావున బంధు సహితులైయున్న యీథార్తరాష్ట్రులను మేము చంపఁజాలము. ఓమాధవా! మేము స్వజనమునెల్లఁ జంపికొని యేమి



సుఖంపంగల్లుచుము? ఒకప్పుడు లోభదోషదుష్టతదోషులగుటచే నాథార్థ రాష్ట్రులకుఁ గులక్షయముచే నగుదోషమును నిత్రద్రోహమునచే నగు పాపమును; దెలియకపోవచ్చునుగాని దంతోచుముచే నగుదోషమెరిగిన మేమెట్లు దీనినుండి నివర్తింపవలయునని తెలిసికొనఁగూడదు? గులక్షయముచే సనాతనములగుధర్మములన్నియుఁ జెడుచున్నవి. అట్టిధర్మము చెడినచో సభర్తము ప్రబలి యహంభవము జెఱుచుచున్నది. ఓర్వసా! అటు లధర్మముచే నంతయు చెడినప్పుడు గులకాంతలు దోష్టులగుచుండురు. స్త్రీలు చుష్టులైనచో వర్ణసంకరము సంభవించుచున్నది. అర్హస్థసాకర మూపంశఘాతకులకుండు, వారిగులమునకుండు పరికిమునకు గూర్చుచున్నది. ఈచర్మసాంకర్యముగలవారెవరులు చిత్రోపకపిండక్రియలు లేక నరకుమునఁ గూలుచున్నారు. మఱియుఁ గులఘాతకు లొనర్చుచున్న సాంకర్యముచే నగునీదోషములచే శాశ్వతములగు జాతిధర్మములును, నంశధర్మములును జెఱుపఁబడుచున్నవి. ఒజనార్దనా! కులధర్మములు చెడిన చూసవులకుఁ దప్పక సరక వాసము గల్గునని ననుచున్నారము. అహా! మేము మహాపాతకమునుజేయ సమకట్టితిమిగదా! కానిచో రాజ్యసుఖముల నవేతించి స్వజనము నిటులు చంపఁదలంతుమా! దుర్బోధనాదులు శస్త్రధారులై ప్రతీకారమునుజేయక యువేతించియున్న నన్న జంపనఁ జంపనివ్వు. అదియును నాకు తేమమే అని వలుకుచు నాయర్హస్థునిగిది శరశరాసనములు విడిచి, శోకాకులితమానసుండై యాచారంగమునఁ దనరథసూరమునఁ గూలఁబడియుండె” నని తెలిపి సంజయఁడు మఱియు నిట్లనియె.

— సాఖ్యయోగము ౨౭ —

“ఓయాంబికేయా! అటులు తృపావిష్టుడై కనులు నిరు నిండుచున్న యప్పాండవమధ్యముం జూచి వాసుదేవుఁ డిట్లులనియె. ఓ యర్జునా! మూఢజనోచితమై స్వర్ణవిఘ్న కారితై యవకీర్తినిగల్గించు నీ బుద్ధిమాంధ్య మిట్టివిషమసమయమున నీకెందులకుఁ గల్గెను? ఓపార్థా! ఈనపుంసకత్వ మవలంబించకుము. ఇది నీకుఁ దగనిది. ఓవైరిమారకా! నీచమగు మనోదుర్బలత్వమునువిడిచి యింకలెమ్ము.

అదినిని యప్పార్థుఁడు ఓవాసుదేవా! పూజార్హులగు భీష్మద్రోణుల కెదురుగా నిలిచి యెటులు యుద్ధమొనర్చువాడను? ఓమధుసూదనా!

మహాసుభావులగు గురువులను జంపక విడిచి యీలోకమున బిచ్చమెత్తి కొని జీవించుట మాను శ్రేయమని తలంతును. గురువులను జంపియు నీలోకమున నర్థకామమూలములై నభోగములను నెత్తుచుకూడుగా ననుభవించవలయును. గురువులను జంపుట, భోగము లనుభవించుట ననెడిరెండింటిలో నెఱుంగుది మేలో నాకుఁ దెలియకున్నది. ఇదియ గాదు. యుద్ధమొనర్చినను మేము వారిని జయింతుమో! వారే మమ్మును జయింతురో! యనునది యొకటి నిశ్చితముగాదుకదా! ఎవ్వరిని జంపి మేము బ్రదుకఁడలంబోమో యట్టిభార్యరాష్ట్రలే మాకెదురుగా నున్న వారు. కావ్యణ్యదోగముచే మతిచెడి ధర్మమెద్దియో తెలియక నిన్నుఁ బ్రశ్నించుచున్నాఁడను. కావున నాకెఱుంగుది నిశ్చితమగుశ్రేయమో దానిని దెల్పుము. నీకు నేను శిష్యుఁడను. నిన్ను శరణు చొచ్చితిని. కావున నన్ను శాసింపుము ఓదేవా! నిర్బాధకమై సమృద్ధిగలరాజ్యము గాని, సురాధిపత్యముగాని పొందియు సింధ్రియములను బరితపింపఁ జేయు నాయాదుగిళము నెట్లు దొలఁగించుకొనుటయో తెలియకున్నాఁ డను. కావున నేనిక యుద్ధముచేయఁజాలను అని పలికి యూరకుండఁగా నారెండునై స్యములనడుమ నటులు చింతిలుచున్న యాయర్జునుంజూచి, వాసుదేవుఁ డాతనిఁ బరిహసించువాఁడవలె నిట్లు పలికెను.

ఓయర్జునా! నీవు శోకింపఁదగనివారికై శోకించితివి. పండితులు తెలుపఁదగుపలుకులు పలుకుచున్నాఁడవు. పండితు లగువా రొకపుడును గతించినవారికై గాని, బ్రతికియున్నవారికై గాని శోకింపరు. నేనుగాని, నీవుగాని, యీమానవాధీశులుగాని లేకుండుట యెన్నఁడును సంభ వింపలేదు. అటులే మనమెల్లఁగము నింకను నుండకపోము. దేహి యగు వాఁ డీదేహమున నెట్లు బాల్యయావనవార్ధకావస్థల నొందునోయటులే మఱియొక దేహము నొందుచుండును. కావునఁ బండితుఁ డీదేహమునెడ మోహము పెట్టుకొనఁడు. ఓయర్జునా! శ్రీత్రాదు లగుసింధ్రియములకు శబ్దము మున్నగువిషయములతోఁ గలయిక కల్గినపుడు చలి, వేడి, సుఖము, దుఃఖము ననునవి జనించుచున్నవి. అవి యనిత్యములై వచ్చుచుఁ బోవుచుండునవి. వానిని సహింపుము. ఓపురుషవర్యా! ఎవ్వఁడు సుఖదుఃఖములయొడ సమబుద్ధిగల్గి నిశ్చలుఁడై యుండునో వాని నాసుఖదుఃఖములు బాధింపఁజాలవు. అట్టివాఁడే ముక్తికర్హుఁ

డగు చున్నవాఁడు. లేనిదానికి స్థితియును లేదు. ఉన్నదాని కభావమును లేదు. ఈసదసత్తుల రెండిటి ప్రాప్తినిశ్చయమును, దత్త్వవేత్త లగు వారు తెలియుదురు. దేనిచే నీజగమెల్ల నిండియున్నదో యది నాశము లేనిదని తెలియుము. ఓయర్జునా! నాశములేని దీని నెవ్వఁడును నశింప జేయఁజాలఁడు. నాశరహితమై యప్రమేయము నిత్యము నగుశరీరికి శరీరములు నాశముగలవిగాఁ దెలుకఁబడుచున్నవి. కావున నీవు యుద్ధమునకు సిద్ధపడుము. ఎవ్వఁ డిది హింసించునదిగాఁ దలంచునో మఱియు నెవ్వఁ డిది హింసించఁబడునదిగాఁ దలంచునో వారుభయులును నవివేకు లనఁదగియుండురు. ఇది చంపునదియునుగాదు. చంపఁబడునది యునుగాదు. మఱియు నొకపు డిది జనించుటయును లేదు. ఒకపుడు చచ్చునదియునుగాదు. ఇది మున్నుగలిగినదిగాదు. ఇతఁ గలుగఁజోవు నదియుఁగాదు. అజము, నిత్యము, శాశ్వతము నగునిది యనాదియై శరీరములు నశింపఁజేయఁబడుచున్నను, నిది నశింపఁజేయఁబడదు. ఇది నిత్యము వినాశరహితము, అజము, అవ్యయము నని యెవ్వఁడు తెలిసి కొనునో యట్టివాఁ డెవ్వనిఁ జంపువాఁడును, నెవ్వనిఁ జంపించు వాఁడును గానెరఁడుగదా! మానవుఁడు చినిగినవస్త్రము లెటులు విడిచి, శ్రొత్తదుస్తులను ధరించుచుండునో యటులే చెడినశరీరములను విడిచి దేహి మఱియొక శ్రొత్తదేహమును బొందుచున్నాఁడు. ఈదేహిని శస్త్రములును భేదింపఁజాలవు. పావకుఁడును దహింపఁజాలఁడు. ఉదక ములును దడుపలేవు. గాలి శోషింపఁజేయఁజాలదు. కావున దేహి యచ్ఛేద్యుఁడును, నదాహ్యుఁడును, నక్షేద్యుఁడును, నశోఘ్యుఁడు నగు చున్నాఁడు. సనాతనమగునిది నిత్యము, సర్వగతము, స్థిరము, నచలము, అవ్యక్తము, అచింత్యము, వికారశూన్యము అని చెప్పఁబడుచున్నది. కావున నిది యిట్టిదని తెలిసి నీవు దీనికై శోకింపఁదగదు. ఓయర్జునా! అటులుగాక యిది యెల్లపుడును జనించునదియు, నిత్యము మరణించు నదియు నని తలంతువేని యపుడుసయితము నీవు దీనికై శోకింపఁ బనిలేదు. పుట్టినవానికిఁ గిట్టుటయుఁ గిట్టినవానికిఁ బుట్టుటయుఁ దప్పనిది. కావునఁ దప్పనిదానికై నీవు శోకించుట తగవుగాదు. ఈప్రాణులు తొలుత నవ్యక్తములై నడుమ వ్యక్తములగుచు మఱల సంతమున నవ్యక్తములగునవిగదా! అట్టివానియెడ శోక మెందులకు? దీని నొకఁ

డాశ్చర్యముగాఁ జూచును. వేటొకఁ డాశ్చర్యముగాఁ బలుకును. మఱియొకఁడు దీని నాశ్చర్యము గావినును. ఇంకొకఁడు దీనిని విసియుఁ దెలియుఁజాలఁడు. ఓభరతపుత్రా! ఎల్ల దేహములందును గలదేహి నిత్యుడగుటఁ జంపఁబడఁడు. కావున భూతసమూహమునుగూర్చి నీవు శోకింపఁదగదు. ఇదియుఁగాక నీవు నిజభర్తము ననుసరించియు నిటులు చరించుట పాడిగాదు. ఊత్రియునకు భర్తసంపాదక మగు యుద్ధముకంటె వేటొక శ్రేయము గూర్చునది లేదు. దైవవశముగాఁ దెలువఁబడిన స్వర్గ ద్వారమనఁదగి యిట్లు లభించిన యాయుధమును బూనియే ఊత్రియులు సుఖించుచున్నారు. ఇకఁ భర్తయుక్తమగు నీసాగ్రామ మొనర్పకుందువేని, దానివలన నీవు తప్పక నిజభర్తమునకును, గీర్తికిని దూరుఁడవై పాపము నొందఁగలవు. ఇదియుఁగాక లోకమువారు నీయపకీర్తినినైతము శాశ్వతముగాఁ జెప్పికొనక మానరు. ఇంతకుమున్ను గౌరవార్హుఁడై యున్నవాని కగునపకీర్తి మరణముకంటె నెక్కుడనక తప్పదుగదా! మఱియు మహారథులగు నిక్కర్ణదుర్యోధనాదులు నీవు భయపడి యిటులు రణరంగమునుండి మఱిలికినది తలంపకమానరు. ఇటకు మున్ను వారిగౌరవమునకుఁ బాత్రుఁడవై యుండియు నిపు డగౌరవ మొందు దవు. ఇంకను నీసామర్థ్యమును నిందించుచు నీవైరులు నిన్నాడరాని మాటలు పెక్కులాడుదురుగదా! దానిని వింటినదుగిఖ మేమిగలదు? ఓయర్జునా! ఈయుద్ధమున శత్రువులను జయింతువా! భోగము లనుభవింతువు. లేక మరణింతువా! స్వర్గ మనుభవింతువు. కావున నీక నీవు యుద్ధోత్సాహమును విడువక లేమ్ము. సుఖదుగిఖములను, లాభాలాభములను, జయపాజయములను దుల్యముగాఁ జూచికొని యుద్ధమునకు నీర్థపడుము. ఇట్లులై నచో నీకుఁ బాపము సంభవింపనేరదు. ఓయర్జునా! సాంఖ్యవిషయక మగుబుద్ధి నీకెఱిగించితిని. ఇకఁ గర్మబంధములను ద్రెంచునట్టియోగబుద్ధిని దెలిపెదను వినుము. మోక్షమార్గ మగుయోగమునం దారంభమునకు నాశమునులేదు. ఇది నెఱవేరకున్నఁ బ్రత్యేకాయమునులేదు. ఈభర్తము స్వల్పమయ్యును గొప్పభయమునుండి రక్షించుచున్నది. ఓయర్జునా! ఈయోగమునందు నిశ్చయస్వభావముగలబుద్ధి యొకవిధమైనదియే. స్రామాణ్యజనితనిశ్చయజ్ఞానములేనివారిబుద్ధులు బహువిధములై యనంతములగుచుండును ఓపార్థా! స్వర్గఫలముకంటె

పేజగుఫలములేదని తలంచుచు నర్థవాదఫలకము లగువేదముల వాదిం  
 చుచు: బండితులుగాకుండుటను వినుటకుమాత్ర మింపుగాఁ బలుకు  
 చుండురు. వారు కోర్కులుగల్గి స్వర్గకాములై భోగములు నైశ్వర్య  
 మునుగుఱించి జన్మకర్తఫలముల నిచ్చువలుపిథము లగుక్రియలు గల  
 వాక్కులను దెలుపుచుండును. అటులు భోగములందును, నైశ్వర్యము  
 లందును బ్రసక్తులై వ్యాపారబాహుళ్యబోధకములగు తపములచే నప  
 హృతాత్ము లగువారికి సమాధియందు నిశ్చయాత్మికబుద్ధి కలుగదు. ఓ  
 యష్టనా! వేదములు సంసారమును సంబంధించి తెలుపునవిగాన నీవు  
 నిష్కాముడవగుచు సుఖదుఃఖాదిద్వంద్వరహితుడవై నిత్యమును  
 సత్త్వమును విడువక యోగక్షేమములను బరిత్యజించి యాత్మ నన్వే  
 షించువాడవై ప్రసర్తింపుము. జలముతో నిండియున్న నూతినుండి  
 వాని నవేక్షించువాని కెంతఫలము గల్గునో యంతటిప్రయోజనమే  
 వేదములనుండి ముముక్షు వగుబ్రాహ్మణులకుఁ గల్గుచున్నది. కర్మము లొన  
 ర్చుటయందే నీకథికారముగాని వానిఫలములును నీవు గోరరాదు. కర్మ  
 ఫలప్రాప్తికి నిమిత్తముకాకుము. కర్మములను విడుచుటను గోరకుము.  
 ఫలము సిద్ధించినను సిద్ధింపకున్నను వికారములేక వానియెడఁ దుల్య  
 బుద్ధియై యుండుటయే యోగ మనఁబడును. అట్టియోగమూని సంగ  
 వర్జితుడవై కర్మముల నాచరింపుము. ఓయష్టనా! సంగరహితములగు  
 కర్మములకంటె సంగసహితములగుకర్మములు దూరములును దక్కువై  
 నవియు నై యుండును. కావున బుద్ధియు క్తుడవగుము. ఫలాపేక్షులగు  
 వారు కృపణులగుచుండురు. సమబుద్ధిగలవాఁడు సుకృతదుష్కృతములు  
 రెండిటిని నశింపఁజేసికొనుచున్నాఁడు. కావున బుద్ధియోగమునకై  
 యత్నింపుము. కర్మములందలికాశలమేయోగము. బుద్ధియు క్తులగువారు  
 కర్మములనుండి ఫలములను గోరక జ్ఞాసులై జన్మబంధములనుండి విడి  
 యెట్టి యుపద్రవములేని పరమపదమునొందుచున్నారు. ఎపుడు నీబుద్ధి,  
 మోహమనెడికల్మషము నతిక్రమించుచున్నదో యపుడే వినఁగలదాని  
 యెడను వినినదానియెడను విరక్తి నొందఁగలవు. మఱియుఁ బ్రవృత్తి  
 నివృత్తిలక్షణములగు శ్రవణములచే విప్రతిపన్న మగునీబుద్ధి యెపుడు  
 నిశ్చలమై సమాధియందుఁ జలనములేక యుండునో యపుడే యోగము  
 నందఁగలవు.

అదివిని యర్జునుడు ఓకృష్టా ! సమాధిస్థుడై యాత్మానాత్మ వివేకబుద్ధిగలవానిభాష యెట్టిదో! వాడేమి పలుకునో! ఎటులు కూర్చుండునో! ఎట్లు ప్రవర్తించునో! తెలుపుమన విని యాభగవానుఁ డిట్లనియె.

ఓపార్థా! ఎవ్వఁడు నిత్యసంతుష్టుడై మనసున జనించినకోర్కుల నెల్ల నామనసునందే యెపు డుపసంహరించునో యపుడే వాఁడు స్థిత ప్రజ్ఞఁ డనఁబడుచున్నాఁడు. మఱియు దుఃఖములయొడ నుద్వేగమును, సుఖములయొడఁ గోర్కియు లేక రాగమును, భయమును, గ్రోధమును విడిచినవాడే స్థిత ప్రజ్ఞఁ డనఁబడుచున్నాఁడు. ఎవ్వఁ డన్నిట నుదాసీ నుడై యాయాశుభాశుభములు తటస్థించునపుడును వానియొడ నానందముద్వేషము నొందకయుండునో వాని ప్రజ్ఞయే స్థిరమైనది. ఏయితఁడొ కూర్తము తనయంగములన్నిటివలె నెపు డింద్రియాఠ్థములనుండి తన యింద్రియముల నుపసంహరించునో యపు డీతని ప్రజ్ఞ స్థిర మగుచున్నది. నిరాహారి యగుదేహికి రాగముతప్పఁ దక్కినవిషయములు నివర్తించుచున్నవి. ఆరాగమును బ్రహ్మదర్శనమైనచో నివర్తించుచున్నది. ఓ యర్జునా! పరమపదము నరయుటకై పండితుఁడు యత్నించుచున్నను వాని మనము నింద్రియాఠ్థములు బలాత్కారముగా నాకర్షించుచుండును. కావున నాయింద్రియములను నియమించుచు నాయందు సక్తుడై, యెవ్వఁడు తనయింద్రియములను దననశ మొనర్చుకొనునో వాని ప్రజ్ఞయే బ్రహ్మమునందు స్థిరత్వమందుచున్నది. విషయములను దలంచినచో మానవునకు వానియొడ సక్తి గలుగక తప్పదు. అట్టివిషయాసక్తివలనఁ గామము గల్గును. దానివలనఁ గ్రోధమును, దానివలన మోహమును, మోహమువలన స్మృతినాశమును, దానివలన బుద్ధినాశమును, దానిచే మానవునకు నాశమును గల్గుచున్నది. రాగద్వేషసహితములై తనకు వశపడిన యింద్రియములచే వర్జింపరాని యశనపానాదు లగువిషయముల ననుభవించుచు లొంగినమనసుగలిగి నిర్మలుఁ డగుచున్నాఁడు. అట్టిచిత్తనైర్మల్యము గలుగఁగా నపు డాతని సర్వదుఃఖములును నణఁగుచున్నవి. అట్టి నిర్మలచిత్తునకు వడిగా బుద్ధిస్థైర్య మొదవును. యోగాభ్యాసరహితున కాత్మస్వరూపవిషయబుద్ధిగలుగదు. యోగిగాని

వాని కాత్మజ్ఞానాభినివేశమును గలుగదు. అట్టిభావనలేనివానికి శాంతి గలుగదు. శాంతిరహితునకు సుఖమన నెట్టిది? విషయప్రవృత్తములగు నింద్రియముల నెవ్వనిమన మనుసరించునో యట్టిమనము వానిప్రజ్ఞను జలములందున్న యోడను గాలివలెఁ జలింపఁజేయును. ఓయర్జునా! ఆకారణముచే నెవ్వనియింద్రియము లింద్రియాఘ్రములనుండి నివర్తింపఁబడునో వానిప్రజ్ఞయే స్థిరమగుచున్నది. సకలభూతములకు నెయ్యది రాత్రియో యందు యోగి మేలుకనుచున్నాడు. అటులే భూతము లెక్కాలమున మేలుకనునో యాత్మదర్శనము చేయువాని కది రాత్రి యగుచున్నది. ఉదకములతో నిండియు నిశ్చలమైయున్న సముద్రము నుదకము లెట్లు ప్రవేశించి యడంగునో యటులే సర్వేంద్రియములు నెవ్వనియందుఁ జొచ్చి యడంగునో యట్టివాఁడు శాంతి నొందు చున్నాడు. విషయముల నపేక్షించువాని కెన్నఁడును శాంతి గలుగ నేరదు. మఱియుఁ గామములనెల్ల వీడి యెవ్వఁడు నిస్పృహఁడై యహంకారమమకారములు లేకుండునో వాఁడు శాంతి నొందుచున్నాడు. ఓయర్జునా! ఇదియే బ్రహ్మయందగుస్థితి. దీని నొందినవాఁడు మోహ వశుఁడుగాఁడు. తుదికాలమందైనను దీనిని బూనినవాఁడు ముక్తి నొందు చున్నాడు అని తెలిపిన విని యర్జునుం డిట్లనియె.

—ॐ కర్తవ్యోగము. ॐ—

ఓజనార్దనా! కర్తవ్యార్థముకంటె జ్ఞానమార్గమే గొప్పదని నీవు తలంతువేని ఘోరమగు నాకర్తవ్యాల మొనర్చుటకై యిట్లు నియోగింపనేల? ఓదేవా! మందబుద్ధి నగునాకు మిశ్రములైనవివలెఁ గానఁబడుమాటలచే నన్నిటలు మోహపెట్టుచున్నట్టు లున్నాడవు. కావున నేది నాకు శ్రేయము గల్గించునదియో యట్టిదాని నొకటి నిశ్చయించి తెలుపుము.

అదివిని యావాసుదేవుఁ డోయర్జునా! ఈలోకమున నాచరింపఁదగినది రెండువిధములై యుండునని. యంతకుమున్నే తెలిపియుంటిని గదా! అయ్యది సాంఖ్యులకు జ్ఞానమార్గమును, యోగులకుఁ గర్తవ్యమార్గమును నై యున్నది. కర్తవ్యముల నారంభింపకున్నంతనే జ్ఞాననిష్ఠ గలుగఁజోదు. కర్తవ్యములను విడిచినంతనే సిద్ధిగలుగఁజోదు. ఎవ్వఁడైనను

నొకప్పుడును, నొకక్షణమైనను కర్త మొనర్పకుండుట సంభవింపదు. సకల జనులును బ్రకృతివలన గల్గిన గుణములకు వశులై కర్తములను జేయుచునే యుందురు. కర్తేంద్రియముల నడంచినను, నెవ్వఁ డింద్రియాస్థముల మనసునఁ దలంచుచుండునో వాఁడు మూఢుఁడును, దురాచారుఁడు నని చెప్పబడుచున్నాఁడు. ఓయధ్వునా! స్థిరచిత్తముచే నింద్రియములనడంచి కర్తేంద్రియములచే గర్తఫల మపేక్షింపక కర్తము లేవ్వఁడొనర్చునో వాఁడు త్తముఁ డనబడుచున్నాఁడు. నీవు నియతమగుకర్త మొనర్చుము. ఆకర్తముకంటె గర్త ముత్తమమైనది. కర్త మొనర్పనివానికి దేహ యాత్రయు సిద్ధింపదుగదా! యజ్ఞమునకు నిమిత్తముగాని యితరకర్త మొనర్చినచో నాజనము దానిచే గట్టబడును కావునఁ గర్తఫలా పేక్ష విడిచి, యాయజ్ఞార్థమై కర్తమూచరింపుము. మున్ను పరమేష్ఠి యజ్ఞములతోఁగూడఁ బ్రజలను సృజించి యాప్రజలతో “ఓయీ! ఈ యజ్ఞముచే బ్రజలను సృజింపుఁడు. ఇది మీయిష్టములనెల్ల సమ కూర్చునది. దీనిచేతనే దేవతలను సేవింపుఁడు. ఆదేవతలు మిమ్మును రక్షింతురు. మీరును, దేవతలును నిటులు పరస్పరము భావించు కొనినచో, మీకు మేలు చేకూరును. దేవతలు యజ్ఞములచే బూజింపఁబడి మీకిష్టము లగుభోగముల నొసంగుదురు. ఆదేవత లిచ్చినవానిని వారి కర్పింపక, తానే దినినవాఁ డొకదొంగ యనఁ బడుచున్నాఁడు. యజ్ఞ శేషమును భుజించిన సజ్జనులు సకలపాపముల నుండియు విముక్తులగుచున్నారు. అటులుగాక యెవ్వరు తమకుఁగా వంఢికొందురో యట్టిపాపులు పాపమునే దినుచున్నవారు. అన్నము వల్లనే భూతములు పుట్టుచున్నవి. ఆయన్నము పర్జన్యునివలనఁ గల్గుచున్నది. ఆపర్జన్యుఁడు యజ్ఞమువలనఁ బొడముచున్నాఁడు. ఆ యజ్ఞము కర్తములవలనఁ గల్గుచున్నది. ఆకర్తము వేదముచే గల్గుచున్నది. ఆవేదము పరమాత్మవలనఁ గల్గుచున్నది. కావున సర్వగత మగుబ్రహ్మము, నిత్యము యజ్ఞమునఁ బ్రతిష్ఠింపఁబడియున్నది” అని తెలిపెను. ఓయధ్వునా! ఇటులు తిరుగుచక్రము నెవ్వఁ డనువర్తింపఁడో వాఁడు పాపజీవనుఁడై విషయసక్తుఁడై వ్యర్థముగా జీవించుచుండును. ఏమానవుఁ డాత్మయందే రతిగల్గి యాయాత్మచే దృష్టినొంది, యాత్మయందే తుష్టినొందునో వాఁడొనర్పదగుకార్య మెద్దియును లేదు.



అట్టివాఁడు కర్త మొనర్చినను తత్ఫలము గలుగదు. కర్తము మానినను గీడుమూడదు. మఱియు సతనికీ, సకలభూతములందును సాధింపఁదగిన హిత మేదియును లేదు. కావున ఫలవాంఛను విడిచి కర్తముల నాచరింపుము. అటులొనర్తువేని పరమపదము నీకు సిద్ధించుచున్నది. కర్తము చేతనే జనకాదులు సిద్ధినిబడసిరిగదా! యంతియగాక లోకసంగ్రహార్థముగనైన నీవు కర్తము లాచరింపఁదగియున్నవాడవు. లోకములలోను కర్తముఁడగువాఁడేదేది యాచరించునో దానినే యితరులును జేయఁబూనుదురు. మఱియు నాయుత్తముఁడేది ప్రమాణముగ నెంచునో దానినే లోకమునైత మనువర్తించును. ఓపార్థా! నాకాచరింపఁదగిన దించుకేనియును లేదు. మూఁడులోకములందును, నాకుఁ బొందఁదగినదియును లేదు. లభింపనియు లేదు. నేను గర్తము లాచరింపలేదా? ఒకపుడేని, నేను జాగరూకుడనై కర్తము లాచరింపనిచో నెల్ల విధములను మానవులు నామార్గమునే యనుసరింతురు. కావున నేను గర్తములాచరింపకుంటినేని, యీలోకములన్నియుఁ జెడవలసివచ్చును. ఆకారణముచే వర్ణసాంకర్యమునకు నేను గర్తనై ప్రజలకు హాని గల్గించినవాఁడ నగుదును. ఓయర్జునా! జ్ఞానహీనులగువారు కర్తములందాసక్తిగలిగి వాని నెటులొనర్తురో యటులు జ్ఞానియగువాఁడసక్తుడై లోకసంగ్రహార్థముగాఁ గర్తము లొనర్పవలయును. కర్తసక్తులయిన యజ్ఞానులకుఁ బ్రాజ్ఞుఁడగువాఁడు బుద్ధివైకల్యమును గల్గింపరాదు. విద్వాంసుఁడు తాను గర్తములొనర్చుచు నెచ్చరికచేసి వారిచేఁ గర్తములను జేయింపవలయును. ప్రకృతిగుణములచేఁ గర్తములెల్ల జేయఁబడుచుండఁగా నహంకారముచే మూఢాత్ముఁడగువాఁడు తాను జేయుచున్నాఁడ నని తలంచుచున్నాఁడు. ఓపార్థా! గుణకర్తవిభాగ మెఱింగినవాఁడు గుణములు గుణములతోఁ గూడి నర్తించునని తలంచుచు వానియం దాసక్తివిడుచును. ప్రకృతిగుణములకుఁ దగుల్కొని మూఢులైనవారింద్రియవిషయములకుఁ జిక్కుచుందురు. అట్టి స్వరమును దెలియని మందబుద్ధులగువారిని బండితులగువారు వికలచిత్తులఁగాఁ జేయరాదు. సకలకర్తములను నాయందునిచి జ్ఞాననిష్ఠ మగుమనసుచే నిష్కాముఁడవును నిరహంకారుఁడవు నై యిప్పరితాపమును వీడి యుద్ధమొనర్చుము. ఎవ్వరు నాయీమతమూని శ్రద్ధావంతులును, నసూయా

రహితులు నై నిత్యము దీని ననుసరింతురో వారు కర్తబంధములనుండి విముక్తులగుచున్నారు. అటులుగాక నాయీమతమం దనూయగలిగి దీని నాచరింపకుందురో సర్వజ్ఞానశూన్యులై మూఢులగునట్టివారిని బుద్ధి హీనులై చెడినవారినిగాఁ దెలుసుకొనుము. జ్ఞానియును దన ప్రాచీనకర్త వాసనలచేఁ గర్తములందు వర్తించును. ప్రకృతి కథినమై ప్రవర్తించు ప్రాణికోటి యింద్రియనిగ్రహ మెటు లొనర్పఁగలదు? అది యెల్లయింద్రి యార్థములందును రాగద్వేషములు విడువకుండును. కావున నారాగ ద్వేషముల కెవ్వరును వశపడఁగూడదు. అవి శ్రేయమునకు విఘ్నము చేయునట్టిశత్రువులు. సరిగా నొనర్చినపరధర్మముకంటె విగుణమైనను నిజధర్మమే శ్రేయస్కరము. నిజధర్మాచరణమున మరణమైనను మేలే. పరధర్మమన్న నో భయహేతువగును. అని భగవానుఁడు తెలుపఁగా విని యర్జునుఁడు ఓదేవా! మానవుఁడు తాను గోరకుండియు బలాత్కారముగా నేకారణముచే శాసింపఁబడి దుష్కర్తము లొనర్చువాఁ డగు చున్నాఁడు? అనియడుగ వాసుదేవుఁడు మఱియు నిట్లనియె.

ఓయర్జునా! ఈకామక్రోధములు రజోగుణముచేఁ గల్గుచున్నవి. ఇవి మహాశనములును మహాపాపులు నైనయవి. కావున వానిని వైరు లఁగాఁ దెలిసికొనుము. ఓయర్జునా! పొగచే నగ్నియు, మాలిన్యముచే నద్దమును, మాచిచే గర్భమును నావరింపఁబడినట్టులుగా నిండింపరాని యగ్నియైన యిక్ష్వామరూపమగు నిత్యవైరిచే జ్ఞాని విజ్ఞాన మావరింపఁ బడియుండును. ఇక్ష్వామమున కింద్రియములు, మనసు, బుద్ధి యనునవి యధిష్ఠానములుగాఁ జెప్పఁబడుచున్నవి. మఱియు నిక్ష్వామము, జ్ఞానము నావరించి యింద్రియములచే దేహిని మోహపెట్టుచున్నది. కావున నీవు ముందుగా నాయింద్రియములను నియమించి పాపిష్ఠతమ మును జ్ఞానవిజ్ఞానముల నశింపఁజేయునదియు నగు నీకామమును విడిచి కొనుము. ఈస్థూలదేహముకంటె సింద్రియములును, హానికంటె మనసును దానికంటె బుద్ధియు, దానికంటె బరమాత్మయును, సుత్రమత్స్వ మొందియుండెనని తెలియుము. ఇటులు బుద్ధికంటె బరమగువస్తువును దెలిసికొని యాత్మచే నాత్మను సమాధిగతముగ నొనర్చి దుర్జయ మగు కామరూపవైరిని ఛేదించుము. అని తెలిపి భగవానుఁడు మఱియు నిట్లనియె.

ఓయర్జునా! అవ్యయ మగు నీయోగమార్గమును, మున్ను నేను సూర్యునకుఁ దెలిపితిని. అతఁడు మనువున కెఱిగించెను. ఆమును విత్వో కువున కుపదేశించెను. ఇటులు పరంపరగావచ్చిన యీయోగమును రాజులు దెలిసికొనిరి. ఓయర్జునా! ఆయోగము చిరకాలము నష్టమయ్యెను. పురాతన మగునాయోగమునే యిపుడు, నీవు నాకు భక్తుడవగుటను, మిత్రుడవగుటను, నుత్తమ మగునీరహస్యము నెఱిగించితిని. అని పలుక విని యర్జునుఁడు ఓదేవా! నీజన్మ మిపుడు జరుగుచున్నది. వివస్వతుని జన్మము జరిగిపోయెనుగదా! నీవాతనికిఁ దెలుపుట యెట్లు జరుగును? అని ప్రశ్నింపఁగా విని మఱియు భగవానుఁ డిట్లనియె.

ఓయర్జునా! నాకును నీకును బెక్కుజన్మములు గడచినవి. ఆజన్మ ములనెల్ల నే నెఱుఁగుదును. నీవు తెలిసికొనఁజాలవు. నేనజ్ఞుడను, నవ్యయుఁడను, నీశ్వరుఁడనైనను, ద్రిగుణాత్మికయగు నాప్రకృతియే నాకధిస్థానముగా నామాయచేతనే నే యావిర్భవించుచుందును. ఓభారతా! వీయేకాలముల ధర్మమునకు హాని సంభవించుచుండునో యటులే యధర్మ మెపు డుదయించుచుండునో యపుడు నేనే నన్ను సృజించుకొనుచుందును. సాధుజనులను రక్షించుకొనుటకును, దుర్జనులను నశింపఁజేయుటకును, ధర్మమును నిలుపుటకును, బ్రతియుగమందును నే నవతరించుచుందును. ఓయర్జునా! ఇట్టి నాదివ్యజన్మములను గర్తములను నెవ్వఁడు యథార్థముగాఁ దెలియునో వాఁ డాదేహమును విడిచి పిదప మఱి జన్మమొందక నన్నుఁ గలియుచున్నాఁడు. రాగమును, భయమును, గ్రోధమునువీడి మన్తయులై నన్నాశ్రయించిన యనేకులు జ్ఞానతపముచేఁ బవిత్రులై ముక్తివొందిరి. ఎవ్వరెటులు నన్నుఁ దెలిసికొని నేమితురో యటులే వారిని జూచి నేనును నేమించుచున్నాఁడను ఓ పార్థా! మానవు లెల్లవిధములను నామార్గమునుబట్టియే ప్రవర్తించుచున్నారు. ఈమానవులు కర్మఫలములనే గోరువారగుటను దేవతల నారాధింతురు. వారికి శీఘ్రముగా. నాకర్మఫలము సిద్ధించుచున్నది. గుణకర్త విభాగమునుబట్టి నాల్గువర్ణములను నేను సృజించితిని. అయినను నవ్యయుఁడనగు నేను వానికిఁగర్తగాఁ దెలిసికొనుము. నన్నుఁ గర్తములంటఁజాలవు. నాకుఁ గర్మఫలమునందు వాంఛయును లేదు. నాయీ విధము నెవ్వఁడు తెలిసికొనునో వాఁడు కర్మములచే బద్ధుఁడు గానే

రఁడు. ఇది యిటులని తెలిసికొనియే ముక్తినిగోరు పూర్వులచే గర్తము లాచరింపఁబడియెను. కావున నీవును నాపూర్వు లాచరించినకర్తములను విడువక వానినొనర్చుము. కర్త మేదియో యకర్త మేదియో యనువిషయమును దెలిసికొనఁజాలక దీనియెడఁ బండితులును భ్రాంతులైరి. కావున దేనిని దెలిసి నీవు సంసారబాధలనుండి తొలఁగుదువో యట్టి కర్తాకర్త విభాగమును దెలిపెదను వినుము. శాస్త్రవిహితకర్తములకును, నిష్పిన్ధకర్తములకును, గర్తరాహిత్యమునకును, బోధవ్యము గలదు. కర్తగతి మిక్కిలి గహనమైనది. కర్తమునందుఁ గర్తాభావమును, గర్తాభావమునఁ గర్తమును నెవ్వఁడు తెలిసికొనునో వాఁడే మానవులందు బుద్ధిమంతుఁ డును, యోగియు నై యెల్లకర్తములను దెలిసినవాఁ డగుచున్నాఁడు. ఎవ్వని కార్యారంభములన్నియుఁ గామసంకల్పకౌన్యములై యుండునో జ్ఞానాగ్నిదగ్ధకర్తుఁడగునట్టివానినే పండితుఁడని పెద్దలు తెలుపుచున్నారు. కర్తఫలములను గోరక నిత్యతృప్తుఁడును, నిరాశ్రయుఁడునునై కర్తము లొనర్చినను వాఁడు కర్తములను జేయనివాఁడే యగుచున్నాఁడు. కోర్కీవిడిచి చిత్తము నాత్మను నియమించి సర్వపరిగ్రహములను బరిత్యజించి శరీరము నిలుపుకొనుట కుపయోగించు కర్తములనుమాత్రము చేయుచున్న వానికి సంసారతాపము గలుగదు. మఱియుఁ బ్రయత్న మేలేక లభించినవానితోఁ దృప్తికొందుచు సుఖదుఃఖభాదిద్వంద్వములకు లొంగక యసూయవిడిచి లాభాలాభములందు సమబుద్ధిగలిగి కర్తము లాచరించినను వాఁ డాకర్తములచే బద్ధుఁడు గానేఁడు. సర్వసంగపరిత్యాగ మొనర్చి ధర్తాధర్త బంధములను దగులుకొనక జ్ఞానమున నిలుపఁ బడినచిత్తముతో యజ్ఞమునకుఁగాఁ జేయఁబడుకర్తము సమగ్రముగా నశించుచున్నది. “హోమముచేయుసుక్కులు బ్రహ్మము. హవిస్సు బ్రహ్మము. అయ్యది బ్రహ్మగ్నియందు బ్రహ్మముచే హోమ మొనర్పఁ బడుచుండు” ననెడిబుద్ధితో బ్రహ్మకర్త సమాధిగల మానవునిచే నొందఁ దగినదియు బ్రహ్మమే. కొందఱు కర్తయోగులు దేవయజ్ఞము నొనరింతును. కొందఱు బ్రహ్మవేత్తలు బ్రహ్మగ్నియం దాత్మచేనాత్మను హోమ మొనర్తురు. మఱికొందఱు శబ్దాదు లగువిషయముల నింద్రియాగ్నులయందు హోమముచేయుదురు. మఱికొందఱింద్రియకర్తములను, నాకుంచనప్రసారణాదిప్రాణకర్తములను జ్ఞానముచే బ్రజ్వలింపఁజేయఁ

బడిన యాత్మ సంయమయోగమనెడి యగ్నియందు హోమముచేయుదురు. అటులే మఱికొందఱు సంశితవ్రతులగుయతులు ద్రవ్యదానమనెడి యజ్ఞమును తపోయజ్ఞములను, యోగయజ్ఞములను, స్వాభ్యాసయజ్ఞములను, జ్ఞానయజ్ఞములను జేయువారగుచున్నారు. ప్రాణాపానగతులనరికట్టి, ప్రాణాయామపరులై యపానమునఁ బ్రాణమును, బ్రాణమున నపానమును, మఱికొందఱు హోమముచేయుదురు. వేటొక కొందఱు నియతాహారులై ప్రాణములందే ప్రాణములను హోమముచేయుదురు. వీరందఱును యజ్ఞవేత్తలై తమతమ యొనర్చుయజ్ఞములచే గల్గిషములను దొలఁగించుకొనుచున్నారు. అటులు యజ్ఞములొనర్చి తచ్చేషమనెడి యమృతమును భుజించువారు సనాతన మగు బ్రహ్మము నొందుచున్నారు. ఓకారవోత్తమా! ఈయజ్ఞములు చేయనివాని కీలోకమే గలుగదనఁగా, నితరలోక మెక్కడిది? ఇట్లు బహువిధములగుయజ్ఞములు బ్రహ్మముఖమున వ్యాపించియున్నవి. వానినన్నిటిని గర్తసంభవములనుగాఁ దెలిసికొనుము. ఇట్లు తెలిసికొందువేని సంసారబంధముచుండి విముక్తుండవగుచున్నాడవు. ఓయర్జునా! ద్రవ్యాత్మక మగుయజ్ఞముకంటె జ్ఞానయజ్ఞము తత్తమమైనది. సర్వకర్మములును నశింపక ముక్తిసాధన మగుజ్ఞానమున సంతర్భవించుచున్నవి. అట్టి బ్రహ్మజ్ఞానమును నమస్కారమొనర్చియు, బ్రశ్నమొనర్చియు, సేవించియుఁ దెలిసికొనుము. దానిని దత్త్వవేత్తలగుజ్ఞానులు నీకుపదేశింతురు. ఓయర్జునా! నీవు దేనిని దెలిసికొనిన నీవు డీవొందినమోహమును మఱల నొందకుందువో, మఱియు నేజ్ఞానముచేఁ బ్రాణులనెల్ల నాత్మయందును, వాసుదేవుఁడ నగునాయందును నున్నటులు తెలిసికొందువో యట్టిజ్ఞానము నొందెదవు. అదియుఁగాక పలువిధములగుపాపము లాచరించినవారి కంటెఁ బాపుఁడవైనను, జ్ఞానమనెడియోడచే నాపాపసాగరమును దాటఁగల్గుదువు. ఓయర్జునా! మండుచున్నయగ్ని, కఱ్ఱల నెట్లు బూడిదగాఁ జేయునో యటులే జ్ఞానాగ్ని కర్మములనెల్ల భస్మముచేయుచున్నది. జ్ఞానముతోఁ దుల్యమగు పవిత్రమైన దెందును లేదుగదా! అట్టిజ్ఞానమును గర్తయోగముచే సంస్కరింపఁబడినవాఁడు కొంతకాలము నకుఁ దనంతఁదానే పొందుచున్నాడు. ఎవ్వఁడు శ్రద్ధగలిగి గురూపాసనాపరుఁడై జితేంద్రియుఁడగునో వానికి జ్ఞానము లభించుచున్నది.

అటులు జ్ఞానమునొంది, యచిరకాలముననే యుత్తమశాంతి నొందుచున్నాడు. ఆత్మజ్ఞానహీనుడును, గురుశాస్త్రవిశ్వాసహీనుడైనను, సంశయాత్ముడు నగువారు నశించుచున్నారు. అదియుగాక యామువ్యురిలో సంశయాత్మన కీలోకమును లేదు. పరలోకమును లేదు. సుఖమును లేదు. ఓయర్జునా! పరమవస్తుదర్శనరూపయోగముచే గర్తమును విడిచి జ్ఞానముచే సంశయములను దొలగించికొనిన యాత్మజ్ఞానిని గర్తములు బంధింపలేవు. కావున నజ్ఞానమున జనించినట్టియు, బుద్ధిగతమైనట్టియు, నాత్మసంబంధమైనట్టియు సంశయమును జ్ఞానమనెడి కత్తిచే నణికి యోగము నవలంబించి యుద్ధమొనర్ప నిశ్చయమైతి. అని తెలుప విని యర్జునుడు మఱియు నిట్లనియె.

❖ కర్తసన్నానయోగము ❖

ఓదేవా! తొలుతఁ గర్తసన్నానమును దెలిపి మఱల యోగమెఱిగించుచున్నాడవు. ఈరెండిటిలో నేది శ్రేయమొసంగునదియో నిశ్చయించి యాయొక్కటిని దెలుపుమన విని వాసుదేవుఁ డిట్లనియె.

ఓపార్థా! సన్నానము కర్తయోగము ననెడిరెండును ముక్తిని గల్గించునవియే. కాని యారెండిటిలోఁ గర్తసన్నానముకంటెఁ గర్తయోగమే యుత్తమమైనది. ఎవ్వఁడు రాగద్వేషములను విడుచునో వాడే నిత్యసన్నానీని యనఁబడును. ఓయర్జునా! సుఖదుఃఖాదిద్వంద్వముల నతీక్రమించినవాడు సుఖముగా బంధములనుండి విడిపడుచున్నాడు. సాంఖ్యము యోగము ననునవి వేఱని యల్పజ్ఞానులు దెలుపుదురుగాని పండితు లగువారు తెలుపరు. వానిలో నొకదానినేని లెస్సగాఁ బూనినచో నారెండిటిఫలమును బొందుచున్నాడు. సాంఖ్య లేస్తానము నొందుచున్నారో దానినే యోగులును బొందుచున్నారు. ఈయోగసాంఖ్యములకు ఫల మొకటియగుట నెవ్వఁడు వీనిని రెండిటి నొకటిగా భావించునో వాడే సరిగాఁ జూచువాఁ డగుచున్నాడు. ఓయర్జునా! కర్తయోగము లేకసన్నానమొందుట యెంతయుఁగఱముగా నుండును. యోగముగలమునియే యల్పకాలమున బ్రహ్మమునొందగల్గుచున్నాడు. పరిశుద్ధాత్ముడై మనసుజయించి యింద్రియములను గెలిచి సకలభూతములకు నాత్మభూతుడైన కర్తయోగి కర్తము లాచరించు

చున్నను వాని నవి యంటఁజాలవు. తత్త్వవేత్తయగుకర్తయోగి తానిం  
చుకయుఁ జేయుచున్నాఁడనని తలంపఁగూడదు. అట్టివాఁడు తాను జూచు  
చుండియు, వినుచుండియు, స్పృశించుచుండియు, వాసనచూచు చుం  
డియు, దినుచుండియు, నడుచుచుండియు, నిద్రించుచుండియు, నూపిరి  
తీయుచుండియు, సంభాషించుచుండియు, విడుచుచు, గ్రహించుచు, తెప్ప  
వేయుచుండియును, నింద్రియము లింద్రియార్థములందుఁ బ్రవర్తించు  
చుండునని తెలియుచుఁ గర్తములను బ్రహ్మమునందిడి ఫలకాంక్షవిడిచి  
కర్తము లాచరించుచుండును. అట్టివానిని దామరా కుదకమువలెఁ  
బాపము లంటఁజాలవు. దేహము, మనసు, బుద్ధి, యింద్రియములు ననెడి  
వీనియన్నిటిచేతను మమకారశూన్యముగా ఫలకాంక్షవిడిచి యోగులు  
తమయాత్మ శుద్ధికై కర్తము లాచరించుచుందురు. యోగి కర్తఫలము  
లనువిడిచి, జ్ఞాననిష్ఠచేఁ గల్గుము క్తిరూప మగుశాంతి నొందుచున్నాఁడు.  
యోగవిధ మెఱుంగనివాఁడు కామప్రేరితుఁడగుటచేఁ గర్తఫలము లపే  
క్షించిబద్ధుఁడగుచున్నాఁడు. జితేంద్రియుండన్ననో సర్వకర్తములను మన  
సుచేసన్నస్థునించి తానుజేయక యొరులచేఁ జేయింపక నవద్వారపుర మగు  
దేహమున సుఖముగా నివసించుచున్నాఁడు. కర్తములను గాని, కర్తృ  
త్వమునుగాని కర్తములచేఁ గల్గుఫలముతోఁ గూడికొనుటనుగాని  
యాత్మ సృజింపలేదు. ఓయద్భుతా! అంతయు స్వభావముచేతనే జరుగు  
చుండును. ఆయాత్మ యొకనిపాపమునుగాని, పుణ్యమునుగాని పరిగ్ర  
హింపఁడు. ప్రాణు లజ్ఞానముచే జ్ఞాన మావరింపబడుటను “నేను జేయు  
చున్నాఁడను జేయించుచున్నాఁడు” నని మోహమందుచున్నారు. ఎవ్వరి  
యజ్ఞాన మాత్మజ్ఞానముచే నశింపఁజేయఁబడనో వారిజ్ఞానము సూర్యు  
డువలె నాపరవస్తువును బ్రకాశింపఁజేయును. ఆ బ్రహ్మమునందే బుద్ధి  
నిలిపి తాదాత్మ్యమును భావించి దానియంద భినివేతముతోఁ దదాసక్తి  
గలిగి జ్ఞానముచే సకలపాపములను దొలఁగించుకొనువాడు పునరావృత్తి  
రహిత మగు బ్రహ్మము నొందుచున్నారు. మఱియు నెవరు విద్యావినయ  
ములు గల బ్రాహ్మణునియందును, గోవునందును, నేల్లునందును, గుక్క  
యందును, గుక్కలనుదిను చండాలునందును సమబుద్ధిగలిగి ప్రవర్తిం  
తురో వారే పండితులు. ఎవ్వరిమనసు సర్వభూతములందును బ్రహ్మ  
సామ్యమును నిశ్చయించునో యట్టివారు జీవించుచుండియు, జన్మమును

జయించినవారగుదురు. బ్రహ్మము సమమైనదియు, నిర్దుష్టమైనదియు నగుటచే వారు దానియందే యుందురు. సందేహరహిత మగుబుద్ధితో మోహమునొందక బ్రహ్మవేత్తయై బ్రహ్మమందున్నజ్ఞాని ప్రియమునొంది సంతసించుటయు, నప్రియమొంది పరితపించుటయుఁ దగదు. బాహ్య విషయములందు సక్తివిడిచి యాత్మయందు సుఖమొందుటయనునదియే బ్రహ్మయోగముతోఁ గూడినమనసుగలవాని కక్షయసుఖానుభవమున కగుచున్నది. ఎయ్యవి విషయములవలనఁ గల్గుచున్నవో యట్టిభోగములు దుఃఖమునకే యగుచున్నవి. ఓయర్జునా! అయ్యవి యనిత్యము లగుట నట్టిభోగములయొడఁ బండితుఁడు ప్రీతి వహింపఁడు. ఎవ్వఁ డిహమునఁ దనశరీరమును విడువకమున్నే కామక్రోధముల వేగమును నోరువఁగల్గియుండునో వాఁడే యోగియు సుఖముగలవాఁడు నగుచున్నాఁడు. మఱియు నెవ్వఁడంతస్సుఖముగలిగి యాత్మతోడనే క్రిడించుచు, సంతర్జ్యోతియై వెలుఁగునో యాయోగి బ్రహ్మభూతుఁడై బ్రహ్మానంద సుఖమందుచున్నాఁడు. సంశయమును విడిచి నియతాత్మలై సర్వభూతహితమును గోరుచుఁ గల్గవహీనులై నమహర్షులు బ్రహ్మానంద సుఖమొందుచున్నారు. మఱియుఁ గామక్రోధములను బరిత్యజించి మనో నిగ్రహమొనర్చిన యాత్మజ్ఞానము గలయతులకు బ్రహ్మానంద మొదవుచున్నది. బాహ్యము లగువిషయములను బహిష్కరించి దృష్టిని బొమల నడుమ నిలిపి ప్రాణమును, నపానమును నాసికాంతరచారులుగను దుల్యముగను నొనర్చి యింద్రియములను బుద్ధిని మనస్సును నియమించి యెవ్వఁడు ముక్తిపరుఁడై యిచ్ఛాభయక్రోధములను బరిత్యజించి యాత్మదర్శనమొనర్చునో వాఁడెల్లపుడును ముక్తుఁడనబడుచున్నాఁడు. సర్వలోకేశ్వరుఁడను యజ్ఞతపోభోక్తను సర్వభూతమైత్రిగలవాఁడను నగునన్నెఱింగినవాఁడే సంసారమునుండి మఱలినవాఁ డగుచున్నాఁడు. అని తెలిపి వాసుదేవుఁడు మఱియు నిట్లనియె.

— యోగాభ్యాసయోగము —

ఓయర్జునా! కర్మఫలాకాంక్ష విడిచి, యెవ్వఁడు కర్మమును గర్తవ్యముగా నెంచునో వాఁడే సన్యాసియు, యోగియు నగుచున్నాఁడు. అట్టివాఁ డగులులేనివాఁడును, గర్తములులేనివాఁడును గానేరఁడు.



దేనిని సన్నాహముందురో యదియే యోగమని తెలుపుదురు. ఎవ్వఁడును సంకల్పమును విడువక యోగి గాఁజాలఁడు. యోగము నొందఁదలంచినమునికిఁ గర్తవ్యమే కారణమని తెలుపఁబడుచున్నది. యోగమూనిన యామునికి శమమే సాధనమని తెలుపఁబడును. సర్వసంకల్పములను బరిత్యజించి యెపు డింద్రియాన్ధములందును, నిత్యనైమిత్తికాది కర్తములందును సక్తుఁడు గాకుండునో యపుడే యతఁడు యోగారూఢుడని పిలువఁబడుచున్నాఁడు. ఆత్మచేతనే యాత్మను సంసారసాగరమునుండి యుద్ధరించుకొనవలయునుగాని దానిని గ్రిందికిఁ ద్రోయరాదు. ఆత్మ కాత్మయే బంధువు, నాత్మయే శత్రువునగుచున్నది. ఏ యీ యాత్మచే నాత్మ జయింపఁబడునో యాయాత్మయే యాత్మకు బంధువు. అజితాత్మఁడగువానికి, శత్రుత్వమొనర్చుటలో నాత్మయే శత్రువగునని తెలియవలయును. ఆత్మచే సుఖదుఃఖములను, మానావమానములను, శీతోష్ణములను గెలిచి ప్రశాంతుఁడైనచో సాక్షాత్తుగా నాత్మభావమొందుచున్నాఁడు. జ్ఞానవిజ్ఞానములచే సంతుష్టాత్మఁడై యింద్రియములను జయించి కూటస్థుఁడై బెడ్డయు, బంగారము, తాయి యొకటిగా నెంచుచున్న యోగి యోగమునకుఁ దగినవాఁడని తెలుపఁబడుచున్నాఁడు. ఎవ్వఁడు మిత్రులందును, శత్రులందును, నుదాసీనులందును, మధ్యస్థులయందును, సుపకారులందును, బంధువులందును, నపకారులయందును, సజ్జనులందును, దుర్జనులందును సమబుద్ధిగల్గియుండునో వాఁడే యుత్తముఁ డనఁబడుచున్నాఁడు. యోగి యెల్లపుడును నిర్జనస్థలమున నేకాకియై దేహాంతఃకరణములను నియమించి కోర్కెలు విడిచి, పరిగ్రహమొనర్చక యాత్మను సమాధిగతము గావింపవలయును. మఱియు మిక్కిలి యెత్తును; మిక్కిలి పల్లమునుగాక సమమై స్థిరమగు నాసనముగా నొకళుచి ప్రదేశమున దర్శలును, వానిపై నజినము, దానిపై వస్త్రమును బడిచి యందుఁ గూర్చుండి మనస్సు నేకాగ్రముగా నొనర్చి చిత్తేంద్రియవ్యాపారముల నరికట్టి యాత్మభుద్ధికై యోగమును బూనికొనవలయును. మెడయుఁ దలయు శరీరమును సమముగా నుంచి, చలనములేక స్థిరుఁడై తననాసికచివరను జూచుచు, దిక్కులను బరికింపక శాంతాత్మఁడై నిర్భయముగా బ్రహ్మచర్యవ్రతముతో మనసు వశమొనర్చి నాయందే ధ్యానమిడి నన్నే పరునిఁగాఁ దలంచుచు యోగి

సమాధి నొనర్పవలయును. నియతచిత్తుడై యిటు లెల్లపుడును, మనసు నిలిపినయోగి ముక్తియే సరమాధిగల మదధీన మగుశాంతి నొందు చున్నాడు. మిక్కిలిగా భుజించువానికిని, గొంచెమేని దిననివానికిని నటులే యతనిద్రగలవానికిని, నెల్లపుడును మేల్కొనినవానికిని యోగ మును ధరింప నలవిగాదు. ఓయిష్టువా! యుక్తము లగునాహారమును విహారమునుగలిగి కర్తములందు యుక్తముగాఁ బ్రవర్తించుచు యుక్తము లగునిద్రావబోధములు గల్గువానికి దుగ్గిములను దొలఁగించుయోగము సిద్ధించుచున్నది. ఎపు డాత్మయందుఁ జిత్తము నియతమై విడువ కుండునో యపుడే కోర్కులనెల్ల విడిచి యోగి యనఁబడుచున్నాడు. నియతచిత్తుడై యోగము నవలంబించినయోగియాత్మ, గాలిలేనిచోటఁ గదలకున్నదీపమువలె నుండునని పండితులు తెలుపుదురు. యోగ విధిచే నాపఁబడి చిత్త మెందుపరతి నొందునో యెం దాత్మపై దృష్టినిడి యాత్మచే నాత్మయందు సంతసింపనగునో, మఱియు నెద్ది యింద్రియా తీతమై బుద్ధిగ్రాహ్యమగుచు నత్యంతసుఖానుభవహేతువై వెలయునో యెందుఁ దత్త్వమునుండి చలంపక యుండనగునో దేనినొంది దానికన్న వేఱగులాభములేదని మానవుఁడు తలంపనగునో, దేనియందు స్థిరముగా నుండి యధికదుగ్గిముచేనైన నగుదల్పురాకుండనగునో దుగ్గిసంయోగ నాశక మగుదానినే యోగమని తెలియవలయును. నిర్వేదమొందని చిత్తముతో బుద్ధినిశ్చలతనొనర్పఁగా యోగము సిద్ధించును. సంకల్పము వలనఁ గల్గినకోర్కులనుబరిత్యజించి యింద్రియములనెల్ల సంపూర్ణముగా మనసుచే నియమించి ధైర్యముచే గ్రహింపఁబడినబుద్ధిచే గ్రమక్రమ ముగా నుపరతిఁ బొందవలయును. మనస్సు నాత్మాధీనముగా నొనర్చి నుఱిదేనిని దలంపరాదు. చంచలమై స్థిరత్వము లేనిమనస్సేయేవిషయము లపై వ్యాపించునో వానినుండి వానిని మఱిలించి యాత్మకు పశమో నర్చికోసవలయును. ప్రశాంతచిత్తుఁడును, రజస్తమోఽతీతుఁడును, బ్రహ్మ భూతుఁడునునైన నిష్కల్తః హృదయమోగి కుత్తమసుఖము గల్గు చున్నది. ఇటులెల్లపుడును యోగియగువాఁ డాత్మను సమాధిత ముగా నొనర్చుచు నిష్కల్తః హృదయమై సులభముగా బ్రహ్మసంస్పర్శము గల యత్యధికసుఖ మొందుచున్నాడు. ఆయోగి యోగమునఁ దన యాత్మనుగూర్చి యన్నిటియందును దుల్యబుద్ధియై తనయాత్మ సకల

భూతములందుండుటను దనయాత్మయం దెల్ల భూతము లుండుటయును గాంచుచున్నాడు. ఎవ్వడు నన్నంతట నుండువానిగను నన్నియు నాయందును జూచునో వానికి నేను బరోక్షత్వ మొందను. వాడు నాకుఁ బరోక్షుడు గానేఁడు. ఎవ్వడు సర్వభూతాంతర్యామినగు నాయందైక్యమై నన్ను భజించునో యట్టివాఁ డెల్లవిధముల వర్తించుచున్న నాదగువిష్టుపదమునందే వర్తించుచున్నవాడు. ఓయర్జునా! మఱియు నెవ్వడు సర్వప్రాణులనుఖదుగిఖములను దనసుఖదుగిఖములనుగాఁ దలంచునో వాడే పరమయోగిగాఁ దలంపఁబడుచున్నాడు. అని తెలుప విని యర్జునుడు మఱియు నిటులు ప్రశ్నించెను.

ఓదేవా! సర్వసమదర్శనలక్షణముగల యీయోగమువిధ మెఱిగించితివి. కాని చంచలచిత్తుడ నగుటచే దీనిస్థిరస్థితి యెట్లు గల్గునో? తెలియఁజాలకున్నాడను. ఓకృష్ణా! మనసు చంచలమై శరీరేంద్రియములఁ గలతనొందించుచు గెలువ శక్యముగాక మిక్కిలి దృఢమైనది. దానినిరోధము వాయునిరోధమువలె దుష్కరమైయుండునని తలంచెదను. అదివిని భగవానుడు “ఓపార్థా! నీవన్నటులు మనసు చంచలమై నిగ్రహింపరానిదనుట నిస్సందేహము. కాని యది వైరాగ్యముచేతను, నిత్యాభ్యాసముచేతను నిగ్రహింపఁబడును. మనసు నియమింపఁబడనిచో యోగము నిలువదనినాయభిప్రాయము. మనసు వశముచేసికొని ప్రయత్నించినవాడే యీయోగము సుపాయముచే నొంద నర్హుడగుచున్నాడు అని తెలిపెను.

అంత మఱియు నర్జునుడు ఓవాసుదేవా! యోగి యోగ మార్గమున శ్రద్ధగల్గియుఁ బ్రయత్నములేకుండుటను యోగమునుండి వానిమనసు చలించెనేని యోగసిద్ధి వానికిఁ గలుగ నేరదుగదా! అపుడు వాడెట్టిగతి నొందును? మిక్కిలి మూఢుడై బ్రహ్మపథమునుండి జాటి యాధారశూన్యుడై కర్మయోగమార్గములు రెండిటికిని జెడి చెదరిన మేఘమువలె నశింపఁడుగదా? ఓకృష్ణా! ఈనాసందియమెల్లఁ దొలఁగింపుము. ఈసంశయమును దొలఁగింప నీవుతప్ప మఱియొకఁ డర్హుఁడు లేఁడు అని పలికెను.

అదివిని యావాసుదేవుఁ డోయర్జునా! అట్టియోగి కిహమందును, బరమందును నాశములేదు. ఓతండ్రి పుణ్యము లాచరించువాఁ డెవ్వఁ

డును దుర్గతినొందడు. అట్టియోగభ్రష్టుడం పుణ్యాత్మలలోకమొంది చిరకాలమందు సుఖములనుభవించి పదపఁ బవిత్రులును, శ్రీమంతులు నగువారియింటఁ బుట్టుచున్నాఁడు. లేదా! ధీమంతులగు యోగుల సద్వంశముననైన జనించును. ఇట్టిజన్మము లోకమం దెవ్వరికిని దుర్లభమై యుండునుగదా! మఱియు వాఁడు తనకుఁ బూర్వదేహమునఁ గలబుద్ధి నాశ్రయించి మఱల యోగసిద్ధికై ప్రయత్నించును. ఓ యర్జునా! ఆతఁడు పరవశుడై యున్నను బూర్వజన్మమందలి యభ్యాసముచేతనే బలాత్కారముగా లాగఁబడుచుండును. అంత యోగజిజ్ఞాస యాతనికిఁ గల్గినంతమాత్రముననే శబ్దబ్రహ్మము నతఁడు దాటుచున్నాఁడు. అందుఁ బ్రయత్నమే యొనగ్చినచో నతఁడు కల్పిషముల నెల్లఁ దొలగించుకొని యనేకజన్మసంసిద్ధుడై పదప నుత్తమగతి నొందుచున్నాఁడు. యోగి తపస్సులకంటెను, జ్ఞానులకంటెను, గర్వపరులకంటెను నధికుడైనవాఁడు. కావున నీవు యోగివి గమ్ము. ఆయోగులలోనెల్లను మద్గత మగుసంతరాత్మతో నెవ్వఁడు నన్ను భజించునో వాడే యెంతయు యుక్తతముఁడని నాయభిప్రాయము. అని పలికి మఱియు నిట్లనియె.

❖ విజ్ఞానయోగము ❖

ఓయర్జునా! నాయెడఁ జిత్తము నిలిపి సమాధినిష్ఠుడై నన్నే యాశ్రయించి సమగ్రముగా నన్నెటులు తెలియనగునో సంశయము దొలఁగునట్లుగా దాని నీకుం దెలిపెదను వినుము. నీకు స్వానుభవ యుక్తమగు నీజ్ఞానవిధమెల్లఁ దెలిపెదను. దీనిని దెలియుదువేని యింక నీవెఱుంగఁదగినవిషయము వేఱొకటి నీకు మిగిలియుండదు. వేలకొలది మానవులం దొకఁడు యోగసిద్ధికై యత్నించును. అట్టిసిద్ధికై యత్నించినవారిలో నొకఁడుమాత్రమే నన్ను యథార్థముగాఁ దెలిసికొనుచున్నాఁడు. పృథివ్య ప్రేజోవాయ్వాకాశములును, నునోబుద్ధులును నహంకారమునని నాప్రకృతి యెనిమిదివిధములుగా విభాగింపఁబడినది. ఓయర్జునా! జగములకన్నిటికి నాధారమై జీవరూపమగు వేఱొక ప్రకృతిగలదని తెలియుము. ఓయీ! భూతములన్నియు నీరెండిటివలనఁ గల్గుచున్నవని గ్రహింపుము. నేనే సకలజగము నుత్పత్తికిని నాశము

నకును గారణమైనవాడను. ఓధనంజయా! నాకంటె నుత్తమమగునది  
 వేటొక శ్రేణియును లేదు. ఈ ప్రపంచమెల్ల దారమున మణులువలె  
 నాయందుఁ గూర్పబడియున్నది. ఓయర్జునా! ఉదకములయందలిరసము,  
 సూర్యచంద్రులయందలి కాంతియు నేనే యగుచున్నాడను. వేదము  
 లందలి ప్రణవము నేనే. ఆకాశమునందలి శబ్దమును, బురుషులందలి  
 పురుషభావమును, బుడమియందలి పవిత్రగంధమును, నగ్నియందలి  
 తేజము, సకలభూతములజీవనమును, దహివంతులతిపమును నేనై  
 యున్నవాడను. సర్వభూతములకును నన్ను సనాతనభీజముగాఁ దెలి  
 యుము. బుద్ధిమంతులబుద్ధియు, దేబోనిధులతేజము, బలవంతులకామ  
 రాగవర్జితమైయున్న బలమును నేనై యుందును. భూతములందున్న  
 ధర్తావిరుద్ధ మగుకామమును నేనే. ఓయర్జునా! సాత్త్వికతామసరాజస  
 భావము లేయ్యవి గలవో యవియన్నియును నానుండియేగల్గుచున్నవి.  
 కాని వానియం దే నడంగియుండను. అవి నాయం దడంగియుండును.  
 గుణమయములై మూడగు సీసత్త్వరజస్తమోభావములచేతనే యీ  
 జగమెల్ల మోహోవృతమై వీనికన్న విభిన్నుండనై యవ్యయుండనగు  
 నన్నుఁ దెలియకున్నది. నాకు స్వభావభూతమై గుణమయమగు నా  
 యీమాయ తప్పించుకొనరానిదై యున్నది. నన్నెవ్వరాశ్రయింతురో  
 వా రీమాయను దప్పించుకొనఁ గల్గుచున్నారు. మూఢులై మాయాప  
 హృతజ్ఞులై యాతురభావ మొంది పాపమొనర్చినమానవాధములు  
 నన్నొందఁజాలరు. ఓయర్జునా! ఆర్తుడు, జిజ్ఞాసువు, కార్యార్థి, జ్ఞాని  
 అనుసుకృతు లగునీనలవిధములవారునా నన్ను నేవించుచుందురు.  
 వారిలో నేకధర్మిగలిగి నిత్యమును యోగసిద్ధును బూనినవాఁ డగు  
 జ్ఞానియొక్కడే యుత్తముడు. అట్టివాని కేనంతయును బ్రియుడను.  
 అతఁడు నాకెంతయును బ్రియుడు. వారందఱును నుదారులేగాని  
 జ్ఞాని నాయాత్మయనియే నాయభిప్రాయము. యోగయుక్తాత్ముఁ డగు  
 నాతఁడు నన్నే యుత్తమగతిగా నెంచువాడు గదా! పెక్కుజన్మము  
 లందినపిదప జ్ఞాని సర్వమును వాసుదేవుడగునన్నుగాఁ దలంచి నన్నే  
 పొందుచున్నాడు. అట్టిమహనీయుఁడు లోకమునం దుండుట యరుదు.  
 తమప్రకృతికి బద్ధులై యాయాశోక్కులఁ బూని యన్యదేవతల నారా  
 ధింతురు. ఎవ్వఁడెవ్వఁ డేయేదేవతాతనువును శ్రద్ధమై బూజింపఁ

నెంచునో వానికి వాని కట్టియట్టిసిర మగుశ్రద్ధను గల్గించుచున్నాడను. వాడెశ్రద్ధతోఁగూడి యాయాదేవత నారాధింప నెంచుచున్నాడు. పిదపనే నేయొసంగినహితములగుకోర్కుల నొందుచున్నాడు. అల్పబుద్ధులగునట్టివారి కస్థిగమగు ఫలమే చేకూరుచుండును. దేవతలను బూజించు వారు దేవతలనే పొందుదురు. నన్ను బూజించువారు నన్నే పొందుదురు. బుద్ధిహీనులగువారు నాశములేనిదియు సర్వోత్తమమైనదియు నగునావరమతత్త్వమును దెలియఁజాలక, యవ్యక్తుడే వ్యక్తుడై యొప్పుచుండెనని నన్నెన్ను చుందురు. యోగమాయ నాశ్రయించి నే నెల్లవారికిని నాప్రకాశము నెఱిగింపను. మూఢ మగుమానవలోకము అజ్ఞాడను నవ్యయుడను నగునన్ను దెలియఁజాలదు. ఓయర్జున! నేను భూతభవిష్యద్వర్తమానము లగుభూతములనెల్ల దెలియఁగల్గుదును. కాని యవి నన్ను దెలియఁజాలవు. ఓపార్థ! సకలభూతములును నిచ్చాద్వేషములచే గల్గుసుఖదుఃఖములచే మూఢత్వమొంది మఱిల సృష్టికై పోవుచుందురు. ఎవ్వరు పుణ్యకర్తము లొనర్చుటను దమ పాపము లంతమొందఁగా సుఖదుఃఖాదిద్వంద్వమోహములనుండి విముక్తులైయుందురో వారు దృఢప్రతులై నన్ను నేవింతురు. మఱియు నెవ్వరు నన్నాశ్రయించి జరామరణవిముక్తికై ప్రయత్నింతురో వారా బ్రహ్మమును, నఖిలకర్తములను దమయాత్మలో దెలియుచున్నారు. నన్ను భూతయుక్తునిగను, నధిదైవయుక్తునిగను, నధియజ్ఞయుక్తునిగను నెవ్వరు తెలియుదురో వారు యోగయుక్తాత్మలై మరణకాల మందును నన్ను భావించుచుందురు. అని తెలుప విని యర్జునుం డిట్లనియె.

— అక్షరపరబ్రహ్మయోగము —

ఓవాసుదేవా! బ్రహ్మమనఁగా నేమి? అధ్యాత్మమన నెయ్యది? కర్తమన నెట్టిది? అధిభూత మెట్టిదిగాఁ దెలుపఁబడెను? అధిదైవమన నేమి? ఈదేహమున నధియజ్ఞుడనఁగా నెవ్వఁడు? నియతచిత్తులగువారిచే మరణకాలమున నీవు తెలియఁబడు టెట్లులు?

అది విని యాభగవానుడు ఓపార్థ! బ్రహ్మమనఁగాఁ బరమ మగునక్షరము. అధ్యాత్మమనఁగా స్వభావము. కర్తమనఁగా భూతవస్తూ

త్పత్తికరమై దేవతోద్దేశముగాఁ జేసిన పురోడాశపరిత్యాగము. అధి  
భూతమనఁగా క్షరభావము. అధిదైవతమనఁగాఁ బురుషుఁడు. దేహ  
ధాదలదేహమున నధియజ్ఞుఁడనఁగా నేనే యగుదును. మరణకాలమున  
నన్ను స్మరించుచుఁగ శేబరమును విడిచి యెగఁడు పోవుచుండునో వాఁడే  
మద్భావము నాశ్రయించుచున్నాఁడు. ఇందు సందియములేదు. ఓ  
యద్జనా! ఎవఁడు దేవతావిశేషమును స్మరించుచు శరీరము విడుచునో  
వాఁ డాయాభావమునే పొందుచున్నాఁడు. కావున నెల్లకాలములం  
దును నన్ను స్మరింపుము. యుగ్ధసన్నద్ధుఁడవుగన్తు. నాయందు మనోబుద్ధుల  
నర్పింతువేని నిస్సందేహముగా నన్నే పొందఁగల్గుదువు. ఓపాథా! విష  
యాంతరములకుఁబోక యభ్యాసముతోఁగూడిన చిత్తముచే దివ్యుఁడగు  
పరమపురుషుని భావించువాఁ డాపరమపురుషు నొందుచున్నాఁడు.  
సర్వజ్ఞుఁడును, బురాణపురుషుఁడును, సర్వజగములను శాసించువాఁడును,  
నణువుకంటె నణువును, సకలమునుజేయువాఁడును, సూహింపరానిరూప  
ముగలవాఁడును, దమోఽతీతుఁడై నిత్యప్రకాశవర్తముగలవాఁడును  
నగువానిని బ్రయాణకాలమున భక్తిగలిగి నిశ్చలచిత్తముతో యోగబల  
మున నెవ్వఁడుతలంచుచు బొమలనడుమ సరిగాఁబ్రాణమునుంచునో వా  
డాదివ్యపురుషు నొందుచున్నాఁడు. వేదవేత్తలు దేని నక్షరమని దెలుపు  
దురో రాగశూన్యులగుయతులు దేనిని బ్రవేశించుచుందురో బ్రహ్మచర్య  
మున దేనిని గోరుదురో యట్టిదానిని నీకు సంగ్రహముగాఁ దెలిపెదను  
వినుము. ఓయద్జనా! సర్వవ్యారములను నియమించి హృదయమున  
మానసమును నిరోధించి తనప్రాణమును దలయందుంచి, యోగధారణ  
మునుజేసి “ఓమిత్యేకాక్షరంబ్రహ్మ” అని యుచ్చరించుచు నన్నే స్మరిం  
చుచు నెవ్వఁడు దేహమునువిడిచి వెడలుచున్నాఁడో వాఁడు త్రమగతి  
నొందుచున్నాఁడు. మఱియు నెవ్వఁ డన్యములందు మనసు నిలుపక  
యెల్లపుడు నన్నే స్మరించునో యోగనిష్ఠగల యట్టివానికి నేను సుల  
భుఁడ నగుచున్నాఁడను. నన్నాశ్రయించి పరమసిద్ధి నొందినమహాత్ములు  
దుగ్ధిములకుఁ జోటై యశాశ్వత మగుప్రసన్నమును బొందరు.  
ఓయద్జనా! బ్రహ్మలోకము మున్నగులోకములెల్ల బునరావృత్తిగల  
వియోగాని నన్నొందినవారికిఁ బునర్జన్మము గలుగదు. వేయియుగములు  
బ్రహ్మ కొకపలును, వేయియుగము లొకరాత్రియు నగునని యహో

రాత్రవేత్తలు తెలుపుదురు. ఆ బ్రహ్మకుఁ బవలు గడవఁగనే యవ్యక్తము నుండి వ్యక్తులన్నియుఁ బొడముచుండును. మఱియు గాత్ర రాఁగనే మఱల నాయవ్యక్తమందే యణఁగుచుండును. ఆహూతకోటియే యటులు కల్పాంతరమున మఱియుఁ బుట్టిపుట్టి రాత్రిరాఁగనే వశము తప్పితప్పి యడఁగుచుఁ బవలురాఁగనే మఱియుఁ బ్రభవించుచుండును. పూర్వోక్తమైనదానికంటె భిన్నమై విలక్షణమై యింద్రియగోచరముగానిదై సనాతనమైనభావ మెయ్యది గలదో యది సర్వభూతములు నశించినను దాను నశింపదు. అవ్యక్తమక్షరమని చెప్పఁబడినది దానినే పరమగతిగాఁ దెలుపుదురు. దేనినొందిన మఱుట సంభవింపదో యాయుత్తమతేజము నాయదియే ఎవ్వనియందు భూతములన్నియు నున్నవో యెవ్వఁ డన్ని టను వ్యాపించియుండెనో యట్టిపరమపురుషు ననన్యదుగుభక్తిచే నొంద నగును. కర్తయోగు లెపుడు మృత్యుచెంది యనావృత్తిని, యెపుడు మరణించి యావృత్తిని బొందుదురో యక్కాలమును దెలిపెదను ఓయర్జునా! అగ్నియు, జ్యోతి, పగలు, శుక్లపక్షము ఆఱునెలలుగలయుత్తరాయణము అనువీనియందు శరీరము విడిచినవారు బ్రహ్మము నొందుదురు. పాగయు, రాత్రి, కృష్ణపక్షము ఆఱునెలలు గలదక్షిణాయనము అనువీనియందు శరీరములు విడిచినవారు చంద్రజ్యోతిసొంది మఱల నివర్తింతురు. లోకమునకు శుక్లకృష్ణగతులురెండు శాశ్వతములైనవి. అంబోకదాన నేఁగినవాని కనావృత్తియు, వేత్రోకదాన నేఁగినవాని కావృత్తియుఁ గల్గును. ఓపార్థ! ఈరెండుత్రోవల నెఱిగినయోగి యెవ్వఁడును మోహము నొందఁడు. కావున నీ వెల్ల కాలములందును యోగనిష్ఠగలిగి వర్తింపుము వేదములందును, యజ్ఞములందును, దపములందును, దానములందును నెట్టిపుణ్యఫలము దెలుపఁబడియెనో యట్టి ఫలము నిది యతీక్రమించియుండును. దీనినెల్లఁ దెలిసినయోగి సనాతన మగును త్రమస్థానము నొందుచున్నాఁడు అని తెలిపి భగవానుఁడు మఱియు నిట్లనియె.

— రాజవిద్యారాజగుహ్యయోగము 9 —

ఓయర్జునా! అసూయారహితుఁడవగు నీ కీరహస్యము నుపదేశింతును. ఇయ్యది విజ్ఞానయుక్తమైనజ్ఞానము దీనిని దెలిసికొనినచో సంసారము



రమునుండి విముక్తి నొందఁగలవు. మఱియు నిది విద్యులందు రాజు. రహస్యములందు రాజు. పవిత్ర మైనది. ఉత్తమ మైనది. సుఖదులువలె బ్రత్యక్షావబోధమగునది. ధర్మయుక్తమైనది. నాశములేనిది. సుఖముగా నొందఁగల్గినది. ఓయశ్జనా! ధర్మయుక్తమగుదీనియెడ నెవ్వరు శ్రద్ధను వహింపరో వారు నాగతి నొందఁజాలక సంసారమార్గమునకు మఱలుచున్నారు. అవ్యక్తమూర్తినగు నాచే నీలోకమెల్ల నిండియున్నది. భూతకోటియెల్ల నాయందుండునుగాని నేను వానియందు లేను భూతములు నాయందులేని నాదగు యఱియొక యీశ్వరయోగమును జూడుము. భూతములను బుట్టించునదగు నాయాత్మ, భూతములను భరించునదయు భూతములందుండదు. గాలి యెల్లపుడు నేటు లాకసమందుండి యంతటను వ్యాపించియుండునో యటులే సర్వభూతములును నాయందుండునవని తెలియుము. ఓపార్థా! సకలభూతములును నాప్రకృతిని బొందుచున్నవి. వానిని గల్పావధిని మఱల విడుచుచుండును. ప్రకృతిని జేపట్టి దానికి వశమై యవశమగుభూతకోటిని మాటికిని బుట్టించుచుండును ఓధనంజయా! ఆర్తములం దాసక్తిలేక సాక్షివైయున్న నన్నా కర్మములు బంధింపఁజాలవు. నేనటులు సాక్షివైయుండఁగా బ్రకృతియే చరాచర మగుభూతకోటిని సృజించుచున్నది. ఓయీ! ఈహేతువుచేతనే జగము ప్రవర్తిల్లుచున్నది. సకలభూతనియామక మగునామహాభారమును దెలియనేరక మానవశరీరము నాశ్రయించి నన్ను మూఢులు వేక్షింతురు. రాక్షసము, నాసురము, నజ్ఞానజనకము నగు ప్రకృతికి వశులై జ్ఞానము వ్యర్థముగా వ్యర్థాశులును, నిరర్థకకర్షులును నై మతిచెడి పరితపింతురు. దైవియగుప్రకృతి నాశ్రయించినమహానుభావులు, నన్ను భూతముల కాద్యునిగను, నవ్యయునిగను దెలిసి మదేకనిష్ఠతో నన్నే భజియింతురు. ఎల్లపుడు నన్నే పొగడుచు జితేంద్రియాలై దృఢవ్రతులై భక్తితో నాకు నమస్కరించుచు నిత్యయోగనిష్ఠులై నన్నే సేవింతురు. మఱికొందలు జ్ఞానయజ్ఞముచే నన్ను పాసించుచు నేకత్వమునను, బృథక్త్వమునను బహువిధములుగను బూజింతురు. నేనే క్రితువను. నేనే యజ్ఞమను. నేనే స్వధను నేనే యశాపధమను. మంత్రమును నేనే. ఆజ్ఞము నేనే. అగ్నియునేనే. హుతమును నేను. ఈలోకమునకుఁ దండ్రిని నేను. తల్లియు, ధాతయుఁ,

బితామహుడను నేనే. వేద్యము, పవిత్రము, ఓంకారము, ఋక్సామ  
యజుస్సులు నేనే. గతిని, భర్తను, బ్రభుడను, సాక్షిని, నివాసము,  
శరణము, మిత్రుడు నేనే. ప్రభవము, ప్రళయము, స్థానము, నిధా  
నము, అవ్యయబీజము నేనే. తపింపజేయువాడను నేనే. వర్షించువా  
డను, వర్షము నిలుపువాడను నేనే. అమృతము మరణము నేనే. ఓ  
యద్దనా! సదసత్తులు నేనే. ఋగ్యజుస్సామములు దెలిసినవారు సోమ  
పానమొనర్చి పావనులై యజ్ఞములచే స్వర్గమును గోరి నన్నుఁ బూజిం  
తురు అట్టివారు పవిత్రమగు దేవలోకమునొంది యందు దివ్యము లగు  
భోగము లనుభవించి యాపూజ్యపుఫలము క్షీణింపఁగా మఱల మర్త్య  
లోకమును బ్రవేశించుచున్నారు. ఇటులు కోర్కల నపేక్షించి వేదో  
క్తధర్మములయందు దవిలి రాకపోకలు సలుపుచుందురు. ఇతరచింతలేక  
నన్నే యెవ్వరు నేవెందురో యట్టినిత్య యోగనిష్ఠు లగువారికి నేనేయోగ  
క్షేమములఁ గూర్చువాడను. ఎవ్వరితర దేవతలను భక్తిమెయిఁ బూజిం  
తురో వారు శ్రద్ధగలిగి, యవ్విధిపూర్వకముగ నన్నుఁ బూజించినవారే.  
యజ్ఞములకన్నిటికిని భోక్తను బ్రభుడను నేనేగదా! యథార్థముగా  
నన్నుఁ దెలియకుండుటచే వారు యాగఫల భ్రష్టులగుచున్నారు. దేవ  
తలకై వ్రతములొనర్చినవారు దేవతలను, బిత్తవ్రతులగువారు పితృ  
దేవతలను, భూతయజ్ఞము లొనర్చువారు భూతములను, నన్నుఁ బూజిం  
చువారు నన్నును బొందుచుందురు. పత్రముగాని, పుష్పముగాని,  
ఫలముగాని, జలముగాని యెవ్వఁడు నాకు భక్తితో సమర్పించునో పరి  
శుద్ధాత్ముడగువాడు భక్తితోఁ దెచ్చిన యావస్తువును నే ననుభవిం  
తును. ఓయద్దనా! నీవేమిచేయుదువో ఏమిభుజింతువో ఏది హోమము  
చేయుదువో ఏది గానముచేయుదువో! ఏమి తప మొనర్తువో యది  
యెల్ల నాకర్పింపుము. ఇట్లు సన్నాహసనిష్ఠగలిగినయాత్మతో శుభాశుభఫల  
ముల నొసంగుకర్తృబంధములనుండి విడివడుదువేని నన్నుఁ బొందఁగల్గు  
దువు. ఎల్ల భూతములయెడను నేను సముడను. నాకొకఁడు శత్రుఁడును  
నొకఁడు మిత్రుఁడును గాఁడు. ఎవ్వరు నాయెడ భక్తిగలిగి యుందురో  
వారియెడ నేను నటులే వర్తించువాడను. దురాచారుడైనను నితరు  
లను నేవింపక నన్నే యెవ్వఁడు భజించునో వాఁడు సజ్జనుడుగనే పరి  
గణింపఁబడును మఱియు వాఁడు లెస్సయగు దృఢభావముతోఁ గూడిన

వాడేయగుచున్నాడు. వాడు పడిగా ధర్మబుద్ధిగలవాడగుచున్నాడు. స్థిర మగుశాంతిని నైతముఁ బొందుచున్నాడు. ఓయర్జునా! నాకు భక్తుఁ డగువాడు నశింపఁడు. ఇది నిశ్చయముగా నస్తుము. ఓపార్థా! తామొనర్చిన దురాచారములచే బాపయోనులందుఁ బుట్టినస్త్రీలుగాని, కోమిల్లుగాని, శూద్రులుగాని నన్నాశ్రయింతురేని వారును సుత్తమ గతి నే పొందఁగల్గుదురు. ఇక నాకు భక్తులై పవిత్రులైనబ్రాహ్మణులయు రాజర్షులయు మాట చెప్పినేటికి? ఈలోక మనిత్యమును సుఖములేనిదియు నగుచున్నది. కావున దీనిని బొందియు నన్ను సేవింపుము. నన్నే మనసునందుంచి నాకు భక్తుఁడవై నన్నే పూజించుచు నాకు నమస్కరింపుము. ఇటులు చిత్తమేకాగ్రముగా నొనర్చి నేనేగతియని యుండువేని నన్నే పొందుదువు. అని చెప్పి మఱియు నిట్లనియె.

— విభూతియోగము. —

ఓయర్జునా! నాయెడఁ బ్రియముగలిగిన నీకు హితమును గోరి మఱియు సుత్తమవచన మొకటి దెలిపెదను వినుము. నామహత్త్వమును దేవతలుగాని, మహర్షులుగాని తెలియజాలరు. నేను దేవతలకును, మహర్షులకునుగూడ నెల్లవిధములను మొదటివాడను సర్వలోకేశ్వరుఁడను. ఆజాడను, అనాదిని నగునన్నెవ్వఁడు తెలిసికొనునో వాడీ మధ్యమలోకమున మూఁడుఁడుగాక సర్వపాపములనుండి తొలఁగుచున్నాడు. బుద్ధి, జ్ఞానము, మోహరాహిత్యము, శాంతియు, సత్త్వము, శమము, దమము, సుఖము, దుఃఖము, ఉత్పత్తి, నాశము, భయము, అభయము, అహింస, సమబుద్ధి, సంతృప్తి, తపము, దానము, కీర్తి, అపకీర్తి, అనియెడి పలువిధములగు నీభావములన్నియు నానుండియే కలుచున్నవి. ప్రాచీను లగుసప్తర్షులును నలువురు మనువులును నన్ను భావించియే నాకు మానసపుత్రులైరి. ప్రజలనందఱును గల్గించినవారు వారే గదా! నా యీవిభూతియోగమును నెవఁడు యథార్థముగాఁ దెలియునో వాడు స్థిర మగుయోగమును గల్గినవాఁ డగుచున్నాడు. ఇందు సందియము లేదు. అన్నిటికిని నేనే హేతుభూతుఁడను. అన్నియు నానుండియే ప్రవర్తిల్లుచున్నవి. అని తలంచి సద్భావముతోఁ బండితులు నన్ను భజించుచుందురు. ఎవ్వరు నాయెడఁ జిత్తము నిలిపి వారి

ప్రాణములు నాకర్పించి యొకరికొకరు బోధించుకొనుచు నన్నే నిత్యముఁ జెప్పికొనుచు సంతోషముతోఁ గాలమును గడపుదురో యటులు ప్రీతి పూర్వకముగా నిత్య యోగనిష్ఠగలిగి భజించువారికి వారెట్లు నన్నుఁ బొందఁగల్గుదురో యట్టిబుద్ధియోగము నొసంగుచున్నవాడను. వారిపై నాకుఁ గలదయచే వారిబుద్ధిభావములందు నిలిచి ప్రకాశించుజ్ఞానదీపముచే నజ్ఞానముపలనఁ గల్గచీకటిని దొలఁగించుచున్నాడను అని తెలిపెను.

అది విని యర్జునుడు ఓదేవా! నీవే పరమధామము. పరబ్రహ్మము. పరమపవిత్రము నీవే. దేవర్షి యగునారదుఁడు, అశీతుఁడగు దేవలుఁడు, వ్యాసుఁడు మున్నగుమహర్షులెల్లరును నిన్నే దివ్యపురుషునిఁగను, నాది దేవునిఁగను, నవ్యయునిఁగను, నజునిఁగనుఁ విభునిఁగను దెలుపుచున్నారు. అటులే నీవును బలుకుచున్నాడవు. కావున నిదియెల్ల సత్యమనియే తలంతును. ఓకేశవా! నీవ్యక్తిని దేవతలుగాని, దానవులుగాని తెలిసికొనలేరు. ఓపురుషోత్తమా! ఓభూతభావనా! ఓభూతేశా! ఓజగన్నాథా! నీవెట్టివిభూతులతో లోకమునెల్ల వ్యాపించియుంటివో యట్టి నీదు దివ్యము లగువిభూతులనెల్ల నాకెఱింగింపుము. నీవే నిన్నెఱుంగఁజాలుదువు. ఓపరమయోగివర్యా! ఎల్లపుడును దలంచుచు నిన్నునే నెట్లు తెలియఁగలను? నేను నిన్నేయేవస్తువులందు ధ్యానింపవలయును? ఓజనార్దనా! నీయోగవిధమును, నీవిభూతిని సవిస్తరముగాఁ దెలుపుము. అమృతతుల్య మగునద్దాని నెన్నిసారులు వినినను నాకుఁ దృప్తి గలుగకున్నది. అని ప్రశ్నింపఁగా వాసుదేవుఁడు మఱియు నిట్లనియె.

ఓయర్జునా! నావిభూతివిస్తారమున కంతములేదు. ఆహా! నీవడిగి తివిగాన దివ్యము లగువానిలోఁ బ్రధానమైన విభూతిని దెలిపెదను. ఓయర్జునా! సర్వభూతహృదంతరములందున్న యాత్మను నేనే. భూతముల కాదిమధ్యాంతములు నేనే. ఆదిత్యులలో విష్ణువనెడియాదిత్యుఁడను నేనే. నేను దేజముగలవానిలో సూర్యుఁడను. మక్షత్తులను దేవతలలో మరీచిని. నేను నక్షత్రములలోఁ జంద్రుఁడను. వేదములలో సామవేద మగుచున్నాడను. దేవతలలో నింద్రుఁడను. ఇంద్రియములలో మన

స్సును, బ్రాణులకుఁ జైతన్యమును నేనే. రుద్రులలో శంకరుడను,  
 యక్షులు రక్షస్సులు ననెడివారిలోఁ గుబేరుడను నేనే. అష్టవసువు  
 లలో నగ్నిని నేను. పర్వతములలో నేను మేరువను. ఓపార్థా! నేనే  
 బురోహితులలో ముఖ్యుడగుబృహస్పతిని. సేనానాయకులలో నేను  
 గుమారస్వామినని తెలియుము. దేవభాతము లగుసరస్సులలో నేను  
 సముద్రుడను. మహర్షులలో భృగుడను. మాటలలో నోంకారము  
 నేనే. యజ్ఞములలో జపయజ్ఞము నేను. స్థావరములలో హిమవత్పర్వ  
 తము నేను. వృక్షములలో రావిచెట్టును, దేవర్షులలో నారదుడను నేనే.  
 గంధర్వులలోఁ జిత్రరథుడను. సింధులలోఁ గపిలమునిని నేనే. అశ్వము  
 లలో నమృతమునఁ బుట్టిన యుచ్చైశ్రవస్సనెడి యశ్వమును నేనే యని  
 తెలియుము. గంజేంద్రములలో నైగావతమును, మానవులలో రాజు  
 నుగా నన్నుఁ దెలియుము. ఆయుధములలో వజ్రాయుధము నేను. ఆవు  
 లలోఁ గామధేనువను జననమునకుఁ గారణమగుమన్తధుడను నేనే. సర్ప  
 ములలో వాసుకిని నేను. నాగులలో శేషుడను. ఉదకదేవతలలో వరు  
 ణుడను. పితృదేవతలలో నర్యముడను. శాసకులలో యముడను.  
 దైత్యులలోఁ బ్రహ్లాదుడను. గణనముచేయువారికిఁ గాలమును నేనే.  
 మృగములలో సింహమును నేను. ఋక్షులలో గరుత్మంతుడను. పవిత్రము  
 చేయువానిలోఁ బవనుడను నేను. ధనుర్ధరులలో దశరథరాముడను.  
 జలజంతువులలో మకరము నేను. నదులలో గంగానదిని నేను. ఓయర్జునా!  
 సృష్టి కాదిమథ్యాంతములును నేనే. విద్యలలో నధ్యాత్మవిద్యను. బ్రహ్మ  
 లలో నుత్తమవాదిని నేనే. అక్షరములలో అకారమను. సమాసము  
 లలో ద్వంద్వసమాసము నేనే. అక్షయకాలము నేను. సర్వతోముఖు  
 డగువిధాతను నేను. సర్వసంహారకమగుమృత్యువు నేనే. కాఁబోవుశుభ  
 ములకుఁ గారణము నేను. ఉత్తమకాంతలకీర్తియు, శ్రీయు, నాక్కు,  
 స్మృతి, బుద్ధి, ధృతి, శాంతియు నేనే. సామములలో బృహత్సామము  
 నేను. ఛందస్సులలో గాయత్రిని. మాసములలో మార్గశీర్షమను. ఋతు  
 వులలో వసంతఋతువను. జూదగాండ్రద్యూతము నేను. తేజోవంతుల  
 తేజము నేను, జయము నేను. ప్రయత్నము నేను. బలవంతులబలము  
 నేను. యాదవులలో వాసుదేవుడను. పాండవులలో ధనంజయుడను.  
 మునులలో వ్యాసుడను. కవులలో శుక్రుడను దండించువారిదండ

నము నేనే. జయేచ్ఛగలవారిసీతినినేను. గోప్యము లగువానిలో మానము నేనే. జ్ఞానులజ్ఞానము నేనే. ఓయద్భుతా! సర్వభూతములకు బీజమగు నదెదియో యది నేను. జంగమస్థావరాత్మక మగుభూతకోటిలో నేదియు నేనులేనిది లేదు. నాదివ్యవిభూతుల కంతము లేదు. నావిభూతివిస్తారమున నేక దేశముమాత్రము తెలుపఁబడినది. ఓయద్భుతా! ఏకస్తుపు విభూతిగలదియు, శోభగలదియు, యుక్తమైనదియు నైయుండునో, యదియెల్ల నాతేజముచే నైనదిగాఁ దెలియుము. ఓయద్భుతా! ఇది పెక్కుగాఁ దెలియుటచే నీకుఁగల ప్రయోజనమేమి? నావిభూతినిగల యొకయంశముచే నీసకలలోకమును నిండియున్నది. అని తెలుప విని యద్భుతుఁడు మఱియు నిట్లనియె.

❧ విశ్వరూపసుందర్యనయోగము ౨ ❧

ఓదేవా! నన్ననుగ్రహించి యథ్యాత్మసంజ్ఞగల పరమరహస్యమును నీవు నాఁటిు లెఱిగించుటచే నాయజ్ఞానము తొలఁగినది. ప్రాణుల యుత్పత్తివిनाశములవిధము సవిస్తరముగా వింటిని. ఓకమలాక్షా! మఱియు నీనుండి యవ్యయనుగుమాహాత్మ్యమును దెలిసితిని. ఓపరమేశ్వరా! నీవాత్మనుగుఱించి యిది యిట్టిదని దేని నెఱిగించితివో యట్టి యైశ్వరమగురూపము నాకుం జూపుము ఓప్రభూ! నీయారూపము నేను గనుంగొన సమర్థుఁడనని తలంతువేని యవ్యయ మగునట్టి యాత్మను నాకుం గానిపింపుము.

ఆది విని యాభగవానుఁడు ఓపార్థా! నానావర్ణములుగల్గి దివ్యములై పెక్కువిధములై నారూపములు వందలకొలదిగను, వేలకొలదిగను గలవు. వానిం జూపెదను జూడుము. ఆదిత్యులను, వసువులను, రుద్రులను, నశ్వినీదేవతలను, మరుత్తులను మఱియు నెన్నఁడును నీవు చూడనియాశ్చర్యకరములగు పెక్కింటిని జూడుము. ఇంకను నాదేహమున మఱియేదైనఁ జూడఁదలంతువేని యిపుడొక్కచోసున్న జంగమ స్థావరాత్మక మగునీసకలజగము నిందుఁ జూడుము. ఈ నీదృష్టితో నీవు నన్నుఁ జూడఁజాలవు. కావున నీకు దివ్యచక్షు వొసంగెదను. నాయైశ్వరమగురూపమును జూడుము అని పలికెను.

ఓయాంబికేయా! ఇటులు పలికి మహాయోగీశ్వరుఁడగు నాహరి యుత్తమ మగు తనయైశ్వరరూపమును జూపించెను. ఆవిధమును దెలిపె

దను వినుము. ఆరూపము పెక్కుముఖములును, నేత్రములునుగల్గి యనేకాదృశ్యతదర్శనములుగలది. పెక్కుదివ్యాభరణములుగలది. అనేక దివ్యాయుధములుగలది. దివ్యములగువస్త్రములను మాల్యములను ధరించినది. దివ్యగంధములను బూసికొనినది. మఱియు ననంతమై విశ్వతోముఖమై సర్వాశ్చర్యనిధానమైనది. వేయిసూర్యు లొక్కమా తాకసమున నుదయించినచో నామహాత్మునికాంతికిఁ దుల్యమైయుండునేమో! అపు డాపాండవమధ్యముఁ డాభగవానుని దేహమున నొక్కచో నిటికి యనేకవిధములుగా నేర్పడియున్న యాసకలప్రపంచమును గాంచెను. అంత నాధనంజయున కందుల కాశ్చర్యమొదవఁ బరవశుడై మేను గగుర్పొడువ నాతఁ డాభగవానునకు సవినయముగా నమస్కరించి కేల్తాగిచ్చి యిట్లు పలికెను.

ఓదేవా! ఈ నీదేహమున సకలదేవతలను, నటులే సకలభూత విశేషములను గనుఁగొనుచున్నాడను. కమలాసనమందున్న ప్రభు వగు బ్రహ్మను, ఋషులను, దివ్యులగునురగులను గాంచుచున్నాడను. పెక్కు బాహువులు, కడుపులు, ముఖములు, నేత్రములుగల నీయనంతరూప మంతటను గానవచ్చుచున్నది. ఓవిశ్వేశ్వరా! విశ్వరూపా! నీ యీ రూపమున కాదియు మధ్యము అంతయును గానరాలేదు. మఱియుఁ గిరీటము, గద, చక్రము గల్గి కాంతిమంతమై తేజోరాశియై ప్రజ్వరిల్లు నగ్నిని సూర్యునిఁబోలి పరిపితిలేక చూడ నలవిగాకయున్న నీరూప మంతటను జూచుచున్నాడను. తెలిసికొనఁదగినపర బ్రహ్మము నీవే. ఈ ప్రపంచమునకు నీవే పరమనిదానము. అవ్యయుడ వగు నీవే శాశ్వత ధర్మములను రక్షించువాడవు. నీవే సనాతనపురుషుడవని నాయభిప్రాయము. ఆదిమథ్యాంతరహితమును, నధికబలముగలదియు, పెక్కు బాహువులుగలదియు, సూర్యచంద్రులు కన్నులుగలదియుఁ, బ్రజ్వలదగ్ని వక్త్రముగలదియు నగు నీరూపము నిజతేజముచే నీవిశ్వమునెల్లఁ దపింపఁ జేయునదిగాఁజూచుచున్నాడను. నీయొక్కనిచేతనే యీభూమ్యాకాశ మధ్యమునెల్లదిక్కులును నిండియున్నవి. ఓమహాత్మా! అద్భుతమై యుగ్రమగు నీయీరూపమును జూచిముల్లోకములునువడఁకుచున్నవి. ఈ దేవతలలోఁగొందఱు నిన్నుఁజూచుచున్నారు. మఱిగొందఱు జడిసి చేతులు జోడించి నిన్నుఁ బొగడుచున్నారు. మహర్షులును, సిద్ధసమూహము

లును స్వస్థివచనములను బల్కుచు సమగ్రము లగుస్తోత్రములచే నిన్ను సన్నుతించుచున్నారు. దుద్రులు, నాదిత్యులు, వసువులు, సాధ్యులు, విశ్వేదేవులు, అశ్వినీదేవతలు, మరుత్తులు, ఊష్ణపాయులు, గంధర్వులు, యక్షులు, సురలు, సిద్ధులు, ననెడివీరెల్లరును నాశ్చర్యపరవశులై నిన్నుఁ గాంచుచున్నవారు. పెక్కుమొగములును గన్నులుగల నీ యీరూపము మిక్కిలి గొప్పదై యున్నది. అటులే పెక్కుబాహువులుఁ, దొడలు, పాదములు గలిగి యనేకోదరములు భయంకరము లగు పెక్కుదంష్ట్రులునుగలిగిన యీ నీరూపమును జూచి లోకములును నేనును వణకుచున్నవారము. మఱియు నాకసమును ముట్టినట్టియుఁ, బ్రజ్వలించు నట్టియుఁ, బెక్కురంగులుగల్గినట్టియు వికృతవదనమై యెఱ్ఱని పెద్దకన్నులు గల్గిన నిన్నుఁజూచి భీతచిత్తుడనై ధైర్యమును, శాంతిని బొందనేరకున్నవాడను. ప్రళయకాలాగ్నితుల్యములై గోఱలచే వెఱపుగొలుపు నీమొగములను జూచి దిగ్భ్రమనొందుచున్నాడను. సుఖములేకున్నది. ఓజగదాథారా! నాయెడఁ బ్రసన్నుడవగుము. ఈథార్తరాష్ట్రులెల్లరును దమకు సహాయులుగావచ్చిన రాజులతోడను, భీష్మద్రోణకర్ణముఖ్యులతోడను, మనయోధముఖ్యులతోడను, గోఱలచే భయంకరము లగు నీవదనములను బ్రవేశించుచున్నారు. అందుఁ గొందఁ టాగోఱల నడుమఁ బిండి యగుచున్నతలలతోఁ గానిపించుచున్నారు. నదీప్రవాహోదకము లెటులు సముద్రమునుబట్టి పోవునో యటులే మిక్కిలి ప్రజ్వలించు నీ యీవదనములం దీమానవనాయకులు చొఱఁబడుచున్నారు. మిడుతలు కడువడిగా వచ్చి మండుచున్నయగ్నిలో నెటులు తమనాశ మెఱుంగక యడ నెంచుచుండునో యటులే యీలోకము లన్నియు మిక్కిలి వేగముగాఁ దమనాశమునకే నీవదనములను జొచ్చుచున్నవి. నీ వాలోకముల నంతటను మండెడినీవదనములచే మ్రింగుచు రుచిచూచుచున్నాడవు. ఓప్రభూ! నీ యీమేనితేజములు జగముల నాక్రమించి యుగములై తపింపఁజేయుచున్నవి. ఓదేవా! ఉగ్రరూపుడ వగు నీవెవ్వడవో తెలుపుము. నీకు నమస్కారము. నన్ను సుగ్రహింపుము. ఆద్యుడ వగునిన్నుఁ దెలియఁదలంచుచున్నవాడను. ప్రవృత్తివిధ మెట్టిదో తెలియకున్నాడను అని పలికెను.



అదివిని యాభగవానుడు ఓయబ్బనా! నన్ను లోకములను నశింపజేయునట్టికాలముగాఁ దెలియుము. ఇటులు ప్రవృద్ధుడనై లోకములను సంహరించుటకుఁ బ్రవర్తించితిని. నీవుతప్ప రణరంగమునఁ గలయోధులందఱును నిలువజాలరు. కావున నీకే యుద్ధసన్నద్ధుడవగుము. కీర్తినిబొందుము. శత్రులను వధించి సమృద్ధమగురాజ్యమును భవింపుము. వీరెల్ల నింతకుమున్నే నాచే హతులయినవారు. ఓసవ్యసాచీ! నీవిందు నిమిత్తమాత్రముగఁగ్తు. భీష్ముని, ద్రోణుని, సైంధవుని, గర్జుని, మఱియుఁగలయోధులను నేనే చంపియున్నవాడను. కావున నీకే నీవు వీరిని జంపుము. వ్యథనొందకుము. యుద్ధముచేయుము. శత్రువులను జయింపఁగల్గుదువు.

ఓధృతరాష్ట్ర! ఆవాసుదేవునివచనములు విని యబ్బనుడు వడఁచుచుఁ జేతులు జోడించి మఱలమఱల నమస్కరించుచు మఱిమఱి భయపడుచు గద్గదస్వరముతో ఓహృషీకేశా! ఇది యుక్తమే. నీ యీయుత్తమకీర్తికి లోకము హర్షించుచున్నది. ప్రీతినొందుచున్నది. రక్షస్సులు భయపడుచు దిక్కులకుఁ బరువులిడుచున్నారు. ఓమహాత్మా! ఆదికర్తవై పరబ్రహ్మమవగు నీకెవ్వరు నమస్కరింపరు? ఓయనంతా! దేవేశా! ఓజగన్నివాసా! నీవు పరబ్రహ్మము. సదసద్రూపములను మించిన యపరస్వరూపుడవీవే. నీ వాదిదేవుడవు. పురాణపూరుషుడవు. ఈప్రపంచమున కుత్తమనిధానమవు. తెలియఁదగినదియు, దెలియు వాడవును నీవే. నీవే పరమపదము. ఓయనంతరూపా! ఈప్రపంచమెల్ల నీచే వ్యాప్తమైయున్నది. వాయువు, యముడు, అగ్ని, వరుణుడు, చంద్రుడు, ప్రజాపతియును నీవే, పితామహునకుఁ బితామహుడవు. నీకు వేలకొలదిపందనము లాచరించుచున్న వాడను. మఱియుమఱియు మ్రొక్కెదను. నీకు ముందువెనుకలను నమస్కారము. నీకంతటను నమస్కారము. అనంతబలుడవును, నమితవిక్రముడవునునై యంతను వ్యాపించియున్న వాడవు. నీ యీమహిమను దెలియమినో, పౌరపాటుననో, స్నేహముచేతనో నిన్ను మిత్రునిగాఁ దలచి కృష్ణా! యాదవా! మిత్రమా! యని పిలుచుటకును సపరిహాసముగా నిన్ను విహరించునపుడును, భుజించునపుడును, గూర్చుండునపుడును, శయనించునపుడును, నొంటిపాటునను గౌరవింపకుండుటకును ఊహింపుమని

యప్రమేయుడవగు నీసమక్షమున మనవి చెప్పికొనుచున్నాడను. నీవు జంగమస్థావరాత్మకమగు ప్రపంచమునకుఁ దండ్రివి. మఱియుఁ బూజ్యుఁడవును, గురుఁడవును, సర్వాధికుఁడవు నైనవాడవు. ఓయసదృశ ప్రభావా! మూడులోకములందును నీతోఁ దుల్యలే లేరన్నచో నధికు లుందురని చెప్పటెట్లు? కావున సర్వేశ్వరుడవై సన్నుతింపఁదగు నిన్ను సవినయముగా నమస్కరించి నన్ననుగ్రహింపుమని వేడుచున్నాడను. ఓదేవా! పుత్రునిఁ దండ్రియు మిత్రుని మిత్రుఁడు, భార్యను భర్తయు వలె నాయపరాధమును తమించి నన్ను దయచూడుము. ఎన్నడును జూడని నీరూపమును జూచి సంతసించితిని. భయముచే నామనము వడఁచుచున్నది. కావున నాకుఁ బ్రియమగు నీవెనుకటిరూపమును జూపుము. ఓదేవా! జగన్నివాసా! కిరీటము, చక్రము, గదయుఁగల్గిన నీతోలుతటిరూపమును జూడఁగోరుచున్నాడను. ఓవిశ్వరూపా! ఓసహస్రబాహు! నాల్గుభుజములుగల నీవెనుకటిరూపము నాశ్రయింపుము అని ప్రార్థించెను.

అంత నావాసుదేవుఁ డప్పార్థుం జూచి ఓయీ! అర్జునా! ఇతరుల కెవ్వరికిని దేఱిచూడరాక, తేజోమయమై యనంతమై యాద్యమైన నా యీవిశ్వరూపమును నాకు నీయెడఁగల యనుగ్రహముచే నాత్మయోగము నవలంబించి నీకుఁ జూపితిని. ఓకురుప్రవీరా! నీకుఁ దప్పఁ దక్కినవారికి యజ్ఞములచేఁగాని, దానములచేఁగాని, యితరకార్యములచేఁగాని, భయంకరము లగుతపములచేఁగాని నా యీరూపము చూడ నలవిగానిది. ఘోరమగు నా యీరూపమునుజూచి భయమొందకుము. మూఢుడవుగాకుము. ఇతఁ భయమువిడిచి సంతృప్తమానసుడవై నాతోలుతటిరూపమును జూడుము. అని తెలిపెను.

ఓయాంబికేయా! ఇటు లావాసుదేవుఁడు పలికి, మఱియు నాయర్జునునకుఁ దనవెనుకటిప్రసన్నరూపమును జూపెను. అటులా సౌమ్యవిగ్రహమును జూపి యతఁడు భయపడుచున్న యాయర్జును నూటడించెను.

పిదప నర్జునుఁ డాభగవానునితో ఓజనార్దనా! నీయీసౌమ్యమగుమానుషరూపమును జూచితిని. నాకుఁ జైతన్యముగల్గినది. ఎప్పుటివలెఁ గుదుటఁబడితిని అని పలుక విని ఓపార్థా! చూడనలవిగాని యే

నారూపమును నీవు చూచితివో దానిని దేవతలు నిత్యముఁ జూడఁ గోర్మిగలవారై యుందురు. అట్టి నారూపమును నీవు సులభముగాఁ జూడగల్గితివిగాని యియ్యది వేదములచేఁ గాని, తపోదానములచేఁ గాని యాగములచేఁ గాని వేటొకరికి దర్శింప నలవిగాని దగుచున్నది. ఓయర్జునా! నాయెడఁగల కేవలభక్తిచేతనే నన్నుఁ దెలిసికొనుటకును, జూచుటకును, బ్రవేశించుటకును నవకాశము గల్గుచున్నది. నాకుఁగాఁ గర్తము లొనర్చుచు నాయెడ సక్తిగలిగి నాకు భక్తుడై సంగవర్జితుఁడై సకలభూతములందును వైరమును విడిచి యెవ్వఁడు ప్రవర్తించునో వాఁడు నన్నుఁ బొందుచున్నాఁడు అని తెలుప విని యర్జునుం డిట్లనియె.

—ॐ భక్తియోగము—

ఓదేవా! ఎవ్వరిటులు యోగనిష్ఠులై భక్తులై యక్షరస్వరూపుఁడవు, నవ్యక్తుడవు నగునిన్ను సేవించురో యట్టివారిలో నెవ్వరు త్తములో తెలుపుమన విని వసజనాభుఁ డిట్లు అనియెను.

ఓపార్థా! ఎవ్వ రెంతయు శ్రద్ధగలిగి, నాయెడఁ దమచిత్తము నిలిపి నిత్యయోగనిష్ఠులై నన్ను సేవించురో వారే నొక యుక్తతములుగా నగపడుచుందురు. ఇక నెవ్వరు అవ్యక్తునిగను, నచలుగను, నంతటను నున్నవానిగను, నూహింపరానివానిగను, గూటస్థునిగను, శాశ్వతునిగను, నిర్దేశింపరానివానిగను, నక్షరుగను దలంచి యింద్రియముల నడంచి యన్నిటిని దుల్యదృష్టితోఁ గాంచుచు సర్వభూతదయాళురై నన్ను సేవించురో వారును నన్నే పొందుచున్నారు. కాని యటు లవ్యక్తమున సక్తచిత్తు లగువారికిఁ క్లేశ మధికమై యుండును. దేహధారు లగువారి కవ్యక్తమును దెలిసికొనుట మిక్కిలి కష్టతరమై యుండునుగదా! ఇక నెవ్వఁడు సకలకర్తములను నీశ్వరుడనగు నాయెడ విడిచి మదేశనిష్ఠులై విశ్వరూపుడ నగునన్నే చెందెడియోగమూని నాయందే చిత్తములుంచి నన్ను ధ్యానించుచు నుపాసించురో వారిని సంసారసాగరమునుండి యచిరకాలముననే యుద్ధరించువాడను. కావున నీవు నాయందే చిత్తము నిలుపుము. నాయందు బుద్ధి నిలుపుము. అటు లొనర్తువేని నిస్సంశయముగా నాయందే నివసింపగలవు.

ఓధనంజయా! నాయెడ నీచిత్తము స్థిరముగా నిలువజాలవేని యభ్యాస  
యోగము నాశ్రయించియైన నన్నుఁ బొందందలంపుము. అటు లా  
యభ్యాసయోగము నవలంబించుటకును శక్తిచాలదందువేని నాకుఁగా  
నొనర్పఁదగుకర్తములందు సక్తిగల్గి యుండుము. అటులొనర్తువేని సిద్ధి  
నొందఁగలవు. అదియును జేయఁజాలవేని నాయోగము నాశ్రయించి  
పిదప సంతోషకరణమును నియమించి సర్వకర్తృఫలపరిత్యాగ మొనరిం  
పుము. అభ్యాసయోగముకంటె జ్ఞానము మేలు. దానికన్న నాభ్యాస  
ముత్తమమైనది. ఆభ్యాసముకంటెఁ గర్తృఫలపరిత్యాగము మేలైనది.  
దానిచే శాంతియుఁ గల్గుచున్నది. మఱియు దేనియెడను ద్వేషములేక  
స్నేహముగల్గి కనికరము చూపుచు మమకారాహంకారములు పరిత్య  
జించి సుఖదుఃఖములు రెండిటిని దుల్యముగాఁ గనుఁగొనుచు శాంతు  
డై నిత్యసంతుష్టుడై మనోనిగ్రహముచే దృఢనిశ్చయుడై యోగ  
మవలంబించి యెవ్వఁడు నాయందే మనోబుద్ధులు సమర్పించి యుండునో  
అట్టిభక్తుడే నాకుఁ బ్రియమైనవాఁడు. లోక మెవ్వనినుండియు నెవ్వఁడు  
లోకమునుండియు జడియకుండునో, మఱియు నెవ్వఁడు సంతోషమును  
రోషమును భయోద్వేగములను విడుచునో, వాడే నాకుఁ ప్రియ  
మైనవాఁడు. మఱియు నిరవేక్షుఁడును, శుచియు, సమర్థుఁడును, నుదా  
సీరుఁడును, భయరహితుఁడును, గార్యారంభములను బరిత్యజించిన  
వాఁడును నై యోగియై యెవ్వఁడు నాకు భక్తుడై యుండునో వాడే  
నాకుఁ ప్రియుఁడగును. ఎవ్వఁడు దేనికిని హర్షమును, ద్వేషమును,  
శోకమును బొందక కోరిక లేక లాభాలాభములయెడ సక్తివిడిచి నాయెడ  
భక్తిగలిగియుండునో వాడే నాకుఁ ప్రియుఁడు. మఱియు నెవ్వఁడు  
శత్రులను, మిత్రులను, నటులే మానావమానములను, జలివేడుము  
లను, సుఖదుఃఖములను దుల్యముగాఁ జూచుచు సంగవర్జితుడై నిందా  
స్తుతులను సరిగా నెంచుచు మానమూని దైవబద్ధ మగుదానితోఁ దృప్తి  
పడుచుఁ దనకుఁగా నొకనివాస మేర్పఱచుకొనక స్థిరబుద్ధియై నాయెడ  
భక్తి చూపునో వాడే నాకుఁ ప్రియుఁడు. ఓపార్థ! ఎవ్వరు నా యీ  
చెప్పినధర్మము క్తమై యమృతమయ మగుదానిని శ్రద్ధావంతులును  
మదేకనిష్ఠులునునై సేవింతురో అట్టిభక్తులే నాకెంతయును ప్రియు  
లయినవారని తెలియుము అని తెలుప విని యర్జునుం డిట్లునియె.

శ్రేష్ఠశ్రేష్ఠజ్ఞవిభాగయోగము ॥

ఓదేవా! ప్రకృతియుఁ బురుషుఁడు, శ్రేష్ఠము, శ్రేష్ఠజ్ఞుఁడు, జ్ఞానము, జ్ఞేయము అనువీనివిధ మెట్టిదో తెలియఁగోరుచున్నాఁడను.

అదివిని యాభగవానుఁడు ఓపార్థా! ఈశరీరము శ్రేష్ఠమని పిలువఁబడును. ఈశ్రేష్ఠము నెవ్వఁడు తెలియుచుండునో వాఁడే శ్రేష్ఠజ్ఞుఁడని దానివిధ మెఱిగినవారు తెలుపుదురు. ఓభారతా! సర్వ శరీరములందు నున్న శ్రేష్ఠజ్ఞుఁడును నేనే యని తెలియుము. ఈశ్రేష్ఠ శ్రేష్ఠజ్ఞులభాగమును దెలియునదియే జ్ఞాన మనఁబడునని నాయభిప్రాయము. ఇక శ్రేష్ఠ మెద్దియో! అది యెట్టిదో, ఎట్టి వికారముగలదియో, దేనినుండి యది గల్గెనో మఱియు శ్రేష్ఠజ్ఞుఁ డెవ్వఁడో అతఁ డెట్టి ప్రభావముగలవాఁడో యనెడిదాని కలవిధమంతయు సంగ్రహముగాఁ దెలిపెదను వినుము. వసిష్ఠాదు లగుఋషులు, వివిధములగువేద వాక్యములచేతను, హోమయు క్తములై సిద్ధాంతములగు బ్రహ్మసూత్ర పదములచేతను నీవిషయము తెలుపఁబడియున్నది. పంచమహాభూతములును, నహంకారము, బుద్ధి, మూలప్రకృతియు మనసుతోఁగూడి పదునొకొండిం ద్రియములును, శబ్దస్పర్శరూపరసగంధముల నెడివిషయములును, ఇచ్ఛయు, ద్వేషము, సుఖము దుఃఖము, దేహము, చేతన, ధృతి అనియెడి యివియే సంగ్రహముగా సవికారమగు శ్రేష్ఠ మనిపించుకొనును. మానము, దంభము, హింస అనునవి లేకుండుటయు, శాంతి, ఋజుబుద్ధి, గురుశుశ్రూషయు, శుచిత్వము, స్థిరత్వము, మనోనిగ్రహము, ఇంద్రియార్థములయెడ విరక్తియు, నహంకారము లేకుండుటయు, జననమరణములయు, జరావ్యాధులయు, దుఃఖిదోషములను గనిపెట్టుటయు, విషయాభిలాష లేకుండుటయు, దారపుత్రాదులసంపర్కము లేకుండుటయు, నిర్దనము, ఇష్టానిష్టములందు సమబుద్ధిగల్గియుండుటయు, నితరములను విడిచి కేవలము నాయందే చలింపనిభక్తి చూపుటయు, నిర్జనప్రదేశమందుండుటయు, జనసమూహముతోఁ గలియుటయందు విరక్తియు, నిరతమును, నధ్యాత్మజ్ఞానము గల్గియుండుటయు, దత్తవృక్షనార్థమునెడ దృష్టియు ననియెడునవియే జ్ఞాన మనఁబడును. వీనికి విలక్షణమైనదియే యజ్ఞానము. ఇక దేనిని దెలియుటచే

ముక్తి నొందనగునో యట్టిజ్ఞేయమువిధ మెఱిగించెదను వినుము. అది లేనిదియే పర బ్రహ్మము. అది సత్తుగాదు. అసత్తునుగాదు. మఱియు నది యంతటను బాణిపాదములును, నెల్లెడలను దలలును, గన్నులు మొగములుగలదియు నంతటను జెవులుగలదియు నై యన్నిటి నావరించి యుండును. అది సకలేంద్రియకూన్యమై సర్వేంద్రియవ్యాపారములచే వ్యాపారముగలదియువలె నుండునదియు, దేనితో సంగములేకయు సకలమును భరించునదియువలె నుండునదియు, గుణరహిత మైయుండియు గుణముల ననుభవించుచుండునదియు, బహిరంతర్భావములచే జరించునది యైనను జరింపనిదియు నై యుండును. సూక్ష్మ మగుటచే దెలియరాకుండును. మఱియు నది దూరమునను, జేరువనుగూడ నుండునది. అది విభక్తిగానిదైనను, భూతములందు విభజింపఁబడియున్నటులుండును. అయ్యది భూతములను సృజించునదియు, భరించునదియు మ్రింగునదియునై యుండును. మఱియు వినుము. తేజము గలవానిలో నెల్లఁ దేజోవంతమై తమస్సు నతిక్రమించియుండునదియే జ్ఞానము. అట్టి జ్ఞానముచే దెలియఁదగినది జ్ఞేయము. అదియే సకలప్రాణులహృదయమునందుండునది అని తెలియుము. ఓయర్జునా! ఇటులు సంగ్రహముగా తేత్రమును, జ్ఞానమును, జ్ఞేయము ననువానివిధ మెఱిగించితిని. నాభక్తుఁడగువాఁడు దీనిని దెలిసికొని పరమాత్మభావమున కర్తుఁడగుచున్నాఁడు. ప్రకృతి పురుషుఁడు ననునీరెండిటి ననాదులనియే తెలియుము. బుద్ధిమొదలుగా దేహమువఱకును గల వికారములును, గుణములును బ్రకృతివలనఁ బరిణమించినవిగాఁ దెలియుము. కార్యమునకును గారణమునకును గలకర్తృత్వమునఁ బ్రకృతియే హేతువని చెప్పఁబడుచున్నది. సుఖదుఃఖభోక్తృత్వమునఁ బురుషుఁడు హేతువుగాఁ జెప్పఁబడుచున్నాఁడు. పురుషుఁడు ప్రకృతిసంబంధము గలిగి ప్రకృతివలనఁ గల్గినగుణము లనుభవించుచున్నాఁడు. వీనికి సద సదోక్తులను జనించుటకు గుణసంగమే హేతువగుచుండును. ఈ దేహముననున్న పరమపురుషుఁడు పద్రష్టయు, అనుమంతయు, భర్తయు, భోక్తయు, మహేశ్వరుఁడును, బరమాత్మయు నని తెలుపఁబడుచున్నాఁడు. ఎవ్వఁ డివ్వధముగాఁ బురుషునిగుణములతోఁగూడఁ బ్రకృతిని దెలిసికొనునో వాఁడు పలువిధములఁ బ్రవర్తించినను బునర్జన్మ

మొందఁడు. కొందఱు ధ్యానబలము నాశ్రయించి యాత్మచే నాత్మలో నాత్మను గాంచుచుందురు. మఱికొందఱు సాంఖ్యముచేతను, యోగముచేతను దెలిసికొందురు. మఱికొందఱు కర్తయోగముచేఁ గనుగొందును. మఱికొందఱీవిధముతెలియక యాచార్యులయుపదేశమును బట్టి ధ్యానింతురు. అటులు గురూపదేశశ్రవణపరాయణులైనవారును మృత్యువు సతిక్రమించుచున్నారు. స్థావరజంగమాత్మకమై జనించిన ప్రాణియెల్ల డేత్రడేత్రజ్ఞులసంయోగమువలననే గల్గునని తెలియుము. సర్వభూతములందును దుబ్బుడై నశించెడివానియందుండియు నశింపకయున్న యప్పురమేశ్వరు నెవ్వఁడు తెలిసికొనునో వాడే చూచువాఁడగుచున్నాఁడు. ఎల్లెడల సమముగా నున్న యీశ్వరునిఁ గాంచువాఁడాత్మచే నాత్మను హింసింపఁడు. కావుననే వాఁడు త్తమగతి నొందుచున్నాఁడు. ప్రకృతిచేతనే కర్తములన్నియుఁ జేయఁబడుచుండునని యెవ్వఁడు తెలిసికొనునో మఱియు నెవ్వఁడాత్మ నకర్తనుగాఁ దలంచునో వాడే చూచువాఁడగుచున్నాఁడు. భూతములపుష్కల్యాణము నెవ్వఁడేకగతముగా నెపుడు తెలిసికొనునో దానివలననే విస్తారముగాంచునో యపుడే తాను బ్రహ్మమగుచున్నాఁడు. అరాదియు నిర్గుణుఁడును నగుటచే నవ్యయుఁ డగు నాపరమాత్మ శరీరములందుఁ దానుండియుఁ గర్తములను జేయువాఁడు గాఁడు. వాని నవి యంటఁజాలవు. ఆకాశము సూక్ష్మమైనదగుటచే నెల్లెడలనుండియు దేనిని నంటకుండునో యటులే పరమాత్మయు దేహమంతటను వ్యాపించి యుండియు దేనిని నంటకయుండును. సూర్యుఁడుఁ తానొకఁ డీలోకమునెల్ల నెటులు వెలయుచునో యటులే డేత్రజ్ఞుఁడు సకలదేహమును బ్రకాశింపఁజేయుచుండును. ఎవ్వ రీడేత్రడేత్రజ్ఞులభేదమును భూతములప్రకృతిమోక్షణమును జ్ఞానదృష్టిచేఁ దెలియుదురో వారు త్తమగతి నొందుచున్నారు. అని తెలిపి మఱియు నిట్లనియె.

— గుణత్రయవిభాగయోగము —

ఓసార్థా! ఏది తెలియుటచే మునులెల్ల దేహబంధమునుండి మోక్షసిద్ధి నొందియున్నవారో యట్టిజ్ఞానములలో నుత్తమ మగుజ్ఞానమును మఱియు నీకెఱిగించెదను. ఈజ్ఞానము నాశ్రయించినవాడు

నాసారూప్యమునొంది సృష్టికాలమున జననమును, బ్రళయకాలమునఁ జలనము నొందఁడు, మహాప్రకృతియే నాదుయోని. దానియందే నేను గర్భముంచెదను. ఓయర్జునా! దానినుండియే సర్వభూతోత్పత్తియు నగు చుండును. సకలయోనులయందును నేయేమూర్తులు సంభవించు చున్నవో వానికెల్ల మాయయే కారణమనియు, నేను బీజప్రదుఁడ నగు తండ్రిననియుఁ దెలియుము. సత్త్వరజస్తమోగుణములు మూఁడును బ్రకృతివలనఁ గల్గుచు నవ్యయుఁడగుదేహి నీదేహమున బంధించు చున్నవి. అందు సత్త్వము నిర్మలమైనదగుటచేఁ బ్రకాశింపఁజేయునదియు ననామయమైనదియు, సుఖసంగముచేతను, జ్ఞానసంగముచేతను దేహిని బంధించును. తృష్ణాసంబంధముచే జనించురజమును రాగాత్మకముగాఁ దెలియుము. ఓకాంతేయా! అయ్యది కర్మసంగముచే దేహిని బంధించును. సర్వదేహాలకును మోహమును గల్గించుతమ మజ్జానముచేఁగల్గు నని తెలియుము. అయ్యది ప్రమాదము, ఆలస్యము, నిద్ర అనువానిచే దేహిని బంధించును. సత్త్వము సుఖసంగ మొనర్చును. రజము కర్మ సంగ మొసంగును. జ్ఞానము నాశరించి తమము ప్రమాదమును గల్గించు చున్నది. సత్త్వము రజస్తమముల నడంచి వెలయును. రజము తమ స్సత్త్వముల నధగీకరించి వెలయును. అటులే తమము, రజస్సత్త్వముల నధగీకరించి యుండును. ఈదేహమునందుఁగల యెల్ల ద్వారములందును నెపుడు ప్రకాశ ముదయించునో యపుడు సత్త్వము వృద్ధి నొందునని తెలియుము. లోభము, ప్రవృత్తి, కర్తారంభము, శాంతిరాహిత్యము, వాంఛ యనునవి రజము వృద్ధి నొందునపుడు గల్గునని తెలియుము. ఓ పార్థా! అవివేకము, ప్రవృత్తియుఁ, బ్రమాదము, మోహము అనునవి తమోవృద్ధియందగునని తెలియవలయును. సత్త్వము వృద్ధి నొందునపు డెవ్వఁడు మరణించునో వాఁడు త్తమజ్జానవేత్తల యుత్తమలోకముల నొందుచున్నాఁడు. రజము వృద్ధి నొందియున్నపుడు మరణించినచోఁ గర్తాసక్తు లగువారిలో జనించును. తమోవృద్ధిని మృతి సంభవించినచో నీచజాతులందు జనించును. సాత్వికకర్మములకు నిర్మల మగుసాత్విక ఫలమే గలుగునని తెలుపుదురు. మఱియు నాకర్మములందు రజమధిక మగునేని దుగ్గిఫలమును దమమధికమగునేని యజ్ఞానఫలమును నగు చుండును. సత్త్వమువలన జ్ఞానమును, రజమువలన లోభమును, దమము



వలనఁ బ్రమాదమోహములును, నజ్ఞానమును బొడముచుండును. సత్వగుణప్రధాను లగువా రూర్ధ్వముగాఁ బోవుదురు. రజఃప్రధానులు మధ్యమలోకముల నుందురు. నీచగుణప్రవృత్తు లగుతామసు లధోలోకములకుఁ బోవుదురు. గుణములకు భిన్నుఁ డగువానిని కర్తగా నెవ్వఁడు భావింపఁడో యెవ్వఁడు గుణములకంటె బరుడగువానిని దెలిసికొనునో వాఁడుపరమాత్మ భావమొందుచున్నాఁడు. దేహసంభవము లగుమూఁడు గుణములను నతిక్రమించి జన్మము, మృత్యువు, ముదిమి అనెడిదుఃఖములను బాసి ముక్తి నొందుచున్నాఁడు. అని తెలుప విని యర్జునుఁడు ఓదేవా ! మూఁడుగుణములను నతిక్రమించివాఁ డెట్టిగుఱుతులుగల్గియుండును? వానియాచారము లెట్టివి? వాఁడాగుణముల నతిక్రమించుటెట్లు? అని ప్రశ్నించెను.

అది విని యావాసుదేవుఁ డావాసవనందనునితో ఓపార్థా! ఎవ్వఁడు సత్వరజస్తమోగుణకార్యములగు ప్రకాశప్రవృత్తిమోహములు ప్రవృత్తములగునపుడు వానిని ద్వేషింపకయు నివృత్తము లగునపుడు వానిని గాంక్షింపకయు నుదాసీనునివలెనుండి యాగుణములచే గదల్పఁబడ కుండునో మఱియు గుణములే యిట్లు ప్రవర్తిలుచున్నవని తలఁచి స్థిరుడై చలంపకుండునో సుఖదుఃఖములందును, గాంచనపాషాణములందును నెవ్వఁడు సమబుద్ధి యొందునో ప్రియాప్రియముల యెడఁ దుల్యుడై ధైర్యముగల్గి నిందాస్తుతులను సరిగాఁ బరిగణించుచునటులే మానావమానములందును, శత్రులందును, మిత్రులందును దుల్యబుద్ధిగల్గియుండునో మఱియు సకలకార్యారంభములఁ బరిత్యజించునో వాఁడే గుణాతీతుఁడని తెలుపఁబడుచున్నాఁడు. ఇంకను స్థిరమగుభక్తియోగముచే నన్నెవఁడు నేవించునో వాఁడును గుణములను దాటి బ్రహ్మ మగుచున్నాఁడు. ఓపార్థా! అమృతుఁడును, నవ్యయుఁడును నగుబ్రహ్మమునకును, శాశ్వతధర్మమునకును, నిత్యసుఖమునకును నేనే యాశ్రయఁడనని తెలిపి భగవానుఁడు మఱియు నిట్లనియె.

— పురుషోత్తమయోగము ౨ —

ఓపార్థా! బ్రహ్మమే మూలముగాఁ గలదియు మహదహంకారాదులే కొవ్వలుగాఁ గలదియు నై సంసార మొకయశ్వత్థవృక్షమని చెప్పఁ

బడును. మఱియు దేనికి ఛందములే పత్రములో యట్టిదానిని దెలియు  
వాడే వేదవేత్త యనబడుచున్నవాడు. గుణములచే వృద్ధి నొందుచు  
విషయములనెడి చిగుళ్లుగలిగి దానికొమ్మలు క్రిందికి మీడికిని  
వ్యాపించియున్నవి. కర్తానుబంధములు గలవేళ్లు క్రిందను, మగుష్య  
లోకమునను బ్రాకియున్నవి. పూర్వముచెప్పినట్టులు దానిరూప మిందుఁ  
గానరాదు. దాని కంతమును లేదు ఆదియును లేదు. దాని కొకయా  
శ్రయమును లేదు. దృఢ మగుమూలముగల యాయశ్వత్థమును దృఢ  
మైనసంగ రాహిత్యమనెడి శస్త్రముచే ఛేదించి పిదప దేనిని బొందినచోఁ  
బునరావృత్తి గలుగదో యట్టి యుత్తమస్థానమును వెదకవలయును.  
ఎవ్వఁడు పురాతన మగు ప్రవృత్తిని బ్రవర్తింపఁజేయునో యట్టి యాద్యుఁ  
డగుపురుషుని శరణమొందవలయును. మానమోహములను విడిచి సంగ  
దోషములను జయించి పరమాత్మస్వరూపాలోచనాపరులై కోర్కెలను  
మఱివించి సుఖదుఃఖాదిద్వంద్వములచే విముక్తులైనవారు మూఢత్వ  
మును విడిచి యవ్యయ మగునాపదము నొందుచున్నారు. సూర్యుఁడును  
జంద్రుఁడును, నగ్నియు దేనిని బ్రకాశింపఁజేయఁజాలరో దేని నొందిన  
వారికిఁ బునరావృత్తి గలుగదో యట్టియుత్తమస్థానము నాయదియే  
యని తెలియుము. జీవలోకమున జీవభూతుడైనవాఁడు నాసనాతనాం  
శమే. ఆయంశమే ప్రకృతిస్థానముగాఁగలిగి మనసుతోఁగూడ నాటగు  
నింద్రియముల నాకర్షించుచుండును. ఈశ్వరుఁ డెఱుఁడు శరీరమునుబొం  
దునో, ఎఱుఁడు దానినుండి వెడలునో యపు డొకవస్తువునుండి గాలి  
గంధమునువలె మనసు మొదలగు నీయింద్రియములను గ్రహించి  
వెడలిపోవుచున్నాడు. త్వక్చక్షుశ్శ్రోత్రజిహ్వస్థానములను, మన  
స్సును నధిష్ఠించి యితఁడు విషయముల ననుభవించుచుండును. పూర్వ  
దేహమునుండి వెడలుచున్నను దేహమందున్న నిషయము లనుభవించు  
చున్నను గుణాన్వితుఁ డగునాతని మూఢులగువారు గాంచఁజాలరు.  
జ్ఞానదృష్టిగలవారే నన్నుఁ గాంచఁగల్గుచున్నారు. ప్రయత్నమునుజేయ  
యోగు లాత్మయందున్న యీతనిని గాంతురు. ప్రయత్నముచేసినను  
సంస్కారహీనబుద్ధు లగునవివేకు లీతని దర్శింపఁజాలరు. అఖిలలోక  
మును వెలయించు నాత్మ్యుని తేజము నటులే చంద్రాగ్నుల తేజములును  
నాయదియే యని తెలియుము. నేను బుడమిని బ్రవేశించి నాబలముచే

భూతకోటులను వహించుచున్నాడను. మఱియు రసాత్మకుఁ డగు చంద్రుడనై యోషధులనెల్లఁ బోషించుచున్నాడను, నేను వైశ్యా నరుడనై స్రాణులదేహము నాశ్రయించి స్రాణాపానములతోఁ గూడి భక్ష్యభోజ్యచోష్యలేహ్యము లనియెడునాల్గువిధము లగు నాహారము లను బక్వమొనర్చుచుండును. మఱియు నేనే యెల్లస్రాణులహృదయము దుండువాడను. నావల్లనే స్పృతియు జ్ఞానమును గల్గుచుండును. ఎల్ల వేదములచేఁ దెలియఁదగినవాడను నేనే. మఱియు వేదాంతకర్తను వేదవేత్తను నేనే యగుచున్నవాడను. అక్షరుఁడు,క్షరుఁడునని పురుషు లిరువురు సర్వభూతములును క్షరుఁడనఁబడును. కూటస్థుఁ డక్షరుఁ డనఁ బడుచున్నాడు. మఱియొకయు త్తమపురుషుఁడు పరమాత్మగా నుదా హరింపఁబడుచున్నవాడు. అవ్యయుఁ డగు నాయీశ్వరుఁడే మూఁడు లోకములయం దావేశించి వానిని భరించుచున్నాడు. క్షరునికంటె నక్షరునికంటెను నుత్తముఁడ నగుటచే లోకమందును వేదమందును బురుషోత్తముఁడనెడి పేరందితిని. ఓయర్జునా! ఇట్టులు నన్నుఁ బురుషోత్త మునిఁగా నెవ్వఁడు తెలియునో వివేకియై సర్వజ్ఞుఁ డగునాతఁడు సర్వ విధముల నన్నే భజించుచుండును. ఓయనఘా! రహస్య మగు నాశాస్త్ర మును నీకుఁ దెలిపితిని. ఈవిధ మెఱిగియే మానవుఁడు బుద్ధిమంతుఁ డును గృతజ్ఞుఁడు నగు చుండును. అని తెలిపి వాసుదేవుఁడు మఱియు నిట్లనియె.

❀ ధైవాసురసంపదవిభాగయోగము ❀

ఓసార్థా! భయరాహిత్యము, అంతఃకరణశుద్ధి, జ్ఞానయోగనిష్ఠయ, దానము, బాహ్యేంద్రియనిగ్రహము, యజ్ఞము, వేదపఠనము, ఋజు బుద్ధి, అహింస, సత్యము, కోపము లేకుండుట, సన్నాహము, శాంతియు, గొండెములు తెలుపకుండుటయు, భూతదయ, చాపల్యము లేకుండుట, మృదుస్వభావము, బిడియము, వ్యర్థకార్యములు చేయమియు, దేజము, క్షుమ, ధైర్యము, శౌచము, ద్రోహమొనర్పకుండుట, గర్వము లేమియు ననునివి దేవతావిభూతి కర్హుఁడై జనించినవాని కగుచున్నవి. దంభము, గర్వము, అభిమానము, క్రోధము, పారుష్యము, అజ్ఞానము ననునివి యాసురసంపద కర్హుఁడై జనించినవాని కగుచున్నవి. ధైవసంపద బంధ

మోక్షణమునకును, నాసురసంపద బంధమునకును నగుచుండును. ఓ పాండుపుత్రా! దైవసంపదను జనించినవాడవగుట నీవు శోకింపరాదు. ఈలోకమున దైవము, ఆసురము అని భూతసర్గములు రెండుగా నుండును. దైవసర్గము సవిస్తరముగాఁ దెలిపితిని. ఇక నాసురసర్గము నాలకింపుము. ఆసురు లగుజనులు ప్రవృత్తినివృత్తులను దెలియఁజాలరు. అటులే వారియందు శౌచము, సదాచారము సత్యమును జూపట్టవు. మఱియును, వారు తమవలె జగ మసత్యమనియు, నిది ధర్మాధర్మాశ్రయముకానిదనియు, దీని కీశ్వరుఁడులేడనియు, గామహేతుక మగు స్త్రీ పురుషసంయోగమే దీనికి హేతువుగాని వేటొక కారణము లేదనియుఁ దెలుపుదురు. ఇట్టిదృష్టిగలిగి యల్పబుద్ధులై మతిచెడి హితముదెలియక క్రూరకర్తులై జగము నశింపఁజేయ నుద్భవించుచుందురు మఱియు వారెంతకును దృష్టిలేనికామము నాశ్రయించి దంభమానమదములతో గ్రహింపరానివానిని బరిగ్రహించుచు నపవిత్రులై ప్రవర్తించుచుందురు. పరిమితిలేక ప్రళయమువఱకును నశింపకుండెడిచింత నాశ్రయించినవారు కామభోగానుభవపరులై తమ కదియేగాని వేటొండులేదని సిద్ధాంతించికొనియుందురు. మఱియు నట్టినిశ్చయముతో వారు పాశము లనఁదగు వందలకొలదియాశలకుఁ జిక్కి కామక్రోధములకు వశులై తమకోర్కుల ననుభవించుటకై యన్యాయముగా ధనము లార్జింప సమకట్టుచుందురు. “నే నిపు డింతయార్జించితిని. ఇక నీకోర్కుల నీ డేర్చుకొనెదను. ఇది నాకుఁ గలదు. అదియు నాకుఁ గొలదిలోఁ గల్గును. ఈనాశత్రువు నడంచితిని. ఇంకనున్నవైరులను జంపెదను. నేనే ప్రభుఁడను. భోగశాలిని బలవంతుఁడను. సుఖము గలవాఁడను. ధనవంతుఁడను. గొప్పవంశమువాఁడను. నాతోసాటివాఁ డెవ్వఁడును లేడు. నేనే యజ్ఞమును జేయువాఁడను. దానము చేయువాఁడను. హాయిగా నుండు వాఁడను?” అని పలురీతులుగా నవివేకమునఁ దలంచుచుఁ బెక్కుచిత్త విభ్రాంతుల నొందుచు మోహసమూహములకుఁ బాల్పడి కామభోగ పరాయణులై యపవిత్రమగునరకమునఁ బడుచుందురు. మఱియును వారు తామే యుత్తమగుణముగలవారమని తలంచి గర్వితులై ధన మానమదములతో దంభపూరితముగా శాస్త్రవిరుద్ధముగా యోగము లొనర్చుచుందురు. అహంకారము ఇతరులను బరిభవించునట్టి బలము,

గర్వము, కామము, క్రోధమును బూని యాత్మ దేహములందును బర దేహములందు నున్ననన్ను ద్వేషించుచు నసూయవహించుచుండును. అటులు నన్ను ద్వేషించునట్టికూడు లగు నానరాధములను దుగ్గిఖకరము లగు నాసురయోనులందు జనించునట్టుగా నెల్లపుడును సంసారము లందుఁ బడఁద్రోయుచుండును. అటులు వారాసురయోనులందే మఱి మఱియు జనించుచు మూఢులై నన్నుఁ బొందఁజాలకుండుటను నధో గతి నొందుచుండురు. ఆత్మనాశక మగునరకద్వారము మూఁడువిధము లుగా నుండును. ఆయ్యవి కామ క్రోధ లోభము లనునవియే. కాపున నమ్మాడిటిని బరిత్యజింపవలయును. ఓయర్జునా! నరకద్వారము లగు నమ్మాడిటిని విడిచినవాఁడు తన శ్రేయమును సంపాదించుకొని యుత్తమ గతి నొందుచుండును. అటులుగాక శాస్త్రవిధుల నతిక్రమించి తనయిచ్చ వచ్చినట్లు లెవ్వఁడు ప్రవర్తించునో వానికి సిద్ధిగాని, సుఖముగాని, యుత్తమగతిగాని గలుగ నేరదు. కాపున నీకుఁ గర్తవ్యాకర్తవ్యము లను నిశ్చయించుటలో శాస్త్రమే ప్రమాణముగాఁ గలదు. అటులగు టను శాస్త్రోక్తమగు మార్గమును దెలిసి కర్మము లొనర్పుము. అని తెలుప విని యర్జునుఁడు మఱియు నిట్లు ప్రశ్నించెను.

— శ్రద్ధాశ్రయసిభాగయోగము —

ఓవాసుదేవా! ఎవ్వరు శ్రద్ధగలవారయ్యును శాస్త్రవిధి నతిక్రమించి యాగము లాచరింతురో వారి కగునవస్థ యెట్టిది? అయ్యది సాత్వికమా? రాజసమా? లేక తామసమా?

అదివిని యావాసుదేవుఁడు పార్థునితో ఓయర్జునా! ప్రాణులకుఁ గలశ్రద్ధ మూఁడువిధములై యుండును. అయ్యది మరణకాలమున నభివ్యక్తమగు పూర్వజన్మకృతధర్మాధర్మాదిసంస్కారములవలన జనించునదై, సాత్వికి, రాజసి, తామసి యన వెలయుచుండును. దానిం దెలిపెదను వినుము. సత్వానురూపమై యెల్లవారికి శ్రద్ధయగుచుండును. ఈపురుషుఁడు శ్రద్ధామయుఁడు. ఎవని కెట్టిశ్రద్ధగల్గునో వాఁడట్టివాఁడగును. సాత్వికులు దేవతలను యజింతురు. రాజసులు యక్షులను, రక్షసులను నారాధింతురు. తామసులగుజనులు భూతప్రేతగుణములను బూజింతురు. శాస్త్రవిహితముగాకుండ నెవ్వరు ఘోర మగుతప మొనర్తురో దంభా

హంకారములుగల్గి కామరాగబలమునకు లోఁగి యవివేకులై శరీర మందున్న భూతసమూహమును బీడించుచు శరీరాంతర్గతుడ నగు నన్నును బీడించువారగుదురు. ఆసురనిశ్చయు లగునట్టివారే తామసు లని తెలియుము. ఎల్లవారికి నాహారమునైతము త్రివిధమై యుండును. అటులే యజ్ఞము, తపము, దానమును భిక్షములుగా నుండును. పానిభేదములను దెలిపెదను వినుము. ఆయువు, సత్త్వము, బలము, ఆరోగ్యము, సుఖము, ప్రీతి యనువానిని వర్ధిలఁజేయు నట్టియు రసవంతములై చమురుగలిగి చిరకాలమునఱకు నుండఁదగినవై మనోహరములగునవి సాత్వికులయాహారములు. కటువులు మిక్కిలి పుల్లనివి, మిక్కిలి యుప్పునివి, మిక్కిలి వేడిమిగలవి, తీక్ష్ణములు, కఠినములు, దప్పిగలిగించునవియునై దుఃఖమును, శోకమును, ననారోగ్యమును గల్గించునాహారములు రాజసులకుఁ బ్రియములై యుండును. సరిగా నుడుకనివి, రసముచెడినవి, దుర్గంధముగలవియుఁ దొలినాఁటివి, యెంగిలివి, యపవిత్రములు నగునాహారములు తామసులకుఁ బ్రియములైనవి. ఫలాపేక్ష విడిచి చేయఁదగినది యనిమాత్రమ మనసువెట్టి శాస్త్రీయముగా నేయాగ మొనర్పఁబడునో యది సాత్విక యజ్ఞము. ఏదే నొకఫల మపేక్షించి దంభముగా నేయాగ మొనర్పఁ బడునో యది రాజసయజ్ఞ మనఁబడునని తెలియుము. శాస్త్రహీనమై యన్నదానములేక మంత్రరహితమై దక్షిణ లొసంగఁబడక, శ్రద్ధా శూన్యముగా నొనర్పఁబడినయాగము తామసమని నుడువఁబడుచున్నది. దేవతలను, బ్రాహ్మణులను, గురువులను, బ్రాజ్ఞులను బూజించుటయు, శుచిత్వము, ఋజుబుద్ధి, బ్రహ్మచర్యము, అహింస అనునవి శారీరతప మనఁబడుచున్నవి. ఒకరి కుద్వేగముగల్గింపక సత్యమై, ప్రియమై, హితమై వెలయువచనమును, వేదాభ్యాసమును, వాఙ్మయతప మనఁబడును. మనోవైర్పల్యము, సౌమ్యత, మౌనము, మనోనిగ్రహము, భావశుద్ధి అనునవి మానస మగుతప మనఁబడుచుండును. మానవులు మిక్కిలి శ్రద్ధతో నొనర్చెడితపము మూఁడువిధములై యుండును. ఫలాపేక్ష విడిచి, సమాహితచిత్తు లగువారిచే జేయఁబడుతపము సాత్వికము. దంభముతో సత్కార, మాన, గౌరవములకుఁగా నొనరింపఁబడినతపము రాజసము. అది యస్థిరమై నశించునది. తనకు బాధగల్గుచున్నను మొండిపట్టు

దలతో నెయ్యది యాచరింపబడునో యితరహింసాకరమగు నయ్యది తామసతప మనబడుచున్నది. ఒకనివలన నుపకార మపేక్షింపక మంచి దేశకాలపాత్రముల ననుసరించి దాన మొనర్పవలయు ననెడిపూనిక తోడనే చేయంబడునది సాత్వికదాన మనబడును. ఒకనివలన నుపకార మపేక్షించిగాని లేక వేటొకఫల మపేక్షించిగాని, కష్టముగాఁ జేయఁ బడునది రాజసదాన మనబడును. ఉచితము లగు దేశములు లేక, యపాత్రులకుఁగా వారియెడ గౌరవము లేకుండుటయేగాక యవమానపూర్వకముగా నొనర్పంబడుదానము తామస మనబడును. “ఓమ్ తత్ సత్” అని బ్రహ్మనిర్దేశము, మూడువిధములుగాఁ జెప్పబడియున్నది. అనిర్దేశముతోడనే బ్రాహ్మణులును, వేదములును, యజ్ఞములును, మున్ను నిర్మింపబడియెను. కాబట్టి “ఓమ్” అను సుచ్చారణముగల్గియే శాస్త్రోక్తములైన బ్రహ్మవాదుల యజ్ఞ దానతపఃక్రియలెల్లఁ బ్రవర్తిలుచుండెడివి. “తత్” అని ఫలమును గోరక యజ్ఞ దానతపఃక్రియలు ముక్తికాములగు వారిచే వివిధముగాఁ జేయబడుచుండెడివి. సాధుభావమందును, సద్భావమందును, “సత్” అనునది సత్కర్తృములందుఁ బ్రయోగింపఁబడుచున్నది. కావున “సత్” అనుశబ్దము ప్రయోగింపఁదగియున్నది. యజ్ఞము, తపము, దానము అనువీనియందు స్థితి ‘సత్’ అనఁబడును. తదర్థమగుకర్తృమును “సత్” అనుపేర నొప్పును. శ్రద్ధను విడనాడి చేసిన హోమము దానము తపమును “అసత్” అనఁబడును. దానిచే నిహపరములు రెండును లేవు అని తెలుప విని యర్జునుం డిట్లనియె.

— సన్న్యాసయోగము —

ఓదేవా! సన్న్యాసతత్త్వ మెట్టిది? త్యాగతత్త్వ మెట్టిది? ఆరెండిటికినిగల విభాగ మెట్టిది? నా కెఱింగింపుము.

అది విని యావనజాతుఁ డాయుర్జునుం జూచి ఓయీ! కామ్యము లగుకర్తృములను బరిత్యజించుటయే సన్న్యాసమని పండితులు తెలుపుదురు. సకలకర్తృఫలపరిత్యాగము త్యాగమని ప్రాజ్ఞులు నుడువుచున్నారు. దోషయుక్త మగుకర్తృమును విడువవలయునని కొందఱును, యజ్ఞ దానతపఃకర్తృములు కర్తవ్యములని మఱి కొందఱును దెలుపుదురు. అట్టిత్యాగమున నిశ్చయ మెయ్యదియో తెలిపెదను వినుము. ఓపురుషవర్యా!

త్యాగమనునది ముత్యైఱగులుగలదై యున్నది. యజ్ఞము, దానము, తపము అనుమూఁడును జేయఁదగినవిగాన వానిని విడువరాదు. అయ్యవి మనీషులను బావనులఁగా నొనర్చునవి. వీనినినైతము సక్తివిడిచి ఫలాపేక్ష లేకయే యొనర్పవలెనని నిశ్చితముగు నాయుత్తమాభిప్రాయము. నిత్యకర్తములను బరిత్యజింపరాదు. అవివేకముచే వానిని బరిత్యజించిన నది తామసత్యాగ మనఁబడును. కాయక్షేతములచే గష్టమగునని వెఱచి కర్తత్యాగమొనర్చినచో నది రాజసత్యాగ మనిపించుకొనును. అట్టి త్యాగముచే ద్యాగఫలము లభింపఁజాలదు. ఇది యొనర్పనలసినదని తలంచి యేనిత్యకర్తము సంగరహితముగను, ఫలాపేక్షారహితముగను నొనర్పఁబడునో యట్టిత్యాగము సాత్వికత్యాగ మనఁబడును. ఎవ్వఁడు సత్త్వముగలవాఁడును, ద్యాగశీలియు, బుద్ధిశాలియు, సంశయరహితుఁ డును నగునో వాఁడశుభకర్తములందు ద్వేషమును, శుభకర్తము లందు వాంఛను నొనర్పఁడు. దేహధారు లగువారికిఁ గర్తము లన్నిటిని విడుచుట యెన్నఁడును బొసఁగ నేరదు. కర్తఫలత్యాగ మొనర్చు వాఁడే త్యాగి యనఁబడుచున్నాఁడు. అనిష్టము, ఇష్టము, మిశ్రము అని మూఁడువిధములై యుండెడికర్తఫలము త్యాగహీను లగువారికి మగణానంతరమునఁ గల్గును. అది త్యాగవంతుల కెన్నఁడును గలుగదు. సకలకర్తఫలములొందుటలో సాంఖ్యసిద్ధాంతమున నధిష్ఠానము కర్త పలువిధము లగుకరణములును, భిన్నములై పలువిధము లగుచేష్టలును నైదవ దగుదైవము ననెడియైదును గారణములుగాఁ దెలుపఁబడియెను. ఈయైదింటిని దెలియునట్టి మనుజుఁడు శరీరము, మనస్సు, వాక్కు ననెడివానిచే న్యాయ్యముగాని యన్యాయ్యముగాని యగుకార్య మొనర్ప నారంభించునపుడు దాని కీయవి హేతువు లగుచుండును. అది యటు లగుచుండఁగా వివేకహీనుడై యెవ్వఁ డాత్మను గేవలము కర్తగాఁ దలంచునో యట్టిదుర్బుధి తత్త్వమును జూడనివాఁ డగుచున్న వాఁడు. ఎవ్వనిభావ మహంకారరహితమై యుండునో, ఎవ్వనిబుద్ధి కర్తఫలము నంటదో వాఁడు ప్రాణులను గొట్టియుఁ గొట్టనివాఁ డగు చున్నాఁడు. వానికి బంధమును గలుగ నేరదు. తెలివియు, దెలియఁదగిన వస్తువు, తెలియునదియు నని కర్తవిధులు మూఁడువిధములై యుండును. కరణము, కర్తము, కర్త, యను నీమూఁడును గర్తసంగ్రహములు.



జ్ఞానము, కర్త, కర్తము అని గుణభేదముచే మూడువిధము లగునని గుణసంఖ్యానమునఁ దెలుపఁబడుచున్నది. వానిని దెలిపెదను వినుము. భిన్న భిన్నములై యున్న యెల్లభూతములచేహములందును నవ్యయమై యొక్కటిగానున్న యాత్మనస్తువు దేనిచే దెలియనగుచున్నదో యట్టి జ్ఞానము సాత్విక మనఁబడుచున్నది. పెక్కువిధములై పెక్కుభావములను నెల్లప్రాణులందును దేనిచే భిన్న భిన్నములుగాఁ గాంచనగునో యట్టిజ్ఞానము రాజస మనఁబడుచున్నది. యుక్తిరహితమై తత్త్వార్థము గలదిగాక యల్పమై యేజ్ఞాన మొకకార్యమునందు సమస్తమందువలె సక్త మగుచుండునో యది తామసజ్ఞాన మనఁబడుచున్నది. ఫలాపేక్షను విడిచి రాగ ద్వేషసూన్యముగా సక్తుఁడుగాక యొనర్చిన నిత్యకర్తము సాత్విక మనఁబడును. కోర్కెగలిగి యహంకారముతో మిక్కిలి యాయాసముగా నేకర్త మాచరింపఁబడునో యది రాజసకర్త మనఁబడును. వెనుక నగుదానిని ధనక్షయమును, బ్రాణిపీడను దలంపక తన శక్తిని విమర్శింపక యవివేకముచే నేడుచి చేయఁబడునో యది తామసకర్త మనఁబడును. సంగరహితుఁడై యహంకారములేక ధైర్యోత్సాహములుగలిగి సిద్ధియందును, నసిద్ధియందును మోదభేదవికారములు లేని కర్త సాత్వికుఁ డనఁబడును. రాగము గల్గి కర్తఫలాపేక్షను విడువక ధనలుబ్ధుఁడై హింసాపరుఁడును నశుచియునై భేదమోదములకు వశుఁడగుకర్త రాజసకర్త యనఁబడును. సమాహితచిత్తుఁడుగాక బాలప్రాయుఁడై వినయరహితుఁడును, వంచకుఁడును, బరవిభేదనపరుఁడును, సోమరియు, శోకశీలుఁడును, దీర్ఘసూత్రియు నగుకర్త దామసకర్త యనఁబడును. బుద్ధి, భేదము, ధృతిభేదమును, గుణమునుబట్టి త్రివిధమై యుండును. ఓధనంజయా! దానిని సమగ్రముగను, సవివేకముగను దెలిపెదను వినుము. ప్రవృత్తియు, నివృత్తియు, గార్యము, అకార్యము, భయము, భయరాహిత్యము, బంధము, మోక్షము అనువాని నెయ్యది తెలిసికొనునో యదియే సాత్వికబుద్ధి. ఓపార్థా! దేనిచే ధర్తాధర్తములును, గార్యాకార్యములును యథార్థముగాఁ దెలియరాకుండునో యదియే రాజసబుద్ధి. ఏబుద్ధితమోవృత్తమై యధర్తమును ధర్తముగను, సర్వపదార్థములను దలక్రిందుగను గాంచునో యదియే తామసబుద్ధి. ఏధృతిచే మనఃప్రాణేంద్రియవ్యాపారము

లను ధరించునట్టి యవ్యభిచరిత మగుయోగము నవలంబింపనగునో యట్టి ధృతి సాత్వికి యనబడును. ఓయష్టనా! దేనిచే ధర్తార్థకామాసక్తుడై ఫలములను గాంక్షించునో యది రాజసభృతి యనబడును. దేనిచే నిద్రాభయములును, శోకవిషాదములును, మదము ననునవి తోలఁగింపఁ బడకుండునో దుష్టమగునది తామసభృతి యనబడును. ఓపార్థా! ఇత మూఁడువిధము లగుసుఖములవిధ మెఱిఁగించెదను వినుము. అభ్యాస వశమునఁ దత్సుఖమందే తవిలి దుఃఖమును దోలఁగించుకొననగును. తోలుత విషముగ నుండియుఁ దుది కమృతతత్తుల్యమై యాత్మకును బుద్ధి కిని నైర్మల్యము నొసఁగునట్టిసుఖము సాత్వికసుఖ మనఁబడును. విష యేంద్రియములకుఁ గలసంబంధముచే నమృతసమమై తుదికి విషముగాఁ బరిణమించుసుఖము రాజససుఖ మనఁబడును. తోలుతను బిష్టుటను నాత్మను మోహింపఁజేయునదై నిద్రాలస్యప్రమాదములచే జనించిన సుఖము తామససుఖ మనఁబడును. ప్రకృతివలనఁబుట్టిన సత్త్వరజస్తమో గుణములచే విడువఁబడినప్రాణి పుడమిని మానవులందుఁగాని, స్వర్గమున దేవతలందుఁగాని లేడని చెప్పవచ్చును. ఓయష్టనా! బ్రాహ్మణక్షత్రియ వైశ్యశూద్రకర్తములును, బ్రకృతివలన జనించినగుణములచే వేఱు వేఱుగా నేర్పఱుపఁబడియున్నవి. శమము, దమము, తపము, శౌచము, ఊమ, ఋజుబుద్ధి, జ్ఞానము, విజ్ఞానము, ఆస్తిక్యము అనియెడిస్వభావ జనితము లగుకర్తములు బ్రాహ్మణములు. శౌర్యము, తేజము, ధైర్యము, సమర్థత, యుద్ధమున భయాదులచేఁ బరువెత్తకుండుట, దానము, ప్రభుత్వము అనెడిస్వభావజనితము లైనకర్తములు క్షాత్రకర్తములు. వ్యవసాయము, గోరక్షణము, వర్తకము అనెడిస్వభావజనితము లైన కర్తములు వైశ్యకర్తములు. స్వభావజమైన వర్ణత్రయమువారిపరిచర్య శూద్రకర్తము. ఓపార్థా! బ్రాహ్మణాదులు తమతమకర్తములం దాసక్తులై సిద్ధిపడయుచుందురు. ఇత నిజకర్తనిరతుఁ డగువాఁడు సిద్ధి నొందు విధ మెట్టిదో తెలిపెదను వినుము. భూతములప్రవృత్తి దేనివలన గల్గుచుండునో ఎయ్యది యెల్లెడల వ్యాపించి యున్నదో యద్దానిని నిజ కర్తముచే నారాధించి మానవుఁడు సిద్ధి నొందుచున్నాఁడు. సరిగా నొనర్చిన పరధర్మముకంటె విగుణమైనను నిజధర్మము శ్రేయస్కరము. సహజమై తనకు నియత మగుకర్తము నాచరించువారు పాపము నొందరు.

సహజ మగుకర్తము దోషముగల్గదై నను దానిని విడువ రాదు. పొగచే నగ్నివలె సర్వారంభములును దోషములచే నావరింపబడియే యుండును. మఱియు దేనియందును బుద్ధి సక్తము గాకుండ నొనర్చి మనోనిగ్రహముచే గోర్కులనెల్ల బరిత్యజించినవాడై సన్నాశ్విసమోనర్చినచో నుత్తమమై కర్త రాహిత్యరూపమగుసిద్ధి నొందగల్గుచున్నాడు. ఎటులు సిద్ధి నొంది బ్రహ్మము నొందగల్గినో యట్టి యుత్తమ మగుజ్ఞాననిష్ఠను, సంగ్రహముగా నెఱిగించెదను వినుము. విశుద్ధ మగుబుద్ధిగలిగి ధృతిచే నాత్మను నియమించి శబ్దాదు లగువిషయములను విడిచి రాగద్వేషములను జేరనీక నిర్జనప్రదేశమున నివసించువాడై లఘూహారియు, మనోవాక్కాయములను నియమించువాడును నై కేవలము ధ్యానయోగపరుడై విరక్తిగలిగి యహంకారమును బరపరిభవకారి యగుబలమును, గర్వమును; గామక్రోధములను, బరిగ్రహమును బరిత్యజించి మమకారరహితముగా శాంతి నెవ్వడు వహించునో వాడు బ్రహ్మత్వమున కర్హుడగుచున్నాడు. అటులు బ్రహ్మభూతుడగువాడు ప్రసన్నచిత్తుడై శోకమును గాంక్షను విడిచి సకలప్రాణులందును సమబుద్ధిగలిగినచో నుత్తమ మగు నాభక్తిని బొందుచున్నాడు. భక్తిచే నేనంతవాడనో ఎట్టివాడనో యనువిషయమును యథార్థముగాఁ దెలిసికొని యటులు తెలియుటచే నన్నొందుచున్నాడు. సకలకర్తములను జేయుచుండియు నాయందే సర్వభావముల నర్పించినచో నాయనుగ్రహముచే నవ్యయమై శాశ్వత మగుపదము నొందగల్గుచున్నాడు. కర్తములనెల్ల మనగిపూర్వకముగా నాకర్పించి మదేకనిష్ఠుడై బుద్ధియోగము నాశ్రయించి నాయందే చిత్తము గల్గియుండుము. అటులు నాయెడఁ జిత్తముంచినవాడు నాయనుగ్రహముచే నెట్టికష్టముల నైనను బోఁగొట్టికొనఁగలడు. ఓయర్జునా! అటులుగాక యహంకారముచే నామాట లత్యుపెట్టవేని చెడుదువు. నీవహంకారముచే నామాటఁద్రోసి యుద్ధమునేయవేని యీ నీనిశ్చయమెల్ల వ్యర్థమగును. నీతొత్తప్రకృతియే నిన్ను నియోగించును. ఓపార్థా! నీకు సహజమగుకర్తమునకు బద్ధుడవుగమ్ము. ఒకపుడవిచేకముచే దానిని జేయఁదలంపకున్నను వశముతప్పియైన నీవు దానినిజేయక తప్పదు. ఓయర్జునా! సర్వప్రాణులహృదయములందునుండి యాయీశ్వరుడే తనమాయచే వానిని యంత్రై

రూఢునిఁగా నొనర్చి త్రిప్పుచుండును. కావున వానినే నీవు శరణునొందుము. అటులేని వానియనుగ్రహముచే నుత్తమశాంతినొంది శాశ్వతపద మొందుదువు, ఓపార్థా! రహస్యములలో రహస్య మగునీజ్ఞానమును నేను నీకెఱిగించితినిగదా! దీనినెల్ల విమర్శించి నీయిచ్చనచ్చినటు లొనర్చుము. మఱియు నెంతయు రహస్య మగు మఱియొకవచనమును నీవు నాకెంతయుఁ బ్రియుఁడవగుటచే నీ కది హితమగునని తలంచి తెలిపెదను వినుము. నాయుండే మనసునుంచి నాకు భక్తుఁడవై నన్నే పూజించుచు నాకు నమస్కరింపుము. అటులేని నీవు నన్నొందుదువు. ఇందులకు సందియములేదని ప్రతిన చేయుచున్నాఁడను. నీవు నాకిష్టుఁడవు గదా! ఎల్లధర్మములను విడిచి నన్నొక్కనినే శరణునొందుము. నేను నిన్నెల్లపాపములనుండియు విడిపించువాఁడను. ఇక శోకింపకుము. ఓయర్జునా! ఈపరమరహస్యమును దహిహీనునకును, నాయెడ భక్తి లేనివానికిని, వినఁగోర్కి లేనివానికిని, నాయెడ నసూయసేయువానికిని నొకపుడును దెలుపరాదు సుఖా! నాయుం దెంతయు భక్తిగలిగి పరమరహస్యమగుదీని నెవ్వఁడు నాభక్తుల కుపదేశించునో వాఁడు నన్నే పొందఁగల్గును. ఇందులకు సందియములేదు. మానవులలో నట్టివాని కంటఁ బ్రియుఁడు నాకెవ్వఁడును లేడు. మఱియు వానికంటె నాకుఁ బ్రియ మొనర్చువాఁ డింకను వేఱొకఁడు గలుగఁడు. ధర్మయుక్త మగు నీమనసంవాదము నెవ్వఁ డధ్యయనమొనర్చునో వాని జ్ఞానయజ్ఞ మగు నట్టియధ్యయనముచే నేనెంతయుఁ బ్రీతినొందువాఁడనని నాయభిప్రాయము. మఱియు నసూయవడక శ్రద్ధమై దీని నెవ్వఁడు వినునో వాఁడు పాపములనుండి విడివడి పుణ్యకర్మ లగువారి శుభలోకముల నొందఁగల్గుచున్నాఁడు. ఓపార్థా! నీవు దీని నేకాగ్రచిత్తుఁడవై వింటివా? నీయజ్ఞాన మడఁగెనా? అని పలికెను.

అదివిని యాయర్జునుఁడు “ఓదేవా! నీయనుగ్రహముచే నాయవివేకము నశించినది. ఆత్మస్వృతిలాభము గల్గినది. ఇప్పటికి సందేహము తీఱినది. ఇక నీశాసనమం దుండువాఁడను” అని పలికెను.

ఓహుంబికేయా! ఇటు లావాసు దేవునకును వాసవనందనునకును జరిగినసంవాదమును వింటిని. అది విన నెంతయు నద్భుతమై నామనగగురుపా తొడవెను. ఇది మిక్కిలి రహస్యమైనను వ్యాసుననుగ్రహ

ముచే నే నాయోగిపుంగవుఁ డగుభగవానుఁడు తనంతఁ దాఁ జెప్పిన విషయమును వినఁగల్గితిని. ఓరాజా! అద్భుత మగు నీకేశవార్జునుల పవిత్రసంవాదమును మఱిమఱియు స్మరించి మాటికిని సంతసించుచున్నాఁడను. మఱియు నాహరి యద్భుతరూపమును మాటికిని స్మరించియు నాకెంతయు నాశ్చర్యమొదన మిక్కిలి సంతసించుచున్నవాఁడను. యోగీశ్వరుఁ డగుకృష్ణుఁడును, ధనుర్ధరుఁ డగునర్జునుఁడు నెందుందురో యందు సీరియఁ, విజయము, స్థిరమగుసంపదయు, నీతియుఁ గల్గునని నాయభిప్రాయము.” అని తెలిపి సంజనుఁడు మఱియు నిట్లనియె.

— ధర్మరాజు భీష్మద్రోణకృపశల్యుల కభివాదనమొనర్చు బోధట —

“ఓరాజా! గాంధీవమును బాణమును ధరించియున్న యాధనం జయుంజూచి మఱల మహారథులెల్ల సింహానాదము లొనర్చిరి. పాండవులును, సృంజయులును, వీరి ననుసరించి వెడలినవీరులును, సముద్రమునఁ బుట్టిన శంఖములను బూరింప నారంభించిరి. అంతట భేరులు, బూర గొమ్ములు, కాహళములును, జయమంగళములు ననియెడివాద్యనిశేషము లొక్కువ్వుడి మ్రోగింపఁబడెను. ఆచప్పుడు సమర్థముగా నుండెను. పిదప గంధర్వులును, దేవతలును, బిశ్రుదేవతలును, సిద్ధులు, చారణులును నాయుద్ధమును దిలకింప నెంచి యచ్చోట వచ్చియుండిరి. మహాభాగులగు ఋషు లింద్రుని ముందిఁకొని యామహాయుద్ధము నారయఁగోరి యందొకచో సమీపించి యుండిరి. పిదప నాధర్మజుఁడు యుద్ధసన్నద్ధములై యుత్సాహముతో సాగరమువలె నెంతయుఁ జలించు నారెండునైనయములను జూచి కవచమును విప్పి తనయాయుధము నొకచో నుంచి రథమునుండి కడువడిగా దిగి కాలినడకతోఁ గృతాంజలియై భీష్మ నీక్షించి శత్రుసేనల కెదురుగా మానముపహించి వెడలెను. అటులు వెడలినయన్నను జూచి యర్జునుఁడును రథముడిగి తనతక్కినసోదరులంగూడి యాధర్మజు ననుసరించి వెడలెను. ఓరాజా! వాసుదేవుఁడును బిదప వారివెంటనంటి బయలువెడలెను. మఱికొందఱు ముఖ్యులగురాజులును సోత్సాహులై యాతని ననుసరించిరి. ఇంక వారి ప్రసంగములను వినుము.

అర్జునుఁడు:—ఓరాజా! ఇటులు మచ్చెల్ల విడిచి కాలినడకతో శత్రుసేన కెదురుగా నేల వెడలితివి? నీయుద్దేశమేమి?

భీముడు:—ఓరాజేంద్ర! కవచము నాయుధమునువిడిచి నీసోదరులను దిగనాడి కవచములను దొడిగికొనియున్న శత్రునైన న్యములలోని కేల పోయెదు?

నకులుడు:—ఓరాజా! జ్యేష్ఠభ్రాతృవగు నీవిటులు బయలువెడలుట కెంతయు మనభీమునిహృదయము పరితపించుచున్నది. నీ వెందులకేగెదవో తెలుపుము.

సహదేవుడు:—ఓరాజా! మహాభయంకరమై యీరణసన్నాహ మిటులు ప్రాప్తింపఁగా మమ్ములను విడిచి శత్రుల కభిముఖముగా నెందుఁబోయెదు?

ఓయాంబికేయా! సోదరు లిటులు పలుకఁగా వినియు నేమియు బదులు వలుకక మఱియు నతఁడు పోవుచుండెను. అపుడు మహాప్రాజ్ఞుఁడును, గంభీరమానసుఁడు నగువాసుదేవుఁ డాధర్మజునియింగితమెఱింగినవాఁడువలె నవ్వచు, “ఇతఁడు పూజ్యు లగుభీష్మద్రోణకృపశల్యుల యనుమతిని గొని పిమ్మట శత్రులతో యుద్ధముచేయఁగలఁడు. ఎవ్వఁడు గురువులయు, వృద్ధులయు, బంధువులయు ననుమతిని యథావిధిగా ముందొంది మహాత్తరు లగువారితో యుద్ధమొనర్పునో వాని కాయుధమునఁ దప్పక జయమగును అని పూర్వకల్పమునఁ బ్రసిద్ధమైయున్న విషయము నితఁడు గమనించి యుండునని నాయభిప్రాయము.” అని కృష్ణుఁడు పలుకుచుండఁగా గౌరవనైన న్యమున గొప్పయాహాకారము జనించెను. కొందఱు నిశ్శబ్దముగా నుండిరి. కౌరవసేనావీరులు ధర్మజు నారసి పరస్పర మిటులు సంభాషించుకొనసాగిరి. “ఆహా! క్షత్రియకుల పాంసనుఁ డగునీధర్మజుఁ డెంతయు భయపడినవాఁడువలె భీష్మునికడకు వచ్చుచున్న వాఁడు. ఇతఁడు తనసోదరులంగూడి భీష్ముని శరణువేడ వచ్చి యుండును. సమర్థుఁ డగునర్జునుఁడును, భీముఁడును, నకులసహదేవులు నుండఁగా నీతఁ డిటులు భీతినొందుటేల! నిజముగా వీఁడు క్షత్రియ వంశమున జనించినవాఁడు గాఁడు. యుద్ధము ప్రాప్తింపఁగా నల్పబలఁ డగు నీతనిహృదయమున భయము జనించుండవచ్చును.”

అంత నీనై నికులెల్లఁ గౌరవులను బ్రశంసింప సాగిరి. మఱియు సంతృప్తాంతరంగులై తమతమవస్త్రాంచలములఁ ద్రిప్ప నారంభించిరి. నీ యోధులందఱును ధర్మజుని, నాతనిసోదరులను, వాసుదేవునిఁ దూల

నాడిరి. పిమ్మట నీనైన్యమువారు ధర్మజుని “భీభీ” యని తూలనాడి మఱల నిశ్శబ్దముగా నుండిరి మఱియు నపు డం దుభయనైన్యముల వారికిని ధర్మరా జేమి చెప్పనో; దానికి భీష్మఁ డేమి బదులు పలుకునో? యుద్ధప్రియుఁ డగు భీముఁ డేమనునో! కృష్ణార్జును లేమి పలుక నెంచి యున్నవారో! అను గొప్పసంశయము గలిగెను. ఓరాజా! అంత నా యుధిష్ఠిరుఁడు తనసోదరులంగూడి యుద్ధసామగ్రి చే వెఱపుగొలుపు మన నైన్యమును బ్రవేశించి కడువడిగా భీష్మునికడకేగి యాతనిపాదములపైఁ బడి యటులు యుద్ధసన్నద్ధుడై వచ్చియున్నయాతనితో “ఓతాతా! ఎవ్వరికి నోరువరానినీతో” మేమిపుడు యుద్ధమునేయ సమకట్టి యందు లక్షై నీసెలవుగొన వచ్చితిమి. ఆవిషయమున నీవంగీకరింపవలయును. మమ్మాశీర్వాదింపవలయును.” అని పలికెను.

అది విని భీష్మఁడు ధర్మజునితో “ఓరాజా! ఇట్లు నీవు నాకభివం దన మొనర్పకుండువేని నిన్నుఁ బరిభవమునకుఁ బాత్రునిగా శపి యించి యుండును. నీపిటులు వచ్చినందులకు సంతసించితిని. యుద్ధమొన ర్చుము. జయము గాంతువు. ఇదియుఁగాక యీయుద్ధమున మఱియే కోర్కెనైనఁ బొందఁగలవు. ఓధర్మజా! నానుండి యింకేదేని వరము గోరుదేని కోరికొనుము. అటులైన నీకుఁ బరాజయము గలుగదు. ఓరాజా! అర్థమునకుఁ బురుషుఁడు దాసుఁడగునుగాని, యర్థ మెవ్వని కిని దాస్యమొనర్పదుగదా! అటులగుట నిజముగాఁ గౌరవుల యర్థ ముచే నేను గట్టువడితిని. కావున నాపిటులు నిస్సారముగాఁ బలుకవలసి వచ్చెను. యుద్ధవిషయమున గౌరవులయర్థమునకుఁ గట్టువడియుండుటచే దీనిని దప్ప మఱియేది కోరినను గోరవచ్చును.

యుధిష్ఠిరుఁడు:—ఓమహాప్రాజ్ఞా! ఎల్లపుడు నామేలుకోరుచు, నా కాలోచన చెప్పుచుండుము. కౌరవులపక్షమున నీవు పోరాడవచ్చును. కాని యిదియే నీవు మాకొసంగఁదగినవరము.

భీష్మఁడు:—రాజా! ఒకరికిఁగా నేను బోరాడక తప్పదు. ఇపుడు నేను నీకుఁ జేయవలసినసాహాయ్య మెద్ది? నీ వేమి చెప్పఁదలంచితివి?

యుధిష్ఠిరుఁడు:—ఓపితామహా! అటులగుట నేనిన్నొకటియడుగు చున్నాఁడను. నీకిదే సమస్కా? ము. దుర్జయుఁడవగునిన్ను మేమియుద్ధ

మున జయించుటెట్లు? మాశ్రేయము గోరుదేని మాకిందు హితమెఱిగింపుము.

భీష్మఁడు:—ఓరాజా! అదియే నాకుఁ దెలియదు. రణరంగమున యుద్ధమొనరించుచున్నా యింద్రుడైనను నోడింపజాలడన మానవుఁడు నన్నెటు లోడింపఁగలఁడు ?

యుధిష్ఠిరుఁడు:—అయ్యో! అటులగుటనే నిన్నడుగవలసివచ్చినది. నీకునమస్కారము. సమరమున శత్రుల కీవెటులు వశుఁడవై హతుఁడవగుదువో యట్టియుపాయ మెఱిగింపుము.

భీష్మఁడు:—ఓరాజా! సమరమున నన్నెవ్వఁడు జయింపగల్గునో స్ఫురింపకున్నది. నాకు మృత్యువులేదు. కావున మఱల రమ్మ పొమ్ము” అని పలికెను.

ఓయంబి కానందనా ! పిమ్మట నాధర్మరాజుఁ డాభీష్మనివచనము శిరసావహించి మఱియు నమస్కారమొనరించి ద్రోణునిరథమును సమీపించెను. అతఁ డటులరిగి నైనయములెల్లఁ జూచుచుండఁగా వారినడుమను దనసోదరులతో వెడలి యాద్రోణున కభివందన మొనర్చి పిదపఁ బ్రదక్షిణమొనరించి తనకు శ్రేయస్కరముగా నాతనితో నిట్లనియె.

యుధిష్ఠిరుఁడు:—ఓబ్రాహ్మణోత్తమా! దుర్జయుఁడవగు నీతో యుద్ధముచేయ నెంచి నీయనుమతినొంది కలుషము లేనివాఁడ నయ్యెదను. నీ యాజ్ఞనొందక యెల్లరిపులను నేనెట్లు జయింపఁగలను?

ద్రోణుఁడు:—ఓరాజా ! నీవు యుద్ధనిశ్చయమొనర్చి నన్ను మున్నుగా వచ్చి చూడకుంటివేని, యెల్లవిధముల నీకుఁ బరాభవ మగునటులు శపియింపవలసినదే. నీవిటులు నన్ను గౌరవించినందులకుగా సంతోషుఁడనైతిని. నీవచన మే నంగీకరించితిని. ఇక యుద్ధమునేయుము. జయమొందుదువు. నీవేమిచెప్పఁదలచియుంటివో తెలుపుము. నీకోర్కీ నీడేర్చెదను. ఇది యటులుండఁగా యుద్ధసాహాయ్యము తప్ప మఱి యొకటేదేనిఁ గోరుదువేనికోరుము. అర్థమునకుఁ బురుషుఁడు దాసుఁడుగాని, వాని కది దాస్యమొనర్పదుగదా! ఇటులగుటఁ గౌరవులయర్థమునకు నేనే గట్టువడితిని. కావున యుద్ధవిషయమునఁ దప్ప వేఱొండు కోరికొప్పుని నిస్సారముగాఁ బలికితిని. కౌరవులకుఁగాఁ బోరాడెదను, నీకు జయము నాశీర్వాదించెదను.



యుధిష్ఠిరుడు:—ఓబ్రాహ్మణవర్యా! నాకు జయము నాశీర్వ  
దించుము. మఱియు హితమును దెలుపుము. నీవు కౌరవులపక్షముననే  
యుద్ధము చేయవచ్చును. ఇదియే నిన్ను నేఁ గోరినది.

ద్రోణుడు:—ఓరాజా! నీకు వాసుదేవుడు మంత్రియైయుం  
డఁగా విజయము గల్గుటలో సందియమందనేటికి? నీవు శత్రువుల నీ  
యుద్ధమున జయింపఁగల్గుదువని నేను బ్రతిజ్ఞ చేయుచున్నవాడను. శ్రీ  
కృష్ణుఁ డెందుండునో యందు జయము గల్గును. ధర్మ మెందుండునో  
యందు జయము గల్గును. ఇతఁ బొమ్మ. యుద్ధమొనర్పుము. ఇంకను  
నేఁ జెప్పఁదగినది గలదేని యడుగుము.

యుధిష్ఠిరుడు:—ఓద్విజోత్తమా! నిన్నొకటి ప్రశ్నించెదను.  
నామనని వినుము. ఓరువరాని నిన్నోడించు తెట్టులో తెలుపుము.

ద్రోణుడు:—ఓరాజా! నేను యుద్ధముచేయుచున్న యన్ని  
నాళులును నీకు విజయముగలుగఁజాలదు. నీసోదరులంగూడి మున్నుగాఁ  
గడువడి నన్ను జంప యత్నింపుము.

యుధిష్ఠిరుడు:—అహా! అటులగుటనే నిన్నడిగితిని. నిన్ను  
మేమువధించునుపాయ మెద్దియో నీవే తెలుపుము. ఓకచార్యా! ఇదే  
నీకు నమస్కారము. మఱియు నమస్కరించి యడుగుచున్నాడను.

ద్రోణుడు:—ఓతంద్రీ! రణరంగమున నిలిచి సన్నద్ధుడైనై శర  
వర్షమును వర్షించుచుండఁగా నన్ను బ్రహరించువాని నెందును జూడ  
లేదు. ఓరాజా! మరణమునకు నియతుడనై యస్త్రశస్త్రములను విడిచి  
చైతన్యముదప్పక యున్నంతవఱకు యుద్ధమున న న్నేవీరుఁడును గొట్టఁ  
జాలఁడు. నిజము చెప్పెదను వినుము. నేను రణరంగమున నేదే నొక  
యప్రియమును వినినచో నపు డస్త్రసన్యాసమొనర్తును. దానిని నష్టఁ  
దగినవాడు తెలుపవలయును. ఇది సత్యము.

ఓవిచిత్రవీర్యపుత్రా! పిమ్మట ధర్మజుఁ డాయాచార్యునివచన  
ములు విని యాతనిసమ్మతిగొని కృపుని కడకేగి యాతనికి నమస్కరించి  
మఱియుఁ బ్రదక్షిణ మొనర్చి నేర్పుమై నిట్లనియె.

యుధిష్ఠిరుడు:—ఓగురువర్యా! నీయనుమతినొందియుద్ధ మొనర్చి  
నిర్దుష్టుడ నయ్యెదను. ఓయనఘా! నీయనుజ్ఞ యైనచో నెల్లరిపులను  
జయింపఁ గల్గుదును.

కృపఁడు:—ఓరాజా! నీ విపుడు యుద్ధమునకు నిశ్చయించి, మున్నుగా నాకడకు రాక యుందువేని నిన్ను నేను శపియించి యుందును. దానివలన నీకుఁ దప్పక పరాభవము గల్గెడిది. పురుషుఁడు ధన దాసుఁడగునుగాని ధనము పురుషుని దాస్యము నెన్నఁడు నొనర్పదు. కావునఁ గౌరవులయర్థమునకు బండ్లఁడనైనవాఁడను. నేను వారికై యుద్ధము చేయవలసియున్నదని నాయభిప్రాయము. కావుననే యుద్ధ సాహాయ్యము తప్ప వేఱొండు కోరికొప్పుని నిస్సారముగాఁ దెలుపవలసి వచ్చెను.

యుధిష్ఠిరుఁడు:—ఓయాచార్యా! నీకట్టియభిప్రాయముండుటనే నే నొకటి ని న్నడుగు చున్న వాఁడను.

ఓధృతరాష్ట్ర! ఇటులు పలికి చింతాక్రాంతుఁడై వైతన్యముతప్పిన వాఁడువలె మాటలాడ కూరకుండెను. అంత నాకృపాచార్యుఁ డా యుధిష్ఠిరు నభిప్రాయమును దెలిసికొని, “ఓయీ! నే నెవ్వరికిని వధ్యుఁ డను గాను. కావున నీవు పోయి యుద్ధమొనర్పుము. జయమందఁగలవు. నీవిందు వచ్చుటచేఁ బ్రీతుఁడనైతిని. నీకే జయము గల్గునటు లాశీర్వ దించువాఁడను. ఈనావచనము సత్యమని నమ్ముము.” అని తెలిపెను. అది విని ధర్మజుఁ డాతని నెలవువడసి శల్యునికడకేగి యాతనికిఁ బ్రదక్షిణనమస్కారమొనర్చి తనకు మేలుగూర్చునట్టివచన మొకటిపలికెను.

యుధిష్ఠిరుఁడు:—ఓమామా! నీయాజ్ఞ నొంది యుద్ధమొనర్పు వాఁడను. దానివలన నాదోష మడంగెడిని. నీసెలవయినచో నేను వైరులను జయింపఁగల్గుదును.

శల్యుఁడు:—ఓధర్మజా! నీవు నాకడ కిటులు రాకుందువేని నీ కీయుద్ధమున నపజయమగునటులు శపియించియుందును. నీవీటులు వచ్చి నన్ను గౌరవించుటచే, నెంతయు సంతోష్టుఁడనైతిని. నీవేమి కోరెదవో నీకది యగుఁగాక. నేను సమ్మతించితిని. ఇక యుద్ధముచేయుము. జయము తప్పక యొందుదువు. ఓవీరవర్యా! నీకు నావలనిప్రయోజన మెట్టిదో తెలుపుము. దానిఁ దీర్చెదను. ఒకయుద్ధసాహాయ్యముదక్క వేఱొం డెద్దియైనఁ గోరికొనుము. ధనమునకుఁ బురుషుఁడు దాసుఁడుగాని, ధనము పురుషుని దాస్యమొనర్పదు. కావునఁ గౌరవులు నాయెడఁ జూపినగౌరవరూప మగునర్థమునకు బద్ధుఁడనైతిని. ఓయల్లుఁడా! నీ

కభీష్మత మగుమనోరథము తీర్చువాడను. కావున యుద్ధము తప్ప వేరొండు కోరుమని నిస్సారముగాఁ బలికితిని.

యుధిష్ఠిరుడు:—ఓమహాఠాజా! ఉత్తమ మగు నాహితము నాలోచింపుము. పరులకై నీవు యుద్ధమొనర్పవచ్చును. కాని నే నీవరమును గోరుచున్న వాడను.

శల్యుడు:—ఓన్యపోత్తమా! నేను నీకేమి సాహాయ్యమొనర్పవలసియున్నదో తెల్పుము. కౌరవు లగ్ధము నాకొసఁగి నన్నుఁ గోరుటను పరులకై పోరాడక తప్పదు.

యుధిష్ఠిరుడు:—ఓమామా! ఉద్యోగసమయమున నీవొసంగిన కర్ణుని తేజోవధరూపమగునరమే యిపుడు నాకు వలయునది.

శల్యుడు:—ఓయుధిష్ఠిరా! నీయొక్కొక్క కాఁగలదు. నీయిచ్చ మెయిఁ జొమ్ము. యుద్ధసన్నద్ధుడవు గమ్ము. నీకగుజయమునుగుఱించి నేను బ్రతిజ్ఞ చేయువాడను.

ఓయాంబికేయా! మద్రాధీశుడును, మేనమామయు నగుశల్యు ననుమతిగొని ధర్మజుడు తనతమ్ములతోఁగూడి యామహానైన్యమునుండి వెడలిపోయెను. పిమ్మట నావాసుదేవుడు కర్ణునికడ కేగి యాతనితో, “ఓరాధేయా! నీవు భీష్మునితో ద్వేషించి యుద్ధముచేయవని వింటిని. భీష్ముడు చంపబడునంతకును, నీవు మాపాండవులపక్షమున యుద్ధము చేయఁదగదా! కౌరవులకు సాహాయ్యమొనర్పనెఱువేని భీష్ముడు పడిన పిదప మఱల నందులకుఁ బోవచ్చును.” అని పలుక విని యక్కర్ణుడు “ఓకేశవా! దుర్యోధనున కెన్నఁడును నే నపకార మొనర్చువాడను గాను. ఆతనిహితమునకై నేను బ్రాణత్యాగ మొనర్చువాడనని నమ్ముము.” అని తనయభిప్రాయ మెఱిఁగించెను. ఓధృతరాష్ట్రా! అక్కర్ణుని వచనములు విని కృష్ణుడు యుధిష్ఠిరుడు మున్నగుపాండవులఁగూడి వెడలిపోయెను. అంత నాయుధిష్ఠిరుఁ డభయనైన్యములనడుమ నిలిచి మననైనికుల నుద్దేశించి “ఓనైనికులారా! మీలో నెవ్వరేని మాకు సహాయమొనర్చువారు గలరేని రండు. వారిని మేము కోరుచున్నాము.” అని పలుక విని, యపాండవులఁ జూచి యుయుత్సుడు, ధర్మరాజునెడఁ బ్రీతుడై “ఓరాజా! నీవు నన్నుఁ గోరుదేని నీపక్షమును జేరి కౌరవులతోఁ బోరాడెదను?” అని పలికెను.

అదివిని యుధిష్ఠిరుడు “ఓయుయుత్సుఁడా! రమ్మ, రమ్మ. మూఁడు లగు నీయన్నలతో మనమెల్ల యుద్ధమొనర్తము. ఎల్లవిధముల మేమును నీవాసుదేవుడు నిదె చెప్పుచున్నారము. నాకై పోరాడవలసినదిగా నిన్ను నేను గోరుచున్నవాడను. నీమూలముననే ధృతరాష్ట్రనకుఁ బిండము, తంతువును సిద్ధింపఁగలదు? ఓరాజపుత్రా! నిన్నాదరించునట్టి మమ్ము నీవాదరింపుము. అసూయాగ్రస్తుడై దుర్బుధి యగుసుయోధ నుడు బ్రదుకఁజాలడు.” అని పలికెను.

ఓధృతరాష్ట్రా! అటులు యుధిష్ఠిరుడు పలుక యుయుత్సుఁడు, నీకోడుకులను విడిచి పాండుపుత్రులను జేరికొనియె. అపుడు సైన్యములో దుందుభులు మొరనెను. పిమ్మట ధర్మాత్తజుడు సంతుష్టాంతరంగుడై యెప్పటివలెః దనకనకజ్యోతిల మగుకవచమును దొడిగికొనియెను. అంతట వారెల్లరును, దమతమరథముల నధిరోహించిరి. పిదప నెప్పటి చొప్పున వ్యూహప్రతివ్యూహము లేర్పడియెను. వందలకొలది దుందుభులు వాయంపఁబడెను. యోధులందఱును వివిధముగా సింహనాదము లొనర్చిరి. అంత నప్పాండవు లేప్పటివలె రథముల నధిష్ఠించుటం జూచి ధృష్టద్యుమ్నుడు మున్నగువారు హర్షమునొందిరి. మఱియు నటులు మాన్యు లగువారిని గౌరవించు నహ్మాన్యు లగుపాండుపుత్రులమర్యాదను గాంచి యందలిరాజులందఱు నెంతయు వారిని బూజించిరి. మఱి కొందఱు మహాత్ములగుపాండవుల స్నేహభావమును సమయమువచ్చునపుడు జ్ఞాతులయెడ వారికగుదయను బ్రశంసించిరి. కీర్తిగలవార మని కొనెడివారిగుండియలకుఁ దగులునటు లెల్లెడలను మేలుమేలనెడి స్తుతి వచనము లుప్పతిల్లెను. అందున్న ఘోరములు, నార్యులుదానిని విని, కనియు నాపాండుపుత్రులవృత్తమును దలంచి గద్గదస్వరములతో నేడువసాగిరి. పిమ్మట గొప్పభేదము మ్రోగసాగెను. యోధులందఱును దమతమశంఖములను బూరించిరి.” అని సంజయుఁడు తెలుప విని ధృతరాష్ట్రుఁ డిట్లనియె.

— యుద్ధారంభము —

ఓసంజయా! అటు లుభయసైన్యములును వ్యూహములుగా నేర్పడినపిదప నందు ముందుగా నెవ్వరు తలపడిరి?

అది విని సంజయుఁ డోరాజా! నీకొడుకు దుశ్శాసనుఁడు తన  
యన్న నెలవొంది భీష్ముని ముందిడి సేనతోఁగూడ వెడలెను. అటులే  
పాండవులును, భీముని మున్నిడుకొని భీష్మునిపైకి యుద్ధమునకు వెడలిరి.  
ఓరాజా! రెండునై న్యములందును నపుడు భేరిమృదంగమురజాదు  
లగు వాద్యములును, సింహనాదములును, గిలకిలారావములును బెచ్చు  
పెరిగి గొప్పసంకులమయ్యెను. అటు లాయరువాగులును గలియఁగా  
నందలిశంఖమృదంగారావములతోఁ బెనుగాలికి వనములువలె నానై న్య  
ములు కంపింపసాగెను. మఱియు నటులెంతయుఁ బెచ్చుపెరిగి యోధ  
కరిహయాదిసమాకుల మైయున్న యామహానై న్యములను గాలిచేఁ  
గదలు సముద్రములందువలె గొప్పచప్పు డుప్పతిల్లెను. మేనులకు గగురు  
పాటోదవించెడి యట్టిశబ్దము జనింపఁగా నందులకు భీముఁ డలరి వృష  
భోత్తమమువలె బెద్దయారావ మొనర్చెను. అపు డతఁ డొనర్చినసింహ  
నాదము దుండుభీశంఖాదులయు, నేనుల బృంహితధ్వనులయు, నై న్య  
ముల సింహనాదములయుఁ జప్పుడులనుమించి వినంబడియెను. అందులకు  
మననై న్యములన్నియును జడియఁజొచ్చెను. పిడుగులవలె భయంకర  
మగు నాభీమునిగర్జనమునకు గజాశ్వాదివాహనములన్నియు సింహమున  
కితరమృగములువలె జడిసి యొక్కమాటుగా మలమూత్రములను  
విడువసాగెను. అటు లాభీముఁడు ఘోరముగాఁ దనయాకారమును  
జూపుచు గర్జించుచు నీపుత్రులకు వెఱపుగొల్పుచు వారిని సమీపించెను.  
అటులు తమపైకి భీషణముగావచ్చు నాభీమునిఁ గాంచి నీపుత్రు లగు  
దుర్యోధన. దుశ్శాసన, దుర్ముఖ, దుస్సహ, దుర్లక్షణ, వివింశతి, చిత్ర  
సేన, వికర్ణులును, పురుషిత్రుఁడు, జయుఁడు, భోజాఁడు, సౌమదత్తి  
మున్నగువారెల్ల నాతనిఁ జాట్టిముట్టి మేఘములు సూర్యునివలె శర  
వర్షముచేఁ గప్పుచు మెఱపులువలెఁ జాపములఁ ద్రిప్పుచుఁ బొరవిడిచిన  
పాములునాదగుబాణములను బ్రయోగించుచుండిరి. పిమ్మట ద్రౌపదీ  
పుత్రులును, నభిమన్యుఁడును, నకులసహదేవులును, ధృష్టద్యుమ్నుఁడును  
మున్నగువారు నీపుత్రుల నెదుర్కొని పర్వతశిఖరములను వజ్రాయుధ  
ముచేవలె వాడిబాణములచే నొప్పింపసాగిరి. ఆమొదటియుద్ధమున  
భీకరము లగుధనుష్ఠాంకారధ్వనులతో నీవారియందును వారియందు  
నొక్కఁడును బరాజ్ఞులుఁడు గాలేదు. ఓరాంజేంద్రా! ద్రోణశిష్యు

లగు కురుపాండవుల శరప్రయోగాలాఘవమును లక్ష్యములను భేదిం  
చుటను జూచితిని. వింటిచప్పుడులకు విశ్రాంతి లేదు. కాంతివంత  
ములై బాణములు నక్షత్రములువలె నాకసమునుండి వెడలు  
చుండెను. మఱికొందఱు రాజులు ప్రేక్షకులువలె భయంకర మగు నా  
జ్ఞాతులసమాగమమును గనులపండువుగాఁ గాంచుచుండిరి. పిమ్మట  
నమ్మహాశరణులెల్లరు నుద్రేకించి స్వర్ధతో నొకరినొకరు ప్రహరించు  
కొనుచు విప్రంభించిరి. కరిగజాశ్వరథసంకులము లగు నాయుధునైన న్యము  
లును నారణరంగమునఁ బటమునఁ జిత్రింపఁబడినవివలె నలరుచుండెను.  
పిదప నారాజులెల్లరును విండ్లెక్కువెట్టిరి. ఆనైన న్యములధూళిచేఁ గప్పం  
బడి సూర్యుఁ డగపడకుండెను. నీపుత్రునాజ్ఞచే నైన న్యము లన్నియు  
యుద్ధసన్నద్ధములయ్యెను. వారు పరువులిడుచుండఁగా గజాశ్వములచేఁ  
జొఱరాక సింహనాదములతోఁగూడి శంఖభేరిధ్వనులు మ్రోయుచుండఁ  
గా శరములనెడిగ్రాహములు, విండ్లనెడిపాములు, ఖడ్గములనెడికచ్చప  
ములును బురోవాయువులుగలిగి కలఁతనొందినసముద్రమువలె నారణ  
రంగమున గొప్పచప్పుడు గలిగియుండెను. పిమ్మట యుధిష్ఠిరుని కనుసన్న  
గనుంగొని రాజులెల్లరును దమతమనైన న్యములతో నీతనయునిసేనలపైఁ  
దలపడిరి. అపు డుభయనైన న్యములమేళన మెంతయుఁ దీవ్రమై కాని  
పించెను. యుద్ధమొనర్పువారిలోఁ గాని, హతు లగుచుండువారిలోఁ  
గాని, మఱివచ్చుచుండెడివారిలోఁగాని తారతమ్యము నారయఁగా  
నిరువాగులందును గొంచెమేని విశేష మగపడదయ్యెను. మిగుల భయం  
కరమై యెంతయు సమర్ధముగానున్న యాయుధము ప్రారంభమగుడు  
నందు గాంగేయుండు సర్వసైన్యముల నతిక్రమించి యలరుచుండెను.”  
అని తెలిపి మఱియు నిట్లనియె.

—ॐ ద్వంద్వయుద్ధము ॥—

ఓరాజా! ఆనాటిపూర్వాహ్లామున రుద్రాకారుఁ డగు నాభీష్టుండు  
రాజసమూహములదేహములను ఖండించునట్టి మహాభూర మగుయుద్ధ  
ము జరిగెను. అపుడు కురువులు, సృంజయులు నొకరినొకరు జయింపఁ  
గోరి పోరాడుచుండఁగా సింహగర్జనమువలె భూమ్యాకాశములఁ  
బ్రతిధ్వనించుచు శంఖధ్వనులతో వారిసింహనాదములచప్పుడులును,

వింటిచప్పుడులు నుద్రేకించెను. మఱియుఁ గాలిబంటులపాదములయు,  
 గుఱ్ఱములహేషితములయు, నాయుధములయు, బరువులువెట్టు నేస్తుల  
 ఘంటలయు, జప్పుడులును విసువారికి గగురుపాటోదవింప నెంతయు  
 సమరము సంకులముగా నుండెను. అపుడు మననేలవారెల్ల ధ్వజము  
 లెత్తి క్రౌర్యము లేర్పడఁ బ్రాణములపై నాశ విడిచి పాండవుల నెదు  
 ర్కొనిరి. ఓరాజా! గాంగేయుఁ డర్జునుపైకి వెడలి కాలదండతుల్యమై  
 ఘోరమగు తనవిల్లు పట్టుకొని యుద్ధసన్నద్ధుడై వచ్చెను. అర్జునుఁడును  
 బ్రసిద్ధ మగు తనగాండివమును బూని యాగాంగేయు నెదుర్కొనెను.  
 అపుడు వారిరువురు నొకరినొకరు హింసించికొనఁ దలంచి పోరాడియు  
 గాంగేయుఁ డర్జునునిగాని, యర్జునుఁడు గాంగేయునింగాని చలింపఁ  
 జేయఁజాలరైరి. ధనుర్ధరుఁ డగుసాత్యకి కృతవర్షను దలపడి యద్భుతమై  
 ఘోర మగుయుద్ధ మొనర్చెను. వారిరువురును బరస్పరము ప్రహరించు  
 కొనుచు శరవర్షములచేఁ గప్పికొనుచు మహాబలులై యొకరినొకరు  
 పీడించికొనిరి. వసంతబుతువునఁ బుష్పించిన మోదుగుచెట్టులువలె నలరు  
 చుండిరి. కోసలదేశాధీశుఁ డగు బృహద్బలుఁ డనువాని నభిమన్యుఁ  
 డెదుర్కొన నతఁ డాయభిమన్యునిధ్వజము నఱికి సారథిని గూలఁ  
 ద్రోసెను. అటులు తనసారథి పడఁగా నభిమన్యుఁడు కుపితఁడై యా  
 బృహద్బలుని వాడిబాణములచే నొప్పించి వాడియగు నొక బాణముచే  
 వానిధ్వజమును, నొకదానిచే సారథిని బడవైచెను. అటు లొనర్చిన  
 పిమ్మట వారు పరస్పరము తీవ్రము లగుబాణములచే నొప్పించుకొనిరి.  
 పిదప మానవంతుఁడై వైరముగొని రణరంగమున వెలయుచు మహా  
 రథుఁడై నీతనయుఁ డగుదుర్యోధను నెదుర్కొని భీముఁడు పోరాడఁ  
 దొడంగెను. పురుషవ్యాఘ్రులు, మహారథులు నగు నాకురుముఖ్యు  
 లిరువురును నారణరంగమునఁ బరస్పరము బాణవర్షమును వర్షించికొనిరి.  
 అటులు మిగుల నేర్పుమెయి రణమొనరించు నాభీమదుర్యోధనులఁ  
 జూచిన యెల్లవారికిని విస్తయము గల్గకపోలేదు. దుశ్శాసనుఁడు మహా  
 రథుఁ డగునకులు నెదుర్కొనియెను. అంత నానకులుఁడు మర్తములను  
 భేదింపఁదగు పెక్కువాడికోలలచే నీతనయునిధ్వజమును, ధనుస్సును  
 ఛేదించి పిదప తుద్రకములనెడి యిరువదైదుబాణములు నీతనయుని  
 మీన నర్పించెను. అంత నీతనయుఁ డానకులునిఁ గొట్టి యాతనిధ్వజ

మును, గుఱ్ఱములను బడఁద్రోసెను. దుర్మఖుఁడు మహాబలుఁ డగు సహ దేవునితోఁబోరాడ వచ్చి యాతనిపై శరవర్షమును గురిసెను. అపు డా సహదేవుఁ డెంతయుఁ దీవ్రమగు నొకబాణముచే నీపుత్రుసారథిని బడఁ ద్రోసెను. అటులు వారు తలపడి రణగర్వితులై యొకరికొకరు ప్రతీ కారము లొనర్చుకొనుచు, ఘోరము లగుశరప్రహారములచే భయము గల్గించిరి. యుద్ధిష్ఠిరుఁడు తానొక్కఁడే శల్యు నెదుర్కొనియెను. అంత ధర్మజుఁడు చూచుచుండఁగనే యాతనిచాపము నామద్రవతి రెండు ఖండములుగా నొనర్చెను. పిదప ధర్మజుఁడు ఖండిత మగు తనవనింటిని విడిచి కుపితుఁడై వెంటనే దృఢమగు వేటొకఁజల్లు పూని నిలునిలుమని పలుకుచు నాతని శరవర్షముచే ముంచెను. ఓరాజా! ధృష్టద్యుమ్నుఁడు ద్రోణు నెదుర్కొనఁగా నతఁ డెంతయుఁ గోపావేశమున నాతని దృఢ మును శత్రుసంహారకము నగువనింటిని నటికి కాలదండమును బోలు ఘోరమగు వేటొకనారాచమును బ్రయోగించెను. అది యాతని మెయినాఁటఁగా నతఁడు వేటొకవిలు పూని పదునాల్గు సాయకములతో నాద్రోణునిఁ గొట్టెను. వారిరువురు నుద్దేశించి మహాసంగర మొనరించిరి. అటులే శంఖుఁడు సామదత్తి నెదుర్కొని “ఓయీ! నిలునిలుము ఎందుఁబోయెదు.” అని పలుకుచు వానికుడిభుజముపైఁ గొట్టెను. పిదప సామదత్తి వానికొంతులను గొట్టెను. రణగర్వితు లగువారివురును దేవదానవులవలె ఘోరముగాఁ బోరాడిరి. మహారథుఁ డగుధృష్ట కేతువు కుపితుఁడై క్రోధపూరితుఁ డైయున్న బాష్ణాకు నెదురించెను. అపు డాబాష్ణాకుఁ డాధృష్టకేతునిఁ బెక్కుబాణములచేఁ బీడించి సింహ నాద మొనరించెను. అందుల కాచేది రాజు క్రుద్ధుఁడై మదించినయేన్లు మత్తగజమునువలెఁ గాఁకి తొప్పిదిబాణములచే నాతని నొప్పించెను. వారిరువు రాసమరభూమిని మఱిమఱియుఁ బెచ్చుపెరిగి కుపితు లగు నంగారకబుధులువలెఁ బరస్పరసంఘర్షణ మొనర్చుకొనిరి. క్రూరకర్తుఁ డును రాక్షసుఁడు నగునలంబుసుని ఘటోత్కచుఁడు మున్నింద్రు నా బలుఁ డనెడిరక్కసునివలె నెదుర్కొని మహాబలుఁడగు నాతనిఁ దొంబడి బాణములచే నొవ్వనేసెను. పిదప మహాబలుఁ డగు నాభీమపుత్రుని రక్కసుఁడు గట్టిగా నాకర్షించి విడిచినబాణములచే బహుభంగుల నొప్పించెను. వా రాయుధమునఁ బరస్పరబాణవిధులై యెంతయుఁ



బ్రకాశించిరి. ఓరాజా! బలశాలియగుశిఖండి యశ్వత్థామ నెదురింపఁగా నతఁ డెంతయుఁ గినిసి యెదురుగానున్న శిఖండి నొక తీవ్ర మగుబాణముచేఁ గొట్టి చలింపఁజేసెను. పిదప నాశిఖండియు వాడియై పచ్చని దగు నొకబాణముచే నాద్రోణపుత్రునిఁ బ్రహరించెను. అపుడు వారిరువురును బహువిధము లగుబాణములచే నొప్పించికొనిరి. తనసేనతోఁ గూడ విరాటుడు రణశూరుఁ డగుభగదత్తునిఁ దలపడెను. అంత వారిరువురకు యుద్ధ మారంభమగుడు విరాటుడు తనశరములచే మేఘుడు వర్షముచేఁ బర్వతమునువలె నాతని ముంచెను. అందుల కా భగదత్తుఁ డలిగి యదయించుచున్నసూర్యుని మబ్బువలె నావిరాటుని శరములచేఁ గప్పెను. కృపాచార్యుడు కేకయు నెదుర్కొని శరవర్ష మాతనిపై గుఱియ వాడు కుపితుడై కృపునిఁ గొట్టెను. వారిరువురు నటు లనోన్యన్యముఁ బ్రహరించుకొనుచు గుఱిములను ధనువులను ఛేదించికొని విరధులై కోపము మిగుల ఖడ్గములతో ఘోరముగాఁ బోరనారంభించిరి. అటులగుట వారిపోరు భయంకరమై గానవచ్చెను. పిమ్మట ద్రుపదరాజు నైంధవుని దలపడియెను. అపుడు నైంధవుఁ డా ద్రుపదుని మూడు వాడి నారాచములచే నొప్పింప వాఁ డాతని మఱిలఁబ్రహరించెను. అపుడు వారిరువురును మిక్కిలి భయంకరముగా యుద్ధ మొనర్చిరి. వారియుద్ధము శుక్రాంగారకులపోరువలెఁ జూచువారికిఁ గనులపండువు గాఁజొచ్చెను. నీపుత్రుఁ డగు వికర్ణుడు వడిగలగుఱిములతో మహాబలుఁడును, భీమసేనతనయుఁడునగు శ్రుత సోము నెదురించి యుద్ధ మొనర్చెను. అందు వికర్ణుడు కొన్నినారాచములచే నాశ్రుతసోముని నొప్పించెనుగాని వాఁ డందులకుఁ జలింపఁ డయ్యెను. అటులే యావికర్ణుడును నాతని ప్రహారములకుఁ జలింప కుండెను. అయ్యది చూచువారికి మహాద్భుతముగానుండెను. ఓరాజా! మహారథుఁ డగు చేకితానుడు సుశర్తను మార్కొని కుపితుడై పాండవులకై పరాక్రమింపసాగెను. అపు డాసుశర్తయు నాతని దనశరవర్షముచే ముంచెను. అందుల కాచేకితానుఁ డోరువక పెనుమబ్బులు పర్వతమునుబోలెఁ దనబాణములచే నాతనిఁ గప్పెను. అంతఁ బరాక్రమ శాలియై తనపైకి వచ్చు ప్రతివిందుని శకుని మార్కొని మత్తగజమువై సింహాకిశోరమువలె విజృంభించెను. అపు డాయుధిష్ఠిర

తనయుఁ డగుప్రతివిందుఁ డాశకునిని వాఁడికోలలచే మున్నిం  
 ద్రుఁడు వృత్రాసురునివలెఁ బ్రహరింపసాగెను. శకునియు నాతనిఁ  
 గొట్టెను. కాంభోజులలో మహారథుఁ డగుసుదక్షిణుని శ్రుత  
 కర్త యెదుర్కొన నతఁడు మహారథుఁ డగు నాహదేవుపుత్రుని  
 పైఁబడి యాతనిఁ బ్రహరించెనుగాని యందుల కతఁడు మైనాకపర్వ  
 తమువలెఁ జలింపఁడయ్యెను. అంత నాశ్రుతకర్త కాంభోజాధీశుఁ డగు  
 సుదక్షిణునిపైఁ గినిసి యతనిమేను వ్రయ్యలగునట్లుగా బహువిధ ప్రహా  
 రము లొనర్చెను. పిదప నిరావంతుఁడు కుషితుఁడై శ్రుతాయువు  
 నెదుర్కొనియెను. అర్జునపుత్రుఁడగు నాయురావంతుఁ డటులు తన్నెదు  
 ర్కొనిన యాశ్రుతాయువు గుఱ్ఱములను జంపి సింహనాదమొనర్చెను.  
 ఓరాజా! ఆతనినైన న్యము శంఖధ్వను లొనర్చెను. అపుడా శ్రుతాయు  
 వాయురావంతునిగుఱ్ఱములను దనగదాగ్రముచే మోది రూపుమాపెను.  
 ఆటులు వారికిఁ గొంతవడి యుద్ధము జరిగెను. అవంతీశ్వరులగు వింగాను  
 విందు లిరువురును మహారథుఁడును నిజనైన న్యపుత్రపరివారపరివృతుఁడు  
 నగుకుంతిభోజునిపైకి యుద్ధసన్నద్ధులై వచ్చిరి. వారిఘోరపరాక్రమ  
 ముల నద్భుతముగాఁ జూచితిమి. మఱియు వారు చలింపక నిలిచి తమ  
 గొప్పసేనలతోఁగూడి యుద్ధమొనర్చిరి. అం దనువిందుఁడు కుంతిభోజునిఁ  
 దనగదతో మోదఁగాఁ గుంతిభోజుఁ డాతనిపై శరవర్షమును గురి  
 సెను. కుంతిభోజనందనుఁడు విందునిం దనసాయకములచే నొప్పించెను.  
 విందుఁడు మఱల వానిఁగొట్టఁగా నది యద్భుతమయ్యెను. కేకయు లేవు  
 రును గాంధారులనైదుగురిని దమగుఱ్ఱపుదడములతోవచ్చి చుట్టుముట్టి  
 రణమొనర్చిరి. నీకొమరుఁడగు వీరబాహుఁడు విరాటపుత్రుఁడగు నుత్త  
 రుని మార్కొని వాఁడితూపులచే నాతని నొప్పించెను. ఆయుత్తరుఁడు  
 నావీరబాహుని మఱలఁ బ్రహరించెను. చేదిరా జులూకునిఁ దాఁకి శర  
 వర్షమున నాతని ముంపఁగా నాయులూకుఁడును దనశత్రునిఁ దీవ్ర  
 బాణములచే నొవ్వనేసెను. వారిరువురును ఘోరముగాఁ బోరాడిరి.

ఓరాజా! ఇటు లావీరులు పరస్పరమును బోరాడి యొకరికొక  
 రోడక ద్వంద్వయుద్ధ మొనర్చిరి. అంత వేలకొలఁదిద్వంద్వములకు  
 యుద్ధము జరిగెను. అది యొక రెండుగడియలు చూచువారి కానంద  
 కరమై గాఢపచ్చెను. పిమ్మట నద్భుతమైన న్యమున నేనుఁగుతో నేనును,


గుఱ్ఱముతో గుఱ్ఱమును, బదాతితోఁ బదాతియును, ద్వంద్వములై పోరాడ ఘోరసంగ్రామమయ్యెను. అదియెల్ల నెటులేమయ్యెనో, జడని వలె నేను దెలియఁజాలనై తిని. పిదప గొప్పసంకులయుద్ధమయ్యెను. ఆ శూరుల ఘరస్పరయుద్ధములను గాంచుటకై దేవర్షులును, సిద్ధులును, జారణులు వచ్చి యది దేవదానవయుద్ధమును మించియుండెనని తలంచిరి. పిదప గజములయు, రథములయు గుఱ్ఱములయు, బదాతులయు, సమూహములు క్రమముతప్పి యందందుఁ జెడరెను.” అని తెలిపిమఱియు నిట్లనియె.

### సంకులయుద్ధము

“ఓహూంబికేయా! అందందు వేలకొలదిపదాతులు మేరమిఱియుద్ధమొనర్చియున్నవారు. ఆవిధముం దెలిపెదను వినుము. ఆరణరంగమున భూతావేశమొందినవారువలెఁ గొమరుఁడు తండ్రిని, దండ్రి కొమారుని, దమ్ముఁ డన్నను, నన్న తమ్ముని, మామ యల్లుని, నల్లుని మామయు, స్నేహితుఁడు స్నేహితునిఁ దెలయక యక్కురుపాండవులు పోరాడఁదొడంగిరి. కొందఱు రథములతో రథనై న్యముల నెదుర్కొనిరి. అపుడు రథములచేఁ బూజులు వ్రయ్యలొనర్పఁబడుచుండెను. అటులే రథదండములచే రథదండములును, రథకూబరములచే రథకూబరములును ఖండింపఁబడుచుండెను. ఎదుటఁబడినవారెల్ల నొకరినొకరు హింసించుకొనసాగిరి. కొన్నిరథములు రథములకుఁ దగుల్కొని కదలఁజాలకుండెను. గొప్పమేనులుగలయేన్దులుకొన్ని మహాగజముల కెదురువడి కుశితములై దంతములచే నొకటినొకటి పలువిధములుగాఁ జీల్చుకొనుచుండెను. తోరణపతాకలుగలిగి రథవారణములైన మహాగజముల వేగముతాఁకుమచేఁ గొన్నియేన్దులు గొట్టువడ యెంతయుఁ బీడితములై యఱవఁజొచ్చెను. మావటివారిశిక్షలచే నేర్పువడసి యంకుశపుఁబోటులచే మదహీనములగు నేన్దులునైతము మత్తగజముల కభిముఖముగాఁ బోయిఁబోయి వానిం గవిసెను. మఱికొన్నియేనుగులు వానింగలిసి బృంహితధ్వను లొనర్పుచుఁ బరువిడసాగెను. సరిగా శిక్షితములగు కొన్ని మత్తగజములు, తోమరములు నారాచములు మున్నగువానిచే నిరుద్ధములై మర్తస్థలములు ఛేదింపఁబడుచుండఁగా నజచుచురడునవియు

నేలఁగూలిమరణించునవియు నయ్యెను. మఱికొన్ని భయంకరముగా నఱచుచు దెసలకుఁ బరువులిడసాగెను. బలిష్ఠు లగుగజపాదరక్షకులు కొందఱు విండ్లు, షరశ్వధములు, గదలు, రోఁతండ్లు, భిందిపాలములు, తోమరములు, దుడ్లు, సాయకములు, వాఁడిగలకత్తులు మున్నగువానితోఁ గొట్టుకొనుచుఁ బరువులెత్తుచు నొకరినొకరు హింసించుకొనుచుఁ గాన వచ్చిరి. మానవులరక్తములచేఁ దడుపఁబడినకత్తు లెంతయు వెలయుచు, నొకరిపై నొకరు పరువులువాటునట్టి వీరులహస్తములందుఁ గాన వచ్చెను. యోధులబాహులనుండి తలక్రిందుగా జాఱి వైరులమర్త స్థలములందుఁ బడినఖడ్గములచప్పుడులు తుములమై వినవచ్చెను. మఱియు గదలచేతను, రోఁతండ్లచేతను బీడింపఁబడియు వాఁడికత్తులచే నఱుకఁ బడియు, నేన్దులదంతములతాఁకుడులచే ఖండితములై నవియు, నేన్దులచేఁ ద్రొక్కుడువడినవియు నై నయోధసమూహముల షరస్పరాహ్వనముల దారుణారావములు ప్రేతలవచనములువలె విననయ్యెను. చామరభూషణములుగల గుఱ్ఱములతో రాతులు వడిగలహంసలతోవలె బరుగులిడుచుండిరి. వారిచే విడువఁబడినయాయుధవిశేషములు వడిగా వెడలి సర్పములువలె బడుచుండెను. కొందఱు రాతులు వడిగలతమగుఱ్ఱములతోఁ బరువులిడి గొప్పరథములను జాఱిముట్టి రథికులతలల నాకర్షించుచుండిరి. అటులే రథికుఁడొకఁడు తనవాఁడికోలలకు గుఱియై కన్నడిన రాతుల ననేకులను జయింపఁగడంగెను. నల్లనిపెనుమబ్బులునావెలయు బంగారునగలుగల మదపుటేన్దులు గుఱ్ఱములను లాగి తమపాదములతోఁ ద్రొక్కి చంపనారంభించెను. కొన్నియేన్దు లీటెలుపోటులు తలలందును బ్రక్కలందును మిక్కిలి నొప్పిగల్గింపఁగా నెంతయు గర్జించుచు రాతులతోఁగూడియున్న గుఱ్ఱములపైఁబడి వాని నాకర్షించి నశింపఁజేయఁగడంగెను. వీరులు ప్రయోగించునట్టి యాయుధములు కొన్ని పదాశులకవచములను జీల్చి వారిమేనులనాటి యల్కాజ్వాలలు నావెలయుచు నెంతయును ఘోరముగాఁ గానవచ్చెను. కొందఱు పరువులువెట్టి కత్తులతో నఱికికొని చచ్చిరి. కొందఱేన్దుల త్రొక్కుడులను, గుఱ్ఱముల త్రొక్కుడులనుబడి మృతినొందిరి. కొందఱు రథములక్రిందఁ బడి గతప్రాణులైరి. అందందు మఱికొందఱు తమతమబందుగులను బిలుచుచుండిరి. మఱికొందఱు తమపుత్రులను, గొందఱు తండ్రులను,

నింకొకకొండ అన్నలను, వేటొకకొండలు మామలను రమ్మని యటచు చుండిరి. మఱియు నారణరంగమునఁ బ్రేవులూడినవారును గుడిప్రక్కలు విడిగినవారును, జేతులు తెగినవారునునై బ్రతుకఁ దలంచి యేడ్చుచుఁ గానవచ్చిరి. ఓరాజా! అల్పబలు లగుకొండలు దప్పిగొని పుడమిఁబడి జలముల నపేక్షింప సాగిరి. మఱికొండలు తమమేనులు రక్త సిక్తములగుడుఁ బీడ సహింపఁజాలక నీపుత్రులను గలిసినందులకై తమ్ము నిందించుకొన సాగిరి. శూరు లగు కొండలుక్షత్రియులు పరస్పరవైరములు విడువక తమశస్త్రములను బరిత్యజింపక మొఱలువెట్టక పోరాడుచు నందందు వెఱపుగొల్పుచుఁ బ్రవర్తించిరి. మహాబలు లగుమఱికొండలు కోపావేశమునఁ బెదవులు కొలుకుచు బొమలుముడిచి భయంకరము లగురూఢములతో నొకరినొకరు చూచుకొనుచు బాణముల వ్రేటులచేఁ బీడితులయ్యును వెనుదీయక మొఱలువెట్టక పోరాడుచుఁ గానవచ్చిరి. కొండలు విరభులై మఱియొకరిరథములపై కుటుకు వారును, గొండ తేస్థులల్లోక్కుడులకు నలఁగువారునునై యవ్వీరులు పూఁచినమోదుగుచెట్లవలెఁ గానవచ్చిరి. వీరక్షయకారియై భయంకరమగు నామహాసంగరమున ననేకులు భీకరాగావము లొనర్పసాగిరి. అందుఁ గొమరుఁడు, తండ్రి యని తలంపకయుఁ, దండ్రి కొడుకని చింతింపకయు, మామ యల్లుడని యాలోచింపకయు, నల్లుడు మామ యని ప్రేమింపకయు, మిత్రుడగుట చంపఁదగఁడని గుర్తింపకయు, బంధువులని పాటించకయు నొకరినొకరు చంపికొనసాగిరి. పాండవులతోఁ గౌరవుల కిపుడు సంభవించిన మహాక్షయకారి యగు నీభయంకరసంగ్రామమునఁ బరిమితిలేక యిట్టివిపర్యాసములు జరిగెను. అంతఁ బాండవులపై న్యము గాంగేయుని సమీపించి యెంతయుఁ జలింపఁ జొచ్చెను. అతఁ డారణరంగమున రజతమయమై మిక్కిలి యున్నతఁ మగు తనతాలధ్వజముతో మేరువుతోఁ జంద్రుఁడువలె నలరుచుండెను.” అని తెలిపి సంజయుఁడు మఱియు నిట్లనియె.



“ఓయంబికాపుత్రా! నాటిపవలు రెండుజాములు కావచ్చెను. అదియెంతయు దారుణమై రౌద్రమై క్షత్రియప్రళయమై యుండెను.

అట్టితఱి నీతనయుని ప్రాశ్నాహముచే దుర్ముఖుడును, గృతవర్తయు, గృపుడును, శల్యుడు, వివింశతియు, భీష్మునిజేరి యాతనికి రక్షకులుగా నుండిరి. ఓరాజా! అతఁ డటు లీయేవురుమహారథులును దనకు బాస టగా నావరించియుండ నప్పొండవనై న్యమునఁ బ్రవేశించెను. చేది, కాశి, కరూశ, పాంచాల దేశాధీశులలో నెల్ల నగ్గాంగేయునితాలధ్వజమే చల త్పతాకమై కానవచ్చుచుండెను. ఓరాజా! ఆమహావీరుడు రథమార్గ ములఁ జరించుచు వాడిగలఁగోలలచే ధ్వజములతోఁ గూడిన రథమును మున్నగువాని ఖండింప మొదలిడెను. ఆతనిచేటులచే మర్తములెడ లినయేగ్గు లాక్రందధ్వను లొనర్చెను. అంత నభిమన్యుఁ డందుల కలిగి, పచ్చనిగుఱ్ఱములఁ బూంచిన తనరథముతో వెడలి భీష్మ నెదుర్కొని యెను. ఆయభిమన్యుని కర్ణికారధ్వజము సువర్ణమయమై యలరుచుం డెను. అంత నాయభిమన్యుఁ డాతాలకేతుని, నాతనికి సహాయులై యున్న వారిని దీప్తమగు నొకబాణముచేఁ గొట్టెను. మఱియుఁ గృత వర్తపై నొకటియు, శల్యునిపై నైదును బాణములు ప్రయోగించి తనకుఁ బ్రపితామహుఁడగుభీష్మునిమేనఁ దొప్పిదిబాణములు నోనాట నేసెను. పిదప సువర్ణభూషణమయ మగు దుర్యోధనునిధ్వజము నొక వాడిఁగోలచే ఖండించి యాతనిసారథి తలఁదెగనేసె. మఱియుఁ గృపు ని విల్లొకతూపున ఖండించి, తీవ్రముఖము లగుబాణములచే వారి మేనుల నొప్పించెను. అటులు కుశితఁడై వారిని గొట్టి యానందముతో నటించు చున్న యభిమన్యునిపరాక్రమమునకు దేవతలు సంతసించిరి. భీష్ముడు మున్నగురథికులెల్ల నాయభిమన్యుని లక్ష్మ్యశుద్ధికి మెచ్చికొని బలశాలి యగునాతని సాక్షాత్తుగా నితఁ డర్జునుఁడే యని తలంచిరి. పిదప శర లాఘవమార్గ మెఱింగినయాగాంగేయుడు తనచాపము నగ్నిప్రభలు వెలయ గిరగిరత్రిప్పుచు గాండివమునువలె ధ్వనింపఁజేయుచు నాతనిఁ జేరి తొప్పిదిబాణములచే నాయభిమన్యుని నొప్పించెను. మూడుబాణ ములచే ధ్వజమును ఖండించి సారథిని మూడుబాణములఁ గొట్టెను. అటులే కృతవర్తయుఁ గృపుడు, శల్యుడును, నాతనిఁ గొట్టిరిగాని దాని కతఁడు మైనాకమువలె నించుకేనిఁ జలింపఁడయ్యెను. పిదప శూరుఁడగునాతఁడు మహారథులగు నీతనయులతోఁ గూడియున్న వారి నెల్లర శరవర్షముచే ముంచుచు, వారు ప్రయోగించుమహాస్త్రములను

దనబాణములచే ఖండించుచు, భీష్మునిపై శరములు పఱపి సింహనాద మొనర్చెను. అపు డాతనిబాహుబల మత్యధికమై ప్రదర్శింపఁబడియెను. అంత భీష్ముఁ డాయభిమన్యునిశరముల నెంతవారింపుచున్నను దన్న తఁడు నొప్పింపగా భీష్ముఁ డాతనిపైఁ గొన్ని బాణములు పఱపెను. వాని నాయభిమన్యుఁడు మార్గమధ్యముననే ఖండించి పిదప నమోఘము లగు తొమ్మిదిబాణములచే భీష్ముని తొలఁదవ్వఁజేయు గూలనేసెను. అందుల కందలి వారెల్ల నాక్రోశించిరి. రజతమయమై గొప్పబోదెగల యాతొలఁదవ్వఁజేయు నేలఁబడియెను. అపు డాయభిమన్యుని శర ప్రహారముచే దాలధ్వజము పడుట కలరి భీముఁ డెంతయు సింహనాదమొనర్చెను. అటు లామహా సంగర మతిరొద్దమై ప్రవర్తిల్లఁ బలకాలి యగుభీష్ముఁ డడరి పెక్కు దివ్యాస్త్రములను బ్రయోగించి పిదప శరవర్షముచే నాతనిమేను గపెను. అది యెంతయు నద్భుతము గలిగించెను. పిమ్మట నాయభిమన్యుని రక్షించుటకై ధనుర్ధరు లగుపదుగురు పాండవయోధులు త్వరగాఁ బరువులిడిరి. అటు లాపాండవయోధు లగు విరాటుఁడును, నాతని పుత్రులును, ధృష్టద్యుమ్నుఁడును, భీముఁడు, కైకయుఁడును, సాత్య కియుఁ గడవడి నాభీష్మునిఁ జేరఁగా నాశాంతనవుఁడు వారిలో ధృష్ట ద్యుమ్నునిపై మూఁడును, సాత్యకిపైఁ దొమ్మిదియును బాణములు ప్రయోగించి గట్టిగా నాకర్షించి విడువఁబడిన యొకబాణముచే భీముని ధ్వజము ఖండించెను. అటు లాతనిచే ఖండింపఁబడి సువర్ణమయ మగు నాభీమునిసింహధ్వజము రథమునుండి నేలఁగూలెను. పిమ్మట భీముఁడు మూఁడువాఁడినారసములచే భీష్ముని, నొకబాణముచే గృపుని, నెనిమిది టిచేఁ గృతవర్చును గొట్టెను. పిదప నుత్తరుఁడు కుపితుఁడై యొకయేగ్గు నెక్కి శల్యుని నెదుర్కొనియెను. అపు డాతనియేనుఁ గాశల్యునిపైఁ బడ నతఁడు దానిపడి నొకనిమేషములో నివారించెను. అపు డది యెంతయుఁ గుపితమై యున్నతములై వడిగాఁ బరువులిడు నాశల్యుని హయములనాల్గిటిని గాలితోఁద్రొక్కి చంపెను. అంత శల్యుఁ డటులు హతాశ్వమగురథముననే నిలిచి యుత్తరు నంతమొందింపఁదగు నొక యయోమయమగుశక్తిని బ్రయోగింపఁగా నది యుత్తరునికవచమును భేదించి యాతనికి మార్చగలిగించెను. అటులగుట నతఁ డాగజస్కంధ మునుండి జాటి తనచేతనున్న యంకుశము విడిచి నేలంబడియెను. పిమ్మట

శల్కుఁ డారథమునుండి దిగి యొకఖడ్గముచే నాయు త్తరుగజో త్తమము తొండమును ఖండించెను. అంత నాయేన్గు శల్కుని శరపరంపరలచే గవచమెడలి తొండము తెగి భయంకరముగా నటించు నేలఁగూలి ప్రాణములు విడిచెను. అది యటులొనర్చి శల్కుఁడు భాస్వరమగుకృతవర్ష రథము నధిరోహించెను. అంత నట్లు హతుఁడగును త్తరునిఁజూచి యాతని సోదరుఁ డగుశ్వేతుఁ డాయేడ్వరురథికులవైఁ గినిసి తీవ్రబాణములచే వారినిండ్లను ఖండించెను. అయ్యవి ప్రయ్యలగుడు వారొక యరనిముస ములో మఱల ధనువులు ధరించి యేడుబాణములచే నాశ్వేతునిగుఱ్ఱములఁ బడఁద్రోసిరి. పిదప నాశ్వేతుఁడు మఱల నేడుబాణములచే వారి విండులను బడఁగొట్టెను. అటులు తమచాపములు మఱియు ఖండితము లగుడు వారు కుపితులై రథశక్తులను ధరించి భైరవారావముల నొనర్చిరి. ఓరాజా ! ఆరథికు లేడ్వరును మఱల నాశ్వేతునిరథముపై నాయేడు రథశక్తులను వేయఁగా నవి ప్రజ్వలించుచు నుల్లలవలెను, బిడుగులవడువునను వెడలినవి. కాని వాని నాపరమాస్త్రవేత్త యగు శ్వేతుఁడు తనబాణము లేడిటిచే ఖండించెను. పిమ్మట సకలవైరివిదారణ మగు నొకసాయకశ్రేష్ఠము నాశ్వేతుఁడు రుక్తరథునివైఁ బ్రయోగింపఁగా నది వానిమేన నాటి వానిముఖద్వారమునుండి వెడలి పోయెను. అంత నారుక్తరథుఁ డటులు హతుఁడై తనరథమున నొఱగి నిశ్చేతనుఁడై పడియెను. అటులు చైతన్యము తప్పియున్న యారుక్తరథు, నాతనిసాఁధి యందఱును గాంచుచుండఁగా నారణ్యరంగమునుండి యాతనిఁ దీసికొనిపోయెను. అంత నాశ్వేతుఁడు మఱియు నాటుబాణములను దీసి సువర్ణభూషణభూషితము లగు నాయోధులగుఱ్ఱములను, ధ్వజాగ్రములను ఖండించెను. పిమ్మటఁ దక్కినవారిగుఱ్ఱములను, సారథులను ఛేదించి వారినిఁ జెదరఁగొట్టి శల్కునిపైకి వెడలెను. అపుడు నీవైనయనున హలహలాశబ్దములు జనించెను. అపు డటులు శల్కుని రథము పైకివచ్చుచున్న యాతనిఁ గాంచి నీతనయుఁడు భీష్ముని ముందిడికొని మఱికొందఱుశూరులతోఁ గూడి శల్కుని రక్షించుటకై వెడలెను. అటులగుట నాశల్కుఁడు మృత్యుముఖమునుండి తప్పిపోగలిగెను. పిదప నీవారికిని, వారివారికిని, సంకుల మగుయుద్ధ మెంతయు భయంకరముగా జరిగెను. అంతఁ గురుపితామహుఁ డగుభీష్ముఁడు



భీమునివైని, సాత్యకి, యభిమన్యుడు, కైకయుడు, విరాటుడు, ధృష్టద్యుమ్నుడు మున్నగువారివైని దస్కిననై న్యములమీఁదను శరవర్షములఁ గురిసెను.” అని తెలుప విని ధృతరాష్ట్రుడు మఱియు నిట్లనియె.

— శ్వేతునివధము —

“ఓసంజయా! అటు లాశ్వేతుడు శల్యునిరథముపై కుటుకఁగా నపుడు కౌరవులును బాండవులు నేమి యొనర్చిరి? భీష్మఁ డేమి యొన ర్చెను? దాని నెఱిఁగింపుము.”

అది విని సంజయుఁడు “ఓరాజా! లక్షలకొలది క్షత్రియోత్తము లపు డాసేనాపతి యగుశ్వేతుని. బురస్కరించుకొని నీపుత్రునియొడఁ దమతమబలములను జూపుచు, శిఖండిని బురస్కరించికొని భీష్మునుండి యాశ్వేతుని రక్షింపఁదలఁచిరి. అటులగుటను సువర్ణభూషణభూషిత మగు నాభీష్మనిరథమును జాట్టుముట్టి యాతనిఁ జంపుతలంపులుగల్గి యుండిరి. అపు డెంతయు సంకులసమర మయ్యెను. ఓరాజా! పిష్టుట నిరుపై న్యములకును జరిగిన యద్భుతమగుసంగ్రామమువిధ మెఱిఁగించె దను వినుము. అపుడు మహారథుఁడగుభీష్మఁడు పెక్కురథోపస్థములను శూన్యముగా నొనర్చుచు శరవర్షముచే శిరములను ఖండించుచు, నుద యకాలసూర్యుఁడు చీకటులనువలె లక్షలకొలది వాఁడినారసములఁ బటపుచు సూర్యమండలమును గప్పెను. మహాబలముతో మిక్కిలి వడిగా నెగయు నాతనితూపు లారణరంగమున వందలకొలది శూరుల శిరముల నులుమాడెను. ఓరాజా! కవచములు దొడిగికొని సన్నద్ధులై వచ్చి వీరులు విగతశిరస్కులై రథములందే కూలఁబడి గానవచ్చిరి. కొన్ని గుఱ్ఱములు రథికులతోడనే రథముల నీవ్వుకొని పోసాగెను. వేటొకకొన్ని చచ్చి తమపై వ్రేలాడుచున్నకార్చకహస్త లగు వీరు లతోఁగూడఁ బరువులువెట్టి నారంభించెను. మఱికొందఱు వీరులు తమ మేనులఁగట్టుకొనినకత్తులతోడను; నమ్మలపాదులతోడను గూడి కవచ ములు చినుగ వందలకొలదిగా నారణభూమిని బడి వీరశయ్యల శయ నించుచుండిరి. మఱియు నొకరికై యొకరు పరువులిడుచుఁ బడుచు లేచుచు మఱియుఁ బరువులువెట్టుచు ద్వంద్వయుద్ధముల నొనర్పసాగిరి.

అటులే పరస్పరము పీడించికొనుచు నిందించుకొనుచుండిరి. మత్తగజములు పడియెను. రథకు లంతటను రథములతోఁగూడ నలఁగి హతులై పడఁజొచ్చిరి. ఒక్కొక్క డితరునిబాణముచే రథముననే పడియుండెను. వేటొకఁడు హతసారథియై యారథమునుండి నేలఁ గూలెను. మఱి యొకఁడు యుద్ధముచేయునపుడు వెడలినధూళిచే దెసలుదెలియకుండియు ధనుష్ఠాంకారధ్వనులనుబట్టి యుద్ధముచేయుచు వైరిని గుఱుతింపఁ గలిగెను. మఱియు నిరుతేగలఁగలయోధ ప్రతియోధులకుఁ దమతమ గాత్రస్పృశములును గుఱుతులై యుండెను. బాణములతోఁ బోట్లాడెడివారి యల్లెత్త్రాటిచప్పుడులచే భటు లొనర్చుసీంహనాదములు వినరాకుండెను. ఇంకను సంగ్రామపటహములచప్పుడులు చెవులఁ జిల్లులువడఁ జేయుచుండెను. అట్టితేఱి దనపౌరుషమును వెలయించుచు యుద్ధమొనరించువాని బింకపుమాట లాసంకులయుద్ధమున స్పష్టముగా వినరాకుండెను. ఇంతయేల ! అమృహాసంగరమునఁ దండ్రి కొడుకును గుర్తింపఁ జాలకుండెను. భీష్మప్రయుక్తము లగుబాణపరంపరలచే నొకరథచక్రము భగ్నమైనవారును, నొకరథయుగము విఱిగినవారును, నొకగుఱ్ఱము చచ్చినవారును నై రథికులు తమసారథులతోఁ గూడి రథములనుండి క్రిందికిఁబడుచుండిరి. అటులు భిన్నచక్రములగురథములనుండి తొలఁగి వివశులై తలలు తెగిపడినవారిలోఁ దమబంధువు లెవ్వరు పడిరో యను విషయమును దెలియఁగోరువారి కది గుఱుతింప వశముగాకుండెను. ఆసమయమున భీష్మనిశరప్రహారమును బొందనివాఁ డొకఁడును గానరాడయ్యెను. ఆయుధమున శ్వేతునివిక్రమ మదృఢమయ్యెను. అతఁడు వందలకొలదిరాజపుత్రుల నుఱుమాడెను. వేలకొలదియోధులతలలఁ దెగ నేసెను. ఓరాజా ! నాఁడు శ్వేతుని శరవర్షముచే రథచక్రములు, రథములు, సారథులు, రథికులును, వివిధము లగుధ్వజములును, గుఱ్ఱపుదడములును, బదాతులును, వందలకొలదియేన్దులును నారణరంగమునఁ బడియెను.

ఓరాజా ! ఆశ్వేతునిశరప్రహారముల శోరువఁజాలక మనయోధులు భీష్మనిఁ జేరి “ఓవీరాగ్రేసరా మే మాశ్వేతునకు జడిసి వచ్చితిమి. ఇంక నీవై భారమిడి చూచువారము” అని పఠికి యాతనికి నలుగెలంకుల రక్షకులై యుండఁగా నట్టిదైన్యసమయమున భీష్మఁ డొక్కఁడును వచనభార-4—9

దీనుడుగాక మేరుగిరివలె స్థిరచిత్తుడై యుండెను. మఱియు నతడు వేసవిసూర్యునివలె బ్రజ్వలించుచు సహస్రకీరణుడు తనకీరణములను వలె శరవనంపరలను గురియుచు వైరిప్రాణాంతకుడై విజృంభించెను. అపు డతడు మున్ను రక్కసులను దునుమాడుచక్రపాణివలె గాన వచ్చెను. అటు లతడు విక్రమింపఁగా నాతని నెవ్వరును జేరజాలకుం డిరి. అంత భీష్మఁ డాశ్వేతునిపై గుఱియిడి ధైర్యసాహసములతో దుర్యోధనునిప్రియమునకై పాండవనై న్యములఁ దునుమాడ నారంభించెను. అటు లాశాంతనవుఁ డాపాండవనై న్యముల నటులు రూపు మాపుచుఁ దనసేనలను బ్రహరించుపాండవసేనాపతి యగుశ్వేతునిపైఁ దనరథము పఱపెను.

ఓరాజా! అపు డాభీష్మశ్వేతులకు గొప్పయుద్ధము జరిగెను. అంత నాశ్వేతుఁ డాభీష్మునిఁ దనశరజాలముచే ముంచెను. అతఁ డాశ్వేతుని శరవర్షమున ముంచెను. అటులు తలపడి, వారిరువురును వృషభముల వలె అంకెలువేయుచు మత్తగజములువలె నొడలు తెలియక బెబ్బులులు వలెఁ గుపితులై పరస్పరమును బ్రహరించుకొనిరి. మఱియు నస్త్రములకుఁ బ్రత్యస్త్రములను బ్రయోగించుకొనుచు వారిరువురు నటు లొకరినొకరు హింసించుతలంపులతోఁ బోరాడిరి. నాఁడు శ్వేతుఁ డటులుద్రేకించి నై న్యమును రక్షింపనిచోఁ బాండవనై న్యమునెల్ల భీష్ముడు దహింపవలసినదే ! అంత నాశ్వేతుడు పితామహుని యుద్ధవిముఖునిగా నొనర్చెను. అందులకుఁ బాండవులు మోదమును గౌరవులు భేదమును నొందిరి.

పిమ్మట నీవెద్దకొడుకు కుపితుడై కొందఱు యోధులంగూడి పాండవనై న్యములఁ దలపడియెను. శ్వేతుడు భీష్ముని విడిచి వడివడి నీ కొడుకులున్నయెడకు వెడలి, వెనుగాలి చిన్నచెట్లకువలె నీవారికెల్ల మారకుడై విజృంభించెను. అటు లతఁ డానై న్యములఁ జెదరఁగొట్టి మఱల భీష్మునిపైకి వెడలెను. అపుడు మహాబలులును, మహాధైర్యవంతులు నగు వారిరువురును వృత్రవాసవులవలె బరస్పరజయేచ్ఛులతో నెంతయు ఘోరముగాఁ బోరాడిరి. శ్వేతుడు మున్నుగా గాంగేయు నేడుబాణములతోఁ గొట్టెను. మత్తగజము మదగజమునువలె వాని నాభీష్ముడు నివారించెను, పిదప శ్వేతుడు పదిబాణములచే నాతనిఁ

గొట్టగా, నాభీష్టుడు వాని నటులే గట్టిగాఁ గొట్టెను. కాని దాని కారణము కొండవలె నించుకేని జలంపక ముజల గట్టిగా నిగిచి విడిచిన యిరువదైదు బాణములచే నాశాంతనవుని నొప్పించెను. అది యద్భుతముగా నగపడియెను. అపుడు శ్వేతుఁ డట్టహాసము నర్చి నెలవులం దడుపుచుఁ బదిబాణములచే భీష్మునివిల్లు పదిముక్కలుగాఁ దెగనేసి లోమప్రవాహి యగు నొకవాఁడితూపు వింటఁగూర్చి యామహాత్ముని తాలధ్వజశిఖరమును ఖండించెను. అటు లాతనికేతువు భూతలమునఁ బడుట గాంచి నీతనయులు శ్వేతునకు వశుఁడై భీష్టుడు హతుఁడయ్యెనని తలంచిరి. పాండవులు హర్షపూరితులై తమతమశంఖములఁ బూరించిరి. అపుడు దుర్యోధనుఁడు కోపావిష్టుఁడై తనసైన్యములఁ బ్రోత్సహించి సప్రయత్నముగా నటులు కలఁతవడియున్న భీష్ముని రక్షించువాఁడై వెడలి తనవారితో “ఓవీరులారా! జడియకుఁడు. శూరుఁ డగుశాంతనవుడు తప్పక శ్వేతు నిపుడు చంఁగలఁడు. నామాటను విశ్వసించుఁడు.” అని బిగ్గరిగా జెప్పెను. అది విని మహారథు లెల్లరును, వడివడిగాఁ దమచతురంగబలములతో వెడలి యాభీష్టుని రక్షించుచుండిరి. అటులు భీష్మరక్షకులై బాణికుఁడు, కృతవర్చ, కృపుఁడు, శల్యుఁడు, జరాసంధపుత్రుఁడు, వికర్ణుఁడు, చిత్రసేనుఁడు, వివింశతియును దఱిమించుచుండెనని కడువడిగాఁ బోయి యాశ్వేతునిపై శరవర్షమును గురిపించిరి. అంత నాశ్వేతుఁడు, కుశితస్వాంతులై యున్న మనయోధులనెల్ల నొక్కుమ్మడిగాఁ దనహస్తశాఘవము చూపుచు నిలువరించెను. అటు లతఁడు వారి నెల్ల సింగ మేస్థులనువలెను నిలిపి మిక్కిలి వడిగలవాఁడితూపులచే నాభీష్టునివిల్లు తునుమాడెను. అంత నాశాంతనవుడు వేటొకవిల్లు పూని కంకపత్రములుగల విశిఖములచే నాశ్వేతుని నొప్పించెను. అందుల కతఁ డెంతయుఁ గినిసి, యెల్లవారు గాంచుచుండఁగాఁ, బెక్కునారాచములచే ముజల నాభీష్టునిఁ బ్రహరించెను. ఓరాజా! సర్వలోకప్రవీరుఁ డగు భీష్టు డటు లాశ్వేతునిచే నివారింపబడుట కెంతయుఁ జింతిలి నీసైన్యమువారిలో నొకనికిని ధైర్యము నిలువదయ్యెను. అంత నాశ్వేతునిశరప్రహారములచేఁ గొట్టువడిన యాభీష్టునిఁ జూచి నీవారెల్ల భీష్టు డాశ్వేతునకుఁ జిక్కెననియే తలంపసాగిరి. అంత నాశాంతనవుఁ డెంతయుఁ గోపించి యటులు తన

పై న్యము నివారింపఁబడుటకును, చనవిల్లు తెగుటకును, నోరువక యా శ్వేతునిపైఁ బెక్కుసాయకములను బ్రయోగించెను. వానినెల్ల వాడు నివారించి మఱల నీతండ్రివిల్లు తునుమాడెను. అప్పుడు భీష్ముడు దానిని విడిచి బలముగల వేటొకవిల్లు గొని యందు తాయివలెఁ దీప్రములగు నేడుబాణములనుగూర్చి నాల్గిటిచే నాశ్వేతుని నాల్గుగుఱ్ఱములను, రెండిటిచే వానిధ్వజమును, నొకదానిచే వానిసారథితలను దెగనేసెను. అంత నాశ్వేతుఁ డటులు తనసారథియు గుఱ్ఱములును గూలఁగా రథము నుండి దిగి కోపావేశముచే వికలచిత్తుడై యుండెను. అటులు విరఘుడై యున్న మహారథుడగు నాశ్వేతునిఁ గాంచి యాభీష్ముడు వాడిగల కోలలచే వానిమేను నొప్పించెను. అంత నతఁడు తనవిల్లొకచోనుంచి, సువర్ణమయ మగునొకశక్తిని బట్టుకొనియెను. ఆశక్తి మిగులభయంకరమై మృత్యువునునై తము నశింపఁజేయందగి కాలదండమునావెలయు చుండెను. అపు డాశ్వేతుఁ డాశాంతనవునితో “ఓయీ! నిలు నిలుము. ఇప్పుడు నన్నుఁ జూడుము” అని పలుకుచుఁ బరాక్రమశాలియై నల్ల త్రాచుంబోలిన యాశక్తిని భీష్మునిపైఁ బ్రయోగించెను. అప్పుడు పాండవ పక్షమును బరాక్రమింపఁజేయునట్టియు, నీవారికన్యథముగల్గించునట్టియు, నాహాకారములు నీపుత్రులలో నెంతయు జనించెను. అంత నెంతయు ఘోరమై మృత్యుదండమువలె వెలుగుచుఁ బోరవిడిచినపామువలె గూరమై యాశ్వేతునిచే విడువఁబడినశక్తి యాకసమునుండి పడెడి యుల్కాచాతమును బోలి వడిగా జ్వాలామయమై తనవైకి వచ్చు చుండుటను జూచి సంభ్రాంతుడై భీష్ముడు దాని నెనిమిదిబాణములచే దొడ్డిదిముక్కలుగా ఖండించివైచెను. అటు లాశక్తి ముక్కలగుండు, నీవారెల్లరు గట్టిగా నఱచిరి. అంత నందుల కాశ్వేతుఁడు ఖిన్నుడై కోపావేశమున నేమియుఁ దోపక, కాలోపహతమానసుడై నగుచు, నాశాంతనవుని జంపుటకై యొకగదను బట్టికొని వెడలి కన్ను లెఱ్ఱరడ రెండవదండధరునివలె నగపడుచుఁ బ్రవాహము పర్వతమునువలె నాభీష్టు నెమరించెను. పిదపఁ బ్రతాపశాలి యగు నాభీష్ముడు వానివేగ మోరువదగనిదిగాఁ దలంచి తానును వడిగాఁ బుడమి కుఱికెను. అంత నాశ్వేతుఁడు కోపావేశముతో గదను ద్రిప్పుచు నాభీష్టుని రథముపై దానిని విసరెను. దానిచే నాభీష్టునిరథము, రథాశ్వములు,

సూతుఁడును జూర్ణమయ్యెను. పిదప నటులు విరభుఁడై పాదచారియై యున్న రథికోత్తముఁ డగు నాశ్వేతునిఁ గాంచి పడిగా శల్యుఁడు మున్నగుమహారథులు వానిపై వెడలిరి. పిమ్మట భీష్ముఁ డటులు తన రథము విఱుగుటచే వేటొకరథ మధిష్ఠించి విల్లెక్కిడి మెల్లగా మఱల నాశ్వేతుని సమీపించెను.

ఇంతలో నాభీష్మనకు దివ్యమై, హితమై, విశాలమైన యొక యాకాశవాణి విననయ్యెను. “ఓభీష్మా! భీష్మా! నీవిక జాలమునేయక ప్రయత్నింపుము. ఇదియే వీనిని జయించు కాలముగా విధిచే గల్గింపఁ బడియున్నది.” అని.

ఆదేవదూతవచనములు విని సంతుష్టాంతరంగుఁడై భీష్ముఁడామార్గముననే తనచిత్తము నుంచెను. అంత విరభుఁడై పాదచారియై యున్న రథికవరుఁ డగు నాశ్వేతునిఁ గాంచి, సాత్యకి, భీముఁడు, ధృష్టద్యుమ్నుఁడు, కైకయులు, ధృష్టకేతువు అభిమన్యుఁడు మున్నగు మహారథులెల్లఁ గూడి యాతనికి సహాయులై మఱలిరి. అటులు వచ్చుచున్న యామహారథుల నారసి ద్రోణుఁడు, కృపఁడు, శల్యుఁడును దనకు సహాయులుగా శాంతనవుఁడు వాయువేగమును బర్వతమువలె వారి నొక్కగడియలో నివారించెను. అటు లాభీమనేనాదులు నివారింపం బడుటయు, శ్వేతుఁడే మఱలఁ గత్తి నెత్తి భీష్మనివిల్లు ఖండించెను. అంత నాశాంతనవుఁ డటులు విఱిగిన తనవిల్లు విడిచి యాదేవదూతవచనమును దలంచి వానిని జంపుటకుఁ ద్వరపడుచు వేటొకధనువు పూని యంద్రధనుస్సునాఁడగువాని నెక్కిడి యాశ్వేతునిలక్ష్యముచేసి భీమనేనాదులతోఁ గూడియున్నయాతని నెదుర్కొనియెను. అటు లాశ్వేతు నెదుర్కొని తనవైకి వచ్చుచున్నభీము నటువదిబాణములచేఁ గొట్టి యభిమన్యుని మూఁడుబాణములచే నివారించి సాత్యకిని శరశతముచేఁ బ్రహరించి ధృష్టద్యుమ్ను నిరువదిబాణములచేఁ గొట్టి కైకయులపై నైదింటిని బ్రయోగించి పీడించెను. అటులు వారి నెల్లఁ దనఘోరశరములచే నివారించి మఱల శ్వేతునిపైకిఁ బరువిడి మృత్యుతుల్య మగు నొకతీవ్ర బాణమును వింట సంధించి ప్రయోగించెను. లోమప్రవాహియై బ్రహ్మాస్త్రసంయుక్తమగు నాబాణమును దేవతలును, గంధర్వులు, పితృచులు, రాక్షసులు, నురగులును భయభ్రాంతులై చూచుచుండిరి.

ప్రజ్వలించునగ్నిని బోలెడున్న యాశ్వేతునికవచము నాభీష్టప్రయుక్త మగు బాణము భేదించి పిడుగువలె బుడమిజొచ్చెను. అటు లాశ్వేతుని జీవితమును లాగికొని యాబాణము కిరణములతో సూర్యుడువలె వెడలిపోగా నతఁడు నేలఁ గూలెను. ఓరాజా! అటులు భీష్మునిచే నిహతుడై పడిన యాతనిఁ గొండనుండి జాతినశిఖరమునువలె మేము చూచితిమి. అపుడు మహారథు లగుక్షత్రియులును, బాండవులును శోకించిరి. నీతనయులగుకౌరవులెల్లరును బరమానందభరితులైరి. ఓరాజా! అటులు నేలఁగూలినశ్వేతునిఁ గాంచి దుశ్శాసనుఁడు పలువిధము లగువాద్యములతో నాట్య మొనర్చెను. అట్టిమహారథుని భీష్ముఁడు చంపుటను జూచి శిఖండి మున్నగురథికులు వడంకసాగిరి. ఓరాజా! పిమ్మట నర్జునుఁడును గృష్ణుఁడును నట్టి తమనేనాపతి హతుఁడగుటను, గొంత చింతించి మెల్ల మెల్ల నూటటగొనిరి. పిమ్మట నీవారికిని, వారివారికిని గొంత విశ్రాంతి గలిగెను. మీసైన్యములు మఱిమఱియు మొఱయుచు ముఱియు చుండిరి. పాండవులు మనోవైకల్య మొంట యట్టిహోరవధమునకుఁ జింతిలుచు మఱలిరి. అని తెలుప విని ధృతరాష్ట్రుఁడు మఱియు నిట్లనియె.

— ప్రథమదివసయుద్ధవిశ్రాంతి —

ఓసంజయా! అటు లాశ్వేతుఁడు రణరంగమున మడియఁగాఁ బాండవులును బాంచాలురును నేమియొనర్చిరి? ఆశ్వేతునిమరణమునువిని వానికై ప్రయత్నించి పఠాయితే లగు వైరులవృత్తిమును వినుటచే నీవాక్యములకు సంతసమొందితిని. కాని దీనికిఁ బ్రత్యుపాయమును దలంచిన నాకు లజ్జ గలుగకున్నది. వీరుఁడును, వృద్ధుఁడును నగుభీష్ముఁ డనురక్తుడై యున్నవాఁడు. నాకొమరుఁడు బుద్ధిశాలియగు పితంఁడై కొడుకుతో వైరముఁ బూనికొనియెను. వాఁడుదుర్మతియై పురుషాధములతోడి సహవాస మొనర్చియున్న వాఁడు. ఈయుద్ధమునకు భీష్ముఁడుగాని ద్రోణుఁడుగాని సమ్మతింపలేదు. అటులే నేనును, గాంధారియు, గృహ, చార్యుఁడును నిష్టపడమైతిమి. ధర్మజుఁడును, గృష్ణుఁడును, నర్జునాదులును సందుల కంగీకరింపరైరిగదా! పలుమాటలు నేనును, గాంధారియు, విదురుఁడును నివారించుచునే వచ్చితిమి. అటులే పరశురాముఁడును, వ్యాసుఁడును నివారించిరి. కాని దుర్యోధనుఁడు నిత్యము దుష్టబుద్ధియై

ప్రవర్తించుచు వచ్చెను. వాడు కర్ణశకునిదుశ్శాసనులమతమున కిష్టపడి పాండవులయెడ నసూయ వహించెను. వాడు ఘోరము లగుకష్టముల పాలగునని నేను దలంచియున్న వాడను. ఈశ్వేతునివినాశముచే భీష్మ నకుఁ గల్గినవిజయము కష్టావహ మగునని సంశయింపవలసి యున్నది. క్రుద్ధుడై పిచ్చుటఁ గృష్ణునిఁగూడియట్జనుఁ డేమియొనర్చెను? ఓనాయనా! అన్యనునివలన నాకు భయమడంగకున్నయది. అతఁడు మిగుల శౌర్యము గలవాడు. దీనికి వెంటనే ప్రతీకార మొనర్పక తప్పదు. ఇక నతఁడు తనశరపరంపరచే వైరులశరీరములను జూర్ణముచేయక మానఁడు. ఇంద్ర పుత్రుఁడును, నువేంద్రతుల్యుఁడును, బలముచే మహేంద్రునకు సాటి యగువాడును, గ్రోధసంకల్పములు వ్యర్థముగానివాడును నగునట్జనునిఁ జూచి మామనము తెల్లుండునో నీవే యూహింపవచ్చును. వేదవేత్తయు, సూరుఁడును, దేజశ్శాలియు నగునతఁ డైంద్రాస్త్ర మెఱిగినవాడు. మఱియు వజ్రస్పర్శతుల్యము లగు నస్త్రములును శత్రులపైఁ బ్రయోగించువాడు. మఱియు శరలాఘవముగలవాడునుగదా! అది యటు లుండఁగా, నాశ్వేతవధమును విని బలశాలియగు ధృష్టద్యుమ్నుఁ డేమి యొనర్చెను? ఓసంజయా! మహాత్ము లగుపాండవులచిత్తము లాశ్వేతుని వధమునకును, వెనుకటివైరమునకును బ్రజ్వలించియుండునని తెలంచె దను. వారికి దుర్యోధనాదులపైఁ గలగ్రోధమును రేపవల్ల దలంచినచో నేనాసుయోధనుయెడ శాంతిపూనియుండుటెట్లు? ఓసంజయా! అటుపై యుద్ధ మెటులు జరిగెనో దానిసంతయు నాకెఱిగింపుము.

అదివిని సంజయుఁడు “ఓరాజా! స్థిరచిత్తుడవై వినుము. ఈగొప్ప తప్పిదము నీయదియే. దీని నాసుయోధనునిపై నారోపించుట పాడి గాదు. నీబుద్ధి నీరుపోయినపిదపఁ గట్టు గట్టుటకుఁ దలంచునట్టిది. నీవిల్లు కాలినపిమ్మట నూయిఁ ద్రవ్వించువాడ వగుచున్న వాడవు. ఓరాజా! నిన్నుపగటిమొదటిపూట జరిగిన యామహాదారుణయుద్ధమున భీష్మునిచే నట్లు లాశ్వేతుఁడు హతుఁడగుడుఁ గృతవర్తతోఁ గూడియున్న శల్యునిఁ జూచి విరాటపుత్రుఁ డగు శంఖుఁడనువాడు కుపితుడై నేయివోసిన యగ్నివలెఁ బ్రజ్వలించి యింద్రచాపతుల్య మగు తనధను వెక్కిడి, యామద్రరాజును జంప నెంచి యాతని నెమర్కొనియెను. అంతఁ దన పైకి నేనాపరివృతుడై వచ్చి శరవర్షమును గురియుచు మత్తగజమువలె



విజృంభించు నాశంఖునిఁ గాంచి నీరథకు లేడ్చుడు నాశల్యునకుఁ  
దోడ్పడ వెడలి మృత్యుదంష్ట్రాంతరమునఁ జిక్కియున్న యాతనిచుట్టును  
గావలిగానుండిరి. అంత భీకరబాహుఁ డగుభీష్ముఁడు మేఘమువలె గర్జిం  
చుచు విల్లుపట్టి వానిపైకి వెడలెను. ధనుర్ధరుఁడై వచ్చుచున్న యామహా  
రథు నారసి పాండవనైన్యము మిక్కిలి జడిసి పెనుగాలికిఁ గదలు నోడ  
వలెఁ గంపింపఁజూచెను. అపు డగ్గునుఁడు వడిగా నేగి యాశంఖునకుఁ  
బురస్సరుఁడై యుండెను. అతఁ డాశంఖునిఁ గాసాడవలయుననుపట్టు  
నలతో నందులకు వచ్చెను. వారిరువురకు నపుడు గొప్పయుద్ధము  
జరిగెను. అపుడు యుద్ధమొనర్చు యోధులలో నెంతయు నాహా కారము  
జనించెను. తేజము తేజముతోఁ గలిసెనని చూచెడివా రాశ్చర్యమొంద  
సాగిరి. పిదప శల్యుఁడు గదాహస్తంఁడై రథమునుండి దిగి యాశంఖుని  
రథాశ్వములను నాల్గిటిని గొట్టెను. అటులు రథము హతమగుడు,  
నాశంఖుఁడును వడిగా రథము డిగి కత్తివట్టికొని వెడలి యర్జునునిరథ  
మధిరోహించి శాంతిపహించెను. అంత భీష్మునిరథమునుండి శరపరంపర  
లెగురుచు భూమ్యంతరిక్షముల రెండిటిని నిండింపఁజూచెను. అపుడు  
పాంచాలురును, మాత్స్యలును, కేకయులును భీష్మునిబాణముల కెఱయై  
పడుచుండిరి. అంత నాశాంతనవుఁడు సవ్యసాచిని విడిచి పాంచాలవతి  
యగుద్రుపదు నెడర్కొనియెను. అటు లెదుర్కొని ప్రియుఁడును  
సంబంధియు నగునాతనిపై శరములు గురియుచు వేసవియగ్ని యెండిన  
యడవులనువలె నాద్రుపదునినైన న్యములనెల్ల బూడిదగావింప మొద  
లిడెను. ఆరణరంగమున నపు డాగాంగేయుఁడు పొగలేకమండెడు  
నగ్నివలె నలరుచుండెను. తనతేజముచే మధ్యందినమార్తాండునివలె  
బ్రజ్వలించు నాశాంతనవునిఁ బాండవవీరు లెవ్వారును నారయలేకుండిరి.  
పాండవులు భయభ్రాంతులై తమ కింక రక్షకు లెవ్వరని తలంచి చలిచే  
వడఁకుగోవులవలె నలుదెసలఁ జూచుచుండిరి. అపుడు నిరుత్సాహముమై  
పీడవడియుఁ గొట్టువడియుఁ బరువిడుచున్న యప్పాండవనైన్యమున నెం  
తయు హాహా కారములు జనించెను. పిమ్మట భీష్ముఁడు, తనకేలనున్న విల్లు  
త్రిప్పుచునే విషముగ్రక్కుపాములనుబోలిన బాణములను బ్రయా  
గించుచుండెను. మఱియు నతఁ డెల్లదిక్కులను దనబాణములకుఁ దాన  
శముగా నొనర్చి యొక్కొకరినే చెప్పిచెప్పి యప్పాండవరథికులును

గొట్టుచుండెను. అటు లాతనిచే బాండవనై న్యములెల్లఁ బీడింపఁబడి భంగమొందఁగా నంత సూర్యుఁ డస్తమించుటను నేదియు నించుకేనిఁ దెలియఁబడకుండెను. అంత నాశాంతనపునుద్రేకమును జూచి పాండవు లానాఁటికి యుద్ధమును ముగించిరి” అని తెలిపి సంజయుఁడు మఱియు నిట్లనియె.

— చంద్రాచార్యహనిర్వాణము —

“ఓయంబికానందనా! అటు లామొదటిదినము యుద్ధము ముగియఁగా భీష్ముని సురంభమున కెంతయు, సీతనయుఁడు సంతోషమొందెను. పిమ్మట ధర్మజుఁడు తనతమ్ములును దక్కినరాజులును వెంటఁరాగా జనార్దనునిఁ జూడఁబోయి, తనకపుడు గల్గినపరాజయమున కెంతయుఁ జింతిలుచు, భీష్మునివిక్రమమును గుఱించి యావాసుదేవునితో నిట్లు వలికెను.

ఓదేవా! క్షీమపరాక్రముఁ డగుభీష్మునిఁ జూచితివిగదా! ఇతఁడు మననై న్యమును దనబాణాన్నిచే నెండుగడ్డి నగ్నివలె దహించి యున్నవాఁడు. ఈమహాత్ముని మన మెదురించు తెట్లు? నేయివోసినయగ్నివలె బ్రజ్వలించి మననై న్యములను రూపుమాపుచున్న యీమహాబలుని, సీధనర్థరుని, సీపురుషవ్యాఘ్రుని జూచియు సీతని బాణములచేఁ గొట్టువడియు నేనలెల్లఁ జెల్లాచెదరై పరువులిడెను. ఓకృష్ణా! కుపితుఁడగుయముని నైన జయింపవచ్చును. వజ్రపాణి యగునింద్రు నోడింపవచ్చును. పాశధరుఁడగు వరుణు నోరువవచ్చును. గదనుబూనివచ్చిన కుశేరునిఁ దఱుమవచ్చును. కాని తేజశ్శాలియై మహారథుఁడగు భీష్మునిజయింప నలవిగాదు. ఇటులుగాఁగా భీష్ముడనెడి యగాధజలమున నోడలేక మగ్నుఁడనై యున్నవాఁడను. నాబుద్ధిలోపముచే నిటు లీభీష్ము నెదురించితిమి. ఓగోవిందా! ఇక వనమున కేగెదను. అటులైనచో నాకు సుఖజీవనము గలుగును. ఈభూపాలురను మృత్యువువాతఁ బడఁద్రోయనివాడ నగుదును. ఓకృష్ణా! ఈభీష్ముఁడు నాయీనై న్యమునెల్ల నశింపఁజేయునేమో! అతనిబాణాన్నికి నాసేనలు శలభములగుట తగదుగదా! ఓవారేయా! పరాక్రమవంతుఁడనయున్మ రాజ్యమునకుఁగా షీణదశనొందితిని. వీరులగు నాసోదరులు శరపిడితులై బాధింపఁబడిరి. భ్రాతృభక్తిమై నాకుఁగా

రాజ్యమునుండియు సుఖమునుండియు భ్రష్టులైరి. జీవిత మెవ్వారికిని బ్రయముగదా! మఱియు నది మిక్కిలి దుర్లభమైనది. దాని నెవ్వరు నాదరింపక తప్పదుగదా! జీవితావిశేషముచే గష్టసాధ్య మగు తప మొనర్చినియొదను. కాని మిత్రులగు వీరినెల్ల జంపింపజాలను. వేల కొలది నారథినులను దనయస్త్రములచే మహాబలుడగుభీష్ముడు చంపును. ఓమాధవా! ఇపు డేనేమియొనర్చిన గర్తవ్యమొనర్చినవాడ నగుదునో జాగునేయక తెలుపుము. అట్లును డీపమరమున మధ్యస్థుడవలె నగపడు చున్నవాడు. భీము డొక్కడే శక్తివంచనము నేయక మహాబలుడై పోరుచున్నవాడు. అతడు తనక్షత్రియధర్మమును విడువక బాహు బలము చూపుచున్నవాడు. వీరమారక మగు తనగదాప్రహారముచే నుత్సాహముకొలదిని ధీరచిత్తుడై గజాశ్వములయొడను, రథపదాతు లందును గష్టసాధ్య మగుపని యొనర్చువాడై యున్నాడు. ఓబావా! ఇతడు పరనైన్యములను ఊయింపజేయదగినవాడే. ఋజుబుద్ధిచే నితడు యుద్ధమున నూతేంద్రకై నను నిటులొనర్చువాడే. ఈ నీమిత్రు డొక్కడే యస్త్ర వేత్తకాని యితడు మమ్మువేక్షించుచున్నవాడు. మేము భీష్మనియు, ద్రోణునియు బాణములచే బీడింపబడుచున్నవారము. ఇక నాయీరువురదివ్యాస్త్రములును సర్వక్షత్రియములను మఱిమఱి యు దహింపక తప్పదు. ఓకృష్ణా! భీష్ముడు విజృంభించి యోధవరులతోఁ గూడి మమ్ములను నశింపజేయును. ఈతనిపరాక్రమ మనిర్వాచ్యము. ఓయోగీశ్వరా! ఎవ్వడు దానాగ్నిని మేఘమువలె నాగాంగేయుని నశింపజేయునో యట్టి మహారథుడును ధనుర్ధరుడు నగు నాతని నొకని నీవు కనివెట్టుము. ఓగోవిందా! నీయనుగ్రహముచేతనే పాండవులు వైరుల నోడించి బందుగులతో నిజరాజ్య మనుభవింతురు. అని యటులు పలికి ధర్మజు డేదియో చింతించుచు నంతర్ముఖుడై శోకముచే మఱిచెడి కొంతదనుక నటులే యుండెను.

అటులు శోకార్తుడై మఱిచెడియున్న యాధర్మజుని జూచి గోవిందుడు వారెల్ల సంతసించునట్లుగా “ఓపాండవోత్తమా! పరి తపింపకుము. నీవీటులు శోకించుట పాడిగాదు. నీతమ్ములు సర్వలోక శూరులు. నేను మీకు బ్రయమొనర్చువాడను. మహారథు డగు నీ సాత్యకియును, విరాటద్రుపదులును, ధృష్టద్యుమ్నుడును నటులే బల

శాలు లగునెల్ల రాజులును దోడ్పడియున్నవారు. మఱియు వారెల్ల నీ యనుగ్రహముంగోరి నీకు భక్తులై యున్నవారు. ఈపార్వతుఁ డగు ధృష్టద్యుమ్నుఁడు నిత్యమును నీకోర్కులఁ దీర్ప సమకట్టియున్నవాఁడు. ఇట్టివాఁడేగదా నీకు సేనాపతియై యున్నవాఁడు. ఇతఁ శిఖిండియన్ననో భీష్మని సమయింపఁజేయువాఁడు. నీవేల శోకింపవలయును?” అని తెలుప విని యాయుధిష్ఠిరుఁడు మహారథుఁడగుధృష్టద్యుమ్నుఁగాంచి యా రాజసంఘములోఁ గృష్ణుఁడు వినుచుండఁగా నిట్లు పలికెను.

ఓపార్వతా! నేనొకటి తెలివెదను వినుము. దానిని నీవతిక్రమింప రాదు. నీవు మాకు సేనాపతివై యుండవలయునని వాసుదేవుఁడు నిరూపించియున్న వాఁడు. మున్ను దేవసేనలకుఁ గుమారస్వామి నాయకుఁడై యుండెనుగదా! అటులే నీవును బాండవసేనల కధిపతివిగా నుండవలయును. పరాక్రమశాలి వగునీవు కౌరవులను జంపుము. నేనును నాసోదరులును నిన్ను వెన్నంటివచ్చువారము. అటులే ద్రౌపదీయులును, దక్కినరాజులును నీవెనుకవచ్చి నీకుఁ దోడ్పడుదురు.

అది విని ధృష్టద్యుమ్నుఁ డారాజలోకము సంతసించునట్లుగా “ఓమహారాజా! మున్ను శంకరుఁడు ద్రోణునిప్రాణములను గొను వానినిగా నన్ను నిర్ణయించి యున్నవాఁడు. కావున రణగర్వితు లగు భీష్ముని, ద్రోణుని, గృపుని, శల్యుని, సైంధవుని, నింకనుగల యెల్ల వారిని నిపుడే యెదురించువాడను” అని పలికెను.

పిమ్మటఁ బరాక్రమవంతు లగు పాండవులంగూడి, రాజోత్తముఁ డగు నాధృష్టద్యుమ్నుఁడు సన్నద్ధుఁడై యుండఁగా నపు డాతనితో యుధిష్ఠిరుఁడు “ఓసేనానాయకా! నేనొకటి తెలివెదను వినుము. క్రౌంచారుణమనెడి యొకవ్యూహము గలదుగదా! ఇది సర్వశత్రులను నశింపఁజేయునది. దానిని మున్ను బృహస్పతి దేవాసురయుద్ధమున నింద్రునకుఁ దెలిపియున్న వాఁడు. కావున నీవిపుడు శత్రుసైన్యవినాశకమును, మున్నెన్నఁడు నెవ్వరు నెఱుంగనదియు నగుదానిని వైరులవ్యూహమునకుఁ బ్రతివ్యూహముగా నొనర్పుము. కౌరవులును దక్కినరాజు లోకమును దానిం గనుంగొనెదరు.” అని యతఁడు మున్నింద్రుఁడర్జునున కాజ్ఞాపించునట్లుగా ధృష్టద్యుమ్నున కాజ్ఞాపింప నతం డందులకు సమ్మతిరచెను.

అంత సూర్యోదయమయ్యెను. సకలనై న్యములకును ముందుగా నర్జునుఁ డుంపఁబడియెను. అతనికేతువు సూర్యమండలమునంటి మనో హరమై యద్భుతముగాఁ గానవచ్చుచుండెను. అది మున్నింద్రనాజ్ఞచే విశ్వకర్మచే నిర్మింపఁబడి యింద్రాయుధములతోఁ దుల్యము లగుపతాక లతో నలంకరింపఁబడియుండెను. మఱియు నది పక్షివలె మిన్నముట్టుచు గంధర్వనగరము నావెలయు రథమార్గములందు నాట్యముచేయు చున్నట్లుండెను. గాండివధనుస్సుతోఁ గూడి రత్నమయమై వెలయు నాధ్వజముచే భానునిచే మేరుగిరినలె నర్జునుఁ డెంతయు శోభిల్లు చుండెను. ద్రుపదుఁడు తనగొప్పనై న్యముతోఁ గూడి యావ్యూహ మునకుఁ దలగా నుండెను, రాజోత్తిములగు కుంతిభోజుఁడును, శైబ్యుఁ డును దానికిఁ గన్నులుగా నుండిరి. దశార్ణ దేశాధీశుఁడును, బ్రయాగా ధీశులును దాశేరకులతోఁ గూడి యనూహకులును, గిరాతులును దానికి మెడగా నియమింపఁబడియుండిరి. పటచ్చరలును, హంతులును, బౌరవ కులును, నిషాదులును దనకు సహాయులుగా ధర్మరాజు దానికిఁ దోడగా నుండెను. భీముఁడును, భృష్టద్యుమ్నుఁడును వానికిఁ తెక్కలుగా నుండిరి. అటులే ద్రౌపదీయులును, సభిమన్యువాత్యకులును, దారదులు, పిశాచులు, పాండవులు, కుండివీషులు, మడకులు, లడకులు, తంగణులు, వరతంగణులు, వాహికులు, తిత్తురులు, పాండ్యులు, నోఝులు, శర వులు, తుంబుములు, వత్సులు, నాకులులు, తమకు సహాయులుగా నకుల సహదేవు లెడమప్రక్క నుండిరి. దానికే బదివేలురథములు తెక్కలు గను, లక్షరథములు శిరస్సుగను, వెనుక నొకయర్బుదమును, నిరువది మెడయందును గలిగియుండెను. లక్షపై డెబ్బదివేలయేనులు దానిఁ పక్షములందును, బక్షాగ్రములందును, బక్షప్రాంతములందును నిలుపఁ బడియుండెను. ఆయేనులు నడుచునట్టిపర్వతములువలె వెడలెను. దానిజఘనప్రదేశమునఁ గేశయులతోఁ గూడి విరాటుఁడును, గాళి రాజు, చైద్యుఁడును ముప్పదివేలరథములతో నిలుపఁబడియుండిరి. ఓరాజా! పాండవు లిట్టివ్యూహమును బన్ని సూర్యోదయమునకై నిరీ ట్తించుచు యుద్ధసన్నద్ధులై యుండిరి. వారివారిధ్వజములందును, గజము లందును నిర్మలములై యాదిత్యునివలె వెలయు గొప్పశ్వేతచ్ఛత్రములు గానవచ్చుచుండెను.” అని తెలిపి సంజయుఁడు మఱియు నిట్లనియె.

కారవనై న్యవృహము

ఓయాంబికేయా! భేదింపవలనుపడని యాక్రౌంచవృహమును గాంచి నీకొడుకుద్రోణకృపశల్యులనుజేరి సామదత్తియు, అశ్వత్థాముడు, వికర్ణదుశ్శాసనులు మున్నగుసోదరులను రావించి యింకను యుద్ధము నకువచ్చిన పలువురుశూరులనుజ్ఞేశించి “ఓనీరులారా! మీరునానావిధ శస్త్రములతోఁ బ్రహరించువారును, శాస్త్రార్థవేత్తలును నై మీరొక్కొక్కరును, బాండవుల నోడింప సమర్థులైనవారు గదా! అట్టి మీరందఱును గలిసినచో వేలుగాఁ జెప్పనేటికి? కావున మనసైన్యము భీష్మ రక్షితమై యెల్లవిధముల సంపూర్ణ మనఁదగియున్నది. భీమాభిరక్షిత మగువారిపై న్యమన్ననో పరిమితముగా నున్నది. సంస్థానులు, శూర సేనులు, వేణికులు, కుక్కురులు, రేచకులు, త్రిగర్తులు, మద్రకులు, యవనులు, శత్రుంజయుఁడును, దుశ్శాసనుఁడును, వికర్ణుఁడును, నందోప నందకులును, జిత్రసేనుఁడు, మణిభద్రకులును దమతమపై న్యములతోఁ గూడి భీష్ముని రక్షింపవలయును.” అని పలికినపిదప భీష్మద్రోణులును, నీ కొడుకులును బాండవులను బ్రతిఘటించుటకుఁగా మహావృహము నొకటి పన్నిరి. అందు భీష్మఁ డెల్లెడల నైన్యముచేఁ బరివేష్టితుఁడై యుండెను. ఆతఁడు నైన్యములను నడుపుచు నింద్రుఁడువలె వెలయు చుండెను. మహాఁధుఁడగుద్రోణుఁ డాతని ననుసరించి వెడలెను. కుంతలులు, దశార్ణులు, మాగధులు, విదర్భులు, మేఠకులు మున్నగువారు తమపై న్యములతోఁగూడియుద్ధశోభితుఁడగుభీష్మనకు రక్షకులై యుండిరి. గాంధారులు, సింధుసౌవీరులు, శిబులును, శమనియు, ద్రోణనకుఁ బాలకులుగా నుండిరి. పిష్టుట దుర్యోధనుఁడు తనసోదరులఁగూడి యాశ్వాతకులు వికణ్వులు వామనకోసలులును, దరదులు, వృకులును, త్సుద్రకులు, మాలవులును దనవెంట రాఁ బాండవపై న్యముల నెదుర్కొని యెను. మనవారివృహమున భరూరిశ్రవుఁడును, శలుఁడు, శల్యుఁడు, భగదత్తుఁడు, విందానువిందులు, అవంతి దేశాధీశులు నెడమపార్శ్వమును బాలించువారై యుండిరి. సోమదత్తుఁడు, సుశర్మ, కాంభోజుఁ డగు సుదక్షిణుఁడు, శతాయువు, శ్రుతాయువు కుడిప్రక్కనుండిరి. అశ్వత్థాముఁ డగు గృతవర్హ, కృపుఁడును, గొప్పపై న్యముతోఁ గూడి యెనుక

భాగమును రక్షించువారై యుండిరి. మఱియు నానాజనపదాధీశులును గేతుమంతుఁడును, వసుదానుఁడును కాశ్యపుశ్రులును నందే యుండిరి. పిదప నీవారెల్ల యుద్ధోత్సాహపూరితులై శంఖములను బూరించు వారును సింహనాదము లొనరించువారునునై సంతోషముతోనుండిరి. అటులు సోత్సాహములై యున్న తనవారిసింహనాదములను విని కురు వృద్ధుఁ డగుభీష్ముఁడు సింహనాద మొనర్చి శంఖమును బూరించెను. అనంతరము పాండవులశంఖములును భేరులును గాహళములును మ్రోగసాగెను. ఆనకదుందుభులు మొఱసెను. ఆచప్పడు లేంతయు సంకులమయ్యెను. పిదపఁ దెల్లనిగుఱ్ఱములు పూన్చిన గొప్పరథమధిరోహించి కృష్ణార్జునులు సువర్ణరత్న భూషితములగు తమతమపాంచజన్య దేవదత్తములనుబూరించిరి. అటులే భీముఁడు తనపాండ్రమును, ధర్మజుఁ డనంతవిజయమును, నకులసహదేవులు సుఘోషమణిపుష్పకములును బూరించిరి. పిమ్మట గాళి రాజు, శైబ్యుఁడు, శిఖండి ధృష్టద్యుమ్నుఁడు, విరాటుఁడు, సాత్యకి, ద్రుపదుఁడు, ద్రౌపదీపుత్రులును దమతమశంఖములను బూరించి సింహనాదము లొనర్చిరి. ఆవీరు లొనరించినగొప్పచప్పుడులు వెడలి భూనభోంతరములను బ్రతిధ్వనింపజేసెను. ఓరాజా! ఇటులు కురుపాండవుల రెండునైనన్యములును బెండ్లికి వెడలునట్లు లుత్సాహభరితులై షరస్పరము ప్రహరించుకొనువారై మఱల యుద్ధమునకు వెడలిరి.” అని తెలుప విని ధృతరాష్ట్రుఁడు మఱియు నిట్లనియె.

❖ భీష్మార్జునయుద్ధము ❖

“ఓసంజయా! ఇటు లుభయనైనన్యములును వ్యూహములుగా నేర్పడినపిదప మహారథు లగువారెల్ల నెటులు యుద్ధమొనర్చిరో తెలుపుము.”

అది విని సంజయుఁడు “ఓరాజా! అటులు నైనన్యములు సన్నద్ధములై మనోహరములగు ధ్వజపతాకాదులతో వెలయుచు నహారమగు సాగరమువలెఁ గానవచ్చెను. అట్టినైనన్యమునడుమ నీకొమరుఁడుండి తనవీరులందఱు యుద్ధమునకుఁ బ్రోత్సహించెను. అది విని వారెల్ల మనసులు గట్టిచేసికొని ప్రాణముల కాశపడక యొక్కుమ్మడిగాఁ దమ తమధ్వజముల నెత్తికొని పాండవుల నెదురించిరి. పిమ్మట నద్భుత మగు

గొప్పసంకులసమరమయ్యెను. నీవారియు, వారివారియు రథములు నేస్తులును గలిసెను. రథికులు ప్రయోగించిన తేజోవంతములై తీవ్రాగ్రములనుబాణములు గుట్టములందును, నేస్తులందును బడుచుండెను. అటుల యుద్ధ మారంభమగుడు కవచము దొడిగి విల్లెక్కెడి, భీమపరాక్రముడై భీష్ముఁ డప్పొండవనై న్యములను సమీపించి యభిమన్యుఁడు, భీముఁడు, అర్జునుఁడు, కేకయులు. విరాటుఁడు, ధృష్టద్యుమ్నుఁడు, చేది మత్స్యగ్రీశులుమున్న గువీరులవై శరవర్షమునుగురిపించెను. ఆమహావీరుని సమాగమముచే నామహావ్రాహ్మణమెల్ల వడంకఁజొచ్చెను. ఎల్లనై న్యములకు సమృద్ధముగలిగెను. అపుడు రాతులును, బదాతులును, వాజులును, వారణములును గొట్టువడి పాండవులు చెదిరిన రథనై న్యములుగలవారైరి. అపు డర్జునుఁడు మహారథుఁడగు భీష్మునిఁ జూచి కుపితుఁడై కృష్ణునితోఁ దనరథ మావీరునివైఁ బటపుమని నియోగించి, “ఓకృష్ణా! ఈ గాంగేయుఁ డెంతయుఁ గ్రోధావేశపరవశుఁడై యున్నవాఁడు. ఇతడు దుర్యోధనునిమేలుగోరి మననై న్యములను దునుమాడుననుట స్పష్టము. ఓజనార్దనా! ఈద్రోణుఁడు, కృపుఁడు, శల్యుఁడు, వికర్ణుఁడు, సుయోధనుఁడు మున్నగుధృతరాష్ట్రనందనులు నికఁ బాంచాలురను జంపుదురు. కావున నిక ధన్యుఁడనై వారిని రక్షించుటకై నేను భీష్మునిఁ జంపవలయును.” అని పలికెను. అది విని కృష్ణుఁ డర్జునునితో “ఓధనంజయా! సన్నద్ధుఁడవు గమ్ము. ఇదె నిన్నుఁ బితౌషహానిరథమును జేర్చుచున్నవాఁడను” అని వెంటనే యాభీష్టునివైఁ దనరథము పఱపెను. అంత నాయర్జునుఁడు కదలునట్టి పెక్కుపతాకలుగలిగినట్టియు, జక్కని గుట్టములచే నొప్పునట్టియు, నున్నతమై భయంకరారావములొనర్చు వానరచిహ్నముగలిగినట్టియు సూర్యతేజమును మేఘధ్వనియుగల తన రథముతో వెడలి కౌరవనై న్యమును శూరసేనులను దునుమాడుచు మిత్రులకు సంతసముగల్గించుచు నాభీష్టుడున్న కడకుబోయెను. అపుడు మత్తగజమువలెఁ దమవైకి వచ్చుచు రణశూరులగు తమకు వెఱపుగొలుపుచు బాణములచే నై న్యములఁ బడఁద్రోయుచున్న యర్జునుని కెదురుగా నడుచుచు, నైంధవుఁడు మున్నగువారును బ్రాచ్యసౌవీర కేకయులు మున్నగువారును దనకు రక్షకులుగాఁ జనుదేరి భీష్ముఁ డర్జును నెదురింప వెడలెను. గాండివమును బూనినయర్జునుని భీష్ముఁడు



తప్ప వేతెవ్వ రెదురింపగలరు? లేదా ద్రోణకన్యలలో నెవ్వడైనను నాతనిపైఁ బోగలడు. పిమ్మటఁ గురుపితామహుఁ డగుభీష్ముఁడు డెబ్బ దేడువారసములతో నర్జును నొప్పించెను. అటులే ద్రోణుఁ డిరువదైదు బాణములచేతను గృపుఁ డైదువందలబాణములచేతను నర్జును నొప్పించిరి. పిదప దుర్యోధనుఁ డటువదినాల్గును, శత్రుఁడు తొమ్మిదియు, నశ్వశ్లాఘ యటువదియు, వికర్ణుఁడు మూడునుగా బాణములు ప్రయోగించి యర్జును నొప్పించిరి.

అటులు వారెల్లఁ దన్ను నొప్పించఁగా నర్జునుఁ డందులకుఁ గొండవలెఁ జలింపక భీష్మునిపై నిరువదైదును, గృపునిపైఁ దొమ్మిదియు, ద్రోణునిపై నటువదియు, వికర్ణునిపై మూడును, సుయోధనునిపై నైదునుగా బాణములు ప్రయోగించి వారిన్లెల్ల నొప్పించెను. అపు డాయర్జునునకు సాత్యకియు, విరాటుఁడు, ధృష్టద్యుముఁడు, ద్రౌపదేయులును, నభిమన్యుఁడును దోడ్పడిరి. అంత భీష్మనకుఁ దోడ్పడుటకై వెడలివద్రోణుని సోమకులతోఁగూడి ద్రుపదుఁ డెదురించెను. అంత నాగాంగేయుఁ డాపాండవమధ్యము నెనుబదిబాణములచే నొప్పించఁగా నీవారెల్లరును హర్ష మొందిరి. వారిహర్షధ్వనులు వినిన తోడనే రథికోత్తముఁ డగునర్జునుఁ డామహారథికులనడుమఁ బ్రవేశించి వారిన్లెల్ల గుఱిచేసి గాండివముతోఁ గ్రీడింప మొదలిడెను. పిమ్మట దుర్యోధనుఁడు తనసైన్య మటులు పీడింపఁబడుట కోరువక భీష్మునితో “ఓపితామహా! నేఁడు పార్థుఁడు మనసైన్యములన్లెల్ల మూలచ్ఛేద మొనరించుచున్నాఁడు. చూచితివా? నీవును రథికోత్తముఁ డగుద్రోణుఁడును జీవించియున్నంతవఱకును గన్గఁ డస్త్రమును బట్టుకొననని ప్రతిన చేసియున్న వాఁడు. అది నీనుండియేగదా! అతఁ డెల్లపుడును నాహితము గోరువాడయ్యును నిపుడు పాండవులతో యుద్ధమొనరింపఁడు గదా! కావున నిపు డర్జునుఁ డెట్లు హతుఁడగునో యట్టివిధ మాచరింపుము.” అని పలికెను.

ఓరాజా! ఆసుయోధనునిపలుకు లాలించి నీతండ్రియగు దేవ వ్రతుఁడు “ఛీ! ఛీ! ఏమి క్షత్రియధర్మము” అని పలుకుచుఁ బార్థునితేరు సమీపించెను. ఓరాజా! ఆతెల్లగుఱ్ఱములవా రొకచో నట్లు గలియుటను జూచి పార్థివులందఱును శంఖములను బూరించి సింహనాదము

లొనరించిరి. అశ్వత్థామయు, దుర్యోధనవికర్ణులును, నాగాంగేయునకు దోడ్పడి యుద్ధమొనర్చువారై యుండిరి. అటులే పాండవులందఱును నప్పాగ్ధునకు నలుగెలంకుల నుండిరి. అటులందఱును సన్నద్ధులగుడు యుద్ధ మారంభమయ్యెను. అంత భీష్ముడు తొమ్మిది వాడితూపుల నర్జునునిఁ గొట్టఁగా నతఁ డాభీష్టునిఁ బదితీవ్ర బాణములచేఁ బ్రహరించెను. మఱియు వారిరువురు నొకరు ప్రయోగించినబాణము లింకొకరు నివారింతుకొనుచు సరిగాఁ బోరాడుచు నిరువురును సంతసించుచు, యుద్ధాభిలాషులగుచు నొకరిదాని కొకరు ప్రతీకార మొనర్చుచు, హెచ్చుతగ్గులులేక యుద్ధము నొనర్చిరి. భీష్టునివింటునుండి వెడలినశరజాలము లర్జునసాయకములచే ఖండితములై గానవచ్చెను. అటులే యర్జునుని ధనువునుండి వెడలినబాణములు భీష్మసాయకహతములై పుడమిని బడియెను. అర్జునుడు భీష్టు నిరువదిబాణములచేఁ గొట్టఁగా, నతఁడాపాథునిఁ దొమ్మిదిబాణములచే నొప్పించెను. ఇటు లిరువురుఁ బరస్పరము తమగుఱ్ఱములను, ధ్వజములను, రథదండములను, రథచక్రములను బ్రహరించుకొనుచు రణక్రీడ సలిపిరి. పిదప భీష్ముడు క్రోధావేశముతోఁ గృష్ణుని వక్షమును గుఱిచేసి మూఁడుబాణము లేయఁగా నా ప్రహారముచే రణరంగమున నతఁడు, పుష్పించినమోదుగువలెఁ గానవచ్చెను. అందులకర్జునుఁ డెంతయుఁ గినిసి భీష్మసారథిని మూఁడునారాచముల నొప్పించెను. పిమ్మట నిరువురును రథములను ఖండించికొన యత్నించిరిగాని సారథుల నేర్పులచే మండలాకారములగు గమనాగమనములచేఁ దప్పించుకొనుట వారిప్రయత్నములు విఫలములయ్యెను. ఓరాజా! వారు పరస్పరము ప్రహరించుకొనుట కవకాశములను గనిపెట్టుచు మఱిమఱియు సింహనాదములతో శంఖధ్వను లొనర్చుచుండిరి. అటులే ధనుష్టాంకారము లొనర్చిరి. వారిశంఖధ్వనులను, రథనేమిధ్వనులను బుడమి న్రయ్యలై కంపింప నప్పుడు గొప్పచప్పు డుప్పతిల్లెను. వారిరువురలో నించుకేని భేదము గానరాదయ్యెను. బలము, చాతుర్యము, శౌర్యము మున్నగువానిచే నిరువురును సమానులైయుండుటచేఁ గౌరవులు వారి చిహ్నములచేఁ దెలిసికొని యందులకు వచ్చిరి. అటులే గుఱుతులను బట్టియే పాండవులును నర్జునుని సమీపించిరి. ఆభారతయుద్ధమున వారియద్భుతపరాక్రమములకు భూతములన్నియునచ్చెరువడఁజొచ్చెను.

ఎవ్వరును వారియుద్ధకౌశలమున భేదమునుగాని, దోషమునుగాని, రణధర్మలోపముగాని కనిపెట్టలేకుండిరి. వారు పరస్పరశరజాలములచే గప్పబడి యగపడకుండిరి. అటులే వెంటనే యగపడుచువచ్చిరి.

అపు డచోటికి వచ్చియున్న దేవతలును, గంధర్వులును, జారణులును, మహర్షులును నాభీష్టాస్తులపరాక్రమమును జూచి “ఆహా! మహారథు లగువీరు కుపితులై యుద్ధము చేయఁగా వీరితో దేవగంధర్వ మానవులలో నెవ్వరును బోరాడి వీరిని జయింపజాలరు. ఇట్టి యద్భుత యుద్ధ మేలోకమునను గానరాదయ్యెను. భీష్ముఁ డర్జును జయింపలే కుండెను. అర్జునుఁడు భీష్ము నోడింపలేకుండెను” అని పరస్పరము సంభాషించుకొనసాగిరి. అపుడు వారిరువురను నీవారును వారివారును సన్నుతింప మొదలిడిరి. అంత నిగతెగలవారును ఘోరయుద్ధమొనర్చిరి. అట్టి దారుణయుద్ధము ప్రారంభమగుడు నపుడు ద్రోణుఁడును, ధృష్టద్యుముఁడును దలపడిరి.” అని తెలుప విని ధృతరాష్ట్రుఁడు మఱియు నిట్లనియె.

—॥ ద్రోణధృష్టద్యుములయుద్ధము ॥—

“ఓసంజయా! ద్రోణధృష్టద్యుములు శలవడిరని తెలిపితివిగదా! వారియుద్ధవిధ మెట్టిదో తెల్పుము. పురుషకారముకంటె దైవము ప్రబలమని తలంచెదను. కావుననే భీష్మునివంటివాఁ డర్జును నలిక్రమింపజాలకుండెను. లేనిచో భీష్ముఁడు కుపితుఁడై చరాచరలోకములనెల్ల నొక్కగడియలోఁ జంపువాఁడుగాదే. ఓసంజయా! అట్టితేజశ్శాలియు నైతము పాండవమధ్యము నోడింపలేకపోయెను. ఆహా! నీమిచిత్రము.”

అదివిని సంజయుఁడు “ఓరాజా! ఆ ద్రోణధృష్టద్యుముల దారుణ యుద్ధమువిధము దెలివెదను, స్థిరచిత్తుఁడనై వినుము. దేవతలతోఁ గూడి యింద్రుఁడైన, నాయర్జునాదులను జయింపజాలఁడు. ఓరాజా! ద్రోణుఁడు ధృష్టద్యుమునివైఁ బెక్కువాడితూపులేని యొకభల్లముచే వానిసారథిని రథనీడమునుండి పడఁద్రోసి పిదప వానిరథాశ్వముల నాల్గిటిని నాల్గుబాణములచేఁ టిడించెను. పిమ్మట నాద్రోణుని ధృష్టద్యుముఁడు తొంబదితీవ్రశరములచే నొప్పించి నిలునిలుమని పలికెను. అటులు క్రుద్ధుఁడై యున్నధృష్టద్యుముని నాద్రోణుఁడు నారాచములచేఁ

గప్పి ఘోరమై వజ్రాయుధమునాడగి రెండవమృత్యుదండమునుజూట  
 నొకబాణము నాతని జంపుటకై వింట సంధించెను. అటు లతఁ డొన  
 ర్పఁగా నై న్యమున నాహాకారములు జనించెను. అపుడు ధృష్టద్యుమ్నుని  
 పౌరుషము నద్భుతముగాఁ జూచితిమి. అతఁ డొకఁడే యారణభూమిని  
 గొండవలె జలింపకుండెను. అటులు తనపై కి ఘోరముగావచ్చుచున్న  
 యానారాచమును ఛేదించి యాతఁ డాద్రోణునిఁ దనశరవర్షముచే  
 ముంచెను. అందులకుఁ బాండవులును బాంచాలురును సింహనాదము  
 లొనర్చిరి. పిదప నాద్రోణుని జంపఁదలఁచి సుచర్లనై దూర్యభూషితమై  
 కడువడిగలశక్తి నాతనిపై నాపరాక్రమశాలి యగు ధృష్టద్యుమ్నుఁడు  
 ప్రయోగించెను. కనకమయమై కడువడిగా వచ్చునట్టి యాశక్తిని  
 జూచి నగుచు, ద్రోణుఁడు దానిని మూఁడుముక్కలుగా నొనర్చెను.  
 అటులు తనశక్తి గొట్టువడఁ బ్రతాపనిధి యగు ధృష్టద్యుమ్నుఁ డాద్రో  
 ణుని శరవర్షమున ముంచెను. ద్రోణుఁ డాతనిశరపరంపరను నివారించి  
 యాతనివిల్లు నడుమకు విలుగునట్లుగా ఖండించెను. అంతఁ దనధనువు  
 భగ్నుమగుడు ధృష్టద్యుమ్నుఁ డాసమరమున నొకగదపూని ద్రోణు  
 నిపై వైచెను. పర్వతసార మగునాగద యాద్రోణుని జంపునట్టి తలం  
 పుతో నాతనిహస్తమునుండి వెడలి ద్రోణుని సమీపించెను. అపు  
 డాద్రోణుని యద్భుతపరాక్రమమును గాంచితిమి. అంత నాద్రోణుఁ  
 డాగదను దనకరశరలాఘవముచే ఖండించి, సువర్ణాగ్రములై శిలాతీవ్ర  
 ములై వెలయు పాడితూపులచే నాతనికవచమును భేదించి యాధృష్ట  
 ద్యుమ్నునిమేను రక్తసిక్తముగా నొనర్చెను. అటులై నను ధైర్యము  
 చెడక ధృష్టద్యుమ్నుఁడు వేటొకవిల్లుపూని యైదుబాణములచే నాద్రో  
 ణుని నొప్పించెను. అపుడు వారిరువురును రక్తసిక్తాంగులై వసంతమునఁ  
 బూచిన మోదుగుచెట్లవలె వెలయుచుండిరి. పిమ్మట ద్రోణుఁడు కుపి  
 తుఁడై యెక్కువవిక్రమముతో మఱల ధృష్టద్యుమ్నునిధనువు త్రుంచి  
 గట్టిగా నాకర్షించి విడిచిన బాణములచే మేఘము గొండనువలె గప్పి  
 యొకభల్లముచే సారథిని రథమునీడనుండి పడఁద్రోసి నాల్గుబాణములచే  
 నాతని నాల్గుగుఱ్ఱములను ద్రుంచి యాసమరరంగమున సింహనాద  
 మొనర్చెను. మఱియు ధృష్టద్యుమ్నుఁడు విల్లుపూనఁగా దాని నొక  
 బాణముచే ఖండించెను.

అంత నాధృష్టద్యుమ్నుఁ డటులు ఖండితధన్యుఁడును, విరఘుఁ డును, హతాశుఁడును హతసారధియు నై కేల నొకగడ వూని యెంతయు వికృమించెను. ద్రోణుఁ డాగడను వాఁడితూపులచే దనగఢము నందుండియే ఖండించెను. అది చూచువారి కచ్చెరువు గల్గించెను. పిదప ధృష్టద్యుమ్నుఁడు శతచంద్రమనెడి యొకడాలును దివ్య మగు నొకఖడ్గమును బట్టుకొని భుజాబలము వెలయ ద్రోణుని వధించు నుత్సాహముతోఁ గడువడిగా నాతనిపైకి వెడలెను. అపు డాధృష్టద్యుమ్నుఁ డామిషమునుగోరి మళ్ళగజముపైనుటుకు సింగమువలె గానవచ్చెను. అప్పుడు ద్రోణుఁడు చూపిన బాణలాఘవమును, బాహుబలమును, బలవమును మేమెల్ల నద్భుతముగాఁ జూచితిమి. అతఁ డొకఁడే యటులు వెడలిన ధృష్టద్యుమ్నుని దనశరవర్షముచే నివారించెను. అతఁ డెంతయు బలవంతుఁడయ్యును నాశరవర్షమునుండి తప్పించుకొని యేవైపు నకును బోఁజాలకుండెను. అటులున్న ధృష్టద్యుమ్నుని జూచి యాశ్చర్యమునొందితిమి. అతఁ డాబాణములను దనచర్మముచే నేర్పుమెయి వారించుకొనుచుండెను. పిమ్మట భీముఁ డాతనికి సహాయమొనర్చు వాఁడై కడువడిగావచ్చి పడెను. అటు లతఁడు వచ్చి ద్రోణు నేడుబాణములచే నొప్పించి ధృష్టద్యుమ్నుని వేటొకరథము నధిరోహింపఁజేసెను. పిమ్మట దుర్యోధనుఁడు కాలింగునిఁ బ్రేరింపఁగా నతఁడు తనగొప్పనై న్యముతోఁగూడి ద్రోణునిరక్షణమునకై వెడలెను. అపు డాకాలింగుని మహానై న్యము భయంకరమై భీము నెదురించెను. ద్రోణుఁడు ధృష్టద్యుమ్నుని విడిచి యొకచోనున్న వృద్ధు లగువిరాటద్రు పదులపైఁ గవినెను. ధృష్టద్యుమ్నుఁడు ధర్మజుకడకుఁ బోయెను. పిమ్మట మహాత్ముఁడగు భీమునకును, గాలింగనై న్యమునకును నద్భుత మగుసంకులసమరము జరిగెను. అయ్యది లోకమునకుఁ బ్రళయకరమై ఘోరమై భయంకరమై గానవచ్చెను” అని తెలుప విని ధృతరాష్ట్రుఁడు మఱియు నిట్లనియె.

— కలింగరాజవధము —

“ఓసూరి! నాకొడు కటులు పనుపఁగాఁ దనపై న్యముతో వెడలి కాలింగుఁడు మహాబలుఁడు నద్భుతకర్ముఁడునై రెండవదండ పాణివలె గదనుబట్టి తిరుగుచున్న యాభీమునితో నెట్లు సమరమొనరెనో తెలుపుము.”

అది విని సంజయుఁడు “ఓరాజా! నీకొమరుఁ డనువఁగాఁ దన నైన్ర్యముతోఁ గాలింగుఁ డటులు వెడలుట వింటివిగదా? గజరథాశ్వములతోఁగూడి మహాయుధములుగలిగి వచ్చుచున్న కాలింగుని మహా నైన్ర్యము నాభీముఁ డెంతయుఁ బీడించి, చేదినైన్ర్యములతో వచ్చుచున్న నిషాదాధీశుఁ డగు కేతుమంతుని నొప్పించెను. అంత శ్రుతాయువు కుపితుఁడై యాకేతుమంతునితోఁ గూడి యాభీమనేనునిపై కిఁ దననైన్ర్యముతో వచ్చెను. అటు లాకేతుమంతుఁడు, కాలింగుల వెక్కువేలరథములు తనకు సహాయముగాఁ బదివేలయేన్దులతోడను, నిషాదులతోడను, గూడివచ్చి భీమునిఁ జట్టుముట్టెను. పిమ్మట భీమనేనుని ముందిడికొని, మత్స్యకరూశనైన్ర్యములు మఱికొందఱరాజులసహాయమున నానిషాదుల నెదురించెను. అంత నెంతయు ఘోరమగు సంకులయుద్ధమయ్యెను. పరస్పరముఁ జంపికొనుతలంపులతో యోధులు పరువులిడ వైరులతో భీమనేనున కపుడు భయంకర మగు యుద్ధము ప్రారంభమయ్యెను. అయ్యది మున్నింద్రునకు గొప్ప దగుదానవనైన్ర్యముతో జరిగినయుద్ధమును దలపించెను. అపుడు గర్జించుచున్న సాగరముధ్వను లుద్భవించెను. పిదప యోధులు పరస్పరము ఖండించుకొనుచుఁ బుడమి నెల్ల మాంసశోణితమయముగా నొనర్చిరి. యోధులెల్లరును, బరస్పరముఁ జంపుకొనుటలంపుతోఁ దమవారిని నొరులను గుఱితింపక తమవారిని సైతము నులుమూడ మొదలిడిరి. అధికసంఖ్యగలవారిచే నల్పసంఖ్యగలవారికి సమర్థము సంభవించెను. అపుడు మహాబలు లగుచేదినైన్ర్యములు తమశక్తికొలది పౌరుషముచుజూపి, యాభీమనేనునివిడిచి విఱలిపోయిరి. అటులు వారు మఱలుడుఁ గలింగులతోఁ బోరాడి తనబాహుబలమునుజూపి పిదప భీముఁడును వారిపై బాణములను వర్షించెనుగాని యానేనల నతఁడు, రథస్థానమునుండి కదల్పఁజాలఁడయ్యెను. పిమ్మట నాకలింగుఁడును నాతనికొమరుఁ డగుశక్ర దేవుఁడును, భీమునిఁ దీవ్రశరములచే నొప్పించిరి. పిదప నాపాండవద్వితీయుండు, తనవిల్లు త్రిష్ణును నిజబాహుబలముపై నాధారపడియే కాలింగునితోఁ బోరాడెను. అపుడు శక్రదేవుఁడు శరవరంపరలను బ్రయోగించి, భీమునిగుఱ్ఱములను బడఁగొట్టెను. అంత విరుఁడుడై యున్న యాభీము నాశక్ర దేవుఁడెదుర్కొని వేసవి తుదిమఱ్ఱులువలె నాతనిపై శరవర్షమును గురిపఁ

చెను. అటులు హతాశ్వ మగురథముపై నుండియే భీముఁ డాశక్ర దేవుని పై నొకయిసుపగదను విసరెను. దానిప్రేటుతవిలి యాశక్రదేవుఁడు తన ధ్వజముతోడను గూలి నేలఁబడియెను. అటులు హతుఁడగు తనసుతుని జూచి మహారథుఁ డగుకాలింగుఁడు వెక్కువేలరథములతో నాభీముని నలుగెలంకుల నావరించెను. అంత నాభీముఁడు గదను విడిచి దారుణ మగుకృత్యమొనర్ప నెంచి నిరుపమానమై నక్షత్రములును, సువర్ణార్థ చంద్రులునుగల తనడాలును ఖడ్గమును ధరించి యాకాలింగునిఁ గవి సెను. అతఁ డప్పుడు కుపితుఁడై వింటఁ ద్రాటులగూర్చి సర్పవిషతుల్య మగు స్త్రోబాణము నందు సంధించి దానిచే భీముఁడు మృతినొందు ననుశిష్యముతో నాతనిపై విడిచెను. అది కడువడిగావచ్చుటను జూచి భీముఁడు తనఖడ్గముచే దానిని రెండుఖండములుగా నొనర్చి మననైన్య మునకు వెఱపుగొల్పుచు నుప్పొంగి సింహనాద మొనరించెను. అందుల కాకాలింగుఁ డలిగి పదునాల్గుతోమరములను నడిగా నాతనిపై విడిచెను. అంత నాభీముఁ డాతోమరముల కించుకేని జడియక తనవాడి కత్తిచే వానిని మార్గమధ్యముననే ఖండించి యాకాలింగునికొమరుఁ డగు భానుమంతునిఁ జూచి వానిపై నుఱికినెను. ఆభానుమంతుఁడు భీముని శరవర్షమున ముంచి మిన్నుమాలుమ్రోయునట్లు సింహనాద మొనర్చెను. భీముఁడు వానియారానమున కోరువక తాను నొకమహా నాద మొనర్చెను. ఆమహానాదమునకు నేనల్లె బెగ్గడిల్లెను. అపు డాభీమసేనుని, మానుషమాత్రునిఁగాఁ నేను దలంపజాలనైతిని. భీముఁ డటులు మహానాదమొనర్చి పిదప, దనకత్తి విడువక యాభానుమంతుని మదపుఁజేర్చుదంతములఁ బట్టికొని దాని నధిష్ఠించి యాసేనలు చూచు చుండఁగా నందున్న భానుమంతునిఁ దెగ నేసి యాతనియేర్లుస్కంధమును దనకత్తిచే మొత్తి నఱికినెను. ఆయసిప్రహారముచే నామత్తగజ మార్కో శించుచు నేలఁగూలెను. చటేయలుగలపర్వతమునుండివలె సింహవేగ ముతో నాయేర్లునుండి యతఁడు డిగ్గనుఱికె యెప్పటివలె ఖడ్గపాణియై యుద్ధోత్సాహముతో నేల నిలువఁబడియుండెను. మఱియు నతఁడు గజములను బడఁద్రోయుచు నిర్భయుఁడై యనేకగతులఁ జరించెను. ఇంతయే! అపు డతఁడు త్రిపుచున్నకత్తి యగ్నిచక్రమువలె గాని సిరిచెను. గుఱ్ఱపుదడములందును, గజయూధములందును, రథసమూ

హములందును, బదాతులమూఁకలందును జరించుచు వానిని జంపుచు నాభీముఁ డెందుఁ జూచినను దానై యగపడుచుండెను. ఆయుధమున మహాబలుఁ డగునాతఁడు డేగవలెఁ గడువడిఁ జరించుచు వైరులశరీరములను ఖండించుచు, శిరములను ఛేదించుచుఁ గోపాద్ధిపితుడై శత్రులకు వెఱపుగొల్పుచుఁ బ్రళయకాలయమునివలె బాదచారియై తానొకఁడే వైరివర్గములను నిశ్చేతనులఁగా నొనరించుచుండెను. అటులైనను మూఢములగు నాకాళింగునై న్యములు మఱలసింహనాదము లొనర్చుచు నాభీముని మార్కొనియెను. అంత నాభీముఁడు వారిం గవిసి వారిరథదండములను, యుగములను భేదించుచుఁ బెక్కువిధ ములుగా నందుఁ గ్రీడించెను. ఓరాజా! ఆభీమునిరణవిహారమునకు జడిసి యానై న్యమువారు మతిచెడియు, మీఁదికెగిరియు, దిరిగియు, గ్రిందఁ బ్రాకియు, బగువ్రలిడియు, జలించియు బహువిధములుగాఁ జీకాకునకుఁ బాలైరి. అటులే కొంతనై న్యము పడినదియు గొంత ఖండితమైనదియు నై యుండెను. మఱియు నాపాండవసింహునిచే, నేస్తులు కొన్ని ఖండింపఁ బడి మర్తస్థానములు వగుల మొఱయునవియు, బుడమిఁబడునవియు నై విగతప్రాణములయ్యెను. అతఁడు మఱికొన్నిటిదంతా గ్రములను, మఱి కొన్నిటితొండములను, గొన్నిటికుంభస్థలములను వ్రయ్యలు నేయు చుండెను. మఱికొన్నియేస్తులు తమయోధులు లేకుండుటను నిజ నై న్యములనే త్రొక్కి చంపుచుండెను. మఱియు నావైరులు వైచిన తోమరములు భీమునిచే ఖండితములై యావైరులమావటివారితలను ఛేదింపసాగెను. అటులే యాభీముఁ డాయేస్తులపైఁ బెట్టితెచ్చిన యుధసామగ్రులెల్లఁ జెల్లాచెదరై నేలఁగూలఁగా మావటివారితోఁ గూడి వానినెల్లఁ గొండలవలె నేలఁగూలఁ ద్రోయుటను జూచితిమి. అంత రణభీముఁ డగు నాభీముఁడు గుఱ్ఱములపైఁబడి మోదుచు, సశ్వారో హులను బడఁద్రోయుచుండెను. అపు డాకాళింగులకును భీమునకును ఘోర మగుయుద్ధము జరిగెను. ఆరణరంగ మెచ్చటఁజూచినను గల్లె ములును, మెడనుగట్టినత్రాడులు, సువర్ణమయము లగు కక్షములును, నేస్తులపైఁ బరచెడితివాసులు, ప్రాసములు, కవచములు, డాలులు, విచిత్రము లగు నాభరణములు మున్నగువానితో నిండియుండెను. మఱియు నతఁ డటులు విజృంభించి కొందఱరథికులను ధ్వజములతోఁ



గూడఁ బుడమినిద్రోసి చంపుచు నిటులు పెక్కుగఁజూల రణరంగమునఁ జరించి చూచువారి కచ్చెరువుగల్గించెను. మఱియు నాతఁడు పాదములచే గొందఱను మట్టియుఁ, గొందఱను ఖడ్గములచేఁ గొట్టియుఁ, గొందఱను సింహనాదములచే బెదరించియుఁ, దోడలచేఁ బడఁద్రోసియుఁ, జూపులచేఁ బరువులిడఁజేసియు నాకాళింగనేనల సతఁ డల్లకల్లోలము గావించెను. పిమ్మట నాకాళింగనేనల ముందునిలిచియున్న శ్రుతాయుషుని జూచి భీముఁడు వానిపైఁ గవియఁగా, నతఁడు తొమ్మిదిబాణములచే భీముని నొప్పించెను. అందుల కాభీముఁ డంకుశపువ్రేటునకు మత్తగజమువలె నెంతయుఁ గుపితుఁడై యింధనములచే నగ్నివలె మండిపడుచుండెను. అంత నాభీమునిసారథియగు నశోకుఁడు సుబర్హభూషిత మగు రథమునుదేఁగా నతఁడు దాని నెప్పటిచొప్పున నధిష్ఠించి యాకాళింగుఁ డగు శ్రుతాయుషునితో “సూరీ నిలునిలుము” అని పలుకుచు నాతని మార్కొనియెను. పిమ్మట నాశ్రుతాయుషుఁ డాభీమునిపైఁ దనకరలాఘవమును మెఱయించుచు, వాఁడితూపులఁ బఱపెను. అంత నాశ్రుతాయుషుఁడు బఱసినలోమ్మిదిబాణముల వ్రేటునకుఁ గట్టిదెబ్బవడినపామువలె భీముఁ డెంతయును గినిసి, ధనువుగొని యెనిమిదిబాణములచే నాశ్రుతాయుషుని విగతాయుషుని గావించి మఱియు రెండుబాణములచే నాతనిచక్రరక్షకులను జంపి సత్యదేవుఁడు సత్యుఁడు ననెడి యిరువురను యమమందిరమునకుఁ బంపెను. అటులే వాఁడితూపులచేఁ గేతుమంతునిఁ గొట్టి చంపెను. అందులకుఁ గ్రోధావేశపరవశులై గొందఱు కళింగయోధు లాభీమునిపైఁ గవిసి గదలు, శక్తులు, ఖడ్గములు, తోమరములు; పరశ్వధములు మున్నగునాయుధముల నాతనిపై వర్షించిరి. ఓరాజా! ఆశరవర్షము నతఁడు వారించి యొక గదను బట్టికొని కడువడిగా వెడలి గంతులిడుచు, నేడువందలయోధుల కొక్కమాటుగా యమగృహప్రవేశోత్సవ మొనరించెను. మఱియు నతఁ డాకాళింగనైన్యముల రెండువేలను ఖండించి చంపెను. ఇటులతఁడు మఱిమఱియు నాకాళింగులఁ జంపుచు భీమపరాక్రముఁడై విజృంభింపఁగాఁ దమమావటివారిని బడఁద్రోసి యెల్గులు వాతహతములయిన మబ్బులువలె నలుగెలంకులఁ జెదరి పరువులిడుచుండెను. మఱియు శరపీఠములై తమనేనలవారినే త్రొక్క సారంభించెను.

పిదప భీముఁ డుప్పొంగి కత్తివట్టికొని శంఖమును బూరించుచు, నెల్ల  
కాలింగులస్వాంతములను భయప్రాంతములఁగా నొనరింపజొచ్చెను.  
అందులకుఁ గొందఱు మూర్ఛనడిరి. గుట్టములుమున్న గుకొన్ని వాహన  
ములు మత్తగజమునకువలె నాభీమునకు వెఱచి పరువులిడెను. అపుడు  
మనసై న్యములలో నలుదెసలకును జెగరువారును, మూర్ఛనడువారునై  
యాభీమునిదాడి కోర్వక గడగడ వడంక సాగిరి. అదృశ్యకృత్యమున  
నపు డాభీముఁడు మడుపుఁజొచ్చిన పెద్దమొసలివలె నానై న్యముల  
నెల్లఁ గలతవెట్టి నాతనికి మనవీరులందఱును జడిసి పరువులిడువారును,  
మఱల వచ్చియుఁ దొలఁగువారును నై యుండఁగా నపుడు పాండవ  
సేనాపతి తనసై న్యముల నుద్దేశించి “ఓయీ! ఇక విడువకుండు. యుద్ధ  
మొనర్పుండు.” అని ప్రోత్సహింపఁగా నాతనివచనములు విని శిఖండి  
మున్నగువారు తమతమసై న్యములతోడను, యోధులతోడనుగూడి  
భీష్మ నెదుర్కొనిరి. అపుడు మబ్బులవలె వెలయుగజనై న్యములతోఁ  
గూడి సేనాపతి యగుధృష్టద్యుమ్నుఁడు తనసేనలను ప్రోత్సహించుచు  
మఱికొందఱు యోధులు తనవెంట రా భీముని వెనుకభాగమునుబట్టి  
వెడలెను. ఆధృష్టద్యుమ్ను సకు లోకమున భీమసాత్యకులకంటఁ బ్రియు  
లగువా రెవ్వరును లేరుగదా! అటు లాభీముఁ డాకలింగనై న్యము  
లందు విజృంభించుటను ధృష్టద్యుమ్నుఁడు కన్నులారఁ గాంచియున్న  
వాఁడు. కావున నతఁ డెంతయు నుప్పొంగి గొప్పసింహనాద మొన  
ర్చెను. శంఖమును బూరించెను. పిదప బారువాలవన్నె గలగుట్టముల  
బూన్చిననువర్ణరథమువైఁ గూరుచుండియున్న యాధృష్టద్యుమ్నుని  
కోవిదారధ్వజమును గనిపెట్టి భీముఁ డాతనిఁ బలుకరించెను. అంత  
నటు లాకాలింగుల నెదుర్కొనియున్న భీమునకుఁ దోడ్పడుటకై ధృష్ట  
ద్యుమ్నుఁడు వెడలఁగా వారిరువురును గాలింగులతోఁ బోరాడుచుం  
డిరి. పిమ్మట నట్టివృకోదరధృష్టద్యుమ్నులను సాత్యకి దూరమునుండియే  
చూచి కడవడి సందులకుఁ బానును వెడలి వారిరువురి వెనుకభాగ  
మును గోపాడుచు నచ్చోటఁగలవైరులనెల్లఁ బరిమార్చుచుండెను. అపు  
డాభీముఁడు భీమరూపుఁడై యక్కాలింగులరక్తమాంసములచే నొక  
నదిని బ్రవహింపజేసెను. అటు లొనర్చి యాభీముఁడు దాటనలవిగాని  
యప్పాండవకలింగనై న్యములను దప్పించిగాని వెడలఁగా నట్టిభీమ

నేనుం గాంచి నీవారెల్లరును “యముడే భీముఁ డనువేరితో యుద్ధ మొనర్చుచున్నవాఁ”డని యఱచిరి. భీష్మఁ డాయఱపులచప్పుడు విని భీముఁడున్న యచ్చోటికిఁ గడువడిగా వెడలెను. అపు డాసాత్యకియు భీముఁడు, ధృష్టద్యుమ్నుఁడును నాతనిరథముపైఁ గవిసిరి. అటులు కపిసి, వారెల్ల నాతనిఁ జుట్టిముట్టి మూఁడుమూఁడు ఘోరనారాచము లచే నొప్పించిరి. ఓరాజా! నీతండ్రియు వారి నెల్ల మఱల మూఁడేసి బాణములచేఁ బ్రతీహతి యొనర్చెను. పిదప మఱియు నాగాంగేయుఁడు శరసహస్రముచే వారిని నివారించి సువర్ణకవచములుగల భీమునిగుట్ట ములను గూల్చెను. అంత నాభీముఁడు హతాశ్వరుఁడు తనరథముననే యుండి యాగాంగేయునిరథముపై వడిగా నొకశక్తిని వైచెను. నీతండ్రి దానిని జూచి రెండుఖండములుగా నొనర్చెను. పిదప భీముఁ డొకగొప్పయినుపగదనుబూని రథమునుండి వడిగా లంఘింపఁగా ధృష్ట ద్యుమ్నుఁ డాతనిఁ దనరథముపైఁ గూరుచుండఁబెట్టి యెల్లరును జూచు చుండఁగా వేతొకచోటికిఁ గొంపొయెను. పిమ్మట సాత్యకి వడిగా వెడలి భీమునకుఁ బ్రియమగునట్లుగాఁ గొన్ని వాఁడీనారసములచే భీష్మనిసార థిని గూలనేసెను. అటులు సారథి హతుఁడగుడు, భీష్మనిరథాశ్వములు వాయువేగముతోఁ బరువిడి, యాతని నారణరంగమునుండి వెడలించెను. అటు లాయుద్ధభూమినుండి యతఁడు వెడలఁగా నపుడు భీముఁ డుద్రే కించి యెండినగడ్డిప్రోవుపై బడినయగ్నివలెఁ బ్రజ్వలించుచు నేనామధ్య మున నిలువఁబడి కాలింగులనెల్ల వధించెను. అపుడు నీవారిలో నొకఁ డును నాతనిపైఁ గవియ నుత్సహింపరైరి. అటులగుట నతఁడు పాంచాలురకును మాత్యులకును బూజనీయుఁ డగుచు ధృష్టద్యుమ్నునిఁ గౌఁగిలించుకొని సాత్యకికడ కేగెను. అంత నాసాత్యకి యాభీముని భుజముతట్టుచు ధృష్టద్యుమ్నుఁడు చూచుచుండఁగా “ఓభీమనేనా! కలింగరాజును, నాతనిపుత్రుఁడు కేతుమంతుఁడును, శక్రదేవుఁడును నీచే జంపఁబడిరి. బాహుబలముచే గజాశ్వరథసంకులమై మహావీరు లతో నిండియున్న కలింగవ్రాహ్మణమును నీవొకండవే మర్దించితిగదా! అని పలికి యాసాత్యకి రథమందున్న యాభీమునిఁ జేరి యాలింగన మొనర్చి మఱలఁ దనరథ మధిరోపించెను. అటు లతఁడు భీమునిఁ

ప్రొత్సహించుటచే నీవారు సగముగాఁ జచ్చినవారైరి.” అని తెలిపి మఱియు సంజయుఁ డిట్లనియె.

—॥ ద్వితీయదినయధము ముగియుట. ॥—

“ఓయాంబికేయా! ఆనాఁడు మొదటిపూట యిటులు గడవఁగాఁ దమరథగజాశ్వములును, బహతులును నటులు నశించుటను జూచి యశ్వత్థామయుఁ, గృపుఁడును, శల్యుఁడును, భృష్టద్యుమ్నునిఁ దల వడిరి. అటు లామహారథు లెదుర్కొన నాభృష్టద్యుమ్నుఁడు తనతీవ్ర శరములచేఁ బ్రసిద్ధములగు నశ్వత్థామగుఱ్ఱములను బ్రహరించెను. అంత నటులు హతాశ్వఁడగు నాయశ్వత్థామ కడువడిగా శల్యునిరథ మెక్కి యాభృష్టద్యుమ్నుని మఱల నెదుర్కొనియెను. అభిమన్యుఁ డందులకుఁ గుపితుఁడై వచ్చి యిరువదైదు వాఁడితూపుల నాశల్యుని యందును, దొమ్మిదిబాణములు కృపునియందును బ్రయోగించి యశ్వత్థామ నెనిమిదిబాణములచేఁ బ్రహరించెను. అంత నాయభిమన్యు నాయశ్వత్థామ యొకటను, శల్యుఁడు వడింటను, గృపుఁడు మూఁడిటను నొవ్వనేసిరి. అటులువచ్చిన యభిమన్యునిఁ జూచి నీమనుమఁడగులక్ష్మణుఁ డాతని నెదుర్కొన వారిసువురకును పోరు ఘోరముగా జరిగెను. అపుడు లక్ష్మణుఁడు కుపితుఁడై తీవ్రబాణములచేఁ నభిమన్యుని నొప్పిం పఁగా నతఁ డాలక్ష్మణు నైదుబాణములచేఁ బ్రహరించెను. అది యద్భుతమయ్యెను. పిదప లక్ష్మణుఁ డాయభిమన్యునివిల్లు ఖండింపఁగాఁ జూపరులెల్ల గట్టిగా నఱచిరి. శత్రుమారకుఁడగు నాయభిమన్యుఁడు వేటొకవిల్లుగొని వానిఁ గొట్టెను. ఇటు లిరువురును రణోత్సాహులై కృతప్రతీకారము లొనర్చుకొనుచుఁ బరస్పరముఁ బ్రహరించుకొనిరి. పిమ్మట సుయోధనుఁడు, తనతనయుఁ డాయభిమన్యునిచేఁ బీడితుఁడగుటఁ జూచి నుందులకు వెడలెను. ఓరాజా ! అటులు నీకొమరుఁ డందులకుఁ జనుటఁ గనుంగొని యోధులెల్లరును నాయభిమన్యునిరథముచుట్ట నావరించిరి. శూరులగువారెల్లరును దన్నటు లావరించియున్నను గృష్ట విక్రముఁడగు నాయభిమన్యు డందుల కించుకేని వెఱవఁడయ్యెను. అంత నాయభిమన్యుని గౌరవవీరులందఱును బరివేష్టించు టారసి యర్జునుఁడు తనతనయునిరక్షణమునకై కడువడిగాఁ గుపితుఁడై వెడలెను. పిమ్మట భీష్ముఁడును, ద్రోణుఁడు మున్నగుమహారథులెల్లరును రథగజాశ్వాదు

లతోఁ గూడి, యందుల కరుదెంచిరి. అప్పుడు హయగజపదాతులనుండి వెడలిన భూపరాగములు మిన్నముట్టి తీవ్రముగాఁ గానవచ్చును. అంత నాయుర్జునుని శరస్రహారములనొంది యందులకు వచ్చిననై న్యములును, యోధులును, నాతని నెదుర్కొనఁజాలరైరి. అపు డెల్లప్రాణులు నాక్రోశించెను. దెసలఁ జీకిటు లాక్రమించెను. కౌరవులయన్యాయ మెంతయు దారుణమైయుండెను. అపు డాయుర్జునుశరపరంపరలచేఁ బుడమియు, నాకసము, దెలలును, సూర్యుడును గానరాకుండెను. గజాశ్వములు చంపఁబడియెను. రథికులు హతాశ్వలగుచుండిరి. రథగ్రూహములను బాలించువారు పరువులిడు నారథములను బాలింపఁజాలరైరి. రథికులెల్ల పిరఘులై యటునిటు పరువులిడసాగిరి. ఓరాజా! ఆయుర్జునునకు జడిసి గుట్టపుడడములవారును, గజారూఢులును, దమగుట్టములను, గజములను విడిచి వెడలుట నక్కడక్కడ నాయుధములు గలవా రగపడుచుండిరి. మఱియు నాపాండవమధ్యముని బాణపరంపరచే రథములనుండియు, గజములనుండియు, గుట్టములనుండియు వీరులు పడినవారును, బడుచున్నవారు నై గానవచ్చిరి. మఱియు నతఁడు రౌద్రాకారమువహించి గడలతో నెత్తఁబడినవియు, గత్తులతోఁగూడి నవియు, బ్రాసములుగలవియు, పిఁజీరములు వెలయునవియునై గానవచ్చుచున్న బాహువులనెల్ల ఖండించెను. అటులే శరశ రాసనములును, నంకుశపతాకలను బట్టుకొనినవారిచేతుల నతఁడు తెగ నేసెను. ఆరణ్యరంగమునఁ దునిసిపడిన యాధిపతికరములవిధ మిట్టిదని తెలుపఁజాలను. ఎందుఁ జూచినను విరిగినపరిఘములే. ఎక్కడఁగాంచినను ముద్గరములే. అటులే యొకచోఁ బ్రాసములును, వేటొకచో భింపిపాలములును, నింకొకచో నిస్త్రీంశములును, మఱియొకచో బరశ్వధములును నై కాంచనకవచములును, గేడెములును, భ్వజములును, డోమరములును, ఛత్రములును, బ్రతోదములును, నెల్లడలఁ బిందలపందలై ప్రోవులు ప్రోవులుగా నగపడఁజొచ్చెను. ఓరాజా! అందు నీనై న్యమువారిలో నెవ్వఁడును మగవాఁడు కానరాకుండెను. అటులుండెనేని యొకఁడేని యుర్జును నెదుర్కొనకుండునా? అపు డాయుర్జునుని మాటుకొనినవారెల్ల నాతనిశరస్రహారముల కొరువ లేక పరలోకిమున కేగెడువారే. అటు లానై న్యములెల్లఁ జెల్లాచెదరగుచుండఁ గృష్ణార్జునులు శరభము

లను బూరించిరి. అటు లన్ని విధముల భగ్గుమగుచున్న తననైనన్య  
మునుజూచి గాంగేయుడు నగుచు ద్రోణునితో “ఓయూచాగ్వా!  
చూచితే! ఇట్లాండవీరుడు కృష్ణసహితుడై ధనంజయుఁ డేమిచేయఁ  
దగియుండునో యంతయుఁ జేయుచున్నవాడు. ఇపు డీతని నెన్నఁ  
డును, జయింపఁజాలఁడు. ఈతఁ డిప్పుడు ప్రళయకాలయముఁడునలె  
నగవడుచున్నాఁడు. ఈమననైనన్యమును మఱలించుటయు, దుష్టు  
ముగా నున్నది. బలహీనులై యొకరినొక రెల్లు చూచుకొనుచున్నారో  
చూడుము. ఇది యిటులుండ నెల్లవాదికృష్టి ధనము లపహరించిన  
నాఁడువోలె సూర్యుఁ డస్తగిరికిఁ బరువులిడుచున్నాఁడు. ఇతఁ నీదిన  
మునకు యుద్ధమును ముగించుటయే మేలని తలంచెదను. ఇటులు  
యోధులందఱును నలసియు, భీతిలియు నుండఁగా నిక యుద్ధము  
నెటులు చేయఁగలరు?” అని పలికి నాటికి నీవారిని యుద్ధమునుండి మఱ  
లించెను. అంత సూర్యుఁ డస్తమించి సంజ యగుడు నిరునైనన్యములును  
సమరమును జాలించి మఱలిరి.” అని తెలిపి సంజయుఁడు మఱియు  
నిట్లనియె.

— గారుదాధ్యచంద్రవ్యూహములనిర్మాణము —

“ఓద్భుతరాష్ట్ర! నాటివేకువయగుడు శాంతనవుఁడు తననైనన్య  
ములను బ్రయాణమునకు సన్నద్ధము గండని యాజ్ఞాపించి కౌరవుల  
జయ ముపేక్షించుచు నాఁడు గరుడవ్యూహమును బన్నుటకు సమ  
కట్టెను. పిదప భీష్మఁ డాగరుడవ్యూహమునఁ దాను ముఖస్థానమున  
నుండెను. ద్రోణుడును, గృతవర్తయు, దానికి నేత్రములుగా నుండిరి.  
కీర్తినిధులగు కృపాశ్వత్థామలు దానిశిరస్థానమున నునుపఁబడిరి.  
వారికిఁ ద్రిగర్తులును, గేకయులును, వారధానులును సహాయులుగా  
నందుండిరి. పిదప భూరిశ్రవుఁడు, శలుఁడు, శల్కుఁడు, భగదత్తుఁడు,  
మద్రకులు, సింధుసౌవీరులు, పంచనదులు, జయద్రథుఁడును దానికంత  
స్థానమున నునుపఁబడిరి. తనసోదరులతోఁగూడి సుయోధనుఁడు దాని  
పృష్ఠస్థానమున నుండెను. విందానువిందులును, నవంతిచేశాధీశులును,  
గాంభోజులును, శకులును, శూరసేనులును దానికిఁ దోడిగా నుండిరి.  
మాగధులును, గలింగులును, దానేరకగణములును నావ్యూహమునకుఁ

గూడితెక్కగా నుండిరి. కారూశులు, వికుంజులు, ముండులు, కౌండి వృక్షులు, బృహస్పలుఁడును నెడమతెక్కగా నునుపఁబడిరి.

పిదప మీవాడు పన్నిన యావృహమును జూచి యాసనన్య సాచి ధృష్టద్యుమ్నుఁతోఁ గూడి దానికిఁ బ్రతివృహముగా నర్థ చంద్రవృహమును సంఘటించెను. అది మిక్కిలి భయంకరమై యుండెను. అందు దక్షిణశృంగమున భీమసేనుఁడు వెలయుచుండెను. బహు విధ శస్త్రప్రయోగనిపుణులగు నానాదేశపు రాజులతోఁ గూడి విరాట ద్రుపదులును వామశృంగమున నుండిరి. వారిరువురితరువాత నీలాయుధసహితుడై నీలుఁడును, వానివెనుక మహాఘోషుడగు ధృష్టకేతుఁడును, జేదిదేశీయులును, గరూశులు, కాశులు, పారవులు మున్నగువారును నిలిచియుండిరి. ధృష్టద్యుమ్నుఁడు, శిఖండియుఁ, బాంచాలును, ప్రభద్రకులును నైనన్యసహితులై దానిమధ్యభాగమున నుండిరి. అచ్చోచ్చనే ధర్మరాజునైతము గజనైనన్యమునడుమ నుండెను. ఆతనివెనుక సాత్యకియు నేవురుద్రాపదేయులును, నభిమన్యుఁడును, వారివెనుక నిరావంతుఁడును, దరువాత ఘటోత్కచుండును, నైకేయులును వామపార్శ్వము నాశ్రయించి యుండిరి. ఎవ్వనికి జగద్రక్షకుడగు జనార్దనుఁడు రక్షకుడై యుండెనో, యట్టియట్లును డావృహ హమునకు రక్షకుడై యుండెను. ఓరాజా! పాండవు లీవిధముగా మనవారివృహమునకుఁ బ్రతివృహమును బన్నియుండిరి. మఱియు నందు నీపుత్రులనాశము గోరునట్టి మఱికొందఱును నిలిచియుండిరి. పిదప నీవారికిని వారివారికిని బరస్పరము యుద్ధ మారంభమయ్యెను. అంత నందందు గుఱ్ఱపుదడములును, నేన్దులయూధములును బరస్పర ప్రహారములచేఁ గూల నారంభించెను. రథములు పరుగిడుచుండెను. దుందుభిన్ననమిళితమై నైనన్యధ్వనులును సంకులమై మిన్నుముట్టుచుండెను.” అని తెలిపి సంజయుఁడు మఱియు నిట్లనియె.

— శృతీయదిన యుద్ధారంభము —

“ఓయంభికానందనా! అటు లావృహములు రెండును నేర్పడ నపుడు ధనంజయుఁడు రథయాధిపాలకులను బడఁద్రోయుచు రథ సమూహమును నశింపఁజేసెను. ప్రళయకాలయమునిచే వలె నాయర్జు

నునిచే వధింపఁబడు నాథార్తరాష్ట్రులెల్లదును యుద్ధసన్నద్ధులై పాండవుల నెదుర్కొనిరి. ఓరాజా! మీవారు ప్రసిద్ధ మగుయశమును గోరి మృత్యువునకు జడియక యేకాగ్రచిత్తులై పాండవసైన్యములను జంపుచు, వారిచే జచ్చుచుఁ బోరాడిరి. పరువు పెట్లునట్టియు, రథములచే నలఁగునట్టియు, గ్రిందమీఁదఁ బడినట్టియు, గౌరవపాండవసైన్యములచే నేమియు నారణ్యంగమునఁ గానరాకుండెను. అందు వెడలిన ధూళులు సూర్యునిఁ గప్పుచు దిక్కులను విదిక్కులను గానరాకుండ నొనర్చెను. అట్టితఱి నూహలచేతను, సంజ్ఞలచేతను, నామగోత్రకథనములచేతను నపుడు యుద్ధము జరుగ నారంభించెను. అప్పుడు ద్రోణ రక్షితమగు కౌరవవ్యూహము భేదింప రానట్లులే భీమాద్జన రక్షితమగు పాండవవ్యూహమును భేదింప నలనుపడనిదై యుండెను. అందుశూరులు తమరథగజాదులతో నావ్యూహములకొనలఁ జేరి పోరాడనారంభించిరి. మఱియు రాతులు రాతులను దలపడి ప్రాసములు మున్నగువానిచేఁ బడద్రోసికొనుచుండిరి. అటులే రథికుఁడు రథికునిఁజేరి సువర్ణభూషితములగు సాయకములచే ఖండించుకొనుచుండిరి. ఓరాజా! తొలుతఁ గురుపాండవులసైన్యములలో గజారోహులును గజారోహులును సంఘములుగా నేర్పడి శరతోమరాదులచేఁ బ్రహరించుకొనిరి. అటులే పదాతులును పదాతులును గలిసి భిందిపాల పరశ్వధములతో నఱికికొనిరి. రథికుఁడు గజారోహునిఁ జేరి యాయేస్తుతోఁ గూడ వానిని గూలనేయ మొనరించెను. అటులే గజారోహుఁడు రథికుని, రాతు రథికుని, రథికుఁడు రథసారథిని, బదాతి రథికుని, రథికుఁడు పదాతినిగా నుభయసైన్యములవాగును శరములచేతను, శస్త్రములచేతను గొట్టుకొనసాగిరి. గజారోహులు రాతులను, రాతులు గజారోహులను బడఁద్రోసికొనిరి. అదియెంతయు నద్భుతముగా నుండెను. పదాతులను రాతులు పడఁద్రోయుచుండుటను జూచితిమి. ఓరాజా! అప్పుడు యుద్ధపరికరము లగుధ్వజపతాకాదులచేతను, శరశక్తితోమరాదులచేతను, జర్కవచాదులచేతను బుడమి పుష్పమాలికలచేతలై భూషింపఁ బడియెను. పదాతులయు, గజములయు, సశ్వములయు మాంస శోణితాదులతో నిండి పుడమి ప్రవేశింపరానిదై యుండెను. అప్పుడు వెడలినధూళులు మానవశోణితములచే నడంగెను. అటులగుట దెస



లన్నియును నిర్మలములుగాఁ గానవచ్చెను. అపరిమితముగాఁ బై నెల్లెడల నెగురుచున్న మొండెములు జగము నశించుననెడి సూచనలఁ జేయుచుండెను. అట్టిదారుణముద్ధము, ఘోరముగా నారంభమగుడు, రథికు లెల్ల దెసలకుఁ బరువులిడుచుఁ గానవచ్చిరి. పిమ్మట భీష్మద్రోణులును, వైంధవుడును, బూసుమిత్ర, వికన్య, శకులును, సింహతుల్య పరాక్రములై వైరుల కోరువరాక పోరాడుచుఁ బాండవనై న్యముల భంజింప నారంభించిరి. అటులే భీమనేనుడును, ఘటోత్కచుడును, సాత్యకిచేకితానద్రాపదేయులును, నీపారిని, నీఘత్సలును, నింకను గలకాజలోకమును మున్నా చేవతలు దానవులునలె రణరంగమునుండి తొలఁగించిరి. అటు లుభయనై న్యములును బరస్పరము ప్రహరించు కొనుచు రక్తసింకాంగులై ఘోరరూపులై మోదుగుచెట్లనలె వెలయుచుండిరి. రెండునై న్యములందును వైరులను జంపికొనుచు గజారోహణ లాకసమున వెలయుగ్రహములువలె నలగుచుండిరి. పిమ్మట వేయిధములతోఁ గూడి నీకోమరుఁ డగుసుయోధనుడు పాండవులపై వెడలి ఘటోత్కచు నెదుర్కొనియెను. అటులే పాండవులును గొప్పనై న్యములతో రణశూరు లగుభీష్మద్రోణుల నెదురించిరి. అద్దనుడు కుశితుఁడై రాజలోకమునెల్లఁ దునుమాడుచు వచ్చెను. అభిమన్యుసాశ్వకులు శకుని నెదుర్కొనిరి. విదవ నద్భుత మగుయుద్ధము మఱల నుభయనై న్యములకు నారంభమయ్యెను.” అని తెలిపి సంజయుడు మఱియు నిట్లనియె.

— భీష్మదుర్యోధనసంవాదము. —

“ఓరాజా! పిమ్మట నాయద్దునుం గాంచి మనయోధులందఱును గుహితులై పెక్కువేలరథములతో, నాతని ముట్టడించి, శరసహస్రములనుఁ బ్రయోగింపసాగిరి. కొందఱు మెఱయునట్టిశక్తులను, మఱికొందఱు తీవ్రము లగుగదలను, వేటొకకొందఱు పరిఘములను, బ్రాసములను, ముసలములను, బరశ్వధములను నాతనిరథముపై వర్షము గురిపించిరి. అంత నప్పార్థుఁ డాయస్త్రవర్షము నెల్ల మిడుతలనువలెఁ దనశరజాలముచే వారింపఁగా నద్భుతమగు నాతనిహస్తలాఘవము నారసి దేవదానవ గంధర్వపిశాచులును, రాక్షసోరగులు మున్నగువారును మేలుమేలని

కొనియాడిరి. పిమ్మట నభిమన్యుని, సాత్యకిని శూరులగుశకుని మున్నగు గాంధారులు తమగొప్పనై న్యముతో వచ్చి ముట్టడించిరి. అంత నాగాంధారులు సాత్యకిరథమును ఖండఖండములుగా నొనర్చిరి. అపుడు సాత్యకి విరభుడై తనకుఁగల్గిన మహాభయమునకు వెఱవక యభిమన్యుని రథముపై కుఱికెను. అటులు వారిరువురు నొక్కరథముపైఁ గూరుచుండియే యాశకునినై న్యమును దమవాడినా గాచములచే దునుమాడిరి. పిదప భీష్మద్రోణులు యుద్ధోత్సాహులై ధర్మరాజునై న్యమును దమశరపరంపరచే నశింపఁజేయ మొదలిడిరి. అపుడు యుధిష్ఠిరుఁడును, నకులనహదేవులును నై న్యములెల్లఁ జూచుచుండఁగా, ద్రోణునినై న్యమును దలపడిరి. అంత నద్భుతమగు సంకులనమరమయ్యెను. అది మున్ను జరిగిన దారుణమగు దేవదానవముద్ధమును దలపించెను. అపుడు భీమఘటోత్కచులు వైరులతో ఘోరముగాఁ బోరాడిరి. అంత దుర్యోధనుఁడు మఱలి యాతండ్రికొడుకుల నెదురించెను. అందు ఘటోత్కచుని యద్భుతపరాక్రమమును గాంచితిమి. అతఁడు యుద్ధమునఁ దండ్రిని మించినవాఁ డయ్యెను. అంత నాసుయోధనుఁ జూచి భీముఁడు రోషభీషణుడై నగుచు నొకతీవ్ర బాణముచే నాతనివక్షము నొప్పించెను. అంతటఁ దీవ్రమగు నాభీమునిశరప్రహారమున కోరువలేక సుయోధనుఁడు తనరథస్థానమునఁ గూలఁబడి మూర్ఛపడియెను. అటులు నిశ్చేతనుఁ డైన యాసుయోధనుని వానిసారథి యారణరంగమునుండి వెడలించి పోగా మీనై న్యమెల్లఁ జెదరిపోయెను. అటులు కౌరవనై న్యము చెదరఁగా దానిని విడువక తీవ్రశరప్రహారములచేఁ గొట్టుచు, మఱియు నాభీముఁడు తఱుమఁ జొచ్చెను. పిదప ధృష్టద్యుముఁడును, ధర్మజుఁడును, ద్రోణభీష్ములు చూచుచుండఁగాఁ బరువిడుచున్న నీతన యునినై న్యమును బ్రాణాంతకములగు వాడినారాచములచే దునుమనారంభించిరి. అపుడు భీష్మద్రోణు లెంత ప్రయత్నించి మఱలించినను మననై న్యములు మఱలక పరువిడిపోయెను. అటులగుట వారానై న్యము నాపలేక యూరక చూచుచుండిరి. అటులు వేలకొలఁదిరథములు చెదరి పోవుచుండఁగా నొకరథమునే యధిష్ఠించియున్న యభిమన్యుసాత్యకులిరువురును శకునినై న్యముల నుఱుమాడం దొడంగి యమావాస్యను నభిష్థలమున నొకచో నున్న సూర్యచంద్రులువలె విరాజిలుచుండిరి,

మఱియు నన్బనుండును గుపితుడై నీలమేఘము వర్షధారలచేవలె శర  
వరంపరలచే మీవారిపై న్యమును ముంచెను. అటులు యుద్ధమొనర్పు  
నన్బనుంగాంచి కొరవనై న్యము శోకభయకంపములచే జెదరి నలుదెస  
లకు బరువిడచెను. అటులు చెదరిననై న్యములను మహారథులగుద్రోణ  
భీష్ములు దుర్యోధనుని హితము గోరువారై మఱలించిరి. పిదప దుర్యో  
ధనుండును, దననై న్యమును హెచ్చరించుచు మఱలించెను. ఎందెందు  
నీతనయుండు కానవచ్చుచుండెనో యందందుఁ గల మహారథులగు  
క్షత్రియులెల్లరును మఱలుచుండిరి. ఆమఱలినవారిని గాంచి, తక్కిన  
వారును మఱలిరి. అటులగుట నొకరినొకరు చూచి లజ్జయుఁ బరస్పర  
స్పర్ధయుఁ గల్గియుండిరి. మఱియు నటులు మఱలివచ్చు నానై న్యసమూ  
హము చంద్రోదయమున నుప్పొంగుసాగరము నావెలయుచుండెను.  
అటులు ప్రోవుపడిన తననై న్యము నారసి యాసుయోధనుండు, భీష్ముని  
కడకుఁ గడువడిగా వెడలి “ఓతాతా! నీతో నేనొకటివలికెడను వినుము.  
నీవు జీవించియుండఁగా, నిటులగుట నీకుఁ దగనిపని. అటులే ద్రోణుండు  
నశ్వత్థామయుఁ, గృపుండును నుండఁగా నిటులు నై న్యము చెదరుట  
కేమందును? పాండవులలో నిన్నెదురింపఁదగుబలవంతులు లేరని తలంచు  
వాడను. ద్రోణకృపాశ్వత్థామలు నట్టివారేగదా! ఓపితామహా! ఇటులు  
చచ్చుచున్న నానై న్యమును జూచియు నీవ్రూరకుండుట నారయఁగా నీవు  
పాండవులయెడ దయతలంచియున్నటు లగపడుచున్నది. యుద్ధ మారం  
భముగాకమున్నే ‘నేను బాండవులను, సాత్యకిభృష్టద్యుమ్నులను  
దలపడను’ అని నీవు నాకెఱిగించి యుండవలసినదిగదా! నేను నీవచన  
మును, ద్రోణునిమాటయు విని కర్ణునితోఁగూడి యదియే యాలోచించు  
వాడను. ఈయుద్ధమున నేను మీయిరువురకుఁ బరిత్యాజ్యుండఁ గానేని  
మీమీవిక్రమములకుఁ దగురీతిగా యుద్ధమొనర్పుడు” అని పలికెను.

అది విని గాంగేయుండు మఱిమఱి నగుచు, గుపితుడై నీతన  
మునితో “ఓయీ! పలుమాటలు నీకు హితము తెలిపితిని. పాండవులు  
దేవేంద్ర దేవతాదులకును జయింప వలనుపడనివారని నేను నీకెఱిగింప  
లేదా! ముదుసలి నగు నేను నాశక్తికొలఁదిగా నేమి యొనర్పవలయునో  
యదియెల్ల నొనర్పవాడను. నీవును నీబంధుగులును జూడుడు.  
ఇపుడు బంధువులతోఁ గూడఁ బాండవులనెల్ల, నెల్లవారు చూచు

చుండఁగా నివారించెదను” అని పలుక విని నీతనయుఁడు సంతృప్తాంత రంగుఁడై శంఖమును బూరించెను. భేరులు మ్రోయించబడెను. పాండవు లాచప్పుడులను విని తామును శంఖములను బూరించిరి. భేరులనుముర జములను మ్రోయించిరి” అని తెలుప విని ధృతరాష్ట్రుఁ డిట్లనియె.

— శ్రుతియదినయుద్ధము ముగియట —

“ఓసంజయా! నాతనయుఁ డాడినమాటలకుఁ గోపించినభీష్ముఁ డటులు యుద్ధమొనర్తునని ప్రతినఱచినవాఁడుగదా! అపు డతఁ డా పాండవులయొడఁ జూపినపరాక్రమ మెట్టిది? పాంచాలుర నేమి చేసెను? తెలుపుము.”

అది విని సంజయుఁడు “ఓరాజా! ఆనాటి మొదటిపూట గడ వఁగా, రవి, పశ్చిమదిశ నలంకరించి యింక నడిచెను. మహాత్ము లగు పాండవులొందిన సంపూర్ణజయమును దలంచి పితామహుఁడు కడుపడి గలగుఱ్ఱములను బూజించినయరద మెక్కి పాండవనైస్యముఁ దల పడెను. ఆతనికి నీపుత్రుఁడు గొప్పనైస్యముతోఁ గావలిగా నుండెను. పిదప నద్భుతమై సంకులమగు యుద్ధ మారంభమయ్యెను. అపు డెంత యును ధనుష్ఠాంకారములయు, తలాఘాతములయు మహానాదము కొండలు వ్రయ్యలగునట్లులుగా మెండై నిండెను. మఱియు నపుడు “ఓయీ! ఇదె యిందున్న వాడను. నిలుము. వీని నెఱుంగుదువా! మఱలకుము, కదలకుము. ఇదె నే నిలిచియున్న వాడను. కొట్టుము.” అనెడిశబ్దము లెల్లెడలను విసవచ్చెను. పిదప సువర్ణమయము లగు కవ చములందును, గిరిటములందును, ధ్వజములందును, గొండలనుండి పడి యెడుపాపాణములచప్పుడుల ననుకరించుచప్పుడు లుప్పతిల్లెను. పిమ్మట వందలకొలందిని, వేలకొలందిని దలలును, నలంకృతము లగుబాహువు లును నేలబడి దొరలుచుండెను. కొందఁ టెత్తినవిండ్లెత్తినట్టు లుండఁగా నుత్తమాంగములు దెగినవారును బట్టినయాయుధములు పట్టినట్టు లుండఁగాఁజట్టలుదెగువారునునై కడుపడిగా వెడలినరక్తప్రవాహమున మునుఁగుచుఁ దేలుచుండిరి. మఱియు నేన్దులపిండులనెడిపాపాణము లును, మాంసశోణితము లనెడిబురదయును గలిగి, గజాశ్వపదాతుల నుండి జనించి పరలోకసముద్రమునకు వెడలినరక్తనది గ్రద్దలకును, నక్కలకును సంతసమును గూర్చునదై వెలయఁజొచ్చెను. ఎన్నఁడు గని

విననియుద్ధ ముపుడు కురుపాండవులకు జరిగెను. ఆరణ్యంగమునఁబడిన యోధులతో నిండుట నందు రథమార్గములు లేకుండెను. మఱియు నల్లనిదేన్దుతండములు కొండశిఖరములువలె నెల్లెడల వ్యాపించెను. అందుఁ జెనరియున్న కవచములచేతను, జిత్రము లగుశిరస్త్రాణములచేతను నారణ్యంగము శరత్కాలనభమువలె వెలయుచుండెను. కొందఱు శరములచే నఱుకఁబడినగాత్రములనుండి ప్రేవులు జాలుచున్నను దైన్య మొందక శూరులై గర్వముతో వైరులపైఁ బరువులిడుచుండిరి. “ఓతండ్రీ! ఓయన్నా! ఓమిత్రమా! ఓచుట్టమా! ఓవయస్యా! ఓనూమా! నన్ను విడువకుము.” అని రణరంగమునఁబడినవా రఱచుచుండిరి. మఱి కొందఱు “ఓయీ! ఇటు రమ్మ. నన్ను సమీపింపుము. భయపడుచుంటివా యేమి? ఎందేగెదవు! ఇదే యిందున్న వాడను. యుద్ధమున జడియఁ గూడదు.” అని యఱచుచుండిరి.

అట్టితఱి భీష్ముడు చక్రాకారముగాఁ దనవిల్లు త్రిప్పుచు మెఱయునట్టిబాణములను గొప్పస్వర్పములనువలెఁ బ్రయోగించి యెల్ల దెసలను బాణములకుఁ దానకముగా నొనర్చుచుఁ బాండవరథికులనెల్ల వేత్త్యఱుఁ జేరుల నిరూపించి ప్రహరించుచుండెను. ఓరాజా! మఱియు నతఁడు రథమార్గముల నటించుచుఁ గరలాఘవమును జూపుచు నందందు నగ్నిచక్రమువలెఁ గానిపించుచుండెను. సమరశూరుఁ డగు నాగాంగేయుఁ డొక్కఁడే తనశరీరలాఘవము మెఱయఁ జరించుచు, నాపాండవులకును సంజయులకును లక్షలకొలదిరూపములుగా నగపడుచుండెను. అపుడాభీష్టు నొకమాయూరూపునిఁగా వారు తలంచిరి. అతఁడు తూర్పు దెసను గన్పడియు నపుడే మఱలఁ బశ్చిమదిక్కునఁ గానవచ్చెను. అటులే యుత్తరమునఁ గన్పడి దక్షిణదిశను జూపట్టుచు వచ్చెను. పాండవులకుఁ బ్రతియోధియై యతఁడు గానవచ్చుటేగాని వారిలో నెవ్వఁడును నాభీష్టునిఁ దేఱిచూడ లేకుండెను. అతనివింటినుండి వెడలి న వెక్కువిశిఖములే వారికిఁ గానవచ్చుచుండెను. అటు లతఁడు నిరుపమాన మగుసమరక్రము నొనర్చుచు నైన్యములను జంపుచు విహరింపఁగా నందలి వీరులందఱును పలుగతుల నాక్రోశింపసాగిరి. అమానుష రూపముతో రణరంగమునఁ జరించు నీతండ్రీకి రాజులెల్లరును మిడుతలై యాతని శరఘ్నిలోఁ బడుచుండిరి. అతనిశర మొకటియుఁ బొల్లు

గాదయ్యెను. కరళరలాఘవము గలయాతఁడు గజాశ్వపదాతులయంగ  
ములు వెక్కిరిసి నొకబాణమును బ్రయోగించియే ఖండించుచుండెను.  
కవచముతోఁ గూడిన యేన్గును, నిరువురు మూవురు గజారోహులను  
వజ్రాయుధముచేఁ గొండలనువలె నొకతీవ్రనారాచముచే ఖండించెను.  
ఎవ్వఁ డెవ్వఁడు రణరంగమున భీష్మునికంటఁబడునో వాఁడెల్ల రెండుగడి  
యలలో భీతుడై పుడమిఁ బడి కానవచ్చుచు వచ్చెను. ఇట్లు లాపాండవ  
సైన్యము గాంగేయహతముగుచు వేయిచీలకలుగాఁ జెడరెను. మఱియు  
నాతనిశరవర్షమున కామహాసైన్యము గడగడ వడంకెను. దాని నా  
వాసుదేవాద్వనులు చూచుచు నేయుండిరి. వారు తమశక్తికొలదిఁ దమ  
సైన్యమును మఱియు బ్రయత్నించిరి. కాని భీష్మశరపీడితములగువానిని  
వారింప వారికి వశముగాకుండెను. ఇంద్రతుల్యపరాక్రముడగు నా  
గాంగేయునిచే సైన్యమెల్ల భగ్నమొనర్పబడియెను. ఓచుహారాజా!  
అపుఁ డాగాంగేయునిచేఁ గొట్టువడకుండునవి పడినరథకూబరములును,  
జెదరినరథనాగాశ్వములును, బరువులిడెడిపదాతులును దప్ప వేటొండు  
సైన్య మాతనిప్రహారమును బడనిదిలేదు. అటులగుటఁ బాండవసైన్య  
మున హాహాకారములు జనించెను. మఱియు నపుడు తండ్రి కొమరుని,  
గొమరుఁడు తండ్రిని, మిత్రుఁడు మిత్రునిఁ దెలియక చంపఁదొడఁగిరి.  
పాండవసైన్యములోఁగొందఱు కవచములునువిడిచియు,గొందఱుజుట్టు  
విరియఁబోసికొనియుఁ బరుగిడుచుఁ గానవచ్చిరి. ఆలమందవలెఁ జెదరి  
యార్తస్వరము లొనర్చెడి యాపాండవసైన్యముచు గాంచి వాసుదే  
వుఁడు పార్థునిరథ మాపి యాతనితో “ఓయీ! నీవు కోరినకాల మిదె  
వచ్చెను. నీవు మోహమందక స్థిరచిత్తుడవై తేని యీతనిఁ బ్రహరిం  
పుము. మున్నీవు రాజులెల్ల విన నేమి పలికితివో మఱచితివా! భీష్మద్రోహు  
లను సైన్యములతో ధార్తరాష్ట్రులను వారివారిబంధులును నీయె  
దుటఁబడినవారి నెల్లఁ జంపెదనంటివిగాదే ! ఓకాంతేయా ! ఆడితప్పని  
వాడవగుట నటులొనర్పవలసియున్నది. ఓయద్భుతా ! నీసైన్యమెల్ల  
భగ్నమై యిటునటు నెటులు పరువులుపెట్టుచున్నదో చూడుము. మన  
బలమునఁగల మహిపాలు రెల్లరును జెదరిపోవుచు సమరమున నోరు  
తెఱచియున్న యంతకుఁ డనఁదగుభీష్ముని జూచి భయార్తులై సింహ  
మును జూచిన మ్రుక్కిడిమృగములువలె నశించుచున్నారు.” అని పలికెను.

అది విని ధనంజయుఁ డాతనితో “ఓదేవా! భీష్మఁ డెందున్నాఁడో యందులకు మనగుఱ్ఱముల నదలింపుము. వృద్ధుఁ డగుకురుపితామహుని బడఁద్రోసెదను” అని తెలుప విని యతఁడు వెండిగుండులు నాఁడగు నాయర్జునుగుఱ్ఱములను భీష్మడున్న చోటికిఁ బఱవెను. అటు లాయర్జునుఁడు భీష్మ నెదుర్కొనుట నారసి యాధర్మజునినై న్యమెల్ల మఱలెను. అపు డాగాంగేయుఁడు సింహమువలె గర్జించుచు, శరవర్షముచే నా ధనంజయునిరథమును ముంచెను. ఒకగడియలో నాయర్జునునిరథము, ధ్వజము, సారథియుఁ గప్పబడి కానరాకుండెను. అపు డావాసు దేవుఁడు చలింపక ధీరుడై భీష్మనితూపులవ్రేటువడిన తనయశ్వములను దోలుచు నాతని సమీపింపఁగా నపు డర్జునుఁడు విల్లుగొని గర్జించుచుఁ దీవ్రబాణములచే నాతనివిల్లు ఖండించి పడవైచెను. అంత నాశాంతన వుఁడు తనవిల్లు తునుగ వేఱొకవిల్లు పూని టెప్పపాటులో బాణమును సంధింపఁగా నర్జునుఁడు మఱల దానిని ఖండించెను. అపు డాయర్జునుని శరలాఘవమున కాభీష్మఁడు మెచ్చి ‘ఓయర్జునా! మేలుమేలు. ఇట్టి యద్భుతకృత్యము నీకే తగినది. ఓపుత్రకా! సంతసించితిని. నాతో యుద్ధముచేయుము.’ అని యాయర్జునుఁ బొగడి మఱియు వేఱొకవిల్లు గొని యర్జునునిరథముపై శరములఁ బఱవెను. అపుడు కృష్ణుఁడు గుఱ్ఱములను నడుపుటలోఁ దననేర్పు మెఱయించుచు రథమును మండలగతులఁ ద్రిప్పుచు నాభీష్మనిశరములకు గుఱిగాకుండ నొనర్చుచుండెను. ఓరాజా! పిమ్మట నాగాంగేయుఁ డావాసుదేవధనంజయులను దీవ్ర నారాచములచే నెల్లగాత్రములందును నొప్పింపఁగా వారెంతయును విరాజిలుచు వృషభోత్తమములునా ఱంకెవేయుచుండిరి. మఱియు నాభీష్మఁడు క్రుద్ధుడై శరసహస్రములచే నాకృష్ణార్జునులను నొప్పించి యెల్ల దెసల బాణమయములుగా నొనర్చి కృష్ణు నొకతీవ్రబాణముచే నొప్పించి యట్టహాస మొనరించెను. అపుడు వాసుదేవుఁ డాభీష్మనిపరాక్రమమును బాఠని మృదుయధమునుగాంచియుఁ బొండవనై న్యముల నడుమ నిలబడి యాదిత్యునివలె వెలయుచు శరవర్షమును వర్షించుచు నై న్యములను మడియించుచు యుగాంతమునువలెఁ జేయు నాభీష్మని యుద్రేకమును దలంచియు నందులకు సహింపజాలక యిట్లు చింతిం చెను. “అహా! ఇక యుధిష్ఠిరునినై న్యము లేదనవచ్చును. భీష్మఁ డొక

దినమున దేవదానవులను జంపఁగలఁడన నైన న్యసహితము లగుపాండవులను జయించు టాతని కెంతవని! మహాత్ముఁ డగుధర్మజునిబలమెల్లను జెడరిపోవుచున్నది. భగ్నుమగుసోమకనై న్యమును జూచి కౌరవులు వారిని వెంటదఱుముచుఁ బితామహుని సంతసెంపఁజేయుచున్నారు. నేనికక బాండవులకుఁగఱఁ గవచమును బూని యీపితామహుని వధిం చెదను. పాండవుల యిక్కార్యభారమును నేనే తీర్చెదను. ఈయర్జునుడు తీవ్రము లగుబాణములచేఁ బ్రహరింపఁబడియుఁ దనకు భీష్ముని యెడఁగల గౌరవముచేఁ గర్తవ్యమును దలంపకున్న వాఁడు.”

ఇటులు చింతించుచుండుసంతలో మఱియుఁ గుపితుడై పితామహుడు పార్థునివై శరవర్షమును గురిసెను. అబాణములు వెక్కులగుటచే దిక్కులనెల్లఁగప్పినవయ్యెను. అపుడు భూమ్మాకాశములును, దేవలును, భాస్కరుడును గానరాకుండెను. పొగలతో వాయువులు విసరుచుండెను. దిక్కులెల్లఁ గలఁతవడఁ దొడంగెను. పిదప భీష్మునాజ్ఞచే ద్రోణవికల్బులును, జయద్రథుడును, భూరిశ్రవసుడు, కృపకృతవర్మలును, శ్రుతాయుధుడు, నంబవృధుడు, విందానువిందులును, సుదక్షిణుడును, బ్రాచ్యు లగుసావీరులును, వశాతకులు, క్షుద్రకులు, మాలవులును నాకిరిటిని ముట్టడించిరి. అటులు వేలకొలది పదాతిరథగజాశ్వములచే ముట్టడింపఁబడియున్న యక్కవ్వడిని జూచి, సాత్యకి, వడివడిగా నాశ్రీకృష్ణార్జునులకడకు వెడలెను. అపుడు వా రనేకరథగజాశ్వపరివేష్టితులై వైరివీరులను దఱుముచు నాతనికిఁ గానవచ్చిరి. అంత నాసాత్యకి యావాసుదేవాష్టనులఁ జేరి యప్పార్థునకు సహాయుడై యింద్రునకుఁ వోడ్పడినవిష్ణునిఁ దలపించుచు గజరథాశ్వములు చెదరయోధులు వడంకఁ బరువులిడుధర్మజునైన న్యమును జూచి యతఁడు ఓసై నికులారా! ఓయోధులారా! ఎందులకేగెదరు? ఇది క్షత్రియధర్మముగాదని ప్రాచీనులు తెలిపియుండిరి గాదే! ఓవీరులారా! మీ మీప్రతిజ్ఞలను బరిత్యజింపకుడు. మీవీరధర్మముల నాచరింపుడు” అని పలికెను. అంత నటు లొకరినొకరుగూడి పరువులిడుచున్న యాక్షత్రియముఖ్యుల నావాసుదేవుఁ డారసి, పార్థునిమృదుయుద్ధమును భీష్ముని తీవ్రపరాక్రమమును జూచినవాడగుటఁ గుపితుడై యాసాత్యకితో “ఓయీ! శినిప్రవరా! ఎవ్వరు చెదరిపోవుచున్నారో వారిని



బోనిమ్ము. ఇందున్న వారుసైత మింకఁ బోవుదురుగాక. ఇదె చూడుము రథమునుండి భీష్ముని బడఁద్రోయువాడను. అటులే ద్రోణునిసైతము నాతనిసైన్యములతోఁ బాఱఁదోలెదను. కుపితుడ నగు నాయెదుటఁ గౌరవులలో నిలుచువారెవ్వరు? నిలిచియు బ్రతుకువారెవ్వరు? కావున నిదె నాచక్రము పట్టుకొని దేవప్రతునిప్రాణములను దీసెదను. ఓశై నే యా! ఈరణరంగమున సైన్యముతో, భీష్ముని ద్రోణుని జంపి ధర్మజు నకును, ధనంజయునకును, భీమునకును, నకులసహదేవులకును సంతసము గలిగించెదను. మఱియు ధార్తరాష్ట్రులను వారిపక్షమువారిని నశింపఁ జేసి యజాతశత్రుఁ డగుధర్మజున కిదె రాజ్యమును సంపాదించి సంతుష్టుడనయ్యెదను” అని పలికె యతఁడు మంచినాభిగల్గినట్టియు, రవి ప్రభలతో వేయివజ్రాయుధములతో సరియగునట్టియుఁ జాట్టును గత్తులు గల్లునట్టి తనచక్రము నెత్తి బుజముపై బెట్టి తాఁబట్టినవగ్గములు విడిచి పుడమి కుటకెను. అపు డాతనిపదఘాతముచేఁ బుడమి వడంకెను. అతఁ డటులు కడువడి వెడలి, మదాంధ మగుగజముపై నుటుకుసింగ పుంగోదమవలె రణగర్వితుడగు నాభీష్మునిగవిసెను. అసేనామధ్యమునఁ గుపితుడై యున్న యాయువేంద్రుడు తనవీతాంబరము ప్రేలాడు చుండ మెఱపుతోఁగూడిన మేఘమువలె వెలయఁజూచ్చెను. ఆశౌరి కేలనున్న సుదర్శనము నిజవలయమనెడిపద్మమును భుజమనెడినాళమును గల్గి రవికాంతితో నాదినారాయణునినాభిని జనించినయాదిపద్మము వలె నెంతయు వెలయుచు నాతనికోపమనెడి సూర్యోదయముచే వికసించి జాట్టునుగల తీవ్రాగ్రములనెడి దళములతో నొప్పుచుండెను. అట్టిచక్రమును బట్టి గట్టిగా సింహనాదమొనర్చుచుఁ గోపోద్దీపితుడై యున్న యాయువేంద్రుం జూచి యెల్లప్రాణులును “కౌరవుల కిక నాళము తప్పదని మొఱసెను. అతఁ డిటులు చక్రముపూని జీవలోకము నకుఁ బ్రళయ మొనర్చువాఁడువలెఁ జరించుచుఁ బ్రాణులను దహించు ధూమకేతువువలెఁ జూపఁబెను. తనపై కటులు, వెడలి చక్రము పట్టుకొని వచ్చుచున్న యావాసుదేవుం జూచి భీష్ముఁ డించుకేనిఁ జలంపక కేలను విల్లములుపూనియే రథమందుండి యాతనితో “ఓదేవేశా! ఓజగన్నివాసా! రమ్మ, రమ్మ, ఓళార్జపాణీ! నీకు నమస్కారము.

ఓభూతరక్షకా! నన్నీరథమునుండి క్రిందికి బడఁద్రోయుము. నీచే హతుఁడ నగు నా కిహపరములందు శ్రేయమునకుఁ గొఱంత గలుగదు. ముల్లోకముల పొగడ్తగనిన నీచే నిట్లు గౌరవింపఁబడినవాడను” అని పలికెను.

ఓరాజా! ఆశాంతనపునిశాంతవచనములను విని యవ్వనజాతుఁ డాతని వడిగా సమీపించి “ఓయీ! ఇప్పుడమిఁ బ్రజాక్షయమునకు నీచే మూలము. దుర్యోధను నిపు డుద్ధరింపఁగలవు. ధర్మమార్గమునఁ జరించు మంత్రివైతేనిఁ గపటద్యూతమునుండి యాసుయోధనుని మఱి లింపరాదో? అటు లొకప్పుడు వాఁడు ధర్మమార్గమును దప్పి నడచి కులపాంసనుఁడై నీవచనము వినకుండెనేని వానిని విడువరాదో?” అని పలుక విని భీష్మఁ డాతనితో “ఓదేవా! రాజు పరమదైవతముగదా!” అని పలికెను. అదివిని భగవానుఁడు మఱియు నాతనితో “యాదవుల హితమునకై బోధింపఁబడియు విననికంసుఁడు విడువఁబడలేదా? ఎవ్వఁ డేని దైవముచే విపరీతబుద్ధియై హితమును వినఁడేనిఁ గ్లेशమొందక తప్పదు.” అని పలుకుచుండునంతలో నర్జునుఁడు రథమునుండి డిగ్గనుటికి కడువడిగా నాయదువీరునిఁజేరి దీర్ఘబాహుఁడగు నాతనిఁ దనయాజాను బాహువులచే బట్టుకొనియెను. అటులు నివారింపఁబడియు నాకృష్ణుఁడు సరోషుఁడై యాయర్జుని బెనుగాలి యొంటిపూనివలె నాకర్షించియే వేగముగా వెడలెను. ఆగాంగేయునికడకుఁ బరువిడుచున్న యాశ్రీ కృష్ణునిపాదములు గట్టిగాఁ బట్టికొని పదవయదుగున నాతని నాపఁగలి గెను. అంత నాయర్జునుచే నమస్కరింపఁబడి వాసుదేవుఁ డందుఁ గూరు చుండెను. అటులున్న యాభగవానునకు మఱియు నమస్కరించి సంతృప్తుఁడై యర్జునుఁ డాతనితో “ఓదేవా! శాంతింపుము. కోప ముప సహరింపుము. పాండవులకు నీవే గతివిగదా! ఓయింద్రానుజా! నేను జేసినప్రతిజ్ఞను విడుచువాడను గాను. ఇదె నాసోదరులవై నిఁ బుత్రుల వై ని యొట్టువెట్టుకొనుచున్న వాడను. నీచెప్పినట్టులఁ గౌరవులనెల్ల నంత మొందించువాడను” అని పలికెను.

అది విని కేశవుఁ డందుల కమందానందమొంది పాండవుల హితము గోరువాఁడై యెప్పటిచోప్పున మఱల రథ మధిరోహించి చగ్గములు పట్టుకొని తనశంఖము నెప్పటివలెఁ బట్టి పూరించెను. ఆ

శంఖారావ మెల్ల దెసలను మాటుమ్రోగునటు లొనరించెను. అప్పుడు కుండలములు భుజభూషణములును జలింపఁగా, ధూళిబ్రంగిన తెప్పలు గలకన్నులతోడను, దెల్లనిపలువరసతోడను గూడి శంఖము పట్టుకొని యున్న యాశ్రీకృష్ణునిఁ జూచి మనవారు గట్టిగా నఱచిరి. పిదపఁ గౌరవనై న్యములం దెల్లెడలను మృదంగ భేరిపటహధ్వనులును, దుం దుభిస్వనములును, సింహనాదములును నొక్కమాటుగా విజృంభించెను. పిమ్మట బాధుని గాండివధ్వని యెల్ల దెసలను గర్జాతుల్యమై ప్రబలెను. ఆతనివింటునుండి వెడలిన శరపరంపర లెల్లదిక్కులందును వ్యాపించెను. అటు లతఁడు విజృంభించి కౌరవులును, శకుని, భీష్ముడు, భూరిశ్రవుఁడును మున్నగుయోధుల నెదుర్కొని, యెండుగడ్డిస్త్రోవు నంటుకొన్నయగ్నివలె బ్రజ్వలించసాగెను. అప్పుడు భూరిశ్రవుఁ డాయద్దునిపై నేఁడు సాయకములను, దుర్యోధనుఁ డుగ్రవేగముగల తోమరములను, శల్యుఁడు గదను, భీష్ముఁ డొకశక్తినిఁ బ్రయోగించిరి. అపు డాయద్దునుఁ డాభూరిశ్రవునిబాణముల నేడుసాయకములచే నివారించి యొకతీవ్రబాణముచే దుర్యోధనునిగదను ఖండించి పిదప మెఱపువలె మెఱయుచు భీష్మప్రయుక్తమై వచ్చుశక్తిని శల్యప్రయుక్త మగుగదను రెండుతూపులచే ఖండించెను. ఓరాజా! పిమ్మట నమ్మహా నీయుఁడు విచిత్రమై యమేయ మగుతనగాండివమును రెండుబాహువులచే గట్టిగాలాగి విధ్యుక్తముగాఘోరమగుమహోగ్రాస్త్రము నంతరిక్షమునఁ బ్రాదుర్భవింపఁజేసెను. అటు లద్దానిని జయింపఁజేసి, మహాత్ముఁ డును మహాధనుర్ధరుఁడునగు నాయద్దునుఁ దెల్ల కౌరవనై న్యములను నగ్నివర్ణము లగుశరపరంపరలచే నివారించుచుండెను. ఆతనిధనువునుండి వెడలినశరజాలము రథములను, ధ్వజాగ్రములను, ధనువులను, బాహువులను, ఖండించి, గజాశ్వములదేహములందుఁ బ్రవేశించెను. అటు లతఁడు దిక్కులను విదిక్కులను దనశరపరంపరచే నింపి, గాండివధ్వనిచే వైరులచిత్తముల కుత్తలము గల్గించెను. ఘోరమగు నామహాస్త్రయుద్ధమున శంఖారావములును, దుందుభిస్వనములును, రథనాదములును నాగాండివధ్వనిలో నడంగినవయ్యెను. పిమ్మట నాగాండివధ్వని విని విరాటుఁడు మున్నగువీరులును, ద్రుపదుఁడును స్థిరచిత్తులై యండుల కేఠించిరి. ఎందెందు గాండివారావము చినవచ్చుచుండునో యా

యాచోటుల విడిచి మనసై న్యములన్నియుఁ బరువులిడుచుండెను. కాని భయపడి యెవ్వరును నాతని నెదుర్కొనఁజాలరైరి. ఘోర మగు నామహాసంగరమున వీరులును, రథములతో సూతులును, గజములును, బలశాలును గడువడిగాఁ బుడమిని బడసాగెను. మఱియు నాతని వడి గలశరములవ్రేటులచే వికలాంగులై పడెడువీరులును, ఖండితములై యొఱఁగినయంత్రములునుగా నాధనంజయునివాఁడితూపులచేఁ బదాతులును, గుఱ్ఱములు, నేస్తులును నేనాముఖమునఁ బలువిధములుగాఁ దెగిపడుచుండెను. అపు డారణరంగమున నాయైంద్రాస్త్రమునుండి వెడలినబాణవరంపరచే ఖండిత మగువీరులు మున్నగుసై న్యములరక్తమొక నదిగా నేర్పడి వీరులమెదడు సురుగుగాఁ బ్రవహింపసాగెను. మఱియు నయ్యది గొప్పప్రవాహముగలిగి యందుఁబడియున్న గజాశ్వములశరీరములొడ్డులుగాఁ బదాతులవ్రేపులును మెదడునుమాంసమును బురదయై రక్షింపఁగఁగములును, భూతములు నొడ్డునున్నవృక్షములుగా, శిరఃకపాల కేశములు పచ్చికపట్టులై శరీరసమూహములు ప్రవాహములుగాఁ జినిఁగి పడినకవచములు తరంగములై యెఘ్మకలే, గులకతాలుగా, నక్కలు, తోఁడేళ్లు, గ్రద్దలు, రాబందులు మున్నగుమాంసాహారులుతీర్ములందుఁ జేరి నిలువఁగాఁ జూపటుల కది వైతరణీనదిగాఁ గానవచ్చెను. అటు లాయద్ధునుశరప్రహారములచే జనించి భయంకరమైన యారక్తప్రవాహమును, ఘాతయోధమగు నాసై న్యమును జూచి, పాండవులును, జేది మాతృప్యపాంచాలకరూశదేశాధీశులును సింహనాదము లొనర్చిరి. మఱియుఁ దమకుఁ గల్గినజయముచే గర్వించినపాండవవీరులు కౌరవ వీరులను దర్జించుచుండిరి. అటులు బెదరి నలుదెసలకుఁ బరువులిడుచున్న యక్కొరవసై న్యములఁ జూచి కృష్ణార్జునులు సింహనాద మొనర్చిరి. అపుడు సూర్యుఁడు తనకీరణజాలమును ముడిచికొనుచుండెను. అంత నద్దనశరప్రహారక్షతాంగులై ఘోరమై యారయరాని యాయైంద్రాస్త్రమును జూచి యయ్యది యుగాంతముగా భావించి భీష్మద్రోణులును, దుర్యోధనాదులును యుద్ధవిముఖులైరి. సంజకెంజాయలు గానవచ్చెను. అగ్నియం దెఱ్ఱనికాంతి వొడమెను. ధనంజయుఁడు తనశత్రుల నపకీర్తిపాలు గావింపఁగా ధర్మజుఁడు తనసోదరులంగూడి యుద్ధమును ముగించి శిబిరమునకుఁ బోయెను. అంతఁ గౌరవసేనలో సమర్థమగు

నాదము జనించెను. ఆనాడు కౌరవనై న్యములోఁ బదివేలరథములును, నేడువందలయేళ్లులును, బ్రాచ్యులగు సౌవీరగణములవారందఱును, డుద్రకమాలవులును నప్పొద్దునిచే నిహతినొందవలసివచ్చెను. ఇంతయేల! నాఁ డర్జునుఁ డెవ్వనికిని జేయరానియద్భుతకృత్య మొనర్చెను. ఆహా ! నేడు శ్రుతాయువు, అంబష్టుఁడు, కృపుఁడు, సైంధవుఁడు, బాహ్లికుఁడు, భూరిశ్రవుఁడు, శలుఁడు, శల్యుఁడు నింకను గలయోధులును గుపితుఁ డగుపార్థుని బాహుబలముచే బీడితులైరి. అని నైనికు లొకరితో నొకరు పలికికొనుచు మనయోధులు తమతమశిబిరములకుఁ బోయిరి. నాఁ డర్జునునకు వెఱచి మండుచున్న దివ్యటీలతోడను, బ్రహ్మము లగు దీపములతోడను గురునై న్యములు శిబిరములను బ్రవేశించిరి” అని తెలిపి మఱియు నిట్లనియె.

— భీష్మార్జునులద్వంద్వయుద్ధము —

“ఓయాంబికేయా! నాటిరాత్రిగడచుడుఁ గౌరవనై న్యముల కధీశుఁడై వైరులపై నెంతయుఁ గోపమొదవ భీష్ముఁడు యుద్ధసన్నద్ధుఁ డయ్యెను. ఆగాంగేయుని ద్రోణదుర్యోధనబాహ్లికులును దుర్జన్మబుఁడు చిత్రసేనుఁడునుమున్న గుయోధులు వెంబడించి వెడలిరి. మహారథులును, దేజోవంతులును, విక్రమశాలులు సగురాజోత్తముల నడుమ నాభీష్ముఁడు దేవతలలో నిండుఁడువలె విరాజిలుచుండెను. అతఁడు నై న్యముల కధీశుఁడై నమవఁగాఁ గదలుచు. నల్లగను, దెల్లగను, నెఱ్ఱగను, బచ్చగను వెలయు పతాక లేన్దులమూపులపైఁ గానవచ్చెను. అట్టినై న్యము నాయకుఁడగుభీష్మునితోడను, మహారథములతోడను, గజాశ్వములతోడను వర్షకాలమున మెఱపులతోడను, మేఘములతోడను గూడిన యాక సమువలె నలరుచుండెను. పిదప నట్టికౌరవసేన యాశాంతనవుచే రక్షిత మగుచు నర్జునుపై వెడలి భయంకర మగునదివేగముతో నడుచు చుండెను. నడుమ నానావిధసారబలములతో నిండినట్టియు, బదాతిరథములు పక్షములుగాఁ గల్గినట్టియు, బెనుమబ్బుతో సరియగునట్టి యా కౌరవవ్యూహము దూరమునుండియే యర్జునునిదృష్టిగోచర మయ్యెను. అతఁడు కపిధ్వజము నెత్తించి తెల్లనిగుఱ్ఱములుపూనిచ్చిన రథ మధిరోపించి సేనాముఖమున నిలిచి బయలువెడలెను. అట్టికపిధ్వజుని గాంచి

నీవారెల్లరును నీపుత్రులతోఁ గూడఁ బరితపింపసాగిరి. ధనుర్ధరుఁడై మహారథుఁడగు నాయుధునుచేఁ బాలింపఁబడు నాన్యూహమును నీవారు చూచిరి. అయ్యది పూర్వదినమే పాండవసత్తముఁ డగుధర్మజునిచే సమకట్టఁబడినది. అట్టిన్యూహము మానుషలోకమున మున్నెన్నఁడును జూచినదియు వినినదియుఁ గాదు. పిదప నాయుధరంగమున వేలకొలది భేరులు మ్రోగింపఁబడినవి. అటులే శంఖధ్వనులును, దూర్యోధాణములును, సింహనాదములును సకలనై న్యములందును జెలరేఁగెను. పిమ్మట బాణములతోఁ గూడినధనువులు మహాధ్వనుల నొనర్పసాగెను. శంఖధ్వనులును, భేరినాదములను గప్పుచుండెను. ఆశంఖధ్వనులతోనావరింపఁ బడియున్నట్టియుఁ, బుడమినుండి వెడలినధూళులతో నిండి గొప్పమేలు కట్టువలె వెలయు నాకసము నారసి వీరులెల్ల నొక్కమాటుగా యుద్ధసన్నద్ధులైరి. ఒకరధికుఁడు వేటొకరధికుని సూతునితోను, కేతువుతోను, రక్ష్యములతోను, రథములతోను బుడమి వైచుచుండెను. అటులే యేనుచే నేను, పదాతిచేఁ బదాతియు హతులగుచు, ఘోరాకారమును నద్భుతదర్శనమును గలిగి గానవచ్చెను. సువర్ణముక్తాభూషణభూషితములగు గుఱ్ఱపురదములు ఖడ్గప్రాసాదులచే ఖండింపఁబడుచు నేలఁ గూలుచుండెను. గజదంతములతాఁకుడులచేఁ జేతులులెగి సూతులతో రధికులు త్రైల్లించుండిరి. రధికులు రధికులశరప్రహారములచే హతు లగుచుండిరి. మఱియు నేనులచేగముచేతను, సాయకములచేటులచేతను, గజపాదవిషాణఘాతములచేతను జూర్ణమగుచున్న పదాతులయు, రౌతులయు నార్తధ్వనులు వినినవారు నేలఁ గూలఁబడుచుండిరి. ఇంకను గజరథాశ్వములు తిరుగుడువడుచుఁ, బదాతులు నశించుచునున్న యట్టిదురవస్థ భీష్మునికంటఁబడెను. అంత నైదుతాడులు పొడవు గలధ్వజముతో నాభీష్టుఁడు వెడలి యశ్వవేగముచే వైరుల కనివార్యుఁడై, గొప్పయస్త్రవేగముచేఁ బిడుగువలె మెఱయు నాయుధును నెదుర్కొనియెను. అటులే ద్రోణుఁడు మున్నగు యోధులును నప్పార్థునిఁ దలపడిరి. పిదపఁ గృపుఁడును, శల్యుఁడు, వివింశతి, దుర్యోధనుఁడు, సౌమదత్తియు నాతనినే యెదురించిరి. పిమ్మట నారథసమూహమునుండి సువర్ణకవచుఁడు సర్వాస్త్రవేత్తయు, నర్జునుఁడును నగునభిమన్యుఁడు వెడలి యక్కొరవ యోధులనెల్లఁ గడువడిగా నెదుర్కొని మహాబలులగు నాయోధుల

మహాస్త్రములనెల్ల ఖండించుచు భీకరకర్షణదై గొప్పమంత్రములతో హోమము చేయఁగా జ్వాలామయుడైన భగవానుడగునగ్నివలె వెలయుచు నారణ్యంగమున వైరులరక్తము నొకనదిగాఁ బ్రవహింపఁజేసెను. పిదప భీష్మఁ డాయభిమన్యునిఁ దప్పించుకొని మహారథుఁ డగు నర్జునునికడకు వెడలెను. అంత నాయర్జునుఁ డద్భుతమై మహాధ్వని గల గాండివమునుండి వెడలుశరజాలముచే వైరులమహాస్త్రములనుఖండించుచుండెను. అటులు తన్నుఁజేసిన ధనుర్ధరోత్తముఁ డగు పితౌమహానిపై నాకపిధ్వజాఁడు తీవ్రము లగుశరములఁ గురిపించెను. అటులే భీష్మ ప్రయుక్తము లైనబాణములచే ఖండింపఁబడినయర్జునాస్త్రముల నంత రిక్షమున నీవారెల్లరుచు గాంచిరి. అపుడు సూర్యోదయముచేఁ జీకటులువలె నాయర్జునాస్త్రములు తొలగసాగెను. ఇటు లాభీష్మార్జునుల భయంకరధనురాశివములు గలద్వంద్వయుద్ధమును గౌరవులును, సృంజయులును, లోకమువారును నద్భుతముగాఁ జూచిరి.” అని తెలిపి సంజయుఁడు మఱియు నిట్లనియె.

— సాంయమనికొమరునివధము —

“ఓరాజా! అశ్వత్థామయు భూరిశ్రవుఁడు, శల్యుఁడు, చిత్రసేనుఁడును, సాంయమనిపుత్రుఁడును నభిమన్యునిఁ దలపడిరి. తేజోవంతుఁ డైన యాయభిమన్యు నొక్కని నాయేపురు నెదుర్కొని నైదేవులచే నెదుర్కొనఁబడిన సింగపుఁగొదమవలె నతఁడు చూపరులకుఁ గానవచ్చెను. లక్ష్మ్యశుద్ధియందును, శౌర్యమందును, బ్రాక్రమమందును, నస్త్రలాఘవమందును నాయభిమన్యునకు సాటియగువారు లేరనవచ్చును. శత్రుమారకుడై యటులు విక్రమించుచు యుద్ధావేశముతోనున్న తనతనయునిఁ జూచి యర్జునుఁడు సింహనాద మొనరించెను. పిదప నైన్యమునెల్లఁ బీడించుచున్న నీమనుమనిఁ గాంచి నీవారెల్లరును నాతనిఁ జిట్టుముట్టిరి. అందుల కతఁ డించుకేని దైన్యమొందక వైరి నైన్యములకు దైన్య మొదవించుచుఁ దనతేజోబలములతో శరలాఘవమును జూపుచు యుద్ధముచేయుచున్న యాతనిధనువు సూర్యునితో సరియై కానవచ్చెను. అపు డతఁ డశ్వత్థామపై నొకకొలను, శల్యునిపై నైదుశరములను బ్రయోగించి, యెనిమిదిభాణములచే సాంయమని

పుత్రుని ధన్యజముతోకనేసి సువర్ణచండముగలిగి సర్వతుల్యమై సామ  
దత్తిచే బ్రయుక్తమగుమహాశక్తి నొకబాణముచే ఖండించెను. పిదప  
శల్యుడువైచిన నారాచములను నివారించి యాతనిగుట్టుముల నాల్గి  
టిని గొట్టెను. భూరిశ్రవుడును, శల్యుడు, శలుఁడు, నశ్వశ్శామయు  
సాంయమనితనయుఁడును సంరంభించియు, నాయగ్గునుతనూజుని బాహు  
బలమోరువలెక యెదుర్కొనలేరైరి. పిమ్మట నీకొమరునినేరణముచే  
త్రిగర్తులును, మద్రులు, కేకయులు నగు నిరువదైదువేపురు ధనుర్ధ  
రులు వెడలి యభిమన్యునితోఁ గూడ నాయగ్గునుఁ బరిమార్చు నెంచి  
వారిని ముట్టడించిరి. ఓరాజా! అటు లాయోధులచే నాతండ్రికొడు  
కులరథము లావరింపఁబడుటను జూచి పాండవసేనాపతి యగు ధృష్ట  
ద్యుమ్నుఁడు వారికిఁ దోడుపడుటకై వేలకొలఁదిగజరథాశ్వములను  
వేలకొలఁదిపదాతులను వెంటనిడుకొని కుపితుఁడై ధనుష్ఠాంకార  
మొనర్చుచుఁ దననై న్యమును బ్రోత్సహించుచు మద్రకులను, కేకయు  
లను డలపడియెను. పిమ్మటఁ గీర్తినిధియగు నాధృష్టద్యుమ్నునిచే రక్షిత  
మైన యానై న్యము పోరాడుచు నెంతయు విరాజిల్లెను. అంతఁ బా  
చాలకులవర్ధనుఁ డగు నాతఁ డస్తునుం గలిసి మూఁడిటిచే గృపుని  
మూపుయెమ్ముకల నొప్పించి, పిమ్మట నమృద్రకులను బదిబాణములచే  
బ్రహరించి, కృతవర్తకృష్టరక్షకు నొకబాణముచే గొట్టి, పారదాయాదుఁ  
డగు దమను నొకవాడికొలఁచే బీడించెను. అందులకుఁ గుపితుఁడై  
సాంయమనిపుత్రుఁడు రణగర్వితుఁ డగు నాధృష్టద్యుమ్నుని ముప్పది  
బాణములతోడను, నాతనిసారథిని బదికొలలతోడను, నొప్పింపఁగా  
నెంతయుఁ బీడితుఁడై యాధృష్టద్యుమ్నుఁడు సెలవులఁ దడుపుచు,  
నెంతయుఁ దీవ్ర మగు నొకబాణముచే నాసాంయమిని విల్లుదును మాడి  
పిదప నాతని నిరువదైదుసాయకములచే నొప్పించెను. అటులే యతఁ  
డాసాంయమనిపుత్రునియశ్వములను బారిసారథులను జంపెను. అంత  
హతాశ్వుఁడై రథమున నిలిచి యాసాంయమనిపుత్రుఁడు ద్రుపద  
సుతునిఁ జూచి రథము డిగి పాదచారియై, ఘోర మగు నొకఖడ్గమును  
బూని దానితో రథముపై నున్న ధృష్టద్యుమ్నుని బీడించెను. ఓరాజా!  
మహాప్రవాహమువలె వడిగలిగి యాకసమునుండి వడెడినగ్నమువలెఁ



గన్నట్టుచుఁ బ్రళయకాలయమునివలె భయంకరమై మథ్యాహ్న సూర్యునివలెఁ బ్రజ్వలించుచు మదగజవిక్రమముగల యాసాంయమని పుత్రుని బాండవులును, భృష్టద్యుమ్నుఁడును గాంచిరి. అపు డటులు ఖడ్గహస్తుడై బాణముకంటె వడిగా వెడలి యడ్డముగాఁ దనరథము కడకు వచ్చుచున్న యారాజపుత్రు నారసి యాభృష్టద్యుమ్నుఁడు కుపితుఁడై తనగదతో వానితలపైఁ గొట్టెను. అంత నాసాంయమని కొమరుఁ డాగదాప్రహారముచే భిన్నాంగుడై తనఖడ్గముతోఁ గూడ నేలఁగూలెను. అటులు వాని వధింపఁగా నందఱును నాభృష్టద్యుమ్నుని భీమపరాక్రమమునకు మెచ్చికొనిరి. ఓరాజా ! మహారథుఁడగు నారాజపుత్రుడు హతుఁడగుడు నీవారిలో నాహాకారములు జనించెను. పిమ్మట సాంయమని తనకొమరుఁ డటులు సమరమున సమసినందులకుఁ గుపితుఁడై రణగర్వితుఁడై యున్న యాభృష్టద్యుమ్నుని గవియ నా మహావీరులరువురకును ఘోరమగుమహాసంగరమయ్యెను. దానిని గురు పాండవు లాశ్చర్యముగాఁ జూచుచుండిరి. అపు డాసాంయమని క్రుద్ధుడై మూఁడువాఁడికోలలచే మహాగజము నంకుశముచేవలె నాతనిమేను నొప్పించెను, అటులే శల్యుఁడును గుపితుడై యాభృష్టద్యుమ్నునివక్షమునఁ గొట్టెను. అపుడు ఘోరముగా యుద్ధము జరిగెను” అని తెలుప విని భృతరాష్ట్రుఁ డిట్లనియె.

— భీమసేనుపరాక్రమము —

“ఓసంజయా! మావారిపై న్యము పాండవపై న్యమున కోడుట నారయఁగాఁ బురుషకారముకంటె దైవమే బలవత్తరమని తలంచెదను. ఓయీ ! ఎపుడుచెప్పినను మావారు హతులైరనియుఁ బాండవపై న్యములు జయించెననియుఁ దెలుపుచున్నాఁడవుగాని పాండవులు హతులైరని తెలుపవు. ఇపుడు పురుషకారముచేతను హతు లగుమావారిని బతితులుగను, బాత్యమానులుగను, హతులుగనుగూడఁ దెలుపుచున్నాఁడవు. మనవారు జయ మపేక్షించి యథాశక్తిగా యుద్ధము చేయుచున్నను వారినిబాండవులు జయించుచునేయున్నారు. మావారు తగ్గిపోవుచున్నారు. దుర్యోధనకృతము లగు తీవ్రదుగ్ధిఖములను బెక్కిటిని వింటిని, అవి నాకు దుస్సహములై యున్నయవి, పాండవు లెట్లు

నశింతురో యట్టియుపాయము నూహింపజాలకున్నాడను. మావారి కీయుద్ధమున జయ మెట్లు గలుగునో తెలియకున్నది.”

అది విని సంజయుడు “ఓరాజా! యోధులయ్య, గజరథాశ్వము లయునాశమును స్థిరచిత్తుడవై వినుము. ఇదియెల్లను నీగొప్పతప్పిదమే గాని వేటొండుగాదు. అటులు శల్యుడు ధృష్టద్యుమ్నుని నొప్పింపఁగా నతఁడలిగి తొమ్మిదియిసుపకోలలచే నామద్రేశ్వరుని బీడించెను. అపు డాధృష్టద్యుమ్నునిపరాక్రమ మద్భుతముగాఁ జూపట్టెను. ఆపార్శ్వత ప్రయుక్తములగు వాని నాశల్యుడు వారించెను. వారటులు యుద్ధము చేయుచుండఁగా, నించుకేని వారిలోఁ దారతమ్యమును గనిపెట్టలేక పోయితిమి. అపుడటులు రెండుగడియలు యుద్ధముజరిగెను. పిదపశల్యుఁ డొకతీవ్ర మగు పచ్చనిబాణముచే పర్వకాలమున జలధారలు పర్వత మునువలె నాతనిఁ గప్పెను. అంత నాపార్శ్వతుడు శరపీడితుఁడగుటను జూచి యభిమన్యుఁడు కుపితుడై శల్యునిరథముపైఁ గవిసి, మూఁడు వాఁడితూపులచే నాతని నొప్పించెను. పిదప నాశల్యునిరథముచుట్టును జేరి యాతనిరక్షణమునకై దుర్యోధనదుశ్శాసనులును, వివింశతివికర్ణులును, దుర్దర్షణమస్సహులును, దుర్ముఖచిత్ర సేనులును, సత్యవ్రతపురు మిత్రులును మున్నగు నీవారందఱును నాయభిమన్యు నొక్కమాఱుగా ముట్టడించిరి. అటులు వచ్చినవారి నెల్లఁ జూచి యెంతయుఁ గోపావేశ ముతో భీముడును, ధృష్టద్యుమ్నుడును, ద్రౌపదీయులును, నకుల సహదేవులును, నభిమన్యుఁడు ననునీపదుగురును దుర్యోధనాదులగు పదువురను నెదుర్కొనిరి. అటులు వారు పరస్పరము తలపడి యొకరి నొకరు హింసించునుత్సాహములతోఁ గుపితులై పోరాడిరి. ఓరాజా! నీదురాలొంచనమువిధముగాఁ బదుగురురథికులును గుపితులై యపుడు నీవారికిని, వారివారికిని ఘోరమగుయుద్ధ మారంభమగుడుఁ దక్కినరథి కులు దానినిఁ జూచుచుండిరి. ఆమహారథులు పలువిధములగుశస్త్రము లను బరస్పరముఁ బ్రహరించుకొనుచు సింహనాదములొనర్చుచు మహా సంరంభముతో నొకరినొకరు కలిసి మహాస్త్రములను బ్రయోగించు కొనుచుండఁగా దుర్యోధనుఁ డెంతయును గుపితుడై ధృష్టద్యుమ్నుని నాల్గునారసములచే నద్భుతముగాఁ బ్రహరించెను. అటులే దుర్దర్షణుఁ డిరువదియుఁ జిత్ర సేనుఁ డైదును, దుర్ముఖుఁడు తొమ్మిదియు, దుస్సహుఁ

దేడుగు, వివింశతి యైదును, దుశ్శాసనుడు మూడునుగా వాడి  
 తూపుల నాధృష్టద్యుమ్నుని నొప్పించిరి. అంత వైరిసంతాపకుఁ డగు  
 నాపార్వతుడు తనకరలాఘవమును జూపుచు వారిని బ్రత్యేక మొక్కొక్కరి  
 నిరువదై దేసిబాణములచేఁ బ్రతిహతి యొనర్చెను. పిమ్మట నభి  
 మన్యుడు సత్యవ్రతపురుషిత్తులను బదేసిబాణములతోఁ గొట్టెను.  
 నకులసహదేవులు తమకు మామయగు శల్యునిఁ దీవ్రశరములచేఁ  
 గప్పిరి. అది యెంతయు నద్భుతమయ్యెను. ఓమహారాజా! పిమ్మట నస్తు  
 ద్రనాథుఁ డస్తూత్రీపుత్రులను దనమేనల్లురనితలంపక వెక్కుశరములచే  
 వారిని బీదించెను. వారు మఱల వానిని శరవర్షమున ముంచిరిగాని  
 యింఁచుకేని జలింపరైరి. పిదప మహాబలుఁడగుభీమసేనుడు దుర్యోధ  
 నునిఁ జూచి యప్పటికాకలహము ముగియునట్లుగాఁ జేయఁనెంచి గదను  
 బూని యాశల్యునివైకి వెడలెను. అటులు గదబూని కైలాసమువలెఁ  
 జూపట్టుచు యుద్ధసన్నద్ధుఁడుగా మహాబాహుఁడగు నాభీమునిఁ జూచి నీ  
 పుత్రులెల్ల వెఱచి నలుదెసలకును బరువులిడిరి. అపుడు దుర్యోధనుడు  
 కుపితుఁడై వడిగలవదివేలయేనులపై న్యము గలమాగధునిఁ బ్రోత్సహించి  
 వానిని ముందిడికొని దుర్యోధనుఁ డాభీమసేను నెదుర్కొనియెను.  
 అంతఁ దనపైకివచ్చుచున్న యాగజనై న్యమును గాంచి యాభీముడు  
 తనగదను గేలఁబూని సింగపుఁగొదమవలె గర్జించుచు రథము డిగి  
 పర్వతసార మగు తనగొప్పగదను ద్రిప్పుచు నోరు తెఱచినయమునివలె  
 నాయేనులపైఁ గవిసి వానిని మోదుచు నారణ్యరంగమునఁ జరించెను.  
 మహాబాహుఁడగు నతఁడు మున్ను దానవులలో నింద్రుఁడువలె గర్జిం  
 చెను. సకలజనమనోభయంకర మగు నాభీముని మహానాదమున కందలి  
 వారందఱును జేష్టారహితు లైరి. పిమ్మట నుపపాండవులును, నభి  
 మన్యుడును, గవలవారును, ధృష్టద్యుమ్నుఁడును నాభీమునివెనుక  
 నిచిలి యాతనికి రక్షకులై మేఘములు కొండనువలె శరవర్షముచే  
 నావైరివర్గమును ముంచుచు, మఱియు నాగజయోధులపై తురము  
 లను, తురప్రములను, భల్లములను బ్రహరించుచు, వారితలలఁ దెగనే  
 యసాగిరి. అంత నాగజయోధులతలలును భూషితములగుబాహువులు  
 సంకుశములతోఁగూడినచేతులును భూతలమునఁ బాషాణవర్షమువలెఁ  
 గురియఁజొచ్చెను. అపుడు వారు తెగినతలలతోఁ బర్వతాగ్రములంధు

శిఖలుతెగిన మొండిచెట్లవలె జూపట్టిరి. మహాత్ముడగు నాథ్యుష్టద్యుష్టునిచేఁ గూలినట్టియు, గూలుచున్నట్టియు మహాగజముల నెన్నిటితో చూచితిమి.

అంత నామాగధుఁ డైరావతము నాడగు నొకగొప్పయేను నాయభిమన్యుని రథముపైఁ బురికొల్పెను. అయ్యది యాతనిపైకి వెడలి రాఁగా జూచి యాయభిమన్యుఁడు దాని నొకబాణముచేఁ గొట్టి సువర్ణపుంఖముగల వేటొకభల్లముచే నామాగధునితలఁ దెగనేసెను. పిమ్మట భీముఁ డాగజనైన్యముఁ జొచ్చి మున్నింద్రుఁడు కొండలనువలె మర్దించుచు నొక ప్రహారముచేతనే యాయేన్దులఁ బెక్కిటిని నేలఁగూలఁ ద్రోసెను. అయ్యది వజ్రహతములై పడినపర్వతములువలె మాకుఁ గానవచ్చెను. అందుఁ గొన్ని దంతములు విఠిగినవియు, గొన్ని గండములు ఖండింపఁబడినవియు, మఱికొన్ని మోఁకాళ్లు దెగినవియు, వేటొక కొన్ని కుంభములు వ్రయ్యలైనవియునై పర్వతాకారములై రక్తమును గ్రక్కుచు వశముతప్పుచుఁ బుడమిఁ బడుట మాకుఁ గాననయ్యెను. అపు డాభీముఁడు తనమేను మేదోరుధిరములచేఁ దడసి వసయు మజ్జయు నెల్లెడల నిండ నాదండధరునివలె భయంకరుఁడై రణరంగమున విహరించెను. గజరక్తసిక్తమైన గదను బూనియున్న యావృకోదరుఁడు శూలముఁ బూనియున్నరుద్రుఁడునాఁ జూపట్టెను. ఆభీమునిచే మర్దంపఁ బడినయేన్దులు నీసైన్యమును ద్రొక్కుచుఁ బరువులిడెను. అటులు యుద్ధమొనర్చుచున్న భీముని మహారథులగు నభిమన్యుఁడు మున్నగు వారు మున్నింద్రుని దేవతలువలెఁ గాపాడుచుండిరి. గజరక్తములచేఁ దడుపఁబడినగదను బుజముపై వేసికొనిన భీమునిఁ జూడఁగా రౌద్రాకారుడగుయమునివలె నతఁడు గానవచ్చెను. మఱియు గదను ద్రిప్పుచున్నయాతని నాట్యముచేయుచున్న శంకరునివలెఁ జూచితిమి. ఆతని చేతనున్నగద వజ్రాయుధమునాఁ బొలిచి మిక్కిలి భయంకరమై మాకుఁ గానవచ్చెను. మున్ను ప్రళయకాలరుద్రుఁడు తనపినాకమును బూని ప్రాణులనెల్లఁ బ్రళయమొందించునట్లుగా భీముఁ డాగదతో నేన్దులఁ జంపుచుండెను. పెనుగాలిచే మేఘములువలె నాతనిగదా ప్రహారములచేఁ మనసైన్యమందలియేన్దులు చెదరి పరువులిడుచు మనవారిరథములను

వ్రొక్కెను. అపు డాభీముఁడు శ్వశాసమున నున్నరుద్రుఁడువలెఁ గాన వచ్చెను” అని తెలిపి సంజయుఁడు మఱియు నిట్లనియె.

సాత్త్విక భూతిశ్రవణయుద్ధము

“ఓయాంబికేయా! అటు లాగజనైన న్యమెల్ల హతమగుడు నీ కొడుకు దుర్మోధనుఁడు తననైన న్యములను భీమునిఁ జంపుడని ప్రోత్సహించెను. అంత నానైన న్యము లాతనిశాసనము శిరసావహించి భీకరా రావము లొనర్చుచు నాభీమనేనునిఁ దలపడఁగా నవరిమితమై దేవతలకును దుస్సహమై పర్వదినమునందు సముద్రుఁడువలె విజృంభించినచ్చునా కౌరవనైన న్యమును జూచి భీముఁడు దాని కొకచెలియలికట్టయై దాని నొకనిమేషమున నివారించెను. రథగజాశ్వసంకులమై శంఖదుందుభినినాదపూరితమై పాదాతులపదధూళిచే నావృతమై యనంతమైన యానైన న్యమును మహాసముద్రమువలె నాపుటఁ జూడఁగా మాకెంతయును వింత గలిగెను. ఆతనికృత్య మపు డమానుషమై గన్పట్టెను. ఒక్కమాటుగా నుద్రేకించి గజరథాశ్వములతోవచ్చిన యారాజులనెల్ల నతఁడు సులభముగాఁ దనగదాసహాయమున నివారించెను. అటు లా బలములనెల్ల నడంచుచుఁ దుములమైయున్న యాసేనలనడుమ నతఁడు మేరువువలెఁ గానవచ్చెను. అపు డట్టిమహాభయంకరమగు యుద్ధము తటస్థింపఁగా ధృష్టద్యుమ్నుఁడును, నాతనిపుత్రులును, సోదరులును, ద్రాపదేయులును, సభిమన్యుఁడును, శిఖండియు నాభీము నేమఱక కాపాడుచుండిరి. పిదప నాభీముఁడు తనమహాగదనుబూని నీయోధులవై రెండవ దండధరుఁడువలెఁ బరువులిడి, రథబృందములను గుఱ్ఱపుదడములను యుగాంతాగ్నివలె సమయించుచు, రథజాలములను దొడలబలిమిచేఁ దొలగించుచు, బచ్చికపట్టు నేన్దులువలె నైన న్యములను వ్రొక్కుచు, రథములనుండి రథికులను బడఁద్రోయుచు, నేన్దులనుండి గజయోధుల నాకర్షించుచు, గుఱ్ఱములనుండి రౌతులను బుడమిని బడవైచుచు, బదాతులను నేలఁగూల్చుచు నిటులు సకలనైన న్యములను చెనుగాలి వృక్షములనువలె రూపుమాపుచుండెను. మెదడు, మజ్జ, వస, మాంసము, రక్తము మున్నగువానిచే వ్యాప్తమై యారణంకము మృత్యుగృహమువలెఁ గానవచ్చెను. అటు టుద్రేకించి సర్వనైన న్యములను, బాఱఁద్రోలు

నాపవమానతనయునిఁ జూచి నీవారెల్లరును భీతచిత్తులై నిశ్చేష్టులైరి. అతఁడు తనగదను బూని యేవైపు చూచునో యందలివారెల్లఁ బరువు లిడసాగిరి. అంత నటులు వివృతముఖుండై బ్రాణులను మ్రింగు నంత కుడువలెనున్న యాభీమునిఁజూచి భీష్టుఁ డాతనిపైఁ గడుపడిగావెడలి యెదుర్కొనియెను. అటు లెదుర్కొని యుటుమువలె వెలయు తనరథ ధ్వనిచే దిక్కులద్రువ నాగాంగేయుఁ డాభీముని, శరవర్షమున ముంచుచు, దనపై విజృంభింపఁగా నతఁడును నాభీష్టునిఁ దలపడియెను. అపుడు సాత్యకియు నాభీష్టునిఁ దలపడి నిజధనుర్విముక్తములగుబాణ ములచే నీవారిపై నశ్రమును జలంపఁజేయుచు తీవ్రాగ్రములగు బాణ ములను వెదచల్లుచుండ నాతని నివారింప నెవ్వరును జాలకుండిరి. అపు డలంబునుఁ డనురాక్షసుఁ డాసాత్యకిని బదివారసములచే నొప్పింపఁగా నాపై నేయుండు, నాల్గుబాణములచే బ్రతిహతి యొనర్చెను. అటులు నై నశ్రములఁ దలపడి వైరులనడుమఁ దిరుగుచు గౌరవులనెల్ల నివారింపుచు మఱిమఱియు సింహనాద మొనర్చుచున్న యాసాత్యకినిఁ జూచి నీవారు కొండలు మేఘములు కొండనువలె శరములచే గప్పిరి గాని పట్టపగలితీసూర్యునివలె వెలుఁగు నాతని నెవ్వరును బూర్ణముగా వారింపఁజాలరైరి. అపు డొకభూరిశ్రవుఁడు తప్ప నీవారిలో దుఃఖ తుండు గానివాఁడు లేఁడు. అతఁ డపుడు మిక్కిలి యుగ్రమగుతన విల్లు పూని యాసాత్యకితో యుద్ధమొనరింప నెంచి యాతని నెదుర్కొని యెను” అని తెలిపి మఱియు నిట్లనియె.

— నాల్గవదినమయుద్ధము ముగియుట —

“ఓభక్తరాష్ట్రా! అటులాభూరిశ్రవుఁడు, సాత్యకిని గవిసి తోవ్విడి బాణములచే నాతని, సంకుశములచే మహాగజమునువలె నొప్పించెను. అంత నాసాత్యకియు నెల్లరు చూచుచుండఁగా నాకౌరవుని బ్రతిహతు నొనర్చెను. పిమ్మట దుర్యోధనుఁడు తనసోదరులతోఁ గూడి యుద్ధోత్సాహుండై యున్న యాభూరిశ్రవునకు సహాయుండై యాతని నావరించియుండెను. అటులే పాండవులును, నాసాత్యకికిఁ దోడుపడవెడలి యాతనిఁ జొట్టును నిలిచియుండిరి. అపుడు భీముఁడు కుపితుండై తనగదను బట్టి సుయోధనుఁడు మున్నగునీకొడుకులను ముట్టడించెను. అంత నీ

కొడుకు నందకుడనువాడు, మహాబలుడగుభీమసేనుని గవిసి, యాత నివైఁ దీవ్రములగుతూపులను బఱపి నొప్పించెను. అటులే సుయోధ నుడు వాడిమిగల తొమ్మిదిబాణములచేఁ గొట్టెను. అంత నాభీముడు తనరథమెక్కి సారథియగువిశోకునితో “ఓయీ! మహారథులును శూరు లును మహాబలులునగు నీధార్తరాష్ట్రులెల్లరును, గుపితులై న నీయధ మునఁ జంపఁ దలఁచియున్నవారు. నీవు చూచుచుండఁగా నిదె వీరిని జంపెదను. కావున నెక మనయశ్వములను సిద్ధమొనర్చి నడుపుము” అని పలికి యతఁడు సీసుతుడగు దుర్యోధనునివక్షమునఁ బడింటను, నందకుని మూడింటను గొట్టెను. పిదప దుర్యోధనుఁ డటువదిబాణము లచే మహాబలుడగు భీముని గొట్టి మూడుబాణముల నాతనిసారథిని నొప్పించి మఱియు నాభీముని మోచేతిని మూడువాడితూపులచే నొంచి విల్లు పడఁగొట్టెను. అటులు తనసారథి, సుయోధనుశరములచేఁ బీడితుడై నందుల కెంతయు నలగి, తనదివ్యమగుధనువు త్రిప్పుచు, నీ తనయుడు తన ప్రహరముచే జచ్చునటు లొకలోమప్రవాహియగు డురప్రమును వింట సంధించి యాతనివిల్లు తెగ నేసెను. అంత నీతనయుఁ డందులకుఁ గుపితుడై వేటొకవిల్లు గొని, దాన నొకప్రళయకాల మృత్యుతుల్యమగు ఘోరశరమును సంధించి దానిచే నాభీమసేనునివక్ష మున గట్టిగాఁ గొట్టెను. అయ్యది గాఢముగా నాటుటచే నాభీముడు తనరథస్థానమునఁ గూలఁబడి మూర్ఛమునిగెను.

ఒరాజా! అది చూచి యాతనిముందున్నయభిమన్యుడు మున్న గుపాండవవీరు లోరువఁజాలక నీతనయునిశరముపై శరవర్షమును గురి సిరి. అంతలో, నాభీముడు తెలివొంది దుర్యోధనుని మూడుబాణము లచేఁ గొట్టి వెంటనే మఱల నైదుబాణములచే నొప్పించి, శల్యు నిరువ దైదుబాణములచే నొప్పించెను. సువర్ణపుంఖములగునాభీమునిబాణముల వ్రేటువడి, యాశల్యుఁ డారణరంగమునండి వెడలిపోయెను. పిమ్మట నిపుత్రులలో నేనాపతయగుసుషేణుడు, జలసంధుడు, సులోచనుడు, ఉగ్రుడు, భీమరథుడు, వీరబాహుడు, అలోలుపుడు, దుర్ముఖుడు, దుష్ప్రధర్ముడు, వివిత్సుడు, వికటుడు, సముడు ననియెడిపదునలువు రును బెక్కుబాణములను బ్రయోగించుచు గుపితులై యాభీమసేను నెదుర్కొనిరి. వారి నాభీముడు చూచి మహాబలుడై సెలవులఁ దడు

పునుఁ బశువులనడుముఁ దోఁడేలువలెఁ జొచ్చి గరుడవేగముతో వారిపై నుఱికి, సుషేణు నొకక్షురప్రముచేఁ దలఁచెగ నేసి యుప్పొంగుచు జల సంధునిఁ గొట్టి యమసురి కనిపెను. మఱియు నతఁడుద్రేకించి, యుగ్రునిఁ దలపాగతోఁ దల నొకభల్లముచేఁ డొల్లనేసి డెబ్బదిబాణములచే సారథితోను, గుఱ్ఱములతోను వీరబాహుని ఖండించి పరలోకగతునిఁ గా నొనర్చి, పిదపఁ జిటునగవుతోఁప భీమ, భీమరథుల నిద్దఱును నాభీమ సేనుఁడు చంపెను. అంత నతఁడు సులోచనునిఁ జూచి, వాని నొకభల్లముచే నెల్లనై న్యములు చూచుచుండఁగాఁ బుడమిఁ బడవై చెను. అటు లాభీమసేనుఁడు వదునగాఁ దునుముచుండుటను జూచి మిగిలిన నీకొమరులు జడిసి యాభీమునిచేఁ బ్రహరింపఁబడుచు నారణరంగమునుండి వెడలిపోయిరి. అంత నాశాంతనవుఁడు తనమహారథుల నారసి వారితో “ఓవీరులారా! ఈభీముఁడు రణరంగమునఁ గుపితుఁడై మహాబలులగు ధార్తరాష్ట్రులను జంపుచున్నాఁడు. కావున నీవీరుని ముట్టడింపుఁడు” అని పలుక విని నైనికులెల్లరును గుపితులై యొక్కుమ్మడి నాభీము నెదుర్కొనిరి. అందు భగదత్తుఁ డొకమహామత్తగజము నధిష్ఠించి కడువడిగా వచ్చి యాభీమునిఁ దలపడియెను. అటులు కవియుచునే పాషాణసారములగు శరాసారములచేఁ బెనుమబ్బులు సూర్యునివలెఁ గప్పి యాభీమునిఁ గానరాకుండఁజేసెను. అందుల కభీమస్వ్యుఁడు మున్నగు మహారథు లుద్రేకించి యాభగదత్తుని శరవర్షమునఁ గప్పటయెగాక యాతనియెన్నును బాణములచే నొప్పించిరి. మహారథులగువారెల్లరును బలు విధములగు వాఁడితూపులచేనొప్పింప నాస్త్రాగ్రోతిపాఢీశుని మత్తగజము రక్తధారాసీక్తమై యారణరంగమున సూర్యకీరణములచే వ్యాప్తమగు పెనుమబ్బువలెఁ గానిపించెను. పిదప నామత్తగజము నాభగదత్తుఁడు ప్రేరేపింపఁగా నది చెలరేగి ప్రళయకాలయమునివలెఁ గడు పడిగా వెడలి పుడమిని వడఁకించుచు వైరివీరులైనఁ బడియెను. దాని భయంకరరూపమును గాంచి యందలిమహారథు లెల్లరును నోరువఁ జాలక చింతాక్రాంతులైరి. పిదప నాభగదత్తుఁడు కుపితుఁడై యాభీమునివక్షమును దివిచివైచిన యొకబాణముచే నొప్పించెను. ఆవ్రేటుచే భీముఁడు మూర్ఛమునిఁగి ధ్వజస్తంభమునకుఁ జేరఁబడియెను. అంతఁ దనవ్రేటుచే భీముఁ డొఱిగగుటను వారిపై న్యములు వెఱచుటనుఁ జూచి



తనప్రతాప మేర్పడ భగదత్తుడు బిగ్గరగా సింహనాద మొనర్చెను. పిమ్మట దనతండ్రి యటులగుటను జూచి ఘటోత్కచుడు, కోపావేశ పరవశుడై వచ్చి తనమాయాబలముచే సంతర్ధానమొంది యామాయ చేతనే భీరువులగువారికి వెఱపుగొలుపుచు, నొకతెప్పపాటులో నిజ మాయాకల్పితమగు నైరావతమునెక్కి ఘోరాకారముతో మఱలఁ గానిపించెను. అయైరావతము వెనుక దిగ్గజములు మఱిగొన్ని వెడలెను. అంశంజనము, వామనము, మహాపద్మము ననెడిమూఁడును రాక్షసు లెక్కిరాఁగా మదమును గార్చుచుఁ బెనుఁగొండలునాఁ గన్నడుచు, దేజోబలసమన్వితములై యాఘటోత్కచుని వెంటనంటి యుండెను. అపుడు ఘటోత్కచుడు తనయెల్ల నాభగదత్తునిపైఁ బురికొలి పెను. మఱియుఁగల యామూఁడెల్లలును గుపితములై యారక్క సులతోఁగూడి నాభగదత్తునిగజమును దమదంతములచేఁ బీడింప సాగెను. అంత నది యాయెల్లలచేఁ బీడింపబడియు, బాణములకొట్టు వడియు నప్పీడ నోరువలేక పిడుగుచప్పుడులఁబోలు మహానాద మొన ర్చుగా, ఘోరమగుదాని యారావమును విని భీష్ముడు ద్రోణదుర్యోధనులఁ జూచి వారితో “ఓయీ! మహారథుఁ డగుభగదత్తుఁ డిపుడు దురాత్ముఁడగు ఘటోత్కచునిపైఁ దలపడి యెంతయు దురవస్థనొంది యున్నవాడు. ఆరాక్షసుడెన్ననో మహాశరీరుడు. ఈరాజు మిక్కిలి కోపముగలవాడు. కాలమృత్యుతుల్యులగు వీరిరువురును బరస్పరముఁ దలపడిరి. నిశ్చయముగా వీరిద్దఱును సమానులే. అయినను బాండవుల సోత్సాహధ్వనులు మెండుగా వినంబడుచున్నవి. మఱియు నాతనిమహా గజము వెఱచినటు లఱచుచున్నది. కావున నారాజోత్తముని రక్షిం పఁగా మనము పోవలసియున్నది. లేనిచో నతఁ డిపుడే ప్రాణములను గోలుపోవును. అటులగుట నికఁ జాలమునేయరాదు. ఓవీరులారా! త్వర పడుడు. అమహాసంగ్రామ మెంతయు భయంకరమై మేనికి గగురుపాటొదవించుచున్నది. అతఁడు మనకు భక్తుడు, కులపుత్రుడు, శూరుడు, నేనాపతియు నగుట నాతనిరక్షణము మన కవశ్యమును గర్తవ్యమై యున్నది.” అని తెలుప విని యాభగదత్తుని రక్షించుతలంపుతో రాజు లెల్లరును గలిసి ద్రోణుని మున్నిడికొని కడువడిగా నతఁ డున్నకడకు వెడలిరి. అటులు వెడలినవారినిల్ల నారసి ధర్మజుడు మున్నగుపాండ

వులును, బాంచాలురును వైరులవైకి వెడలిరి. వారి నారసి యారక్క  
నుడు మఱియు ముక్కుమిగిలి పిడుగువలె వెఱపుగొలుపుమహానాద  
మొనర్చెను. ఆమహానాదమును వినియు యుద్ధమొనర్చునేస్తులఁ గనియు  
మఱల నాశాంతనవుఁ డాద్రోణునితో “ఓయాచార్యా! నీచుండగు నీ  
ఘటోత్కచునితో డియుద్ధము నాకించుకయురుచింపకున్నది. బలపరాక్రమ  
ములుగల వీనికిపుడు సహాయమునైతము సంభవించియున్నది. వీని నీరణ  
రంగమున నావజ్రయుధధారియుఁ దనంతఁ దా జయింపజాలఁడు.  
ఇతఁడు గుణితప్పక కొట్టుచున్నవాడు. మనమన్ననో యిపు డలసి  
యున్నవారము. పాంచాలురును బాండవులును మనల శరప్రహార  
ములచే నొప్పించిరిగదా! కావున నిపుడు పాండవులతో యుద్ధమొన  
ర్చుట కిష్టపడువాడను గాను, నేటికి యుద్ధముచు ముగింపుము. తేఱపు  
మఱల యుద్ధమొనర్తము.” అని తెలిపెను.

అది విని మనవారెల్లను నందులకు సమ్మతించి సంతృప్తాంతరంగులై  
యుపాయముగా నాఘటోత్కచునిబారినుండి తప్పించికొని వెడలిరి.  
అటులు మనవారు మఱలుడు విజితశ్రములగుపాండవులు, శంఖవేణు  
నినాదములతో సింహనాదము లొనర్చిరి. ఓరాజా! నాటియుద్ధమీ  
రీతిగా జరిగెను. ఘటోత్కచునిఁ బురస్కరించికొనివచ్చిన పాండవుల  
కుచు, గౌరవులకుచు, మహాసంగ్రామము జరుగఁగాఁ గౌరవులు సిగ్గు  
గదురఁ బరాజితులగుచుఁ గడువడి వెడలి తమతమ శిబిరములను జేరి  
కొనిరి. పాండవులు శరప్రహారములచే నలంకృతులై నిజశిబిరములకుఁ  
బోయిరి. అపుడు భీమసేనఘటోత్కచులను ముందుంచుకొని వారిని  
బొగడుచు మహానందముతో వివిధములగుతూర్యాదిధ్వను లొనర్చుచు  
శంఖధ్వనులతో సింహనాదము లొనర్చుచుఁ బుడమి వడంకఁ బాండవ  
సైన్యములు నీపుత్రునిమర్తము నుద్ఘాటించుచు వెడలిరి. అటులు  
వారు తమతమ నివాసములఁ జేరఁగా, సంత నీతనయుడగుసుయోధ  
నుడు, భ్రాతృమరణమునకు దీనమానసుడై కన్నీ రేరై గారగాఁ  
గొంతవడి చింతించి, పిదప శిబిరకృత్యమును యథావిధిగా నొనర్చి  
యందేదియో ధ్యానించుచుండెను” అని తెలుప విని ధృతరాష్ట్రుడు  
మఱియు నిట్లనియె.

❧ భీష్మఁడు దుర్యోధనునకు విశ్వాసాఖ్యానమును చెలుపుట. ❧

“ఓసంజయా! దేవతలకును సాధ్యపడని పాండుకుమారులకృత్యమును వినిన నాకెంతము భయము విస్తయమును గలిగెను. నాకొమరులయవమానమును విని యెల్లవిధములను నెంతయుఁ జింతయే గలుగనేమగునో తోచకున్నది. నిశ్చయముగా విదురునివాక్యములు నాహృదయమును దహించెడిని. దైవయోగముచే నంతయు నటులే గానవచ్చుచున్నది. ఓసంజయా! పాండవనై న్యములోఁ గలయోధులు సప్తవేత్తలును, యోధసత్తము లగుభీష్మఁడు మొదలగుశూరులను దాడియుద్ధముచేయుచున్నారు. మహాబలులగుపాండవు లటులు వధ్యులుగా కుండుట కేమి నిమిత్తమో? ఓనాయనా! వారెవ్వరినుండియైన వరములు వడసిరా? లేక వారిజ్ఞానము లోకాతీతమైనదా? ఆకసమునందలి చుక్కలువలె వారు నశింపకుండుటకు హేతువెయ్యది? మఱిమఱియుఁ బాండవులచే నానై న్యము హతమగుట కోరువఁజాలను. దైవము నాకే పరమదారుణమగుశిక్ష విధించుచున్నాఁడు. పాండునుతు లెటులు హతులగుదురో? నాతనయు లెటు లవధ్యులగుదురో యదియెల్ల నాకెఱిగింపుము. ఓసంజయా! ఈ నాదుఃఖమునకు మేర గానరాకున్నది. అంతము లేనిసముద్రమును భుజములతో దాటుట కెంచియున్నమానవునివలె నేనుంటిని. ఇపుడు నాపుత్రులకు దారుణమగుకష్టము సంభవించెనని తలంచుచున్నాఁడను. భీముఁడు నిస్సంశయముగా నాతనయులనెల్లఁ జంపకమానఁడు. ఈరణరంగమున నాపుత్రులను రక్షించునట్టివీరుఁడు నాకెవ్వఁడును గానరాడయ్యెను. అటులగుట నాపుత్రులు తప్పక నశింతురని యూహింపఁదగియున్నది. ఈవిషయమునఁ బ్రశ్నించునట్టి నా కందుఁగలహేతువును శక్తిని యథార్థముగాఁ జెలుపుము. అటులు యుద్ధవిముఖులయిన తననై న్యములను జూచి సుయోధనుఁ డేమియొనర్చెను? అపుడు భీష్మద్రోణులును, కృపఁడు, శకునియు, నైంధవుఁడు, నశ్వత్థామయు, వికర్ణుఁడు మున్నగు మనయోధు లేమి నిశ్చయించి కొనిరి? నాపుత్రు లటులు విముఖులగుటకు నామహాత్ము లేమనికొనిరి?”

అది విని సంజయుఁడు “ఓరాజా! జాగరూకుడవై నాచెప్పిన మాటలు విని గ్రహింపుము. పాండవులు మంత్రముగాని, మాయగాని, వట్టి వెఱపించుటగాని కొంచెమేని చేయనెఱుంగరు. వారు

న్యాయముగా యుద్ధమొనరించుచున్నారు. యుద్ధమునఁ దమశక్తిని జూపుచున్నారు. మఱియు ధర్మయుక్తముగనే జీవితము మున్నగు తమ కార్యములెల్ల నెపుడును ప్రారంభించువారై గొప్పయశమును గోరుచున్నవారు. కావుననే వారు మహాబలులై యుద్ధమునుండి మఱియొక పనిచేయుచున్నవారు. ధర్మవంతులగుట నుత్తమలక్ష్యముకై బాట్రులగుచున్నారు. ధర్మ మెందుండునో యందేగదా జయము! ఓరాజా! ఆ కారణముచే వారవధ్యులై యాయుద్ధమున జయము గొనుచున్నవారు. నీతనయులన్ననో దురాత్ములను, బాపాచారులనై యెల్లపుడును నీచములును బరుషములు నగుపనులనే చేయువారు. కావుననే వారి యుద్ధమున నశించుచున్నారు. ఓజనాధిపా! నీకొమరు లెన్నియేని క్రూరకర్తములొనర్చి పాండవులను, నీచులువలె పరిభవించిరి. ఓపాండురాజాగ్రజా! అటులైనను నపాండవులు వానినెల్ల లెక్కనేయక తమ మనములందే మాటుకొని యంతకాలమువఱకును నోర్చియున్నవారు. అప్పటికిని నీపుత్రులు వారి నాదరింపరైరి. అటులు వారెడతెగక యొనర్చినపాపకర్తమే ఘోరమై యిపుడు విషవృక్షమువలె ఫలించినది. ఓ మహారాజా! దాని నీపుడు నీవు పుత్రులతోడను మిత్రులతోడను గూడి యనుభవింపవలసియున్నవాడవు. ఓరాజా! నీహితు లెన్నిసార్లు నిన్ను నివారించినను నీవు హితము గుఱులెఱింగితివా? విదురుఁడు బోధించెను. భీష్మద్రోణులు దెలిపిరి. నేను బలుమాటలు వలదని వారించితిని. కాని నీవెఱుంగ నేరవైతివి. బుద్ధిలేనివానికే బధ్యమగు నాపథమువలె హితములగు మావచనములు నీకు రుచింపవయ్యెను. నీవు నీపుత్రులమతమే పూని పాండుపుత్రులను జూడవైతివి. నీవు నన్నడిగితివి. కావున మఱియు నిందలియాధార్థ్యమును దెలుపుచున్నాఁడను వినుము. ఇదియే పాండవులజయమున కొకగొప్పకారణము. దీనిని నాదౌఱిగినవిధముగాఁ దెలిపెదను. ఓకౌరవేశ్వరా! తనసోదరులెల్ల రణరంగమునఁ బరాజితులగుటను జూచి శోకాకులమానసుడై సుయోధనుఁడు రాత్రివేళవెడలి భీష్మునికడకేగి యీ నీప్రశ్నించినవిషయము నుద్దేశించియే యిటు లాతనిఁ బ్రశ్నించెను.

“ఓతాతా! నీవును, ద్రోణుఁడు, శల్యుఁడు, కృపాశ్వత్థామలును, గృతవర్తయుఁ, గాంభోజపతియగుసుదక్షిణుఁడు, భూరిశ్రవుఁడు, విక

క్షుణ్ణుడు, పరాక్రమశాలియగుభగదత్తుడును మహారథులని ప్రసిద్ధిపడసిన వారు. మఱియుఁ గులపుత్రులగుటను బ్రాణముల కాశవడక పని చేయువారు. మీరెల్ల ముల్లోకములవారికిని నోరుపరానివారని నా నమ్మకము. అట్టి మీరెల్లఁ బాండవులపరాక్రమముకడ నిలువజాల కున్నవారుగదా! ఇటులగుటకు నిమిత్త మెద్దియో తెలిపి యీ నానంది యముం దీర్చుము. దేని నాశ్రయించి పాండవులు మమ్ము మాటికిని జయించుచున్నారు?

అదివిని భీష్ముఁ డాసుయోధనుతో “ఓరాజా! నాదొకవచన మాలింపుము. ఇది పలుమాటలు నీకుఁ దెలిపినదియేగాని నీవు దీని నాదరింప వైతివి. ‘ఓసుయోధనా! నీవు పాండవులతో సంధిచేసుకొనుము. ఇదియే నీకును, నీమానవలోకమునకును దగినది. నీవును నీతమ్ములును నెవ్వరిగా నిమ్రహి ననుభవింపుడు. ఆటలయిన నీవు నీమిత్రులను బండుగులను నానందమొందించువాడ వగుదువు’ అని మున్ను నే నెన్నిసారులు మొఱవెట్టలేదు. నీవు దానిని వింటివా? లేదు. పాండవులకు నీవొనర్చిన యవమానమెల్ల నిటు లిపుడు ఫలించినది. ఇక నదియేల? ఎవ్వరికి నెన్నఁడును నించుకేని హానిగలిగింపనియప్పాండవులు వధ్యులు గాకుండుటకు నిమిత్తమడిగితివి, కావున నావలన దానిం దెలియుము. చక్రపాణియగు శ్రీకృష్ణుడు రక్షకుడైయుండుట నప్పాండవుల నెవ్వరును జయింపజాలరు. వారిని జయింతుమనుట యేలోకమువారికిని భూతభవిష్యత్వ ర్తమానములందును వట్టి కల్లమాట. ఓధర్మజ్ఞా! భావితాత్మలగుపురాణ ముసులచేఁ దెలుపఁబడినయథార్థమగు నొకవిషయ మెఱిగించెదను వినుము. మున్నొకపుడు దేవతలెల్లరును ఋషులును గంధమాదనశర్వత మందున్న పితామహానికడ కరుదెంచి యాతనిఁ బరివేష్టించి యుండిరి. వారినడుమ నాచతురాననుఁడు సుఖాసీనుడై యుండి కాంతిమంతమై యాకాశమున వెలుగునట్టియు త్తమమగు నొకవిమానరాజమునుగాంచి, చేతులుమొగిచ్చి థ్యానించి, యందున్న పరమేశ్వరునకు నమస్కరించెను. విదప దేవతలును, ఋషులును దానిం గాంచి, యందుల కద్భుతమొందుచుఁ బ్రాంజలులై నిలువఁబడి చూచుచుండిరి. అనంతర మాపరమేష్ఠి విధ్యుత్కముగాఁ బూజించి యాపరమాత్ముని నిట్లు నన్ను తించెను.

“ఓదేవా! నీవు విశ్వావసుడవు. విశ్వమూర్తివి. విశ్వేశ్వరుడవు. విష్ణుకేసుడవు. విశ్వకర్తవు. వాసుదేవుడవు. కావున యోగరూపివగునిన్ను నేనొందుచున్నవాడను. ఓవిశ్వరూపా! ఓమహాదేవా! ఓలోకహితరతా! నీకు జయమగుఁగాక. ఓయోగీశ్వరా! నీకు జయము. ఓప్రభూ! ఓయోగపరావరా! నీకు జయము. ఓపద్మనాభా! విశాలాక్షా! లోకేశ్వరేశ్వరా! నీకు జయము. భూతభవద్భవ్యముల కధీశుడైనవాఁడా! పరిమితలేనిగుణములుగలవాఁడా! సర్వోత్తముఁడా! నీకు జయమగుఁగాక. ఓనారాయణా! శాన్తధరా! అంతములేనివాఁడా! సకలగుణములుగలవాఁడా! విశ్వరూపా! నిరామయా! మహాబాహు! లోకార్థతత్పురా! నీకు జయము. ఓమహోరగా! ఓఆదివరాహ! ఓహరికేశా! నీకు జయము. ఓహరివాసా! దిగధిశా! విశ్వావాసా! ఓఆమేమా! ఆవ్యయా! వ్యక్తావ్యక్తరూపా! నియతేంద్రియా! నిష్క్రియా! సంఖ్యాతీతా! ఆత్మభావ మెఱిగినవాఁడా! గంభీరకామప్రదా! ఓయనంతా! భూతభావనా! కృతకార్యా! కృతప్రజ్ఞా! ధర్మజ్ఞా! విజయావహా! గుహ్యరూపా! సర్వయోగాత్మకా! భూతాత్మా! లోకేశా! భూతవిభావనా! ఓయాత్రయోనీ! ఓమహాభాగా! కల్పసంక్షేపతత్పురా! ఉద్భావనా! బ్రాహ్మణజనప్రియా! నీకు జయము. నిస్సర్గస్థనిరతా! కామేశా! పరమేశ్వరా! అమృతోద్భవా! సద్భావా! యుగాగ్నిరూపా! విజయప్రదా! ప్రజాపతులకుఁ బతియైనవాఁడా! పద్మనాభా! మహాబలా! ఆత్మభూతా! మహాభూతా! కర్తరూపా! సర్వప్రదా! నీకు జయము. పుడమియే నీయడుగులు. నీబాహువులు దిక్కులు. దివము నీతల. నీశరీరము నేను. దేవత లవయవములు. సూర్యచంద్రులు నీకన్నులు. బలము, తపము, సత్యము, ధర్మకృత్యమును నీవలనఁగలిగినది. నీతేజమే యగ్ని. నీశ్వాసమే పవనము. ఉదకములు నీచెమటవలనఁ గలిగినవి. అశ్వినీదేవతలు నీచెవులు. నీనాలుక సరస్వతి. నీసంస్కారనిష్ఠలు వేదములు. ఈజగమెల్ల నిన్నాశ్రయించియున్నది. ఓయోగీశ్వరా! నీసంఖ్యయు, నీపరిమితియు, నీతేజము, నీపరాక్రమము, నీబలము, నీపుట్టువు మేమెఱుంగఁజాలము. ఓదేవా! నీదుభక్తిగలిగి నియమము లొనర్చి నిన్నాశ్రయించియున్నవారము. ఓవిష్ణూ! మహా

శుండవు పరమేశ్వరుడవునగు నిన్నెల్లపుడును బూజించువారము, మఱియు బుష్పలును, దేవగంధర్వులును, యక్షరాక్షసులును, బన్నగులును, బిశాచులును, మానవులును, మృగములు, పక్షులు, సరీసృపములు మున్నగు ప్రాణులను నేను సృష్టించుట నీయనుగ్రహముమూలముననేగదా! ఓషద్వనాభా! ఓవిశాలాక్షా! కృష్ణా! దుగ్ధప్రణాశనా! సర్వభూతములకును నీవే గతివి. నీవే రక్షకుడవు. నీవే లోకమునకు ముఖమైనవాడవు. ఓదేవేశా! నీయనుగ్రహముచేతనే దేవతలెల్ల సుఖులైయున్నవారు. నీదయగలిగిననే పుడమి యెల్లపుడును భయరహితమై యుండునది. కావున నీవు యదువంశమును వర్ధిలఁజేయ నంతరింపుము. ధర్మసంస్థాపన మొనర్చుటకును, దైత్యులను వధించుటకును, బుడమిని బోషించుటకును, నాయీమనవి చెల్లింపుము. ఓవాసుదేవా! పరమరహస్యమగు నీ యీవిధము యథార్థముగా నీయనుగ్రహముచే నేను బ్రకటించితిని. సంకర్షణదేవుడవగు నిన్నుఁ బ్రత్యక్షముగాఁ జూచితిని ఓకృష్ణా! నీవు నీచేతనే యాత్మజునిఁగాఁ బ్రద్యుమ్నునిఁ గాంచితివి. ఆతనినుండి నీవే యనిరుద్ధుని జనింపఁజేసితివి. అతఁడే యవ్యయుఁ డగువిష్ణువు. ఆయనిరుద్ధుఁడు లోకధారి నై బ్రహ్మనగు నన్ను సృజించెను. వాసుదేవమయుడవగు నేను నీమూలముననే వెలసినవాడను. ఓవిభూ! నీనుండి యొకభాగమును విడిచి మానుషత్వ మొందుము. అందు సర్వలోకసూఖావహముగా దానవుల నడంచి ధర్మమును బెంచి కీర్తినించి యథార్థముగా యోగము నాశ్రయింతువుగాక. ఓయమేయవిక్రమా! లోకమందుఁగల యెల్లబ్రహ్మర్షులును, దేవతలును నిన్నాయానామములచే నద్భుతముగా భక్తిమెయి బాడుచుందురు. ఓసుబాహవా! వరప్రదుడవగు నిన్నాశ్రయించియే యెల్లభూతములును నీయందుండునవి. ఆదిమధ్యాంతరహితునిఁగను నమేయమగు యోగముగలవానిఁగను లోకమునకు నేతువుగను నిన్నుఁ బండితులు నుడువుచున్నారు.” అని పలికె నని తెలిపి భీష్ముఁడు మఱియు నిట్లనియె.

— విశ్వోపాఖ్యానము ౭ —

“ఓసుయోధనా! అటు లాపరమేష్ఠి సన్నుతంప నందులకుఁ బ్రసన్నుడై భగవానుఁడు లోకేశ్వరుఁడు నగునాపరమాత్ముఁ డాతనితో

“ఓయీ ! యోగబలముచే నీకుఁ గలకోర్కెనెల్లఁ దెలిసికొంటిని. తప్పక నీప్రార్థనను మన్నించితిని” అని పలికి యచ్చోటనే యంతర్ధాన మొందెను. అందుల కందలిగంధర్వులును, దేవర్షులును బరమాద్భుత మంది యెంతయుఁ గుతూహల మొదవఁగా నాపితామహునితో “ఓ ప్రభూ! నీవటులు సవినయముగా నమస్కరించి యుత్తమోత్తమము లగుసన్నతులచే సంస్తుతించినవాఁ డెవ్వఁడు? అది యెందులకు? దానిని వినఁగోరుచున్న వారము” అని ప్రార్థించిరి.

అది విని యాపితామహుఁ డందున్న దేవర్షిగంధర్వుల నుద్దేశించి మధురవచనములతో “ఓయీ ! భూతభవిష్యద్వర్తమానములందును నెయ్యది స్థిరమై యన్నిటికిఁ బరమై బ్రహ్మమై వెలయునదియో యట్టి ప్రసన్నమగు తేజోరూపికిని నాకును నిపుడు సంవాదము జరిగెను. ఓ దేవర్షులారా! నేను లోకోపకారమునకుఁగా లోకాధిశుఁడగునాతనితో ‘ఓవాసుదేవా ! రాక్షసులగువారిని జంపుటకై నీవు మానుషలోక మున నవతరించి పుడమి నుద్ధరింపుము” అని కోరితిని. సంగ్రామమున హతులగుదైత్యదానవరాక్షసులు మఱల మానవలోకమున ఘోర రూపులై మహాబలులై జనించిరి. వారిని జంపుటకై నరునితోఁగూడ నారాయణుఁడు మానవయోనియందు జనించును. పురాణమునిసత్త ములగు నానరనారాయణులే దేవతలతోఁ గూడి మానవలోకమున జనింతురు. అటులగుట వారి నెవ్వరును జయింపజాలరు. అమేయ పరాక్రములగువారిని మూఢులు తెలిసికొనఁజాలరు. సర్వజగత్పతియగు నెవ్వనికి నేను దనయుఁడ నైతి నో యట్టి సర్వలోకమహేశ్వరుఁడగు ‘వాసుదేవుఁడు మీకెల్ల సంస్తవనీయుఁడు. ‘ఓసురోత్తములారా! ఈ నావచనముచొప్పున మీరొకపుడును మహాపరాక్రముఁడగు నాశంఖ చక్రగదాధరు నవమానింపకుఁడు. ఈనాలేజమే పరమరహస్యమైనది. ఇదియే పరమపదము. ఇదియే పరబ్రహ్మము. ఇదియే పరమసుఖప్రదము. ఇదియే సత్యస్వరూపమని విశ్వకర్తయగు నాతనిచేతనే కీర్తింపఁబడి నది. కావున నిందుఁడు యున్నగు సురాసురులును నీయవక్రవిక్ర ముని మానవునిగా భావించి యవమానింపరాదు. ఎవ్వఁ డీతని మానవమాత్రునిగాఁ దలంచునో వాఁడు మందబుద్ధి యనఁబడు చున్నాఁడు. ఈతని నవమానబుద్ధితోఁ జూచినవాఁ డధర్మాధముఁ డగు



చున్నాడు. మఱియు యోగియు మహాత్ముడును నై మానుషశరీరము నాశ్రయించిన యావాసుదేవు నెవ్వడు చులుకగాఁ జూచునో వానిని దామసుండని జనులు తెలుపుదురు. జంగమస్థావరస్వరూపుడును, శ్రీవత్సాంకుడును, మహాతేజస్వియుఁ, బద్మనాభుడు నగుదేవు నెవ్వరెటుంగఁజాలరో వారిని దామసులని జనులు తెలుపుదురు. కిరీటకౌస్తుభధారియు, మిత్రుల కభయమొసంగువాఁడునగు నామహాత్మునవమానముగాఁ జూచువాఁడు ఘోరమగునారకమున మునుఁగుచున్నాడు. ఓదేవతోత్తములారా! ఇట్టితత్త్వమును దెలిసికొని లోకేశ్వరుడగు వాసుదేవుఁ డెల్లలోకులకును నమస్కరింపఁ దగినవాఁడు.” అని తెలిపెను.

ఓసుయోధనా! ఇటు లాపరమేష్ఠి యాదేవర్షుల కెఱిగించి వారికి నెలవొసంగి నిజభవనమునకుఁబోయెను. పిదప నాగంధర్వులును, దేవతలును, మునులు, నప్సరసులును నాతఁడు తెలిపినయుత్తమకథను విని సంతుష్టాంతరంగులై స్వర్గమునకుఁబోయిరి. ఓనాయనా! మున్నొకపుడు భావితాత్పులగుమహర్షు లొకచోఁగూడి ప్రసంగించునపుడు వాసుదేవుని యిక్కథ వారినలన వింటిని. మఱియుఁ బరశురాముడు మార్కండేయుడు వ్యాసనారదులును దీనిని నాకెఱిగించిరి. మహాత్ముడును లోకేశ్వరుడు నగువాసుదేవునిమహత్వమును వినియు, దానిని జక్కగాఁ దెలిసియు, సర్వజగత్పతియగు పరమేష్ఠికిని దండ్రైవత్తియు వాసుదేవుడు మానవుల కెందులకుఁ బూజనీయుఁడు గాకుండును? మున్ను భావితాత్పులగు మునులుసయితము వాసుదేవునిసహాయము గలపాండవులతో యుద్ధము వలదని నిన్ను వారించిరి. ఓతండ్రీ! అవి వేకముచే నీవు దానిని గ్రహింపనేరవైతివి. నీవు క్రూరరాక్షసుండవని తలంచెదను. అటులే యజ్ఞనావృతుడవై యున్నవాడవు. కావుననే గోవిందునితోడను ధనంజయునితోడను ద్వేషము పెట్టుకొన్నవాడవు. నరనారాయణులగు నాకృష్ణార్జునులతో నీవుగాక వేటొకఁ డెవ్వడు ద్వేషించును? కావుననే నీకిటులు తెలిపితిని. ఈతఁడు శాశ్వతుడు. అవ్యయుఁడు. సర్వలోకమయుఁడు. ధాతశాసకుఁడు. మఱియు స్థిరుఁడై యీతఁడు ముల్లోకములనుధరించుచున్నవాఁడు. చరాచరములకును బూజ్యుఁడును బ్రభువునై నవాఁడు. మఱియు నితఁ డేయోధయు జయించువాఁ

డును, జయమును నైనవాడు. అన్నిటికిని బ్రకృతియు నీశ్వరుడనై యున్నవాడు. ఓరాజా! ఇతడు రజస్వమోఽతీతుడై కేవలసత్వమూర్తి యైనవాడు. ఈశ్రీకృష్ణుఁ డెందుడునో యందు ధర్మముండును. ఎందు ధర్మముండునో యందు జయము గలుగును. ఆతని మహత్త్వయోగము చేతను, నాతనియాత్మ యోగముచేతను బాండవులు రక్షింపబడి జయ మొందఁగలిగియున్నవారు. మఱియు నెవ్వఁడు పాండవుల కెల్లపుడును శ్రేయోదాయక మగుబుద్ధి నొడఁగూర్చి నిత్యము నీయుద్ధమున బలమును గలిగించి భయములనుండి వారిని రక్షించుచుండెనో యట్టిశాశ్వతుఁ డును, సర్వభూతమయుండును, శుభప్రదుఁడు నగుదేవుఁ డీవాసుదేవుఁడే. ఈవు నన్నడిగినయంశ మిదియేగదా! బ్రాహ్మణక్షత్రియ వైశ్యశూద్రులలోఁ గృతలక్షణులగు నెవ్వరిచేనైనను నతఁడు నిత్యము సేవింపబడుచున్నవాడు. మఱియు నతఁడు యోగు లగువారి నిజకర్తములచేఁ బూజింపబడుచున్నవాడు, ద్వాపరాంతమందును, గలియుగాదియందును పాంచరాత్రాగమవిధానము నాశ్రయించి యేది సంకర్షణునిచేఁ దెలియఁ జేయఁబడునో యదియును, మఱియు సురమర్త్యలోకములును బుడమిని ద్వారకాపత్తనమును బ్రతియుగమందును మానుషవాసమును నీవాసుదేవుఁడే సృజించుచున్నాడు” అని భీష్ముడు తెలుప విని దుర్యోధనుఁ డిట్లనియె.

❧ విశ్వోపాఖ్యానము ❧

“ఓపితామహా! వాసుదేవుఁడే మహామహుఁడని సర్వలోకములందును జెప్పఁబడుచున్నాడు. కావున నాతనియోగమమును బ్రతిష్ఠను దెలియఁగోరుచున్నవాడను.”

అదివిని భీష్ముడు “ఓసుయోధనా! మహనీయుఁడగువాసుదేవుఁడే పరమదైవతములకును దైవతము. ఓభరతోత్తమా! ఆపుండరీకాక్షుని కంటఁ బరమవస్తు వేదియును గానరాదు. మార్కండేయుఁ డీగోవిందు నద్భుతమహాత్ముగాఁ దెలుపుచున్నాడు. సర్వభూతముల కాదిభూతుఁ డును మహాత్ముఁడగుపురుషోత్తముఁడు జలములను, దేజమును, వాయువును గల్పించెను. పిదప భూమిని సృజించి సర్వలోకేశ్వరుఁడగు నామహాప్రభుఁడు జలములందు శయనించి సర్వతేజోమయుడై యోగనిద్ర

నొందెను. అంత నతఁడు ముఖమునుండి యగ్నిని, బ్రాణమునుండి హాయువును సృజించెను. మఱియు నటులే సరస్వతిని వేదములను మనసునుండి సృజించెను. ఇతఁడే మున్నుగా లోకములను ఋషిగణములతో దేవతలను సృజించినవాఁడు. మఱియుఁ బ్రజలయుత్పత్తి ప్రళయములకు హేతువులను గల్పించెను. ఇతఁడు ధర్మరూపియు, ధర్మజ్ఞుఁడగును, సర్వకామప్రదుఁడును, వరదుఁడు నైనవాఁడు. కర్తయుఁ గార్యము నితఁడే. ఈతనికి వేటొకప్రభువు లేఁడు. ఈజనార్దనుఁడు ముందుగా భూతభవిష్యద్వర్తమానములను గలిగించెను. ఈమహాత్ముఁడు జగములను సృష్టించునట్టియు, సర్వభూతముల కగ్రజుఁడైనట్టియు సంకర్షణునిఁ బుట్టించెను. మఱియు నెవఁడు సకలభూతములను బర్వతములతోఁగూడిన భూమిని వహించుచున్నాఁడో యనంతఁడగుపేరుగల యట్టిశేషునిసయిత మితఁడే సృజించినవాఁడు. విప్రులు జ్ఞానయోగముచే నీతనిఁ దెలిసికొనుచున్నారు. కర్ణమలమునుండి జనించి యవక్రవిక్రముఁడై యుగకర్తమును, గూరబుద్ధియుఁగలిగి పద్మగర్భునివేదములను హరించిన మధురాక్షసుని వధించినవాఁ డితఁడే. ఆమధునిఁ జంపుటచేతనే పురుషోత్తముఁడగు నీజనార్దనుని, మధుసూదనుఁడని మహర్షులును, మానవులును, దేవదానవులును జెప్పుచున్నారు. మఱియు నీప్రభుఁడే, వరాహ, సింహ, త్రివిక్రమరూపములను ధరించినవాఁడు. సకలప్రాణులకు నితఁడే తండ్రియుఁ దల్లియు నైనవాఁడు. పుండరీకాక్షుఁడగుహరి కంటెను, వేటొకటి భూతభవిష్యత్తులందు లేదు. అతఁడు తనముఖము నుండి విప్రులను, బాహులనుండి క్షత్రియులను, దొడలనుండి శోమటులను, బాదములనుండి శూద్రులను జనింపజేసెను. ఉత్తమతపోనియతుఁడును, సకలదేవాలకు నిధానము నగునావాసుదేవుని, బ్రహ్మభూతునిఁగను, మహద్భూతునిఁగను దలంచి, యమావాస్యాపౌర్ణమాస్యలందు నేవించుచున్నవాఁడు మహద్బ్రాహ్మణుఁడగును. ఓనరాధిపా! మును లీకేశపునిఁ బరమతేజముగను, సర్వలోకపితామహునిఁగను దెలుపుచున్నారు. ఇతనినే పితగనుగురునిఁగను భావింపవలయును. ఎవ్వని కితఁడు ప్రసన్నుఁడగునో వాని కెన్నఁడును నాశములేక జయమే యగును. మఱియు నెవ్వఁడు తనకు భయముగలుగునపు డీతని శరణుచొచ్చునో వాఁ డాభయమునుండి తొలఁగును. దీనిని బరించినవాఁడు శుభము

లను గాంచి యెల్లపుడును సుఖమై యుండును. ఏమానవులు శ్రీకృష్ణుని బ్రహ్మత్వతో నేవెందురో వారు మోహము నొందరు. భయమగ్నులగు భక్తులను జనార్దనుడు రక్షించును. ఈవిషయమును యుధిష్ఠిరుడు యథార్థముగా నెఱిగి జగదీశ్వరుడును మహాదేవుడు నగు నీవాసుదేవు నెల్లవిధములను శరణమొందియున్నవాడు” అని తెలిపి భీష్ముడు మఱియు నిట్లనియె.

❦ విశ్వోపాఖ్యానము ❦

“ఓరాజా! మఱియు బ్రహ్మప్రకృతుడు వాసుదేవస్తోత్రమును నావలన వినుము. దానిని మున్ను బ్రహ్మర్షులును దేవతలును దెలిపిరి. ‘ఓదేవా! సాధ్యులకును దేవతలకును బ్రభుడవనియు, లోకభావనభావజ్ఞుడవనియు నారదుడు తెలిసియున్నవాడు. నీవే భూతభవ్యభవిష్యరూపుడవని మార్కండేయుఁ డెఱిగించెను. నీవు యజ్ఞములకు యజ్ఞమనియు, దపములకును దపమనియు, దేవతలకును దేవతవనియు వ్యాసుడు తెలిసియున్నవాడు. తొలుతఁ బ్రజలను సృజించుటలో నిన్ను దక్షప్రజాపతిఁగాఁ బలుకుచున్నారు. ఓదేవా! అంగిరుడు నిన్ను సర్వలోకములకును స్త్రవ్యగాఁ జెప్పియున్నవాడు. అటులే దేవలుడు నీ శరీరమునుండి యవ్యక్తము జనించెననియు, నీమానసమున వ్యక్తమున్నదనియు, దేవతలు నీవాక్కునుండి జనించిననియుఁ దెలిసియున్నవాడు. నీశిరముచే దివమును, బాహులచే దిక్కులును, వ్యాపింపఁగా నీవే పుడమిని ధరించియున్నవాడవనియు, నీబొజ్జలో ముల్లోకములుండఁగా నీవు సనాతనపురుషుడవనియు, నీవే యుత్తమదైవమనియుఁ దపోనిష్ఠులగుమానవులు భావించుచున్నారు. ఆత్మదర్శనసంతుష్టులగు ఋషులలో నెల్ల నీవే యుత్తముడవు. సమరమున విముఖులుగానట్టియు, నుదారులయినట్టియు, సకలధర్మప్రధానులైనట్టియు రాజుల కీవే యుత్తమగతివి. ఓమధుసూదనా! నీవు సర్వేశ్వరుడవు.’ అని యిటులు నిత్యము యోగవేత్త లగు సనత్కుమారుడు మున్నగువారిచే నీపురుషోత్తముడు నేవింపబడుచున్నాడు. ఓరాజా! ఇది మిక్కిలి పెక్కుగా నున్నను సంక్షేపించి నీకుఁ దెలిపితిని. ఇక్కేళవుని యాథార్థ్యమును దెలిసికొని యీతనియెడ ననురక్తిగలిగి వర్తింపుము.” అని తెలిపెను.

ఓయాంబికేయా! నీకొమరుఁ డీప్రుణ్యకథను విని యావాసు  
దేవునిఁ బాండవులను బహుమానించెను. అంత నాశాంతనపుఁడు  
మఱియు నాసుయోధనుతో “ఓరాజా! మహాత్ముఁ డగుకేశవుని మాహా  
త్మ్యము వింటివిగదా! అటులే యర్జునునిమహాత్మ్యమును దెలిపితిని  
గదా! నీవడిగిన దిదియేగదా! ఆనరనారాయణులు దుర్జనులను సంహ  
రించుటకే యవతరించినవారు. అటులగుట వీరులగువా రెవ్వరికిని  
జయింపఁదగినవారుగారు. అట్టి శ్రీకృష్ణుఁడు పాండవులయొడఁ బ్రీతిగలిగి  
యుండుటను వారెవ్వరికిని యుద్ధమున వధుల్లుగారు. కావున నప్పాండ  
వులతో సంధిగావించికొమ్మని, నీకుఁ దెలుపుచున్నాఁడను. బలవంతు  
లును నీకు భ్రాతలు నగువారితోఁగూడి రాజ్యసుఖము లనుభవింపుము.  
ఆనరనారాయణుల నవమానించితివేని నశింతువు.” అని తెలిపి నీతండ్రి  
తనశిబిరమును బ్రవేశించెను. అంత నీకొమరుఁడును నాతనికి నమ  
స్కరించి తనశిబిరమునకుఁ బోయి యొకదివ్య మగుశయనమునఁ బరుండి  
యారాత్రి యతఁడు గడపెను. అని సంజయుఁడు మఱియు నిట్లనియె.

— పంచమదినయుద్ధారంభము —

“ఓభృతరాష్ట్రా! ఆరాత్రి గడచి సూర్యోదయమగుడు మఱల  
నెప్పటివలె రెండునై న్యములును యుద్ధమునకు సన్నద్ధము లయ్యెను.  
వారు పరస్పరజయకాంక్షలచేఁ గుపితులగుచు, నొకరినొకరుచూచుకొని  
పరువులిడసాగిరి. ఓరాజా! ఇదియెల్ల నీదురాలోచనవలనఁ గల్గినదియే.  
పాండవులును గౌరవులును పూహములనుబన్ని యుత్సాహపూరితులై  
సన్నద్ధులైరి. ఓరాజా! భీష్ముఁడు మకరపూహము నేమఱక రక్షించు  
చుండెను. అటులే పాండవులును దమపూహమును రక్షించుకొను  
చుండిరి. అంత రథిక్ శ్రేష్ఠుఁ డగు నీతండ్రి పెక్కురథజాలముతోఁ గూడి  
వెడలెను. మఱికొందఱు తమతమచోటుల నిలిచి, యాతని వెంబడించి  
నడిచిరి. అటులే గుఱ్ఱపురౌతులును, నేల్లు లధిష్ఠించినవారును, పదాతు  
లును వెడలిరి. అటులు సన్నద్ధులైయున్నవారిని గాంచి యంచితకీర్తులగు  
పాండవులును, రణమున వైరులకు భేదింపరానిశ్యేనపూహమును బన్ని  
యుండిరి. అందు ముఖమున మహాబలుఁ డగుభీమసేనుఁ డునుపఁబడి  
యెను. నేత్రస్థానమున శిఖండియు, భృష్టద్యుమ్నుఁడును నిలిచియుండిరి.

సత్యపరాక్రముఁ డగుసాత్యకి దానిశీర్షస్థానమున నుండెను. గాండివముఁ ద్రిప్పుచు నద్దనుఁడు దానికంత దేశమున నిలిచెను. ఆవ్యూహము కొక యఁజ్ఱోహిణిబలము వామపార్శ్వముగా నందుండెను. మహాత్ముఁడగు ద్రుపదుఁడు తనతనయులతోఁగూడ నాయఁజ్ఱోహిణికి నాయకుఁడై యుండెను. వేటొకయఁజ్ఱోహిణితోఁ గైకేయుఁడు దక్షిణభాగమునం దుండెను. ద్రౌపదేయులును, నభిమన్యుఁడును దానికి దోచగా నుండిరి. వారి వెనుక ధర్మజుఁడు నిలుపఁబడి యుండెను. ఆతనికి నకులసహదేవులు రక్షకులై యుండిరి. పిదప యుద్ధమారంభమై భీముఁడామకరవ్యూహము ముఖమును సమీపించి భీష్మునిఁ దనసాయకములచేఁ గప్పెను. పిమ్మట భీష్ముఁడు పాండవవ్యూహమునకు మోహముగలిగించుచు మహాస్త్రములను బ్రయోగింపసాగెను. ఆతనియస్త్రములకు మోహమందిన తన సైన్యమును జూచి ధనంజయుఁడు కుపితుఁడై భీష్ముని శరసహస్రముచేఁ గప్పెను. ఆరణాగ్రమున భీష్మప్రయుక్తము లగు మహాస్త్రములను జూచి తనసైన్యములు సంతసిల్లుడు నీతనయుఁ డగు సుయోధనుఁడు యుద్ధసన్నద్ధుఁడై వెడలి ద్రోణునితో “ఓయాచార్యా! మున్ను నాసోదరులయు సైన్యములయు వధమును గాంచి నీబలమునెల్లఁ జూపుచుఁ ద్వరపడి యుత్సాహముతోఁ బనిచేసితివి. ఓయనఘా! నీవెల్లపుడు మా హితముగోరువాడవు. మేమన్ననో నిన్నును భీష్ముని నాశ్రయించి దేవతలను సయితము జయింపఁగోరుటలో సందియములేదు, హీనబలపరాక్రములగుపాండవులను యుద్ధమున జయించు తెంతపని? పాండవులెటులు వధింపఁబడుదురో యట్టివిధమునఁ బ్రవర్తింపుము” అనిపలికెను.

అదివిని ద్రోణుఁడు నాటిసంగరమున సాత్యకి చూచుచుండఁగాఁ బాండవసైన్యములను బ్రహరించెను. పిమ్మట సాత్యకి యాద్రోణునిఁ బ్రహరించి నివారించెను. అంత వారిద్దఱకు ఘోరమై భయంకరమగు యుద్ధము జరిగెను. అపుడు ప్రతాపవంతుఁ డగుద్రోణుఁడు మిక్కిలి కుపితుఁడై యాసాత్యకిని జూచి నగుచుఁ బదిబాణములచే నాతని జత్తుప్రదేశమునఁ గొట్టఁగా నందులకు భీముఁ డలిగి శస్త్రధారులలో నుత్తముఁ డగుభారద్వాజునుండి యాసాత్యకిని రక్షించువాడై యాద్రోణునిఁ గొట్టెను. పిదప ద్రోణభీష్ములును, శల్యుఁడును గుపితులై యాభీముని బాణవర్షముచేఁ గప్పిరి. పిమ్మట నభిమన్యుఁడును ద్రౌపదేయులును

గోపావేశముతో నుద్యతాయుధులగు నాభీష్టాదులనెల్ల దీప్తశరములచే నొప్పించిరి. అందులకుఁ గుపితులై భీష్మద్రోణులు మిక్కిలి యుద్రేకముతో మహాబలులై వెడలుటను జూచి శిఖండి వారి నెదుర్కొని మేఘధ్వనిగల తనధనువుబూని దెసలు గప్పనట్లుగా బాణవర్షమును గురిసెను. కాని కుడపితామహుఁ డాశిఖండిస్త్రీత్వమును స్వరించుచు నారణ్యరంగమున నాతనిఁ బ్రహరింపక విడిచెను. అపు డాభీష్టుని రక్షించుటకై సుయోధనుని ప్రోత్సాహముచే ద్రోణుఁడు శిఖండి నెదుర్కొనియెను. అంత నాశిఖండి ప్రళయకాలాగ్నివలెఁ బ్రజ్వలించు నాద్రోణునకు జడిసి యున్నోటినుండి తొలగిపోయెను. పిమ్మట సుయోధనుఁడు గొప్ప బలముతోఁగూడి భీష్టుని రక్షింపఁబోయి యాతని సమీపించియుండెను. అంత నప్పాండవులు ధనంజయుని ముందిడికొని భీష్టుని జయించుపట్టుదలతో నాతని నెదుర్కొనిరి. అపుడు వారికి దేవదానవులకువలె ఘోరమగుయుద్ధము జరిగెను. అపు డుభయనై న్యములును గీర్తిని జయమునుగోరి పోరాడఁదొడంగిరి.” అని తెలిపి సంజయుఁడు మఱియు నిట్లనియె.

— సంకులయుద్ధము —

“ఓయాంబికేయా! భీమనేనునుండి భయమును దప్పించి రక్షించుటకై నీపుత్రులకుఁ దోడ్పడి శాంతనవుఁడు సంకులసమర మొనరించెను. నాటిపూర్వాహ్లామున రాజులకు రౌద్ర మగుయుద్ధము ప్రవర్తిల్లెను. కురుపాండవులలో శూరముఖ్యులగువారికెల్ల మౌక మగు నాయుధమున మిన్ను మిట్టు మహానాదము లుప్పతిల్లెను. మత్తగజము లఱచుచుండెను. గుఱ్ఱములు సకిలించుచుండెను. భరీశంఖధ్వనులు సంకులమై వినబడఁజొచ్చెను. నిజయుమునకై మహాబలు లగువారెల్లరును చిక్కి వింపసాగిరి. అపుడు వారు పరస్పరము పోరాడుచు గర్జించుగోష్ఠములండలి వృషభములువలెఁ గానవచ్చిరి. ఆసమరమునఁ దీప్తశరములచే బడఁద్రోయఁబడునై న్యములతలలు పాపాణములువలె నాకసమునఁ గాననయ్యెను. కుండలములు, పాగాలు గలిగి సువర్ణమయములైనతలలు నేలఁగూలుచుఁ జూడఁబడియెను. అటులే శరప్రహారములచే దెగినగాత్రములును, దలలును, నాభరణములతోఁగూడిన యిత

రావయవములును బుడమిని గప్పచుండెను. ఓరాజా! ఏనులయొక్కయు, గుట్టములయొక్కయు, బదాతులయొక్కయుఁ గవచములతోఁ గూడినశరీరములును, నలంకరింపఁబడిన భుజములును, జండ్రనన్నిభములగుముఖములును నొక్కగడియలోఁ బుడమి నెల్లెడల వ్యాపించెను. ధూళిలనెడి మేఘములుగప్ప గత్తులతళతళలనెడిమెఱపులలో నాయుధములచప్పుడును గర్జనములువలె వినవచ్చెను. ఓభారతా! అపుడు కురుపాండవులకు రక్తోదకమగు సుకులయుద్ధ మయ్యెను. గగురుపాటొడవించు ఘోరమగు నామహాభయంకరయుద్ధమున రణగర్వితు లగుక్షత్రియులు శంసహస్తములను వర్షించుచుండిరి. ఆశరవ్వు పీడితములై యేడ్గు లఱచుచు నీవారిని వారివారిని మట్టుచుఁ బరువులిడసాగెను. మఱియు సురంభముగలిగి పరాక్రమాధారులు, ధీరులు నగువీరుల ధనుష్ఠాంకారములచే నేమియు వినరాకుండెను. రక్తోదకములగు మొండెము లెగురుచుండఁగా వైరివధప్రయత్నముతో వీరులు పరువులిడుచుండిరి. బాణములు, గదలు, శక్తులు, శంఖములు మున్నగు వానితో శూరులు పరస్పరము ప్రహరించుకొనిరి. శరవిధములగు నేడ్గులు నిరంకుశములై తిరుగఁజూచెను. రాతులు మృతినొందుటను గుట్టములు నలుదెసలకుఁ బరువులిడసాగెను. మఱిగొన్ని శరపీడితములై మీఁదికెగిరి క్రిందికిఁ బడుచుండెను. నీవారను వారును బరువులుపెట్టు సాగిరి. ఇంతయేల! ఎందుఁ జూచినను దలలు, బాహువులు, హస్తములు, తొడలు, గదలు, పరిఘములు, పాదములు కేయూరాదిభూషణములును బ్రోవులు ప్రోవులుగాఁ బడి కానవచ్చెను. ఆభీమనేనభీష్మసమాగమమున గజరథాశ్వపదాతుల సమాహములు పరువులిడుచుఁ జూపట్టెను. అసి, గదాప్రాసబాణాదులచేఁ గొట్టుకొని క్షత్రియులు కాలచోదితులై మృతినొందిరి. కొందఱువీరులు మల్లయుద్ధములొనర్చిరి. వేఱొకకొందఱు పరిఘములచే మొత్తికొనిరి. ఓరాజా! మఱియుఁ బిడికిటిపోటులచేతను, జానుప్రహారములచేతను దొఱకినవారి నెల్లఁ గురుపాండవనై న్యములు పరస్పరము కొట్టుకొనిరి. పుడమి నెల్లెడలఁ బడువారును బడుచున్న వారును దొరలువారునుగా నందందు ఘోరయుద్ధమయ్యెను. రథికులై విరథులై కత్తులువట్టుకొని పరస్పరజయేచ్ఛలతో నొకరినొకరు ప్రహరించుకొనఁ బరువులిడిరి. పిదప సుయోధనుఁడు పెక్కురగుకాళింగులతోఁ



గూడి భీష్మనిముందిడికొని పాండవుల నెదుర్కొనియెను. అటులే పాండవులును భీష్మని నడుమనిడి కుపితులై కడువడిగలవాహనములతో భీష్మనిఁ దలపడిరి.” అని తెలిపి సంజయుఁడు మఱియు ని ట్లనియె.

— సంకులయుద్ధము. —

“ఓరాజా! అటులు భీష్మనిఁ దలపడిన తనసోదరులను మఱికొందఱును గాంచి యర్జునుఁ డాయుధముపూని గాంగేయునిపైకి వెడలెను. అపుడు మనవారికెల్లరకును నాతని గాండివముచప్పుడు పాంచజన్యము ధ్వనియుఁ జెపుడుగొలుప నాతనిధ్వజముగాంచుట నెంతయు వెఱపుగలిగెను. ఓమహారాజా! సింహలాంగూలమై యాకసమునఁ బ్రజ్వలించుపర్వతమువలెను, వృక్షములకుఁ దగుల్కొని యగపడు భూమకేతువువలెను వెలయుచు బహువర్ణములుగలిగి విచిత్రమై వానరచిహ్నముగల యాయర్జునునిధ్వజము మేము చూచితిమి. అయ్యది మేఘములనడుమనున్న మెఱపువలె వెలయుచు నాకసమునఁ గానవచ్చెను. మనయోధులు సువర్ణపృష్ఠముగల యాగాండివమును జూచిరి. ఇంద్రధనువుఁజోలిన దానినుండి గర్జనము వినవచ్చెను. అంత నీవారిని నై న్యమెల్ల నేలఁగూలసాగెను. మఱియు నతఁడు మెఱపులు గర్జనములుగలిగి పెనుగాలితోఁగూడినమేఘమువలెఁ దనశరవర్షముచే దెసలనెల్ల ముంచెను. అతఁడు శాంతనవుఁ దలపడి యస్త్రములను బ్రయోగించుచుండఁగా నస్త్రసమ్మోహితులమై మేము దిగ్భ్రమనొందితిమి. అపుడు మనయోధులు భయభ్రాంతులై శ్రాంతులై హతాశ్వలును హతమానుసులునై యొకరి నొకరు చేరియుండిరి. అనేకులు నీకొమరులతో భీష్మనిఁజేరికొనుటచే నపుడు భీష్మఁ డొకఁడే వారికెల్ల నార్తరక్షకుఁడు గావలసినవచ్చెను. రథికులు రథమునుండి జడిసి పుడమి కుఱికిరి. రాతులు గుఱ్ఱముల నుండి డిగ్గనుఱికిరి. పదాతులు భూమియందే యడంగిరి. ఆయర్జునుని గాండివధ్వని విని సకలనై న్యములును భీతిచే పుడమి నడఁగియుండెను. పిమ్మటఁ గడువడిగల కాంభోజదేశపుగుఱ్ఱములుగల వేలకొలఁదిగోవులతోడను, మద్రసౌవీరగాంధారులతోడను, ద్విగర్తులతోడను, సకలకాలింగముఖ్యులతోడనుగూడి కలింగదేశాధిపతియుఁ బలువిధములగు నై న్యములతో దుశ్శాసనుని ముందిడుకొని పెక్కురాజులతో నైంధవుఁ

దును మఱిగొందఱు గుట్టపుదడములవారును సుయోధనుని ప్రోత్సాహముచే బదునాలుగువేవును శకునిని జేరియుండిరి. పిదపఁ బాండవులెల్లఁ దమతమవాహనములతో వేటువేటుగాఁ గడలి నీవారిని బ్రహరింపనాగిరి. రథికగజాశ్వపదాతులతోఁ గూడి సేనలు రెండును ఘోరమగుయుద్ధ మొనర్పఁగా నాకసమెల్ల ధూళులతో నిండెను. పెక్కురుయోధులతోఁ గూడి భీష్ముఁ డర్జునునిఁ దలపడియెను. అవంతి దేశాధిపతులు కాశిరాజుతోడను, సైంధవుఁడు భీమునితోడను యుద్ధముచేయఁ దలపడిరి. కీర్తినిధియగు మద్రేళునితో ధర్మజుఁడు పోర నెదుర్కొనియెను. అటులే వికర్ణుఁడు సహదేవుని, జిత్ర సేనుఁడు శిఖండిని, మాత్యులు శకుని దుర్యోధనులను గవిసిరి. ద్రుపదుఁడును సాత్యకియుఁ జేకితానుఁడును ద్రోణాశ్వత్థామల నెదుర్కొనిరి. కృప కృతవర్తలు ధృష్టద్యుమ్నునిఁ దలపడిరి. అంతఁ బరువులువాఱుగుట్టములును, దిరుగుడువడు నేర్దులును, భగ్నుములగురథములునుగా వారి వారికి యుద్ధములు ప్రారంభమయ్యెను. మేఘములు లేకయే తీవ్రములగు మెఱపులు మెఱయఁజొచ్చెను. దిక్కులు ధూళులతో నావరింపఁబడియెను. గొప్పయుల్కాపాతములు రాల్చెను. పిడుగులు పడెను. పెనుగాలులు వెడలి పరాగవర్షము గురిసెను. ధూళిబ్రుంగుడువడి సూర్యుఁ డాకసమున నంతర్ధానమయ్యెను. సకలభూతములకును బ్రమోహ మావహిల్లెను. రజముచే దిరోహితులై యస్త్రజాలములతో బోరాడువీరుల బాహులనుండి వెడలునట్టియు, సర్వావరణములను భేదించునట్టియు శరసమూహములచప్పుడులు మిక్కిలి సంకులమై వినవచ్చెను. ఓభరత్నభా! వీరు లెత్తినబాహులందుఁ గానవచ్చుశస్త్రములు తళతళమని మెఱయుచుఁ జిక్కలవలె నాకాశమును బ్రకాశింపఁ జేయఁదొడంగెను. మఱియు విచిత్రములై సువర్ణమయములగు వలలతోఁగూడిన ఋషభచర్తము లెల్ల దెసలందును బడుచుండెను. సూర్య కాంతిగలఖడ్గములచే నఱుకఁబడిన శరీరములును దలలును దశదిశలందును జూపఱెను. అటులే చక్రములు, నీడములు, నక్షములు, భగ్నుములగుచు గుట్టములు చచ్చి రథికులు హతులై తొలగ, రథములు చూర్ణములై యందందుఁ గానవచ్చెను. శస్త్రకృతవ్రణములై గుట్టములుగూల్చెను. సూతులును రథికులును హతులగుటచే గొన్నిరథములు

పరువులిడుచుండెను. ఓరాజా! అక్కడక్కడ శరహతములై దేహములు వ్రయ్యలుగాఁ గట్లుదెగినగుఱ్ఱములు కేవలము యుగములను మాత్ర మీడ్చుకపోవుచుండుటఁ గానవచ్చెను. బలవంతుఁడగు నొకనిచేఁ గొట్టువడి రథికులు తమసూతులతోడను, గుఱ్ఱములతోడను బుడమిని బడిరి. ఆరణ్యంగమున నేస్తులు మదగంధములను బరస్పరము వాసనచూచికొని కుశితములై యొకటికొకటి మర్దించుకొనసాగెను. మఱియు నేస్తు లొకదానిచే నొకటి యాకర్షింపఁబడి యోధులతో గూడ నేలఁ గూలఁజొచ్చెను. ఓమహారాజా! రథకూబరములు భగ్నములై రథజాలములు చెడఁగా రథికుల నేస్తులు కేశములం దాకర్షించి లాగికొనిపోవుటను జూచితిమి. చెట్లకొమ్మలువలె రథికు లేస్తులచే ఖండఖండములుగా ఖండింపఁబడిరి. రథములకు రథములు చిక్కుకొని యేస్తులచే దెసల కాకర్షింపఁబడియెను. అపు డయ్యవి సరోవరములందలి పద్మములను లాగివేయుచున్నటులు గానవచ్చెను. ఇటులు గజములయు, బదాతులయు, రథికులయు బోరాటము ఘోరమై చూపజ్ఞెను.” అని తెలిపి సంజయుఁడు మఱియు నిట్లనియె.

### ❧ భీష్మపరాక్రమము ❧

“ఓయంబి కానందనా! అపుడు మత్స్యనైస్యములు గలవిరాటుని తోఁగూడ శిఖండి కడువడిగా వెడలి దుర్జయుఁ డగుభీష్మ నెదుర్కొని యెను. అటులే ద్రోణుని, గృపుని, వికర్ణుని మహాబలులును ధనుర్ధరులు నగుమఱికొందఱురాజులను ధనంజయుఁ డెదుర్కొనియెను. మంత్రులు బంధులు మున్నగువారితోఁ గూడిననైంధవుని, బ్రాచ్యులు దాక్షిణాత్యులు మొదలగురాజులను, మహారథుఁ డగుదుర్యోధనుని, దుస్సహుని భీమసేనుఁ డెదుర్కొనియెను. సహదేవుఁడు ధనుర్ధరోత్తములును దుర్జయులును దండ్రికొడుకులు నగు శకుని, నులూకుని నెదుర్కొనియెను. నీకొమరుఁ డధిక్షేపించుటకు సహింపక ధర్మజుఁడు గజనైస్యముపైఁ దలపడియెను. మాద్రీపుత్రుఁ డగునకులుఁడు త్రిగర్తులను దాఁకెను. సాత్యకియు, జేకితానుఁడు, నభిమన్యుఁడును, సాల్వులను, కైకయులను గవినెను, ఘటోత్కచుఁడును, ధృష్టకేతుఁడును నీపుత్రుల రథములను మార్కొనిరి. పాండవసేనాపతియు, నమేయవికముఁడు

నగుభృష్టద్యుమ్నుఁ డుగ్రకర్తుఁ డగుద్రోణునిపైఁ దలపడెను. ఇటులు మహాధనుర్ధులగు నీవారు పాండవులను దాఁకి శూరులై పోరాడం దొడంగిరి. సూర్యుఁడు నభోమధ్యమును జేరునంత సంకులముగాఁ గురు పాండవులు పరస్పరముఁ బ్రహరించుకొనిరి. అపుడు వ్యాఘ్రచిహ్నావృతములును, సపతాకములును, సధ్వజములునై, బంగారుకాంతులుపొప్పంగఁ బెక్కురథములు రణాంగణమున విరాజిల్లుచుండెను. అటులు పరస్పర జగీషలతో నొకరినొక రెదుర్కొనఁగా, గర్జించుసింహములచప్పుడువలె గొప్పనాద ముప్పటిల్లెను. అప్పటి దారుణయుద్ధము నద్భుతముగాఁ జూచి తిమి. అపు డాకురుస్సంజయులకు జరిగినసంగ్రామమున వారు ప్రయోగించు శరజాలములచే మాకు దిక్కులు, విదిక్కులును, నాకసము సూర్యుఁడును గానరాకుండెను. మఱియు విమలములై యుగ్రములగుశక్తులును, దోమరములును, గవచములు, కత్తులు, భూషణములు మున్నగువానికాంతులు వెడలి దిక్కులను, విదిక్కులను, వెలిఁగింపఁ మొదలిడెను. చంద్రసూర్యులవలె విరాజిల్లు రాజోత్తములమేనికాంతులచే నందందు రణభూమి వెలయఁజొచ్చెను. రథికులనెడి సింహములును, బదాతులనెడివ్యాఘ్రములును, నారణరంగము నాకసమును నక్షత్రములువలె వెలిఁగింపసాగెను. అపుడు రథికశ్రేష్ఠుఁ డగుభీష్ముఁడు కుపితుఁడై యెల్లనై న్యములు చూచుచుండఁగా మహాబలుఁ డగు భీముని నివారించెను. పిదప భీష్మప్రయుక్తములై సువర్ణాగ్రములును, శిలాసారములు నగుబాణములు తైలధాతములై సానవెట్టఁ బడినవగుటచే భీముని నొప్పించెను. అంత నాభీముసేనుఁ డాభీష్టునిపైఁ గుపితమగుసర్పమునుబోలి మహావేగముగలయొకమహాశక్తిని బ్రయోగించెను. సువర్ణ దండముగలిగి దురాసదమై కడువడిగాఁ దనపైఁకివచ్చు నాభీమునిశక్తిని గట్టిగాఁ దిగిచీల్చెచిన నారాచములచే ఖండించి పిదపఁ బచ్చనై దారుగలవేటొకభల్లముచే నాతనివిల్లు రెండుఖండములుగా ఖండించెను. పిమ్మట నెంతయు వడిగా వెడలి సాత్యకి యాకర్ణాంతముగా లాగివిడిచినట్టియు మిక్కిలి దారుగలిగినట్టియు ననేకములగు శరములచే నీతండ్రిని నొప్పించెను. అనంతర మాశాంతనవుఁడు తీవ్రమై దారుణమగు నొకనారాచముచే సాత్యకిసారథిని రథమునుండి పుడమిఁ బడఁద్రొసెను. అటులు సారథి హాతుఁడగుడు నాతనిగుఱ్ఱములు వాయు

వేగముతోఁ బరువులిడి యాసాత్యక్తితోఁ గూడ వెడలిపోయెను. అంత సకలనై న్యమందును సంకులభ్యనిజనించెను. మహాత్ములగుపాండవు లాహా కారము లొనర్చిరి. అంత నాతనిరథమును నిలుపుఁడు, పరుగెత్తుఁడు, పట్టుకొనుఁడు అనుశబ్దములు విననయ్యెను. ఆసమయమున నాసురసేన నింద్రుఁడువలె కురుపితామహుఁడు పాండవనై న్యమును నశింపఁజేయ మొదలిడెను. అపుడు పాంచాలురును సోమకులు నాభీష్టునిప్రహార ములకుఁ బాలగుచుండియు, యుద్ధోత్సాహమును వీడక యాతని నెదుర్కొనిరి. భృష్టద్యుమ్నుఁడు మున్నగుపాండవులును నా గాంగే యునిపైఁకే బరువులిడిరి. అటులే ద్రోణుఁడు మున్నగువారు వెడలి పాండవనై న్యములపైఁ బడిరి. పిదప ఘోరముగా యుద్ధము జరిగెను.” అని తెలిపి సంజయుఁడు మఱియు నిట్లనియె.

❧ ద్వంద్వయుద్ధము ❧

“ఓరాజా ! పిమ్మట భీష్ముని విరాటుఁడు మూఁడుబాణములచేఁ గొట్టెను. మఱియు మహారథుఁ డగునతఁడు మూఁడుబాణములచే నాభీష్టునిగుఱ్ఱములను నొప్పించెను. అంత నాశాంతనవుఁడు పదిబాణ ములచే నావీరటునిఁ బ్రహరించెను. పిమ్మట నశ్వత్థామ యెంతయు హస్తబలము వెలయ నాటుబాణములచే నర్జునుఁడొప్పు నొప్పింపఁగా నర్జునుఁ డాతనిధనువు తునియలుగా నొనరించెను. అటు లర్జునుఁ డైదు బాణములచేఁ దనవిల్లు దునుమ నాద్రోణుతుఁ డలిగి వేటొకవిల్లు పూని తొంబదివాఁడికోలలచే నర్జునుఁ గొట్టి డెబ్బదిబాణములచేఁ గృష్ణుని నొప్పించెను. కాని యటులు సరివారిలో నర్జునుఁడు తనవిల్లు ఖండించుట కెంతయు ఖిన్నుఁడయ్యెను. పిదప నందుల కర్జునుఁ డలిగి క్రోధముచేఁ గన్ను లెఱ్ఱచేసి మిక్కిలి వేడిగను, బొడవుగను నిట్టూర్పు పుచ్చి మఱిమఱియుఁ జింతిలుచు నెడమచేతితోఁ దనధనువు వంచి ప్రాణాంతకరములును, ఘోరములు నగు తీవ్రబాణముల నందు సంధించి, గట్టిగాఁ దిగిచివిడువ నవి యాద్రోణికవచమును జించి యాతనిమేని రక్తమును ద్రావెనుగాని యతం డందుల కించుకేనిఁ జలింపఁడయ్యెను. ఓరాజా! ఆద్రోణితనయుఁ డటులు ధైర్యమును విడువక మఱలఁ దీవ్ర బాణములచే నర్జునుఁగొట్టి సమరమహావ్రతమును రక్షించువాఁడయ్యెను.

అందులకుఁ గౌరవు లెంతయు నాతని బ్రశంసించిరి. “అహా! ఇతఁ డిటులు రణరంగమునఁ గృష్ణార్జునులఁ దలపడియెనే. ఎన్నఁడైనను నితఁడు యుద్ధమున భయపడువాఁడు! గాఁడు. అదియుఁగాక యితఁడు ప్రయోగ సంహారములతో నస్త్రములనెల్ల ద్రోణునివలన గ్రహించినవాఁడు” అని సన్నుతించిరి. అంతనర్జునుఁడు “మనయాచార్యున కితఁడు ప్రియపుత్రుఁడు. మఱియు విశేషించి బ్రాహ్మణుఁ డగుటను నా కెంతయుఁ బూజనీయుఁడు గదా! ” అని పలువిధములఁ దలపోసి యశ్వత్థామపై దయగలిగి యాతనితో యుద్ధ మొనర్పక విడిచి కడువడి వెడలి నీకొడుకులను గొట్టుచు విజృంభించెను. అపుడు సుయోధనుఁడు శిలాసారములగు పది తీవ్రబాణములచే భీమునిఁ గొట్టి నొప్పించెను. భీముఁ డందుల కెంతయును గుపితుఁడై వైరిబ్రాణాంతకరమును దృఢమును జిత్రము నగుకార్త్యకమున వాఁడిగలబాణములను దొడిగి యాకర్ణాంతముగా లాగి యాకురుపతియురము నొప్పించెను. అపు డాసుయోధుని వక్షముననున్న కాంచనసూత్ర మగుమణి బాణములచేఁ బరివృతమై యాకసమున గ్రహములనడుమనున్న సూర్యునివలె వెలయఁజొచ్చెను. అంత నీకొడుకు భీమసేనునిప్రహారమున కోరువక చేతిచప్పుడులకు మహాసర్పమువలెఁ గుపితుఁడై సువర్ణాగ్రములు శిలాతీవ్రములు నగుశరపరంఛరలచే భీమునిఁ గొట్టి తనసైన్యమును గాపాడునట్టి వాఁడయ్యెను. ఓరాజా! అటులు నీకొడుకు లిరువురును బరపురము బ్రహరించుకొనుచు నాసంగ్రామరంగమున నెంతయు విరాజిల్లిరి. వైరిమారకుఁడును వీరోత్తముఁడు నగునభిమన్యుఁడు తీవ్రములగు నేడుబాణములచేఁ జిత్ర సేనునిఁ బురుమిత్రునిఁ బ్రహరించి సత్యవ్రతుని డెబ్బదిబాణములచే నొప్పించెను. అటు లతఁడు ప్రహరించి యుత్సాహముతో రణరంగమున నటించగా మనవా రాత్తులై యుండిరి. అంతఁ జిత్ర సేనుఁడు పదిబాణములచే నభిమన్యునిఁ గొట్టెను. పిదప సత్యవ్రతుఁడు తొమ్మిదింటను, పురుమిత్రుఁ డేడింటను, నాతని నొప్పించిరి. ఆప్రహారములచే నొడలు రక్తనిక్తమగుడు నభిమన్యుఁడు సత్రుసంహారకమగు నాచిత్ర సేనుని విచిత్రమగుకార్త్యకము ఖండించి మఱియుఁ గవచమును ఛేదించి వాఁడికోలచే వానివక్షమునఁ గొట్టెను. పిమ్మట నీవారెల్లరును మహారథులగు రాజపుత్రులును గూడి యుద్దై

కించి తీవ్రశరములచే నాతని నొప్పింపఁగాఁ బరమాస్త్రవేత్తయగు నతఁడు వారినెల్ల దారుగలశరములచేఁ బ్రహరించెను. అటులు నీ యోధులనెల్ల నెండినగడ్డి నగ్నివలె దహించుచున్న యాయభిమన్యుని భీకరకర్తమును జూచి నీపుత్రులెల్ల నాతనిఁ జాట్టుముట్టుకొనిరి. అపు డభిమన్యుఁడు వేసఁగియగ్నివలె నీనై న్యములను గాల్పుచుఁ బ్రజ్వలించ సాగెను. అట్టి యాతని యద్భుతకృత్యమును గాంచి నీపౌత్రుఁ డగు లక్ష్మణుఁడు వడిగా వెడలి యాయభిమన్యు నెదుర్కొనియెను. పిదప శుభలక్షణుఁడగు లక్ష్మణునివైఁ గినిసి యభిమన్యుఁ డాతని సారథిని నాతని నాటుబాణములచే నొప్పించెను. ఓరాజా! పిమ్మట నీమనుమఁ డాయుద్ధునిమనుమనిఁ దీవ్రనారాచములచే నొప్పింపఁగా, నదిచూచు వారి కద్భుతముగాఁ గానవచ్చెను. అంత మహారథుఁడగు నాసౌభద్రుఁ డాలక్ష్మణుని రథాశ్వముల నాల్గిటిని గొట్టి, సారథిని జంపి, యారథికుని వాడికోలలచే నొప్పించెను. అటులు హతాశ్వమగురథమండే నిలిచి కుపితుఁడై లక్ష్మణుఁ డొకశక్తి నాయభిమన్యునివై విసరెను. ఎవ్వరికి నోరువరాక ఘోరమై తనవైకి వచ్చునట్టి యాశక్తిని గాంచి యభి మన్యుఁ డొక కొన్నితీవ్ర బాణములచే దానిని ఖండించెను. పిమ్మటఁ గృపుఁ డాలక్ష్మణుని దనరథముపై నిడికొని నైన్యమెల్లఁ జూచుచుం డఁగా నారణ్యరంగమునుండి తీసికొనిపోయెను. అనంతరము మహా భయంకరమై యాసంగ్రామరంగము సంకులమగుడుఁ గౌరవులును బాండవులును బరస్పరవధకాంక్షలతో నొకరినొకరు హింసించుకొనుచుఁ బరువులిడిరి. పరస్పరముఁ బ్రహరించుకొని తమప్రాణముల సమరదేశా గ్నిని హోమముచేసికొనసాగిరి. కేశములు వీడి భిన్నకవచులై విరథులై ఖండితకార్డుకులై స్పృంజయులు కౌరవులతో బాహుయుద్ధ మొనర్ప మొదలిడిరి. పిమ్మట మహాబలుఁడును, మహాబాహువు నగుభీష్ముఁడు క్రోధావేశముతో మహాత్ము లగుపాండవులనైన్యమును దివ్యాస్త్రము లచే నొప్పించెను. అటు లతఁడు విక్రమించుటను మావటిండ్రు హతు లుగా మిగిలినయేన్దులును, బడినపదాతులును, గుఱ్ఱములు, రథికులు, రాతులు రణభూమి నెల్లెడల వ్యాపించి యుండిరి.” అని తెలిపి సంజ యుఁడు మఱియు నిట్లనియె.

పంచమవివరయద్ధావసానము.

“ఓరాజా! పిదప మహాబాహుఁ డగుసాత్యకి యుద్ధగర్వితుఁడై సారమగు నొకవిల్లు పూని దానినుండి సర్పములనుజోలినశోలలను విడుచుచు, దృఢమై చిత్తమై వెలయుకరలాఘవమును జూచితిమి. అతఁడు విల్లుత్రిప్పటయు, బాణములను బ్రయోగించుటయు, మఱియు శరసంఘానమునేయుటయు, మఱియుఁ బ్రయోగించి శత్రులను వధించుటయుఁ జూడ వర్షించుమేఘమువలె మాకెంతయు సద్భుతముగాఁ గానవచ్చెను. పిమ్మట నటు లుద్రేకించియున్న యాసాత్యకినిఁ జూచి నీ తనయుఁ డతనిపైఁ బదివేలరథములను ప్రోత్సహించి పంపెను. ధనుర్ధరులగువారి నెల్ల నారసి, యాసాత్యకి యవక్రపరాక్రముఁడై దివ్యాస్త్రములచే నొప్పించెను. పిదప నతఁ డటులు దారుణకృత్య మొనరించి శరశరాసనములు ధరించి యందొకచోఁ గానవచ్చినభూరిశ్రవసునిఁ దలపడి యెను. అపు డాభూరిశ్రవుఁ డాసాత్యకిచేఁ బడఁద్రోయఁబడిన తన నై న్యములను జూచి కుపితుఁడై కౌరవులలోఁ గీర్తినిధియగు నతఁడు సర్పతుల్యములును వజ్రసన్నిభములు నగుబాణములను బ్రయోగించి కరలాఘవమును జూపెను. మృత్యుతుల్యములగు నాభూరిశ్రవుని శరపరంపరలకు సాత్యకి సహాయులగువా రోరుపఁజాలక నలుదెసలకును బరువులిడసాగిరి. అటు లాయుద్ధరంగమున యుద్ధగర్వితుఁ డగుసాత్యకిని విడిచి యాతనిసహాయులు తొలఁగుడు. నాతనికి సుతులును, వీరసన్నుతులు నగు చిత్తవర్త మున్నగుమహారథు లాభూరిశ్రవసునిఁ జేరి యెంతయు నుద్రేకముతో “ఓకౌరవదాయాదా! మహాబలా! మాలో నొక్కొకనితోఁగాని, మాయెల్లరతోఁగాని పోరాడుము. ఈసంగ్రామ రంగమున మమ్ము విడిచిపోతివేని యపకీర్తి నొందకుందువు. మేము నిన్నువిడిచి యెంతయుఁ బ్రీతినొందుదుము” అని పలికిరి. అది విని మహాబలుఁడును శూరుఁడు నగు నాభూరిశ్రవుఁడు హఠితో “ఓవీరులారా ! మీవచనము లెంతయు శ్లాఘనీయములై యున్నయవి. మీరెల్లరును గలిసి నాతో యుద్ధమొనరింపుఁడు, మిమ్మెల్ల వధింతును” అని యతఁడు తెలుపఁగా విని వా రాలస్యమొనర్చక తమశౌర్యమేర్పడ వైరిగర్వాపహారియగు నాభూరిశ్రవునిపై శరవర్షమును గురిపించిరి. ఓరాజా ! అప్పటి కపరాఙ్ణమగుడు సంగ్రామ మెంతయు సంకులమయ్యెను. అటు



లాయొక్కవీరుని వారెల్ల గవిని శరవన్న మున ముంచిరి. అపు డతఁడు మేఘములచేఁ బర్వతమువలెఁ గప్పఁబడియుండెను. వారు ప్రయోగించిన శరపరంపరలనెల్ల నాభూరిశ్రవుఁడు తన్నుఁ జేరకమునువే ఖండించుచు వచ్చెను. వా రాతనిఁ జుట్టుముట్టి ప్రహరింపసాగిరి. అతఁడు కుపితుఁడై వారిచాపములను దీవ్రశరములచే ఖండించి, మఱియు వినిధశరజాలములచే వారిని వధించెను. వారెల్ల నేలఁగూలి వజ్రహతములగు మహావృక్షములువలెఁ గానవచ్చిరి. మహాబలులగుతనపుత్రు లటులు సంగ్రామ భూమి నొఱగుటను గాంచి క్రోధావేశముతో సాత్యకి సింహనాద మొనరించుచు నాభూరిశ్రవునిఁ జేరి యుద్ధమొనరింపఁ గడంగెను. అంత మహాబలులగు వారిరువురును బరస్పరమును రథములను గుఱ్ఱములను జంఁకొని విరఘులై ఖడ్గములను బట్టుకొని సూర్యచంద్రులువలె వెలయఁ జొచ్చిరి. పిమ్మట నటులు ఖడ్గధారియైయున్న యాసాత్యకిని భీముఁడు సమీపించి తనరథమున నాతనిఁ గూరుచుండఁబెట్టికొనియెను. అంత నీకొమరుఁ డాభూరిశ్రవునిఁ దనరథముపైఁ గూరుచుండఁబెట్టెను. అది యటులగుడు మహారథుండగు భీష్టునిఁ గవిని పాండవులు యుద్ధ మొనర్చిరి. అంత సూర్యుఁ డెఱ్ఱవాఱుచుండుటను జూచి యర్జునుఁడు త్వర పడుచు నిరుపదై దువేపురరథికుల నొక్కమాఱుగా నొప్పించెను. అపుడు వారెల్ల దుర్యోధనప్రేరితులై యర్జునునిఁ దలపడి పాపకునిపైఁ బడు శలభములువలెఁ గానవచ్చిరి. పిదప ధనుర్వేదవేత్త లగుమాత్స్యములు, గేకయులును, బుత్రపరివారములతో మహారథుండగు నర్జునుని జేరిరి. అంత సూర్యుఁ డస్తంగతుఁ డగుచుండెను. అటులగుట సకలనై న్యములకును బ్రమోహము వాటిల్లెను. అపుడు సీతండ్రి యగుదేవవ్రతుఁడు నాటియుద్ధమును ముగింప నెంచెను. కురుపాండవులనై న్యములు రెండుగు వాహనము లలసియుండుటచేఁ బనిచేయఁజాలవయ్యెను. అటులగుట నై న్యములు రెండును దమతమశిబిరములకుఁ బోసాగెను.” అని తెలిపి సంజయుఁడు మఱియు నిట్లనియె.

— ఆఱవది నమ యుద్ధ మారంభించుట —

“ఓరాజా ! నాఁడు కురుపాండవులు విశ్రాంతి నొంది యారాత్రి గడువ మఱునాఁ డెప్పటివలె యుద్ధసన్నద్ధులైరి. పూన్నెడిరథ

ములయు, బృంహీతములొనర్చెడియేర్లలయు, సన్నాహమొనరించెడి  
హయపదాతులయు చప్పుడులు, నీయొక్కయు వారియొక్కయు  
నైస్యములం దుప్పతిల్లెను. శంఖములయు మందుభులయు నాద  
ములు సంకులమై విసవచ్చెను. పిన్నకు ధర్మజుడు ధృష్టద్యుమ్ను  
నితో “ఓవీరాగ్రేసరా! నేడు నీవు మకరవ్యూహమును బన్నుము.  
అయ్యది వైరిమారక మగునది.” శ్రీఆని తెలుప విని, మహారథుఁ డగు  
నాతఁ డందులకు సన్నుతించెను. ఆవ్యూహమునకు ద్రుపదుడు, నన్దనుఁ  
డును శిరముగను, సకులసహదేవులు నేత్రములుగను, మహాబలుఁ డగు  
భీముడు దానికిఁ దుండముగను నుండిరి. అభిమన్యుడు, ప్రాపదేయు  
లును, ఘటోత్కచుడును, సాత్యకియు, ధర్మజుడును దానికంతప్రదేశ  
ముననుండిరి. ఓమహారాజా! సేనాపతియగు విరాటుడు దానికిఁ దోఁకగా  
నుండెను. వెక్కువైనైస్యములతోఁగూడి కైకేయు లగుసోదరు లేవుకును  
ధృష్టద్యుమ్నునితోఁగూడ నెడమప్రక్క నాశ్రయించి యుండిరి. ధృష్ట  
కేతువు వీర్యశాలియగుచేకితానుడును వ్యూహరక్షణమునకుఁగా దక్షిణ  
భాగము నాశ్రయించి యుండిరి. దానిపాదములస్థానమున మహారథుఁ  
డగు కుంతిభోజుడును, శతాసీకుడును గొప్పనైనైస్యముతో నుండిరి.  
మహేష్వాసుఁ డగుశిఖండియు, సోమకులతోఁ గూడి యిరావంతుడును  
మకరవ్యూహము పుచ్చాగ్రమున నుండిరి. ఓమహారాజా! అప్పాడవు  
లిటులు వ్యూహమును బన్ని సూర్యోదయమగుడు మఱల యుద్ధము  
నకుఁ గవచథాదులై వెడలిరి. అటులు రథగజాశ్వపదాతులతోను, బొడ  
వగుధ్వజములును, జిత్రము లగుశస్త్రములును నెల్లెడల మెఱయఁగా  
వ్యూహమైయున్న యానైనైస్యమును గాంచి దేవప్రతుడు తననైనైస్య  
మును గ్రొంచవ్యూహముగా నేర్పఱచెను. దానిముఖమున ద్రోణుడు  
నిలిచియుండెను. కృపాశ్వత్థామలు వానినే త్రస్థానమున నిలిచిరి. కాంభోజ  
బాన్సికులతోఁ గూడి కృతవర్చ, ధనుర్ధరుడై దానిశిరమున నుండెను.  
నీకొమరు లగుశూరసేనుడును దుర్యోధనుడును దానికంతస్థానమునఁ  
బెక్కుండ్రురాజులతో నిలిచి యుండిరి. మద్రసౌవీరకేకయులంగూడి  
ప్రాజ్యోతిషాధిపతి దానివక్షమున నుండెను. ఆతనికి వెక్కువైనైస్యము  
సహాయముగా నుండెను. ప్రస్థలాధీశుఁ డగుసుశర్మ నిజనైనైస్యముతో  
దానియెడమపార్శ్వముగా నుండెను. మాలికులతోఁగూడ యవనులు,

తుషారులు, శకులును నావ్యూహము దక్షిణభాగము నాశ్రయించి యుండిరి. శ్రుతాయువు, శతాయువు, సామదత్తియు దానివెనుకఁ బరస్పరరక్షణ మొనర్చుకొనుచు నుండిరి. అంత సూర్యోదయమగుడుఁ గురుపాండవులు యుద్ధమునకుఁ దలపడిరి. అపుడు రథికులు హస్తీపకులను, రథికులను మాపటివారును, హయారోహులు హయారోహులను, రాతులు రథికులను, సాదులు గజారోహులను, రథికులు పదాతులను గపిని, క్రోధావేశపరవశులై పరస్పరము ప్రహరించుకొనఁ బరువులిడిరి. మహారథు లగుక్షత్రియులచేతను, భీమసేనార్జుననకులసహజేవులచేతను రక్షింపఁబడుచుఁ బాండవనై న్యము నక్షత్రములచే రాత్రివలె వెలయుచుండెను. అటులే భీష్మద్రోణకృపశల్య దుర్యోధనాదులతో మీసై న్యమును గ్రహములచే నాకసమువలె విరాజిలుచుండెను. పిమ్మటఁ బరాక్రమశాలి యగుభీముఁడు ద్రోణునిఁ జూచి యాతనిఁ గడువడిగల గుఱ్ఱములతో వెడలి యెదుర్కొనియెను. ఓరాజా! అటులు తన్నెదుర్కొనిన భీమునిఁ గని కుపితుఁడై యాద్రోణుఁ డాతనిమర్తములు నాటునట్లుగాఁ దొప్పిదియునుపబాణములను బ్రయోగించెను. ఆద్రోణుని యేటునకు నొచ్చి యాభీముఁ డాతనిసారథిని యమపురమున కంపెను. అంత నాద్రోణుఁడు తనగుఱ్ఱములను దానే నిలుపుకొనుచుఁ దూలరాశి నగ్నివలెఁ బాండవనై న్యమును దహింప మొదలిడెను. అటు లాద్రోణుఁ డును భీష్ముఁడును విజృంభించియేయుఁడు సృంజయులును, కైకయులును బరువులిడ నారంభించిరి. అటులే నీవారిసేనలును భీమార్జునులప్రహారములకు లోఁగి మడించినకాంతవలె నందందు మూర్ఛవడుచుండెను. అటులుభయనై న్యములందును వీరు లగువారు ఊణించుటను వ్యూహములు రెండును భిన్నములు కాఁజొచ్చెను. అపుడు పాండవులకును నీవారికిని ఘోరమగు సంకులసమరమయ్యెను. అదియెల్ల నద్భుతముగాఁజూచితిమి” అని తెలుప విని ధృతరాష్ట్రుఁడు మఱియు ని ట్లనియె.

— ధృతరాష్ట్రుఁడు చింతించుట —

“ఓసంజయా! మననై న్యము వెక్కుసుగుణములు గలదియు, బహువిధములయినదియు నై యున్నది. మఱియు మనవారివ్యూహమును యథాశాస్త్రీయమగుట నమోఘమై గానవచ్చెడిని. యోధులు మన

యెడఁ బ్రీతిగలిగియున్నవారు. వినయముగలిగి, యెట్టివ్యసనములులేక  
 దృఢపరాక్రమము గలిగియున్న వారు. ఇందుఁ గేవలము వృద్ధులుగాని,  
 బాలురుగాని, కృశించినవారుగాని, యెడలుత్రిప్పికొనలేనివారుగాని  
 లేరుగదా! అందఱును శరీరలాఘవముగలిగి సారముగల యవయవ  
 ములతో నారోగ్యవంతు లై యున్నవారు. మఱియుఁ బలువిధములగు  
 శస్త్రములను బరిగ్రహించి సన్నాహముగలిగియున్నవారు. కత్తిపోటు  
 నందును, గదాయుధమందును, మల్లయుధమందును నించుకేని వెను  
 దీయువారుగాదు. ఇంకను దోమర పరిఘాద్యాదుధములతోఁ బ్రహరింప  
 నేర్పుగలవారు. శక్తి, భిదిసాల, మఃసలాదియుధములందును బరిశ్రమ  
 చేసినవారు. ఎల్లశస్త్రవిద్యలందు నలవాటుపడినవారు. మఱియు నేర్దులు  
 మున్నగువాని నధిష్ఠించుటయు, వానినుండి దిగుటయు, బ్రాకుటయు,  
 నడుమ నెగురుటయు, బ్రహరించుటయు, వైరులవై వెడలుటయు,  
 సమయము వచ్చినపుడు తొలఁగుటయుఁ జక్కఁగా నెఱింగినవారు.  
 గజాశ్వరథయానములం దారితేరినవారు. ఆదియుఁగాక సేనలో యోధు  
 లనెల్లఁ బరిక్షించి వారివారికి దగునట్లుగా వేతనములొసంగి నాకొడుకు  
 వారి నాదరించువాఁడు. కాని చనవుచేగాని, యుపకారబుద్ధిచేగాని,  
 యేదేనిసంబంధముచేగాని వచ్చినవారుగాదు. స్నేహబలముచే నీచులను  
 బరిగ్రహింపలేదు, మనసై న్యమందలివారందఱును సమృద్ధులును, బూజ్య  
 లును, మనయందిష్టముగలవారును, సత్కరింపఁబడినబంధువులు నై యున్న  
 వారుగదా ! మఱియు మనయుపకారము లొందినవారును గీర్తివంతు  
 లును బట్టుదలగలవారు నైనవారు. మఱియుఁ బెక్కుయుధములందుఁ  
 బనిచేసియున్న స్వజనమును, లోకప్రసిద్ధులై లోకపాలతుల్యులగు  
 ముఖ్యులును మనసై న్యమును బాలించువారై యుండిరి. పుడమిని జన  
 సమృత్తులై వెలయు ననేకులగుత్త్రియులు తమంతఃదామ తమసై న్య  
 ములతో మనయెడఁ బ్రీతిగలిగి మనలఁ జేరినవారు. మహానదులచే నిండిన  
 మహాదధివలె మనసై న్యము సంపూర్ణ మైయున్నది. తెక్కలులేని  
 పక్షులువలె వెలయురథములతోడను నేర్దులతోడను గూడి పెక్కు  
 యోధులుగలిగి భయంకరమై వాహనములనెడి తరంగములును, గదా  
 శక్తిశరస్రాసములనియెడి షేషణులును, సంకులమై వెలయ, నది యొక  
 సాగరమువలెఁ గానవచ్చెను. అందు ధ్వజభూషణాదులు సముద్ర

మందలి రాత్రి ములువలె నుండెను. కరుగులిడువాహనములచే గగలు సముద్రము ననుకరించుచుండెను. ద్రోణభీష్టులును, గృహకృతవర్తలును, సైంధవమత్స్యచురులును, భగదత్తవికర్ణులును, శకునశ్వశ్వాత్మామబాహ్ని కులును మున్నగువీరులచే రక్షింపబడియున్నది. ఇట్టిమహాత్ములు, ఇట్టి మహాబలులు గలిగియు, మనవారికి బరాజయము గలుగుచుండెనుట మాడంగా నైవమే యందులకు నిమిత్త మనవలసి యున్నది. ఓ సంజయా! ఇట్టిప్రయత్నము మానవులుగాని, పురాణములుగాని చేసియున్నట్లు గానరాదు. శస్త్రసంపదగల యిట్టిసైన్యసమూహమే సుగ్రామమున విధింపబడుచుండెనేని యిందులకు పైవముగాక వేటొండేమినిమిత్తము చెప్పగలము? ఓసంజయా! ఇదియెల్ల వివరీతముగా నగపడుచున్నది. వీనికి బలుమాటలు విదురుడు హితముపదేశించెను. కాని యవివేకియగు నాకొడుకు దానిని గ్రహింపజాలఁడయ్యెను. సర్వజ్ఞుడగు నామహాత్మునిబుద్ధి సత్యమైనది. ఇదియెల్ల నతఁడు కనుగొనినదియే. ఓసంజయా! వీని నననీల! ఎల్లవిధముల నిదియెల్లఁగాఁదగియున్నది. అన్నలువ మున్ను విధించినది వేటొండువిధముగా నెట్లగును?" అని పలుక విని సంజయుడు మఱియు నిట్లనియె.

—తి ప్రాణపరాక్రమము —

“ఓయంబి కానందనా! నిజదోషమునుండియే నీకిట్టియిక్కట్టులు సంభవించెను. ఓరాజా! ధర్మసాంకర్య మొనరించిన యిప్పునులఫలము నీవు చూతువుగాని నీకొమరుడు చూడఁడు. మున్నాదుష్టద్యూతము నీమూలముననే జరిగినది. నీతప్పిదముచేతనే పాండవులతో యుద్ధము సంభవించెను. నీవు మున్నొనర్చినపాపఫల మిపు డనుభవింపుము. ఎవ్వఁడొనర్చినపాపము వాఁడే యనుభవింపవలయును. ఓరాజా! అది యిహమునఁగాని పరమునఁగాని పొందకతప్పనిది. కావున నట్టిపాపఫలము నీకిపు డీమహావ్యసనరూపముగాఁ దటస్థించినది. అటులగుట స్థిరచిత్తుడవై జరిగినయుద్ధమువిధము నెఱిగించెదను వినుము.

ఓరాజా! భీమసేనుఁ డడరి తీవ్రభాణములచే మనసైన్యములను భేదించి, పిదప దుర్యోధనుడు మున్నగు నీతనయులందఱపైఁ ధలపడియెను. మహాబలుఁ డగుభీముఁ డటు లాదుశ్శాసన, దుర్విషహ,

దుస్సహా, దుర్బద, జయ, జయనేన, వికర్ణ, చిత్రనేన, సుదర్శన, చారు చిత్ర, సువర్త, కర్ణ, దుష్కర్ణలు మున్నగువారినిఁ గాంచి కుపితుడై భీష్ముని లక్ష్యము నేయకయే యానై న్యమును బ్రవేశించెను. అపు డా భీమునిఁ గాంచి వారెల్లరును “ఈభీముని జీవముతోఁ బట్టుకొనెదము” అని యతని ముట్టడించిరి. అట్టి నిశ్చయముగలవారిసడుమ నాభీముఁడు క్రూరగ్రహములచే నావరింపఁబడియున్న సూర్యుఁడువలె వెలయు చుండెను. ఆపూర్వహమధ్యమును జేరియు నాభీముం డించుకేని జడియఁ డయ్యెను. అపు డతఁడు దేవాసురయుద్ధమున దానవులను సమీ పించిన యింద్రుఁడువలెఁ గానపచ్చెను. అంత వేరకొలది రథికులు పలు విధము లగుశస్త్రములను బూని యాభీము నొకని ముట్టడించిరి. పిదప నాశూరుఁ డాయోధులను, గజరథాశ్వపదాతులను బ్రహరించెను గాని నీకొడుకులపై దృష్టి పెట్టలేదు. అంతఁ గౌరవయోధులు తన్నుం బట్టికొనఁ బ్రయత్నించుటను దెలిసికొని యాభీముఁడును వానినెల్లఁ జంప నుద్యమించి రథమునుండి దిగి గదనుబట్టి, మహాసాగరమనఁదగు నాకౌరవబలమును బ్రహరింపసాగెను. అటు లాభీముఁడు రణరంగ మునఁ బ్రవేశించుటను జూచి, ధృష్టద్యుమ్నుఁడు ద్రోణుని విడిచి వడిగా వెడలి శకుని నెదుర్కొని నీనై న్యమునెల్ల నిహరించి శూన్యమైయున్న భీమునిరథమును సమీపించెను. అటులు సమీపించి యాతనిసారథి యగు విశోకునిఁ జూచి దుఃఖితుడై వైతన్యము దప్పి కనుల నీరువిడు చుచు నిట్టార్పులిడుచు నన్ననికంఠస్వరముతో “ఓవిశోకా! ప్రాణ ప్రియుఁ డగుభీముఁ డెక్కడ?” అని ప్రశ్నించెను. అది విని వాఁడు చేతులుమొగిచ్చి “ఓరాజా! నన్నిందుంచి మహాబలుఁడగుపాండవమధ్య ముఁడు మహోర్జవమనఁదగు ధార్తరాష్ట్రునై న్యమును బ్రవేశించియున్న వాఁడు. అతఁడు రథముడిగి వెడలునపుడు సంతోషముతో నన్నుఁ జూచి “ఓయీ! రెండుగడియ లిందు గుఱ్ఱముల నాపి నాకై నిరీ టింపుము. వీరెల్ల నన్నుఁ జంప సమకట్టియుండుటను వీరి నిపుడే చంపి వచ్చెదను” అని పలికి యానై న్యమునడుమఁ జొచ్చెను. పిదప మహా బలుఁ డగుభీముఁడు గదను బూని పరుగిడుటను జూచి సర్వనై న్యము లకును సంఘర్షముజరిగెను. అట్లు మహాభయంకరమైన సంకులయుద్ధము ప్రారంభమగుడు నీమిత్రుఁ డగుభీముఁ డామహావ్యూహమును భేదించి

లోనికిఁ జొచ్చెను.” అని యావిశోకుఁడు తెలిపెను. వానివచనములు విని మహాబలుఁ డగు నాధృష్టద్యుమ్నుఁ డారణరంగమునడుమ నిలిచి “అహా! ఇక నాబ్రదుకుచే బ్రయోజనమేమి? ఈరణరంగమున భీముని విడిచి పాండవులన్నేహము తొలఁగి భీముఁడు లేకుండ వెడలితినేని క్షత్రియులు నన్ను నిందింప కుందురా? నేను బ్రదికి యుండఁగా భీముఁడు పెక్కురకులోఁగియు, నపజయ మెట్లోందును? ఆతని కింద్రాదులును సమంగళమును గూర్చుజాలరు. అతఁడు తనకు సహాయులు లేకున్ను సుఖముగా నింటికి మఱలి రాఁగలఁడు. మఱియు నాభీముఁడు నాకు మిత్రుఁడును, సంబంధియు, భక్తుఁడును నైనవాఁడు. నేనాతనికి భక్తుఁడను. కావున నిపుడు నేనాతఁ డున్నచోటికిఁ బోవువాడను. ఓయీ! ఇదె దానవుల నింద్రుఁడువలె నైరులనెల్లఁ జంపెదను చూడుము” అని పలికి యతఁడు భీముఁడున్నకడకు వెడలెను. అంత నా భీముఁడు, తనక్రొవనున్న యెఱ్ఱులను, జంపుచు శత్రుసైన్యములను దహించుచు నాధృష్టద్యుమ్నునకుఁ గానవచ్చెను. అపు డాభీముఁ డారణభూమిని, మహావృక్షములనువలె రాజులను నఱకుచుండెను. ఆతనిచేఁ బ్రహరింపఁబడు నేఱులు, రథికులు, రాతులు, పదాతులును నెంతయు నార్తస్వరము లొనర్చుచుండిరి. ఓమారిమా! నీసైన్యమున హాహాకారములు జనించెను. చిత్రముగా యుద్ధమొనర్చుచు మిక్కిలి నేర్పుతో భీముఁడు నీసైన్యములను వధింపసాగెను. అంత నాభీముని గాంచి యోధులగువారెల్లరును జడియక చుట్టుకొని యెల్లెడల నాతనిపై శరవర్షమును గురిసిరి. అటు లొక్కమాటుగా వారెల్ల నప్పొండవీరుని ఘోరముగాఁ బరవేష్టించి యుండుటనుజూచి ధృష్టద్యుమ్నుఁ డాతని సమీపింపఁగా నతఁడు గదాహస్తుడై ప్రళయకాలాంత యముఁడువలెఁ గ్రోధవిషమును గ్రక్కుచు శత్రుశరపీడితాంగుడై యచ్చోనగపడెను. అపు డాధృష్టద్యుమ్నుఁ డాభీమునోదార్చి యాతని మేనఁ గ్రుచ్చికొనియున్న బాణముల నూడఁబెట్టికి తనరథముపై గూర్చుండఁబెట్టి కౌఁగిలించికొని కొంతకాలి గలిగించెను. పిమ్మట నా సమృద్ధమును గాంచి నీకొమరుఁడు వడిగాఁ దనయనుజులతో “ఓయీ! దురాత్ముఁ డగునీద్రుపదపుత్రుఁడు భీమునితోఁగూడ నిందులకువచ్చియున్నవాఁడు. కావున లేండు, మనమెల్లఁ గలిసి వానిపైకి వెడలుదము.

యుద్ధోత్సాహముగల మన కిడ వైరియే లేకుండుండుగాక.” అని పలుక  
 విని యాజ్ఞేష్ఠుని ప్రేరణచే వారెల్లఁ గుపితులై యాయుధములై త్రి  
 యుగాంతమునఁ గనఁబడుధూమకేతువులువలె నాభీముని వధింపవెడలిరి.  
 ఆపు డవ్వీరులధనుష్ఠాంకారములకును సేవిధ్యనులకును బుడమి వడఁక  
 మబ్బులు పెన్నీటిఛారలచేఁ బర్వతమునువలెఁ దమశరజాలములచే  
 వారాద్రుపదపుత్రుని ముంచిరి. అటులు వారెంతయుఁ దన్ను నొప్పించి  
 నను నాధృష్టద్యుమ్నుఁ డించుకయుఁ జలింపక చిత్రయోధియై తన సలు  
 దెసల నావరించి యుక్తికులై యున్న నీపుత్రులను జూచి వారినెల్ల  
 నొక్కమాటుగా వధింప నెంచి సమ్రాహనాస్త్రమును వారిపైఁ బ్రయో  
 గించెను. మున్నింద్రుఁడు దాసవులవైవలెఁ గుపితుడై యాద్రుపద  
 పుత్రుఁ డటు లాయస్త్రమును విడువఁగా దానిచే నీతనయులెల్ల నిశ్చే  
 తనులై మూర్ఛ వడిరి. కాలము సమీపించినవారివలె నష్టచేతనులై  
 యున్న నీకొమరులను గాంచి కురుసైన్యము లన్నియుఁ దమగజరథాశ్వ  
 ములతోఁ బరువులిడెను. ఇట్టిసమయమున ద్రోణుఁడు ద్రుపదుని దారు  
 ణములగు మూఁడుబాణములచే నొప్పించెను. ఓరాజా! అటు లాద్రో  
 ణుఁడు ప్రహరింపఁగా వెనుకటివైరమును స్మరించుచు ద్రుపదుఁ డారణ  
 రంగమునుండి తొలఁగి వెడలిపోయెను. అంత నాద్రోణుఁడు శంఖ  
 మును బూరించెను. ఆతనిశంఖధ్వని విని సోమకులందఱును జడిసిరి.  
 పిమ్మట నాద్రోణుఁడు నీకొమరులెల్ల సమ్రాహనాస్త్రముచే మూర్ఛవడి  
 యుండుటను దెలిసి, స్వామిభక్తిచే వెడలి నీతనయులున్నచోటికి వచ్చి  
 సంగ్రామరంగమున స్వేచ్ఛగాఁ జరించుభీమధృష్టద్యుమ్నులను మూర్ఛ  
 తులై యున్న నీపుత్రులను గాంచి యపుడు ప్రజ్ఞాస్త్రముచే నాసమ్రా  
 హనాస్త్రమును దొలఁగించెను. అంత నీతనయులందఱు నెప్పటిచొప్పునఁ  
 దెప్పిటిల్లి మఱల నాభీమధృష్టద్యుమ్నులను దలపడిరి. పిదప ధర్మజుఁడు  
 తనసైన్యములను విలిచి “ఓవీరులారా! భీమపార్వతు లున్నచోటికిఁ  
 బొండు. శక్తికొలఁది వారికిఁ దోడ్పడుండు. వీరు లగునభిమన్యుఁడు  
 మున్నగువారు పండ్రెండుగురు వెడలి వారిప్రవృత్తిని దెలిసికొనివచ్చు  
 నంతవఱకు నానెమ్మనము నెమ్మది నొందదు” అని పలుక విని, యాపరా  
 క్రమనిధులగుశూరులెల్లరును నాతనియాజ్ఞ శిరసావహించి వెడలిరి.  
 అపుడు పవలు రెండుజాములు కావచ్చెను. అపు డాకై కేయులు, ద్రావ



దేయులు, భృష్టకేతువు, నభిమన్యుని మున్నిడికొని గొప్పనైన న్యముతోఁ గూడి సూచీముఖముగా నేర్పడిన మనవారిని నై న్యమును భేదించి యందుఁ జొచ్చిరి. అంత నాయభిమన్యుఁడు మున్నగువీరులు వచ్చుటను జూచి యంతకుమున్నే భీమునకు వెఱచియు, భృష్టద్యుమ్నునిచే మూర్ఛవడియునున్న మనసై న్యము నిలుప నెవ్వరును శక్తులుగాకుండిరి. అపు డది మార్గమధ్యమున మూర్ఛవడియున్న కాయతవలె దీనయై కాన వచ్చెను. అపుడు సువర్ణమయధ్వజాలును, మహాభుజాలు నగునాయభిమన్యుఁడౌ పుత్రు లాభీమధృష్టద్యుమ్నులను సమీపించిరి. వారిని గాంచి యావీరులరువును సోత్సాహములై నీవారిని నై న్యము నడంచుచు నుండిరి. అంతలో వడిగాఁ బడువిడిపోవుచున్న ద్రుపదుఁడు వారికిఁ గానవచ్చెను. అపుడు భృష్టద్యుమ్నుఁ డట్టి తనతండ్రిని జూచుటను నీ పుత్రులను వధించుతలంపువిడిచి యాభీమునిఁ గైకేయరథమున నుంచి, కుపితుఁడై ద్రోణునిఁ పలవడఁబోయెను. పిదప నట్లు వడిగాఁ దనిపైకి వచ్చిన యావీరు నారసి, యాభారద్వాజుఁడును గోపావేశమొదవ వాని విల్లొకతీవ్ర బాణముచేఁ దునియ లొనర్చి మఱియు నాతనిపై వందల కొలది బాణములు పఱవెను. అపుడు స్వామియగుదురోద్ధనుఁడు తన కొంకగుపిండమును స్మరించుచు నాతనిహితముకై యటు లతఁడు విక్రమించెను. అంత నాభృష్టద్యుమ్నుఁడు వేటొకవిల్లు వూని సువర్ణాగ్రములును, శిలాసారములు నగుచెబ్బరిబాణములచే ద్రోణుని నొప్పించెను. మఱియు నాతనివిల్లు ద్రోణుఁడు ఖండించి గుఱ్ఱములను నాల్గి టిని నాల్గుబాణములచేఁ జంపి, యొకవాడికోలచే సారథిని మృత్యు మందిరమున కంపెను. అంత నాపార్షతుఁడు హతాశ్వ మగురథము డిగి వడిగా నభిమన్యునిరథ మధిరోహించెను. అపుడు రథగజాశ్వసహితముగా నై న్యమెల్ల వడంకసాగెను. అంత నాభీమపార్షతులు చూచుచుండఁగా నాద్రోణునిచే భంగపడి చెదరుచున్న నై న్యములను, మఱి లించుట కందలియోధులు సమర్థులుగాకుండిరి. ద్రోణనిహతమగుపాండవ నై న్యము కలతవడినసాగరమువలె జలనమొంది చెదరుటను గాంచి మనసై న్యమువా రుత్సాహపూరితు లైరి. అటులు కుపితుఁడై వైరి నై న్యములను వధించు నాయాచారునిఁ జూచి యిరు తెగలయోధులును మేలుమేలని యఱచిరి.” అని తెలిపి సంజయుఁడు మఱియునిట్లునియె.

— భీమపరాక్రమము —

“ఓరాజా! పిదప దుర్యోధనుడు కొంతవడి కాసమ్మోహమునుండి తెప్పిటిలి శరవర్షమును గురియుచు భీమునిఁ దలపడియెను. అపు డెప్పటి చొప్పున నీతనయులందఱు నేకీభవించి భీమునితోఁ బోరాడ నారంభించిరి. అంత నాభీముడును దనరథము నధిష్ఠించి నీతనయుఁ డగుదుర్యోధనుని జేరి వైరిప్రాణాంతకరమగు నొకదృఢశరాసనమునుబరిగ్రహించి కొన్నితీవ్ర బాణముల నాతని నొప్పించెను. పిదప నీతనయుఁడు, మహాబలుఁ డగుభీము నొకవాఁడితోలచే మర్కముఁ దాఁకునట్లు ప్రహరింపఁగా నతఁడు కను లెఱుఁచిని కోపావేశముతో వింట మూఁడుబాణములు సంధించి వానిబాహువులందును వక్షమందును నాటించెను. కాని యందులకు సుయోధనుఁడు కొండవలె నించుకేనిఁ జలంపఁడయ్యెను. అటులు పరస్పరము కుపితులై పోరాడు నాభీమదుర్యోధనులను గాంచి తక్కిన నీతనయులెల్లఁ బ్రాణములకుఁ దెగించి, తాము మున్నాలోచించి కొనిన భీమనిగ్రహమును స్మరించి, వారిలోవా రొకమాటు నిశ్చయించికొని యాభీమునిఁ బట్టికొనఁగడంగిరి. వారు వచ్చుచుండఁగనే మహాబలుఁ డగునాతఁడు మహాగజము శత్రుగజములనువలె వారినెదుర్కొని కుపితుడై నీకొమరుఁడగుచిత్రనేను నొకబాణముచేఁ గొట్టి, మిగిలిన నీకొడుకులకు వేగముగల బహువిధశరములచే నొప్పించెను. పిదప ధర్మరాజుచే ననుపఁబడిన యభిమన్యుప్రభృతు లగుపన్నిద్దఱును మహారథు లగు రాజపుత్రులను గవినీ పోరందొడంగిరి. నిజతేజముచే సూర్యాగ్నులను మించి వెలుఁగు నాశూరులనెల్ల జూచి నీతనయు లాభీముని విడిచి తొలఁగిపోయిరి. కాని యటులు తనయెదుటఁబడియు జీవితములతో సుయోధనాదు లేగినందులకు వాయునందనుఁడు సహింప లేకుండెను” అని తెలిపి సంజయుఁడు మఱియు నిట్లనియె.

— సుకులయుద్ధము —

“ఓరాజా! పిమ్మట భీమధృష్టద్యుమ్నులతోఁగూడి యభిమన్యుఁడు మఱి నీపుత్రులను నీవారిని నై న్యమును బీడించెను. అంత మహారథు లగు సుయోధనాదులు ధనుర్ధరులై వడిగలగుట్టములతో వెడలి యారథికులున్నచోటి కేగెను. అపు డపరాజ్ఞామగుడు మహాసంగ్రామ మారంభ

మయ్యెను. అటులుపోరాడు కౌరవపాండవయోధులలో నభిమన్యుడు వికర్ణునిగుట్టములను గొట్టి, పిదప నిరువదైదుబాణములచే నాతనిఁ బ్రహరించెను. అంత నావికర్ణుడు తనరథాశ్వములు హతములగుడుఁ దేజోవంతమగు చిత్ర సేనునిరథ మధిష్ఠించెను. అటు లొకరథము నెక్కి యున్న కురువంశవర్ధను లగునాసోదరుల నిరువురను, శరవర్షముచే నాయ భిమన్యుడు గప్పెను. పిమ్మట దుర్జయుఁడగు నావికర్ణుఁ డాయభిమన్యు నైదుబాణములచేఁ గొట్టెనుగాని యతఁ డందుల కించుకేనిఁ జలింపక మేరుగిరివలె సుస్థిరుఁడై యుండెను. పిదప దుశ్శాసనుఁడు కైకేయులనేపు రను దలపడి యుద్ధమొనర్ప నది యద్భుతమయ్యెను. ద్రౌపదేయు లేవు రును గుపితులై దుర్యోధను నెదుర్కొని యొక్కొక్కఁడు మూఁడేసి బాణములచే నాతని నొప్పించిరి. దుర్జయుఁడగు నీతనయుఁ డాయేవురను వేటువేటుగా వాఁడికోలలచే నొప్పించెను. మఱల వా రాతనిఁ బ్రహ రింపఁగా నతఁడు రక్తసిక్తాంగుఁడై గైరికాదిథాతువుగల ప్రవాహము లతోఁగూడిన పర్వతమువలె విరాజిల్లెను. ఓరాజా! ఆరణరంగమున భీష్ముడు పాండవనైన్యమును గోపాలుఁడు పశుగణములనువలె మో దెను. పిమ్మట గాండివధ్వని వినఁబడెను. అయ్యది నైన్యములకు దక్షిణముగానున్న శత్రులను జంపుచున్నటులు తెలియఁజేసెను. ఆప్రదేశ మున మొండెములు వేలకొలది గానవచ్చెను. మఱియుఁ గురుపాండ వులనైన్యము రక్షోదకములును, బాణములనెడిసుడులును, నేన్దులనెడి ద్వీపములును, గుట్టములనెడితరంగములును, రథములనెడియోడలును గలిగి సాగరతుల్యమగుట సందం వీరు లెట్టులో మునిగి తేలుచు దానిని దాఁటిరి. అందుఁ గొందఱు చేతులు తెగినవారును, గవచములుచినిగిన వారును నై వందలకొలదిని, వేలకొలదిని బడియుండిరి. ఓరాజా! అందుఁబడియున్న మత్తగజములు, రక్తప్రవాహములుగలిగియుండుటను, వానిచే బుడమి పర్వతములు గలదిగాఁ గానవచ్చెను. అపు డుభయ నైన్యములందును నొకయద్భుతమును గాంచితిమి. అందు యుద్ధా భిలాష లేనిమానవుఁ డొకఁడును మాకుఁ గానరాడయ్యెను. అపుడు వారెంతయును గీర్తి కానపడి పోరాడిరి. మీవారి కప్పుడు జయమే యపేక్షితమై యుండెను” అని తెలిపి సంజయుఁడు మఱియు నిట్లనియె.

❧ ఆజ్ఞాపనాటియుద్ధము ముగియుట ❧

“ఓరాజా! అంత సూర్యుఁ డెట్లువాఁడుచుండఁగా, దుర్యోధనుఁడు యుద్ధోత్సాహ మెక్కుడగుట నాభీమునిఁ జంపుఁ దలంపుతో నాతనిఁ దలపడ, నాతఁ డాదుర్యోధనుతో “ఓయీ! పెక్కువత్సరములనుండి నేనభిలషించుచున్న సమయ మిపు డిదె తటస్థించినది. కావున నీక నిన్నుఁ జంపువాఁడను. నీవిపు డీయుద్ధమునుండి మఱలకుందువేని కుంతికప్తమును, మావనవాసక్లేశమును, ద్రౌపదిమనోదుఃఖమును నిన్నుఁ జంపి మఱిలించెదను. నీవు పాండవులయెడ మత్సరముగలిగి ప్రవర్తించి వారి కొనరించిన యవకూనముఫల మిదె నీకుఁ గష్టరూపమునఁ దటస్థించెను. నీవు మున్ను కర్ణ సౌబలులమతమే సమృతముగానెంచి, సొంతబుద్ధివెట్లక, పాండవుల నీయిష్టమువచ్చినటులు కష్టములపాలునేసేతివి. అది తగదని ప్రార్థించిన శ్రీకృష్ణభగవానుని, మోహోంధుడవై యవమానించితివి. మఱియు మహోత్సాహముతో నులూకుని సమాదేశ మొసంగితివి. కావున నిన్నిపుడు బంధుమిత్రపరివారసహితముగా నంత మొందించు వాఁడను. ఆపాపపుఫల మనుభవింపుము.” అని పలికి విల్లువూని, దానిని బలుమాఱులు సవరించి పిడుగులుంబోని ఘోరనారాచములను ముప్ప దాఱింటిని సంధించి వడిగా నాసుయోధనుపైఁ బఱపి, మఱియు రెండు బాణములచే నాతనిధనువును, మఱిరెండిటిచే సూతునిఁ గొట్టి, నాల్గు బాణములచే గుఱ్ఱములనుజంపి, గట్టిగాఁదిగిచ్చివైన రెండుబాణములచే నాసుయోధనుని ఛత్రము రథమునుండి నేలఁ గూలనేసెను. మఱియు మూడువాడికోలలచే నుత్తమమై ప్రజ్వలించు నాతనిధ్వజము నఱికి, యతఁడు చూచుచుండఁగా భీముఁడు గొప్పసింహనాద మొనర్చెను. అంత మేఘమునుండి మెఱపునలె నానారత్న భూషితమై వెలయు నాతని ధ్వజము పుడమిఁబడియెను. మణిమయపగుట సూర్యునివలె వెలుంగుచు సర్ప చిహ్నమగు నాతనిధ్వజము తెగి నేలఁగూలుటను రాజులందఱును గాంచిరి. మఱియు నతఁడు పరిహాసమొనర్చుచుఁ బదిబాణములచే నాసుయోధను సంకుశములచే నేన్గునువలె నొప్పించెను. పిదప మహాబలుఁ డగుసింధువతి యాసుయోధనునివెనుకఁ గొందఱు వీరులతోఁగూడి యాతనిపార్శ్వగ్రాహకుడై యుండెను. అంత రథికోత్తముఁ డగు కృపఁ

డాసు యోధను నొకరథముపైఁ గూరుచుండఁబెట్టెను. అపు డెంతయు నాభీమునిప్రహారములచే నొచ్చుటను నీతనయుఁడు తనరథస్థానమునఁ గూలఁబడియుండెను. పిమ్మట నైంధవుఁడు భీమునిఁ దలపడియెను. పిదప మఱియుఁ బెక్కురురథకు లాతనిఁ బరవేష్టించిరి. అదిచూచి ధృష్టకేతువు నభిమన్యుఁడు, ద్రాపదేయులు, కేకయులు మున్నగువారు నీతనయు లతో యుద్ధమొనర్పసాగిరి. అపు డభిమన్యుఁడు నీవారి నొక్కొకని నై దేసివాడితూపులచే నొప్పించెను. వారెల్ల నందులకు సహింపక యాయభిమన్యుని మేఘములు మేఘగిరినివలె శరవర్షముచే ముంచిరి. కృతాస్త్రుఁడును రణగర్వితుఁడు నగునాయభిమన్యుఁడు, వారిశరపీడను సహింపక, దేవాసురయుద్ధమున మహాసురుల నింద్రుఁడువలె నీవారిన్వెల్ల జలింపఁజేసి, వికర్ణనిరర్పతుల్యములగుపదునాల్గుతీవ్రనారాచములచేనొప్పించి, మఱియు నాతనిధ్వజమును సూతుని నేలఁగూలఁద్రోసి, గుఱ్ఱములను జంపి నాట్టమొనరించుచు, మఱియు నుత్సాహముతోఁ తీవ్రాగ్రము లును ఘోరములు నగు నారాచములచే నాతనిఁ బ్రహరింపఁగా నవి యావికర్ణునిదేహమును భేదించి, బుసకొట్టుపాములువలెఁ బుడమిఁ జొచ్చెను. సువర్ణాగ్రము లగు నాయభిమన్యునిబాణము లావికర్ణునిఁజంపి రక్తనీక్తములై, శోణితమును గ్రక్కుచున్నవివోలెఁ బుడమిని గాన వచ్చెను. అంత హతుఁ డగునావికర్ణునిఁ గాంచి యాతనిసోదరులు కుపితులై యభిమన్యుప్రముఖులగువీరులను దలపడిరి. అటు లెదుర్కొన నపుడు యుద్ధగర్వితు లగువారికిఁ బరస్పరము ఘోరయుద్ధము జరిగెను. అంత దుర్మఖుఁడు, శ్రుతకర్త నైదుబాణములతోఁగొట్టి యొకకోలచే వానిధ్వజమును, నేడుబాణములచే సారథిని, నాలుబాణములచే వాయు వేగముగల యాతనిగుఱ్ఱములను గొట్టి, సారథిని బడఁద్రోసెను. అపు డాశ్రుతకర్త హఠాశ్వమగురథమునందేనిలిచి, కుపితుఁడై యగ్నిజ్వాల వలెఁ బ్రజ్వలించు నొకశక్తి నాదుర్మఖునిపై విసరెను. అది యాదుర్మఖునికవచమును భేదించి మిక్కిలి దారుగలదగుటఁ బుడమిని బ్రధలుచేసి యందుఁ జొచ్చెను. అంత విరఘుఁడగు నాశ్రుతకర్తను మహాబలుఁ డగు శ్రుతసోముఁడు, సకలనైన్యములును జూచుచుండఁగా దనరథముపై నుంచెను. పిదప శ్రుతకీర్తి, నీకొమరుఁ డగుజయత్నేనునిఁ దాకి, శరవర్షమును గురిపింపఁగా జయత్నేనుఁ డాతనివిల్లు ఖండించెను. అటులు

శ్రుతజీవీల్లు తునుఁగుటను జూచి యాతనిసోదరుఁ డగుశతానీకుఁడు  
సింహమువలె మఱిమఱియు గర్జించుచు, నాజయత్సేనునిఁజేరి పదివాఁడి  
తూపులచే నాతని నొప్పించి, మత్తగజమువలె మహానాదమొనర్చెను.  
పిదప నాశతానీకుఁడు మఱియు సర్వావరణములను భేదించి నొకవాఁడి  
కోలచే నాజయత్సేనుని వక్షమునఁ గొట్టఁగా, నంతలో నాతనిచెంత  
నున్న దుష్కర్ణుఁడు నకులపుత్రుఁ డగు నాశతానీకుని శరశరాసనములఁ  
దునుమాడెను. పిమ్మట నాశతానీకుఁడు వేటొకవిల్లు పూని తీవ్రబాణ  
ముల నావించు సంధించి “ఓరి! నిలునిలుము” అని పలుకుచు నాదుష్కర్ణునివైఁ  
బాములవంటిబాణములను బ్రయోగించెను. అటులు ప్రహరించి యొకబాణముచే వానివిల్లు రెండిటచే సూతునిఁ గొట్టి కొన్ని బాణ  
ములచే మఱల నాతని నొప్పించెను. మఱియుఁ దీవ్రములగు పండ్రెండు  
బాణములచే మనోజపము లగు నాదుష్కర్ణునిగుఱ్ఱములను హింసించి,  
వేటొకవాఁడికోలచే వానివక్షమును బ్రహరించెను. అంత నాదుష్కర్ణుఁడు  
వజ్రహతమగువృక్షమువలె నేలఁగూలెను. అటులు దుష్కర్ణుఁడు  
హతుఁ డగుటను గాంచి, మహారథు లేవురు వెడలి యాశతానీకుని  
ముట్టడించిరి. అంత నాకేకయసోదరులేవురును గుపితులై శరవర్షమును  
గురియుచు నెదుర్కొనుటఁ జూచి యాశతానీకునిపై నీతనయు లగు  
దుర్ముఖ, దుర్జయ, దుర్మర్షులు సయితము వెడలిరి. అటులే శత్రుంజయుఁ  
డును, శత్రుసహుఁడును యుద్ధోత్సాహులై వెడలిరి. అపుడు పర్వత  
ములఁబోలు రథములతోడను, నలంకృతము లగుగుఱ్ఱములతోడను,  
నానావర్ణము లగు పతాకలతోడను గూడి, విచిత్రకవచఢాదులును, శర  
శరాసనధరులునై, వనమునుండి వనమునకు వెడలినసింహములునా వా  
రానై న్యమును బ్రవేశించిరి. అపు డవ్వీరులు పరస్పరము ప్రహరించు  
కొనఁగా నొకగొప్పసంకులయుద్ధమయ్యెను. అంత సూర్యుఁ డస్తం  
గతుఁడుకావచ్చెను. అపుడు భీష్ముఁడు కుపితుడై పాంచాలనై న్యములను  
యమపురగృహప్రవేశ మొనర్ప నారంభించెను. ఇటులగుడుఁ గొంతసేప  
టికి నై న్యములు శాంతినొందుటనుజూచి యుద్ధమును ముగించి సుయో  
ధనుఁడు నిజశిబిరమునకుఁ బోయెను. ధర్మజుఁడును భీమధృష్టద్యుమ్ను  
లను శిరముల మూర్ఛిని సంతుష్టాంతరంగుడై తనశిబిరమును బ్రవేశి  
ంచెను” అని తెలిపి సంజయుఁడు మఱియు నిట్లనియె.

— భీష్మదుర్యోధనసంవాదము —

“ఓరాజా! అటులు పరస్పరము వైరములు పెంచుకొని పోరాడి రక్తసిక్తాంగులై తమతమశివీరములకుఁబోయి కొంతవిశ్రమించి యొకరి నొకరు గౌరవించుకొనుచు, మఱల యుద్ధాభిలాష లడర సన్నద్ధులై యుండిరి. ఓయాంబికేయా! పిదప నీకొమరుఁడు నొచ్చినవాఁడగుటఁ గొంతచింతిలి పితామహునికడ కేగి “ఓతాతా! రాద్రములై భయంకరము లగుమనవ్రాహ్మణములను జీల్చి పాండవవీరులు కడువడిఁ గొట్టి యుఁ, వీడించియు విజృంభించుచున్నారు. మఱియు నేఁడు వజ్రకల్ప మగు మకరవ్రాహ్మణును బొచ్చి పైన్యములను మూర్ఛకొందించి భీముఁడు నన్నైతయుఁ వీడించినవాఁడు. క్రుద్ధుఁ డగునాతనిఁ జూచుటను గల్గినభయముచే మూర్ఛితుఁడనైన నాకీప్పటికి శాంతి యొదవ కున్నది. ఓసత్యప్రతిజ్ఞా! నీయనుగ్రహముచేఁ బాండవులను జంపి జయమునొందఁ దలంచియున్నవాఁడను.” అని పలుక విని మహాత్ముఁ డగు భీష్ముఁ డాసుయోధనుని దుగ్గితునిగా నెఱిగి యిట్లు పలికెను.

“ఓరాజా! మిక్కిలి ప్రయత్నముచే నెల్లవిధముల వెనుదీయక పాండవపైన్యమునుజూచ్చి నీకు జయమును సుఖమును గలిగింప నుత్సాహముతోఁ బనిచేయుచున్నవాఁడను. నీకార్యమున నాశీరమును దాచుకొనలేదు. ఇప్పాండవవీరులన్ననో శూరులును, మహారథులు, నస్త్రవేత్తలును నై శ్రమలకోర్చి యుద్ధసాహాయ్య మొనర్పఁ బూని యున్నవారు. క్రోధవిషము గ్రక్కుచున్నవారు. కావున వీర్యశాలు లగువారు నీతో వైరముగొనియున్నను వారి నిపుడు సులభముగా జయింప వలనుపడదు. అయినను వీరులనెదుర్కొని జీవితాశ విడిచి యుద్ధముచేయువాఁడను. ఓమహానుభావా! నీవిషయమున నాజీవితమును రక్షించుకొనఁ దలంప లేదు. నీయీ కార్యముపట్ల దేవదానవులతోఁ గూడిన మూఁడులోకములను భస్మీకరింపఁదలంచువాఁడనుగదా! నీ శత్రుల నుపేక్షింతునా? ఓరాజా! తప్పక యప్పాండవుల నెదుర్కొనెదను. నీకుఁ బ్రియమొనర్చెదను.”

అది విని సుయోధనుఁ డెంతయు నలరి ధైర్యమొందెను. పిదప రాజలోకమును జూచి “ఓయీ! మీమీపైన్యములను యుద్ధసన్నద్ధ

ములఁ గావింపుఁ”డని ప్రోత్సహించెను. అంత నాతనియాజ్ఞ శిరసా వహించి రథగజాశ్వపాదాతులుగల నీనై న్యములు నానావిధాయుధములువట్టి వెడలిరి. ఆసేనలసన్నుద్ధముచే జనించినపరాగములు సూర్య కిరణములను గప్పసాగెను. రథములందును, నేస్తులందును గూరుచుండినవారిచేఁ ద్రిప్పఁబడుఖడ్గములు మింట మేఘములతోఁ గూడినమెఱపులవలె విరాజిల్లుచుండెను. రాజకుమారులధనుష్ఠాంకారములు ఘోరమగుసంకులధ్వనులఁ బ్రకటింపసాగెను. అయ్యది వెనుక దేవాసురులచేఁ దఱువఁబడునముద్రముఘోషము ననుకరించియుండెను. అట్టియుగ్రధ్వనులతోడను, బహువిధములగు వర్షములతోడను, గూడిన నీవారిసై న్యము వైరిసై న్యమారకమై యుగాంతమేఘసమూహమునాఁ గానవచ్చును” అని తెలిపి సంజయుఁడు మఱియు నిట్లనియె.

— సప్తమవివసయుద్ధారంభము —

“ఓమహారాజా! పిదప నేదియో ధ్యానించుచున్న సీకొమరునిఁ జూచి, మఱియు నాభీష్టుఁ డాతనికి హర్షము గలుగునట్లుగా నిట్లు పలికెను.

“ఓయీ! నేను, ద్రోణుఁడును, శల్యుఁడు, కృతవర్తయు, అశ్వత్థామయు, వికర్ణుఁడు, సోమదత్తుఁడు, సైంధవుఁడు, నవంతిదేశాధీశులగువిందానువిందులును, బాహ్లికుఁడు, త్రిగర్తాధీశుఁడు, మాగధుఁడు, బృహద్యలుఁడు, చిత్రసేనుఁడు, వివింశతి, మఱియు వేలకొలఁదిరథములును, గొప్పధ్వజములును, నుత్తమజాతిహయములును, మదించినయేన్దులును, బదాతులును, నానాయుధవేత్త లగుగోరులును నీకై పోరాడ సోత్సాహులై యుండిరి. ఇంకను వీరుగాక మఱికొందఱును నీకై జీవితేచ్ఛల విడిచియున్నవారు. వీరెల్ల సంగ్రామమున దేవతలనునైతము జయింప సమర్థులని నాయభిప్రాయము. ఓరాజపుత్రా! నీకునేన్లెపుడును హితము చెప్పవలసియే యున్నది. ఇంద్రునితోఁ గూడినదేవతలకును బాండవులు జయింప వలనుపడనివారు. మఱియు మహేంద్రవిక్రములగు నాపాండవులకు వాసుదేవుఁడు సహాయుఁ డైయున్నవాఁడు. కావున వారెల్లవిధములఁ బ్రహరింతురు. ఓరాజా! నీమాటచొప్పున వర్తించువాఁడను. కాని పాండవులు నన్ను జయింతురో వారిని నేనే



జయించువాడనో తెలుపజాలను” అని పలికి యాసు యోధనునకు  
 వీర్యచంతమై విశల్యకరణి యను నొకయోషధినిచ్చి యాతనిదుఃఖరహి  
 తునిఁగా నొనర్చెను. అంతఁ బ్రభాతమగుట నెల్లినై న్యములతోఁగూడి  
 పూహకుశలుఁ డగుభీష్మఁడు మండలమును నొకపూహమును బన్నెను.  
 అయ్యది నానాశస్త్రసమాకులమై వేలకొలది రథగజాశ్వపదాతులతో  
 నిండియుండెను. అందొక్కొక్కయేన్గున కేడేసిరథములును, నొకరథమున  
 కేడేసిగుఱ్ఱములును, నొకగుఱ్ఱమునకుఁ బదుగురుధనుర్ధులును, నొక  
 ధనుర్ధునకు నేడుగురు కవచధారులును నుంచి నీనై న్యము నొక  
 పూహముగా నేర్పఱచెను. అటు లొనర్చి యామహానై న్యమునకు  
 భీష్మఁడు పాలకుఁడై యుండెను. పదివేలగుఱ్ఱములును, బదివేలయేన్గు  
 లును, బదివేలరథములును గూర్చికొని నీకొడుకులు కవచధారులై పితా  
 మహునకు రక్షకులై యుండిరి. ఆశూరుల కౌతఁడు రక్షకుఁడై యుండెను.  
 మఱియు మహాబలులగురాజులు సన్నద్ధులై యుండిరి. పిదప సుయోధ  
 నుఁడు రథ మధిష్ఠించి యింద్రుఁడు త్రివిష్టపమునందువలె విరాజిలు  
 చుండెను. పిమ్మట నీపుత్రులరథఘోషమును, వాద్యములమహాధ్వనియు  
 దిక్కుల బిక్కఁజిల్లెను. అంత ధార్తరాష్ట్రులనై న్యమును దోడ్కొని  
 భీష్మఁడు పశ్చిమముఖముగా వెడలెను. ఆమండలమహాపూహము  
 వైరులకు భేదింపరానిదై యుండెను. పరమదారుణమై శత్రుదురాసద  
 మగు నామండలమహాపూహమును గాంచి ధర్మజుఁడు వజ్రమనేడి  
 పూహమును సంఘటించెను. అటు లారెండునై న్యములును పూహ  
 ములుగా నేర్పడి తమతమస్థానములందుండెను. పిదప యోధులు సింహ  
 నాదము లొనరించిరి. యుద్ధోత్సాహులగు నుభయనై న్యములశూరు  
 లును బ్రహరించుకొనుచు నాపూహములను భేదింపసాగిరి. ఆపుడు  
 ద్రోణుఁడు విరాటుని, నశ్వత్థామ శిఖండిని, సుయోధనుఁడు ధృష్టద్యు  
 మ్నునిఁ దలపడిరి. నకులసహదేవులు శల్యునిఁ గాఁకిరి. విందానువిందు  
 లిరావంతు నెదుర్కొనిరి. నీయోధులగుత్తత్రయులందఱును నర్జును  
 మార్కొనిరి. భీముఁడు కృతవర్త నెదుర్కొనెను. నీపుత్రులగుచిత్ర  
 సేన వికర్ణదుర్లక్షులును నభిమన్యుఁడు గవిసెను. ఘటోత్కచుఁడుభగ  
 దత్తుని మత్తగజము మదగజమునువలె మార్కొనియెను. ఓరాజా!  
 పిదప నలంబునుఁడు సాత్యకిని, భూరిశ్రవఁడు ధృష్టకేతునిఁ దలపడిరి.

ధర్మజుడు శ్రుతాయుధు నెదుర్కొనియెను. చేకతానుడు కృపునిఁ దాఁకెను. మిగిలినమఱికొందఱు భీమునిఁ దలపడిరి. ఇంకను గలరాజు లొకము పార్థుని నెదుర్కొనియెను. వీరెల్ల నానాయుధములను ధరించి యుండిరి. అపు డద్భుతుఁడు కుపితుఁడై వాసుదేవునితో “ఓమూధవా! కౌరవనైస్యమును జూచితే? వ్యూహవేత్తయు మహాత్ముఁడు నగు గాంగేయునిచే నీవ్యూహము సంఘటింపఁబడియెను. యుద్ధాభిలాషులై యున్న యీశూరులను గాంచితివా? ఓమూధవా! సోదరులతోఁగూడి యున్న త్రిగర్తరాజును జూడుము. ఓజనాగ్ధనా! నీవు చూచుచుండఁ గా నిదె యిపుడే వీరనెల్లఁ జంపెదను. వీరు నాతో యుద్ధ మొనర్ప నుత్సాహపూరితులై యున్నవారుగదా!” అని పలికి గాండివము సవ రించి రాజులొకముపై శరవర్షమునుగురిపించెను. వారును నాతని శరవర్ష మున ముంచిరి. అపుడు వర్ష కాలమున వారిధాఁకలచే దటాకమువలె నారణరంగము పూరింపఁబడియెను. నీనైస్యమున హాహాకారములు జనించెను. అపుడు శరవర్షముచేఁ గప్పఁబడినకృష్ణార్జునులఁ జూచి దేవ గంధర్వులును, దేవర్షులును, సురగులును విస్తయమందిరి. ఓరాజా! అపు డద్భుతుఁడు కుపితుఁడై యైంద్రాస్త్రమును బ్రయోగించెను. ఆ యర్జునుపరాక్రమము నపు డద్భుతముగాఁ గాంచితిమి. అతఁడు వైరి ప్రయుక్తము లగునస్త్రజాలములను వారించుచుండెను. ఆతనిచే గొట్టు వడనివాఁ డొకఁడును నందుఁ గానరాఁడయ్యెను. అందుఁగల రాజసహస్రములయు, గజాశ్వములయు, సమూహమునఁ బ్రతిప్రాణియు నశని రెండుమూఁడుబాణప్రహారములను దినకుండినది లేదు. అటు లతఁడు ప్రహరించుట కోరువలేక వీరులెల్ల గాంగేయునిఁ జేరికొనిరి. అటు లాపన్ను లగుకౌరవులకు భీష్ముడే శరణమయ్యెను. ఎల్లెడలను బడు నా యర్జునుబాణములచే భగ్నమైన మీవారినినైస్యము పెనుగాలిచేఁ గలఁతవడినసాగరమువలె జనించెను.” అని తెలిపి సంజయుఁడు మఱియు నిట్లనియె.

— శురుపాండవుల ద్వంద్వయుద్ధము —

“ఓరాజా! మహాత్ముఁ డగుపాండవమధ్యమునిచే నాసంగ్రామమున వీరులెల్ల హతులగుటను సుశర్మ మఱలఁగా, మహార్ణవతుల్య మగు వచనభార-4—15

నైన్యము కలతవడుచు గాంగేయుని జేరఁగా, నపుడు దుర్యోధనుఁ డాపార్థునిపరాక్రమము నారసి కడువడిగా వెడలి రాజలోకములోఁ బ్రధానుఁ డగుసుశర్మతో “ఓయీ! ఈ మనభీష్మాచార్యుఁ డర్జునుతోఁ బోరాడ సమకట్టియున్నవాఁడు. ఇపు డీతఁ డెల్లవిధములఁ బ్రయత్నించి తనజీవితమునైన లక్ష్మ్యమునేయక నైన్యముతోఁ గూడియున్న యర్జును నెదుర్కొనును. కావున మీరెల్ల సన్నద్ధులై యాతని రక్షింపవలయును” అని తెలుప విని వారెల్ల నాతని యానతిచొప్పునఁ బితామహునిఁ జేరియుండిరి. అంత నాశాంతనవుఁడు కడువడిగా నాకవ్వడిని దలపడియెను. అర్జునుఁడును దెల్లనిగుఱ్ఱములతోఁ బూన్పబడి, వెఱపుగొలుపు వానరచిహ్నమును మేఘధ్వనియుఁ గలరథము నధిష్ఠించి యెంతయు విరాజిల్లుచు భీష్టు నెదుర్కొనియెను. అపుడు విక్రమశాలియగునర్జునుని, బగ్గములుపట్టుకొని రెండవచండభానునివలె వెలయు శ్రీకృష్ణుని గాంచి వెఱపుగదురనున్న నీవారిసైన్యమున గొప్పచప్పుడుపుతిల్లెను. మధ్యందినమార్తాండునివలె నాతని నెవ్వరును జూడఁజాలకుండిరి. అటులే శ్వేతాశ్వఁడును, శ్వేతకార్ముఁడు నగుశాంతనవునిఁ జూచి యుదయించిన శ్వేతగ్రహమునుబోలె నారయలేక పాండవసైన్యము వైముఖ్యమొందసాగెను. మఱియు నాభీష్టునకు భాతృపుత్రసహితులగుత్రిగర్తులు సహాయులుగాఁ బరివేష్టించియుండిరి. మఱికొందఱు మహారథులును నాతనికిఁ గావలిగా నుండిరి. పిదప ద్రోణుఁడు విరటుని దాడి యొకకోలచే నాతనిధ్వజమును వేటొకభాణముచే వింటిని నఱికిెను. అంత సేనాపతియగువీరాటుఁ డావిల్లువిడిచి వేటొకదృఢమగు ధనువుగొని విషముగ్రక్క పన్నగములువలెఁ బ్రజ్వలించుభాణములు మూడిటిని బఱపి నాల్గిటిచే నాతనిగుఱ్ఱములను నొకకోలచే ధ్వజమును, నైదుభాణములచే సారథిని, నొకశరముచే ధనువును గొట్టెను. అందులకుఁ గుపితుఁ డై యాబ్రాహ్మణోత్తముఁడు దిగిచివైచిన యెనిమిదివాడికోలలచే నావిరటునిగుఱ్ఱములను జంపి, మఱియు నొకభాణముచే వానిసారథిని గూలద్రోసెను. అపు డావిరటుఁడు హతాశ్వఁడును, హతసారథియు నగుట రథమునుండి దిగి వడిగా శంఖునిరథమధిష్ఠించి యాతండ్రికొడుగు లిరువురును నొకరథమందుండియే ద్రోణుని శరవర్షమున ముంచిరి. ద్రోణుఁ డందులకుఁ గుపితుఁడై యొకతీవ్ర

బాణము నాశంఘునిపైఁ బ్రయోగించెను. అయ్యది యాశంఘునిపక్షముఁ జీల్చి రక్తమునుద్రావి పుడమిని బ్రవేశించెను. అటులు ద్రోణబాణహతుఁ డగుశంఘుఁడు రథమునుండి నేలఁగూలెను. అంతఁ దనచెంతనే పడిన కొడుకును జూచి వెఱచి రణరంగమునుండి తొలఁగిపోయెను. ఆతని కాద్రోణుఁడు నోరు తెఱచినయముఁడుపలఁ గానవచ్చెను. పిదప వందలకొలది వేలకొలది పాండవసైన్యమును ద్రోణుఁడు నివారింపఁచు వచ్చెను. పిమ్మట శిఖండి యశ్వత్థామ నెదుర్కొని మూఁడు తీవ్రనారాచములచే నాతని బొమలనడుమఁ బ్రహరించెను. అపుడు లలాటమున నాఁటినయాబాణములచే నున్నతము లగుమూఁడుశిఖరము లచే వెలయు మేరుగివలె నాయశ్వత్థామ విరాజిల్లెను. పిదప నాద్రోణి యెంతయును గుపితుఁడై యొకయరనిముసమునఁ బెక్కునారాచము లచే నాశిఖండిధ్వజమును, సూతుని, గుఱ్ఱములను, నాయుధమును గొట్టి నేలఁ బడవై చెను. అంత హతాశ్వ మగురథము డిగి యాశిఖండి, దారు గలిగి బాణములను వారింపఁదగు నొకఖడ్గమునుబట్టి డేగవలె లాఘవము మెఱయఁ జరించెను. కత్తి వట్టికొని యతఁడు, చరించుచుండఁగా నాతనిఁ బ్రహరింప నవకాశ మాయశ్వత్థామకు లభింపదయ్యెను. అయ్యది యెంతయు నద్భుతమయ్యెను. మిక్కిలి కోపము గలయాద్రోణి యాశిఖండిపై బహుశరసహస్రములు పఱపి సింహనాద మొనర్చెను. అటులు తనపైకివచ్చు శరసహస్రము నాశిఖండి, తనఖడ్గముచే ఖండించి వైచెను. మఱియు నాయశ్వత్థామ టెక్కలు గలబాణములచే నాఖడ్గమును బ్రహరింపఁగా నది ఖండితమగుటను వెంటనే యాశిఖండి దానిని సానవెట్టి యాద్రోణిపై విసరెను. కాలాగ్నితుల్యమై విషముగ్రక్కు పామువలెఁ దనపైకి వచ్చు నాఖడ్గమును దనశరలాఘవము మెఱయ భేదించి, మఱియుఁ బెక్కుబాణములచేనాశిఖండి నాయశ్వత్థామ నొప్పింపఁగా నతఁ డందుల కోర్వలేక మహాత్ముఁ డగుమాధవునిరథ మధిష్ఠించెను. పిమ్మట సాత్యకి కుపితుఁడై క్రూరఁ డగు నలంబుసరాక్షసు నెదుర్కొని యెల్లెడలఁ గ్రమ్మ ఘోరనారాచముల వానిపైఁ బఱపెను. అంత నారక్కసుఁ డాసాత్యకివిల్లు దునుగ నర్థచంద్రబాణములచేఁ గొట్టెను. మఱియు నారక్కసుఁడు రాక్షసమాయను గల్పించి యాసాత్యకిని శరవర్షమున ముంచెను. అపుడు సాత్యకి చూపినపరాక్రమ

మునకు మేమెంతయు విస్తయమందితిమి. అతఁడు వాఁడిబాణములచే నటులు నొచ్చియు, నించుకేని సంభ్రమింపక యైంద్రాస్త్రమును బ్రయోగించెను. అయ్యది యట్లునుచే సాత్యకికి లభించినది. అటులగుట నాయస్త్రరాజ మారాక్షసమాయను బటాపంచలుగా నొనరించి మఱియు ఘోరనారాచములచే నారక్కసుని వారిధారలచేఁ బర్వతమునువలె నాచ్ఛాదించెను. అంత నాశరప్రహారముల కోరువక యూరక్కసుఁ డాసాత్యకిని విడిచి వెడలిపోయెను. అటు లాయజేయుఁ డగునలంబున రాక్షసుఁ డోడుటయు, నాసాత్యకి నీయోధులు చూచుచుండఁగా సింహ నాద మొనరించెను. పిదప నాసాత్యకి మఱియు నీవారిని బహువిధశర ప్రహారములచే నొప్పింపఁగా, వారు జడిసి పరువులిడ నారంభించిరి. ఇంతలో ద్రుపదపుత్రుఁడును బలకాలియు నగుధృష్టద్యుమ్నుఁడు నీ పుత్రుఁ డగుసుయోధనునిఁ దాకి శరవర్షమున ముంచెను. అటులు ధృష్టద్యుమ్ను ప్రయుక్త మగు శరజాలమున మునిగిజడిసియు నీకొడుకు వెనుదీయక తొంబదితీవ్ర బాణములచే నాతని నొప్పించెను. అయ్యది యద్భుతమయ్యెను. అందుల కలిగి ధృష్టద్యుమ్నుఁడు సుయోధనుని ధనువు ఖండించి మఱియు నాతనిగుఱ్ఱములు నాల్గిటిని గొట్టి యేడు వాఁడికోలలచే నాతని నొప్పించెను. అంత హతాశ్వమగురథమును విడిచి నీకొడుకు ఖడ్గపాణియై యాధృష్టద్యుమ్నునిపైకి బరువిడెను. పిదప స్వామిభక్తుఁ డగుశకుని వడిగా వెడలి రాజరాజగు నాసుయోధనునిఁ దనరథముపై నెక్కించుకొనియెను. అంత నాధృష్టద్యుమ్నుఁ డటులు నీకొడుకుని బరాభవించి యింద్రుఁ డసురసైన్యమునువలె నీవారిసైన్యమును హతము గావింప మొదలిడెను. పిమ్మటఁ గృతవర్త భీమునిఁ దల వడి వెనుమబ్బు సూర్యునివలె నాతని శరములచేఁ గప్పెను. శత్రుసంతాపకుఁ డగుభీముఁడు వానికోర్చి కుపితుఁడై యాకృతవర్తను దీవ్రబాణములచే నొప్పించెను. అతిరథుఁడును బలాధికుఁడు నగు నాకృతవర్త యందులకుఁ జలింపక మఱియు నాభీముని వాఁడికోలలచే నొప్పించెను. పిదప మహాబలుఁ డగు నామహాబలసుతుఁడు కృతవర్తునిగుఱ్ఱములను గొట్టి సారథిని బడవైచి యలంకృత మగు ధ్వజమును గూలనేసెను. అంత శిథిలీకృతసర్వాంగుఁడై యాకృతవర్త హతాశ్వ మగు తనరథము విడిచి తనకు బావ యగువృషకునిరథ మధిరోపించెను. ఇదియెల్ల నీ

కొడుకు చూచుచుండెను. భీముడును దండపాణి యగుసంతకుడు వలె గుపితుడై నీవారిపై న్యముపైఁ బరువులిడి ప్రహరింపసాగెను.” అని తెలుప విని ధృతరాష్ట్రుఁ డిట్లనియె.

❧ ద్వంద్వయుద్ధము. ❧

“ఓసంజయా! మావారికిని బాండవులకును జరిగిన ద్వంద్వయుద్ధములఁగల యనేకవిచిత్రములను నీవలన వింటిని. కాని నా కెంతయు సంతసమొదవించునట్టిదాని నొకటియుఁ జెప్పవు. ఎల్లపుడును బాండవులే హర్షపూరితులై యుండుటను జయించుటను దెలుపుచున్నాఁడవు. అటులే మావారు నిస్తేజస్కులై యోధి ఖచ్చులగుచుండుటను దెలుపుచున్నవాఁడవు. ఓసంజయా! ఈసంగ్రామమున జయమునది దైవాధీనమగుట నిస్సంశయము.”

అది విని సంజయుడు “ఓభరతసత్తమా! నీవారు తమయుత్సాహము విడువక శక్తికొల్పి యుద్ధమునఁ బనిచేయుచుఁ బౌరుషమును చూపుచునే యున్నవారు. కాని సురనదియగుగంగ మధురోదకము మహాదధిసంపర్కమున తొర మైనటులు మహాత్ములగు నీవారిపౌరుషమెల్ల వీరు లగుపాండవులకడ నిస్సాగమగుచున్నది. తమతమశక్తికొల్పి నీకుఁ గూర్చునట్టియు దుష్కరకర్త మొనర్చునట్టి నీవారిపై దోషమూహింపఁదగదు. ఇదియెల్ల నీవును నీకొమారుడు నొనర్చిన గొప్పతప్పుగాని నీయోధులలోపముగాదు. ఇపుడు పుడమిని ఘోర మగుప్రజాక్షయమై యమక్షయము నక్షయముగా నొనర్పక తప్పదు. నీదోషముచే నిట్టియిక్కట్టు గలుగుటను, నీవు శోకించుట తగదు. ఇక రాజలోకమిలోకమునఁ దమజీవితమును రక్షించుకొనఁజాలదు. ఈక్షత్రియులందఱును యుద్ధమున మరణించి పుణ్యాత్మలలోకములను గోరువారై నై న్యమునఁ బ్రవేశించి స్వర్గపరాయణులై యుద్ధముచేయుచున్నవారు. ఓమహారాజా! పూర్వాహ్లామున గొప్పజనక్షయ మయ్యెను. దేవదానవులకయిన యుద్ధమునుబోలిన యాసంగ్రామమువిధము నెఱిగించెదను స్వస్థచిత్తుడవై వినుము. గొప్పసేనగలిగి మహాబలులై ధనుర్ధరు లగు నవంతిదేశాధీశులు, విందానువిందులు రణోత్సాహులై గూడి యిరావంతు నెదుర్కొనిరి. అపుడు వారికి సంకులమై గగురుపాటొవచించు

యుద్ధమయ్యెను. అంత నిరావంతుఁడు కుపితుఁడై దేవతుల్యులగు నా సోదరులను దిగిచివైచిన తీవ్రబాణములచే నొప్పింపఁగా, వారును నతని మఱల నొప్పించిరి. అటులు యుద్ధమొనరించువారిలో నెవ్వరియందును విశేష మగపడకుండెను. పరస్పరనాశమునకును దుల్యముగనే కృతప్రతీకారము లొనర్చుకొనుచుండిరి. అపు డిరావంతుఁడు నాల్గుబాణములచే ననుమిందుని నాల్గుగుఱ్ఱములను యనుమందిరమున కనిపి మఱిరెండు తీవ్రభల్లములచే నాతనికేతువును ధనువును దునుమాడెను. అది యెంతయు నద్భుతముగాఁ గానవచ్చెను. అంత నాయనుమిందుఁడు విందునిరథ మధిరోహించి దృఢమై యుత్తమమగు నొకవిల్లు పూనియుండెను. పిదప నావిందానుమిందు లిరువురు నొకరథముననుండియే మహాత్ముఁడగు నిరావంతునిపై శరవర్షమును గురియఁ దొడంగిరి. అపుడు వారిచేఁ బ్రముక్తములై కాంచనభూషితములై మహావేగముగల శరపరంపరలు దివాకరునిఁ గప్పి యాకసము నెల్లెడల వ్యాపించెను. అందుల కాయురావంతుఁ డెంతయుఁ గుపితుఁడై మహారథులగు నా సోదరులు నిరువురను శరవర్షమున ముంచి వారిసారథిని బడఁద్రోసెను. అపు డటులు వారిసారథి ధారుణిఁ గూలుఁడు గుఱ్ఱములు రథమునీడ్చి కొని రణాంగణమునుండి తొలఁగెను. అంత నాయులూపిగొడుకు వారి నోడించి తనపౌరుషము వెలయునట్లుగా నీ వారిపై నన్యమును బీడించెను. అపుడటులు పీడితమగు మనవారిమహాసైన్యము విషముద్రావినమాన పునివలె మహావేదన నొందెను. పిదప ఘటోత్కచుఁడు భగదత్తుని మార్కొనియెను. అతనిరథ మాదిత్యునివలె వెలయుచుండెను. భగదత్తుఁ డొకగజోత్తమము నధిష్ఠించి మున్ను దేవాసురయుద్ధమున వెడలినయింద్రునివలెఁ గానవచ్చెను. అపు డచ్చోటికి వియచ్చురులగు దేవగంధర్వులును, ఋషులును జూడవచ్చిరి. కాని వారి కాఘటోత్కచ భగదత్తులయం దొకవిశేష మేమియుఁగానబడదయ్యెను. మున్ను కుపితుఁడైనయింద్రుఁడు దానవులనువలె నాభగదత్తుఁ డాపాండవసైన్యములను జెదరఁజేసెను. ఆతనిచేఁ పలుమఱుడి పరువులిడు నప్పాండవ సైన్యమున కందు రక్షకుఁ డెవ్వఁడు గానరాడయ్యెను. ఓరాజా! మఱియు నపు డారథమున ఘటోత్కచుఁడు కానరాడయ్యెను. అటు లగుటఁ దక్కినయౌతనిసైన్యము మనసుచెడి యందు నిలువక వెడలి

పోయెను. అటులు పాండవనై న్యము మఱియుండు నీనై న్యమున ఘోర  
 మగువేదన నెఱిగించుధ్వని యొకటి యుప్పలిల్లెను. అపుడు ఘటోత్క  
 చుండు మఱల భగదత్తుని పెనుమబ్బు మేనుగిరినివలె శరవర్షముచే  
 ముంచెను. అంత నాభగదత్తుం డారాక్షసుండు ప్రయోగించినశర  
 జాలము ఖండించి వడిగా నాఘటోత్కచునిమర్చములు నాటునట్టులు  
 గొట్టెను. అంత నాఘటోత్కచుం డెంతయుఁ గొట్టువడియుఁ, గొండవలె  
 నించుకయుఁ జలింపఁడయ్యెను. అంత నాభగదత్తుండు మఱియు నలిగి  
 పదునాల్గుతోమరము లాతనిపై వైవ వాని నాఘటోత్కచుండు ఖండిం  
 చెను. అటులు వాడికోలలచే వానితోమరములను ఖండించుటయే  
 గాక వజ్రతుల్యము లగుడెబ్బదిబాణములచే నాఘటోత్కచుండు డతని  
 నొప్పించెను. అందులకుఁ గోపమొదవ నాభగదత్తుం డాతనిగుఱ్ఱముల  
 నాల్గిటి నీల్లునటులు ప్రహరించెను. ప్రతాపనిధి యగుఘటోత్కచుం  
 డటులు హతాశ్వ మగురథమందే నిలిచి, యాప్రాజ్ఞోతిషుని గజముపై  
 నొకశక్తిని విసరెను. అపు డాభగదత్తుండు తనపైకివచ్చు తీవ్రవేగము  
 గల యాశక్తిని నఱుకఁగా, దానిహేమదండము మూఁడుఖండములై  
 పడియెను. అంతఁ దనశక్తి ముక్కలగుడు ఘటోత్కచుండు వెఱచి,  
 యింద్రునకు వెఱచిన నముచివలె యారణ్యరంగమునుండి వెడలిపోయెను.  
 యమునకును వరుణునకును నోడింపరాని విక్రమశాలి యగు నాఘటో  
 త్కచుని జయించి, యాభగదత్తుండు తనయెన్దుతోఁ బాండవనై న్యమును  
 మర్దింపసాగెను. ఓరాజా! అపు డతఁడు సరోవరముఁ జూచిన మహా  
 వనగజమువలెఁ గానవచ్చెను. పిమ్మట నమృదేశ్వరుండగుశల్యుండు నకుల  
 సహదేవుల నెదుర్కొని యామేనల్లురఁ దనశరములచేఁ గప్పెను.  
 అపుడు తన్నెదుర్కొనినమామను గాంచి సహదేవుండు మేఘుండు  
 దివాకరునివలె నాతని బాణములచేఁ గప్పెను. అంత నాశల్యుండు మేన  
 ల్లునిశరవర్షమునఁ గప్పఁబడియు నుప్పొంగెను. వారికిని దమతల్లి  
 సంబంధియగుట నాతనిపైఁ బ్రీతిగలిగెను. పిదప నాశల్యుండు నగుచు  
 నకులునిగుఱ్ఱములు నాల్గిటిని నాల్గుబాణములచేఁ గొట్టి యమమంధిర  
 మందరలోఁ బ్రవేశ పెట్టెను. అంతన నానకులుండు తనరథము హతాశ్వ  
 మగుట సహదేవునిరథ మధిష్ఠింపఁగా రణశూరులగువా రిరువు నొక  
 రథమందుండి ధనువులుపూని కుపితులై యామద్రరాజును శరవర్షమున



ముంచిరి. కాని యచలమువలె నాశల్యుడండులకుఁ జలంపకయుండి యాశరవృష్టి నొకనిమేషమున నివారించెను. పిమ్మట సహదేవుఁడు కుపితుఁడై యొకతీవ్ర శరము నామద్రాధిపతివైఁ బటప నది గరుడునివలెఁ గడువడిఁ బోయి యాతని నొప్పించి పుడమిని నాటికొనియెను. అపుడాశల్యుఁ డెంతయు నొచ్చి యారథమునఁ గూలఁబడి మూర్ఛవడియెను. అటులు మూర్ఛవడిఁ జైతన్యము తప్పియున్న యాశల్యుని వానిసారథి యుద్ధరంగమునుండి తీసికొనిపోయెను. అటు లానకులసహదేవుల కోడి పరాఘ్నుఁడైన యాశల్యునిరథము నారసి నీతనయులెల్ల ఖన్నులై యేమియు నుపాయము దెలియనివా రైయుండిరి. అంత నామూర్త్యులు మామను జయించి మోదమానమానసులై సింహనాదము లొనర్చి తమతమశంఖములను బూరించి, మఱియు నింద్రోపేంద్రు లాదానవనైన్యమునువలె నీనైన్యమును దలుమనారంభించిరి.” అని తెలిపి సంజయుఁడు మఱియు నిట్లనియె.

శ్రీ సుశర్మార్జునులసమాగమము

“ఓయాంబికేయా! అప్పటికి రెండుజాములై యుండెను. అంత యుధిష్ఠిరుఁడు తనగుఱ్ఱములను వడిగా నడుపుచు శ్రుతాయుషునిపైకి వెడలి తివిచివైచిన తీవ్ర బాణములచే నాతని బ్రహరించెను. వాఁడును నప్పండవాగ్రజు నేఁడు వాడికోలలచే నొప్పించెను. వానిప్రహారము లాధర్మజునికవచము ఖేదించి రక్తమును ద్రావి యామహాత్మునిప్రాణములు వెడలినవివోలెఁ గానవచ్చెను. అటు లెంతయు నొచ్చి కుపితుఁడై యతఁ డాశ్రుతాయుషుని పరాహక్రమ నెడి యొక బాణముచేఁ గొట్టిమఱియు నొకతీవ్ర భల్లముచే వానికేతువు భూతలపాత మొందునటులు గొట్టెను. అంతఁ దనధ్వజము తునుగ నాశ్రుతాయుషుఁడు వాడిగలయేఁడుకోలలచే ధర్మజుమర్తములు నాటనేసెను. అందులకు యమసూసుడగుఁ యుధిష్ఠిరుఁ డెంతయు మండిపడుచు యుగాంతమునఁ బ్రాణులను దహించు నగ్నివలెఁ గానవచ్చెను. ఓమహారాజా! అటులు కుపితుఁ డైనయప్పండవాగ్రజునిఁ జూచి దేవగంధర్వరాక్షసులు ఖేదమొందిరి. లోకమెల్ల నాకులమైయుండెను. ఎల్లభూతములకును “ఈధర్మజుఁ డిపుడు ముల్లోకములను గాల్చునేనో” యనునూహలు గలిగెను. మహర్షులును దేవ

తలును లోకశాంతికై స్వస్తిసంఘటింపసాగిరి. అంత నాధర్మజుఁ డటులు కుపితుఁడై పెదవులతుదిని దడుపుచు దనమేను యుగాంతరవితుల్యమై కన్నడునట్లుగాఁ జరించుటకు, నీవారిపై న్యములెల్లఁ దమజీవితములం దాశవిడిచికొనిరి. అపుడు యుధిష్ఠిరుఁడు కొంతవడికి ధైర్యముచేఁ గోపము నాపికొని, యాశ్రుతాయుషుని ముంజేతఁ గొట్టి యాతనివిల్లు ద్రుంచి మఱియు నొక నారాచముచే వక్షమును భేదించి యెల్లనై న్యము లును గాంచుచుండఁగా నాతనిగుఱ్ఱములను గూల్చెను. అంత నాశ్రుతాయుషుఁడు హతాశ్వమగురథమువిడిచి ధర్మజునిపరాక్రమమున కొరు నక కడువడిగావెడలిపోయెను. అట్టిపరాక్రమనిధి యాధర్మజునిచేఁ బరాజితుఁ డగుటకు మనవారిపై న్యము పరాజ్ఞుఖ మైయుండెను. ఓరాజా ! యుధిష్ఠిరుఁ డిటులొనర్చి ప్రాణులను మ్రింగంగడంగుకాలునివలె నీవారి పై న్యములను బ్రహరింపసాగెను. పిదపఁ జేకితానుఁడు కృపునిఁ దాఁకి శరవర్షమును గురియ, వాని నాకృపుడు నివారించి మఱియు నాచేకితానునిఁ దీవ్రశరములచే నొప్పించి, మఱియొకభల్లముచే వానివిల్లు దును మాడి, కరలాఘవము మెఱయ మఱియొకకోలచే వానిసారధిని బడ ద్రోసి, మఱియు వానిగుఱ్ఱములను బాణిసారథులను గూలనేసెను. అపుడు వాఁ డారథము విడిచి యొకగదను బూని దానిచే నాకృపుని గుఱ్ఱములను సారధిని గూలద్రోసెను. అంత నాకృపుఁడు పుడమి నుండియే వానిపైఁ బదునాటుబాణములను బ్రయోగింపఁగా నవి యాచేకితానునికవచమును భేదించి పుడమిని బ్రవేశించెను. అందుల కాచేకితానుఁ డలిగి తనకేలనున్నగద నాకృపునిపై విసరెను. అపుడు వాఁడు నృత్రవధాకాంక్షి యగుపురందరుఁడునాఁ జూపట్టెను. అంతఁ దనపైకివచ్చు పాషాణగర్భ మగునాచేకితానునిగదను బెక్కునారాచములచే నివారింపఁగా, నపుడు మఱియు నాచేకితానుఁ డొకకత్తి నొఱచెఱికి శరీరలాఘవము మెఱయ నాకృపునిపైకిఁ బరువిడెను. ఇపుడు కృపుఁడును తనధనువు పరిత్యజించి వాడిగలఖడ్గము వట్టికొని కడు వడిగా నాచేకితాను నెదుర్కొనియెను. ఖడ్గకవచధారులై బలసంపన్నులగు నాయురువురును దారుగలతమకరవాలములచేఁ బరస్పరముఁ బ్రహరించుకొనిరి. వారు కొంతనేపటులు పోరాడి పుడమిఁబడుచు లేచుచు

నలసియుండునంత నాచేకితానునిమిత్తుడగు కరకర్ణుడందులకు వచ్చి యెల్లవారు నరయుచుండఁగా నాతనిఁ దనరథముపై నిడికొనిపోయెను. ఓరాజా! అంత నీబావయగుశకుని రథికోత్తముఁ డగు నాకృపునిఁ దనరథమునఁ గూరుచుండఁబెట్టికొనియెను. పిదప ధృష్టకేతువు కుపితుఁడై భూరిశ్రవునిఁ దాఁకి తొంబదిబాణములచే నాతనివక్షమును గొట్టెను. ఓమహారాజా! అపు డాభూరిశ్రవుఁడు తనయురమున మెఱయుశరములచేఁ గిరణములతో వెలుంగునాదిత్యునివలెఁ గానవచ్చెను. అపుడు కుపితుఁడై యాభూరిశ్రవుఁడు ధృష్టకేతునిసూతునిగుఱ్ఱములను గూల్చి విరఘునొనర్చి, మఱియు నాతని శరవర్షమున ముంచెను. అంత నాధృష్టకేతువు తనరథము విడిచి శతానీకునిరథ ముధిరోహించెను. ఓరాజా! పిదపఁ జిత్రసేనుఁడును వికర్ణుఁడును, దుర్వర్ణుఁడును సువర్ణకవచధారులై యభిమన్యు నెదుర్కొనిరి. అపు డాయభిమన్యునకును వారికిని ఘోర మగుయుద్ధ మయ్యెను. ఓరాజా! వారిపోరు వాతపిత్తకఫములు మూఁడిటితో శరీరమునకు జరిగినపోరునాఁ జూపట్టెను. అపు డాయభిమన్యుఁడు నీకొమరులను విరఘుల నొనరించి భీమునిమాట స్తుతించి ప్రహరింపసాగెను. పిమ్మట గజరథాశ్వములతో వెడలిన వేలకొలదిక్షత్రియులకు భయంకరమై దేవదానవులకును నోర్వరాని గొప్పసంగ్రామ మారంభమయ్యెను. అపుడు సీపుత్రులను రక్షించుటకై మహారథుఁడును బాలుఁడు నసహాయుఁ డగు నభిమన్యుని నీవారెల్లఁ బరివేష్టింపఁగడంగిరి. అదిచూచి యర్జునుఁడు వాసుదేవునితో “ఓదేవా! ఆక్షత్రియసమూహముకడకు మనరథము పోనిమ్ము. అందు రణగర్వితులును గృతొస్తులు నగు వెక్కురుశూరులు విజృంభించి మననైన్యములను నశింప నమకట్టియున్నవారు” అని తెలుప విని యావాసుదేవుఁడందులకు రథమును వడిగా నడిపెను. అటు లాయర్జునుఁడు కుపితుఁడై నీవారిసైన్యములపైకి వెడలుటను గాంచిన నీవారిసైన్యములందు హాహాకారములు జనించెను.

పిమ్మట నాధనంజయుఁ డాభీష్టరక్షకు లగురాజులను గాంచి యందు, సుశర్మతో “ఓయీ! నిన్ను నేనెఱుంగుదును. నీవెంతయును వీరుడవును, నాకుఁ బూర్వవైరివిన్నైనవాడవు. మఱియు నాకు నీతోడి యుద్ధము సంభవించినది. దీనికిఁ దగుదారుణఫలమును గాంచెదవు.

మున్ను నాచే యమమందిరమున కనుపబడిన నీపితామహులను నీ కిప్పుడు చూపువాడను” అని పలికెను.

అట్టి పరుషవచనములను వినియు, నాసుశర్త యేమియు మాటు పలుకక తనకు శుభమేగాని యశుభమేగాని యగుఁగాక యని తలంచి యూధనాథుఁ డగునాతఁడు పెక్కురుక్షత్రియులు తనకు సహాయులుగా నీపుత్రులతోఁగూడి వెడలి యర్జును నలుదెసల ముట్టడించి మేఘములు దివాకరునివలె నర్జునుని శరపరంపరలచే గప్పెను. అప్పుడు రక్షోదకము లెల్లెడల వెడల భయంకరసంగ్రామమయ్యెను” అని తెలిపి సంజయుఁడు మఱియు ని ట్లనియె.

❀ చిత్రసేన రథభంగము ❀

“ఓరాజా! అపు డటులు వారిశరప్రహారములకు నొచ్చి యర్జు నుఁడు తోఁకద్రొక్కినపామువలె బుసకొట్టుచు, నొక్కొకబాణముచే నామహారథికులధనువులెల్లఁ దునియనేసెను. అటులు వారిచాపములను ఖండించి మహాత్ముఁ డగునాతఁ డొకక్షణములో బహువిధశరప్రహార ములచే వారి నెల్ల నిశ్చేషము గావించెను. ఓరాజా! ఆరాజులెల్ల నయ్యా జిరంగమున నర్జునశరపీడితులగుట రక్తసిక్తాంగులై యెల్లెడలఁ బడియుం డిరి. అటు లారణరంగమునఁ బడిన రాజపుత్రులను జూచి సుశర్త రథ ముతో వెడలెను. పిదపఁ బరాజితు లగురథికులపృష్ఠరక్షకు లగుముప్పది యిద్దఱురథికు లప్పార్థుని దలపడి విండెక్కిడి మేఘము లుదకధారలచే మేరుపర్వతమునువలె శరధారలచే ముంచిరి. వారటులు తన్ను నొప్పిం పఁగా నప్పాండవమధ్యముఁడు కుశితుఁడై యటువదితీవ్ర బాణములచే నాపృష్ఠరక్షకులను గొట్టి, పరాజితుల నొనర్చి ప్రీతచిత్తుఁడై భీష్మనిఁ జంపుటకై త్వరపడుచు రాజులనెల్లఁ జంపనారంభించెను. అంత నా సుశర్త హాతులగు తనబంధుజనులఁ జూచి కొందఱుక్షత్రియులను ముం దిడికొని పార్థుని వధించుటకై వెడలెను. అటు లారథికు లర్జును ముట్ట డించుటను జూచి శిఖండి మున్నగుపాండవయోధు లాతని రక్షించు టకై వెడలిరి. అంత నాయర్జునుఁ డాత్రిగర్తులను, బహువిధశరప్రహారములచే నోడించి భీష్మనిఁ జేరఁజోవుచు, దుర్యోధనుఁడు సైంధవుఁడు మున్నగురాజులను గాంచి, వారి నొకరెండుగడియలలోఁ దొలఁగించి

గాంగేయుని సమీపించెను. అపు డచోటికి ధర్మజుడును వచ్చెయుం  
డెను. అటులే నకులసహాదేవులతో భీమసేనుడును వచ్చెను. వారెల్ల  
నాగాంగేయునిఁ దలపడిరి. అటులు మహారథులు సుగ్రబులు నగుపాం  
డవులందఱును గలిసి తన్నెదుర్కొని శరపరంపరలఁ గురిసినను, మహాత్ముఁ  
డును, జిత్రయోధియు నగునాభీష్టుఁ డించుకయు నొవ్వకుండెను. పిమ్మట  
సుగ్రబుఁ డగునైంధవుడు, వచ్చి యామహారథులధనువుల ఖండించెను.  
అటులే దుర్యోధనుడును గుపితుడై యుధిష్ఠిరుని భీమనకులసహాదేవు  
లను దీవ్రబాణములచే నొప్పించెను. అంత శల్యుడును, శలుఁడును,  
గృపుఁడును, జిత్రసేనుడును బహువిధశరప్రహారములచే యుధిష్ఠిరా  
దులను నొప్పించిరి. అపు డప్పాండవులు, మున్ను దానవులు ముట్టడిం  
చినదేవతలవలె గానవచ్చిరి. పిమ్మట భీష్టుడు శిఖండిధనువు ఖండించెను.  
అపుడు యుధిష్ఠిగుడు శిఖండిని గాంచి కోపముతో, “ఓయీ! నీవు  
మున్ను నీతండ్రి వినుచుండఁగా భీష్టునిఁ దప్పక చంపెదనని నాతో  
నటులు పలికితివి. మహావ్రతుఁ డగుదేవవ్రతుని నాతీవ్రబాణములచే  
మడియించెదనని ప్రతిజ్ఞయును జేసితివి. కాని యిపు డాతని వధింపక  
వ్యర్థప్రతిజ్ఞఁడవైతివి. కావున నిజధర్మమును గీర్తిని వంశమును గాపాడి  
కొనుము. నీప్రతిజ్ఞను జెఱుచుకొనకుము. భీమపరాక్రముఁ డగు నీ  
భీష్టునిఁ జూడుము. ఇతఁడు మనసైన్యములనెల్లఁ దునుమాడుచున్న  
వాడు. మఱియు నాతఁడు నీవిల్లు ఖండింపఁగా యుద్ధాభిలాష విడిచి  
పరాజితుడవైతివి. నీబంధులను సోదరులను విడిచి నీవెందులకుఁ బోయె  
దవు? నీ కిది యింపుకయుఁ దగనివని. బలాధిక మగు మనసైన్య  
మెల్ల నీభీష్టునిచే నిటులు తఱుమఁబడుచుండుటఁ జూచియు భీతిచే  
నీవిటు లుచేక్షింతువా? ఓద్రువదపుత్రా! నీవు నిశ్చయముగా  
జడిసితివి. నీముఖవికారమును జూడఁగా నటులే కానవచ్చెడిని.  
నిన్నుఁ దెలియక యర్జునుడు రణమొసర్ప బ్రోత్సహించినవాఁడు. ఓ  
వీరా! పుడమిని జేరుగాంచిన నీవిటు లీగాంగేయునకు జడిసెదవేల?”  
అని ఫలికెను. ఓరాజా పరుషాక్షరములై విరోధోక్తిప్రచురము లగు  
నాధర్మజునివచనములు విని, యది యొకయాజ్ఞగా నెంచి యాశిఖండి  
భీష్టునిఁ జంపుటకై కడువడిగా వెడలెను. అటులు భీష్టునిపైకి వెడలిన  
యాశిఖండిని దుర్జయమును ఘోరము నగు నొకయాగ్నేయాస్త్రముచే

శల్కుడు నివారించెను. కాని యాశిఖండి యాతనియస్త్రమునకు మోహ మొందక యందే నిలిచి శరపరంపరచే దానిని బ్రతిహతముగా నొనర్చును, మఱియు దానికి బ్రతిఘాతమొనర్చువారుతాస్త్రమును బ్రయోగించెను. అపుడయ్యది యయ్యనశాస్త్రమును నివారింపగా నందలి త్త్రియులును, దేవతలును నెమ్మదికొందరి. అంత నాభీష్టుడు ధర్మజుని ధర్మజమును, ధనువును ద్రుంచి సింహనాదమొనరించెను. అపుడు భయభ్రాంతుడై యున్న ధర్మజుని జూచి భీముడు తనవిల్లు విడిచి పదాతియై గదనుబూని నైంధవునివైఁ బరువెడెను. అటులు గదతోఁ దనవైకివచ్చు నాభీముని జూచి యమదండతుల్యములై వాడియగునైదు వందలబాణములచే నాతని నొప్పించెను. కోపావేశపరవశుడై యాపావని యాశరపరంపరను లక్ష్యపెట్టక పడిగాఁబోయి సింధుదేశసంభవములగు నానైంధవుని, నైంధవములను మోచి చంపెను. అంత నీకొమరుడు నిరుపమానపరాక్రమశాలియై త్వరపడుచు బోయి యాభీముని దండింప నందులకు వచ్చెను. అపుడు భీముడు గర్జించుచు గదచేఁ దర్జనమొనర్చుచు నాతనివైకి వెడలెను. యమదండతుల్య మగు నాభీముని గదాదండమును గాంచి, కౌరవులెల్ల బెదరి తమయగ్రజుని విడిచి యా గదాప్రహారమును దప్పించికొనువారై నలుదెసలకుఁ జెదరిపోయిరి. దారుణమై భారతులకు మోహకరమై సంకుల మగునారణ్యరంగమున భీమునిచే వైవఁబడిన యాగదను గాంచి చిత్రసేనుడు రథమును విడిచి పదాతియై కత్తివట్టికొని కొండనుండి వెడలినసింహమువలెఁ బుడమికి దిగి చరించుచుండెను. అపు డాభీమప్రయుక్త మగుగద యాచిత్రసేనుని సారథిని గుఱ్ఱములను జంపి ప్రజ్వలించుచు నాకసమునుండి జాతిన మహోల్కావలెఁ బుడమిని బ్రవేశించెను. అపుడు తక్కిన నీకొమరులెల్ల నాచిత్రసేనుని జూచి సంతుష్టాంతరంగులై సింహనాదములొనర్చిరి. నై న్యములవారెల్లరును జిత్రసేనుని వివేకమునకు మెచ్చికొనిరి.” అని తెలిసి సంజయుడు మఱియు నిట్లనియె.

— సప్తమదినయుద్ధమును ముగించుట —

“ఓయాంబికేయా! అటులు విరథుఁ డగు నాచిత్రసేనుని సమీపించి నీకొమరుఁ డగువికర్ణుడు వానిని దనరథములై నెక్కించుకొని

యెను. అటు లాసంకులయుద్ధ మారంభమగుడు భీష్ముడు ధర్మజు నెదు  
ర్కొనియెను. అంత యుద్ధిష్ఠిరుడు మృత్యుముఖమునఁ బడియెనని తలం  
చిరి. సృంజయులు తమనై న్యములతో వడంకిరి. ధర్మజుడు నకులసహ  
దేవులంగూడి శాంతనవుని దలపడియెను. పిదప నప్పొండవాగ్రజుడు  
దివాకరుని మేఘుడువలె గాంగేయుని శరపరంపరలచే గప్పెను. అంత  
నాశాంతనవుడు శాంతముగా వాని నొక్కొకటిగా నివర్తించెను.  
పిదప నాగాంగేయుడు ప్రయోగించినశరజాలము లాకసమునఁ బడుల  
సమూహములువలె గానవచ్చెను. ఓరాజా! ఒకయరనిముసమునఁ దన  
శరపరంపరచే ధర్మజునిఁ గానరాకుండఁ గప్పెను. పిమ్మట ధర్మజు డొక  
తీవ్రనారాచము నాభీష్టునివైఁ బఱపఁగా దానిని త్రొవనడుమనే యొక  
క్షురప్రముచే ఖండించి, మఱియు నాయుద్ధిష్ఠిరుని రథాశ్వములను  
గొట్టెను. అంత నాధర్మజుడు హతాశ్వమగురథమును విడిచి మహాత్ము  
డగునకులునిరథ మధిరోహించెను. మఱియుఁ గుపితులైయున్న నకుల  
సహదేవుల నెదుర్కొని భీష్ముడు శరపరంపరచే వారిని గప్పి పీడించెను.  
అటులు భీష్మబాణప్రవీడితు లగుతనచిన్నితమ్ములను జూచి యెంతయుఁ  
జింతగదుర గాంగేయు నెటులయిన వధింపుడని తనక్షత్రియయోధు  
లను బ్రోత్సహించెను. పిమ్మట నాతనివచనములు విని యందలిపార్థివు  
లందఱును బెక్కురథికులతోఁ బితామహుని ముట్టడించిరి. వారటులు  
ముట్టడింపఁగా నాదేవవ్రతుడు మహారథులగువారి నెల్లఁ బడఁద్రోయుచు  
విల్లుగొని దానితో నాడుకొనుచుండెను. అటు లారణరంగమునఁ  
జరించు నాకౌరవసింహుని వనమున మృగములనడుమఁ జరించుసింహ  
కిశోరమునువలె గాంచిరి. ఓమహారాజా! శూరులను వెఱపించునట్టియు,  
సాయకములచే నొప్పించునట్టియు నాతనిఁ జూచి సింగముం గాంచిన  
మృగములువలె నారాజులోక మెంతయు భీతిల్లెను. అపు డాతనివిధము  
చూడఁగా నెండుగడ్డినిదహించెడి యగ్నివలెఁ గానవచ్చెను. నేరిమిగల  
వాడు పండినతాటిపండ్లనువలె నతఁడు రథికులతలల నారణరంగమునఁ  
బడఁ ద్రోయసాగెను. ఓమహారాజా! అపు డాతఁడు పడఁద్రోయు  
వైరులశరములచప్పుడు సంకులమై పుడమినిబడు పాషాణములశబ్దము  
ననుకరించెను. అట్టి ఘోరసంగ్రామమున నుభయనై న్యములకు  
నెంతయు భయముగొలుపు సమర్థ మయ్యెను. ఆగాంగేయునిచే

స్వాహాములు భేసింపబడుటను యోధులందఱును బరస్పరము  
యుద్ధమొనరింపఁ బిలిచిపోసుచుఁ దలపడసాగిరి. అంత నాభీష్మని  
సమీపించి శిఖండి “ఓయీ! నిలుము నిలుము” అని పలుకుచు నెడు  
రింపఁబోయెను. అపుడు వానిస్త్రీత్వమును తలంచినవాఁడగుటను నా  
పలుకు లాదరింపక సృంజయులవైఁ గవియఁబోయెను. సృంజ  
యులును గాంగేయుం గాంచి సోత్సాహములై శంఖధ్వనులతోఁగూడ  
సింహనాదములొనరించిరి. ఓరాజా! సూర్యుఁ డపరదిశ నాశ్రయింప  
సాగునంతలో గొప్పసంకులయుద్ధ మారంభమయ్యెను. ధృష్టద్యుమ్ను  
సాత్యకు లిరువురును, శక్తితోమరవర్షముచే మనవారిపై న్యమునుబడిం  
చుచునుండిరి. అటులు వారిచే హతులగుచుండియు శ్మత్రీయధర్మమును  
బరిత్యజింపఁజాలక, మనవారు యుద్ధోత్సాహమును విడువక తమశక్తి  
కొలఁదిని బోరాడుచుండిరి. అపుడు మనవారిపై న్యమున గొప్పచప్పు  
దొకటి యుప్పలిల్లెను. అయ్యదిధృష్టద్యుమ్ను నిమరాక్రమముచేమనవారి  
యాక్రోశమని గ్రహించితిమి. అటులు మననారొనరైడి యాయాక్రంద  
ధ్వని విని మహారథు లగు విందానువిందు లాధృష్టద్యుమ్నునిఁ దలపడి  
యాతనిగుఱ్ఱములనుగొట్టి, శరవర్షమున నాతని ముంచిరి. అపుడాపార్ష  
తుఁడు కడువడిగా రథమునుండి డిగి, మహాత్ముఁ డగు సాత్యకిరథము  
నధిష్ఠించెను. పిమ్మట యుధిష్ఠిరుఁడు పెక్కునై న్యముతో, రణకుపితు  
లగు నావిందానువిందులపై వెడలెను. అటులే నీకొమరుఁడును నెల్లవిధ  
ములను నావిందానువిందులకు సాహాయ్యమొనర్ప వెడలెను. అపు  
డర్జునుఁడును గుపితుఁడై రెండవయింద్రునివలె వెలయుచు శ్మత్రీయ  
వీరులనెల్ల నొప్పింపసాగెను. నీపుత్రునిస్త్రీతికై ద్రోణుఁడును గుపితుఁ  
డై పాంచాలురనెల్లఁ దూలరాశి నగ్నివలె రూపుమాపఁ దొడంగెను.  
దుర్యోధనుఁడు మున్నగునీపుత్రులు భీష్మని నడుమనిడికొని పాండవుల  
తోఁ బోరాడఁదొడంగిరి. ఓభరతో త్తమా! అంత నాదిత్యుఁ డెఱ్ఱవాఱు  
చుండెను. ఘోరమై రక్తపుతరంగములతో నదులు ప్రవహించెను. ఆ  
సాయంకాలమున నమంగళము లగునక్కలరొదలచే నాసంగ్రామభూమి  
మఱియు భయంకరమైయుండెను. రాక్షసులును, బిశాచములును నింకను  
గలమాంసాశనముగోరుప్రాణులును నెల్లెడల వేలకొలఁదిగా నందందుఁ  
గానవచ్చెను. అర్జునుఁడు సుశర్మాదులగురాజుల నోడించి, నిజశిబిరము



నకు వెడలెను. ధర్మజుడును దనసోదరులతోడను నైన్యములతోడను గూడి శిబిరమును బ్రవేశించెను. భీముడును సుయోధనుడు మున్నగు రథికులను జూచి తనశిబిరమునకుఁబోయెను. దుర్యోధనుడును, భీష్మనితోఁ దనశిబిరమును జేరెను. అటులే ద్రోణకృపాశ్వత్థామకృతవర్షశల్యులును నైన్యములతో శిబిరములను జేరికొనిరి. సాత్యకియు, ధృష్టద్యుముడును యోధులతోఁ దమశిబిరములకుఁబోయిరి. ఓరాజా! ఇటులుభయనైన్యములు నాసంధ్యాసమయమున వెడలిపోయి, పరస్పరము గౌరవించికొనుచు, రక్షించుకొనుచు, శల్యములను దొలఁగించుకొని, పరిమిళితోదకముల స్నానములొనర్చికొని పందిమాగధులచేఁ బొగడఁబడుచుండిరి. కొంతపడి గీతవాద్యములతోఁ గ్రీడించిరి. రెండుగడియల సేపటులు సుఖముగా నానందించిరిగాని యుద్ధకథను స్మరింపరైరి. ఓరాజా! మిక్కిలిగా నలయుటచే నుభయనైన్యములును నిద్రించి చూడఁదగియుండెను” అని తెలిపి మఱియు సంజయుఁ డిట్లనియె.

— ౨౨ ఎనిమిదవనాటియుద్ధము —

“ఓరాజా! కురుపాండవవీరు లెల్లరు నారాత్రి సుఖనిద్రతోఁ గడపి మఱల యుద్ధమునకు సన్నద్ధులైరి. అపు డుభయనైన్యములందును గొప్పనాదము లుప్పత్తిలైనను. ఆరెండునైన్యములును నడుచుచు మహాసాగరతుల్యమై కానవచ్చెను. పిమ్మటఁ గౌరవయోధులగు భీష్మద్రోణులును, దుర్యోధనుడును, జిత్రసేనుడును, వివింశతియుఁ గలిసి పాండవుల నెదుర్కొన వ్యూహముగా నేర్పడిరి. నీతండ్రియగు పితామహుడు వాహనములనెడి తరంగములతో ఘోరమై పారావారతుల్యమగు నామహావ్యూహమున నెల్లనైన్యములకు ముందుగా నడిచెను. ఆతనికి మాలవులును, దాక్షిణాత్యులును, నవంతిదేశాధీశులును సహాయులుగా నుండిరి. ఆతనివెనుకఁ బ్రతాపశాలి యగు ద్రోణుఁడుండెను. ఆభారద్వాజానకుఁ బులిందులు పారదులు ఋద్రకమాలవులును దోడ్పడియుండిరి. ద్రోణునివెనుకఁ బరాక్రమశాలి యగుభగదత్తుఁడు, మాగధులును, గలింగులును, బిశాచులును నాతనికిఁ దోడుగాఁ నుండిరి. వానివెనుక మేలక, త్రైపుర చిచ్చిలులతోఁగూడికొసలదేశాధీశుఁడగు బృహద్రథుఁడు నిలిచియుండెను. అతనివెనుకఁ గాంభోజులు యవనులు మున్నగువారిఁ గూడి

ప్రత్యలాధీశుఁడగు త్రైగర్తవ్యుఁడును వానివెనుక నశ్వత్థామయు వెడలిరి. శివప దగాతలము ప్రతిధ్వనించునట్లు సింహనాదములు జనించెను. అటు లనర్వదైన్యసమేతుఁడై తనసోదరులంగూడి సుయోధనుఁడు ప్రోణ పున్ననివెనుక నిలిచియుండెను. అదురోద్ధనువెంబడినే కృపుఁడు వెడలిెను. అటు లావ్యూహము సాగరసన్నిభమై వెడలి చూచువారి కచ్చెరువు గలిగించెను. ఓరాజా! అందు చక్రములును, బతాకలును, మహాష్ట్రము లగుభుజభూషణములును, ధనువులును గాన్పింపసాగెను. అట్టి నీ వారిమహావ్యూహము నారసి, మహారథుఁడగు ధర్మజుఁడు సేనాధీశుఁడగు ధృష్టద్యుమ్నునితో “ఓయీ! ధన్యురోత్తముఁడగు భీష్మునిచే బన్న బడిన యీమహావ్యూహమును గాంచితివా? ఇది యొకసాగరమునా వేలయు చున్నది. కావున నీవును దీనికి బ్రతివ్యూహమును సంఘటింపుము. జాగు సేయకుము.” అని పలుక విని యతఁడు భయంకరముగా నొకవ్యూహమును బన్నెను. ఓమహారాజా! వైరివ్యూహవినాశకమగు నయ్యది శృంగాటకము. అంగుఁ బెక్కురథములతోడను హయపదాతులతోడను గూడి మహారథుఁడగు భీముఁడును సాత్యకియు శృంగములుగా నుండిరి. కపిధ్వజుఁడును శ్వేతాశ్వుఁడు నగునర్జునుఁడు దాని నాభిస్థానమున నుండెను. దానినడును నకులపహదేవులతో యుధిష్ఠిరుఁడు నివసించి యుండెను. పిదప మహేష్వాసులగు రాబోత్తములందఱును, వ్యూహ శాస్త్రవేత్తలగుట నావ్యూహమున నందందు దానిని బూరించియుండిరి. దానివెనుక నభిమన్యుఁడును మహారథుఁడగువిరాటుఁడును, ఘటోత్కచుఁడును, ద్రౌపదీయులును నిలువఁబడిరి. ఓరాజా! ఇటు లాపాండవులు మహావ్యూహమును బన్ని సమరశూరులును, యుద్ధాభిలాషులు నై జయము నవేషించియుండిరి. శంఖధ్వనిమిళితములై భేరినినాదములును సంకులముగా వివచచ్చెను. అటులే భుజాస్ఫులనముతోఁగూడి సింహనాదములు మెండుగా నెల్లదెసల నిండెను. కిచ్చట నవ్వుహీనాథులెల్లరును తెప్పపాటులేక యెకరినొకరు చూచుకొనుచుండిరి. ఓరాజేంద్రా! వారు మున్నుగా యుద్ధమునకుఁ బగస్పరమును మనకిప్రావృకముగాఁ బిలిచికొనిరి. పిదప యుద్ధము భయంకరమై యారంభమయ్యెను. అపుడు నీవారియుఁ బాండవయోధులయుఁ దీవ్రనారాచములు మెండుగా సంగ్రామరంగమునఁ బడుచుండెను. అయ్యవి నోరు తెఱచినపాములు

వలె భయంకరములై గానవచ్చెను. నూనెతో సానవెట్టుటను దళతళ  
మనెడిశక్తులు మేఘములకుండి వెడలినమెఱపులువలె వెలయుచుండెను.  
సువర్ణభూషితములై తెల్లనిపట్టములతోఁ గప్పబడినగద లాఠణరంగ  
మున నందందుఁ బడి పర్వతశిఖరములునాఁ జూపట్టుచుండెను. ఖడ్గములు  
నిర్మలాకాశమునాఁ గానవచ్చెను. ఋషభచర్మములకేడెము లందందుఁబడి  
వెలయుచుండెను. అపుడాయురైనై న్యములును దేవదానవులనై న్యములు  
వలెఁ బ్రసృతము పోరాడుచుఁ గానవచ్చెను. రథికులు రథికులతో వడిగా  
నెదుర్కొనిరి. రథములయుగములతో యుగములుగలిపి వీరులు పోరాడ  
సాగిరి. ఏఁగు లేళ్లుతోఁ బోరునపుడు వానిరాపిడిచే నగ్నికణము లుప్పు  
తిలుచు వానిదంతములందుఁ బొగలెగయసాగెను. ప్రాసప్రహారములచేఁ  
జచ్చిన కొండఱుగజయోధు లంతటను బడుచు, కొండనుండి యొఱగు  
వృక్షములువలెఁ జూపట్టిరి. ప్రాసాద్యాయుధములతో నాయోధున  
మొనరైపిపదాతులును బరస్పరము ప్రహరించికొని చిత్రరూపులై  
కానవచ్చిరి. అటు లాకురుపాండవనై న్యములు నానావిధము లగుశర  
ములచేఁ గొట్టుకొని యమమందిరము నలంకరించెను. పిదప శాంతన  
వుఁడు తనరథ నేమిధ్వనిచేతను, ధనుష్టాంకారముచేతను వెఱవఁజేయుచుఁ  
బాండవుల నెదుర్కొనెను. అంత బాండవరథికు లగు ధృష్టద్యుమ్నుఁడు  
మున్నగువాడును ధైరవారావము లొనరించుచు యుద్ధసన్నద్ధులైరి.  
పిదప నుభయనై న్యములవారికిని సంకులసమరమయ్యెను.” అని తెలిపి  
సంజయుఁడు మఱియు ని ట్లనియె.

—ॐ ఆదిత్యకేతుప్రభృతులకు జుపుట —

“ఓరాజా; అపుడు కుపితుఁడై తపనునివలె బ్రజ్వలించుచున్న  
భీష్మ నెవ్వరును దేఱిచూడఁ జాలకుండిరి. అటులయినను ధర్మజానిశాస  
నముచే నెల్లనై న్యములవారును భీష్మ నెదుర్కొనిరి. అంత నాశాంతన  
వుఁడు రణోత్సాహియై సోమకస్మంజయపాంచాలురను సాయకప్రసం  
చముచేఁ బంచత్వమొందింపసాగెను. ఆపాంచాలసోమకాదు లటులు  
ప్రహరింపబడుచుండియు మృత్యువునకు జంకక యాగాంగేయునితోఁ  
బోరాడ నారంభించిరి. అపు డారథికులతలలను భుజములను దెగనే  
సెను. రథికులలోఁ గొండఱ విరభులఁగా నొనరెచ్చును. గుఱ్ఱములనుండి

రాతులతల లెగురుచుఁ బడుచుండెను. ఓమహా!రాజా! భీష్మప్రయుక్తాస్త్ర మోహితములై నిర్మనుష్యముగా నేలఁగూలి పర్యతతుల్యములై యున్న యెక్కలను జూచితిమి. అందు మహాబలుఁ డగు భీముఁడుతప్పఁ బాండవ యోధు లం దెవ్వరును గానరాఁరైరి. అతఁ డొక్కఁడును భీష్మునిజేరి పీడించుచుండెను. ఆభీష్మభీనుసమాగమమున నైనన్యములలో హాహాకార ములు జనించెను. ఆభీముఁ డపు డెల్ల వారికిని భయంకరుడై ఘోరరూప మును దాల్చియుండటను బాండవులెల్ల సంతృప్తాంతరంగులై సింహానా దములొనర్చిరి. పిదప దుర్యోధనుఁడు తనసోదరులంగూడి జనక్షయమై జరుగు నారణ్యమున భీష్మనిరక్షించువాడై యుండెను. అంత నాభీముఁడు, భీష్మనిసారథినిగొట్టి, యాతనిరథము యుద్ధభూమినుండితొలఁగుడుఁ దీవ్ర మగుడురప్రమనెడి యొకబాణముచే సునాభునితలఁ దెగ నేసెను. ఓరాజా! మహారథుఁ డగు నీపుత్రుఁడు సునాభుఁడు హతుఁడగుటకు సహింపక యాతనిసోదరు లేడ్వారు యుద్ధసన్నద్ధులై వెడలిరి. అటులు నీపుత్రు లగు నాదిత్యకేతువు, బహ్వశి, కుండఘాతుఁడు, మహోదరుఁడు, పండితకుఁడు, అపరాజితుఁడు, విశాలాత్ముఁడు ననువారు విచిత్రకవచాయుధధారులై యాభీము నెదుర్కొనిరి. అందు మహోదరుఁడు తొమ్మిదియుగ్గ నారాచములచే నముచి నింద్రుఁడువలె భీమునిఁ బ్రహరించెను. అటులే యాది త్యకేతువు డెబ్బదియు, బహ్వశి యైదును, కుండఘాతుఁడు తొంబదియు, విశాలాత్ముఁ డేడును బాణములఁ బ్రయోగించి భీముని నొప్పించిరి. ఓరాజా! అపరాజితుఁడు వెక్కువాఁడికోలలచే మహాబలుఁ డగుభీముని నొవ్వనేసెను. పండితకుఁడు మూఁడుబాణములచే గొట్టెను. అపు డా భీముఁడు వైరిప్రహారముల కోరువక యెడమచేత విల్లుసారించి యొక తీవ్రనారాచముచే నపరాజితునితలఁ దెగ నేసి, వేటొకభల్లముచేఁ గుండఘాతుని దండధరునిదండ కనిచి, యెల్లనైనన్యములును జూచు చుండఁగా, మఱియు నొకశిలీముఖమును సంధించి పండితకునిపైఁ బ్రయోగించెను. అయ్యది వానిఁ జంపి పుడమిఁ జొచ్చెను. అపుడు మా కవి యొక మానవునిఁ జంపిన సర్పమువలెఁ గానవచ్చెను. మఱియు నా భీముఁడు వెనుకటివైరమునున్నరించి మూఁడువాఁడికోలలచే విశాలాత్ముని తల నిలఁగూలఁద్రొసెను. పిదప నటులే యొకనారాచముచే మహోదరుని పక్షమును గొట్టఁగా, దానిచే వాఁడు గతప్రాణుడై ధర్ణిఁ దొరఁగెను

పిమ్మట నాదిత్యకేతునిఛత్రము నఱికి తీవ్రబాణముచే వానిశిరము ఖండించివై చెను. అంతఁ దనకెదుగుపడిన బహ్వశిని జూచి కుపితుడై వానిని యమరదనమున కంపెను. పిమ్మటఁ దక్కిన నీపుత్రులెల్లరును నాఁడు సభలో భీముఁ డాడినవచనములను సత్యముగాఁ దలపోయుచు భీతులై పరవ్రలిడిరి. అపుడు సుయోధనుఁడు తనసోదరులమరణమున కెంతయుఁ జింతిలి యెట్టులైన భీముని వధింపుఁడని నీవారిని ప్రోత్సహించెను. ఇటులే నీపుత్రులెల్లరును మరణించినసోదరులను జూచి మున్ను మహాప్రాజ్ఞుఁడగు విదురుఁడు చెప్పినశ్రేయస్కరమగు హితవచనములను దలంచిరి. ఆహా! ఆసత్యవాదివచనము చోప్పుదప్పక యిది యిపు డిట్లు సంభవించెను. ఓరాజా! నిన్నులోభమోహములు చుట్టికొనుటను పుత్రప్రేమ విడిచివేసినలేక మున్నావిదురుఁడు చెప్పిన తథ్యముహితము నగువచనములను గ్రహింపఁజాలవైతివి. బలశాలియగు పాండవమధ్యముఁడు నీపుత్రులను జంపుటకే నిశ్చయముగా జనించినవాఁడగుటచే నిపు డిటులు వధించుచున్నవాఁడు. ఓరాజా! పిమ్మట దుర్యోధనుఁడు భీష్ముని సమీపించి యెంతయు దుగిభాక్రాంతుడై “ఓతాతా! నాభ్రాతృలెల్లరును భీమనేనునిచే రణరంగమున మడియింపఁబడుచుండిరి. అటులే సోత్సాహముగాఁ బనిచేయునట్టివైన న్యములవారును నాతనిచే పధింపఁ బడుచుండిరి. నీపు తటస్టుఁడవై నిత్యము పుష్టుపేక్షించుచున్నవాఁడవు. నేను జెడుత్రోవ ద్రొక్కియున్నవాఁడను. నా దురవస్థ యెటులున్నదో చూడుము” అని పలువిధముల విలపించెను.

అదివిని సీతండ్రి యగుదేవప్రతుఁడు కుపితుడై యేడ్చుచున్న సుయోధనునిఁ జూచి “ఓయీ! తండ్రి! ఈవిషయమున మున్ను నేను, ద్రోణవిదురులును, సీతల్లియగు గాంధారియును దెలిపితిమిగాని వానిని నీవు గ్రహింపవైతివి. మఱియు నేను మీతో ‘ద్రోణాచార్యుని నన్నును యుద్ధమునకు నియోగింపకు’డని నిశ్చయముగా మున్ను దెలిపి యుంటిని. ఈసంగ్రామరంగమున భీముఁడు నీసోదరులలో నెవ్వనినిఁ గాంచునో వానిని జంపకమానఁడని నిజము చెప్పుచున్నాఁడను. కావున నీవిక జలింపక ధృఢమతివై నీయంతన పాండవులతోఁ బోరాడుము. వారిని జయింప సనాతను లగు దేవతలకును దరముగాదు. అటులగుట

నీవే బుద్ధిగనుకొని నానిని జయింపును అని తెలిపె” నని పలికిన విని భృతరాష్ట్రుఁ డిట్లనియె.

—॥ కష్టమడివనయుద్ధము ॥—

“ఓసంజయా! పాండవులలో నొక్కనిచే హతు లగు నాపుత్రుల ననేకులఁజూచి భీష్మద్రోణకృపు లుపేక్షించిరా? ఏమైనరించిరి? ఓయీ! ప్రతిదినము నాకొడుగులు నశించుచునే యున్నవారు. ఎల్లవిధముల వారు దైవోహతులై యున్నవారని తలంతును. అటులగుట వారందఱును జయింపఁబడుచుండిరిగాని వైరులను జయింపఁజాలకుండిరి. ఓసంజయా! మహాత్ము లగు భీష్మద్రోణకృపాశ్వత్థామలును, వీరు లగు సౌమనత్రభగదత్తులును, మఱియుఁగలవారలును బోరాడుచుండి నను నాకొమరు లీసమరమున నమరకుంటును బరికింపఁగా దైవముగా కిందులకు మఱేమి నిమిత్తము? మందబుద్ధి యగు నుయోధనుఁడు పెద్దలు చెప్పినహితవచనము గ్రహింపఁజాలఁడయ్యెను. ఈయుద్ధమువలదని నేను నివారించితిని. భీష్మవిదురులును బోధించిరి గాంధారియు హనిహితము గోరి తెలిపెను. కాని దుష్టుద్ధి యగు నాతఁడు రాజ్యలోభముచే వెలియఁడయ్యెను. దాని కిది ఫలముగాఁ బ్రాప్తించెను. ఈయుద్ధమున భీముఁడు కుపితుఁడై నాకొమరులను విశేషించి ప్రతిదినము చంపుట చూడఁగా నాకొమరుని యవివేకమే యిందులకు నిమిత్తమై గాన వచ్చెడిని.”

అదివిని సంజయుఁడు “ఓప్రభూ! విదురుఁ డెన్నియోసారులు హితమై సత్యమగువచనములు తెలిపియున్నను నీవు వానిని గ్రహింపలేక పోయితివి. అతఁడు నీసుతుల దుష్టద్యూతమునుండి మఱలింపుమనియుఁ, పాండవులకు ద్రోహమొనర్పరావనియుఁ దెలిపెను. ఇంకనుగల నీ మిత్రులు నీహితముగోరువాఁరై యావిషయమునే తెలిపిరి. కాని, వాని నెల్ల రోగి యగుమానవుఁడు పథ్యమగునొషధమునువలె నీవిష్టపడి పరిగ్రహింపవైతివి. ఆసజ్జనులు దెలిసినదియే నీకిపుడు సంప్రాప్తించెను. భీష్మద్రోణవిదురులయు నింకనుగలహితులయు వచనముల నాదరింపకుండుటచే, గౌరవుల కిట్టిపాట్లు తటస్థించెను. ఇది యిపుడు వచ్చినదిగాదు. ఇంతకుమున్నే వచ్చినదనికొమ్ము. కావున యుద్ధ మెటులు ప్రవర్తిలైనో

దానినెల్ల యథార్థముగాఁ దెలిపెదను వినుము. నాటిమథ్యాహ్నము మహాకౌర్మ మగుయుద్ధము జరిగెను. అది లోకమునకు యహేతు వయ్యెను. దానిని వినుము. పిదప ధర్మజనాజ్ఞచే నెల్లనైన్యములును విజృంభించి భీష్ముని జంపునుత్సాహముతో నాతని నెదుర్కొనియెను. ధృష్టద్యుమ్నుడును, సాత్యకేయు, శిఖండియుఁ బెక్కునైన్యముతోఁ గూడి యాతని ముట్టడించిరి. అటులే సోమకులతోఁగూడి ద్రుపదవిరాటులును నాగాంజేయునే తలపడఁబోయిరి. మహారథు లగు కైకయులును, ధృష్టకేతువు, కుంతిభోజుఁడును సన్నద్ధులై తమనైన్యములతో వెడలి భీష్ముని నెదుర్కొనిరి. మఱియు నర్జునుఁడును, ద్రౌపదేయులును, షేతానుఁడును, దుర్యోధనాజ్ఞప్తు లగురాజులనెల్ల మార్కొనిరి. అటులే యభిమన్యుఁడును, ఘటోత్కచుఁడును, భీముఁడును గుపితులై కౌరవులపైఁ బరువులిడిరి. అపుడు ద్వంద్వములుగానేర్పడి పాండవులచేఁ గౌరవులు వధింపఁబడుచుండిరి. అటులే కౌరవులును బాండవనైన్యములను మడియింపఁబడంగిరి. అపుడు రథితోత్తముఁ డగు ద్రోణుఁడు సోమకస్యంజయుల నెదుర్కొని యనుమందిరమున కనుపుచుండెను. అందు మహాత్ములగు సృంజయులయాక్రందనధ్వను లెంతయు హెచ్చుగా వినవచ్చెను. అపుడు పెక్కురుక్షత్రియులు ద్రోణనిహతులై రోగపీడితులవలె నేలఁగూలి పొరలుచుఁ గానవచ్చిరి. ఆరణరంగమున నటచు నట్టియు, మొఱవెట్టునట్టియు, బొగడునట్టియు నైనికులయా రాజము పెల్లాకలిచేఁ బీడితు లగువారి మొఱలువలె వినవచ్చెను. అటులే మహాబలుఁ డగుభీమునిచే హతు లగుకౌరవనైన్యములవారియందును వినవయ్యెను. అపుడు కుపితుడై భీముఁడు రెండవదండపాణివలెఁ గానవచ్చెను. అంత నుభయనైన్యములును బరస్పరము వధించుకొనుచుండుటను ఘోరయుద్ధమై రక్తప్రవాహము లేటులై పాతెను. ఓమహారాజా! అపుడు యమపురము వర్ధిలునట్లుగా ఘోరమై కురుపాండవులకు భయంకరమగుసంగ్రామమయ్యెను. అందు భీముఁడు విశేషించి గజనైన్యములను బోలియించెను. అపుడు భీమునిచే జంపఁబడినయేన్దులు పుడమిఁబడునవియు, జచ్చునవియు, మొఱలిడునవియు, దెసలకుఁ బరువులిడునవియునై చూపట్టెను. మఱియుఁ గొన్ని తొండములు తెగినవియు, మొండెములై నవియునై మొఱలువెట్టుచు, గ్రౌంచపర్వతములై పుడమిఁ

బడియెను. సకలసహదేవులు గుట్టపుదడములను దఱుమనారంభించిరి. అపుడు సువర్ణభూషణభూషితములై వారిచే జచ్చిపడినగుట్టముల సనేకసహస్రములను మేము చూచితిమి. పడుచున్న గుట్టములచే బుడమియెల్ల నిండెను. ఓరాజా! నాలుకలు తెగినవియు, నిట్టూర్పులిడు నవియు, నఱచునవియునై నానారూపములుగల యాగుట్టములచే బుడమి చిత్రముగాఁ గానవచ్చెను. అర్జునుడు సనేకు లగువీరులను జంపెను. అపు డాతనిచే విఠిగినరథములును, దెగినధ్వజములును, ఖండింపఁబడినఛత్రములును, దునిఁగినచామరవ్యజనములును, ఛేదించఁ బడిన మహాయుధములును, మఱియు హారములును, గేయూరకుండ లాదులతోఁగూడిన మొందెములును, నందందుఁ జెదరినతలపాగలును, జెండాలును, బగ్గములతోఁగూడిన నొగలును బుడమి నాచ్ఛాదించఁగా నది వసంతమునఁ గుసుమములచేవలె వానిచే వెలయుఁ జొచ్చెను. ఇటులే భీష్మద్రోణకృపాశ్వత్థామలును, నింకను గలవీరులును గుపితులై యుద్ధమొనర్పఁగాఁ బొండవనై న్యములందును సనేకులు మడిసిరి” అని తెలిపి సంజయుఁడు మఱియు నిట్లనియె.

— ఇరావతునిమరణము —

“ఓరాజా! వీరవరమారకమై మహారాష్ట్ర మగురణ మారంభ మగుడు, శకుని పొండవులను దలపడియెను. అటులే కృతవర్తయుఁ బొండవనై న్యమును ముట్టడించెను. అపుడు త్తమములైన జవనాశ్వములతోఁగూడి యర్జునపుత్రుఁ డగు నిరావంతుఁడు కౌరవనై న్యమును మార్కొనియెను. అతఁ డట్టునుండు బుత్రుఁడయినవిధము విసుము. మున్ను నాగరాజగు నైరావతుడనువాఁడు తనహాతు నొకనికిచ్చి వాఁడు సుసర్జనిచే హతుఁడగుటను బలివిహీనయై సంతానహీనస్థయగు నామెను భార్యనుగా నర్జునున కొసంగఁ గామవశయైవచ్చిన యామె నర్జునుఁడు పరిగ్రహించెను. ఆతనివలనఁ బరకశత్రుమగునామెయం దీయి రావంతుఁడు జనించినవాఁడు. ఇతఁడు నాగలోకమునఁ దల్లికడఁ బెరి గియు నర్జునునిపై ద్వేషముగలదురాత్ముఁ డగు తనపితండ్రి యశ్వనేను నిచే బరిత్యజింపఁబడి యర్జునుఁ డింద్రలోకమందుండుట వినినవాడ గుట నందులకుఁబోయి యాతనిదర్శించి తనతల్లి కాతనితోఁగలిగినసమా



గమముమున్నగు తనచరిత్రమంతయు నాతని కేటిగించెను. ఆత్మత్వంత  
మంతయు నర్జునుడు జ్ఞప్తికిదెచ్చికొని గుణములచే దనలో సమాను  
డగువానిని గొల్గించికొని యాయంద్రలోకమున నాతనితోఁ బ్రీతి  
గలిగియుండెను. అంత పోకపు డర్జునుడు వానింజూచి, “ఓయీ ! నిపు  
మాకుఁ దగు యుద్ధకాలమువచ్చునపుడు సాహాయ్యమొసర్పవలయును”  
అని యాజ్ఞాపించెను. అదివిని యతఁడు నందులకు వల్లెయని యుగికి  
రింపినవాడగుట, నిపుడు మంచివర్తమును గొప్పవేగమునుగలగుట్టు  
ములు పెక్కిటితోఁగూడి వచ్చినవాడు. వానిహయములు సువర్ణశిరో  
భూషణములుగలవియు, నానావర్ణములుగలవియు, మహావేగముగల  
వియునై మహాసముద్రమందును నెగిరి పరుగిడఁగలవు. అట్టిగుట్టుములు  
మహాజవముగల నీవారగుట్టుమలను దాటి క్రోడములతోడను, మాతు  
లతోడను వానివక్షములందును మాతులందును గొట్టసాగెను. అపుడు  
గరుడపతనమందునలె గొప్పచప్పు డుప్పతిల్లెను. అటులే యందలిరాతు  
లును బరస్పరముఁ బ్రహరించికొనిఘోరయుద్ధమొసర్పిరి. అటులెంతయు  
సంకులయుద్ధ మారంభమగుట, రెండునై న్యములందలి గుట్టుములును  
జెదరిపాయెను. పోరులుచు, బ్రత్యేకబాణులును, నిహతాశ్వలును నై  
బడలి పరస్పరము సజీకొనుచు నాశమునొందసాగిరి. ఓరాజా! అట్లు  
కొంచెము మిగులుగా గుట్టుపుగడము నశించుటనుగాంచి శకునిసోదరులు  
రణాంగణమునుండి ఒయలువెడలి తమయగ్రజాఁ డగుశకునియు, మహా  
బలులగుయోధులును బోవలదని వారించినను మానక, వాయువేగ  
మనోవేగముగలవియు, బలముగలవియు నగుగుట్టుముల సధిరోహించి  
యుద్ధసన్నద్ధులై, రాద్రాకాటలై దుర్జయ మగునాయురావంతునినైనై న్య  
మును భేదింపసాగిరి. అటు లాశకునిసోదరులగు గజాఁడు, గవాక్షుఁడు,  
వృషభుఁడు, చర్మపంతుఁడు, ఆర్జునుడు, కిరీటుఁడు ననెడియాహ్వాదును  
రణగర్వితులై యుత్సాహముతోఁ దననైనై న్యమును భేదించుటను గాంచి  
వీర్యశాలి యగు నిరావంతుఁడు విచిత్రభూషణాయుధధారు లగు తన  
యోధులతో “ఓవీరులారా! ఈహర్యోధునియోధులు సాయుధవాహ  
నులై యెటు లచిరకాలమున మడియింపబడుదురో యట్టియుపాయ  
మున యుద్ధమొనర్పఁడు” అని యాజ్ఞాపింపఁగా వారందులకు వల్లెయని  
యాగాంధారి నైనై న్యములను బ్రహరింపఁదొడంగిరి. అటులు తమ

భీష్మము హత మగుచుండుటను సహింపక యాగాంధారు లాయెరా వంతునిమార్కొని తీవ్రప్రాసములచే బ్రహరించుచు బరస్పరము ప్రోత్సహించుకొనుచు, గొప్పసమృద్ధ మొనర్చుచు బరువులిడసాగిరి. అంత నాయెరావంతుఁ డటులు వారు ప్రాసములచే బ్రహరింపఁగా రతనీక్తాంగుడై యంకుశములపోట్లువడిన మహాగజమునలెఁ గానిపించెను. ఓరాజా! అటులు పలువురుగూడి యాతఁడొప్పునను, బ్రక్కలను, వీపునను బహువిధప్రాసాదులఁ బ్రయోగించి నొప్పించినను నాయెరావంతుఁ డీచుకయఁ జలంపఁడయ్యెను. అపు డతఁడు కుపితుడై యాగాంధారులనెల్లఁ దీవ్రనారాచములచే నొప్పించి యారణ్యరంగమున వారిని మూర్ఛమునుఁగునటు లొనరించెను. మఱియు సతఁడు తనమేనఁగ్రుచ్చి కొన్నప్రాసములఁ నూడఁదెఱక వానితోడనే వారిని నొప్పించుచు నొక వాఁడిగలఖడ్గమును బట్టి వెడలి కాల్చినడకతో నాగాంధారులపై నుఱి కెను. అపుడు వారు మూర్ఛదేహి మఱియుఁ గ్రోధావేశపరవశులై యాయెరావంతునివైకిరా సతఁడు తనఖడ్గమును మెఱయించుచుఁ బాణి లాఘవము చూపుచుఁ జరింపసాగెను. అటు లతఁడు జరించుటను వారాతనిఁ జేరుట కవకాశము చిక్కదయ్యెను. అంత నాగాంధారు లాతని ముట్టడించి పట్టుకొనఁదలంచి యాతని సమీపింపఁగా సతఁడు వారి నెల్లఁ దనఖడ్గముచే నఱుక నారంభించెను. అపుడు వా రాతని ప్రహారములచే నాయెరావంతులు దెగి ఖండితగాత్తులై నేలఁగూలిరి. అందు వృషభుఁ డొక్కఁడు నావీరుని ప్రహారమునకుఁ దప్పి తనశరీరమును రక్షించుకొనఁ గలిగెను. ఓరాజా! అపుడు వారెల్లఁ బడుట నారసి నీకొమరుఁడు సుయోధనుఁడు, ఘోరపరాక్రముఁడును, రాక్షసుఁడును, మాయా వియునగు ఆర్వశృంగునితో, “ఓయీ! చూచితివా? మీబకునిఁ జంపిన భీమునకు వీడు తమ్మునికొడుకు. కావున నీకు వైదియైతవాఁడుగదా! నీపన్నునో మాయాస్త్రవేత్తవును, గామగమనుడవు నైయున్న వాడవు. వీడు మాయావియై మనబలము నెల్ల ఘోరముగా నశింపఁజేయుచు విప్రియమొనర్పకుండ నీవెటులయిన వీని నీయుద్ధమునఁ జంపవలయును.” అని తెలుప విని వాఁడు ఘోరాకారుడై సింహనాదమొనరించి యాయెరావంతుఁ డున్నకడకు వెడలి యుద్ధకుశలులై ప్రాసములతోఁ బోరాడనేర్చిన వీరులతోడను, బలిష్ఠము లగునై న్యములతోడను,

రెండువేలగుట్టములతోడను గూడి మహాబలుఁ డగు నాయుష్టనకుమారు నెటులయినఁ జంపవలయు ననుపట్టుదలతో వాని నెదుర్కొనియెను. అటులు తనపైకివచ్చిన యారాక్షసుని జూచి కుపితుఁడై యాయీరా వంతుఁడును గడువడిగాఁ వానిని మార్కొని తనమాయ నుపయోగించెను. అపు డాతనిమాయాబలముచేఁ బెక్కువేలగుట్టములు జనించెను. వానికిఁ దగినరౌతులును జనించిరి. అటులు జనించి వాకు ఘోరాకాదులై హులపట్టసాద్యాముగధాదులై విజృంభించి యావ్య శృంగుని రెండువేలనై న్యములను నొకనిమేషమున యమపురమున కంపిరి. అంత నానై న్యము హతమగుడు రణగర్వితులై వారిరువురును, వృత్రవాసవులవలె యుద్ధమొనర్పఁ దొడంగిరి. అపు డిరావంతుఁడు యుద్ధగర్వితుఁడై యున్న యారక్కసునిఁ జూచి క్రోధావేశముతో తన్ను సమీపించినవానివిల్లు నొకకత్తిచే నఱికి, యైదుబాణములచే వానిని నొప్పించెను. అంత నారక్కసుఁ డుక్కుమిగిలి తునింగినధనువు విడిచి వింటికెగిరి, తనమాయచే నాయీరావంతునకు మోహ మావేశంపజేసెను. కాని వానిమాయకు లోగక యిరావంతుఁడు సంతరిక్షమున కెగిరి, వానిని మాయచే మోహితుఁగా నొనర్చి, మఱియు నారక్కసునిగాత్రములనెల్ల ఛేదించెను. అటు లారక్కసుఁడు మఱిమఱియు నటుకబడియు సూతనయకావనము గలశరీరమునొందెను. రక్కసులు నిజమాయాబలముచేఁ గామవయోహాపముల నొందువారుగదా! అటు లగుట నెంత నఱికినను వానిమేరు మఱియుఁ దేజమునే వహించెను గాని క్షీణింపదయ్యెను. అందుల కాయీరావంతుఁ డెంతయుఁ గుపితుఁడై మహాబలుఁ డగు నారాక్షసునిఁ దీవ్ర మగు నొకగండ్రగొడ్డలిచే మఱిమఱియు నటుక నపు డారక్కసుఁ డెంతయు బిగ్గరగా నఱచెను. ఆచప్పుడు మిగుల సుకులమై వినవచ్చెను. ఆగొడ్డలిఁజెట్టెల్లచే వాడు తనమేన రక్తమువెడలఁ గ్రోధావేశముతో నాయీరావంతు నారసి నిజమాయాబలముచే గొప్పరూపమును బూని, వానినెత్తుకొనిపోవ నారంభించెను. అపు డెల్లరు నాశ్చర్యముగాఁ జూచిరి. అపు డారాక్షసమాయను జూచి యిరావంతుఁడును గుపితుఁడై మాయను సృజించెను. అటు లతఁడు కుపితుఁడగుడు సంత నాతనివంశమాతృకవచ్చి కొన్ని వేలపాములతో నారక్కసుని ముట్టడించెను. మఱియు నది గొప్పయనంతరూప

మునుబూని బహువిధసర్పములచే నారాక్షసుని గప్పెను. అటు లా  
పాములు తన్ను ముట్టడింప నారక్కసుండు కొంచెము ధ్యానించి, గరుడ  
రూపమును వహించి యామాయాసర్పముల రూపుమాపఁ దొడంగి  
యావంశమాతృకను భజించెను. అంత నిరావంతుండు మూర్ఛనడు  
టయు, నారాక్షసుండు తనకత్తిచే వానిని నటకెను. అపు డాయరావం  
తునిముఖము చంద్రసన్నిభమై మకుటకుండలాద్యలంకారములతో  
నేలఁగూలుటకు గాంచి మనవారెల్ల మించినమోదమును వహించిరి.  
ఆట్టిభయంకరసంగ్రామమున నిరునైన్యములకును గొప్పసత్తుర్దము జనిం  
చెను. అపుడు హయగజపదాతులు పరస్పరముఁ జంపికొనఁ బోరు  
ఘోరమయ్యెను. ఆసంకులయుద్ధమున నట్లుండును దనతనయుండు  
మృతినొందుట తెలియకయే భీష్మరక్షకులై యున్న రాజులను సంహరించు  
చుండెను. అటులే నీవారును సృంజయులును బరస్పరమును బ్రహరించు  
కొని యాసమరాగ్నిని దమప్రాణములను వ్రేల్చికొనసాగిరి. అంతఁ  
గొండలు జుట్టులువీడి కవచములుచినుంగ విరథులును నిహతకార్తు  
కులునై పరస్పరముగలిసి కేవలబాహుయుద్ధమొనర్ప నారంభించిరి. అంత  
నాశాంతనపుడు మర్తములు నాట నేయుచుఁ బాండవనై న్యములకు  
వెఱపుగొలిపెను. అపు డాతనిచే యుధిష్ఠిరనైన్యమున రథములవారును,  
హయారాథులును, గజారోహకులును బెక్కురు హతులైరి. ఓరాజా!  
ఆభీష్టుని యద్భుతపరాక్రమ మెంతయును మాకింద్రపరాక్రమమును  
స్ఫురింపఁజేసెను. అటులే భీమధృష్టద్యుమ్నులును సాత్యకియును మిగుల  
బరాక్రమించిరి. అపుడు ద్రోణునివిక్రమము గాంచి పాండవనైన్య  
ములు జడియఁదొడంగెను. ఆద్రోణుఁ డొక్కఁడే యెల్లనైన్యములను  
జంపుటకు సమర్థుఁ డైయుండఁగా, నాతనికి చూరులగువారు సహాయ  
లయినపుడు చెప్పవలసిన దేమున్నది? ఓరాజా! ఆద్రోణునిశరప్రహార  
ముల నొందినవారు దెలిసినదిది. ఓభరత్నభా! అటు లాయుద్ధ మెంత  
యును రౌద్రమైయుండఁ బరస్పర మోరువక చూరులగువారు పిశాచా  
ద్యావేశముగలవారువలె నొడలు తెలియక పోరాడిరి. ఇంతయేల!  
అపుడు తమప్రాణములను గాపాడికొనువా రెవ్వరును గానరానైరి.”  
అని తెలుప విని సంజయునిఁ జూచి ధృతరాష్ట్రుఁ డిట్లనియె.

❧ ఎనిమిదవనాటియొద్దమున దుర్యోధనఘటోత్కచుల ముష్టిము ❧

“ఓసంజయా! అటు లిరావంతుడడు మడియుటను విని మహాబలు  
లగుపాండవు లేమి యొనర్చిరో దానిని నా కెఱిగింపుము.”

అదివిని సంజయుఁ డాతనితో “ఓరాజా! అపు డటు లిరావం  
తుడడు మృతుడగుటను జూచి భీమునితనయుఁ డగుఘటోత్కచుడు  
గొప్పనాద మొనరించెను. ఓరాజా! ఆమహారావము సపారావారము  
సచర్వతవనము నగుపుడమి నెల్లఁ జలింపఁజేసెను. అటులే దశదిశలును  
వడంకెను. మఱియు నాచప్పుడు వినిపనై న్యమునకుఁ దొడలఁగంప  
మొదవెను. వడతుపుట్టెను. చెమ్మటలు గ్రమ్మసాగెను. నీవారెల్లరును  
దీనమానసులై సింహమునకు జడిసినయెద్దులువలె జడిసి, పాములవలె  
జుట్టిపోయిరి. అటులు మహానాద మొనరించి యాఘటోత్కచుడు భీక  
రాకారమును బూని తేజోవిరాజమానమగు నొకశూలమును గేలను  
ధరించి, నానాప్రహరణములుగల రాక్షసవీరులతోఁగూడి క్రోధావేశ  
మునఁ గాలాంతకుడువలె వెడలెను. అంతఁ గుపితుడై ఘోరహాస  
ముతో పచ్చుచున్న యాతనిఁ గాంచి భీతిలుచు విముఖమైయున్న తన  
నై న్యమును జూచి సుయోధనుడు ఘటోత్కచునిపై వెడలి శరశరా  
సనధరుడై సింహనాద మొనరించెను. కొండలవంటి పక్షవేలయెద్దులతోఁ  
గూడి వంగదేశాధీశుఁ డాసుయోధనునకు సహాయుడై యాతనివెనుక  
వెడలెను. అటులు గజనై న్యముతోఁ దననై కివచ్చు నీతనయునిఁ గని భీమ  
నందనుఁ డెంతయుఁ గుపితుడై యుండెను. అంతఁ జూచువారిమేనుల  
గగురుపాటొదవించు గొప్పసంకులసమరమయ్యెను. మబ్బులువలె బరువు  
లిడు నాగజనై న్యమును గాంచి రాక్షసులు శస్త్రపాణులై వానిపైఁ  
బరువులిడిరి. అప్పుడు మేఘములువలె బహువిధముల గర్జించుచు శక్తి  
యష్టిసారాఞాదులతో మనవారిగజయోధుల నురుమాడుచు విజృం  
భించిరి. మఱియు నారక్కసులు వృక్షములు పర్వతాగ్రములు  
మున్నగువానిచే నామహాగజములను వధింపసాగిరి. ఓరాజా! అపుడు  
రాక్షసులచేఁ జంపఁబడు నాయెద్దులు కుంభములు వ్రయ్యలై మేనులు  
వగుల రక్తముల స్రవించుచుండుటను మేమెల్లఁ జూచితిమి. ఆగజ  
యోధులు భంగపడి ఊణపరాక్రములగుడు నంత దుర్యోధనుడు, కుపి

తుండై ప్రాణములం దానవిడిచి యారక్కసుల నెదుర్కొని వారివైఁ దీప్తనారాచములం బఱచెను. మఱియు నామహాబలుఁ డటులు కుపి తుండై ప్రథానులగురాక్షసులనెల్లం జంపుచు, మహారౌద్రాకారముతోఁ గడుపడిగావచ్చు విద్యుజ్జ్వలహ్వందనువానిని, నాల్గుబాణములచేఁ బ్రహరించి, యింకను శరవర్షమును రక్కసులమూఁకపై గురిపించెను. ఓ రాజా! నీకొమరుఁ డటులు విజృంభించి భయంకరకర్తృము నొనర్చుటను జూచి, కోపావేశపరవశుడై ఘటోత్కచుఁడు తనమహాబలము మొఱయ, విల్లుపారించి కడుపడిగా నాదుర్మోక్షధనునిపై కుఱికెను. ఓయాంబి కేయా! మఱియు నటులు వెడలి కాలస్పృష్టఁ డగుయమునివలె వచ్చునా దుర్మోక్షధనునిఁ గాంచి యిండుకేఁ జలించక కోపముచేఁ గన్ను లెఱ్ఱి వాఱ నారక్కసుఁ డాతనితో “ఓయా! పాండవులు క్రూరుడవగు నీ మూలమునఁ గపటద్యూతమునఁ బరాజితులై చిరకాలము ప్రవాస మొనరించిరిగదా! మఱియు ద్రౌపది రజస్వలయై యేకవస్త్రయై సభ కీడ్వంబడి యెంతయుఁ గ్లेशముగాఁ బీడింపఁబడియెనుగదా! మఱియు నాతండులను బరాభవించి సైంధవుఁడు ద్రౌపది నవమానించెనుగదా! అటులు వాఁడొనర్చుట నీప్రీతికై గాచే! ఈనా తెలిసినయవమానములె గాక యింకను గలవు. ఓపంకాధమా! ఇట్టి నిన్నిపుడు చంపి నాతలి దండ్రులఋణము వీర్చికొనియెదను. నీ వీరభారంగమున నిలిచియుండు వేని నిన్నంతమొందించువాడను” అని పలికి పండ్లుకొఱుకుచుఁ బెదవుల మూలములఁ దడుపుచు, ధనుష్ఠాంకారమొనర్చి వర్ష కాలమునఁ బర్వతము నుదకథారలచే మేఘుఁడవలె గొప్పశరవర్షముచే నాసుయో ధనుని ముంచెను.” అని తెలిపి సంజయుఁడు మఱియు నిట్లనియె.

— ఘటోత్కచనియుద్ధము —

“ఓభృతరాష్ట్రా! దానవులకు నైత మోరువరాని వానిబాణవర్షమును, నీతనయుఁడు పెనువానను బక్షివలె నోరిచి యంతఁ గుపితుడై నిట్టూర్చులిడు పన్నగమువలె రోఁజుచుఁ బ్రాణశయ మొందుచు, నారక్కసునిపై నిరువదైదుబాణములను బ్రయోగించెను. ఓరాజా! ఆ నారాచములు కుపితములగుపాములువలె గంధమాదనమువలె వెలయు నారక్కసునిపైఁ బడియెను. అపు డాఘటోత్కచుఁడు మదమును

స్రవింపజేయునేన్లువలె రక్తమును స్రవింపజేయుచు, దానితో సుయోధనుడు మరణించు ననునిశ్చయముతోఁ గొండలనునైతము ఖండింపఁ దగు నొకమహాశక్తిని ధరించెను. అయ్యది ప్రజ్వలించు మహాల్క్వవలె నొత్తయు నాతనిబాహువునఁ గానవచ్చెను. అటు లాతఁ డెత్తిన యామహాశక్తిని గాంచి వంగదేశాధీశుఁడు వడిగా వెడలి, పర్వతతుల్యమగు నొకయేన్లు నారాక్షసునిపైఁ బురికొలిపెను. బలిష్ఠమగు నాయేన్లు వడిగా వెడలి యాదుర్యోధనునిరథమార్గమున కడ్డుపడియెను. ఓమహారాజా! అటులగుట కాఘటోత్కచుఁ డెంతయుఁ గోపముచేఁ గన్ను లెఱ్ఱచేసి తానెత్తిన యామహాశక్తి నాయేన్లుపై విసరెను. ఘటోత్కచబాహువిముక్తమగు నామహాయుధమువ్రేటుచే నామేటియేన్లు రక్తమును గ్రక్కుచు నేలఁగూలెను. అంత నావంగాధీశుఁ డద్దాని నుండి పుడమి కెటులోఁడిగి పరువిడిపోయెను. అపు డాపడియున్న యేన్లును జెదరిన తనపై న్యమును గాంచి నీకొడు కెంతయుఁ జింతిలుచు, ఊత్రధర్మమును, దనమానమును రక్షించుకొనువాఁడై కొండవలె గదలక, కాలాగ్నితుల్యమగు నొకతీవ్ర బాణమును సంధించి యాఘటోత్కచునిపైఁ బ్రయోగించెను. వజ్రాయుధమునాఁ దనపై కివచ్చు నాఘోరనారాచమును జూచి యాఘటోత్కచుఁడు తనలాఘవముమెఱయఁ దప్పించుకొని రక్తాంతలోచనుఁడై మఱియు మహానాద మొనరించెను, యుగాంతమేఘము నారావమునకువలె నాయారావమున కెల్ల పై న్యములును బెదరెను. ఘోరమగు నాయారావమునువిని శాంతనవుఁ డాచార్యునిఁ జేరి “ఓయాచార్యా! రాక్షసప్రేరితమగు ఘోరారావమును వింటివా? ఇపు డాఘటోత్కచుఁడు మనసుయోధనునితోఁ బోరాడుచున్నట్లు గానవచ్చుచున్నది. వీని నెవ్వరును రణరంగమున జయింప నలవిగాదు. కావున మీరెల్లఁ బోయి, సుయోధనుని రక్షింప వలయును. వాడు దుర్యోధనునిఁ దఱుముచున్నవాడు. మనయెల్లరకు నిపు డాతనిఁ గాపాడుట పరమకర్తవ్యమైయున్నది.” అని తెలిపెను.

అదివిని ద్రోణుడు, సోమదత్తుడు, బాస్లికుడు, సైంధవుడు, కృపుడు, భూరిశ్రవుడు, శల్యుడు, బృహద్రథులుడు, అశ్వత్థామ, వికర్ణుడు, చిత్రసేనుడు, వివింశతి మున్నగుమహారథు లెల్లరును గడు వడిగా వెడలిరి. వారివెనుకఁ బెక్కువేలరథములు వెడలెను. అటులు

వెడలి పరువిడుచున్న దుగోష్ఠిధనునిఁ జేరి యాతనిపై కాతతాయయై  
 వచ్చునాఘటోత్కచునుండి తప్పింప నెంచి యారక్కసుని మార్కొనిరి.  
 అపు డాతఁడును దనజ్ఞాతులతోఁగూడి భూలముద్గరాదులగు నానా  
 యుధములను బూని నీహరి నెడఁగొనియెను. అంత నారాక్షసులకును,  
 నీవారిపై న్యమునకును గగురుపాటొవవించు గోప్పసంకులసమర  
 మయ్యెను. ఎల్లయెడల ధనుష్టాంకారములు విసవచ్చెను. ఓమహారాజా!  
 యోధులకవచములపై శస్త్రములు పడునప్పటిచప్పుడులు వెదుట్ల కాలు  
 నప్పటిచప్పుడులు నాఁదగియుండెను. మఱియుఁ గొండలు ఖండింపబడు  
 నట్లుండెను. వీరులబాహులనుండి వెడలి యాకసము నంటుచున్నతోమ  
 రాదులు పరువులిడునర్పములునాఁ గానవచ్చెను. పిమ్మట నారాక్షసేంద్రుఁడు  
 మిక్కిలి కుపితుఁడై ధనువు సారించి భయంకరముగా నఱచి యాచా  
 ర్యునివిల్లొకయర్ధచంద్రబాణముచేఁ ద్రుంచివైచెను. అటులే సోమ  
 దత్తునిధ్వజమును గొట్టి సింహనాద మొనర్చుచు, బాహ్నికునివక్షమును  
 మూఁడుబాణములచే నొప్పించెను. మఱియుఁ గృపు నొకకోలచేతను,  
 జిత్ర సేనుని మూఁడువాఁడికోలలచేతను గొట్టి గట్టిగా లాగి విడిచినట్టి  
 యొకబాణముచే వికర్ణుని మూపుటెముకలపైఁ గొట్టఁగా నతఁడు రక్త  
 సీక్తాంగుడై యారథకూబరముచేరువను బడియెను. పిదప నతఁడు పదు  
 నైదుబాణములచే భూరిశ్రవునిఁ గొట్టఁగా నవి వానికవచమును భేదించి  
 పుడమి నడఁగెను. పిమ్మట నాఘటోత్కచుఁడు వివింశత్యశ్వశ్చామల  
 సారథులను బ్రహరింపఁగా వారు తమతమపగ్గములను విడిచి యారథో  
 పస్థమునఁ బడిరి. మఱియు నతఁ డటులు విజృంభించి స్వర్ణభూషిత  
 వరాహాచిహ్నము నొకయర్ధచంద్రముచేఁ ఖండించి, వేటొకదానిచే వాని  
 విల్లు దునిమి క్రోధరక్తలోచనుడై నాల్గునారాచములచే బృహద్బలుని  
 నాల్గుగుఱ్ఱములను గొట్టి మఱియు నొకతీవ్రమగుపచ్చనిబాణముచే  
 నారాజపుత్రుని నొప్పించెను. వాఁ డావాఁడికోలవ్రేటున కోరువలేక  
 యారథమధ్యమునఁ గూలఁబడియెను. పిదప మఱియు నారాక్షసేంద్రుఁడు  
 క్రోధావిష్టుడై తీవ్రములై సర్వసన్నిభములగుబాణములను బ్రయో  
 గింపఁగా నయ్యవి శిల్యు నెంతయు నొప్పించెను.” అని తెలిపి సంజ  
 యుఁడు మఱియు నిట్లనియె.



❀ ఘటోత్కచవియ్యధము ❀

“ఓరాజా! అటు లారాక్షసుడు నీవారి నెల్ల యుద్ధవిముఖులగా నొనరించి సుయోధనుని జంపువాడై యాతనిపైఁ బరువులిడ నాతని గాంచి కొందఱు నీవారు రణగర్వితులగుచు వెడలి తాలప్రమాణములగు ధనువుల నాకర్షించుచు, సింహనాదము లొనర్పుచు, నాఘటోత్కచు నెదుర్కొని వలాహకములు చారిధారలచేఁ బర్వతమునువలె నాశని శరధారలచేఁ ముంచిరి. అంత నాఘటోత్కచుఁ డాశరప్రహారములకు నొచ్చి యంకుశవిధమగుగజేంద్రమువలెఁ గుపితుడై గరుడునివలె మింటి కెగిసి శరత్కాలమేఘమువలె నెంతయు గర్జించుచు, దశదిశలు మాటుమ్రోగ మహానాద మొనరించెను. అదివిని యుధిష్ఠిరుడు శత్రు మారకుఁ డగుభీమునితో, “ఓభరతోత్తమా! మహారథులగు ధార్తరాష్ట్రులతో నీతనయుఁ డగుఘటోత్కచుడు పోరాడుచున్నవాడు. ఆతని భీకరావాహము వినవచ్చుచున్నది. ఇప్పటియుద్ధవిధ మెంతయు వానికీ గట్టమైయున్న ట్లూహించుచున్నాడను. మఱియు భీష్ముడును గుపితుడై పాంచాలురను బంచత్వ మొందింప నెంచియున్నవాడు. వారిని రక్షించుటకై మనయర్జునుఁ డందులకుఁ బోయి యుద్ధమొనర్పు చున్నవాడు” అని తెలిపెను. అదివిని యటు లొక్కమాటుగాఁ దట స్థించిన రెండుకార్యములను దలంచి, తనతనయుని రక్షించుట యపు డావశ్యకమగు సనుధర్మజునివచనము శిరసావహించి భీముఁ డెంతయు వడిగా వెడలి రాజులకెల్ల వెఱపుగలిగించుచు సింహనాదముతో వారిని సమీపించెను. అపు డతఁడు పర్వకాలమునందలిసముద్రమువలె నుప్పొంగుటను జూచితిమి. అంత నాభీముని సత్యధృతియు, సౌచిత్రియు, శ్రేణి మంతుడును, వసుదానుడును, గాశ్యపుత్రుడును, నభిమన్యుడును, మహారథులగు ద్రౌపదీయులును, నిజసేనాసహితుఁ డైనయనూపాధీశుఁ డగు నీలుడును వెంబడించి వైరులను శరవర్షమున ముంచుచు, నాఘటోత్కచునకు రక్షకులై యుండిరి. మఱియు వారిసింహనాదములకును రథనేమిధ్వనులకును వసుంధర వడఁకసాగెను. అటు లొక్కసారిగా వెడలివచ్చినవారి నారసి నీవారిసైన్యము భీమసేనునకు భయపడి ముఖ వికాసము చెడినదయ్యెను. ఓమహారాజా! అపు డాసైనికు లాఘటో

త్కమని విడిచి మఱిపోయెను. అంత నస్పాండవులకును నీవారిలోఁ గొండఱకును మహాసంగ్రామ మపును ప్రారంభమయ్యెను. మహారథులెల్ల దును నానాయుధములను బ్రయోగింపసాగిరి. ఒకరిపై నొకరు పరువు లిడుచుఁ బరస్పరమును బ్రహరించుకొనుచుండిరి. అటు లెంతయు మహా రౌద్రమై భయావహ మగు నాసమమున హయగజపదాతులతో రథి కులు పరస్పరము స్తార్థించుకొనుచు సమీపింపసాగిరి. అట్టి తీవ్రసమావేశ మున గొప్పధూళు లెగయఁజొచ్చెను. అటులు గజహయరథపదాతుల మూలమున వెడలినయాధూళు లాసమరథూమి నాక్రమించెను. ఆపలు రంగులుగలపరాగముచేఁ దమవారనియుఁ బెరవారనియు భేదము నెవ్వ రును దెలియఁజాలరైరి. తండ్రి తనకొడుకునిఁ గుమారుడు వానితండ్రిని గుఱుతింప నవకాశము లేదయ్యెను. పరిమితిలేక యట్టిభూరసంహార మా రంభమగుడు ప్రణమక్తము లగునస్త్రములచును, గర్జించునట్టివీరులయు, మహాకావములు, ప్రేతధ్వనులు నాదగి వెఱపుగొలుపసాగెను. గజవాజి పదాతులరక్తప్రవాహముతోఁ గేశములనెడినాచుతో నొకనది యేర్ప డియెను. వీరులశరీరములనుండి పడియెడితలలచప్పుడులు పాపాణవత నమునందలి ధ్వనుల ననుకరించెను. అపుడు తలలులెగిన వీరులును, ఖండితగాత్రములైన గజములును, మేనులుతునిగిన గుఱ్ఱములును బుడ వి నెల్ల నావరించి యుండెను. మహారథులు నానావిధాయుధములను బ్రయోగించుకొనుచుఁ బరస్పర మెదుర్కొనుచుఁ జంపుకొనుచుండిరి. రాతులచేఁ పురికొలుపబడి గుఱ్ఱములు గుఱ్ఱములను మార్కొనఁ జొచ్చెను. అటులే పదాతులు నొకరినొకరు మార్కొని పరస్పరముఁ జంపికొని నేలఁగూలసాగిరి. మావటివారిచేఁ బ్రోత్సహింపబడిన యేన్దులు చెలరేగి యేన్దుల నురుమాడెను. అయ్యవి పతాకలతోఁ గూడి రక్తనీక్తాంగములై మెఱపులతోఁకూడినమేఘములువలెఁ గావచ్చెను. మఱికొన్నియేన్దులు దంతాగ్రములచేఁ మేనులు వగులఁ గుంభములు వ్రయ్యలుగా నఱచుచు గర్జించునట్టిమేఘములు నాఁజూపఱ్ఱెను. ఇంకను గొన్నితోండములు రెండుగాఁ జీలియు, మేనులు దెగియు నాసంకుల సమరమున టెక్కలుదెగినకొండలువలెఁ బడియుండెను. మఱికొన్ని యేన్దులు వైరివారణములచేఁ బార్శ్వములు చీల్చబడి గైరికాదిధాతు వుల గొండలువలె రక్తములను గార్చుచుండెను. నారాచనిహతులును,

దోమరప్రహృతులు సగురౌతులు శిఖరములు దెగినపర్వతములు నాః జూపట్టిరి. కొందఱు యోధులు శ్రోధపూరితులై మదాంధులై వందల కొలది రథహయపదాతులను మర్దించిరి. అటులే రౌతులు గుఱ్ఱములను దోమరములచే బ్రహరింపసాగిరి. మఱియు దెస లాకులము లగునట్లుగా నొకరినొకడు తలపడి రథికులు రథికులతోఁ బ్రాణములయెడ నాశవిడిచి పోరాడ నారంభించిరి. యుద్ధకుశలు లగుయోధులు కొందఱు యశమునే గోరి పరస్పరముఁ బ్రహరించుకొనిరి. అట్టిసంకులయుద్ధమున మన వారినైన న్య మెంతయుఁ బరాజ్ఞుఖము గాఁజూచెను.” అని తెలిపి సంజయుఁడు మఱియు నిట్లనియె.

— ఘటోత్కచుని మామూప్రదర్శనము —

“ఓరాజా! అప్పు డటులు తననైన న్యము భగ్ను మగుటను జూచి, వైరిమూరకుఁ డగుభీముని, సీకొమఁడు డగుసుయోధనుఁడు మార్కొని యింద్రాయుధతుల్య మగు నొకగొప్పవిల్లు పూని శరవర్షముచే నాతనిఁ గప్పి, మఱియు నొకయధ్వచంద్ర బాణమును బ్రయోగించెను. లోమవాహియై వాఁడిగలయది యాభీమునివిల్లు రెండుఖండము లొనరించెను. ఇంతలోఁ గొండనునై తము ఖండింపఁ దగు నొకతీవ్ర బాణముచే గడు వడిగా నాభీమునివక్షమును గొట్టి సింహనాద మొనరించెను. అటులు భీముఁడు గాఢముగాఁ గొట్టువడి పెదవులకొనలఁ దడుపుచుఁ సువర్ణ భూషిత మగుతనధ్వజమును బట్టికొని కూర్చుండెను. అటు లతఁడు కూలఁబడుటయు మనసుచెడి యుండుటయును జూచి ఘటోత్కచుఁడు కుపితుడై మండెడునగ్నివలెఁ బ్రజ్వలించునాఁగెను. అభిమన్యుఁడు మున్నగు పాండవవీరులును, నతఁడు సుయోధనుని ముట్టడించిరి.

అటులు కుపితులై కడువడిగా దుర్యోధనునివైఁబడవచ్చినవారి నారసి ద్రోణుఁడు మహారథు లగుకొందఱు సీయోధులతో “ఓవీరులారా! శీఘ్రముగా మీరేగి రాజును రక్షింపవలయును. అతఁడు నిస్సంశయముగా నాపత్నీమూద్రమున మునుఁగ నున్నవాఁడు. మహారథు లగు నిప్పాండవవీరు లెంతయుఁ గుపితులై భీమనేనుని ముందిడికొని యా సుయోధనుని ముట్టడించిరి. నానావిధాయుధములను బ్రయోగించుచు జయాభిలాషులై మననైన న్యములు వెఱఁగందునట్లుగా భయంకరా

రావము లొనర్చుచున్నవారు" అని తెలుప విని యాతనియానలి శిరసా  
 వహించి సోమదత్తుడు మున్నగు మనవీరులు పాండవనై న్యములపైకి  
 వెడలిరి. అటులు వెడలి కృపుడు, భూరిశ్రవుడు, శల్యుడు, ద్రోణ  
 పుత్రుడు, వివింశతి, చిత్రసేనుడు, షిక్త్యుడు, సైంధవుడు, బృహ  
 ద్బలుడును దుర్యోధనునకు సహాయులై యాతనిఁ జాట్టును గాచి  
 యుండిరి. అపుడు పాండవులును, ధార్తరాష్ట్రులును నచ్చోటి కిరువది  
 యడుగులదూరముపోయి యందు యుద్ధముచేయ నారంభించిరి. అంత  
 నాద్రోణుడును విల్లు సారించి భీము నిరువదాటుబాణములచే నొప్పించి,  
 మఱియుఁ బెక్కుబాణములచే, జలధారలచే మబ్బులు పర్వతమునువలె  
 నాతనిఁ గప్పెను. అందుల కలిగి భీముడును, దీప్తబాణములచే వడిగా  
 నాతనిపార్శ్వమునఁ బ్రహరింపఁగా గాట మగు నాయేటుల కోర్కక  
 వయోవృద్ధుం డగునతఁడు నిశ్చేతనుఁ డై రథమధ్యమునఁ గూలఁబడి  
 యెను. అట్టి యాచార్యునిఁ జూచి సీపట్టియగుదుర్యోధనుడును నశ్వ  
 త్థామయును గుపితులై కాలాంతకోపములై భీమనేను నెదుర్కొనిరి.  
 అంత నాకొంతేయమధ్యముఁడును రథముఁగి, గదను బూని కొండవలెఁ  
 జలించక యందు నిలువఁబడియనఁడెను. కైలాసశిఖరమువలె నటు లుద్యత  
 గదాయుధుం డై యున్నయాభీముం గాంచి దుర్యోధనాశ్వత్థామ  
 లిరువురును గూడియే యాభీము నెదుర్కొనిరి. అటులు కలిసివచ్చు నా  
 యిరువుర నాభీముడును మార్కొనియెను. ఆయుగ్రరూపునిఁ గాంచి  
 మహారథులగు కౌరవయోధులు సందులకుఁ బరువులిడిరి. అంత ద్రోణుడు  
 మున్నగువారు భీము నెటులయినఁ జంపవలయునని నానావిధశస్త్రము  
 లతో నాతనివక్షము నొప్పించిరి. అటు లెల్లరును గూడి యొకభీమునిఁ  
 బీడించుచుండ సంశయావస్థలోఁబడియున్న భీమునారసి యభిమన్యుడు  
 మున్నగు పాండవవీరులు విడువరానివయ్యును బ్రాణములయెడ నాసలు  
 గొలుపక పరువులిడిరి. అపు డనూపాధిపతియు భీమునకుఁ బరమమిత్రుఁ  
 డును, నీలమేఘశరీరుఁడు నగు నీలుడు కుపితుఁడై యశ్వత్థామను  
 మార్కొనియెను. అనీలుఁ డెపుడును ద్రోణపుత్రుపై నసూయగలిగి  
 యుండువాడు. అటులగుట నతఁడు తనవిల్లుసారించి మున్నింద్రుఁడు  
 విప్రచిత్తియనుదానవునివలె నొకబాణముచే నాయశ్వత్థామను నొప్పిం  
 చెను. అపు డాద్రోణియుఁ గుపితుఁడై తనమేన రత్నము స్రవించు

చున్నను జలింపనిదైర్యముతో, ధనువు సారించి యానీలుని జంప  
వలయు ననునిశ్చయముతో, దీప్తబాణములను సంధించి వానినాల్గు  
గుఱ్ఱములను, ధ్వజమును నేలఁగూలనేసి, మఱియు నొకబాణముచే  
వానియురము గుఱిచేసి యేయఁగా దానిచే వాఁడెంతయును నొచ్చి  
రథమధ్యమునఁ గూలఁబడెను. అటులు మూర్ఛితుఁడై పడిన యానీలునిఁ  
గాంచి కుపితుఁడై ఘటోత్కచుఁడు తనవారినిగూడి యుద్ధకుశలుఁ డగు  
ద్రోణపుత్రుని మార్కొనియెను. అటులే మఱికొందఱురాక్షసులును  
నందులకుఁ బరువులిడిరి. అంత నాయశ్వత్థామయు ఘోరాకాగులగు  
నారక్కసుల నారసి ముచ్చుగా నాఘటోత్కచుని యగ్రభాగమున  
నున్నవారిని బ్రహరించెను. వారు రణవిముఖులగుటఁ జూచి ఘటో  
త్కచుఁడు క్రోధావిష్టుఁడై తనమాయ నావిగ్ధునింపఁజేసెను. అవ్యాయ  
యెంతయు ఘోరరూపముతో దారుణమై యాద్రాణిని మోహపశు  
నిఁగా నొనర్చెను. దానిచే నీవారెల్లరును బరాజ్ఞులు లై యొకరి  
నొకరు చూచుకొనుచు దీనులై పుడమిఁబడి దొరలుచు రక్తమున  
మునుఁగుచుండిరి. అంత ద్రోణదుర్యోధనశల్యాశ్వత్థామలు వెడలి  
పోయిరి. రథికులు పలువురు నాశమొంది నేలఁ గూలిరి. వేలకొలది  
రౌతులును, గుఱ్ఱములు ఖండింపఁబడెను. అది చూచి నీనైన్యము నిజ  
శిబిరములకు మఱలెను. అపుడు నేనును శాంతనవుఁడును “ఓనై నీకు  
లారా! ఇది ఘటోత్కచునిమాయగాని సత్యముగాదు. కావున వెఱ  
వక యుద్ధమొనర్పఁడు.” అని యఱచితిమి కాని వారు మిక్కిలి వెఱచి  
యుండుటను మావచనమును నమ్మరైరి. అటులు వారు పలాయితు  
లగుటఁ జూచి పాండవులు తమ కానాడు జయమయ్యెనని తలంచిరి.  
అంత ఘటోత్కచుఁడు మున్నగువారు సింహనాదములొనరించిరి. పిదప  
శంఖమందుభిధ్వనులును విజృంభించెను. అటు లానాఁటిసాయంకాల  
మున దురాత్ముడగుఘటోత్కచునిచే మననైన్యమెల్లఁ జెదరిపోయెను.”  
అని తెలిపి సంజయుఁడు మఱియు నిట్లనియె.

— భగదత్తునిపరాక్రమము —

“ఓయాంబికేయా! అట్టి మహాసమృద్ధమున సుయోధనుఁడు సవిన  
యముగా గాంగేయుని జేరి నమస్కరించి యాతనితో జరిగినవృత్తాంత

మంత్రముఁ దెలుప నారంభించి ఘటోత్కచుని విజయమును, దమపరాజయమును దెలుపుచు మఱిమఱియు నిట్టూర్పువిడువసాగెను. మఱియు నతఁడు, “ఓపితామహా! పాండవులు వాసుదేవు నాశ్రయించినట్టులే మేము నిన్నాశ్రయించి యీ ఘోరయుద్ధ మారంభించితిమి. మఱియుఁ బదునొకం డఁజ్ఞాపింతును నేనును నీయనతి శిరసావహించి యున్న వారము. ఓభరతోత్తమా! అట్టి నేను ఘటోత్కచు నాశ్రయించిన భీమసేనుఁడు మున్నగుపాండవులచేఁ బరాజయమొందితిని. ఎండిన మ్రానినగ్నివలె నాపరాజయము నామేనిఁ బరితపింపఁజేయుచున్నది. కావున నీయనుగ్రహముచే నారాక్షసాధము నెట్లులైనఁ జూరఁగోరు చున్నవాడను. ఓపితామహా! నీమూక్తిక్షులమగు మా కియ్యపకార మొనర్పఁదగియున్న వాడవు” అని ప్రార్థించెను.

అదివిని యాశాంతనపుఁ డాసుయోధనుతో, “ఓయీ! రాజా! నే నొకటి తెలిపెదను వినుము. నీవు నాచెప్పినచొప్పున వర్తింపుము. ఓతాతా! ఎట్టియవస్థలందును శరీరము రక్షించుకొనఁదగియున్నది. నీవు ధర్మజునితో నిరతము యుద్ధ మొనరింపుము. అటుగాదేని యర్జునునితోఁ గాని, నకులసహదేవులతోఁగాని, భీమునితోఁగాని యుద్ధమునేయుము. రాజధర్మము ననుసరించి రాజు రాజుతోఁ బోరాడవలయును. నేనును, ద్రోణకృపాశ్వత్థామలును, గృతవర్తయు, శల్యుఁడును, సౌమదత్తియు, విశ్మణుఁడును, దుశ్శాసనాదులగు నీసోదరులును నీకై యాఘటోత్కచు నితోఁ బోరాడెదము. ఆరాక్షసేంద్రునియెడ నీకిట్టి యనులాపముగల దేని దుర్మతి యగువానితోడి యుద్ధమునకై యింద్రతుల్యుఁ డగుభగవత్తుఁడు వెడలును.” అని యాసుయోధనునితోఁ దెలిపి యాశాంత నపుఁడు మఱియు నాభగవత్తునితో నిట్లు పలికెను. “ఓయీ! భగదత్తా! నే నీమహారాజునన్నిధి నే నీతో నొకటి తెలుపువాడను. నీవు యుద్ధ గర్వితుఁ డగుఘటోత్కచునితోఁ బోరాడ నేగవలయు. ఎల్లనై న్యములును జూచుచుండఁగా నీవు వానిని నివారింపవలయును. నీపరాక్రమము విక్కిలి శ్లోఘమైనది. నీయస్త్రములన్న నో దివ్యములు. మఱియు నీవు మున్ను పెక్కురుక్కసులతోఁ బోరాడినవాడవు. కావున మున్నాయింద్రుఁడు తారకాసురునివలె గ్రూరకర్ణుఁ డగు నీఘటోత్కచు నెదుర్కొని హింసింపవలయును. ఓరాజా! నీవే వాని నెదురింపఁదగిన

వాడవు. నీవు నీవిక్రమమును బ్రకటించి వారి నెటులయినఁ జంపఁబడును.” అని తెలుప నేనాపతి యగు నాశాంతనవునివచనములు విని యాభగదత్తుఁడు సింహనాద మొనరించి వైరినైనవ్యములను మార్కొన వెడలెను. అటు లుద్ధతుఁడై వచ్చు నాభగదత్తునిఁ గాంచి పాండవరథకులు కుపితులై వాని నెదుర్కొనిరి. అపుడు భీముఁడు, సభిమన్యుఁడు, ఘటోత్కచుఁడు, ద్రౌపదీయులును, సత్యభృతి, షత్రుదేవుఁడు, చేదివంశ్యుఁడగువసుదానుఁడు, దశార్ణ దేశాధీశుఁడును మున్నగుయోధులటు లెదుర్కొనుటను జూచి భగదత్తుఁడు తన సుప్రతీకమనెడి మహాగజ మధిష్ఠించి పోరాడ నారంభించఁగా వారి కపుడు గొప్పసంగ్రామ మయ్యెను. అయ్యది యమరాజ్యమునకు వృద్ధిహేతువయ్యె ననుటకు సందియములేదు. రథకులు ప్రయోగించిన వాడబాణములచే నేస్తులును, రథములును బుడమిఁ బడియెను. మహాగజములు మావటివారిచే బ్రోత్సాహ మొనర్పబడి పరస్పరము చంపుకొని నేలఁ గూలసాగెను. మఱియు నవి కొన్ని దంతములనియెడి రోకండ్లచే బీడించికొనుచు నొకదాని నొకటి నొప్పించుకొనుచుండెను. అటులే రాతులచే బురికొల్పబడినగుఱ్ఱములును బరస్పరముఁ గలసి పోరాడఁదొడంగెను. పదాతులు పదాతులనుజేరి శక్తితోమరాదులచే బీడించికొనుచుండిరి. రథకులు రథకులను దీప్తసాయకములచే బీడించి సింహనాదముల నొనర్పసాగిరి. అట్టి మహాసంగ్రామమున, భగదత్తుఁడు భీమునిఁ దాఁకెను. సెలయేటులు గలకొండవలె మదఘారాపూరిత మగు నాతనియెల్గు మున్ను పురందరు నై రావతమువలెఁ గానవచ్చెను. అట్టి తనసుప్రతీకమెక్కి యాభీమునిపై శరవర్షమును గుఱియ, వేసవిశునిని వారిధారలచే గప్పుబడిన మహాపర్వతమువలె భీముఁడు గానవచ్చెను. అంత నాభీముఁ డందులకుఁ గుపితుడై, శరవర్షముచే మనవారిపాదరక్షకులను వేలకొలదిగా మడియించెను. అది చూచి భగదత్తుఁడు కోపావేశమునఁ దన సుప్రతీకము నాభీమునిరథముపైఁ బురికొలిపెను. ఆయెల్గు, వింటినుండి వెడలినబాణమువలె గడువడిగా వెడలుటయుఁ బాండవరథకు లగు కేయలు, ద్రౌపదీయులు, సభిమన్యుఁడు, దశార్ణ దేశాధీశుఁ డగు షత్రుదేవుఁడు, చేదిపతి యగుచిత్రకేతుఁడును భీమునకు సాహాయ్య మొనరింప వెడలి యాయెల్గును ముట్టడించి దానిని శరవర్షమున ముంచిరి.

ఆపు డది ఛాతుమగు మగువర్వతరాజమువలెఁ గానవచ్చెను. అంత  
దశాక్ష చేశాధీశ్వరుఁ డగు తుత్ర దేవుఁడు పర్వతసన్నిభ మగు తనయెఱ్ఱు  
నెక్కి భగదత్తుని మహావారణమును బారింప వెడలఁగా నది సముద్ర  
మును వెలవలె దాని నడ్డుకొనియెను. ఆపుడు పాండవు లాతనినైవ్య  
ములను మెచ్చికొనిరి. అందులకుఁ గుపితుఁడై భగదత్తుఁడు పనునాల్గు  
తోమరముల నాక్షత్ర దేవు నేఱుముఖమునఁ గొట్టి నొప్పించెను. అంత  
నాయెనుఁ గెంతయు నొచ్చి భయంకరా రావమొనర్చుచు నిజనైవ్యమునే  
త్రొక్కుచుఁ గడువడిగా వెడలిపోయెను. అటు లఁ పరాజయమునొందఁ  
బాండవరథికులు సింహనాదములు నేయుచు యుద్ధఃస్పృహలై భీముని  
ముందిడికొని భగదత్తునిపై విరేధములగు శస్త్రాస్త్రములను బ్రయోగింప  
సాగిరి. అటులయు నతఁ డించుకేని వెలువక తనయెఱ్ఱును హెచ్చరిం  
చుచు వెడలుటయు, నది పాండవబలముల నెల్లఁ బలువిధముల మర్దింప  
నారంభించెను. దానిచేఁ బీడితమై పాండవబలమెల్ల సగ్నిలోఁబడినచర్త  
మువలె సంకోచ మొందెను. అటులు తమనైవ్యము భగ్నమగుటఁగాంచి  
ఘటోత్కచుఁడు కుపితుఁడై, దీప్తాస్యఁడును, దీప్తనేత్రుఁడు నగుచు,  
వికటహాసముచే వెఱపుగొలుపుచు భగదత్తు నెదుర్కొని కొండలను  
సయితముఁ జెఱాడఁదగు నొకశూలము నాతనిగజముపైఁ బ్రయో  
గించెను. అంత నాశూలము మిడుగులులుగ్రమ్ముచు నెల్లెడలఁ దనతేజ  
మును వెలయింపఁజొచ్చెను. అటులు మిగులఁ దీవ్రమై వచ్చు నాశూల  
మును గాంచి భగదత్తుఁ డొకయర్థచంద్ర బాణమును దానిపై విసరెను.  
ఆపు డాశూల మాయర్థచంద్రముచే రెండుఖండము లయ్యెను. అటు  
లది ఖండితమగుటచు జూచి సుచర్మదండమును సగ్నిజ్వాలాతుల్యమునగు  
నొకమహాశక్తిని బరిగ్రహించి, యాఘటోత్కచునితో నిలునిలుమని  
పలుకుచు, దానిని వానిపైఁ బ్రయోగింపఁగా నాఘటోత్కచుఁడు దాని  
నాకసమునందుండఁగనే చూచి, వడిగా నెగిరిపట్టుకొని తనముడుముతో  
దానిని విడిచి సింహనాద మొనరించెను. దానిని జూచి భగదత్తుఁ డచ్చెరు  
వొందెను. చలవంతుఁ డగునాఘటోత్కచుని యాదుష్కరకర్తమునకు  
దేవతలును గంధర్వులును మునులును విస్తయము నొందసాగిరి. భీమ  
సేనుఁడుమున్నగుపాండవులు మేలుమేల నెడివచనములచే నాతనిఁ బొగడి  
పుడమిఁ బ్రతిధ్వనింపఁజేసిరి. అంత నాపాండవుల యుత్సాహ ధ్వనుల



నాలించి భగదత్తుడు సహింపలేక, తనపరాక్రమము మెఱయునట్లుగా నింద్రాశనితుల్యముగు తనవిల్లు నాంచి తీవ్రము లగునారాచములను బ్రయోగించుచు, బాండవయోధులకు వెఱపుగలిగింపఁ దోడఁగెను. మఱియు నతఁడు భీము నొకటను, ఘటోత్కచునిఁ దొప్పిపింటను, నభిమన్యుని మూఁడంటను, గేకలుల నైదింటను, ద్రౌపదీయుల నిరుపదైదింటను గొట్టి భీమసేనునిగుట్టములను బడఁగొట్టి మూఁడుబాణములచే నాతనిధ్వజమును ఖండించెను. మఱియు మూఁడుబాణములచే సారథిని నొప్పించుగా నావిశోకుఁ డెంతయు మెచ్చి రథమధ్యమునఁ గూలఁబడియెచు. ఓరాజా! అటులు భీముఁడు, తనసారథి మూర్ఛపడుటయు గదను బూని లభముడిగి, విశాచారిసైన్యముపై వెడలెను. శిఖరముతో గూడిన కొండవలెనున్న యాభీమునిఁ గాంచి కౌరవసైన్యము భీరుఁడయ్యెను. ఓమహారాజా! అంతలోఁ గృష్ణసారథి యగుపాండవమధ్యముఁడు శత్రుసైన్యములను దునుమాడుచు భగదత్తు నెదురించుచున్న తండ్రి కొడుకు లగు భీమసేనఘటోత్కచులకడకు వచ్చి మహారథులై యుద్ధముచేయుచున్న తనసోదరులను గాంచి, తాను నచ్చో యుద్ధ మొనర్ప నారంభించెను. పిమ్మట మహారథుఁ డగుదుర్యోధనుఁడును గడు వడిగా వెడలి రథగజసమూతులమగు తనసైన్యమును ప్రోత్సహించెను. అటు లతఁడు ప్రేరించుటను వెడలినకౌరవసైన్యమును గాంచి యప్పాండవ మధ్యముఁడు వాని నెదుర్కొనియెను. అంత భగదత్తుఁడును దన మహాగజమును బాండవసైన్యముపైఁ బురికొలిపి త్రొక్కించుచు యుద్ధిష్ఠిరుని మార్కొనియెను. అపు డాయుధధారు లగు పాంచాల స్సంజయకేకయులతో చాభగదత్తునకు సంకులసమర మయ్యెను. అంత భీముఁడును గేక వార్జునులును నిరావంతుని విరణముగు వినిరి” అని తెలిపి సంజయుఁడు మఱియు నిట్లనియె.

— ౨౭ — పరిమిదివనాఁటియుద్ధము ముగియుట —

“ఓయాంబికేయా! అటులు ధనంజయుఁడు తనపుత్రునిమరణమును విని యెంతయు దుఃఖితుఁడై సర్పమువలె నిట్టూర్పులిడుచు వాసుదేవు నారసి, “ఓదేవా! మహామతి యగు విదురుఁడు మహాప్రాజ్ఞుఁడగుటను, గురుపాండవులకు ప్రాప్తించిన యాఘోధభయమునెల్ల

మున్నే గనిపెట్టి ప్రజాధిశుండగు ధృతరాష్ట్రునితో సీసంగ్రామము నెటు  
లయిన వారింపపలయునని బోధించెను. ఓమధుసూదనా! ఆతఁ డన్నటు  
లీమహాసంగ్రామమునఁ గౌరవులచే మనవారు పలువురు నశించిరి. అటులే  
మనవారిచేఁ గౌరవబలమును నశించెను. ఓపురుషోత్తమా ! ధనము  
నిమిత్తముగా నిట్టి నీచకర్త మొనర్పబడుచున్నదిగా ! ఛీ! ఛీ! ఈ  
ధనమునకే జ్ఞాతులెల్ల నశించియుండుచున్నారు. ధనము లభింప  
కున్నను మరణమే మేలుగాని జ్ఞాతవధము శ్రేయముగాదు. ఓకృష్ణా!  
ఇటులు వచ్చినజ్ఞాతులను వధించి మే మేమి లాభ మొందువారము.  
అయ్యో! దుర్యోధనునిరప్పిదముచేతను, కర్ణశకునులదురాలోచనము  
చేతను రాజులెల్లరును మడియుచున్నారు. ఓమధుసూదనా! ధర్మజుండు  
తనకైదూఱులయినఁ జాలు నిమ్మని, సుయోధనుని యాచించుట యెంత  
యు శ్రేయోదాయకమైనవని యని యిపుడు గ్రహింపఁగలిగితిని. దుర్యుధ్వి  
యగునానుయోధనుఁ డవయు నొసంగఁడయ్యెను. ఇపు డీరణరంగమున  
బడిన క్షత్రియశూరులను గాంచి, ఛీ! ఛీ! క్షత్రజీవనము మిగులఁ గష్ట  
మని నన్ను నే నిందించుకొనుచున్నవాడను. ఓదేవా ! జ్ఞాతులతో  
యుద్ధమొనర్ప నాశిష్టముగాకున్నది. కాని నేను యుద్ధమునకుఁ జాలక  
యిటులై తినని యీక్షత్రియులు తలంపకమానరు. కావునఁ గడువడిగా  
ధార్తరాష్ట్రునైన న్యముపై మనరథము నడుపుము. అంతులేని యీసమర  
సముద్రమును నాభుజములచే దాటువాడను. ఓమాధవా! ఇతఁ  
గొంచమే నిపుడు నిస్సార్థముగా నుండుట కిది కాలముకాదు” అని  
తెలిపెను.

అదివిని యావాసుదేవుడు, వడిగల తనరథాశ్వములను గౌరవ  
బలముపైఁ బజిపెను. ఓరాజా! అపుడు మనవారిసైన్యమున గొప్ప  
కోలాహలముయ్యెను. అపరాహ్ణామునఁ బ్రారంభమైన యాసంగ్రామమున  
వాతోద్భూతమై పర్వదినమునఁ గానఁబడుమహాసాగరమువలె సైన్య  
ములు గానవచ్చెను. పాండివుల నెదుర్కొనిన భీష్మనిచాపధ్వని యులు  
ములవలె వినవచ్చెను. ఓరాజా! అపుడు నీకొడుకులు భీము నెదు  
ర్కొనిరి. వారికి, మున్ను వసువులకు వాసవుండువలె, ద్రోణుండు సహ  
యుడై యుండెను. సిమ్మటఁ గృపుండును, శాంతనవుండును, భగ  
దత్తుండు, సుశర్మయును, నర్మదునిఁ దాఁకిరి. కృతవర్తయు బాహ్నికుండును

సాత్యకి నెదుర్కొనిరి. అంబష్టకుడును రాజోత్తముఁ డభిమన్యుని మా  
ర్కొనియెను. మిగిలినమఱికొందఱు మఱికొందఱ నెదుర్కొనియుద్ధము  
చేయఁదొడంగిరి. పిమ్మట భయపడ మగుయుద్ధ మారంభ మయ్యెను.  
ఓరాజా! భీముఁడు నీపుత్రులను గాంచి హావిస్సుచే నగ్నివలె బ్రజ్వ  
లించెను. అంత నీకొడుకులును నాతని వర్ష కాలపుమబ్బలు పర్వతమును  
వలె బాణములచేగఁప్పిరి. అటులు వారిశరవర్షమునఁ దోగి యాభీముఁడు,  
సెలవులఁ దడుపుచు బెబ్బులినలెఁ గడువడిగా నొకతీవ్రబాణముచే  
వ్యూఢోస్కునిఁ బడఁద్రోసి, మఱియు వాఁడిగల యొకపచ్చనిబాణ  
ముచే, సింహము మ్రుక్కిడిమృగమునువలెఁ గుండలియనువానిసంజంపెను  
పిదప మఱియు మఱికొన్నితీవ్రనారాచముల సంధించి వడిగా నీకొడుకు  
లపైఁ బఱచఁగా, నయ్యచి యామహారథులను రథములనుండి కూలఁ  
ద్రోసెను. అటులు నేలఁగూలిన, యనాధృష్టియు, గుండభేదియు, వై  
రాటుఁడు, దీర్ఘ నేత్రుఁడు, దీర్ఘబాహువు, సుబాహువు, కనకధ్వజుఁ  
డును వసుధఁగూలిన చసంతపుష్పవృక్షములువలెఁ గానవచ్చిరి. ఓరాజా!  
మిగిలిన నీకొడుకులు వడిగా వెడలిపోయిరి. అపు డతఁడు నీవారికి  
యముఁడువలెఁ గానవచ్చెను. అంత ద్రోణుఁ డాతనిఁ గాంచి జలధా  
రలు పర్వతమునువలె శరధారలచేఁ గప్పెను. ఓరాజా! అపు డాభీముని  
పరాక్రమ మద్భుతముగాఁ జూచితెమి. ఆహా! అటులు ద్రోణుఁడు తన్ను  
నివారించుచున్నను, నాకసమునుండివడెడి వర్ష ధారలను వృషభమువలె  
నాద్రోణునిశరధారలను లెక్కగొనక యాభీముఁడు నీకొమరులను  
గొట్టుచునే యుండె. ఓమహారాజా! అపుడు భీముఁ డద్భుతవిక్రమము  
చూపెను. అటు లతఁడు నీకొడుకులను బ్రహరించుచు ద్రోణుని నివా  
రించుచు లేడికూటువను బెబ్బులినలె సంధుఁ జరించుచు నీకొడుకులను  
మడియింపసాగెను. అపు డావృకోదరునిఁ గాంచి నీకొడుకులు వెఱచి  
వృకమును జూచినమేకలవలె నలు దెసలకును జెదరిపోసాగిరి. అంత  
శాంతనవుఁడును, భగదత్తుఁడును, గృపుఁడును, గడువడి వెడలి, కవ్వడి  
నెదుర్కొని యస్త్రప్రయోగ మొనరించిరి. అపు డతఁడు వారియస్త్ర  
ముల, నిజాస్త్రములచే బ్రతిహతమొనరించి, నీవారిపై న్యమునందలి  
వీరులను మృత్యువశులఁగాఁ జేయదొడంగెను. పిదప సభిమన్యుఁడు  
తన్నెదుర్కొనిన యంబష్టకుని విరథు నొనరింపఁగా, వాఁడు లజ్జితుఁడై

రథముడిగి యొకఖడ్గము నాతనిపై నైచి మహాబలుఁ డగు కృతవర్తుని రథము నధిష్ఠించెను. అటు లంబష్ఠకుఁడు నైచినఖడ్గమును శరీరలాఘవముచే నాయభిమన్యుఁడు ఖండించివైచెను. ఓరాజా! ఆపు డాతనిలాఘవ నైపుణ్యమునకు మేలుమే లనియెడిశబ్దములు మెండుగా వినవచ్చెను. అంత ధృష్టద్యుమ్నుఁడును మున్నగువారు మననైన్యములతోడను, మనవారు పాండవనైన్యములతోడను బోరాడ నారంభించిరి. అపుడు పరస్పరముఁ బ్రహరించుకొను నక్కురుపాండవులలో గొప్పయాక్రందముపుట్టెను. ఓరాజా! శూరు లగుకొంద టొకరినొకరు జాట్టులు పట్టుకొని దంతములతోడను, గోళులతోడను జీల్చుకొనుచు, ముడుములు, పిడికిళ్లు మున్నగువానితోఁ బొడిచికొనుచు బాహాబాహిగాఁ బోరాడుచుఁ, గత్తులతోఁ సఱికికొనుచు, నవకాశము దోఱకుసపుడెల్లఁ జంపుకొనసాగిరి. ఆనుహాసంగ్రామమునఁ దండ్రి కొమరుని, గొమరుఁడు తండ్రిని దెలిసికొనలేక చంపికొనిరి. అందు వీరులు తమ యొడలెల్ల శిథిలము లగునట్లుగాఁ బోరాడిరి. అపు డప్పడమినిబడిన చక్కనిసిండ్లును, దెగినఖడ్గములును, వాడిబాణములును బోరలువిడిచినపాములువలెఁ గానవచ్చెను. ఒకచో సువర్ణభూషితములగు నేస్తు దంతముల పిడులుగలకత్తులును, వేటొకచో సువర్ణచిత్రితములగు చర్మములును బడియుండెను. మఱియు బంగరుప్రాసములును, హేమభూషితము లగుపట్టనములును, భిందిపాలములును నందందుఁ బడియుండెను. అటులే యేస్తులపై బరచెడితివాసులును, జామరములును, వ్యజనములును, నానావిధము లగుశస్త్రములును బుడమిని బడియెను. ఆయుధములనువిడిచి పుడమిఁబడియున్న మహారథులు కొందఱు జీవించియున్నటులే గానవచ్చుచుండరి. మఱియుఁ గొందఱుపదాతులు గదాప్రహారముల నలఁగి ముసలఘాతములచేఁ దలలు బ్రద్దలుగా గజవాజిపదముల త్రొక్కుడువడియు, రథములక్రిందఁబడి చూర్ణమయ్యుఁ జూడఁబడుచుండిరి. ఓరాజా! అటులే గజాశ్వపదాతులశరీరములప్రోవులు కొండలవలె నందందుఁబడి పుడమి నాచ్ఛాదించెను. మఱియు నెందుఁ జూచినను దోమరములును, గత్తులును, బట్టసములును, బ్రాసములును, బరశ్వధములును, బరిఘములును, దుపాకులును, శస్త్రభిన్నము లగుశరీరములును గుప్పలు కుప్పలై కానవచ్చెను. ఇంకను రక్తసీత్రాంగులై కొందఱు

మెల్లఁగాఁ బలుకువారై యుండిరి. కొందఱు గతప్రాణులై నిశ్శబ్దముగా నుండిరి. కవచములును, గేయూరములును, జందనముపూసినబాహువులునుగలిగి చూడామణులును, గుండలములును గల తలలతో వీరు లందఁడుఁ బడియుండిరి. రక్తసిక్తములైనబంగారుకవచములచేఁ బుడమి యెల్ల జ్వాలాశూన్యమగు నగ్నికణములప్రోవునాఁ జూపఱ్ఱెను. మఱియు నూడినదీన నగలును, వాండిచెడినతూపుల తెగలును, హతములైన రథచయములును, మృతములైన కహాయములును, గూలిపడినగజములును, వ్రాలిచెడినధ్వజములును గలిగి నానావిధములగు నలంకారములచేఁ బుడమిపడతి యలంకరింపఁబడియున్నటు లగపడియెను. ఒక్కొక్కచో బాణప్రహారములవేదన కోరుచక యెద్దులు కొన్ని తొండములనుండి సీతార్ముల విడుచుచుఁ గదలుచున్నకొండలవలె నారణరంగమునఁ గానవచ్చెను. నానావర్ణములుగలయెద్దులకంబళములును, నైదూర్వమణి దండములుగల యంకుశములును, నందఁడుఁబడినగంటలును, దివాసులును, నేన్దులకంతభూషణములును, బహువిధములై తెగిపడినయంత్రములును, సువర్ణమయములగుతోమరములును, ధూళిరంగులగు గుట్టములపరికరములును, గేయూరములతోఁ దెగిపడిన రౌతులభుజములును దలపాగలును, మున్నగువానితోఁ బుడమి గ్రహనక్షత్రాదులతోఁ గూడిన యాకాశమువలె నలరారుచుండెను. ఓరాజా! ఇటులు నీవారును బాండవులును నాఁడు కలిసి పోరాడి పరస్పరము మర్దించుకొని యలసిరి. అంత భయంకరముగాఁ జీకటులు గ్రమ్మఁడు రణరంగము గాన్పింపకుండుటను వారు నాటికి యుద్ధమును ముగించి తమతమశిబిరములకు వెడలిపోయిరి.” అని తెలిపి సంజయుఁడు మఱియు నిట్లనియె.

— శ్రీమదాంధ్రవచనమహాభారతము ౧౭ —

“ఓమహారాజా! పిమ్మట సుయోధనుఁడును, శకునియూ, దుశ్శాసునుఁడును, దుర్జయుఁడుగనుకర్ణుఁడును నొకచోఁ జేరి పాండుపుత్రులను జయింపఁ దగునుపాయము నాలోచింప నారంభించిరి. అందు సుయోధనుఁడు తనకు మంత్రులగువారిలోఁ గర్ణు నుద్దేశించియు, శకునినాలోకించియు నిట్లు పలికెను.

“ఓయీ! భీష్ముఁడును, ద్రోణకృపులును, శల్యుఁడును, సౌమదత్తియును గొంతేయులను బాధింపఁజాలకున్నవారు. ఇందులకు నిమి త

మెయ్యదియో తెలియదు. ఇతఁ బాండవులన్ననో పరాజయమొందక మననై న్యమును మడియించుచున్నవారు. ఓమిత్రుడా! నానాటికిని నేను ఊణనై న్యుడను ఊణశస్త్రుడ నగుచున్నవాడను. శూరులు నవ ధ్యులు సగుపాండవులచేతను, నైవతముచేతను నేను బరాభవింపఁ బడుచున్నాడను. ఇటులు సంశయావస్థను బడియున్న నేనెటులు వారిని జయింపఁగలుగుదునో తెలియకున్నది.”

అది విని కర్ణుడు, “ఓమహారాజా! నీవు చింతింపకుము. నేను నీకు బ్రయమొనర్చువాడను. భీష్ముఁ డీమహాసంగ్రామమునుండి మఱినిమ్ము. అంత నేనెంతయు విక్రమించి సోమకులతోఁ గూడఁ బాండవులను ఖండింతును. అప్పుడు నాయవక్రవిక్రమమును శాంత నవుడు గాంచఁగలడు. ఇందులకు నీవు సందియపడవలదు. ఓరాజా! ఇదే ప్రమాణ మొనరించెదను. భీష్ముడన్ననో పాండవులయొడ నిత్యము దయచూపువాడు. మఱియు మహారథు లగు నిప్పాండవులను జయింప నతఁడు సమర్థుడు గాడు. అతఁ డభిమానియుఁ గలహస్త్రి యుడు నైనవాడు. అట్టివాడు యుద్ధమునఁ బాండవులుసమీపించినను వారి నెటుల జయింపఁగలుగును? కావున నీవు వడిగావెడలి శాంతనవుని శిభిరమునకుఁబోయి వృద్ధుఁడును బూజ్యుఁడు నగు నాతని నస్త్రసన్నాన్య సమును బ్రార్థింపుము. అతఁడు శస్త్రాస్త్రములను విడిచెనా? పాండవులు చచ్చిననుకొనుము. ఓరాజా! నే నొకడనే బాంధవులతోఁగూడఁ బాండ వులను జంపెదను” అని తెలిపెను. అది విని యాసుయోధనుఁడు తన తమ్ముని దుశ్శాసనుఁ గాంచి “ఓతమ్ముడా! దుశ్శాసనా! మననై న్యము లన్నియు నెటులు యుద్ధయాత్రకు సన్నద్ధమైయుండునో యటులు నీవు వడిగా నొనర్పఁదగియున్నది” అని తెలిపి మఱియుఁ గర్ణునితో “ఓయీ! మానవోత్తముఁ డగుభీష్టు నస్త్రసన్నాన్య సమున కంగీకరింపఁజేసి యిదే వచ్చెదను. అతఁడు తొలఁగినతోడనే నీవు పాండవులను బ్రహరింతు గాక.” అని పలికి, దేవతలతో శతక్రతువులెఁ దనసోదరులతోఁగూడి వడిగా వెడలెను. పిదప శార్దూలసనువిక్రముఁ డగు నాన్యశార్దూలు నపు డొకహాయముపై దుశ్శాసనుఁ డధిష్ఠింపఁజేసెను. అత నతఁడు కేయూరములను, గిరిటమును, మురుగులును ధరించి, సుందరమగునశ్వము నధిరోపించి యెంతయు వెలయుచుఁ బ్రయాణమయ్యెను. మంజీటు

పూవును, బంగారునుబోలి యు త్తమమై పరిమళించు శ్రీచందనము మేన నలందికొని తెల్లనివస్త్రమును గట్టికొని సింహగతిమై యాకాశమున దివాకరుడునా నాదుర్వ్యధనుఁ డాగుట్టముపైఁ గానవచ్చెను. అటులు వెడలిన యారాజభాద్రులుని సర్వలోకధనుర్ధరోత్తము లగు కొందఱు వీరులు వెంబడించి వెడలిరి. దేవత లింద్రునివలె నాతని భాతలును వెనుకఁ బ్రయాణమై కొందఱు గుట్టములను, మఱికొందఱు తేన్దులను నధిష్ఠించిరి. వెటొకకొందఱు తాతనికి రక్షకులై శస్త్రాస్త్రములు ధరించి చుట్టును గావలిగా నుండిరి. అనంతర మాకురురాజు నిజపరివారముచేఁ బూజ్య మానుడగుచు గాంగేయునిసదనముఁజేరి సకలశత్రువినాశకమై యేన్దు తొండము నావెలయు తనకుడిభుజమును గప్పికొని నలుదెసలఁ దనకు నమస్కరించువారివందనమును బరిగ్రహించుచు నానాదేశాధీశుల మధుర స్తుతివచనములను వినుచు, మఱియు వందిమాగధులు తన్ను బొగడ వారి నాదరించుచు, గర్హృదీపములు తనకు నలుగెలంకులఁబట్టి పరి జనము వెడలఁగా నాసుగంధిదీపములచే దీప్తము లగుమహాగ్రహము లచేఁ జంద్రుడువలె వెలయుచుండెను. అపు డాతనికి ముందుభాగమున బంగారుపాగలను ధరించి వేత్రహస్తలై కొందఱు భృత్యులు నలుదెసల నుండి మూఁగెడివారిని బ్రక్కలకుఁ దొలఁగించుచుండిరి. అంత నా రా రాజు శాంతనవునిశాంతమును జేరి గుట్టము డిగి పితామహుని దర్శించి యాతనికి నమస్కరించి యొక యుత్తమాసనమునఁ గూర్చుండెను. అటులు మంచియాస్త్రరణముగల సర్వతోభద్ర మనెడియాసనమున నాసీ నుండై చేతులుమొగిడ్చి కన్నీరునించుచు నిట్లు పలికెను.

“ఓపితామహా! వైరిమారకుఁడవగు నిన్నాశ్రయించి యుద్ధమున నింద్రునితోఁగూడిన సురాసురులనైన జయింపఁగలుగుదుమని యుత్సాహముతో నున్న వారము. అట్టిపట్టున బంధువర్గముతోఁగూడిన పాండవులను జయించుట మాకెంతపని? ఓప్రభూ! నీవు నాయెడ నెంతయు దయచూపఁ దగియున్నవాడవు. ఓగాంగేయా! మున్ను దానవుల నింద్రుఁడువలె బాండవులను ఖండింపుము. ‘నేను సోమకులను బాంచాలురను గేకయులను బరిమార్చువాడను’ అని మున్ను నీవు పలికిన వచనములను దప్పక పాంచాలసోమకాదులను జంపి దృఢప్రతిజ్ఞఁడవు గమ్ము. ఓప్రభూ! నీకుఁ బాండవులయెడఁ గలదయచేఁగాని, నాపైఁగల

కోపముచేగాని, నాయభాగ్యముచేగాని పాండవులను రక్షింపఁదలంతు  
వేని యుద్ధమును జాలించి యీసంగ్రామభారమును గర్హనివై విడు  
వుము అతఁడు బంధునిత్రపరివారముతోడః గూడిన పాండవులను  
జయించును” అని పలికి భీమపరాక్రముఁడగు నాభీష్మనితో మఱియు  
నేమి పలుకక నీకొడు సూరకుండెను.” అని తెలిపి సంజయుఁడు మఱియు  
నిట్లనియె.

❧ దుర్యోధనదుశ్శాసనసంవాదము ❧

“ఓదృతరాష్ట్ర! అటులు నీకొడుకు వాక్చల్యములచే దన్ను  
నొప్పించఁగా, వాక్చలాకచే నొచ్చినపామువలెఁ గుపితుడై యెంతయు  
దుశ్శిము తన్నావేళింప రోజుచుఁ గొంచెమేరి ప్రియము పలుకఁ దలం  
పకయుఁ గొంతవడి చింతించి, రోషకలుషితాంతరంగుడై కన్ను లెఱ్ఱ  
చేసి, దేవాసురగంధర్వలోకములను దహించువాఁడవలెఁ గాన  
వచ్చుచుఁ బ్రియపూర్వకముగా నొకవచన మిట్లు పలికెను.

“ఓసుయోధనా! నీ విటులేల నన్ను వాక్చల్యములచే నొప్పించు  
చున్నవాఁడవు? నాశక్తికిఁగదిగా నీకుఁ బ్రియమొనర్చుచు నున్నవాఁ  
డనుగదా! నీప్రియమునకే సమరాన్నిని వైరివీరులప్రాణములను హోమ  
మొనరించుచున్నాడను. పాండవమధ్యముండు సూరశిఖామణి యనుట  
కాతఁడు వైరుల నోడించి ఖాండవనమున నగ్నిదేవునిఁ దృప్తినొం  
దించుట నిదర్శనముగదా! మఱియు నీవైఁబడినగంధర్వులను బరాభవించి  
యతఁడు నిన్ను విడిపించుట యొకసంపూర్ణనిదర్శనము గదా! అపుడు  
నీసోదరులెల్లఁ బరువిడిపోయిరిగదా! ఓమహాబాహూ! సూతపుత్రుఁ  
డవు డేమిచేసెను? బారును నీవును నేనును జూచుచుండఁగ నేగదా యర్జు  
నుండు మనలను విరాటనగరమున జయించినవాఁడు. అతని కప్పు డొకఁ  
డేని సహాయుండు గలఁడందువా? అది యాతనివిక్రమము నెఱిఁగింప  
దొకొ? ఇంకను ద్రోణుండును నేనును గాంచుచుండఁగనే మనవారితల  
పాగచెఱుగుల నతఁడు కోసికొనిపోవుట యాతనిపరాక్రమమును  
సూచింపలేదా? అటులే కృపాశ్వత్థామల నతఁడు జయించుట యతని  
యసహాయసూరతకు సాక్షిగాదా? మఱియు మహావీరుడ ననెడియహం  
కారము గలకర్ణు నోడించి యుక్తరునకు వస్త్రాంచలము లొసంగుట



చూడ నతఁడు మహాశూరుఁడనుటలో సందియముగలదా? ఇంద్రుఁ  
నకును నోర్వరాని నివాతకవచుల నాతఁడు జయించుట తగునిదర్శనము  
గదా? సకలజగద్రక్షకుఁడగు శంఖచక్రగదాధరుఁ డాతనికి రక్షకుడై  
యుండఁగా నాయుష్టును నిజయించుటకు కెవరుశక్తులగుదురు? ఆవాసు దేవుఁ  
డనంతశక్తియు, సృష్టిసంహారకారకుఁడును, సర్వేశ్వరుఁడును, దేవదేవుఁ  
డును, బరమాత్ముఁడును, సనాతనుఁడు నని, నారదాదిమహర్షులు మున్ను  
పలుసారులు చెప్పియుండలేదా? అవివేకముచే నీవు గ్రాహ్యగ్రాహ్యముల  
నెఱుంగవైతివి. ఓనుయోధనా! చావనున్న వాని కెల్లవృక్షములును కాం  
చనమువై గానవచ్చును. అటులే నీవును, విపరీతబుద్ధితో హితము నహిత  
ముగాఁ జూచుచున్న వాఁడవు. ఓయీ! నీవు పాండవులతోడను సృంజ  
యులతోడను నీయనంతవైరము దెచ్చికొంటివి. కావున నీవే యిపుడు  
వారితోఁ బోరాడి వీరుఁడవుగమ్ము. మేము చూచుచుందుము. నేను శిఖం  
డినిదప్పుఁ దక్కినసోమకులను బాంచాలురనెల్లను వధించువాఁడను. లేదా  
వారిచే జచ్చి యమపదన మొందువాఁడను. వారినే నేను జయింతునా!  
నీకు సంతనముగలిగించువాఁడను. మున్ను శిఖండి రాజగృహమున నాఁడు  
దిగా జనించి, పరదానముచేఁ బురుషుడైనవాఁడు. కావున నాప్రాణ  
ములనైనఁ ద్యజింతునుగాని వానినిమాత్రము చంపువాఁడనుగాను. నా  
వచనము లాలించితివిగదా! ఇకఁబోయి సుఖముగా నిద్రింపుము. పుడ  
మిజను లెల్లకాలమును నాయశము చాటుకొనునట్లుగా త్రేపు మహా  
సంగ్రామ మొనర్చువాఁడను.”

ఆది విని నీకొమరుఁ డాశాంతనవునకు నమస్కరించి నిజగృహ  
మునకు వెడలిపోయి తనపరివారమునకు సెలవొసంగి తనశిబిరమును  
బ్రవేశించెను. అంత నారాత్రి గడవఁ బ్రభాతమగుడు నానుయోధ  
నుఁడు సెజ్జవిడిచి సైన్యములను సన్నద్ధమొనరించుటకై రాజుల కిట్లాజ్ఞా  
పించెను. “ఓయీ! నేఁడు గాంగేయుఁడు కుపితుడై సోమకులను  
వధించువాఁడు. మీరెల్లరును వడిగా వెడలుఁడు.”

అంత నాశాంతనవుఁ డటులు దుర్యోధనుఁడు పలుక విని యాతని  
మొఱను మాటికిఁ దలంచుచుఁ దన్ను వాఁడటులు దూషించినందులకుఁ  
బరితపించుచుఁ, దాను బరవశ్యత నొందినందులకు నిందించుకొని సంగ్రా  
మమున నర్జునునితోఁ బోరాడుట కెంతయుఁ గొంతవడి చింతించెను.

పిమ్మట సుయోధనుడు తమ్మునిఁ జూచి, “ఓదుశ్శాసనా! భీష్ముని రక్షించునట్టిరథములను వడిగా సన్నద్ధపఱుపుము. మనము చిరకాలము చుండి చింతించుచుండెడి పాండవసైన్యవధమును రాజ్యస్థైర్యమును నేటికి సంప్రాప్తించెను. కావున నందులకు భీష్మరక్షణ మొకటి యత్యావశ్యకము. అతఁడు రక్షితుఁడైనచో సంగ్రామమునఁ బాండవులను దండించును. కాని విశుద్ధాత్ముఁ డగునతఁడు శిఖండిని ఖండింపనని నెల విచ్చెను. మఱియు నాగాంగేయుఁడు, శిఖండి మున్నాఁడుదియనియుఁ దాను తనతండ్రికిఁ బ్రియ మగునట్లుగా రాజ్యమును, స్త్రీలను వర్జించితి ననియుఁ, దానొకపుడును స్త్రీనిగాని మున్ను స్త్రీయైనవానిఁగాని చంప నని ప్రతిజ్ఞ చేసితి ననియుఁ దెలిపెను. మఱియు నతఁడు నాతో “ఓరాజా! శిఖండి యాఁడుది యగువిధమును మున్ను మన మీయుద్ధమున కుద్యోగ మొనరించునపుడే తెలిపియున్న వాఁడను. అతఁడు తొలుతఁ గన్యకయై పిమ్మటఁ బురుషుఁడగుటచే వానితోడ నేనెటులు పోరాడుదును? వాని మొగముచూడను. ఈయుద్ధమున శిఖండినిదక్కఁ దక్కినపాండవజయార్థులగుక్షత్రియులను నాకంటఁబడినవారి నెల్లఁ బరిమార్చెదను” అని తెలిపియున్న వాఁడు. ఓతమ్ముడా! అటులగుట శాస్త్రవేత్త యగు నా గాంగేయు నెల్లవిధముల మనము రక్షింపవలసియున్నది. తగురక్షణము లేకయున్నచో మహావనమున పసింపుచుండుమును వృకమృగము జంపుచు గదా! వృకతుల్యుఁ డగుశిఖండిచే వీరసింహ మగుగాంగేయునిఁ జంపించు కొనరాదుగదా! కావున మామ యగుశకునియు, శల్కుఁడును, గృపుఁ డును, ద్రోణుఁడును, వివింశతియు మనపితామహుని రక్షింపవలయును. అటులేని మనకు జయము సిద్ధము” అని తెలిపెను.

అది విని రథికోత్తములెల్లరును బితామహుని నలుదెసల నావరించి యుండిరి. అటులే నీతనయులును నాతనికిఁ దోడై వెడలిరి. అప్పుడు వెడలినయేనులును, రథములును, భూహూళాశములఁ గలతనొందింప సాగెను. అంత నామహారథులెల్లరును దమతమరథములతో సన్నద్ధులై దేవతలు వాసవునివలె నాశాంతనవుని రక్షించువారై యుండిరి. పిదప సుయోధనుడు మఱియుఁ దనతమ్మునితో, “ఓసోదరా! ఆయుధముని రథము నెడమచక్రమును యుధామసుశ్మిఁడును, గుడిచక్రమును త్త

మోజుండును రక్షించువారై యుండిరి. ఆయర్జునుడు శిఖండికి రక్షకుడై యుండును. కావున నెటులు పార్థుడు సందుచేసికొని భీష్ముని గొట్టకుండునో యటు లాతని మనము విడువకుండవలయును. ఇదియ సీకు గర్తవ్యము.” అని తెలిపెను. అది విని దుశ్శాసనుడు పితామహుని నైన్యములకు ముందిడి యాతనిచుట్టు రథికులనుంచి వెడలెను. పిమ్మట నర్జునుడు రథసమూహముచే నావృత్తుడైయున్న భీష్ముని జూచి ధృష్టద్యుమ్నునితో, “ఓయీ! మనశిఖండిని భీష్ముని కెదురుగా నిలుపుము వానికి నేను రక్షకుడనై యుందును.” అనిపలికె” నని తెలిపి సంజయుడు మఱియు నిట్లనియె.

— దశకువములు గానిపించుట —

“ఓరాజా! శాంతనవుడు తానే సర్వతోభద్రమనెడి పూహమును బన్ని గొప్పనైన్యముతో బయలువెడలెను. కృపుడు, కృతవర్ష, శైబ్యుడు, శకుని, నైంధవుడు, సుదక్షిణుడు మున్నగువారు నీ పుత్రులతోగూడ భీష్ముని సకలనైన్యములకు ముందుగా నుండిరి. ఆ మహాపూహమునకు ద్రోణుడు, భూరిశ్రవుడును, శల్యుడు, భగదత్తుడును గుడిప్రక్క నుండిరి. అశ్వత్థామయు, సోమదత్తుడును, విందానువిందలును గొప్పనైన్యముతో నెడమప్రక్క నాశ్రయించి యుండిరి. సుయోధనుని నలుగెలంకులను ద్విగర్తులునుపబడిరి. అటులు సుయోధనుడు పూహమధ్యమున నిలిచి పాండవుల కెదురుగా నుండెను. అలంబుసుండును శ్రుతాయువు సకలనైన్యములకును వెనుక భాగమున పూహరక్షకులై యుండిరి. ఓరాజా! ఇటులు నీవారాపూహమునుబన్ని సన్నద్ధులై ప్రజ్వలించునగ్నులువలె గానవచ్చిరి.

పిదప ధర్మజుండును, భీమసేనుడును, నకులసహదేవులును నెల్ల నైన్యముల కగ్రభాగమున నిలిచి పూహరక్షులై యుండిరి. ధృష్టద్యుమ్నుడును, విరాటుడు, సాత్యకియు గొప్పనైన్యముతోగూడి వైరి సేనావినాశకులై యుండిరి. అటులే శిఖండియు, నర్జునుడును, ఘటోత్కచుడును, గుంతిభోజుడును, జేకితానుడును, నభిమన్యుడు, ద్రుపదుడును, గేకయసోదరులును యుద్ధసన్నద్ధులై వెడలిరి. ఇటులు పాండవులును మనవారిపూహమునకు బ్రతిపూహమును సంఘటించి దుష్టయులై గానవచ్చిరి. అట్టి పాండవనైన్యమును జయింపఁ దలచి

మనవాడు గాంగేయుని నేనాముఖముననుంచి వెడలఁగాఁ బాండవులును భీముని మున్నిడుకొని విజయము నవేక్షించువారై వెడలిరి. అంతట భేరీమృదంగపణవాదిపాద్యములతో సింహనాదములును, గిరికిలారావములును విజృంభించెను. పాండవులును భీకరారావము లొనర్చుచు, భేరీమృదంగాదుల మ్రోగఁజేయుచు, సింహనాదము లొనర్చుచు నెదుర్కొనఁగా, మేమును వారిని గడువడిగా నెదురించితిమి. అపుడు మిగుల సంకులమయ్యెను. అంత బరప్సరముఁ బ్రహరించుకొనుచుఁ బరువులిడ నారంభించిరి. అపు డాచప్పుడులకుఁ బుడమి పడఁకెను. పక్షులు భయంకరముగా నఱచుచుఁ బరిభ్రమింపసాగెను. కాంతిమంతుడై యుదయించినపక్షి నీకాంతుఁ డెంతయుఁ దేజోహీనుడై కానవచ్చెను. గొప్పభయమును దెలుపుచుఁ బెనుగాలులు విసరందొడంగెను. నక్కలు ఘోరారావముల నొనర్చెను. అయ్యదియెంతయుఁ బ్రాణిహానిసూచకముగాఁ గానవచ్చెను. దెసల మంటలు జనించెను. పాంసు వర్షములు గురినెను. అటులే రక్షమిశ్రములై యెముకలు వర్షించెను. గజాశ్వాదు లేడ్చుచుఁ గనుల నీరుగార్చుచుండెను. ఓరాజా! మఱియు నవి మాటికిని మూత్రము విడుచుచు నేమో ధ్యానించుచున్నటులుండెను. భీకరారావము లొనరించురక్కసుల గొప్పచప్పుడులు నైనాగ్రారావములం దడఁగి వినవచ్చుచుండెను. అటులే వాయుసములు నక్కలును రణరంగమునఁ జరించుట గానవచ్చెను. మఱియు నందుఁ బలు విధములుగాఁ గుక్కలు మొరగ నారంభించెను. మహాల్కులు ప్రజ్వలించుచు దివాకరు నాచ్ఛాదించి మహాభయమును బ్రకటించుచుఁ బుడమిని బడఁజొచ్చెను. అప్పు డప్పాండవులయుఁ గౌరవులయు మహానైన్యముల శంఖమృదంగారావములచే, పెనుగాలికివలె మహావనము లెల్లఁ గంపింపందొడంగెను. అటు లమంగళముహూర్తమున వెడలిన గజరథాశ్వాదినైన్యములచప్పుడు వాతోద్ధాతము లగుసాగరముల చప్పుడునా వినవచ్చెను.” అని తెలిపి సంజయుఁడు మఱియు నిట్లనియె.

—అలంబుసాభిమన్యులు తలపడుట—

“ఓరాజా! రథికోత్తముఁ డగునభిమన్యుఁడు పచ్చనిగుఱ్ఱములను బూన్చినరథ మధిరోహించి యవక్రపరాక్రముఁ డై సుయోధనుని గొప్పనైన్యము నెదుర్కొని పెనుమబ్బు జలధారలనువలె శరములను

వర్షించుచుండఁగా నటులు సేనాసాగరమును జొచ్చి మధించునట్టి యాతని జేరఁ గౌరవనై న్యమున నెవ్వరును సమన్థులుగాకుండిరి. ఓరాజా! ఆయభిమన్యు ప్రయుక్తము లగుబాణపరంపరలు పొల్లువోక శూరు లగు కౌరవవీరులను యమాగారమును జేరుపసాగెను. మఱియు నాయర్జును తనూజుఁడు సర్పతుల్యములై ఘోరయమదండసన్నిభము లగుసాయక ములను బఱపుచు రథములతో రథికులును, గుఱ్ఱములతో రాతులును, గజములతో హస్తీపకులను ఖండించుచువచ్చెను. అతఁ డట్టియద్భుతకృత్య మొనరించుచుండుట కెంతయు నలరి యందలి రాజలోకమెల్ల నాతని బ్రశంసింపసాగెను. ఓరాజా! అతఁడు మనవారిపై న్యములనెల్ల గాలి తూలమునువలె నలుదెసలఁ జెదరునటు లొనరించెను. అటులు చెదరిన మనవారిపై న్యములు రక్షకుఁడగువాఁడు లేక బురదలోఁ దిగఁబడిన యేన్దులువలె నేమియుఁ జేయఁజాలకుండెను. అంత నతఁ డటులు పైన్యములెల్లఁ దొలఁగించి పొగతోలఁగినయగ్నివలెఁ బ్రజ్వలించుచుండెను. ఓరాజా! అటులు వైరిమారకుఁ డైయున్న యాయభిమన్యుని జేరిన మనవారెల్లరును గాలప్రేరితములై మండుచున్న యగ్నిని సమీపించినమిడుతలవలె మాఁడుచుండిరి. మఱియు నతఁడు పాండవులకు వైరు లగువారి నెల్లఁ బ్రహరించుచు వజ్రాయుధధారి యగు వాసపునివలెఁ గానవచ్చెను. సువర్ణ పృష్ఠ మగు నాతనివిల్లు నలువంకలకుఁ దిరుగుట గానవచ్చెను. దానినుండి పచ్చనిబాణములు మేఘములనుండి మెఱపులువలె వెడలి నలుదెసలఁ గ్రమ్ముచుండెను. ఓరాజా! వూచిన చెట్లుగలవనమునుండి వెడలినతుమ్మెదలమూఁతలకువలె నాతనివింటినుండి వెడలినశరపరంపరలకు విరామము గానరాకుండెను. అటు లతఁడు విజృంభించి ద్రోణకృపాశ్వత్థామలను పైంధవుని మోహవశులఁగా నొనరించెను. ఓభరతోత్తమా! అతనివిల్లు మండలాకారమై యుండుటయే మాకుఁ గానవచ్చెను. మనవారిపై న్యముల మాడ్చుచు మధ్యందిన మార్తాండునివలెఁ బ్రజ్వలించు నాయభిమన్యునిఁ గాంచి క్షత్రియ శూరులెల్లరును నిఁక లోకమున నర్జును లిరువురని తలంచిరి. ఓమహా రాజా! ఆతనిసీడ కోరువక కౌరవసేనయెల్ల మదముపట్టిన ముదితవలె నందందుఁ బరిభ్రమింపసాగెను. అపు డతఁడు పై న్యము నటులు చెదరఁ జేసి మహారథులకు వడఁతుపుట్టించి మయు నోడించినవాసపుడువలెఁ

దనమిత్రుల కానందమొదవించెను. ఆసంగ్రామమున నాతనిశరప్రహార  
 పీడితమగు మననైన్యమున జనించినయార్తస్వరము లులుములునా విన  
 వచ్చెను. పర్వదినమున గాలిచే గదలు సాగరమునాఁ దగు మననైన్య  
 ములఘోరారావము లాలించి సుయోధనుఁడపుడు రాక్షసేంద్రుఁడగు  
 నలంబుసునితో “ఓమహాబాహూ! పార్థునితనయుఁ డగు నభిమన్యుఁ  
 డొకఁడే శ్రోధపరవశుఁడై రెండవయర్జునుఁడునాఁ దగి వృత్రుఁడు దేవ  
 నైన్యమునువలె మననైన్యమునెల్లఁ బాఱఁదోలు చున్న వాఁడు. ఓరాక్ష  
 సోత్తమా! ఈసంగ్రామమున వానినడంచుటలో సర్వవిద్యాసంపూర్ణుఁడ  
 వగు నీవుదక్క వేటొకఁడు లేఁడు. కావున నీవే కడువడిగా వెడలి  
 యాకవ్వడికొడుకు మడియ నటు లొనరింపుము. భీష్మద్రోణులను ముం  
 దిడిశొని మే మాయర్జునుని వధింతుము” అని తెలుప విని పరాక్రమ  
 శాలియగు నాయలంబునుఁడు నీకొడుకునానతి వట్టి వడిగా వెడలి వృ  
 కాలపు మేఘమువలె గర్జిలుచుఁ, దనఘోరారావముచేఁ బాండవబల  
 మును పెనుగాలి సాగరమునువలెఁ జలింపఁజేసెను. ఓరుహారాజా! ఇంత  
 యేల! అరక్కసుని భయంకరారావమునకు జడిసి యనేకులు తమకుఁ  
 బ్రీతిపాత్రము లగుప్రాణములు విడిచి నేలఁగూలిరి. అపు డాయభిమన్యుఁ  
 డును శరశరాసనములు ధరించి సోత్సాహుఁడై రథమధ్యమున గంతులు  
 వైచుచున్న వాఁడువలెఁ జూపట్టుచు, నారక్కసు నెదుర్కొనియెను.  
 పిదప నాయలంబునుఁడును జలముగొని యాయభిమన్యుని మార్కొని  
 యాతనికీఁ జేరువగానున్న నైన్యమును బాఱఁదోలఁగా నపుడు వారిరు  
 వ్రుకకు పోరు ఘోరముగా జరగెను. అంత నారక్కసుఁడు పాండవబల  
 మును బొలియించుచు నిజపరాక్రమమును వెలయించెను. అపుడు  
 వానిపీడ కోపక పాండవబలము వెఱచి నలుదెసలకుఁ జెదరి పరువిడి  
 పోయెను. అందులకుఁ గుపితులై ద్రౌపదేయు లేవురును గ్రహము  
 లైదును సూర్యునివలె నారక్కసుని మార్కొని పీడింపఁగా నాయలం  
 బునుఁడు గ్రహపంచకముచే యుగాంతమునఁ బీడితుఁడైనచంద్రుఁడు  
 నాఁ జూపట్టెను. పిమ్మట మహాబలుఁ డగు ప్రతివింధ్యుఁడు తీవ్రము లగు  
 బాణములచే నారక్కసుని నొప్పించెను. అంత నావాఁడికోలలచే గవ  
 చము చినుంగ నారాక్షసుఁడు రవిమరీచులచే సంగతుఁ డగుమేఘుఁడు  
 నాఁ గానవచ్చెను. మఱియుఁ దనమేన నాటికొనియున్న బంగారు

తెక్కలుగల యాబాణములచే నాయలంబునుఁడు శిఖరములచే దేదీప్యమాన మగుకొండవలె నుండెను. అంత నాప్రతివింధ్యునిసోదగు లేపురును సువర్ణభూషితము లగువాఁడికోలలచే మఱియు నారాక్షసుని నొప్పించిరి. కుపితము లగుసర్పములఁ బోలు వారిశరములచేఁ బ్రహతుఁడై సర్పరాజమువలె నెంతయు కోపావేశపరవశుఁడై యాయలంబునుఁ డొకముహూర్తమాత్రము మూర్ఛమునిగి మఱియుఁ దెప్పిరిలి రెట్టి యగుకోపముచే నాద్రాపదేయులవిండ్లను ధ్వజములను సాయకములగు ఖండించెను. అంత మఱియు నాతఁడు రథమధ్యమున నాట్యమొనరించువాఁడువలెఁ గానిపించుచు, నయ్యుపపాండవులగుట్టములను, సారథులను గూలనేసి, యవక్రపరాక్రమము వెలయఁగా విరథులఁగా నొనర్చి, యింకను దీప్తబాణములచే వారిని నొప్పించెను. అటు లారక్కసువకుఁ జిక్కి పీడితులై యున్న యక్కుమారపంచకమును గాంచి, మఱియు నాయభిమన్యుఁడు వానిని మార్కొనియెను. అపుడు వారిరువురకును వృత్తవాసపులకువలె ఘోర మగుపోరారంభమయ్యెను. అటులు పోరాడువారిరువురను, మీవారును, మహారథులగు పాండవ వీరులును గాంచుచుండిరి. ఆగొప్పపోరాటమున వారిరువురును గలిసి కుపితులై కనులెట్టచేసి కాలాగ్నితుల్యులై యొకరిచొకరు చూచి కొనిరి. వారిపరస్పరసమాగమము మున్ను శక్రశంబరసమాగమమువలె నెంతయు ఘోరముగాఁ గానవచ్చెను.” అని తెలుప విని ధృతరాష్ట్రుఁడు మఱియు సంజయునితోఁ నిట్లనియె.

— ద్రోణార్జునులు గలియుట —

“ఓసంజయా! అటు లాసంగ్రామమున మహారథులను బ్రహరించు నాయభిమన్యునితో నాయలంబునుఁడు మార్కొని యెటులు యుద్ధమొనరించెను? వాని నాసౌభద్రుఁ డెటులు ప్రహరించెను? జరిగినది జరిగినటు లవియెల్ల నాకెఱిగింపుము. మఱియు భీముఁడును, రథికోత్తముఁడును, రాక్షసశ్రేష్ఠుఁడు నగు ఘటోత్కచుఁడును, నకులసహదేవులేమియెనర్చిరి? మననైన్యముల నాయర్జునుఁ డేమిచేసెను? నీవు నిపు ఁడవగుట నిదియెల్లఁ దెలుపుము.”

అది విని సంజయుడు “ఓరాజా! ఆయలంబుసాభిమన్యులపోరాటమువిధమును దెలిపెదను వినుము. అది మిక్కిలి యద్భుతమయ్యెను. మఱియు నాభీమాన్యులును నకులసహదేవులును నొనర్చినసంగ్రామపద్ధతిని వినుము. అటులే భీష్మద్రోణాదు లగు మనవారివీరులును నిర్భయముగా నద్భుతకృత్యముల నొనరించిరి. అపు డలంబునుడు మహాకథఁడగునభిమన్యునకు వెఱపుగలుగ మహానాదము నొనరించుచు, నిలు నిలుమని పలుకుచు మార్కొన, నాయభిమన్యుడును గడువడి సింహనాదమొనరించి తనతండ్రికి బరమవైరి యగునాతని నెదురించెను. అపు డటులు వారిరువురును దేవదానవులువలెఁ గలెనీ, రాక్షసుడు మాయాశాలియు నభిమన్యుడు శస్త్రాస్త్రవేత్తయునై యుద్ధమొనర్ప నారంభించిరి. అం దభిమన్యుడు తొలుత మూడు వాఁడికోలలచే నొప్పించి, మఱియు నైదుబాణములచే నారక్కసునిఁ బ్రహరించెను. అంత నలంబునుడును గుపితుడై తొమ్మిదితీవ్రబాణములచే నంకుశములచే మహాగజమునువలె నొప్పించి, మఱియుఁ దనశరలాఘవమేర్పడ శరసహస్రములచే నాయభిమన్యునిఁ బీడించెను. అందుల కాయభిమన్యుడు కుపితుడై దారుగలతొమ్మిదినారాచములచే నారక్కసునిఁజొమ్ము నొప్పింపనని వానిమర్తముల నాఁటికొనియెను. అపు డటు లాయలంబునుడు విభిన్న సర్వాంగుడై పూచినమోదుగులతోఁ గూడిన పర్వతమునాఁ జూపట్టెను. మఱియు వాఁడాశరపరంపరతోఁగూడి మంటలతోఁగూడిన కొండవలె నుండెను. అంత నారక్కసుఁ డెంతయుఁ గోపము రెట్టింప మహేంద్రతుల్యుఁడగు నాయర్జునాత్మజుని శరపరంపరఁజే గప్పి నొప్పింప, యమదండతుల్యములై తీవ్రము లగునావిశిఖము లాయభిమన్యుని గొట్టి పుడమిని నాఁటికొనియెను. అటులే యభిమన్యుడు ప్రయోగించినబాణములు నాయలంబుసునిమేన నాటి పాతాళమును బ్రవేశించెను. అంత నాసౌభద్రుఁ డారాక్షసునిఁ దీవ్రశరప్రహారములచే విముఖునిఁగా నొనరించి, మయునిఁగొట్టినవాసపుడువలె భాసీలుచుండెను. పిమ్మట నమ్మనుజాశనుఁ డెంతయు నటులు నొచ్చుటను వడిగాఁ దనమాయ నావిర్భవింపఁజేసెను. ఓరాజా! అపుడు వానిమాయచే నభిమన్యుఁ డెవ్వరికిని గానరాకుండెను. అటులే మనవారును వైరులును గానరాలైరి. అంత నాయభిమన్యుఁ డాఘోరమగు మాయాంధకా



రము నారసి తేజోవిరాజమాన మగు భాస్కరాస్త్రమును జనింపజేసెను, ఆపు డవి జగమునెల్ల దేజోమయముగా నొనరించి యారక్కసుని మాయాంధకారమును దొలగించెను. అంత నారక్కసుఁ డుద్రేకించి, మఱియు నాయభిమన్యుని శరవరంపరచే గప్పుచు, నింకను బలువిధముల మాయలచు బ్రదర్శించెను. కాని, సర్వాస్త్రవేత్త యగు నాయభిమన్యుఁడు వానిమాయలనెల్ల నివారించుచు వచ్చెను. అంత నారాక్షసుఁడు తనమాయలెల్ల దొలగి యభిమన్యుప్రహారములచే వీడితుండై మిగుల వెఱపుతో నందే రథమును విడిచి పరువిడిపోయెను. కపటయుద్ధనిపుణుఁడగు నాయలంబుసుఁ డోడి వెడలఁగా నాయభిమన్యుఁడు నీవారిపై న్యములపైబడి మర్దించెను. అతఁ డపుడు పద్మములుగల సరోవరముజొచ్చిన మదపుటేనుగున్ననాఁ గానవచ్చెను.

పిమ్మట శాంతవృక్షుఁడు తనపై న్య మటులాయభిమన్యునివీడనోపక చెదరఁబాటుటయు, నాతనిపై శరవర్షము గురియఁజొచ్చెను. కారవ వీరులును నాయభిమన్యు నొక్కమాటుగా ముట్టడించి యసహాయుఁడగు నాతనిపైఁ బలువురు శరవర్షముచే నొప్పించిరి. కాని పితృతుల్య పరాక్రముఁ డగునాయభిమన్యుఁడు నిజవిక్రమముచేతను, బలముచేతను మాటులుఁ డగుకృష్ణభగవానునకుఁ దక్కువగాక రథిగోత్రముడై పలువిధములుగా యుద్ధమొనరింపఁదొడగెను. పిమ్మట, వేటొకచోఁ గారవ పై న్యముల రూపుమాపుచున్న యాపాండవమధ్యముఁడు పుత్రప్రీతివెలయ నాయభిమన్యుఁడున్నకడ కరుదెంచెను. అటులే పితామహుఁడును బాస్కరు నెదుర్కొను రాహువునాఁదగి యాయర్జును మా ర్కొన నందులకు వచ్చెను. పిదప గజరథాశ్వములతో నీపుత్రులును వచ్చినయాశాంతనవునకు రక్షకులై చుట్టును గావలిగా నుండిరి. అటులే పాండవులును, ధనంజయునకుఁ గవచముగా నలుదెసల నావరించియుండిరి. కృష్ణుఁడు, భీష్మనకు ముందుగా నిలువబడియున్న యర్జును, నిరవదైదుబాణములచే నొప్పించెను. ఆకృపునిఁ జేరి సాత్యకి బెబ్బులఁజేరిన గజమువలె వెలయుచుఁ ద్రిసాయకములచే నాతని నొప్పించెను. అంత నాకృపాచార్యుఁడును గ్రుద్ధుడై తొక్కులుగలబాణములచే సాత్యకి నొవ్వనేసెను. పిదప నందులకుఁ గుపితుడై సాత్యకి వడిగా విల్లు వంచి కృపునిఁ జంపఁదగు నొకబాణమును సంధించి విడిచెను, పిడుగువలె

వెడలి వడిగావచ్చు నా నారాచమును రెండుఖండములుగా నశ్వత్థామ, నడుమనే ఖండించెను. అంతః బరమశోపనుఁ డగు నాసాత్యకి, యా కృపుని విడిచి, చంద్రునిఁ జేరు రాహువువలె, నశ్వత్థామను దలపడఁ బరు విడెను. ఓరాజా! ఆపు డాయశ్వత్థామయు నాసాత్యకివిల్లు ఖండించి తీవ్రసాయకములచే నాతని నొప్పించుగా, నాతఁడును సారమై వైరి మారకమగు వేటొకవిల్లు పూని, యటువదిబాణములచే నాద్రోణతనయు నక్షుమును, బాహుమధ్యమును నొప్పించెను. అంత నాయేటున శోరువ లేక పీడవడి రెండుగడియలు మూర్ఛమునిఁగి ధ్వజస్తంభమును బట్టుకొని రథమధ్యమునఁ గూలబడియు, మఱియుఁ దెలివొంది యా ద్రాణి, సాత్యకిపై నొకబాణమును బ్రయోగించెను. అది యాసాత్యకిని నొప్పించి వసంతమున బిలముఁజొచ్చిన బలవంత మగుసర్పశిశువు వలె ధరాతలముఁ జొచ్చెను. మఱియు నాద్రోణతనయుఁడు వేటొకనారాచ ముచే సాత్యకిధ్వజము నఱికి సింహనాదమొనర్చెను. ఓరాజా! మఱియు నాయశ్వత్థామ వర్షకాలమున సూర్యునిమేఘమండలమువలెఁ దన్ను శరపరంపరచేఁ గప్పడు నాసాత్యకి యాశరజాలమును, నివారించి వడిగా నాద్రాణిని వాఁడికోలలచే నొప్పించి, మేఘవిముక్తుఁ డగు భాస్కరుని వలె వెలయుచు శరవర్షముచే మఱియు నాతనిఁ గప్పి, తానును సింహ నాదమొనరించెను. అంతః దనతనయుఁ డటులు, రాహువునకుఁ జంద్రుఁడువలెఁ జిక్కియుండుటను గాంచి ద్రోణుఁ డందులకు వచ్చి తీవ్ర మగు నొకబాణముచే నాసాత్యకిని నొప్పించెను. పిదప నాసాత్యకిమహా శఙ్ఖఁడగుగురుపుత్రునివిడిచి యిరువదిబాణములచేద్రోణుని నొప్పించెను. అంతలో నందుల కర్జునుఁడు కుపితుఁడై వచ్చి యాద్రోణు నెదుర్కొని యెను. పిమ్మట నాద్రోణార్జునులు నభస్తలమున బుధశక్రులువలె నా మహాసంగ్రామరంగమునఁ బోరాడఁ దొడంగిరి” అని సంజయుఁడు తెలుప విని ధృతరాష్ట్రుఁడు మఱియు. ని ట్లనియె.

—ॐ భీమునిపరాక్రమము ॐ—

“ఓసంజయా! వీరోత్తము లగు నాద్రోణార్జును లిరువురును గలిసి రంటివిగదా! వారెటులు పోరాడిరి? పాండవమధ్యముఁ డాద్రోణునకుఁ బరమప్రియుఁడు. కాని యాయర్జునుతోఁ బోరాడుటయు ద్రోణునకుఁ

బ్రయమైనదే. మఱియును వారు సింహపరాక్రములయిన రథికోత్తములు. అటులగుట వారియుద్ధవిధము నెఱిగింపుము.”

అదివిని సంజయుడు “ఓరాజా! ద్రోణుడు యుద్ధమునమాత్రము ధనంజయునిఁ బ్రయతమునిఁగాఁ దలంచువాడుగాఁడు. అటులే యశునుఁడును షట్ప్రియధర్మము ననుసరించి రణరంగమున ద్రోణుని గురుఁడని యుపేక్షింపఁడు. ఓరాజా! షట్ప్రియులుమాత్ర మెప్పుడైనను బరస్పరము పరిత్యజించుకొనక తండ్రులతోడను, సోదరులతోడను మితమాటి పోరాడువారుగదా! అటులగుట నర్జునుఁడు గురుని మూఁడుకోలలచే నొప్పింప, వాని నించుకేని లక్ష్యమునేయక యాద్రోణుఁడు శరవర్షముచే నాయర్జునునిఁ గప్పి మిక్కిలి కోపముచే దవాగ్నివలెఁ బ్రజ్వలించెను. ఓరాజేంద్ర! పిమ్మటఁ బాథుఁడును దీవ్రము లగు నారాచములచే నాచార్యు నచిరకాలమునఁ గప్పటయు సుయోధనుఁడు ద్రోణునకువెనుక రక్షకుఁడై యుండునట్లుగా సుశర్మను బ్రోత్సహించెను. అపు డాసుశర్మయుఁ గుపితుఁ డై విల్లు సారించి పాథు నినుపకొనలుగల బాణములచే నొప్పించెను. ఓరాజా! వారిరువురిచేఁ బ్రయుక్తము లగు శరపరంపరలు శరత్కాలహంసలువలె నంతరిక్షమునఁ జరింపసాగెను. అంత నాసుశర్మప్రయుక్తములగు బాణములు నలుగెలంకుల వెడలి ఫలభారనమ్ర మగు మేలివృక్షము నాశ్రయించినపక్షులవలె నాయర్జునుమేన నాటికొనియెను. పిమ్మట నయర్జునుఁడు సింహనాదమొనరించి యాసుశర్మను వానిపుత్రులను దీవ్రశరములచే నొప్పించెను. అపుడు వారు యుగాంతయమునిచేవలె నప్పార్థునిచేఁ బ్రహరింపఁబడియు మరణమునకు వెనుదీయక యాతనినే యెదుర్కొని పోరాడుచు, శరవర్షమున నర్జునురథమును గప్పిరి. ఆశరపరంపర నాయర్జునుఁడు, వర్షమునకుఁ బర్వతమువలెఁ జలింపకఁ బ్రతిగ్రహించి మాయెల్లర కదృభత మగు నట్లుగాఁ దనకరలాఘవమును బ్రకటించెను. పలువురు నలుదేసలనుండి ప్రయోగించిన శరజాలముల నతఁ డొకఁడే వెనుగాలి మబ్బులనువలెఁ జెదరఁగొట్టెను. ఆతనియద్భుతకృత్యమునకు దేవదానవులు సంతసించిరి. అంత నప్పాండవమధ్యముఁడు కుపితుఁడై, యాత్రిగర్తులపై వాయువ్యాస్త్రమును ప్రయోగింపఁగాఁ, బెనుగాలిరేగి నభస్రలమును కలత నొందించుచుఁ బ్రాదుర్భవించెను. అటు లది యుద్భవించి తరువులను

బడఁద్రోయుచు, సైన్యముల నశింపఁజేయుచు విజృంభించుటను గాంచి, ద్రోణుఁడు దానికిఁ బ్రతిహతిగా ఘోరమగుశైలాస్త్రమును బ్రయోగించెను. అటు లది ప్రయుక్తమగుడు, నాయుష్టును వాయువ్యాస్త్రము శాంతించి దెసలు ప్రసన్నము లయ్యెను. అంత నాతఁడు మఱియు నాత్రిగర్తులరథములను గొట్టి వారిని పరాక్రమహీనులఁగను, నిరుత్సాహులఁగను, విముఖులఁగను నొనర్చెను. పిమ్మట సుయోధనుఁడును, గృహశ్వత్థామలును, శల్యుఁడును, గాంభోజుఁడును విందానువిందులు సైన్యములతోఁ గూడిన బాహ్లికుఁడును, నాయుష్టుని నలుగెలంకుల నావరించి యుండిరి. అటులే భగదత్తుఁడును శ్రుతాయువును దమ తమగజసైన్యములతో భీముని ముట్టడించిరి. భూరిశ్రవుఁడును, శల్యుఁడును, శకునియునుఁ దీవ్రశరపరంపరలచే నకులసహదేవులను మార్కొనిరి. కౌరవసైన్యములతోఁ గూడి భీష్ముఁడు ధర్మజు నలుప్రక్కల నావరించుచుండెను. అటులు తనపైకి వెడలినగజసైన్యమును జూచి వనమున వెడలినసింహమువలె నెలవులు దడుపుచుఁ గేలను గదను బూని రథమునుండి వడిగా డిగి నీవారిసైన్యమునకు వెఱపుగలిగించెను. పిదప గదాహస్తంబై వెడలినభీమునిఁ గాంచి యాగజసైన్యములవారు నలు దెసల నాతని ముట్టడించిరి. ఆపు డాగజఘటలనడుమ నాభీముఁడు మేఘములనడుమనున్న భాస్కరుఁడువలె విరాజిల్లెను. అంత సక్తాంతేయ మధ్యముఁడు తనగదను ద్రిప్పుచు, బెనుగాలి మేఘములనువలె దొలఁగించెను. అంత నయ్యవి గజారోహకులచే మఱియుఁ బురికొల్పంబడి యాభీముని గదాప్రహారములకుఁ బాలగుచు, నార్తనాదముల నొనరించుచు, గర్జించు పెనుమబ్బులునాఁ జూపఱ్చెను. అంత నాభీముఁడును వైరి గజసైన్యములదంత ప్రహారములచేనారణరంగమునఁబూచినరక్తాశోకము వలెఁ గానవచ్చెను. అటు లాభీముఁడు వానితోఁ బోరాడుచు నేర్గుల దంతము లూడఁబెఱకుచు వానిని బట్టి కుంభస్థలము నధిష్ఠించుచు దండధారి యగు యముఁడువలె వాని నంతము నొందించుచుండెను. ఓరాజా! రక్తసిక్తమై మేదోమజ్జాపూరిత మగు గదను ద్రిప్పుచు రక్తమును బూసీకొనియున్న యాభీముఁడు రుద్రుఁడువలె మాకుఁ గానవచ్చెను. అటు లాభీమునిచేఁ బ్రహరింపఁబడి హతశేషములగుకొన్ని యేర్గులు పరువులిడుచుఁ దమసైన్యముల ద్రోక్కుచు నలుదెసలఁ జెదరి

పోసాగెను. ఓధృతరాష్ట్రా! అటులు చెదరి గజనై న్యములతో నీవాః తక్కిననై న్యములును జడిసి యుద్ధపరాజ్ఞుఖము లయ్యెను.” అని తెల్పి సంజయుడు మఱియు నిట్లనియె.

— సమకులయుద్ధము —

“ఓమహారాజా! నాడు మధ్యాహ్నమయ్యెను. అపుడు సోమకులతో రాద్రమై లోకక్షయకర మగుయుద్ధము ప్రారంభమయ్యెను. అంత నాశాంతనవుడు పాండవపై న్యములను జేరి తీవ్ర బాణములచే వేలకొలదిగా చంపించుచు, గోసి పడవై చినవరిచేనిని బశుగణమువలెఁ బీడింప మొనరించుటయు, శిఖండిధృష్టద్యుమ్నులును విరాటద్రుపదులును భీష్ముని మార్కొని శరప్రహారములచే నాతని నొప్పించిరి. పిమ్మట నమహారథుఁడును వరుసగా నాధృష్టద్యుమ్నునిఁ గొట్టి, మఱియు నావిరాటుని మూఁడువాఁడికోలలచే నొప్పించి, ద్రుపదునిపై నొకతీవ్రనారాచమును బ్రయోగించెను. ఓరాజా! అందుల కాయోధులు తోకప్రొక్కిన పాములునాఁ గుపితులైరి. అంత శిఖండి యాపితామహుని నెదుర్కొని ప్రహరింపఁగా నతఁడు స్త్రీమయుఁ డగుటను దలంచి భీష్ముఁ డాతనిఁ బ్రహరించడయ్యెను. పిదప ధృష్టద్యుమ్నుఁడు కోపముచే నగ్నివలెఁ బ్రజ్వలించుచు మూఁడుబాణములచే నాపితామహునిబాహువులను వక్షమును నొప్పించెను. పిమ్మట ద్రుపదుఁ డిరువదైదును, విరాటుఁడు పదియు, శిఖండి యిరువదైదునుగా శరములఁ బ్రయోగించి యాపితామహుని నొప్పించిరి. అటు లాయోధులు నొప్పింప నతఁడు రక్తసిక్తాంగుడై వసంతమునఁ బూచిన రక్తాశోకమునాఁ గానిపించుచు వారిని వరుసగా మూఁడేసిబాణములచే నొప్పించెను. అందొకభల్లముచే ద్రుపదునిధనువు దునుమఁగా నతఁడు వేటొకవిల్లువూని భీష్ము నైదుబాణములచేఁ బ్రహరించి, మఱియు మూఁడుబాణములచే నాతనిసారధిని నొప్పించెను. అంత భీముఁడును ద్రౌపదేయులేవురును గైకయు లైదుగురును, సాత్యకియు, ధర్మజునిముదిడుకొనిధృష్టద్యుమ్నుఁడుమున్న గుపాంచాలురను బాలించువారై యాభీష్టునివైకి వెడలిరి. అటులే నీవారును భీష్మరక్షణము నేమఱక తమపై న్యములతోఁ బాండవపై న్యముల నెదుర్కొనిరి. అపు డుభయపై న్యములకును గొప్పసంకులయుద్ధమయ్యెను. రథికులు

రథకులతోడఁ బోరాడి హతులయిరి. అటులే రథగజాశ్వపదాతులును బరస్పరమును బోరాడి పరలోకమును బూరింపసాగిరి. కొన్ని రథములు, రథకులును సారథులును లేక శూన్యములై, నలుగెలంకులకుఁ బరువులిడ సాగెను. ఓరాజా! కొన్ని గుఱ్ఱములు పదాతులను మర్దించుచు గాలివలెఁ జరించుచు, గంధర్వనగరములునా విరాజిలుచుండెను. మఱియుఁ గొందఱు విరథులై కవచములును గుండలోష్ణిషములును వెలయ, శౌర్యముచే నింద్రులును, ధనముచేఁ గుబేరులును నీతిచే బృహస్పతులు, ననందగియు నందందుఁ బ్రాకృతమానవులువలెఁ బరువులిడుచుఁ జూపట్టిరి. ఆరోహకులు లేక యేన్దులు తమపై న్యములను వ్రొక్కుచుఁ దమపై నున్న ఛత్రచామరములును, జర్జములును, బతాకలును నేల జాటుచుండఁగాఁ బటాపంచలై పరువులిడసాగెను. ఓరాజా! ఆసంకులసమరమున నీవారియుఁ బాండవులయు నేన్దులు నల్లనిమేఘములునా గర్జించుచు, దంతహీనములై యారోహకులు లేక యందందుఁ బరువులెత్తుట గానవచ్చెను. నానాదేశములజనించిన సువర్ణభూషణ భూషితము లగుగుఱ్ఱములు వాయువేగములై వేలకొలది చరించుట చూచితిమి. అటులే తమయశ్వములు మడియుటను, ఖడ్గములుమాత్రము ధరించి నైరులచేఁ దఱుమఁబడుచుఁ బరువులిడురౌతులను గాంచితిమి. ఓయాంబికేయా! ఏన్దు తనసాటియేన్దును, బదాతులను, గుఱ్ఱములను దాకి మర్దించుట చిత్రముగాఁ జూపట్టెను. రథములు గుఱ్ఱములను గుఱ్ఱములు పదాతులను మర్దింపసాగెను. ఓరాజా! అటు లాసంకుల సమరమునఁ బలువిధములుగాఁ బరస్పరము మర్దించుకొనుచుండుట మహాభయంకరముగాఁ గానవచ్చెను. రక్తనది ఘోరమై ప్రవహింప మొదలిడెను. అం దెఱ్ఱుకలు పాషాణములై కేశము శైవాలముగా, రథముల నెడి హ్రదములును, శరముల నెడి సుడులును, గుఱ్ఱములనియెడి చేపలు నలరార నేన్దులు మొరల్చై, కవచోష్ణిషములు నురుగులును, ఖడ్గములు కచ్చపములునుగా, నానదికి ధ్వజపతాకాలు తీరవృక్షములుగాఁ జచ్చినవారి మొండెము లొడ్డులుగా నేర్పడి యందుమాంసాపేక్ష చే వచ్చిన క్రవ్యాదాదులే హంసలుగా నారక్తనది భయంకరమై గానవచ్చెను. కొందఱు మహారథులు నిర్భయులై హతములయిన రథనాగాశ్వములను దెప్పలుగాఁ జేసికొని యామహానదిని దరింపసాగిరి. అప్పుడు వారు

వైతరణిని దాటి ప్రేతరాజపురమును జేరుప్రేతలువలెఁ గానవచ్చిరి. ఓరాజా! అపు డపరాహ్లాముగావచ్చెను. యోధులగుత్త్రయు లాఘోర యుద్ధము నారసి మోహవశులై మొఱవెట్టసాగిరి. కొందఱు “అహ! దుర్యోధనునితప్పిదముచేత్త త్రియులు హతులగుచున్నారు. ధృతరాష్ట్ర భూవిభుఁడు గుణవంతులగుపాండవులతో ద్వేషింపనేటికి? అతనిలోభమే యిట్టిదుర్దశకు నిమిత్తము.” అని పలువిధములుగా నాడికొనుట వివచ్చెను. ఆవచనములు విని యోధులగువారు నీపుత్రులయెడఁ బాండవులు దారుణకర్మలనియుఁ బరస్పరము చెప్పికొనిరి. పిదప సర్వలోకాపరాధి యగునీకొమరుఁడు భీష్మద్రోణకృపశల్యులతో “ఓవీరులారా! జాగేలనేయుదురు? నిరహంకారులై పోరాడుఁడు.” అని ప్రోత్సహించెను. పిదపఁ బాండవులతోఁ గౌరవుల కెంతయు ఘోరమగుపోరాటము జరగెను. ఓరాజా! కపటదూర్జితముచేఁగలిగి ఘోరమైనకష్టమున కిది ఫలముగా సంభవించెను. మహాత్ములగుభీష్మాదులు నివారించినను, మరల కుండుటచే నిది యిట్లు సంభవించెను. ఓరాజా! ఇక నీరణరంగమునఁ బాండవులుగాని, నీకొమరులుగాని ప్రాణములను దాచికొనక పోరాడక మానరు. అటులగుట పోరు ఘోరమై స్వజనక్షయమగుట నిస్సంశయము. దీనికి దైవమో, నీయుపేక్షయో నిమిత్తమైయుండును.” అని తెలిపి సంజయుఁడు మఱియు నిట్లనియె.

— భీష్మసాత్యకులయుద్ధము —

“ఓరాజా! పిమ్ము నర్జునుఁడు తన కగవడినరాజులనెల్ల నులు మాడుచుఁ దీవ్రసాయకములచే నొప్పించి దండధరుపురమున కనుపుచు వచ్చెను. అంత సుశర్త, పార్థు నెదుర్కొని వాసుదేవుని దెబ్బదిటను బాధునిఁ దొమ్మిదిటను నొప్పింప నెంచి ప్రయోగింపఁగా, వానిని వారించి మహారథుఁ డగునప్పార్థుఁ డాసుశర్తయోధులను బుడమికి బలిగూర్చ సాగెను. అపు డటులు పార్థుఁడు విజృంభించుట కెంతయు జడిసి, కొందఱు రథములను, మఱికొందఱు గుఱ్ఱములను, వేటొకకొందఱు త్రేన్దులను విడిచి నలుదెసలకును బరువులిడి పోసాగిరి. మఱికొందఱు తాగజరథాశ్వములను గడువడిగాఁ గొని తొలగించికొనిపోయిరి. అటులే పదాతులును దమతమయాయుధములను విడిచి యుద్ధాభిలాష లేకుండుటను

బరువులిడిపోయిరి. అట్టిసైన్యములను సుశర్మయు మఱిగొందఱు వీరులు వారింబిరిగాని యవి యందు నిలువక వెడలిపోయెను. అటు లాసైన్యములు చెదరుటను గాంచి నీకొమరుడు సర్వసైన్యములతో భీష్ముని ముందిడికొని, యాసుశర్మని ప్రాణరక్షణమునకై యెల్లవిధములఁ బ్రయత్నించుచు నష్టనుని మార్కొనియెను. అప్పటి కాసుశర్మయు, వాని సోదరులును బహువిధశర్మప్రహరములు సేయుచు నిలిచిరిగాని తక్కిన వారు చెదరిపోయిరి. అటులే పాండవులును బరమప్రయత్నముతో నష్టనరక్షణమునకై భీష్ముడున్న చోటికి వెడలిరి. అయినను వారఱ్ఱును విక్రమమెఱిగినవారగుట నుల్పాహముతో నాహాకారము లొనర్చుచు నాభీష్ముని ముట్టడించిరి. పిదప నప్పితామహుఁడును నప్పాండవబలమును శరవర్షమున ముంచుచు నొప్పించసాగెను. అంత నక్కురుపాండవసైన్యములన్నియు నొకచోఁ జేరి పోరాడ నారంభించెను. అపు డపరాహ్లాసమయమైయుండ, సాత్యకి కృతవర్త నైదుబాణములచే నొప్పించి, యారణరంగమునశరవర్షమును గురియుచుండెను. అటులే ద్రుపదుఁడును దెబ్బది తీవ్రనారాచములచే నాచార్యునిఁ గొట్టి, మఱియు నైదుబాణములచే నాతని సారథిని నొప్పించెను. పిదప భీముఁడును, బ్రపితామహుఁ డగు బాహ్లికునిఁ బ్రవరించి, మహారణ్యమున బెబ్బలివలె మహానాద మొనరించెను. పిమ్మటఁ జిత్రసేనుఁ డభిమన్యునిఁ దలవడి ప్రహరింపఁగా నతఁడు చిత్రసేనునివక్షమును మూఁడుబాణములచే నొప్పించెను. ఓరుహారాజా! అపు డామహారథు లిరువురును నభోమధ్యమునఁ గలిసిన బుధశనులు వలెఁ గానవచ్చిరి. అంత నాయభిమన్యుఁడు చిత్రసేనునిగుఱ్ఱములు నాలుగిటిని గొట్టి సింహనాద మొనరించెను. అటులు వాఁడు హతాశ్వుఁ డగుటను నిజరథము విడిచి వేటొకరథము నధిష్ఠించెను. ద్రోణుఁడు ద్రుపదుని వాఁడినారాచములచే నొప్పించి, మఱియు సారథిని ప్రహరింపఁగా నంత నాద్రుపదుఁడు వెనుకటివిరోధమును స్మరించుచు, నప్పటి పీడ నోపలేక కడువడిగలగుఱ్ఱములతో నారణ్యభూమి విడిచిపోయెను. పిదప భీముఁ డాబాహ్లికునిఁ దలవడి, యెల్లసైన్యములును జూచుచుండఁగా, నాతనిరథాశ్వసారథులఁ గూలనేసెను. అపు డాబాహ్లికుఁడు ప్రాణసంశయము గలుగ, నారథము డిగి వడిగా లక్ష్మణునిరథము నారోపించెను. ఓరాజా! పిదప సాత్యకి కృతవర్తుని శరవంపరచే నివారించి



భీష్మ నెదురింపఁగా, నతఁ డటువదిబాణములచే నాసాత్యకిని గొట్టి, రథ మధ్యమున నటించువానివలె ధనువు గిరిగిరి త్రిప్పుచు నయోమయ మగు మహాశక్తి నొకటి వానిపైఁ బ్రయోగించెను. అంత నాసాత్యకియుఁ దనపైకిఁ గడువడిగా నాకనన్యకవలె సువర్ణచిత్రితమై మృత్యువునా దుర్జయమైవచ్చు నామహాశక్తిని గాంచి తనశరలాఘవ మేర్పడ దానిని ఖండించెను. పరమదారుణ మగు నాశక్తి యాసాత్యకిని సమీపింపకయే తెగి మహాప్రభగలమహాల్క్మవలె నేలఁగూలెను. ఓరాజా! అంత నా సాత్యకి సువర్ణప్రభగలయొకశక్తి నాపితామహునిరథముపై వైవ నది యాతని భుజబలమునుబట్టి కడువడిగలదై మానవునిఁ గాలరాత్రివలె నాభీష్టునిఁ జేరుచుండెను. అంత నద్దాని నారసి యాగాంగేయుఁడు తీవ్రము లగుక్షురప్రములు రెండిటిచే ఖండించి మఱియుఁ దొమ్మిదిబాణములచే నాసాత్యకి నొప్పించెను. పిదప రథాశ్వగజపదాతులతోఁ బాండవు లాధర్మజుని ముందిడికొని వచ్చి యాసాత్యకిరక్షణమునకై యా భీష్ముని ముట్టడించిరి. అపుడు రణజయాభిలాషు లగుకురుపాండవులకు సంకులమై గగరుపాటొడవించు ఘోర మగుపోరాంధమయ్యెను.” అని తెలిపి సంజయుఁడు మఱియు నిట్లనియె.

శల్యధర్మజులు పోరాడుట

“ఓయంబి కానందనా! అటులు పాండవు లాగాంగేయుని పెనుమబ్బులు భాస్కరునివలె నావరింప నతఁడు కుపితుఁడై యుండుటనుగాంచి, సుయోధనుఁడు, దుశ్శాసనుతో, “ఓయీ! వైరిమారకుడగు మనపితామహుని నలుగడలఁ బాండవులు చుట్టియున్నవారు. ఆమహావీరునిరక్షణ మెంతయు నావశ్యకమైయున్నది. అతఁడు రక్షింపబడునేని సంగ్రామమునఁ బాంచాలురతోఁ బాండవులను దండించువాఁడుగదా! కావునఁ గర్తవ్యములలో నెల్ల భీష్మరక్షణము కర్తవ్యము సుఖి! ఇతఁడే మనలఁ గాపాడఁదగువాఁడు. అటులగుట నీవు సర్వవైద్యములను గూర్చికొని యెన్ని కష్టములనైన సహించి యాతని రక్షింపుము” అని పలికెను.

అది విని నీకొమరుఁడు దుశ్శాసనుఁడు గొప్పవైద్యముతోవెడలి భీష్ముని నలుగడల నాతనికి రక్షకుఁడై యుండెను. అంత నొకలక్షగుఱ్ఱములును, నానాయుధప్రహారనిపుణులై బలవంతులై గర్వితులగు

యోధులును దనవెంట ౫ శకుని వెడలి నకులసహదేవులను, యుధిష్ఠిరుని మార్కొనియెను. పిమ్మట సుయోధుడును శూరు లగుపదివేవురు రాత్రుల నాతనికి సహాయులఁగాఁ బంపెను. అంత నారాత్రుల వడిగల గుఱ్ఱముల దెక్కలచప్పుడులచేఁ బుడమి వడంకసాగెను. ఓరాజా ! ఆ గుఱ్ఱములదెక్కలచప్పుడులు కాఱడవినంటుకొన్న వెదుళ్ల పొదలచప్పుడునా మాకు విసవచ్చెను. అపుడు వెడలినఘోషాలు మిన్నముట్టి భాస్కరునిఁ గానరాకుండఁ గప్పివైచెను. కడువడిగల యాయశ్వములు హంసలు సరోవరమునువలె నప్పొండవనైనన్యమును జొచ్చి కలఁత పెట్టుచు, సకలించుచుండఁగా నందించుకేని తెలియఁబడకుండెను. పిమ్మట ధర్మజుడును, నకులసహదేవులును నారాత్రులవేగము నడంచి, సముద్రమునకుఁ జెలియలికట్టవలె నానైనన్యము నొక్కమాటుగా నిలువరించిరి. ఓరాజా ! పిమ్మట రథికోత్తములగు నప్పొండవులు తీవ్రశరపరంపరలచే నారాత్రులతలలను దెగనేయ, గిరిగుహలనుండి యేడ్లువెంబడి వెడలిన యేడ్లులునా నొకరి వెనుక నొకరు నేలఁ గూలఁబడుచుండిరి. కొందఱు రాత్రులతలలు మహావృక్షములనుండి ఫలములుగాఁ బుడమిఁ బడఁ జొచ్చెను. మఱియు వారిహయములును హతములై వెఱచి దెసలకుఁ బరువలిడెను. సింహమును జేరిన మ్రుక్తిడిమ్మగములువలె మనవారి నైనన్యములు పొండవులఁజేరి నలుగడలకుఁ జెదరఁగా నపు డప్పొండవులు సింహనాదము లొనరించిరి. మఱియు శంఖములను బూరించి భేరులను మ్రోగించిరి. అంత నీతనయుఁ డటులు పరాజిత మగునైనన్యము నారసి శిల్పనితో, “ఓవీరాగ్రేసరా! ఇప్పొండవాగ్రజుడు నకులసహదేవులంగూడి మనసైనన్యముల నెటులు బెదరించి చెదరఁగొట్టుచుండెనో చూచితే? నీవతని నిపుడు వేల సాగరమునువలె నివారింపవలయును. నీవు బలసాహసములు గలవాఁడవని తెలియవచ్చుచున్న వాఁడవు.” అని యొక విని ప్రతాపనిధియగు నాశిల్పిఁడు యుధిష్ఠిరుఁ డున్నకడకుఁ బెక్కురథములతో వెడలెను. అపు డాశిల్పినిగొప్పసైనన్యమువడి నొక నిమేషమున నాయుధిష్ఠిరుఁడు నివారించి యామద్రేశునివక్షమును బది బాణములచే నొప్పించెను. అటులే నకులసహదేవులును దమమామ నేడేసివాఁడికోలలచేఁ బ్రహరించిరి. పిదప నామద్రేశ్వరుఁడును వారిని మూఁడేసిబాణములచేఁ గొట్టి, మఱియు ధర్మజు నలువదివాఁడినారాచ

ములచే నొప్పించి తనమేనల్లురను రెండురెండుబాణములచే గొట్టెను. పిమ్మట మహాబలుడగుభీముడు మృత్యుముఖతుల్యుడు మద్రరాజును జేరిన తనయన్నను గాంచి, కడువడిగా నందులకు వెడలెను. అంత సూర్యుడ స్రవించుచుండఁగా గౌరవపాండవనై న్యములకు దారుణ యుద్ధ మారంభమయ్యెను.” అని తెలిపి సంజయుడు మఱియు నిట్లనియె.

— ౨౭ తొమ్మిదవనాటియుద్ధము ముగియుట ౨౭ —

ఓరాజా ! అంత నాశాంతనవుడు కుపితుడై నై న్యములతోఁ గూడ నప్పార్థులను గొట్టి యందు భీముని బండ్రెండింటను సాత్యకిని దొన్నిదిటను, నకులుని మూడిటను, సహదేవు నేడింటను, ధర్మజునివక్ష మును బండ్రెండింటను నొప్పించి, మఱియు ధృష్టద్యుమ్నుని గొట్టి సింహనాద మొనరించెను. అంత నాపితామహుని సాత్యకి పండ్రెండింటను నకులుడు మూడిటను, ధృష్టద్యుమ్నుడు డెబ్బదిటను, భీమసేను డేడింటను, ధర్మజుడు పండ్రెండింటను నొప్పించిరి. అంత ద్రోణుడును భీమసాత్యకుల నైవైదు తీవ్రనారాచములచే గొట్టఁగా, వారును మూడేసివాడికోలలచే నాద్రోణుని బ్రహరించిరి. సౌవీరులు, కిత్తులు, ప్రాచ్యులు, ప్రతీచ్యులు, నువీచ్యులు, మాలవులు, అభీషాహులు, శూర సేనులు, శిబిదేశీయులు మున్నగువారు భీష్మ నెదుర్కొని వాడికోల లచే నొప్పింపసాగిరి. అటులే నానాదేశములనుండివచ్చిన భూపాలురును నానావిధాయుధములను బూని పాండవుల నెదుర్కొనిరి. అంత నప్పి తామహుని బాండవులు నలుగెలంకుల నావరించియుండ నతఁడు వైరి నై న్యములను దవాగ్ని యడవినివలె గాల్చుచు, గొందఱ రథికులధ్వజ పతాకలను బడఁద్రోయఁగా నవి తలలుదెగిన తాటిచెట్లవలె గాన వచ్చెను. ఓరాజా ! మఱియు నాశాంతనవుడు రథగజాశ్వములను, మానవశూన్యములుగా నొనరించి, పిడుగుచప్పుడు ననుకరించునటు లుగా ధనుస్థాంశారము గావించెను. దానిని విని సర్వభూతములును వడంకెను. ఓభరత్స భా ! ఆతనిశరపాత మొక్కటియు మొక్కవోయె ననుట కవకాశము లేకుండెను. ఓరాజా ! ఆవీరపరునిచే హతు లగువీరుల రథములను వానిజవనాశ్వములు రణరంగమునుండి తొలగించికొని

పోవుట మేము చూచితిమి. విదకు బహునాల్గువేలచేదికాశికరూశదేశీయు లగుమహారథులు శరీరములం దాశవిడిచి, సరాక్షులుగాక నోరు కైఱచినయమునివలె నున్న యాగాంధేయుని జేరి పోరాడి, భగవాన్ శ్రములతోఁ బరలోకయాత్ర నాడెడించెరి. అపుడు వేలకొలదిగా భగ్నుములగురథచక్రదులను గాంచితిమి. ఓరాజా! అపుడు పితామహునిచేఁ బీడితమగురణరంగము చెడిన బహువిధయుద్ధసామగ్రిలతోడను, గూలిన గజాశ్వపదాతులతోడను నిండి, పుడమి సూదిమొననిలుపుటకయిన యవకాశ మియకుండెను. వేలకొలది గజరథాశ్వాలోహులు నేలఁగూలసాగిరి. భీష్మబాణవీడితులై పరువుబీడు కొండఱయోధుల నాపుట కెట్టి వీరులును సమర్థులు గాకుండిరి. ఓమహారాజా! మహేంద్రవిక్రముఁ డగు నప్పితామహునిచేఁ బీడిత మగునప్పండవనైన్యమున నొకరినొకరు గూడక నలుచెసలకుఁ జెడరిపోసాగిరి. అమహాసంకులసమరమునఁ దండ్రీకొనునుని, గుమారునిఁ దండ్రీయు, మిత్తుని మిత్తుడును బిలిచి కొనుచుఁ బొండవనైన్యమునఁ గవచములను విడిచియుఁ, గేశములు వీడియుఁ బరువులుచెట్టసాగిరి. అపు డానైన్యమెల్లఁ జెడరినయావుల మందవలె నఱచుచు నాత్తనాదములతో మాకుఁ గానవచ్చెను. అంత నా దానవాంతకుఁ డానైన్యవిష్ణునమును గాంచి, పాప్తనితో “ఓయగ్ధనా! నీవెవ్వరితోఁ బోరాడఁ గోరితివో యట్టిపితామహునితో రణమొనర్పఁ దగుకాలము సంప్రాప్తించెను. నీవిపుడు మోహవశుడవు గాకుందువేని యాతనిఁ బ్రహరింపుము. ఓవీరాగ్రేసరా! మున్ను విరాటసగరమున రాజులసమక్షమున సంజయుడు విసుచుండఁగా ‘భీష్మద్రోణాదివీరులను, ససైన్య లగుకౌరవులను, నాయెదుటఁబడిన వారివారిమిత్రులను జంపెద’ నని నీవు ప్రతినఁ బలికియున్నవాడవు. ఓశత్రునీషూదనా! అట్టిసమయ మిపుడు తటస్థించుటను నీవాక్య మమోఘ మొనరించికొనుము. పరితాపము విడిచి క్షత్రధర్మమును స్మరించి యుద్ధ మొనరింపుము.” అని తెలిపెను.

అదివిని యాధనంజయుఁ డధోముఖుడై యిండుక దృష్టి యొక ప్రక్కకు సారించి, నిష్కాముఁడువలె నావాసుదేవునితో నిట్లు పలికెను.

“ఓదేవా! అవధ్యులగువారిని వధించి నరకహేతువగు రాజ్యముచే లాభముగాని, వనవాసదుఃఖములచేఁ గష్టముగాని నాకుఁ గాన

కాకుండెను. అయినను నీవచన మలంఘనీయ మగుటచే దుర్జయుఁ డగు భీష్మునిఁ బడఁ ద్రొనెదను. కావున మనరథ మిఁకఁ గడపుము.” అని తెలుప విని యమృతాధవుఁడు రథాశ్వములను బ్రేరించెను. అది చూచి బాస్కరుఁడువలెఁ జూడ నలవిగాని యాగాంగేయు నెప్పటివలె యుధిష్ఠిరుని నై న్య మెదురించెను. అంత నాశాంతనవుఁడు సింహమువలె మహానాద మొనరించుచు, శరవర్షముచే నాధనంజయురథమును ముంచివైచెను. ఓరాజా! ఒకనిమేషమున నాపితామహుని శరవర్షముచే నాయర్జునుని హయసారథులతో రథము గానరాకుండెను. అట్లులే నను వాసుదేవుఁడు చలించక భీష్మబాణపీడితము లగునిజరథాశ్వములును నడుపుచు ధైర్యము గలిగియుండెను. అంత నప్పార్థుఁడు మేఘగంభీరారవముగల తనధనువు బూని, తీవ్రనారాచములచే నాగాంగేయునివిల్లు ఖండించివైచెను. అంత నాశాంతనవుఁడు తులించిన తన ధనువు విడిచి వేటొకగొప్పవిల్లు పూని యొకనిమేషమున నెక్కువెట్టునంతలో మఱలఁ దనశరలాఘవ మేర్పడు నట్లుగా నర్జునుఁడు దానినిగూడఁ దునియలుగావింప నందులకా పితామహు డెంతయు సంతసించి, “ఓయర్జునా! మేలుమేలు. ఓకుంతితనయా! మేలు.” అని సన్నుతించుచు, వేటొకమనోజ్ఞ మగువిల్లుపూని పార్థునిపై శరపరంపరను గురిసెను. అపుడు వాసుదేవుఁడు రథాశ్వములకు మండల గతులఁ గఱపి యప్పితామహుశరములను వ్యర్థముగా నొనరించెను. కాని యాగాంగేయుని శరఘాతములచే వాసుదేవార్జునులు శృంగ ప్రహారచిహ్నితము లగు వృషభరాజములునాఁ జూపట్టిరి. అపుడు వాసుదేవుఁ డర్జునుని మృదుయుద్ధమును గాంచియు, భీష్ముఁడు శరవర్షమును గురియుట నెంచియు, “అహా! ఈపితామహుఁడు నై న్యములనడుమ మధ్యందినమూర్తాండునివలె వెలుంగుచున్నవాఁడు. పాండవనై న్యములలో వీరులగువారి నెల్ల రూపుమాపుచుండెను. యుధిష్ఠిరునిసేనలపాలిట నితఁడు యాగాంతయముఁడువలెఁ గానవచ్చుచుండెనే” అని తలంచియుఁ గుపితుఁ డై, వెండిగుండులునాడగి వడిగలయక్కవ్వడిగుఱ్ఱములను విడిచి సింహమువలె మఱిమఱియు గర్జించుచుఁ దనకేలను మునికోలఁ బూని యాభీష్టునిపైకి వెడలెను. అపుడు జగద్భర్తయగు నాతఁడు తనయడుగులహతిచేఁ బుడమి ప్రక్కలించువాడువలెఁ గన్ను లెఱ్ఱచేసి తేజోనిధి యై వెలుగ

సివారిచి త్తము లుత్తలవడసాగెను. అంత, నారణరంగమున “అయ్యో! శాంతనవుడు హతుడయ్యె హతుడయ్యె”ననెడినుడువులు వినవచ్చెను. పీతాంబరొత్తరియుండై మేఘశ్యామః డగు హభగవానుడు శాంతనవుడై వడిగాఁ బరువెడుచు, మెటువుతోఁగూడిన మేఘమునాఁ జూపట్టెను. అప్పుడు మత్తమాతంగముపై నుటుకుసింహాకిశోరమువలె సతఁడు మానుఁ గానవచ్చెను. అటులు తనకడకువచ్చు నప్పుండరికాక్షునిఁజూచి భీష్మఁడు తనమహాధనువు ముడిచి, తత్తరపాటులేనిచి త్తముతో “ఓ గోవిందా! రమ్మ రమ్మ పుండరికాక్షా! ఇదే నీకు నమస్కారము. ఓ యావవసంశోత్తమా! ఇదే నన్నీరణాంగణమునఁ బడఁద్రోయుము. ఓ యనఘా! నీచే హతుడ నగుదునేని నాకింతకంటె శ్రేయ మేమి గలదు? ఓదేవదేవా! నే నిపుడు ముల్లోకములకును బూజ్యుడ నగుచున్నాఁ డను. నీయిచ్చవచ్చినట్టులు నన్ను ప్రహరింపవచ్చును. నీకునేను దానుఁ డను,” అని వలుకుచుండ నంతలో బాఘుఁ డావాసుదేవువెంబడినే వడి వడిగా నేగి, తనదీర్ఘబాహువులతో నాతనిఁ బట్టికొనియెను. అంత నయ్యనంతబలుఁ డగుకృష్ణుఁ డప్పాఘనితోడనే కడవడిగా నడువ నుంకింప, నక్కవ్వడియాసుడివాలుజోదునడుగుదమ్ములఁబడి, తుట్టతుడి కెట్టెటో పదియడుగులలోఁగాతని నాపగలిగెను. ఓరాజా! పిదపఁ గ్రోధకలుషితాక్షుండై సర్పరాజువలె నిట్టూర్పులిడుచునున్న యప్పుండరికాక్షునిఁ గాంచి తనయెడ నాతనికిఁగల వాత్సల్యమునుబట్టి యర్జునుఁడు “ఓదేవా! మఱలుము. నీ వనృతమాడరాదుగదా! ఓకేశవా! మున్ను యుద్ధముచేయననిగదా పలికితివి ఇపు డిటు లీవానర్చినచో లోకులు నిన్ననృపవాదివని యాడికొనరో! ఈభారమెల్ల నాపైఁబెట్టుము. ఇదే పితామహుని గతాసునిఁ గావించెదను. ఓకేశవా! నాశస్త్రమును ముట్టియిదే ప్రమాణముచేయుచున్నాఁడను. ఓశత్రుసూదనా! ఇత నిపుడే శత్రు లంతమొందునట్లుగా దుర్జయుఁడును మహారథుఁ డగు నాతనిఁ బడఁద్రోసితివనియే తలంపుము.” అని ప్రార్థించెను.

అది విని యవ్మాధవుఁ డించుకయు మఱు వలుకక, కోపమాపి కోశకయే యెప్పటిచోప్పునఁ దనరథ మధిరోపించెను. అంత నాశాంతనవుడును రథమును మఱల నధిష్ఠించి, మఱియు మేఘము వర్షముచేఁ బర్వతమునువలె శరవర్షముచే నప్పాండవయోధులను ముంచి, మున్నా

పాండవులు కౌరవనై న్యములను రూపుమాపిగట్టు లతఁడు పాండవ నై న్యములను నశింపజేయుచు పేరివిసూన్యఁడవలె దనతేజమును వెల యించెను. అటు లప్పితామహుచే హతము లై వేలకొలది పాండవ నై న్యములు నిరుత్సాహములగుచు కుధ్యందినమార్తండునివలె నాతని దేహమాదఁ జాలకుండెను. అటు లదరి చెదరిన పాండవనై న్యములకు రక్షకుఁ డగువాఁ డందొక్కఁడును గానరాఁ దయ్యెను. అపుడు వాడు బుర్రచు దిగఁబడిన పశువులను బోలి దుర్బలములై నలఁగుచున్న చీమలు పాలెఁ గానవచ్చిరి. శ్రద్ధవలించుమార్తాండునివలె శరార్థులను గురియు నామహారథు నపు డెవ్వఁడును జూడఁజాలరైరి. అటు లప్పితామహుఁడు పాండవనై న్యములను మర్దించుచుండఁగా సూర్యుఁ డస్తమించెను. అటులగుట నాటికి యుద్ధము సమాప్తిచొందింపఁబడియెను.” అని తెలిపి సంజయుఁడు మఱియు నిట్లనియె.

❧ పదవనాటియుద్ధవిధము నాలోచించుట ❧

“పరజా! అటు లక్కురుపాండవులు పోరాడుచుండఁగనే సూర్యుఁడస్తమించుటయు ఘోరమై సంజ గానవచ్చెను. పిదప యుద్ధము చాలింపఁబడియెను. పిమ్మట ధర్మజుఁడు సంధ్యాకాలమగుటఁ జూచియు, భీష్మునిచే హతమై శస్త్రాస్త్రములు విడిచి, పశువులిడుచున్న తననై న్యమును గాంచియు, సోమకులు పరాజితులై నిరుత్సాహులగుట నెంచియు, నాటికి యుద్ధమును జాలించుటయే యుత్తమమని నిశ్చయించెను. అంత నుభయనై న్యములను రణాంగణమునుండి మఱలెను. పిదప నాటియుద్ధమున భీష్మబాణపీడితు లగు పాండవవీరుల కాతని యద్భుత పరాక్రమము దలంచుట నించుకేని మనశ్శాంతి గలుగకుండెను. భీష్ముడు నాటియుద్ధమునఁ బాండవులను స్మంజయులను జయించి, నీపుత్రులు తన్నుఁ గోసియాడ నీవారి కెల్లరకు వందుకై మోదమానమానను లగు కౌరవనై నకులతో నిజగృహమును బ్రవేశించెను. అంత నెల్లప్రాణ లకును మోహోపహామై రాత్రి వచ్చెను. అపుడు పాండవులును, యాద వులును, స్మంజయులును భావినంగ్రామవిధ మాలోచించువారై, మంత్ర సిద్ధాంతవేత్తలగుచు నప్పటికే దగునాత్మలాభమును జింతించుచో, ధర్మ జుఁడు కొంతతడవు చింతించి యవ్వాసుదేవునితో నిట్లు పలికెను.

“ఓకృష్ణా! ఉగ్రపరాక్రముఁ డగు భీష్మనివిధము గాంచితివిగదా! మత్తగజము పద్మనాభములనువలె మననై న్యము నెటులు మద్దించుచుం దెనో తద్విషయము నేను దెలుపఁక్కఱలేదు, మహాత్ముఁ డగు నాతనిఁ దేజిచూచుటకై న సుతస్సహాము గలుగకున్నది. ప్రజ్వలించియగ్నివలె మననై న్యములను దహించెను. ఘోరమై కషమునుగ్రక్కు తక్షకుఁడు వలెఁ గుపితుఁ డగు పితామహుఁడు తనవిక్రమమును వెలయించెను. తననారాచములను విడుచు నాతనిజయంప, దేవరాజగు వజ్రపాణికిని పలనుపడదుగదా! పాశధారి యగు వరుణుఁడుగాని, గదాధారి యగు కుబేరుఁడుగాని, కోపపరవశుఁ డగు నాపితామహు నాపజాలరు. ఓ దేవా! నాబుద్ధిలోపముచే నాతని రణరంగమున మార్కొని యిటులు దుశ్శిసాగరమున మునింగినవాఁడను. కావున నిక వనముఁజేరి యంచుండుటయే నాకు శ్రేయమని తలంతురు. ఓకృష్ణా! భీష్ముఁడు మమ్ముఁ బీడించుచుండుటను యుద్ధము నాకీప్తపడకున్నది. రాజ్యమునకుఁగాఁ బరాక్రమింప నెంచిననేను, బ్రజ్వలితాగ్నిని జేరు మిడుతవలె భీష్మశరాగ్నికిఁ బాలుగావలసివచ్చుచున్నది. పరమశూరు లగు నాసోదరులును, నాపితామహునిసాయకములచేఁ బీడింపఁబడినవారుగదా! ఆయ్యా! నాశిష్టులు నాయొడఁగలప్రేమచే రాజ్యభ్రష్టులై వనవాసక్షేతముల నందిరి. నిట్టివాని కిని జీవితము దుర్లభమగుట, నేను జీవితమునే గౌరవించువాఁడను. ఇక నాజీవితశేషముచే నుత్తమధర్మమును సంపాదించుకొనువాఁడను. ఓకేశవా! నాసోదరులతోఁగూడ నీకు నే ననుగ్రహపాత్రుఁడనేని, మాక్షత్రియధర్మమున కవిరోధముగాకుండ పితమార్గము నుపదేశింపుము” అని పలుక విని, యాశ్రీకృష్ణుఁడు వారియొడఁగలపిస్తార కారుణ్యముచే నాయుధిష్ఠిరు నోదాపుచు, “ఓధర్మపుత్రా! పరితపింపకుము. శూరులును వైరివిచారులును దుర్జయులునయిన సోదరులు నీకుఁ గలిగియుండఁగా శోకించు శుచికి? భీమాష్టములు వాయువైశ్వానరతుల్యతేజులు గదా! నకులసహదేవులు నింద్రునిఁబోలిన విక్రమవంతులు. ఓపాండవాగ్రజా! స్నేహబుద్ధితో నన్నును భీష్మనితోఁ బోరాడ నియోగింపుము. నీవాజ్ఞాపింతువేని యిచ్చహాసంగ్రమమున నే నేకార్య మొనర్పనివాఁడను? అర్జునుఁ డాభీష్మనిఁ జంపఁదలంపఁడేని కౌరవు లాశయుచుండఁగా నిదె యాగాంగేయునిఁ బిలిచి రణరంగమున నాతనిఁ జంపువాఁడను. భీష్మఁడే



మరణించెనేని నీకు జయము సిద్ధించినదనుకొమ్ము. ఓరాజా! సంగ్రామమున నాయుండునివలె విక్రమించు నన్నుజూతువుగాక. నేనొకడనే కురువృద్ధుఁ డగు పితామహునిదె చంపెదను. అతఁడు మహాస్త్రములను బ్రయోగించుచుండఁగ నే రథమునుండి యూతనిఁ బడఁద్రోసెదను. ఎవఁడు పాండవులకు వైరియో హఁడు నాకు వైరియనుటలొ నిండు కయు సందియములేదు. నీప్రయోజనములు మదర్థములే యగుటను నాప్రయోజనములు త్వదర్థములగుటలొ సందియమేటికి? మఱియు నీసోదరుఁడు నాకు మిత్రుఁడును, సుబంధియు, శిష్యుఁడు నగుచున్నాఁడు. ఓభూపాలా! అర్జునునకుఁగా నామేనిమాంచము నొలిచి యర్పించు వాఁడను. ఈయర్జునుఁడన్ననో నాకై జీవితములైనఁ బరిత్యజించు వాఁడు. మేమిరువురము నొకరినొక రుద్ధరించుకొనఁ బ్రతిజ్ఞచేసికొనిన వారము. ఓరాజేంద్ర! ఈసంగ్రామమున నేనును యోధుఁడనగునట్లుగా నియోగింపుము. మున్ను నే నర్జునుచే నాగాంధేయునిఁ జంపింతునని యుపస్థావ్యమునఁ బ్రతిజ్ఞయొసర్చినవాఁడను. అది క్షత్రియలోకమెల్ల వినియుంటచే నిపు డర్జునుఁ డావచనమును బాలించుకొనక తప్పదు గదా! పార్థునకు సమ్యతమైనది నాకవశ్యకర్తవ్యమైనది. ఇంతయేల! ఇక్కార్యభారమెల్ల నర్జునునిదై యున్నది. శత్రుసంహారం డగు భీష్ము నాయర్జునుఁడు తప్పక విధించును. పాండవమధ్యముఁడు రణరంగము నకు వచ్చెనేని యాతని కెట్టిదియు నశకశ్యము కాదు. ఓరాజా! దైత్యదానవులతోఁ గూడి దేవతలు సన్నద్ధులై యెదుర్కొనినను, రణరంగమున వారి నర్జునుఁడు జంపఁగలుగునుగదా! భీష్ముని వధించుట యాతని కొకదుర్ఘటమా? మహాబలుఁడయ్యును భీష్ముఁ డిపుడు గతనత్వుఁడును, నల్పబుద్ధియునై వివరీతముగాఁ గర్తవ్యమెద్దియో తెలియకున్నవాఁడు" అని తెలిపెను.

అది విని ధర్మజుఁ డవ్వాసుదేవునితో "ఓమహాబాహూ! నీవన్న దెల్ల సత్యము. అటులు భీష్మునిపైకి వెడలిన నీవేగము వీరెల్ల నాపగలిగిరా? అటులగుట నాయీమనోరథమునెల్లఁ దప్పక యొందఁగలవాఁడను. నీవు నాపక్షమున నుండఁగా నాకేమికోఱఁత? నీవు మాకధిపతివై యుండఁగా నింద్రుడిదేవతలను నైతము జయింపఁగలుగుదును. ఓ గోవిందా! భీష్ముఁడన మాకేపాటి? ఓమాధవా! మనకుఁగలగౌరవమును

బట్టి నిన్ను నృత మాడింపనొల్లను. కావున నీవు మాకై యుద్ధము చేయ కయే నీవన్న సాహాయ్య మొనర్చుము. ఓ ప్రభూ! ఆభీష్టుడు నాడు నాతో 'నీకు యుద్ధమున మంచియాలోచనము చెప్పి నీయర్థసాధన మొనర్చునుగాని నీకై పోరాడను. దుర్యోధనునిపక్షమునఁ బోరాడు వాడను, ఆది సత్యము.' అని ప్రతినయింపఱియున్న వాడఁడు. ఓమాధవా! ఆశాంతనపుడు నాకు మంత్రదాతయు, రాజ్యదాతయు నైయున్న వాడఁడు. కాబట్టి యోమధుసూదనా! తనవధోపాయమును దెలుపు నట్లుగా మఱల నాతనికిడకు మనమెల్లఁ బోయి ప్రార్థింతము. అతఁడే మనహితముఁ గోరి సత్యముగాఁ దగు నాలోచనము చెప్పును. అతఁ డేమార్గమువట్టి పాపపుణ్య దానినే యనుఁదించువాడను. దృఢప్రతుఁ డగునతఁడు మాకు జయదాతయు, మంత్రదాతయు నైనవాడఁడు. తండ్రిలేక బాలులమైయున్న మమ్ముఁ బెనిచినవాఁ డతఁడే. ఓమాధవా! అట్టిపితామహుఁ డగువృద్ధుని జనసమక్షునిఁ జంపదలంచితిమి. ఛీ! ఛీ! ఊత్రియజీవికచే బ్రయోజమేమి?" అని తెలిపెను.

ఓధృతరాష్ట్ర! అంత నవ్వాసుదేవుఁ డప్పాండవాగ్రజునితో "ఓరాజేంద్ర! నీసుభాషిత మెంతయు నాకు రుచించెను. అతఁడు తన చూపులచేత వైరులను దహింపఁగలవాడఁడు. కావున నాతనిఁ జంపు నుపాయ మతనినుండి తెలిసికొనుటయే యురవు. ఓభారతా! వృద్ధుఁ డగు నప్పితామహునితో నాలోచింపఁ బోవుదము. అతఁ డేమియాలో చన మెఱిగించునో దాని ననుసరించియే వైరులను మార్కొని పోరా డుదము." అని యాలోచించితిని యప్పాండవు లావాసుదేవు యుధిష్ఠిరులంగూడ యాశాంతనపుఁ డున్నకడకు వెడలి శస్త్రకవచములను విడిచి యుష్ణిసాదులు ధరింపనితలలతో నాతనిగృహము ప్రవేశించి, మఱిమఱియు నతనిఁ బూజించుచు, సవినయముగా నమస్కరించి శరణు చొచ్చిరి. అపు డక్కరుపితామహుఁ డగు భీష్ముడు వారి నారసి, "ఓ వాసుదేవా! ఓపాండవులారా! మీకెల్ల స్వాగతమా? మీకు నావలనఁ గాదగు హితకార్య మెద్ది? ఎట్టిదుష్కరమయ్యును దాని నెల్లవిధ ములఁ దప్పక చేయువాడను." అని మఱిమఱియుఁ బ్రీతిపురస్కర ముగాఁ బ్రశ్నించునాతని వచనమును విని యుధిష్ఠిరుడు దైన్య మేర్పడునట్లుగా నప్పితామహునితో, "ఓతాతా! మేము జయించు

పెట్టులు? మాకు రాజ్యము లభించు పెట్టులు! ప్రజాక్షయ మధికముగా నగుచున్నది. అటులుగాకుండ మాకేదే సుపదేశింపుము. నీవు మరణించునుపాయ మేదియేని నీయంతన నీవు మాకుఁ దెలుపుము. ఓ వీరాగ్రేసరా! ఈసంగ్రామమున నిన్ను మేము జయించు పెట్టులు? ఓ కురుపితామహా! మాకించుకేని యవకాశము గానరాకున్నది. ఎల్లపుడును నీవు విల్లు మండలాకారముగ నే ధ్రువుచున్నవాడవు. ఓమహాబాహూ! నీవు రథమధ్యమున నపరభాస్కరునివలె వెలుంగుచు నెపుడు బాణ మాకర్షింతువో, యెపుడు సంధింతువో, యెపుడు విడుతువో తెలియఁబడకున్నది. రథగజాశ్వములుమాత్రము నీచేఁ దెగివడుచున్నవి. ఇపుడు నిన్నేవీరుఁడు జయింప సాహసింపఁగలఁడు! శరవర్షమును వర్షించు నీచే సీసంగ్రామమున నానైన్యములు లెక్కలేక మడియుచుండెను. ఓపితామహా! నిన్ను మే మెటులు జయింతుమో? మాకు రాజ్య మెటులు లభించునో? మానైన్యముల కెటులు హానివాటిల్ల కుండునో? యనువిషయమున మాకు హితమార్గ ముపదేశింపుము” అని పలికెను.

అంత నాశాంతశవ్వఁ డప్పొండవులతో, “ఓకాంతేయులారా! నేను జీవించియుండఁగా మీ కీసంగ్రామమున జయము గలుగుట కల్గ, ఇది సత్యమని నమ్ముఁడు. నేను జయింపఁబడితిరా? మీకుఁ దప్పక జయము కలుగును. కావున మీరు జయము గోరుదురేని వడిగా నన్నుఁ బ్రహరింపుడు. ఓపార్థలారా! మీరు నన్ను సులభముగాఁ జంపుట కంగీకరించువాడను. ఇదియే మీకు మేలిమార్గమని నేను దెలియచున్నవాడను. నేను హతుఁడనయితినా! మానైన్యములెల్ల హతము లయ్యెననియే తలంపుఁడు. కావున నాచెప్పినచొప్పునఁ జేయుఁడు.” అని తెలిపెను. అదివిని ధర్మజుఁడు మఱియు నాభీష్టునితో, “ఓతాతా! నీవన్నయెటులు నిన్నుఁ గుపితుఁడైన దండహస్తుఁ డగుయమునివలె జయించుట దుర్లభము. సురాసురులతోఁగూడిన యింద్రుఁడుగాని, యముఁడుగాని, వరుణుఁడుగాని సమరమున నిన్ను జయించుట సుకరముగాదు గదా! కావున నిన్ను జయించునుపాయము మా కెఱిఁగింపుము.” అని ప్రార్థింపఁగా, మఱియు నాభీష్టుఁ డాతనితో, “ఓయుధిష్ఠిరా! నీవన్ననిజము. నేనే ధనువుఁ బూని యుద్ధసన్నధుఁడనై శస్త్రమును బట్టితినేని సురాసురులకును జయింప నలవిగానివాడను. అటులగుట నేను శస్త్ర

మును బరిత్యజింతునేని నన్నెవ్వరేని సులభముగాఁ జంపుదును. ఇంక నేను శస్త్రమును విడిచినవానియందును, బతితునందును, గవచధ్వజములు లేనివానిపైని, ఋతువులు వాఱువానిపైని, వెఱచినవానిపైని, నేను నీవాడనని శరణుఁబొందినవానిపైని శస్త్రముపయోగింపను. అటులే స్త్రీతోడను, స్త్రీనామధేయుతోడను, నేకపుత్రునితోడను, దీనునితోడను, హీనునితోడను బోరాడుటకు సమ్మతించను. ఓరాజేంద్రా! నేను మున్ను సంకల్పించినవిధమును దెలిపెదను వినుము. అశుభచిహ్నముగలవాఁ డగవడునపుడు నేను మఱి యుద్ధము చేయ నుత్సహింపను. ఓరాజా! మీపైన న్యమున మహారథుండగుశిఖండి గలఁడు గదా! వాఁడు రణప్రియుఁడును, శూరుఁడు నైనవాఁడు. వాఁడు తొలుత నాఁడుచిగాఁ బుట్టి, పిదపఁ బురుషుఁడైనవాఁడు. అదియెల్ల మీరెఱింగినదియే. కావున వానిని ముందెడికొని సమరశూరుండగు మన యర్జునుఁడు నన్ను మార్కొని తీవ్రబాణములచే నొప్పింపవలయును. వాఁడు మున్నాఁడుదియు, నశుభలక్షణముగలవాఁడు నగుటచే వానిని నేను బ్రహరింపనొల్లను. అటులు వాని నుఁదేక్షించియున్నతఱి నర్జునుఁడు నన్నుఁజేరి శరప్రహారములచే నొప్పింపవచ్చును. అటులుగాక యుద్ధసన్నద్ధుడైనయున్న నను జయించుట కెవ్వరికిని వలచుపడదు. కాని కృష్ణార్జును లిశవురలో నెవరేని నన్ను జయింప నోపుదురు. వాడును నాచెప్పినచోప్పున నాశిఖండిని ముందుంచుకొనియే నన్ను జయించుట సుకరము. ఓసుప్రతా! ఇపుడు నేను దెలిపినవిధముగా నొనరింపుము. అటులయినచో నీసంగ్రామమునఁ గౌరవులను నిశ్శేషముగాఁ జంపఁగలుగుదువు.” అని యాగాంగేయుఁడు బోధించెను.

ఓభృతరాష్ట్రా! అది విని పాండవులెల్లరును నక్కురుపితామహుండగుభీష్మునకు సమస్కరించి తమశిబిరములకుఁ బోయిరి. అంత నాశాంత నపుఁ డటులు పరలోకదీక్షితో హిత ముపదేశించుటయు, నర్జునుఁడు దుగ్ధిఖాక్రాంతుఁడై యించుక లజ్జవొడమ నవ్వాసుదేవునితో, “ఓదేవా! పూజ్యుఁడును గురువృద్ధుఁడును బ్రజ్ఞానిధియు నగుపితామహునితో యుద్ధముచేయు తెట్టులు? ఓమాధవా! నేను బాల్యమున ధూళిగలచోట నాడుకొనుచుండఁగాఁ జూచినపుడెల్ల నాతనిచిత్తము వ్యభిచారి నొందెడిది. ఓగదాగ్రజా! పాండుజనకుఁడై మహాత్ముఁడగునాతనినే

తండ్రీ! యని పిలుచుచు, నాతనితోడవై నాడుకొనుచు నుండగా నతడు నాతో “ఓబాలకా! నేను నీకుఁ దండ్రుని గాను. నీతండ్రీఁ దండ్రుని” అని పలుకుచుండెడివాడు. అట్టివానిని నే నెట్టులు చంపు కొందును. మూసై న్యమునెల్ల నతఁడు చంపినఁ జంపనిమ్ము. కాని నే నాతనితో యుద్ధమొనర్పనొల్లను. నాను జయమే గలుగనీ! పథమే గలుగనీ! నే నాతనిఁ జంపను. ‘ఓకృష్ణా! నీవిండుల కేమితలంతువు?” అని పలికెను. అది విని య యర్జునుడనుఁ డాపార్థునితో, “ఓయర్జునా! మున్ను రణరంగమున భీష్ముని వధింతునని ప్రతినయొనర్చియు, తల్లెధర్మమందుండియు నీవాతని వధింపకుండు శెట్లు? ఓపార్థా! యుద్ధగర్వితుఁ డగు నాతని రథమునుండి పడఁద్రోయుము. అతని హతునిఁ గావింపవేని నీకు జయము గలుగదు. ఇదియెల్ల మున్ను దేవతలచేఁ గనిపెట్టఁబడినవిషయ మగుట వేఱొకపథముగా జనుగఁబోదు. ప్రళయకాలయమునివలె దుర్జయుండగుభీష్ముని నీవువక్క యావజ్రధారియు రణరంగమున మార్కొనఁజాలఁడు. భీష్మునిఁ జంపుము. నామాట మన్నింపుము. ‘గుణవృద్ధుఁ డును నయోవృద్ధుఁడు నైననుఁ దనకుఁ హానిగూర్ప నెంచి తనవారిని బీడించువానిని జంపవచ్చును.’ అని బుద్ధిశాలియుఁడు బృహస్పతి ము న్నింద్రునకుఁ దెలిపియుండలేదా? ఓధనంజయా! నాచెప్పినది త్కత్త్రయుల కుత్తమమైననిత్యధర్మము. త్కత్త్రయుండగువాఁ డసూయవిడిచి ప్రశ్నింపవలయును. తెలిసికొనవలయును. యుద్ధము చేయవలయును. సాధులను రక్షింపవలయును.” అని తెలిపెను.

అది విని యర్జునుఁడు, “ఓకృష్ణా! భీష్మనకు శిఖండియే మారకుండగుట నిశ్చయము. వానినిజూచినతోడనేగాం గేయుండు యుద్ధవిముఖుండగును. అప్పుడు మేమెల్ల వానిని ముందుంచుకొని యుపాయముచే నాతనిఁ బడఁద్రోయవలయునని నిశ్చయించితని. అప్పుడు భీష్మనకుఁ దోడుగావచ్చినవారి నెల్ల నేను నివారింతును. శిఖండి భీష్మునితోయుద్ధము చేయును. ‘నేను శిఖండిని జంపువాడనుగాను.’ అని భీష్ముడు ప్రతినయొనరించునున్నవాడు.” అని యప్పొండవులు మాధవునితోఁ గూడఁ బలికొని సంతుష్టాంతరింగులై యుండిరి.” అని సంజయుండు తెలుప విని ధృతరాష్ట్రుఁ డిట్లనియె.

కడపనాటియుద్ధము. భీష్మశిఖండి సంభాషణము

“ఓసంజనూ! శిఖండి యా గాంగేయు నెటు లెదురించెను? పాండవు లేమి యొనర్చిరి? భీష్ముఁ డెమి చేసెను? అదియెల్ల నాకుఁ దెలుపుము.”

అది విని సుజయుఁడు, “ఓయాంబికేయా! పిమ్మటికథ నెఱిగించెదను విను” మని యిట్లనియె. “ఓరాజా! సూర్యోదయమగుటయుఁ బాండవులెల్లగును భేరులును, మృదంగాదులును మ్రోగుచుండఁగా, శంఖములు పూరింపఁబడుచుండఁగా శిఖండిని ముందుంచుకొని యుద్ధమునకు వెడలిరి. అపుడు సకలశత్రునిరాసకమగు నాపాండవవ్యూహమున శిఖండి సేనలకు ముందుగా నుండెను. అతనికి భీమాష్టరులు చక్రరక్షకులై యుండిరి. పరాక్రమశాలి యగు నభిమన్యుఁడును, ద్రౌపదేయులును వారివెనుక నుండిరి. సాత్యకియుఁ, జేకతానుఁడును వారికి రక్షకులై యుండిరి. వారివెనుక ధృష్టద్యుమ్నుఁడు పాంచాల్యులచే రక్షితుడై యుండెను. వారివెనుక నకులసహదేవులతోఁ గూడి యుధిష్ఠిరుఁడు సింహనాదముచేయుచు వెడలెను. వారివెనుకఁ దమతమనై న్యములతో విరాటద్రుపదులు వెడలిరి. ఓరాజా! పాండునై న్యములకు వెనుకను గై కేయులగు సోదరులును ధృష్టకేతుఁడును రక్షకులై యుండిరి. ఓవిభూ! ఇటులు తమగొప్పనై న్యమును వ్యూహముగా సంఘటించి, మీవారిని నై న్యము నెదుర్కొని ప్రాణములపైఁ దీపివిడిచి యుత్సాహముతో నుండిరి.

ఓరాజా! అటులే కౌరవులును మహారథుఁడగు భీష్ముని సకలనై న్యములకు ముందుగా నిలిపి పాండవులను మార్కొనిరి. నీకొడుకు లా శాంతనవునకు రక్షకులై యుండిరి. వారివెనుక ద్రోణుఁడును, మహాబలుఁ డగు నాతనికొమరుఁడును నిలిచిరి. భగదత్తుఁడు తనగజనై న్యముతోఁగూడి కృపుఁడును గృతవర్తయుఁ దనకు సహాయులుగా నాద్రోణుని వెనుక నుండెను. బారివెనుకఁ గాంభోజుఁడును, జయత్సేనుఁడును, శకునియు నిలిచియుండిరి. అటులే సుశర్మ మున్నగు యోధులు కురునై న్యముల వెనుకభాగమును గాపాడుచు నుండిరి. ప్రతిదినమందును భీష్ముఁడు తనవ్యూహముల నానురములు పై శాపములు రాక్షసములుగా నొనర్చు

చుండెను. పిమ్మట యమరాష్ట్రము వృద్ధిచొందునట్లుగాఁ బరస్పరముఁ బ్రహరించుకొనుచు నీవారును బాండవులును బోరాడ నారంభించిరి. అర్జునుఁడు మున్నగుపాండవులు శిఖండిని ముందుంచుకొని పలువిధము లగుశరపరంపరలఁ గురియుచు భీష్ముని మార్కొనిరి. ఓరాజా! అందు భీమునిచేఁ బ్రహృతులై నీవాడు రక్తసిక్తాంగులై పరలోకమును బొందు చుండిరి. నకులసహదేవులును సాత్యకియుఁ దమతేజము ప్రకటితముగా మీవారిపై న్యమును బీడింపసాగిరి. ఓరాజా! అటులు మీవారు హతు లగుచుండియుఁ బాండవులబలమును నివారింప వలంతులు గానుండిరి. పిదప నవ్విధముగా హతమై కౌరవపై న్యము నలుదెసలకును జెదరు చుండెనుగాని యొకఁడు దానికి రక్షకుఁడు గానరాకుండెను. పాండవ సృంజయులు విజృంభించి మీవారిని మర్దించుచుండిరి.” అని తెలుపవని ధృతరాష్ట్రుఁడు మఱియు సంజయునితో, “ఓయీ! అటులు తనపై న్యము పాండవులచేఁ బీడింపబడుచుండుట గాంచియుఁ బరాక్రమశాలి యగు భీష్ముఁ డూరకుండెనా? లేక కుపితుఁడై దానికిఁ బ్రతిహతి యేమేనిఁ జేసెనా? అపు డతఁడు పాండవుల నెదుర్కొని సోమకులు మున్నగు వారి నెటులు ప్రహరించెనో? అదియెల్ల నాకెఱిగింపుము.” అని పలికెను.

అపి విని సంజయుఁ డాజనవిభునితో, “ఓరాజా! నీతండ్రి యపు డేమియొనర్చెనో తెలిపెదను వినుము. అంతఁ బాండవసృంజయపై న్యము లటులు నీవారిపై న్యములను బీడించుటయుఁ, బాండవులు సంతృప్తాంత రంగులై యుండిరి. అటులు తనగజరథాశ్వపదాతిపై న్యములెల్లఁ బాండవులపీడ వడనోపక చెదరుటఁ గాంచి భీష్ముఁడు క్రోధావేశపర వశుఁడై యప్పాండవసృంజయులను బలువిధములైన వత్సదంతములు, నారాచములు, నంజలికములు మున్నగువానిచే వారిని బ్రహరించుచు, బ్రాణములం దాశవడక పెక్కులగుగజాశ్వాదులను జంపుచు, రథికులను గొట్టి రథములనుండి వడఁద్రోయుచు, రౌతులను బదాతులను నేలఁ గూలఁద్రోయుచు, గజారోహకులకు వెఱపుగొలుపుచు విజృంభించెను. అటులు భీష్ముఁ డొకఁడే పెచ్చుపెరుగుట నారసి పాండవు లాతని రాక్షసు లింద్రునివలె నెదుర్కొని పిడుగులనుబోసి తీవ్రబాణములను బ్రయోగించుచుండిరి. అపుడు భీష్మఁ డెల్ల దెసలఁ దానయై యగవడు చుండెను. అటులు పోరాడుచున్న యాతనిచేతివిల్లు గుండ్రముగాఁ

దిగుగుటయే గానవచ్చెను. ఆమహావీరుని సమరవిధము నానసి, సీవా  
 చెల్లదును బరమాశ్చర్యభరితులై యాతనిఁ గొనియాడిరి. అటులు పరమ  
 భూతుడై విక్రమించు నాగాంగేయుం గాంచి సాండ్లవులు ఖిన్నులై  
 యేమియు నప్పటికి జేయఁజాలక నున్ను దేవతలు విప్రచిత్రివలె  
 నుపేక్షించియుండిరి. అశుడు ప్రళయకాలయముఁడువలె నాపవిత్రప  
 నాటియుద్ధమున మహారణ్యమును గార్చిచ్చువలె దహించుచు, శిఖాడి  
 రథజాలమును బ్రహరింపఁజేసెను. అంత నాశిఖండి యాభీష్టునివక్షమును  
 మూఁడుబాణములచే నొప్పించెను. అపుడాభీష్టుఁడు కాలసృష్టమై కుపిత  
 మగు సర్పమువలె నాశిఖండి ప్రహారమును సహింపక వానిం గాంచియుఁ  
 జూడనొల్లక నగుచు వానితో, “ఓసీ! నీవు శస్త్రప్రయోగము చేసినను  
 జేయకున్నను సరే! నీతో నేను యుద్ధమొనర్చువాఁడను గాను. నిన్ను  
 మున్నానలువ సృష్టించుటలో నీవు శిఖండినివిగాని శిఖండివిగావుగదా”  
 అని పలుక విని శిఖండి కుపితుఁడై నెలవులు దడుపుచు నాతనితో “ఓ  
 మహాబాహు! నిన్ను నే నెఱుంగుదును. నీవు త్రియనాశకరుఁడవు.  
 నీయుద్ధనైపుణ్యము మున్నా పరశురామునిచే వినియున్నవాఁడను.  
 మఱియు నీప్రభావము దివ్యమైనదని వెక్కుసాకులు వినియుంటిని.  
 అటులైనను నీతో నిపుడు యుద్ధమొనరించి, పాండవులకుఁ బ్రియ  
 మొనర్చి, నాకును యశము గూర్చికొనెదను. ఇపుడు నీతో నేను యుద్ధ  
 మొనర్చి తప్పక నిన్నుఁ జంపెదను యిదే నీయెదుటఁ బ్రతిపదించు  
 చున్నాఁడను. ఈ నావచనమును వింటివిగదా! ఇంక నీకుఁ గర్తవ్య  
 మగుదాని నొనరింపుము. నీవు యుద్ధమొనర్చినను మానినను నిన్ను  
 జీవముతో నుండనీను. ఓభీష్టు! లోకమెల్ల నావిక్రమ మాలోకించు  
 గాక.” అని పలికెను.

ఓయాంబికేమా! ఇటు లాశిఖండి పలికి, యైదుతీవ్రబాణములచే  
 నాభీష్టుని నొప్పించెను. అంత నయ్యర్జునుఁడును, శిఖండి నిదియె తగు  
 సమయమని ప్రేరించుచు, “ఓయీ! నేను నీకు సహాయుడనై వెఱవీరుల  
 నెల్లఁ బాఱఁద్రోలువాఁడను. నీవు పరాక్రమశాలి యగు భీష్టుని మా  
 ర్కొని పోరాడుము. నీకించుకేనిఁ బీడ గలుగదు. కావున నిపుడు సన్న  
 ధుఁడవై భీష్టు నెదురింపుము. ఇపుడు నీ వీభీష్టునిఁ జంపకపోయితివేని,  
 నీకును నాకును నగుబాటు గలుగకమానదు. ఈయుద్ధమున మన కెటు



లవమానముగలుగకుండుచో యటులు యత్నించి భీష్మనినుడియింపుము, నీకొకింతయు హానివాటిల్లకుండ నేను నిన్ను రక్షించువాడను. రథికుల నెల్ల నేను నివారించును. నీవు భీష్మనిమాత్రము ప్రహరింపుము. ఇంత యేల! ఈద్రోణకృపాశ్వత్థామలను, జిత్రసేన వికర్ణనుయోధులను, పైంధవుని, విందాసువిందులను, గాంభోజుని, భగదత్తమాగధులను, భూరిశ్రవుని, నలంబుసుని, సకలనైశ్యములతోఁ గూడినసుశర్తును, సముద్రమును వేలవలె నేను నివారించును. మఱియు మహాబలులగు కౌరవులనెల్ల నే నొకడనే నీదరిఁ జేరకుండఁ దొలఁగింతును. నీవు భీష్మనిఁ జంపుము.” అని పలికెనని సంజయుఁడని తెలుప విని ధృతరాష్ట్రుఁడు మఱియు నిట్లనియె.

— దుర్యోధన భీష్మసంవాదము —

“ఓసంజయా! ఆగాంగేయు నాశిఖండియెటులుమార్కొనియెను? అపుడు భీష్మనుండి శిఖండిని రక్షించినవారెవరు? మహారథులగువారెల్లరును జిగిషతో నేమి యొనర్చిరి? మహావీరుడగుభీష్మఁ డాపదియవనాఁడు పాండవసృంజయుల నెదుర్కొని విక్రమించినవిధ మెట్టిది? ఆహా! శిఖండి భీష్మ నెదురించుట కించుకయు నాచిత్త మొప్పుకున్నది. ఆతనికి రథభంగముగాని, ధనుర్భంగముగాని గలిగెనా? తెలుపుము” అని ప్రశ్నించెను.

అది విని సంజయుఁ డాతనితో, “ఓరాజా! యుద్ధముచేయునట్టి యాగాంగేయునకు రథభంగమన నెట్టిది? ధనుర్భంగమన నేమి? వేల కొలదియేన్దులును, మహారథులును భీష్మని ముంగిడికొని వైరులను పరిమార్చుచు వచ్చిరి. ఆభీష్మఁడును దానొనర్చినప్రతిసంచోప్పనఁ పాండవ నైశ్యముల నశింపఁజేయసాగెను. అంతఁ బాంచాలురును బాండవులు నాశాంతనపు నెదుర్కొనిరిగాని నాఁటియుద్ధమునఁ బాశహస్త్యుడగు నంతకునివలెనున్న యాతని జయింపఁజాలకుండరి. పిమ్మట నాయర్జునుండు తనప్రావీణ్యముచేఁ గౌరవయోధులకు వెఱపుగొలుపుచు, నెవ్వరికిని లోఁగక, మాటికిని సింహనాదమును జేయుచు, ధనుష్ఠాంకార మొనరించుఁ గాలుఁడువలె నాగణగంగమునఁ జరించెను. ఓరాజా! ఆతని యాధనుష్ఠాంకారముచే నీవారెల్ల జడిసి, సింగమునకు వెఱచిన ముక్కిడి

మృగములునా నలుదెసలకును బాజుదొడంగిరి. అటులు వెఱచఱిచి  
 పరువలిడు తననై నర్జమును జయించునట్టి యుద్ధమునిఁ గాంచి యుయో  
 ధనుఁ డాభీష్టునితో, “ఓతాతా! శ్లోతాశ్శుడును గృష్ణసారథియునగు  
 నిష్పాన్ధుడు శృంక్షువనము నన్నివలె మానై నర్జమునెల్లఁ గాల్పుచున్న  
 వాఁడు. నలుదెసలకును జెదరుచున్న మననై నర్జములను జూచితివా?  
 మఱియు నాయుద్ధముచే నశింకఁజేయఁబడుచున్న వాడు. అడవిని బశు  
 గణములను గోపాలుఁడువలె మననై నర్జముల నాయుద్ధముఁడు తఱుము  
 చున్న వాఁడు. అర్జునశరపరంపరలచే మనవారు బెడరి చెదరుచున్నారు.  
 అటులే భీముఁడును మనబలమును వీడించి యోడించుచున్నాఁడు.  
 మఱియు మాద్రీపుత్రులును, సాత్యకియు, నభిమన్యుఁడును విక్రమించు  
 టను మనసేన చకాచకలై వికలమగుచున్నది. అటులే ఘటోత్కచుఁ  
 డును, ధృష్టద్యుమ్నుఁడును నీరుంగ్రామరంగమునుండి నానై నర్జమును  
 దఱుముచున్న వారు. ఇటు లీనుహారథులు పీడింపఁ దొడంగుటచే నా  
 నై నర్జములకు గతి గనఁబడదయ్యెను. నిలుచుటకుఁగాని యుద్ధము  
 చేయుటకుఁగాని త్రోవ గానరాకున్నది. దేవతుల్యపరాక్రముఁడవగు  
 నీవుదక్కఁ బీడితులగు నాయోధులకు వేటొకదిక్కులేదు.” అని పలుక  
 విని సీతంద్రియగు దేవవ్రతుఁడు రెండుగడియ లేదో చింతించి నిశ్చ  
 యించిగాని నీకొమరు నోదాచ్చుచు వానితో, “ఓసుయోధనా! స్థిర  
 చిత్తుఁడవై వినుము. మున్ను నేను బదివేపురుక్ష త్రియులను జంపక  
 రణరంగమునుండి మఱలువాడను గాను, ఇదియే నా కీనాటికృత్యము.  
 అని ప్రతినఁచేసి యుంటినిగదా! దానిని దప్పక యాచరించితిని. ఓ  
 మహాబలా! ఇంకను నద్భుతమగు కృత్య మొనర్చువాడను. నేఁడు  
 పాండవులనైనఁ జంపెదను. లేదా నేనైన హతుఁడనై శయనింతును.  
 ఇప్పుడే నీబుణ మిగుదును. ఓరాజా! నీయన్నము దినుటను నీసేనా  
 ముఖమునఁ బోరాడి నిహతుఁడనయ్యెదను.” అని పలికి యామహావీరుఁ  
 డెప్పటిచొప్పున డ్డ త్రియులను శిరపరంపరలచే ఖండించుచుఁ బాండవ  
 నై నర్జములైఁ బడియెను. అటు లతఁడు సేనామధ్యమునఁ గుపిత మగు  
 సర్పమువలె విజృంభించియుండ నాతనిఁ బాండవులు మార్కొనిరి. ఓ  
 రాజా! నాఁడు శాంతనవుఁడు తనశక్తీనెల్లఁ బ్రకటించుచుఁ బదివేపురు  
 డ్డ త్రియులను హతులఁ గావించెను. మఱియుఁ బాంచాలయోధుల

తేజములను సూర్యుడు జలమునువలె నాకర్షించుచు, నటులే పదివేల యేర్లను, రాతులతోఁ గూడఁ బదివేలగుఱ్ఱములను, శతసహస్రపదాతులను దునుమాడి, పొగలేక ప్రజ్వలించునగ్నివలె నాగాంగేయుడు విక్రమించెను. వేసవిసూర్యునివలెఁ దపించునాతనిఁ బాండవులు తేజిచూడఁజాలకుండిరి. అటు లప్పాండవు లెంతయు నాతనిచేఁ బీడితులయ్యును మఱియొక సృంజయులతోఁ గూడి యెటులయిన నాతని వధింపవలయునని వెడల వారితో నతఁడు పోరాడుచు, మబ్బులచే నావృతమగు మేరుశైలమువలెఁ గానవచ్చెను. అంత నాశాంతనవ్వునకుఁ దోడుగా నీకొమరుఁడు తననై న్యముతో వెడలినపుడు ఘోరయుద్ధ మారంభమయ్యెను.” అని తెలిపి సంజయుఁడు మఱియు నిట్లనియె.

— అర్జునదుశ్శాసనులు గలియుట —

“ఓరాజా! అపు డర్జునుఁ డాగాంగేయునివిక్రమముఁ జూచి శిఖండితో, “ఓయీ! ఇంక నీవు భీష్ముని మార్కొనుము. నీవాతనినుండి యించుకేని వెఱవకుము. నేనే యాతని రథమునుండి పడఁద్రోయుదును.” అని పలుక విని యాశిఖండి గాంగేయునిఁ జేరెను. అటులే ధృష్టద్యుమ్నుఁడును సభిమన్యుఁడును నాయర్జునుమాట వట్టి యాశంతమ పట్టిని ముట్టించిరి. నీకొడుకు చూచుచుండఁగనే విరాటద్రుపదులును గుంతిభోజుఁడును నాతనిపైకి వెడలిరి. అటులే నకులసహదేవులును యుధిష్ఠిరుఁడును బెక్కునై న్యములతో నాభీష్టుని సమీపించిరి. అటు లందులకుఁ జేరిన యాచుహారథులనెల్ల నీవారును మార్కొని తమతమ శక్తికొలఁది నుత్సాహముతోఁ బనిచేయ నారంభించిరి. అదియెల్లఁ దెలిపెదను వినుము.

చిత్రసేనుఁడు చేకితానుని మార్కొనియెను. మహావృషభమును బులిపిల్ల వలె నాగాంగేయునిఁ జేరు ధృష్టద్యుమ్నునిఁ గృతవర్త నీవారిం చెను. అటులే కుపితుఁడై భీష్టునివధింపవెడలిన భీముని వడిగాభూరిశ్రవుఁడు సమీపించి యడ్డుకొనియెను. పిదపఁ బలువిధము లగుశరములను బ్రయోగించుచు వెడలిననకులుని వికర్ణుఁడు నివారిం చెను. ఓరాజా! భీష్టునిపైకి వెడలిన యభిమన్యునిఁ గాంభోజాధిశుండగు సుదక్షిణుఁడు మార్కొనియెను, సహదేవుని గృవుఁడును, సూరకర్ణుఁడైన ఘటోత్క

చుని దుష్టభుండును, సాత్యకిని సుయోధనుండును నెదుర్కొనిరి. వృష్ణులగు విరాటద్రుపదుల నశ్వశ్రామ యెదుర్కొనియెను. అటులే భీష్మ వధముఁగోరి వెడలినయుధిష్ఠిరుని స్త్రీఁలుఁ దెదరించెను. శిఖండిని ముందుంచుకొని భీష్మునిఁ జంపుటకై యుత్సాహముతో వెడలినయశ్వనుని నీకొమరుండు దుశ్శాసనుండు నివారించెను. ఇంకనుగల పాండవులమహా యోధులను నీవారిరథికులెల్ల భీష్మునివైఁ బడకుండ నివారించిరి. ధృష్ట ద్యుమ్నుండును నై న్యములను గాంచి, “ఓనై నీకులారా! భీష్మునివై నుద్రేకించి వెడలుండు. ఇదె యశ్వనుండు భీష్మునిమార్కొనుచున్నాఁడు. వెఱవకుండు. మీరును మార్కొనుండు. అశ్వనుతోఁ బోరాడుట కా వానస్పరుండు సాహసింపఁడు. గతబలంఁడై యల్పజీవితుఁడగు భీష్ముండు పాథునిఁ జేరఁగలఁడా! కావునఁ ద్వరపడుండు.” అని ప్రోత్సహింపఁగా నా సేనాపతివచనము విని వారెల్లరు నాగాంగేయునిరథమును ముట్టడించిరి. అటులు వచ్చినవారినిెల్ల నీవారు నివారించుచు వెడలిరి. ఓమహారాజా! దుశ్శాసనుండు భయమువిడిచి భీష్మునిజీవితమును గోరువాఁడై యర్జును నెదుర్కొనియెను. అటులే పాండవులును మహారథు లగు నీపుత్రులను మార్కొనిరి. అపు డప్పార్థుండు దుశ్శాసనురథముఁ దాకి పోరాడుట నదృఢముగాఁ జూచితిమి. తరంగపరంపరతో నుప్పొంగుసాగరమును వేలవలె నయ్యెద్యును నాదుశ్శాసనుండు నివారించెను. కథికోత్తములును, దుర్జయులు నై వారిరువురును జంద్రసూర్యులునాఁ గాంతి ప్రతాపములతో వెలయుచు, బరస్పరవధమును గోరుచు, యముండు నింద్రుండువలెఁ బరస్పరముఁ బోరాడ నారంభించిరి. ఓరాజా! అపు డాదుశ్శాసనుఁ డయ్యెద్యునుని మూఁడువాఁడికోలలచే నొప్పించి, వాసు దేవు నిరుపదిబాణములచేఁ గొట్టెను. అంత నయ్యెద్యునుండు వీడితుఁడగు కృష్ణునిఁ జూచి రోషావేశపరవశుఁడై నూలునారాచముల నాదుశ్శాసనువైఁ బ్రయోగింపఁగా నవి వానికవచముచు భేదించి, వానిరక్తమును జవిచూచెను. అందులకుఁ గుశితుఁడై దుశ్శాసనుండు నైదుబాణములచే నర్జును నొప్పించి, మఱి మూఁడుబాణముల నాతనినుదుట నాటించుగా, వానితోఁగూడినయష్వార్థుండు శిఖరములతోఁగూడిన మేరువువలె విరాజిలుచుండెను. ధనుర్ధరుఁడగు నీకొమరునిచే నటులు వీడింపఁబడి యాపార్థుండు పూచినమోదుగునా వెలయుచుఁ గుశితుఁడై పూర్ణిమ

నాడు క్రుద్ధుడై చంద్రుని రాహువువలె నాదుశ్శాసనుని బీడించి, యతడు మఱియు శిలాసారములగు గ్రద్దతెక్కలబాణములచే వాని ధనువు ననుమాడి మూడుబాణములనాతనిపై బ్రయోగించెను. అంత నాబాణములు ప్రోవనకుమ నుండగనేవానిని నీకొడుకు ఖండించి పుడమిఁ బడవైచెను. అది యశ్వునునకును నాశ్చర్యము గలిగించెను. అందుల కష్టముఁ దలిగి, వింట నమ్ములు సంధించి ప్రయోగింపఁగా నవి హంసలు తటాకమునువలె నాదుశ్శాసనుమేనుగప్పి పీడించెను. అంత నతఁ డప్పాన్దనివిడిచి భీష్మునిరథము వెనుకకుఁబోవ, లోఁతునీటమునుఁగువాని కొక ద్వీపమువలె వాని కాగాఁగేయుఁడు రక్షకుడై యుండెను.” అని తెలిపి సంజయుఁడు మఱియు నిట్లనియె.

— ద్వంద్వయోధము —

“ఓరాజా! పిదప భీష్మునిపైకి వెడలిససాత్యకి నలంబునుఁ డెదుర్కొనియెను. అంత నాసాత్యకి కుపితుడై పరిహాసమొనర్చుచు, నారక్కసునిఁ దొడ్డిదిబాణములచే నొప్పింప, వాడును రోషరూపితుడై తొడ్డిదిబాణములచే నాసాత్యకిని బ్రహరించెను. మఱియుఁ బెక్కు వాడితూపుల నాసాత్యకి యారాక్షసునొప్పింప, వాడును దీవ్రనారాచముల నాతని నొప్పించి సింహనాద మొనరించెను. పిమ్మట నమ్మాధవుఁ డును వానిశరప్రహారముల కుప్పొంగి బిగ్గరగా నవ్వుచు సింహనాద మొనరించెను. అంత భగదత్తుఁడు క్రుద్ధుడై యంకుశపుఁబోటులచే మహాగజమునువలె నాసాత్యకిని దీవ్రనారాచములచే నొప్పింప నతఁ డారక్కసుని విడిచి యాభగదత్తుని మార్కొని వానిపై వాడితూపులఁ బ్రయోగించెను. అంత నాభగదత్తుఁ డొకభల్లముచే సాత్యకిధనువు ఖండింప, నతఁడు వేటొకవిల్లువూని తత్క్షణ మాభగదత్తుని నొప్పించెను. అందుల కాభగదత్తుఁడు కుపితుడై నెలపులు దడుపుచు, గనక వైదూర్యభూషితముఁ యమదండసదృశమునగు నొకఘోరశక్తి నాసాత్యకిపై వైవ, దాని నాసాత్యకి తనతీవ్రసాయకములచే రెండు ఖండములుగా ఖండించెను. అది యటులు తునిగి, సారముచెడి, మహోల్కవలె నిలఁ గూలెను. అటు లాభగదత్తునిశక్తి హతమగుటఁ గాంచి నీకొమరుఁడు పెక్కురథములతో వెడలి యాసాత్యకిని ముట్టి

పించెను. అటు లాసాత్యకిని జాట్టుకొని యాసుయోధనుడు తనసోదరులతో, “ఓతమ్ములారా! మీ రీరథసమూహముతో నీసాత్యకి గతజీవితమునై యెటులు నశించునో యట్లు పోరాడుండు. వాఁ డిపుడు పుడఁగింబడునేని బాండవబలమెల్ల హత మగునని తలంపవచ్చును.” అని పలుక విని వా రాతనివచనము శిరసావహించి భీష్ముని యగ్రభాగమున నాసాత్యకి నెదుర్కొని పోరాడ నారంభించిరి. అంత నాశాంతనవుపై వెడలినయభిమన్యునిఁ గాంభోజుండు మార్కొనియెను. ఆయభిమన్యుఁ డాసుదక్షిణుని బిట్టుగాఁ గొట్టి, మఱియు నాతనిపై నటువదిచాల్చువాఁడీ తూపులఁ బ్రయోగింప, వాఁడును నైదుచారాచముల నాయభిమన్యునిఁ గొట్టి, భీష్మునిజీవిత మెటులైన గాపాడవలె ననెడిపట్టుదలతో నాతనిసారథిని దొడ్డిదిబాణములచే నొప్పించెను. అపుడు వారిరువురకును ఘోర మగుహామ జరిగెను. అంత నాగాంగేయుని శిఖండి యెదుర్కొన, విరాటద్రుపదులు కౌరవనైస్యమును నివారించుచు భీష్మునిపై విజృంభించిరి. అపు డందుల కశ్వత్థాను కుపితుఁడై సమీపించెను. అంత నాతని కావిరాటద్రుపదులతో గొప్పయుద్ధము జరిగెను. అపు డాయశ్వత్థామను విరాటుండు పడింటను, ద్రుపదుండు మూఁడింటను నొప్పింప, నాద్రోణసుతుండు వారిరువురను బహుశరప్రహారములచేఁ దీవించెను. అంత నావిరాటద్రుపదులు భీష్ము నెదుర్కొని పోరాడుటయు నాపృథ్వులవిక్రమ మొత్తయు నద్భుతముగాఁ జూచితిని. పిమ్మట నాశాంతనవుపైఁ గలియవచ్చుసహదేవునిఁ గృపుఁడెదుర్కొని ఁసములో మత్తమాతంగము నెదురించినమదేభమువలెఁ బోరాడుచు, సునర్కపుంఖము లగు డెబ్బదిబాణములచే నాసహదేవుని నోనాటునేయ నాతఁ డాకృపునివిల్లి ఖండించి, మఱియుఁ దొడ్డిదిబాణములచే నాతని నొప్పించెను. ఆకృపుండును వేటొకపిల్లు పూని పదివాఁడికోలలచే నాసహదేవునివక్షమును గొట్టి భీష్మునిజీవితమును గాపాడుచు విక్రమించెను. సహదేవుండును భీష్ము నానాఁడు వధింపవలె ననునుత్సాహముతో నాకృపునివక్షము పగులునట్లుగాఁ దీవ్రనారాచములఁ బ్రయోగించెను. అపుడు వారి కెంతయు ఘోర మగుయుద్ధ మయ్యెను. పిదప నకులుని వికర్ణుండు మార్కొని, పితామహుని రక్షింప నెంచి యటువదిబాణములచే నాతనిఁ బ్రహరించెను. ఓరాజా! నీకొడుకు వికర్ణుఁ డెటులు తన్ను

నొప్పించు, నకులుండును నాతని దెబ్బదేడుబాణములచే నొప్పించెను, అందు వారిరువురును భీష్మునికై ఘోరముగాఁ బోరాడిరి. పిదప నీనైస్యములరూపుమాపును విజృంభించినఘటోత్కచుని దుర్ముఖుడెదుర్కొని భీష్మరక్షణమునకై పరాక్రమించుటయు, నాతని నాఘటోత్కచుఁ డొక తప్తనారాచముచే వడమునఁ గొట్టెను. వాడు నారక్కను నటువది బాణములచే నొప్పించి సీంహనాద మొనరించెను. భీష్ము నెటులయిన జంపుతలంపుతో వెడలినధృష్టద్యుమ్నుని రథికోత్తముఁ డగు కృతవర్చయెదుర్కొన, నతఁ డాకృతంబు నైదుబాణములచే నొప్పించి, మఱియు నేబదివాఁడితోలచే నాతనివక్షమును బ్రహరించెను. అటులే ధృష్టద్యుమ్ను నాతఁడు తొమ్మిదిబాణములచేఁ బ్రహరింప నపుడు వారి కా భీష్మహేతుకముగా గొప్పయుద్ధము జరిగెను. అపుడు వారిరువురు నింద్రవృత్తులువలెఁ గానవచ్చిరి. పిదప భీష్మునివైకి వెడలిన భీమునిఁ గాంచి, భూరిశ్రవుఁ “ఓభీమా! నిలునిలుము” అని పలుకుచు, హనివక్షమున నొప్పించ, నాతఁ డాబాణముగలవక్షముతో నెంతయు భాసీల్లెను. ఏరాజా! మున్ను శంకరికుమారశక్తి నాటికొనిన క్రౌంచపర్వతమునా మా కాభీముండు చూపట్టెను. అపుడు వారిలో నొకఁడు భీష్మవధాకాంక్షియు, వేఱొకఁడు భీష్మలైణపరాయణుండునై తేజముగలవాఁడితోలచేఁ బరస్పరము ప్రహరించుకొనుచు హతిప్రతిహతులఁ గావించి కొనిరి. పిమ్మటఁ బెక్కునైస్యముతో నాశాంతనపువైకి వెడలినయుధిష్ఠిరుని ద్రోణుండు వాచించి, మెఘ గంభీరమగు తనరథధ్వనిచే ఊత్రియులకు వెఱపుగొలుపపాగెను. అంతఁ బాండవయోధుఁ డగు చేకితానునిఁ గుపితుండై నీతనయుఁ డగుచిత్రసేనుండు మార్కొని, భీష్మనకుఁగాఁ దనప్రాపేణ్యమును వెలయించుచు నిక్రమించెను. అపుడు వాడు ఘోరముగాఁ బోరాడిరి. అపు డర్జునుండు నీకొమరునిచే వారింపఁబడియు, నాతని యుద్ధవిముఖునిగా నొనర్చి, నీవారిసైన్యమును నురుమాడెను. అయినను దుశ్శాసనుండు వెనుదీయక యెటులయిన భీష్ముని రక్షింపవలయు ననునాగ్రహముతో నప్పార్థునివై తనశక్తి నుపయోగించెను. కాని యాతనిసైన్యములు చెడరిపోయెను.” అని తెలిపి సుజయండు మఱియు నిట్లనియె,

ద్రోణాశ్వత్థామసంవాదము

“ఓరాజా! మహావీరుఁడును, మదేభవిక్రముఁడును నగు ద్రోణుఁడు గొప్పవిల్లిపూని కేలఁ ద్రిప్పుచు నై న్యమును జెవరఁగొట్టుచుఁ బాండవ నై న్యమునఁ జొచ్చి, శకునజ్ఞుఁ డగుట నపుడు తన కగపడిన నిమిత్తములను గనిపెట్టి, కొమరుఁ డగునశ్వత్థామతో “ఓకుమారా! పార్థుఁడు సంగ్రామమున భీష్మునిఁ జంపుటకుఁ దగు ప్రయత్న మొనరించుట నేడే యని నిశ్చయింపవచ్చును. నాబాణములు వింటినుండి యెగురుచున్నవి. ధనువు చలించుచున్నది. నాబుద్ధి ప్రారముగాఁ బ్రవర్తిలుచున్నది. అస్త్రములు యోగమును గోరకున్నవి. నలు దెసలందును మృగములు పక్షులును ఘోరముగను నశాంతముగను నటచుచున్నవి. గ్రద్దలు నై న్యములపై వ్రాలుచున్నవి. సూర్యుఁడు కాంతరహితుఁడు గాఁజొచ్చెను. దెసలెల్లను నెఱ్ఱవాలుచుండెను. పుడమి మొఱయుచు వ్యథనొందునదివోలెఁ గదలుచున్నది. కంకగృధ్రబలాకములు మఱి మఱియు ధ్వనిచేయుచున్నవి. నక్కలు ఘోరముగా నటచుచు మహాభయమును సూచించుచున్నవి. సూర్యమండలమధ్యమునుండి యుల్క పడెను. మొండెముతోఁగూడిన పరివేషము సూర్యునిచుట్టును గానవచ్చెడిని. అటులే చంద్రునకును సూర్యునకును ఘోరమగు పరివేష మగపడఁజొచ్చెను. అయ్యది ఊత్రియుల దేహచ్ఛేదమును దెలుపుచున్నది. ఓపుత్రకా! మనసు యోధనుని దేవతాలయములందున్న దేవతా ప్రతిమలు కదలుచు, నగుచు, నాట్యముచేయుచు, నేడ్చుచున్నటులు గానవచ్చెడిని. అమంగళముగా గ్రహములు సూర్యున కపసవ్యముగా భ్రమించుచున్నవి. చంద్రుఁడు తలక్రిందుఁగా నుండెను. ఊత్రియుల దేహకాంతులు మాసినవిగా నగపడుచున్నవి. కౌరవనై న్యమునఁ గల యోధులు వెలవెలఁబోవుచున్నారు. ఉభయనై న్యములందును బాంచ జన్యముయొక్కయు, గాండివముయొక్కయు ధ్వనులు వినవచ్చుచున్నవి. ఇపు డర్జునుఁ డుత్తమాస్త్రములను బూని, మనసై నికులఁ దొలఁగించి పితామహుని హతునిఁ గావించెడిని. రోమకూపము లుప్పొంగి నాచిత్తము నుత్తలపడఁ జేయుచున్నది. ఓయీ! భీష్మార్జునుల సమాగమము నెంచినను, నాశిఖిండి పాపచిత్తుఁడగుటను దలంచినను, పార్థుఁ డా



శిఖండిని ముండుంచికొని భీష్మునిపైకి పెడలెననుట యాహింసబడుచున్నది. మఱియు మున్నాశాంతనపుండు, బ్రహ్మచే నాడుడిగా దోలుత సృజింపబడి, పిదప బురుషుడై శిఖండిని నేను జంపనని తెలిపి యున్నవాడు. మఱియు సశుభచిహ్నములుగల యాశిఖండిని ఖండిం నొల్లఁడట. ఇదియెల్లఁదలంచు నాచిత్త మెంతయు వంతనొందుచున్నది. శిఖండి కుపితుడై కురువృద్ధు నెదుర్కొని యున్నవాడు. ధర్మజుని క్రోధము, భీష్మాష్టమలసమాగమము నా యీసమారంభమును బ్రజల కమంగళమును సూచించుచున్నవి. మానవంతుఁడును, బలశాలియు, శూరుఁడును, నస్త్రకుశలఁడును, నవక్రపరాక్రముఁడును, దృఢశయఁ డును, దూరప్రసాదాణుఁడు నగునర్జునుని సంగ్రామమున నింద్రాదులైనను జయింప నశక్తులు. నీవు వానిమార్గమును బరిహరించి ప్రవర్తింపుము. ఇపు డీఘోరమహాసంగరమున గొప్పనాశము సంభవంప నున్నది. శూరుల హిమకవచములు పెక్కు చినుగనున్నవి. అటులే ధ్వజాగ్రములును ధనువులును దునుగనున్నవి. కుపితుడై యున్నకీరీటి మనరాజునై న్యములను గలతఁచొందించువాడు. పుత్రులుగలవారిపుత్ర పౌత్రములను గాపాడుట కిది యదనుగాదు. స్వర్ణము నభిలషించి నీరసని జయమునకును బ్రయత్నింపుము. రథగజాశ్వపదాతులచే నాకులమై ఘోరమగు సంగ్రామనడిని దనరథముచే నిపుడు దాటుదలఁచియున్నవాడు. అర్జునుఁడు తనకుఁ దమ్ముడై యుండుటచే ధర్మజుని బ్రహ్మణ్యతయు దానము తపమును ఫలించినవనవచ్చును. అటులే యాతనికి భీముఁడును నకులసహదేవులును వాసుదేవుఁడును సాత్యకియు పశులై యున్నవారు. దుర్బుద్ధియగు దుర్యోధను నసూయాజనిత మగుకోపమే యిక్కరువర్ణమును గాల్పుచున్నది. ఇదే వాసుదేవసహాయుడై పాండి ధార్మిరాష్ట్రునై న్యముల నెల్ల నివారించుచున్నాడు. అదే మననై న్య మాకీరీచేఁ గలతఁచొందుచున్నది. నేనాముఖమున హాహాకారములును గిలకీలకబ్రములును వినవచ్చెడిని. నీవు శిఖండివైకీ బొమ్ము. నే నాయుధిష్ఠిరునివైకీ బోయెదను. అతరథు లెల్లెడల నిండి యుండుటను, మహాతేజోనిధి యగు ధర్మజునిపూర్వాహమును బ్రవేశించుట కవకాశము గానరాకున్నది. సాత్యకియు, నభిమన్యుఁడును, ధృష్టద్యుమ్నుఁడును, భీముఁడును, నకులసహదేవులును ధర్మజున కెల్లెడల

రక్షకు లైయున్నవారు. నీ విపుడు గొప్పపిల్లు పూని యుత్తమాస్త్రములను సమహుర్పము. ఇదే యువేంద్రునివలె నల్లనిమేనిచాయతో నీ సేనాముఖమున నితఁడు నడుచుచున్నాఁడు. ఈధృష్టద్యుముని భీముని మార్కొనుము. పుపుత్రకా! తనకొమరుఁడు వెక్కుకాలము జీవించి యుండవలెనని యెవ్వఁడు కోరికొనఁడు? అయినను నిపుడు మనకుఁ దటస్థించినక్షత్రియధర్మ మనుసరించి నిన్నిటులు నియోగించుచున్నవాఁడను? ఇదే గాంగేయుఁ డిష్పాండవసైన్యమును దహించువాఁడని వలెఁ జూపట్టుచున్నాఁడు. ఓనాయనా! అతఁడు రణరంగమున యమ వరుణులతో సమానుఁడు సుమా.” అని పలికెనని తెలిపి సంజయుఁడు మఱియు నిట్లనియె.

— భీమసేనపరాక్రమము —

“పరాజా! మహాత్ముఁ డగు నాద్రోణునిపదసము లాలించి భగదత్తుఁడును, కృపకృతవర్షులును, శల్యుఁడును, విందానువిందులును, సైంధవుఁడును, జిహ్వ సేనవికర్ణులును, దుర్లక్షణుఁడు ననెడివదుగురు రథికులును, నానాదేశములనుండి వచ్చినసైన్యములఁ గూడి గాంగేయునకు గొప్పయశమును గోరువారై భీమునితోఁ జోరాక్ష నారంభించిరి. అపుడు శల్యుఁడు పదిబాణములును, సైంధవుఁడు మూడమ్ములును, విందానువిందు లైదైదువాడికోలలును, దుర్లక్షణుఁ డిరువదినారాచములును నాభీమునిపైఁ బ్రయోగించి నొప్పించిరి. ఓమహారాజా! అంత నావృకోదరుఁడు వారి నెల్ల మార్కొని వేచువేటుగాఁ బ్రహరించెను. అటు లతఁడు శల్యునిఁ బదింటను గృతవర్షు నెనిమిదిటను గొట్టి, కృపుని విల్లు నడుమకుఁ దునుఁగునట్లు ఖండించి, మఱియు నాతని నేడుబాణములచే నొప్పించి, విందానువిందులను మూడుమూడువాడినారాచములచేఁ బ్రహరించెను. అంత గర్వితు లైయున్న దుర్లక్షణచిత్రసేనులను నిరుపదింటను నైదింటను, పికర్ణునిఁ బదింటను, సైంధవు నైదింటను గొట్టి సింహనాద మొనర్చుచు, మఱియు నాసైంధవుని మూడుకోలలచే నొప్పించెను. పిదప నాకృపుఁడు వేటొకవిల్లుపూని కుపితుఁడై పదితీవ్రబాణములచే నాభీముని నంకుశములచే మత్తగజమునుబోలె నొప్పింపఁ బరాక్రమనిధి యగు నాపాండవద్వితీయుఁడు క్రోధపూరి

తుండై పెక్కునారాచములచే నాకృపుని గొట్టెను. మఱియు నతడు ప్రళయకాలయముడునా విజృంభించి, నైంధపునిగుట్టములను సారథిని మూడువాడికోలలచే మృత్యులోకమున కనిపెను. వాడటలు హతాశుడై రథముడిగి యాభీమునిపై వాడికోలలను బ్రయోగించెను. అంత నానైంధపునివిల్లు నడుమకు రెండుబాణములచే నాభీముడు ఖండింపఁగా వాడు భగ్నధనుష్కుడును విరళుడునై చిత్రనేనురథ మధిరోహించెను. ఓకాజా! నీవారెల్లరును జూచుచుండఁగా మహారథులను వారించి యక్కొంతేయమధ్యముఁ డద్భుతకృత్య మొనరించెను. అప్పు డాతనివిక్రమమున కోపక శల్యుడు కర్తారపరిమార్జితము లగు తీక్షణబాణములను సంధించి, నీలునిలుమని పలుకుచు నాభీముని బ్రహరించెను. ఆశల్యునిరక్షణమునఁగాఁ దక్కినకృతవర్తాదులగు రథికు లాభీముని నొప్పించిరి. అప్పాండవద్విత్రియుడును వారి నైదైధుబాణములచే నొప్పించి, మఱియు నాశల్యుని దెబ్బదింటను బదింటుగాఁ బ్రహరించెను. అంత నాశల్యుడు కుపితుడై యాభీముని దొప్పిదియముల నొప్పించి, మఱియు నాతనిసారథి నొకబాణముచే గాఢముగా మర్తప్రదేశమునఁ గొట్టెను. అప్పుడు ప్రతాపనిధియగుభీముడు ప్రహతుడై సతసారథి యగు విశోకు నారసి శల్యునిపైఁ గినుకయడర మూడువాడికోలలచే నాతనివక్షమును గొట్టి, పిదపఁ దక్కినయోధులను మూడుమూడుబాణములచేఁ బ్రహరించి సింహనాద మొనరించెను. అంత నక్కొరవయోధు లాభీమునిమర్తములు నాట నొక్కొక్కరును మూడుమూడు నొప్పించిరిగాని యందుల కతఁ డిండుకేని చలంపడయ్యెను. అటులు వారెల్లరును మబ్బులు పర్వతమును వారిధారలచేఁ గప్పినట్లుగాఁ దనపై శరములను వర్షింపఁ గినుకవడి యక్కవ్వడి యన్న శల్యుని మూడింటుచు, భగదత్తుని నూఱుకోలలను నొప్పించి, కృపునిఁ దెక్కునారాచములఁగొట్టి, కృతవర్తుని ధనువు నొక యురప్రముచే దెగవేసెను. అప్పుడు కృతవర్తయు వెఱొకవిల్లుపూని యొకతీవ్రనారాచముచే భీముని భ్రామధ్యమునఁ గొట్టెను. అంత నాభీముడు వెనుదీయక మఱల నాశల్యుని దొప్పిదింటను, భగదత్తుని ముక్తాఢింటను, గృతవర్తు నెన్నిదింటను, కృపుడు మున్నగు తక్కినరథికులను రెండు రెండుగను గొట్టెను. పిదప వారును నాతని బ్రతిప్రహారముల నొప్పి

చిరిగాని యతడు వారియన్త్రపరంపరలఁ దృణములుగా భావించి నిశ్చింతుడై యుండెను. పిమ్మట వాగును దీప్తశరపరంపరలఁ గురిసిరి. భగదత్తుడు సువర్ణదండముగల తనమహాశక్తి నాతనిపై విసరెను. నైంధవుడు తనతోఁబడఁజుమును బట్టసమును వైచెను. కృపుడు శతఘ్నులను బ్రయోగించెను. శల్యుఁ డొకశరమున నోనాఁటనేసెను. అటులే యితరులును నైదై దుశీలీముఖముల నొప్పింపఁగా నతఁడానైంధవుని తోమరము నొకఝురప్రముచే రెండుఖండము లొనర్చి, పట్టసమును మూఁడుబాణములచే నఱికి, తొమ్మిదికంకపత్రములచే శతఘ్నిని దూలించి, వారినెల్ల మూఁడుమూఁడుబాణములచే నాభీముఁడు నొప్పించెను. ఓరాజా! అంత నాభీము నారసి యర్జునుఁ డందుల కరుదొచ్చెను. అటు లొకచోఁ జెరినమహాత్ములగు నప్పాండవుల నిరువురను గాంచి నీవారు తమకు జయ మిఁకఁ గలుగదని నిశ్చయించుకొనిరి. పిమ్మట నాయర్జునుఁ డటులు కౌరవనైన్యములను దనయన్న సురుమాడుట కెంతయు నుత్సహించి తా నాశిఖండిని ముందిడుకొని భీష్మని వధించువాఁడై మనఃపదుగురధికులను సమీపించి యాభీమునకుఁ బ్రియముగా వారినెల్ల నొప్పించెను. ఆపు డడిచూచి సుయోధనుఁడు సుశర్తను భీమాద్భుతులను వధింపుమని ప్రేరించి పంపెను. అంత నాసుశర్తయుఁ దననైన్యములతోఁ గడువడిగా వెడలి వెక్కువేలరథములతో నాభీమాద్భుతులఁ దలపడియెను. ఆపుడు వారితో నాయర్జునుఁడు ఘోరముగాఁ బోరాడెను." అని తెలిపి సంజయుఁడు మఱియు ని ట్లనియె.

— భీమాద్భుతులపరాక్రమము —

"ఓరాజా! అపు డర్జునుఁడు శల్యుని శరవర్షముచేఁ గప్పి, కృపుని సుశర్తను మూఁడుమూఁడుబాణములచే నొప్పించి, తక్కినభగదత్తాదులగురధికుల నొక్కొకబాణముచే బ్రహరించి, మఱియు వారినైన్యమును వాఁడికోలలచేఁ బీడించెను. అపుడు నైంధవుఁ డప్పాంధునిఁ బెక్కుసాయకములచే నొప్పించి, చిత్రసేనునిరథమందండియే యాభీముని నైతమ్ముబ్రహరించెను. అంతఁ గృపశల్యులును నప్పార్జునిమర్తములు నాటునట్లుగా శరములఁ బ్రయోగించిరి. అపుడు చిత్రసేనాదు లగు నీపుత్రు లాయర్జును నైదైదుతీవ్రబాణములచే నొవ్వనేసి, భీమునిపై తమ్ముఁ

గొట్టి విజృంభించిరి. అంత నక్కొంతేయు లిరువురును గుపితులై త్రగర్జునై న్యములను వీడింప, నాసుశర్మయు నప్పార్థునిఁ దొమ్మిదియమ్ముల నొప్పించి, యిరునై న్యములును జడియునట్లుగా సేంహనాద మొనరించెను. ఇంకనుకల మనరథికులును నాభీమార్జునులను శరవర్షమున ముంపుచుండ నారణ్యంగమున వారిరువురును గ్రీడించుచుఁ జిత్రకావలై గానవచ్చిరి. అపు డాభీమార్జునులు మాంసాభిలాషచే గోవుల నడుచుఁజొచ్చిన మత్తసేంహములువలెఁ బ్రవేశించి యక్కొరవరొగుల ధనువులఁ దునుముచు, వలలు తెగ నేయుచు, భయంకరులై శత్రు యోధులను నేలఁ గూలఁద్రోయుచుండిరి. హతములును భగ్నుములు నైన వేలకొలఁదిగొట్టములును నారోహకులతోఁ గూడినయ్యెన్గులును బుడమిని బడఁజొచ్చెను. అందఱు రథికులును రౌతులును గూలి గానవచ్చిరి. చచ్చినయ్యెన్గులతోడను, ప్రచ్చినపదాతులతోడను, నొచ్చినగుట్టములతోడను, విచ్చినపడినరథములతోడను పుడమియెల్ల నాక్రమింపఁబడియెను. అపు డర్జునువిక్రమ మత్యద్భుతమై మాకుఁ గానవచ్చెను. మహాబలుఁ డగునతఁడు తనశరవరంపరలచే వారిన్లెల్ల నివారించుచువచ్చెను. అపుడు నీకొమరుఁడు భీమార్జునులపరాక్రమము నారసి, తాను భీష్ముని రథసమీపమును జేరఁ గృపకృతవర్తులును నైంధవుఁడు మున్నగు రథికులును నందులకే వచ్చిరి. అపుడు మహారథులగు భీమార్జును లక్కొరవ నై న్యమును జెల్లాచెదరుగాఁ బాఱద్రోలఁ గొందఱురాజు లాయుర్జును రథముపై నెమిలితెక్కులబాణములను వర్షము గురిపించిరి. పదప నయ్యర్జునుఁడు వారిన్లెల్లఁ దనశరజాలముచే నివారించి, తుదికి వారికిఁ దుదియవస్థ గలిగించెను శత్రుఁ డపు డాయర్జునునియురము నాటునట్లు లొకభల్లము ప్రయోగింప నప్పార్థుఁడు వానిని లైదుబాణములచే నఱికి, వేఱొకభల్లముచే వానిసారధిని రథమునుండి కూలఁద్రోసెను. అంత నాశత్రుఁడు సర్వనై న్యములును జూచుచుండఁగా హతసారథియగు తనరథమును రథాశ్వము లీడ్పుటను దొలఁగిపోయెను. ఓరాజా! అపు డించుక యవకాశముగలుగుటను గనిపెట్టి ద్రోణుఁ డెనిమిదితీవ్ర నారాచములచే భిముని నొప్పింప సమరోత్సాహియగు నాసామీరియఁ బితృసముఁడగు నాభారద్వాజు నఱువదైదుభల్లములచేఁ బ్రహరించెను. పదప నయ్యర్జునుఁడును బెక్కుసాయకములచే సుశర్మను గొట్టి పెను

గాలి మబ్బులనువలె వానినైన న్యమును బటాపంచలుగావించెను. పిదప భీష్మఁడును, సుయోధనుఁడును, బృహద్యలుఁడును గుఱితులై భీష్మాంజునుల నెదుర్కొనిరి. అటులే పాండవశూరులగు ధృష్టద్యుమ్నాదులును నోరు తెఱచియున్న యంతకుఁడునాఁడగు నాశాంతనవుపై వెడలెరి. శిఖండియు వెఱపుడిగి యాభారతపితామహునిపై సన్నద్ధుడై వెడలెను. పిమ్మట ధర్మరాజాదులును శిఖండిని ముందుంచుకొని సృంజయులతోఁ గూడి యాశాంతనవు నెదుర్కొనిరి. అటులే నీవారును భీష్మని బురస్కరించుకొని శిఖండి మున్నగుపాండవయోధులతోఁ బోరాడ నారంభించిరి. అపు డప్పాండవులతోఁ గౌరవులకు భీష్మనివిజయమునకుఁగా ఘోర మగుపోరాఠంభమయ్యెను. నీవారిజయమున భీష్మఁ డొకపణముగా జయాపజయము లెటులున్నను యుద్ధద్యూతమారంభమయ్యెను. అపుడు ధృష్టద్యుమ్నఁడు తననైననుకులతో “ఓయోధులారా! వెఱవక గాంగేయునిఁ దలవడుఁడు.” అని ప్రోత్సహింపగా వారును నాతని యానతి శిరసావహించి భీష్మ నెదుర్కొనిరి. ఓరాజా! అటులు తనపైకి వచ్చుచున్న యప్పాండవనైన న్యము నాభీష్మఁడు సముద్రమును వేలవలె నివారించెను” అని తెలుప విని ధృతరాష్ట్రఁ డిట్లనియె.

— భీష్మని యుపదేశము —

“ఓసంజయా! ఆపదియవనాఁడు మహావీరుఁ డగుభీష్మఁ డప్పాండవులతోడను సృంజయులతోడను నెటులు పోరాడెను? మాకౌరవులు పాండవుల నెటులు వారిించిరి? యుద్ధశోభితుఁ డగు భీష్మనిమహాసంగ్రామ విధ మెఱిగింపుము.”

అదివిని సంజయుఁడు “ఓరాజా! కౌరవులు పాండవులతోఁ బోరాడినవిధమంతయుఁ దెలిపెదను వినుము. మనయోధులు ప్రతీదినమును గుఱితులై వెడలి యక్కవ్వడి పరమాస్త్రములపాలై పరలోకమున కేగ సాగిరి. భీష్మఁడు తానొనర్చినప్రతిజ్ఞఁ దప్పక పాండవనైన న్యమును జంపుచునే యుండెను. కౌరవులతోఁ గూడియున్న భీష్మఁడును బాంచాల్యులతోఁగూడిన యర్జునుఁడును బోరాడునపుడు జయ మెవ్వరి కగునదయు సంశయముగాని నిశ్చితముగాదు. అటు లాపదియవనాఁ డాభీష్మాంజునులు గలియఁగా మహాభయంకరమైన న్యక్షయము సంభవించెను. నాఁడు

గాంగేయుడు తనవరమాస్త్రప్రావీణ్యము వెలయుఁ బదివేపుర కెక్కు  
డుగా యోధులను మృత్యుముఖమునఁ బడఁద్రోసెను. ఇంతయేల!  
నాఁడు భీష్మునిచే హతు లగుశూరులనామగోత్రములను వెక్కువేలవత్స  
రములకును లెక్కించఁజాలమని నొక్కి నక్కాణింపవచ్చును. ఓరాజా!  
భీష్ముడు పాండవనై న్యమును వదిలినము లొక్కవిధముగాఁ దపింపఁ  
జేసి తుది కాధర్వాత్ముడు తనజీవితమునెడ విరక్తివొంది తనయెదుటఁ  
బడినవారిని నను జంపరాల్లక యాత్మవధముగోరువాఁడై కొంతచితించి,  
చెంతనున్న యక్కోతేయునితో, “ఓయుధిష్ఠిరా! మహాప్రాజ్ఞా! నీవు  
సర్వశాస్త్రవేత్తవు. నేను నీ కొకవచనము దెలిపెదను వినుము. అయ్యది  
ధర్మయుక్తమై స్వస్థంపాదకమగునది. ఓనాయనా! నా కీదేహముపై  
విరక్తివొడమెను. ఈసంక్రామమున నెన్ని యోప్రాణులను జంపిన నాకాల  
మెల్లఁ గడచినది. కావున నీవు నాహితముగోరుదేని పాండవమధ్యముని  
ముందుంచుకొని యటులే పాంచాలురను సృంజయులను దోడుచేసికొని  
నన్నుఁ జంపుటకై యత్నింపుము” అని పలుక విని సత్యమెఱిగినవాఁ  
డగుట నపుడు సృంజయులతోఁ గూడి గాంగేయునిపై నతఁడు వెడ  
లెను. ఓరాజా! పిమ్మట నాశాంతనవునివచనము చొప్పున ధృష్టద్యుమ్నుఁ  
డును ధర్మజుఁడును దమనై న్యమును భీష్మునిపైఁ బ్రోత్సహించి, “ఓయీ!  
మీరు భీష్టు నెదుర్కొనుఁడు. యుద్ధమొనర్పుఁడు. జయింపుఁడు. సత్య  
సంధుఁడును, శత్రుహంతయు నగునర్జునుఁడు మీ కపాయము గలుగ  
కుండఁ గాపాడును. మఱియు నీనేనాపతి యగు ధృష్టద్యుమ్నుఁడును  
భీముఁడును విమ్ము రక్షింతురు. ఓసృంజయులారా! మీరించుకేని యా  
శాంతనవురండి జడియకుఁడు. మనము శిఖండిని ముందుంచుకొని యా  
గాంగేయునిఁ దప్పక జయింపగలము.” అని పలికిరి. అటు లానాఁడు  
వారొకరొకరు కూడఁబలికికొని శ్రోధపవశులై ప్రాణములపై నాశ  
విడిచి వెడలి శిఖండినిఁ బార్థుని ముందుంచుకొని యెటులైన భీష్మునిఁ  
బడఁద్రోయవలయునని మిక్కిలి యత్నముతో నుండిరి. అంత మనవారి  
పక్షమున సుయోధనాజ్ఞపులై నానాదేశాధీశులును ద్రోణాశ్వత్థామల  
తోడను నై న్యములతోడను బయలువెడలిరి. బలశాలియగు దుశ్శాస  
నుడు తనసోదరులతోఁ గూడి సమరాంగణమధ్యమున నున్న భీష్మునిఁ  
గాపాడుచునుండెను. పిమ్మట మనవారెల్లరును గాంగేయుని ముందుంచు

కొని శిఖండి మున్నగుపార్థివ్రులతోఁ బోరాడిరి. అర్జునుఁడును, పాంచా  
లురు, జేసిదేశీయులును వెంటగా, శిఖండిని మున్నిడికొని భీష్ముని  
మార్కొనియెను. అశ్వత్థామను సాత్యకేయుఁ, కౌరవుని ధృష్టకేతువు,  
నైన్యముతోఁ గూడియున్న సుయోధనుని యుధామచ్యుఁడును, విర  
టుఁడు తననైన్యముతో నైంధవుని మార్కొనియెను. నైన్యముతోఁ  
గూడ యుధిష్ఠిరుఁడు శల్యుని దార్కొనియెను. భీమసేనుఁడు గజనైన్య  
మునైఁ బరుచెను. తనసోదరులతో ధృష్టద్యుముఁడు శస్త్రాస్త్రవేత్త  
యగు ద్రోణునిఁ దలపడియెను. కర్ణి కారధ్వజుఁడును సింహకేతుఁడు నగు  
సభిమన్యుని బృహద్యలుఁడు మార్కొనియె. శిఖండిని నర్మనునీ నీ  
కొమరులు ఊత్రియపుక్తులతోఁగూడి తలపడిరి. నాఁడు మహాభయం  
కరమై యుభయ నైన్యములును బరాక్రమించి పరువులిడుచుండఁగా  
మేడిని వడంకెను. పిదప నటులుభయ నైన్యములును బరస్పర  
మొకరిపై నొకరు పరువులిడు చుండఁగా నెల్ల దెసలను బెల్లగు  
శబ్దములు జనించెను. శంఖదుందుభిధ్వనులును, నేన్దులబృంహిత  
ములును, సింహనాదములును దాడుణముగాఁ బెచ్చుపెరిగెను.  
అపుడు సకలక్షత్రియులకీరీటాంగదాదులకాంతులు చంద్రార్కకాం  
తులునా వెలయఁజొచ్చెను. వెనుధూళి లనెడిమేఘములును, శస్త్రము  
లనెడిమెఱుపులును, ధనుష్ఠాంకారము లనెడిగర్జనములును వెలయ, శర  
వర్షము గురిసెను. బాణశంఖనినాదములును, భేరిధ్వనులును, రథఘోష  
ములును నెల్లెడల జనించెను. పరస్పరముఁ గలిసి రథికులు రథికుల  
తోడను, బదాతులు పదాతులతోడను, నేన్దు లేన్దులతోడను బోరాడ  
నారంభించెను. అమిషమునకై వ్యాఘ్రశ్లేషములుపలె భీష్మనకై కురు  
పాండవనైన్యములు మహాయుద్ధ మొనఁచెను. పరస్పరము జయించు  
కొనుటకును, వధించుకొనుటకును వారు గలిసి ఘోరముగాఁ బోరా  
డిరి.” అని తెలిపి సంజయుఁడు మఱియు ని ట్లనియె.

— సంకలయధ్యము —

“ఒరాజా! అభిమన్యుఁడు భీష్మనకుఁగా బహునైన్యముతోఁ  
గూడిన నీకొమరు నెదుర్కొని విక్రమించెను. అపుడు దుర్యోధనుఁడు  
తీవ్రములగుతోమ్మిదిబాణములచే నాయభిమన్యుని నొవ్వనేసి కుపితుఁడై



మఱియు మూడుబాణముల నాతనివక్షమును గొట్టెను. అంత నతడు కోపావేశపరవశుడై యాసుయోధనువై నొకయిసుపశ క్షిని బ్రయోగింప ఘోరరూపమై తనపైకివచ్చు నద్దాని నాసుయోధనుడు రెండు ఖండములుగా ఖండించెను. అటు లది భగ్నుమై పుడమిబడుట కెంతయుఁ గుపితుడై యభిమన్యుఁ డలిగి సుయోధనుని బాహుమధ్యమును మూడుబాణములచే నొప్పించి మఱియు నాతనివక్షమును ఘోరశరముల నొవ్వనెసెను. వారిరువురయుద్ధమును మిక్కిలి ఘోరముగా జరగెను. దాని నందఱును నాశ్చర్యభరితులై చూచిరి. ఆసుయోధనాభిమన్యులు పాశ్వుని జయించుటకును, భీష్మునిఁ జంపుటకును పట్టుదలతోఁ బోరాడిరి. పిదప బ్రాహ్మణోత్తముఁ డగు ద్రోణసుతుడు సాత్యకిని మార్కొని యొకతీవ్రనారాచముచే నాతనివక్షమును గొట్టెను. అపుడాసాత్యకియుఁ తొవ్విదికోలలచేవానిని బ్రహరింప వెంటనే యశ్వత్థామయుఁ దొవ్విదియమ్మల నాతని నొవ్వనెసి మఱియు ముప్పదిబాణములచే నాతనిబాహువులందును, వక్షమునందును బ్రయోగించెను. వాడటలు ప్రహతుడై యడరి యాద్రాణిని మూడుబాణములచే నొప్పించెను. పిమ్మట బౌరవుడు ధృష్టకేతుని శరవర్షమున ముంప నాధృష్టకేతువును నాపౌరవుని ముప్పదినారాచములఁ బ్రహరించెను. పిమ్మట వాడికోలలచే నప్పారవుడు ధృష్టకేతునిధనువు దునుమాడి సింహనాద మొనరించుటయు నాతడు వేటొకవిల్లు పూని డెబ్బదిమూడుశిలీముఖములచే నాపౌరవుని నొప్పించెను. మహారథు లగువా రిరువురు నొకరి నొకరు శరవర్షమున ముంచికొని పరస్పరము ధనువులను, గుఱ్ఱములను బోకార్చికొని, యిద్దఱును విరథులై ఖడ్గయుద్ధ మొనర్ప మొదలిడిరి. ఓరాజా! అపుడు వారు ఋషభచర్మమయములై శతచంద్రములచే వెలయుచు నక్షత్రశతచిత్రములైన కేడెములను మహాప్రభ గలఖడ్గములను బట్టికొని బరస్పర మెదుర్కొనిమహావనమున సింగపుఁగొడమలునాఁ జెలరేగి వలయముగా విచిత్రగతు లొనర్చుచు, వీడుచు, గలియుచుఁ బోరాడిరి అపుడు పౌరవుడు ధృష్టకేతునిఁ దనకత్తిచే నొసటి యెక్కుకపైఁ గొట్టఁగా నతడు కుపితుడై వెన్నెముకపైఁ దనతీవ్రఖడ్గముచేఁ గొట్టి యప్పారవుని నొప్పించెను. ఓమహారాజా! అటులు వారు పరస్పరముఁ గొంతవడి ఘోరముగాఁ బోరాడి పుడమిఁ బడ నప్పారవుని

నీతనయుండగు జయత్సేనుడు తనరథముపైఁ గూర్చుండఁబెట్టుకొని తొలఁగించికొనిపోయెను. ధృష్టకేతునిఁ బ్రతాపశాలి యగుసహదేవుడు తనరథముపై నిడి తీసికొనిపోయెను. చిత్రసేనుడు సుశర్తయును పాండవపక్షియునిఁ దాకి పెక్కునారాచముల నొప్పించి మఱియు నటు వదితోమ్మిదిబాణములచే నొవ్వనేసెను. అంత నాసుశర్తయుఁ గుపితుడై నీపుత్రు నిరువదిబాణములచే నొవ్వనేయఁ జిత్రసేనుడును వానిని ముప్పదివాడికోలలచేఁ బ్రతిహతి యొనర్చెను. ఓరాజా! ఆపు డభిమన్యుడు భీష్ముని యశోమానములను రెట్టించుచు బృహదృలుఁ డను వానిని బ్రహరించి యట్టునునకై భీష్మునిఁ జంప నెంచి యటులు విక్రమింప నాబృహదృలుడును నైదునారాచముల నాయభినున్యునిఁ గొట్టి యించుకేనిఁ జలింపని యాతని మఱియుఁ గొట్టెను. ఆపు డాయభిమన్యుఁ డాబృహదృలునిధనువు దుసుమాడి ముప్పదిబాణములచే వానిని నొవ్వనేయ వాడును వేటొకవిల్లు పూని పెక్కుబాణములచే నభిమన్యునిఁ బ్రహరించెను. ఓరాజా! భీష్మునినిమి త్తము చిత్రయోధు లగు నామహారథుల కిరువురకును నట్టియుద్ధము జరగెను. ఆయ్యది మున్ను చేవాసురయుద్ధమున బలివాసవులవిక్రమమును దలపించెను. భీముడు గజసైన్యమును దలపడి మున్నింద్రుడు పర్వతోత్తమములను వ్రయ్యలొనరించునట్లుగా వానిని ఖండించి పడఁద్రోయుచుండ నవి కొండల వలెఁ గూలుచు మహారావము లొనరింపసాగెను. యుధిష్ఠిరుడు శల్యుని మార్కొని తనసైన్యముతో నాతనిఁ వీడింపసాగెను. ఆతఁడును భీష్మ ప్రాణత్రాణమునకై తనపరాక్రమమును వెలయించుచు, నాధర్మజునిఁ వీడింపదొడంగెను. సైంధవుడు విరాటునిఁ దలపడి తోమ్మిదితీవ్రనారాచములఁ బ్రహరించి మఱియు ముప్పదిబాణముల నాతనిపైఁ బ్రయోగించెను. అందుల కావీరటుఁ డలిగి ముప్పదిబాణములచే నాసైంధవుని వక్షమును నొప్పించెను. అపు డావిరాటసైంధవులు చిత్రకార్తుకఖడ్గులును, జిత్రకవచాయుధధ్వజులును, జిత్రాకారులును నై విరాజిల్లరి. ద్రోణుడు ధృష్టద్యుమ్నునిఁ దలపడి వానిధనువు దుసుమాడి మఱియు నేబదిబాణములచే వానినిఁ బ్రహరించెను. అంత నాధృష్టద్యుమ్నుడును వేటొకవిల్లుపూని ద్రోణుడు చూచుచుండఁగనే తీవ్రసాయకముల నాతనిపై గుప్పింప వాని నొకనిమేషమున నొకశగప్రహారమునఁ

జగనేసరు, అటు లాద్రోణుడు తనశరసంఘాతమును దునుమఁ గుఱి  
 తుండై యమవండుమునాదగు నొకగద నాధృష్టద్యుమ్నుఁ డాతనిపైఁ  
 బ్రయోగించెను. అంత నాద్రోణుడును దనపై కేవచ్చుకట్టిగదను దీర్ఘ  
 సాయకములచే ఖండింప నని పిండియై పుడమిఁ బడియెను. అటులు తన  
 గద భగ్గుమగుటఁ జూచి మఱియు నొకశక్తిని బ్రయోగింప దాని నా  
 ద్రోణుడు తొవ్విడిబాణములచేఁ ద్రుంచి మఱియు నాద్రుపదపుత్రునిఁ  
 బిడించెను. ఓరాజా! ద్రోణాధృష్టద్యుమ్నుల కిటులు ఘోర మగుయుద్ధము  
 జరగెను. అపుడు ఘోరాకానుఁడై వెఱపుగొలుపు నాభీష్టునిఁ బాఠ్యుడు  
 మార్కొని తీవ్ర నారాచముల నాతనిఁ బీడించుటను జూచి ప్రతాపనిధి  
 యగు భగదత్తుఁ డాయుధును నెదుర్కొనియెను. అటులు మదాంధ  
 మగు తనయెన్గు నెక్కివచ్చు నాభగదత్తు నారసి యర్జునుఁడును నాతనిఁ  
 దలపడియెను. అంత నాతఁ డాయుధునుని శరవర్షమునఁ గప్ప నప్పార్థుఁ  
 డాభగదత్తునిమహాగజమును వాఁడికోలలచే నొప్పించి మఱియు శిఖం  
 డితో, “ఓయీ! నీవు భీష్టు నెదుర్కొనుము. ప్రహరింపుము.” అని  
 వానిని బ్రోత్సహించెను. అంత నాభగదత్తుఁ డాయుధునుప్రహారముల  
 కోరువలేక యావీరుని విడిచి ద్రుపదునిపైకి వెడలెను. ఓమహారాజా!  
 అర్జునుఁడును శిఖండిని ముందుంచుకొని యాభీష్టుని మార్కొనియెను.  
 అపుడు వారికి ఘోరముగా యుద్ధము జరగెను. అంత నీవారును గడు  
 వడిగా వెడలి యక్కవ్వడిపైఁబడి యఱచుచుఁ బోరాడ నారంభించిరి.  
 అది మాకదృష్టతమై గానవచ్చెను. అపు డర్జునుఁడు మనవారిపలువిధము  
 లగు సైన్యములను బెనుగాలి యాకసమునందలి మేఘములనువలె నలు  
 దెసలకును జెల్లాచెదరుగాఁ జేయుచు నొప్పించెను. అంత నాశిఖండియు  
 గాంగేయుని సమీపించి ధీరుడై వడిగలవాఁడికోలల నాతనిపైఁ  
 బ్రయోగించెను. అపు డాగాంగేయుఁడు రథమనెడియగ్నిగృహమునఁ  
 జాపమనెడియగ్ని యు నసిశక్తిగదాదులనెడి యింధనములును దన కుప  
 కరణములుగా శరసమూహము లనెడి జ్వాలలు వెలయ నాసమరమున  
 డుత్త్రియులను గాల్చుచుండెను. మిక్కిలి ప్రజ్వలిత మగు నగ్ని గాలి  
 తనకు సహాయముగా నెండుగడ్డిని దహించునట్లుగా దివ్యాస్త్రములను  
 బ్రయోగించుచు సోమకులను బితామహుఁడు రూపుమాపుచుండెను.  
 ఓరాజా! అప్పు డప్పితామహుఁ డప్పాండవమధ్యమునిసైన్యమును

సువర్ణపుంఖములగు బాణములచే నివారించి దశదిశలఁ బ్రతిధ్వనింపఁ జేయుచు రథకులను, రాతులను ధరాతలగతులఁ జేయుచు, గుఱ్ఱములను, రథములను ముండతాలవనములఁగా నొనర్చెను. అతని ధనుష్టాంకారధ్వనుల విని నైనికులు పిడుగులకువలె జడియఁజొచ్చిరి. ఓరాజా! సీతండ్రి వింటునుండి వెడలినబాణము లమోఘములై యానైని కులమేనుల సక్తముగానట్లు లగపడుచు రథములను నిర్మనుష్యములుగా నొనర్చెను. ఓమహారాజా! నోరు తెఱచియున్నయముఁడువాఁడగు నాభీష్టునిఁ దాకి మఱలక పోరాడువారై సువర్ణాలంకృత ధ్వజులగు చేచికాళికరూశదేవీయులగు పుమనాలుగువేపురుశూరు లొక్కమాటుగా సంగ్రామరంగమున మడిసి పరలోకగతులైరి. ఆటు లాభీష్టునిఁ జేరినసోమకులలో మహారథుఁ డొకఁడును నారణ్యరంగమున జీవితేచ్ఛగలిగియుండలేదు. అపు డాభీష్టునివిక్రమము నారసిన వారందఱును నాతనియెదుటఁ బడిన పాండవయోధులను యమ పురమునకుఁ బ్రయాణమయినవారినిగాఁ దలంచిరి. ఓరాజా! అప్పట్టునఁ గృష్ణసారథియు, శ్వేతాశ్వఁడును నగు పాండవమధ్యముఁడును, బాంచాల్యుఁ డగుశిఖండియుఁ దప్ప వేటొకమహారథుఁ డెవ్వడును నాతనియెదుటఁ బడినవాఁడు గానరావండెను.” అని తెలిపి సంజయుఁడు మఱియు నిట్లనియె.

— సంకులయుద్ధము —

“ఓయాంబికేయా! పిమ్మటఁబురుషసింహుఁడగు భీష్ముని మార్కొని శిఖండి పదితీవ్రబాణములచే వక్షమునఁ బ్రహరించెను. అంత నాశాంత నవుడు కోపముచేఁ బ్రజ్వలించుచూపులతో నాశిఖండిని దహించు వాఁడువలెఁ జుటచుట చూచుచు వానిస్త్రీత్వమును దలంచుచు నెల్ల వారు నారయుచుండఁగా వానిని గొట్టఁడయ్యెను. కాని యది యా శిఖండి గ్రహింపఁ జాలఁడయ్యెను. అపు డర్జునుఁడు, శిఖండితో “ఓయీ ఈభీష్టునివధమునకై వడిగాఁ బ్రయత్నింపుము. ఓవీరా! నీకిందుఁ జింతింపఁబనిలేదు. మహారథుఁ డగుభీష్టునిఁ దునుమాడుము. ఓయీ! నీవుదక్క మనసై న్యమున నొకఁడును బితామహుని మార్కొను వాఁడు గానరాఁడు. ఈనావచనము సత్యమని నమ్ముము.” అని పలుక

నప్పొద్దునివచన మాలించి యాశిఖండి పలువిధములగు శరపరంపరల నా గాంగేయునిపైఁ గురిసెను. అపు డాభీష్టుఁ డాశిఖండిబాణములను లక్ష్యము సేయకయే యద్దుచుని నాతనిపై న్యమును దీవ్రసాయకములచే నివారించుచు వచ్చెను. అంత నాతనిఁ బాండవపై న్యము లన్నియు నొక్కువ్వుడిఁ గవినీ మేఘము లాదిత్యునివలె నాతని నావరించెను. అటు లాతఁడు వారిచే నావరింపఁబడి వనమును బ్రజ్వలితాగ్నివలె వారినెల్ల దహించెను. అపుడు నీపుత్రుఁడు పితామహుని రక్షించుటకై పార్థులతో యుద్ధముచేయుట మాకెంతయు నద్భుతమయ్యెను. అతఁ డొకఁడే వారితోఁ బోరాడుటకు లోకమెల్ల నాతని మెచ్చికొనిరి. అటు లుచ్చే కించిన యాదుశ్శాసనునిఁ బాండవు లెవ్వరును నివారింపఁజాలరైరి. అంత నాతనిచే రథికులెల్ల విరథులై రథగజాశ్వపదాతినమూహములు తీవ్రశరప్రహతములై నేలఁగూలెను. కొన్నియేన్దులు దెసలకుఁ బరువు లిడసాగెను. ఇంధనసంయోగమున నగ్నివలె నాదుశ్శాసనుఁడు విజృంభించి పాండవపై న్యమును దహింపసాగెను. అటులు విక్రమించు నీ కొమరుని పాండవరథికులలో నొకఁడును జయించుటకును, నెదుర్కొనుటకును సాహసంపంజాలరైరి. అపుడు వాని నర్జునుఁ డెదుర్కొని యోడింప వాఁడెల్ల వారును జూచుచుండ భీష్మునిచెనుకకు వెడలిపోయెను. పిదప నర్జునుఁడు బరాక్రమించి మఱిమఱియుఁ దీవ్రశరపరంపరల గుప్పించుచువిరాజిల్లెను. శిఖండియుఁ బిడుగులను బోలినట్టియు, సర్పవిషతుల్యములై నట్టియు, బాణములచే భీష్ముని నొప్పింపసాగెను. కాని వానిసాయకము లాగాంగేయున కించుకేని నొప్పిగలిగింపమి, నతఁడు నగుచు నెండ వేడిమి కోరువనివాఁడు జలధారలనుఁ బోలె వానికిఁ దనమేనొడ్డి నిలిచి యుండెను. అటు లతఁ డాశిఖండిశరధారలను బరిగ్రహించుటను గాంచి ఊత్రియయోధు లెల్లరును నది ఘోరమని తలంచి చూచుచుండిరి. అయినను భీష్ముఁడు పాండవపై న్యములను దహింపక మానలేదు. అంత నీకొమరుఁడు తనయోధులతో “ఓయోధవరులారా! అర్జునునిపై వెడలి విక్రమింపుఁడు. ధర్మవేత్తయగు భీష్ముఁడు మిమ్మెల్ల రక్షించును. కావున భయమువిడిచి పాండవులతోఁ బోరాడుఁడు. ఇదె తనతాలధ్వజముతో నెల్లధార్తరాష్ట్రులకును బ్రమాదము వాటిల్లకుండఁ గాపాడుచున్నవాఁడు. సన్నద్ధులగుదేవతలు పైతము గాంగేయుని సంగ్రామ

మున నోడించుట దుర్ఘటమన మహాత్ముఁ డగునాతని మర్త్యభూతులగు పాండవులు జయించుట కల్గమాట గదా! కావున మీరు పాపునికై! జడియక యాతని నెదుర్కొనుఁడు గాని చెదరిపోకుఁడు. ఇపు డిదే నేనును మీతోఁగూడి పాండవమధ్యమునితోఁ బోరాడువాఁడను.” అని తెలిపెను.

అది విని విదేహులును, గలింగులును, దాసేరకులును, నిసాదులును, సౌవీరులును ధనుర్ధరులై యుద్ధమునిపైకి వెడలిరి. అటులే బాహ్లికులును, దరదులును, బ్రతీచ్యులు, నుదీచ్యులు, మాలవులు, అభీహాహులు, శూరసేనులు, శిబులు, వసాతులు, సాల్వులు, శమలు, శ్రీగర్వులు, అంబష్ఠులు, కేకయులు నొక్కమాటుగా నగ్నిలో నులుకు మిడుతలువలె నాయుద్ధముని మార్కొనిరి. ఓమహారాజా! ఆయుద్ధముఁ డపుడు దివ్యాస్త్రములను ధ్యానించి వానిని సంధించి కడువడిగల యాయస్త్రజాలముచేఁ గౌరవసైన్యములనెల్లఁ బావకుఁడు మిడుతలగువలె వహింపసాగెను. అతఁడు బాణసహస్రములను ప్రయోగించుచుండఁగా నాతనిగాండివ మాకసమున దీప్యమానమగుచు వెలయుచుండెను. మఱియు నాతనిబాణప్రహారముల కోరువక ధ్వజములు దొలఁగఁ బరువులిడెడివారెగాని యాయుద్ధముని మార్కొనువాడు గానరాఁచెరి. అటు లాకీర్తిశరతాడితులై రథములతో రథికులును, నేస్థులతో గజారోహకులును, గుఱ్ఱములతో రౌతులును నేలఁ గూలసాగిరి. పిదప నర్జునుశరపరంపరచేఁ బుడమియెల్ల నావృతమయ్యెను. మనబలము దిక్కులకుఁ జెదరసాగెను. అపుడు పార్థుఁ డటులు నీవారిసైన్యమును బటాపంచలు గావించి దుశ్శాసనుపైఁ బెక్కుబాణములను ప్రయోగింపసాగెను. ఆసాయకములు నీకొమరుని భేదించి పుట్టునుజొచ్చినపాములువలెఁ బుడమిని నాటికొనియెను. పిమ్మట నతఁడు వివింశతి మార్కొని యిరువదిబాణములచే నారథిని గుఱ్ఱములను గొట్టి విరథునిగా నొనర్చి యాదుశ్శాసను నైదుబాణములచే నొప్పించెను. అటులే కృపుని వికర్ణుని శల్యునిఁ బెక్కుసాయకముల నొప్పించి విరథులఁగా నొనర్చెను. అంత మనయోధులెల్ల విరథులై యాతని కోడి చకాచకలై పోయిరి. నాఁడు పూర్వాహ్లాముననే మనయోధులను జయించి పొగలేనియగ్నివలెఁ బ్రజ్వలించెను. ఓరాజా! రత్తిమాలి యగుభాస్కరుఁడువలె నాయుద్ధ

నుడు శరవర్షముచే బాధింపఁబడఁజేయుట యద్భుతముగాఁ జూపఁజెను. అటు లాయర్జునుడు మనమహారథులనెల్లఁ బరాజుఘటఁ గావించి సంగ్రామరంగమున రక్తప్రవాహములు ప్రవహింపఁజేయు నక్కులపాండవులనైశ్వములనడుమ వీరుల మహామారణ మాచరింపఁగఁడు. బాండవబలమంతయు భీష్మునిపై విక్రమించి మార్కొనిరి. నీకొమరులును ప్రాణములనుం దాశేవిడిచి స్వర్గలోకపరాయణులై యచ్చోప్పు విడువక పోరాడఁదొడంగిరి. ఓమహారాజా ! పాండవులును సీపుత్రులతోఁగూడ నీవొనర్చినబహువిధములగు క్లేశములను స్మరించు వారై ప్రాణములం దాశను భయమును విడిచి సోత్సాహులై నీవారిని మార్కొని పోరాడ నారంభించిరి. అపుడు రథికులచే రథసంఘములును, గజాశ్వములును, బదాతులును నిహతి నొంది తలలుదెగి నేలఁ గూలసాగ నది యద్భుతముగాఁ జూపఁజెను. ఎందుఁ జూచినను విఠిగిన రథజాలములును, రూపుమానినగజాశ్వములునుగా రణభూమి రక్తప్రవాహములకుఁ గారణభూమియై గానవచ్చెను. అందుఁ గుక్కలును, గాకులును, నక్కలును, గ్రద్దలును, వికృతములగు మృగపక్షులును ఘోరాఘాతము లొనర్పసాగెను. ఎల్ల దెసలందును బహువిధములగు గాలులు విపర నారంభించెను. రక్షగిరిశాపాదులు తిరుగ మొదలిడెను. భూతములధ్వనులు మొదలయ్యెను. మఱియు నారణరంగమునఁబడిన సువర్ణదామములును, గొప్పవిలువగలవతాకలును గాలి కెగురుచు మాకందండుఁ గానవచ్చెను. వేలకొలది వెల్లగొడుగులును, ధ్వజములతోఁ గూడిన మహారథములును దెగి నలువైపులఁ జెదరియుంటును జూచితిమి. ఓమానవాధిపా ! శరప్రహారపీడితులైన క్షత్రియులు తమతమ గజరథాశ్వములతోఁ బుడమిఁబడి మాకగపడిరి. అపు డప్పాండవసేనాపతి తనయోధులతో “ఓవీరులారా ! గాంగేయుని మార్కొనుడు. లేనిచో మీవలనఁ బ్రయోజనమేమి?” అని పలుక విని సోమకులు సృంజయులతోఁ గూడ గాంగేయుని మార్కొని శస్త్రవర్షమును వర్షించిరి. పిమ్మట భీష్ముడును దివ్యాస్త్రములను బ్రయోగించుచు నెల్లధనుర్ధరులరయుచుండఁగా నప్పార్థు నెదుర్కొనియెను. అపుడు శిఖండి సన్నధుడై గాంగేయు నెదుర్కొన నతఁడు తనపావకాస్త్రము నుపసంహరించికొనియెను. ఇంతలోఁ గౌంతేయుడు పితామహుని మూర్ఖబడఁ

గొట్టి నీవారిని నై న్యమును బ్రహరించెను.” అని తెలిపి సృజయుడగు మఱియు నిట్లనియె.

— భీష్మ పరాక్రమము —

“ఓరాజా! పూహములు చెదరి తెంపుమిగుల సందంబోకరి నొకరు తలవడిరి కాని, రథికులు రథికులతోడను, బదాతులు పదాతుల తోడను, రాతులు రాతులతోడను, గజాశ్వములు గజాశ్వముల తోడనుగాక తమతమ కెదుటబడిననై న్యములతో బోరాడ నుభయ నై న్యములకును సంకులసమర మయ్యెను. ఆపుడు శల్యుడును, గృపుడును, జిత్ర సేనుడును, దుశ్శాసనుడును, వికర్ణుడును దేబోవిరాజ మానములగు యానములనధిష్ఠించి పాండవనై న్యమునకు వెఱపుగొలుప సాగిరి. అంత నప్పాండవనై న్య ముహూర్తులచే హతమై రక్షకు డగు వాని నందుఁ గానక సముద్రమున మురుగుచున్న యోడవలె గాన వచ్చెను. శిశిర కాలము గోవులను బీడించునట్లు నాభీష్టుడు పాండవుల మర్తము వెడలునట్లుగా నొప్పింప సాగెను. అటులే నీవారిని నై న్యగజ యూథమును పుడమిఁ ద్రోయఁబడుచుండెను. పదాతులును మర్దించఁబడి యాయుధును నారాచములచే నేలఁ గూల్చఁబడుచుండిరి. కుండలము లతోఁగూడిన యోధులతలలు రణరంగమును గప్పసాగెను. ఆసమయ మున భీష్మార్జును లటులు విక్రమించిరి. అంత నాశాంతనపునిఁ జూచి నీతనయులు నిజనై న్యములతోఁగూడి యాతని సమీపించిరి. అటులు వారు సమీపించి స్వర్ణమునే యుత్తమగతిగా నెంచి ప్రాణములం దిచ్చ వీడి పోరాడఁ దొడంగిరి. పాండవులును నీవారు తమకు మున్నొనర్చిన మహాపకారములనెల్లఁ దలంచినాని భయము లేక బ్రహ్మలోకపరాయ ణులై నీవారిని వారిని నై న్యమును దలపడిరి. ఆపుడు వారిసేనావతి తన నై న్యముతో “ఓసోమకులారా! సృజయులతో మీరిక గొంగే యునిఁ దలపడుడు.” అని పలుక విని యాసోమకులు సృజయులతోఁ గూడ నెడలి భీష్మని శరవర్ష మున ముంచిరి. అటులు వారెల్ల నొక్క ముడిఁ దనవైఁ గవియ నప్పితామహుడు శోపవరవశుఁడై సృజయుల నెదుర్కొని మున్ను తా నాపరశురామునికడ నభ్యసించిన యస్త్రవిద్యా పాటవమును బ్రదర్శించుచు, వైరిసేనాక్షయ మొనరించుచు, బదివేపుకు



రథికులను సశింపఁజేసెను. ఓరాజా! ఆపదియవనాఁ డాభీష్టుఁడు మాత్యన్యపాంచాలనై న్యములలో సమాన మగుగజాశ్వసముదయమును, నేక్ష్యుడుమహారథులను, నైదువేలరథములను, బదునాల్గువేవురు పదాతులను, బదివేలగుఱ్ఱములవారిని దనయుద్ధకౌశలముచే మడియించి, పిదప నెల్లమహాక్షత్రియులనై న్యమును జంపి, విరాటునకుఁ బ్రియ సోదరుఁడగు శతానీకుని జంపెను. అటులు వాని మడియించి మఱియు నాభీష్టుఁడు రాజులను వేలకొలదిగా నేలఁగూలఁద్రోసెను. అపు డాతని పరాక్రమమున కోరువక భీతినొంది కొందఱు క్షత్రియు లర్జునునిఁ జేరి మొఱ్ఱవెట్టుకొనిరి. అటులు భీష్టుఁడు తనశరపరంపరల నలుదెసలకుఁ బంపెను. రాజులను యమద్వారమున కనిపి పాండవనై న్యమును గడచి సేనాముఖమున నిలిచియుండ, నాతనిఁ దేటిచూచుటకయినను నెవ్వరును సమర్థులు గాకుండిరి. అపు డతఁ డుభయనై న్యములనడుమ నిలిచి వేసవినూర్చునివలెఁ బ్రతాపమును వెలయించుచు మున్నాయింద్రుఁడు దైత్యులనువలె బాండవయోధులను బీడింపసాగెను. అంత సశాంతుఁడై విక్రమించు నాశాంతనవుఁ గాంచి హనుదేవుఁ డయ్యర్జునుతో “బధనంజయా! చూచితే! ఇప్పితామహుఁ డిరుసేనలనడుమ నిలిచి యున్నవాఁడు. ఇపు డీతని సమీపించి ప్రహరించితివేని నీకు జయము గలిగెడిని. సేనలన్నియుఁ జెరరియున్నయిత్తటి నీ వాతని బలాత్కరించి నిలుపుము. నీవుదక్క భీష్మశరప్రహారముల కోర్చువా రెవ్వరును లేరు గదా!” అని పలికి యతఁ డాయర్జునుఁ బ్రోత్సహించెను. ఓరాజా! అపు డర్జునుఁ డాభీష్టునిరథము రథాశ్వములును ధ్వజమును గన్నడకుండు నట్లుగాఁ దనశరపరంపరచే నాతనిఁ గప్పెను. అపుడాగాంగేయుఁడును, నర్జునప్రయుక్తము లగుబాణములను దనబాణప్రహారములచే ఖండించి వైచెను. అంత ద్రుపదుఁడు, ధృష్టకేతువు, భీముఁడును, ధృష్టద్యుముఁడును, సకులసహదేవులును, జీవితాసుఁడును, గేకయులును, సాత్యకియు, సభిమన్యుఁడును, ఘటోత్కచుఁడును, ద్రౌపదేయులును, శిఖండియు, కుంతిభోజుఁడు, విరాటుఁడు, నింకను గలయోధులును భీష్టునిఁ దలపడి యాతనిసాయకములచేఁ బీడింపఁబడిరి. కాని వారి నెల్ల జడియకుండని యర్జునుఁడు జడిదీర్చి నిలువరించెను. అంత నా శిఖండియుఁ గడువడిగాఁ గార్చుకమున బాణములు సంధించి యర్జునుఁడు

తనరక్షకుడుగా భీష్మునివైకి వెడలెను. అంత నాయర్జునుడును మున్నుగా భీష్ముని వెనుకముందుభాగముల నున్నవారిని దొలగించి తానును భీష్ముని మార్కొనియెను. ఆతనివెంట సాత్యకియుఁ, జేకితానుఁ డును, ధృష్టద్యుముఁడును, విరాటద్రుపదులును, నకులసహదేవులును వెడలిరి. వారికెల్ల నప్పాండవమధ్యముఁడే రక్షకుడై యుండెను. అపు డభిమన్యుఁడును, ద్రౌపదేయులును గేల విలువూనియున్న యాగాంగే యుం గాంచి తీవ్రసాయకముల నాతని నొప్పించిరిగాని యతఁ డాశర పరంపరలకు లోఁగక పాండవనై న్యమును బ్రవేశించి యందు విహరించువాడువలెనాశిఖిండ్రిప్రహారములను లక్ష్యవెట్టుక, మఱియు నాతని స్త్రీత్వమును స్మరించి యాతనిపై శరప్రయోగ మొనరింపక ద్రుపద నై న్యమునఁ గలరథికులను నులుమాడసాగెను. అపు డెంతయుఁ గిలకిలారాన మారంభమయ్యెను. మత్స్యపాంచాలచేదియోధు లాభీష్ముని పైకిఁ బరువులిడసాగిరి. అర్జునుడును శిఖిండిని ముందుంచుకొని భీష్ముని మార్కొనియెను.” అని తెలిపి సంజయుఁడు మఱియు నిట్లనియె.

❦ భీష్మనిపాతనము ❦

“ఓరాజా! అటులు పాండవు లెల్లరును శిఖిండిని ముందుకుకొని భీష్ము నెల్లెడలఁ జాట్టుకొని యాతని ఘోరము లగుశతఘ్నులచేతను, బరిఘములచేతను, బరశ్వధములచేతను నటులే ముసల ముద్గరప్రాసాదుల చేతను, శక్తితోమరాదులచేతను నొప్పించిరి. సృంజయులును నాతని నొప్పించిరి. కాని, యటులు వారు తనమర్తము లెడలఁబీడించినను నించు కేని నొవ్వక యతఁడు యుగాంతాగ్నివలెఁ బ్రజ్వరిలుచు, నప్పాండవ నై న్యములను భేదించి వెడలి, మఱియు నామహారథులనడుమఁ జరించుచు, నాద్రుపదధృష్టకేతులను లక్ష్యమునేయక యందు విహరించు వాడువలెఁ గన్పట్టెను. పిదప, భీమసాత్యకులును, నర్జునుఁడును, విరాట ద్రుపదులును, ధృష్టద్యుముఁడును నాతని మార్కొనఁగా నతఁడు వారిని ఘోరనారాచముల నొప్పించెను. వారును భీష్మప్రయుక్తములగు శరపరంపరలను నివారించుకొనుచు వారొక్కొక్కరును బదేసిబాణము లచే నాతనిఁ గొట్టిరి. పిదప శిఖిండియు సువర్ణాగ్రములగునారాచము లాగాంగేయునిపైఁ బ్రయోగించ నవి యాతనిమేన నాఁటికొనియెను.

అంత నాపార్థుడును, శిఖండిని బురస్కరించికొని యవక్రవిక్రముడై గాంగేయుం దలపడి యాతనివిల్లు దునుమాడెను. అపు డాభీష్టుని విల్లు దునుమాడుట కోరువక మహారథులగు న్రోణకృతవర్చులును, సైంధవుఁ డును, భూరిశ్రవుఁడును, శల్యభగవత్తులును, నాయర్జునుని మార్కొ నిరి. అందు వారిదివ్యాస్త్రప్రావీణ్యము ప్రదర్శింపఁబడియెను. వారటు లాతని నొక్కుమ్మడి గవియునప్పటిచప్పుడులు సంకులమై వినంబడ నప్పొండవయోధు లాయర్జునునకుఁ దోడు గాఁదలంచి పరువులెత్తిరి. అందు సాత్యకిషీమసేనులును, ధృష్టద్యుమ్నుఁడును, విరాటద్రుపదు లును, ఘటోత్కచాభిమన్యులును గుపితులై, నానావిధాయుధధారులై యాగాంగేయునిఁ దలపడిరి. అపుడు దేవదానవులకువలె వారితోఁ గౌరవనై న్యములకు ఘోరమగుపాఠారంభమయ్యెను. శిఖండియుఁ దన కర్జునుఁడు రక్షకుడై యుండ విల్లు తునిగియున్న యప్పితామహునిఁ బదితీవ్రనారాచముల నొప్పించెను. పిదప భీష్ముఁడును వేటొకవిల్లుపూని బదిబాణములచే నాశిఖండి సారథిని ధ్వజము నొకకోలను గూలనేసెను. పిమ్మటఁ బార్థుఁడు మఱియు నాభీష్టునిధనువు మాఁడుబాణములచే నఱి కెను. ఓరాజా! అటులే యర్జునుఁడు కుపితమానసుడై భీష్ముఁడు పూను చున్న విండ్లనన్నిటిని మఱిమఱియు ఖండించుచు పచ్చెను. అతఁ డావిధ ముగాఁ దనధనువులు దునియఁ గుపితుడై నెలవులు దడుపుచుఁ గొండ లనునైతముఁ బొడిచేయఁజాలిన యొకమహాశక్తిని గడువడిగాఁ బరి గ్రహించి యది యప్పార్థునిరథముపైకి నై చెను. పిడుగువలె మండుచుఁ దనపైకివచ్చు నాశక్తినారసి యప్పొండవమధ్యముడైదు తీవ్రభల్లము లను సంధించి వానిచే నాతనిశక్తి నైదుఖండములుగా ఖండించెను. అంత నయ్యది ముక్కలై మేఘములనుండి జాఱిపడిన మెఱపువలెఁ బుడమిఁ బడియెను. అటులు తనశక్తి ఖండింపఁబడుటఁ గాంచి కోపావేశ పరవశుడై యాగాంగేయుఁ డిట్లు చింతించెను. “ఆహా! నే నొకధనువు పూనియే పాండవులనెల్లఁ జంపుటకుఁ దగినవాఁడను. ఈజనార్జునుడే వీరికి రక్షకుఁడుగా నుండఁడని వీరినిఁ దృటిలో నశింపఁజేయకుందునా? నే నెవ్వరికిని జయింప వలనుపడనివాఁడనని నానిశ్చయము. అయినను నిపుడు రెండుకారణములచేఁ బాండవులతో నేను బోరాడను. అందొకటి పాండవులు నాకుఁ జంపఁదగనివా రగుటయు, రెండవది యాఁడుది

యగు శిఖండి నన్నెదుర్కొనుటయు నా యాయుధవిరక్తి హేతువులుగదా! మున్ను నాతండ్రి నాయెడఁ ద్రీతపడి నా కవధ్యత్వమును స్వచ్ఛందమరణమును దయచేసియున్నవాఁడు. కావున మృత్యువు నా తలంచినపుడు ప్రాప్తించునని తలంతును ”

ఓరాజా! తేజస్వి యగు నాభీష్టుని నిశ్చయము నెఱింగి యాకసమందు నిలువఁబడియున్న మహర్షులును, వసువులును నాతనితో, “ఓ మహానుభావా! ఈ నీనిశ్చయ మెంతయు మానుచు బ్రయమైయున్నది. కావున నీవిక యధమునుండి బుద్ధి మఱింపుము.” అని పలుకుచుండఁగా, శ్రేయస్కరమై చల్ల నగుగాలి వైచెను. ఆయ్యకి యనుకూలమై సుగంధమును, జల్లఁదనమును గలిగి చిత్రముల కానందము గలిగించెను. దేవదుందుభులు మ్రోగెను. మఱియు నాభీష్టునివై పుష్పవర్షము గురిసెను. ఓరాజా! ఆమహర్షులయు, వసువులయు సంభాషణము నాకును భీష్టునకును దక్కఁ దక్కినవారికి శ్రవణగోచరము గాదయ్యెను. భీష్టుఁ డపుడు రథమునుండి పడునని దేవతలకు సంభ్రమము జనించెను. అంత నాకాంతనవుఁ డాదేవతలపలుకు లాలించి యాయర్థునునితోఁ బోరాడక యాతనితీవ్ర బాణములచేఁ బ్రహరింపఁబడుచుండెను. అపుడు శిఖండియుఁ దొమ్మిదితీవ్రనారాచముల నక్కురు పితామహునురము నాటినేసెను. కాని, భూకంపమునకుఁ బర్వతము వలె నతఁ డాశిఖండి ప్రహారముల కించుకయుఁ జలంపఁడయ్యెను. పిమ్మట నర్జునుఁడు నగుచు, గాండివము ద్రిప్పచు నిరువదైదుక్షుద్రకముల నా గాంగేయునివై బఱిపి, మఱియుఁ ద్వరపడి వందలకొలది శరపరంపరలచే నాతనియవయవములెల్ల మర్తములు నాటునట్లుగాఁ బ్రహరించెను. ఇటులే మఱిమఱియు నాతని నర్జునుఁడు శరసమూహమున, గప్పుచుండ నతఁడును వానిని నివారించుచు వచ్చెను. అటులే శిఖండియు నాగాంగేయుపై సువర్ణపుంఖము లగుశరములను బ్రయోగించెనుగాని యవి యాతని కించుకేనిఁ బీడగలిగింపఁజాలవయ్యెను. మఱియు నాకిరిటి కుపి తుండై భీష్టు నెదుర్కొని, శిఖండిని ముందుంచుకొని, భీష్టునిధనువు దునుమాడి యటులే వేటొకబాణముచే ధ్వజమును ఖండించెను. మఱియుఁ బిత్తబాణములచే సారథిని జలంపఁజేయ, నప్పితామహుఁడును వేటొకవిల్లు పరిగ్రహించెను. కాని దానిని నైతము మూఁడు బాణములచే

మూడుముక్కలుగాఁ దునుమాడెను. ఓరాజా ! ఇటు లెన్నియో మాటు లాశాంతనపుఁ డెత్తినవిండ్లనెల్ల నర్జునుఁ డొకనిమేషమునఁ దునుముచుఁ దుది కాతనికీఁ గలధనువులెల్ల ఖండించెను. పిదప నా భీష్మఁ డావివృచ్చుని మార్కొన కుపేక్షింప, మఱియు నాయర్జునుఁ డిరువదైదుక్షుద్రకములచే నొప్పించెను. అపు డతఁ డెంతయుఁ నొచ్చి దుశ్శాసనుం గాంచి, “ఓయీ! దుశ్శాసనా! మహారథుఁ డగు నిపౌర్ణ్యఁ డెంతయుఁ గుపితుఁడై వేలకొలదిబాణములచే నన్ను నొప్పించుచున్న వాఁడు. ఈతని నాయుంధ్రుఁడును సంగ్రామరంగమున జయింపనోపడు. నన్నును జయింపఁగలుగు దేవదానవు లొకచోఁగూడియైన నీయర్జును నొడింపఁజాలరుగదా ! మానవమాత్రు లీతని జయించు పెట్టు!” అని పలికెను.

ఓయాంబికేయా! ఇటు లాభీష్మఁడు పలుకుచుండఁగా శిఖండిని ముందుంచుకొని యర్జునుఁ డాగాంగేయు నెప్పటిచోప్పునఁ దీవ్రసాయ కముల నొప్పింపసాగెను. పిదప గాండివధరునిచే బ్రయుక్తము లగు తీవ్రనారాచములచే బ్రహతుఁడై, నగుచు మఱియు నాదుశ్శాసనుతో “ఓయీ! వజ్రతుల్యములై నాపై విడువఁబడు నీబాణములు శిఖండి ప్రయుక్తములు గావు. మిక్కిలిదృఢమైన నాయీకవచమును ఛేదించి మర్తమణులను సోఁకుచు ముసలములువలె నాను నొప్పి గలిగించు నీబాణములు శిఖండిప్రయుక్తములు గావు. మఱియు, బ్రహ్మదండసమస్పర్శములై వజ్రసన్నిభములై నాయీప్రాణములను నొప్పించుచుండుట, నివి శిఖండిప్రయుక్తములుగావు. నాప్రాణములను గొంపోవుటకై యమదూతలు నాదగి గదాపరిఘాదులవలె నొప్పించు నీబాణములు శిఖండిప్రయుక్తములుగావు. కుపితములై నాలుకలు వేడునట్టిసర్పములు నా భయంకరములై నాయాయువుపట్టులఁ బీడించు చుండుటచే, నీబాణములు శిఖండిప్రయుక్తములు గావు. ఇయ్యవి యర్జునబాణములుగాని శిఖండిబాణములు గానేరవు. మహావీరుఁ డగు గాండివధరుఁడు దక్కఁ దక్కినరాజలోకమున నెవ్వరును నన్నుఁ బీడింపఁజాలరైరి.” అని పలుకుచు మఱియు మండిపడుచు, బ్రతాపనిధి యగు నతఁ డప్పార్థునిపై నొకశక్తిని వైచెను. ఓరాజా! నీవారెల్ల నారయుచుండఁగా, దానిని మూడుకొలలచే మూడుఖండములుగా ఖండించివైచెను. పిమ్మట నా

భీష్ముడు సువర్ణభూషిత మగుకేడమును, ఖడ్గమును బూని యెదుటఁ బడినమృత్యువునైన జయించువాడై వెడలునంతలో, నతఁడు రథమును దిగుచున్నపుడే యాతనికేడమును ఖండించెను. అది గాంచువారి కద్భుతము గలిగించెను. పిమ్మట యుధిష్ఠిరుఁడును దనసైన్యములతో “ఓయోధులారా! గాంగేయునిపైకి వెడలుడు. ఇంచుకేని వెటువవలదు.” అని పలుక విని వారెల్లరును దోమరములును, బ్రాసములును, బట్టసములును, నిస్త్రింశములును, వత్సదంతములును మున్నగు నాయుధములచే నాతని నొప్పించుచు మార్కొనిరి. అంత నప్పొండవ బలమున ఘోర మగుసింహనాద ముప్పతిల్లెను. అటులే నీవారును భీష్మనకు జయము గోరువారై యాయర్జునుని మార్కొని సింహనాదములఁ గావించిరి. అప్పుడు నీవారికిని, బాండవులకును సంకుల మగుయుద్ధము జరిగెను. ఆపదియవనాటియుద్ధమున భీష్మార్జునసమాగమమున రెండు గడియలు తరంగిత మగుసాగరమువలె నారణ్యరంగము గానవచ్చెను. ఆ యిరుసైన్యములును బరస్పరముఁ జంపికొనఁ బుడమి రక్తసీక్తమై యుండెను. అందు నిమ్నొన్నతము లించుకేనిఁ గానఁబడవయ్యెను. అటు లానాఁడు పదివేపురయోధులను జంపి యతఁడు మిగిలినవారి మర్కములను భేదించి యూరకుండెను. పిమ్మట నాసైన్యమున నలిచి పాదుఁడు కురుసైన్యములఁ జెదరఁగొట్టి, మేమాశ్వేతవాహనుఁ డగు నర్జునునకు జడిసి పరువులువెట్టితిమి. అటులే సౌవీరులును, గితవులును, బ్రాచ్యులు, ప్రతీచ్యులు, ఉదీచ్యులు, మాలవులు, నభీహాహులు, శూరసేనులు, శిబులు, వసాతులు, సాభ్యులు, శయలు, త్రిగర్తులు, అంబస్థులు, కైకయులు మున్నగు వారెల్లరును నర్జునశరపీడితులై, యాతనితో యుద్ధముచేయుచున్న భీష్మని విడిచిపోయిరి. పిదప నాగాంగేయు నలుగడలఁ బెక్కురు చుట్టికొని కౌరవులను లక్ష్యముసేయక శరపరంపరల గుఱియ నారంభించిరి. అపు డాభీష్మనిరథముకడ “యుద్ధము చేయుఁడు, పడఁద్రోయుఁడు, విడువకుఁడు.” అను మున్నగుశబ్దములు వినవచ్చెను. ఓరాజా! నాఁటియుద్ధమున నాతనిమేళు రెండంగుళములేని యవకాశములేక యెల్లయొడలును భిన్నమైయుండెను. ఇటులు నీతండ్రి తీవ్రము లగు ఫాల్గునశరపరంపరలచే శిథిలితాంగుఁడై కొంచెము దిన శేషముండఁగనే నీకొడుకులెల్లఁ జూచుచుండఁగాఁ దూర్పుగాఁ దల

నిది రథమునుండి వడియెను. అటులు భీష్ముడు రథమునుండి పడినతత్క్షణము దేవతలయు, రాజులయు నాహాకారము లాకసమున జనించెను. అపు డాగాంగేయునితో నెల్లవారిహృదయములును బడినవి. మహాబాహుఁ డగునతఁడు విడువఁబడినయింద్రధ్వజమువలె బుడమి పడఁగించుచుఁ బడియెను. కాని యతఁడు శరసంఘములచే సమావృత్తుడై ధరణిని స్పృశింపకుండెను. అటులు శరతల్పగతుఁడై శయనించియున్న యాగాంగేయు నొకదివ్యభావ మావేశించెను. మేఘుడు వర్షించెను. పుడమి పడఁకెను. భాస్కరుఁడును దక్షిణముగాఁ బడుచుఁ గానిపించెను. కాలమును స్తరించి యామహావీరుఁడు తెలివి తెచ్చికొనియెను. ఆకసము నెల్లెడల దివ్యవాక్కులు వినవచ్చెను. మహాత్ముఁ డగుభీష్ముఁ డీ దక్షిణాయనమునఁ గాలముచేయు లైట్లనుపలుకులు వినవచ్చెను. అంత నది విని “నేను జీవించియే యున్నవాఁడను” అని పలికి యక్కురుపితామహుఁ డగుభీష్ముఁడు త్తరాయణము నవేక్షించుచుఁ బుడమిపడియుఁ బ్రాణములను ధరించియుండెను. పిమ్మట నమృహనీయునియింగితమును దెలిసికొని, హిమవంతునిపుత్రిక యగు గంగ మహర్షుల నందులకు హంసరూపముతో ననిపెను. అపుడు కడుపడిగా నందుల కాహంస లా భీష్టునిఁ జూడవచ్చెను. అటు లాహంసరూపధారు లగు మహర్షు లచ్చో శరతల్పగతుఁడైయున్న యాగాంగేయునిఁ గాంచి భాస్కరుఁడు దక్షిణాయనగతుఁడగుటఁ దలంచి వారొకరితో నొకరు “ఆహా! మహాత్ముఁ డగుభీష్ముఁ డిటులు దక్షిణాయనమునఁ గాలముచేయవలసినచ్చెనే? ఇది యెట్లు!” అని పలికికొనుచు దక్షిణదిక్కుఁబట్టి వెడలిపోయిరి. అపుడాగాంగేయుఁ డెంతయు ధీమంతుఁడగుట వారిం గాంచి చింతించి; “ఓ హంసరూపధారులగు మహర్షులారా! ఆదిత్యుఁడు దక్షిణాయనగతుఁడై యుండుట నే నెఱుఁగుదును. అతఁడు త్తరాయణగతుఁడు కాఁగనే నాస్థానమును నేను బొందెదను. అంతవఱకు నాప్రాణములను నిలిపికొని యెదను. ప్రాణపరిత్యాగమనునది నాకధినమై యుండుటచే నాకిపుడు చావు తటస్థించినను ప్రాణములను నేను నిలిపికొనఁగలను. నాతండ్రి నాకిట్టివర మొసంగెనుగాన నాతనివర మిపుడు సిద్ధింపఁ జేయదును.” అని పలికి యాతఁడు శరతల్పగతుఁడై యుండెను. మహాతేజస్వియై కురువులకు శృంగమునాడగు భీష్ముడు పడుటయుఁ బొండవు

లును సృంజయులును సింహనాదము లొనరించిరి. మహాసత్త్వం డగు నతఁడు పుడమిఁ బడుటచే నీకొమరులు వైతన్యములు తప్పి యుండిరి. అపుడు కౌరవులందు సప్తర్షిము గలిగి వారెల్ల మోహవశమై యుండిరి. కృపఁడు దుర్యోధనుఁడు మున్నగువా రేడ్వసాగిరి. పిదప మన యోధులు విషణ్ణులై యింద్రియచ్ఛేదులుగి యేదియో భ్రానించువారై యుద్ధమున నుత్సాహము లేక యుండిరి. అవధ్యం డగుభీష్మం డటులు హతుఁ డగుటయుఁ గౌరవులు తొడలు స్తంభించి పాండవుల నెదు ర్కొనలేనివారైరి. అపుడు కౌరవుల కభావము సిద్ధమయ్యెను. అటులు సవ్యసాచితీవ్రనారాచహతుల మై యతనితోడి హతవీరుల మై యేమి చేయవలెనో మేము తెలియఁజాల మైతిమి. పాండవు లటులు జయము వడిసి శంఖములను బూరించిరి. సోమకులును బాంచాలురును సంతుష్టాంతరంగులైరి. పిదపఁ దూర్యనాదము లారంభమగుడు, మహాబలుఁ డగుభీష్ముఁడు మల్లచటిచి సింహనాద మొనరించెను. అటు లామహా వీరుఁడు హతుఁడగుడు నిరునై న్యములందును గలవీరులు శస్త్రాస్త్రములను విడిచి యేదియో చింతించుచు నుండిరి. కొందఱు మొఱలుపెట్టిరి. కొందఱు చెడలిపోయిరి. మఱికొందఱు మూర్ఛవడిరి. కొందఱు క్షత్ర ధర్మము నిందింపసాగిరి. అందఱును భీష్మునిఁ బూజించిరి. మహర్షులును బితృదేవతలును నాతనిఁ బ్రశంసించిరి. కురువృద్ధులును నాతని సన్ను తించిరి. అంత నాశాంతనవుఁ డౌపనిషదయోగమును బూని యుత్తమ కాల మపేక్షించి ప్రాణధారణము చేసియుండెను.” అని తెలుప విని ధృతరాష్ట్రుఁడు మఱియు నిట్లనియె.

—॥ దశమదివసయఃసాహసము ॥—

“ఓసంజయా ! తనతండ్రికై బ్రహ్మచర్యమును బూని దేవ తుల్యుడై బలశాలియైన యామహావీరుఁడు భీష్మం డటులు లేకుండుట సంభవించెనుగదా! అపుడు మనయోధు లెటులుండిరి? ఎపుడు శిఖండి యాఁడుదియని లజ్జచే భీష్మండు వానిని బ్రహరింపకుండెనో యపుడే కౌరవులును దక్కినమనయోధులును మడిసిరని తలంచితిని. ఇంతకు మించినదుగిఖ మేమి గలదు? ఓసంజయా! ఇపుడు నాతండ్రి హతుఁ డగుట వినియు దుర్మతివై యిటులుండుట నాహృదయము తొయి



యనఁదగియున్నది. లేనిచో నాచిత్తము నూలుఖండములు గాకుండునా? ఓసంజయా! జయేచ్ఛతోఁ బోరాడి తుదికి నిహతుఁడగు భీష్మఁడెట్లు చేప్పించెనో తెలుపుము. ఆహా! దివ్యాస్త్రములు గల జామదగ్న్యునకును నోరువరానిభీష్మఁ డిట్లు హతుఁడయినందులకు మఱిమఱియే సహింసరానిచింత పొడముచున్నది. అయ్యో! శిఖండియా భీష్మనిఁ జంపుట?" అని పలువిధములఁ జెంతించెను.

అది విని సంజయుఁ డాయాంబికేయునితో "ఓరాజా! నీతనయులకు విషాదము గలుగ నాటిసాయాహ్నమున రణరంగమునఁ బడి పాంచాలులకు హర్ష మొదవించెను. అతఁడు శరతల్పగతుఁడై పుడమిని స్పృశింపకుండెను. అటులు భీష్మఁడు రథమునుండి జాతీ ధరణీతలగతుఁడగుడు భూతములలో నాహాకారము లుప్పలిల్లెను. కౌరవులకు నీమావృక్షమగుశాంతనవుఁడు నేలఁగూల నుభయనై న్యములందును గలక్షత్రియులకు వెఱపు గలుగఁజొచ్చెను. కవచధ్వజములు ధ్వంసమై ప్రతాపముచెడి పడియున్న యప్పితామహు నారసి కౌరవులును బాండవులును నాతని సమీపించిరి. భాస్కరుఁడు తేజోహీనుఁడయ్యెను. చీకఁటు లావరించెను. అతఁడు హతుఁడగుటకు ధరణీయు మొఱవెట్టెను. అటులు పడియున్న యాతనిఁ గాంచి భూతము 'లాతఁడు బ్రహ్మవేత్తలలో నుత్తము'డని సంభాషింపఁజొచ్చెను. అటులే మునులును 'ఈమహనీయుఁడు కామాస్త్రుఁడైన తండ్రియూజ్ఞ ననుసరించి తన్నుర్ధ్వరేతసునిఁగా నొనర్చెను.' అని పలుకఁ జొచ్చిరి. హతుఁడై యతఁడు పడినతోడనే నీ పుత్రులు తెలివితప్పి శోభాహీనులై విషాదము తప్తులమిగొనలజ్జాభారముచే మొగములు వాంచి యుండిరి. పాండవులు జయముపడసినవారగుట నేనాముఖమున నిలిచి సువర్ణభూషితము లగు తమతమశంఖములను బూరించిరి. హర్షము ప్రకటితమగునట్లుగాఁ బాండవనై న్యమునఁ దూర్యారావము లుప్పలిల మహానందముతో గంతులువై చుకొంటేయమధ్యమునిఁ గాంచితిమి. మనవారిలో నెంతయు సమ్మోహ మావహిల్లెను. కర్ణదుర్యోధనులు మఱిమఱియు నిట్టూర్పులు పుచ్చిరి. కురుపితామహుఁడు పుడమిఁ గూలినందుల కమితముగా నెల్లభూతములందును నాహాకారములు జనించెను. అప్పుడు నీకొడుకు దుశ్శాసనుఁడు తన

యన్న యాతనిచే నిజనైన్యముతోఁ గడువడిగా ద్రోలుడున్న కడకుఁ బోవెడలెను. అటులు వెడలివ యాతనిఁ గాంచి కౌరవులెల్లరును నాతనిఁ జూచుకొని ద్రోలుఁ దాతనితో నేమి నలుకునో యని విచ నుకొనఁజూచు గలిగియుండిరి. అప్పుడు దుశ్శాసనుఁడు ద్రోలునితో భీష్మనిమగ్నమును వెలుప నస్త్రియ మగు నవ్వాత్తను వినినతోడనే యతఁడు రథమునుండి పడినెను. అంతఁ గొంతవడికిఁజెలివికొంపి కృతాపనిధియగునాద్రోలుఁడు తననైన్యములను నివారించెను. అటులు కౌరవనైన్యములు మఱలు టగు జూచి పాండవులును నడిగలగుట్టుములతో దూతలను నలువైపుల కనిపి దమనైన్యమును నైతము మఱవించికొనిరి. ఓరాజా! పిచ్చట యోధులెల్లరును కవచములు విడిచి యుక్తమునుమాని భీష్మని సమీపించిరి. మున్ను ప్రజాపతిని సమీపించినదేవతలునా వారపుడు చూపట్టిరి. అటులు వారు వెడలి యాతని కచ్చాండవులును గౌరవులును నభివాద నము లొనర్చి నిలువఁబడియుండిరి. అంత నక్కురుపాండవుల నారసి యాశాంతనవుఁడు వారితో, “ఓచుహాభాగులారా! మీకెల్ల స్నాగ తమా? అమరసములగు మిమ్మెల్ల దర్శించుట మాకెంతయు సుతసమొద వెను.” అని పలికి మఱియూ దనతల వ్రేలాడుచుండ, “ఓయీ! నాతల నిలువకున్నది. తలగడ నొకటి తెండు. నాకిండు.” అని తెలిపెను. అంత నాన్యపాలు లెల్లరును మెత్తనై సన్ననియుపధానములు తెప్పించి సమ ర్పించిరిగాని వాని నాతఁ డొల్లక వారి నారసి నగుచు, “ఓపార్థివు లారా! వీరశయ్యను శయనించినవారి కిష్టియుపధానము లర్పములు గావు.” అని పలికి పాండవమధ్యమునితో “ఓయీ! ధనంజయ! నాతల వ్రేలాడుచున్నది. కావున నాకిపు డుపయుక్త మనదగు నుపధాన మొకటి సమకూర్చుము.” అని పలికె”నని తెలిపి సంజయుఁడు మఱియు నిట్లనియె.

— భీష్మసకుఁ దలగదను గల్పించుట —

“ఓరాజా! అటు లాశాంతనవునిచవచమును విని యర్జునుఁడు తనధను వెక్కుడిగిచి యాతని కభివాదన మొనర్చి కనుల నీరునించుచు “ఓకురుసత్తమా! నెలవిప్పు. నీకు నేను నేవకుఁడనై యున్నవాఁడను. ఇప్పుడు నాకుఁ గర్తవ్య మెద్దియో తెలుపుము.” అని ప్రార్థించెను.

అంత నక్కురుపితామహుఁ డాపార్థునితో “ఓయర్జునా! నాతల ప్రేలుచున్నది. కావున నాకిపు డుపధాన మొకటి కల్పింపఁదగియున్నది. యుక్త మగుదానిని వడిగాఁ గల్పింపుము. ఎల్లధన్యులలో నుత్త ముఁడవగు నీవు సమర్థుఁడనై నవాఁడవు. క్షుద్ధధర్మవేత్తవు. సత్త్వగుణా నిర్మతుఁడవు.” అని పలుక విని యందులకు సమ్మతించి గాండివము పుచ్చి కొని శరముల నామంత్రించి యాభీష్టునిసెలవుగొని తీవ్రములై వడిగల మూఁడుబాణములనాఁటి వానిచే నాతనితల కుపధానముగా నొనర్చెను. అటులు తనయింగిత మెఱిగి యుపధాన మొనర్చిన యర్జునునివివేక మున కెంతయు నాశాంతనవుఁడు సంతసించి, యందుఁగలకౌరవుల నారసి యర్జునునితో “ఓపాండునందనా! నాశయనమున కనురూప మగుతల గడను గల్పించితివి. ఇటులుగాక నీవు వేటొకవిధముగా నొనర్చితివేని, నిన్ను శపించి యుందును. ఓమహాబాహూ! ధర్మపరినిష్ఠితుఁడై శరతల్ప మును జేరినవాఁ డెవఁడైనను నిటులే శయనింపవలయును.” అని పలికి యందుఁగల తక్కినవారి నారసి, “ఓరాజులారా! రాజపుత్రులారా! ఇపు డిప్పాండవమధ్యమునిచేఁ గల్పింపఁబడినయుపధానమును జూచి తిరా! సూర్యుఁ డుత్తరాయణగతుఁ డగునంతకును నేనిందుఁ దలయుంచి శయనింతును. సూర్యుఁడు కుబేరదిశను బ్రవేశించినతోడనే నాకు మిత్ర ములై ప్రియములగుప్రాణములను విడుతును. నాయున్నచోటఁ జొట్టును నగడ్డ నొకటి త్రవ్వింపుఁడు. ఇందు నే నొంటిమెయి నాయాదిత్యుని ధ్యానించుచు నుండువాఁడను. ఓసార్దివ్రలారా! మఱియు నొకటి తెలి పెదను వినుఁడు. మీరిక నైరములను విడిచి సంగ్రామమునుండి మఱ లుఁడు.” అని తెలిపెను.

ఓమహారాజా! అంత నందులకు శల్యముల నుపాయముగాఁ బెలుకఁ దగువైద్యులు వచ్చి వలసినసామగ్రిలతో నిపుణముగాఁ దీయ సమకట్టి యుండిరి. అపు డప్పితామహుఁడు నీతనయుంగని “ఓయీ! ఈవైద్యులకుఁ దగుధన మొసఁగి గౌరవించి పంపుము. ఇట్టియవస్థనొంది యున్న నా కీవైద్యులతోఁ బ్రయోజన మేమి? క్షత్రియధర్మమాని యుత్తమగతి నొందియున్న వాఁడను. శరతల్పగతుఁడనై యున్న నా కిది ధర్మము గాదు. ఈ నామేన నాఁటినశరములతోడనే నన్ను దహింపవల యును.” అని తెలుప నీకొమరుఁడును వైద్యులఁ దగురీతిగా గౌర

నించి నెలవిచ్చి పంపెను. అంత నందులకు వచ్చియున్న నానాదేశాధీశులును జేబోనిధియగు నాకాంతనవు ధర్మనిధ్య కచ్చెకువడిరి. ఓరాజా! అటు లపాండవులును గౌరవులును సీతార్చి కుపధానము గల్గించి, యాశయ్యెనై నాతనిఁ జేంచి యాచూహసియునకు ముష్టాటు ప్రదక్షిణముచేసి నమస్కరించి చుట్టును నాతనికి రక్షణమొనర్చి యవ్వీకులు దుగ్ధితులై తమతమశిబిరములకుఁ బోయిరి. పిదప భీష్మకథనమునకుఁ సంతృప్తాంతరంగులైయున్న పాండవులకు సమీపించి, యహ్లాధవుడు ధర్మజునితో “ఓపాండవాగ్రజా! నీకాగ్నినశమున జయము గలిగెను. భీష్ముని బడఁద్రోసితివి. అతఁడు మానవులకేగాదు వైవతములకును వధుఁడు గానేరఁడు. చూపులచేతనే చంపుకట్టి నీఘోరదర్శనముచే నతఁడు హతుఁడయ్యెను.” అని తెలుప విని ధర్మజుఁ డాజనార్దనుతో “ఓదేవా! నీదయచే జయమును నీశ్రోధముచే బరాజయమును గలుగును. భక్తుల కభయధాతవగు నీవే మాకు శరణము. ఓకేశవా! నీ వెవ్వరి కవుదువో వారికి జయమగుటలో నాశ్చర్యమేమున్నది? నీవు మాకుఁ బ్రతిక్షణము రక్షితుఁడవై మాహితమును వెదకుచున్నవాఁడవు. ఎల్లవిధముల నిన్నే యాశ్రయించినమాకు జయమగుటలో నాశ్చర్యమేమియునులేదు.” అని పలికెను. అంత నాజనార్దనుఁడు నగుచు “ఓయుధిష్ఠిరా! నీభావమునకుఁ దగులితిగాఁ బలికితివి. ఇది యుక్తముగనే యున్నది.” అని పలికె”నని తెలిపి సంజయుఁడు మఱియు నాధ్యతరాష్ట్రునితో నిట్లనియె.

—● భీష్ముడు దుర్యోధనుని కాపించి పంపటం ॥—

“ఓమహారాజా! నాటిరాత్రి ముగిసి ప్రభాతమగుఁడుఁ బాండవులును గౌరవులును మఱల నెప్పటివలెఁ బితామహునికడకు వచ్చి వీరశయనము నలంకరించియున్న యాతనికి నమస్కరించి సమీపమున నుండిరి. కన్నియలు కొందఱు చందనచూర్ణమును లాజలను జల్లి మాల్యములను వైచిరి. మఱియు స్త్రీలును, వృద్ధులును, బాలురును నాతనిఁ జూడఁగోరి వేలకొలదిగా నందులకువచ్చి భూతము లాదిత్యులెనుత్పాహముతోఁ జూడందొడంగిరి. అటులే నటులును, నర్తకులును, గణికలును వచ్చి తూర్వాదివినోదములను గావింప నారంభించిరి. శిల్పులును

నాతని జూడవచ్చిరి. కురుపాండవులును యుద్ధవిముఖులై యాయుధముల నొకచో నుంచి యాదేవ వ్రతాని జేరియుండిరి. అందుగలరాజు లోకము తమతమప్రాయమునుబట్టియు బూర్వపరిచితినిబట్టియు బరస్పరము ప్రీతిగలిగియుండ, క్షత్రియసహస్రములతో నిండి భీష్మశోభితమై యాసభ యెంతయు నలరారుచుండెను. మింట నాదిత్యుడు నా వెలయు నాగాంగేయుని గొలుచుచు వారొప్పుగాఁ బ్రసంగించుకొనుచుండిరి. అప్పుడు వా రాయుధు నుపాసించుచేతలునాఁ జూపిరి. ఓమహారాజా! అభీష్టుడు ధైర్యముచే వేదనను సహించి, యురగమునలై నిష్కూర్పులుపుచ్చుచు శరతక్తశరీరుడై నోరెండుటను బాసీయముచుగోరి రాజులను గాంచి, “ఓక్షత్రియులారా! నాకిప్పుడు పాసీయము గావలసియున్నది.” అని పలుక విని వాగు పలువిధములగుభక్త్యములను జల్లినీరుగల జలకుంభములను దెచ్చి యందుంచిరి. అది చూచి, యతడు “ఓసుయోధనా! నాకిప్పుడు మానుషభోగములు భోగింపఁదగినవిగావు. నేను మానవులనుండి తొలగి శరతల్పమున నున్నవాడను. ఉత్తరాయణమును గనిపెట్టి యున్నవాడను.” అని తెలిపి వారి నాదరింపక, “ఓయీ! అట్లనుఁ డిపు డెందున్నవాడు? వానిని నేను జూడఁగోరుచున్న వాడను.” అనియుఁ బలికెను.

తత్క్షణ మందుల కాయుద్ధనుడు వచ్చి నమస్కరించి సవినయముగాఁ గేల్తాగిడ్చి నిలిచి, “ఓపితామహా! నేనేమిచేయవలయునో యానతిమ్ము.” అని పలుకుచు నెదుటనుండ నాతని గాంచి యాగాంగేయుడు ప్రీతివెలయ, “ఓయర్జునా! నీశరప్రహారముల నాశరీరము పరితపించుచున్నది. మర్తములు నొచ్చుచున్నవి. నోరెండుచున్నది. ఇటులు పీడాయుతమైయున్న నాదేహమునకుఁ బాసీయ మావశ్యక మైయున్నది. యథావిధిగా నాకుఁ బాసీయ మొసంగఁదగువాడ వీవకాని వేటొకఁడు లేడు.” అని తెలిపెను.

అది విని యర్జునుఁ డందులకు సమ్మతించి రథ మధిరోహించి గాండివము నెక్కిడెను. అప్పు డతఁ డొనర్చినధనుష్ఠాంకారము పిడుగు చప్పుడునా నుప్పతిలుడు దానిని విని వై నర్మములెల్ల జడిసిరి. అంత నాయర్జునుడు శరతల్పముననున్న యాగాంగేయునకుఁ బ్రదక్షిణమొసర్చి దీక్షిగలయొకశరము నభిమంత్రణపురస్సరముగా వింటసంధించి యందుఁ

బృహస్పతి ప్రముఖుగూర్చి యెల్ల వారు సుమమునందఁగా నాభీష్టుని దక్షిణ  
నాభ్యమునం బుడమిని భేదించెను. వెంటనే యాభూవివరమునందే  
నిర్జల మగు నొకవారిధార పైకివెడలెను. దానిచే నయ్యిష్టుఁడు డబ్బితా  
మహానకుఁ డృష్టి యొకవింశ నట్టిరహితని యద్భుతకృత్యమున కందలి  
క్షత్రియులెల్లఁడును బరమాశ్చర్యభరితులై నిలువడిరి. ఆమామహావిక్రముఁ  
డగు నావిగ్నమ్మని యద్భుతకృత్యము నారసి కౌరవులెల్లఁడును, ఇలిచే  
నజాతునావులువలెఁ జలించసాగిరి. మఱియు రాజులెల్లఁడును విప్రయనక  
నకులై యుత్తరీయములను గవల్లుసాగిరి. శంఖమందుఘట ని నాదములు  
జనించి సమృద్ధముగా నుండెను. ఓరాజా! భీష్మఁడును సుమలకుఁ బ్రీతి  
నపి రాజులొకమునెదుట నాయుధునుతో నాతని గౌరవించువాఁడై,  
“ఓనుహాబాహూ! నీయెడ నిదియొక చిత్రము గానేరదు. ఓతేజోనిధి!  
నీవు పురాణమహర్షివని నారదుఁడు తెలిపెను. వాసుదేవునిచహాయమున  
నద్భుతకర్తముల నావరింతువు. ఓసాధ్వా! దేశతలవోఁగూడినయింద్రుఁ  
డును నిన్నేదుర్మొన సుత్యహంసజాలఁడు. సులక్ష త్రధర్త మెఱిగిన  
వారు నిన్నే ధనుర్ధనుగాఁ దెలుపుచున్నవారు. ధనుర్ధనులలో బ్రథమ  
గణ్యుఁడవు. మానవులలో సుత్రముఁడవు. లోకమున మానవులుత్త  
ములు. పశువులలో గరుత్మంతుఁడు మేటి. జలరాశులలో సాగరుఁ  
డుత్తముఁడు. గోవు చతుష్పాత్తులలో నెన్నఁదగినది. జాతులలో  
బ్రాహ్మణుఁ డుత్తముఁడు. విలుకాండ్రలో నీవుత్తముఁడవు. ఇదియెల్ల  
నెనును విదురుఁడును దెలిపియుంటివి. కాని దాని నాదుర్బోధుఁడు  
చెవిబెట్టలేదు. అటులే ద్రోణుఁడును, బరశురాముఁడును, జనార్దనుఁ  
డును, పంజరముఁడును దెలిపిరి. వివరతబుద్ధియు వివేకీయుఁడును నగు  
సుయోధిసుఁడు దాని నిలఁగుకేసి విశ్వసింపఁడయ్యెను. శాస్త్రముగ నుల్లం  
ఘించిన వాఁడు బలిమిగలవారి కొపి యెప్పుటికిని సహతుఁడై పడక  
మానఁడు” అని తెలిపెను.

ఆది విని కౌరవేంద్రుఁడగును యోధనుఁడు దీనమానసుఁడై యుం  
డెను. అంత నాశాంతనవుఁ డాసుయోధను నాలొకించి “ఓరాజా!  
నే నొకటి తెలిపెదను. తెలిసికొనుము. శోకరహితుఁడవగుము. ఓను  
యోధనా! సుగంధబంధురమై చల్లనైన యీజలధార నర్జునుఁడు జనిం  
పఁజేయుట నీకన్నులారఁ జూచితవిగదా! ఇట్టియద్భుతకృత్య మొన

రించువాఁ డిలోకమున నెవ్వఁడేనిఁ గలఁడా? మఱియు సితఁ డాగ్నేయ  
 వారుణవైష్ణవపాశువలొది దివ్యాస్త్రములనెల్ల నెఱిగినవాఁడు. మాన  
 లోకమందెల్ల శస్త్రాస్త్రపారగుఁ డగువాఁ డీధనంజయుఁ డొక్కఁడే.  
 అటులే దేవకీపుత్రుఁడగు శ్రీకృష్ణుఁడును వీనినెల్ల నెఱిగినవాఁడు. వీరి  
 రువురునువక్క వెఱికరు మహాస్త్రములనెల్ల నెఱిగినవారు లేరు. సురా  
 సుకులకును సింహాక్షుఁ డొరువరానివాఁడు. వీనియద్భుతకృత్యములను  
 సీపు చూచియే యున్నవాడవు. కావున సత్యవంతుఁడను, యుద్ధశ  
 లుఁడును, ధూరుఁడు సగు సింహాక్షునితో జాలమునేయక సంధిసేయుట  
 నీకు మేలు. ఓకురున త్రమా! మహాబాహుఁడగు శ్రీకృష్ణుఁ డెంతవఱకు  
 బాధునకు స్వాధీనుఁడై యుండునో యంతవఱకును బాధునితో సంధిసే  
 యుటయ నీకు దగినది. మఱియు హతశేషు లగుక్షత్రియులును, సోద  
 రులును నాతనికిఁ గలిగియున్నంతకును నీవాతనితో సంధిచేసికొనుట  
 మేలు. యుధిష్ఠిరుఁడు క్రోధవూరితేక్షణుఁ డై నీనై న్యమును జూచు  
 నన్నినాళ్లును నీ వాతని సంధిగోరుటయే మేలు. అటులే నకులసహదేవు  
 లును భీముఁడును నీనై న్యములను నశింపఁజేయనున్నపుడు నీవు వారితో  
 సంధించుట శ్రేయమని నాయుద్దేశము. ఓనాయనా! పాండవులతోడి  
 యుద్ధము నాయంతముతో నంతమొందింపఁ దగినది. కావున నిక  
 శాంతింపుము. నాయీవచనము నీకు రుచించుఁగాక. ఇది నీకును నీవంశ  
 మునకును తేమమని తలంచెదను. కోప మింక విడిచి పాండవులతో  
 సంధింపుము. ఆర్జునుఁ డొనర్చినది చాలును. ఇప్పుడు భీష్మాంతమగుటను  
 మీకు వారితో జెలిమియే మేలు. ఇప్పటికి మిగిలినవారైన జీవీంతురు  
 గాక. ఓరాజా! ఇకనేనిఁ బ్రసన్నుఁడవగుము. పాండవుల కర్ధరాజ్య  
 మొసంగుము. ధర్మబంధుప్రప్రమున నుండుఁగాక. మిత్రులకు ద్రోహ  
 మొదలించి, భావవారిలో నిరూఢులగుట అగదు. అటులేని పాపము  
 నకును నుపకీర్తికిని బాలగుదువు. ఇట్టి నాయవసానమునందేనిఁ బ్రజ  
 లకు శాంతిగలుగుఁగాక. ప్రీతిగలిగి పార్థివులు పరస్పరముఁ గలియు  
 దురుగాక. నా యీవచనమును వినకుందువేని, నీకుఁ గాలము సహి  
 పించె ననుకొమ్ము. అంతమున దుగ్గింతువు. సత్యము దెలుపుచున్న  
 వాఁడను.” అని తెలిపెను. ఓరాజా! ఇటులు కేవలము సుయోధనుని  
 యెడఁగలప్రేమచే నాతనికి హిత ముపదేశించి, శత్రుములు తిథిమి,

ములఁబడింప, వేదన నెటులో యొప్పుచు నూరకుండెను. భక్తాద్భుతహితమును, హితమును, ననామయము నగునాతనిపదములు వినియు, నీకోమరుఁడు చావనున్నవాఁడు మందునువలె, వానిని సమైక్యముఁడయ్యెను” అని తెలిపి సంజయుఁడు మఱియు నిట్లనియె.

— భీష్మకర్ణులసంభాషణము —

ఓయాంబికేయా! అటులు శాంతనవుఁడు తెలిపి శాంతించుట, రాజులెల్లరును దమతమనివాసములకు వెడలిపోయిరి. అంత నాశాంతనవుఁడతనమును విని, కర్ణుఁ డించుక వెఱిపాదవఁ గడువడిగా నాతనికిడ కేగి శరతల్పగతుఁడగు నామహాత్ముని దర్శించెను. ఆపు డాభీష్ముఁడు, జన్మశయ్యపై నిమిలితాక్షుఁడై పరున్నకుమారస్వామినాఁ గర్ణునకుఁ గానవచ్చెను. అంత నారాధేయుఁ డాతనికి గాంచి, విధేయుఁడై కనుల నుండి నీరు కాలువలు గట్టుచుండ నాతనికి నమస్కరించి “ఓమహానుభావా! నేను రాధేయుఁడను. నీకోపమునకుఁ బాత్రుఁడనైనవాఁడను. నిన్ను దర్శింపవచ్చితని. ఇదె చూడుము” అని పలికెను.

అది విని యక్కురుపితామహుఁడు, మెల్లగాఁ గన్నులు విప్పి చూచి యందున్న పరిచారకులఁ బొమ్మని న్నేహపురస్సరముగా నాతని గౌరిలించుకొని, “ఓరాధేయా! నీవు నాపై నసూయపూని యున్న వాఁడవు. ఇపు డీటులు వచ్చి నన్ను దర్శింపవైతివేని నీ కమంగళము తప్పక గలిగెడిని. ఓయీ! నీవు కుంతీపుత్రుఁడవుగాని రాధేయుఁడవు గావు. నీతండ్రి యధిరథుఁడు గాఁడు. నీజన్మవిధ మెట్టిదో వ్యాసుఁడును నారిదుఁడును నాకుఁ దెలిపియున్న వాట. వారివచనములలో సందియము లేదు. నీవు నాకు శత్రుఁడవు గావు. నిజము తెలుపుచున్న వాఁడను. వినుము. ఓసుప్రతా! నీవు కారణము లేకనే పాండవులను నిందించు చుండుటను నీగర్వపరిహారమునకై నిన్నటులు మాలనాచితని. నీవు ధర్మలోపముచే జనించుటను నీ కట్టిబుద్ధిగలిగెను. గుణవంతులకేని నీచుల నాశ్రయించుటనుబట్టి మత్స్రబుద్ధి గలుగకమానదు. కావున నీవు సహవాసదోషముచే నక్కురుసభలో నటులు పలుమాటలు పరుషముగా సంభాషించితివి. సమరాంగణమున నీవు చూపుపరాక్రమ మెట్టిదో నే నెఱుంగనివాఁడను గాను. మఱియు నీకౌర్యమును, దానవిధమును,



బ్రహ్మణ్యతను దెలిసినవాడను, నిన్నుజోలినవీనుఁ డెవ్వఁడును లేడు. నీ వమరతుల్యుడవు. అయినను నీవలనఁ గులమువారికి భేదము గలుగుటను నిన్నటులు పరుషముగాఁ బలుకవలసినవచ్చెను. నీవన్ననో శరప్రయోగమందును, నస్త్రసంధానమందును, శరలఘువమందును, నస్త్రబలమునందును బాధునితోడను గృష్ణునితోడను సర్పిరునవాడవు. ఓ కర్ణా! మున్ను నీవొక్కడవే ధనుర్ధరుడవై కాళిరాజపురమునకు వెడలి యాతనికన్నియను సుయోధనునకుఁ దేగా జూలనెల్ల మట్లించితివి గాదే. అటులే బలశాలివై మున్ను జరాసంధునితోఁ బోరాడి వాని నోడించితివి. బ్రహ్మణ్యుడవు సత్యయోధివి. తేజోబలములచే దేవతుల్యుడవైనవాడవు. యుద్ధమున మానవులు నీకు సరిగారు. నీపైనాకు మున్నుగలకోపమును విడిచితిని. పౌరుష మెన్నఁడును దైవమునతిక్రమింపజాలదు. వీరు లగు పాండవులు నీకు సోదరులు. కావున నీవు నాకుఁ బ్రియమొనర్చువాడవేనీ బాండవులతో సంధియొనర్చుకొనుము. పాండవులతోడి నీపైరము నాతో శాంతించుఁగాక. ఇతఁ బుడమిఁ గలక్షత్రియులెల్లరును సుఖింతురుగాక.” అని పలికెను.

అది విని యక్కర్ణుడు “ఓమహాభాహూ! నీవన్నదెల్ల నిజము. దీనినెల్ల నే నెటుంగనివాడను గాను. నేను గుంతీపుత్రుడనేగాని సూతతనయుడను గాను. కుంతిచే విడువబడి సూతునిచే బెనుపబడినవాడనగుటఁ దెలియుదును. అయినను సుయోధనునియైశ్వర్యమనుభవించినవాడనగుట వానికి పైఫల్య మొనర్ప సుతస్సహింపను. వాసుదేవుడు పాండవులకుఁగా దృఢప్రతుఁడై తన ధన, శరీర, పుత్ర కీర్తులను వినియోగించునట్టులు, నేనును నాసర్వస్వమును గుర్యోధనునకై వినియోగించువాడను. ష్టత్రియుడన్న వానికి రోగమువలనిదురణము జరుగరాదుగదా! నేను సుయోధను నాశ్రయించుటను బాండవులతో నాకు నిత్యవైరము తప్పనిది. నీవన్నటులు పురుషశారము దైవమునతిక్రమింపనేరదు గదా! ఓపితామహా! ప్రజాక్షయమున కెన్నియేని దుర్నిమిత్తములు సూచింపబడెడిని. అధ్యుషి మీరును దెలియకపోలేదు. పలువురు సభలోఁ దెలిపికొనినవే గదా! పాండవులును వాసుదేవుడును గూడ, సాధారణుల కజేయులనుట నే నెటుంగనిది గాదు. అయినను వారిని మార్కొని జయింతు ననునిశ్చయముతో

సుత్సాహము గలిగియే యున్నవాడను. దారుణ మగు నీమావైరము తప్పింపరానిది. నాక్షత్రీయధర్మమున సుత్సాహము గలవాడనగుట నర్జునునితోఁ బోరాడకమానను. ఓపితామహా! యుద్ధమునకుఁ గృత నిశ్చయుడనై యున్ననామనవి నంగీకరింపుము. నీయసుజ్ఞునడసీయుద్ధము చేయవలయునని నానిశ్చయము. నా యీవచనము దురుక్తిగాని, పిదు ధముగాని, తొందరపాటుగాని, చాపలముగాని గావచ్చును. ఇందు నాతప్పుగలదేని తుమంప నర్హుడవు.” అని తెలిపెను. అంత నాశాంత నపుడు “ఓకర్ణా! దారుణ మగు పాండవులతోడివైరము విడువరాని దేని నేనంగీకరింతును. స్వర్గమునుగోరి యుద్ధమొనరింపుము. గర్వమును విడిచి శోకరహితుడవై త్కత్రియకృత్య మొనర్పుము. సజ్జనులలో నీ వొకడవై నీయుత్సాహమునుబట్టి శక్తికొలదిగా వర్తింపుము. నే నీస్త్రాధన మన్నించితిని. నీయిష్టముచొప్పునఁ బ్రవర్తిల్లుము. ధనంజయుని నలస నీవు త్కత్రియులకు లభించినవీరస్వర్గ మొందఁగలవు. నిరహంకారుడవై నీబలపరాక్రమములనుబూని యుద్ధమొనర్పుము. త్కత్రియుఁడైనవానికి ధర్మయుద్ధముకంటె శ్రేయోదాయక మగుమార్గము వెఱిండులేదు. ఓకర్ణా! సంధికై నేను జాలునంతనఱకుఁ దగుప్రయత్న మొనరించితిని. కాని దానిని ఫలింపఁజేయఁజాలనైతిని. ఇదియే నిజము.” అని తెలుపఁగా నారాధేయుఁడు మఱియు నమస్కరించి ప్రసన్నునిఁ గావించి నీకొమరుఁ డగు సుయోధనునికడ కేగెను.” అని సంజయుఁడు ధృతరాష్ట్రున కెఱిగించినవిధమంతయుఁ దెలిపిన విని మఱియు వైశంపాయనుతో జనమేజయుం డిట్లనియె.

భీష్మపర్వము సమాప్తము.



శ్రీ రస్తు.

శ్రీమదాంధ్ర

వచనమహాభారతము

ద్రోణపర్వము.

శ్లో. నారాయణం నమస్కృత్య నరం చైవ నరోత్తమం,  
దేవీ సరస్వతీం చైవ తతో జయ ముదీరయేత్.

— ధృతరాష్ట్రుడు ప్రశ్నించుట —

ఓబ్రాహ్మణోత్తమా ! నిరుపమానతేజోబలవీర్యపరాక్రమశాలి  
యగు శాంతనన్దం డటులు ద్రుపదపుత్రుఁ డగు శిఖండిచే హతుఁడగుట  
విని దుఃఖితుఁడైనధృతరాష్ట్రుఁ డెట్లు ప్రవర్తించెను? ఆతనిశామరుఁ  
డగుసుయోధనుఁడు భీష్మద్రోణులు మున్నగురథికులసహాయముచే ధను  
ర్ధరు లగుపాండవుల నోడించి రాజ్యమునొంద నిశ్చయించియు, నందు  
సర్వధనుర్ధరోత్తముఁడగుభీష్మఁ డటులు హతుఁడగుడు నాతఁ డేమియొన  
ర్చెను? తెలుపుము. అని ప్రశ్నింప విని జనమేజయుం డిట్లనియె.

ఓజనమేజయా! జనాధినాథుఁ డగుధృతరాష్ట్రుడు తనతండ్రి  
మరణమును విని చింతావశుఁడై శాంతియనునది లేకయుండెను. అటు  
లాశాంతనన్దనికై చింతించు నాతనిచెంతకుఁ బరిశుద్ధాత్ముఁ డగుసంజ  
యుఁడు శిబిరమునుండిరా నాసంజయుని ధృతరాష్ట్రుఁ డిట్లు ప్రశ్నించెను.

“ఓసంజయా! నాతండ్రి యగుభీష్మఁడు మరణించెనుగదా! ఆత  
నికై నాశామరులు చింతించి పిదప నేమి యొనర్చిరి? మహాత్ము లగు  
సహ్యాండులైనన్యము లటులు విజృంభించి ముల్లోకములను వెఱపు  
గొలుపునుగదా! శూరుఁడై వైరిమారకుఁడైన కురుపితామహుఁడు  
మడియుటను శోకసాగరనిమగ్ను లగునాతనయు లేటులు ధైర్యమొం  
దిరి? సహాయులై వచ్చినరాజు లేమి యొనర్చిరి?”

అది విని సంజయుఁ డాజననాథునితో “ఓయంబికానందనా! శ్రద్ధమై వినుము, నీశీమరు లపు డేమియొనర్చిరో తెలిపెదను. అటు లాసత్యపరాక్రముఁ డగు భీష్ముఁడు హతఁడగుటయు నప్పొండవులును, గౌరవులును గొంతవడి యేదోచింతించి, నిశ్చేష్టులై యుండి, యాతనికి శయ్యను గల్పించి యం దాతనికి రక్షఁ గూర్చి, మఱల సప్రదక్షిణనమ స్కారపూర్వకముగా నాతనిసెలవొంది యెప్పటిచొప్పు దప్పక కాల చోదితులై యుద్ధమునకుఁ నలవడిరి. పిదప నీవారియుఁ బొండవులయు నైనయ్యములు భేర్యాదికూర్మధ్వనులతో వెడలెను. ఓరాజా! నాటిపగలు మరల గాంగేయుఁడుపడునంత ననంతకోపవరవశులై కాలము తమ్ముఁ బ్రేరేప నాయాపగానందను హితవచనముల నాదరింపక తమతమశస్త్రా ద్యాయుధములను బూని వడిగా నక్కురుపొండవులు వెడలిరి. అపుడు నీవెద్దకొమరు నవివేకమునుండియు, భీష్మునిపథమునుండియు మృత్యువు తమ్ముఁ బిలువ నక్కొరవులు సకలక్షత్రియులతోఁ గూడి వెడలియుఁ గ్రూరమృగసుకులమైన వనమునఁ గావరి యగు గోవుఁడు లేనిగొట్టెలవలె నెంతయు భీతిపడిన చిత్తములతో నుండిరి. కౌరవోత్తముఁ డగు నాగాంగేయుఁడు పుడమిబడునంత నక్కొరవనైనయ్యము నక్షత్రహీన మగు నాకసమునుబోలియు, వాయుశూన్యమగునభము ననుకరించియుఁ జేను లేనిమేదినిఁ బోలియు నుండెను. మఱియు మననైనయ్య మపుడు మున్ను బలి నిగ్రహింపఁబడఁగా దీనమైన యాతనినైనయ్యమువలెఁ జూపట్టెను. ఆగంగాతనయుఁడు పడినపిదప మనసేన నారయఁగా సంక్రరింపఁబడనివాక్కును, బలిహీన యగువడతిని, నీరులేనినదిని, యూధవతి నశింపఁగా వృకనిరుద్ధయైన యాఁగు లేడినిబోలి శోభాహీనమై గాన వచ్చెను. వీరు లగుపొండవులకు లక్ష్యమై మిక్కిలి పీడింపఁబడఁచు మన నైనయ్యమపుడు వాతహతమై నుహార్లవముగ్ను మగునోడవలెఁ జలింపఁ బోయెను. అటు లెంతయా వ్యాకులమైన గజాశ్వరథసమూహముతో వెఱపుగదిరిన మననైనయ్యమున యోధులెల్లరును, నాశాంతనపుఁడు లేకుండుటను బాతాళమునకుఁ గ్రుంకువారివలెఁ జూపట్టిరి. ఓరాజా! అపుడు కర్ణుఁడు భీష్మతుల్యుఁడని యాతని స్మరించికొనిరి. మఱియు నతఁ డాపద్భంధుఁడనియు, సకలధనుర్ధరులలో నుత్తముఁడనియుఁ దలంచి, మనవారు తమచి త్తముల నాతనియందే నిలిపిరి. ‘కర్ణా! కర్ణా!’

యని త్కత్రియులు మొఱలుపెట్టసాగిరి. మనకై తనువునైన బరిత్యజించురాధేయుఁడు, గాంగేయుఁడు యుద్ధమొనరించు పదిదినములును యుద్ధముచేయననియెను. ఇపు డాకస్థని బంధనమాత్యసహితముగాఁ బిలిపింపుఁడు. జాలముచేయకుఁడు. ఎల్లరాజులును వినుచుండఁగా భీష్ముఁడపు డాచుహాబాహుని బరాక్రమశాలుల నెన్నుటలో సర్ధభునిగాఁ బరిగణించుట నట్లు యుద్ధమునుండి మరలెను. అతఁడు శూరసత్త్వముడై మహారథులలో నొకఁడై యమకుబేరవనము దేవేశులతో సయితముఁ బోరాడఁదగువాఁడై యున్నను, నాతనిపైఁగలకోపముచే గాంగేయుఁడటు లవమానించెను. అందుల కోరువక యక్కఱ్యఁడు గాంగేయునితో “ఓభీష్టా ! నీవు జీవించియుండఁగాఁ బాండవులతో నేను బోరాడు వాడనుగాను. ఒకపుడు నీచే నప్పాండవులు హతులగుదురేని దుర్యోధనుని నెలవొంది వనమునకుఁ బోవువాడను. లేదా నీవే పాండవులచే హతుఁడవై స్వర్గమునకుఁబోవు దేని నీవెవ్వరిమహారథులనుగా నెన్ని తివో యక్ష్మిపాండవులను నే నొకఁడనే చంపువాడను” అని పలికి యప్పది నాథులు నీవుత్రునిసప్తుతి వడసి యుద్ధము నొనర్పఁ డయ్యెను. అంత నాశాంతనవుఁడు సమరవిక్రాంతుఁడై కౌంతేయనై న్యముల రూపుమాపి యంతమొందుఁడు, సాగరమును దాటఁదలంచినవాఁ డోడనువలె నీకొమరు లాకర్ణ నపుడు తలంచిరి. మఱియు నీవారును త్కత్రియులును గర్జుడువచ్చుట కిదే సమయమని తలంచి ‘కర్ణా! కర్ణా!’ యని యాక్రందన మొనర్చిరి. మఱి కొందఱు ‘ఆకర్ణుఁడు పరశురామునిఁ బ్రార్థించి యాతని నెలవ్రగొని దుర్వారాస్త్రబలపారుషుఁ డై నవాడగుట మనల నెల్ల రక్షించుటకును నీభయమునుండి మనలఁ దప్పించుటకును దగిన వాఁడనియుఁ బలుకసాగిరి.

ఓజనమేజయా! అటులు సంజయఁడు కర్ణునిఁ గీర్తించుటను విని, భృతరాష్ట్రుఁడు మఱిమఱియు నిట్టూర్పులుపుచ్చుచు, నిట్లు ప్రశ్నించెను. “ఓసంజయా! సుయోధనునికై ప్రాణములనైనఁ బరిత్యజించు వానిఁగా నారాధేయు నెంచి యాతని. నాశ్రయింపఁ దలంచిరిగదా! మనవారు తలంచినట్టు లాతఁడు నిజముగా నంతటిపరాక్రమశాలి యందువా? కానిష్టు. ఆర్జునే వెఱచి, తనవలనిక్షణము నవేక్షించుచు సోదరులతోఁగూడి తన్నుఁ బ్రార్థించుసుయోధనునిలోపము నతఁడు

పూరించునా? కౌరవుల కాశ్రయుఁడైనభీష్ముఁడు హతుఁడగుట వెఱచి యున్న మనవారి కాలఁ డడ్డువడి, మనకుఁగల జయాశను ఫలింపఁ జేయునా?" అని ప్రశ్నించెను.

— కర్ణుని యుద్ధప్రయాణము —

ఓయోంబికేయా! అటులు భీష్ముఁడు హతుఁడగుడు, కౌరవ సైన్యము సాగరమధ్యమున భిన్నమగునోడవలెఁ జెడుటను చెలిసికొని, యక్కర్థుఁడు నీపుస్త్రులలోఁ దాను నొక్కడై పరితపించుచు, వారి నెటులయినఁ దరింపఁజేయ నెంచి ధనుర్ధరోత్తముఁడై నీవారిసైన్యమును గాపాడుటకై వెడలెను. మఱియు నటులు సముద్రమునమునుఁగునోడవలెఁ జలించు మనసైన్యమునకుఁ బుత్రులకుఁ దండ్రినాఁదగి కడు ప్రీతిమై వెడలి యక్కౌరవులతో నతఁ డిట్టులనియెను.

‘ఓకౌరవులారా! ఎవ్వనియెడ ధైర్యము, బుద్ధియు, బలపరాక్రమములును, సత్యము, శాంతియు, మున్నగుసద్గుణములు స్థిరములై యుండునో, మఱియు నెవ్వఁడు దివ్యాస్త్రవేత్తయై యసూయారహితమైన ప్రియవచనమునే పలుకునో యట్టిమహావీరుఁడు శాంతనవుఁడు ప్రశాంతినొందుటను, మనయోధులెల్ల నంతమొందిరినియే తలంతును. కర్త మనిత్యమగుటను నీలోకమున నేదియు స్థిరముగాదుగదా! దృఢవ్రతుఁడగు నాదేవవ్రతుఁడే హతుఁడు కాఁగా, నిక సూర్యుఁడు తేపుదయించునని నిశ్చయముగా నెవ్వరు చెప్పఁగలరు? వసువులతేజమున జనించి వసుప్రభావుడై వసుంధ రాధినాథుఁడగుశాంతనవుఁ డావసువులలో లీనుఁడయ్యెను. ఇకఁ గౌరవులు తమవసువసుంధరాపుత్రాదులనుగూర్చియు సైన్యములనుగూర్చియుఁ బరితపింపవలసినదే.’

ఓయోంబికానందనా! మహానుభావుఁడైన వరదాతయై లోకేశ్వరుఁడైన తేజోనిధియగుశాంతనవుఁడు పుణ్యమింబడ గౌరవులు పరాజితులగుడు, గర్జుడు కనుల నీరుగార్చుచు నెంతయు నిట్టూర్పుపుచ్చెను. ఓరాజా! ఈరాధేయునివచనములను విని నీకొమరులును సైనికులును బరస్పరముఁ జేరి కనులనుండి నీరువిడుచుచు బిగ్గరగా మొఱవెట్టసాగిరి. మరల మహాసంగ్రామ మారంభమగుడు, సైన్యములు యోధులతో సన్నద్ధులగుడు, మనయోధుల కానందకరముగా వారితో నారాధే

యుడు 'ఓవీరులారా! నేనొకటి తెలివెదను వినుడు. జగ మనిత్యమై యెల్లపుడు పరువులిడుచుండ దృశ్యమగునదెల్ల సస్థిరమనియే తలంతును. మీరెల్ల నిటులుండిపోగొండనుబోలినకురుపుంగవుఁ డెట్లు నేలఁగూలెనో చూచితిరిగదా! సూర్యుడు పుడమిబడినటులు మహారథుఁ డగుశాంతన పుడు పుడమిబడ నిత మనయోధులు కొండలచునయితముఁగదలించు పెనుగాలిని జెట్లువలె నాధనంజయునిఁ గొంచెమే నోరువఁజాలరు. ప్రథా నుడు హతుఁడై యార్తినిొంది హతోత్సాహమైయున్న యిక్కురు సైన్యము నామహాత్ముఁడగుభీష్ముఁడనులె నేను బాలించువాఁడను. నాతల పై మీరిట్టిభారమునుంచితిరి. అదియుఁగాక జగ మనిత్యమని యెఱిగిన వాఁడను. యుద్ధమున మహావీరుఁడగు నాతఁడు పడుటఁ జూచితిని గదా! ఇత నాకీయుద్ధమున భయమన నేటికి? ఓనైనితో త్తములారా ! కురూత్తము లగునప్పొండవులను దండధరునివీటి కనిపి ఘనతరకీర్తిని బడయువాడను. లేదా వైరిహతుఁడనై పుడమిబడువాడను. ధర్మాత్ముఁడగు యుధిష్ఠిరుడు బుద్ధిశాలి. భీముడు శత్రుజతుల్యపరాక్ర ముడు. ఇంద్రతనయుఁడగునర్జునునిమాట చెప్పనక్కఱయేలేదు. అతఁడు దేవతలకు దుర్జయుఁడైనవాడు. నకులసహదేవులు దండధరుని బోలినవారు. మఱియు నాసాత్యకియు వాసుదేవుఁడును గలరు. అట్టి పాండవబలమునుజేరిన యెట్టివైరియు మృత్యుముఖమునుండివలె మఱ లుట దుర్లుటము. తప ము త్తమతపముచే బాధింపఁబడునట్టులు, బలము బలముచే బాధింపఁబడును. నాచిత్త మెంతయు వైరినివారణమున దృఢ మైయున్నది. నిశ్చయముగా వీరిప్రభావము నడంచి యిపుడు జయిం తును' అని పలికి మఱియుఁ దనసూతునితో 'ఓయీ! మిత్రద్రోహ మును సహింపఁజాలను. సైన్యము భగ్గుమగుచున్నది. కావున నామిత్రు లతోఁగూడి యిపుడు వెడలవలసియున్నది. నాకుఁ గర్తవ్యమగుపౌరుష మిపు డొనర్చువాడను. ప్రాణములను నామిత్రకార్యమునకై యర్పించి, భీష్ము ననుగమించెదను. ఈమహాసంగ్రామమున వైరులనెల్ల నుఱుమాడె దను. లేదా వారిచే జచ్చి వీరలోకమొందెదను. స్త్రీలును బాలురును నేడ్చుచుండఁగా ధార్తరాష్ట్రసైన్యము తిరస్కరింపఁబడుటను, శత్రు జయము నాకిపుడుకర్తవ్యమని తలంచుచున్నాడను. ఇపుడు కౌరవులను రక్షించుచు, బాండవులను హింసించుటకుఁ బ్రాణములకై న వెనుదీయక



యీహోరసంగ్రామమున నెల్లవైరులను జంపి, ధార్తరాష్ట్రులకు రాజ్యమును లభింపజేయువాడను. సువర్ణమయమును విచిత్రమునై శుశ్రమగుకవచము కూర్పబడుఁ గాక. మఱియు రత్నవిరాజిత మగుశిరస్త్రాణమును, సూర్యసమతేజము గలధనువును, నన్నిని విషసర్పమునుబోలిన బాణములను సమకూర్చుము. అటులే శరవూరితము లగుతూణములను బదాటింటిని సమకూర్చి, దివ్యము లగుపదాఱువిండ్లను దెప్పింపుము. మఱియు మహత్తరములగుశరములను శక్తులను గదలను సువర్ణచిత్రిత మగుశంఖమును సువర్ణమయమై విచిత్ర మగుశృంగులను, జయప్రదమై నల్లకలువఁబోలినధ్వజమును సంఘటించుము. మఱియుఁ దెల్లనిమేఘములనుబోలి బలిసి, మంత్రపూతోదకములచే స్నానము చేయింపఁబడిన మఱికొన్ని గుఱ్ఱములను దెప్పింపుము. వానికి సువర్ణమయము లగు నలంకారములను సంఘటించునది. చంద్రసూర్యప్రకాశము లగురత్నములచే నలంకరింపఁబడిన యుత్తమరథమును దెప్పించి, యుద్ధోపకరణములతోఁ గూర్పబడినగుఱ్ఱములను దానికిఁ గట్టించుము. చిత్రములై వడిగలధనువులను యుద్ధసమర్థములగు నల్లెత్తాడులతోఁగూర్చి సిద్ధముగ నుంచుము. అటులే తూణములనిండ బాణముల నుంచుము. కవచములను సన్నద్ధమొనర్చుము. ఇంతయేల! మనయుద్ధప్రయాణమునకువలయు పరికరములనెల్ల సమకూర్చుము. మాలికును నంగమున బంధించి వడిగా జయభేరులను మ్రోగించుము. భీమాద్వునులును, ధర్మజనకులసహదేవులును నెందుందురో యందులకు మనరథమును బోనిమ్ము. నేనిక నీరణరంగమునఁగలిసి వారి నెల్లఁ బరిమార్చెదను. లేదా వారిచే హతుఁడనై భీష్మనిమగ్గ మనుసరించెదను. మఱియు ధైర్యశాలియు సత్యశీలియు నగుయుధిష్ఠిరుఁడును, భీమాద్వునులును, వాసుదేవుఁడును, సాత్యకియు, సృంజయులును గలబలము సామాన్యులగు ఊర్త్తియులకు జయింపరానిది. ఆమృత్యు వెల్ల వారిని హరించునదయును, సమరమున జాగరూకతతో నయ్యుద్ధునుని రక్షించుచుండును. అయినను వాని నీసమరమునఁ గలిసి చంపువాడను. లేదా భీష్మునివలె యమపురమార్గమును బట్టి పోవుదును. తూరులగు నప్పొండవులనడుమఁ బోనన్నమాట నాకెన్నఁడును గలుగదు. ఇదె నేనొకటి తెల్లపుచున్నవాడను, మిత్ర

ద్రోహులును భక్తిశూన్యులునునగుపాపులు నాకు యుద్ధసహాయులుగా నక్కటలేదు' అని తనయభిప్రాయ మెఱిగించెను.

ఓయాంబికేయా! అటులు పలికి దృఢమై కూబరముగలిగి సువర్ణ భూషితమై సమృద్ధిగల యొకరథమునకు వడిగలగుట్టుములను గట్టి ధ్వజ మెత్తించి యక్కర్ణుడు జయార్థమై వెడలెను. ఓరాజా! ఆపు డాశాం తనపునంతదశలో నమృతహస్తం డగుకన్యని మున్ను దేవత లింద్రుని వలె గౌరవులు పూజింపఁగా గొప్పరథము నధిష్ఠించి యతఁడు ప్రతాప నిధియై యాదిత్యునివలె వెలుఁగుచు విమానము నధిష్ఠించినయింద్రుఁడు నా విరాజిల్లుచుండె" నని తెలిపి మఱియు నిట్లనియె.

— కర్ణుడు భీష్మునితో సంభాషించుట —

“ఓరాజా! తేజస్వియయ్య మహావాతసమాహముచే శోషితమగు సాగరమునాఁ జూపట్టుచు శరతల్పమున శయనించియున్న సకలక్షత్రి యాంతకుఁడును బూజ్యుఁడును గురుపితామహుఁడునగు భీష్మునిజూచి ‘ఆహా! ఇట్టిమహనీయునిసయితము తనదివ్యాస్త్రములచే నర్జునుఁడు పుడమిఁ బడఁద్రోసెనే! ఇంక మనకు సుఖమును, జయాశయు నెట్లు? అగాధసాగరమున మునిగి యొడ్డుచేర లేనివానికి దీప్త మట్టులు రక్షకుఁ డైన యితఁ డిటులు హతుఁడయ్యెనే! యమునా ప్రవాహముచేవలె నితఁడు శరపూరముచేఁ బూరింపఁబడియున్నవాఁడు. మహేంద్రునిచేఁ గూల్పబడిన మైనాకమువలెఁ గన్పట్టుచున్నవాఁడు. ఆకసమునుండి తొలగి పుడమిఁబడినయాదిత్యునివలె గానవచ్చుచున్నవాఁడు. మున్ను వృత్తునిచే జయింపఁబడిన యింద్రునివలె జూపట్టుచున్నవాఁడు. ఈ భీష్మునిపతనము సకలనైస్యములకును వెఱపుగలిగించెడిని. ఇతఁడు సర్వ నైస్యములకు నగ్రణియై సకలధనుర్ధరులకును ధ్వజమువంటివాఁడు’ అని తలంచు నీపుత్రులకు జయాభిలాష క్షీణించెను. అట్టిశాంతనపు నాశరతల్పమునఁజూచి కర్ణుడు మోహవిష్టుడై రథముడిగి బాష్పాకుల నేత్రుడై కాలినడకతో వెడలి చేతులు మొగిడ్చి నమస్కరించి సన్ను తించుచు నిట్లు పలికెను.

‘ఓగురుపితామహా! నేనిదె కర్ణుఁడను. నాకు భద్రమగునటు లాశీర్వ దింపుము. పవిత్రమును, శుభ ప్రదమునగు నీవచనముచే నన్ను మన్నించి

దయాదృష్టితో నవలోకింపుము. ఓమహానీయా! ధర్మపరుడవై వృద్ధుడవగు నీవిటులు పుడమిబడుట నరయఁగా సుకృతఫల మీలోకమున ననుభవింపఁబడదనుట నిశ్చయము. ఓకురుసత్తమా! కోశమును సంపాదించుటయందును నాలోచనమందును దక్షుడవు. పూర్వహరచనము నీసోమ్ము. నానావిధప్రహరణములందును నీయట్టివాఁడెందును లేడు. పరిశుద్ధబుద్ధివై కౌరవులను భయమునుండి తప్పించినవాడవు. క్షత్రియధర్మము ననుసరించి బహువిధముల యోధులను గొట్టితివి. ఇంకఁ బితృలోకమొందుదువు. ఇదిమొదలు పాండవులు మృగములను జంపుబెబ్బులులువలెఁ గుపితులై కౌరవక్షయ మొనర్చుటకై గడంగక మానరు. ఇప్పుడు సవ్యసాచిగాండివఘోషముసార మెఱిగినకురువులు వజ్రపాణి కసురులువలె గాండివికి జడియక మానరు. ఇంక గాండివప్రముక్తములై పిడుగులునాఁదగు బాణములచప్పుడులు కౌరవులను నింకనుగల రాజులను బెదరింపకమానవు. ఓవీరాగ్రేసరా! పెక్కుమంటలతోఁగూడిన ప్రజ్వలితాగ్ని వృక్షములనువలె నర్జునునిశరపరంపరలు కౌరవులను దప్పక దహించును. గాలియు నగ్నియుఁ గూడి యెందెందు వ్యాపించునో యందందుఁగల తృణగుల్మద్రుమాదులను దప్పక యవి దహింపక మానవుగదా! పార్థుడొ ప్రజ్వలితాగ్నియగుటలో సందియములేదు. అటులే కృష్ణుఁడును వానికి సహాయుడై గాలిని బోలినవాఁడనక తప్పదు. ఓకౌరవోత్తమా! పాంచజన్యధ్వనికిని, గాండివధ్వనికిని నీవారి సకలనైన్యములును జడియక మానవు. ఓవీరా! వైరిమారకుఁడగునర్జునుని కపిధ్వజముగల రథముచప్పుడులను వినినవారిలో నీవుదక్కఁ దక్కినవా రెవరు సహింపఁగలుగుదురు? మఱియు నీవుతప్పుఁ దక్కినరాజులెవ్వ రాయర్జునుని మార్కొనఁగలరు? ఆయర్జునికృత్యము లద్భుతములని మనీషులగువారు తెలుపుచున్నారు. మఱియు నతఁడు మహాత్ముఁడగుముక్కుంటితో నమానుషసంగ్రామ మొనర్చినవాడు. సామాన్యులగువారికి దుర్లభమగువరమునుసయిత మాశంకరునిచేఁ బడిసినవాడగుదా! ఇంతయేల? బలశాలియై మాధవరక్షితుఁడగు నప్పొందుపుత్రుని నీవే జయింపలేక యోడినపుడు తక్కినవా రాతని జయించు తెట్లు? ఆహా! సకలక్షత్రియాంతకరుడై దేవదానవులచేఁ బూజింపఁబడినపరశురామునినైతము వీర్యశాలివై నీవు జయించితివి. అట్టి నిన్నాతఁడు

జయించినవాడు. యుద్ధకుశలుఁడైన యాయుధుని నిపుడు నీసెలవుగొని జయించువాడను' అని పలికె" నని తెలిపి సంజయుఁడు మణియు నిట్లనియె.

— భీష్ముడు కర్ణు నాశ్వాసింపట —

“ఓరాజా! అటులు పలికిన యారాధేయునారసి యక్కారవోత్త ముండగుభీష్ముఁడు సంతసించి, దేశ కాలోచితముగా నాతనితో ‘ఓకర్ణా! నదులకు సముద్రుఁడును, దేజములకు ఖాస్కరుఁడును, సత్యమునకు సత్పురుషులును, బీజములకుఁ బుడమియు, భూతములకుఁ బర్జన్యుఁడును నాశ్రయమైనట్టులు నీవు నీమిత్రుల కాశ్రయింపఁదగినవాడవు. ఇంద్రు నాశ్రయించినదేవతలువలె నీబంధువులు నిన్నుఁ జేరికొని జీవించుదురాక. మిత్రుల కానందమును వర్ధిలఁజేయుచు శత్రులమానమును జెలుపుము. దేవతలకు విష్ణువువలెఁ గౌరవులకు నీవు రక్షకుఁడవైనవాడవు. మున్నీవు కౌరవులప్రియము గోరి, నిజబాహుబల మేర్పడ రాజపురమునకు వెడలి కాంభోజులను జయించితివీగాదే? అటులే గిరివ్రజవాసులగు నగ్నజిత్ప్రముఖక్షత్రియులును, నంబఘ్నములును, విదేహులును, గాంధారులును నీచే జయింపఁబడిరి. ఓకర్ణా! యుద్ధవీరులై హిమవద్దగ్ధమున నున్నకిరాతులు నీమూలముననేగదా దుర్యోధనునకు వశులైనవారు. ఉత్కలులును, మేఖలులు, పౌంధ్రులు, కలింగులు, నాంధ్రులు, నిషాదులు, త్రిగర్తులు, బాహ్లికులు నీచే జయింపఁబడినవారుగాదే? ఓవీరా! మఱియు నందందుఁగలవీరు లనేకులు దుర్యోధనహితాభిలాషివగు నీచే దండింపఁబడినవారు. దుర్యోధనుఁ డెటులు తనజ్ఞాతులకును బంధులకును బ్రియమైయుండెనో, యటులే నీవును గౌరవులకు గతివై ప్రియమొనర్చుము. నీకు భద్ర మగుఁగాక యని పలుకుచున్నవాడను. కావున శత్రులతోఁ బోరాడఁబొమ్ము. రణరంగమునఁ గౌరవులను బాలింపుము. సుయోధనునకు జయము సమకూర్చుము. నీవును సుయోధనుఁడువలె మాకుఁ జొత్తుఁడ వనఁదగినవాడవు. యానసంబంధమునుబట్టి సుయోధనునకు మేమెట్టులో నీకును నట్టివారమని తలంపుము. సజ్జనులతోడి స్నేహము మిక్కిలి యుత్తమ మైనదని పెద్దలు తెలుపుదురు. సుయోధనుఁడు నీతోడిసత్య మగుసాంగత్యముగలవాడని నానమ్మకము. కావున

నాసుయోధనుడువలె నీవును గౌరవబలమును బాలింపుము' అని పలుక విని యక్కణ్ణుఁ డాశాంతనవ్రపదపద్మముల కభివాదనమొనర్చి సకలధనుర్ధరులసమీపమునుజేరి నిరుపమానమైయున్న మహానైన్యమును జూచి తానును దానిఁ బూరించెను. అటులు సకలనైన్యములతోఁ గూడివచ్చి యున్న యారాధేయు నారసి కౌరవులెల్లరును బరమానందమంది మల్లచటచువారై సింహనాదములను ధనుష్టాంకారములను గావించుచు నాతనిఁ బూజించి" రని తెలిపి సంజయుఁడు మఱియు నిట్లనియె.

— కర్ణ దుర్యోధనుల సంభాషణము —

“ఓయాంబికేయా! అటులువచ్చి రథాధిరూఢుఁడై యున్నయారాధేయు నారసి సంతృప్తాంతరంగుఁడై నీకొమరుఁ డాతనితో ‘ఓమిత్రమా ! నీచేఁ బాలింపఁబడిన మూనైన్య మిపుడు సనాథ మైనదని తలంచుచున్నవాడను. ఇపుడు మననైన్య మెట్లు సమర్థమైయుండునో యట్టిహితమార్గమును నిశ్చయించి తెలుపు’ మని ప్రశ్నించెను.

అది విని యక్కణ్ణుఁడు ‘ఓసుయోధనా ! నీవు మిక్కిలి ప్రాజ్ఞుఁడవగుట హిత మూహింపఁదగినవాడ వీవే. కర్తవ్య మూహించుటలోఁ గుజేరునివలె నీయట్టివాని నెందును జూడలేదు. ఈపార్థివోత్తము లెల్లరును నీవచనమును విన నిచ్చగలిగి యున్నవారు. ఆయుక్తమగు వచనమును నీవు పలుకవని నా నిశ్చయము’ అని తెలిపెను.

అంత సుయోధనుఁడు మఱియు నక్కణ్ణునితో ‘ఓయీ ! వయోవిక్రమములును శాస్త్రసంపదయుఁ దగియుండుటను, నెల్లయోధులతోఁగూడి భీష్ముఁడు మననైన్యములకు నాయకుఁడై పాలించియున్నవాఁడు. ఓకర్ణా! కీర్తినిధియగు నాతఁడు వైరిగణములను దునుమాడుచుఁ బదిదినములు యుద్ధమొనర్చి మమ్ముఁ బాలించినమహాత్ముఁడు. అట్టిమహాత్ముఁడు దుష్కరమగుకర్త మొనర్చి యిపు డిటులు స్వర్గము నలంకరింప నున్నవాఁడుగదా! ఇంక మననైన్యములకు నాయకుఁ డెవ్వఁడు గావలసి యుండునో తెలుపుము. నాయకుఁడు లేక నైన్య మొకనిమేషమైన నిలువఁజాలదు. రణరంగముల నాయకుఁడు లేనిసేన సాగరమునఁ గర్ణధారుఁడులేని యోడవలెను, సారథిలేని రథమువలెను, దానియిచ్చు వచ్చినట్టులు పరునిడిపోవునుగాని శరగా నడువదు. అగ్రే సరుఁడులేని

సంఘము కష్టములపాలగునట్లులు, నాయకుడులేనినై న్యము సకలదోషములకును దానకమగుచున్నది. కావున నీవిపుడు మహనీయులగు నావారిలోఁ దగువాని నొకని సేనానాయకునిగా నెంచుము. నీవెవ్వని నాయకుఁగాఁ దలంతువో వానినే మేమును సమ్మతించి వాని ననువర్తింతుము' అని యడుగ విని కర్ణుఁ డిట్లనియె.

‘ఓరాజా! వీరెల్లరును మహనీయులే. వీరిలో నేవాకును నీనై న్యాధిపత్యమునకుఁ దగినవారు కాకపోరు. కులము, రూపము, జ్ఞానము, బలపరాక్రమములును, బుద్ధియుఁ గలిగి కృతజ్ఞులును ధీమంతులు నై రణరంగమునఁ బరాజ్ఞులుగాక వీరెల్లరును బెంపుపడసినవారే అయినను నొక్కమాటుగా వీరినెల్ల నాయకులఁగా నొనర్పుట కనువుపడదుగదా! అటులగుట విశేషగుణములుగలవాఁ డొక్కఁడే యిపుడు నాయకుఁడుగాఁ జేయఁదగినవాఁడు. అట్టివట్టునఁ బరస్పరస్పర్ధగ వారిలో నొకని నాయకునిగాఁ జేయుచేసి, దక్కినవారు తప్పక మనసుచెడి నీకు హితముగా యుద్ధమొనరింపరు. కావున, నెల్ల యోధులకు నాచార్యుఁడును, వృద్ధుఁడును, బూజ్యుఁడును, సకలశస్త్రవేత్తలలో నుత్తముఁడును నగు ద్రోణుఁడే నాయకుఁడుగా నిపుడు నియమింపఁబడుట యుక్తమని నేను తలంచువాఁడను. బ్రహ్మవేత్తయై వైరిదుర్జయుఁడగు ద్రోణుఁ డుండఁగా నీతని విడిచి సేనానాయకునిగా వేఱొకని బరిగణించు టెట్లు? ఇది శుక్రబృహస్పతిసీతినిబట్టి తెలిపితిని. ఈయెల్ల రాజులందును సమరమునకు వెడలినద్రోణుని బోలినవాఁ డెవ్వఁడు గలఁడు? ఓరాజా! సేనానాయకులందును, శస్త్రధారులందును, బుద్ధిమంతులందును నితఁడే యుత్తముఁ డైనవాఁడు. మఱియు నీకు గురుఁడు. కావున నీతనినే సేనానాయకునిగా నొనర్పుము. అటులేని, మున్ను కార్తికేయుఁడు నాయకుఁడుగాఁగల దేవతలవలె మననై న్యములు జయేచ్ఛగలిగి వర్తించును.’ అని తెలిపె”నని చెప్పి సంజయుఁడు మఱియు నిట్లనియె.

— దుర్యోధనుఁడు ద్రోణుని ప్రోత్సహించుట —

“ఓధృతరాష్ట్ర! అపు డారాధేయునివచనములు విని సుయోధనుఁడు సేనామధ్యగతుఁడై యున్న ద్రోణునితో ‘ఓగురూత్తమా ! కులమును బట్టియు, బుట్టువుపట్టియు, వయసు, శాస్త్రజ్ఞానము, బుద్ధిపరా

క్రమములు, సామర్థ్యము, అర్హజ్ఞానము, నయము, జయము, తపము, కృతజ్ఞత మున్నగు నీసద్గుణములనుబట్టియు, నీవే సేనాధిపత్యమునకుఁ దగియున్నవాడవు. రాక్షసులందు నీతోఁ దుల్యుడగువాఁడు వేటొకఁడు లేఁడు. మున్నమరుల నింద్రుఁడువలె నీవు మమ్మునెల్లఁ బాలింపుము. మా కీవు నాయకుడవై యుండ, వైరుల నోడింప నుత్సహించియున్న వారము. ఓబ్రాహ్మణోత్తమా! రుద్రులకుఁ గాపాలియు, వసువులకుఁ బావకుఁడును, యక్షులకుఁ గుబేరుఁడును, దేవతలకు నింద్రుఁడును, విశ్వులకు వసిష్ఠుఁడును, దేజములకు భాస్కరుఁడును, బితరులకు యముఁడును, జలజంతులకు సముద్రుఁడును, నక్షత్రములకుఁ జంద్రుఁడును, రాక్షసులకు శుక్రుఁడునుబోలె మా కీవు సేనానాయకుడవై పదునొకం డఁజూహింతులఁ బాలించి మమ్ము వశమొనర్చికొనుము. మఱియు నాయీషదునొకొండఁజూహింతులను పూహముగాఁబన్నికొని యింద్రుఁడు దేవతలనువలె నడిపించి శత్రులను వధింపుము. దేవతలకుఁ గుమార స్వామినా మైనైవ్యముల కగ్రేసరుడవు గట్టువైరులకుగ్రమై వెలయు నీధనువు మొఱియించుచు ముందునడువ వృషభము ననుసరించు సౌర భేయములువలె యుద్ధమున ననుసరించి వెడలుదువు. సేనానివై వర్తిలు నిన్నుఁ గాంచి యర్జునుఁడు ప్రహరింపఁజాలఁడు. ఓపురుషవ్యాఘ్ర! నీవు సేనాపతివై తివేని సంబంధిబాంధవులతోఁ గూడ ధర్మజుని సంగ్రామ రంగమున జయింతును' అని తెలిపెను.

ఓరాజా! ఇటు లానుయోధనుఁడు పలుకఁగా నందలిరాజులెల్లరును సింహనాదము లొనర్చుచు, నీకొమరుని సన్నుతించుచు, ద్రోణుని జయమొందుదువని ప్రోత్సహించిరి. నైనికులు సంతుష్టాంతరంగులై యాద్రోణునిఁ బ్రోత్సహించుచు దుర్యోధనునియశమును గోరుచుండిరి. ఓరాజా! అంత నాద్రోణుఁడు దుర్యోధనునితో నిట్లు పలికె" నని తెలిపి సంజయుఁ డిట్లనియె.

— ద్రోణునిపరాక్రమము —

"ఓరాజా! పిమ్మట నాద్రోణుఁ డానుయోధనుం గాంచి 'ఓయీ! నేను షడంగములతోఁగూడినవేదమును జదివియున్నవాడను. మనువు చెప్పినయర్థవిద్యతోఁ బూర్ణుడను. పాశుపతాస్త్రము మున్నగుపలు

విధములై నయస్త్రిములను దెలియుదును. మీరు నాయం దేయేగుణములుగలవని తెలిపితిరో వానినెల్లఁ బ్రకటించి జయాభిలాషులగుమిమ్ము సంతసింపఁజేయుచుఁ బాండవులతోఁ బోరాడుదును. ఓసుయోధనా! నన్ను వధించుటకై యానలువచే సృష్టింపఁబడినవాడగుట నాధృష్ట ద్యుమ్నునిమాత్ర మెటులయినను జయింపఁజాలను. సోమకులనెల్లఁ జంపుచు నై న్యములఁ బోరాడింతును. పాండవులు నాతోఁ బోరాడఁ జాలరు' అని తెలిపెను.

ఓయంబికానందనా! అటు లాద్రోణుడు పలికి తాను గౌరవ సేనాధిపత్యమును సమృద్ధింప సుయోధనుడును నాతని సేనానాయకునిగా నొనర్చెను. మున్ను దేవతలు కుమారస్వామివలె క్షత్రియులెల్లరును నాద్రోణుని యథావిధిగా నై న్యాధిపత్యమున నభిషేక మొనర్చిరి. అంత నక్కొరవనై న్యములు శంఖములయు వాదిత్రములయు చప్పుడులచేఁ దమహర్షమును బ్రకటింపసాగిరి. పిదపఁ బుణ్యాహవాచనములును, స్వస్తివాదములును, వందిమాగధుల సంస్తుతిగీతములును జెలరేగెను. అటులే బ్రాహ్మణుల జయశబ్దములును, నటులన ర్తనములును బ్రవర్తిల్లెను. అపు డాద్రోణు నభిషేకించి పాండవు లోడినటులు మనవారు తలంచిరి. ఓయంబికేయా! మహారథుఁ డగుభారద్వాజుఁ డటులు నై న్యాధిపత్యమువడసి యుద్ధాభిలాషియై పూర్వహ మేర్పఱచి నీకొమరులతోఁగూడి వెడలెను. సైంధవుఁడును, గళింగ దేశాధీశుఁడును, వికర్ణుఁడును నాతనిదక్షిణభాగమునఁ గవచధారులై యుండిరి. అటులే శకునియు, నుత్తములగు కొందఱు రౌతులును ప్రాసాద్యాయుధపాణులై తన్నుఁగొలువఁ గృప,కృతవర్త, చిత్ర సేన వివింశతి, దుశ్శాసన ప్రముఖులతో నాద్రోణునికి సవ్యపక్షరక్షకులై యుండిరి. తమతమపక్షము వారితో సుదక్షిణుఁడు మున్నగు కాంభోజాధీశులును గొప్పయేన్దులతోడను, గుఱ్ఱములతోడను వెడలిరి. యవనులతోఁగూడి శకులును, ముద్రులును, ద్రిగర్తులును, నంబష్టులును, బ్రతీచ్యులు, నుదీచ్యులును, మాల్వులును, శిబులును, శరౌర సేనులును, మండులతోఁగూడి శౌద్రులును, సౌవీరులును, గితవులు, ప్రాచ్యులు, దాక్షిణాత్యులును నాతని కెల్లెడల నుండిరి. నీకొమరుని బురస్కరించుకొని స్వస్థై న్యములకు నుత్సాహముగొల్పుచు, మఱియు వారికి బలముగలుగ సకలయోధులకు



ముందుగాఁ గర్ణుడును బయలువెడలెను. హస్తీకక్షమై యెంతయు గొప్పరూపముగలిగి యొప్పు నాతనిమహాకేతువు కౌరవసైన్యములకు మోదము గలిగించెను. ఓరాజా! ఇంతయేల! అక్కర్లునిఁ గాంచి మన పక్షము రాజులును గౌరవులును భీష్మునిమరణమును గణించక చింతవిడిచి సంతృప్తాంతరంగులై యుండిరి. మఱి కొందఱుయోధు లొకచోఁగూడి యొకరితోనొకరు ‘ఓయీ! సంగ్రామమునఁ గర్ణునిఁ గాంచిరేని పాండవులు నిలువక వెడలిపోవుదురు. అతఁడు వాసవుతోఁగూడినదేవతలను సయితము సమరమున జయింపఁజాలినవాఁడు. హీనపరాక్రములగు పాండవులన నాతని కెంతటివారు? బాహుపరాక్రమశాలియాయ్యు శాంతనవుఁడు పాండవులను దండింప కుపేక్షించెను. కర్ణుడన్న నో తీవ్రశరపరం పరలచే నక్కాంతేయుల నంత మొందించును’ అని పలికికొని పరమానందమొందసాగిరి. మఱియు రాధేయునిఁ బూజించువారై యాతనిఁ బొగడుచు వెడలిరి. ఓరాజా! నాఁడు ద్రోణుఁడు మనసైన్యములను శకటపూర్వహముగాఁ బన్నెను. పాండవులు క్రౌంచపూర్వహమును బన్నిరి. వారిపూర్వహమునకు ముందుభాగమున వీరవరులగుకృష్ణార్జునులు వానరధ్వజమునెత్తి నిలిచియుండిరి. ఆయర్జునుఁ డెల్లనైన్యములకును భుజమూపురమువంటివాఁడు. సకలధనుర్ధులకును దేజము. అమితతేజః డగు పార్థుని కపిధ్వజము మింటినంటి వెలయఁజొచ్చెను. యుగాంతమునఁ బ్రదీప్తుఁడగుసూర్యుఁడువలెఁ బుడమిఁ దపింపఁజేయుచు నాపార్థునిధ్వజము గానవచ్చెను. యోధులలో నర్జునుఁడు శ్రేష్ఠుఁడు. ధనువులలో గాండివ ముత్తమము. ప్రాణులలోనెల్ల వాసుదేవుఁడును, జక్రములలోనెల్ల సుదర్శనమును నుత్తమఖ్యాతి వహించియున్నవి. ఈనాల్గు తేజములునుగలిగి శ్వేతాశ్వములుగలరథము కౌరవుల కెదురుగా శత్రుసైన్యముల ముందుభాగమునఁ బ్రళయకాలచక్రమువలె నిలిచియుండెను. ఓరాజా! ఇటు లామహాత్ములగు కర్ణార్జును లిరువురును రెండు సైన్యములకును ముందు నిలిచి యొకరినొకరు చంపుకొనందలంచు వారై యుద్రేకముగలిగి యొకరినొకరు చూచికొనిరి. పిదప మహారథుఁ డగుద్రోణుఁడు వడిగా వెడలుఁడు, బుడమి యార్తనాదముతో వడంకసాగెను. తక్షణము పెనుగాలిచే ధూళులు వెడలి యాకాసము నాక్రమించెను. వానిచే భాస్కరుఁడు బ్రుంగుడువడియెను.

మేఘములు లేకయే యాకాశము మాంసాస్థిరుధిరములను వర్షించెను. వేలకొలది గ్రద్దలు, రాబందులు, కాకులు, డేగలును నేనాసమీపమున మీదుగాఁ జరింప మొదలిడెను. అటులే భయంకరముగాఁ బక్షులును నక్కలును నటవ నారంభించెను. ఆయపథ్యములు మీసైన్యమున కప సవ్యముగా నొనర్పబడియెను. ఆ గ్రద్దలు మున్నగునవి మాంసమును దినఁగోరియు, రక్తమును ద్రావఁగోరియు, నటులు మనసైన్యములనమీ పమునఁ దిరుగువాతెను. మఱియుఁ బ్రజ్వలించుచుఁ బడుగులతోఁ గంపము పుట్టునట్లుగా సంగ్రామమును దనపుచ్చుముచేఁ జుట్టి యుల్కాపాతము భయంకరమై కలుగఁజొచ్చెను. మనసేనానాయకుఁడు వెడలఁ గనే మెఱుపులు మేఘములునుగలుగ గొప్పపరివేశము సూర్యునిఁజుట్టి కొనియెను. ఓరాజా! ఇవియుఁగాక యింకను దారుణములగు పెక్కు తృప్తములు వీరులకు నాశకారణములై గానవచ్చెను. పిదపఁ బరస్పర వధము నభిలషించుకురుపాండవసైన్యములకు యుద్ధమారంభమై జగము నెల్లఁ జప్పడులచేఁ బూరించెను. అపుడు పాండవులు కౌరవులపై విజ్రంభించి జయాభిలాషులై తీవ్రాస్త్రములతోఁ బ్రహరింపసాగిరి. అంత నాద్రోణుఁడు తేజస్వీయై పాండవసైన్యమును శరపరంపరల ముంచుచు వడిగా వారిపై వెడలెను. అపు డటులు ద్రోణుఁడు తమ్మె దుర్మొనుటఁ జూచి పాండవులు సృంజయులతోఁగూడి వేటువేటుగా నాద్రోణునిపై శరవర్షమును గురిపింపసాగిరి. అంత నాద్రోణునిచేఁ బాండవసైన్యము భేదింపఁబడి కలఁతనొంది వెనుకొనిచేఁ గదలిన మేఘములువలె నలుదెసలకుఁ జెదరఁజొచ్చెను. పెక్కుదివ్యాస్త్రము లను విస్తరింపజేయుచు ద్రోణుఁ డొకగడియలోఁ బాండవసృంజయ సైన్యములకుఁ బీడ గలిగించెను. అటు లాద్రోణునిచే వారు మున్నిం ద్రునిచే దానవులువలెఁ బీడింపఁబడుటయు, భృష్టద్యుమ్నుఁడు మున్నగు పాంచాలురు వడంకసాగిరి. అపుడు దివ్యాస్త్రవేత్తయు మహారథుఁడు నగుభృష్టద్యుమ్నుఁడు వెడలి శరవర్షముచే ద్రోణసైన్యమును ముంచి యాతనిశరపరంపరను నివారించుచు బలశాలియై కౌరవులను వధింప సాగెను. అంత నాద్రోణుఁడును వెడలి తనసైన్యము బెదరకుండ నాపి యాభృష్టద్యుమ్నుని దలపడి సమీపించి యాతనిపై శరపరంపరలఁ గురిపించెను. ఓరాజా! అపు డాద్రోణుఁడు మున్నింద్రుఁడు కుపితుఁడై

దానవులఁ దలపడుటను దలపించెను. అతని బాణప్రహారములకుఁ బాండవులును సృంజయులును గంపితులై సింహముచే నితరమృగములువలె మఱిమఱియుఁ బ్రహరింపఁబడుచు నచ్చిరి. ఓయంబికానందనా! అటు లెంతయు నాభారద్వాజాఁ డప్పాండవనై న్యమును గలిసి యగ్నిచక్రమువలెఁ జరించుట చూచువారి కత్యద్భుతము గలిగింపఁజొచ్చెను. దేవనగరమునాఁదగి శాస్త్రీయముగా నిర్దింపఁబడినదగుట నెంతయు నలరి చలించుపతాకయు వడిగలగుఱ్ఱములునుగలిగి తెల్లనికేతువుతో వెలయు రథవరము నధిష్ఠించి వైరులకు వెఱపుగొలుపుచు నాద్రోణుఁడు శత్రుసేనలనడుమ విహరించెను” అని తెలిపి సంజయుఁడు మఱియు నిట్లనియె.

—❀ ద్రోణవధవిధమును వినిపించుట ❀—

“ఓరాజా! గజాశ్వరథసారథులను వధించు నాభారద్వాజా నారసి పాండవులు చింతాక్రాంతులై యాతనిఁ జేరలేకుండిరి. పిదప యుధిష్ఠిరుఁ డును ధృష్టద్యుమ్నధనంజయులను గాంచి, ‘ఓవీరులారా! ఈద్రోణుని నివారింపుఁడు’ అని పలికెను. అంత వారిరువురును, మఱికొందఱు యోధులును నందులకు వడివడి నరుదెంచిరి. మఱియుఁ గైకేయులును, భీముఁడును, నభిమన్యుఁడును, ఘటోత్కచుఁడును, యుధిష్ఠిరుఁడును, నకులసహదేవులును, విరాటద్రుపదులును, శిఖండియు, ద్రాపదేయులును, ధృష్టకేతువు, సాత్యకియుఁ, జేకితానుఁడును, యుయుత్సువు, మఱియుఁగలపార్థివులును నర్జును ననుసరించియుండి, తమతమ బలపరాక్రమముల కనురూపముగా నద్భుతకర్త మొనర్చువా రైరి. అటులు పాండవులచే నెంతయు సురక్షితమైయున్న యానై న్యము నారసి యాభారద్వాజాఁ డెంతయుఁ గినుకవొడమఁ గనులుత్రిప్పి పెనుగాలిమబ్బులనువలెఁ బాండవనై న్యమును బీడింపఁదొడఁగి, గజరథాశ్వపదాతులను బరువులిడఁజేయుచుఁ దాను ముదుసలియయ్యు యువకుఁడునాఁ జరింప నారంభించెను. వడిగలిగి రక్తసిక్తాంగములై సహజారుణములగు నాద్రోణునిగుఱ్ఱములు విశ్రాంతిలేకయు నెమ్మదిగాఁ బనిచేయుచుండెను. పిచ్చట నటులు కుపితుఁడైనయముఁడునాఁ జూపట్టు నాద్రోణునిఁ గాంచి పాండవయోధులెల్లరును నాతని మార్కొన వెడలిరి. అపు డటులు

పరువులిడునట్టియు, మఱియు మఱలునట్టియు, జూచుచుండునట్టియు, నిలిచియుండునట్టియు యోధులచప్పు డెంతయు దారుణమై వినవచ్చెను. అయ్యది శూరులగువారికి హర్షమును భీరులగువారికి భయమును గలిగించుచు, బుడమిని నాకసమును వ్యాపించెను. మఱియు నాద్రోణుఁ డారణరంగమునఁ దనవే రెల్లెడల వెడల శరపరంపరలు పఱపుచు రాద్రాకారుడై ప్రవర్తించెను. ఓరాజా! అటు లాద్రోణుఁడు పాండవ నైన్యమునఁ జరించుచు ముదుసలియయ్య యువకునివలె బలము వెలయుచుచు, గాలరూపుఁడై శిరములనటుకుచు, బాహులఁదెగ నేయుచు, రథమధ్యభాగములను శూన్యముగా నొనర్చుచు, సింహనాదము లొనర్పసాగెను. ఓరాజేంద్రా! ఆతనిహర్షధ్వనులకును, బాణవేగమునకును యోధులెల్లరును గడగడ వడఁకుచు, జలిబాధ కోరువనిగోవులునాఁ జూపట్టిరి మఱియు నాభారద్వాజునిరథఘోషమువలనను ధనుష్టాంకారమువలనను నాకసమున గొప్పచప్పు డుదయించెను. పిదప నాతని ధనువునుండి వేలకొలదిబాణములు వెడలఁజొచ్చెను. వెంటనే గజరథాశ్వపదాతు లెల్లెడల నేలఁగూలసాగెను. అపు డట్టిధనుర్వేగమును మహాస్త్రాగ్నిని వెలయించు నాద్రోణుని బాంచాలురును బాండవులును దలపడిరి. అటులు తన్నెదుర్కొనిన యాపాంచాలుర గజరథాశ్వాదుల నాద్రోణుఁడు పరిమార్చుచు, నచిరకాలమున రణరంగమును రక్తసీక్తము గావించెను. మహాస్త్రములను బ్రయోగించునట్టియు, శరపరంపరల సంధించునట్టియు నాద్రోణునిచే నెల్లదెసల బాణజాలము నింపఁబడి యెను. పాండవనైన్యమునఁ గల గజరథాశ్వపదాతులను బరిమార్చు నాతనికేతు వెల్లెడలఁ జూపట్టెను. మఱియు నతఁడు కైకయు లేవురను బాంచాలరాజును శరవర్షమునఁ బీడించి మహాబలుఁడై పాండవనైన్యముపైఁ గార్తుకపాణియై వెడలెను. అపు డాద్రోణునిపై భీమార్జునులును, సాత్యకియు, ధృష్టద్యుముఁడును, కైబ్యుఁడును, గాశిరాజును దమతమయుత్సాహములకొలది శరవర్షమును గురియసాగిరి. అపు డాద్రోణుఁడు నీకొమరులశ్రేయమునుగోరి యాభీమార్జునులు మున్నగు యోధులను మర్దించుచువచ్చెను. ఓరాజా! ఆతనివిక్రమవిధము కొంత తెలిపితినిగదా! ఇది యది యననేల! ఇంకను నెన్నేని విక్రమవిధములఁ జూపి లోకములను గాలసూర్యుఁడువలెఁ బరితపింపఁజేసి తుది కీలోక

మును విడిచి స్వర్గము నలంకరించెను. ఓరాజా! వైరిబలమారకుఁ డగు నాభారద్వాజుఁ డటులు దుష్కరకర్తము నొనర్చి పాండవయోధులను బెక్కురను మడపి తుదికి ధృష్టద్యుమ్నునిచే హతుఁడయ్యెను. ఆతఁ డొకయఁజొహిణి కధికముగాఁ బాండవచూరులనుజంపి కూరకర్తులగు పాండవపాంచాలురచే దుదికి హతుఁడై పరమగతినొందెను. ఓయాంబి కేయా! సువర్ణరథుఁ డగు నాద్రోణుఁ డటు లద్భుతకర్తముల నొనర్చి హతుఁడగుడు, నాకసమున భూతములమహానాద ముప్పతిల్లెను. అటులే నైవ్యములయు నాదములు భూమ్యాకాశములను దశదిశలను బ్రతి ధ్వనింపజేయుచుండ నెంతయు నెల్లెడల “అయ్యో! ఎంతపని జరిగెను. ఛీఛీ! ఏమిపనిచేసిరి” అనుశబ్దములే వినవచ్చెను. అపు డటులు పడిన యాద్రోణుని దేవతలును, బితరులును, మఱియుఁ గలబంధులును జూడ వచ్చిరి. పాండవులు జయమువడసి సింహనాదములొనర్చిరి. వారియారా వములచే ధారుణి కంపించెను” అని తెలుప విని మఱియు సంజయు నితో నాధృతరాష్ట్రుఁ డిట్లనియె.

— ధృతరాష్ట్రనిశోకము —

“ఓసంజయా! సకలశస్త్రవేత్తలందును గుశలుఁ డనఁడగు నా ద్రోణుఁ డేమిచేయుచుండ నాతనిఁ బాండవసృంజయులు చంపిరి? ఆతని రథము విడిగెనా? ధనువు దునిసెనా? జాగ్రత్త తప్పియుండెనా? ఎటులు మృతుఁడయ్యెను? శత్రుల కజయుఁడై సువర్ణపుంఖములగు శరసంఘాతముల వైరులపైఁ గురియుచు, గరలాఘవ మేర్పడఁ జిత్ర యుద్ధ మొనర్చుచు, నెంతదూరమందున్న లక్ష్యమునయినను దెగ నేయు సంగ్రామపారగుఁ డగు నద్దివ్యాస్త్రవేది నాధృష్టద్యుమ్నుఁ డెటులు చంపెను? ఆహా! అటులు దారుణకర్త మొనర్చిన మహారథుఁడు మడి యుట నారయఁగాఁ బురుషకారముకంటె నైవము బలవత్తరమైనదని తలంపవలయునని నాయభిప్రాయము. కాదేని చతుర్విధాస్త్రవేత్తయు, మహాత్ముఁడునగు నాద్రోణుని ధృష్టద్యుమ్నుఁడు చంపుటేమి? శస్త్రాస్త్ర ధరులగువారికెల్ల నాచార్యుఁడగుద్రోణుఁ డాతనిచే జచ్చుటేమి? అయ్యో! సువర్ణరథుఁడును, వ్యాసుకవచుఁడును, సువర్ణభూషణ భూషితాంగుఁడునగు నాద్రోణునిమరణమును విని శోకము నాపుకొనఁ

జాలకున్న వాడను. ఓసంజయా! అట్టిద్రోణుడు హతుడగుట వినియు నేను జీవించియుండుట నరయంగా, బరదుగిఖముచే నెవ్వనికిని మరణము సంభవింపదనుట నిశ్చయమునుమీ! ఆహా! దైవమే యధికము. పౌరుషము నిరర్థకముగాక తప్పదు. నా యాహృదయము పాషాణమనడగియున్నది. కానిచో ద్రోణునిమరణమును వినియు నూలుఖండములుగాకుండునా? గుణాభిలాషులగు బ్రాహ్మణులును, రాజపుత్రులును, బ్రాహ్మదైవకృత్యములందును, ధనుర్విద్యయందును నామహనీయునే గదా నేవించినవారు. అట్టిమహాత్ముడా మృతినొందుట? అయ్యో! సముద్ర మింకుటయు, మేరువు జారుటయు, భాస్కరుడు పుడమిబడుటయు నెట్టిదో యట్టిదిగదా యీద్రోణునిపతనము! దీని నెట్లులు సహింపగలను? ఆహా! అతడు దుష్టులను శిక్షించెను. శిష్టులను రక్షించెను. తన్ను శరణమొందువానినికా బ్రాణమునైన నొసంగువాడే! ఆతని విక్రమముపై నాధారపడియేగదా మందులగు నాపుత్రులు జయేచ్ఛగలిగియున్నవారు! బుద్ధిచే బృహస్పతి యనదగు నాతఁ డెట్లు మరణించెను? ఆహా! మిక్కిలి గొప్పవై యెఱ్ఱునిచాయగలిగి సువర్ణభూషితములగు నాద్రోణునిగుఱ్ఱములు రథమునఁ బూన్ప వాయువేగముతో గణరంగమున సకలశస్త్రములను గడచి పోవునవియే. అయ్యవి బలముగలిగి సకలించుచు నెంతయు శిక్షింపఁబడినవగుట లెప్పుగా రథము వహించునవిగదా! ఒకపుడును నాద్రోణునియశ్వము లెంతయు దృఢములగుట సంగ్రామమధ్యమున నలసినవనుట వినలేదే! మఱియు వాని కేన్దుల ఘోరకారమువలన జడుపు లేకుండెడిది. శంఖదుందుభిధ్వనులకుఁగాని, ధనుస్థాంకారములకుఁగాని యవి జడియక శరవర్షమును సహించునవై శత్రుజయమును దెలుపునవై యలయక నిట్టూర్పులిడక యుండెడివి. అట్టి యశ్వములు సువర్ణరథమును వహించుచు బాండవనై న్యమునకుఁ జిక్కుటెట్లు? ఓసంజయా! శూరవరుడగు నాభారద్వాజుఁ డటులు సారతరమగు రథమధిష్ఠించి యేమిచేసెను? లోకమునఁగల యెల్లధనుర్ధరులును నాతనివిద్య ననుసరించియేగదా జీవించుచుండిరి. అట్టిసత్యసంఘుడును బలశాలియునగు నాద్రోణుడు రణాంగణమున నేమియొనర్చెను? స్వర్ణమున నింద్రుడువలె ధనుర్ధరులకెల్లఁ గన్నాకగునాతని నెవ్వ రెదుర్కొనిరి? ఓయీ! ఆసువర్ణరథునిఁ గాంచి పాండవులు పరు

వులు వెట్టిరా? లేక దివ్యాస్త్రవేత్తయై మహాబలుడగు నాద్రోణుని ధర్మజుడగు తనసోదరులతోడను ధృష్టద్యుమ్నాదులతోడను జుట్టుకొని యెనా? ఆతనికి సహాయులగురథికులను బాంధుడు నివారింపఁగాఁ బిష్టుట ధృష్టద్యుమ్నుఁ డాద్రోణునిఁ గ్రూరకర్తుడై చంపుట నిశ్చయమని యూహింతును. అన్జనరక్షితుఁ డగు ధృష్టద్యుమ్నుఁడుదక్క వేటొకఁ డాద్రోణునిఁ బ్రహరించునని నేనూహింపను. ఒకపుడు, నీచులై యెల్ల విధముల నిస్సారులగుపాంచాలురతోడను నటులే కైకేయులును, గారూశులును, మాత్స్యలు మున్నగుక్షత్రియులతోడనుగూడి ధర్మజుఁ డాద్రోణునిఁ బామును జుట్టుకొన్న చీరులువలెఁ జుట్టుకొనియెనేమో యని నే నూహింతును. అతఁడు యుద్ధమునఁ జిక్కువడియుండ నాతని బాండవులు చంపిరని నాయభిప్రాయము. అయ్యో! పడంగములతోఁ గూడిన నాల్గువేదములను జదివి నదులకు నదీపతివలె బ్రాహ్మణులకుఁ బ్రతిష్ఠాప్రదాతయై బ్రహ్మక్షత్రధర్మములను నిలిపినవాడు. గర్వితుల గర్వ మడంచువాడు. కన్నులేనివారి కాతఁడు కన్ను. మదించినవారి నడంచువాడు. ధార్మికులలో ధార్మికుడు. అయ్యో! వృద్ధుఁ డగు నాబ్రాహ్మణుడు శస్త్రహతుడయ్యెనా? అనర్హులగుపాండవులపై గుపితుడనై వారి నెల్లపుడు నేను బీడింపందొడంగ నీద్రోణుడు వారిని సహించినందులకుఁ దగుఫల మనుభవించెను. ఆహా! ఎవ్వనికర్తము నను సరించి యెల్లధను ర్వేత్తలును జీవించుచున్నారో యట్టి సత్యసంధుడగు బుశ్యాత్ముడగు నాద్రోణుడు సిరుల నవేక్షించినపాండవులచే హతుఁ డయ్యెను. స్వర్గమున నింద్రుడవలె మనసై న్యములలో నుత్తముడై మహాబలుఁ డగు నాతఁడు చిటుచేపలచేఁ దిమివలె బాధులచే నెల్లు హతుఁడయ్యెనో వింతగా గున్నది. ఎవ్వని విజయమునుగోరువాఁ డెవ్వఁ డును జీవింపజాలఁడో యట్టిబలశాలి యట్టికరలాఘవముగలవాఁడు అట్టివైరిమారకుడు హతుఁడయ్యెనా! వేదకాములగువారికి వేదశబ్దమును, ధనుర్ధరు లగువారికి ధనుశ్శబ్దమును నెవఁడు జీవించియుండఁగా విడువకుండునో, యట్టిద్రోణుఁడా మరణించుట? దైన్యములేక పురుష వృషభుడై బిడియముగలిగి శత్రులకు జంకని ధనురాచార్యుఁ డగు నాద్రోణునిఁ బాండవు లెట్లు కొట్టఁగలిగిరి? ఓసంజయా! అమేయకీర్తి బలములుగల యతఁ డెట్టివీరునగును జయింపరానివాఁ డగుట, నిపు

డాతడు హతుడగుట నమ్మజాలను. బ్రాహ్మణధర్మమున బ్రహ్మ కెన యగువాడును, తాత్రధర్మమున నారాయణుఁ డనఁదగినవాడు నై, బ్రహ్మత్రధర్మములను వశపఱచుకొనిన సాంబమూర్తి యగు నాతఁడు హతుడగుట వింత. గజరథాశ్వములతోఁగూడిన మనవీరులెల్లనాయుధి స్థిరుని తపోబలముచే మడిసిరని తలంపవలసియున్నది. ఓసంజయా! ఎట్టి వారికిని నోరుపరానిబలము గలయాచుహారభుఁ డాధృష్టద్యుమ్నునిచే నెట్లు హతుడయ్యెను? ఆద్రోణునకు రక్షకులై యెవ్వ రాతనిముందు నిలిచి యుద్ధమొనర్పిరి? ఎవ్వరు వెనుక నుండిరి? ఆమహాత్ముని దక్షిణోత్తరరథచక్రముల రక్షించినవారెవ్వరు? అతఁడు యుద్ధముచేయు చుండఁగా నెదుటఁబడినవారెవ్వరు? ఎవ్వ రాతనిచే హతులైరి? ఆ ద్రోణునితోఁ బోరాడుటకు సాహసించినవారెవ్వరు? మందబుద్ధులగు నెవ్వ రీద్రోణునకు సహాయమొనర్పక విడిచిపోయిరి? అటులు రక్షకులు భీతులై యీతని విడిచిపోఁగా శత్రువు లీతనిఁ గొట్టిరా? శౌర్యశాలి యగు నాద్రోణుఁ డెన్నఁడును భయముచే వైరికి వీఁపునూపువాఁడు గాఁడే! ఎట్టి యాపదయందును జడియని యాతఁడు హతుఁ డెటు లయ్యెను? ఓసంజయా! ఎట్టికష్టములు వచ్చినను శూరుడగువాఁడు పరాక్రమించుట యుచితము. అయ్యది యీతనియందుఁ గొఱతవడ లేదు. తనవారిని బాలించుచు వైరులతోఁబోరాడు నాభారద్వాజు నెదిరి ఊద్రక్షత్రియు లప్పాండవుల కప్పగించిరా? లేక తనకు రక్షకు లగువారు తన్ను విడిచిపోఁగా నితఁడు శత్రులపాలయ్యెనా! ఓయీ! అమితపరాక్రముఁ డగునశ్వత్థామ నివారించుచున్నను, నాబ్రాహ్మణుని ధృష్టద్యుమ్నుఁడు వధించియుండవచ్చునని యూహించెదను. ఓసంజయా! నామతి చెడుచున్నది. ఇక నిక్కథను దెలుపకుము. మఱియుఁ దెలి వొంది సిన్నడిగెదను.” అని పలికెనని తెలిపి వైశంపాయనుఁడు జనమే జయునితో ని ట్లనియె.

— ధృతరాష్ట్రుఁడు ద్రోణునికథను వినఁగోరుట. —

ఓజనమేజయా ! ఇటు లాసంజయునితోఁ బలికి యెంతయు శోకము తన్నుఁ బీడింపఁ దనకొడుకులకు జయముగలుగదనునిశ్చయ ముతోఁ జింతాక్రాంతుఁడై నేలఁగూలెను, విప్రుటఁ బరిచారకులు వచ్చి



తెలివిలేనియున్న యాతనికి శీతలోపచారములొనర్చిరి, పవిత్రగంధము గలవీసలతో విసరిరి. అపు డటులు వైతన్యములేప్పి పడియున్న యాతని కడకు భరతకాంతలెల్ల వచ్చి చుట్టునుజేరి చేతులతోఁ దడససాగిరి. పిదపఁ గొంతవడికి మెల్లగా నాతని వారులేవనెత్తి కన్నీరువిడుచుచు నాసనమునఁ గూర్చుండఁబెట్టిరి. అటు లాసనమందుఁ గూర్చుండియు మఱియు నందు మూర్ఛితుఁడై యుండ నలువైపులఁజేరి వీసనల విసరఁ జొచ్చిరి. అంతఁ గొంతవడి కాతఁడు తెలివొంది వడఁచుచు మఱియు సంజయు నిట్లు ప్రశ్నించెను.

“ఓయీ! ఉదయించుచున్న సూర్యుడువలె దనలేజముచే జీత టులఁదొలఁగించుచువచ్చు నయ్యజాతశత్రు నాద్రోణునినుండి యెవ్వఁడు తప్పించెను? కుపితమగుమత్తగజమునాఁ గడువడి వెడలి ద్వీరదగామియై దగునాధర్మజు నెవ్వ రెదుర్కొనిరి? ఆతఁ డెవ్వరిని బ్రహరించెను? మహాబాహుఁడగు నప్పొండవాగ్రజుఁ డొక్కఁడే తనఘోరదృష్టిచే దుర్యోధనునిబలమునెల్లఁ జంపఁదగువాఁడుగదా! ధైర్యశాలియు, సత్యప్రతిజ్ఞుఁడును, శాంతుఁడును లోకసమృత్తుఁడునగు నతని నెవ్వరు మనవా రెదుర్కొనిరి? ద్రోణు నెవ్వఁ డెదుర్కొనియెను? మఱియు నదృఢతకర్తుఁడును, మహాబలుఁడును, మహాకాయుఁడు, మహాత్మా హుఁడు, నాగాయుతసమబలుఁడునగు భీముఁడు భయంకరుఁడై వెడలఁగా నాతని మనవారిలో నెవ్వ రెదుర్కొనిరి? నల్లని తనమేనిచాయ వెలయఁ బర్జన్యుఁడునాఁ జూపట్టి పిడుగులంబోలు శరజాలముల వర్షించుచు, జ్యోఘాతరథనేమిధ్వనులచే నెల్ల దెసలఁ బ్రతిధ్వనులెసఁగఁజూప కాంతులనెడి మెఱుపులును, రథగుల్మమనెడిమేఘమును, నేమిఘోష మనెడిగర్జనమును గలుగ, గాండివముచే శోణితోదకములఁ బ్రవహింపఁ జేయుచు మానవుల కంతకుండువలె దుర్యోధనాదులకుఁ జూపట్టుచు వచ్చునాయద్భుతం గాంచి యెవ్వఁ డాతని నెటు లెదుర్కొనియెను? సేనాగ్రమున నెవ్వనిపేరు వినినంతన శత్రుసైన్యములు చెదరునో యట్టి గాండివధరు నెవ్వ రోరువఁగలరు? శత్రుసైన్యములకు వడఁచుపుట్టిం చుచు, వీరులకు వెఱపుగొలుపుచున్న ద్రోణుని విడువక యున్న వారెవరు? భయముచే బరువులిడినవారెవ్వరు? దేవతలనుసైతము జయింపఁదగు నాయద్భుతునిఁ బ్రాణములపై నాశేవిడిచి మృత్యుముఖమును

బోలె నెదిర్చినవా రెవ్వరు? ఆశ్వేతాశ్వనివేగమును సహించు మనవా రెవ్వరు? కృష్ణుడు సారథియు, నర్జునుడు రథికుడు నైయుండ, వన్న కాలగర్జనము ననుకరించుగాండివధ్వనిని సహించువారుగలరా? అట్టి రథము దేవాసురులకును జయింపరానిగదిగదా! పిన్ననయసువాడును, శూరుడును, సుకుమారుడును, మేధానిధియు నైననకులుడు భయం కరారావముతో మనపై నికులఁ బీడించుచు ద్రోణునిపైకివెడల మనవా రెవ్వ రాతని నివారించిరి? కుపితమగు సర్పమువలె వెడలినసహదేవుని మనవారెవ్వరు నిరోధించిరి? సత్యము ధైర్యము శౌర్యమునుగలిగి బలవంతుడును, సత్యప్రజ్ఞుడును, దైన్యరహితుడు, నపరాజితుడు నై వాసుదేవున కనంతరుడయ్యి యుద్ధమున వాసుదేవతుల్యుడై, యర్జునునకు ధనుర్విద్యలో శిష్యుడై యాతనితోఁ దుల్యుడయిన సాత్యకిని ద్రోణునుండి వారించినవాఁ డెవడు? ఆహా! ఆసాత్యకి వృష్ణి వంశోత్తముడై సర్వధనుర్ధరులలో నెన్నదగి యశోవిక్రమములచే, బరశురామున కెనయగువాడుగదా! శౌర్యాదిగుణములన్నియుఁ, గేశవునియందుఁ ద్రిలోకివలె నాసాత్యకియందు వెలయుచున్నవి. అట్టి సుగుణములకు గనియై దేవతలకును వారింపరాని యవ్వీరుని వారించి నవా రెవ్వరు? పాంచాలురలో నుత్తమవీరుడును, సజ్జనసమృతుడును, ధనంజయుని హితముగోరుచు మావారి కనర్థమును దలపోయువాడై దిక్పతుల కెనయై ద్రోణు నెదుర్కొనిన యుత్తమాజు నెవ్వరు నివారిం చీరి? చేది చేశీయులనుండి విడివడి తానొకఁడే పాండవులఁజేరిన యాధృష్ట కేతుని ద్రోణునుండి నివారించిన దెవడు? స్త్రీపురుషుల గుణగుణములు గలిగి గాంగేయునిమరణమునకు హేతుభూతుడై ద్రోణుని కభిముఖుఁ డగుశిఖిండి నెవ్వరు నిరోధించిరి? సకలధనుర్ధరోత్తముడును, శౌర్యాది గుణములచే నర్జునునిమించినవాడును నై సత్యము బ్రహ్మచర్యమును గలిగి, వీర్యమున వాసుదేవుని, బలముచే నర్జునుని మించి, తేజోబుద్ధిబల ములచే సూర్యబృహస్పతులను బోలినయభిమన్యుని వారించినవా రెవ్వరు? అతఁడు ప్రళయకాలయముడునా ద్రోణునిపై వెడలునుగదా! వయసుచేతను బుద్ధిచేతను దరుణుఁ డగు నాసౌభద్రుడు ద్రోణునిపై వెడల మనవారిమన నెట్లులయ్యెనో? పురుషసేనలగు ద్రౌపదీయులు సముద్రములకు వెడలిననదులువలె నాద్రోణునిపైఁ బరువులిడఁగా

వారిని నివారించినవారెవ్వరు? వీరు పండ్రెండువత్సరములు వరుసగాఁ దమబాల్యక్రిడలను మానుకొని భీష్మునికడ నుత్తమప్రతనిష్ఠతో నస్త్రాభ్యాస మొదర్చినవారుధృష్టద్యుమ్ను పుత్రులగు ఊత్రంజయుఁడును, ఊత్రదేవుఁడు ఊత్రధర్మఁడు మానదుఁడు ననడిసలువురను ద్రోణు నుండి నివారించిన వారెవ్వరు? నూర్చుగ కొక్కడే చాలునని వృష్ణు లచేఁ దలపఁబడుమహారథుఁ డగుచేకితాను నాద్రోణునుండి వారిం చినవాఁడెవ్వఁడు? థార్మికులునుసత్యవిక్రములును నెఱ్ఱ నగుకవచాయుధ ధ్వజములు గల కైకేయులేవురిని ద్రోణునుండి నివారించినవారెవ్వరు? వారు పాండవులకుఁ బినతల్లిపుత్రులై వారిజయముఁగోరుచు ద్రోణునిఁ జంపఁదలంచువారై వచ్చియుందురుగదా! కొందఱుఊత్రయులు వార తావతమున నాటుమాసములు జయాభిలాషచే నెవ్వనితోఁ బోరా డియు జయింపఁజాలకుండిరో యట్టి ధనుర్ధరోత్తముఁడగు యుయుత్సు నాద్రోణునుండి వారింపినవాఁ డెవ్వఁడు? వారాణసిని మహారథుఁడై స్త్రీలకై యుద్ధమొనర్చిన కాశిరాజపుత్రు నెవ్వఁ డొకభల్లముచే సహ రించెనో, మఱియు నెవ్వఁడు ధనుర్ధరుఁడై పాండవులకు ముఖ్యమంత్రియై దుర్యోధను ననర్థమునుగూర్చునున్న చిత్తముతో సమరమునఁ గౌరవ యోధులను దహించుచు, ద్రోణునిఁ జంపుటకై జనించి, యాతనిపైకి వెడలిన యాధృష్టద్యుమ్నుని నివారించినవా రెవ్వరు? ఇష్టాడమినెల్లఁ జర్తముచేఁ గప్పి, గొప్పరథధ్వనితో వెడలి, శత్రులనెల్లఁ జంపియు, మంచియన్న పానదక్షిణలుగలుగనట్లుగాఁ బదియశ్వమేధములొనర్చియుఁ బ్రజలను నిజసంతానమువలెఁ బాలించియు, గంగానదినిగల యిసుకరేణు వులన్ని గోవులను దనయజ్ఞమున దానముచేసియు, మెప్పొంది 'భూత భవిష్యద్వర్తమానముల నిట్టివాఁడులేడను' ఖ్యాతిఁగాంచిన యుశీస రుని మనుమఁడగు కైబున్యని ద్రోణునుండి మరలించినవా రెవ్వరు? సమర మున ద్రోణునిఁ జంపుచుత్సాహముతో వెడలినశత్రుఘాతుకుఁ డగు విరాటునినై న్యము నాద్రోణునుండి నివారించినవాఁ డెవ్వఁడు? భీము నకు సద్యఃపుత్రుఁడై మహాబలపరాక్రమశాలియై మాయావియై నాకెం తయు భయముగలిగించుచు, బాండవుల జయమునుగోరి దుర్యోధను నకుఁ గంటకప్రాయుఁడైన మహాకాయుఁడగు ఘటోత్కచు నాద్రోణు నుండి వారింపినవాఁ డెవ్వఁడు? ఓసంజయా! ఇవుడు నా తెలిసినవారె

గాక యింకను ననేకులు పాండవులకై సమరమునఁ దమ ప్రాణముల నర్పింపనున్న వారు గలరు. మఱియు నప్పాండవులకు భగవానుఁ డగు శ్రీకృష్ణునియాశ్రయము గలదు. అట్టిపాండవులకుఁ బరాజయమన నెట్టిది? ఆహా! లోకములకెల్ల నుత్తముఁడును లోకనాథుఁడును సనాత నుఁడు మానవులలో దివ్యరూపముతో నవతరించినవాఁడునగు శ్రీమ న్నారాయణుఁడు పాండవులకు సహాయుఁడై యున్న వాఁడుగదా! ఎవ్వని దివ్యకర్తముల నద్భుతముగాఁ బండితులు తెలుపుదురో యట్టిమహానీ యుని దివ్యచరిత్రములను భక్తిమెయిఁ గీర్తించి స్థిరచిత్తుఁడ నయ్యెదను” అని పలికి ధృతరాష్ట్రుఁడు మఱియు నిట్లనియె.

— ధృతరాష్ట్రుఁడు విలపించుట —

“ఓసంజయా! వాసుదేవునిపరమాద్భుతకర్తములను దెలిపెదను వినుము. ఆగోవిందుఁ డొనరించినకృత్యము లమానుషములు. ఆతఁడు బాలుఁడై యుండియే తనబాహుబలముచే గోపకులమును బహుధ ముల రక్షించెనని ప్రసిద్ధిపడనియున్న వాఁడు. బలముచే నుచ్చైశ్చ్రీ వమునాదగి, వాయువేగమునఁ జరించు యమునావనవాసియగు హయ రాజమును జంపెను. గోవులపాలితిమృత్యువై వెడలినఘోరరూపుఁ డగు వృషభాసురుని బాహువులఁబట్టి చంపెను. అటులే ప్రలంబుని, నర కుని, జంభుని, పీతుని, వాపిరాక్షసుని, మురాసురుని నామహనీయుఁడు వధించెను. మఱియు జరాసంధునిచే బాలింపఁబడినవాఁడయ్యుఁ, గంసుఁడు సపరివారముగా నాకృష్ణభగవానునిచే వధింపఁబడియెను. సమరవిక్రమశాలియను ప్రసిద్ధిపడసి, కంసునిసోదరులలో మధ్యముఁ డగుశూరసేనుఁ డొకయత్నోహిణికి నాయకుఁడై విజృంభింపఁగా బల రాముఁడుమాత్రము తనకు సహాయుఁడుగా నీకృష్ణభగవానుఁడు కడువడి వెడలి వానిని జూపెను. పరమకోపముఁ డగు దుర్వాసుఁడనెడి విప్రర్షి నితఁ డారాధించి యాతనివలన వరములను బడసెను. అటులే యుద్ధమున నెల్ల రాజులను జయించి గాంధారరాజపుత్రుకను స్వయం వరమునఁ బరిగ్రహించెను. అటులే యత్నోహిణీపతి యగు జరాసంధుని మిక్కిలి యుపాయముచే, భీమునిచే జంపించెను. మఱియుఁ పూజా ర్హతనుగుఱించి వివాద మొనర్చిన శిశుపాలునిఁ బశుమారణ మొనర్చెను.

ఆకసుముననున్న సాభమనెడిదై తల్లిపట్టణమును సముద్రమునఁ బడఁ ద్రొసెను. మఱియు నీమహనీయుఁడంగ, పంగ, కళింగ, మాగధ, కాశి, కోసల, వాతస్య, గాక్షా, కరూశ, పాండ్ర దేశాధీశులను సమరమునజయించెను. ఇంకను నవంత్యులను, దాక్షిణాత్యులను, భార్యతీయులను, వజ్రైరకులను, కాశ్చీరకులను, నౌరసికులను, పిశాచులను, ముద్గలులను, కాంభోజులను, వాటధానులను, జోభులను, బాండులను, ద్విగర్తులను, మాశేవులను, దరదులను నింకను నానాదిశలనుండి వచ్చినవారిని బుండరీకాక్షుఁడగు నితఁడు జయించి, సపరివారముగా యవను నోడించెను. మున్ను సముద్రమునజొచ్చి జలజంతువులచే నావృతుడై నీటఁ దాగియున్న వరుణుని జయించిన మహానుభావుఁడు. అటులే యీతఁడు పాతాళవాసీయగు పంచజనునిఁ జూపి, పాంచజన్యమనెడిశంఖమును బడసెను. మున్ను ఖాండవమున నర్జునుతోఁగూడి యగ్నిని సంతోషపఱిచి యాతనివలన నాగ్నేయాస్త్రమును దుర్జేయమగు చక్రమును బడసెను. గరుడు నధిష్ఠించి యమరావతికేగి యందలివారికి వెఱపుగలుగఁ జరించి, యామహేంద్రభవనమునుండి పారిజాతమును దెచ్చెను. అపు డితని విక్రమ మెఱిగినవాడగుట శక్తుఁడువేషించెనుగాని యేమియుఁ జేయఁజాలఁడయ్యెను. ఓసంజయా! నాకెంతయు నాశ్చర్యము గలుగు నట్లుగా నాఁడు సభలో నట్టియద్భుతకృత్య మొనర్చెనుగదా! అట్టి మహనీయుఁడుగాక వేటొకఁ డెవ్వఁడు పూజార్హుఁడు? భక్తిచే బ్రసన్నునిఁగావించికొని యాతని దర్శించినవాడనగుటఁ బ్రత్యక్ష మగునాగ మమువలె నంతయు నా కౌతనిదివ్యమహిమ యెఱుకపడియెను.

ఓసంజయా! అటులే గదుఁడు, సాంబుఁడు, ప్రద్యుమ్నుఁడు, విదూరథుఁడు, అగావహుఁడు, ఆనిరుద్ధుఁడు, చారుధేష్ఠుఁడు, సారణుఁడు, ఉల్లుకుఁడు, నిశతుఁడు, బభ్రుఁడు, పృథువు, విపృథువు, శమీకుఁడు, ధారిమేజయుఁడు నింకనుగల బలవంతులగుయాదవులను, వృష్ణివీరుఁడును మహాత్ముఁడునగు కేశవునిచే నావహాతులై పాండవ సైన్యము నాశ్రయించి యుద్ధమున నిలుతురు. ఆకారణముచే మాకు జయము సందిగ్ధమగుచున్నది. ఇదియుఁగాక నాగాయుతబలుఁడును, కైలాసగిరివలె నున్నతుఁడును, వనమాలియు, హలియునగు బలరాముఁ డాజనార్ధముఁడగుపక్షమువాడై యుండును. ద్విజాతు లెవ్వని సకల

లోకజనకునిఁగా బలుకుదురో యట్టి వాసుదేవుఁడు పాండవార్థమై యుద్ధమైనను జేయువాఁడు. ఓసంజయా! ఆభగవానుఁడెపుడు పాండవార్థముగా యుద్ధసన్నద్ధుఁడగునో యపు డాతనితో యుద్ధ మొనరింపఁ దగు ప్రతియోధుఁ డెవ్వఁడు గలఁడు? ఒకపుడు కౌరవులు పాండవులను జయింపఁగలిగియున్నను, వాసుదేవుఁ డప్పాండవులకుఁగా నుత్తమశస్త్రమును ధరింపకమానఁడు. అటు లతఁడు కత్తివట్టెనా? సకలరాజమండలమును సమరమున సమయించి, పిదపఁ గౌరవులను మడియించి కుంతీదేవి కై నను మేదిని నొసంగక మానఁడు. ఏరథమునకు రథికుఁ డర్జునుఁడును, సారథి నారాయణుఁడునునై యుండెనో యట్టిరథమున కెయ్యది ప్రతిరథముగాఁగలదు? ఏ యుపాయముచేఁ జూచినను కౌరవులకు జయ మూహింపఁబడకున్నది. కావున యుద్ధ మెటులు జరిగెనో యదియెల్లఁ దెలుపుము. అర్జునుఁడు కేశవునియాత్మ. అటు లేకృష్ణుఁడు నర్జునునియాత్మ యైనవాఁడు. అర్జునునియందు విజయము నిత్యసిద్ధము కృష్ణునియందు శాశ్వతకీర్తిసిద్ధము. ఏలోకములందును నర్జునునకుఁ బరాభవములేదు. కేశవునియందుఁ బ్రధానగుణము లెన్నియేనిఁ గలవు. అయినను నవివేకముచే సుయోధనుఁ డావాసుదేవునిచూపత్వ మెఱుంగఁడు. వాని దైవయోగముచే మృత్యుపాశము చుట్టుకొనుచున్నది. కృష్ణుఁ డొకదాశార్థుఁడనియు, నర్జునుఁడు పాండవమాత్రుఁడనియుఁ దలఁచుచున్నాఁడుగాని, యాదుర్యోధనుఁడు వారి నాది దేవులగు నరనారాయణులఁగాఁ దెలియకున్న వాఁడు. వారిరువురును నేకరూపులయ్యును బుడమిని రెండు మానవరూపములతో జనించినవారు. కీర్తినిధులగు వారు మానవులకు మానసములచేనైన జయింపరానివారయ్యుఁ దాము మానవత్వ మూని కౌరవనై న్యమును జయింపఁ దలఁచియున్నవారు. లేనిచో నిచ్చామాత్రమున జయింపఁగలుగుదురు. ఇది లోకమోహనమగు యుగవిపర్యాయమై యున్నది. కానిచో బ్రహ్మచర్యావ్రతనిష్ఠాపరుఁడగు భీష్ముఁడును, వేదాధ్యయనపరుఁడగు ద్రోణుఁడును మరణించుటెట్లు? క్రియలచేఁగాని యస్త్రములచేఁగాని మృత్యువునుండి తప్పించుకొనుట దుర్లభము. ఓసంజయా! లోకసంభావితులును, నస్త్రకుశలులును, యుద్ధగర్వితులునగు భీష్మద్రోణులు మరణించుట వినియు జీవించి యుండు టెందులకు? మున్ను మనమాయుధిష్ఠిరుని యేసిరుల కసూయ

పడితిమో? భీష్మద్రోణులు మరణించుటచే నిపు డాసిరులచేతనే జీవించి వలసియున్నవారము. నాకుఁగా నిక్కొరవులమరణము సంభవించినది. పక్షములయినవానినిఁ బడఁద్రోయుటలోఁ దృణములై నను వజ్రాయుధములగును, యుధిష్ఠిరుఁ డీయనంతము లగు నైశ్వర్యములకుఁ బాత్రుఁడు గావలసినచ్చెను. ఆహా! వానికోపాగ్నిచేగదా భీష్మద్రోణులు హతులయిరి. సహజముగా ధర్మము ఫలించెను. మావారి కట్టిధర్మములేదు. క్రూర మగునిక్కాల మెన్నఁడును సర్వవినాశమునందేయక గడచిపోదు. ఓసంజయా! ధీమంతు లొకవిధముగాఁ జింతించిన కార్యములను వైవము వేటొకరితిగాఁజేయక తప్పదని నాయభిప్రాయము. కావున సనివార్యమై యిట్టి గొప్పకష్టము సంప్రాప్తింపఁగా నిందులకుఁ జింతింపఁబనిలేదు. అటు లగుట నున్నదున్నటులు తెలుపుము.” అని హలుక విని సంజయుఁడు మఱియు నిట్లు తెలుపఁదొడంగెను.

— ధర్మజు నప్పగింతునని దుర్యోధనునకు ద్రోణుడు పరమిచ్చుట —

“ఓహంబీకేయా! అచ్చాండవస్సంజయులచే నాద్రోణుఁడు హతుఁడయినవిధమంతయుఁ బ్రత్యక్షముగాఁ జూచియున్నవాఁడ నగుట నీకది యెఱిగించెదను వినుము. మహారథుఁడగు నాభారద్యజ్ఞుఁ డటులు సేనాపతిత్వ మొంది, కౌరవపై న్యములనడుమ నిలిచి, నీకొమరునితోఁ ‘ఓరాజా! కురువంశోత్తముఁ డగు గాంగేయు ననంతరము నన్ను సేనా నాయకునిఁగా నియోగించి గౌరవించితివి. కావున దానికిఁ దగుఘల మీవు పొందఁగలవు. నీకిపు డేమికావలయునో కోరికొనుము.’ అని పలికెను. అది విని సుయోధనుఁడు దుశ్శాసనాదులతోఁ గూడి యాయా చామ్యం జూచి ‘ఓగురువరాధా! నీవు మాకిప్పుడు పరమొసంగుదేని నే నొకటి కోరియెదను. నీవు యుధిష్ఠిరుని జీవముతోఁ బట్టుకొని తెచ్చి నా కప్పగింపుము.’ అని కోరెను. అంత నయ్యాచార్యుఁడు నీపుత్రునివలుకు విని తనపై న్యమున కుత్సాహమువొడమ నిట్లు పలికెను. ‘ఓసుయోధనా! నీ వాధర్మజునిఁ జంపుమని నన్నుఁ గోరక యాతనిఁ బట్టుకొని తెచ్చుని గోరుట నతఁడు ధన్యుఁడు. ఓరాజపుత్రా! ఆయుధిష్ఠిరునిఁ జంపుమని యేల కోరవైతివి? ఓసుయోధనా! ప్రమత్తుఁడవై దీనిని గోరవైతివి. లేదా! అజాతశత్రుఁడగు నాతనికి విరోధియే లేఁడా? లేక

యాతనిజీవనమునుగోరి భరతకులమును నిలువదలంచితివా? అటుగాక సమరమునఁ బొండవులను జయించి, మఱల రాజ్య మాయుధిష్ఠిరున కొసఁగి యన్నదమ్ముల చెలిమిఁ జూపనెంచితివా? కుంతీపుత్రుడగు యుధిష్ఠిరుఁడు ధన్యుఁడు. వానిది మంచిపుట్టువు. నీ వాతనియొడ నిటులు స్నేహముంచుటనుబట్టి యాతని యజాతశత్రుత్వ మిపుడు యదార్థ మయ్యెను' అని.

ఓధృతరాష్ట్ర! ద్రోణుఁ డిటులు తెలుప విని, నీతనయుఁడు తనకు నిత్యము చిత్తమందున్న భావ మొకటి యపుడు కడువడిగా వెడల, సఃత్తుష్టాంతరంగుడై యిట్లు పలికెను. బృహస్పతి తుల్యుడై నను నాకారమును మఱుగుపఱుచుకొనుట శక్యముగాదుగదా! అటులగుట సతఁడు చిటునగ వంకురింపఁగా 'ఓయాచార్యా! నీ వాయుధిష్ఠిరుని రణరంగమునఁ జంపుదేని నే నాతని జయించితినుట సరిపడదుగదా! అదియుఁగాక యాయుధిష్ఠిరుఁడు హతుఁడగునేని బాధ్యుఁడు మఱ్ఱెల్లఁ దునుమాడకమానఁడు. సమరమున నెల్లరను నిశ్చేషమునేయ నమరుల కైనను శక్యముగాదుగదా! వారే యొకపుడు మిగులుదురేని మమ్ము మఱి మిగులనీరు. సత్య ప్రతిజ్ఞఁడగు యుధిష్ఠిరుఁడు జీవముతోఁ బట్టు కొనఁబడి నాకడకువచ్చెనా, వానితో మఱల ద్యూతమొనర్తును. అపు డాద్యూతమున నోడిన యాధర్మజుని వెంటనంటి పొండవులెల్ల మఱల నరణ్యమునకుఁ బోవుదురు. అటు లగునేని నాకుఁ జిరకాలముచు జయ మగుట సిద్ధము. ఓయాచార్యవర్యా! ఈకారణముచే ధర్మజుని మారణమును గోరకుంటిని' అని

“ఓరాజా! అపు డాదుర్వోధుని కపటనిశ్చయమును దెలిసి యాద్రోణుఁడు తత్త్వవేత్తయగుట నాసుయోధునతో 'ఓరాజా! నీకు వరముసంగెదనుగాని యర్జునుఁ డాయుధిష్ఠిరునిఁ బాలింపకుండెనేని నీకాధర్మజుని వశమొనర్పువాఁడనని తలంపుము. దేవాసురులకును నా యర్జునుని జయించుట వలనుపడదు. అటు లగుట నీ విషయమునఁ గోపింపవలదు. వాఁడు నాకు శిష్యుడై యస్త్రవిద్యలో నిస్సంశయ ముగా నాకధిక ప్రియుఁడు. మఱియుఁ దరుణుఁడు. ధన్యతముఁడు. సాహసము గలవాడు. ఇదియుఁగాక యాతఁ డింద్రునివలనను శంక



రునివలనను నస్త్రములను సంపాదించినవాఁడు. మఱియు నీపైఁ గోపము గలిగియున్న వాఁడు. కావున నీట్లు పలికితిని. ఇందులకుఁ గోపింపకుము. ఏయుపాయముచేనైన నాయర్జునుఁడు రణరంగమునుండి తొలఁగెనా? ధర్మజుఁడు నీకు వశుఁడయ్యెననుకొనవచ్చును. నీవన్నటులు వానిని బట్టుకొనినపుడే నీకు జయముగాని వానిని జంపుటచే నీకు జయము గలుగదు. నా చెప్పినయుపాయముచేతనే యాతనిగ్రహణము సంభవించెడిని. సత్యధర్మనిరతుఁడగు నాధర్మరాజుని బట్టికొనితెచ్చి నీకప్పగించెను. ఇందులకు సందియములేదు. అతఁడు సంగ్రామమున రెండుగడియలు నాకు ముందుగా నిలిచియుండఁగా నర్జునుఁ డపు డందులేకుండేనేని ధర్మజుఁడు మనకు దొఱకెననుకొనుము. అర్జునునిసమక్షమున నాతనిఁ బట్టుకొనుట దుర్లభము. నాకేగాదు. సురాసురులకు నయ్యది సాధ్యపడనిది.' అని పలికెను.

ఓయాంబికేయా! ఇట్లు లాయుధిష్ఠిరుని నిగ్రహము ద్రోణునిచేఁ బ్రతిజ్ఞాతమగుడు, మార్థులగు నీకొమరులు ధర్మజుఁడు దొఱకెననియే తలంచిరి. సుయోధనుఁ డాద్రోణునకుఁ బాండవులయెడఁ బ్రితిగలదని తెలిసియే మఱియు నాతనిప్రతిజ్ఞ స్థిరమగుటకై యెల్లరకుఁ దెలియు నట్లుగా సై న్యములుగల యెల్లెడల ధర్మజునిగ్రహమును జాటించెను." అని తెలిపి సంజయుఁడు మఱియు నిట్లనియె.

❖ ద్రోణుఁడు లాయుధిష్ఠిరుని బట్టుకొనెనని ప్రతిజ్ఞ చేయుట ❖

“ఓరాజా! అటు లాయుధిష్ఠిరు నిగ్రహము జాటించఁబడుట విని మనసై న్యములు సింహనాదములను శంఖారావములను గావించెను. ఓభారతా! ఆభారద్వాజ్యుత్సమును ధర్మజుఁడు తనకాస్తులగువారివలన విని, తనసోదరులను నింకనుగలయోధులను రప్పించి వారెల్ల వినుచుండ నర్జునునితో నతఁడు “ఓతమ్ముఁడా! ఇచ్చడు ద్రోణుఁడొనరిచ్చిన ప్రతిజ్ఞను వింటివా? ఎటులే నది యసత్యమై చెడునట్టియుపాయము చింతింపఁ బడుఁగాక ఆద్రోణుని ప్రతిజ్ఞలోఁ గొంత యవకాశమున్నది. అయ్యది నీవలనఁ గావలసియున్నది. కావున నీవు నన్ను వీడక నావెనుకనుండి యుద్ధముచేయుచుండవలయును. అటులేనిద్రోణునిచే సుయోధనుఁడు తనయాస్పితము నొందఁజాలకుండెడిని' అని పలికెను.

అది విని యర్జునుడు 'ఓయాన్నా! ద్రోణున కొకపుడును నన్ను వధించు టెట్లు సాధ్యపడదో యటులే నిన్ను నే విడుచుటయు నొకపుడును సంభవింపదు. నే నాచార్యునకుఁ బ్రతియోధుఁడనై ప్రవర్తించ నేరనేని రణరంగమున నాప్రాణములను విడుచువాఁడను. నిన్నుఁ బట్టుకొని దుర్యోధనుఁడు రాజ్యమును గోరువాఁడేని యీజీవలోకమున వాఁ డెటులును దనకోర్కెను బొందనేరఁడు. నక్షత్రములతో నాక సము కూలుఁగాక. పుడమి వ్రయ్య లగుఁగాక. కాని నేను జీవించియుండఁగా ద్రోణుఁడు నిన్నుఁ బట్టుకొనుట జరుగదు. ఇది నిశ్చయము. ఇక నాద్రోణున కావజ్రధారియు సహాయ మొనర్పనీ! లేక దేవతలతోఁ గూడి విష్ణువు సహాయుఁడు కానీ! ఈరణరంగమున' నిన్నెవ్వఁడును స్పృశింపజాలఁడు. ఓరాజోత్తమా! నేను జీవించి యుండఁగా నీకు భయమేటికి? ద్రోణుఁడు శస్త్రాస్త్రధారులలో సారమైనవాఁ డగుఁగాక. నీవాతనికి జడియనక్కఱలేదు. ఓరాజా! నేను వేటొక నిశ్చల మగు ప్రతిజ్ఞచేసి పలుకుచున్నవాఁడను. నే ననృతమాడను. నాకు బరాజయములేదు. ప్రతిజ్ఞచేసిన దించుకయుఁ దప్పను.' అని పలికెను.

ఓధృతరాష్ట్రా! పిమ్మటఁ బాండవులున్న చోట శంఖములును, భేరులును, మృదంగములును, బటహములును మ్రోయింపఁబడియెను. మహాత్ములగునప్పాండవులు సింహనాదము లొనర్పిరి. భయంకరమై ధనుష్ఠాంకారములును మిన్నుముట్టెను. పాండవుల యాశంఖనినాదమును విని మనసై న్యములవారును వాద్యములను మ్రోయించిరి. పిదప నుభయ సైన్యములవ్రాహ్మణములును యుద్ధాభిలాషమై మెల్లగాఁ బరస్పరమును సమీపించెను. పిమ్మట ద్రోణపాంచాలురకును, గురుపాండవులకును గగురుపాటొదవించు సంకులయుద్ధ మారంభమయ్యెను. ద్రోణ రక్షితమగు సైన్యమును దునుమాడుటకు స్పృజయు లెంత ప్రయత్నించి నను నది వారికి సాధ్యపడదయ్యెను. అటులే యర్జునపాలితమగు పాండవ సైన్యము నోడించుటయుఁ గౌరవవీరులకు సాధ్యపడకుండెను. అటు లాయుభయసైన్యములును బరస్పరమును జేరియు రక్షితములగుట నిశ్చలములై, రాత్రి పుష్పించి నిద్రించిన వనవీధులువలెఁ గానవచ్చెను. ఓరాజా! పిమ్మట సువర్ణరథుఁడగు నాద్రోణుఁడు వైరిసైన్యము నురుమాడుచు నేనామధ్యమునఁ జరించెను. అతఁ డొకఁడయ్యును శరకర

లాఘవముచే బలువురుగాఁ గానవచ్చెను. సూర్యసముండగు నాతనిచే బ్రయుక్తములగు ఘోరశరపరంపర లెల్ల దెసల నిండి పాండవనై న్యము నకు వెఱపుగలిగింప మొదలిడెను. సహస్రకీరణసంవృతుడై సూర్యభగవానుడు ఋధ్యంజినగతుడై యెటులు విరాజిల్లునో యటులే ద్రోణుడును గానవచ్చెను. అటులు సమరమునఁ గుపితుడై యున్న యాద్రోణుని బాండవులలో నొకఁడును మున్నామహేంద్రుని దానవులువలెఁ దేజిచూచుటకును వలంతి గాకుండెను. పిమ్మట నాభారద్వాజుఁడు ప్రతాపశాస్త్రియై నిజశితశరపరంపరచే ధృష్టద్యుమ్ను బలమును వడిగాఁ బీడించుచు, బాణములచే నెల్ల దెసలఁగప్పుచు నాధృష్టద్యుమ్నుఁడున్నచోటఁ గలపాండవనై న్యమును మర్దింపసాగెను.” అని తెలిపి సంజయుఁడు మఱియు నిట్లనియె.

— ఆభిమన్యునికాకృమము —

“ఓరాజోత్తమా! పిమ్మటఁ బాండవనై న్యమున మిగుల సమృద్ధమును గలిగించుచు, వృక్షముల నన్నివలె వైరిసేనలను దహించుచు, నాద్రోణుఁడు చరించెను. ప్రజ్వలించునగ్నినాఁ బాండవనై న్యమును దహించు నాసువర్ణరథు నారసి పాంచాలురు కంపింపసాగిరి. గట్టిగాఁ దివిచివిడిచిన యాతనివంటిచప్పుడు పిడుగుచప్పుడునా వినవచ్చెను. హస్తలాఘవముగల యాతనిసాయకములు రథికులను రౌతులను బదాతులను గజాశ్వములను మర్దింప నారంభించెను. తొలుకరిని గర్జలును గాలియుగల పర్జన్యుఁడనాఁదగి, పాషాణవర్షమును శరవర్షమును గురియుచు, నాద్రోణుఁడు పాండవనై న్యమునకు భయమొదవించెను. ఓరాజా! అపు డాభారద్వాజుఁడు నలుదెసలఁ జరించుచు, సేనలఁ గలఁత వెట్టుచు వైరుల కమాయచమగు భయమును జనింపఁజేసెను. సువర్ణాలంకృతమగు నాతనిచాపము రథము లనెడిమబ్బులలో మెఱపువలెఁ దిరుగుచు, మఱిమఱియుఁ గానవచ్చుచుండెను. సత్యవంతుఁడును బ్రాజ్ఞుఁడును వీరుఁడును ధర్మాధారుఁడునగు నాభారద్వాజుఁడు యుగాంతకాలుఁడువలె ఘోరమై రౌద్రమగు రక్తనదినీ బ్రవర్తిలఁజేసెను. అయ్యది కోపవేగముచే జనించి మాంసాశనగణసంకులమై, నై న్యప్రవాహముతోఁబూర్ణమై, వీరులనెడివృక్షముల నీడ్చుకపోవుచు, రక్తోదకము

లును రథముల నెడినుడులును గలిగి, గజాశ్వములె యొడ్లుగాఁ గవచము  
లనెడికలువలు వెలయ, మాంసమునెడిబురదయు, మేదోమజ్జాస్థు లనెడి  
యిసుకయు, నుష్ణీషము లనెడినురుగునుగలిగి, సమరమునెడిమేఘములచే  
బూర్జమై, ప్రాసాదులనెడి చేఱలుగలిగి గజాశ్వపదాతులచే దురవగా  
హమై శరతరంగములు వెలయ, మానవాదిశరదారుసంఘున్నామొప్ప,  
శకటకచ్చచసంకులమై, హతవీరశిరస్తటమై, కత్తులనెడిమత్స్యములును,  
గజరథములనెడి మహాహృదములును, మహారథములనెడి శతావర్తము  
లునుగలిగి, భూరేణువు లలలుగా భీరువులకుఁ జూటరానిదై, కంకగృథా  
దులతోనిండి వేలకొలది మహారథకులను యగుద్వారమును జేరుచుచు  
శూరులనెడి క్రూరజంతువులతోనిండి, త్రైవిడినశస్త్రములె హంసలుగాఁ  
గిరీటములై పక్షులుగాఁ, జక్రములై కూర్చములుగా, గదలే నక్రము  
లుగా వెలయుచు, బిత్తలోకమునకు నూటులకొలది తీసికొనిపోవుచు  
బ్రవహింపసాగెను. ఓరాజా! హతులగు వారికేశములె నాచుగా, నా  
రక్తనదిని భయశీలురగువారికి వెఱపుగొలుపు నాద్రోణుఁడు ప్రవ  
హింపఁజేసెను. అటులు తమనై న్యమును బెదరించుచు మహారథుడై  
యున్న యాద్రోణుని నలుగెలంకులను యుధిష్ఠిరుఁడు మున్నగుపాండవ  
యోధులు చుట్టుకొనిరి. అపు డటు లాతని జుట్టికొన్న పాండవశూరుల  
నారసి దృఢపరాక్రములగు మనయోధులు నలుగడల మూఁగి వారి  
కడ్డువడిరి. అంత నదృఢతమగుయుద్ధ మారంభమయ్యెను. అపుడు బహు  
కపటుఁడగు శకుని సహదేవు నెదుర్కొని వానిసారథిని రథమును ధ్వజ  
మును దీప్రనారాచములచే నొప్పింప, నామూర్ఛితనయుఁడును నాశకుని  
సూతుని కేతువును రథమును గుఱ్ఱములను దెగనేసి యటువదిశరము  
లచే నాశకునిని సవిలాసముగాఁ బ్రహరించెను. అంత నాశకునియు  
నొకగడను బూని రథముదిగి యాసహదేవుసూతుని రథమునుండి పడఁ  
ద్రోసెను. ఓరాజా! పిమ్మట నమృహారథులిరువురును విరథులై తమబల  
ములు వెలయ గదాహస్తులై శృంగములతోఁగూడిన పర్వతములునా  
రణరంగమునఁ గ్రీడింప మొదలిడిరి. పిదప ద్రోణుఁడు పాంచాలాధీశుని  
బండ్రిండుబాణములచే నొప్పించి, యాతఁడు పెక్కుబాణములచే  
దన్నుఁ బ్రహరింప మఱియు నతని నంత కధికమగుశరజాలములచేబీడిం  
చెను. భీముఁడు వివింశతని వింశతీతీప్రనారాచముల నొప్పించియుఁ

జలింపఁజేయఁజాలకుండుట యద్భుతమయ్యెను. అంత నావివింశతి కడు వడిగా, నగ్గాడుపుకొమరునిగుఱ్ఱములను, ధ్వజమును, శరాసమును ఖండింప, నైనన్యము లాతనిఁ బూజించిరి. పిమ్మట నవ్వీరుండగు భీముఁడు దానిని సహింపక తనగదతో వానిగుఱ్ఱములను గొట్టి నేలఁగూలనేసెను. ఓరాజా! పిదప నావివింశతియు, హతాశ్వ మగు నిజరథము డిగి మహా బలుఁడై కేడెము పూని మత్తగజముపై మదగజమువలె నవ్వాయు పుత్తునిపైకి వడిగా వెడలెను. వీరుండగుశల్యుఁడు తనమేనల్లుఁడగు నకులునిఁ గాంచి నగుచు, లాలించుచు, గోపము పుట్టించుచు గొన్ని బాణములచే నాతని గొట్టెను. అందుల కతఁ డలిగి, యాశల్యునియాత పత్రముచు, ధ్వజమును, సూతుని, ధనువును దునుమాడి, యాసమరరంగ మునఁ దనప్రతాపము వెలయ శంఖమును బూరించెను. పిమ్మట ధృష్ట కేతువు కృపునిచేఁ బ్రయత్నములగు వివిధశరపరంపరల నఱికి, డెబ్బది బాణములచే నాతని నొప్పించుటయెగాక, మఱియు మూఁడుబాణము లచే నాతనిధ్వజము దెగనేసెను. కృపుఁడు వానిని గొప్పశరవర్షముచే నివారించి, మఱియు నాతనితోఁ గొంతవడి యుద్ధమొనరించెను. సాత్యకి కృతవర్షునిదాఁకి యొకనారాచముచే నాతనివక్షము నొవ్వనేసి, మఱియు డెబ్బదిబాణములచే నొప్పించెను. అంత నాకృతవర్షుఁడును డెబ్బదేడు తీవ్రనారాచముల నొప్పించియు, వాయువు కొండనువలె నించుకేని నాశై నేయునిఁ గంపింపఁజేయఁజాలఁడయ్యెను. పాండవసేనాపతియగు ధృష్టద్యుమ్నుఁడు సుశర్మను మర్తముల నొప్పింప, నాతఁ డొకతోమర ముచే నాతని జత్తుదేశమును నొప్పించెను. విరాటుఁడు మహావీర్య నిధులగు నమాత్యులతోఁ గర్ణుని నివారించుట యెంతయు నద్భుత మయ్యెను. అపు డక్కర్ణుఁ డావిరటునినైనన్యముల నాపుటలోఁ జూపిన దారుణపరాక్రమ మెంతయు జ్ఞాపింపనయ్యెను. ద్రుపదుఁడు భగదత్తుని మార్కొన వారిరువురకును జిత్రతరముగా యుద్ధమయ్యెను. భగ దత్తుఁడు తీవ్రబాణములచే నాద్రుపదునిధ్వజమును సూతునిరథమును గొట్టఁగా నాతఁ డాభగదత్తునివక్షము నొకవాడికోలచే నొప్పించెను. అంత యోధవరు లగుసౌమదత్తియు, శిఖండియు, నస్త్రవిశారదులై ప్రాణు లకు వెఱపుగలుగ యుద్ధమొనర్చిరి. అపు డాభూరిశ్రవుఁ డాశిఖండిని బహుశరపరంపరచేఁ గప్పఁగా నాశిఖండియుఁ గుపితుఁడై తొంబదిబాణ

ములచే నాసౌమదత్తిని నొప్పించెను. ఓరాజా! క్రూరకర్తులగు ఘటోత్కచుడు, నలంబుసుడును బరస్పరజయకాంక్షలతో నడరి యత్యద్భుతయుద్ధ మొనర్చుచు, బెక్కుమాయలను సృజించికొనుచు, గర్వితులై చరించుచు, దమమాయాబలముచే నొకరి కొకరు గానరాక, మఱుగువడుచు జూపరుల కచ్చెరువుగలుగఁ జరించిరి. చేకితానుఁ డను విందునిఁ దలపడి భయంకరముగా సమరమొనర్ప, వారిరువురును మహాబలులగు బలశక్తులవలె జూపట్టిరి. లక్ష్మణుడు క్షత్రదేవునితో నెంతయు భీకరముగాఁ బోరాడెను. వారిపోరాటము, నారాయణ హిరణ్యాక్షులయుద్ధమును బోలియుండెను. విదప శాస్త్రీయముగా నిర్తింపఁబడి కడువడిగలగుఱ్ఱములను బూన్చినరథముతోఁ బౌరవుఁ డభిమన్యునిఁ దలపడి సింహనాద మొనర్చెను. అంత నాయభిమన్యుడును యుద్ధాభిలాషియై వెడలి వానితో నెంతయు నద్భుతముగాఁ బోరాడఁ దొడఁగెను. పౌరవుఁ డపు డాయభిమన్యుని శరపరంపరల నొప్పింప, నతఁ డాపౌరవుని ఛత్రమును, ధ్వజమును, గుఱ్ఱములను బుడమిఁ బడఁ ద్రోసి, మఱియుఁ గొన్ని బాణములచే వానిని గొట్టి, తననై నన్యమునకు సంతసమొదవ సింహనాదమొనర్చి, మఱియు నాపౌరవునిఁ జంపఁదగు నొకతీవ్రనారాచము సంధించెను. ఘోరాకారమగు నాసాయకముసార మెఱిగి యపుడు కృతవర్త రెండుబాణములచే దానిని వింటితోఁ గూడ ఖండించెను. అటులు తునిసినయాధనావుడిచి తెల్లనిఖడ్గమును బట్టికొని వెక్కుచుక్కలుగల కేడ మొకటి పూని కరలాఘవము వెలయఁ గత్తి త్రిప్పచుఁ దనపరాక్రమము వెలయఁ జరించుచు, నతఁడు తనకేడమునకును ఖడ్గమునకును నడుమ నిర్విశేషముగాఁ గానవచ్చెను. అటు లతఁ డడరి యప్పౌరవునిరథమువై కుఱికి సింహనాదమొనర్చుచు, వాని జొట్టు పట్టిలాగుచు, వానిసూతు నొకపదప్రహారముచే నొప్పించి, తనకత్తిచే మఱియు వానిద్వజమును బడఁద్రోసి, సముద్రమును గలఁతవెట్టి మహానాగమును జలింపఁజేసిన గరుడునివలె నప్పౌరవు నీడ్పుటను మన పార్థివులెల్లరును జూచిరి. అంత నాయభిమన్యునిచేతఁ జిక్కి యాతనిచే నీడ్వలబడుచు చిక్కులేకయున్న యప్పౌరవు నారసి యందులకు సహింహ, నైంధవుఁడు బర్హములును, బంగారుమువ్వలును గలిగిన చర్హమును ఖడ్గమునుబట్టి సింహనాదమొనర్చుచు, దనరథమునుండి వానివై కుఱి

కెను. అటులు తనవైకివచ్చు నానైంధవు నారసి యభిమన్యుఁ డప్పార  
వుని విడిచి డేగవలె గడువడిగా వానివైకుటికి, వానిచే బ్రయుక్తము  
లగు ప్రాసపట్టపనిస్త్రింశాదులను దనకత్తిచే నఱికి చర్చముచే నడ్డుకొని  
యెను. అట్టి యభిమన్యునిబాహుబలము నెల్లరును గాంచి యద్భుత  
పడిరి. మఱియు నయ్యభిమన్యుఁడు కత్తిని గేడెమును నెత్తి తనతం  
డ్రికిఁ బరమవైరియగు నానైంధవునివైకి గుంజరముపైకి వెడలిన సింగ  
పుంగోదమనా వెడలెను. అపుడు వారిరువురును ఖడ్గదంత, నఖాయు  
ధులై బెబ్బలియు సింహమును వలెఁ బరస్పరముఁ బ్రహరించుకొనిరి.  
పురుషసింహులగు వారిరువురును, గేడెములను గొట్టుటయందును బడఁ  
ద్రోయుటయందును బడుటయందును భేదములేక పోరాడిరి. మఱియుఁ  
బరస్పరముఁ దప్పించుకొనుటలును, గత్తిచప్పుడులు, లోవెలుపలఁ  
బడుటలును, వారికి దుల్యములై గానవచ్చెను. వారటులు బాహ్య  
భ్యంతరములఁ జరించుచు తెక్కలుగలకొండలునాఁ జూపట్టిరి. అపు  
డభిమన్యుఁడు కత్తిని వైవఁగా నానైంధవుఁడు వానిచర్చ పక్షాంతమునఁ  
గొట్టెను. అయ్యది మిక్కిలి బలముగా బ్రయుక్తమై సువర్ణప్రతాంతర  
మగు తనచర్చమునకే తగిలి ముక్కలయ్యెను. అంత నభిమన్యుఁ డా  
నైంధవునిఖడ్గము ఖండితమగుటఁ దెలిసి యాఱుడుగులేగి మఱల నెప్పటి  
చొప్పున నొకనిమేషమునఁ దనరథ మధిష్ఠించెను. అటు లానైంధవుని  
విడిచి యభిమన్యుఁడు నిజరథ మధిష్ఠించుట నారసి యందలివీరులు  
పలువు రొక్కమొగి నాతనిఁ జూట్టుకొనిరి. పిమ్మట నమృహాబలుఁడు కేడెము  
ఖడ్గమును బాఱవైచి నైంధవునిఁ గాంచుచు వానిపరాభవము నెంచి  
సింహనాద మొనర్చి, భాస్కరుఁడు లోకమునువలె వానినైన్యమును  
దపింపఁజేయఁదొడంగెను. పిమ్మట శల్యుఁ డాయభిమన్యునిపై సువర్ణ  
భూషిత మగు నొకశక్తిని వైవ, నగ్నిజ్వాలవలె ఘోరాకారమై ప్రజ్వ  
లించుచువచ్చు నాశక్తి నాతఁ డెగిరి పట్టుకొనియెను. అయ్యది పరుగిడుచు  
వచ్చు నురగమునుబట్టిన గరుడునిపరాక్రమమును దలపించెను. అపు  
డాతనిబలమును లాఘవమును గాంచి రాజులెల్లరును సింహనాదము  
లొనర్చిరి. అంత నాయభిమన్యుఁ డాశల్యప్రయుక్తమగుశక్తినే యాత  
నిపై వైవ నది వానిసూతునిఁ గొట్టి రథమునుండి నేలఁ గూలదొడ్లెను.  
అపుడు విరాటద్రుపదులును, భృష్టకేతుయుధిష్ఠిరులును, సాత్యకియుఁ,

గైకయుండు, ధృష్టద్యుమ్నుండును, శిఖండియు, నకులసహదేవులును, ద్రౌపదీయులును నాయభిమన్యునిఁ గాంచి మేలుమేలని పొగడిరి. మఱియు వివిధములగు బాణశబ్దములును, బహువిధములగు సింహనాదములును నాయభిమన్యునిదైగ్యమును సూచించుచుఁ జెలరేఁగెను. అంత నీతనయులు తమశత్రుని జయలక్షణమును సహింపక నలుగెలంకుల నాతనిఁ జుట్టుకొని, మబ్బులు పర్వతమునవలె నాతనిపై శరవర్షమును గురిసిరి. అంత నాకౌరవులకుఁ బ్రియమొనర్చువాఁడై తనసూతు నవమానమును దలంచుచు శల్యుఁ డాయభిమన్యునిపై కి వెడలెను” అని తెలుప విని ధృతరాష్ట్రుఁ డిట్లనియె.

— శల్యుండు భీమున కోడి పాటిపోవుట —

“ఓసంజమా ! లోకమున నిట్టివిచిత్రములై బహువిధము లగు ద్వంద్వయుద్ధములను దెలుపుచున్నాఁడవు. వానిని గన నాకుఁ గన్నులు లేకుండుటకుఁ జింతించుచున్నాఁడను. కురుపాండవులయుద్ధము దేవా సురయుద్ధమువలె మిగుల నాశ్చర్యమొదవించునదని మానవులు చెప్పుకొందురు. ఈయు త్తమయుద్ధమువిధ మెంత వినినను దృష్టిగలుగకున్నది. కావున శల్యసౌభద్రులకు జరిగినయుద్ధమువిధ మెఱిగింపుము.”

అది విని సంజయుండు “ఓరాజా! తనసూతుఁ డటులు తెగుటయుఁ గుపితుఁడై యాశల్యుఁ డొకగదనెత్తి త్రిప్పుచు రథము డిగి ప్రదీప్తకాలాగ్నిని దండహస్తం డగు యమునిఁబోలి వెడలుటను గాంచి, భీముఁ డొకగదను బట్టికొని వడిగా వెడలెను. అభిమన్యుండును బిడుగుబోని యొకగొప్పగదను బూని ‘ఓయీ! శల్యా! రఘురఘు’ అని పలుకుచు భీమునిచేఁ గడు ప్రయత్నముచే నివారింపఁబడియెను. అటు లాభీముఁ డాయభిమన్యుని వారించి తనప్రతాప మేర్పడ శల్యునిఁ దాకి కొండవలె నవలుండు యుండెను. అటులే శల్యుండును భీము నారసి తనబల మేర్పడ వడిగా బెబ్బలి యెఱునుబోలె నాతని కభిముఖుండు యుండెను. పిదప శంఖారావములును, భేరినినాదములును, సింహనాదములును, దూర్యధ్వనులును మొదై మ్రోగసాగెను. అపుడు పరస్పరమును గురుపాండవులు పరువులిడువారును జూచువారునై యుండ మేలుమేలను చప్పుడు లుప్పలెల్లెను. అంత నానైన్యములలో ‘భీమునివేగమును



సహించుట శల్యునకును, శల్యునివడి నాఁగుట భీమునకును దప్ప వే  
తెవ్వరును శక్తులు గాఁజాల''రనుపలుకులు విననయ్యెను. సువర్ణపట్టము  
లచే బద్ధమై చూపదలచూడ్కికి వేడ్కగొలుపుచు భీమునిగద యెం  
తయుఁ బ్రజ్వలించెను. అటులే పలుమాఱ్ఱములఁ జరించుచు. మండల  
గతులవ ర్తిలు నాశల్యునిగదయు మెఱుపుబోనికాంతిగలిగి వింతగొలుప  
సాగెను. వారిరువురును వృషభములువలె గర్జించుచు, మండలాకార  
ముగాఁ దిరిగిరి. మఱియు గదాగ్రములఁ ద్రిప్పు నాపురుషసింహులగు  
శల్యవృకోదరు లిరువురును మండలావర్తమాఱ్ఱములందును, గదా  
ప్రహారములందును గొంచెమేని భేదము గానరాక యుద్ధము ప్రవర్తి  
లైను. భీమనేనతాడిమై శల్యునిగద మిడుఁగురు లుమియుచు వ్రయ్య  
లయ్యెను. అటులే శల్యగదాహతమై భీమునిగదయు వర్షాప్రదోషమున  
మిడుఁగురుపురువులచే నావృతమగు వృక్షమువలె వెలయఁజొచ్చెను.  
ఆసమరమున మద్రరాజుచే బ్రక్షిప్తమగునాతనిగద యాకాసమును  
జ్వలింపఁజేయుచు, మఱిమఱియు నగ్నిని జనింపఁజేసెను. అటులే భీముని  
గదయు మహోల్కవలె నైనయమును దపింప జేయసాగెను. సర్వోత్త  
మములగు నారెండుగదలును బరస్పరముఁ గలిసి బుసకొట్టు నాడు  
పాములునాఁ బోరుచు నగ్నిని సృజించెను. అపు డాభీమశల్యులు,  
గోళ్లచే బెబ్బులులును, దంతములచే మదపుఁజేర్చులునుబోలె గదాగ్రము  
లచేఁ బరస్పరము ప్రహరించుకొనసాగిరి. అంతఁ బరస్పరగదాప్రహార  
హతులై రక్తసిక్తాంగులై యామహనీయు లిరువురును బూచినమోదు  
గులునాఁ జూపట్టిరి. ఆపురుషసింహుల గదాప్రహారావములు పిడు  
గులఁబోలి యెల్ల దెసల విననయ్యెను. శల్యునిగదచేఁ గుడియెడమలఁ  
గొట్టువడియు నాభీముఁడు భిన్నమగుపర్వతమువలె నించుకేని జలింపఁ  
డయ్యెను. అటులే భీమగదాహతుఁ డగుశల్యుఁడును వజ్రహత మగు  
పర్వతమువలె ధైర్యముచేఁ గదలకుండెను. అపుడు వారిరువురును గద  
లెత్తి కడువడిగాఁ గొంతతొలఁగుచు, మఱియు నంతరమాఱ్ఱములఁ జరిం  
చుచు, మండలగతుల వ ర్తిలుచు, నెనిమిదడుగు లెగురుచు, గజములవలె  
సమీపించుచు, వడిగా లోహదండములచేఁ బరస్పరముఁ బ్రహరించు  
కొనిరి. పిమ్మట వారిరువురును బరస్పరగదావేగములచేఁ బ్రహతులై  
యొక్కమాటుగనే యింద్రధ్వజములువలె నేలఁగూలిరి. అంత వివశుఁడై

నిట్టూర్పులుపుచ్చు నాశల్యునికడకు వడిగా మహారథుడగు కృతవర్షుడు వచ్చి గదాభిహతుడై యున్న యాతని గాంచి, మూర్ఛమునిగి పాము వలె గొట్టుకొనునాతని దనరథముపై నెక్కించికొని వడిగా నారణ రంగమునుండి తొలగించికొనిపోయెను. పిదప భీముడును వివశుడై పడి కొంతవడికి లేచి గదాహస్తంజై గానవచ్చెను. అటులు పరాజ్ఞులుడైన యాశల్యుని జూచి నీకొడుకులు నిజగజాశ్వరథపదాతులతోఁ గూడ వడంకసాగిరి. అపుడు గాలిచే జెదరినమేఘములునా నీవారెల్లరును బాండవులపీడ నోపక భీతులై నలుదెసలకును జెదరిపోయిరి. మహారథులగు పాండవు లటులు ధార్తరాష్ట్రులను జయించి ప్రజ్వలించునగ్నులువలె బ్రకాశించిరి. అంతఁ బాండవసైన్యమున సింహనాదములును, శంఖారావములును, భేరినాదములును మృదంగవాద్యములును నానకస్వనములును నొక్కమాటుగా మ్రోసెను” అని తెలిపి సంజయుడు మఱియు నిట్లనియె.

—● అర్జునుని విజయము —●

“ఓరాజా! అవక్రవిక్రముఁడైనకర్ణపుత్రుఁడగువృషసేనుడు నీ వారిబలమెల్లఁ జెదరుటను గాంచి తానొకడే నిజాన్త్రబలముచేఁ దన సైన్యములకు ధైర్యముగలుగ శత్రుసేనలను శరవర్షమున ముంచుచు విజృంభించెను. అంత నాతనిశరపరంపరలు గజాశ్వాదులను వేలకొలదిగాఁ బరిమార్చుచు, వేసఁగి సూర్యనికిరణములువలె బ్రతాపమును జూపెను. ఓమహారాజా! ఆవృషసేనునిచే బీడితులై పెక్కురు రథికులును రౌతులును గాలిచేఁ గూలినవృక్షములువలె నొక్కువృక్షుడి బుడమిఁ బడిరి. ఓరాజా! మహారథుడగు నావృషసేనుడు గుఱ్ఱపురదములను, గజయాథములను, రథసంఘములను వేలకొలదిగాఁ బడఁద్రోయుచు నిర్భయుడై చరించుటను జూచి, యోధులెల్లరును నాతని నలుగెలంకులఁ జాటుకొనిరి. పిదప నకులపుత్రుడగు శతానీకుఁ డావృషసేనుని దలపడి మర్త్యభేదకములగు పదితీవ్రనారాచములచే నాతనిఁ బ్రహరించెను. కర్ణపుత్రుఁ డాశతానీకునికేతువు గూలనేని ధనువు దునుమాడెను. పిమ్మట నాశతానీకునకుఁ దోడ్పడువారై ద్రౌపదీయులు వచ్చి, యావృషసేనుని శరపరంపరచే గప్పి కానరాకుండఁజేసిరి. ఓమహారాజా!

అశ్వత్థామ మున్న గుమహారధికులు కొంద తాద్రాపదేయులవై కి వెడలి, వడిగా మబ్బులు కొండలనువలె నానావిధములగు శరసమూహములచే గప్పిరి. అపుడు పాండవులును, బుత్తత్రాణపరాయణులై పాంచాల వైకయకూత్స్యపుంజయులతో నాయుధహస్తలై వడిగా వెడలిరి. అపుడు నీవారిలోఁ బాండవులకు దేవదానవులకువలె గగురుపాటాద వింపు సంకులయుద్ధమయ్యెను. ఓరాజా ! వీరులగు నక్కురుపాండవు లుక్రిక్తులై యొకరినొకరు చూచికొనుచు, బరస్పరము పీడించికొనుచు, యుద్ధమొనర్ప సాగిరి. తేజోనిధులై కోపావేశపరవశులయిన వారి మేనులు మింటబోగాడు గరుడనాగశ్రేష్ఠములవలెఁ గానవచ్చెను. భీముడు, కర్ణుడు, కృపుడు, ద్రోణుడు, నశ్వత్థామయు, ధృష్టద్యుమ్నుడు, సాత్యకి మున్నగుయోధులచే నారణరంగ ముదయించిన ప్రళయకాలసూర్యుడువలె విరాజిల్లెను. అపుడు పరస్పరము ప్రహరించుకొను నాయోధులకు బలాధ్యులగు దానవులకు బలవంతులగుదేవ తలతోవలె గొప్ప సంకులసమర మయ్యెను. పిదపఁ బాండవనై న్యము సాగరధ్వనులతోఁ జెలరేగి పరువులిడుచున్న మీనై న్యమును వధింప నారంభించెను. అపు డటులు శత్రుపీడితమై చెదరుచున్న నీవారినై న్యమును గాంచి ద్రోణుడు 'ఓనై నికులారా! జడియకుండు' అని వారి వెఱపుదీర్చుచు గుపితుడై యైరావతమునాఁ బాండవనై న్యమును జూచ్చి యుధిష్ఠిరునిఁ దలపడియెను. అంత నయుధిష్ఠిరుఁ డయ్యాచార్యునిఁ దీవ్రములై కంకపత్రములగు బాణములచే నొప్పింప నాతఁ డాధర్వజనిధనువు దునుమాడి రణరంగమునుండి తొలఁగునటు లొనరించెను. ఆధర్వజానకుఁ జక్రరక్షకుఁ డగు పాంచాలకమారుఁ డడరి సాగరమును జెలియలికట్టవలె నాద్రోణుని నివారించుటను జూచి యందలి వారు సింహనాదములతో మేలుమేలని సంస్తుతింప మొదలిడిరి. అంత నక్కుమారుఁ డాద్రోణుని నారణరంగమున నొకసాయకముచే వక్షమునఁ గొట్టి నొప్పించి సింహమువలె మఱిమఱియు హుంకరించుచుఁ గరలాఘవమేర్పడ నిరాయాసముగా శరపరంపరల నాతనివైఁ గురియఁ, జక్రరక్షకుఁ డగు నక్కుమారుని ద్రోణుడు పలువిధముల నొప్పించి, నీవారినై న్యముల నడుమను జూచ్చి నలుచెనలఁ జరించుచు వానికి రక్షకుడై యుండెను. అటులు నిర్వక్రవిక్రముడై యాద్రోణుడు శిఖం

డిని బదిరెండిటను, సుత్రమాజు నిరువదింటను, నకులు నైదిటను, సహ  
దేవు నేడిటను, ధర్మజునిఁ బదిరెండిటను, ద్రౌపదేయుల నొక్కొకరిని  
మూడింటను, సాత్యకి నైదింటను, విరటునిఁ బదింటను నొప్పించి,  
ముఖ్యులగువారిని వరుసగాఁ బీడించుచుఁ దఱుముచు, మఱల ధర్మజు  
నెదుర్కొనియెను. ఓరాజా! అపు డామహారథుండగు భారద్వాజుని  
యుగంధరుఁడు తలపడి వాతోద్ధాతమగు మహార్థవమువలెఁ గుపితుఁడై  
యున్న యాభారద్వాజుని నివారించెను. పిదప నాద్రోణుఁ డాయుధిష్ఠి  
రునిఁ దీవ్రనారాచముల నొప్పించి, యుగంధరు నొకభల్లముచేఁ రథ  
మధ్యమునుండి పుడమిఁ బడఁద్రోసెను. అంత విరాటద్రువదులును, కైక  
యులును, సాత్యకియు, శిబియు, బాంచాల్యుండగువ్యాఘ్రదత్తుఁడును,  
సింహనేనుఁడును, నికనుగల వెక్కురుయోధులును ధర్మజునిఁ గాచు  
వారై శరవరంపరలఁ గురియుచు, నాద్రోణునిమార్గము నడ్డిరి. అందుఁ  
బాంచాల్యుండగువ్యాఘ్రదత్తుఁడు తీవ్రములగు నేఁబదిబాణములచేఁ  
నాద్రోణుని నొప్పింప నందలిజను లందఱును గట్టిగా నఱచిరి; పిదప  
సింహనేనుఁడును, మహారథుండగుద్రోణుని వడిగాఁ గొట్టి యట్టహాస  
మొనర్ప నందలియోధులందఱును జడియసాగిరి. అంత నాద్రోణుఁడు  
కనులు పెద్దచేసి నారిని సారించి సధనుష్ఠాంకారముగా నాసింహనేను  
నియు, వ్యాఘ్రదత్తునియుఁ దలల రెండుభల్లములచేఁ దొల్ల నేసెను. అతఁ  
డటులొనర్చి, మఱియు మహారథులగుసాండవులను శరవరంపరలఁ గప్పి  
యధిష్ఠిరునికడ కంతకుఁడువలె వెడలెను. ఓరాజా! అపు డాయుధిష్ఠి  
రునిపై న్యమున 'అయ్యో! యుధిష్ఠిరుఁడు హతుఁడయ్యెడిని' అను  
శబ్దము లుప్పతిల్లెను. మఱియు నపుడు ద్రోణునిపరాక్రమము నాలో  
కించి 'ఆహా! ఇపుడు సుయోధనుఁడు కృతార్థుఁడగును. ఇత నిపుడే  
ద్రోణుఁడు యుధిష్ఠిరునిఁ బట్టుకొని మనసుయోధనునికడ కేతెం  
చెడిని' అని మనవారు పరస్పరము పలికికొనుచుండఁగనే, యర్జునుఁడు  
తనరథహోష ముప్పతిల్ల వెడలి, శోణితోదకమును రథావర్తమునై,  
యెవ్వకలు, మెదడునుగూడి మృతులగువారెయ్యెట్లుగా, శరసమూహమె  
నురువుగా, బ్రాసాద్యాయుధములే చేపలుగా, రణరంగమహానదిని  
బ్రవేశించి, కౌరవులను దఱుముచు, ద్రోణునై న్యమును జెదరఁజేయ  
మొదలిడెను. ఓరాజా! అపు డస్పాండవమధ్యముఁడు శరజాలముచేఁ

గప్పుచు మూర్ఛముంచుచు, వడిగా శరసంధానము సేయుచు ప్రయోగించుచుండఁగా, గొంచెమేని శరసంధానమోక్షణముల నవకాశము గానరాకుండెను. ఓమహారాజా! దెసలును, నాకసమును, దివియు, భువియు బాణమయ్యమై, యిండుకేని యవకాశము గానరాకుండెను. ఇంతయేల! ఆగాండివధడఁడొసర్చినబాణాంధకారముచే నారణరంగమున నేమియు నగపడకుండెను. అంత సూర్యుఁడస్తమించుటను, ధూళిలు గప్పుటను, నాసమరరంగమున వీడు మిత్తుడనియు, వాడు శత్రుఁడనియు భేదమును దెలియ నలనుపడ కుండెను. పిదప ద్రోణుఁడు దుర్యోధనుఁడును మున్నగుమనవారు నిజసైన్యములు బెడరి యుద్ధపరాఙ్ముఖములగుటఁ దెలిసి నాటికి యుద్ధమును ముగించిరి. అర్జునుఁడును దనసైన్యములను మఱలించెను. పిదప నర్జునునివిక్రమమునకుఁ బాండవులును సృంజయులును నమందానందభరితులైరి. పాంచాలు రాధనంజయుని స్తుతివచనములచే మహర్షులు సూర్యునివలె నన్నుతించిరి అంత నాయుధుఁడు వైరులనోడించినవాడగుట సంతుష్టాంతరంగుడై వాసుదేవునితోడను వెనుకవచ్చునై న్యములతోడను నిజశిబిరమునకు బయలు వెడలెను. ఆపు డాయుధుఁడు సువర్ణమణిమయ్యమై వెలయురథమునఁ జిక్కులతో వెలయునాకసమున వెలయుచంద్రుఁడునాఁ జూపట్టెను.” అని తెలిపి సంజయుఁడు మఱియు నిట్లనియె.

— అర్జునుఁడు సంశయములవై వెడలుట —

“ఓయాంబికేయా! నాఁ డుభయసైన్యములును దమతమశిబిరములకుఁ బోయి, యథార్హముగను, యథాభాగముగను, యథాన్యాయముగను నివసించియుండెను. అటులు ద్రోణుఁ డానాఁడు సైన్యములను మరలించి, దుర్యోధనుతో సిగ్గెడగదుర నిట్లనియె.

“ఓసుయోధనా! అర్జునుఁడు ధర్మజునకు రక్షకుడై యుండకుండేని నే నాయుధిష్ఠిరుఁ బట్టి నీకప్పగించువాడనని ప్రతినచేసి యుంటిని. కాని యర్జునుఁ డాతని విడువకయే గాచియుండెనుగదా! కాన నాపలుకునకు శంకింపవలదు. కృష్ణార్జును లజేయులు. ఏకారణముచే నైనను నర్జునుం డందు లేకుండెనా? నీకు యుధిష్ఠిరుఁడు వశపడెనని నమ్ముము. ఇపు డాయర్జును నెవ్వఁడేని యుద్ధమునకుఁ బిలిచి దూరముగాఁ దీసికొనిపోవలయును. వారి నాతఁడు జయించునంతకును మఱలిరాకుండ

నెట్లెని బ్రయత్నింపవలెను. అర్జునుడు లేనియట్టిసమయమున నే నాధర్మజునిబట్టెదను. ధృష్టద్యుమ్నుడు చూచుచుండఁగ నే వారిని నృమును భేదించును. అధర్మజు డర్జునఁహీనుడై యుండియు రథమువిడువ కుండెనేని యేయపాయముచేనైన బాండవాగ్రజుడు పట్టువడియె ననియే నిశ్చయించుకొనుము. ఓరాజకుమారా! ఈమార్గమున నాయుధి ప్తిరుని సపరివారముగా నీకు వశమొనర్తును. సంశయములేదు. రెండు గడియలేని పాండవమధ్యముఁ డందుండఁడేని యాతనిఁ దెచ్చుచున్నాఁ డను. సంగ్రామవిజయముకంటె నిదియే మేలైనమార్గము.'

ఓయంబికానందనా! ద్రోణుడాడిన యప్పలుకులు విని త్రిగర్తా ధీశుండగు సుశర్మ తనసోదరులంగూడి సుయోధనుతో 'ఓరాజా! అర్జు నుడు మమైల్లపుడును బరిభవించువాడు. మేము తొలుతఁ దప్పు నేయకున్నను మాకతఁ డపకారముచేయనే తలంచుచుండును. మాకతఁ డొనర్చుపలువిధములగు నవమానములను స్మరించుకొనుచుఁ గ్రోధాగ్ని పరితప్తులమై యొకపుడును రాత్రి నిదురించువారము గాము. ఇపుడు దైవవశముగా నస్త్రసంపన్నుడగు నతఁడు మాకు సమయోధుడై పోరాడ సంభవించెను. మాయెదలఁ జిరకాలమునుండియుఁ జేయఁ దగు కార్య మిపుడు చేయువారము. ఆయ్యగి నీకుఁ బ్రియమైనదియు, మాకుఁ గీర్తికరమైనదియు నైయున్నయది. ఈసమరభూమినుండి పై కాతనిఁ దొలగించికొనిపోయి యాతనిఁ జంపువారము. ఇపు డిప్పుడమి నర్జునుడైన లేకుండవలెను. లేదా త్రిగర్తులైనను లేకుండవలయును. మాయీవచనములు సత్యములుగాని, వ్యర్థములుగావనివిశ్వసింపుము.

ఓధృతరాష్ట్ర! ఇటులు పలికి వారిలో సత్యరథుడును, సత్య వర్షయు, సత్యస్త్రతుండు, సత్యేషుడు, సత్యకర్త అను నేవ్రరు సోదరులును బదివేలరథములతోఁగూడి శపథములు గావించి యుద్ధసన్నద్ధులైవచ్చిరి. మాలవుడు, తుండికేరుడును ముప్పదివేలరథములతో వెడలిరి. త్రిగర్తుఁ డగుసుశర్మయు, మావేలకులు, లలిత్తులు, మద్రకులును మున్నగువారిం గూడి తనసోదరులు వెంటరాఁ బదివేలరథములతో వెడలెను. మఱియు నానా దేశములనుండి వచ్చినవిభిన్నులు పదివేలరథములతో బయలువెడలిరి. అంత వీరెల్లరు నొకచోఁ గూడి యగ్నిసాక్షికముగా శపథములు గావించికొని, కుశచీరములను జిత్తములగు కవచములను ధరించి, ప్రాణ

ములపై నాశవిడిచి కీర్తివిజయములను గోరువారై, యుద్ధమునకు సంసిద్ధులైరి. మఱియు వారు సకలకృతుదీక్షితులగువా రొందఁదగు నుత్తమ లోకముల నొందఁదలంచినవారై, బ్రాహ్మణులకు వేటువేటుగా నిష్క్రములనొసంగి తృప్తులఁగావించి, గోవులను వస్త్రములను వాగ్దానముచేసి యగ్నిని బ్రజ్వరిల్లఁజేసి, యచ్చట దృఢనిశ్చయములతోఁ బ్రతిజ్ఞలొనర్చి యెల్లభూతములును వినుచుండ బిగ్గరగా 'ధనంజయునిఁ జంపుడు' మని ప్రతిజ్ఞచేసిరి. ఇంకను వారెల్లరును 'మే మాయద్ధునుని రణరంగము నుండి మఱిపోనిత్తుమేని, యసత్యవాదులు, బ్రహ్మఘ్నులు, సురాపాయులు, గురుదారాసక్తులు, బ్రాహ్మణధనాపహారులు, రాజాన్నచోరులును, శరణాగతపరిత్యాగులును బొందఁదగునికృష్టలోకముల నొందువారము. అటులే గృహదాహకులును, గోఘాతకులును, యాచమానులనుగొట్టువారును, నపకారులును బ్రాహ్మణద్వేషులును బొందెడిలోకముల నొందువారము. మఱియు నెవ్వరు ఋతుకాలముల భార్యల నొందకుందురో, శ్రాద్ధకాలముల మైఘనమొనర్తురో, యాత్మాపకారులో దాచినసొమ్ము దోచుకొందురో, మఱియు వేదనాశమును జేయుదురో, నాస్తికులై మాతృపూజారహితులై యెవ్వరు వర్తింతురో, యట్టివారొందు నీచలోకముల నొందుదుము. మఱియు నాయద్ధునఁడు మమ్ముఁ బీడించినను మేము యుద్ధపరాజ్ఞులుల మగుదుమేని, పాపులలోకముల నొందుదుము. ఇంక నీరణరంగమునఁ గర్తవ్యమగుకృత్యము నొనరింతుమేని, యుత్తమలోకముల నొందుదుము.' అని ప్రతిజ్ఞచేసి, వారు యుద్ధమునకు వెడలిరి. అపుడు వారెల్లరును నాయద్ధునియుద్ధమొనర్చుటకై పిలిచి దక్షిణదిశకుఁ గొనిపోయిరి. ఓరాజా! అటులు వారు తన్ను యుద్ధమునకుఁ బిలువఁగా నపు డాధనంజయుఁడు ధర్మజునితో 'ఓయన్నా! సంశయములు నన్ను రణమొనర్ప రమ్మని పిలుచుచున్నవారు. నన్నొకరు పిలిచినపుడు పోయి మఱిలకుండుట నాకు సతమై యున్నది. ఇదే యీసుశర్మ తనసోదరులంగూడి వచ్చి నన్ను పిలుచుచున్నవాఁడు. కావున వీనిని సపరివారముగా సమయించుటకు నాకు సెలవొసంగుము. ఓరాజో! తత్తమా! ఒకరు పిలిచినపుడు పోకుండుటకు నేను సహించజాలను. నిజముగా నన్నెదుర్కొనువైరులను జంపెదనని ప్రతిజ్ఞ చేయుచున్నాఁడనని దెలియుము.' అని పలికెను.

అది విని ధర్మజుఁ డయ్యర్జునుం జూచి 'ఓనాయనా ! ద్రోణు డేమిచేయఁదలంచుండెనో నీవు వినియున్నాడవుగదా! ఆభారద్వా జనివచన మెటులు సత్యముగాక చెడునో యటు లీవొనర్పవలసి యున్నది. ద్రోణుడన్ననో బలశాలియును, శూరుఁడును, సప్తవిద్యా పారీణుఁడును, శ్రమమున కోర్పువాఁడును నైయున్న వాఁడు. మఱియు నమృతహారధుఁడు నన్నుబట్టి సుయోధనున కప్పగింతునని ప్రతిజ్ఞచేసి యున్న వాఁడు' అని తెలిపెను.

అంత నగ్గాండివధరుఁ డాధర్మజునితో 'ఓయన్నా! ఈసత్యజిత్తు నిన్ను రక్షింపఁగలడు. ఈరణరంగమునఁ బాంచాల్యుడగు నీతఁడు బ్రతికియుండఁగా ద్రోణుఁడు నిన్నేమియును జేయఁజాలఁడు. ఓప్రభూ! ఈతఁడు హతుఁడగునేని నిన్నెందఱు సంరక్షింతుమన్నను నీవు రణరంగ మున నిలువకుము' అని పలికెను.

ఓయంబికాతనయా! అంత నయ్యజాతశత్రుఁడు తనతమ్మునికి సెలవాసఁగి కొఁగిలించికొని ప్రీతిపూర్వకముగాఁ బెక్కులాశీర్వాచనము లొనర్చెను. పిదప బలశాలియగు నప్పార్థుఁడును దనయన్నవచనముల నమ్మికమీఱి విని, యాతలిగొన్న సింహము తనయాతలిని దీర్పుకొను టకై మృగసమూహములవైవలెఁ ద్రిగర్తులపై వెడలెను. పిమ్మట సుయోధనునిపై న్యమును పరమానందముతోఁగూడి యర్జునుఁడు లేకుం డుటను ధర్మజునిబట్టికొను సుత్సాహముతో నుండెను. పిదప నిరుపై న్య ములును వర్ష కాలమున విజృంభించిన గంగాసరయునదులువలెఁ బరస్పరమును గలిసికొనియెను." అని తెలిపి సంజయుఁడు మఱియు నిట్లనియె.

— అర్జునుఁడు సుధన్వనిఁ జుట్టుట —

"ఓయంబికానందనా! అంత నాసంశయములేల్లరునుగూడి యొక సమ ప్రదేశముననిలిచి చంద్రాకారముగా పూహమునుబన్ని, తమపై కివెడలి వచ్చు నవ్వివ్వచ్చునిఁగాంచి సంతుష్టాంతరింగులై, యపు డొక్కమాఱు గా గొప్పచప్పు డుప్పతిలునట్లుగా నఱచిరి. వారియారావములు దశదిశ లను నావరించుటను నవకాశములేక ప్రతిధ్వనులు రాకుండెను. పిమ్మట నాయర్జునుఁ డాసంశయముల నారసి, మొగమునఁ జిలునగ వంతురింప,



శ్రీకృష్ణునితో 'ఓదేవకీనందనా! చావడలంచి వచ్చియున్న వీరి నారసితే? వీరిపు డేడువవలసియుండఁగా సంతసించుచున్నవారు. లేదా యొకపక్షమున వీరు నిస్సంశయముగా సంతసించుచువచ్చును. ఏమందువేని నీచులగు వీరు తత్తము లొందఁదగు నుత్తమలోకము లందువారై యున్నారుగాదే!' అని పలికి, పూహముగా నేర్పడియున్న యాత్రిగర్తులను సమీపించి, సువర్ణభూషితమగు దేవదత్తమును దీసికొని పూరించి, దానియారావముచే దెసలఁ బిక్కిటిల్లఁజేసెను. అచప్పుడుచే సంశ్చకులు భీతులై చేష్టలు దక్కి యారణరంగమునఁ బాషాణములునాఁగదలకుండిరి. మఱియు వారివాహనములును గన్నులు తిరుగుడుపడ, చెవుల నీక్కించి, మెడలు చాచి కాళ్లాడక మాత్రమును రక్తమును స్రవింప మొదలిడెను. పిదప నాత్రిగర్తయోధులు కొంతవడికిఁ దెలివొంది తమసైన్యమును నిలిపికొని యొక్కమా తాయర్జునుపై శరములను గురియింప, నాతఁడు వానిని ద్రోవనడుమనే నఱికివైచెను. మఱియు వా రాయర్జునుపై దీప్తములగు పదేసిబాణములఁ బ్రయోగింప, వాని నాతఁడు మూడేసిబాణములచే ఖండించెను. ఓరాజా! ఇంకను వారొక్కొక రై దేసిబాణములను బ్రయోగింప, వానినాతఁడు రెండేసి బాణములచే బ్రతిప్రహారమొనర్చెను. మఱియు నాసంశ్చకులు కుపితులై వాసుదేవునితోఁగూడ నాయర్జునుని వర్షముచేఁ దటాకమును వలె శరవర్షముచే ముంప, నయ్యవి పుష్పించినవృక్షమునుదుమైదలవలె నాయర్జునునిపైఁ బడియెను. పిమ్మట నవక్రవిక్రముడగు సుబాహుఁడు తీవ్రము లగు ముప్పుదిబాణములచే నాసవ్యసాచికిరీటమునఁ గొట్టఁగా, సువర్ణపుంఖములై కిరీటమునాటియున్న యాబాణములచే సువర్ణశిరోభూషణముతోనుదయించినసూర్యుఁడువలె నర్జునుఁడు చూపట్టెను. అంత నాయర్జునుఁ డాసుబాహుని హస్తావాపము నొకభల్లముచే ఖండించి, మఱియు వానిని శరవర్షమున ముంచెను. పిదప సుశర్తయు, సురథుఁడును, సుధర్మఁడు, సుధన్వఁడును బదేసిబాణములచే బాధుని బ్రహరింపఁగా, వానినెల్ల నావానరధ్వజుఁడు వేటువేటుగా నారాచములచేఁ గొట్టి, మఱియు వారిసువర్ణమయములగు ధ్వజములను నిజభల్లములచే ఖండించెను. ఇంకను సుధన్వనిధినువు దునుమాడి, హయములను జంపి, కిరీటమును బడఁద్రోసి, పిదప వానిమేనినుండి తలఁ గూల నేసెను.

వాడు పుడమిబడంగనే వానియనుచులు వెఱచి, దుర్యోధనునిపై నై న్యములకడకుఁజొంగిరి. పిదప నాయగ్జునుఁ డెంతయు గుపితుడై యాతని పై నై న్యమును శరజాలములచే సూర్యుఁడు నిజకిరణములచే జీకటినివలె రూపుమాపందొడంగెను. అంత నాపై న్యము భగ్నమై యెల్లెడలఁ జెదరి యడఁగిపోవఁ గుపితుడైన యాసవ్యసాచి జూచి యాత్రై గర్తులు వెఱపొందిరి. మఱియు నతఁడు వారిని విడువక తీవ్రనారాచములచే నొప్పింప, వారందందు వెఱచినమృగసమూహములువలె మూర్ఛమునిగియుండిరి. పిదపఁ ద్రిగర్తరాజు తనమహారథులతో 'ఓహూరు లారా! వెఱవకుఁడు, చెదరిపోకుఁడు. మీరెల్ల నటులందఱును వినుచుండఁగా శపథములొనర్చి యిపు డాసుయోధనునిబలముఁ జేరి వారితో నేమిచెప్పికొనఁగలరు? మన మీయవ్యుత్తముచే లోకమునఁ బరిహాసపాత్రులము కాదగదగదా! కావున మీరెల్లరును మఱలి మీ మీబలములకొలఁది పోరాడుఁడు' అని పలికెను. ఓరాజా! అది విని వారు మఱిమఱియు మఱచుచు నొకరినొకరు ప్రోత్సహించుకొనుచు మఱలిరి. నారాయణగోపాలురును దమప్రాణములపై నాసలువిడిచి మఱల నాయర్జునుపైకి వెడలిరి" అని తెలిపి సంజయుఁడు మఱియు నిట్లనియె.

— సంతకములతో నర్జునుఁడు యుద్ధ మొనర్చుట —

“ఓరాజా! అటులు మఱల నెప్పటివలె సంతకములు తనపైకి వచ్చుటను గాంచి యాధనంజయుఁడు వాసుదేవునితో 'ఓహృషీకేశా! సంతకములపై మనయశ్వములను బఱపుము. వీరింకను జీవించి రణమొనర్పనున్న వారు. ఇఁక నాబాహుళ రాసనబలములను బాడుము. అపుడే రుద్రుఁడు ప్రాణులనువలె వీరినెల్ల నేలఁగూలఁద్రోయుదును.' అని పలుక విని యాశ్రీకృష్ణుఁడు దాని నాశీఘ్రరస్సరముగా నభినందించి, యతఁడు కోరినచోటులకెల్ల రథమును బఱపుచువచ్చెను. అపు డతఁడు తనశ్వేతాశ్వము లాకసమునంటి పరువులిడుచుండ మండలాకారముగా గతాగతములొనర్చుచు, మున్ను దేవాసురయుద్ధమున నింద్రుఁడువలె నిజరథముతో వెలయఁబొచ్చెను. పిమ్మట నారాయణగోపాలురును గుపితులై పలువిధములగు నాయుధములఁ బూని నారాచములచే నాధనంజ

యునిగప్పుచునొక్కమాటుగాఁ జుట్టుకొని, యొకనిమేషమున నాతనిఁ గానరాకుండఁజేసిరి. అపు డాధనంజయునితోఁ గృష్ణుడును గానరాకుండెను. అంత నప్పార్థుడు కోపమడర రెట్టించినపరాక్రమముతో వడిగా గాండివమును సారించి, క్రోధచిహ్నమగు బొమనుండి మొగమునఁ గానరా దేవదత్తమును బూరించి, వైరిమారకమై వెలయు విశ్వకర్మ దత్తమగు వస్త్రమును బ్రయోగించెను. దానినుండి వేలువేలుగా వేల కొలఁదిరూపములు వెడలెను. అయ్యవి బహువిధరూపములను ధరించి యుండుటను, వారు మిక్కిలి మోహవశులై యర్జునునిఁగాఁ దలంచుకొని తమ్ముదాము ప్రహరించుకొనుచుఁ జచ్చుచువచ్చిరి. మఱిగొంద 'ఓదె యర్జునుడు, అదె గోవిందుడు, వీరె కృష్ణార్జునులు' అని పలికికొనుచు వారిని వారె చంపుకొనసాగిరి. అటు లాపరమాస్త్రప్రభావముచే మోహితాంతరంగులై పరస్పరము పొడిచికొనుచుఁ బుష్పించినమోదుగులువలెఁ జూపట్టిరి. పిదప వారిచేఁ బ్రయుక్తములగు శరసహస్రముల నాయుస్త్రము భస్మీకరించుచు, నవ్వీదుల యమపుర ప్రవిష్టులఁ గావింప నారంభించెను. అనంతర మాయర్జునుడు నగుచు లలితులను, మాలవులను, మావేల్లకులను. ద్రిగర్తులను, యశాధేయులను దీప్త నారాచములఁ బీడించెను. అటు లాక్షత్రియులు ధనంజయునిచేఁ బ్రహతులయ్యును గాలచోదితులగుటఁ, బలువిధము లగు శరజాలముల నాయర్జునుపైఁ బ్రయోగింప నారంభించిరి. వారిశరపరంపర చేసప్పార్థుడును, రథమును, గృష్ణుడును గానరాకుండిరి. అపుడు వారిబాణములు లక్ష్మ్యశుద్ధిగలిగి యుండుట నుత్సాహముచేఁ బరస్పరము నభిక్రోశించిరి. మఱియు వారు కృష్ణార్జునులు హతులైరని మోదమానమానసులై చెఱుగులఁ గదల్ప సాగిరి. వేలకొలఁదివీరులు భేరిమృదంగాదులను మ్రోయించిరి. సింహనాదములును వారిలో విజృంభించెను. పిదపఁ గృష్ణుడు మేను చెమరింపఁజెను ర్పియున్నయర్జునుతో 'ఓయీ! నీవెందున్నాడవు. నాకుఁ గానరాకుంటివి. జీవముతోనుంటివా?' అని పలుక విని యాధనంజయుఁ డవ్వసు దేవుడుమెచ్చ వడిగా వాయవ్యాస్త్రమును బ్రయోగించి వారిశరవర్షమును దొలగించెను. పిదప నాయస్త్ర దేవతయగువాయువు గజరథాశ్వములతో నాసంశ్చక్తులను గారాకులనువలెఁ జెదరఁజేసెను. ఓరాజా! ఆవాయువుచేఁ దూల్పుబడిన యాసంశ్చక్తులు కాలమునఁ జెట్లనుండి

యెగురుపడులవలె నెగురుచుఁ గావచ్చిరి. అటులు వారినెల్ల నాయుద్ధ  
నుఁడు పీడించి, మఱియుఁ ద్వరపడుచుఁ దీవ్ర బాణములు వేలకొలది  
నోనాటనేయుచు, భల్లములచే నాయుధములతోఁ గూడినబాహువులఁ  
దెగనేయుచు, నేస్తుతోడములునాఁడగు తోడలఁబడుడమిఁబడఁద్రోసెను.  
మఱియు నానై నికులఁ గొంఠఱసు బృష్ఠములను జెండియుఁ, బాదము  
లను నఱికియు, నింకను నానావయవహీనులనుగా నొనర్చెను. ఇంకను  
గంధర్వనగరతుల్యములగు వారిరథములను శరపరంపరలచేఱుండించి, గజ  
రథహయశూన్యముగా నైనన్యము నొనర్చెను. అందందుఁ దలలుదెగిన  
తాటిననములునాఁ జూపట్టిరి. మఱి కొన్ని యేనులుపతాకాంకుశధ్వజము  
లతోఁ బిడుగువడినచెట్లుగల కొండలువలె భగ్నములై చూపఱ్చెను.  
ఇంకను, గొన్ని యశ్వము లారోహకులతోఁ జామరాపీడకవచములు  
తెగి ప్రేగులు మున్నవి జాఱ నప్పార్థబాణహతము లై ఊరిని బలితము  
లయ్యెను. మఱియు హతాయుధులును, భగ్నకవచులును, ఖండితాస్థి  
సంధులునై కృపణులై పడుతులు పుడమిఁ బడియుండిరి. అటులు హతు  
లును, హన్యమానులును నై పడుచున్నవారును, బడినవారునునై యా  
సంశక్తకులు హతులగుడుఁ గ్రూరమగు నాయోధన మపుడు జరిగెను.  
ధూళి లెగసి రక్తవర్షముచే శాంతిసొందెను. పుడమియు వేలకొలది  
మొండెములచే సంకులమై చొఱరాకుండెను. ఆయుద్ధుని నాటియుద్ధ  
మొంతయు రౌద్రము బీభత్సమునై చూపఱ్చెను. అతఁడు ప్రళయకాల  
మునఁ బ్రాణులను జంపుగుడ్డుఁడువలె రణరంగమునఁ గ్రీడించెను. అటు  
లప్పార్థునిచే హతు లగుచు గజరథాశ్వములు వ్యాకులములై చెడ వా  
రాతని కభిముఖులై యతిథులై యుండిరి. ఓరాజా! నిహతు లగు నా  
మహారథులచే నారణరంగము నిండియుండెను. ఇటు లుండఁగా శ్రూహ  
మునుబన్ని ద్రోణుఁడు యుధిష్ఠిరునిపై వెడలెను. అంత నాతనినైనన్యము  
లాయుధిష్ఠిరునిఁ బట్టికొనునుత్సాహముతో నడిగా వెడల నపుడు  
సంకులసమరమయ్యెను.” అని తెలిపి సంజయుఁడు మఱియు నిట్లనియె.

— సంకులయుద్ధము —

“ఓయాంబికేయా! మహారథుఁడగు ద్రోణుఁడునాటిరాత్రి గడపి  
నీకొమరున కేమోమో చెప్పి, మఱియు నాసంశక్తకుల నప్పార్థునితోఁ

బోరాడ నేర్పఱచి పార్థుఁ డాసంశయములను జంపుటకై వెడలఁ దన  
 నై న్యమును పూర్వహముగాఁ బన్ని పాండవనై న్యములపై యుధిష్ఠిరునిఁ  
 బట్టికొనునుత్సాహముతో వెడలెను. అటులు ద్రోణుఁడు పన్నిన యా  
 గరుడవ్యూహమును గాంచి యుధిష్ఠిరుఁడును, దానికి మండలార్థమును  
 బ్రతిపూర్వహముగాఁ బన్నెను. ఆగరుడవ్యూహమునకు ద్రోణుఁడు  
 ముఖముగను, సుయోధనుఁడు శిరముగను నుండెను. ఆతనిసోదరు లచ్చో  
 టనే యతనికి సహాయులై యుండిరి. దానికిఁ గృపకృతవర్తులు కనులుగా  
 నుండిరి. అటులే భూతశర్పయు, క్షేమశర్పయు, గరకాటుఁడును, గలిం  
 గులును, సింహాలును, బ్రాచ్యులు, శూద్రులు, నాభీరులు, దశేరకులు,  
 శకులును, యవనులు, కాంభోజులు, హంసపదులు నాపూర్వహమునకుఁ  
 గంతస్థానమున నుండిరి. శూరనేనులును, దరదులు మద్రులు, కైక  
 యులు, గజాశ్వరథపదాలినమూహములతోఁ గూడి. భూరిశ్రవుఁడును,  
 సోమదత్తుఁడును, బాహ్లికుఁడును, శల్యుఁడును నొకయక్షాహిణితోఁ  
 దమకు సహాయులుగా నాపూర్వహమునకు దక్షిణపార్శ్వమున నుండిరి.  
 విందానువిందులును, గాంభోజుఁడును వామపార్శ్వము నాశ్రయించి  
 యశ్వత్థామకు ముందుగా నిలువఁబడియుండిరి. దానికిఁ బృథ్వీభాగమునఁ  
 గలింగులు, నంబులు, మాగధులు, పౌండ్రులు, మద్రకులు, గాంధా  
 రులు, శకులు, ప్రాచ్యులు, పార్వతీయులు, పసాతులు నుండిరి. కర్ణుఁడు  
 పుత్రజ్ఞాతిబాంధవులతో దానిపుచ్చస్థానముననుండెను. ఆతనికి నానా  
 జనపదములనుండివచ్చిన గొప్పనై న్యము సహాయముగానుండెను. జయ  
 ద్రథుఁడును, భీమరథుఁడును, సంపాతియు, భూమింజయుఁడును,  
 వృషుఁడు, క్రాధుఁడు, నైషధుఁడును గొప్పనై న్యములతోఁగూడియుద్ధ  
 విశారదులై యాపూర్వహమునకు పక్షస్థలమున నుండిరి. అటులు పదా  
 త్యశ్వరథగజములతో నాద్రోణుఁడు పన్నినయాపూర్వహము గాలిచే  
 గదలుమహాసముద్రమువలె జలించుచుఁ జూపట్టెను. వేసఁగి తుదిని దశ  
 దిశలనుండి గర్జనములతో వెడలినమబ్బులునా నాపూర్వహము పక్షప్ర  
 పక్షములనుండి యుద్ధాభిలాషులై వెడలఁజొచ్చిరి. ఓరాజా ! దాని  
 మధ్యమున శాస్త్రోక్తముగాఁ దనయేన్దును నిలిపి, భగదత్తుఁడు దాని నధి  
 రోహించి యుదయించుసూర్యునివలె వెలయఁజొచ్చెను. మఱియు  
 నతనిగజము పుష్పమాలికలతో నలంకరింపఁబడిన ఛత్రముచేఁ గృత్తికా

యోగముగల పార్థమిచంద్రునితోఁగూడిన యాకసమువలె విరాజిల్లుచుండెను. వర్షించినమేఘములతోఁగూడిన మహావర్షతమువలె వీరులై వివిధాయుధధారులై న నానాదేశపురాజులతోడను, బావ్యతీయులతోడను గూడి, దేవగణములతోఁ గూడిన యింద్రుఁడువలె నాభగదత్తుఁడు విరాజిల్లెను. పిదప నమానుషమై వైరిదుర్భేద్య మైయున్న యాహూయ హము నారసి, యాయుధిష్ఠిరుఁడు ధృష్టద్యుమ్నునితో 'ఓరాజపుత్రా! నే నిపుడు బ్రాహ్మణునివశము గాకుండునట్టియుపాయ మేదేనిఁ జింతింపుము' అని పలుక విని ధృష్టద్యుమ్నుఁడు ధర్మజునితో 'ఓసుప్రతా! ఆద్రోణుఁ డెంతయత్నించినను నాతనికి నీవు వశపడకుండ నేను గాపాడఁగలను. వానిని సపరివారముగా నివారించెదను. ఓకారవోత్తమా! నేను జీవించియుండఁగా నీవు బెగ్గిలనేటికి? రణరంగమున ద్రోణుఁ డెన్నఁడును నన్ను జయింపఁజాలఁడు.' అని తెలిపెను.

ఓరాజా! ఇటు లాధృష్టద్యుమ్నుఁడు పలికి పారావతసవర్ణములగుగుట్టములఁ బూన్చినరథముతో వెడలి శరవరంపరల వర్షించుచు నాద్రోణు నెదుర్కొనియెను. పిదప ననిష్టదర్శనుఁడగు నాధృష్టద్యుమ్ను నారసి యాభారద్వాజుఁ డించుకనేపు ఖన్నచిత్తుఁడై యండెను. శత్రుమర్దనుఁ డగు నీకొమరుఁడు దుర్ముఖుఁ డాద్రుపదపుత్రుం గాంచి ద్రోణు నకుఁ బ్రియమొనర్చువాఁడై యాధృష్టద్యుమ్ను నడ్డుకొనియెను. ఓరాజా! అపు డాదుర్ముఖధృష్టద్యుమ్నులకు ఘోరమై సంకులమగు సంప్రహారము జరిగెను. అంతనాద్రుపదసూనుఁ డాదుర్ముఖుని శరజాలముచేఁగప్పి, ద్రోణుని గోపురవర్షమున ముంచెను. ద్రోణుఁ డటులు వారింపఁబడుట నారసి నీకొమరుఁడు వెడలి పలువిధముల బాణములచే నాపార్వతుని మూర్ఛగొట్టెను. అటు లప్పించాలకురుముఖ్యులు పోరాడుచుండఁగా ద్రోణుఁడు యుధిష్ఠిరునిపై నశ్రమును బహువిధములఁ బీడింపం దొడంగెను. అపుడు గాలిచేఁ జెదరినమేఘములువలెఁ బొండవపై నశ్రము లందందుఁ జెదరిపోయెను. అంత రెండుగడియ లాతనియుద్ధము చూడ నింపై యుండెను. ఓరాజా! పిమ్మట నుభయపై నశ్రములును బిచ్చిపట్టి నవివలెఁ దమవారనియుఁ బెజవారనియు భేదము తెలియక పరస్పరము ప్రహరించుకొన సాగెను. సంజ్ఞలనుబట్టియు, నూహించుకొనియుఁ భోరాడికొనిరిగాని, యొకరి కొకఁడు గానరాకుండిరి. శిరోమణులయంద

దును, నిష్క్రములయందును, భూషణములయందును, గవచములందును గలకాంతులు సూర్యకాంతిసవర్ణములై ప్రకాశింపజొచ్చెను. విజిగిసవతాకలును, వొఱగిన గజాశ్వములును, నొరగినరథములును గా నారణరంగము బలాకాదులతో నిండి మబ్బులతోఁగూడిన యాక సమువలెఁ జూపట్టెను. మఱియుఁ బదాతులను బదాతులును, హయములను హయములును, రథికులను రథికులును, నేన్దుల నేన్దులును బ్రహరించుకొనఁ, బతాళోన్నతములగు గజములు పరగజములతోఁ బోరాడ గొప్పసంకులసమరమయ్యెను. అపు డాపై న్యముల పరస్పరగాత్రసంఘర్షమువలనను, నొకరినొకరు లాగికొనుటవలను బాగతో నన్ని జనింప సాగెను. పతాకలు జాఱ దంతములందు మిడుఁగురులు వొడమ నేన్దులు మెఱపులతోఁగూడిన మేఘములునాఁ జూపట్టెను. అందందుఁ జెదరియు, మొఱసియు, బడియు, వెలయు నేన్దులచే వ్యాపించినపుడమి శారదాకాశమునాఁ గన్పట్టెను. తోమరాదులచే హతములగు నేన్దులబృంహితములు మేఘగర్జనములునా వినవచ్చెను. కొన్నియేన్దులు బాణవిధములై బడిసీయాక్రోశించెను. మఱికొన్ని యేన్దులు పరగజవిషాదహతములై యుత్పాతమేఘములునా నార్తస్వనము లొనర్పసాగెను. మావటివా రంకుశములచేఁ బడిచి స్త్రేరింపఁ బరవారణములపైఁబడి వీడింప నందలి మహామాత్రులు తోమరాదులచే మహామాత్రులను బొడచుకొనుచు వచ్చిరి. అటు పోరాడి యాయేన్దులనుండి సాయుధపాణులై నేలఁ గూల నిర్తానుష్యముగా నవి యందందుఁ దిరుగఁజొచ్చెను. మఱికొన్ని యేన్దులు హతులగువాగిని మోయుచు, సంఘమునుండి విడినమేఘములునా నేకచరములై చరించెను. తోమరపరశుప్రహారములచేఁ దాడితములై ఘోరకారములొనర్చుచు, నార్తస్వనములతోఁ గొన్ని నేలఁగూల సాగెను. అటు లెల్లెడలను గొండలవలెఁ బుడమిఁగూల, వానిచే భూమి వడఁకి గొప్పచప్పు డుప్పలిల్లెను. ఆరోహకులతోడను, బతాకలతోడను జంపఁబడినయేన్దు లందందుఁబడి చెదరియున్న పర్వతములునాఁ జూపట్టెను. వీన్దులయందున్న మహామాత్రులు రథికులభల్లములచేఁ బడఁద్రోయంబడి నిర్భిన్నహృదయులై చేతనున్న తోమరాంకుశాదులు జాఱ రణరంగమునఁ బడిరి. మఱికొన్ని యేన్దులు క్రౌంచములువలె నినాద మొనర్చుచుఁ దీవ్రనారాచమాతములై నై రిగజములనెగాక నిజగజములనునై తముఁ

జంభుచు, నలుగడలఁ బరువులిడుచుండెను. ఓరాజా! గజాశ్వములయు, రథములయు. యోధులయుఁ గళేబరములు నలుగెలంకుల నిండఁ, బుడమి మాంసశోణితకర్దమభూయిష్ఠమై యుండెను. దంతాగ్రములచే ప్రయ్యలుచేయఁబడినరథములచే మహారథికులు జూపట్టుచుండిరి. రథికులు లేనిరథములును, నిర్మానుష్యములగు గుఱ్ఱములును, మావఱివారు లేనియేన్లులును బెదరి నలుదెసలకుఁ జెరసరాగెను. ఆరణంఁగమునఁ గొమరునిఁ దండ్రియుఁ, దండ్రిని గొమరుడును జంభుకొనఁ, దుముల మగుసంక్రామమయ్యెను. ఏమియుఁ గొంచెమేనిఁ దెలియకుండెను. రక్తసిక్తాంగులై కొందఱు పదాతులు గుల్బములవఱకుఁ గానవచ్చుచుండిరి. వారి నారయ దవాగ్ని చుట్టుకొన్న మహాద్రుమములువలెఁ గానవచ్చిరి. ఓరాజా! యోధులవస్త్రములును, గవచములును, ఛత్రములును, బతాకలును రక్తసిక్తములై గానవచ్చెను. గుఱ్ఱపుడడములును, బదాతి సమూహములును, తేఱులగుంపులును నేలఁగూలి, మఱియు రథనేమి ప్రహతములై చూర్ణములుగా వానిలోఁ బ్రవేశించి కొందఱు మోహ పరవశులగుచుండిరి. శరవర్షసిక్తులై కొందఱు యోధులు తమకర్తవ్యమును నెఱవేఱక నిఫలులైరి. ఘోరమై యెంతయు భయంకర మగు నాయుధమటులు ప్రారంభమగుడు, వైరులను మూర్ఛగొట్టి ద్రోణుఁ డాయుధిష్ఠిరునిఁ దలపడఁబోయెను.” అని తెలిపి సంజయుఁడు మఱియు నిట్లనియె.

❧ ద్రోణనియుద్ధము ❧

“ఓయాంబికేయా! పిమ్మట నాద్రోణుఁడు తనతంఁ జేరువైయున్న యుధిష్ఠిరు నారసి మహాశరవర్షముచే నాతని ముంచెను. అంత నాధర్మజుని నై న్యమున ‘అయ్యో! అయ్యో!’ అనెడిశబ్దములు జనించెను. అటులు ద్రోణుఁ డాయుధిష్ఠిరుని మహాసింహము గజయూథనాథునివలెఁ బట్టుకొన సమీపించుతఱి, శూరుఁడుచు సత్యపరాక్రముఁడునగు సత్యజిత్తు ధర్మజునిఁ గాపాడువాఁడై ద్రోణునిఁ దలపడియెను. పిదప నయ్యాచార్యసాంచాల్యులు మహాబలులై పోరాడి, యుభయులు నుభయ నై న్యములను జలింపఁజేసిరి. పిమ్మట సత్యవిక్రముఁడగు సత్యజిత్తు ద్రోణు నొకతీవ్రబాణముచే నొప్పించి, తనశస్త్రప్రయోగచాతుర్యమును నెఱపి,



సర్వవిషతుల్యములగు నైదుబాణములచే నాతనిసారథిని నొప్పింప  
వాడు మూర్ఛనడియెను. మఱియు నతడు వడిగా ద్రోణునిగుఱ్ఱము  
లను బదిబాణములచే గొట్టి కుపితుడై, మఱియుఁ బదిబాణములచే  
బారిసారథులను బ్రహరించి, సేనాముఖమున మండలగతులఁ జరించుచు,  
నాద్రోణునిధ్వజమును ఖండించెను. ఆరణంగమున వానివిక్రమాతి  
శయము నారసి భారద్వాజుఁడు వానికిఁ గాలము ప్రాప్తమయ్యెనని  
తలంచి తీవ్రములై మర్తభేదకము లగుపదిబాణములచే వానిని గొట్టి  
వానివిల్లు దునుచూడెను. ప్రతాపనిధియగు నాసత్యజిత్తు వేటొకవిల్లు  
పూని మఱియు దోణుని ముప్పదిబాణములచే నొప్పింప, నిక నీరణ  
రంగమున సత్యజిత్తు దోణునిఁ మ్రింగునని పాండవులఱచి తమవస్త్రాం  
చలములఁ గదల్చిరి. అపుడు పాంచాల్యుఁ డగువృకుడుఁ కుపితుడై  
దోణునివక్షమును నటువదిబాణములచే నొప్పింప నయ్యది యద్భుత  
మయ్యెను. మహారథుఁడగుదోణుఁ డటులు శరవర్షముచే బీడ్యమానుఁ  
డగుచుఁ గన్నులు తెఱచి కుపితుడై యావృకసత్యజిత్తుల చాపములఁ  
ద్రుంచి, మఱియు నాటుబాణములచే నావృకునిహయసారథి సహితముగా  
వధించెను. పిదప సత్యజిత్తు వేటొకచాపము ధరించి యాదోణుని  
నాతనిసారథిని, గుఱ్ఱములను నొప్పింప, నందులకు సహింపక వాని  
నెటులయినవడిగా మడియింపవలెననితీవ్రనారాచములనుబ్రయోగించి,  
వానిహయములను బారిసారథులను ధ్వజములను దెగనేసి, మఱియు  
శరవర్షమును వర్షించెను. అటులు కార్దుకాదులు మఱిమఱియు భిన్నము  
లగుచున్నను బరమాస్త్రవేత్తయగు నాపాంచాల్యుఁ డాద్రోణునితోఁ  
బోరాడుచువచ్చెను. అటులు పోరాడుచు విజృంభించు నాసత్యజిత్తు  
నారసి యాభారద్వాజుఁ డొకయర్థచంద్రబాణమును సలక్ష్యముగాఁ  
బ్రయోగించి యాతనితలఁ దెగనేసెను. మహారథుఁడగు నప్పాంచాలుడు  
హతుఁడగుడు, వడిగలతనగుఱ్ఱములఁదఱిమి యాదోణునివిడిచియుధిష్ఠి  
రుడు వెడలిపోయెను. అంతఁ బాంచాలురును, గేకయులును, మాత్స్య  
లును, శేరికారూశకోసలులును యుధిష్ఠిరుని రక్షించువారై దోణునిఁ  
దలపడిరి. పిదప నాదోణుడును ధర్మజునిఁబట్టుకొనువాడై యానైవ్యము  
లను వైశ్యానరుడు తూలరాశినిబోలెఁ గాల్పనారంభించెను. అటులు విక్ర

మించు నాద్రోణుని విరాటునిసోదగుడగు శతానీకుఁ డెదుర్కొని, సాన  
వెట్టుటను భానుకీరణసమానములగు నాటునారాచములచే సూతహయ  
సమేతముగా ద్రోణునిఁ గొట్టి యెంతయుఁ గట్టిగా సింహనాదమొనర్చి,  
మఱియు దుష్కరమగు స్రూరకర్త మొనర్చువాఁడై మహారథుఁడగు  
నాభారద్వాజునిఁ బ్రహరింప, నతఁ డొకక్షురముచే వానిశిరమును  
సకుండలముగా ఖండించెను. అంత నామాత్స్యనైన్యములు చెదరి  
పోయెను. అటులు మాత్స్యులను జయించి, చేదికారూశక్తైకయులను,  
బాంచాలురను, సృంజయులను, బాండవులను మఱిమఱియుఁ బ్రహరిం  
చుచు, గుపితుఁడై వనమునుగాల్చునగ్ని నాఁ జూపట్టు నాసువర్ణరథునిఁ  
గాంచి, సృంజయులెల్లరును వడంకఁజొచ్చిరి. కరలాఘవముగల యాయా  
చార్యుఁ డుత్తమధనువు గ్రహించునపుడును, శత్రులను గొట్టునపుడును  
బొడవినచప్పు డెల్ల దెసల వినవచ్చుచుండెను. ధనుఃకౌశలముగల  
యాతనిచే బ్రయుక్తములగు సాయకములు, గుఱ్ఱములను, నేస్థులను,  
రాతులను, బదాతులను, రథికులను మధింపసాగెను. మఱియు నతఁడు  
సింహనాద మొనర్చుచు, తొలకరిని గాలితోఁగూడిన మేఘుఁ డత్తవర్ష  
మునువలె శరవర్ష మును గురియుచు, వైరులకు వెఱపుగొలుపుచు, నైన్య  
ములఁ గలతవెట్టుచు, నలుగెలంకులఁ దిరుగ నారంభించెను. బలశాలియు,  
శూరశిఖామణియు, మహేష్వాసుఁడునగు నాద్రోణుని సువర్ణభూషిత  
మగుధనువును మబ్బులలోని మెఱపుచువలె నెల్లదెసలఁ జూచితిమి.  
మఱియు నాతనిధ్వజమునఁ బ్రకాశమానమగువేదిని గాంచితిమి.  
అయ్యది యాసంగ్రామమున హిమవంతముశిఖరమునా మాకుఁ గాన  
వచ్చెను. సురాసురసమస్కృతుఁడగు నారాయణుఁడు దైత్యులందువలె  
ద్రోణుఁ డప్పొండవనైన్యమునఁ జరించుచు గదనమొనర్చెను. శూరుఁ  
డును, సత్యవచనుఁడును, బ్రాజ్ఞుఁడును, బలశాలియు, సత్యపరాక్రముఁ  
డును, మహానుభావుఁడునగు నాద్రోణుఁడు మహాసంగ్రామమొనర్పఁ,  
గురుసృంజయప్రవాహముగల యొకగొప్పనది యంతకు దెసకుఁ బ్రవ  
హించెను. అయ్యది రాద్రమై భీరుభయంకరమై కవచములె తరంగలును,  
ధ్వజములె సుడులును, బదాతులె యొడ్లును, గజాశ్వములె మహా  
గ్రాహములును, ఖడ్గములె మత్స్యములును, యోధులయెమ్మకలె గులక  
తాలును, భేరిమురజాదులె కచ్చపములును, గేడెములు పడవలును,

గేశములె నాచుగడ్డియును, శరములె ప్రవాహమును, విండ్లె యప  
 సదులునుగా రణభూమిని బ్రవహించునదియై, మనుష్యశీర్షపాషాణమై  
 యుక్లిష్టములనెడి నురువులువెలయ, మాంసశోణితములనెడి కర్దమము  
 నిండాట, ధగజములనెడి వృక్షము లచ్చటచ్చటఁ జూపట్ట, త్తత్త్రియుల  
 కవగాహస్థానమై భయాద్భుతముల జనింపఁజేయఁజొచ్చెను. అటులు  
 దహించునాతనిఁ బాండవులు మున్నగుయోధు లెదుర్కొనిరి. భువన  
 మును దపింపఁజేయు నాదిత్యునిఁ గిరణములట్టు లాద్రోణుని వారెల్లరును  
 జుట్టుకొని నివారింపఁదొడంగిరి. ఆమహాశూరునకు సహాయులై నీవా  
 రును నాయుధపాణులై యెల్లెడలఁ బరివేష్టించియుండిరి. అంత నాద్రో  
 ణుని శిఖండి మైదింటను, త్తత్త్రధర్వుఁ డిరువదింటను, వసుదానుఁ డేనిటను,  
 నుత్తమాజాఁడు మూఁడిటను, త్తత్త్రదేవుఁడై దింటను, సాత్యకి నూటిటను,  
 యుధామన్యుఁ డెనిమిదింటను, ధర్మజాఁడు పదింటను నొప్పించిరి. అటులే  
 ధృష్టద్యుమ్నుఁడు పదిబాణములచేతను, జేకీతానుఁడు మూఁడిటను  
 నాతనిఁ బ్రహరింప, నాద్రోణుఁడు మత్తగజమువలె రథనై న్యము  
 నతిక్రమించి దృఢనేనుని బడఁద్రోసి, నిర్భయుఁడై ప్రహరించు త్తేమునిఁ  
 గొట్టి, నాతఁడు రథమునుండి పుడమిఁబడియెను. పిదప నయ్యాచార్యుఁడు  
 నై న్యమధ్యమునుజేరి నలుగెలఁకులఁ జరించుచు, దనవారికిఁ దాను  
 రక్షకుఁడై యుండెనుగాని వైరులకు రక్షకుఁడు లేకుండెను. పిమ్మట  
 నమృహనీయుఁడు శిఖండిని బండ్రిండింటను, నుత్తమాజా నిరువదింటను  
 గొట్టి, వసుదాను నొకభల్లముచే యమపురప్రవిష్టునిఁ గావించెను.  
 మఱియు నతఁడు త్తేమవర్షు నెనుబదింటను, సుదక్షిణు నిరువదాఱిం  
 టను గొట్టి, త్తత్త్రదేవుని రథమధ్యమునుండి కూలఁద్రోసి యుధామన్యు  
 నటువదినాల్చిటను, సాత్యకిని ముప్పదింటను గొట్టి, వడిగా నాయుధిష్ఠి  
 రుపైఁ బరువడియెను. అపు డాయుధిష్ఠిరుఁ డయ్యాచార్యునుండి వడిగాఁ  
 దొలఁగఁ బాంచాల్యుడను నొకరాజపుత్రుఁ డాద్రోణుని మార్కొని  
 యెను. ద్రోణుఁ డాపాంచాల్యుని గుఱ్ఱములను సారథిని వధించి, విల్లు  
 నఱికి, వాని నొకశరప్రహారమునఁ దునుమ, నతఁ డాకసమునుండి నత్త  
 త్రమువలె రథమునుండి నేలఁగూలెను. పాంచాలరకుఁ గీర్తికరుడగు  
 నతఁడు హతుఁడగుటయు 'ద్రోణునిఁ జంపుఁడు, వధింపుఁడు, అనియెడి  
 శబ్దము టుప్పతిల్లెను. అటులు విజృంభించినపాంచాలరను, మాత్యున్య

లను, కైకయులను, సృంజయులను, బాండవులను, విడువక, బలశాలియగు నాద్రోణుడు ప్రహరింపసాగెను. అంత నాభారద్వాజుడు సాత్త్వికీని, జేకీతానుని, ధృష్టద్యుమ్నుశిఖిండులను, వాఙ్మతేమిని, జైత్ర సేనిని, సేనా బిందుని, సువర్చసుని నింకనుగల వెక్కుబడనపదాధీశులను జయించి, కురు పరివారితుడై యుండెను. ఓరాజా! అపుడు నీవారు మహాసంగ్రామమున జయముగాంచి, యందందుఁ బరువులిడుపాండవనై న్యములను ప్రహరింపసాగిరి. మున్నింద్రునిచే వధ్యమానులగు దానవులునా ద్రోణ హతులై పాంచాలురును, కైకయులును మాత్స్యయులును వడంకసాగిరి.” అని తెలుప విని ధృతరాష్ట్రుడు సంజయునితో నిట్లనియె.

— ద్రోణనియుద్ధము —

“ఓసంజయా! ఆమహాసంగ్రామమునఁ బాండవులును బాంచాలురును భంగమొందిరిగా! అపుడు వారిలో నెవ్వరై నను త్తత్రియులకుఁ గీర్తికరమును, గాఢురఘులకు దుష్కరమును, వీరులగువారికి సుకరమునై పూజ్యమైనయుద్ధాభిలాషను బూని యాతని నెదుర్కొనిరా? ఆహా! నోరు తెఱచియున్న బెబ్బులిని మడించినకుంజరమును బోలియున్న యాద్రోణు నారసి యెవ్వఁడును నిలువకుండెనా? యుద్ధసన్నద్ధుడై చిత్రయుద్ధకుశలుడై రణరంగమునఁ బ్రాణములపై నానగొలుపక, వైరులకు భయప్రదుడై దుర్యోధనునిహితముఁ గోరి సత్యముఁ దప్పక కృతజ్ఞుడై శౌర్యమేగ్గుడఁ బనిచేయశూరుడగు భారద్వాజునిఁ బాండవ వీరులలో నెవ్వఁ రెదుర్కొనిరో నా కెఱిగింపుము. ఎవ్వరు మఱిరో తెలుపుము.”

అది విని సంజయుఁ డాతనితో “ఓరాజా! కరలాఘవముగల ద్రోణునిచేఁ బ్రయుక్తమగు శరౌఘముచేఁ జలించినపాంచాలురను, బాండవులను, సృంజయులను, జేకీకేకయులను గాంచి, నదీవేగమునఁ గొట్టికొనిపోవుపడవలవలెఁ జెదరిపోవు నప్పాంచాలాదుల నపహాసించుచుఁ గౌరవులు సింహనాదము లొనర్చిరి. బహువిధములగు వాద్యములు మ్రోగెను. గజాశ్వరథపదాతు లెల్లెడల సంఘేభవించి యుండిరి. అపుడు నై న్యమధ్యగతుడై నిజపరివారపరివేష్టితుడైన సుయోధనుడు పాండవనై న్యములను జూచుచు, సంతృప్తాంతరంగుడై పరిహ

సింఘముఁ గర్ణునితో 'ఓమిత్రమా! రాధేయా! ద్రోణబాణప్రచలితులైన పాంచాలురను గాంచితి? సింహమునకు జడిసిన మ్రుక్కిడిమృగములవలె వీరు చూపట్టుచున్నారు. ఇక వీరెన్నఁడు నీతనితోఁ బోరాడ సుత్రహింపరని నాయభిప్రాయము సుమీ! వీరు పెనుగాలిచే భగ్నములగు మహాద్రుమములువలె మహాత్ముడగు ద్రోణుని సువర్ణపుంఖములగు శరపరంపరలచే బీడ్యమానులై చలించి, కొందఱైనను నిలిచియుంట గానరాదుగదా! మఱికొందఱ తామహాత్మునిచేతను, గౌరవులచేతను నిరుద్ధులై, దవాగ్నిచే జుట్టఁబడినయేన్దులునా మండలీభూతులై నిలిచియుండిరి. వేటొకకొందఱు తుష్టైదలునాఁడగు ద్రోణుని తీవ్రనారాచములు తమ్ముజుట్టికొన పలాయనపరాయణులై పరస్పరముఁ జేరి యడఁగియుండిరి. ఓకర్ణా! ఈభీముఁ డెంతయుఁ గుపితుఁడై తన్నుఁ బాండవులను సృంజయులును విడువ, మనయోధులచే నావరింపఁబడి నాకెంతయు సంతసము గలిగించుచున్నవాఁడు. దుర్మతియగు నాభీముఁ డిప్పుడు లోకమెల్ల ద్రోణమయముగాఁ జూచుచున్నవాఁడు. ఇక నిష్పాండవుఁడు తనజీవితమునెడను రాజ్యమునెడను నిరాశనొందియుండవచ్చును.' అని పలుక విని యక్కర్ణఁ డాతనితో నిట్లనియె.

'ఓరాజా! మహాబాహుఁడగు వీఁడొకపుడును జీవించియుండు సంతకును యుద్ధమును విడువఁడు. మన యీసింహనాదముల నీతఁడు సహింపఁడు. ఈయుద్ధమునఁ బాండవులకును భంగమువాటిల్లదని నాయభిప్రాయము. మఱియు శూరులును, బలాధారులును, గృతాస్త్రులును, రణగర్వితులునగువారు, మీరొనర్చిన విషాగ్నిద్యూతక్లేశములను స్మరించుచు, యుద్ధమును బరిత్యజింపరని నానిశ్చయము. మహాబాహుఁడును దేబోనిధియునగు వృకోదరుఁడు తిరుగఁబడియేనేని, పేరు గలకౌరవుల నొక్కరినే వధించును. మఱియు నసీ, ధనువు, శక్తి, దండము మొదలగు నాయుధములచే గజాశ్వరథపదాతులను బ్రోవులు ప్రోవులుగాఁ బెట్టి కొట్టగలఁడు. వానికి సాత్యకి మున్నగువీరులును, పాంచాలురును, గేకయులును, మాత్స్యయులును, పాండవులును దోడుపడుదురు. మఱియు బలవంతులు శూరులు విక్రమాన్వితులగుమహారథులీభీమునిచేఁ జేరితులై ద్రోణు నెదుర్కొనకమానరు. అటులెదుర్కొని భీముని రక్షించువారై యాదిత్యుని మబ్బులు గప్పనట్లుగా వా రేకీ

భవించి యాద్రోణుని బీడింపకమానరు. రక్షణము లేనియాతని వెలిగొనున్న దీపమును శలభములువలె జావనుండియు నిస్సంశయముగా నాతనిపైఁ బడక మానరు. అటులగుట భారద్వాజునిపై నెంతయు భారమారోపింపబడును. కావున మన మాద్రోణు ననుసరింపవలసి యుండును. అటు లేని వృకములు మహానాగమునువలె ద్రోణుని బ్రహ్రింపఁ జాలరు.'

ఓయంబికానందనా! అపు డారాధేయునిపంచనములువిని సుయోధనుఁడు తనసోదరులతోఁగూడి ద్రోణునిరథముకడకుఁ బోయెను. పలు విధములగు హయోత్తమములతోఁ బాండవులు మఱి యసహాయుఁడగుద్రోణునిపైఁ బడఁగా నచ్చో గొప్పచప్పు డుప్పతిల్లెను." అని తెలుప సంజయునితో ధృతరాష్ట్రుఁడు మఱియు నిట్లనియె.

"ఓసంజయా! కుపతులై ద్రోణు నెదుర్కొనినభీముఁడు మున్నగు నెల్ల యోధులకుఁ గల ధ్వజాశ్వములచిహ్నముల నెఱిగింపుము."

అది విని సంజయుఁ డాతనితో "ఓరాజా! ఋశ్యవర్ణములగు గుఱ్ఱములతో మఱలుచున్న భీమునిఁ జూచి తెల్లనిగుఱ్ఱములతో శూరుఁడగుసాత్యకియు మఱి లెను. సారంగవర్ణముగలగుఱ్ఱములతో యుధామన్యుఁడును గుపితుఁడై ద్రోణునిరథముపైకి వెడలెను. పారావతముల రంగుగలిగి సువర్ణభూషణాలంకృతములగు గుఱ్ఱములతో ద్రుపద పుత్రుఁడగు ధృష్టద్యుమ్నుఁడును మఱి లెను. తనతండ్రిని రక్షించు వాఁడై జయమువడయఁగోరి క్షత్రధర్తుఁడు రక్తాశ్వములుగల నిజరథ మధిష్ఠించి వెడలెను. పద్మపత్రనిభములై తెల్లనికన్నులుగల గుఱ్ఱములతో శిఖండితసయుఁడగుక్షత్ర దేవుఁడు పడిగా వెడలెను. కాంభోజ దేశీయములై చూడ నింపయి చిలుకఁజెక్కరంగులగుఱ్ఱములు నకులునిఁ దోడ్కొని నీవారిసైన్యములపైకిఁ బరువులిడెను. మేఘవర్ణముగల గుఱ్ఱములతో నుత్తమాజుఁడును, గుపితుఁడై యుద్ధమునకు వెడలెను. అటులే తిత్తిరచిత్రవర్ణముగలిగి వాయువేగముగలగుఱ్ఱములతో సహదేవుఁ డరుదెంచెను. తెల్లనిమేనిరంగును, నల్లనితోకరంగును కలిగి వడిగలగుఱ్ఱములు యుధిష్ఠిరునిమోప నతఁ డరుదెంచెను. బంగరుకవచములుదొడిగిన వడిగలగుఱ్ఱములతో ననేకసైన్యములవా రాయుధిష్ఠిరు నలుగడల వెడలిరి. ఆతనివెనుకఁ బాంచాల రాజగు ద్రుపదుఁడు సువర్ణ

కవచుడై నిజపరివారరక్షితుడై పచ్చనిరంగుగలిగి శబ్దసహములైన గుఱ్ఱములతో వచ్చెను. పెక్కురరధికులతో విరాటుఁ డాద్రుపదు నను సరించి వెడలెను. కైకేయులును, శిఖండియు, ధృష్టకేతుఁడును, దమతమ నైన న్యములతో నావిరటు ననుసరించివెడలిరి. ఆవిరాటుఁడు పాటలపుష్ప వర్ణ సమవర్ణములగు హయోత్తమములుగలవాఁడు. ఆతనిసుతుఁడగునుత్తరునకు హరివ్రహ్మములై వడిగలహయములువాహనములై యుండెను. కైకయు లేవురు నారు ద్రపురువురంగుగుఱ్ఱములు గలిగియుండిరి. మఱియు వారు బంగరుమేనిచాయయు, నెఱ్ఱనిధ్వజములును, సువర్ణ మాలికలును గలిగి యందఱును యుద్ధవిశారదులై వర్ష కాలమేఘములు వలె గవచధారులై మలినశ్వేతులై పాంచాల్యు ననుసరించి యుండిరి. తెల్లనిగుఱ్ఱములు శిఖండిని వహించునవి. అటులే పండ్రెండువేపురుమహా రధికులును, వారి ననుసరించిన యాఱువేపురునైన న్యములవారును శిఖండి ననుసరించుండిరి. శిశుపాలపుత్రుఁడగు నరసింహుఁడు సారంగవర్ణము గల గుఱ్ఱములుగలవాఁడై యుండెను. బలశాలియుఁ జేదిదేశాధీశుఁడు నగుధృష్టకేతువు కాంభోజములును నానావర్ణములుగలవియునగు గుఱ్ఱములుగలిగి యుండెను. కైకేయుఁడగు బృహత్పత్తునకు సుకుమారములై పలాలధూమవర్ణములైన గుఱ్ఱములు వాహనములై యుండెను. తెల్లనికన్నులును బద్మవర్ణమునుగలిగి బాష్ణికదేశజములై నహయములు హూరుడై శిఖండిపుత్రుఁడగు ఊత్రదేవునకు వాహనములుగానుండెను. సువర్ణభాండచ్చన్నములును, శాంతిగలవియునై తెల్లనిపట్టురంగుగల గుఱ్ఱములు నేనాబిందునకు వాహనములై యుండెను. కాశ్యుని పుత్రుడై హువకుఁడగు సుకుమారునకుఁ గ్రంచవర్ణములైన గుఱ్ఱములు వాహనములై యుండెను. నల్లనిమెడలుగలిగి మనోవేగముగల తెల్లనిగుఱ్ఱములు ప్రతివింధ్యునకు వాహనములై యుండెను. సోము సూడి యర్జునుఁడు వరముగాఁబడసిన సుతసోమునకు, మాషపుష్పసమ వర్ణములైన గుఱ్ఱములు వాహనములై యుండెను. కురుదేశములలో నుదయేందువనుపురమున సహస్రసోమసన్నిభుడై సోమసంక్రందుల మధ్యమున జనించుట, నితఁడు సుతసోముఁ డనఁబడుచువచ్చెను. సాల పుష్పవర్ణములై యాదిత్యతేజములగుహయములు నకులపుత్రుఁడగు శతానీకునకు వాహనములుగా నుండెను. బంగరుమెడలపులతో

నెమిలి మెడరంగుగలగుట్టములు ద్రౌపదేయుడగు శ్రుతకర్తునకు వాహనములై యుండెను. ద్రౌపదేయులగు శ్రుతకీర్తిశ్రుతినిధులకు మాషపత్ర సమవర్ణములగుహయములు వాహనములై యుండెను. రణరంగమున నెవ్వనిఁ గృష్ణార్జునుల మించునందురో యట్టియభిమన్యుఁడు పచ్చనిగుట్టములు గలిగియుండెను. ఎవ్వఁడు ధార్తరాష్ట్రులనుండి విడితానాకడఁ జే పాండవుల నాశ్రయించెనో, యట్టి యుయుత్సుని మహాకాయములగుహయములు మోవ నతఁడు వెలువడియెను. అలంకృతములై వరికాడరంగుగలగుట్టములు వార్ధక్షేమికి వాహనములై యుండెను. సువర్ణపత్రములగు నురశ్చదములతో నల్లనిపాదములుగల గుట్టములు వశవర్తులై సౌచిత్తికి వాహనములై యుండెను. సువర్ణమయములగు పృష్ఠపీఠములుగలిగి, కాశేయవర్ణములై సువర్ణమాలికలు వెలయ శాంతములగు గుట్టములు శ్రేణీమంతునకు వాహనములై యుండెను. బ్రాహ్మధనుర్వేదములను దెలిసి యస్త్రపారగుడైన సత్యధృతి కెఱ్ఱనిగుట్టములుండెను. ద్రోణు నెవ్వఁ డొకయంశముగాఁ గల్పించెనో యట్టిధృష్టద్యుమ్నునకుఁ బారావతవర్ణములగుగుట్టములు వాహనములై యుండెను. సత్యధృతియు, సౌచిత్తియు, శ్రేణీమంతుఁడును, వసుదానుఁడును, గాశ్యపుత్రుఁడగు సుకుమారుఁడును నాధృష్టద్యుమ్నునకు సహాయులై వెడలిరి. వారికిఁ గాంభోజములును, వడిగలవియు, హేమమాలికలుగలవియునగు గుట్టములు వాహనములుగా నుండెను. మఱియు వైరిభీషణులై యమకుబేరతుల్యులైన యాఱువేల ప్రభద్రకనైన్యములు సాయుధపాణులై నానావర్ణములుగలగుట్టముల నధిష్ఠించి సువర్ణచిత్రములగుధ్వజములతో శత్రువులను శరప్రాతములచేఁ దొలగించువారై యాధృష్టద్యుమ్ను ననుసరించిరి. బభ్రువర్ణములును, గౌశేయవర్ణములును నై బంగరుమాలికలు ధరించినధైర్యముగలగుట్టములు చేకితానునకు వాహనములై యుండెను. ఇంద్రాయుధ సమవర్ణములగుగుట్టములతో సవ్యసాచికి మేనమామయగు కుంతి భోజుఁడు వెడలెను. ఆకసమురంగుగలిగి చుక్కలునాఁ జిత్రితములైన గుట్టములు రోచమానుడనువానికి వాహనములుగా నుండెను. చంద్రలోహితవర్ణములై తెల్లని రేఖలుగలిగినగుట్టములు పాంచాలుఁడును గోపతిపుత్రుఁడునగు సింహసేనునకు వాహనములై యుండెను. పాంచా



యరలో నొకడగు జనమేజయుఁడు స్వపపుష్పతుల్యవర్ణములగు నశ్వ  
 ములుగలిగియుండెను. వడిగలిగి మినుపగింజరంగుగలగుఱ్ఱములు పాంచా  
 ల్యునకు వాహనములై యుండెను. శౌర్యముగలవియు, మద్రదేశీయుము  
 లును, బద్ధకింజల్కవర్ణములై సితగౌరములగుగుఱ్ఱములనుదండధారుఁడు  
 వాహనములుగాఁ గలిగియుండెను. ధూసరవర్ణములై పృథ్విమున నెలుక  
 రంగుగలిగినయశ్వములు వ్యాఘ్రదత్తునకు వాహనములుగా నుండెను.  
 నల్లనివై చిత్రములై చిత్రమాల్యవిభూషితములైన హయములు పాంచా  
 ల్యుఁడగు సుధన్వునివాహనములై యుండెను. సువర్ణమాలికలు వెలయ  
 జక్రవయుదరమునుబొలినగుఱ్ఱములు కోసలాఢీశుపుత్రుఁడగు సుక్షత్రు  
 నకువాహనములుగా నుండెను. బంగరుమాలికలు మెడల వ్రేలాడ శాంత  
 ములై చిత్రవర్ణముగలయశ్వములు సత్యధృతివాహనములై యుండెను.  
 ధ్వజము, కవచము, గుఱ్ఱములు, ధనువు మున్నగునవన్నియుఁ దెల్ల  
 నివై వెలయ శుకుఁడు వెడలెను. సముద్రసేనుపుత్రుఁడై తేజమున  
 రుద్రునిఁబోలుచంద్రసేనునకు సాగరోద్భవములై చంద్రునివలె ధవళ  
 ములగుహయములు వాహనములుగా నుండెను. సువర్ణభూషితములై  
 నల్లఁగలువరంగుగలగుఱ్ఱములు శైబ్యుఁడగు చిత్రరథునకు వాహన  
 ములై యుండెను. సెనగపూవురంగుగలిగి తెల్లనియెఱ్ఱనిరేఖలు వెలయు  
 నశ్వములు యుద్ధగర్వితుఁడగు రథసేనునకు వాహనములై యుండెను.  
 మానవులలో శూరుఁడని పేరువడిన పటచ్చరహంతయనువానికిఁ జిలుక  
 తొక్కరంగుగలగుఱ్ఱములు రథ్యములై యుండెను. చిత్రమాల్యుఁ  
 డును జిత్రకవచాయుధధ్వజములుగలాడునగు చిత్రాయుధుఁడు చిలుక  
 రంగుగలగుఱ్ఱములు వాహనములుగా వెడలెను. ధ్వజకవచధను  
 రశ్వాదులన్నియు నల్లనివిగా నీలుఁడు వెడలెను. నానారూపములుగలిగి  
 రత్నచిహ్నితములగు వరూధము ధ్వజము కార్దుకమునుగలిగి చిత్రము  
 లగుగుఱ్ఱములును బతాకయుగలిగి చిత్రుఁడు వెడలెను. రోచమాన  
 సుతుఁడగు హేమవర్ణునకుఁ బద్మపత్రవర్ణముగలగుఱ్ఱములు వాహన  
 ములై యుండెను. యుద్ధక్షమములును, శుభప్రదములు తెల్లుకాడలు  
 వంటి వెన్నెముకలుగలవియు శ్వేతాండములును, గుక్కుటాండము  
 లునునగు హయములు దండకేతునకు వాహనములై యున్నవి. తన  
 తండ్రి రణరంగమునఁ గేశవునిచే హతఁడగు గవాటనగరముచెడ బంధు

ప్రలు చెదరిపోగా భీష్మద్రోణపరశురాములనుండి యస్త్రముల నభ్యసించి, రుక్మి కర్ణాష్టనాచ్యుతులలో నస్త్రవిద్యయందు దుర్యోధనునిపించుకొని, యెవ్వఁడు ద్వారకను సకలధరామండలమును జయింపఁగోరియు నాస్తులగువారు తనహితముగోరి వలదని హరింపఁ బ్రాజ్ఞులగు వారివచనములచొప్పునఁ గేశవునితో వైరము విడిచి స్వరాజ్యమును శాసించెనో, యట్టిపాండుద్యుఁడగు సాగరధ్వజుఁడు చంద్రకీరణములఁ బోలు గుఱ్ఱములతో వెడలి పరాక్రమధనికుఁడై ధనువు సారించుచు, బలశాలియై ద్రోణు నెదుర్కొనియెను. అపాండుని వెంబడించినరథముఖ్యులగు నూటనలుబదివేవురు యోధుల కిత్తడిరంగులగుఱ్ఱములు వాహనములుగా నుండెను. నానావర్ణములును నానారూపములునుగల రథచక్రధ్వజములుగలిగి నానాకారములుగల గుఱ్ఱములు ఘటోత్కచునకు వాహనములై యుండెను. భరతపుత్రులెల్ల నేకీభవించినను వారిమతము నంగీకరింపక మిక్కిలి భక్తితోఁ దనసర్వాభీప్సితములను విడిచికొని యుధిష్ఠిరు నెవ్వఁడు చేరెనో యట్టి లోహితాక్షుఁడును మహాబాహుఁడు నగుయుయుత్సునకు మహాసత్త్వములును, మహాకాయములునగు సువర్ణవర్ణాశ్వములు వాహనములై యుండఁగా నతఁడు ధర్మజుని వెంబడించి బయలువెడలెను. మఱియు దేవరూపులగు వెక్కురు పలువిధములగు రంగులుగలగుఱ్ఱములతో వెడలి భీమసేనుని ప్రోత్సాహమునఁ గాంచనధ్వజులై యింద్రునితోఁగూడి దేవతలువలె గానవచ్చిరి. అటులు వచ్చినవారి నెల్ల ధృష్టద్యుమ్నుఁడు ప్రీతిపురస్కరముగా నాదరించెను. తనసకలనై న్యములను ద్రోణుఁ డాదరించెను. ఆతనిధ్వజము కృష్ణాజినోత్తరమైయుండెను. కమండలువు సువర్ణమయమైనది. భీమునిధ్వజము నైదూర్యమణితోచనములుగలిగి వెలయు మహాసింహముచే నలంకరింపబడినది. ధర్మజునిధ్వజము సువర్ణమయమై గ్రహగణాన్వితమగు సోమమండలమునాఁ జూపఁబ్బెను. ఈతనిధ్వజమున నందోపసందముల నెడిరెండుమృదంగములు కట్టఁబడి యంత్రతాడితములగుచు మృదుమధురధ్వనుల వినిపించుచుండును. నకులునిధ్వజము సువర్ణమయమై శరభచిహ్నముగలిగియుండెను; అయ్యది మిక్కిలి యుగ్రమై యుండటను గాంచితిమి. ఘటాపతాకలుగలిగి సహదేవునిధ్వజమున హంస మొకటివైరులకు శోకముగలిగించునదై వెల్లముచుండును. ద్రాపదేయు లేవుర

కును ధ్వజభూషణములు ప్రతిమలైయుండెను. పాండవులకును, నభిమన్యునకును సువర్ణమయమగు శార్ఙ్గపక్షి ధ్వజభూషణము. మేలిబంగరు ధ్వజమును, నందు గృధ్రచిహ్నమునుగలిగి ఘటోత్కచునిరథము వెలయుచుండును. మున్ను రావణునకువలె నాఘటోత్కచునియశ్వములు కామచారులై యుండెను. ధర్మజునిధనువు మాహేంద్రమైనది. భీమునిధనువు వాయవ్యమై యొప్పునది. లోకత్రయరక్షణార్థమై నలువచే సృజింపబడి దివ్యమునై ముడిమిలేక వెలయుధనువు పార్థునిదైయున్నది. నకులునిధనువు వైష్ణవమును, సహదేవుని విల్లాశ్వినమును నైయున్నది. ఘటోత్కచునిధనువు పౌలస్త్యమైనది. ద్రౌపదేయు లేవురకును, రౌద్రము, ఆగ్నేయము, కౌటేర్యము, యామ్యము, ఈశాన్యమును నై ధనువు లలరారుచుండును. మున్ను రుద్రునివలన బలరాముడు సంగ్రహించినధనురత్నము సౌభద్రున కొసంగ నదియే యాయభిమన్యునకు విల్వైయుండెను. ఇచియు నింకను ననేకములును ధ్వజాదులై వైరులకు శోకప్రదములై యందు మాకుఁ గానవచ్చెను. ఓరాజా! ధ్వజసంకులమై వీరనేవితమైన ద్రోణునినై న్యము వస్త్రగతమగు చిత్రమువలెఁ జూపట్టెను. అపుడు వీరులనామగోత్రములు, స్వయంవర వివాహమునకు వచ్చినవారి నామగోత్రములువలె వినిపించిరి.” అని తెలుప విని ధృతరాష్ట్రుఁ డిట్లనియె.

— ధృతరాష్ట్రుడు శోకించుట —

“ఓసంజయా! ఈనీచెప్పినయోధులు దేవనై న్యమునై నఁ బీడింపఁ జాలుదురు. అట్టి భీమాదు లీయాహవమున ద్రోణు నెదుర్కొనిన వారు. వీరి యీపురుషకారము దైవముతో సంబంధించి యుండుటను దీనియం దెల్లయర్థములును నానావిధములై చూపట్టుచున్నవి. మఱియు ధర్మజుడు చిరకాల మరణ్యమున నారచీరలుగట్టికొనియుండియు, నజ్ఞాత వాస మొనర్చియుఁ జరించెను. ఇపు డతఁడే యీయాహవమునకుఁదగు గొప్పనై న్యమును సమకూర్చియున్నవాఁడుగదా! దైవయోగముచే నాపుత్రునియభావమున కింకేమికావలయును? మానవుఁడు భాగ్యము తోడనే పుట్టుట నిశ్చయము. ఆభాగ్యమే వానిని లాగుచుండునుగాని, వాఁడు తనంత నేమియు నభిలషించువాఁడు గాఁడు. ద్యూతవ్యసనా

సక్తుడై యుధిష్ఠిరుడు వెక్కుచిక్కులువడియు, మఱియు నాతడే తనభాగ్యవశముగాఁ దగుసహాయులను సంగ్రహించినవాడు. నా కిప్పుడు కేకయులును, గోశికులును, గోసలులును, జేదులు, వంగులును సహాయులై నన్నే యాశ్రయించియున్నవారనియు, నాకుఁ బుడమి యెల్ల వశమైయున్నదిగాని పార్థున కటులుగాదనియు, వివేకహీనుడగు సుయోధనుడు మున్ను నాతోఁ బలికియున్నవాడు. అట్టి నైనికుల నడుమ ద్రోణుడు రక్షితుఁడై యున్నవాడు గదా! అట్టి మహా నీయుడు భృష్టద్యుమునిచే హతుడగుట వారిభాగ్యముకంటె వేతేమున్నది? మహాబాహుడును, సదాయుధాభిలాషియు, సర్వ శాస్త్రపారగుడును నై రాజులనడుమ నున్న ద్రోణుఁ డెటులు మృత్యువుపా లయ్యెను? ఇట్టి గొప్పకష్టము వచ్చుటను నామఱిచెడి మోహవశుడ నగుచున్నాడను. భీష్మద్రోణు లిరువురును హతు లగుట వినిన నా కీజీవముతోఁ బ్రయోజన మేమి? ఓసంజయా! పుత్రప్రీతిచే మూఁఁడుడనైన నాతో మున్ను విదురుఁ డేమేమి చెప్పెనో యవియెల్ల నాతోఁగూడి నాపుత్రుఁ డనుభవింపవలసివచ్చెను. క్రూరుడగుదుర్యోధను నొక్కని నేను విడిచి నాశక్తికొలదిఁ బుత్ర శేషము నాకాంతింతునా, యెల్లరకు మరణము సంభవింపకుండెడిది. రాజగువాఁ డెవ్వడు ధర్మశూన్యముగా నర్థమును గోరునో వాఁ డీలోక మునుండి విడువఁబడుచు నీచుఁ డనఁబడుచున్నాడు. ఓసంజయా! శ్రేష్ఠభాగము నశించుటనుబట్టి యుత్సాహముచెడిన మన యీరాష్ట్ర మింక శేషించునని నేను నవ్వఁజాలను. శాంతపరులును బురుషవర్షులు నగు నెవ్వరి నాశ్రయించి యింతకును మనము జీవించుచున్నారమో యట్టి భీష్మద్రోణులు గతించుటనుబట్టి యింక శేషమును మన మెటు లూహింపగలము? యుద్ధ మెటులయ్యెనో స్పష్టముగా నెఱిఁగింపుము. ఎవ్వరు యుద్ధమొనర్పిరి? ఎవ్వరోడిరి? నీచనారులై యెవ్వరు పాటిరి? రథికోత్తముడగు ధనంజయుఁ డేమి యొనర్చెను? ఆయర్జునునుండియు, భీమునుండియు మాకెంతయు వెఱపగుచ్చుండునుగదా! అప్పుడు పాండవులు యుద్ధాభిముఖులుగాఁగా, మిగిలిన మనసైన్యముల దారుణసంబంధ మెట్టిది? వారు మఱలినపుడు మనవారిచిత్తము లెట్లులుండెను? మన

హరిలో నెవ్వరు శూరులై వారిని వారిచిరి? తెలుపుము” అని పలుక విని సంజయుఁ డిట్లనియె.

— ద్వందయుద్ధము ౧౧ —

“ఓరాజా! పెనుమబ్బులు భాస్కరునివలె ద్రోణుని శరపరంపరలఁ గప్పుచు నప్పొండవులు మఱిలుటను జూచి, మనవా రంతయును దెగ డిరి. అప్పొండవులచే నెగసినధూళులు నీనై న్యముల నాచ్ఛాదించెను. పిదప ద్రోణుఁడు హతుఁడయ్యెనని తలంచితిమి. ఆద్రోణుఁడు మాదృష్టి పథమునుండి తొలఁగెను. సూరకర్త పరులై యున్న యాశూరులయభి ప్రాయము లెఱిగి సుయోధనుఁడు తననై న్యములతో ‘ఓయోధులారా! మీమీశ క్తికొలదిగను, నుత్సాహముకొలదిగను, బలముకొలదిగను బోరాడి, పాండవనై న్యమును నివారింపుఁడు.’ అని ప్రోత్సహింపఁగా, నపుడుదుర్త్వఁ ఁడు దూరమునుండియే చూచి ద్రోణునిరక్షించువాడై శరపరంపరలఁ గురియుచుఁ గుపితుఁడై మృత్యువువలె భీమునిఁ దలపడి యెను. వాని నాభీముఁడును బ్రహరింపఁగా వారికపుడు సంకులసమర మయ్యెను. ఓరాజా! అపుడు శూరులును బ్రాజ్ఞులును, దైవప్రేరితు లై రాజ్యమును మృత్యుభయమును విడిచి యోధులగువారితో యుద్ధమునకుఁ దలపడిరి. మదగజమును మత్తగజమువలె సాత్యకిని గృతవర్తుఁ డెదుర్కొనియెను. సైంధవుఁడు త్షత్రవర్షుని దీప్తబాణము లచే నొప్పించెను. అటులే యుగ్రధన్వుఁడు మహేష్వాసుని ద్రోణు నుండి మఱిలించెను. త్షత్రవర్షుఁడు సైంధవునిధ్వజమును ధనువును చినుమాడి, మఱియుఁ గుపితుఁడై పదిబాణములచే వానిమర్తములందుఁ గొట్టెను. పిదప సైంధవుఁడు వేటొకపిల్లు గొని కరలాఘవమేర్పడ నయోమయములగు నారావములచే త్షత్రవర్షుని నొప్పించెను. పాండ వులకుఁగూఁ బోరాడుశూరుఁడగు యుయుత్సు, నాతనిభ్రాత్రయగు సుబా హుఁడు ద్రోణునుండి నివారింపెను. అపుడాయుయుత్సుఁడాసుబాహుని ధనుర్బాణములతోఁగూడి పరిఘతుల్యములై న భుజములను, సితపీతము లగుతురములచే దెగనేసెను. ధర్మాత్ముఁడును బాండవోత్తముఁడు నగు యుధిష్ఠిరుని సాగరమును వేలవలె శల్యుఁడు నివారింపెను. ధర్మజుఁ డాశల్యునిఁ బెక్కుమర్లు భేదకములగుబాణములచే నొప్పింప, నామ

ద్రేశుఁ డటువదినాల్గు బాణములచేఁ గొట్టి యెంతయు సింహనాదమొన  
రెన్ను. అటులు సింహనాదమొనర్చు నాతనికేతువును, ధనువును దును  
మాడినధర్మజునిఁ గాంచి జనులు సింహనాదమొనర్చిరి. అటులే బాష్ణి  
కుఁడు ద్రుపదు నెదుర్కొని తనసైన్యములతో నాతని వారింప సైన్య  
ములతోఁగూడిన యావృద్ధులయుద్ధ మెంతయు ఘోరముగాఁజూపజ్జెను.  
మదించినయూథానాథములగు మహాద్విషములువలె వారిరువురును బోరా  
డిరి. అంత నవంతిదేశాధీశులగు విందానువిందులు తమసైన్యములతో  
మున్ను బలి నింద్రాగ్నులువలె విరటునిఁ దలపడిరి. అపుడు దేవదానవు  
లకువలె సైన్యములు కలతనొందునట్టి యుద్ధము జరిగెను. సభాపతి  
యగుభూతకర్త నకులపుత్రుఁడగు శతానీకునిఁ దాఁకి యతఁడు వైచు  
నారాచముల నాపుచు ద్రోణునుండి మఱలించెను. అంతనాశతానీకుఁడు  
తీవ్రములగుమూఁడుభల్లములచే నాభూతకర్తని బాహువులను దలను  
దెగనేసెను. శరవర్షమును గురియుచు ద్రోణునిపైకి వెడలినచ్చునుత  
సోమున కడ్డుపడి వివింశతి నివారించెను. అపుడు సుతసోముఁడు కుపి  
తుఁడై తనపినతండ్రియగు వివింశతిని దీవ్రనారాచములచే నొప్పించి  
పోరాడెను. పిదప భీమరథుఁడు సాభ్యు నాటువాఁడికోలలచేఁ గొట్టి,  
వానియశ్వములను సూతుని యమమందీరమున కనివెను. నెమిలిరంగు  
గుఱ్ఱములతోవచ్చు నీపాత్రుఁడగు శ్రుతకర్తనిఁ జైత్రనేనినివారించెను.  
నీపాత్రులగువారిరువురును దుర్జయులై యొకరినొకరు చంపుకొను  
వారై తమతండ్రులయర్థసిద్ధికై గొప్పయుద్ధమొనర్చిరి. ఆరణ్యంగమునఁ  
దనయెదుట నిలిచియున్న ప్రతివింద్యునిఁ జూచి యశ్వశ్శామ తనతండ్రి  
గౌరవము కాపాడునట్టివాఁడై కొన్ని బాణములచే వానిని నివారిం  
చెను. అటులు కుపితుఁడై యున్న యాద్రాణి నాప్రతివింద్యుఁడు తీవ్ర  
నారాచముల నొప్పించెను. సింహవాచిహ్నుమువెలయఁ దనతండ్రికి  
సహాయుఁడై వెడలినయశ్వశ్శామతనయునిపై ద్రావదేయులు శరవర్ష  
మును గురిసిరి. ద్రావదేయులలో నర్జునపుత్రుఁడై మహారథుఁడగుశ్రుత  
కీర్తిని దుశ్శాసనపుత్రుఁడు ద్రోణునుండి నివారించెను. కృష్ణసముఁడగు  
నాశ్రుతకీర్తి యాదుశ్శాసనసుతుని మూఁడుభల్లములచేఁ గొట్టి, వాని  
ధనువును ధ్వజమును సారథిని నఱికిఁ ద్రోణునికడకుఁబోయెను. ఓరాజా!  
రెండు సైన్యములందును నెవ్వఁడు శూరుఁడని వేరుపడనెనో యట్టిపట

చ్చరహంతను మనలక్ష్యుడు నివారింప, నతడు లక్ష్యునివిల్లు దును  
 మాడి ధ్వజము నఱికి, యాతనిపై శరజాలములఁ గురియుచు నెంతయు  
 శోభిల్లెను. వికర్ణుడు యువకుడై తనపైకివచ్చుశిఖండిని నివారింపఁగా,  
 నతడు బాణజాలమున నావికర్ణ నాచ్ఛాదించెను. ఆశరసమూహమును  
 దొలఁగించి నీకొమరుఁ డెంతయు విరాజిల్లెను. వీరుఁడగును త్తమాజుని  
 ద్రోలునిపై కిఁ బోకుండ నంగదుఁడు శరసమూహమున వారించెను.  
 పురుషసింహులగువారిరువురకును జరిగినసమృద్ధ మందలి యుభయనైన్య  
 ములకు నద్భుతజనకమయ్యెను. మహేష్వాసుఁడగుదుర్ముఖుఁడు వీరు  
 ఁడగుపురుజితుని ద్రోలునిపై కిఁ బోకుండ వత్సదంతములను బాణములచే  
 నివారించెను. అంత నాపురుజితుఁ డాదుర్ముఖుని శ్రూమధ్యమున నొక  
 నారాచమును నాట, వానిముఖము నాశముతోఁగూడినపద్మమువలె  
 వెలయఁజొచ్చెను. లోహితధ్వజులగు కేకయుల నేవురను గర్జుఁడు దాఁకి  
 ద్రోలునిపైఁ బోకుండ నివారించెను. వారును నెంతయుఁ గుపితులై శర  
 వర్షముల నాతనిపైఁ గురిసిరి. కర్ణుఁ డాకైకయులను మఱిమఱియు శర  
 జాలములఁ గప్పెను. అటులు పరస్పరబాణసంవృతులై యాకర్ణ కేకయు  
 లిండుకేని గానరారైరి. అటులే వారిసూతరథధ్వజాదులును గానరా  
 వయ్యెను. నీపుత్రులగు దుర్జయుఁడును, విజయుఁడును, జయుఁడును,  
 నీల, కాశ్య, జయత్సేనులనువారిని మువ్వరను నివారించిరి. వారి  
 యుద్ధము చూపఱి కానందసంధాయక మయ్యెను. అయ్యది సింహ  
 వ్యాఘ్ర తరతువులకు, భల్లూక మహిషవృషభములతో జరిగినయుద్ధ  
 మును దలపించెను. క్షేమధూర్తియు, బ్రహాంతుఁడును, ద్రోలునిపైకి  
 వెడలినసాత్త్వతునిఁ దీవ్రనారాచములచే నొప్పింప వారి కెంతయు  
 నద్భుతయుద్ధ మపుడు జరగెను. వనమున మత్తగజములతో సింహము  
 నకు జరిగినయుద్ధము నది స్మరింపఁజేసెను. యుద్ధాభిలాషియై ద్రోలుని  
 కెదురుగావచ్చు నంబఘ్ననిఁ గుపితుడై చేదిరాజు శరపరంపరచే నివా  
 రించెను. అపు డంబఘ్నఁ డాచేదిరాజు నొకయస్థిభేదిని యగుశలాకచే  
 బ్రహారింప, నతడు శరచాపములను విడిచి రథమునుండి పుడమిబడి  
 యెను. వార్హ్యయుఁడగువార్ధక్షేమిని గృపుఁడు శరపరంపరచే నివారి  
 చ్చెను. చిత్రయుద్ధ మొనర్చుచు మోహవశులైన కృపవార్హ్యయులను

గాంచినవా రెవ్వరును యుద్ధమునందు సక్తులుగాక నిశ్చేష్టులై యుండిరి. సోత్సాహుడై యున్న మణిమంతుని సామదత్తి మార్కొని, ద్రోణున కపయశము గలుగకుండ యుద్ధమొనర్చుచు నాతని నివారించెను. అంత నామణిమంతుడు డాసామదత్తిధనుఃకేతనసతాకలను గొట్టి, సూతుని ఛత్రమును రథమునుండి పుడమిఁ బడద్రోసెను. అటు లతఁడు వడఁ ద్రోసి, మఱియు రథముడిగి తనతీవ్ర ఖడ్గముచే నాసామదత్తి సూతాశ్వ రథధ్వజములను ఖండించెను. ఆతఁడు వేటొకరథమును, ధనువును గొని తానే రథము నడుపుకొనుచుఁ బాండవనై న్యమును బీడించెను. దానవు లను ఖండించునింద్రునివలె ద్రోణునిపైకి వచ్చుపాండుని, సమర్థుడగు వృషనేనుఁడు నిజసాయకసమూహముచే నివారించెను. గదలును, బరిఘములు, నిస్త్రీంశములును, బట్టసములును, ముసల, ముద్గర, చక్ర, భింది వాలపరశ్వధములను వైచుచు, ధూళియు, గాలియు, నగ్నియూ, నుదకము, భస్మము, మంటిబెడ్డలు, గడ్డి, చెట్లు మున్నగువాని గురిపించుచు, గొట్టుచు, మట్టుచు, సడలద్రోయుచు, వెడలఁజేయుచు నిటులు యెల్ల విధములఁ గురునై న్యమునకు వెఱపుగలుగ ఘటోత్కచుఁ డాద్రోణుని పైకి వెడలెను. అంత నాతని నానాప్రవారణములచేతను, నానాయుద్ధ విశేషములచేతను నలంబునుఁ డెదుర్కొని ద్రోణుఁడు మఱలించెను. ఆగాక్షసముఖ్యుల కపుడు ఘోరమై మున్ను శంబరునకును, నింద్రునకును జరిగినయుద్ధమునుజూచిన మహాసంగ్రామమయ్యెను. ఓరాజా! అటు లక్కురుపాండవయోధులును, వారి వారణరథాశ్వములును ద్వం ద్వములుగా నేర్పడ, నట్టియుద్ధ మెన్నఁడును జూడనిదియు, విననిదియు నుగా, నద్భుతమై ప్రవర్తిల్లెను. అయ్యది ద్రోణుఁడులేనిదివలెఘోరమై చిత్తమై రాద్రమై జరిగెను. అపుడు పెక్కు ద్వంద్వయుద్ధములు జరిగెను” అని తెలుప విని ధృతరాష్ట్రుఁ డిట్లనియె.

— భగదత్తునియుద్ధము —

“ఓసంజయ! అటులు పాండవయోధులు మఱలి మనవారి నెదుర్కొన, నపుడుభయనై న్యములకు యుద్ధ మెటులు జరిగెను? అర్జునుఁడు సంశయముల నేమిచేసెను?”

అది విని సంజయుఁడు “ఓరాజా! అటులే కురుపాండవయోధులు పరస్పరము తలపడ, నపుడు గజనై న్యముతో నీతనయుఁడు భీముని మా



రొనియెను. ఏనుఁ గేన్లును, వృషభము వృషభమునుబోలె నాభీముఁ  
 డాగజనై న్యమును దలపడియెను. ఓరాజా ! బాహుబలశాలియగు నా  
 భీముఁడు తనయుద్ధచాతుర్యమేర్పడ నచిరకాలమున సుయోధను గజ  
 నై న్యమును ద్రుంగించెను. కొండలునాడగి మదమునుగార్చు నాయేన్లు  
 లాభీమునినారాచప్రహారముల కోరువక మఱలి చెదరఁజొచ్చెను. వెను  
 గాలి మేఘములనువలె నప్పవనసూనుఁ డాయేనుఁగుల రూపుమాపెను.  
 అపు డాయేన్లులనడుమనుండి శరప్రయోగ మొనర్చుచు నుదయించి  
 కిరణములను వెలయించు నాదిత్యుఁడనా భీముఁ డుద్దీపించుచుండెను.  
 భీమబాణహతములై మనవారియేన్లు లాకసమున రవికిరణసక్తము  
 లై న మబ్బులను బోలియుండెను. అటులు గజనై న్యములనడంచు నప్పవ  
 నాత్తజు నారసి, కుశితుఁడై నీకొమరుఁ డాతనిఁ దీవ్రనారాచముల  
 నొప్పించెను. అంతఁ గొంతవడికి రక్తాక్షుఁడై భీముఁడునీకొమరునిఁడును  
 మువాడై కొన్ని బాణములచేఁ బీడించెను. అందులకు నీనందనుఁడలిగి  
 పరిహసించువాడై రవికిరణములునాఁ దగుతీవ్ర బాణములచే నాభీముని  
 నొప్పించెను. అపుఁ డాపాండవుఁడు నీకొమరునిధ్వజమున మణిమయమై  
 వెలయునేన్లును ధనువును రెండుభల్లములచే ఖండించెను. ఓరాజా !  
 భీమునిచేఁ బీడితుఁడైన మనసుయోధనుఁ గాంచి యంగుఁ డొకమాతం  
 గమునెక్కి యాభీమునిఁ బీడించువాడై తలపడెను. మేఘగంభీరారావ  
 ముతో వచ్చునాయంగుని యేన్లుం గాంచి దానియగు దానికుంభస్థలము  
 నడుమ నొకనారాచము నాటునట్లుగాఁ బ్రయోగించెను. పిదపనాతీవ్ర  
 నారాచ మాయేన్లుమేను ప్రీల్చి పుడమిఁ జొర నది వజ్రహతమగుపర్వ  
 తమువలె నేలఁగూలెను. అంత నామావంతుఁడును బుడమిఁ బడ,వడిగల  
 యగ్గాద్వపట్టియు నొకభల్లముచే వానితలఁ దెగనేసెను. వాఁడు హతుఁ  
 డగుడు వానిసేనయుఁ జెదరిపోయెను. అటు లానై న్యము చెదరి తమ  
 పదాతిసై న్యమునే ద్రొక్కుచు బరువులిడ నై న్యము లెల్లెడలఁ జెదర  
 సాగెను. పిదప భగదత్తుఁడు తనమత్తగజముతోఁ దలపడ నపుడాయేన్లు  
 తనపాదములచేఁ ద్రొక్కియుఁ, దొండముచేఁ బ్రహరించియు నాభీముని  
 రథముపిండిగానొనర్చెను. పిదప నాభీముఁడు కాలినడకతో దానినిఁ గలి  
 యఁబడి పట్టుకొని కదలనీకుండెను. అదియు నాతనిఁ బట్టుకొని తొండ  
 ముతోఁ గొట్టెను. అంత నతఁడు దానిని వధించువాడై గిరగిఁద్రిప్ప

నది కుమ్మరిసానవలె దిరిగెను. అటులు దానిఁ ద్రిప్పి వేయి యేనుల బలమువలెయ దానియెదుట నిలువఁబడియెను. అదియు నాతనిఁ దొండముచేతను జానువులచేతను గొట్టి పడఁద్రోసి మెడను జొట్టి చంపఁ బ్రయత్నించెనుగాని యాతఁ డాకంఠవేష్టనము నొకభ్రమణము నొనర్చి తప్పించికొనియెను. అటులు తప్పించుకొని కడువడిగా వెడల నపుడు సకలసైన్యములందును 'ఆహా! భీముండు హతుడయ్యెను కుంజర మాతనిఁ జంపెను' అను నారావములు జనింపఁ, బాండవసైన్యము జడిసి యావృకోదరుడున్న కడకే వెడలిపోయెను. అంత నాయుధిష్ఠిరుండు భీముండు హతుడయ్యెనని తలంచి పాంచాలుర్థులతోఁగూడి యాభగదత్తునిఁ దలపడియెను. అటులు తలపడి నలుగడలఁ జొట్టి వేలకొలఁది తీవ్రనారాచములచే నొప్పించెను. అంత నాపర్వతేశ్వరుఁ డగుభగదత్తుండు తనగజమును ప్రోత్సహించుచుఁ బాండుపాంచాలురను బీడింప మొదలిడెను. అపుడు వృద్ధుండగు నాభగదత్తుండు తన యేనుతో నొనర్చిన యుద్ధమువిధ మెంతయు నద్భుతమయ్యెను. అంత దశార్ణ దేశాధీశుఁ డాభగదత్తునిపైకి గడువడిగలిగిన తనయేనుతోఁ దలపడ భీకరాకారములగు నారెండేనులకును గొప్పయుద్ధము జరిగెను. మున్ను వృక్షములతోడను జెక్కలతోడను గూడినపర్వతములునా మాకవి గానవచ్చెను. పిదప నాభగదత్తునియేను మఱి యాదశార్ణ దేశాధీశునేనును బార్శ్వమునఁ జీల్చి చంపెను. పిమ్మట నాభగదత్తుండు రవికాంతు లీనుతోమరములచేఁ దనశత్రునిఁ బ్రహరించెను. అంత నాభగదత్తుని బరిమితిలేనిరథికసైన్యముతోఁ దలపడి రథికులు నలుగెలంకుల వాని నాక్రమించిరి. అపు డాభగదత్తుండు రథికులచేఁ బరివేష్టింపఁబడి పర్వతమున వనమధ్యమునఁ బ్రజ్వలించుహుతాశ నుండునా విరాజిల్లెను. అంత నారథికు లాయేనును మండలాకారముగాఁ జొట్టును నిలిచి యుగ్రధన్వులై శరవర్షముగురియ వారినడుమ నది యుండెను. పిదప నాభగదత్తుఁ డామహాగజమును ప్రోత్సహించి సాత్యకిపైఁ బరికొల్పెను. అయ్యది యాసాత్యకిరథముఁ బట్టికొని కడు వడిగాఁ జిప్తు సతఁడు కొంతదూరముగఁ దొలఁగి చనియెను. అంత నాతనిసారథి గుఱ్ఱములను విడిచి సాత్యకిని సమీపించెను. అదియ సందుచేసికొని యాగజము కడువడిగా నారథసమూహమును దప్పించి

కొని వెడలి రాజులనెల్ల నెగురవై వజ్రొచ్చెను. అపు డాయోధులెల్ల  
 రును వడిగలయాయెగ్గునకు జడిసి యామహాగజము నొక్కటినే వేల  
 కొలదియెగ్గులగాఁ దలంచిరి. గజారూఢుడగు భగదత్తునిచే నటులు  
 పాండవులు పీడితులై పాంచాలురు జడిసి నలుదెసలకుఁ జెదర, గజా  
 శ్వములబృంహితహేమాధ్వనులు మెండై వెఱపు గలిగింపసాగెను.  
 అటులు భగదత్తునిచే నాపాండవులు లేటుమఁబడుడు భీముఁడు కుపి  
 తుండై మఱియు నాభగదత్తుని మార్కొన వెడల నాతనిగుఱ్ఱములఁ  
 దనతొండము నుదకముచేఁ దడిపి జడిపించుచు నాతనియెగ్గు విక్ర  
 మింపఁ దాని నాభీముఁడు విసరివై చెను. అంత నాభీముని రుచివర్షుఁ  
 డెదుర్కొని శరవర్షమును గురియ నంతకుఁడునా రథస్థుడై యున్న  
 యాతని, సువర్చుడనెడి పర్వతరా జెదుర్కొని యొకతీవ్రనారాచ  
 ముచే వాని నాయమమందీరమున కనిపెను. ఆవీరుఁ డటులు పుడమిఁ  
 బడ నభిమన్యుఁడును, ద్రావదేయులును, శేకితానుఁడును, భృష్ట  
 కేతుఁడును, యుయుత్సుఁడును, నాగజోత్తమమును బీడింపఁదొడంగిరి.  
 అట్లు వారెల్లరును శరధారలచే పర్వతమును, మబ్బులువలె శర  
 ధారలచే నాయెగ్గును గప్పి సింహనాదములొనర్చిరి. పిమ్మట నాయెగ్గు  
 భగదత్తునికాలిమడమహాటులచేతను, నంకుశపువ్రేటులచేతను బ్రోత్స  
 హింపఁబడి తొండమును జూచి చెవులును గన్నులును నిక్కించి. వడిగా  
 వెడలి తనయడుగుచే యుయుత్సునిసూతునిఁ ద్రొక్కి చంపెను. ఓ  
 రాజా! అపు డాయుయుత్సుఁడు వడిగారథమునుండి దిగి వైకి తొలఁగి  
 చనియెను. అంత నప్పాండవయోధులు సింహనాదము లొనర్చుచు  
 మఱల నామహాగజమును శరవర్షముచే ముంచిరి. పిదప నీకొడుకు  
 యుయుత్సుఁడు సంభ్రాంతుడై యభిమన్యునిరథము నధిరోహించెను.  
 ఓరాజా! అపు డాభగదత్తుఁ డాయెగ్గువై నుండి వైరులవై శరవరం  
 పరలఁ గురియుచుఁ గిరణములను వెలయించునాదిత్యునివలె నెంతయుఁ  
 దేబోవిరాజమానుడై యుండెను. అంత నాభగదత్తు నభిమన్యుఁడు  
 పండ్రెండింటను, యుయుత్సుఁడు పదింటను, మూఁడుమూఁడువాఁడి  
 కోలల నాద్రావదేయులును, నటులే భృష్టకేతువును నొప్పించిరి. అటు  
 లావీరులు ప్రయోగించినబాణములు తనమేన నాటికొన నామహా  
 గజము, స్థూర్యకిరణములతోఁగూడినమబ్బువలె వెలయఁజొచ్చెను.

మావంతునిచాతుర్యప్రయత్నములచే బురికొల్పబడి యామత్తగజము  
వైరితరవీడితమయ్యుఁ గుడియొడమల వైరులనడగువారిన్లు నెగయఁ  
జిమ్ముచుండెను. అపు డాభగదత్తుఁడు మఱియుమఱియు నప్పొండవ  
నై న్యమును, వనమధ్యమునఁ బశుగణమును, గోపాలుఁడువలె జుట్టును  
విరుగుచుఁ గదలనీక నిలుపుచుండెను. ఓరాజా! అపుడు పొండవనై న్య  
ములు చెదరి పరువులిడుచు డేగకుఁ జిక్కినకాకులువలె మొఱవెట్ట  
సాగెను. అంకుశపుబోటులువడిన యామహాగజము తెక్కలుగల  
కొండవలె భయముగొలుపుచు నంపలివైడల కది చుట్టును విరిగి  
వత్తులకు మహాసాగరమునా భయప్రదమై జూపట్టెను. వెఱపుచే  
బరువులిడు గజాశ్వరథపదాతులలో జనించినభైరవారాచము దశదిశల  
నావరించెను. ఆమత్తగజములతో నాభగదత్తుఁ డాసేనామధ్యమున  
మున్ను దేవసేనామధ్యమున బలిచక్రవర్తివలె జరింప మొదలిడెను.  
అపు డొకవెనుగాలి జనించెను. ధూళులెగసి మిన్నముట్టి నైనికులఁ  
గప్పెను. ఆమత్తగజ మొకటియే వెక్కుమత్తగజములుగా నానైని  
కులకుఁ గన్నట్టెను” అని తెలిపి సంజయుఁడు మఱియు నిట్లనియె.

— అర్జునుఁడు సంశ్లక్షకులఁ జుపుట —

“ఓరాజా! పార్థుఁ డేమియొనర్చెనో తెలుపుమని నన్నడిగితివి.  
ఆమహాబాహుఁ డాసంగ్రామమున విక్రమించినవిధ మెఱిఁగించెదను  
వినుము. అటు లెగసినధూళులఁ గనియు, నపుటిచప్పుడుల వినియు,  
భగదత్తుఁడు మఱియు విక్రమింపఁగా, నపు డప్పొండవమధ్యముఁ డా  
శ్రీకృష్ణభగవానునితో ‘ఓదేవా! మధుసూదనా! భగదత్తుఁడు తన  
మహాగజముతో వడిగలిగి వెడలుట సత్యము. ఈమహానినాదమువానిదై  
యుండును. గజయానచతురుడగునతఁ డింద్రునకుఁ దక్కునగాక రణ  
రంగమున విక్రమించి పుడమినిగల గజయోధులలోఁ బ్రథముఁడో  
ద్వితీయుఁడో యైయుండునని నానిశ్చయము. అతనిమాతంగమునైతము  
సంగ్రామమున నప్రతిహతపరాక్రమమై యెట్టిశస్త్రములకును లోఁగక  
శ్రమముననదిలేక పనిచేయునది. మఱియు నగ్నిస్పర్శమునకును సహిం  
చునదగుట నిపు డప్పొండవనై న్యము నది యొకటియే నశింపజేయఁ  
దగియున్నది. ఇపుడు మన మిరువురముదక్క నిక్కుంజరము నుక్కడఁ

గించువా రెవ్వరును లేరు. కావున వేవేగ నీ వాగజయానచతురుడగు భగదత్తుఁ జేర మనరథముఁ బోనిమ్ము. రణగర్వితుఁడై నిజగజబలము చేతను, వయసుచేతను నొడలుదెలియకున్న యాభగదత్తు నిపుడే స్వర్గ తునిఁగానొనర్తును.' అని తెలుప విని యాకృష్ణుఁ డందులకు వెడలెను. అటులు వెడలి యాయర్జును నారసి మహారథులగు సంశక్తకులు పదు నాల్గువేవురును రణమొనర్చ రమ్మని పిలిచి వడిగా నడ్డువడిరి. మహారథు లగువారిలోఁ ద్రిగర్తులు పదివేవురును, వాసుదేవానుచరులగు నారా యణగోపాలులు నాల్గువేలసంఖ్యగలవారు నై యుండిరి. ఓరాజా! అపుడు భగదత్తునకుఁ జిక్కియున్న తమనై న్యమును గాంచియు, దన్ను యుద్ధ మునకుఁ బిలుచుసంశక్తకులను గాంచియు, నాయర్జునునిచిత్తము రెండు విధములుగాఁ బోయెను. అందేది కర్తవ్యమో యని యతఁడు కొంత వడి చింతింప సంశక్తకులపైకే బోవుటయా? యుధిష్ఠిరుని సమీపించు టయా? యనుసందేహ మాతనికిఁ గలిగెను. అపు డతఁ డెంతయు విచారింపఁగా, సంశక్తకులను వధించుటయే యుత్తమపథమై తిరముగా నాతనికిఁ బొడకట్టెను. కపికేతుఁడగు నాతఁ డొకఁడును వేలకొలదిరథికులను జంపుటకై వడిగా మఱలెను. అపు డది కర్ణదుర్యోధనులకును నర్జును మడియించుతలంపులో సాధకమయ్యెను. అదియేగదా! ఆయర్జునునకు ద్వైధము కల్పించినది. అటులు డోలాయమానహృదయుఁ డయ్య నప్పార్థుఁ డాసంశక్తకులను జంపుటచే నానుయోధనుబుద్ధిని వ్యర్థముగా నొనర్చెను. అపు డాసంశక్తకు లాయర్జునుపై శరసహస్రములను విడువ నక్కాంతేయవాఁడైయు లిరువురును గానరాకుండిరి. ఆ శరపరంపరచేఁ గప్పబడి యప్పార్థుఁ రథమును రథాశ్వములును గానరాకుండెను. ఎంతలో నాజనార్దనునకుఁ జెప్పట క్రస్తి యించుక మోహముగలిగెనో యంతలో నాయర్జునుఁ డాశరపరంపరలనెల్ల బ్రహ్మాస్త్రముచేఁ దూలించి మించినవిక్రమముతోఁ గొందఱ ధనువులతోఁగూడిన హస్తములను, ధ్వజములను, సూతులను, రథికులను నేలఁగూలఁద్రోసెను. గొప్పవృక్షములను, బర్వతములను, బెనుమబ్బులను బోలిన మేనులుగల దానులు, తమమావంతు లంతమొందఁ బార్థబాణహతములై ఊతిని బడఁజూచ్చెను, మణియు నయ్యర్జునునిబాణప్రహారము

లచే దమవైసున్న యాస్తరణములు చెదర సొమ్ములు వమ్ముగా గత ప్రాణములై గుఱ్ఱములు గూలసాగెను. మఱియు నక్కిరిటిభల్లములచే దమచేతులనున్న ప్రాసముద్గరపరశ్వథాదులు ప్రయ్యలై వడ ఖండిత బాహులై పదాతులు మేడినిబడిరి. అపు డయ్యర్జునుశరప్రహారము లచే దెగినయాసంశ ప్తకులతలలు కొన్ని బాలాదిత్యుని, జంధ్రుని, బద్ధములనుబోలి నేలగూలసాగెను. ప్రాణాహారములగు తనశరవారము లచే నయ్యర్జునుడు వైరుల రూపురూపుచు మత్తగజము పద్మసరోవర మునుబోలె నేననెల్లగలతవెట్టు నాపాండవమధ్యము భండనము విధము నకు భూతగణములెల్లను మేలుమేలని సన్నుతింపసాగెను. అపుడు వాస వునిబోలు నప్పార్థుని యద్భుతకర్తవ్యమునకు విస్మయంపడి యవ్వాసుదేవుఁ డాతనితో 'ఓపార్థా! నీ విపు డొనర్చు నద్భుతకర్త మాయీంద్రునకును, యమునకును, గుజేరునకును దుష్కరమనఁదగియున్నది. ఈసంగ్రామ మున నీవొక్కపరి పెక్కువేలనైన న్యముల గూలద్రోసితివిగాదే' అని పలికెను. అటులు సంశప్తకులనెల్ల జంపి భగదత్తునికడకుఁ బోవలయు నని కృష్ణు నాయర్జునుడు ప్రేరించెను" అని తెలిపి సంజయుఁడు మఱియు నిట్లనియె.

— భగదత్తుఁ డర్జునుతోఁ బోరాడుట —

"ఓయంబికానందనా! అపు డప్పార్థుని ప్రయాణేచ్ఛ నెఱిగి యాజనార్దనుఁడు మనోజవములగునశ్వములను ప్రేరింప నవి యా ద్రోణునినైన న్యమును జేరికొనఁబోయెను. ద్రోణపీడితులైన తనసోదరుల కడకుఁబోవు నప్పార్థుని వెనుదలిలి తనసోదరులతో సుశర్తయు వెడలెను. పిచ్చిట గాశ్వేతవాహనుఁ డావాసుదేవుఁ జూచి 'ఓదేవా! ఈసుశర్త తనసోదరులంగూడి యిచే నన్ను రణమొనర్ప రమ్మనుచున్నవాఁడు. అటుచూచిన మనసైన న్యమెల్ల భగదత్తునిచేఁ జెదరిపోవుచున్నది. అటు లగుట నాచిత్తము రెండువిధములై సంశయగ్రస్తమగుచున్నది. శత్రు పీడితులగుచున్న మనవారిని రక్షింపఁబోదునా? లేక యీసంశప్తకులను జంపుదునా? ఇందుఁ జేయఁదగిన దెద్దియో తెలిసి నా కీవెఱిగింపవల యును.' అని యర్జునుడు పలుక విని వాసుదేవుఁడు మఱి సుశర్త పెఱి దనరథమును మఱిలించెను. పిదప నర్జునుడు సుశర్త నేడు సాయ

కములచే నొప్పించి మఱియు రెండుతురప్రములచే వానిధ్వజమును ధనువును దెగనేసి, మఱియు వానిభ్రాతను సూతాశ్వములతో గతానుం గావించెను. అంత నాసుశర్మ నల్లత్రాచునాడగు నొకశక్తి నర్జునుపై విడిచి, వాసుదేవునిపైఁ దోమర మొకటి విసరెను. అపు డర్జునుఁ డా శక్తిని మూఁడింటను, దోమరమును మూఁడింటను బడఁగొట్టి శరసమూ హముచే నాసుశర్మకు మోహమును గొల్పి మఱలునటు లొనర్చెను. ఓరాజా! భూరిశరాసారమును గురియుచు వాసవుఁడు నావచ్చు సుగ్రా కారుఁడగు నయ్యర్జునుని నీవారిలో నొకఁడును వారింప వలంతిగా కుండెను. పిదప నాధనంజయుఁడు మహారథులగువారినెల్ల శరపరంపరలఁ గప్పుచు, నెండుగడ్డి సన్నివలెఁ గౌరవ్యులదహించుచు నందులకు వచ్చెను. అక్కుంతీపుత్రునిచేగము నందలివారెవ్వరును బ్రజ లగ్నినివలె సహిం పఁజాలకుండిరి. అప్పాండవుఁడు శరవర్షముచే మననై న్యముల నాక్ర మించి గరుడుఁడు నాగేంద్రునిపైవలె నాభగదత్తునిపై నుఱికింను. ఓరాజా! ఎయ్యది యాపన్నులైయున్న పాండవయోధులక్షేమమును గూర్చునదై యరివర్షమున కశ్రువర్షన మనఁదగియున్నదో యట్టిధనువు కపటద్యూతనిపుణుఁడగు నీతెనయునివినాశమునకును, క్షత్రియవినాశ మునకును నిపు డర్జునుఁ డెక్కిడియున్నవాఁడు. అటులే నీనై న్య మప్పార్థునిచేఁ గలతఁగొంది పర్యతమునుదాకిన యోడవలె నిపుడు వ్రయ్యులగుచున్నది. పిదపఁ బదివేపురుయోధులు జయాపజయములను గణింపక ధనుర్ధులై వెఱపుడిగి యాయర్జునునిఁ జాట్టికొనిరి. అంత నప్పార్థుఁడు సర్వభారసహమై మడించినయటుప దేండ్లమత్తగజము పద్ద వనమునుబోలె నినై న్యమును గుఱితుఁడై మర్రింపందొడంగెను. అటు లాయర్జునుఁడు నీనై న్యమును మఱింప నాభగదత్తుఁడు వడిగాఁ దన యేడ్పుతో నాధనంజయునిఁ దలపడియెను. అపు డర్జునుఁడు తనసభముతో నాయేడ్పు నెదుర్కొన నారభగజములనుయోగ మొరతయు సంకులమై గానవచ్చెను. శాస్త్రీయముగా నిలుపఁబడి యారభగజములతో వీరులగు నాభగద త్తధనంజయు లిరువురును సంగ్రామమునకుఁ దలపడిరి. పిదప మేఘమునాడగు నానాగముపై నుండి యింద్రుఁడువలె నాభగదత్తుఁ డాధనంజయుపై శరవర్షమును గురియి, నర్జునుఁడును దాని నానడు మనే తనశరపరంపరలచేఁ దొలఁగించెను. ఓరాజా! పిదప నాభగదత్తుఁ

దాయర్జునునిబాణములను నివారించుచుఁ గొన్నిత్రేవ్రనారాచములచే నాకృష్ణార్జునుల నొప్పించి, వానిని హింసించువాడై తనయేర్గును వారిరువురవైఁ బురికొలిపెను. కుపితుడగునంతకుఁడు నాఁడగి తమపైకి వచ్చునాయేర్గు నారసి తనస్యందనగతిచే దాని నపసవ్యముగా నొనర్చెను. అపుడు మఱి యాయేర్గు భగదత్తునితోఁగూడఁ జంప ననువు పడియున్నను, ధర్మమును స్మరించి యర్జునుఁడు దానిని జంపక విడిచెను. అంత నాగజము గజములను, రథములను, గుఱ్ఱములను బెక్కిటిఁ బ్రొక్కుచు మృత్యులోకమున కనుపఁ గని యాధనంజయుఁడు కిసుక వహించె” నని తెలుప విని ధృతరాష్ట్రుఁ డిట్లనియె.

— అర్జునుఁడు భగదత్తునిఁ జూపుట —

“ఓసంజయా ! అటులు కుపితుడైన యర్జునుఁ డాభగదత్తు నేమి చేసెను? భగదత్తుఁ డాపార్థు నేమిచేయఁగలిగెను? యథార్థముగా దాని నాకెఱింగింపుము.”

అది విని సంజయుఁడు “ఓయంబికానందనా ! అటు లాకృష్ణార్జును లాభగదత్తుని మార్కొన, మృత్యువుకోఱలఁ జిక్కిరని వారి నపుడు జనులు తెలంచిగి. పిదప నాభగదత్తుఁ డాయేర్గువైననుండియే రథగతులై యున్న కృష్ణార్జునులపై శరవర్షమును గురియుచు గట్టిగాఁ దివిచివిడిచిన యుక్కుబాణములచే నాకృష్ణుని నొప్పించెను. అగ్నిస్పర్శతుల్యములగు నాభగదత్తునినారాచము లాదేవకీపుత్రునిమేనఁ దూసికొనిపోయి పుడమిఁజూచ్చెను. అంత నయర్జునుఁ డాభగదత్తునిధనువు దునుమాడి, పరివారమును జంపి, సవిలాసముగా నాతనితో యుద్ధముచేయ నారంభించెను. అపుడు వాఁడు రవిరశ్మితుల్యములగు పమునాల్గుతోమరములు విసరఁగా, నాసవ్యసాచి వానిని మూఁడుమూఁడు ఖండములుగా ఖండించెను. పిదప నాయర్జునుఁ డాభగదత్తునేర్గుకవచమును ఛేదించి నది వ్రయ్యలై పుడమిఁబడియెను. అటులు కవచము దునియ నామహాగజ మాయర్జునశరప్రహారములకుఁ బాలై వర్షధారాసీక్తమై విగతాభ్రమగు పర్వతోత్తమమునాఁ జూపట్టెను. పిమ్మట నాభగదత్తుఁడు సువర్ణదండయుక్తమై యయోమయముగు నొకశక్తి యవ్వ్యాసదేవునిపై విడువ, దాని నాయర్జునుఁడు రెండుఖండములుగా ఖండించి,



మఱియు వానిభక్తమును భ్వజమును నటికి పదిబాణములచే నప్పర్చి  
తేల్వరుని నొప్పించెను. అందుల కలిగి యాప్రాగ్జ్యోతిషుఁడు పార్థుని  
తలను గుఱిచేసి తోమరములను వైచి, సింహనాదమొనర్చెను. వాని  
తోమరములచే నాయర్జునునికీరీటము తాఱుమాటగుటను, దానిని  
సరుదుకొనుచు నాయర్జునుఁ డాతనితో 'ఓయీ! లోకము గుఱిగలిగి  
ప్రవర్తింపవలయు' నని పలికెను. అది విని వాఁడు కుపితుఁడై శరవర్ష  
ముచే నప్పాండవునిఁ గప్పి యాగోవిందుని నొప్పించెను. అంత నయ్యర్జు  
నుఁడు మఱల వానిధనువు ద్రుంచి, తూణీరములఁ జింపి డెబ్బదిబాణ  
ములసంధించి వానిమర్తముల నోనాటునేసెను. పిదప నట్లు ప్రహతుఁడై  
వైష్ణవాస్త్రము నభిమంత్రించి యంకుశమున నునిచి దాని నప్పాండ  
వునివక్షమును గుఱిచూచివిడిచెను. అటులు భగదత్తప్రయుక్తమై సర్వ  
ఘాతీ యనఁదగు నావైష్ణవాస్త్రమును గాంచి, వాసుదేవుఁ డప్పార్థునిఁ  
గప్పి తా నాయస్త్రము కడ్డుపడి తనయురమును గుఱిచేసెను. అది  
యాతనివక్షమునకు వైజయంతి యనెడిమాలయై విరాజిల్లెను. పిదప  
నర్జునుఁడు చిన్నవోయి యవ్వాసుదేవునితో 'ఓవాసుదేవా! నే నీయుద్ధ  
మును మానికొని గుఱ్ఱములను బట్టికొనెదను. ఓపుండరీకాక్షా! నీ  
ప్రతిజ్ఞను నీవు రక్షించుకొనకుంటివి. ఒకపుడు, నే నాపన్నుఁడను  
గావచ్చును. అశక్తుఁడను గావచ్చును. అపుడు నీవేమైనఁ జేయవచ్చును  
గాని నేను శక్తుఁడనై యుండఁగా నీవిటులొనర్చుట పాడియే? ధనుర్బా  
ణములను ధరించిన నేను సురాసురమానవులుగల యీలోకములనెల్ల  
జయింపఁగల్గుదుననుట నీవెఱుంగనిదిగాదు' అని పలుక విని వాసుదేవుఁ  
డిట్లనియె.

'ఓయర్జునా! నేనొకరహస్య మెఱిగించెదను వినుము. అయ్యది  
మిక్కిలి ప్రాచీనమైనది. నేను లోకహితమునకై నారూపమును నాల్గు  
మూర్తులుగా విభజించి మఱిమఱియు లోకత్రాణముకై యవతరించు  
చుందును. నామూర్తులలో నొకటి పుడమిని దవశ్చర్యను గావించు  
చుండును. రెండవది లోకముల మంచిచెడ్డల నరయుచుండును. మూడ  
వది మానవలోక మాశ్రయించి కర్త మొనర్చుచుండును. నాల్గవది వేల  
కొలదివత్సరములు నిద్రించుచుండును. ఎయ్యది వర్షసహస్రాంతమున  
మేలుకనుచుండునో యది వర్షార్థులగువారికి నాయాకాలముల వరము

లోసగుచుండును. ఆవర్షకాలము వచ్చుట నెఱిగి, భూదేవి నరకునికిగా నన్నొకవరమును గోరికొనియెను. దాని నెఱిగించెదను. వినుము. ఒకపుడు పుడమి మానవాకృతితో నాకగపడి 'ఓదేవా! దేవాసురుల కవధ్యుడగుకొమరుడు నాకుఁ గావలయును. వానికి వైష్ణవాస్త్రము వశమైయుండవలయును. అట్టివరము నాకొసంగుము' అనివేడికొనియెను. అది విని నే నామె కావర మొసఁగి యమోఘాస్త్రమును దయచేసితిని. మఱియు నపు డామెతో 'ఓపృథివీ! ఈయస్త్రము నరకరక్షణమునకుఁగా నమోఘమై యుండును. వీని నెవ్వఁడును జంపఁజాలడు. ఈయస్త్రముచేవైరిమారకుండై నీతనయుండు గఱితుండగును. మఱియు సర్వలోకములకును దుర్జయుండగును.' అని పలుకవని యటులే యగుఁగాక యని పలికి తనగోరిక నెఱవేరుట నది వెడలిపోయెను. ఆనరకుండును వైరితాపనుండై యెట్టివారికిని దుర్జయుండుగా నుండెను. వానినుండి నా యీవైష్ణవాస్త్ర మీభగదత్తునిఁ జేరెను. లోకములందెవ్వఁడును వీనికి వధ్యుఁడు గానివాఁడు లేడు. ఇంద్ర రుద్రాదులును వీనిని జయింపఁజాలరు. అక్కతమున నీకుఁగా నియ్యస్త్రమును వేఱు విధముగా నొనర్చి వ్యర్థమొనర్చితిని. ఇప్పురమాస్త్రముచే హీనుడగు నీమహాసురు నిపుడె వధింపుము. నీకు వైరియు, సురారియునై వైరి మారకుండగు నీభగదత్తుని, మున్ను లోకహితమునకుఁగా నే నానరకునిఁ జంపినట్లు లీవీతని వధింపుము.'

అది విని యపు డప్పార్థుండు తీవ్రనారాచముల నాభగదత్తునిఁ గప్పి, పిదప నాతని యేనుకుంభస్థలమునడుమ నొకవాడికోల నాటనది పర్వతమును వజ్రాయుధమునలె నాఁటికొని, పుట్టఁజొచ్చినపన్నగము నలె లోనికిఁ బ్రవేశించెను. అంత నాభగదత్తుండు మఱియు సాయేన్దును బురికొలిపెనుగాని యది వానివచనమును, ధనహీనునివచనమును వానిభార్యవలె సమ్మతంపదయ్యెను. మఱియు నది యాశరవేదన కోరు వక దంతములతో నొడలు పుడమిమోపి యార్తస్వనమొనర్చుచుఁ బ్రాణములను విడిచెను. పిమ్మట గట్టిగా దివిచివిడిచిన యర్థచంద్రబాణముచే నాభగదత్తునిహృదయమును భేదించెను. అంత భిన్నహృదయుండై యాభగదత్తుండు శరశరాసనములు పరిత్యజించి, గతాసుండై నేలఁగూలెను. వానిశిరోవేష్టనము తలనుండి జాఱి కాండతెగినపలాశ

దశమువలె పుడమి బడియెను. సువర్ణాలంకృతమగు తనయేన్గునుండి, జాతీ వాడు కొండనుండి, గాలిచే జాతీన పుష్పితకర్ణికామునాఁ జూపట్టెను. ఆయింద్రపుత్రుఁ డాయింద్రసఖుఁడును, నింద్రవిక్రముఁడు నగునాభగదత్తుని రూపుమాపి, మఱియు బలవంతులగు నీవారియొద్దులగువారి నెల్లఁ బెనుగాలి వృక్షములనువలె నశింపఁజేసె” నని తెలిపి సంజయుఁడు మఱియు నిట్లనియె.

— శకుని యోడి పాటిపోవుట —

“ఓరాజా! ఇంద్రమిత్రుఁడును, బ్రతాపనిధియునగు భగదత్తునిఁ జంపి యప్పార్థుఁడు ప్రదక్షిణముగా నుండెను. విదప గాంధారరాజ పుత్రులును సోదరులునగు వృషకాచలు లిరువురును నాయర్జును మా ర్కొని కడువడిగల తీవ్రనారాచములచే నెంతయు నొప్పించిరి. అంత నాయర్జునుఁ డందు వృషకుని, సూతాశ్వధనుర్భజరథములను వాడి కోలలచే నూపుగింజలంతలుగా ఖండించి, మఱియు నానావిధములగు శరప్రాతములచే శకుని మున్నగుగాంధారుల నెల్ల నాకులచిత్తులఁ గావించెను. మఱియు నర్జునుఁ డుద్యతాయుధులై వీరులగుగాంధారుల నే నూర్ధ్వను మృత్యులోకగతులఁగా నొనర్చెను. అటులు వృషకుఁడు హతాశ్వమగు తనరథము విడిచి తనయన్నయగు నచలునిరథ మెక్కి వేటాకవిల్లుగొనియెను. అటు లావృషకాచలు లిరువురు నేకరథా రూఢులై, మఱిమఱియు నాయర్జునుని శరవర్షమున ముంచిరి. ఓరాజా! అపుడు నీస్థానకులగు నావృషకాచలు లిరువురును మున్నింద్రుని వృత్ర బలాసురులువలె నెంతయుఁ బీడించిరి. మఱియు నాగాంధారు లాయర్జు నుని గుఱివప్పక కొట్టుచు, నిదాఘవార్షికమాసములు వేడినిని, జలధిక్యమునను లోకమును బీడించునట్లు పీడింపనాగిరి. ఓరాజా! అటు లేకరథస్థులై సంశ్లిష్టాంగులై యెఱకటిగానున్న యావీరుల నిరువుర నొక బాణముచే నాయర్జునుఁడు చంపఁగా, సింహాసన్నిభులును, మహాభజులును, లోహితాక్షులునగు వా రేకరూపులై గతప్రాణులగుచు నేలఁ గూలిరి. బంధుజనప్రియము లైనవారియొడఁగ్లు పుడమిబడుడు, స్థవారి యశము పవిత్రమైనలుదెసల వ్యాపించెను. అటులు తమమామలు పలాయితులుగాక రణరంగమున నిలిచి హతులగుట నారసి, నీకొమరు

తెల్ల నస్త్రము లెంతయును విడిచిరి. అపుడు తనభ్రాతలు హతులగుడు, మాయాశతకుశలుడగుశకుని యాశ్రయార్జునులఁ దనమాయాబలముచే మోహపెట్టుచు లగుడములు, పాహాణములు, శతఘ్నులు, శక్తులు, గదలు, పరిఘములు, నిస్త్రింశములు, శూలములు, ముద్గరములు, పట్ట సములు, కంపనములు, నఖరములు, ముసలములు, పరశ్వధములు, తురములు, తురప్రములు, హలీకములు, వత్సదంతములు, అస్థిసంధులు, చక్రములు, విశిఖములు, ప్రాసములు మున్నగునాయుధములను గల్పించి, నలుదెసల వ్యాపింపఁజేసి, యాయుధును భ్రమింపఁజేసెను. మఱియు ఖరములు, నుష్టములు, వ్యాఘ్రములు, నెచుపోతులు, సింగములు, గవయములు, చిల్లకములు, నెలుఁగులు, కోతులు, గృధ్రములు, సరిసృపములు మున్నగునవియు వివిధములగురక్షస్సులును, నాఁకలిగొని కుపితములై యర్జునుని దఱుమునట్లు గానవచ్చెను. పిదప దివ్యాస్త్రవేత్తయు శూరుఁడు నగు నాధంపజయుఁడు శరజాలములను గురిసి వానినెల్లఁ బీడించెను. అటు లాశూరుఁడు దృఢసాయకములచే నొప్పింప, నవి ఘోరాఠావములుగా నఱచుచు హతములై రూపుమాసి చనియెను. పిమ్మట నాయుధును నలుగడలఁ జీకెటులు గ్రవెను. ఆపెనుఁజీకెటిలోఁ గ్రూరవచనము లపార్పర్థుని నిందాపరములై వినవచ్చెను. ఆఘోరాకారమైన చీకెటిని నగ్నిమయమగు మహాస్త్రముచే నర్జునుఁడు నశింపఁ జేసెను. అపెనుఁజీకెటి యడంగుడు, భయంకరములగు జలౌఘము లుద్భవించెను. అపు డర్జునుఁడు వాని నడంచుటకై యాదిత్యాస్త్రమును బ్రయోగింప, దానిచే నాయుధకము లెండి రూపుమాసెను. ఇటులు బహువిధములుగా నాసౌబలుఁడు తనమాయాబలముచే గల్పింప, నయ్యుర్జునుఁడు వానినెల్లఁ దనయస్త్రబలముచే సమిలాసముగా నడంచెను. అటులు తనమాయలెల్ల హతములగుచు రాఁగా నర్జునశరాహతుఁడై యాశకుని జడిసి, ప్రాకృతునివలెఁ దనచడిగలగుట్టుములతో వడిగావెడలి పోయెను. పిదప నాయస్త్రవేత్తయగు నర్జునుఁడు తనచాతుర్యము మెఱయఁ గౌరవసైన్యమును సురుమాడఁ దొడంగెను. అటు లక్కౌరవ సైన్య మాతని యేలుల కోటమిచెంది, పర్వతము దగులుకొన్నగంగ వలె నిరుపాయలై చెడరెను. అటులు చెదరి కొందఱు ద్రోణునిఁ జేరఁ బోయిరి. మఱికొందఱు దుర్యోధనునికడ కేగిరి. సైన్యమెల్ల ధూళిచే

గప్పంబడుడు, నతఁడు మాకుఁ గానరాకుండెను. కాని యాతనిగాండివ భర్తనిమాత్రము దక్షిణదిశను వినవచ్చుచుండెను. మఱియు శంఖదండు భిధ్వలను, వాదిత్రారావములను మించి గాండివభర్తని మిన్నముట్టు చుండెను. పిదప మఱియును జిత్రయోధులగువారిసంగ్రామము దక్షిణముగ నేజరుగుచుండఁగా, నం దర్జునునియుద్ధము జరిగెను. నేను ద్రోణునపు డనుసరించితిని. అపుడు యుధిష్ఠిరునై న్యములు నానావిధములగు మనసై న్యములను జెందుచు వచ్చెను. అపు డర్జునుఁడును నాకసమునఁ బెనుగాలి మేఘములనువలె మనవారినిఁ దొలఁగింపసాగెను. ఇంద్రుఁడే యిటులు వచ్చెనా యన్నటులు శరవర్షమును గురియు నప్పార్థ నౌకఁ డును నివారింపఁజాలఁడయ్యెను. అటులు మనసై నికు లాయర్జునశరపీడ కోరువక యెంతయుఁ బరువులిడుచు మతిచెడి తమవారి నే తాము చంపు కొనసాగిరి. అర్జునప్రయుక్తములగు శరజాలము లపుడు మిడుతలువలె నెల్ల దెసలఁ జెలరేగివైరివీరులఁ దెగటార్పసాగెను. ఆతని యొకబాణము తురంగమును రథికుని మాతంగమును బదాతిని భేదించి, పుట్టుఁజొచ్చిన పామువలెఁ బుడమిని జూరసాగెను. ఆతఁ డొకకుంజరమునుగాని, యశ్వమునుగాని, నరునిగాని చంపుట కొకబాణమునేగాని రెండవ దాని నుపయోగింపలేదు. అవియెల్ల నాతని యొక్కొకబాణముచేతనే గతాసువు లగుచువచ్చెను. హతులగుపదాతులయు, నేన్దులయు, గుఱ్ఱములయు సమూహములతోనిండి కుక్కలు నక్కలును మొఱయ నారణరంగము మిగుల భీషణమైయుండెను. ఓరాజా! ఇంతయేల! అక్కొంతేయునిశరప్రహారముల కోరువక కౌరవసైన్యములు తండ్రి కొమరుని, మిత్రుఁడు తనమిత్రుని, కొమరుఁడు తండ్రిని విడిచి నిజస్థాణరక్షణపరులై తమతమహాహనములను దిగి వెడలిరి.” అని తెలిపిన విని ధృతరాష్ట్రుఁ డిట్లనియె.

— సీలుఁ డశ్వత్థామచేఁ జచ్చుట —

“ఓసంజయా! అప్పార్థునిచే నటులు సైన్యములు భగ్నములై మనవారు చలించుటయుఁ బరువులిడుటయును గాంచి నాపుత్రుల చిత్తము లెట్లయ్యెను? అటులు చెదరి నిలుకడ నవేక్షింపకున్న సైన్యములను మఱిించుట దుర్బుట్టమై యుండునుగదా! అది యెట్లులయ్యెనో తెలుపుము.”

అది విని సంజయుడు “ఓరాజా! అటులయినను సీతనయుని ప్రియము గోరువారై వీరులు లోకమునఁ దమకీర్తిని రక్షింప నెంచి ద్రోణు ననుసరించిరి. వీరు లస్త్రములెత్తి యుద్ధిష్ఠిరుడు తొట్టువడ నాభీకరసంగ్రామమునఁ గొలడులు మీఠి పోరాడుచుండిరి. అంత భీమునకును సాత్యకిభృష్టద్యుమ్నులకును నడుమఁ గొందలు వీరులు చొచ్చి ద్రోణునిఁ బొదువుడు, ద్రోణునిఁ బొదువుడని పాంచాలురను బ్రేరించిరి. ద్రోణున కడ్డువడి యాతని విడువకుడని నీకొమరులు కౌరవ సైన్యములను బ్రోత్సహించిరి. కొందలు ద్రోణునిఁ బొదువుడనియుఁ, గొందలు ద్రోణుని విడువక రక్షింపుడనియుఁ బలుకు నక్కురుపాండ వులకలకల మెక్కుడయ్యెను. ఆద్రోణు నొకపణముగా నొడ్డి సమర ద్యూతమును గావించిరి. పాంచాలరథికు నెవ్వనినెవ్వని నాద్రోణుడు పీడించుచుండెనో యందందు భృష్టద్యుమ్నుఁ డాతని నెదుర్కొనుచు వచ్చెను. అటులు భాగ్యవిపర్యాసముగ యుద్ధము ఘోరమగుటయు వీరులు వీరులును గలిసి భైరవారావము లొనర్చుచుఁ బోరాడ నారంభించిరి. అపుడు వైరుల కజేయులై పాండవులు తమపడినక్లేశములను స్మరించుకొనుచుఁ గౌరవసైన్యముల నుటుమాడసాగిరి. కొందలు కుపితులై బిడియమడర యథార్థ మెఱిగి, ప్రాణములపై నాసగొలుపక ద్రోణునిఁ బ్రహరించువారై మఱలిరి. తేజోనిధులగువారు ప్రాణద్యూతము లారంభింప శిలాపాతమును, నయఃపాతమునుబోలి పోరు ఘోరమయ్యెను. ఓమహారాజా! అట్టియుద్ధమును వృద్ధులుసైతము మున్నుతాము చూచినటులుగాని, విన్నటులుగాని స్మరింపఁజాలకుండిరి. ఆవీరుల రాపిడిని బుడమియు వడంకఁదొడంగెను. ఆకస మాసైన్యఘోరారావమున స్తబ్ధమయ్యెను. అట్టిసమయమున ద్రోణునిఁ బాండుసైన్యములు చేరి యాతని తీవ్రనారాచముల భంగమొందుచువచ్చెను. అద్భుత విక్రముడగు నాద్రోణునిచే నటులు తనసైన్యములు మధింపఁబడుటఁ జూచి భృష్టద్యుమ్నుఁ డాతని మార్కొనియెను. అపు డపాంచాల ద్రోణులయుద్ధము నద్భుతముగాఁ గాంచితిమి. ఆయుద్ధమునకు సాటి లేదని నానిశ్చయము. అంత నగ్నితుల్యుడగు నీలుడు వెడలి, బాణముల నెడిస్ఫులింగములు, విండ్ల నెడిజ్వాలలునుగలిగి యెండుగడ్డినిబోలెనక్కొరవసైన్యమును గాల్చుచు విజృంభించెను. అటులు విక్రమించు నా

నీలునిగాంచి యశ్వత్థామ చిరకాలమునుండియు వానిని వధించుకోర్కి గలవాడగుట చిటునగవుదోప వానితో 'ఓనీలా! వెక్కురుయోధులను గాల్చుటచే నీకేమిగొప్ప! నాతో యుద్ధమొనరింపుము. కుపితుఁడవై వడిగా నన్ను బ్రహరింపుము.' అని జలుక విని యానీలుఁడు, వద్ద పత్రతుల్యనేత్రుఁడగు నాయశ్వత్థామను వాఁడికోలల నొప్పించెను. వానియేటునకుఁ గుపితుఁడై వడిగా మూఁడువాఁడిభల్లములచే వానిధనుర్ధ్వజములను ఛత్రమును ఖండించెను. అంత నానీలుఁడు గళముడిగి కేదెమును ఖడ్గమునుబట్టి పక్షివలె నాద్రోణతనయు శరీరము నుండి శిరముఁ దెగనేయువాఁడై యుటుక, నున్నతాంసుఁడును సునానీ కుఁడునగు నానీలుని సకుండలమగుమూర్ఖము నొకభల్లముచే దొల్ల నేసి, యాద్రోణి యట్టహాస మొనర్చెను. అపుడు వాఁడు పూర్ణచంద్రతుల్యవక్త్రుఁడును, వద్ద పత్రనిభనేత్రుఁడునునై నల్లఁగలువఁబోలిన తన పొడవుగలమేను మేదినిఁ గూలఁ బ్రాణములు పరిత్యజించెను. అంతఁ బాండవనై న్య మాకులమై శోకింపఁదొడఁగెను. ప్రతాపశీలుఁడగు నీలుఁడటు లశ్వత్థామ కగ్గమై నశించుడు, బాండవమహారథు లెల్లరును జింతాక్రాంతులైరి ఓరాజా! అపుడు తమ్మద్దునుఁ డెట్లు రక్షింపఁగలఁడో యనియు, నతఁడు నేనలకు దక్షిణముగా సంశప్తకులను నారాయణ గోపాలురను నిశ్చేషము గావింపనుండుట నెటు లిందులకు రాఁగలఁడనియుఁ జింతింప నారంభించి"రని తెలిపి సంజయుఁడు మఱియు నిట్లనియె.

— సంకులయః ధము ౨ —

“ఓరాజా! ఆనై న్యప్రతిఘాతమును సహింపక భీముఁ డడరి, బాష్ణికు నటువదింటను, గర్జునిఁ బదింటను గొల్చెను. అపుడు ద్రోణుఁడు తీవ్రధారములగు బాణములచే నాభీముని జీవితాంతమునుగోరి మర్తములు నాఁట నాతనిఁ బ్రహరించెను. అటులే కర్ణుఁడు పదింటను ద్రోణి యేడింటను, దుర్యోధనుఁ డాఱింటను నాభీముని నొప్పించిరి. మహాబలుఁడగు భీముఁడును వారి నెల్లఁ బ్రహరింపనెంచి ద్రోణ నేబదింటను, గర్జునిఁ బదింటను, దుర్యోధనునిఁ బంద్రెంటింటను, ద్రోణి నెనిమిదింటను గొట్టి యటచుచు విక్రమించెను. అపు డాభీమునకు హాని

వాటిల్లు నేమో యని జడిసి యుధిష్ఠిరుఁడు తననైన న్యములను, భీముని రక్షింపఁ బ్రోత్సహించెను. విక్రమోదగ్రులగువా రాభీముని సమీపించియుండిరి. నకులసహదేవులును యుయుధానుఁడు మున్నగువారును గలిసి సంరద్ధులై మఱికొందఱు ధనుర్ధరులు తమకు సహాయులుగా ద్రోణునైన న్యమును రూపుమాపువాఁడై భీమున కటులు దోడ్పడ, భీముఁడు మున్నగుమహారథు లాద్రోణు నావరించిరి. రథికోత్తముఁ డగు ద్రోణుఁడును జాగరూకుడై వారి నెల్ల నివారించెను. మహారథులును, బలశాలులును, వీరులు, యుద్ధగర్వితులునగు పాండవులను దాడి, నీవారును బ్రాణములయెడ నాసలుగొలుపకపోరాడఁదొడంగిరి. అపుడు రాతులతో రాతులకును, రథికులతో రథికులకును, శక్తితోమరఖడ్గాదులతో సంకులయుద్ధ మయ్యెను. కత్తులయుద్ధము దారుణమై యారంభమయ్యెను. ఏనులు గూలఁజొచ్చెను. ఏనులనుండి కొందఱును, గుఱ్ఱములనుండి కొందఱును గూలుచుండిరి. బాణభిన్నుఁడై రథమునుండి రథికుఁడును బడుచువచ్చెను. ఆసంకులయుద్ధమునఁ గవచహీనుఁడై పడిన యోధు నొకకుంజర మక్కునఁద్రొక్కితలనుద్రెంపెను. అటులే పుడమిఁబడినపదాతులను మఱికొన్ని యేనులు దంతములచేఁ జించి చెండాడెను. మఱియుఁ గొన్ని తమదంతములనాఁటిన నారాచములకుఁ బదాతులను గ్రుచ్చి తిరుగఁజొచ్చెను. ఇనుపకవచములుగల గజాశ్వ రథపదాతులు నేలఁగూల, నేను లెగఁజిమ్మఁదొడంగెను. పుడమిఁబడిన పృథివీశులు బిడియముచే గ్రద్దలతెక్కల నాచ్ఛాదించి పరుపులపై పరుండిరి. నాఁటిసంగ్రామమునఁ దండ్రిని గొమరుఁడు చంపిపోయెను. అటులే కొమరునిఁ దండ్రిదండించి విలపింపకుండెను. అక్షము భగ్నమై ధ్వజము తెగిఁ గొడుగు పుడమిఁబడి సగము యుగముతెగిన రథమునీడ్చి కొని హయమొకటి పరువిడిపోయెను. ఖడ్గముతోఁగూడిన బాహువును గుండలములతోఁగూడినతలయు నేలఁగూలెను. బలముగల యొకయే న్నొకరథమును జూట్లముగావించెను. ఒకయేను వేటొకయేను నారోహకునితో నేలఁగూలఁద్రొసెను. పరిమితిలేక దారుణమైనయుద్ధ మపుడు జరిగెను. 'ఓతండ్రి! ఓపుత్రకా! ఓమిత్రుఁడా! ఎందున్నాఁడవు? నిలుపుము. ఎక్కడకుఁ బరువుపెట్టుచున్నాఁడవు?' అనుపలుకులును, 'ప్రహరింపుము. నిడువకుము, చంపుము' అనుపలుకులును మొదై యంధు



పలువిధములుగా వినవచ్చెను. గజాశ్వపదాతులరక్తములు ప్రవాహములై పుడమినిబొడము ధూళిల నడచి భీరులగువారికి వెఱపుగలిగించెను. ఒకవీరుడు వేరొకవీరునిపైఁ జక్రమువైవ వానిచక్రముచే నది భగ్గుమగుడు నొకగదాప్రహారముచే వానిశిరము దెగనేసెను. జుట్టులు పట్టుకొని ముష్టియుద్ధమును దారుణముగా నొనర్చిరి. సఖములతోడను దంతములతోడను బోరాడుకూరుఁ డూతకై వెదకి ఖడ్గమునెత్తిన వేటొకనిబాహువును బట్టుకొనియెను. వేటొకఁ డొకనిధనుర్బాణములతోఁగూడినబాహువు నూతచేసికొనియెను. ఒకఁడు వేటొకనిఁ దిట్టెను. ఇంకొకఁ డొకనిఁ బరాజ్ఞుఘనిఁగావించెను. తుల్యుడగు నొకని వేరొకఁడు తలఁ దెగనేసెను. ఒకఁడు చప్పుడుచేయుచుఁ బరువులిడదానికి వేటొకఁడు జడిసెను. ఒకఁడు వైరులను, వేటొకఁడు తనవారిని దీప్తనారాచముల సంహరించెను. కొండశిఖరమునాడగు నొకయేడ్గు వర్షకాలమున నదీకూలమువలె నేలఁగూలెను. ఆటులే యొకయే న్నొక రథికుని పాశునిఁగను, ససూతునిఁగను గాలితోఁ ద్రొక్కి నిలువఁబడియెను. కృతాస్తులగుశూరులు రక్తసిక్తాంగులై నేలఁగూలుటను గాంచి భీరువులగువారు మూర్ఛవడఁజొచ్చిరి. ఆరణ్యరంగమంతయు భయంకరమై యం దించుకేని తెలియకుండెను. సేనాపరాగములచే మేరమీఱి పరువులిడు నాసమయమున సేనాపతియగు ధృష్టద్యుమ్నుఁడు తగుసమయమిదెయని పాండవులఁ దర్జిరపెట్ట నాతనిశాసన మతిక్రమింపక బాహుబలశాలులగు నప్పాండవులు సరోగతహంసలువలె నొక్కమాటుగా నాద్రోణునిరథముపైఁబడి ప్రహరింప మొదలిడిరి. 'పట్టికొనుఁడు. పరువులుపెట్టుఁడు. జడియకుఁడు, నటకుఁడు.' అనుసంకులశబ్దము లాద్రోణుని రథముచుట్టును వినవచ్చెను. అపుడు ద్రోణుఁడును, గృపుఁడును, గర్జుఁడును, ద్రోణియు, సైంధవుఁడు, విందానువిందులు, శల్యుఁడును నప్పాండవనై న్యముల నివారించిరి. అంత నప్పాండవపాంచాలురును దుర్నివారులై శరపీడితులయ్యు ద్రోణుని విడువకుండిరి. అపుడు ద్రోణుఁడు కుపితుఁడై శరశతముల విడుచుచు, జేదిపాంచాలపాండవనై న్యములతో నెంతయు భీకరముగాఁ గదనమొనర్చెను. ఓరాజా! ఆద్రోణుని వింటినారిచప్పుడు దెప్పరమై యెల్లదిక్కుల వినవచ్చెను. పిడుగుబోని దాని కనేకులు భీతిల్లిరి. ఓరాజా! అంతలో నక్కొంతేయుఁడు సంశస్త్ర

కులఁ బెక్కుర నుక్కడంచి, యప్పాండవబలమును మర్దించు నాద్రోణుఁ  
డున్నచోటి కరుదెంచెను. శరసమూహమనెడిసుడులును రక్షోదకము  
లును గలసంశ్చక్తసాగరములను శోషిల్లఁజేసివచ్చి యవ్వివ్వచ్చుఁడందుఁ  
గానవచ్చెను. రవితుల్యతేజఁడై కీర్తినిధియగు నాయర్జునునిభ్వజము  
కపిచిహ్నితమై దేదీప్యమానమగుచుఁ గానవచ్చెను. తనయస్త్రకీణము  
లచే నప్పాండవయుగాంతార్కుఁడు సంశ్చక్తసముద్రము నింకించి కురు  
పులపైఁబడి వారిని దనశరాన్ని చే దహింప నారంభింప, నతఁడు యుగాంత  
ధూమకేతువునాఁ జూపట్టెను. ఆతనిశరపరంపరచే బీడితములైన గజా  
శ్వరథయోధసమూహములు వికలావయవములై నేలఁగూలెను. కొంద  
ఱచిరి. కొందఱేడ్వసాగిరి. మఱికొందఱు పాష్ఠశరములపాలై గతా  
సులై పుడమిఁబడిరి. పరువులిడినవారిని, బరాఙ్ముఖులయినవారిని, బడిన  
వారిని యుద్ధనియమము ననుస్థరించి యతఁడు ప్రహరింపకుండెను.  
భగ్నురథులును, బరాఙ్ముఖులు నై కౌరవయోధులు 'ఆహా! అయ్యో!  
కర్ణా! కర్ణా!' అని మొఱివడిసాగిరి. అపుడు వారియాక్రందన మాలించి  
శరణాగతులగుట యెఱిగి 'ఓయీ! జడియకుడు. ఇదే రక్షించుచు  
న్నాడ' నని ప్రతిపవట్టి యర్జునున కభిముఖముగా వెడలి, యాభారత  
రథికిశ్రేష్ఠుఁడగు కర్ణుఁడు సకలభారతయోధహర్షవర్ధనుడై యస్త్రవేత్త  
యగుట నాగ్నేయాస్త్రమును బ్రయోగించెను. అంత దానినుండివెడ  
లిన శరజాలమును దనశరపరంపరచే నర్జునుఁడు తొలగించెను. అటులు  
వారిరువురును బరస్పరాస్త్రములను బరస్పరము నివారించుకొనుచు  
వచ్చిరి. పిదపధృష్టద్యుమ్నుఁడును, భీముఁడును, సాత్యకియుఁ గర్ణుని  
జేరి మూఁడుమూఁడువాడికోలల నాతని నొప్పించిరి. పిదప నర్జునుని  
యస్త్రము నారాధేయుఁడు తనశరవర్షముచే నివారించి, మూఁడుతీవ్ర  
నారాచములచే భీమసాత్యకిధృష్టద్యుమ్నుల ధనువులఁ దునుమాడెను.  
వారటులు భిన్నాయుధులై నిర్విషములగుసర్పములునాఁ జొగిలియు,  
రథమునుండియే శక్తులనువైచి యెంతయు బిగ్గరగా సింహనాదము  
లొనర్చిరి. సర్పతుల్యములై వారిచే విడువబడిన యాశక్తులు దీప్య  
మానములై యక్కర్ణునిఁ బ్రహరింపఁబోయెను. ఆశక్తుల వారాధే  
యుఁడు మూఁడుమూఁడుబాణములచే ఖండించి, పార్థునిపై శరపరంపరఁ  
గురియుచు సింహనాద మొనర్చెను. అర్జునుండును నేడుబాణములచే

నారాధేయుని వేధించి, కర్ణుని తమ్మునిఁ గొట్టి, యాటుబాణములచే శత్రుంజయునిఁ జంపి, యొకభల్లముచే విసాటునితలను రథమునుండి పుడమిఁ గూలనేసెను. నీకొమరులు చూచుచుండఁగా నొకయర్జునునిచే గర్జనియెడుట మూపురుసోదరులు చంపఁబడిరి. పిదప భీముఁడు గరుడు వలె రథమునుండి యెగిరి కర్ణపక్షులగు పదునేవ్రర నొకయుత్తమఖడ్గముచే ఖండించి, మఱియుఁ దనరథమెక్కి వేటొకవిల్లుగొని కర్ణునిఁ బదింటను, వానియశ్వములను సూతుని నేనింటను నొప్పించెను. ధృష్టద్యుమ్నుఁడును నొకకేడెమును ఖడ్గమును బూని చంద్రవర్తుని, నైషధుఁడగుబృహశ్చత్రునిఁ గొట్టి, మఱియుఁ దనరథ మధిరోపించి వేటొకవిల్లుపూని డెబ్బదిబాణములచేఁ గర్ణుని నొప్పించి సింహనాదమొనర్చెను. సాత్యకియు వేటొకవిల్లుపూని యారాధేయుని మఱల నటువదినాల్గు బాణములచే నొప్పించి, సింహమువలె భీకరా రావమొనరించెను. ఓరాజా! మఱియు నాసాత్యకి రెండుతీవ్రభల్లములచేఁ గర్ణునికార్తుకము ఖండించి, మూడువాడికోలలచే వానియురము నొప్పింప, దుర్యోధనుఁడును, ద్రోణుఁడును, నైంధవుఁడును వెడలి యాసాత్యకి సముద్రమునుండి యారాధేయునిఁ దరింపఁజేయువారై వచ్చిరి. పిమ్మట నీవారిగజాశ్వ రథపదాతులు వేలకొలదిగా వెడలి వైరులను వెఱపించుచుఁ గర్ణ నకుఁ దోడ్పడ, ధృష్టద్యుమ్నుఁడును, భీముఁడును, నభిమన్యుఁడును, నర్జునుఁడును, నకులసహదేవులును, సాత్యకిని గాచువారై యుండిరి. ఇటులు సకలధనుర్ధరులకును త్సయకారణమై మహారౌద్రమై యక్కురు పాండవసైనికులకు ఘోరమగుపోరాట మపుడు జరిగెను. గజాశ్వరథ పదాతులు రథపదాతులతోడను, రథికులు గజాశ్వపదాతులతోడను, రథికిపదాతులు రథిగజములతోడను, నేన్దు లేన్దులతోడను, గుఱ్ఱములు గుఱ్ఱములతోడను, రథికులు రథికులతోడను, బదాతులు పదాతులతోడను గలిసి పోరాడ నారంభించిరి. మాంసాహారలకు హర్షజనకమై యిట్టియుద్ధ మారంభమై యమరాష్ట్రవర్ధనమై చూపట్టెను. ఇటులు గజ తురగరథికిపదాతులచే గజతురగాదులు హతములై నాలుకలు దెగి నవియుఁ, బండ్లుండినవియుఁ, గన్నులు మోయినవియు నై కవచభూషణాదులుచెడి నేలఁగూలెను. వెక్కుసాధనములుగల రథికులచే హతములై నగజములును, హయగజపదతాడితులై నపదాతులును, రథనేమి

క్షతులగు నై నీకులునుగలిగి దారుణమై యారణభూమి ప్రవర్తిల్లెను. మహాబలులగునవ్వీరులు పరస్పరము చేరి తమతేజోబలముల వినియోగించి చంపుకొనసాగిరి. ఓరాజా! అపుడటులు నైన్య మలసీ రక్త సిక్తమై చూపట్టుటను, సూర్యుఁ డస్తమించుచుండుటను, నుభయపక్ష వీరులును నాఁటికి యుద్ధమును ముగించి తమతమశిబిరములకు వెడలిరి.” అని తెలిపి సంజయుఁడు మఱియు నిట్లనియె.

— పద్మపూహనిర్వాణవిచారణము —

“ఓరాజా ! అమేయతేజాఁడగునర్జునుచే మనవారు భంగపడ ద్రోణునిప్రతిజ్ఞ వ్యర్థమై చెడ, యుధిష్ఠిరుఁడు రక్షితుఁడుగా నీవారెల్లరును విధ్వస్తకవచులై యుద్ధమున నోడిరి. మఱియు మనవారెల్ల ధూళిబ్రుంగి యుద్విగ్నులై నలుదెసలఁ బరికించుచు భారద్వాజునిసమృత్తిపై యుద్ధమును ముగించిరి. గుఱిగలపాండవవీరులశరపరంపరకుఁ జిక్కియెంతయు హీనులై సంగ్రామమునఁ బరిహాసపాత్రులైరి. మఱియును సకలభూతములును ధనంజయుని వేనోళ్లఁ బొగడుటకును, నర్జునునిపైఁ గేశవునకుఁ గలవాత్సల్యము కీర్తింపఁబడుటకును సహింపక నీవారు తమ్ముఁ దెగడినట్లు మూకలై యేమో ధ్యానించువారువలె నుండిరి. పిదప సూర్యోదయమగుడు సుయోధనుఁడు ద్రోణునితోఁ దనకుఁ గల రాజ్యప్రీతియు, నభిమానము, శత్రువృద్ధియుఁ జిత్తమును బీడింప నెల్ల యోధులును వినుచుండఁగా వాక్యవిశారదుడై యుద్రేకమడర నిట్లనియె.

‘ఓబ్రాహ్మణోత్తమా ! నీకు మేము నిశ్చయముగా వధ్యపక్షులమనక తప్పదు. కాదేని నీచేరువకు వచ్చియున్న యుధిష్ఠిరు నేల పట్టుకొనక విడిచితివి? నిజముగ నీవాతనిఁ బట్టికొనఁగోరితివేని నీకనులయెదుటఁ బడిన యాశత్రువును దేవతలతోఁగూడినపాండవులైనను విడిపింపఁగలరా? తొలుత నాయెడఁ బ్రీతిగలిగి వరమొసంగియుం, బిదప వికృత చిత్తుడవైతివి. ఆర్యు లెన్నఁడును దమయనుగ్రహమునకుఁ బాత్రులగువారి కాశాభంగమును గలిగింపరుగదా!”

అది విని యాద్రోణుఁడు లజ్జితుడై ‘ఓరాజకుమారా! నీప్రియమునకై పూనియున్న నన్నిట్లు నీవు తలంచుట తగదుసుమీ! అర్జున

పాలితమగునై న్యమును జయింప, సురాసురగంధర్వయక్ష రాక్షసోరగులకును నలవిగాదు. ప్రపంచముసృజించు గోవిందుడుగలిగి యర్జునుడు నై న్యమునునడఁప, నందు రుద్రుడుదక్కఁ దక్కిన యెవ్వఁడు తనబలము నెఱవఁగలఁడు? ఓహాయనా! నేనిపుడు నిజము తెలుపుచున్నాఁడను. ఇది యెన్నటికిని దప్పనిదనుకొమ్ము. దేవతలకును భేదింపరానియొక వ్యూహమును బన్నుదును. పిదపఁ బాండవవీరులలో నొకయు త్తమ మహారథునిఁ జంపెదను. ఓసుయోధనా! ఏయుపాయముచేసెన నర్జునుఁ డపు డందు లేకుండఁజేయవలయును. ఆయర్జునున కసాధ్యమును దెలియనిదియు నించుకయును లేదు. అందఱునుండియు నతఁ డంతయును దెలిసినవాఁడు.' అని తెలుప విని మఱల నెప్పటిచొప్పున సంశ్చక్తు లర్జునుని యుద్ధమునకురమ్మని దక్షిణముగాఁదీసికొనిపోవ, వారితో నాతనికి సంగరమయ్యెను. అట్టియుద్ధ మెన్నఁడును నెవ్వఁడును విన్నదియుఁ గన్నదియునుగాదు. ఓరాజా! ద్రోణుడు తానన్నటు లొకవ్యూహమును గల్పింప, నది యెంతయు విరాజిల్లెను. మధ్యందిన మార్తాండునివలె నది మాకుఁ గానవచ్చెను. తన పెదతండ్రిమాటవట్టి దాని నభిమన్యుఁడు ప్రవేశించి దుర్భేద్యమగునదియైనను, ననేకవిధములుగా దానిని భేదించి, చేయరాని యద్భుతకృత్య మొనర్చి, యందువేల కొలఁదియోధులను జంపి, తుది కాటుగురువీ రులకుఁ జిక్కి, దుశ్శాసన సూనునకు వశుఁడై, యాతఁడు ప్రాణములను బరిత్యజించెను. అపుడు మేమెల్లరము సంతుష్టాంతరంగులమైతిమి. పాండవులు చింతాక్రాంతులైరి. ఆసుభద్రాసూనుడు హతుఁడైనవెంటనే యుద్ధమును ముగించితిమి." అని తెలిపెను.

అది విని ధృతరాష్ట్రుడు "ఓసంజయా! మిసములేని రాని చిన్ని వయసుగలిగిన పురుషసింహుఁడగు నభిమన్యుకుమారుని మరణమును విని, నాచిత్త మెంత యుబ్రద్దలగుచున్నది. ధర్మప్రవక్తలచే దారుణమగు నీక్షత్రధర్మము నిర్ణయింపఁబడినది. ఇది ధర్మమని తలంచియేగదా రాజ్యకామలైనశూరులు బాలుని శస్త్రములచేఁ బడగొట్టిరి. ఓ సంజయా! మిగుల సుకుమారుఁడై నిర్భయముగాఁ జరించు నాబాలునిఁ గృతాస్తులగు పెక్కురుశూరు లేటులు చంపిరి? తేజోనిధియై రథి

సమూహమును భేదించుచు నాసౌభద్రుఁ డెటు లారణరంగమునఁ గ్రీడించెనో దానినెల్లఁ దెలుపుము.” అని ప్రశ్నించెను.

అది విని సంజయుఁడు “ఓరాజా! నీ వాసౌభద్రునిపతనవిధమును వినఁగోరితివిగాన దానినెల్లఁ దెలిపెదను. అవహితుఁడవై వినుము. ఆయభిమన్యుఁడు నై న్యములను భేదించునపుడు విక్రమించినవిధమును నపుడు దుర్వారులై జయేచ్ఛగలిగిన నీవారివీరులవిధమును గ్రహింపుము. అపుడు దావాగ్ని చుట్టుకొనఁ దృణగుల్మద్రుమాదులం దడఁగి యున్న యడవిజంతువులకువలె నీవారికెల్ల మిక్కిలి భయముగలిగెను.” అని తెలిపి సంజయుఁడు మఱియు ని ట్లనియె.

“ఓరాజా! రణరంగమున నుగ్రకర్తులై క్రియలచేఁ దమపరిశ్రమలు ప్రకటించిన కృష్ణసహాయులగు పాండవులేవరును దేవతలకేని దుర్జయులగుటలో సందియములేదు. సత్త్వము, కర్తవ్యము, వంశము, వివేకము, స్వభావము, కీర్తియు, లక్ష్మీయు మున్నగువానిచేఁ గృష్ణునకుఁ దుల్యుఁడగుపురుషుఁడు భూతభవిష్యద్వర్తమానములలో నుండఁడు. సత్యవ్రతుఁడును, ధర్మరతుఁడును, ద్విజపూజాదిసద్గుణయుతుఁడునై యుధిష్ఠిరుఁడు, సదేహస్వర్గ మొందఁదగినవాఁడు. ఓరాజా! యుగాంతయముఁడును, బ్రతాపనిధియగుపరశురాముఁడును, రథస్థుఁడగుభీముఁడును నొకవిధమువారని తెలుపఁబడుచుందురు. రణమున నొనర్చినప్రతిజ్ఞ నిర్వహించునట్టి గాండివధనుర్ధరునకుసాటి యిప్పుడమిని నేను జూడలేదు. గురుభక్తియు, గాంభీర్యము, వినయము, దమము, శౌర్యము, సౌందర్యము ననియెడియాలును నకులునియందు నియతములై యున్నయవి. శ్రుతము, మాధుర్యగాంభీర్యములును, సత్త్వరూపపరాక్రమములును, గలిగి యశ్వినులకుఁ దుల్యుఁడైనవాఁడు సహదేవుఁడు. కృష్ణునియందును బాండవులందును గలగుణములన్నియు నొకయభిమన్యునియందుఁ గానవచ్చుచున్నవి. యుధిష్ఠిరునిధైర్యము, కృష్ణుని చారిత్రము, భీమునిభయఙ్కరకృత్యమును, ధనంజయుని రూపవిక్రమ శ్రుతములును, నకులసహదేవుల వినయమును నాయభిమన్యునందుఁ గలవు.”

అది విని భృతరాష్ట్రుఁడు “ఓసంజయా! అజేయుఁడగు సుభద్రాతనయుఁడు రణరంగమున నెటు లాయోధన మొనర్చి హతుఁడయ్యెనో

సంపూర్ణముగాఁ దెలుపుము.” అని పలుక నాసంజయుఁ డాతనితో  
 “ఓరాజా! స్థిరచిత్తుడవై శోకము నాపికొని, నాలెలుపు గొప్పబంధు  
 నాశమును వినుము. ఓమహారాజా! ఆయాచార్యుఁడు పద్మవ్యూహ  
 మును గల్పించెను. అందింద్రతుల్యులగు రాజు లనేకు లునుపంబడిరి.  
 ఆదిత్యసమతేజులగుకుమారులు దానిద్వారస్థానమున నిలుపఁబడిరి. అపు  
 డది రాజపుత్రసమూహమునకుఁ దానకమై యుండెను. వారెల్లరును  
 బ్రతిజ్ఞలొనర్చి సువర్ణమయధ్వజులును, రక్తవస్త్రధారులును, రక్త  
 లంకారులును, రక్తధ్వజులును, సువర్ణమాలాధారులును, చందనాగురు  
 లిప్తాంగులును, పుష్పమాలాభూషితులునై నలిపములుగట్టి యొకరి  
 నొకరు గలిసి, యుద్ధాభిలాషులై యభిమన్యునిఁ దలపడిరి. గట్టివిండ్లుగల  
 యయోధులు పదివేపురును, నీపౌత్రుఁడుగలత్తఱుని ముందిడుకొని  
 సమదుఃఖిఁబడును, సమసాహసులునై యొకరినొకరుమించి పోరాడువారై  
 పరస్పరము గూడి వెడలిరి. ఓ రాజేంద్రా! అందు సుయోధనుఁడు మధ్య  
 భాగమున నిలుపఁబడియెను. మహారథులగుకర్ణదుశ్శాసనకృపులాదుర్యో  
 ధను నావరించియుండిరి. దేవరాజతుల్యుడై శోభిల్లుచు, శ్వేతచ్ఛత్రా  
 చ్ఛాదితుఁడును జామరవ్యజనాలంకృతుఁడు నై యుదయభాస్కరుఁ  
 డునా ద్రోణుఁ డాసేనాముఖమున నుద్యతకార్ముకుడై యుండెను.  
 అటులే నైంధవుఁడు నొకవిల్లుపట్టి యందుండెను. ఆనైంధవున కిరుగెలం  
 కులను దేవతుల్యులై యశ్వత్థామను ముందిడికొని నీతనయులు  
 ముప్పంద్రు గాచియుండిరి. మఱియు నాతనివెనుకముందుల శకునియు,  
 శల్యుఁడును, భూరిశ్రవుఁడును విరాజిల్లుచుండిరి. పిదప గగరుపాటొడ  
 వించు సంకులయుద్ధ మారంభమయ్యెను. నీవారును వారివారును  
 మృత్యువును లక్ష్యవెట్టక పోరాడసాగిరి.” అని తెలిపి సంజయుఁడు  
 మఱియు ని ట్లనెయె.

— అభిమన్యుఁడు ప్రతిజ్ఞచేయుట —

“ఓరాజా! భారద్వాజరక్షితమై యజేయమగు మననైన్యమును  
 భీముఁడు మున్నగుపాండవు లెదుర్కొనిరి. సాత్యకిచేకితానులును,  
 ధృష్టద్యుమ్నుఁడును, గుంతిభోజుఁడును, ద్రుపదుఁడును, నభిమన్యుఁ  
 డును, క్షత్రధర్ముఁడు, బృహత్క్షత్రుఁడును, ధృష్టకేతుఁడును, నకులసహ

దేవులును, యుధామన్యుడు, సుత్తమాజుడును, శిఖండియు, విరాటుడును, ద్రౌపదేయులును, శిశుపాలసుతుడును, గైకయులును, వేపురుస్సంజయులును నింకనుగల కృతాస్త్రులును, రణగర్వితులునగు మఱి కొందఱును వడిగా నాద్రోణునితోఁ బోరాడువాఁడై వెడలిరి. అటులు తన్నుఁ జుట్టియున్న యాగట్టిమగలఁ గనియు నతఁడు వెనుదీయక, గొప్పశరవర్షముచే వారి నెల్ల నివారించెను. భేదింపరానికొండను దాఁకినప్రవాహమువలె వా రాద్రోణునిఁ దాఁకియు సముద్రోదకములు వేలనువలె నాతని నతిక్రమింపఁజాలరైరి. ఓరాజా! ద్రోణధనుర్విముక్తములగు శరపరంపరల కాఁగఁజాలక యప్పొండవు లాతనియొడుట నిలువలేకుండిరి. అపుడు ద్రోణుని బాహుబల మద్భుతముగాఁ జూచితిమి. అతని నప్పొంచాలురును స్సంజయులును నెదుర్కొనఁజాలరైరి. అటులు కుపితుడై తమ్మెదుర్కొనియున్న ద్రోణునిఁ గాంచి యుధిష్ఠిరుఁ డాతనికిఁ బ్రతియోధుఁ డెవ్వఁడని పలువిధములఁ జింతించి, యభిమన్యుడు దక్క వేతొకఁ డాద్రోణునిఁ జెనకుట కశక్తుడని యెంచి, సహింపరాని యాగొప్పభార మాసౌభద్రులపై నుంచఁదలంచి వాసుదేవునకుఁ దక్కువగాక యర్జునునిమించిన తేజముగల యభిమన్యునితో 'ఓకుమారా! నీ వామొగ్గరముఁ జొచ్చి యర్జునునివలన మాకు మాట రాకుండునటు లొనర్పము. ఈపద్మవ్యూహమును భేదింప మే మెవ్వరమును దెలియఁజాలము. నీవేని, యర్జునుఁడేని, కృష్ణుఁడేని, ప్రద్యుమ్నుఁడేని దీని భేదింప వలంతులుగాని యైదవవాఁ డెవ్వఁడును దీనిని భేదింపఁజాలరు. ఓనాయనా! అభిమన్యు! ఈవరము నాశొసంగఁదగియున్నాఁడవు. ఈ నీవరము నీతండ్రులకును మామలకును నైన న్యములకును నవేక్షితమైనది. ఓతండ్రీ! ఇటులుగాదేని యుద్ధమునుండవచ్చి నీతండ్రీ మమ్ము నిందించును. వడిగా విల్లుగొని ద్రోణునైన న్యమును ఖండింపుము.' అని కోరెను.

అది విని యభిమన్యుడు 'ఓమహనీయా! దృఢమై మిక్కిలి యుగ్రమగు ద్రోణునిసైన్యమును దండ్రులగు మీజయమునుగోరి, వడిగాఁ జొచ్చి చెందుదును. ఈవ్యూహమును భేదించునుపాయము నాతండ్రీ నాకెఱిగించియున్నవాఁడు. అందేదే నాపదగలిగెనేని మఱి వచ్చుటకుఁ దగునుత్సాహము నాకులేదు' అని తెలిపెను. అంత నా



యుధిష్ఠిరుడు మఱియు నాతనితో 'ఓపుత్రకా! యోధులసమూహమును దొలగించి ద్వారమొనరింపుము. నీవేమార్గమునుండి పోవుచుందువో దానిని విడువక మేమెల్ల నిన్ననుసరించి వత్తుము. ఓనాయనా! యుద్ధమున నర్జునుఁబోలిన నిన్ను మేమెల్ల విడువక రక్షించుచు, సీనలు గెలంకులఁ గూడివత్తుము.' అని పలికెను. అదివిని భీముఁడు 'ఓసౌభద్రా! నేనును, ధృష్టద్యుమ్నుఁడును, సాత్యకియుఁ, బాంచాలుఁడును, గేకయులును, మాత్యులును, బ్రభద్రకులును నీవెనుక వచ్చి నీవు కొంచెము భేదించినవ్యూహమును మేమందందుఁ దొలఁచుచు, వీరులగువారి నెల్ల నూరుచుందుము.' అని పలికెను. అంత నాయభిమన్యుఁడు 'ఓనాయనలారా! దుర్భేద్యమగు ద్రోణునైన న్య మేను కుపితమగుమిడుత మండుచున్న నగ్నినివలె బ్రవేశించువాఁడను. మాతృపితృవంశములకు హితమగు నిక్కార్థ మిపుడే నొనర్చెదను. నాతండ్రికిని నామామకును ప్రీతియొనర్చెదను. బాలుఁడనగు నేనొకండనె సంఘముగానున్న సకల సైన్యములను దఱుముట సర్వభూతములును జూడఁగలవు. ఈసంగ్రామమున వైరులలో నొకఁడేని జీవించియున్నచో నేను సుభద్రకును నర్జునునకును జనించినవాఁడనుగానని యిదే ప్రతినచేయుచున్నాఁడను. నేనొకండ నొకరథముతో సమగ్రమగుక్షత్రమండలము నెనిమిదిఖండములుగాఁ జేయనేని యర్జునాత్మజుఁడను గాను.' అని తనయభిప్రాయ మెఱిగింప విని, యుధిష్ఠిరుఁ డాతనితో 'ఓబాలకా! ఇటులు పలుకు నీ బలము వర్ధిల్లుఁగాక. దుర్జయమగు ద్రోణునైన న్యమును భేదించనెంచిన నీకు బలము వర్ధిల్లుఁగాక.' అని పలికెను. అది విని యతఁడు తనసారథిసారసి 'ఓసుమిత్రా! మనయశ్వములను వడిగా ద్రోణుఁడున్న కడకుఁబఱపుము.' అని ప్రేరించెను." అని తేలిపి సంజయుఁడు మఱియు నిట్లనియె.

— ఆభిమన్యుఁడు పరాక్రముఁడు —

"ఓరాజా! ధీమతుఁడగు నాయుధిష్ఠిరునివచనములు విని యభిమన్యుఁడు ద్రోణుఁడున్న కడకు దనరథమునడుపుమని సూతునిఁ బ్రేరించెనని తెలిపితినిగదా! అటులు ప్రేరితుఁడై సుమిత్రుఁడు, 'పదము పదము' అని బదులుపలికి, మఱియు నాతనితో 'ఓరథికోత్తమా! పాండవులు కడుభారము నీతలవైఁ బెట్టిరి. నీవు సమర్థుఁడవని బుద్ధిచే

నూహించియే వారటు లొనర్చిరి. నీవందులకుఁ దగియున్న వాడవు. ఆచార్యుడగుద్రోణుడు కుశలుఁడును, నస్త్రపరిశ్రమముగలవాఁడును నైయున్నవాఁడు. నీవును గుశలుడవయ్యను, మిగుల సుకుమారముగాఁ బరిగినవాడవు' అని పలుక విని యతఁడు నవ్వుచు సారథితో 'ఓయీ! ఈద్రోణుడుగాని, సమగ్రమగుత్తత్రమండలముగాని నాకే పాటి? యుద్ధముఖమున నైరావతారూఢుడై దేవతలతోఁగూడివచ్చిన యిందునైన నేనోర్పువాడను. క్షత్రియమాత్రులు నాకొకవితగాదు. ఈవైరివర్గము నాకొక పదియాటవపాలు గాదునుమీ! ఓసుమిత్రా! విశ్వజేతయగుమాతులుఁడును, నట్టివాఁడెయగు తండ్రియును గలుగ నాకు యుద్ధమన్న జడుపెట్టిది?' అని పలికి యాసారథి వచనములను లక్ష్యపెట్టక, మఱియు వానితో 'వడిగా ద్రోణునివైకి మనయరదము బోని'మైన పలికెను. అది విని వాఁడును మూఁడేండ్లువయసుగలరథాశ్వములను బ్రేరింప, సువర్ణాలంకృతములగు నయ్యశ్వములు మహావేగ పరాక్రమములు మిగుల ద్రోణునికడకుఁ బరువులిడెను. అటులు వచ్చుచున్న యాతనిఁ గాంచి ద్రోణుడు మున్నగుకొరవు లాతని నెదురించిరి. పాండవు లాయభిమన్యు ననుసరించి వెడలిరి. అతఁడున్నతమగు కర్ణికారధ్వజము వెలయ, సువర్ణకవచుడై యర్జునున కీడై యుద్ధాభిలాషతో నిర్భయముగా మత్తగజములపై వెడలినసింగపుంగోదమనా ద్రోణాదల నెదుర్కొనియెను. వారును మొగ్గరము చొచ్చునాతని గని మోదమానమానసులై యుద్ధ మారంభించిరి. సాగరమున గంగావర్తమునలె నొకముహూర్త మక్కురుపాండవనై న్యములకు దారుణ యుద్ధము సంకులమై జరిగెను. మిక్కిలి వెఱపుగొలుపుచు సంగ్రామ మటు లారంభమగుడు, ద్రోణుడు చూచుచుండఁగనే యాయభిమన్యుఁ డావ్యూహమును భేదించి లోనికిఁ బ్రవేశించెను. అటులు శత్రుమధ్యమును బ్రవేశించి వైరుల సూరార్పు మహాబలుడగు నాతనిని మన వారిగజాశ్వరథపదాతిసైన్యములు చుట్టుకొనియెను. అపుడు పలువిధములగువాదిత్రధ్వనులును, సింహనాదములును, గర్జనములును, భుజాస్ఫాటనములును జెలరేఁగెను. అటులే యాస్ఫోటములును, హంకారములును, నిలునిలుమనెడిపిలుపులును, 'వెడలిపోకుము, ఇదె యిందున్న వాడను నిలువు' మనెడిసగర్వోక్తులును మఱిమఱియు విజృంభించెను.

బృంహి తనినాదములతోడను, శింజితధ్వనులతోడను, హాసధ్వానములతోడను, రథనేమిస్వానములతోడను, బుడమిని బ్రతిధ్వనింపజేయుచు, నాయభిమన్యునివై వెడలిరి. అటులు తన్నెదుర్కొనిన యక్కొరవవీరులను మర్చజ్ఞుడగు నాయభిమన్యుడు మర్త్యభేదకములగుశరములచే వడిగను, దృఢముగను మున్నుగ నొప్పించుచువచ్చెను. ఆరీతిగ వారు పలు విధములగు తీవ్రనారాచములచేఁ బీడితులయ్యు, వెనుదీయక యగ్నిసులుకు మిడుతలువలె నాతనినే మఱియు నెదుర్కొనసాగిరి. పిదప సతఁడావైరులశరీరములచేతను, శరీరావయవములచేతను, నాసమరదేశమును, యాగమునఁ గుశలచే వేదినివలె విస్తరింపజేసెను. మఱియు సతఁడుగోధాంగులిత్రాణములతోఁగూడినట్టియు, శరశి రాసనములుగలిగినట్టియు, గేడెముక త్రియునంకుశముగలిగినట్టియు, దోమరపరశ్వధములతోఁగూడినట్టియు, గదాయోగుడప్రాస పట్టన పరిఘ భిందిపాల శక్తిశర కంపనములు ధరించినట్టియు, బ్రతోదమహాశంఖములును, గుంతకచ గ్రహములును గలిగినట్టియు, ముద్గర త్కేషణీయములును, బాశములును పలములునుగలిగినట్టియు, గేయూరాంగదములచే నలంకరింపఁబడి, చిత్ర గంధములచేఁ బూయఁబడినట్టియు, వైరులబాహులను వేలకొలదిగాఁ గడువడిగా ఖండించివైచెను. ఓమహారాజా! ఎఱ్ఱనై వెలయు నాబాహువులు గరుడునిచే ఖండితములగు పంచముఖసర్పములునాఁ జూపఁటెను. చక్కనిముక్కులును ముంగురులునుగలిగి ప్రణీతములుగాక కుండలాలంకృతములై దంష్ట్రులతోఁగూడిన యోష్టపుటము లలరఁ గుపితములై యుండుటను రక్తమును గ్రక్కుచు, మనోజ్ఞమకుటోష్ఠీషములుగలిగి మణిరత్నభూషితములై, నాళములులేని నళినములునా వెలయుచుఁ జంద్రాదిత్యసన్నిభములును, హిమప్రియములను బలుకునట్టివియును, బవిత్రగంధములునగు వైరులశరములచేఁ బుడమినాయభిమన్యుడు నింపెను. గంధర్వనగరతుల్యములై పలువిధములుగా నున్నరథములను, చక్రరహితములుగను, భగ్నోపకరణములుగను, నుపస్తరణశూన్యములుగను, హతయోధములుగను నొనర్చి, వేలకొలదిబాణములచే వికలములుగా నొనర్చుచు నెల్లదిక్కులఁ దానైయుండెను. మఱియు నిశాత ధారాగ్రములగు శరపరంపరలచే శాత్రువులయెల్లలను, వానిపైసన్న

మావంతులను, సంకుశములను, భవజములను వైజయంతులను, దూణములను, గవచములను, నేన్గులకక్షములను, గంతభూషణములను, గంబలములను, ఘంటలను, దొండములను, దంతాగ్రములను ఖండించి, మణియు వనాయుజములు, బాష్పాకములు, కాంభోజములు, పార్వతీయములునై, నిక్కుచెవులును, గన్నులును, దోచలునుగల్గి మనోవేగములై లెస్సగాఁ బరువులిడుగుట్టములను రూపుమాపి యతఁడు విక్రమింప, నపుడు శిక్షితులై యంకుశహస్తులగు యోధులతోడనే నాల్కలు తెగినవియుఁ, గన్నులు పోయినవియుఁ, బ్రేవులూడినవియు, నారోహకులు నశించినవియు నై గంటలుజాఱి, చర్మములూడి, కవచములు దునియ, శక్యస్తూత్రరక్తసిక్తాంగములై మాంసాహారులకు మోదమును గలిగించుచు, నీవారిగజనైన్యములు నేలఁగూలి యెంతయు భయంకరములై యుండెను. అచింత్యపరాక్రముఁడగువిష్ణువువలె నతఁ డొకఁడే దుష్కరకర్త మొనర్చి సకలాంగములతోఁగూడిన నీబలమునెల్ల మథించి, మున్నమిత పరాక్రముఁడగు త్రినేత్రుఁడు రక్తసిమూఁతలనువలె రూపుమాపి యద్భుతకృత్య మొనరించెను. ఓరాజా! ఇటులు మనవారిపదాతులను జంపి మున్ను రక్తసిమూఁతను కుమారస్వామివలె మనవారిపైన్యమును దానొకఁడే హతముగావించి విజృంభించెను. అపుడు నీవారును, నీతనయులును నలుదెసలఁ గాంచుచు మోములెండఁ, బ్రచలితనేత్రులై, చెఱుటలువాఱ, మేనులుగగుర్పొడువ, శత్రుజయమునెడనిరుత్సాహులై పలాయనోత్సాహులై, యొకరినొకరు గోత్రనామములతోఁ బిలుచుకొనుచు, జీవితాభిలాషులై హతులగు పుత్రులను, దండ్రులను, నన్నులను, బంధులను, సంబంధులను విడిచి, తమగజాశ్వములను ద్వారపెట్టుచుఁ బరువులువెట్టసాగిరి.” అని తెలిపి సంజయుఁడు మణియు నిట్లనియె.

— అభిమన్యుపరాక్రమవర్జనము —

“ఓరాజా! అటులు చెదరినతనపైన్యమును జూచి సుయోధనుఁడు తేజోనిధియగు నాయభిమన్యునిఁ దానే కోపమడరఁ దలపడియెను. అంత నాయభిమన్యు నెదుర్కొనినదుర్యోధనునిఁ జూచి ద్రోణుఁడు చెదరుచున్న యోధులతో ‘ఓయీ! చూచితిరా? మనయెదుట వీర్యశాలియై యెటు లాయభిమన్యుఁడు విక్రమించుచుండెనో! ఆతనిఁ

దలవడుడు. వెఱువకుడు. వడిగావెడలి సుయోధనునిఁ గాపాడుడు, అని పలికెను. పిదపఁ గృతజ్ఞులును, బలవంతులును, మిత్రులు నగు కొందఱువీరులు నిర్భయముగా వెడలి నీయాత్మజునిచుట్టు నావరించి యుండిరి. ద్రోణుడును, ద్రాణియు, గృపుడును, గర్జుడును, గృతవర్తయు, శకునియు, బృహద్యలుడును, శల్యుడును, భూరియు, భూరిశ్రవుడును, శలుడును, వృషనేనుడును, దీప్రనారాచములఁ గురియుచు నాయభిమన్యు నాక్రమించి, యతని మూర్ఖగొట్టి దుర్యోధనుని విడిపించిరి. కాని యభిమన్యుడు ముఖగతమగుకబళములను లాగి నటు లందులకోరువక, శరపరంపరచే నామహారథులను సూతాశ్వములతో విముఖులఁగా నొనర్చి సింహనాద మొనరించెను. ఆమిషాభిలాషి యగుసింహమువలె గంభీరనాడుడగు నాతనిసింహనాదమును విని, ద్రోణుడు మున్నగురథికులు సహింపక సంరంభించి రథవంశముచే వలయాకారముగాఁ జొట్టి, పలువిధములగుబాణజాలములను గుంపులుగా విడుచుచునుండ, నీపాత్రుడు వానినెల్ల సంతరిక్షముననే తీప్రనారాచములచే ఖండించుచువచ్చెను. అది యెంతయు నద్భుతమయ్యెను. సర్పతుల్యములగు నాతనిశరముల కోరువక కుపితులై కదలనీక యాశాభద్రునిఁ జంపువారై చుట్టుకొనిరి. సముద్రమువలె నలుగడల వ్యాపించి యున్న నీదైన్యమును దానొకఁడే వేలయై యభిమన్యుఁ డాపెను. అటులు శూరులు యుద్ధమొనర్చుచు, బరస్పరము ప్రహరించుకొనుచు నున్నయక్కొరవాభిమన్యులలో నొక్కఁడును నపుడు పరాఙ్ముఖుడు గాలేదు. అటులు భయంకరమై ఘోరసంగ్రామ మారంభమగుడు, దుస్సహుడు తొమ్మిదిబాణములచే నభిమన్యుని నొప్పించెను. అటులే దుశ్శాసనుడు పండ్రెండింటను, గృపుడు మూడింటను, ద్రోణుడు పదునే డింటను, వివింశతి డెబ్బదింటను, గృతవర్తుఁ డేడింటను, బృహద్యలుఁ డెనిమిదింటను, నశ్వత్థామ యేడింటను, భూరిశ్రవుడు మూడింటను, శల్యుఁ డాఱింటను, శకుని రెండింటను, దుర్యోధనుడు మూడింటను నొప్పించిరి. ఓమహారాజా! ప్రతాపనిధియగునతఁడు చాపహస్తంఢై నటించుచు, వానినెల్ల మూడుమూడుబాణములచేఁ దొలగించెను. మఱియు నతఁడు కుపితుఁడై నీతనయులు వెఱపాండ దృఢమగునిజశిక్షాభ్యాసకృతబలమును బ్రకటించుచు, గరుడతుల్యవేగములై సూతవశము

లగునశ్వములతోఁ దన్నెదుర్కొనియున్న యశ్వకేతనయునిఁ దలపడి నివారించెను. ఆయశ్వకుసుతుఁడును నాయభిమన్యునెదుట నిలిచి తన బలమువెలయ నిలునిలుమని పలుకుచుఁ బదిబాణములచేఁ బీడించెను. అంత నప్పార్థాత్మజుఁడును బదిబాణములచే వానియశ్వములను, సూతుని, ధ్వజమును, బాహువులను, ధనువును, శిరమును బుడమిఁ బడఁద్రోసి హాసమొనర్చెను. అటు లాయశ్వకేశ్వరుఁడు హతుఁడగుడు, మనవారి సైన్యము పలాయనపరాయణమై చలించెను. పిదపఁ గర్ణుఁడును, గృపుఁడును, ద్రోణుఁడు, ద్రాణియు, శకునియు, శలుఁడును, శల్యుఁడును, భూరిశ్రవుఁడును, గ్రాధుఁడు, సోమదత్తుఁడు, వివింశతియు, వృషసేనుఁడు, సుషేణుఁడు, కుండభేదియు, బ్రతర్దనుఁడు, బృందారకుఁడు, లలిత్తుఁడు, ప్రబాహుఁడు, దీర్ఘలోచనుఁడు, దుర్యోధనుఁడును గుపితులై శరవర్షమును గురిసిరి. అటు లాయోధులశరపరంపరాపీడితుడై యతఁడు కర్ణునికవచావయవములను భేదింపఁదగు నొకశరమును బ్రయోగింప, నది యారాధేయుకవచమును జీల్చి, శరీరమును దూసికొనిపోయి పుట్టనుజొచ్చిన సర్పమునాఁ బుడమిని జూచ్చెను. ఆయభిమన్యుప్రహారముచేఁ బీడితుడై యతఁడు వశముతప్పి భూమికంపమునఁ గొండవలె వడంకఁ జూచ్చెను. అటులే తీవ్రనారాచేములచే సుషేణుని, దీర్ఘలోచనుని, గుండభేదిని మూఁడుమూఁడుబాణములచే వధించెను. పిదపఁ గర్ణుఁ డిరువదైదుబాణములచేతను, ద్రాణి యిరువదిబాణములచేతను, గృతవర్షుఁ డేడింటను నొప్పింప శరావృతసకలాంగుడై కోపమడర నాయుండ్రపాత్రుఁడు చరించుచు, బాశహస్తాడగునంతకుఁడునాఁ జూపట్టెను. మఱియు నతఁడు చెంతనున్న శల్యుని శరవర్షమున ముంచి యఱచుచు నీసైన్యములను వెఱపించుచుండెను. అపు డాశల్యుఁ డటులు పీడితుడై రథమధ్యమునఁ గూలఁబడి మూర్ఛమునిగెను. అటులుపడిన శల్యునిఁ గాంచి, ద్రోణుఁడు చూచుచుండఁగనే మనసైన్యము పరువులిడసాగెను. సువర్ణపుంఖసమావృతుడై యటులు చూచుచున్న యాయభిమన్యునిఁ గాంచి సింగమునుగాంచిన మృగములువలె మనవారు పలాయనపరాయణులైరి. ఓరాజా ! పితరులును, సురలును, జారణులును, యక్షులును, గిన్నరులు కీర్తింప, భూతలగతులగువారును సన్ను

తెలుప నాజ్యసిక్తమగువహ్నివలె నాయభిమన్యుడు విరాజిల్లెను.” అని తెలుప విని ధృతరాష్ట్రుఁ డిట్లనియె.

—॥ అభిమన్యునిపరాక్రమము ॥—

“ఓసంజయా ! తనశరపరంపరచే నామహాయోధుల నటులు మఢించు నాయభిమన్యుని మనవారిలో నెవ్వరు నివారించిరి?”

అది విని సంజయుఁడు “ఓరాజా! కుమారునిరణక్రీడితము నెఱిగించెదను వినుము. అటు లాసౌభద్రుఁడు తనశరపరంపరచే శల్యుని నొప్పింప, నాతనిసోదరుఁడు కుపితుఁడై శరవర్షముఁ గురియుచు, నాయభిమన్యు నెదుర్కొనియెను. అపు డాయర్జునతనయుఁ డాశల్యసోదరుని తలయు, మెడయు, హస్తములు, పాదములు నాల్గుగుఱ్ఱములు, ఛత్రము, ధ్వజము, సారథి, రథచక్రములు, తూణీరము, పతాకయుఁ, జక్రరక్షకులు మున్నగుసకలోపకరణములను దనహస్తలాఘవమేర్పడఁజేసి యెఱిగించెను. అపు డాతని నెవ్వఁడును జూడలేదు. కాని యాశల్యావరజుఁడు భూషణాంబరములు డుల్లి నేలఁగూలెను. గాలిచే గూలినమహాశైలమునా వాఁడు చూపట్టెను. వానియనుచరులును జడిసి యెల్ల దెసలకును బరువులిడిరి. ఆయర్జునునందను నద్భుతకృత్యమును గాంచి సర్వభూతములును బ్రసన్నములై మేలుమేలని సన్నుతించెను. అటు లాశల్యబ్రాత హతుఁడగుడు, నాతనినైనీకులు వేలకొలది తమకులనివాసస్థానములను దెలుపుచుఁ గుపితులై నానావిధాయుధపాణులై యభిమన్యునిఁ దలవడిరి. అందుఁ గొందఱు రథములతోడను, గొందఱు తురంగములతోడను, గొందఱేనులతోడను, మఱికొందఱు పదాతులతోడను ధనుష్ఠాంకారములును, రథనేమిస్వనములును మిన్నుముట్ట హుంకారములొనర్చుచు, సింహనాదములు నేయుచు; గర్జించుచు నాయర్జునాత్మజు నెదుర్కొని ‘ఓరీ! నీవు మానుండి జీవములతోఁ జోవలేవు.’ అని పలుక వారి నారసి యాసౌభద్రుఁడు నగుచుఁ దన్నెవ్వఁడెవ్వఁడు మునుమున్ను ప్రహరించెనో వానినెల్ల మఱలఁగొట్టి, తనయస్త్రచైత్రీలాఘవములను బ్రకటించుచు, సవిలాసముగా నతఁడు యుద్ధమొనరించెను. అతఁ డావాసుదేవునుండియు, ధనంజయునుండియు నేయేయస్త్రమును సంపాదించెనో దానినెల్ల నాకృష్ణార్జునులకుఁ దక్కువ

గాకుండఁ బ్రదర్శించెను. ఆతనిశరసంధానవిమోక్షణములవిశేష మెటుక పడక కేవలము మండలాకారమై ప్రజ్వలించుధనువుమాత్రమే గాన వచ్చెను. అయ్యది శరత్కాలమునఁ బ్రదీప్తమగునవిత్పమండలమునాఁ జూపట్టెను. ఆతని నారిచప్పడును, దలాఘాతపుఁజప్పడును వినవచ్చెను. అయ్యారావము పిడుగులచప్పడు ననుకరించెను. బిడియము నమర్షమునుగల యతఁడు ప్రియదర్శనుడై వీరులను సమ్మానించువాఁడై వారిపై నిష్పన్నములను బఱపిపోరాడెను. ఓమహారాజా! వర్షకాలము గడవ శరత్కాలమునందలి దివాకరుఁడువలె మృదువుగానుండియు దారుణముగాఁ బ్రవర్తించెను. మఱియు నతఁడు శిలాశితములును, సువర్ణఘృఖములును, విచిత్రములునగు శరములను, సూర్యుఁడు కిరణములనువలె వందలకొలందిగా విడుచుచుండెను. ఆద్రోణుఁడు చూచుచుండఁగా నతఁడు తురప్రములు, వత్సదంతములు, విపాదములు, నారాచములు, నర్థచంద్రములు, భల్లములు, నంజలికములు మున్నగు వాని నక్కొరవానీకమువైఁ గురిపించెను. పిదప నానైన్యమటులు శరపీడితమై పరాఙ్ముఖమయ్యె” నని తెలుప విని ధృతరాష్ట్రుఁ డిట్లనియె.

— దుశ్శాసనయుద్ధము —

“ఓసంజయా! నాపుత్రునిసైన్యము నాసౌభద్రుఁడు నివారించుటను వినిన నాకెంతయును లజ్జయు సంతృప్తియుఁ గలుగఁ జిత్తము రెండువిధములుగా నుండెను. ఓయీ! దానినెల్ల నాకు విస్తరించి తెలుపుము.”

“ఓరాజా! ఆయభిమన్యునితో ననేకులకు జరిగిన దారుణసంగ్రామమువిధ మెఱిగించెదను వినుము. అటు లభిమన్యుఁడు కృతోత్సాహుఁడై యుత్సాహవూరితులగు మనవారివీరులతోఁ దలపడి, రథస్థుఁడై రథికులై నవారిపై శరవర్షమును గురిసెను. అపుడు ద్రోణుని, గణ్ధని, గృపుని, శల్యుని, ద్రోణతనయుని, భోజుని, బృహద్రథుని, దుర్యోధనుని, సౌమదత్తిని, శకునిని, మఱియుఁగలనృపాలురను, సైన్యములను దలపడి యగ్నిచక్రమువలె నలుగడలఁ గిరుగుచు, వారిని నొప్పించెను. ప్రతాపనిధియగునతఁడు వైరుల రూపుమాపుచు నెల్లదెసలును దన తేజము నెఱపుటను జూచి, మనవారిసైన్యము లన్నియు మఱియు మఱియు నూహించుకొనినపిదప భారద్వాజుఁ డిట్లనియె.



‘ఓకారద్యతా ! రణవికారదుండగు నీయభిమన్యునిఁ జూచితే? ఇతఁడు పిన్నవయసువాడయ్యును బాంధవ్యగ్రభాగమున నడుచుచున్నవాడు. తనమిత్రులను యుధిష్ఠిరుని సంతనింపజేయుచు, నటులే నకులసహదేవులకు, భీమునకు, బంధులకు, సంబంధులకును బ్రోత్సాహముగలిగించువాడై యుండెను. రణరంగమున వీనితోఁ దుల్యుడగు ధనుర్ధరుడు లేడని నాయభిప్రాయము. ఇతఁడు తలంచెనేని మన నైన్యములెల్లఁ జంపగలడు. కాని యదేమో యీతని కాతలంపు గలుగకున్నది.”

ప్రీతియుక్తమగు నాద్రోణునివచనములు నీతనయుని మర్తములు నాట నాయభిమన్యునివై గుపితుడై యాసుయోధనుఁ డయ్యాచార్యుం జూచి నగుచు, గర్హుడును, బాహ్నికుడును, దుశ్శాసనుడును, శల్యుడును మున్నగుమహారథులు వినుచుండ, ‘ఓయోధవరులారా ! సకలమూర్ధాభిషిక్తుల కాచార్యుడును, బ్రహ్మవేత్తయు నగు నీద్రోణుడు మూఢుడగు నీయభిమన్యునిఁ జంపదలంపకున్నవాడు. సమరమున నీతనియెదుటఁబడిన యముడును బ్రాణములతో నేగుదు రనఁజాలము. సామాన్యమానవుడన నీతని కేపాటివాడు? నిజము తెలుపుచున్నాడను అర్జునపుత్రుఁడతనికి శిష్యుడగుట, వానిని రక్షించుచున్నవాడు. శిష్యులును, బుత్రులును వ్రీతిపాత్రులుగదా! ధర్మవంతులకు వారిరువురును సంతానమే. వీడు ద్రోణునిచే రక్షింపఁబడియు మూఢుడగుట నది తనప్రతాపమే యని భావించుకొనుచున్నవాడు. కావున నిక జాలమునేయక చంపుడు.’ అని పలికెను.

అదివిని వా రాయభిమన్యునిఁ జంపఁ బూనికగలిగి మహాసంగ్రామములై యాద్రోణుఁ డరయుచుండ నాతని నెదుర్కొనిరి. అప్పుడు దుశ్శాసనుఁ డాసుయోధనునివచనములాలించి తనయన్నతో ‘ఓయగ్రజా! నేను వీని నిదె చంపుచున్నాడను ఇప్పొండుపుత్రులును, బాంఛాలురును గాంచుచుండగా రాహువు సూర్యునివలె నీసౌభద్రుని మింగెదను’ అని పలికి, మఱియు నతఁడు గట్టిగా ఘోషించి తనయన్నతో నిట్లు లనియెను.

‘ఓయన్నా ! మానవంతలగుకృష్ణార్జునులు నేనొనర్చుసౌభద్ర మారణమును విందురేని, యీడివలోకమును విడిచి నిస్సంశయముగాఁ జ్రేతలోక మొందక మానరు. వారిరువురమరణమును విందురేని, దక్కిన

పాండవులును మృతినొందకమానరు. వారితో వారిమిత్రవర్గమువారును జేయునదేమియు లేక తమజీవితములను బరిత్యజింపక మానరు. ఇది యెల్ల నొక్కదినమందే జరుగును. కావున మీ డొకఁడు మడిసెనా, నీ కహితు లగువారందఱును మడిసి రనుకొమ్ము. ఓరాజా! నన్ను శుభ దృష్టితోఁ బరిశీలింపుము. ఇదె నీవైరులనెల్ల నశింపజేయుచున్నాఁ డను.'

ఓరాజా! నీపుత్రుడగుదుశ్శాసను డిటులు పలికి సింహనాదమొన ర్పుచుఁ గుడితుడై సౌభద్రునిఁ దలపడి, వానిపై శరవర్షమును గురి సెను. అటులు గోపమడఁగ దనపై కివెడలిన యాదుశ్శాసను నారసి, యా యభిమన్యుఁ డిరువదాటుతీవ్రనారాచములచే వానిని నొప్పించెను. అందుల కలిగి మత్తగజమువలెఁ గోపమడఁగ నాసౌభద్రునితోఁ బోరా డెను. వారిరువురును మండలచిత్రగతులుగలరథములతో సవ్యదక్షిణ ముగాఁ జరించుచు, రథశిక్షాపాటవములు మెఱయ యుద్ధమొనరించిరి. అంతఁ బణవమ్మదంగదుందుభినాదములు, సింహనాదధ్వనిమిశ్ర ములై యెంతయు మిన్నుముట్టి వినవచ్చెను." అని తెలిపి సంజయుఁడు మఱియు నిట్లనియె.

—॥ దుశ్శాసనకర్ణు లపజయమందుట ॥—

“ఓయాంబికేయా! ధీమంతుడగు నాయభిమన్యుఁ డిటులు శర త్పతగాత్రుడై తన్నెదుర్కొనియున్న యాదుశ్శాసనుతో ‘ఓదుర్వతీ! దైవవశముగా నేటిసంగ్రామమున నభిమానాభిభూతుడవగు నిన్నుఁ గాంచఁగలిగితిని. నిష్ఠురస్వభావుడవును, బరిత్యక్తధర్ముడవు, నిందా సక్తుడవు నగు నీమిటులు నన్ను జేరితివి. నాఁడు నీవు సభలో రాజగు ధృతరాష్ట్రుఁడు వినుచుండఁగాఁ బరుషోక్తులచే యుధిష్ఠిరుని వికల చిత్తుం గావించితివి. మఱియుఁ దనకు బలమగుసౌబలుని యక్షకూట పాటవము నాశ్రయించి బలోన్మత్తుడవై భాషణములచే భీముని వివ శాత్తు నొనర్చితివి. ఇపు డమృహాత్ముల ప్రకోపమున నీకిపు డిది సంప్రాప్త మయ్యెను. ఓరి! నీవొనర్చినపరవిత్రాపహారమును, నీక్రోధము, శాంతి రాహిత్యము, లోభము, అవివేకము, ద్రోహము, తొందరపాటును, సుగ్రధానుష్కులగు నాతండ్రులరాజ్యమును దొంగిలించుటయు,

ననునివి నీకిప్పుడు ఫలింపనున్నవి. వానిఫల మిపు డనుభవింపుము. ఎల్ల సై న్యములును జూచుచుండ నిన్నిపుడు నాబాణములచే దండించు వాడను. ఆరోపమునకగుఋణ మిదె తీర్పువాడను. అటులే కుపిత యైన నాతల్లి ద్రౌపదియవమానమును, నాతండ్రియగుభీమునికాంక్షితమును నీడేర్చెదను. నీ వీరణరంగమునుండి మఱియొక నిలుతువేని ప్రాణములతోఁ బోజాలవు. అని పలికి యామహాబాహుండు దుశ్శాసనాంశకమగు నొకబాణమును సంధించి, కాలాగ్నిసమలేజమగు దానితోఁ బ్రహరింప, నది వానియురముచ్చి జస్త్రిదేశమును భేదించి, పుట్టలోనికి బామువలెఁ బుంఖముతో వడిగా వెడలిపోయెను. మఱియు నతఁ డిరువదైదు ఖడ్గసమస్పర్శములగుబాణము లాకర్ణాంతముగా లాగి వానిపై విడువ, వాడు గాఢవిధ్మండై వీడనోపజాలక యారథమధ్యమునఁ గూలబడియెను. ఓమహారాజా! అటులుపడిన నీతనయునకు మూర్ఛయు వచ్చెను. అపుడు నిశ్చేతనుడైన దుశ్శాసను నాతనిసారథి వడిగా నారణరంగమునుండి తీసికొనిపోయెను. అపుడు వానింజూచి పాండవులును, ద్రౌపదేయులును, విరాటుడు, పాంచాలకేకయులును సింహనాదము లొనర్చిరి. మఱియుఁ బాండవసైనికులు సంతుష్టులై పలువిధములగు పాద్యములను మ్రోయించిరి. మఱియును వారు సౌభద్రునిచేష్టితమును, గర్వితుడయ్యుఁ బరాజితుడగువైరిని జూచి నగుచునుండిరి. పిదప ధర్మ, మారుత, శక్రాశ్వినీదేవతలప్రతిమలను దమధ్యజాగ్రములందుంచికొని ద్రౌపదేయులును, సాత్యకియుఁ, జేకితానుడును, ధృష్టద్యుమ్నశిఖిండులును, కైకయులును, ధృష్టకేతువు, మత్స్యపాంచాలసృంజయులును, బాండవులును మోదమానమానసులై యుధిష్ఠిరునితోఁ గూడి వడిగా నాద్రోణుని న్యమును దునుమాడువారై వెడలిరి. జయము నభిలషించుచు మరలక శూరులై పోరాడు వారివారికిని నీవారికిని ఘోరమగుయుద్ధ మపుడు జరిగెను. ఆరితిగా భయంకరమై యుద్ధ మారంభమగుడు దుర్యోధనుడు రాధేయునితో 'ఓమిత్రమా! చూడుము. వీరుడగుదుశ్శాసనుఁ డిదె యభిమన్యువశుండైనవాడు. మఱియుఁ బ్రతాపనిధియై వైరులనడంచు మనదుశ్శాసనునిం జూచి కుపితములై బలోత్కటములగుసింహములునాఁ బాండవు లాయభిమన్యునకుఁ దోడ్పడువారై వెడలిరి,' అని పలికెను.

అది విని కర్ణుడు కుపితుడై నీపుత్రునిహిత మవేక్షించువాఁడగుట నాయభిమత్యు నెదుర్కొని, దురాసదుడగునాతనిఁ దీవ్రనారాచముల నొప్పించి, మఱి నవజ్ఞాపూర్వకముగా నాతనియనుచరులను నొప్పించెను. అంత నభిమత్యుడును నాద్రోణుని సమీపించువాఁడై యారాధేయుని, వడిగా డెబ్బదిమూఁడుబాణములచే నొప్పించెను. అపుడు కథితోత్తములనెల్లఁ బీడించు నాతని నాద్రోణునుండి వారించుట కెవ్వారును జాలకుండిరి. పిదప సకలధనుర్ధరులందును మూనియు, జయభిలాషియు నగునారాధేయుఁ డాయంద్రపాత్రుని వందలకొలదిబాణములచే నొప్పించెను. పరశురామశిష్యుడై ప్రతాపనిధియై యస్త్రవేత్తయగు నక్కర్ణుఁ డటులు నొప్పించినను సమరమున నమరసదృశుడగు నాసౌభద్రుఁ డించుకేని దొలగక గట్టిగాఁ దివిచివిడిచిన తీవ్రభల్లములచే మనశూరులధనువులు దునుమాడి కర్ణునిఁ బీడించెను. విషసర్పతుల్యములగు శరపరంపరలచే నక్కర్ణుఁ డాయభిమత్యుని సూతాశ్వచ్ఛత్రధ్వజములను గుఱిచూచి నగుచు, వడిగా నైదుబాణములను బ్రయోగింప నతఁ డసంభ్రాంతుడై వానినెల్ల గ్రహించి, పిదప నొక రెండుగడియలలో నొక్కబాణముచేతనే యక్కర్ణుని ధ్వజకార్తుకములను నఱికి పుడమిఁబడఁద్రోసెను. అంత నటు లారాధేయుఁడు చిక్కువడుట నారసి, వానితమ్ముడు దృఢముగాఁ గార్తుక మెక్కువెట్టి యాసౌభద్రునిఁ దలపడియెను. అటు లక్కర్ణుఁ డోడుటను గాంచి పార్థులును వారియనుచరులును గట్టిగా నఱిచిరి. వాదిత్రములను మ్రోయించి యభిమత్యుని సన్నుతించిరి.” అని తెలిపి సంజయుఁడు మఱియు నిట్లనియె.

— యభిమత్యునిపరాక్రమము —

“ఓరాజా! అటు లాకర్ణానుజుఁడు గర్జించుచు, మఱిమఱియు నారిసారించుచుండ, వడిగా వారినడుమ వేటొకరథ మడ్డుపడియెను. పిదప నతఁడు పదిబాణముల దురాసదుడగు నాయభిమత్యుని ఛత్రధ్వజసూతాశ్వములు లక్ష్మ్యములుగాఁ బ్రయోగించి, పితృవైతామహమగు నమానుషకర్త మేర్పడునట్లుగాఁ బీడింప, మనవారెల్లరును బరమహర్షితులైరి. అపు డభిమత్యుఁడు నగుచు నొకబాణముచే వానితలఁదెగనేసి రణమునుండి నేలఁ గూలఁద్రోసెను. గాలిచే గదల్పబడికొండ

నుండి క్రిందఁబడిన కర్ణికారమువలెనున్న తనతమ్మునిఁ గాంచి యక్కర్ణుఁ డెంతయుఁ జింతించెను. అంత నయ్యభిమన్యుఁ డారాధేయునిఁ బరా జ్ఞుఱునిఁ గావించి, మఱియు నందుఁగల ధనుర్ధరులను వడిగాఁ దఱిమెను. అంత రెండుసాయలైన యగ్రజరథాశ్వపదాతుల 'నస్పార్థాత్తజాఢు కుపితుఁడై భేసించెను. అంత నారాధేయుఁ డాయభిమన్యుశరపరంపర లకునొచ్చి, తనవడిగలగుఱ్ఱములతో వెడలిపో, నాతనినై న్యమును జెడరి పోయెను. భారలచేవలె నావృతమగునాకసమును నాయభిమన్యునిశర ప్రకాండములు శలభములువలె నెల్లెడల వెలయ, నపుడేమియుఁ దెలియుఁ బడకుండెను. అటులు తీర్చినారాచములచే మనయోధులు వధింపఁబడు చుండ నందు నైంధవుఁడుదక్క వేటొక్కఁడు నిలువలేకుండెను. పిదప నాయభిమన్యుఁడును శంఖమును బూరించి, భారతసేనపై మఱల వడిగాఁ దలవడి యెండినగడ్డిపైఁబడిన నిప్పువలెఁ గడువడి నానైరుల దహించుచు నానై న్యములనడుమ నెల్లెడల నాట్యమాడెను. రథగజాశ్వపదాతు లను, శితశరప్రహారముల సురుమాడుచు నారణ్యరంగమును మొండెము లతో నిండునట్లుగా నాదండిమగఁ డొనర్ప, నాతనిచాపప్రభూతములగు నిషుపరంపరలకు జడిసి, ప్రాణప్రీతిగలవారెల్లరును బరువులిడిపోసాగిరి. అభిమన్యుధనుర్విము క్తములగు శరపరంపరలు ఘోరములు, రాద్రక్ష ములునై రథనాగాశ్వములను వధించుచు వసుంధరను నాటికొనిపోవు చుండెను. అపుడు సాయుధములును, సాంగులిత్రాణములునై, సగదము లును, సాంగదములునై, సువర్ణాలంకారభూషితములై, బాహువులు కొన్ని నేల వ్రాలుచుండెను. అపు డెచ్చటఁ జూచినను శరములును, జాప ములును, ఖడ్గములును, శరీరములును, గుండలయు క్తములగుశిరము లును వేలకొలదిఁ బడమిఁ బడుచుండెను. ఒకగడియలో హతములగు గజాశ్వరథపదాతులచే భారుణి దారుణమయ్యెను. అటులు రాజపుత్రు లొకరినొకరు చంపుకొనుచు మొఱిలిడుచునుండ, నందు ధైర్యహీను లకు భయముగొలుపు నొకమహాశబ్ద ముప్పొత్తిల్లెను. దానిచే దెస లన్నియుఁ బ్రతిధ్వనింపసాగెను. అతఁ డటులు నై న్యములనెల్ల దును మాడుచు భారతరణరంగమధ్యమునఁ గానవచ్చెను. ఎల్ల దెసలఁ దానై తిరుగు నతఁడు రజోవృతమగు నానై న్యమునడుమఁ గానరాడయ్యెను. గజాశ్వములయు, యోధులయు, నాయువులఁ దీయుచున్న యాతఁడు

మఱల నొకగడియకే మధ్యందినసూర్యుడునలె గానవచ్చెను. ఓమహా రాజా! ఆయభిమన్యుఁ డానై న్యమధ్యమున నింద్రతుల్యుడై విరాజిల్లుచు నగపడియె” నని తెలుప విని ధృతరాష్ట్రుఁ డిట్లనియె.

— నైంధవయుద్ధము —

“ఓసంజయా! బాలుఁడును, నత్యంతసుకుమారుఁడును, బాహుబలగర్వితుఁడును, యుద్ధచతురుఁడును, వీరుఁడు నగునభిమన్యుఁ డటులు మననై న్యములోఁ దనమూఁడువత్సరములు పయనుగలగుజ్జములఁ జొరఁబాఱ, నపు డాయుధిష్ఠిరనై న్యమున బలవంతుఁ డెవ్వఁడేని వానిని వెంబడించి వెడలెనా? తెలుపుము.”

అది విని సంజయుఁడు “ఓరాజా! యుధిష్ఠిరభీమసేనులును, శిఖండియు, సాత్యకియు, నకులసహదేవులును, ధృష్టద్యుమ్నుఁడును, విరాటద్రుపదులును, కైకయులును, ధృష్టకేతువు, మాత్స్యయులును వెడలిరి. అటులు తండ్రులును, మామలును దనమార్గమునుబట్టి నై నికులఁబ్రహరించుచురా వారి నారసి మనవారెల్లరును విముఖులైరి. అటులు పరాజ్ఞుఁడైన మననై న్యమును గాంచి తేజస్వీయగు నీయల్లుఁడు దానిని నిలుపువాఁడై వెడలి పుత్రలోభావిష్టులైనపాండవులను నై న్యములతోఁ గూడ నివారించెను” అని తెలిపెను.

అది విని ధృతరాష్ట్రుఁడు “ఓసంజయా! నైంధవునివైఁబడిన భారమెంతయు మహత్తరమని తలంచెదను. అతఁ డొకఁడే పుత్రప్రీతితో వెడలినపాండవులనెల్ల నివారించెనుగదా! ఆతనిబలశౌర్యములు మహాద్యుతములని తలంచెదను. అమృహత్మన కట్టియు త్తమవీర్యముగల సుగ్ర, కర్ణులును నెట్లు గలిగెను? అతఁ డేదేని దానముగాని, తపముగాని, యాగముగాని యొనర్చెనా? లేనిచోఁ దానొకఁడే కుపితుఁడై పాండవుల నెటులు నివారింపగలిగెను ? తెలుపు” మన విని సంజయుఁ డిట్లనియె.

“ఓయాంబికేయా! నాఁడు ద్రౌపదీహరణసందర్భమున భీమునిచేఁ బరాజితుఁడై మానవంతుఁడగుట శంకరునివలన వరముఁబడయువాఁడై గోపుతప మాచరింపఁదొడంగెను. అం దాతఁ డింద్రియముల నింద్రియాధ్యములనుండి మఱలించి, యుత్పిపాసాతపముల నోర్చి మేను

గృశింప సనాతనబ్రహ్మమును స్మరించుచు మహాదేవు నారాధించెను. అంత నాభగవానుడు భక్తుడై యున్న యాతనియొడ దయగలిగి స్వప్నమున నాతనికి బ్రత్యక్షమై 'ఓయీ! నీయొడఁ బ్రీతుడ నైతిని. నీ కేమికావలయునో వరము గోరికొమ్ము' అని పలికెను. అది విని యా సైంధవుడు సమస్కరించి, నియతచిత్తుడై 'ఓదేవా! భీమపరాక్రములగు పాండవులను రణరంగమున నేనొకడనేయొకరథముతో నివారింపవలయును' అని కోరికొన నామహాదేవుఁ డాసైంధవునితో 'ఓయీ! నీకోరినవర మొసంగుచున్నాడనుగాని యర్జునునిమాత్రము నీవు నివారింపజాలవు. తక్కిన పాండవుల నలువురను వారింపగలుగుదువు.' అని తెలుప సైంధవుడును నట్లే యగుఁగాక యనుచు మేలుకొనియెను. ఓరాజా! నాటివరబలము చేతను, దివ్యాస్త్రబలముచేతను దానొకడే పాండవసైన్యమునెల్ల నివారింపగలిగెను. ఆతని జ్యోతలనాదముచే ఊత్రియులనెల్ల భయ మావేశించెను. నీసైన్యమున కెంతయు సంతసమువయించెను. అటులు యుద్ధిష్ఠిరునిసైన్యముపై ఘోషించుచు వెడలిన యాసైంధవునియందే భారమెల్లను ఊత్రిముపుత్రులెల్ల నిలిపియుండిరి." అని తెలిపి సంజయుఁడు మఱియు నిట్లనియె.

### — సైంధవుని యుద్ధము —

"ఓహూంబికేయా! సైంధవునిపరాక్రమమునిధము నడిగితివే. అతఁడు పాండవులతో నెటులు యుద్ధమొనరించెనో యదియెల్లఁ దెలిపెదను వినుము. ఆసైంధవునకు సారథికి వశములై లెస్సగా బరువులిడు సైంధవములు వాహనములుగా నుండెను. మోక్షియు నని నూగుతనేగములై గంధర్వనగరతుల్యమై శాస్త్రీయుముగా నిర్దింపఁబడిన రథమున గట్టంబడ, నందు వరాహధ్వజమును, శ్వేతచ్ఛత్రపతాకలును, జామరవ్యజనములును వెలయు, సం దాకసమునఁ జుట్టుఁడువలె నలరాచుచు ముక్తావజ్రమణిస్వర్ణ భూషితమై యయస్సయమగుకవచముఁ దొడిగికొని నక్షత్రములతోఁగూడిన యాకసమువలె నది తనకొకవంతశోభ నొదవింప, ధనువు సారించి శరపరంపరలఁ జిమ్ముచు నతఁడు విజృంభించెను. అంత నతఁడు సాత్యకిని మూఁడిటను, భీము నెనిమిదింటను, ధృష్టద్యుమ్ను నఱువదింటను, విరాటునిఁ బదింటను, ద్రుపదు నైదింటను,

శిఖండిని బడింటను, కైకయుల నిరువదైడింటను, ద్రౌపదేయులను మూడుమూడువాడికోలలను, యుధిష్ఠిరుని డెబ్బదింటను గొట్టి తక్కిన వారినికూడ నొప్పించెను. అది యత్యద్భుతమయ్యెను. పిదప ధర్మజుడు పరిహసించుచు నీతపీతమగు నొకభల్లముచే నానైంధవునివిల్లు దును మూడ నతఁ డొకతెప్పపాటులో వేటొకవిల్లుపూని ధర్మజునిఁ బదిబాణములచే నొప్పించి, తక్కినవారిని మూడుబాణములచే గొట్టెను. వాని శరలాఘవము నారసీ, భీముఁడు మూడుబాణములచే వానిధనుర్ధ్వజ చ్ఛత్రములను గొట్టి పుడమిఁ బడఁద్రోసెను. అతఁడును వేటొకవిల్లు సవరించి యాభీముని ధనుర్ధ్వజాశ్వములను గూలనేసెను. అంత నటులు హతాశ్వమగునిజరథమునుండి యెగిరి సాత్యకిరథమునుఁ బర్వతశిఖరమును సింహమువలె నాభీముఁ డధిరోపించెను. పిదప మనవారెల్లరును సంతృప్తమానసులై మేలుమేలని యానైంధవుని పొగడసాగిరి. కుపితులగుపాండవుల నానైంధవుఁ డొకఁడే తనయస్త్రబలముచే నిలుప నాతని యద్భుతకృత్యమును భూతములన్నియు సన్నుతించెను. మున్ను సౌభద్రునిచే హతములగు కౌరవనైన్యములకుఁ జూపఁబడినమార్గమే యిపుడు నైంధవునిచే బాండవనైన్యములకుఁ జూపఁబడియెను. పాండవ పాంచాలమాత్యకైకయవీరు లెంత యత్నించి యభిమన్యుఁ ననుసరింత మన్నను నైంధవునిఁ దొలఁగింపలేకపోయిరి. ఎవ్వఁ డెవ్వఁడు ద్రోణ నైన్యమును భేదించుటకుఁ దలపడియెనో, యహితుఁడగు వాని నావర ప్రసాదబలశాలియగు నైంధవుఁడు వారించుచు వచ్చెను” అని తెలిపి సంజయుఁడు మఱియు ని ట్లనియె.

—ॐ ఆశీసున్యునిపరాక్రమము ॐ—

“ఓరాజా! జయభిలాషులగు పాండవు లటు లానైంధవునిచేసిరుద్ధులగుడు, నీవారికి వైరులతో ఘోరమగుపోరాటమయ్యెను. అపు డా సౌభద్రుఁడు దుస్సహూఁడై మననైన్యమునుజొచ్చి సాగరిమును మహా ముకరమువలెఁ గలతనొందించెను. అపు డాయభిమన్యుని మనవారు యథాప్రధానముగాఁ దలపడుచు ఘోరముగాఁ బోరాడ, శరవర్షమును గురియుచు సరిందముఁడగు నాతనితో వారికి మిగుల సంకుల సమరమయ్యెను. అటులు వైరులరిధవ్రజముచే నిరుద్ధుఁడయ్యు నాయభి



మన్యుడు, వృషనేనునిసూతుఁ జంపి వానికార్తుకమును ఖండించి, మఱియు వానియశ్వములను దీప్తనారాచములచే నొప్పించెను. అటు లగుట వడిగలవానిగుఱ్ఱములు రణరంగమును దోలఁగించుకొనిపోయెను. అదియె సందుగా నభిమన్యునిసారథి తమరథమును దప్పింప రథికులు హృష్టమానసులై మేలుమేలని పొగడిరి. మఱియుఁ గుపితుఁడై సింగం పుంగోదమనా, వైరుల నురుమాడుచున్న యప్పార్థపుత్రుని వడిగా వసాతీయుఁ డెవర్కొనియెను. అటు లెదుర్కొని యావసాతీయుఁ డటువదిబాణములచే నయ్యభిమన్యుని నొప్పించి, 'ఓయీ! నేను జీవించి యున్న నిన్నీ రణరంగమునుండి విడుచువాఁడనుగాను.' అని పలుక, నా సాభద్రుఁ డొకదూరపాతియగుబాణముచే నినుపకవచముగల వానిని బ్రహరించి పుడమిబడఁచ్రోసెను. ఓరాజా! వసాతీయుఁ డటులు హతుఁ డగుట నారసి క్షత్రియోత్తములెల్లరును గుపితులై నీపాత్రు నెటులైన జంపవలయునని యొక్కువ్వుడి నాతనిఁ జొట్టుకొని, పలువిధములగువిండ్లను సారించుచుఁ బోరాడసాగిరి. అపు డయ్యభిమన్యునకు శత్రులతో రౌద్రమగుయుద్ధము జరిగెను. అంత నతఁడు వారిధనువులతో బాణము లను శరీరములను సకుండలములగుతలలను ఖండింపఁ బలువిధములగు నాయుధములతో హేమాభరణభూషితములగు బాహువులనేకములు దెగి యారణరంగమునఁ గానవచ్చెను. అందెచ్చటఁ జూచినను బూల మాలికలును, నాభరణములును, వస్త్రములును, ధ్వజములును, గవచము లును, మణిహారములును గిరిటములును, ఛత్రచామరములును, రథ పుంజులయుపకరములును, ఆధిష్ఠానములు, నీహదండములును, విఠిగిన యక్షములును, భగ్నములైనచక్రములును, అనుకర్షములును, వ్రాలిన పతాకములు నై హతములైన గజాశ్వములతో నారణభూమి నిండి యుండెను. మఱియు హతులగుక్షత్రియులతోడను, జయాభిలాషులై శూరులగు నానాజనపదాధీశులతోడను బుడమి దారుణమై గాన వచ్చెను. ఆసంగ్రామమున దశదిశలఁ జరించుచుఁ గుపితుఁడై యున్న యయ్యభిమన్యునిరూప మంతర్ధానమొందుచువచ్చెను. సువర్ణమయము లగుకవచాభరణములును, ధనుశ్శరములును, గేవలము గానవచ్చెను. అట్లు మధ్యందినాదిత్యుడువలె యోధులనెల్ల శరములపాలుచేయు

నాయభిమన్యు నెవ్వరును గన్నులతోఁ దేటిచూడఁజాలకుండిరి” అని తెలిపి సంజయుఁడు మఱియు నిట్లనియె.

—౧౭ దుర్యోధనుఁ డొడి పాటిపోవుట ౧౭—

“ఓధృతరాష్ట్రా! ప్రళయకాలయముఁడు సర్వభూతముల ప్రాణములనువలె నప్పార్థసూనుఁ డాశూరులయాయువులను దీయుచు, శక్రుఁడు వలె విక్రమించి యెంతయు విరాజిల్లెను. ఓరాజేంద్రా! మఱియు నతఁడు ఓత్రియులపాలియంతకుడై బెబ్బలి మృగమునువలె సత్యశ్రవసుని రూపుమాపుటయు, మహారథులెల్లరును ద్వారపడి బహువిధశస్త్రధారులై ‘నేనే, నేనే’ యని ముందంజలువేయుచు, నాతని నెట్టులైనఁ జంపవలయు ననెడిపట్టుదలలతోఁ జొట్టుకొనిరి. అటులు పరస్పరము పరువులిడెడియాత్ర త్రియనైన్యముల నతఁడు సముద్రమునందలి తుద్రమత్స్యశ్రీములను దిమింగిలమునా మ్రింగందొడంగఁ, బరువులిడువారెగాని యొకఁడును నాతనియెదుటఁ బడువాఁడు లేకుండెను. సముద్రమును జొచ్చిననడులువలె నాతనిఁజేరినవారు మఱలుట గానరాదయ్యెను. మహావాతపథమునఁబడి సాగరగతమగునోడవలె మనసేవ భయగ్రస్తమై పడకసాగెను. పిదప బలవంతుఁడై రుక్తరథుఁడను శల్యుతనయుఁడు జడిసి పరువులిడు మననైన్యమునకు ధైర్యముఁగొలుపుచు ‘ఓనై నికులారా! యోధులారా! జడియకుడు నేనుండఁగా వీడన నేపాటి? నేను వీనిని జీవముతోఁ బట్టుకొనెదను. సంశయములేదు.’ అని పలికి, వాఁ డాయభిమన్యు నెదుర్కొని మూఁడువాఁడికోల లాతనివక్షమున నాటి సింహనాదమొనరించెను. అంత నాయభిమన్యుఁ డారుక్షరథుని దక్షిణబొహువును మూఁడింటనఁ, పశ్చిమబొహువును మూఁడింటను గొట్టి, విల్లు మునుమాడి, తలయుఁ గన్నులు కనుబొమలు గొట్టి పుడమిఁ బడఁ ద్రోసెను. శల్యపుత్రుఁడగురుక్తరథుఁడు హతుఁడగుటఁ గాంచి యాశాభద్రుని జీవముతోఁ బట్టుకొనువారై రణగర్వితులగు రాజపుత్రులు తమకు మిత్రుఁడగుశల్యపుత్రునివైరముఁ దీర్చికొనఁ దమ యున్నతచాపములను ద్రిప్పుచు, శిరవర్షముచే నాతని ముందుచుఁ జొట్టుకొనిరి. అటులు శూరులు శిక్షాబలసమేతులును పిన్నవయసు వారును నగుయోధులు సమరశూరుఁడగు నాశాభద్రుని శిరపరంపర

లచేగప్ప సుయోధనుఁ డెంతయు సంతసించి యాయభిమన్యుఁడు మృతుఁ డగునని తలంచెను. అంత నక్కొరవయోధు లయ్యభిమన్యు నొకనిమేష మున మూఁడుమూఁడుబాణములచే నదృశ్యునిఁ గావించిరి. అపు డాయభి మన్యుని సూతునితో ధ్వజమును, రథమును, శరావృతమగుట నవి మాకగపడకుండెను. అతఁ డెంతయు గాఢముగాఁ బ్రహతుఁడగుటఁ గుపితుఁడై యంకుశముచే బీడితమగు గజమునా నడచి, గాంధర్వాస్త్ర మును సంధించి పెక్కుమాయను గల్పించెను. ము న్నర్జునుఁడు తప మొనర్చి తుంబుకుఁడు మున్నగుగంధర్వులచే వడసిన యాగాంధర్వాస్త్ర ముచే నతఁ డహితులను మోహపరవశులఁగా నొనరించెను. ఓరాజా ! అతఁ డొకవిధముగను, సూటువిధములుగను, వేయివిధములుగను గనఁబడుచు, శరపరంపరలఁగురియు, నగ్నిచక్రమువలె నారణరంగమునఁ గానవచ్చెను. అటు లతఁడు రథచర్యలచేతను, నస్త్రమాయలచేతను వైరులను మూర్ఛముంచి వందలకొలదిగా శరీరములను బడఁద్రోయు చుండఁ బ్రాణములు పరలోకమును, దేహము లీలోకమును బొందు చుండెను. అటులే యాతనిచే ధనువులును, గుఱ్ఱములును, సారథు లును, ధ్వజములును, బాహువులును, దలలును దెగి యైదువత్సరముల ఫలోత్పత్తిగల్గి భగ్నమైనమామిడితోటవలె నారణరంగము చూపఁజేసు కుపితసర్పములునాదగి సుకుమారులగురాజకుమారు లటులు వందల కొలది నేలఁగూలుటయు నాసుయోధనుఁ డెంతయు వెలువసాగెను. అంతఁ గొంతవడి కతఁడు కుపితుఁడై యభిమన్యు నెదుర్కొన నొక ఊణము వారిరువురకును సమరమయ్యెను. కాని యందు నీకొమరుఁడు “వానిశరపీడ కోరునక విముఖుఁడయ్యెను.” అని తెలుప విని ధృతరాష్ట్ర డిట్లనియె.

— శ్రీకృష్ణనిర్యాణ చర్చుట —

“ఓసంజమా! ఒక్కఁడు పెక్కురతో ఘోరముగాఁ బోరాడి తుది కాలఁడే జయము గొనుచుండుటను దెలుపుచున్నాఁడవు. కాని యాసౌభద్రునివిక్రమ మెంతయు నాశ్చర్యకరమై నమ్మదగియుండలేదు సుమీ! అయినను వారిని ధర్మ మాశ్రయించియుండుట నిది యత్యద్భుతమనియుఁ దలంపను. ఓయీ! దుర్యోధనుఁ డటులు విముఖుఁడుగా

రాజపుత్రుల నేకులు హతులగుడు మనవా రపు డాయభిమన్యునిఁ గూర్చి యేమి చేయఁదలంచిరి?”

అది విని సంజయుఁడు “ఓరాజా! అపుడు మనవారు వెదపులెండ, భీతిచే నలుదెసలఁ జూచుచు, జెన్నటలుగ్రవ్వు, మేనులు గగనోర్పడువ, శత్రుజయమునెడ నిరుత్సాహులై, పలాయనపరాయణులై, హతులగు పితరులను, భ్రాతలను, బుత్రులను, మిత్రులను, బంధులను సంబంధులను విడిచి గజాశ్వములను ద్వారపెట్టుచు వెడలిపోసాగిరి. అటులుచెదరినఁ దమనైనకులఁ గాంచి ద్రోణుఁడును, ద్రాశియు, బృహద్యలుఁడును, గృహకృతవర్షులును, గర్జుడును, శకునిమర్యోధనులును, గుపితులై యపరాజితుఁడగు నాసౌభద్రునిఁ దలపడిరి. ఓరాజా! వారును నీపౌత్రు నోరువఁజాలక కొందఱు విముఖులైరి. అటులుండఁగా నపు డల్లారుముద్దుగాఁ బెరిగియు బాల్యముచే గర్వితుఁడగుట నిర్భయుఁడై యొకఁడే నీమనుమఁడగులక్ష్మణుఁ డాయభిమన్యు నెదుర్కొనియెను. పుత్రప్రేమచే వాని ననుసరించి సుయోధనుఁడు వెడలెను. ఆతనివెంబడించి మహారథులెల్లరును వెడలిరి. వారెల్లరును బెసమబ్బులు జలములచే బర్వతమునువలె నాయభిమన్యుని శరవర్షమున ముంచిరి. అపుడు వారి నాయభిమన్యుఁడు మేఘములను బెసగాలివలెఁ దొలఁగించి, నీకుఁ బౌత్రుఁడును, మనోజ్ఞరూపుఁడును, శూరుఁడును సుదృఢకాయుఁడును నై, మిగుల సుఖముగాఁ బెరిగినవాఁడగుట నలకూబరుఁడునాఁడగి తనతండ్రిచాత నిలువఁబడియున్న యాలక్ష్మణుని, మత్తగజము మదగజమునుజూలె నెదుర్కొనియెను. అంత నాలక్ష్మణుఁ డాసౌభద్రుని మార్కొని, తీవ్రనాదాచములచే నాతనిబాహువులు నొప్పించెను. అపు డాయభిమన్యుఁడు దండతాడితమగుసర్పమునలె గూపితుఁడై నీపౌత్రుఁడగులక్ష్మణునితో ‘ఓయీ! ఈలోకమును జక్కగాఁ జూడుము. నీవిడఁ బరలోకమున కేగుదువు. ఓయీ! మఱియూ నీబంధువులు నిన్నుఁ గాంతురుగాక. నిన్నిదె యమలోకము నొందించుచున్న వాఁడను’ అని పలికి పొరవిడిచినపామునాఁడగు నొకభల్లముచే నాతనిఁ బ్రహరింప నది యాలక్ష్మణుని సకుండలమగు చక్కనివదనముగల తలను దెగ నేసెను. అపు డటులు లక్ష్మణుఁడు నిహతుఁడగుటను జనులెల్లరును నాక్రోశించిరి. అంతఁ బ్రియపుత్రుఁడగులక్ష్మణుఁడు హతుఁడగుట కెంతయు గుపి

తుండై సుయోధనుడు ఊత్రియులతో 'ఓయీ! వీనిని జంపు' డని యజ్ఞచేను. పిదప ద్రోణుడును, గృపుడును, ద్రోణపుత్రుడును, గర్జ్ణుడును, బృహద్బలుడును గృతవర్తుడును గలిసి యాశ్వపరధికులు నాతని జాట్టుకొనిరి. అంత సతఁడు వారిని దీప్రనారాచముల నొప్పించి పరాజ్ఞులుఁ గావించ, నంతలో నందులకు నైంధవునిబల మరుదెంచెను. అపు డాతనినై నికులగు కాలింగులు నిషాదులు క్రాధపుత్రుడును, గవచధారులై గజసైన్యముతో నాతనిమార్గము నావరించిరి. అపు డెంతయు ఘోరమగుయుద్ధము జరిగెను. అంత నాయద్దునుసూతి, పెను గాలి యాకసమునఁగలమేఘములనుబోలె నాగజసైన్యమును రూపు మాపఁ గ్రాధపుత్రుఁడు. తీవ్రనారాచప్రయోగముతో నాతని యెదుర్కొనియెను. అపుడు మఱల ద్రోణుడు మున్నగురధికులు మఱి పరమాస్త్రములను బ్రయోగించుచు నాయభిమన్యుని మార్కొనిరి. అపు డతఁడు వారినిల్ల నివారించి యాక్రాధపుత్రుని బీజించి, మఱియు నమేయమగుశరపరంపరచే వాని ధనుర్బాణబాహుకేయూరములను, శిరఃకిరీటములను, ఛత్రధ్వజసూతాశ్వములను నేలఁగూలనేసెను. కుల శీలశ్రుతములును, గీర్తియు, బలమును, నస్త్రబలమునుగల యాక్రాధపుత్రుఁడు హతుఁడయినతోడనే తఱుచుగా మనయోధులందఱును విముఖులైరి" అని తెలుప విని ధృతరాష్ట్రుఁ డిట్లనియె.

— బృహద్బలుడు మృతినొందుట —

"ఓసంజయా! చిన్నవయసువాడయ్యుఁ బరాజితుఁడుగాక ఊత్రియకులానుకూలకర్త మాచరించు నాసౌభద్రుఁ డటులు ప్రవేశించి, యుద్ధపలాముతుఁడుగాక మూఁడుపత్నీరములువయసుగల, యాజానేయములతో నాకసమున నెగురుచున్నటులు వచ్చునాతని వారెల్లరును జాట్టుకొనిరని తెలిపితివిగదా! వారెవ్వరెవ్వరు?"

అది విని సంజయుడు "ఓరాజా! అటు లభిమన్యుఁడు ప్రవేశించి తీవ్రనారాచముల నీవారినిల్ల నొప్పించి పరాజ్ఞులునొనర్ప, ద్రోణుడును, గృపుడును, గర్జ్ణుడును, నశ్వత్థామయు, బృహద్బలుడును, గృతవర్తుడు ననెడియాయ్వురుమహారథులును నాతని జాట్టుకొనిరి. ఓ మహారాజా! నీసైన్య మానైంధవునిపై భారమెల్ల నిడి, యుధిష్ఠిరునిపై

వెడలెను. తక్కినయోధులు తాళ ప్రమాణములగుచాపములను సారిం  
చుచు, శరవర్షముచే నాసౌభద్రుని ముంచిరి. సకలవిద్యాధురంధరు  
లైన యమృతహారకులనెల్ల నాతడు నిజశర ప్రహారములచే నిలువరించి,  
ద్రోణు నేబదింటను, బృహద్యలు నిరుచదింటను, గృతవర్త నెనుబదిం  
టను, గృపు నఱువదింటను గొట్టి, యశ్వత్థామను బదిబాణముల నోనాట  
సేసెను. మఱియు నొకసితపీతనుగు తీవ్రనారాచముచే గర్జని నొప్పించి,  
కృపునిగుట్టములను బడద్రోసి, మఱియు వానిపార్శ్వ సారథులను గొట్టి  
యాతనివత్సమును బదిబాణములచే నొప్పించెను. పిదప గురువంశకీర్తి  
వర్ధనుడును వీరుడునగు బృందారకుని, నీకొమరులు చూచుచుండగా  
నొకనిమేషమున వధించెను. అపు డశ్వత్థామ యభిమన్యు నిరువదైదు  
క్షుద్రకములచే నొప్పింప వాని నాయభిమన్యుడు వడిగాఁ బ్రతి  
ప్రహర మొనర్చెను. అంత నీకొడుకులెల్లఁ గాంచుచుండగా నాయభి  
మన్యుఁ డాయశ్వత్థామ నఱువదిబాణములచే గొట్టి, నాతడును మైనా  
కమువలెఁ జలింపక డెబ్బదిరెండుబాణములచే గొట్టెను. దాని కా  
యభిమన్యుడు ప్రతిప్రహరమొనర్చెను. అపుడు పుత్రప్రేమచే ద్రోణుఁ  
డాయభిమన్యు నూఱుబాణములచే గొట్టి, నపుడే యశ్వత్థామయు  
నఱువదిబాణములచే నొప్పించెను. పిదప గర్జుఁ డిరువది రెంటిటను, గృత  
వర్షుడు పదునాల్గింటను, బృహద్యలుఁ డేబదింటను, గృపుడు పదింటను  
బ్రహరింప, వారివారిబాణములను బదిపదిబాణములచే నివర్తించెను.  
అంతఁ గోసలాధిపుండగు బృహద్యలుఁ డొకకర్ణిచే నాయభిమన్యుని  
నొప్పింప, నయభిమన్యుఁ డాతనియశ్వములను ధ్వజమును జాపమును  
సూతునిఁ బుడమిఁ బడద్రోసెను. పిదప బృహద్యలుడు విరళుండై కేడె  
మును ఖడ్గమునుబట్టి యభిమన్యుని తలఁదెగనేయు నుత్సాహముతో  
వెడల, నతఁ డాబృహద్యలునివత్సము నొకబాణముచే భేదింప, వాడు  
భిన్నహృదయుండై నేలఁగూలెను. మఱియు నిటులు ఖడ్గకార్షకధారు  
లగు పదివేపురుక్షత్రియులఁ జంపి, బృహద్యలుని వధించి, మహాయోధుల  
నెల్ల శరవర్షముచే నాయభిమన్యుడు నిలువరించెను.” అని తెలిపి సంజ  
యుడు మఱియు నిట్లనియె.

— ఆభిమన్యునియుద్ధము ౧౬ —

“ఓయంబికానందనా! ఆయభిమన్యుడు కర్ణియనెడుబాణముచే నక్కర్ణుని కర్ణమునఁ గొట్టి, మఱియు నేబదిబాణములచే నెంతయు నాతనికిఁ గోపముదయించునట్లులు నొప్పించెను. అంత నారాధేయుఁడును బ్రతిప్రహారమొనర్చి, యాతఁడు వైచినశరపరంపరలచే నిండి యెంతయు విరాజిల్లెను. ఆయభిమన్యుఁడును కర్ణునిబాణములచే మేనునిండా రక్తసిక్తఁడై యుండెను. అటులు వారిరువురును బరస్పరప్రహారములచే రుధిరపూరితావయవులై బూచినమోదుగులునాఁ జూపట్టిరి. పిదప నయ్యభిమన్యుఁ డక్కర్ణుని మంత్రులార్చుర, సూతధ్వజరథాశ్వములను గొట్టి చంపెను. మఱియు నతఁడు మహారథులగు నాయోర్వురలోఁ బ్రహరించినవానికెల్లఁ బ్రతిప్రహారమొనర్చి, మాగధపుత్రుఁ డగునశ్వకేతు నాటుబాణములచేఁ గొట్టి, వానిసూతాశ్వములను బుడమిఁ బడఁ ద్రోసెను. మఱియు మార్తికావతికునిఁ గుంజరకేతనుని నొకక్షురప్రముచేఁ జంపి శరపరంపరలఁ బ్రయోగించుచు సింహనాదమొనర్చెను. పిదప దుశ్శాసనపుత్రుఁ డాయభిమన్యుని నాల్గుగుఱ్ఱములను గొట్టి, సూతు నొకబాణముచే నొప్పించి, వానిని బదిబాణములచే నోనాట నేసెను. పిమ్మట నాయద్జనాత్మజుఁ డాదుశ్శాసనపుత్రునిఁ బదిబాణములచే నొప్పించి, మఱియు సురంభముచే రక్తనేత్రుఁడై వానితోఁ “ఓరీ! నీతండ్రి నీచుఁడువలె యుద్ధమును మాని వెడలిపోయెను. అటులుగాక నీవు యుద్ధమెఱిగి నాతోఁ బోరితివేని నన్నుఁ దప్పించికొనిపోజాలవు.” అని పలికి చక్కగా సానవెట్టిన యొకనారాచమును విడువ, ద్రోణతనయుఁడు దానిని మూఁడుబాణములచే ఖండించెను. పిదప నయ్యర్జునాత్మజుఁడు వానిని విడిచి శల్యుని మూఁడుబాణములచే నొప్పించెను. వాని నాశల్యుఁడు కంకపత్రములగుతోఁ మ్మిదిబాణములచే నొప్పించెను. ఓరాజా! అది యెంతయు మా కద్భుతము గావించెను. పిదప నభిమన్యుఁ డాశల్యునిశరాసనమును దునుమాడి పార్శ్వసారథులను గొట్టి, యాటుబాణములచే నాతని నొప్పింప, నతఁడు వేటొకరథమువైకి పోయెను. పిమ్మట నతఁడు శత్రుంజయుని, జంద్ర కేతుని, మహామేధుని, సువర్చసుని, సూర్యభాసునిఁ గొట్టి, మఱియు శకుని నొప్పింప, నాసౌబ

లుండ మూడుబాణములచే నాతనిఁ గొట్టి, సుయోధనునితో 'ఓ  
యల్లుడా! మున్నుగా మనలో నొక్కొకని వీడు హింసించియుండెను.  
కావున మనమెల్ల వీని నేల మధింపఁగూడదు. ఓరాజా! కృప ద్రోణాదు  
లతోఁగూడి వీనిని వధించునుపాయ మూహింపు' మని పలికెను. పిమ్మటఁ  
గర్జుడు, ద్రోణునితో 'ఓవిప్ర! త్రమా! వీడు మున్ను మచలనెల్ల మధించు  
చున్నాడు. వీనిపథమువిధముచు వడిగాఁ దెలుపుము' అని పలికెను.  
అదివిని ద్రోణుడు వారెల్లరతో 'ఓవీరులారా! ఇక్కుమారునేను  
నించుకే నవకాశముగలదా? పరికింపుడు. ఇతఁడు తనతండ్రివలె నలు  
వైపులఁ జూచుచు బ్రహరించుచున్నవాడు. ఈతనిలాఘవము నార  
యుడు. రథమార్గములం దీతనిమండలాకారమగుధనువే గానవచ్చు  
చున్నది. ఇతఁడు శరసంధానమునేయుటయు, వానిని విడుచుటయుఁ  
దప్ప వేటొండు గానరాదు. ఇతఁడు నన్ను శరపరంపరలచే బీడించుచు  
మూర్ఛగలిగించుచున్నాడు. ఈతనివిక్రమము గాంచిన నాకెంతయు  
సంతసమొదవుచున్నది. ఇతఁడు నిజరణవిహారముచే నా కానందముగలి  
గించుచున్నాడు. మహారథులందఱును బ్రయత్నించియు నవకాశము  
గనిపెట్టఁజాలకున్నారు. తనహస్తలాఘవము మెఱయ శరప్రయోగము  
నేయుచుండ నర్జునునకును సతనికిని భేద మగపడలేదు.' అని పలికెను.  
పిదపఁ గర్జుడు ద్రోణునితో, 'ఓబ్రాహ్మణ! త్రమా! అభిమన్యుశరాహ  
తుడనై, నిలుము నిలుమని వానియెదుట నిలువ నన్నెంతయుఁ బీడిం  
చెను. తేజస్వీయగు నక్కుమారునిశరము లతిదారుణములు. అయ్యవి  
పావకతేజములై నాహృదయము వేధించుచున్నవి' అని పలుక విని  
నగుచు నాచార్యుఁ డాతనితో 'ఓరాధేయా! ఈయవక్రవిక్రముడగు  
యువకునికవచ మభేద్యము. వీనితండ్రికి నేను గవచధారణము నుప  
దేశించితిని. దానిసంతయు వీడు స్థిరముగాఁ దెలిసికొనినవాడు.  
చుటుకుగల బాణములచే వీనియల్లెత్తాటిని ఛేదింపవచ్చును. విల్లు  
దునుమవచ్చును. అటులే పగములను గుఱ్ఱములను బాణి సారథులను  
దునుమాడవచ్చును. నీకు వశపడనేని వీనిని ఛేదింపుము. ఓ  
రాధేయా! నేఁ జెప్పినటులుగా మున్నుగా వానిని ఛేదించి, పిదప  
వానిని బరాజ్ఞుఘనిఁ గావింపుము. పిమ్మటఁ బ్రహరింపుము. వీడు ధనుర్ధ



రుండై యుండెనేని వీనిని సురాసురులకును జయింప వలనుపడదు. నీవు వీనిని జంపదలచితేని మున్నుగా విరథునిఁ జేయుము. విల్లు దెగ నేయుము.' అని పలుక విని యక్కట్లఁడు త్వరపడుచు, లఘుహస్తంజై శరప్రయోగమొనర్చుచున్న యాయభిమన్యునిధనువు దునుమాడెను. భోజుఁ డాతనిగుఱ్ఱములను జంపెను. కృపుఁడు వానిపార్శ్వ సారథులను వధించెను అటులు విధనుష్కుండగు నాతనిఁ దక్కిననారు శరవర్షమున ముంచిరి. ఓరాజా! అటు లాయాద్యురమహారథులును ద్వారపడుచు విరథునొనర్చి దయారహితులై బాలుఁడని యాలోచింపక యసహాయుండై యుండఁగా నొక్కుమడిఁ గవిసి నొప్పించిరి. అతఁడటులు విల్లుదెగి విరథుండై నిజధర్మమును విడువక కేడెమును ఖడ్గమునుబట్టి యాకసమున కెగరి, కౌశికాదిమార్గములచేతను, బలముచేతను, లాఘవముచేతను, గరుడునివలె జరించుచుండ, నెవనిపైఁ బడునో యని యందలి మహారథు లూర్ధ్వదృష్టులైచూచుచు, సందుగనిపెట్టి యాతని నొప్పించిరి. అపుడు దోణుఁడు మాణిక్యపురిబడిగల యాయభిమన్యుని ఖడ్గమును గొట్టెను. అంత నారాధేయుఁ డాతని కేడెమును గొట్టెను. పిమ్మట నతఁడు సమస్థలమునొంది చక్రముబూని కుపితుండై దోణుని పైకి వెడలెను. అటులు వెడలి చక్రరేణువులచే విరాజిల్లుచుఁ జక్రపాణియై యొకక్షణ మావాసు దేవుఁడు నాఁ జూపటెను. మేనఁగారు రక్తముచేఁ దనవస్త్రముతడిసి భూకృటిపుటకుటిలితాన్యుఁ డై సింహనాదమొనర్చుచు, నలిబలుండగు నయ్యభిమన్యుఁ డామహారథులనడుమ నెంతయు శోభిల్లఁజూచ్చెను" అని తెలిపి సంజయుఁడు మఱియు నిట్లనియె.

—౧౭ అభిమన్యునిపథము ౧౭—

“ఓరాజా! ఆవిష్టుని మేనల్లుఁడు విష్ణునాయుధమగుచక్రము పూని యాసంగ్రామరంగమున విష్ణుఁడనా విరాజిల్లెను. గాలిచేఁ గదలుముంగురులు వెలయః గత్తినెత్తి సురలకును జూడరానియాతనిమేను జూచి క్షత్రియులెల్లరును మిగుల భయంభ్రాంతులగుచు నాతనిఁ జక్రమును బలుపురును బలుఖండములుగా ఖండించిరి. అంత నతఁ డొకమహాగదను బూని యశ్వత్థామపై వెడలెను. అటులు గదను బూని వచ్చునాతనిఁ గాంచి యశ్వత్థామ రథమధ్యమునుండి మూడడుగులు మేరతోలఁగి

చన నయ్యభిమన్యుఁ డాతనిగుఱ్ఱములను, బార్హిసారథులను జంపి, శర  
వ్యాప్తాంగుడై యేదబందివలెఁ గానవచ్చెను. పిదప మఱియు సుబల  
దాయాదుడగు కాలికేయునిఁ జంపి, వానియనుచరులగు డెబ్బదేక్షుర  
గాంధారులను గొట్టెను. మఱియు వసాతీయులగుపదుగురరథికులను  
గొట్టి, కైకేయులగు నేడ్వరరథికులను, బదియేనులను జంపి, మఱియు  
నాగదతో దుశ్శాసనపుత్రుని రథాశ్వములను బీడించెను. ఓరాజా!  
అందుల కాదుశ్శాసనాత్మజుఁడు కుపితుడై తానొకగడబూని నిలునిలు  
మని పలుకుచు వెడలెను. అటులు వారిరువురును గడలనెత్తి పరస్పర  
సంహామును గోరువారైమున్నాత్ర్యంబకాంధకాసురులువలెఁబోరాడ  
నారంభించిరి. అపుడు వారు పరస్పరము గడలతో మొత్తుకొని పుడమి  
బడి, యారణరంగమున విడువబడిన యింద్రధ్వజములునాఁ జూపట్టిరి.  
కురుకీర్తివర్ధనుడగు దుశ్శాసనాత్మజుఁడు లేచి, యపుడే లేచుచున్న  
యభిమన్యునితలపైఁ గొట్టెను. మహాత్తరమగు నాతని గదావేగము  
చేతను, నలసియుండుటచేతను, నయ్యభిమన్యుఁడు నిశ్చేతనుడై నేలఁ  
గూలెను. ఓరాజా! అటులు పలువురచే నతఁ డొక్కఁడు నేలఁగూల్చు  
బడియెను. అటులు పెక్కునైనయ్యములను, గుంజరము పద్మవనమునువలె  
జీల్చి చెండాడి, వ్యాధులచే వనగజమువలె దుది కత్తఁడు మనవీరులచే  
హతుడయ్యెను. అటులుపడిన యాశూరుని మనవారెల్లరును జూట్టి  
కొనిరి. శిశిరాంతమున నడవిఁగాల్చి శాంతినొందినపావకుఁడునాఁడగి,  
తరుశృంగములను గూలఁద్రోసి యూరకున్న పెనుఁగాలినిబోలి, భారత  
వాహిని శుష్కింపఁజేసి, యస్తమించినయాదిత్యు ననుకరించి, రాహు  
గ్రస్తుడగుసోమునిమాడ్కిని, శుష్కించినసాగరమువలెను ఊణబలుఁడై  
పూర్ణచంద్రు నేలువదనమును, ముంగురు లావరించియున్నకన్నులును  
జూచువారికి శోకముగలిగింపఁ నేలఁగూలియున్నయభిమన్యునిఁజూచి  
మనమహారథులెల్లరును బరమానందభరితులై, మఱిమఱియు సింహ  
నాదము లొనర్పసాగిరి. ఓరాజా! నీవారి కమందానంద మొదవెను.  
తక్కినవీరులెల్లరును గన్నుల నీరువెట్టిరి. ఓరాజా! అంతరిక్షమున భూత  
ములన్నియు క్రోశించెను. ద్రోణకర్ణాదులగు నార్యురుయోధులును  
గూడి యసహాయుడగునాతని నొక్కనిఁ జంపి కూలఁద్రోసిరి. ఇది

యెంతయు మన కధర్తము గాకపోదు. అతడు హతుడై గూలు టను, మేదిని యెంతయు నక్షత్రగణములతోఁగూడి పూర్ణచంద్రుడు గల యాకాశమువలె విరాజిల్లెను. మఱియు నారణరంగము సువర్ణపుంఖ ములగు శరపరంపరలచేతను, రక్తప్రవాహములచేతను, సకుండలము లగువీరులశిరస్సమూహములచేతను భీషణమగుచు విచిత్రములగుపతా కోష్ఠీషములతోడను గూడి చామరములు, కుధలు, దునిఁగినమహాయుధ ములు, కాంతులీను నరనాగాశ్వరథాలంకారములును, పొరలవిడిచిన పాములునాఁదగు దారుగలకత్తులును, ధనువులు, విశిఖములు, స్త్రాస ములు, కంపనములును గలిగి పుడమి యెంతయు నలరారెను. గుఱ్ఱ ములు కొన్ని శ్వాసములువిడుచునవియుఁ, గొన్ని నిర్జీవములయినవియుఁ, గొన్ని రక్తసీక్తములును నై రాతులతోఁగూడి నేలఁగూల పుడమి విషమమైయుండెను. అటులే యంకుశములతోఁగూడిన మావంతుల తోడనుగూడి కేడెములు నాయుధములు ధ్వజములునుగలిగి శిఖరములు విఱిగిపడిన కొండలునాఁదగు నేస్తులతోడను, నశ్వసారధియోధులతోడను మేదిని వ్యాపించియుండెను. కలఁతపడిన సరోవరములువలె హతములగు గజపదాతిసంఘములచే నారణరంగము భీరువులకు భయజనకమై ఘోర మై గానవచ్చెను. చంద్రాదిత్యసమద్యుతియై యటులుపడినయభిమన్యునిఁ జూచిన నీవారికి మోదమును బాండవులకు భేదమును గలిగెను. యువకుడగు నయ్యభిమన్యుఁ డటులు హతుడగుటఁ గాంచి పాండవ నైన్యములు ధర్మజుఁడు చూచుచుండఁగనే పరువులువాతెను. అపు డటులు చెదరినసేనను గాంచి యుద్ధిష్ఠిరుఁడు వారితో 'ఓవీరులారా! ఈసంగ్రామమునఁ బరాజ్ఞుఁడుగాక పోరి మృతినొందిన యీశూరుఁడు స్వర్గమునుబొందెను. జడియకుఁడు. నిలువుఁడు. మనము వైరులను జయింపఁగలుగుదుము.' అని పలికి వారిదుఃఖము నపనయించుచు ధైర్య మునుగలిగించెను. ఓరాజా! సంగ్రామమున విషసర్పములునాఁదగు రాజ పుత్రులను మున్నుగాఁ జంపి, మహారథుడగు కౌసల్యుని రూపుమాపి, పిదపఁ గృష్ణార్జునతుల్యుడగు నయ్యభిమన్యుఁ డింద్రసదనమునుజేరెను. గజాశ్వరథపదాతులను నమేయముగా రూపుమాపి యతఁడు సంగ్రామ మునఁ దృప్తిపడక పుణ్యకర్తకర్తయై పుణ్యకర్తలలోకముల నాక్ర మింపఁబోయెను," అని తెలిపి సంజయుఁడు మఱియు నిట్లనియె.

— యుద్ధభూమివర్ణనము —

“ఓయాంబికేయా! మేమాయుత్తమును గొట్టి, వారిశరపీడవడి యాసాయాహ్వామున రక్తసిక్తాంగులమైమామానెలవుల కేగితిమి. మహా రాజా! నాటిదివసము ముగిసి నక్కలమొఱలతో నమంగళమై సంధ్యా కాల మద్భుతముగా నారంభమయ్యెను. పర్వమునుబోలి సూర్యుఁ డస్త పర్వతముపై వ్రేలాడెను. అసిశక్తితోమరవిభూషణాదులకాంతుల నాక ర్షించుచు, రవి భూమ్యాకాశముల నేకముగఁజేయుచు, దనకుఁ బ్రియ మగుపావకశరీరము నాశ్రయింపఁబోయెను. గొప్పమబ్బులగుంపులును, బర్వతములునుబోలి వైజయంతియు నంకుశముఁ గవచము నారోహ కులు మున్నగువానితోఁగూడి పడినయేన్దులచే బుడమి నిండియుండెను. రథికులు మడియుటను, నశ్వములును సూతులును గెడయుటను, పతా కలును గేతువులును గూలుటను, యాపుచెడి చూర్ణములై రథములు పుడమి నెల్లెడల వ్యాపించియుండెను. కవచాంబరాభరణాదులు చెడి వెక్కురుపదాతులు విలువగలశయ్యలపైఁ బరుండఁదగినవారయ్యు ననాథులవలె నేలఁగూలి దొరలుచుండిరి. అందుఁ గుక్కలును, నక్క లును, గాకులును, గ్రద్దలును, దరక్షువులును, వృకములును, రక్త పాయులగుపక్షులును, దారుణములగురక్షో గణములును, బిశాచగణము లును హతములై, గజాశ్వములచర్మముల నొలిచి రక్తముఁ ద్రావుచు, మజ్జామాంసాదులను దినుచుండెను. రాక్షసులు వసను వెదనుజల్లుచు నగుచు శవములను లాగుచుఁ బీకుచునుండెను. శరీరసంఘములే తీర ములును, రక్తమే జలములును, రథములే షడవలును, నేన్దులే కొండ లును, మనుష్యశీర్షములే కలువలును, మాంసములే కర్దమములునుగా భయంకరమై వైతరణివలె దుస్తరమై, ఘోరమైన యొకనది యపుడు ప్రవహింప మొదలిడెను. అట్టిభయంకరమగు సంగ్రామరంగమును జూచు వారి కెంతయును భయము గలుగకమానదు. దానిని జూచుచుఁ బోయిరి.” అని తెలిపి సంజయుఁడు మఱియు నిట్లనియె.


— యుద్ధిష్ఠిరుఁడు విలపించుట —

“ఓరాజా! రథయాథాధిపుడగు నభిమన్యుఁ డటులు హతుఁ డగుడు, రథసన్నాహములనువిడిచి, విండ్లుపాటవైచి, పాంథవపక్షమువా

రందలు నాయుధిష్ఠిరు నావరించియుండిరి. అపుడు వారాసౌభద్రునివై మనములిడి దుగ్గిఖాక్రాంతులై యుండిరి. పిదప భ్రాతృపుత్రుఁడును మహారథుఁడునగు నభిమన్యుఁడు హతుఁడగుటను నాయుధిష్ఠిరుఁ డెంతయు దుగ్గిఖతుఁడై యిట్లు విలపించెను.

‘ఓయోధులారా! నాప్రియమునకై మిక్కిలి సమృద్ధమగు ద్రోణ సైన్యమును జొచ్చి సమృద్ధములేకుండ వ్యూహమును భేదించి లోనికి గోమధ్యమును జొచ్చినసీంహమువలె నతఁడు ప్రవేశించెను. కృతాస్త్రులును రణగర్వితులునగు యోధులెల్లరును నాతని మార్కొని భంగమొందకపోలేదు. మాకుఁ బరమవైరియగు దుశ్శాసనుఁడు వాని యెదుటఁబడి శరపీడితుఁడై పరాజ్ఞుఁడయ్యెను. మహాసముద్రమనఁ దగు ద్రోణసైన్యము నటులుగడచి తుదికి దుశ్శాసనుతనయుచే సమృద్ధము నొందెను. ఆహా! అభిమన్యుఁ డిటులయ్యెనుగదా! ఇక నర్జునుమొగ మెటులు గాంచఁగలను? ప్రియపుత్రునిఁ జూడఁగోరు నాసుభద్ర నెటులు చూతును? ఆకృష్ణార్జునులతో నీయర్థము లేనియసమంజసవిషయమున కేమి బదులు చెప్పఁగలము? ఆకేశవార్జునులకును, సుభద్రకును మేలుగోరువాడనైయున్న నేనే వారి కీయప్రియమొనర్చితిని. లోభియగువాఁడు దోషములను గనిపెట్టలేడు. ఆలోభము మోహము వలనఁ గలుగుచుండును. తేనెనుగోరి యిట్టిప్రపాతమును దెలియనైతిని. ఎవ్వఁడు వాహనములందును, శయనములందును, భూషణములందును, ముందుగా ననుభవింపఁదగువాడై యుండెనో, యట్టిబాలుఁడు యుద్ధమున నాచే ముందునుపబడియెను. అయ్యో! బాలుఁడును, యుద్ధములం దాఱితేరనివాఁడు నగునతఁడు మంచిగుఱ్ఱమువలె సమృద్ధమగు నచ్చోట నెటులు టేమమొందును? కోపదీప్తుఁడగు బీభత్సునికృపణదృష్టిచే దగ్ధులమై యిపుడు మన మీతని ననుసరించి యిందే శయనింతుము. మతిమంతుఁడును, బిడియముగలవాఁడును, శాంతిభనుఁడును, రూపనిధియు, బలశాలియు, మానవంతుఁడు, ధీరుఁడును, సత్యపరాయణుఁడు నని యీయర్జునునిఁ బండితులు శ్లాఘింతురు. వీర్యశాలియగు నితఁడు నివాతకవచులను గాంగేయులను రూపుమాపెను. మఱియు పిరణ్యపురవాసులై మహేంద్రశత్రులగు పౌలోములను సైన్యములతోఁగూడ నొకనిమేషమున నాతనిచే హతులైరి. భయపీడితులగు

నెట్టివారికిని నభయమొసంగు నాయుద్ధనునాత్మజున కభయమొసంగఁజాల మైతిమి. ధార్తరాష్ట్రనైన్యముల కిపుడు గొప్పభయము సంప్రాప్తించి నది. పార్థుఁడు కుపితుఁడై కౌరవులను నశింపఁజేయకమానఁడు. నీచుఁడును, నీచసహాయుఁడును నై దుర్యోధనుఁడు నిజపక్షక్షయకారకుఁ డగుచు వారి నెల్లఁ జూచి దుఃఖించుచుఁ దనజీవితమును విడుచును. నాకిత జయము సంతోషకరము కానేరదు. రాజ్యమును రుచింపలేదు. సురలతోఁగూడిన యాదేవత్వమును నాకభిలషితము గాదు. ఛీఛీ ! అప్రతిమానపౌరుషుఁడగు నీయింద్రునిమనుమఁ డిటులు హతుఁడగుట నారయఁగా నీయుద్ధముతో నేమిపని? అని పలికె” నని తెలిపి సంజయుఁడు మఱియు నిట్లనియె.

✓  వ్యాసుఁడు ధర్మజు నూరార్పుట

“ఓరాజా! అటు లాయుధిష్ఠిరుఁడు విలపించుచుండఁగా నందులకు మహర్షియగు వ్యాసభగవానుఁ డరుదెంచెను. ఆతని యథావిధిగాఁ బూజించి యుధిష్ఠిరుఁడు కూర్పుండి యాతనితో ‘ఓమహర్షివర్యా ! అధర్మపరులగు వెక్కురుమహారథులు చుట్టుకొన వారితో నావీరుఁడు పోరాడి రణరంగమున హతుఁడయ్యెను. బాలుఁడయ్యు గురుబుద్ధియగు నాసౌభద్రుఁడు యుద్ధమొనర్చుచుండియు, సుపాయముదప్పి సంగ్రామ మున మృతినొందెను. ఓతాతా! నీవు ముందు ప్రవేశించి మాకుఁ ద్రోవఁ గలిగింపుమని నేను దెలిపితిని. కాని లోని కతఁడు ప్రవేశింపఁగనే మేమును వెడలియు నానైంధవునిచే నివారితమైతిమి. యుద్ధజీవులగు క్షత్రియు లెపుడయినను సమయుద్ధ మవేక్షింపవలయునుగదా ! ఇపుడు వైరులొనర్చినయుద్ధము విషమయుద్ధము. అటులగుట నాస్వాంతమున కెంతయు సంతాపముగదురఁ జింతచే నది యించుకేని శాంతివహింప కున్నది.’ అని బాష్పాకులితనేత్రుఁడై మఱిమఱియు శోకించెను.

ఓరాజా ! శోకాకులితచిత్తుఁడై యటులు విలపించు నాధర్మజు నితో వ్యాసుఁడు ‘ఓయుధిష్ఠిరా! మహాప్రాజ్ఞా! సర్వశాస్త్రవిశారదా ! నీబోటివారెవ్వరు నాపదలందు ధైర్యమును విడువరు. ఇక్కుమారుఁడు వెక్కురువైరులను జంపి సర్వమున కేగినవాఁడు ఇతఁడొనర్చిన పని బాలురకు సాధ్యమైనదిగాదు. ఓయుధిష్ఠిరా! విధి దప్పింపరానిదని నీవెఱుంగవా? మృత్యువు దేవదానవగంధర్వులను దీసికొనిపోలేదా?”

అని పలుక విని యతఁడు వ్యాసునితో 'ఓతాతా ! ఈభూతలనేతల్లెల్ల  
రును మహాబలులై రణరంగమునఁ బోరాడి హతులై తెలివిదప్పి యిప్పు  
డమిఁ బడియున్నవారు. నాగాయుతబలులును వాయుతుల్యబలులునై  
యిందుఁబడిరి. వీరికి సాటియగువా రెవ్వరేనిగలరందువా? ఒకపుడును  
వీరిని రణమునఁ జంపువాఁ డొకఁడును గలుగఁడని నాయభిప్రాయము.  
తేజోబలసమన్వితులగు వీరవక్త్రవిక్రములుగదా ! ఇట్టి వీరు పరస్పర  
మును జంపికొనవలయు ననుసరిబుద్ధితో నుండుటలో సందియములేదు.  
ఆహా! వీరులును బ్రాజ్ఞులునగు వీరెల్ల విగతాయువులై రణశయ్యలను  
బరుండియున్నవారు. మృతులు అను నొకశబ్ద మర్థముగలిగి ప్రవర్తిలు  
చున్నది. అవక్త్రవిక్రములగు నిష్కహీనాలురెల్లరును మృతులైరిగదా !  
మఱియు శత్రువశగతులై యభిమానములు వీడి యారాజపుత్రులు  
చేష్టారహితులై యగ్నిలోఁబడిరి. ఇందు నాకొకసందియ మొదవెడిని.  
ఇట్టివీరులకు మృతులనుసంజ్ఞ యెట్లురాఁదగ్గును? మృత్యు వెఝ్ఞనికగును?  
మృత్యు వెట్లువచ్చును ? అయ్యది ప్రజల నెట్లు సంహరించుచున్నది ?  
దానిని నాకెఱిగింపుము.' అని యడిగెను.

ఓరాజా! అది విని యావ్యాసుఁ డాశ్వాసకరముగా నాధర్మజు  
నితో 'ఓయుధిష్ఠిరా! నీవడిగినప్రశ్నమున కుదాహరణముగా నొక  
పురాతనేతిహాసము గలదు. అది మున్ను నారదుఁ డకంపనున కెఱిగించి  
నది. ఓరాజేంద్ర! ఆయకంపనుఁడును మహాత్తరమగుపుత్రవ్యసనదుగళి  
మొంది నీవలెఁ బ్రశ్నించెను. అటులగుట మృత్యుప్రభావము నెఱిఁ  
గించెదను వినుము. దానివలన స్నేహశ్రయమైవచ్చిన యీ నీదుగళిము  
తొలఁగెడిని. నాయెఱిగించు సింహురాతనచరిత్ర మాయుష్కరమును,  
గీర్తిని బుష్టిని గలిగించునదియుఁ, బవిత్రమును శత్రునాశకమును నై,  
శుభములలో శుభమైనది. వేదాధ్యయన మెట్టిదో, యాయుషాఖ్యాన  
మట్టిది. ఓమహారాజా! బ్రాహ్మణోత్తములు నిత్యమును బ్రాతఃకాల  
మున దీనిని దెలుపఁగా వినవలయును, అటులే నేది గోరువాని కది  
గలిగెడిని. ఓమనుమఁడా! మున్ను కృతయుగమున అకంపనుఁడను  
నొకరా జుండెను. అతఁడు సంగ్రామరంగమున శత్రువశుఁ డైనపు  
డాతనికొమరుఁడగు హరియనువాఁడు యుద్ధమునకు వెడలెను. అతఁడు  
బలముచే నారాయణునిఁ బోలి శక్రసమవిక్రముఁ డై పోరాడుచు

శత్రుపరివృత్తుడై వేలకొలదిగజాశ్వాదులను బరిమాఘ్నుచు, దుష్కర కృత్య మొనర్చి, తుదికి హతుడయ్యెను. అటులు తనసుతుడు హతుఁ డగుట కాయకంపనం డెతయు దుగ్గిఖతుడై వానికిఁ బ్రేతకృత్య ములు నిర్వర్తించి, రేపవలు పరితపించుచు సుఖమనునది లేకుండెను. పుత్రవ్యసనసంభవమగు నాతనిదుగ్గిఖము నెఱిగి యందులకు దేవర్షి యగునారదుఁడు వచ్చెను. అంత నామహాభాగుడగురా జాదేవర్షి నారసి యథాన్యాయముగాఁ బూజించి, పిదప జరిగిన తనయుదంతము నెల్లఁ దెలిపి, మఱియుఁ దనపుత్రుఁడు రణరంగమున విక్రమించి శత్రుల నోడించి, తుదికిఁ బెక్కురచే హతుడయ్యెననియుఁ బలికి, 'ఓమహర్షి పర్యా! మృత్యువన నేమి? దీని బలపౌరుషములన నెట్టివి? దీనిని వినఁ గోరుచున్నాడను. ఇందలితత్త్వ మెద్దియో తెలుపుము' అని ప్రశ్నిం చెను. అదివిని యానారదుఁడు పుత్రశో కాపనోదకమగు నీమహాభ్యాన మాతసి కిటు లెఱిగించెను.

'ఓయకంపనా! బహువిస్తరమగు నీయాభ్యానమును జరిగి నట్లును, నావిన్నట్లును దెలిపెదను వినుము. సృష్ట్యాదిని బితామహుఁ డగు పరమేష్ఠి ప్రజలను సృష్టించి, యది పెరిగి యెప్పుటికిని సంహృతము గాకుండుటను జూచి తత్సంహారమునకై యాతఁడు చింతించెను. కాని యం దాతనికేదియుఁ దోఁపదయ్యెను. అంత నాతనికిఁ గోపమొదవెను. అటులు కోపమొదవఁగనే యాతనివదనములనుండి యగ్ని జనించెను. సకల దేశములను దహించునదై యాయగ్ని యెల్ల దెసల నాక్రమించెను. పిదప మన్నును మిన్నును జ్వాలామాలాసమాకులమై యేకమయ్యెను. ఇటు లాభగవానుఁడు సకలజగమును గాల్చెను. అపుడు చరాచరము లగు ప్రాణులన్నియు నశించెను. అంత జటాధారియు, స్థాణువు, పిశాచ పతియునగు హరుఁ డాపరమేష్ఠిని శరణమందఁబోయెను. అటులు ప్రజా హితమునుగోరి యాస్థాణు వరుదేరఁ గాంచి యామహామునియగు పర మేష్ఠి 'ఓపుత్రకా! నీవు కామమునుండియే జనించినవాడగుటఁ గామా ర్హుడవు. నీవేమిగోరివచ్చితివి? ఓస్థాణూ! నీకు వలసినదెల్లఁ గూర్చువాఁ డను కోరికొనుము' అని పలుక విని యాస్థాణుఁ డిట్లనియె.

—ॐ మృత్యుజనన ప్రకారకథనము. ॐ—

'ఓప్రభూ! ప్రజలను సృజించుటకై నీవెంతయేని యత్నించితివి.



పిదప సృజించితివి, పెంచి పెద్దచేసితివి. పలువిధములగు నాభూతకోటులే యిపుడు నీకోథాగ్నికై బాలై కాల్పబడుచున్నవి. ఓప్రభూ! వానిని గాంచిన నాకెంతయు దయగలుగుచున్నది. కావునఁ బ్రసన్నుడవగుము' అని ప్రార్థించెను. అది విని యాపరమేష్ఠి 'ఓయీ! నాకు దీనిని సంహరింపఁదలంపులేదు కావున నిది యిటులేయఁగఁగాక భూమికి ఊమము గూర్పుటకే నాకుఁ గోపమొదవెను. ఈభూదేవి భారమును సహింపలేక నన్నిటులు ప్రేరించెను. ఆధారుణిభారమును దీరుప నీసంహార మారంభింపఁబడియెను. తొలుత దీనిసంహారమునకై బహువిధములఁ జింతించియు నేమియుఁ దోపకయున్నపుడు నాకిట్లు కోపమొదవెను.' అని పలికెను.

అంత నారుద్రుఁడు మఱియు నాతనితో 'ఓదేవా! ప్రజాసంహారమునకుఁ గోపముచేయకుము. ప్రసన్నుడవగుము. స్థావరజంగమములు నశింపకుండుఁగాక. ఓభగవానుడా! నీయనుగ్రహముననేగదా! భూతభవిష్యద్వర్తమానములందును నీజగము త్రివిధమై యలరుచున్నది. ఓదేవా! నీవు కోపోద్దీపితుడవై యగ్ని సృజించితివి. ఆయ్యది పాపాణములుగల పర్వతములను, వృక్షములను, సరిత్పల్వలాదులను శోషిల్లఁజేయుచున్నది. స్థావరజంగమాత్మకమగుజగము నిశ్శేషమగుచున్నది. ఇదె చూడుము. బూడిదయగుచున్నది. ఓదేవా! ఇఁకనైన రోషము విడిచి ప్రసన్నుడవగుము. ఓప్రభూ! నీచే సృష్టింపఁబడిన వన్నియు నెటులు నశించుచున్నవో చూడుము. కావున నీతేజమును నివర్తించి నీలోన యడంచుకొనుము. ప్రజలహితముగోరి యెంతయు దయగలిగిచూడుము. ఈప్రాణులన్నియు మఱల నెటులు నివర్తించునో యటు లనుగ్రహింపుము. ఉత్పన్నులయిన ప్రజల భావమునొందకుండురుగాక. ప్రజాపాలనమునకై నీచే నేను నియోగింపఁబడియుంటిని. ఓజగన్నాథా! ఈస్థావరజంగమాత్మకమగుప్రపంచము నశింపకుండుఁగాక. ప్రసాదాభిముఖుడవగు దేవుడవగుట నేనిటులు ప్రార్థించుచున్నాఁడను' అనికోరెను.

ఓయకంపనా! ఆపరమేష్ఠి, ప్రజాహితము నవేక్షించి పలికిన యారుద్రునివచనము లాలించి తనతేజము నెప్పటియట్లు తనయంతరాత్మయందడంచికొని, లోకమున వ్యాప్తమైనయగ్ని నుపసంహరించి పిదపఁ బ్రజల

కుత్సత్రి మోక్షహేతువులను గల్పించెను. అటు లతఁడు కోపజనితమగు నగ్ని నుపసంహరింప నమృతహస్తాని యింద్రియగోళములనుండి యొకనారి యుద్భవించెను. అయ్యది కృష్ణరక్తపింగవర్ణయు, నెఱ్ఱనినాలుకయుఁ గన్నులును మొగమునుగలిగి తప్తసువర్ణకుండలభూషిత యై యటు లా యింద్రియగోళములనుండి వెడలి దక్షిణదిశ నాశ్రయించి, యాబ్రహ్మ రుద్రులను గాంచి నవ్వుచుండెను. అపు డామె నాదేవుఁడు 'ఓమృత్యా!' అని పిలిచి, 'నీ విఁకఁ బ్రజలను సంహరింపుము. నీవు నాకోపమునఁ బ్రజాసంహారమునకే జనింపఁజేయఁబడినదానవు. కావునఁ బండితపామర సామాన్యముగాఁ బ్రజలనెల్ల సంహరింపుము. నా యీనియోగ మీ వొనర్చితేని శ్రేయమొందఁగలదానవు.' అని పలికెను. అది విని యా మృత్యువు కొంతవడిఁ జింతించి మధురస్వరముతో నేడ్చెను. అపు డప్పి తామహాఁడు సర్వభూతహితమునకుఁగా దానికన్నీరు నేలఁ బడకుండ హస్తములతోఁ బట్టి, మఱియు నామె నూఱడించెను' అని తెలిపి నార దుఁడు మఱియు నిట్లనియె.

❧ మృత్యుప్రజాపతిసంవాదము ❧

'ఓరాజా! ఆమృత్యువు దుఃఖమును జిత్తమంద యడంచికొని వంచ బడినతీగవలె సవినయముగాఁ జేతులు మొగిచ్చి యాపరమేష్ఠితో 'ఓ దేవా! నీచే సృజింపఁబడినకాంత యహితమగు నింతటిక్రూరకృత్య మొనరించు లెట్లు? నేను మూఢను. తెలియనిదానను. అధర్తమునకు జడియుచున్నదానను. ఓదేవా! ప్రసన్నుడవగుము. మృతులగుప్రియు లను, బుత్రులను, మిత్రులను, బితలను, భ్రాతలను, బతులను దలంచి కొని శోకింతురు. అట్లు శోకించువారినుండి జడియుదును. ఓభగవా నుఁడా! దీనులై రోదనముచేయువారి కన్నీటిబొట్టులకు బిట్టుగా నేను జంకుచున్నదానను, నిన్ను శరణమందెదను. ఓసురోత్తమా! నేను యమ భవనమునకుఁ బోఁజాలను. నీపాదములపైఁబడి నిన్ను వేడికొనియెదను. ఓలోకపితామహా! నీవలన నేనొకటి పడయఁగోరుదానను. నీ కనుగ్రహ ముగలదేని నాకుఁ దపమున కనుజ్ఞనొసఁగుము. ఇదియే నాకీవొసంగఁ దగినవరము. నీవు సెలవొసంగుదేని యుత్తమమగు ధేనుకాశ్రమము నకుఁ బోనున్నదానను. అందు నీయందే చిత్తమిడి తప మొనర్తును. ఓ

దేవేశా! అంతియగాని ప్రాణుల కెంతయుఁ బ్రియములగు ప్రాణములను హరించి, వారివారి నేడ్చింపఁజాలను. అధర్మము గాకుండ నన్ను రక్షింపుము.' అని వేడికొనియెను.

అంత నాపరమేష్ఠి, మఱియు నామె నారసి, 'ఓనారీమణి! ప్రజాసంహారమునకుఁగదా నాచే నీవు సంకల్పింపఁబడివచ్చుట! కావున నీ వివిషయమున విచారణమొనర్పక వెడలి ప్రజలను సంహరింపుము. ఇటులే కాదగియుండ, వేఱొకవిధముగా నగుటెట్లులు? నామాట మన్నింపుము. లోకమున నీకొకకలంకము కలుగఁజోదు.' అని పలుక విని, యామృత్యు వతనిహితవచన మాలించియుఁ బ్రాంజలియై, ప్రజాహితము గోరునదగుటచే, వారిసంహారమున బుద్ధివెట్టఁజాలక యూర కుండెను. అంత నాప్రజాధీశుడగు పితామహుఁడు వడిగాఁ దనంతఁ దాఁ బ్రసన్నచిత్తుఁడై చిటునగవు దోప నెల్లలోకముల నాలోకించి యనుగ్రహించెను. అతఁ డటులు కోపముడిగి చూచుటను, లోకము లెప్పటిచోప్పున నుండెను. అటు లాభగవానుఁడు కోపము విడిచిన తోడనే యక్కన్యయు నక్కడనుండి వెడలిపోయెను. ఓరాజేంద్ర! అటులామృత్యువు ప్రజాసంహారము నంగీకరింపక, వడిగా నచ్చొనుండి వెడలి ధేనుకాశ్రమమును జేరి యందేకపాదమున నిలిచి పరమతీవ్రమగు నుత్తమవ్రత మొనర్పుచుచు, బదునాటుపద్దములు గడపెను. అటులు ప్రజాహితాభిలాషిణియై యామృత్యు విరువదియొక కోట్లవత్సరములు తపమొనర్చి, పిదపఁ బుణ్యములగు సప్తావరణములందును, బదుమూఁడువందలకోట్లవత్సరము లొకపాదమువై నిలిచి తప మొనర్చి, యనంతరము పదివేలపద్దములకాలము మృగములఁ గూడి చరించెను, మఱియు నామె యచ్చోటువిడిచి పవిత్రములై చల్లనివియుఁ దెల్లనివియు నగునుదకములుగల నందానదికేగి యం దెనిమిదివేలేండ్లు నీట నిలువఁబడి తపమొనర్చెను. అటు లానందానదిని నియమము దప్పక యుండుట, నకలుషయై కాశీకీనదికి వెడలి, యందు వాయుజలములే తన కాహారముగా నియమముఁ దప్పక చరించెను. అటులే పవిత్రయగు నక్కన్నియ సప్తగంగములందును వైతసకములందును దపోవిశేషము లచే దేహమును గృకింపఁజేసికొనుచు, బిమ్మట గంగకు వెడలి మహా మేరువునుజేరి, యందుఁ బాషాణమువలె నిశ్చేష్టయై, ప్రాణాయామపరా

యజ్ఞయైయుండి, మున్ను దేవతలెల్లను యాగములొనర్చిన యాహిమ వచ్చిఖరమున నొకకాలిబొట్టనవ్రేల్చివైసుండి పెక్కుకాలము తపమొనర్చెను. పిమ్మట నటులే పుష్కరములందును గోకర్ణము, నైమిశము, మలయము ననెడియుత్రమ క్షేత్రములందును, మనఃప్రియములగు నియమములచే నిజదేహమును గృశింపజేసికొనియెను. అటులు నిత్యము వేటొకదేవతను భావింపక పితామహునియందే మతినిడి యాతని నెంతయు సంతోషపఱచి యుండ, నతఁడు ప్రీతిచిత్తుడై యామెతోఁ దనమనస్సొమ్మత యేర్పడ, 'ఓమృత్యా! ఏల యిటు లెంతయుఁ దపమాచరించుచున్నదానవు?' అని ప్రశ్నించెను. అంత నక్కాంతామణి భగవంతుడగు నప్పితామహు నారసి, 'ఓదేవా! ప్రజల నేను జంపజాలను. బ్రతికియున్న వారు మొఱలువెట్టుదురు. ఓసర్వేశ్వరా! నీవలన నే నొకవరము నభిలషించుచున్నదానను. ఆధర్మమునకు జడిసి తపము నాశ్రయించితిని. ఓమహాభాగా! భీతనైన నాకు నీ వీయభయము నొసంగఁదగును. ఆర్తురాలను. అపరాధముచేసి యెఱుంగను. ఆఁడుదానను. కావున నీవే నాకు శరణము.' అని ప్రార్థించెను.

అంత నాభగవంతుఁ డామృత్యువుతో, 'ఓదేవీ! నేను భూతభవిష్యముల నెఱుంగుదును. ఓమృత్యా! ఇప్పజలను సుహరించుటచే నీ కధర్మము గలుగనేరదు. నాపలు కెప్పటికేని గావలసినదేగాని యన్యతము గాఁబోదు. ఓకళ్యాణీ! అటులగుట నాల్గువిధములగు ప్రజాసమూహమును సుహరింపుము. అటులేని సనాతనధర్మము నిన్ను యాచింపఁగలదు. నీకు లోకపాలుడగుయముఁడును, వ్యాధులును సాహాయ్యమొనర్చుటయెగాక నేనును దేవతలును నీకు వరమునైత మొసంగువారము. దానివలన నీపాపము లుడిగి, విరజయనెడి ఖ్యాతి నొందఁగలుగుదువు.' అని పలికెను.

అది విని యామృత్యువు మఱియుఁ గృతాంజలియై ఫాలమునఁ గేలుమోడ్చి, 'ఓప్రభూ! నాకిది తప్పనిపనియేని నీయానతిని నేను శిరసా వహింపవలయుట నొకటి విన్నవించుకొనెదను వినుము. లోభము, క్రోధము, అసూయ, ఈర్ష్య, ద్రోహము, మోహము, బిడియము, లేమియు మున్నగుపలువిధములైనదోషములు పరస్పరము పరుషములై

దేహులదేహములను బీడించుఁగాక.' అని కోరుటయు, సంత నాపర మేష్టి యిట్లనియె.

'ఓదేవీ! నీవన్నటులే యగును. ప్రజలను సంహరింపుము. నీ కధర్తము గలుగదు. నేను నిన్నేమియు నిందింపను. నా యీహాస్తమున నున్న నీకన్నీటిబొట్టులన్నియుఁ బ్రాణులకు దేహగతములైన వ్యాధులుగాఁ బరిణమించును. అవియే గతప్రాణులగువారిని మారణమొనర్చును. అటులగుట నీకు ధర్తహాని వాటిల్లదు. కావున భీతిల్లకుము. నీ కధర్తము గలుగకుండుటయేగాదు. నీవే ప్రాణులకు ధర్తమై ధర్తనేత వగుదువు. కావున ధర్తయు క్తవై నిత్యధర్త మొనర్చుచు, నీప్రాణుల నెల్ల విధములను గాపాడుము. కామరోషములను విడిచి, సర్వప్రాణులజీవమును సంహరింపుము. ఇట్లులేని యనంతధర్త మీమొందుదువు. మిథ్యావృత్తులగువారి నధర్త మొందును. అక్రతమున నిన్ను నీవే పాపనముగా నొనర్చికొనుము. అసత్యముచేఁ బాపమున మునుంగకుము. కామరోషములను విడిచి యిప్పుజలను సంహరింపుము.'

'ఓయకంపనా! అంత మృత్యు వాతనిశాపమునకు జడిసి మాటు వలుకనేరక అటులే యొనర్తునని యంగీకరించెను. అది మొదల మె కామక్రోధములను విడిచి, పట్టుదల లేక యంతకాలమునఁ బ్రాణులప్రాణములను హరించుచుండును, ఆమెకన్నీటిచే జనించినవ్యాధులే మృత్యువు. ఏయది ప్రాణులను బీడించునో యావ్యాధియే రోగమునాఁబడు. అదియే ప్రాణుల నవసానకాలమున హరించునది. కావున నీవు శోకించుట నిష్ఫలము. ఆయుష్యావసానమున నెల్లయింద్రియములును జీవులతోఁ గూడి వెడలి పరలోకముననుండి, పిదప మఱలుచుండును. మర్త్యులవలె వెడలి యింద్రాదులందుండురుగాని వారు పరలోకముననుండి మఱలరు. కావున సర్వప్రాణులకును మర్త్యధర్త మవశ్య మొందఁదగినదగుట విచారింపరాదు. వాయువు భయంకరమై గొప్పనాదము బలముగలిగి, ప్రాణులదేహము లెల్లెడల నిండి దేహములను భేదించుచుండును. ఆవాయునకు వృత్తియునులేదు, వృత్త్యభావమునులేదు. ఓరాజసింహా! బ్రహ్మాదిదేవతలకును మరణమన్నది గలదు. కావున నీవు పుత్రునకై శోకింపఁజనదు. నీపుత్రుఁడు స్వర్గమున సంతసించుచు నున్నవాడు. అతఁడు వీరస్వర్గమొంది పుణ్యాత్ములతోఁ గూడి దుఃఖమునునది లేక

హాయిగా నందున్నవాడు. ఈమృత్యువనునది ప్రజలకు దైవవిహితము. ఇయ్యది ప్రజాసంహారమునకే సృజింపఁబడి, ప్రాణావసానమునఁ బ్రాణులను హరించునది. కావున ధీరులగుచారు బ్రహ్మకల్పితమగు మృత్యువు విధము నెఱిగి మృతులకై శోకింపరు. ఇట్టి దైవకృతమగుసృష్టివిధము నెఱిగి నష్టపుత్రునకై శోకింపఁజనదు.' అని నారదుఁడు తెలిపెను.

ఓధర్మజా! నారదుఁడు తెలిపినయావచనములను విని యకంపనుఁ డాతనితో 'ఓమునిసత్తమా! నీతెలిపినయితీహాసమును విని ప్రీతుఁడనైతిని శోకమింక మానుదును, కృతార్థుఁడనైతిని' అని పలుక విని, పిదప నా నారదుఁడు తనవచ్చినచొప్పున నందనవనమునకుఁ బోయెను. ఓరాజా! ఈయితీహాసమును వినినను వినిపించినను గీర్తియు, బుణ్యము, ధర్మము, ఆయుష్యమును గలుగును.' అని పలుక విని యుధిష్ఠిరుఁడు ఓత్రధర్మమును దెలిసి, శూరులకగును త్రమగతియు నెఱిగి, మహాపరాక్రమనిధియగు నభిమన్యుఁడు స్వర్గమొందెననియు, వైరులగువారి ననేకుల నోడించి కీర్తిపాత్రుఁడయ్యెననియుఁ దలంచి ధైర్యము దెచ్చికొని యెప్పుటిచొప్పునఁ దనసోదరులతోఁ గుపితుఁడై యుద్ధమొనరింప నారంభించె"నని తెలిపి సంజయుఁడు మఱియు నిట్లనియె.

— ఓడశరాజులచరిత్రము —

"ఓయాంబికేయా! మృత్యుసముత్పత్తిని విని, మఱియు నావ్యాసునితో సవినయముగా 'ఓమహానీయా! పూజ్యులును, బుణ్యకర్తలును, శక్రతుల్యవిక్రములును, సత్యవాదులు, ననఘులునగు రాజర్షుల నిరుపమానకృత్యములనెల్ల సత్యములగు సీమధురవచనములచే నెఱిగింపుము. అప్పురాణరాజర్షుల యుత్తమకృత్యము లెంతయు నాశ్వాసకరములై యుండును. ఏయేమహాత్ము లెట్టిదక్షిణలతో నుత్తమకర్తములొనరించిరో వాని నెఱిగింపుము.' అని ప్రశ్నించెను.

అది విని యావ్యాసభగవానుఁ డాధర్మనందనునితో 'ఓయుధిష్ఠిరా! నైబుఁడగు రాజోత్తమునకు సృంజయుఁడను నొకకొమరుఁడు గలఁడు. ఆతనికే బర్వతనారదు లిరువురును బరమమిత్రులు. అటులగుట నొకపు డాయిర్వురు నాతనిఁ జూడవచ్చి, యాతఁడు యథానిధిగా సత్కరింపఁ బ్రీతులై యందు సుఖముండిరి, అంత నొకనాఁడు వారిరువురతో

నొకచోఁ గూర్చుండియున్న తండ్రికడ కాతని కన్నియ వచ్చెను. అటు లది వచ్చి నమస్కరింపఁ దదనురూపములగు నాశీర్వచనములచే నామెను గౌరవించి, నగుచుఁ బర్వతుఁడు 'ఓరాజా! చంచలాపాంగియు, సర్వ లక్షణసమేతయునగు నిక్కన్నియ యెవ్వతె? సూర్యకాంతియా? లేక యగ్నిశిఖియా? కాక శ్రీ, ప్రీ, కీర్తి, ధృతి, పుష్టి సిద్ధులలో నొక తెయా? అటులుగాక చంద్రకళయా?' అనిప్రశ్నింప, విని యాస్పంజయుఁ డాత నితో 'ఓదేవా! ఇది నాకొమారిత. తమనుండి యొకవరము గోరు చున్నది' అని పలికెను. అది విని నారదుఁ డాస్పంజయునితో 'ఓరాజా! నీకన్నియను నాకొసంగుము. నాకు దీనిని భార్యగా నొసంగుదేని నీవల సినశ్రేయ మొండఁగలవు' అని పలుక విని సంతృప్తాంతరంగుడై 'తప్పక యిచ్చెద' ననియే బదులు చెప్పెను. అంతఁ బర్వతుఁ డలిగి నారదునితో 'మామా! మున్నుగా నిక్కన్నియను నేను హృదయముచే వరించి యుండఁగా దీనిని నీవేల కోరితివి? నీవు దీనిని గోరుటచే నీయిచ్చవచ్చి నట్లు స్వర్గము నొందఁ జాలవు.' అని పలికెను. అది విని నారదుఁ డందులకు బదులుగా 'ఓయీ! మనసు, వాక్కు, బుద్ధి, సంభాషణము, ఉదకము, అగ్ని, పాణి గ్రహణమంత్రములు' అనునవి గల్గుటయే భార్యాలక్షణము. వీనిలో నీకెద్దాన నిశ్చితగాలేదు. నీవు కేవలము మనసుచే వరించితివి. నీ కీమెయెడ భార్యాత్వసిద్ధిలేకున్నను నన్నిటలు పలికితివి; కావున నన్ను విడిచి నీవును స్వర్గమునకుఁ బోఁజాలవు. అటులు వారిరువురును శపించి కొని యందుండిరి. పిమ్మట నవ్వహిపాలుఁడును మహీసురులఁ బానభోజ నాచ్ఛాదనములచే సంతసింపఁజేయుచు, వారివలనఁ బుత్రుఁడుగల్గునట్టి వరము పడయుటకై శక్తికొలఁది యత్న మొనర్చి యాదరించెను. అంత నావిప్రులు ప్రసన్నులై తపస్వ్యాధ్యాయశీతులును, వేదవేదాంగపార గులునగుట నాతని కెటులేనిఁ బుత్రునిఁ గల్గించువారై నారదునితో 'ఈరాజున కీష్ఠితమగుపుత్రలాభ మొదవింపు' మని పలికిరి. అది విని నారదుఁ డటులే యగుఁగాక యని యాస్పంజయునితో 'ఓరాజురీ! బ్రాహ్మణులు నీయెడఁ బ్రసన్నులై నీకుఁ బుత్రునిఁ గలిగింపఁగోరు చున్నారు. నీకెట్టిపుత్రుఁడు కావలయునో కోరికొనుము, అన విని యమ్మనుజనాథుఁడు ప్రాంజలియై గుణాన్నితుఁడును, యశస్వీయుఁ, దేజస్వీయు, వైరిమూర్కుఁడునునగు పుత్రునిఁ గోరికొనియెను.

అప్పుడు వానికొమరుని మూత్రపురీషములును, స్వేదస్లేదములును సువర్ణమయములగుట నాబాలునకు సువర్ణస్థివి యనునామ మిడిరి. అట్టివరప్రదానముచే నమితథనము వర్ధిల నారాజన్యుఁ డద్దానిచేఁ దనగృహప్రాకారదుర్గములను, బ్రాహ్మణాగారములను, శయ్యాస్థానాసనములను, స్థావరీశితరపాత్రాదులను, సువర్ణమయములుగా నొసరించెను. ఇంతయేల! కొంతకాలమున కాధరాకాంతునకుఁ గలనిశాంతములు బాహ్యగృహములు, నింకేవిగల వవన్నియును సువర్ణమయములై వర్ధిల్లెను. పిమ్మట నష్టహీపాలుఁ డటులగుట విని కొందఱు దొంగలుకూడి యెటులైన దానిని హరింపవలయునని యూహించికొనిరి. అందుఁ గొందఱా సువర్ణస్థివినే దొంగిలెందుమని పలికిరి. మఱికొందఱు ఆతనికి బంగారుగని గలదనియు, దానికై యత్నించెదమనియుఁ బలికిరి. పిదప నాదొంగలందఱును లోభావిష్టులై యాభూపతియిల్లు సొచ్చి తొలుత బలాత్కారముగా నారాజపుత్రుఁడగు సువర్ణస్థివి నపహరించిరి. వారటులు తీసికొనిపోయి, యాబాలు నొకయరణ్యము నొందించి, వివేకహీనులగుట వానిని జంపి మే నొలిచి చూచిరి. కాని వానిమేన నించుకేని బంగారుగానిసింపదయ్యెను. ఆబాలుఁడు ప్రాణములు విడిచినతోడనే వానియక్కాంచనవరమునైతము దొలఁగిపోయెను. అంత నామూర్ఖులగు దొంగలును బరస్పరమును గొట్టుకొని చచ్చిరి. యాపాపాత్ము లూహింపరాని ఘోరనారకమునొందిరి. పిమ్మట నష్టహాతపుఁడగు సృంజయుఁడును వరప్రసాదలుబ్ధుడై యటులు హతుడైన సుతునిఁ గాంచి విగులదూఖితుడై పలువిధముల దైన్యముగా విలపించెను. అటులు పుత్రశోకహతుడై విలపించుచున్న యానృపునకు నారదుఁడు ప్రత్యక్షమై, దూఖార్తుడై యెడలు తెలియక దొరలుచు నేడ్చుచున్న యారాజన్యు నారసి యిట్లు పలికెను. ఓయుధిష్ఠిరా! దాని నెఱిగించెదను వినుము.

నార.—ఓసృంజయా! నీవు కామములయెడఁ దృప్తి నొందకున్నాడవు. దీనివలన నాశమొందుదువు. ఓయీ! నీ యీగృహముననున్న బ్రహ్మవాదులమగు మే మామరుత్తుఁడు మృతినొందుట యెఱుఁగుదుము. బృహస్పతివైఁ గలయసూయచే సంవర్తఁ డాతనిచే యాగములు చేయిం



చెను, ఆయజ్ఞముల కగుధనము నాభగవానుడు ప్రసాదింప నామరు  
త్తుడు హిమవత్పాదమునఁ బలువిధములగుయాగము లొనర్చుచుండ  
బృహస్పతియు, నింద్రాదులును, విశ్వేదేవులును, నాయాగాంతమున  
నందులకు వచ్చియుండిరి. ఆతనియజ్ఞశాల మున్నగుపరికరములన్నియు  
సువర్ణమయములైయుండెను. మఱియు నతఁడు కోరిన యన్నాదు  
లన్నియుఁ దమంతఁ దాము సిద్ధింప నన్నాధ్యలగు విప్రులెల్లరును వానిని  
స్వేచ్ఛగా భుజించిరి. తఱుచుగా నాతనియాగములందెల్ల దధిభృత  
మధుభక్ష్యభోజ్యములను, వస్త్రములు, నాభరణములును, వేదపాఠగు  
లగువిప్రులకు యథేష్ఠముగాఁ గొదువలేక లభించెను. ఆమరుత్తునిగృహ  
మున దేవతలు పరివేష్టలైరి. విశ్వేదేవు లాతనికి సభాసదులైరి. మఱియు  
నెవ్వఁ డొసఁగుహవిర్భాగములకుఁ దృప్తులై దేవతలు సువృష్టిచే సస్య  
సంపదల నొసంగిరో, మఱియు నెవఁడు పితరులకును, దేవతలకును,  
ఋషులకును 'దృష్టికరముగా బ్రహ్మచర్యము మున్నగువాని నొన  
ర్చియు, శయనాసనయానాదులను సువర్ణరాశులను విప్రులకు దాన  
మొనర్చియు, శక్రనకుఁ బ్రీతి గలిగించి తన్మూలమునఁ బ్రజల సుఖంఁ  
జేసెనో' యట్టిమరుత్తుడు, ప్రజామాత్యదారాపత్యబంధుసహితముగా  
నక్షయములగుపూజ్యలోకముల నొందఁగలిగెను. యశావనముతో  
వేయేండ్లు రాజ్యసుఖము లనుభవించెను. ధర్మజ్ఞునవై రాగైశ్వర్యములు  
గలయట్టిమరుత్తుడు మరణింపక జీవించియుండఁగలిగెనా? నీపుత్రునికంటె  
నతఁ డలంతియా? కావున నీవాతన్నికై శోకింపకుము' అని పలికి యా  
నారదుడు మఱియు నిట్లనియె.

— సుహోత్రుని చరిత్రము —

'ఓసృంజయా! సుహోత్రుఁడనెడి క్షత్రియోత్తముడు మృతుఁ  
డగుట మనము వినియున్నదియే గదా! అతఁడు శత్రుల కజేయుడై  
యశహాయశూరుడై దేవతల కచ్చెరువుగలిగించినవాడు. మఱియు  
నతఁడు రాజ్యమును ధర్మముగా వహించి, ఋత్విగ్భృహ్మపురోహితుల  
వలనఁ దనశ్రేయమును దెలిసికొని వారిమత మాశ్రయించెను. ప్రజా  
పరిపాలనము, ధర్మము, దానము, యాగము, శత్రుజయము, అనువాని  
నెఱిగి యాసుహోత్రుఁడు ధర్మయుక్తముగా ధనమార్జించెను. ధర్మ

ముచే దేవతల నారాధించి నిజధర్మముచే శత్రువుల నోడించి, నిజసుగుణములచే నెల్లభూతములను రంజిల్లఁజేసెను. మఱియు నెవ్వఁ డివ్వసుమతినీ స్థేచ్ఛాటవికళూన్యముగా ననుభవించెనో, మఱియు నెవ్వని రాజ్యమునఁ బర్జన్యుఁడు వెక్కువత్సరములు హిరణ్యవర్షమును గురియ, సువర్ణప్రవాహములు ప్రవహించెనో, మఱియుఁ బర్జన్యుఁడు సువర్ణమయములగు గ్రాహములను, గర్మటకములను, మత్స్యములను, బహువిధములగుకామములను వర్షించెనో, మఱియు నెవ్వనిదేశమున సౌవర్ణములగుబావులు వేలకొలది నిర్తింపఁబడియెనో, మఱియు నెవ్వఁడు సువర్ణమయములగు నక్రమకరకచ్ఛపములను జేయించి యాగములందు దక్షిణలుగా బ్రాహ్మణుల కొసంగెనో యట్టిసుహోత్తుఁడు సామాన్యుఁడా! అతఁడు మఱియుఁ గురుజాంగలమున ననేకములగునశ్వమేధాదిరాజ్యాయాగము లొనర్చి, భూరిదక్షిణల నిచ్చి యిష్టగతి నొందెను. నీపుత్రునికంటెఁ బవిత్రుఁడగునతఁడు మృతినొందేనేగాని జీవించియుండెనా? అయ్యవ్వయు నదాక్షిణ్యుఁడనగు నీపుత్రునికై పరితపింపకుము.' అనిపలికి నారదుఁడు మఱియు నిట్లనియె.

—❀ షోడశరాజులచరిత్రము ❀—

“ఓస్సంజయా! పౌరవుఁడగు నంగు నెఱుంగుదువుగదా! అతఁడు మృతినొందలేదో? ఓరాజా! ఆరాజు తనయశ్వమేధములందు సంఖ్యాతీతములగు శ్వేతాశ్వములను విడిచెను. వేదవిద్యావ్రతులును, స్నాతకులును, దాతలును, బ్రియదర్శనులునగు వారికిని, నటనర్తనగంధర్వాదులకును, నితోద్యోగ్యులకును నతఁడు సంతసమొదవునట్లుగాఁ బరిపాలించుచు, యథాకాలముగాఁ బ్రతియాగమునందును దక్షిణలనొసంగుచు, మఱియు వేలకొలదియేడ్గులను, సువర్ణవర్ణలగుకాంతలను, బంగరుతోఁ జేసినసపతాకములగుధ్వజములను, సువర్ణభూషితలగుకన్దియలను, వేలకొలదిగా నతఁడు విప్రుల కొసంగెను. మఱియు యజ్ఞశ్వగణములను, గృహక్షేత్రగోళతములను, గోపాలకసహస్రములను యాగదక్షిణలుగా నొసంగెను. ఈతనియాగములందు బంగరుకొమ్ములును, వెండిడెక్కలును, గంచుపొదుగులునుగలిగి, వత్సములతోఁగూడిన గోవులును, దాసీదాసులును, ఖరములు నుష్టములు గోటియలు మున్నగునవియును,

వివిధములగురత్న రాశులును, వివిధములగునన్న పర్వతములును, బ్రాహ్మణులకుఁగాఁ గల్పింపఁబడియెనని పురాణవేత్తలగువారు గాథలు గానము చేయుచుందురు. ఈయంగుఁడు యాగకర్త యగునపుడు క్రతువు లన్నియు స్వధర్మములతోఁపచ్చి యాతనికోర్కుల నీడేర్చెడివని ప్రసిద్ధి. అట్టిమహాసీయుఁడు నీపుత్రునికంటెఁ దక్కువవాఁడందువా? అతఁడు గతింపక యుండెనా? కావున నీసుతునకై పరితపింపకుము.' అని తెలిపి నారదుఁడు మఱియు నిట్లనియె.

— శివీవర్ణనము —

‘ఓరాజా! ఉశీనరపుత్రుఁడగుశివి మృతుఁడని మనము వినుచుందుముగదా! అతఁడు పుడమి నెల్లఁ జర్తమయముగా నొనర్చి, యద్రిద్వీప సాగరవనప్రదేశములుగల భూమి నెల్లఁ దనరథఘోషముచే ధ్వనింపఁ జేయుచు వైరులనువారు లేకుండ నొనర్చినవాఁడు. మఱియు నతఁడు మూర్ధాభిషిక్తులగువారినుండి సమృతముగా ధనముఁ దీసికొని బహు విధములగుయాగము లొనర్చెను. మఱియుఁ బుడమిగలక్షత్రియుల నోడించి, యశ్వమేధము లొనర్చి, యందు నిరర్థకములును, బహు ఫలప్రదములగు గోహస్త్యశ్వపశుథాన్యదులను గోట్లకొలది నిష్క్రములను దానముచేసి, పెక్కుభూదానములను బ్రాహ్మణుల కొనర్చెను. వర్షధారలను, నక్షత్రములను, గంగారేణువులను, మేరువునగల పాషాణములను, సముద్రగతములగురత్నములను, భూగతప్రాణులను లెక్కింపవచ్చునుగాని, యాశివి నిజయాగములందు దానమొనర్చిన గోవులను లెక్కింపఁజాలము. ఆతనియాగములు హేమయూపాసన గృహములుగల్గి సువర్ణప్రాకారతోరణములుగలిగి యుండెను. అందు పరిమితిలేని బ్రాహ్మణులు భుజించుటకై పెరుగుమడుఁగులును, నన్న పర్వతములును గల్పింపఁబడియెను. మఱియు నపుడు ‘త్రాగుఁడు, తినుఁడు భక్షింపుఁడు’ అనువచనములతో జనులు కోలాహలము సలుపరుద్రుఁడు ప్రసన్నుడై యాతని కక్షయధనములు గలుగునట్లు వరమొసంగెను. ఇటు లనేకములగువరములను బడసి స్వర్గమునొందెనుగాని యతఁడు చిరకాలము జీవించెనా! కావున నీపుత్రునకై శోకింపకుము అని పలికి నారదుఁడు మఱియు నిట్లనియె.

శ్రీరామునిచరిత్రము ౧౭

‘ఓస్సంజయా! దశరథరాముడును మృత్యుండగుట నెఱుంగుదువు గదా! తండ్రి, యశరసపుత్రులనువలె నెవ్వని బ్రజలనుమోదింతురో, తేజోనిధియగు నెవనియం దసంఖ్యాకములగు సుగుణములు గల్గెనో, యట్టిమహాసీయుడు తనతండ్రియాజ్ఞ జవదాటక పదునాల్గువత్సరములు భార్యతోఁగూడి వనవాసమొనర్చెను. మఱియుఁ దపోధనులను రక్షించుటకుఁగా జనస్థానమునఁ బదునాల్గువేవురరాక్షసులను సంహరించెను. అటు లారక్కసులయుక్కడఁచి యతఁ డందే యుండఁగా రావణుడనురాక్షసుఁ డాతనిభార్యయగు వైదేహిని మోహించి హరింప, నాశ్రీరాముడు కుపితుడై యజేయుండగు నాపౌలస్త్యుని మున్నాయంధకుని దుద్రుఁడువలె సంహరించెను. అటులు సురాసురుల కవధ్యుడై బ్రాహ్మణకంటకుండగు నారావణుని సుపరివారముగాఁ జంపి, ప్రజానుగ్రహముగల్గి, దేవతలకును బూజనీయుడై తనకీర్తి జగమెల్ల నిండ రాజ్యమునొంది, ప్రజలను ధర్మయుక్తముగ నేలుచు, బెక్కుకృతువు లొనర్చెను. హవిర్భాగదానముచే నింద్రునకు మోదము గల్గించెను. ఆతనిపాలనమునఁ బ్రజలకు రోగపీడలు లేకుండెను. తేజోనిధియు గుణనిధియు నై వెలయుచు, సర్వభూతముల నతిక్రమించి యాదశరథరాముడు ప్రకాశించెను. ఆశ్రీరాముడు రాజ్యముచేయుచుండఁగా ఋషులకును, దేవతలకు, మానవులకును సహవాసము గలిగెను. తేజము లెంతయు విరాజిల్లెను. అనర్థములు గల్గకుండెను. ఎల్లరును దీర్ఘాయువులై చిన్న వాఁడెవ్వఁడును మృతినొందెననుట వినఁబడకుండెను. నాల్గువేదములచే హవ్యకవ్యములను బడసి దేవతలు సుప్రీతులై యుండిరి. ఆతని రాజ్యమున నీతిబాధలు లేకుండెను. ప్రాణులు నీతిభయముచేఁగాని, యగ్నిభయముచేఁగాని మృత్యుగతులు కాలేదు. మఱియు నాతనిపాలనమున ధర్మబుద్ధిలేనివారును, లుబ్ధులును, మూఢులును లేకుండిరి. సర్వవర్ణములవారును విశిష్టకర్తులై వర్తిల్లుచుండిరి. జనస్థానమున రక్కసులు నశింపఁజేసిన స్వధాపూజ చెడకుండ వారిని జంపి పితృదేవతల కొసంగెను. ఆతనిరాజ్యమున వేయేండ్లు బ్రదికి వేవురుపుత్రులను గాంచిన ప్రజలలో జ్యేష్ఠులు కనిష్ఠుల కెందును శ్రాధకృత్యమొనర్చినది లేదు,

శ్యామలవర్ణుడై యువకుడై లోహితాతుడును, మత్తమాతంగవిక్రముడును, నాజానుబాహువును, సింహస్కంధుడును, మహాబలుడునై యారాముడు పమనొకొండు వేలేండ్లు రాజ్యము పాలించెను. ప్రజలలో నాతని బ్రేమింపనివారు లేరు. “రాముడు, రాముడు రాముడు” అనెడికథలై యాతనిరాజ్యమున వినవచ్చెడివి. జగమెల్ల రామమయమై యుండె ననవచ్చును. మఱియు నతడు రాజవంశము నెనిమిదివిధములు గాఁ బ్రతిష్ఠించి, నాల్గువిధములై న ప్రజాసమూహమును దనతో స్వర్గమునకుఁ గొనిపోయెను. అట్టిమహాత్ముడును గిట్టక పుడమి నిలువఁ గలిగెనా? అటులగుట నీవు నీపట్టికై శోకింపకుము’ అని పలికి నారదుడు మఱియు నిట్లనియె.

—ॐ భగీరథునిచరిత్రము ॐ—

‘ఓస్సంజయా! రాజోత్తముడగు భగీరథుడు మృతినొందెననుట మనము వినియున్నదియెగదా! అతడు పితరులకు స్వర్గతి గల్గించుటకై గంగను బుడమికిఁదెచ్చి తత్కూలమున సువర్ణమయేష్టికలతో యజ్ఞవేదికలమర్చి, పెక్కుయాగము లొనర్చుచు, నందు లక్షకన్యకల నలంకరించి, వారిని రాజులకును రాజపుత్రులకు నొసంగక బ్రాహ్మణులకిచ్చెను. అక్కన్నియల నొక్కొకతె నొక్కొకరథమునఁ గూర్పుండఁబెట్టి, రథములకు నాల్గుగుఱ్ఱములను గట్టించి, రథమునకు నూతేసియేడ్గులును, వేయివేయిగుఱ్ఱములునుగా నుంచి, యొక్కొకగుఱ్ఱమునకు నూతేసి గోవులను, వానివెనుక నటులే గోటియలను నిలిపి, భూరిదక్షిణల నొసంగుచుండఁగా, నాభారముచేఁ దీరమువంగి గంగాప్రవాహ మాతనితోడవైకివచ్చెను. అటులువచ్చి గంగానది యాతనికి దుహితయయ్యు, నాతనివంశ్యులను దరింపఁజేయుట పుత్రత్వమును గాంచెను. భూరిదక్షిణలతో యాగములొనర్చు నైత్యుడుడగు భగీరథుడు తండ్రి గావలయునని సముద్రగామినియగు గంగ తనభర్తను గోరెనని పితృదేవ మనుష్యులు వినునట్లుగా గంధర్వులు గాథలను గానముచేసిరట. ఆతఁడొనర్చినయాగముల నిర్విఘ్నముగను, నిరామయముగను సేంద్రాది సురగణములు పరిగ్రహించెను. ఏయే బ్రాహ్మణుఁ డేమేమి యెందెందుఁ గోరికొనియెనో వానివాని కందం దాయాప్రియవస్తువుల నతఁడొసం

గెను. బ్రాహ్మణులకుఁ గావలసిన దేదియైనను వారి కీయఁదగినదియెగాని, యీయరాదనుమాట నాతనికడ లేదు. అటులగుట బ్రాహ్మణానుగ్రహముచే నతఁడు బ్రహ్మలోకమును బొందెను. అట్టి సుప్రసిద్ధచరిత్రుఁడును మృతినొందెనుగాని స్థితినిందఁగలిగెనా? అటులగుట నీసుతునకై పరితపింపకు' మని పలికి మఱియు నారదుఁ డిట్లనియె.

❧ దిలీపునిచరిత్రము ❹ ❧

'ఓరాజా! దిలీపుని మృతునిగా వినియున్నారము. ఆతని యాగ శతములందు బ్రాహ్మణులు వేలకొలదిగా వచ్చియుండెడివారు. తత్త్వజ్ఞానార్థసంపన్నులును, బుత్రపౌత్ర వంతులునగు బ్రాహ్మణోత్తములకు వసుసంపూర్ణమగు వసుధను నతఁడు దానముగా నొనర్చెను. అతఁడు తనయాగములందు సువర్ణమయమార్గము నొనర్ప నది యొకధర్మమని భావించి యింద్రాదిదేవతలు దానినుండివచ్చిరి. మఱియు నాతనియాగములఁ జపాలము ప్రచపాలము యూపమును సువర్ణమయములుగాఁ గల్పింపఁజేయెను. ఆయాగములందు గుడొదనమును భోజ్యములను భుజించి, మత్తులై మార్గములందుఁ బరుండెడివారట. ఇట్టి యద్భుత కృత్యము నేరాజులందును జూడలేదు. అతఁడు నీట యుద్ధముచేయుచుండఁగాఁ జక్రములు మునుంగకుండెడివట. సత్యవాదియగు నా దిలీపు నెవ్వరు గాంతురో వారు స్వర్గజేత లగుచున్నారు. ఆతనిచెంత "స్వాధ్యాయఘోషము, జ్యోఘోషము, త్రాగుడు, తినుడు, భక్షింపుడు" అనెడిశబ్దము లైదును నెల్ల పుడు వినవచ్చుచుండును. అట్టి గట్టి మగఁడే మరణించెనుగదా! నీకొమరునిమృతికై పరితపింతువేటికి? అని పలికి నారదుఁడు మఱియు నిట్లనియె.

❧ మాంధాత్యచరిత్రము ❺ ❧

ఓసృంజయా! యువనాశ్వసూనుడగు మాంధాత, మృతుఁడగుట నెఱుంగుదుముగదా! దేవాసురమానవలోకముల నతఁడు జయించినవాడు. మున్నాతనిఁ దండ్రిగర్భమునుండి యశ్వినీదేవత లొకర్నించిరి. ఒకపుడు యువనాశ్వఁడు వెంటకై వెడలి యడవిఁ జరించుచు, దప్పిగొని వాహనము లలసటగొన, నొకచో ధూమమును జూచి, యందేదేని యాగము జరుగుచుండెనని తలచి, యందుల కతఁ డరిగెను.

అపు డాతనిగర్భమున నాహోమపదార్థము పుత్రత్వమును గాంచెను. అది చూచి యశ్వినీదేవతలు దాని నాతనిగర్భమునుండి వెడలింప, నా వ్యక్తియాతనితోడవైఁ గూరుచుండెను. దేవవర్చస్సుగల యాబాలునిఁ జూచి, వీఁడెవ్వనిఁ దృప్తినొందింపఁగలఁడని దేవతలు పరస్పరమునుకొనిరి. మున్నుగా నన్నే సంతోషపెట్టునని యింద్రుఁడు పలికెను. పిదప నా యింద్రుని యంగుళులనుండి యమృతమయమగుక్షీర ముత్పన్నమయ్యెను. “మాంధాస్యతి” అని యింద్రుఁ డాతని ననుగ్రహించుటచే నాతనికి మాంధాత యనుపేరు గలిగెను. పిదప నాయింద్రునిపాణినుండి పయోఘృతధార లామాంధాతముఖమున స్రవించెను. దాని నాతఁడు త్రావి పర్శిల్లెను. అంత నావీర్యవంతుఁడు పండ్రెండుదివసములలోఁ బండ్రెండేండ్ల వానియంతటివాఁ డయ్యెను. మఱియు నతఁ డొకదినమున నిప్పుడిమి నెల్ల జయించి, ధర్మాత్ముఁడును, ధైర్యశాలియు, సత్యప్రతిజ్ఞుఁ డును, జితేంద్రియుఁడు నై జనమేజయ, గయ, శూర, బృహద్రథ, నృగాదులను జయించెను. సూర్యుఁ డుదయించెడి కొండమొదలతఁ డస్తమించుకొండవఱకునుగల ప్రదేశమెల్ల నాతనిదై యుండెను. అతఁ డశ్వమేధశత మొనర్చి, నూటు రాజసూయము లాచరించి, యందు సువర్ణమయములై యోజనోన్నతములును, దశయోజనములు పొడవుగలవియు నగు రోహితమత్యములను దానమొనర్చెను. మఱియు బహువిధములై రుచిగలభక్ష్యభోజ్యాన్నపర్వతములను గల్పించి, బ్రాహ్మణుల సత్యధికముగాఁ దృప్తినొందించి యాదరించెను. భక్ష్యాన్నపానసమూహములును, నన్నపర్వతములును, నేతిమడుగులును, పెరుగు బెల్లములును మెండుగా నతఁడు గలిగించెను. మధుక్షీర ప్రవాహములు పర్వతములకుఁ దాఁకెను. దేవగంధర్వగరుడయతృదులును, వేదవేదాంగపారగులగువిప్రులును నాతనియాగములందు సమావేశమయిరి. మహర్షులును వచ్చిరి. అందుఁ గలవారిలో నొకఁ డపండితుఁడు లేఁడు. మఱియు నాతఁడు ధనపూర్ణమై సాగరాంతమువఱకును గలయిలను బ్రాహ్మణోత్తముల కధీనమొనర్చి యంతరించెను. తనయశమెల్ల దెసల నింపి, పుణ్యాకర్తలలోకములకుఁ బోయెను. అట్టివాఁడు చిరకాలము బ్రదుకఁగలేగినా? కావున నీవిక పుత్రశోకమును విడువమని పలికి నారదుఁడు మఱియు నిట్లనియె.

యయాతిచరిత్రము

‘ఓరాజా! సహజసూత్రయగుయయాతి మృతినొందెననుట విని యున్నదియెగదా! అతఁడు రాజసూయశతమును, సశ్వమేధశతము నొనర్చి వేలకొలది పుండరీకములను, వందలకొలది వాజపేయములను, వేలకొలది చాతుర్దాస్యములను, బలువిధములగు నగ్నిష్టోషములను నొనర్చి, బ్రాహ్మణేతరులగువారిధనమునెల్లఁ బ్రోవుచేసి, యదియెల్ల బ్రాహ్మణుల కొసంగెను. మఱియు సతఁడు దేవాసురయుద్ధమున దేవతలకు సాహాయ్య మొనర్చి, యిప్పుడమి నెల్ల నాల్గువిధములుగాఁ బంచి నలుగురుబుత్వీకులకును నొసంగెను. ఇంకను నానావిధయజ్ఞములను నొనర్చి, దేవయానీశర్తిష్ఠలయం దుత్తిమసంతానము వడసి, దేవారణ్యములయందు విహరించెను. అతఁ డటులు స్వేచ్ఛావిహారముతో రౌడవ యింద్రుఁడువలెఁ జరించుచు, నెపుడు భోగములందు విరక్తినొందకుండెనో యపుడు పుడమినిగలస్త్రీ హిరణ్యపశుభాస్యములన్నియు నొక్కనికే చాలవని తలంచి తుదికి శాంతినొందెను. ఇటులు కామములను బరిత్యజించి, ధైర్యశాలియై యతఁడు, పూరునిరాజ్యమున నిలిపి వసమున కేగెను. అతఁడుమాత్రము గతింపకుండెనా? నీవిటులు సుతునకై పరితపింపనేటికి?’ అని పలికి నారదుఁడు మఱియు నిట్లనియె.

అంబరీషచరిత్రము

‘ఓసృంజయా! అంబరీషుఁడు మృతుఁడగుట మన మెఱిగినదియెగదా! అతఁ డొకఁడే వేలకొలది రాజులతోఁ బోరాడెను. జగీషులై తనవైకివచ్చిన వైరుల నోడించెను. మఱియు నస్త్రబలముచేతను, శరీర బలముచేతను వైరుల చత్రాయుధధ్వజరథములను ద్రుంచి, వారు జీవితార్థులై సన్నాహములు విడిచి శరణమొందఁగా, వారిని జంపక విడిచి పుచ్చెను. అటు లతఁడు శత్రులను వశమొనర్చుకొని, వసుంధర నెల్ల జయించి, బహువిధయాగములను యథాశాస్త్రముగా యజించినవాఁడు. ఆతనియాగములం దెందుఁ గాంచినను బ్రాహ్మణులతృప్తికేఁగా మోదకములు, పూరికములు, ఆపూషములు, శమ్ములులు, సూపములు, మృష్టాన్నములు మున్నగునవి యపరిమితముగాఁ గల్పింపఁబడియెను. అటులే పయోఘృతదధిమధువులు ప్రవాహములుగా నుండెను. కొందఁ జింద



మత్తుపదార్థములను ద్రావి యాతనిఁ బొగడుచు, మత్తులై పడుచు లేచుచుండిరట. అతఁడు తానొనర్చినయాగములందు హిరణ్మయకవచులును, శ్వేతచ్ఛత్రాద్యలంకృతులును, సువర్ణస్థందనా దూధులును, సపరివారులునగు రాజులను వేలకొలది బ్రాహ్మణులకు దక్షిణలుగా నొసంగెను. దండకోశనిచయములతోఁగూడిన మూర్ధాభిషిక్తులగు రాజపుత్రులను బ్రాహ్మణులకు దానమొనర్చెను. అతనిదక్షిణలకుఁ బ్రీతులై మహద్దులు ఇట్టిదాత మున్ను లేడనియు, నికను గలుగఁడనియు సంతసించిరట. అట్టి మహనీయుఁడును గతించెనుగాదే! నీవేల నీ యీ పుత్రునకై శోకింతువు? అని పలికి నారదుఁడు మఱియు నిట్లనియె.

— శశిబిందుచరిత్రము ౭౭ —

‘ఓరాజా! రాజోత్తముఁడగు శశిబిందుఁడు మరణించెనని మనము వినుచున్నారముగదా! అతఁ డనేకములగుయాగము లొనర్చెను. అతఁడు తనకుఁ గలలక్షభార్యలతో నొక్కొకతెకు వేపురుపుత్రులను బడసెను. పరాక్రమశాలులగువారెల్లరును వెక్కువేలయాగము లొనర్చినవారు. అట్టియశ్వమేధాదియాగము లొనర్చినహిరణ్యకవచులగు తన తనయులను దానొనర్చినయశ్వమేధమున బ్రాహ్మణులకు దానముగా నొసంగ, వారొక్కొక్కరును నూటునూటు రథములతో వెడలిరి. అందొక్కక్కనికి సువర్ణాలంకృతలగుకన్నియలును, నొక్కొకకన్నియకు నూటునూటు మదేభములును, నేస్తునకు నూతేసి రథములును, రథమునకు నూతేసిగుఱ్ఱములును, గుఱ్ఱమునకు వేయిగోవులును, గోవున కేబడేసి గొటియలునుగా నాయశ్వమేధయాగమున బ్రాహ్మణుల కాశశిబిందువు దానముచేసెను. ఆయశ్వమేధమున వృక్షములతోఁజేసిన యూహము లెన్నిగలవోయన్ని బంగారుయూహముల నతఁడు చేయించెను. భత్యున్నపాననిచయములు కొండలుగాఁబడి క్రొశముమేర వ్యాపించి, యాయశ్వమేధము సమాప్తమైనపిదపను గొన్ని మిగిలెనట. అట్టి శశిబిందుఁడును మృతినొందెనేగాని బ్రతికియుండెనా?’ అని పలికి నారదుఁడు మఱియు నిట్లనియె.

— గయనిచరిత్రము ౭౮ —

‘ఓరాజా! గయుఁడు మరణించెనని మనము వినియున్నారముగదా! అతఁడు నూతేండ్లు హుతశేషమునుమాత్రమే భుజించినవాఁడు

ఆతని కన్నీ దేవుడు ప్రసన్నుడై వరము కోరికొప్పునఁగా, దనకుఁ దపము  
 బ్రహ్మచర్యము వ్రతము నియమము గురూపాసనము ననెడివానితో  
 వేదములను దెలియుటకును, నిజధర్మము గల్గియుండుటకును, నెవ్వరిని  
 హింసింపక యక్షయధనమును సంపాదించుటకును, పాత్రదానమున  
 శ్రద్ధగల్గుటకును, సువర్ణ భార్యలందుఁ బుత్రులుగల్గుటకును వరమొసంగు  
 మని ప్రార్థించెను. మఱియు నతఁడు ధర్మమందును, నన్నదానమందును  
 దనకు శ్రద్ధగల్గి, తనధర్మము నిర్విఘ్నముగా నిత్యము జరుగుచు నుండు  
 నట్లు వరము ప్రసాదించుమన, నాయగ్ని యటులే యగుఁగాక యని  
 పలికి యంతర్ధానమయ్యెనట. అటు లన్నియు నతఁ డొనర్చి వైరులను  
 జయించెను. అతఁడు దర్శపౌర్ణమాసముల చేతను, నాగ్రయణముచేతను,  
 జాతుర్దాస్యములచేతను, వివిధయాగములచేతను నూలువత్సరములు  
 శ్రద్ధతో నన్ని నారాధించెను. నూలువేలగోవులను, నన్ని గుఱ్ఱములను,  
 లక్షనిష్కములను, నూలువత్సరములవఱకు బ్రాహ్మణుల కొసంగుచు  
 వచ్చెను. సోమాంగిరసులువలె నతఁడు, నక్షత్రము లన్నిటియందును  
 నక్షత్రదక్షిణలతోఁ బలువిధములగుయాగము లొనర్చెను. మఱియు,  
 నశ్వమేధమహాయాగమునఁ బుడమిని సువర్ణమయముగా నొనర్చి, యందు  
 మణులుదాపి, దానిని బ్రాహ్మణులకు దక్షిణగా చొసంగెను. యూపము  
 లను హిరణ్మయములుగా నొనర్చి, రత్నాలంకృతములుగాఁ జేసి వాని  
 నాతఁడు బ్రాహ్మణుల కర్పించెను. సముద్ర, నగ, నదీ, ద్వీప, నద, వనము  
 లందును, నగరములందును, రాష్ట్రములందును, నెల్లచోటులనుగల  
 ప్రాణులన్నియును, నాతని యాగసంపదలచే సంతృప్తి వడసి, వానికి  
 సరియగువారు లేరని చెప్పుకొనసాగిరి. ఆతనియజ్ఞ వేదిక యిరువదియాలు  
 యోజనములపొడవును, ముప్పదియోజనముల వెడల్పును గలిగి సువర్ణ  
 మయమై యలరారెను. మఱియు నతఁ డాయాగమున వస్త్రములను,  
 నాభరణములను, శాస్త్రీయములగుదక్షిణలను విప్రుల కొసంగెను.  
 ఆతనియాగమున బ్రాహ్మణులు భుజింపఁగా మిగిలినయన్న పర్వతము లిరువ  
 దైదు. మఱియును రసములు, ప్రవాహములై పాలెను. వస్త్రాభరణ  
 గంధముల ప్రోవులు పలువిధములై యుండెను. ఎవ్వని ప్రభావముచే వట  
 వృక్షమును, బ్రహ్మవరమును లోకమునఁ బ్రసిద్ధి వహించెనో యట్టి  
 గయుఁడు మరణింపలేదా? నీసుతునికంటె నతఁ డలతియా? కావున

నీవు పుత్రునకై శోకింపకుము.' అని పలికి నారదుడు మఱియు నిట్లనియె.

— రంతిదేవునిచరిత్రము —

'ఓరాజా! సంకృతిపుత్రుడగు రంతిదేవుని మృతునిగా విని యుంటివా? లేదా? ఆమహాత్ముడు తనయింటికి వచ్చెడునతిభులకును విప్రులకును వండించుటకై యిరువదివేపురువంటవారి నిడికొని, దివారాత్రములు భక్ష్యభోజ్యాదులతో నన్నదాన మొనర్చువాడట. న్యాయార్జితమగువిత్తమును బ్రాహ్మణుల కొసంగెడివాడట. మఱియు నతడు వేదములను జదివి ధర్మముచే శత్రులను వశమొనర్చికొనియెను. శాస్త్రీయముగా యాగమొనర్చిన యాతనికి బతువులు తమంతర దాము స్వర్గావేక్షచే వచ్చెడివట. మఱియు నతని వంటయింటినుండి చర్మముల ప్రోవుమూలమైన నొకనది ప్రవర్తిల్లుటను జర్మణ్యతి యనువేరు గాంచెను. బ్రాహ్మణులకు నిష్కసహస్రముల నొసంగుచున్నతఱి నీకొక నిష్కము నాకొకనిష్కము అని పలుకసాగిరి. నాకల్పమే యిచ్చితి రనువారికి మఱియు నిష్కముల నొసంగెను. ఒక్కదినమునఁ గోటినిష్కముల నతడుదక్క వేటొక్క డిచ్చినవాఁ డెవ్వడు? మఱియు నతడు సువర్ణమయములగు యాగోపకరణములను, శయనాసనప్రాసాదములను, బ్రాహ్మణుల కొసంగెను. అతఁ డొసంగునదియెల్ల సువర్ణమయమైయుండెను. ఆరంతిదేవుని యమానుషసమృద్ధి నారసిన పురాణవేత్తలు 'ఇట్టి ధనసమృద్ధి కుజేరునింటను గలుగదన మానవుల కెట్లు గల్గును?' అని తెలిపిరట. ఆరంతిదేవునింట నొకరాత్రి యతిథిగా నున్నవాని కిరువదియొక వేలగోవులు లభించెడివట. మణికుండలాలంకృతులై యాతనివంటి వారు 'సూపమునే యధికముగా భుజింపుడు, మాంసము నేడు లేదు. అని కేకలువెట్టుచుండెడివారట. ఆరంతిదేవునకుఁగల సువర్ణమంతయు నతఁడొనర్చినయాగములందు బ్రాహ్మణుల కీయఁబడెను. దేవతలు ప్రత్యక్షముగా వచ్చి యాతఁ డిచ్చుహవ్యములను భుజించెడివారు. అటులే పితరులను గవ్యములను బరిగ్రహించెడివారు. అట్టిచిత్రచరిత్రుడే మృతినిందెనుగదా! నీపుత్రునికై శోకింతువేమి?' అని పలికి నారదుడు మఱియు నిట్లనియె.

— భరతుని చరిత్రము —

“ఓస్సంజయా! దుష్కృంతపుత్రుడగుభరతుడు మృతుడగుట మనము వినుచునేయున్న వారము. అతడు చిన్నవయసునాడే దుష్కర కృత్యముల నొనర్చినవాడు. మంచువలె దెల్లనై నఖదంష్ట్రాయుధము లగు సీంహములను, దనబలముచే బలహీనములనుగా జేసి యాకర్షించెడివాడట. వాని నొకచో గట్టెడివాడట. స్త్రారములై యుగ్రతములగువ్యాఘ్రములను, గైరికాదిథాతుపూరితములై యడవి దిరిగెడియేనులను బలశాలియై పట్టుకొని, యాపులులదంష్ట్రముల బెఱికియు, దంతముల లాగియు, విముఖములఁగానొనర్చి, వానినోళు లెండునట్లుగా నొనర్చినవాడు. అటులే బలముగలమహిషములను దమించినవాడు. అడవి జరించు బలిష్ఠములగు గవయములను ఖడ్గమృగములను మఱియును గలజంతువులను బట్టుకొని పీడించి కట్టి శిక్షించి విడిచెడివాడట. అటు లెల్లజంతువులను దమించువాడగుటచే సర్వదమనుడనుపే రాతనికిగల్గెను. ఆతని నామృగములను బట్టుకొనవలదని యాతనితల్లి వారించెనట. అతడు యమునానదీకూలమున నూఱశ్వమేధములను, సరస్వతి చెంత మూడువందలశ్వమేధములను, గంగానదీతీరమున నాల్గువందల యశ్వమేధములను నొనర్చి, నూఱురాజసూయములుచేసి, సమాప్తదక్షిణలుగలయజ్ఞము లనేకము లొనర్చి, వాజపేయములు వేలకొలది చేసి యాశకుంతలాతనయుడు ధనములచే విప్రులకుఁ దృప్తిగల్గించి, కణ్వనకుఁ బద్మసహస్ర మొసంగెను. ఆతనియాగమున యూపము శుద్ధసువర్ణమయమై నూఱుబారలచుట్టుకొలఁతగలిగి మిక్కిలిపొడవై యుండ, దేవతలతోడను బ్రాహ్మణులతోడను గూడి యాగము లొనర్చి, యందలంకృతములై హిరణ్మయములగు గజాశ్వములను, రథోష్ఠములను, గోటియలను, దాసీదాసధనధాన్యములను, గోవులను, గ్రామములను, గృహములను, వివిధములగువస్త్రాదులను నూఱుకోటుల కెక్కుడుగా బ్రాహ్మణుల కొసంగెను. వైరుల కజేయుఁడై రిపుల నోడించి, చక్రవర్తి యయ్యెను. అట్టి భరతుడు ఘరణించెనా? లేదా? నీవు నీవుత్రున కింతగా వంతనొంద నేటికి? అని పలికి నారదుడు మఱియు నిట్లనియె.

— పృథునిచరిత్రము ౧ —

‘ఓసృంజయా! పృథుఁడు మృతుఁడయ్యెనని మనము విన్నదియె గదా! మహర్షులెల్లరు నాతని రాజసూయమున నభిషేకించిరి. ఇతఁడు మనలను వృద్ధిచొందించువాడని వారు పలుకుట నితఁడు పృథువనబడి యెను. ఊతమునుండి రక్షించువాడగుట ఊత్రియుఁడయ్యెను. ఆవేన పుత్రుఁడగు పృథువు నారసి ప్రజలనురాగయుక్తులగుట, రాజనామ మతఁడు గాంచెను. ఆతనికి బుడమి దున్నకయే సకలసస్యములను గల్గించునది. గోవులన్నియుఁ గామములఁ బితికెడివి. వృక్షములప్రతి పుటకమందును దేనె లూరుచుండెడివి. మఱియు నాతనియేట్లుడిని దర్శలు హిరణ్మయములై. సుఖస్పర్శములగుచుండుటను, వానితోఁ గల్పించిన చీరములను బఱచికొని, యందు శయనించెడివారు. ఫలములు రుచ్యములును మృదువులై యమృతతుల్యము లనఁదగి ప్రజల కవియే యాహారములుగా నుండెడివి. నిరాహారు లెవ్వరును లేరు. మఱియు నాతనిప్రజలు నీరోగులై యెల్లయర్థములు సిద్ధిప, నొకపుడును భయము లేకుండిరి. అటులగుట వారు స్వేచ్ఛగా వృక్షమూలములందును గుహలందును నివసించుచుండెడివారు. ఆతనియేలుబడిని రాష్ట్రములయుఁ బట్టణములయు విభాగము లేకుండెడిది. అట్లగుటఁ బ్రజలు స్వేచ్ఛగా సుఖముల ననుభవించుచువచ్చిరి. సముద్రములకుఁ బోవునాతనికి నదు లాగి త్రోవ యొసంగెను. పర్వతములు మార్గము లిచ్చెను. తోరణాదు లచే నాతనికి ధ్వజభంగమును గలుగదయ్యెను. ఆతఁ డొకపుడు సుఖా సీనుడై యుండఁగా, వృక్షములు, శైలములు, దేవతలు, రాక్షసులు, ఉరగులు, మానవులు, సప్తర్షులు, గంధర్వులు, అప్సరసలు, పితృదేవతలును నందులకు వచ్చి ‘ఓమహానీయా! నీవు సామ్రాజ్యాధిపతివి, ఊత్రి యోత్తముఁడవునై, మాకు రక్షకుఁడవు, తండ్రివి నైతివి. ఓమహారాజా! మాకీవు ప్రభుఁడవై కావలసినవరముల నొసంగుము. మేమెల్ల శాశ్వతముగా సుఖము లనుభవించుచుఁ దృప్తులమై యుండవలయును.’ అని ప్రార్థించిరి. అతఁ డటులే యగుఁగాక యని తనయజగవమనుషుని పెక్కిడై నిరుపమానములై ఘోరములగుశరములను సంధించి, కొంత వడి చింతించి భూదేవితో ‘ఓవసుధాదేవీ! వడిగా రమ్ము. ఈ వాప్రజ

లకు వలయుకొరకుల నొసంగుము. అటులేని నీకు భద్రము గల్గించు  
వాడను.' అని శాసించెను. అది విని యవ్వసుధ యాతనితో 'ఓవీరా  
గ్రేసరా ! నన్ను చితుకుటకై సంకల్ప మొనర్చుము.' అని పలికెను.  
అంత నతఁడు తద్విధానమెల్లఁ దనమహాత్మ్యముచే సంఘటిల్లఁజేసెను.  
పిదప భూతములన్నియు నప్పుడమిని చితుకందొడంగెను. అందు  
ముందుగా వనస్పతు లాపృథివిని చితుక నారంభించెను. అపు డప్పుడమి  
చేసి, వత్సమును చితుకువానిని పాత్రమును గోరి నిలువఁబడియుండెను.  
అపుడు పుష్పితసాలము వత్సముగను, బ్లక్షవృక్షము పితుకునదిగను,  
నౌదుంబరము పాత్రముగను, చిన్నప్రరోహణము దుగ్ధమయ్యెను.  
అటులే యుదయపర్వతము వత్సమయ్యెను. మేరువుపితికెను. పాత్రము  
పాషాణమయముగా నుండెను. అం దోషధులును రత్నములును చితుక  
బడియెను. దేవతల కింద్రుఁడు వత్సమైదారుమయపాత్రమై, సూర్యుఁడు  
పితుకువాఁడై యుండ, నందు బలముగలిగించునది దుగ్ధముగాఁ బితుకఁ  
బడియెను. రాక్షసులు, శుక్రుఁడు దోగ్ధగా నయఃపాత్రమున విరోచ  
నుని వత్సమును జేసి మద్యమును బితికిరి. మానవులు స్వాయంభువుని  
వత్సమునుజేసి, పృథువు పితుకువాఁడుగాఁ గృషిని సస్యములను బితికిరి.  
అందుఁ బుడమియే పాత్రమయ్యెను. ధృతరాష్ట్రుఁడు దోగ్ధగాఁ, దక్ష  
కుఁడు వత్సముగా, నలాబుపాత్రమున, విషము పితుకఁబడియెను. సప్త  
ర్షులు బృహస్పతి దోగ్ధగా, సోమరాజు వత్సముగా, ఛందఃపాత్రమున  
బ్రహ్మమును బితికిరి. వైశ్రవణుఁడు దోగ్ధగా, వృషధ్వజుఁడు వత్స  
ముగా, నామపాత్రమున విరాటూరుషుఁ డంతర్ధానదుగ్ధమును బితి  
కెను. చిత్రరథుఁడు వత్సముగా, విశ్వరుచి దోగ్ధగా, గంధర్వాప్సరసలు  
పద్మపాత్రమున సుగంధములను బితికిరి. పితరులు వైవస్వతుఁడగు  
యముఁడు దోగ్ధగా, రజతపాత్రమున స్వధను బితికిరి. ఆపృథువు  
మఱియుఁ బలువిధములగు యాగములొనర్చి, మనఃప్రియములగు కామ  
ములనెల్ల భూతములన్నిటికిని గల్గించి, పార్థివములగువానినెల్ల హిరణ్య  
యములుగా నొనర్చి, వానినెల్ల బ్రాహ్మణుల కొసంగెను. మఱియునశ్వ  
మేధయాగమున నాతఁడు బంగారుతోఁ జేయించిన యటువదియాటు  
వేలయేఁడ్లులను బ్రాహ్మణుల కిచ్చెను. మఱియుఁ బుడమిని సువర్ణమయ  
ముగా నొనర్చి, దానిని బ్రాహ్మణులకు దారవోసెను. అట్టిమహాత్ముఁడును

మరణించెనుగాని బ్రతుకంగలిగెనా? కావున నీవింకఁ బుత్రశోకమును విడుపు' మని పలికి నారదుఁడు మఱియు నిట్లనియె.

— పరశురామచరిత్రము ౭ —

'ఓస్వంజమా! మహాతపస్వియును శూరుఁడును వీరలోకనమ స్కార్యుఁడునగు రాముఁడును మరణించువాఁడేగదా! అతఁడు భూమి నపాంసులముగా నొనర్చి, యత్యధికశ్రీలనొందియు, నించుకేని వికార మొందఁడయ్యెను. తనతండ్రి ఊత్రియులచేఁ బరాభూతుఁడగుట శోభక కార్తవీర్యార్జునునిఁ జంపి, పెక్కుమాటులు; వేలకొలది ఊత్రియులను బరిమార్చెను. మఱియు బ్రహ్మద్యేషులగు నాభూపాలురను పదునాల్గు వేవురను, దునుమాడెను. అటులే ముసలముచే వేవురను, ఖడ్గముచే వేవురను, నుద్బంధనముచే వేవురను, హైహయులను నశింపఁజేసెను. పితృవధామర్షితుఁడగు పరశురాముఁడు యోధగజరథాశ్వసమూహములను నుటుమాడెను. పిదప నతఁడు తనపరశువుచేఁ గాశ్మీర, దరదులను, కుంతి ఊద్రకమాలవులను, అంగవంగకలింగులను, విదేహులను, రక్షోవాహులను, వీతహోత్రులను, ద్విగర్తులను, మార్తికావతులను నింకనుగల యనేకులను వెదకివెదకి వేలకొలది చంపి, తనతీవ్ర ప్రతాపమును జూపించెను. ఇటులు పెక్కుకోట్ల ఊత్రియులను రూపుమాపి, యెఱ్ఱనిరక్తప్రవాహములను బ్రవహింపఁజేసి, రక్తము మడుగులువాఱఁ బదునెనిమిదిద్వీపములను వశ మొనర్చికొనియెను. మఱియు శాస్త్రీయముగాఁ గల్పింపఁబడిన సువర్ణ వేదికలను రత్నాలంకృతములుగా నొనర్చి, పెక్కుక్రతువు లొనరించెను. గ్రామ్యారణ్యపశుగణములతోఁ గూడినపుడమిని గశ్యపునకు దారవోసెను. ఇరువదియొక్కమాటులు పుడమి ఊత్రియశూన్యముగాఁ జేసి, పెక్కుయాగము, లొనర్చి యవ్వీరుఁడు బ్రాహ్మణులకు దానముగా నొసంగెను. అపుడు మరీచిపుత్రుఁడాతనివలన సప్తద్వీపవసుంధరను బరిగ్రహించి 'ఓరామా! నీ వీవసుధ నుండి తొలగిపొమ్ము.' అని పలుక, నక్కశ్యపునివచనముచొప్పున సముద్రమున నొకచోటు గావించికొని యందు మహేంద్రపర్వతమున నివసించియుండెను. ఇట్టి పెక్కుగుణములుగల పరశురాముఁడును మృతి నొందకుండునా? వీరెల్లరును నీపుత్రునికంటె గుణోత్తరులు. కావున

నీపుత్రునకై శోకింపకుము.' అని నారదుడు సృంజయు నోదార్చె' నని తెలిపి వ్యాసుడు ధర్మజునితో మఱియు నిట్లనియె.

— ధర్మజు నోదార్చి వ్యాసుడు వెడలిపోవుట —

'ఓయుధిష్ఠిరా! ఆయుఃప్రదమై పవిత్రమైన యాషాఢశరాజచరిత్రమును విని యాసృంజయుడు మాటలాడక యూరకుండెను. అంత నానారదుడు మఱియు నాసృంజయునితో 'ఓరాజా! నా యీ తెలిపిన వచనములు విని గ్రహించితివా? లేక శూద్రాపతి కొనర్చినశ్రాద్ధము వలె వ్యర్థమయ్యెనా?' అని పలుక విని యాసృంజయుడు ప్రాంజలియై 'ఓమహర్షివర్యా! యాగకర్తలును, దక్షిణావంతులును నగు, పురాణరాజర్షుల యుత్తమచరిత్రములను వింటిని. అత్యద్భుతముగా నాశోక మడంగెను. సూర్యతేజమునఁ జీకటివలె నాయీదుఃఖ మడంగినది. పాపరహితుడనై తిని. నేనేమిచేయవలయునో తెలుపుము.' అని బదులు పలికెను. అది విని నారదుడు 'ఓరాజా! దైవకృపచే నీవు హతశోకుడవైతివి. నీకు వలసినవరము గోరికొనుము. నామాట పొల్లువోదు. నీవు కోరినదెల్ల ఫలవత్తరమగును.' అని తెలిపెను. మఱియు సృంజయుడు 'ఓమహానీయా! నీ యీవచనముచే బలిత్రుడ నైతిని. నీవు నాకుఁ బ్రసన్నుడవైతివి. నీవెవ్వనికీఁ బ్రసన్నుడ వాడువో వానికి దుర్లభమైన దేదియుఁ గలుగదుగదా!' అని పలికెను. అది విని నారదుడు 'ఓరాజా! దొంగలచే హతుడగు నీసుతుని, గష్టనరకమునుండి ప్రోక్షితమగుపశువునువలె మఱలఁ దెచ్చి యిచ్చెదను.' అని పలికెను.

'ఓధర్మజా! ఆనారదుఁ డటులు పలుకునంతనే సృంజయపుత్రుఁ డద్భుతముగా నందలకు వచ్చెను. అటులు మహర్షి ప్రసాదలబ్ధుడైన పుత్రుని బడసి యాసృంజయుడు పరమస్మితుడై గొప్పదక్షిణలతోఁ బెక్కుయాగము లొనర్చెను. ఆసృంజయపుత్రుఁ డకృతార్థుడును, భీతుడును, నయజ్వయు, సంతానరహితుడును నగుటఁ బునరుజ్జీవితుడయ్యెను. శూరుడును, గృతార్థుడును నై వేలకొలదివైరులఁ దునుమాడి, వీరుండై సేనాముఖమున హతుడయ్యెను. మఱియుఁ బ్రజ్ఞాశ్రుతములచేతను, బ్రహ్మచర్యముచేతను, గ్రతుశతములచేతను నెట్టి లోకములు లభించునో యట్టియక్షయలోకముల నభిమన్యుఁ డొందిన



వాడు. పండితులగువారు పుణ్యకర్మములచే నిత్యము స్వర్గనివాసమును గోరుదురుగాని, స్వర్గముకంటె నీలోకము తమమని వాంఛింపరు. కావున స్వర్గతుండగునష్టనసుతుని బ్రతికింపలేము. మనయిష్టమేమియు నొందఁబడదు. వివిక్తధాన్యనదర్శనులగుయోగులును, సుత్తమయజ్ఞులును, దపోనిష్ఠులును బొందునట్టి యుత్తమలోకముల నీతనయుఁ డొందినవాడు. మృతికొందియు నమృతమయకీరణములచేఁ జంద్రుఁడువలె నిందుకళారూపమగు తనువు ధరించి యభిమన్యుఁ డెంతయు విరాజిల్లుచున్నవాడు. కావున, నాతనికై శోకింపకుము. ఇక నాయీవచనముల యర్థమెఱిగి స్థిరచిత్తుఁడవై శత్రుల నోడింపుము. ధైర్యమును వహింపుము. ఓయనఘా! జీవించుచున్నవారినిగుఱించియే మనము విచారింపవలయునుగాని, స్వర్గమునొందినవారినిగూర్చి పరితపింపరాదు. ఓమహారాజా! శోకించినకొలఁది నఘమే పెరుగుచుండును. కావున, శోకము పరిత్యజించి శ్రేయమునకై పండితుఁడు యత్నింపవలయును. ప్రీతి, ప్రహర్షము, ఆనందము, ధైర్యము అనునవి శౌచమనియు, శోకమశౌచమనియుఁ జెప్పఁబడును. ఇది తెలియుము. లేప్పు. ప్రయత్నింపుము. దుఃఖింపకుము. నిరుపమానతపములును, సర్వభూతసమత్వమును గల్గిననీకు మృత్యువు సంభవమగుటయు, నీరు లస్థిరములగుటయుఁ దెలియనిది గాదు. హతుఁడైనసృంజయసుతుఁడు మఱి జీవించెనా? లేదా? ఓమహారాజా! ఇదియెల్ల నెఱిగి శోకము విడుపుము. నేనిదే పోవుచున్నాఁడను.' అని యిటులు పలికి యావ్యాసభగవానుఁ డందే యంతర్ధానమొందెను. అటు లాయుధిష్ఠిరు నోదార్చి భగవానుఁడును, వాగీశుఁడునగు నావ్యాసుఁ డంతర్హితుఁడగుడు. మహేంద్రతుల్య తేజులగుపూర్వపురాణులు న్యాయాధిగతవిత్తములచే నొనర్చినయజ్ఞ సంపదలవిధము విని, వారియం దాదరభావమిడి, తానును శోకరహితుఁడయ్యెను. కాని, యర్జునునితో నేమి చెప్పుటకును దోఁపక దీనుఁడై చింతించుచుండె" నని తెలిపి సంజయుఁడు మఱియు ధృరాష్ట్రునితో నిట్లనియె.

—ॐ అర్జునుఁడు కోపించుట ॐ—

“ఓయంబికానందనా! బహుప్రాణిహానికరమై ఘోరమగునాదివసము ముగియ, సూర్యుఁ డస్తమింపఁగా సంధ్యాకాల మయ్యెను.

సైన్యము లన్నియు శిబిరములకుఁ బోయెను. అంత నాకపిధ్వజుఁడును దివ్యాస్త్రములచే సంశ్లేష్టకసమూహములను జంపి, తనజైత్రరథమధిరోహించి నిజశిబిరమునకు వెడలెను. అటులు వెడలిపోవుచు గోవిందునితోఁ గంటనీరువెట్టుచు నిట్లనియె.

‘ఓకేశవా ! ఏమో నాహృదయమునకు భీతి వొడముచున్నది. మాట తొట్టువడుచున్నది. అనిష్టములు సుగురించుచున్నవి. మేను విలపిలలాడుచున్నది. నాహృదయమున కనిష్ట మొకటి తవిలి తొలగింపరాకున్నది. పుడమిని దెసలను నుగ్రములగు నుత్పాతము లగపడి, నాచిత్తమున కుత్తలము పుట్టించుచున్నవి. బహువిధములై యెల్లెడల హానిని సూచించునవియే నాకుఁ జూపట్టుచున్నవి. పూజ్యుడగుమాధర్తజునకు సపరివారముగ నపాయమేమియుఁ గలుగఁబోదుగదా?’

అది విని యవ్వనజాతుఁడు ‘ఓయద్భుతా ! సామాన్యుడగు సీయన్న కెట్టియపాయము లేదనుట స్పష్టము. నీవు చింతింపకుము. ఏదో కొంచె మనిష్టము గల్గి యుండవచ్చును.’ అని బదులు చెప్పెను. ఓరాజా! ఆవీరుల నడంచి వారిరువురును సంధ్యావందన మొనర్చి యుద్ధచరిత్రమును జెప్పికొనుచు, రథాధిరూఢులై కాంతిహీనమై చింతాక్రాంతమైయున్న నిజశిబిరమును జేరిరి. అటులు దూపుచెడియున్న శిబిరమును గాంచి, పరవీరమారకుడగు నర్జునుఁడు మతిచెడి యవ్వసుదేవునితో ‘ఓదేవా! ఈశిబిరమున మున్ను మంగళతూర్కములు వినవచ్చెడివి. అటులే దుందుభిధ్వానములును శంఖారావములును మ్రోగెడివి. ఇపుడన్నో యవ్వీణాదివాద్యము లెవ్వియును వినరాకున్నవి. మంగళగీతముల నెవ్వరును బాడకుండిరి. వందులు స్తుతిపాఠములను బఠింపకుండిరి. యోధులును నన్ను గాంచి మొగములువాంచి పోవుచున్నారు. వెనుకటివలెఁ బనులు జరుగుటయు, నన్నభినందించుటయుఁ గానరాకున్నది. ఓమాధవా! నాసోదరులకు నేమమున లోప ముండదుగదా? ఆకులమైయున్న స్వజనమును గాంచి నాచిత్తము చలించుచున్నది. ఓయచ్యుతా! విరాటద్రుపదులకును, యోధులకును నపాయ మేమియు సంభవించియుండదుగదా? యుద్ధమునుండివచ్చిన నన్నిపు డాసౌభద్రుఁడు తనసోదరులతోఁగూడి ముద్దులొలుక నగుచు నన్నుఁ జూడరాఁడేమి?’ అని ప్రశ్నించెను.

ఓరాజా ! వారిరువురు నిటులు మాటలాడుకొనుచు శివరము లోనికి జొచ్చిరి. అపుడు వారి కస్వస్థచిత్తులై పాండవులు గానవచ్చిరి. అపుడాకపిర్నజుడు చింతాక్రాంతులై యున్న తనసోదరులఁ గాంచియు, నభిమన్యుఁ డగపడమి, వారితో 'ఓసోదరులారా ! మీయెల్లరముఖ కాంతి యప్రసన్నమై యున్నదే! అభిమన్యుఁ డగపడఁడేమి? మీరు నన్నభినందింపకున్నారేమి? ద్రోణుడు పద్మవ్యూహము పన్నెనని విని యున్నాడను. అర్జునుఁడగు సౌభద్రుఁడుదక్క నాపద్మవ్యూహమును భేదించువారు మనలో నెవ్వరును లేరుగదా! దానినుండి మఱుట నేను వాని కుపదేశింపలేదు. ప్రవేశించుటయు మాత్రమే తెలిపితిని. ఆబాలు నావ్యూహమున మీరు ప్రవేశింపఁజేయలేదుగదా! పరవీరమారకుఁ డగు నాకుమారుఁ డావ్యూహమును జీల్చి యందుఁ జిక్కువడి హతుఁడు గాలేదుగదా ? ఎఱ్ఱజిలకనులతో మహాబాహుఁడై కొండలందు జనించినసింగపుఁగొదమనాఁదగి యుపేంద్రతుల్యుఁడైన నాతనయుఁ డారణంగమున నెట్లు మడిసెనో తెలుపుడు? సుభద్రకుఁ బ్రియ పుత్రుఁడై ద్రాపదికిని గుంతికిని గేశవునకును మిక్కిలి ప్రేమపాత్రుఁడైన నాతనయు నెవ్వఁడు కాలమోహితుఁడై చంపెను? విక్రమజ్ఞాన మాహాత్మ్యములచే మహాత్ముఁడగుకేశవునకుఁ దుల్యుఁడైన నాపసిబిడ్డఁ డెట్లు మరణించెను? సుభద్రకుఁ బ్రేమపాత్రుఁడై నాచే నెల్లపుడును లాలింపఁబడు నాపుత్రు నిపుడు చూడనేని, యమమందిరమును జూచు వాడను. కొంచెము వంచిన కేశాంతమును, బిల్ల లేడిచూపులును గలిగి మదగజగమన మెలయఁ, బెరుగుచున్నమద్దిగున్నవలె వెలయుచుఁ, జిటు నగవుతో మాటలాడుచు, శాంతిపరుఁడును, గురువాకన్యకరుఁడునై, బాలుఁడయ్యుఁ, గృత్యముచేఁ బెద్దయై, పరుషవచనమనునదిలేక, మత్సరుఁడుగాక మహాత్సాహుఁడును, మహావీర్యుఁడును, బద్ధ నేత్రుఁడునై, యాశ్రితపక్షపాతముగల్గి నీచులతోఁగలియక జ్ఞానసంపన్నుఁడై, కృతజ్ఞుఁడయిన నాసుతుఁ డెక్కడ? యుద్ధాభిలాషియు, వైరిజనభయవర్ధనుఁడును, స్వజనహితుఁడును, బితృప్రయశాంక్షియునై సంగ్రామమున సంభ్రమ మొందక మున్నుగా వైరులను బ్రహరింపక నీతిపరుఁడై వెలయు నాతనయుఁ డిపు డగపడఁడేని, నేను యమమందిరమున నగపడవలసినదే గాని బ్రదుకజాలను. మహారథికులను లెక్కించునపు డందువాఁడొక్కఁడై

రణరంగమున నన్ను మించినశౌర్యాదిగుణములుగల చిన్న వయసువాఁడును బాహుబలశాలియు, బ్రద్యుమ్న కేశవులకును నాకును బ్రియుఁడును నగునభిమన్యు నిపుడు చూడనేని, యమాలయమునకుఁ బోవువాఁడను. సునాసికుఁడును, శుభలలాటుఁడును, మంచిబొమలును, జక్కని పలువరుసయు, నెఱ్ఱనిపెదవులునుగలిగిన నాతనయునిఁ గననిచో నాకుఁ జిత్తశాంతి యెట్లు? వీణాతంత్రులస్వనమును, గోకిలారావమునుబోలిన వానిధ్వనిని విననినాకుఁ జిత్తశాంతి యెట్లు? ఆహ! వానిరూప మాదేవత లందును లేదు. అట్టివాఁడు గన్నట్టకున్న నాకు హృదయ మెట్లు కుదుటఁ బడును? వినయవంతుఁడై పితృవచనరతుఁడైనవానిని గానకున్న నా హృదయ మెట్లు కుదుటఁబడును? వీరుఁడయ్యును, నిత్యసుకుమారుఁడై మహార్హతయనములఁ బరుండఁదగియు, ననాథుఁడువలె బుడమి శయనించెనా? శయనించియున్న యెవ్వని మున్ను త్తమకాంత లుపాసించుటయట్టివాని నిపుడు పరిభ్రమించుచు, నమంగళములగునక్కలు మూగిలాగుచుండెనా? అయ్యో! మున్ను నిద్రించియున్న నాశూనుని వంది మాగధులు మేలుకొల్పెడివారు. అట్టివాని నిపుడు కుక్కలు వికృతస్వరములతో మేలుకొల్పుచు నేవించెడివా? గొడుగునీడ నుండఁదగిన వానిచక్కనివదనము నేడు రణరంగమున రజో రేణువులచేఁ గప్పబడి యుండెనా? హా! పుత్రకా! పుత్రదర్శనమునఁ దృప్తిదీఱని భాగ్యహీనుఁడనగు నాకగపడకుండ నిన్నా కాలుఁడు బలాత్కరించి కొంపోయెనా? ఆసంయమని యిపుడే సుకృతులకు గతి యనఁదగియున్నది. నీ మేనికాంతులచే నిపు డాది మనోజ్ఞత వహించెను. ప్రియాతిథినగు నిన్నా యముఁడును, వరుణుఁడును, నింద్రుఁడును, గుభేరుఁడును బూజింతురు.' అని బహువిధములఁ బలవించుచు, నోడపగిలినవర్తకుఁడువలె నెంతయు శోకాకులుఁడై తనయన్నంజూచి, 'ఓయగ్రజా! నాకొమరుఁడు సమరమున వైరులతోఁ బోరాడుచు, బహుప్రయత్నములుగల యోధుల నోడించుచు, నసహాయుఁడై సహాయమునకై నన్నుఁ బిలిచి యుండెను గాఁబోలును? కర్ణద్రోణకృపాదులగుయోధులు తీవ్రశరపరంపరలఁ దన్ను నొప్పింప, బలముచెడి 'తండ్రి! తండ్రి' యని నన్నుఁ బలుమాటలు పిలుచుచు, నారక్షణము నవేక్షించెనుగాఁబోలును? అయ్యో! ఇటులు తలంపనేటికి? నాకుఁ గొమరుఁడై మాధవునకు మేనల్లుఁడై సుభ

ద్రకుఁ బుట్టినవానివిషయమున నట్టిదైన్యప్రలాపము లేల? ఆహా! నా హృదయము వజ్రసారమయ్యమై మిక్కిలి దృఢమైయుండెనే! లేనిచో నారక్తాక్షుని, నాదీర్ఘ బాహునిఁ జూడకుండియు ప్రయ్యలు గాకుండునా? ఏమి? ఆయోధులు సూర్యులై, నాపుత్రుఁడనియు వాసుదేవుని మేనల్లుఁడనియుఁ బరిగణింపక, యాబాలుని మర్త్య భేదకములగుశరములఁ బీడింతురా? వైరుల నోడించినచ్చు నన్నుఁ బ్రతిదినము నెదుర్కొనియెడి నా తనయుఁడు నేఁడు నన్నుఁ జూడరాకుండెనేమి? నిశ్చయముగా నతఁడు రక్తసిక్తాంగుఁడై పుడమిఁగూలెను. వానిమేనికాంతులచే మేదిని శోభిల్లుచుండెను గాఁబోలును? యుద్ధపలాయితుఁడుగాని తనతనయుఁ డిటులు హతుఁడై యుండుటను వినినసుభద్రను దలంచిన నాకుఁ శోక మాగకున్నది. అది మృతినొందునేమో? అయ్యభిమన్యుఁ డగపడమి నామె నన్నేమి యనునో? దుఃఖార్తయగుద్రావది కేమందును? ఇట్లు చెదరకుండిన నాహృదయము వజ్రసారమనక తప్పదు కాదేని రోదన మొనర్చు నాసుదతిని జూచి వేయిప్రయ్యలగును. ఆహా! అపుడు పరమానందభరితులైన ధార్తరాష్ట్రులసింహనాదము నాకు వినవచ్చెను. సూరులగునవ్వీరులను నిందించుచున్న యుయుత్సుని యాలాపములు కృష్ణునకు వినవచ్చెను. అపు డాయుయుత్సుఁడు 'ఓమహాశ్రమలారా! మీ రసమర్థులయ్యును నప్పార్థపుత్రుని బాలునిఁ జంపి, ధర్మరహితులై సిగ్గుపడకున్నా రేమి? అక్కేశవాహుల కప్రియ మొనర్చియు, మీకు శోకకాలము సిద్ధమైయుండఁగాఁ, బరమప్రీతితో నిటులు సింహనాదము లొనర్చుచున్నవా రేమి? మీపాపకృత్యమునకు ఫలము వెంటనే గలిగెడిని. అధర్మము తీవ్రమైనపుడు ఫలమున విలంబము గానేరదునుడీ!' అని మహామతియై యావై శ్యాపుత్రుఁడు శస్త్రము విడిచి గోపదూళి సమన్వితుఁడై యుద్ధమునుండి తొలఁగిపోయెను. కృష్ణా! ఈవిషయ మాయుద్ధసమయమున నేల తెలుపవైతివి? అపుడే సూరులగు నవ్వీరుల నెల్ల నాబాణాగ్నిపాలు గావించి యుందునే?' అని పలికెను.

ఓయాంబికేయా! అటులు పుత్రశోకపీడితుఁడై కన్నీరు మున్నీరుగా నేడ్చుచు నేమియో ధ్యానించు నప్పార్థునిఁ బట్టికొని యవ్వూసు దేవుఁడు 'ఓయర్జునా! యుద్ధమునఁ బలాయితులుగాని శూరులకెల్ల నిదియే మార్గము, ఎవ్వరు యుద్ధజీవికగల్గి క్షత్రియు లనఁబడుదురో

వారికి విశేషించినమార్గ మిది. ఓవివేకనిధీ! శూరులై యుద్ధమున వెను  
దీయక సోరాడువారి కిది ధర్మశాస్త్రజ్ఞులచే నిర్ణయింపఁబడినపద్ధతి. జడి  
యక యుద్ధమొనరించువారికి మరణము తప్పదు. అభిమన్యుఁడు పుణ్య  
కర్తలలోకముల కేగినవాఁడు. అందు సందియములేదు. ఓభరతకుల  
సత్తమా! ఉత్తమవీరుల కిది గోరఁదగినదియే. సంగ్రామమున వెనుదీయక  
మరణింపవలయును. నీతనయుఁడు వీరులై మహాబలులగు రాజపుత్రు  
లను దునుమాడి, వీరులచే గోరఁదగిన యుద్ధమరణమొందెను. ఓపురుష  
వ్యాఘ్రా! శోకింపకుము. ఇది సనాతనధర్మము. ధర్మకర్తలు ఊత్తియు  
లకు యుద్ధమరణమే శ్రేయమని నిర్ణయించిరి. ఓభరతసత్తమా! దీసులై  
యున్న యానీసోదరులఁ జూడుము. నీవు శోకానులుడనై యుండుట  
నీభూషతులును మిత్రులును దైన్యపడుచున్నారు. వీరిని మంచిమాటలచే  
నూఱిడింపుము. తెలియఁదగినదెల్లఁ దెలిసినవాడవు. కాస్తన శోకింప  
రాదు. అని యద్భుతకర్తుఁడగు శ్రీకృష్ణునిచే బాంధవ దూఱిడింపఁబడి  
గద్గదస్వరములతోఁగూడిన తనసోదరులనెల్లఁ జూచి, 'ఓసోదరులారా!  
దీర్ఘబాహుఁడును, దీర్ఘ రాజీవలోచనుఁడునునగు నభిమన్యునివృత్త  
మెట్టులయ్యెనో తెలుపుఁడు. దానిని వినఁగోరుచున్నవాఁడను. నాగొమ  
రునిఁ జంపినయప్పాపులు తప్ప కిప్పుడే నాచే హతములగు గజాశ్వరథ  
పదాతినమూహములను జూడఁగలరు. నాపుత్రునకు వైరులగువారి నెల్ల  
వారివారిసంబంధులతోఁ గూడఁ బరిమార్చువాడను. శస్త్రపాణులై  
కృతాస్త్రులగుమీరెల్లరును గాపాడుచుండ నావజ్రపాణియుఁ దేఱి  
చూడఁజాలఁడుగదా! అభిమన్యుఁ డెట్లు మృతినొందెనో? అయ్యో!  
తెలియకపోయితిని ఇటులు పొందుపొంచాలుచు నాపుత్రునిఁ గాపా  
డఁజాలరని తెలిసియుందునేని నేను గాపాడుకొనకుందునా? మీరు రథ  
స్థులై శరవర్షమును గురియుచుండఁగా వైరు లాయభిమన్యు నెట్లు  
వధింపగల్గిరి? ఆహా! మీకుఁ బొరుషము లేదు. పరాక్రమము శూన్య  
ము. లేనిచో మీరు చూచుచుండఁగా నభిమన్యుఁడు సమరమునఁ  
బడునా? బలహీనులును, భయశీలులును, నకృతనిశ్చయులునగు మిమ్ము  
నన్ని వెడలితిని. ఛీ! ఛీ! నన్ను నేను నిందించికొనవలసినదేగాని మిమ్మనఁ  
బనియేమి? మీ కీకవచశస్త్రాదులు భూషణములకుఁగా నున్నవి గాఁబో  
లును! నాపుత్రుని రక్షింపలేని మీ కివి సభలలోఁ జెప్పికొనుటకేగాని

వీనివలనఁ బ్రయోజనము లేదు.' అని పలుకుచు నిలువఁబడినయాతని నం దెవ్వఁడును దేఱిచూడఁజాలకుండెను. మఱియు నంతకుఁడువలెఁ గుపితుఁడై మఱిమఱియు నిట్టూర్పులిడుచుఁ బుత్రశోకాభితప్తుఁడై కన్నీరు కాల్యలుగట్ట దుఃఖించు నాయర్జునునితో సంభాషించుటకును, నాతనిఁ జూచుటకును మిత్రులలో నెవ్వరును జాలకుండిరి. కాని, సర్వా వస్థలందును హితులై యాతనిచిత్త మెఱిగిన వాసుదేవయుధిష్ఠిరులు మాత్రము తమయం దాతనికగు గౌరవమునుబట్టియుఁ బ్రేమను బట్టియు నపుడు పలుకువారై యుండిరి. అందు యుధిష్ఠిరుఁ డటులు పుత్రశోకపీడితుఁడై కుపితుఁడై యున్న యప్పార్థునితో నిట్లు లనియెను.

—ॐ అర్జునుఁడు నైంధవునిఁ జూపెనని ప్రతినసేయుట ॥—

'ఓయర్జునా! నీవటు లాసగోష్ఠకబలమును బొలియింపఁబోయిన వెంటనే యాచార్యుఁడు నన్నుఁ బట్టుకొన నెంతయు యత్నించెను. అపుడు మేమెల్లర మెల్లవిధముల నాయాచార్యుని వారించితిమి. అటులు రథానీకముతోఁ బ్రతివ్యూహమొనర్చిన మాచే వారింపఁబడి యాతఁడు నన్నేమియుఁ జేయఁజాలక మమ్మెల్లఁ దీవ్రనారాచములఁ బీడించెను. అటులు పీడించు నాతనిఁ జూడనైనఁజాలని మే మాపద్మవ్యూహము నెట్లు భేదింతుము? అపుడు మేమెల్లర మానిరుపమావీర్యుఁడగు తన యుని సౌభద్రునిఁ గాంచి 'ఓనాయనా! నీ వీవ్యూహమును భేదింపుము.' అని పలికితిమి. అతఁ డందులకు సమ్మతించి, మంచిగుఱ్ఱమువలె సహింపరానియాభారమును మోయఁబూనికొనియెను. వాఁడు నీయుప దేశ మొందినవాఁడుగలఁ బ్రవేశించుట నెఱిగి, పరాక్రమాన్నితుఁడై బాలుఁడయ్య గరుడుఁడు సాగరమునుబోలె నావ్యూహమునఁ బ్రవేశించెను. అపు డాసుభద్రతనయుని మేమెల్లరము ననుసరించి వెడలి ప్రవేశింపఁజూచి యాతని వెంబడించితిమి. ఓతమ్మఁడా! అపు డానీచుఁ డగునైంధవుఁడు తనకు రుద్రుఁడొసంగినవరము ప్రభావముచే మమ్ముఁ బోనీక యచ్చో నివారించెను. అపుడు ద్రోణుఁడును, గృపుఁడును, గర్జుఁడును, ద్రాణియు, బృహద్రులుఁడును, గృతవర్జుఁడును వానిని జుట్టుకొనిరి. అటు లాయాద్యురుధికులునునాబాలు నొక్కప్పుడే జుట్టి పోరాడ నెంతయేని యత్న మొనరించియుఁ దుదికి విరథుఁ డొనర్పఁబడి

యెను. పిదప నటులు విరధుడైన యభిమన్యుని జేర సంశయమొంది యును, దైవవశముగా దుశ్శాసనపుత్రుఁ డెదుర్కొనియెను. అపు డతఁడు గజాశ్వరథపదాతులను నెనిమిదివేలను, దొడ్డిదివేపురురథకులను, వందలకొలంది యేన్ద్రులను, బెక్కునీరులను జంపి, బృహదృబుని రూపు మాపి, తుది కాదుశ్శాసనతనయునిచే నంత మొందింపఁబడియెను. మాకు శోకము నాపాదించు నిదియే జరిగినవిషయము. అతఁ డీవిధముగా స్వర్గ మునకుఁ బోయెను.'

అటు లాయుధిష్ఠిరుఁడు తెలిపినవచనములు విని యప్పార్థుఁడు 'హా! పుత్రా!' అని నిట్టూర్పువుచ్చుచు శోకాకులుఁడై నేలఁ గూలెను. అంత నయుధిష్ఠిరాదు లెల్లరును విషణ్ణుడనయ్యె యాతనిచుట్టును జేరి తెప్పపాటులేక చూచుచు దీసులై యొకరినొకఁడు గాంచుచుండిరి. అంత నతఁడు కొంతవడికిఁ దెలివొంది క్రోధావేశపరవశుఁడై జ్వరము చేసలే నొడలు కంపింప మఱిమఱియు నిట్టూర్పులు వుచ్చుచుఁ జేతులు నులిపికొనుచుఁ గంట నీరిడి దీర్ఘనిశ్వాసమొదన వెట్టివాఁడునా నలు గడలఁ గాంచుచు నిట్లు పలికెను.

'ఓసోదరులారా! క్షత్రియోత్తములారా! నిశ్చయముగా తేపు నైంధవుని వధించెదనని యిదే ప్రతిన చేయుచున్నవాఁడను. వాఁడు మరణభీతిచే ధార్తరాష్ట్రులను విడిచి పోకుండవలెను. లేదా! వాఁడు మమ్ముఁగాని, యివ్వ్యాసదేవునిఁగాని, యుధిష్ఠిరునిఁగాని శరణమంద కుండవలయును. ఇపుడు నాచెప్పినచొప్పుగాక వాఁడు రణరంగమునకు వచ్చెనా! వాఁడు చచ్చెను. ధార్తరాష్ట్రులకుఁ బ్రియమొనర్ప నాయెడఁ గలమైత్రిని మఱచి పాపుఁడై నాపాపనివధమునకు నిమిత్తమైనయా నైంధవుని తేపు తప్పక చంపెదను. వానిని రక్షించువారై యెవ్వరేని నాతోఁ బోరుదురేని, ద్రోణుడేగాని, కృపుడేగాని వారిని నాశరపరం పరలఁ గప్పకమానను. ఓవీరోత్తములారా! నా యీ చెప్పినచొప్పునఁ జేయఁజాలకుందునేని పుణ్యకర్తలలోకములకుఁ దప్పినవాడ నగుదును. మఱియు వినుఁడు. మాతృహంతలును, బిత్రుఘాతకులును, గురుదార సత్తులును, గొండెకాండ్రును, సజ్జనులపై నసూయచెందువారును, వితండ్లవాదమొనర్చువారును, దాఁచికొనినధనము దోచికొనినవారును, విశ్వాసఘాతకులును, భర్తకంటె మున్నుగా భుజించినకాంతలును, బర



నిందాపరులును, నపకీర్తికరులును, బ్రాహ్మణమాతకులును, గోహంతకులును, బాయసాపూపాదుల నొకరికిఁగాక తమకు మాత్రమే వండికొని భుజించువారును నేయేలోకములకుఁ బోవుదురో, వారిగతికిఁ బోవుదును. వారి కెట్టిగతిగల్గునో సైంధవుని నేనుజంపజాలనేని, నాకట్టిగతి గల్గును. మఱియు వేదాధ్యయనపరుని, వ్రతనిష్ఠుని, వృద్ధుని, సాధుని, గురుని నవమానించువారికిని గోవులను, బ్రాహ్మణులను, బాదముచే స్పృశించువారికిని, నీటను మలమూత్రశ్లేష్మాదులను విడుచువారికిని గల్గుకష్టగతులు సైంధవునిఁ జంపనేని, నాకుఁ దప్పకగును. మఱియు నేను సైంధవునిఁ జంపజాలనేని, నస్త్రహీనుఁడై స్నానముచేయువానికిని, సత్రాపి లేకన్న వానికిని, లంచము పుచ్చుకొనువానికిని, నసత్యవాదికిని, వంచకునకునునగు దుర్గతి నొందుదును. అటులే భృత్యులకును, దార పుత్రాశ్రితులకును బెట్టక వారు చూచుచుండఁగాఁ దినుక్షుద్రబుద్ధులకును, దనమాటలో మెలఁగు నాశ్రితునిఁ బరిత్యజించి, వానికన్నము పెట్టనివానికిని, సుపకారిని నిందించువానికిని, బాత్తుఁడై నపారుగువానికి శ్రాద్ధదానమొసంగనివానికిని, ననర్హునకు దానమొనర్చువానికిని, శూద్రాంగనాసక్తునకును, మద్యము త్రాగువానికిని, మేరమీఱినవానికిని, గృతఘ్నునకును, సోదరులను మోసపెట్టువానికిని నేయేదుర్గతులుగల్గునో జయద్రథునిఁ జంపనేని నాకట్టిగతులు గల్గును. ఇంకను నేనుజెప్పని మఱికొందఱు ధర్మమార్గదూరులకు మార్గమును, బైనిదెలిపినవారి కగుదుర్గతియు నేను సైంధవునిఁ జంపనేని, నాకుఁ దప్పకగును. మఱియు నొకప్రతిజ్ఞ చేయుచున్నవాఁడను. వినుఁడు. 'ఈరాత్రి గడచిన వెంటనే తేపు సైంధవునిఁ జంపెదను. వీఁడు నాచే జావకుండఁగనే సూర్యుఁడస్తమించునేని యందే యగ్నిప్రవేశ మొనర్చువాఁడను. మఱియు సురాసురమానవులుగాని, పక్షులుగాని, యురగులుగాని, పితరులుగాని రక్కసులుగాని, బ్రహ్మర్షులుగాని, దేవర్షులుగాని, చరాచరములందెయ్యదిగాని, వానికిఁ బరమైనదిగాని, యేదియైన నిపుడు నావైరిని రక్షింపజాలదు. అసైంధవుఁడు పాతాళమువొరనీ, లేక యాకాసమున కెగఁబ్రాకనీ, స్వర్గమునకుఁబోనీ, రక్కసులయిక్కచేరనీ, యేదియెటులైనఁగానీ, నే నాయభిమన్యువైరిశిరము తేపు సంహరించువాఁడను.' అని పలికి యతఁడు తనగాండీవమును సవ్యదక్షిణముగా విక్షేపించెను.

దానిచప్పుడు మిన్నముట్టెను. అంత నతఁ డటులు ప్రతిజ్ఞ చేయుఁడు, జనార్దనుఁడు పాంచజన్యమును బూరించెను. అర్జునుఁడును తనదేవ దత్తము నూఁచెను. అంత నవ్వాసుదేవుని ముఖవాయుపూరితమై వెడలిన యప్పాంచజన్యధ్వని లోకమెల్లెడల నిండి, పాతాళముఁ జొచ్చి, మిన్నముట్టి దెసలకరిగి, యుగాంతమునందువలె జగములకు వడంకు పుట్టించెను. పిదప వేలకొలది వాదిత్రములు మ్రోగింపఁబడెను. పాండవులలో సింహనాదములును విజృంభించెను.” అని తెలిపి సంజయుఁడు మఱియు ని ట్లనియె.

❖ ద్రోణుఁడు వైంధవు నోహుచ్చుట ❖

“ఓధృతరాష్ట్రా! జయాభిలాషులగు పాండవులనుహాశేష్దమును జారులు తెలుపఁగా విని నైంధవుఁ డుత్థితుఁడై, శిరోకముచే మఱిచెడి యగాధమగు దుఃఖసాగరమున మునుఁగుచున్నవాఁడువలె బహువిధ ములవిమర్శించికొనుచు రాజసమూహమునుజేరి, వారికడ మొఱవెట్టుచు నర్జునునకు జడిసినవాఁడగుట బిడియమడర ని ట్లనియె.

‘ఆహా! వీరులారా! వింటిరే? పాండునిక్షేత్రమున శక్రునకు జనించిన యీయభిమన్యుజనకుఁడు దుర్భతియై నన్ను వధింపఁ బ్రతినఁ జేసినవాఁడట. కావున నాప్రాణము గాపాడుకొనుటకై నిజగృహము నకుఁ బోయెదను. మీరు జయమగుఁగాక. అటులు కాదందురేని ఊత్రియపుంగవులగుమీరు మీమీయ స్త్రబలములను జూపి నన్నుఁ గాపాడుఁడు. ఓవీరులారా! పార్థునివలన నాకభయము నొసంగ వేడితిని. శరణమొసఁగుఁడు. ఓద్రోణదుర్యోధనకృపకర్ణమద్రేశబాస్థికులారా! ఓదుశ్శాసనాదులారా! అంతకపీడితుఁడగువానినినైతముఁ గాపాడఁదగు బలాధుర్యులు. ఒకఘాల్తుచుఁడు చంపుదునన్నంతమాత్రమున మీరు వెను దీయుదురా? ఊతిపతులగుమీరెల్లరును నన్ను రక్షింప కుపేక్షింతురేని నాకిక దిక్కేది? పాండవులప్రహ్వమును విని జడియుచున్నవాఁడను. ఓరాజులారా! చావనున్నవానికివలె నాయవయవము లన్నియు వడఁకు చున్నవి. గాండివధరుఁడు నన్ను నిక్కిముగా వధింతునని ప్రతినఁచేసిన వాఁడు. తమకు దుఃఖకాలమయ్యును బాండవులు షరమహర్షముచే నఱచుచున్న వారట. ఈవిషయమున దేవాసురగంధర్వరాక్షసోరగులు

గాని, యింకెవ్వరుగాని వేటొకవిధముగా నొనర్ప ననర్హులుగదా! మానవాధీశులమాట చెప్పు లేల? కావున నా యీవిన్నపము మన్నింపుడు. మీకు భద్రమగుఁగాక. నన్నుఁ బాండవులు చూడకుందురేని వారికంటఁ బడకుండ నిపుడే యెందులకే నేఁగువాడను?

అటులు వ్యాకులమానసుడై విలపించునాతనిఁ జూచి నిజ కార్యగౌరవమునుబట్టి దుర్యోధనుఁ డాతనితో 'ఓయీ! జడియకుము. క్షత్రియవీరులనడుమ నున్న నిన్నెవ్వఁడు యుద్ధమున మార్కొనఁగలఁడు? నేనును, గర్జుఁడును, జిత్రసేనవింశతులును, భూరిశ్రవుఁడును, శలుఁడు, శల్యుఁడు, వృషసేనుఁడు, పురుమిత్రుఁడు, జయుఁడు, భోజుఁడు, కాంభోజుఁడు, సత్యవ్రతుఁడు, వికర్ణుఁడు, దుర్ముఖుఁడు, దుశ్శాసనుఁడు, కలింగుఁడు, విందానువిందులును, ద్రోణుఁడును, ద్రాణియు, శకుని, యింకను గలనానాదేశాధీశులును సైన్యములతో వారి నెదుర్కొందుము. కావున నీమానసజ్వరమును విడువుము. ఓయమేయ విక్రమా! నీవును రథిగోత్తముఁడవును శూరుఁడవు నైనవాడవు. ఓ సైంధవా! ఇట్టి నీకాపాండవులనుండి బెగ్గిలనేటికి? పదునొకొండఁజూపి ణులు నీరక్షణమునకు దక్షములై బహుప్రయత్నముతో యుద్ధము చేయునుగదా! నీకు భయమేల? నీజడు పుడుగుఁగాక. అని పలికెను.

ఓయాంబికేమా! నీపుత్రుఁడగుసుయోధనుఁ డిటు లోదార్ప, నాసైంధవుఁ డాతనితోఁగూడి యారాత్రి ద్రోణునిశిబిరమున కరుదెంచి, యాతనిపాదములపై బడి మ్రొక్కి చేరువఁగూరుచుండి 'ఓయాచార్యా! లక్ష్యభేదనమందును, దూరప్రసారణమందును, శరలాఘవమందును, దృఢప్రహారమందును, నాకును నర్జునునకును గలతారతమ్యము నెఱిగింపుము. మఱియు విద్యావిశేషమునందును నాకును నర్జునునకును గల భేదమును నీవలన నెఱుంగఁ గోరుచున్నాడను. యథార్థ మెఱిగింపుము.' అని ప్రశ్నించెను. అది విని యాద్రోణుఁడు 'ఓసైంధవా! నీకును, నాయర్జునునకును విద్యాభ్యాసక్రమము సమమైనదియే. కాని యభ్యాసపాటవమునుబట్టియు, దృఢప్రహారమునుబట్టియు నర్జునుఁడు నీకన్న మిన్నయనక తప్పదు. అయినను నప్పార్థునుండి నీవు జడియ నక్కఱలేదు. ఓనాయనా! నీ యీభయమునుండి రక్షించువాడను నేను. ఇందు సందియము లేదు. మద్బాహుపరిరక్షితుఁ డగువాని నా

యమరులును దేవతాదేవతలును. పాథుడైనైతము దాటరానివ్యూహ మొకటి నేను తేపు పన్నువాడను. కావున నిజధర్మమును విడువక యుద్ధమొనర్చుము. జడియకుము. ఓమహారథా! పితృపితృమహాల నుండియు వచ్చునట్టిమార్గము ననుసరింపుము. నీవు శాస్త్రీయముగా వేదాధ్యయన మొనర్చితివి. యాగము లాచరించితివి. నీకు మృత్యువు వలన భయ మేటికి? మందు లగుమానవులకు దుర్లభమగుమహాభాగ్య మందియు, భుజవీర్యాత్మములై దివ్యములై సర్వోత్తమము లగులోకముల నీ వేల యొందరాదు? కురువులును, బాండవులును, వృష్ణులును, నికనుగలమానవు లనేకులును, నేనును, నాతనయుడను, సస్థిరుల మని యూహింపుము. మే మెల్లరమును బలిష్ఠమగుకాలముచే నొకరితరువాత నొకరు హతులమై నిజకర్మములతోఁగూడి పరలోకమున కేగువారమే యని తలంపుము. తపోధను లుత్తమతపమొనర్చి యేలోకముల నొందుదురో, క్షత్రియధర్మాత్ములగువీరులును నాయుత్తమలోకముల నందుదురు. అని యోచార్ప, నాసైంధవుడను బాధువలన భయముదీసి యుద్ధోత్సాహము గలవాడయ్యెను. ఓరాజా! అపుడు మనసైన్యము లందు హర్ష మొదవ సింహనాదములధ్వజములతో వాదిత్రముల ని నాదములు మెండై సింఁడెను.” అని తెలిపి సంజయుడు మఱియు నిట్లనియె.

—౧౧ కృష్ణుఁ డర్జునుతో సంభాషించుట ౧౧—

“ఓరాజా! అపు డటులు పార్థుఁ డాసైంధవుని వధింపఁ బ్రతిన యొనర్ప వాసుదేవుఁ డాధనంజయు నారసి ‘ఓయర్జునా! నీసోదరుల మత మెఱుంగక నీవిట్లు సైంధవుని తేపు సంహరించువాడ నని ప్రతిజ్ఞ చేసితివి. ఇది సాహసము కాకపోదు. నాతో నీ వాలోచింపకయే యీ కష్టతరమగుకార్యమున కుద్యుక్తుడవైతివి. ఎల్లవారికిని మన మెట్లు పరిహాసపాత్రులము గాకుందుము? సుయోధనునిశిబిరమునకు నేను జారుల నంపితిని. ఆచారు లిపుడే వచ్చి యందలివృత్తాంతమును నాకెఱిగించిరి. నీవటు లాసైంధవునివధము ప్రతిజ్ఞ చేసియుండుట మనవా రొనర్చిన సింహనాదములబట్టియు, వాదిత్రనాదములబట్టియు వారికి దెల్లసి యుండును. ఆశబ్దమును ధార్తరాష్ట్రులు బంధుసహితముగా విని, యశ

స్తాత్తుగా సింహనాదము లేమని వారు తలంచిరి. ఓయీ! ఆకారపుల చోటను గొప్పసింహనాదములు వినవచ్చెను. వారు నీవొనర్చిననైంధవ వధప్రతిజ్ఞకు జడిసి కోపముచే నర్జునుఁ డీరాత్రియే వెడలునని తలంచి యున్నవారు. అటు లగుట వా రెంతయుఁ బ్రయత్నము గల్గియుండుట నిజము. నీయొనర్చినప్రతిజ్ఞకు వారు కలుషితాంతరంగులై జడిసిన మ్రుక్తిడిమ్యగములునా నుండిరి. అంత నాజయద్రథుఁడును దనయమా త్యులతో వెడలి తనకు మేలగుమార్గములను జింతించుచు, నారాజ సభలో సుయోధనునితో, 'ఓరాజా! నేను వానిపుత్రునిఁ జంపుటకు హేతుభూతుఁడనైతి నని నన్ను నేనామధ్యమునఁ జంపెదనని పార్థుఁడు ప్రతిజ్ఞ చేసినవాఁడట. ఆసవ్యసాచిప్రతిజ్ఞను వేటొకవిధముగా నొనర్ప నాసురాసురగరుడగంధర్వరాక్షసులునైతిము సమర్థులై యుత్సహింపఁ జాలరు. కావున మీరు సంగ్రామమున నన్ను రక్షింపవలయును. ధనం జయుఁడు మీతలవైఁ బదమిడకుండునట్లు ప్రయత్నము లొనర్పవల యును. ఓకారవేశ్వరా! న న్నీసంగ్రామమున రక్షింపఁజాలరేనిఁ దెలు పుఁడు. నేనొకవిధాన మూహించితిని. దాని నిపుడు మీరంగీకరింపుఁడు. నేను నాగృహమునకుఁ బోవువాఁడను.' అని పలుక నానైంధవునివచ నములు విని యథోముఖుడై చిత్తవైకల్యము దోష సుయోధనుఁడు నైంధవుఁ డొనర్చినప్రతిజ్ఞ నే చింతించుచుండెను. అంత నానైంధవుఁ డటు లార్తుడై యున్న సుయోధనుతో మృదువుగను, నాత్మహితము గను, సావేక్షముగను నిట్లు పలికెను.

'ఓరాజా! మీలో నర్జునునియట్టివీర్యశాలిని ధనుర్ధరుని నేను జూడలేదు. ఆపార్థునస్త్రమును నస్త్రముచేఁ బ్రతిహతియొనర్చువాఁ డెవఁడు? వాసుదేవసహాయుడై గాండివమునుద్రిప్పు నాయర్జునునెదుట నాయుద్రునంతటివాఁడైనను నిలువఁజాలఁడు. మున్నామహేశ్వరుఁ డును బాధున కోడెనని వినియున్నదియేగదా! అపు డాతఁడు పదాతియై హిమవత్పర్వతమున నాతని జయించినవాఁడు. మఱియు హిరణ్యపుర వాసులగు దానవులవేపురను వాసవప్రేరితుడై యొకరథముతోడనే రూపుమాపినవాఁడు. ఇపు డావాసుదేవునిఁగూడినపార్థుఁడు, దేవత లతోఁగూడినమూఁడులోకములవారిని జయింపఁగల్గునని నానిశ్చయము.

నా కొకకొర్కి గలదు. మహాత్ముడును, వీరుడును నగుద్రోణుడును, ద్రోణపుత్రుడును నన్ను రక్షించుట కనుజ్ఞనొసంగుము.'

ఈవిషయమున సుయోధనుఁ డాచార్యునిఁ బ్రార్థించెను. అంత నందులకుఁ దగుసంవిధాన మేర్పఱుపఁబడియెను. రథాశ్వాదులు సన్నద్ధ పఱుపఁబడియెను. కన్ఠుడును, భూరిశ్రవుడును, ద్రోణపుత్రుడును, గృపుడు, శల్యుడు, వృషసేనుడు ననెడియార్యులు నాసైంధవుని ముందుండిరి. ద్రోణుడు శకటపద్మ కార్ధవ్రాహ్మణమును బన్నెను. పద్మకర్ణిక మధ్యమున సూచీపార్శ్వమున నాసైంధవుఁ డునుపఁబడియెను. రణగర్వితుడగు సైంధవుడు వీరులచే రక్షితుడై యుండ నియమింపఁబడెను. ఓపార్థా! ఈయార్యురధికులును ధనురస్త్రబలపరాక్రమములందు నిరుపమానులై సహింపరానివారగుట నిశ్చయము. వీరినెల్ల జయింపక జయద్రథుడు మనకు లభింపడు. వారావ్యురిలో నొక్కొకనిపరాక్రమమే నీవు చింతింపుము. వారెల్లరు నిటు లొక్కపై యుండ వారిని వడిగా జయించుట సుకరముగాదు. కావున నాలోచనాపరులగు మంత్రులతోడను మిత్రులతోడను గూడి మనకార్యసిద్ధికిఁ దగునీతి నాత్మహితముగా మఱల సూహించుకొనవలసియున్నది.' అని కృష్ణుడు పలుక విని యర్జునుడు మఱియు నిట్లనియె.

—ॐ అర్జునుడు నిజసామర్థ్యమును దెలిసికొనుట —

'ఓవాసుదేవా! ఆధార్తరాష్ట్రులరధికు లార్యురును బలాధికులని నీవు తలఁచుచున్నాడవుగదా! అటు లీవెవ్వరిని భావించితివో వారు నాపరాక్రమమున సగముపాలు గల్గియుండరని నానిశ్చయము. ఓ మధుసూదనా! సైంధవపథాభిలాషినగు నాయస్త్రము నీతెలిపిన వీరులు చూచుచుండఁగా వారియస్త్రములను ఛేదించును. సపరివారముగా విలపించు నాసైంధవునిశిర మాద్రోణుఁ డారయుచుండఁగాఁ బుడమిఁ బడఁద్రోయువాడను. ఓవాసుదేవా! సాధ్యులును, రుద్రులును, వసువులు, నశ్వీనులు, మరుత్తులు, నింద్రుడు, విశ్వేదేవులు, పితరులు, గంధర్వులు, సుపర్ణులు, సాగరములు, పర్వతములు, పుడమి, ఆకాశము, దిక్కులు, దిగీశులు, గ్రామ్యారణ్యభూతములు, చరాచరములు నాసైంధవుని రక్షింతురుగాక. అటులైనను నాశరపరంపరలచే

నాసైంధవుని తేపు యాపుమాపెదను. నీవే గాంతువు. మఱియు నిజముగా నేనొకయొట్టుపెట్టుకొని నాయాయుధము నిదె ముట్టుకొనుచున్నాడను. దుర్జితయగు నాపాపాత్మున కెవ్వఁడు రక్షకుఁడైయుండునో యాద్రోణునే ముందుగా నెదుర్కొందును. ఆసుయోధనుఁడాద్రోణునిచే నీద్యూతమునియతమై యుండుటను, వానిసేనాగ్రమును భేదించియే సైంధవునివైకి బోవుదును. ఓమాధవా! తేపు తీవ్రములగు నానారాచములచే, వజ్రముచే బర్వతశిఖరములునా ప్రయ్యలగుచున్న కౌరవవీరులఁ గాంతువు గాక. నావాడికోలలచే బడుచున్న ట్టియుఁ బడినట్టియు నరనాగాశ్వములమేనులనుండి రక్తము స్రవించును. నాగాండివమునుండి వెడలునారాచములు మనోవాయుతుల్యవేగములై గజరథాశ్వాదులను దేహప్రాణశూన్యములఁగా నొనర్పకమానవు. నేటియుధమున యమకుజేరవరుజేంద్రరుద్రులనుండి నేను సంగ్రహించినయస్త్రములను ఘోరముగాఁ గౌరవవీరు లారయకమానరు. సైంధవరక్షకులగు నక్కౌరవవీరుల యస్త్రములన్నియు బ్రహ్మాస్త్రముచే హతములగుట నీవే చూతువు. ఓకేశవా! తేపటియుధమున నాశరపరంపరలచే దెగినరాజులమూర్ధములచే బుడమి యెల్లెడల వ్యాపించుట నీవే గాంతువు. శాత్రవులను బాఱుద్రోలుదును. మాంసాహారలకుఁ దృప్తి గల్గించెదను. మిత్రులను సంతనింపజేసెదను. సైంధవుని వధించెదను. గొప్పతప్పుజేసి నాసంబంధమును జూడనిపాపాత్ముడగుసైంధవుఁడు నాచే హతుఁడై తనవారికి శోకముగల్గింపకమానఁడు. మఱియు ఊరాన్నభోక్తయై పాపాచారుడగుసైంధవుఁడు సపరివారముగా తేపటియుధరంగమున నాచే మడియుట నీవు చూడఁగలవు. ఓకృష్ణా! ఇంతయే! సుయోధనుఁడు 'అర్జునునంతటి ధనుర్ధరుఁడు లోకమున వేటొకఁడులేడని యెట్లు తలంచునో యటులు తేపటియుధమున నొనర్చువాడను. ఓహృషీకేశా! ధనువా! గాండివము, యోధుడనా! నేను, సారథివా! నీవు, నాకపజయ మెట్లు? ఓభగవానుడా! నీదయగలదేని నాచే లభింపని దేది? శత్రుల కజేయుడనని యెఱింగియు నన్నిటు లేల నిందింతువు? చంద్రునందు శోభయు, సుంద్రమునందు జలమును నెట్లు స్థిరమై సత్యమైనదో, యటులే నాప్రతిజ్ఞయు స్థిరమై సత్యమైనదని తెలియుము, ఓజనార్దనా! నాయస్త్రముల నిందింప

కుము. దృఢమగు నాగాండివము నవమానింపకుము. నాబాహుబలమును దిరస్కరింపకుము. ధనంజయునిఁ దక్కువసేయకుము. సంగ్రామమునకుఁ బోవుదును. జయింతును. పరాజయ మొందను. నా యీశత్యప్రతిజ్ఞచే నైంధవుఁడు చచ్చెనని తెలియుము. బ్రాహ్మణునందు సత్యము, సాధుల యందు వినయము, యజ్ఞములందు లక్ష్మీయు, నారాయణునందు జయము స్థిరములైనవి' అని తెలిపి యతఁడు తన్నుఁదాను బ్రకటించుకొని, మఱియు నాతనితో 'కృష్ణా! తేపు తెల్లవాఁడనే రథోత్తమ మెటులు కల్పింతువో యటులే నాప్రతిజ్ఞయు నిర్వర్తింపఁబడనట్లొనర్తువు గాక' అని పలికె" నని సంజయుఁడు మఱియు నిట్లనియె.

—౧౩ కృష్ణుఁడు సుభద్ర నూఁజించుట ౧౩—

"ఓయాంబికేయా! అవ్వాసుదేవాద్భుతులు దుగ్గిఖార్తులై సర్పములువలె రోజుచు నారాత్రి నిద్రలేకయే యెటులో గడపిరి. అటు లానరనారాయణులు కుపితులగుటఁ దెలిసి యింద్రాదిదేవతలును దుగ్గిఖత్తులై యిది యెటులగునో యని చింతింపఁదొడఁగిరి. అపు డతిహరుణములైన ఘోరవాతములు వీవఁదొడఁగెను! అటులే సూర్యునందు మొండెముతోఁ బరివేషము గానవచ్చెను. మేఘము లేకయే యులుములు మెఱుపులుగలిగి, పిడుగులుపడఁజొచ్చెను. శైలవనకాననములతోఁ బుడమియు వడంకసాగెను. ఓమహారాజా! మకరాలయములగు సాగరములెల్లఁ గలతెనొందెను. నదులన్నియు సముద్రమునకుఁ బ్రతికూలముగాఁ బ్రవహింప నారంభించెను. మాంసాహారులగుపక్షులు మున్నగువానికి మోదమగునట్లును, యమరాష్ట్రము వృద్ధినిొందునట్లును, నరనాగాశ్వాదులప్రవృత్తి హీనమైయుండెను. గజాశ్వాదివాహనములు మలమూత్రములను విడుచుచు, గన్నుల నీరువెట్టసాగెను. గగురుపాటొదవించుదారుణములగు నాయుత్పాతములనెల్లఁ గాంచి నీసైనికులెల్లరును దుగ్గిఖత్తులైయుండిరి. మహాబలుఁడగు నాసవ్యసాచి దృఢప్రతిజ్ఞ మనవారి కెంతయు జంకుగల్గించెను. పిదప మహాబాహుఁడగు నాయర్జునుఁడు, కృష్ణునితో 'ఓదేవా! కోడలితోఁగూడి పరితపించు నీ చెలియలగు సుభద్ర నూఁజింపుము. మఱియు నామె కోడండ్రును భౌతిక త్రియలును నోదార్పుము. నేర్పుమీఱ యుక్తవచనములచే వారి



శోకమును దూరీకరింపుము' అని పలుక విని యవ్వాసుదేవుఁ డట్లను శివీరమున కేగి దుఃఖితుఁడగుచుఁ బుత్రశోకార్తయై దుఃఖితయగు తన సోదరి నూఱింపించుచు 'ఓయవ్వా! వార్జ్ఞియా! కుమారునకై నీవును నీశోడలును బరితపింపకుఁడు. ఓభయశీలా! సకలప్రాణులకును గాల నిర్మితమగుస్థితి యొక్కటియే. అందును ధీరమగుక్షత్రియకులమునఁ బుట్టిన నీతనయునకు విశేషించి యాయుధమరణ ముచితమైనదియేగాని వేఱుగాదు. భాగ్యవశమున మహారథుఁడై ధీరుఁడై పితృతుల్యపరాక్రముఁడై క్షత్రియపద్ధతినిబట్టి వీరు లభిలషింపఁదగుగతిని నీకొమరుఁ డొందియున్నవాఁడు. అతఁడు శత్రుల ననేకులను జంపి యమపురికిఁ బంపి, సకలకామప్రదములగు నక్షయలోకములను బొందెను. తపము చేతను, బ్రహ్మచర్యముచేతను, శ్రుతిముచేతను, బ్రజ్ఞచేతను సజ్జను లేయేగతుల నొందుదురో, నీపుత్రుఁ డాగతిని బొందెను. ఓవార్జ్ఞియా! నీవు వీరమాతవు. వీరఁత్వివి. వీరజాతవు. వీరబాంధవవు. కావునఁ బరమ గతినొందిన నీపుత్రునకై శోకింపకుము. బాలఘాతకుఁడై పాపుఁడగు నానైంధవుఁడును దనగర్వమునకుఁ దగుఫల మిదె సబంధునపరివారముగా నొందుచున్న వాఁడు. ఓవరారోహ! ఈరాత్రివేఁగుడుఁ బాప కర్ముఁడగువాఁ డమరావతినిజొచ్చునుగాని వాని నాపార్థుఁడు విడువఁడు. తేపటియుద్ధమున నానైంధవునితల స్యమంతపంచమునకుఁ బైగా హరింపఁబడుట నీవు తప్పక విందువు. దుఃఖము విడువుము. రోదన మొనర్పకుము. శస్త్రజీవులమగు మేమెల్ల నేగతి నొందుదుమో యాగతినే క్షత్రియధర్మము నాశ్రయించి నీపుత్రుఁడును నొందెను. పూర్వార్థముఁ డును, మహాబాహుఁడును, సంగ్రామానివర్తియునగు నీతనయుఁడు స్వర్గమునొందెను. కావునఁ బరితాపమొందకుము. వీర్యనిధియగు నతఁడు పితృపక్షమువారిని, మాతృపక్షమువారిని ననుసరించి వేలకొలదివైరులను జంపి, తుదికి హతుఁడయ్యెను. ఓక్షత్రియాంగనా! నీశోడలి నోదార్పుము. నీవు శోకింపకుము. తేపు గొప్పప్రియమును విన నీశోకమును బరిత్యజింపుము. పార్థుఁ డొనర్చినప్రతిజ్ఞ కావలసినదేగాని వేటొకరీతిఁ కానేరదు. నీభర్త చేయఁదలంచినది తప్పకగునుగాని నిష్ఫలముకానేరదు. మానవులుగాని, సురాసురులుగాని, పన్నుగులుగాని, గరుడులు

గాని, యింకెవ్వరుగాని, గాచినను, వాని నెదుర్కొనిన యష్టముఁడు వానిఁ జూపక తప్పదు. తేపు వాఁడు లేడనవచ్చును.' అని పలికెనని తెలిపి సంజయుఁడు మఱియు నిట్లనియె.

— సుభద్ర పుత్రునికై కోకిలుట —

“ఓరాజా! మహాత్ముఁడగుకేశవుని యవ్వచనము లాలించి సుభద్ర పుత్రశోకార్తయై యిట్లు విలపించెను. ‘హా! పుత్రకా! మందభాగ్యునగు నా కీవేల దక్కుదువు? ఓతండ్రి! తండ్రినిజోలు పరాక్రమముగల నీవును రణరంగమున కేగి మృతినొందితివా? నల్లఁగలువఁబోలి నల్లనై చక్కనిపలువరుసగలిగి మనోజ్ఞమగు కన్దవగల నీమొగ మగపడునా? ఓవత్సా! రణరేఖపులచేఁ గప్పఁబడియుంటివా? యుద్ధమునుండి మఱి లక నేలఁగూలిన నిన్ను శూరునిఁగాఁ దలంపకమానరు. చక్కనితలయు, మెడయు, బాహుపులుసుగల్గి, వెడఁదవత్తుమువెలయు సన్ననినడుముగల్గి సర్వాంగసుందరమై, రక్తసిక్తమైన నీమేను జూచి, భూతము లపు డుద యించుచంద్రుఁడని తలంపకమానవు. ఓతండ్రి! మెత్తనిపరుపులపైఁ బరుండఁడగుసుకుమారుఁడవగు నీవు నేఁడునేలఁగూలి యెట్లున్నాఁడవో? ఓకొడుకా!మున్ను వరాంగనలు నిన్ను సేవించుచు నెల్లపుడు ననుచరింప, నిపుడు నక్కలఁగూడి దిక్కుమాలి యుంటివా? మున్ను పరమానందముగా వందిమాగధులచే సంస్తుతింపఁబడుచునుండెడినీవు నేఁడునక్కలు గృధ్రములు మున్నగువాని ఘోరారావములచే సేవింపఁబడుచున్నాఁడవు. అయ్యో! పాండవులు యాదవులును బాంచాలురు నీకు రక్షకులై యుండఁగా దిక్కులేనివాఁడువలె దురణించితివా? ఓపుత్రకా! నీదర్శనమునెడఁ దృప్తిచొందని మందభాగ్యునగు నేనికేఁ దప్పక యమమందిరమునకుఁ జోవుదానను. ఓకుమారా! వెడఁదకన్నులును, నింపగుకేశాంతమునుగల్గి మధురోక్తులతో సుగంధబంధురమగు నీమొగము మఱి యెన్నఁడే నగపడునా? ఛీ! భీమసేనునిబలమేల? పాంధుని విలుకానితనమేటికి? వృష్ణివీరులబాహుబలము గాల్పనా? పాంచాలురబలము పాడయ్యెనా? కైకయులును, జేదులును, మాత్స్యయులును, సృంజయులును, ఛీ! ఛీ! ఏమి యుపయోగించినవారు? రణరంగమున నున్న నిన్నుఁ గాంచుటకును జాలరైరి. అయ్యో! కుమారా! నా కిప్పుడు పుడమి

కాంతిహీనమై శూన్యమైన ట్లగపడుచున్నది. వాసుదేవునకు మేనల్లుఁ డవై పాథునకుఁ బుత్రుఁడవై వీరుఁడవై మహారథుఁడవగు నిన్నెట్లు చూడఁగలను? హా! వీరా! స్వప్నమునఁ గానవచ్చి, మఱియు నష్టమైన ధనమునా నాకుఁ గానరాకుంటివా? అయ్యో! మానవశరీరము నీటి బుగ్గవలెఁ జంచలమై యనిత్యమైనదిగదా! ఓనాయనా! చిన్నవయసుదై నీవలనఁగల్గినకష్టముచే దుఃఖితయైయున్న యీ నీభార్యను దూడలేని యావునుబోలె నెట్లుపట్టుకొనఁగలదానను? ఆహా! తండ్రీ! ఫలకాలమున నిన్నుఁ జూడ నాసక్తివడియున్న నన్ను విడిచి యకాలమునఁ బ్రయాణ మొనర్చితివా? కృతాంతునిచెయువులు ప్రాజ్ఞులకును దెలియకుండును. లేనిచోఁ గేశవుఁడు నీకు రక్షకుఁడై యున్నను, నీవనాథునివలె మరణింతువా? ఓతనయా! యజ్ఞులును, దాతలును, గృతాత్ములగు బ్రాహ్మణులును, బ్రహ్మచర్యనిష్ఠులును, బుణ్యతీర్థసేవాపరులును, గృతజ్ఞులును, వదాన్యులును, గురుశుశ్రూషాపక్తులును, సహస్రదక్షిణులునగు వారి కేగతి గల్గునో యట్టిగతి నొందుము. యుద్ధమున మఱలక పోరాడువీరుల కే యుత్తమలోక మొదవునో యట్టిలోక మొందుము. వేలకొలదిగిరిపుల నిచ్చినవారియు, గ్రతువులు చేయించినవారియు, నుపకరణములతో గృహమొసంగినవారియుఁ బుణ్యలోకములు నీకగుఁగాక. ఓపుత్ర కా! శరణ్యులగు బ్రాహ్మణులకు నిధిసంపాదించివారికిని, నిరస్తాభిమానులకు నగు గతి నీకగుఁగాక. సంశిత వ్రతులగు మునులు బ్రహ్మచర్యముచేతను, బతి వ్రతలు తమయుత్తమచారిత్రముచేతను నేగతి నొందుదురో, యట్టిగతి నీవొందుదువుగాక. సుచరిత్రములచే రాజులకును, సురక్షితములగు పుణ్యములచే బవిత్రులగు చతురాశ్రమములవారికిని, దీనశరణ్యులకును, గొండెమెలుంగనివారికిని నగునుత్తమగతి నీవొందుము. వ్రతులకును, ధర్మశీలులకును, గురుశుశ్రూషాపరులకును, సతిధిపూజానిరతులకును నేయుత్తమగతిగల్గునో యట్టిగతి నొందుదువుగాక. కష్టతరములగువ్యసనములందును, మనసునిలుపుకొనువారికిని నగుగతి నీకగుఁగాక. ఎవ్వరు తలదండ్రులకు శుశ్రూషయొనర్తురో, యెవ్వరు నిజదారనిరతులో! యట్టివారిగతి నీకగుఁగాక. ఋతుకాలమున నిజదారలను గలిసినవారికిని, బరస్త్రీపరాభ్యులకును, బ్రియముమై నెల్లభూతములను గాంచుమాత్సర్యహీనులకును, నెవ్వరికిని బీడగల్గింపనిశాంతచిత్తులకును,

గల్గుగతి నీకగుఁగాక. మద్యమాంసములనుండి మఱలినవారికిని, దంభా నృతములులేనివారికిని, బరపరితాపమొనర్పనివారికిని, బిడియముగల వారికిని, సకలశాస్త్రజ్ఞులకును, జ్ఞానులకును, జితేంద్రియులకును, సాధులకును నెట్టిగతి గల్గునో యట్టిసుగతి నీకగుఁగాక.

“ఓరాజా! శోకపీడితయై యిట్లు విలపించుచు దీనవదనమై యున్న యాసుభద్రను నుత్తరతోఁగూడి పాంచాలి చేరవచ్చెను. అంత వారెల్ల రునుగలిసి మొఱవెట్టిరి. ఓరాజా! పిచ్చిపట్టినవారువలె వారు తెలివిలేక పుడమిబడిరి. పిదపఁ గృష్ణుఁడు వారి నుపచారముల నేదఁదీర్చి యా యా హితవచనముల నోదార్చి, తెలివితప్పినదివలె రోదనముచేయుచు వడఁకుచున్న తనచెలియితో ‘సుభద్రా! పుత్రునకై శోకింపకుము. ఓ పాంచాలీ! ఉత్తర నోదార్పుము. క్షత్రియపుంగవుఁడగు నీతనయుఁడు ప్రసిద్ధగతి నొందినవాఁడు. ఓవరాననా! కీర్తినిధియగు నభిమన్యున కేయుత్తమగతి గల్గెనో యట్టిగతి తత్కులమున జనించినవారి కగుఁ గాక. మామిత్రులును మేమును గ్రియలయం దట్టికర్తములనే చేయు వారము. నీశామరుఁ డొకఁడును జేసినపనియే మాకును నభిలషితమై యున్నది.’ అని యామె నోదార్చి, యటులే ద్రౌపదిని, నుత్తరను నూఱడించి, మఱల బార్ధునికడ కతఁడు వెడలెను. అటులు వెడలి పిదప నందలిరాజులకడ ననుజ్ఞగొని యటులే బంధులతోడను నర్జునునితోడను జెప్పి, యంతఃపురమున కాకృష్ణుఁడు వెడలిపోయెను. పిమ్మట వారును దమతమనివాసములకుఁ బోయిరి.” అని తెలిపి సంజయుఁడు మఱియు నిట్లనియె.

— శ్రీకృష్ణదారుకసంవాదము ౧౦ —

“ఓరాజా! అంత నాభగవానుఁ డర్జునుని భవనము ప్రవేశించి యుదకస్పర్శ మొనర్చి శాస్త్రీయలక్షణములుగల స్థండిప్రదేశమున వైడూర్యతుల్యములగు దర్భలతో శయ్య నమర్చి, మాల్యములచేతను సుగంధలాజలచేతను నలంకరింపఁబడిన యాశయ్యచుట్టును నాయుధము లుంచి, పిదప నుదకస్పర్శమొనర్చియున్న యర్జునునకుఁ బ్రతినీశయందును నిత్యమగు త్రైయంబకబలిని నిరూపించెను. పిదపఁ బార్థుఁడును బ్రీత చిత్తుడై గంధమాల్యాదులచే నమృతాధవు నలంకరించి, పిమ్మట వైశ

మగునా త్రైయంబకబలిని యథావిధిగా నివేదించెను. పిమ్మట నమ్మాధ  
వుడు నగుచు నర్జునుతో 'ఓపార్థా! సుఖముగా నిద్రింపుము. నీకు  
భద్రమగుఁగాక. నీశుభమునకై నేను బోయివచ్చెదను.' అని తెలిపి,  
ధృతాయుధులగు ద్వారపాలకుల నచ్చో గాపిడి, దారుకానుగత్తుడై  
నిజశిబిరమునకేగి యందున్న శయ్యపైఁ దనపై నున్న కార్యభారమును  
జింతించుచు, బాధ్యు నెటులేని శోకమునుండి తప్పించువిధి నాలోచించుచు  
శయనించెను. అంత నపు డప్పుండరీకాక్షుడు తేజోబలవర్ధనమై యలరు  
యోగమూని, సర్వేశ్వరుడును, బృథుకీర్తియు, విష్ణువు, జిష్ణువు,  
పాండవప్రియకరుడును, శ్రేయస్కాముడు నగునాతఁడు నియత  
చిత్తుడై యుండెను. ఆరాత్రి పాండవశిబిరమున నెవ్వరును నిద్రింప  
లేదు. ఓరాజా! నాడందఱును బ్రజాగర మావేశించెను. 'ఆహా!  
పుత్రశోకాభితప్తుడై మహాత్ముడగుగాండివధరుడు సైంధవునివధించెద  
నని ప్రతిన నొనర్చినవాడు. మహాబాహుడగు నవ్వాసవి తనప్రతిజ్ఞ  
నెట్లు నిర్వహించుకొనునోగదా! యని యపుడు వారందఱును జింతింప  
సాగిరి. మహాత్ముడగు పాండవమధ్యమున కెంతయుఁ గష్టము సంభవించెనే!  
యని కొందఱును, నవక్రవిక్రముడగు నప్పార్థుఁ డాప్రతిజ్ఞను  
నిర్వహింపఁగలడని వేటొకకొందఱును, బుత్రశోకాభితప్తుడగు నర్జు  
నుడు గొప్పప్రతినవట్టినను సోదరులును సైన్యములవారును మిక్కిలి  
విక్రమముగలవారగుటను జయ మర్జునునకు గల్గుననియే కొందఱును,  
ధృతరాష్ట్రపుత్రుడు సర్వసన్నాహములతో నున్నవాఁ డగుట నెటులే  
నర్జునుడు సైంధవుని జయించునట్లు పరమేశ్వరుడు ప్రసాదించుఁగాక  
యని వేటొకకొందఱును, 'అయ్యో! అటు లర్జునుడు వైరులనోడించి  
తనవ్రతము నిర్వహింపఁబడునట్లుగా తేపు సైంధవునిఁ జంపజాలడేని  
యగ్నిప్రవేశ మొనర్చక తప్పదు. అప్పార్థుఁ డనృతము లాడెడివాడు  
గాఁడుగదా! అటు లర్జునుడు మృతినొందెనేని ధర్మరాజు రాజగుటెట్లు!  
ఆవిజయునందే విజయమెల్ల నిశ్చయింపఁబడి యున్నదిగదా! కావున  
మనకు దానహోమాదులచే నేమేని సుకృతము గలదేని యద్ధాన  
నాసవ్యసాచి వైరులఁ బరిమార్చుఁగాక.' యని కొందఱును, నిటులు  
పరిపరివిధముల వారు పలికికొనసాగిరి. ఓరాజా! ఇటు లపాండవజయో

ద్రుల వారు పరస్పరము సంభాషించుచుండఁగా నెట్టెటో యారాత్రి గడచెను.

అంత నక్కడ నక్కమలాక్షుఁ డానడిరేయి మేల్కని పాథుని ప్రతిజ్ఞఁ దలంచి దారుకునితో, 'ఓయీ! హతబంధుఁడై యార్తుఁ డగుట, తే పానైంధవుని వధింతునని ప్రతినయొనర్చినవాఁడు. అది విని సుయోధనుఁడు తనమంత్రులతో 'పాథుఁడు జయద్రథు నెటులు చంప కుండునో యట్టియుపాయమును జింతింపుఁ' డని చెప్పక తప్పదు. వారికిఁ గలపదునొకొండఁజొహిణులు నెటులే నైంధవునిఁ గాపాడుదురు. నక లాస్త్రపారగుఁడై తనకొడుకుతోఁగూడిన ద్రోణుఁడు రక్షింపఁబూని యుండఁగా నానైంధవుని దైత్యదానవమర్దనుఁడగు నాసహస్రాక్షుఁ డును దేతీచూడఁజాలడుకాని, నే నాకుంతితనయుండగు పాథుఁడు తేపు సూర్యుఁడస్తమింపకుండఁగనే నైంధవుని సమయించునట్లు చేయు వాఁడను. ఓదారుకా! కుంతీపుత్రుఁడగు నర్జునుని మించిన ప్రియ మిత్రుఁడుగాని, బంధువుగాని, జ్ఞాతిగాని లేడు. భార్యలయందును, నాతనిపై నాకుఁ గలప్రీతిలేదు. ఓయీ! అర్జునుఁడు లేనిలోక మొక నిమేషమైనను నేను జూడఁజాలను. అటు లెన్నఁడును జరుగుటయు సంభ వింపదు. ఓయీ! ఇంతయేల! అప్పార్థసర్థమునకుఁగాఁ, గర్తాదులతోఁ గూడిన సుయోధనాదులను జయించెదను. మహాసంగ్రామమున తేపు నాపరాక్రమము నెల్లరు నారయుదురుగాక. ధనంజయునకుఁగా నేను విక్రమించి తేపు రాజసహస్రములను, రాజపుత్రశతములను, గజాశ్వ రథములను సంగ్రామమునఁ గూలఁద్రోయుదును. ఓదారుకా! నాచక్ర ప్రమథితమగు వైరివారమును తే పారయుదువుగాక. పాండవార్థమై కోపమూనిన నాచే హతమైన శత్రుసైన్యమును గాంచి దేవతలును, గంధర్వులును, బిళాచోరగరాక్షసులును, సర్వలోకములును బాధునితో నాకుఁ గలచెలిమిని దెలియుదురుగాక. ఓయీ! ఆయర్జునునితో ద్వేషించినవాఁడు నాతో ద్వేషించినవాఁడగును. ఆతని ననుసరించినవాఁడు నన్ననుసరించినవాఁ డగుచున్నాఁడు. అని బుద్ధిచే నూహింపవలయును. ఆయర్జునుఁడు నాయర్థశరీరము. నేఁడు వేఁకువయగుదు నారథోత్తమ మును యథాశాస్త్రముగా సన్నద్ధపఱిచి తెచ్చి నియతుఁడై వెడలుము. ఓసూతా! మఱియు మనరథమున గద, కౌమోదకి, శక్తి, చక్రము,

ధనుర్బాణములు మున్నగునుపకరణములనెల్ల నిడి, రథమధ్యమున నా గరుడధ్వజమునకు, స్థానముకల్పించి, ఛత్రమెత్తించి, విశ్వకర్తకల్పితము లగు, సువర్ణదివ్యభూషణములచే నశ్వముల నలంకరించి, యాబలాహక మేఘపుష్పశై బ్యసుగ్రీవములను నారథమునకుఁ గట్టితెచ్చు. నీవును గవచము ధరించియుండుము. నేను నాపాంచజన్యమును గర్జనమును బోలు నాదముతోఁ బూరింతును. నీ వాభైరవారావమును విని వడిగా నాకడ కరుదేఱవలయును. ఓదారుకా! ఒక్కదినములోనే నాకోపమును, నా మేనత్తకోమరు ను తలమును దొలఁగింతును. సుగ్రామమున నర్జునునకు జయముగల్గుటకై యెల్లయుపాయములను జేయువాడను. అటులేనీ ధార్తరాష్ట్రులెల్లఁ జూచుచుండఁగా నర్జునుఁడు నైంధ్రుని వధించును, ఓసారభీ! వార్ధుఁ డెవ్వనెవ్వని వధమునకై యత్నించునో యందండు వానికి జగముగల్గునట్లు నేను గోరుచుండును. ఇది నిశ్చయము.' అని పలుక విని యాదారుకుఁడు 'ఓదేవా! అర్జునునకు జయమే నిశ్చయము గాని పరాజయ మెట్లు? నీవాతనికి సారథివైయుండఁగా నతఁ డోడు తెట్లు? అయినను నీయానతి శిరసాపహించి నీచెప్పినచొప్పున నాచరింతును. సుప్రభాతమగు నీరాత్రి విజయునకు జయముగోరువాడను' అని తెలిపె" నని పలికి సంజయుండు మఱియు నిట్లనియె.

— అర్జునునకు స్వప్నము గలుగుట —

"ఓరాజా! నీకుమారునిమంత్రరహస్యమును ధనంజయుండు చింతించుచునే తనప్రతిజ్ఞను రక్షించువాడై యేమియుఁ దోఁపక వివశుడై యుండ, నటులు శోకసంతప్తుడై యున్న యక్కపిధ్వజునకు స్వప్నమున నాగరుడధ్వజుఁడు ప్రత్యక్షమయ్యెను. అపు డాఫాల్గునుండు సర్వకాల సర్వావస్థలందును భక్తిప్రేమలచే నాభగవానునకుఁ బ్రత్యుత్థానము నేయువాడగుట, నాస్వప్నముననే యెదుర్కొని యాగోవిందున కాసన మొసంగెను. కాని తా నాసనమందుఁ గూర్చుండనొల్లకుండెను. అట్టి తఱి నాకృష్ణుండు లోకనిశ్చయ మెఱింగినవాడగుట నానీనుడై 'ఓయర్జునా! విషాద మొందకుము. కాలము దుర్జయముగదా! కాలమే సర్వభూతములను భవాభవములను నియమించుచున్నది. నీ కీవిషాద మేటికి? తెలుపుము. పండితులగువారు శోకింపరాదు. శోకము కార్య

నాశకరము. ఏయది చేయఁదగినదియో దానిని గ్రహియారూపమున నాచరింపుము. క్రియాశూన్యునకు శోకమే శత్రువు. ఓధనంజయా! శోకించువాఁడు శత్రుల కానందమును, బంధుగులకు దుఃఖమును గల్గించువాఁడు. అటులు శోకించువాఁడు క్రమముగా క్షీణించును. కావున శోకమొందకుము.' అని తెలిపెను.

ఓరాజా! అటు లవ్వాసుదేవుఁడు తెలుప విని, యర్జునుఁ డర్థయుక్తముగా నాతనితో 'ఓదేవా! సైంధవునివధమునకై గొప్ప ప్రతిజ్ఞ చేసియున్నవాడను. ఆపుత్రఘ్నినిఁ జంపుట తేవేగదా! ఓయచ్యుతా! నాప్రతిజ్ఞ చెఱచుటకై ధార్తరాష్ట్రు లెల్లరును మహారథులవెనుక నాసైంధవునుంచి కాపాడుదురు. ఓకృష్ణా! మఱియు సక్కారపులకు దుర్జయులకు పదునొకండఱొహిణులవారు గలరు. చావఁగా మిగిలినయ్యట్టిసంఖ్యగల సైనికులతోఁగూడిన మహారథులు, వానిని జొట్టుకొని యుండ; వానిని దేఱిచూడనైన వలనుపడదు. ప్రతిజ్ఞాపారణ మెట్లుగును? ప్రతిజ్ఞ చెడినచో నాయట్టివాఁడు జీవించుటెట్లు? ఓవీరవరేశాస్త్రి! నాదుఃఖము దొలఁగించుకొనుటకెంతయుఁ గోరుచున్న వాడను. సూర్యుఁడు వడిగాఁ బోవువాడగుట నిటులు పలుకవలసివచ్చెను.' అని పలికెను.

ఓయాంబికేయా! ఆయర్జునుశోకనిమిత్తమును విని, యాగరుడ ధ్వజుఁడు జలస్పర్శమొనర్చి ప్రాజ్ఞుఁడు డైయుండి పాండవులహితము గోరువాడై, సైంధవునివధమున బుద్ధియిడి 'ఓపార్థా! మున్నామహేశ్వరుఁ డేయస్త్రముచే రణరంగమున దైత్యులను వధించెనో, యట్టిపాశుపతాస్త్రము సనాతనమైన దొకటి గలదు. దానిని నీవెఱిగియేయున్న వాడవు. దానిచే తేపు సైంధవుని వధింపఁగలవు. ఓధనంజయా! ఆదేవుని మానసమున ధ్యానించి దానిని తెలియవలయును. ఒకనిమేషము నిశ్చలముగా నుండుము. పిదప నాతనియనుగ్రహముచే నామహాస్త్రమును బడయఁగల్గుదువు.' అని తెలిపెను.

అంత నవ్వాసుదేవునివచనము లాలించి యాధనంజయుఁడు జలస్పర్శమొనర్చి, యానేలనే గూర్చుండి, యేకాగ్రచిత్తుఁడై యాశంకరుని మనమున నిలిపి, శుభలక్షణలక్షితమగు బ్రాహ్మముహూర్తమున ధ్యాన పరుడై గగనమునఁ గేశవునితోఁగూడఁ దన్నుఁదాఁ గాంచెను. పిదపఁ బలిత్రమై హిమవత్పాదమగు మణిమంతముమీడినుండి వాయువేగ



గతియై కేశవునితోఁగూడ నాకసము నాశ్రయించి వెడలెను. అపు డాతని కద్భుతములై వెక్కువించిత్రములు గానరా నరయుచు, నతఁ డుత్తరదిశను శ్వేతపర్వతమును గాంచెను. పిమ్మట బద్ధములచే నలంకరింపఁబడి బహూదకమై, పుష్పఫలవృక్షములతోడను, స్ఫటికోపలములతోడను, దీరములు వెలయు నలరు నాగంగానది నరయుచు, మఱియు సింహవ్యాఘ్రసమాకులములై నానామృగసంకీర్ణములగు నందలిపుణ్యాశ్రమములను గాంచుచు, గిన్నరులపాటలచే బ్రతిధ్వనులీను మందర ప్రదేశములను గాంచుచు, గాటుకప్రోవునాఁడగు కాలపర్వతమును జేరి, పిదప బ్రహ్మతుంగమును నటులే వెక్కునదులను, దేశములను గడచుచు దుంగమగు శతశృంగమును, శర్యాతివనమును, బలిత్రమగు నశ్వశిరస్థానమును, నాధర్వాస్థానమును, బృషదంశమును, మహామందరమును గాంచుచు, నప్పరస్సమాకీర్ణములై కిన్నరులతో వెలయు నప్పర్వత ప్రదేశముల నడుచుచు గృష్ణునితోఁగూడ నయ్యర్జునుఁడు ఋషిత్ర నదులతోఁగూడినట్టియు, సువర్ణ ధాతువిభూషితమైనట్టియు, జుద్రకీరణ ప్రకాశితస్వరూపమై పురసమూహములుగల పుడమిని గాంచెను. మఱియు వారి కద్భుతములై సముద్రములు గానవచ్చెను. మఱియు వారటు లాకసమునఁ బోవుచుండిరి. అంత నయ్యర్జునుఁడు వడిగా నెగచినబాణమువలె గ్రహనక్షత్రచంద్రసూర్యాగ్నితుల్యకాంతులెలయుఁ బ్రజ్వలించునదినాఁడగు కైలాసమునకుఁ బోయెను. అటు లప్పర్వతముఁ జేరి యక్కొండశిఖరముననున్న మహాత్ముఁడును దపోనిత్యుఁడునగు వృషభధ్వజు సతఁడు గాంచెను. నిజతేజముచే సూర్యసహస్రమువలె వెలయుచు, శూలధారియై జటిలుడై వల్కలాజినవసనుడై నేత్రసహస్రముచే జిత్రరూపుడై పార్వతితోడను, భూతసంఘములతోడను, గీతవాదిత్రహాస్యలాస్యములతోడను గూడి, బ్రహ్మవాదులగు ఋషార్షులొనరించు దివ్యస్తవములచే సంస్తూయమానుడగుచు సర్వభూతరక్షకుఁడును, సర్వేశ్వరుఁడును, వరదుఁడునునగు శివునిఁ గాంచి యవ్వాసు దేవుఁడు సాష్టాంగవందన మొనర్చెను. అపుడు పార్థుఁడును సనాతనుఁడగునాతనిని సన్నుతించుచు నమస్కరించెను. మఱియు నాకృష్ణార్జునులపు డనాదియు, విశ్వప్రాప్యఁడును, జన్మరహితుఁడును, సర్వేశ్వరుఁడును, నవ్యయుఁడును, మనఃప్రవృత్తినివృత్తిహేతుభూతుఁడును,

వాయ్వాకాశరూపియు, దేజోనిధియు, జలధరస్రష్టయు, భూమికిఁ బ్రకృతియు, దేవదానవయక్షమానవాదులకు శాసకుఁడును, యోగులకుఁ బరమాశ్రయుఁడును, దత్త్వవేత్తలకుఁ బ్రత్యక్షమైనరహస్యరూపియు, చరాచరసృష్టిసంహారకర్తయు, కాలప్రకోపియు, శక్తునట్టి యైశ్వర్యమును సూర్యునిఁబోలుతేజమునుగల మహాత్ముఁడును నగునాశంకరుని మనోవాక్కర్తములతో నభివందనము లొనర్చిరి. మఱియు, సూక్ష్మమగునధ్యాత్మతపదము నభిలషించువిద్వాంసు లెవ్వనిఁ బ్రాపింతురో యట్టి కారణరూపుఁడగు నజాని శరణమునొందిరి. అర్జునుఁడును, నాతనిభూతఁ భవ్యభవహేతుభూతునిఁగను, సర్వభూతాదిగను దెలిసి మఱిమఱియు నమస్కరించెను.

పిమ్మట నమ్మహేశ్వరుఁ డటులు వచ్చిన యవ్వాసుదేవాక్షుల నారసి ప్రసన్నచిత్తుఁడై నగుచు, 'ఓనరనారాయణులారా! మీకు స్వాగతమా? మిక్కిలి యలసినవారుగాదే. లెండులెండు. మఱియు మీమనో హంభితముల వడిగాఁ దెల్పుఁడు. మీరిందుల కేల వచ్చితిరి? నేను జేయవలసినదేమి? మీకు వలసినశ్రేయ మేదియో దెలుపుదురేని, దానినెల్ల నిపుడే సంఘటించువాఁడను.' అని తెలిపెను.

ఓరాజా! పిదప వారిరువురును లేచి చేతులుమొగిచ్చి యాశర్వ నిట్లు సన్నుతించిరి. 'భవుఁడవు, శర్వుఁడవు, రుద్రుఁడవు, వర్షుఁడవు, పశుపతివి, యుగ్రుఁడవు, గవర్ధివి నగునీకు నిత్యము నమస్కారము. మహాదేవుఁడవు, భయంకరుఁడవును, ముక్కుంటివి, శాంతుఁడవును, బాలకుఁడవును, మఖవిధ్వంసకుఁడవును, సంధకాసురఘాతినగు నీకు నమస్కారము. కుమారజనకుఁడును, నీలకంఠుఁడును, బినాకధారియు హవిరోగ్యగుఁడును, సత్యస్వరూపుఁడును, విభుఁడును, విలోహితుఁడును, ధూమ్రుఁడును, మృగహంతయు, నపరాజితుఁడును, నీలశిఖండుఁడును, శూలధారియు, దివ్యచక్షువు, హోతయు, పోతయు, ద్రినేత్రుఁడును, వసురేతస్కుఁడునగు నీకు నమస్కారము. చింతింపరానిప్రభావముగలవాఁడవును, నంబికాభర్తవును, సర్వదేవసన్నతుఁడవును, వృషధ్వజుఁడవును, ముండుఁడవు, జటివి, బ్రహ్మచారివినగు నీకు నమస్కారము. సలిలమునఁ దపమొనర్చునట్టియు, బ్రహ్మణ్యుఁడవై, యజితుఁడవై, విశ్వరూపుఁడవై, విశ్వస్రష్టవై విశ్వము నావరించి యుండువు. అట్టి

భూతనేవ్యుడవును, భూతప్రభవుడవునగు నీ కెల్లపుడును నమస్కారము. వేదముఖుడవుః శుభంకరుడవు, శివుడవునగు నీకు నమస్కారము. వాచస్పతివి, ప్రజాపతివి నగు నీకు నమస్కారము. విశ్వపతివి, మహాత్మవి నగు నీకు నమస్కారము. సహస్రశిరస్కుడవును, సహస్రభుజుడవును, మృత్యురూపుడవు, సహస్రనేత్రుడవు, సహస్రపాదుడవు, నసంఖ్యాకర్షుడవునగు నీకు నమస్కారము. హిరణ్యవర్ణుడవు, హిరణ్యకవచుడవు, భక్తప్రియుడవు నగునీకు నిత్యము నమస్కారము. ఓప్రభూ! మావరము సిద్ధించుఁగాక.' అని యిటులు స్తుతించి యర్జునునితో నవ్వాసుదేవుఁ డప్పాశుపతాస్త్రప్రాప్తికై యాశంకరునిః బ్రసన్నునిఁగావించె" నని తెలిపి సంజయుఁడు మఱియు నిట్లనియె.

— ఆర్జునుఁడు పాశుపతమువడసి స్వప్నమున మఱిల నింటికి వచ్చుట —

"ఓరాజా! విస్తుట నమృత్యుమపాండవుఁడు నిర్మలాంతకరణుడై కేలు మొగిడ్చి, వికసితాక్షుడై తేజోనిధియగు నావృషభధ్వజునిఁ గాంచెను. అంత నాయర్జునున కాంధకాంతకునిచెంతఁ దనచే గృష్ణుఁ డిప్పించిన నిత్యమగు నై శోపహార మచటఁ గానవచ్చెను. పిదప నయ్యర్జునుఁ డాశర్వనిఁ గృష్ణుని మానసమున నిల్పి 'ఓశంకరా! నీదివ్యాస్త్రమును గోరుచున్నవాడను.' అని పలికెను. అది విని యామహాదేవుఁ డవ్వాసుదేవార్జునులఁ జూచి నగుచు, 'ఓనరనారాయణులారా! మీకు స్వాగతమా! మీయభీష్ట మెఱింగితిని. మీ రేయభీష్మితము గోరివచ్చితిరో దాని నిదె మీకొసంగుచున్నవాడను. ఓశత్రుసూదనులారా! దివ్యమై యమృతమయమగుసరోవర మొకటి యిచ్చోటికిఁ జేరువగా నున్నది. నేను మున్ను దానిని బాణమును నాసరోవరమున నుంచితని. నేను దేవారులను జంపుటలో నదియేగదా సాధనమయ్యెను. కావున మీరిరువురును దానినుండి యాధనుర్బాణములఁ దెచ్చికొనుడు.' అని తెలుప విని యవ్వీరులిరువురును బారిషదులతోఁగూడవెడలి, పరమాద్భుతకరమగు నాదివ్యసరోవరముఁజేరి యావృషభవాహనునిచేఁ దెలుపఁ బడిన సర్వార్థసాధకమగు పవిత్రస్థలమున సంభ్రాంతులై యానరనారాయణమహర్షులు గాంచి, దానిలో డిగి యందు ఘోరమై సూర్యమండల సన్నిభమగు నొకనాగమును గాంచిరి. పిదప నచ్చోటనే వెయితలలు

గల వేటొకసర్పము వారికిఁ గానవచ్చెను. అయ్యది యగ్నిసన్నిభమై జ్వాలలు మియుచుండెను. అంత నవ్వాసుదేవాఙ్మనులు జలస్పర్శమొనర్చి చేతులు జోడించి శంకరుని సన్నుతించుచు, నాసర్పముల నుపస్థానమొనర్చిరి. అపుడు వారు వేదవేత్తలగుట శతరుద్రయమును జపించుచు, నెల్లవిధముల నాశంకరు విశ్వసించి నమస్కరించిరి. పిమ్మట నారుద్ర మాహాత్మ్యమున నాసర్పములురెండును సర్పరూపమును విడిచి, వైరి మారకములై న ధనుర్బాణములయ్యెను. అపుడు వారిరువురును బ్రభావంతములగు నాధనుర్బాణములను బరిగ్రహించి, తెచ్చి మహాత్ముడగు నాశంకరునకు సమర్పించిరి. పిదప నాశివునిపార్శ్వమునుండి బ్రహ్మచారియుఁ బింగాక్షుఁడును దపోనిధియు బలశాలియునగు నీలలోహితుఁడనెడియాతని యపరమూర్తి యొకటి వచ్చి యాధనుశ్చేష్ఠమును బట్టి కొని స్థానముచుజేర్చి బాణముతోఁగూడ దాని నాకర్షించెను. అంత నప్పార్థుఁడు, దానిమార్చిని, ముష్టిని, స్థానమును గనిపెట్టి భవప్రోక్త మగుమంత్రమును విని, దానినే మనమునఁ జింతించెను. అటులు చింతించి, పిదప నాధనుర్బాణముల నెప్పటియట్లు వెనుకటిసరోవరమున నిడివచ్చి యందులకు శంకరుఁడు ప్రీతుడగుటఁ దెలిసి, మున్ను తనకు శంకరుఁడరణ్యమున నొసంగినవరమును దర్శనప్రకారమును దలంచి, యది నాకు సిద్ధించుఁగాక యని ప్రార్థింప, నాభవుఁడది యట్లే యగుఁగాక యని వరమొసంగెను. అంత నయ్యిరువురును తనప్రతిజ్ఞాపారణమై ఘోరమగు పాశుపతమును బరిగ్రహించి, మేను గగర్పొడువఁ దా నపుడు ఘనకార్యమొనర్చితినని తలంచెను. పిమ్మట నవ్వాసుదేవాఙ్మనులెరువురు నమ్మహేశ్వరునకు నమస్కారములొనర్చి యాక్షణమ యాతని యానతి వడసి పరమానందభరితులై నిజశిబిరమును జేరికొని మహాసురనిఘాతయగు నాశివుననుజ్ఞ వడసి జంభవధకాంక్షగలిగిన యింద్రవిష్ణువులు వలె వారుత్సాహముమై నుండిరి.” అని తెలిపి సంజయుఁడు మఱియు నిట్లనియె.

— శ్రీకృష్ణుఁడు యుధిష్ఠిరునికడకు వచ్చుట —

“ఓయంబికానందనా ! ఆకృష్ణదారుకు లిరువురు నటులు పరస్పరము మాటలాడుకొనుచుండఁగా నారాత్రి గడచెను. అంతఁ బాణిస్సన

మొనర్చువారును, మాగధులు, మధుపర్షికులు, వైతాలికులు సన్నుతించుచుండఁగాఁ బురుషవరేణ్యుడగు నాయుధిష్ఠిరుఁడును మేల్కనియెను. అపుడు నర్తకులు నాట్యమొనరించుచుండ గాయకులు గానమొనర్చుచు గురువంశస్తవములను మధురముగా నాలాపింపఁ జక్కగా శిక్షవడసిన కుశీలవులు మృదంగాదులను మ్రోగించుచుండిరి. మేఘగర్జనతుల్యమగు నమృతశబ్దము మిన్నుముట్టెను. మఱియు యుర్ర భేరిపణవానకగోముఖాదులును, శంఖములును మ్రోయింపఁబడియెను. వానిచే నాయుధిష్ఠిరుఁడు మేలుకని మహార్షి మగుశయనము విడిచి లేచి, యావశ్యకములగుపనులు దీర్చుటకై స్నానగృహమునకు వెడలెను. అంత స్నానమొనర్చి శుక్లాంబరధరులై పిన్నవయసుగల నూటయొనమండ్రున్నాతకులు కాంచనపూర్ణకుంభములను బట్టుకొని వచ్చిరి. అంత నాయుధిష్ఠిరుఁడు భద్రాసనముపైఁ గూరుచుండి, చులుకనివస్త్రము ధరించి వారిచే నభిమంత్రితములై చందనమిశ్రితములగు పానీయములచే స్నానమొనర్చెను. పిదపఁ దెలిసినవా రౌషధకల్కమునను, సుగంధబంధురమగు పన్నీటను నాతనిమే నలంకరింప రాజహంసతుల్యమగు నుష్ణీషమును ధరించి, పుష్పమాలికావనసథారియై ప్రాజ్ఞుఖముగాఁ గేలుమొగిడ్చి, సజ్జనమార్గానుసారముగ జపమొనర్చెను. అంత నగ్నిహోత్రమున నగ్నిప్రజ్వలింపఁబడుట నారసి సవినయముగా నతఁ డందుఁజూచి, పవిత్రములతోఁగూడిన సమిధలతోడను, నాహుతులతోడను మంత్రపూతముగా నగ్ని నారాధించి యాగృహమునుండి వెడలెను. పిదప వేటొకచో నాగృహము రెండవకక్ష్యగఁజినపిమ్మట వేదవేత్తలును, వృద్ధులునునగు బ్రాహ్మణు లాతనిఁగి గానవచ్చిరి. దాంతులును, వేదవ్రతస్నాతలును, నవబృథస్నాతలును, సహస్రాసుచరులును సూర్యోపాసకులునగు వారిని మఱి కొందఱను జందనాక్షతపుష్పాదులచేఁ బూజించి, వారి యాశీర్వచనములుగొని మధుసర్విఃఫలములతో వేలువేలుగా నొక్కొకనికిని సువర్ణనిష్కముల నిచ్చెను. మఱియు నావేయియొనమండ్రురకును గాక యింకను గొందఱ కలంకృతములగు నశ్వములను, వస్త్రములను దక్షిణలను, గపిలగోవులను, వత్సములతో సువర్ణశృంగరజితఘోరభూషితములుగా నొనర్చి యిచ్చి, మఱియు నందుఁ జేయఁదగు సద్విధుల నెల్లఁ దీర్చి బాహ్యకక్ష్యకు వెడలెను. అందుఁగల కొందఱు పరిచారికలు

సువర్ణమయమై ముక్తావైడూర్యాదులచే నలంకరింపఁబడి మిక్కిలి విలువ గలయాస్త్రరణ మొకటిగల్గి, వైదుష్యటమువెలయ విశ్వకర్మకృతమగుట దివ్యమైన సర్వతోభద్రమనెడి యొకయాశుశముఁ దెచ్చియుంచిరి. అం దతఁడు కూరుచుండ నొకరులు మహర్షములగు భూషణము లద్వహాత్ము నకై దెచ్చిరి. ఓరాజా! ఆసేవకులు దెచ్చిన భూషణములను ధరించిన యష్టహానీయునిరూపము వైరులకు శోకవర్ధనమై యుండెను. మఱియు నాతని కిరుగెలంకులఁ జంద్రకాంతి వెలయ సువర్ణదండములగుచామర ములు వీవ నతఁ డెంతయు మెఱుపులతోఁగూడినమేఘమువలె విరాజి ల్లెను. అంత నతఁడు వందులు సన్నుతంప, సూతులు వొగడ, గంధ ద్వనియును, బదాతులయడుగులరొదయుఁ గల్గుటను బుడమి వడంక సాగెను. పిమ్మట నొకసేవకుఁడు మొలను గత్తి జాటుచుండఁ గవచ థారియుఁ చిన్నవయసువాడునై యుధిష్ఠిరుని శుద్ధాంతమున కేగి మోఁకాలఁబడి నమస్కరించి, యందులకుఁ గృష్ణుఁ డరుదెంచుట నెఱిఁ గించెను. ఆధర్మజుఁడును మాధవునకు స్వాగతమొసంగి యర్ఘ్యపాద్య ములఁ బూజించి, యాసనమొసంగవలయునని వారి కెఱిఁగింప వాఁడు లొనర్చిరి. అంత నయుధిష్ఠిరుఁ డవ్వాసుదేవుని యథావిధిగాఁ బూజిం చెను.” అని తెలిపి సంజయుఁడు మఱియు నిట్లనియె.

❦ కృష్ణుఁడు ధర్మజునితో సంభాషించుట ❧

“ఓరాజా! పిమ్మట నాయుధిష్ఠిరుఁ డాజనార్దను నభినందించి యాతనిరాకకుఁ బరమానందభరితుఁడై ‘ఓమధునూదనా! నీవు రాత్రి సుఖముగాఁ గడపితివా? నీయింద్రియములన్నియుఁ బ్రసన్నములుగా నుండెనా?’ అని ప్రశ్నింప, విని యవ్వాసుదేవుఁడు ‘ఓధర్మజా! నీకు నాయెడఁ బ్రీతిగల్గియుండఁ గొఱంతయెట్టిది?’ అని బదులుచెప్పెను. అంత నందులకు వచ్చియున్నప్రకృతులరాక నొకసేవకుఁ డాతని కెఱిఁగించి యాతనియనుజ్ఞమై వారినెల్ల లోనికిఁ దోడ్తెచ్చెను. మఱియు విరాట ద్రుపదులును, భీమసాత్యకులును, భృష్టద్యుమ్నుఁడును, శిఖండియుఁ,

జేదిరాజగు భృష్టకేతువును, నకులసహదేవులును, జేకితానుడును, గైకయులును, యుయుత్పుడును, యుథామన్యూత్తమాజులును, ద్రాపదేయులును, నింకను ననేకులగుక్షత్రియపుంగవులును నమృహత్పుడగు యుధిష్ఠిరుని దర్శింపవచ్చి యాసనములపైఁ గూరుచుండిరి. అపుడు తేజోనిధులును మహాత్ములునగు కృష్ణసాత్యకు లొకయాసనమునఁ గూరుచుండిరి. విష్ణుట వారెల్లరును వినుచుండఁగా నమృధుసూదనుతో ధర్మజుఁడు కొంతవడి మధురముగా సంభాషించి, 'ఓదేవా! ఆయింద్రునమరులువలె మేమెల్ల నిన్నాశ్రయించి నీయొకనినుండియే జయమును శాశ్వతసుఖములను గోరుచున్న వారము. ఓకృష్ణా! మాపడినక్లేశములను, మారాజ్యవివాశమును, వైరులు మాకొనర్చిన యవమానమును నీవెటుంగకపోలేదు. ఓసర్వేశ్వరా! భక్తవత్సలా! మాయెల్లవారిసుఖమును స్థితియు నీపై నాధారపడియున్నవి. కావున, నీయెడ నామనము స్థిరమైయుండునట్లును, నర్జునుఁ డొనర్చినప్రతిజ్ఞ సత్యమగునట్లును జేయుము. మఱియు మమ్మిందుఃఖికోపమహాసాగరమునుండి యుద్ధరింపవలయును. ఓమాధవా! ఈకష్టపారావారపారమును జేరఁదలఁచియున్న మాకీవే యోడవై యున్నవాడవు. నీవు మాకు సారథ్యమును బూని యేమిచేయుచుంటివో దాని నాకార్యవీర్యతుల్యుడగు వీరుడును జేయఁగల్గునా? ఓజనార్దనా! నీ వాయాదవులనెటులెల్లవిధములగునాపదలందును గాపాడుచున్నాడవో యటులే మమ్ములనునై త మీయాపదనుండి రక్షింపఁదగియున్నవాడవు. ఓశంఖచక్రగదాధరా! అగాధమగు నిక్కురుసాగరమున మునిగియున్న మా కీవోడవై మమ్ముద్ధరింపుము. ఓదేవదేవేశా! ఓసనాతనా! ఓసంహారకా! విష్ణూ! ఓజిష్ణూ! హరీ! కృష్ణా! వైకుంఠా! పురుషోత్తమా! నీకు నమస్కారము. నిన్ను నారదుఁడు పురాణమహర్షిగను, వరదునిగను, శార్ఙ్గధారిగను సన్నుతించుచున్నవాడు. అది సత్యమగునటు లొనర్చుము.' అని పలికెను.

అది విని యప్పుండరీకాత్ముఁ డాధర్మజునితో నాసభవారు విసనీలమేఘునినాద మెలయ నిట్లనియె.

‘ఓధర్మజా! ధనంజయునిబోలినధనుర్ధరుఁడు స్వర్గమర్త్యపాతాళలోకములం దెందును లేడనుట సత్యము. అతఁడు తేజమునను, నస్త్ర

సంపదను, బరాక్రమమునను, బలమునను, యుద్ధచాతుర్యమునను మానవుల నెల్ల మించిన మహానుభావుడు వృషభస్కంధుడును, దీర్ఘబాహువును, మహాబలుడును, సింహతుల్యగతియునగు నాయువకుడు సీవైరుల రూపుమాపగలడు. అక్కుంతీనందనుడు ప్రజ్వలించినయగ్నివలె ధార్తరాష్ట్రసైన్యముల నెటులు దహింపగల్గునో యది యెల్ల నేను జేయువాడను. పాపకర్తుడును, తుద్రుడును, సౌభద్రఘాతీయునగు నానైంధవు నిపుడే మఱి గానరానిమార్గమునఁ దన మార్గములచే మనయర్జునుడు పనుపగలడు. నేడే యాసీచునిమేని మాంసములను, గృధ్రములును, శ్రేణములును, నక్కలును, నింకనుగల మనుష్యమాంసాహారులును భక్షింపక తప్పవు. ఓయుధిష్ఠిరా! ఆనైంధవ హతకున కింద్రాదిదేవతలు రక్షకులై కావ దలంచినను జావకమానడు. వాని నిదె యమరాజధాని కనుపుచున్నారము. ఆసంకులసమరమున నైంధవునిఁ జంపి, నేడే మీతమ్ముడు మిమ్ము సమీపించును. ఓరాజా! నీవిక శాంతిగలిగి శోకతాపములఁ బరిత్యజింపుము.' అని తెలిపె" నని పలికి సంజయుడు మఱియు నిట్లనియె.

— అర్జునుడు యుధిష్ఠిర రక్షణమునకై సాత్యకిని నియోగించుట —

“ఓరాజా! అటులు వారు మాటలాడుచుండఁగ నే, మిత్రులతోఁ గూడియున్న యాభరతశ్రేష్ఠుని దర్శించువాడై యందుల కర్జునుఁ డరు దెంచి వారున్న యాగొప్పకత్యక్తు నమస్కరించి, యెదుట నిలిచియున్న యన్నరు నారసి లేచి ప్రేమమై నాయుదిష్ఠిరుఁ డాతనిఁ గౌగిలించికొని యెను. మఱియు మూర్ధాఘ్రాణమొనర్చి పరమాశీర్వచనముల లాలించి నగుచు, ‘ఓయర్జునా! నీ కీసంగ్రామమునఁ దప్పక గొప్పవిజయమగుట నిశ్చయము. నీమేనికాంతియు నట్టిద యై యున్నది. జనార్దనుడును బ్రసన్నుడై యున్న వాడు.’ అని పలుక నయర్జునుఁ డాధర్మజునితో ‘ఓయన్నా! ఈవెన్నుననుగ్రహముచే నీకు శుభము గూర్చునదియు, మహాశృంగారమైనదియు, సుత్రమైనదియు నగు నొకవిషయమును గాంచితిని.’ అని తాను జూచినవిషయమెల్ల నున్నదున్నటు లెఱిగించెను. అమ్మహేశ్వరుని సమాగమకథయంతయు వారిమిత్రుల కాశ్వాసకరమై యుండెను. పిదప నందలివారెల్లరును విస్మితులై తలల నేలమోపి



యవ్యపాంకునకు నమస్కరించి మేలుమేలని పలుకసాగిరి. పిమ్మట  
 ధర్మజుననుజ్ఞ వడసి వారిమిత్రులెల్లరును ద్వరపడుచు సంతృప్తాంత  
 రంగులై మహాసంరంభముతో యుద్ధమునకు వెడలిరి. మఱియు నవ్వాసు  
 దేవాష్టనులును, సాత్యకియునాయుధిష్ఠిరునకు నమస్కరించి, యచ్చోటు  
 నుండి మోదమానమానసులై వెడలిరి. దుర్బయులగు సాత్యకిజనార్దను  
 లొక్కరథ మధిష్ఠించి యర్జునుమందిరమునకుఁ బోయిరి. అటులేగి  
 యచ్చో నాహృషీకేశుఁ డారథికశ్రేష్ఠుడగునర్జునునకు సూతునివలెఁ  
 గపిధ్వజచిహ్నా తమగు రథోత్తమము సన్నద్ధమొనర్చెను. ఆయ్యది  
 మేఘస్వనిర్ఘోషమై మేలిబంగారుకాంతులాలయ బాలసూర్యునివలె  
 వెలయఁజొచ్చెను. అప్పురుషోత్తముఁ డటులు సన్నద్ధమొనర్చి యాహ్నిక  
 మెల్లఁ దీర్చియున్న యస్పాద్ధన కవ్విధ మెఱిగించెను. పిదపఁ జాప  
 బాణధరుడై సువర్ణకవచధారియై యక్కిరీటి పురుషవరేణ్యుడగు  
 నవ్వాసుదేవునకుఁ బ్రదక్షిణ మొనర్చి, తపోవిద్యావయోవృద్ధులును,  
 గరిష్ఠులును, జితేంద్రియులు నగువారిచేఁ బొగడ్తులందుచు, వారిజయా  
 శీర్వాదములతో నయ్యర్జునుడు రథ మధిరోహించెను. జయప్రదము  
 లును, సంగ్రామోపయోగులునునగు మంత్రములచే నభిమంత్రింపఁ  
 బడిన యారథోత్తమము నారోహించి తేజశ్శాలియగు నుదయభాస్క  
 రుడువలె నతఁ డెంతయు నొప్పారెను. అటు లారథికశ్రేష్ఠుడు  
 కాంచనకవచావృతుడై యక్కాంచనరథ మధిరోహించి మేరుగతుఁ  
 డగు దివాకరుడునా వెలయ, నపుడు సాత్యకి వాసుదేవులును నాయర్జును  
 ననుసరించియే రథ మధిరోహించిరి అపుడు వారు శర్యాతియజ్ఞము  
 నకు వెడలిన యింద్రుని వెంబడించు నశ్వినీదేవతలునాఁ జూపట్టిరి. అంత  
 నమ్మురాంతకుడు మున్ను వృత్తుని వధించుటకై వెడలినవాసవునకు  
 మాతలివలె నాయర్జునురథరశ్మిలను బట్టికొని కూరుచుండెను. అటు  
 లస్పాద్ధుడు వారిరువురతోఁ గూడి యారథోత్తమము నధిష్ఠించి చీక  
 టులఁ బాఱఁద్రోలుచు బుధశుక్రలతోఁ గూడియున్న చంద్రుడునాఁ  
 జూపట్టెను. ఓరాజా! వైరిమర్దనుడగు నస్పాద్ధుఁ డటు లాపైంధవుని  
 వధము గోరువాడై యాసాత్యకి జనార్దనులఁ గూడి వెడలి, తారకా  
 మయమగు నాకసమున మిత్రావరుణులతోఁ గూడిన యింద్రుడువలె  
 బ్రకాశించెను. పిమ్మట వాదిత్రఘోషములతోడను, మంగళతూర్య

ములతోడను మాగధు లాయర్జునునిఁ బొగడిరి. అటులు జయాశీర్వాద ములతోడను, వాదిత్ర ఘోషముతోడను, సూతమాగధులసంస్తుతుల తోడను గూడినయప్పుణ్యాహము వారి కెంతయు సంతోషాదాయక మయ్యెను. అంత నప్పార్థునకు సంతోషమును నాతనిద్వేషులకు శోష మును గల్గించుచు, సుగంధబంధురమగు పిల్లగాలులు వీచసాగెను. ఓ రాజా! ఆక్షణ మవి జయప్రదములై వివిధములగు శుభనిమిత్తములు పెక్కులు ప్రాదుర్భవించెను. ఓయీ! ఇట్లు పాండవులకు శుభనిమిత్త ములును, నీతనయులకు దుర్నిమిత్తములును గానవచ్చెను. అటులు తనకు జయప్రదములై ప్రదక్షిణముగాఁ గల్గు నిమిత్తములను గాంచి యర్జునుఁడు సాత్యకితో, ‘ఓయీ! ఇప్పుడు నాకు విజయము నిశ్చయ ముగాఁ గానవచ్చుచున్నది. ఓశినిపుంగవా! ఇట్టి శుభచిహ్నము లగ పడుచుండుట నాసైంధవుఁ డున్న చోటికిఁ బోవుదును. వాఁడును యమ పురప్రయాణమునకు సన్నద్ధుఁడై నాపరాక్రమమును నిరీక్షించుచున్న వాఁడు. ఎటు లాసైంధవునిపథము నాకవశ్యకర్తవ్యమో యటులే ధర్మజురక్షణమును బరమావశ్యకమైయున్నది. ఓమహాబాహు! కాపున నీవిపు డాధర్మజుని రక్షింపవలయును. నాకెటు లతఁడు రక్షణీయుఁడో నీకు నాతఁ డటులు రక్షణీయుఁడని తలంపుము. నిన్ను యుద్ధమున నోడించువాఁ డెవ్వఁడును నీలోకమున లేడు. వాసుదేవతుల్యుఁడవగు నిన్నాయమరేశ్వరుఁడును జయింపఁజాలఁడు. నీయందును మహారథుఁ డగుప్రద్యుమ్నునందును నాకు మిక్కిలి నమ్మిక. ఓయీ! నేనొకని నపేక్షింపకయే సైంధవునిఁ జంపఁజాలుదును. నాకుఁగా నించుకేని మీరెవ్వరును నపేక్షింప నక్కఱలేదు. ఎల్లవిధముల నీ కారాజన్యునిరక్షణమే యవశ్యకర్తవ్యమై యున్నది. ఆతనిచెంత మహాబాహుఁడగు వాసుదేవుఁడు లేఁడుగదా! అతఁడును నేనును గలచోట నించుకేని యాపద గలుగదు’ అని తెలుప విని సాత్యకి యందులకు సమ్మతించి, యుధిష్ఠిర ప్రభుఁడున్న చోటికి వెడలెను.” అని తెలిపిన విని ధృతరాష్ట్రుఁ డిట్లనియె.

— ధృతరాష్ట్రుఁడు పరితపించుట —

“ఓసంజయా! ఆరాత్రి వేకువ యగుదు దుఃఖశోకసమన్వితములై పాండవు లేమి యొనర్చిరి? అభిమన్యుఁడు హతుఁడగుదు వారు మన వారిలో నెవ్వరితోయుద్ధమొనర్చిరి? ఆసవ్యసాచికృత్యములను చెలిసి వచనభార-4—34

కొని కౌరవు లెటులు నిర్భయులై యుండిరి? పుత్రశోకాభిసంతప్తుడును, సంతకతుల్యుడును నై కోపమడర వచ్చు నాధనంజయు నాహవమున నెట్లు చూడఁగల్గిరి? మఱియుఁ గపిధ్వజుడై రణరంగమున మహాధనువు ద్రిప్పుచుఁ బుత్రశోకవీడితుఁడై కుపితుఁడైయున్న యప్పార్థుని మనవా రేమి యొనర్చిరి? ఓసంజయా! సుయోధనుని గుఱించి సంగ్రామమున నేమి జరిగెను? ఓయీ! వీనియెడ నాకు దుఃఖమే గాని సంతోష మించుకయుఁ గలుగకున్నది. మఱియు నాసైంధవుని యింట మున్ను వినవచ్చెడి, మనోజ్ఞములైన శబ్దము లిపుడు వినరాకున్నవి. నాతనయులశిబిరమందును స్తుతిపాఠములు వినఁబడకున్నవి. మున్ను వందిమాగధులయు నర్తకులయు గీతవాద్యములన్నియు నిపుడు వారు దీనులై యుండుటనో యట్టిశబ్ద మేదియు నాచెవిఁ బడకున్నది. అటులే సత్యధృతియింటను సోమదత్తునిగృహమందును మంగళవాద్యములచప్పు డున్నట్లు లేదు. ఓసంజయా! మున్ను నాపుత్రులయింట నేను గూర్చుండునప్పుడు వినెడినుశబ్ద మేదియు వినరాకుండుటయే గాదు. పుణ్యక్షీనుడనగు నాకు వారియింట నుత్సాహశూన్యముగా నార్తస్వరమే వినవచ్చుచున్నది. అటులే వివింశతియు, దుర్ముఖుడు, చిత్రసేనుడు, వికర్ణుడు, నింకనుగల నాకొమరులును నిరుత్సాహులగుట నేమియో వెనుకటిశుభధ్వను లెవ్వియు వినరావు. ఓసూతుఁడా! బ్రాహ్మణక్షత్రియవైశ్యు లెవనికి శిష్యులై నేవించుచుండెడివారో! మఱియు నెవ్వఁడు నాపుత్రులకుఁ బ్రితిపాత్రుఁడో! కౌరవులకేగాక యాదవపాండవులకును నెవ్వఁడు గౌరవింపఁదగినవాఁడో యట్టి ద్రోణ తనయునింట మున్ను వినఁబడెడి వితండాలాప సంలాపములును, గీతవాదిత్రనినాదములును, నిండుకేని నావీనులఁబడకున్నవి. ఇంకను నాతని యింట గాయకులును నర్తకులును నెంతయును బ్రతిదినమును స్తుతిపాఠములను జేయుట గలదు. అదియు నిపుడు గానరాకున్నది. ప్రతిసాయంసమయమందును, విందానువిందులశిబిరమునను, నటులే కైకేయులనివాసములందును, నిత్యము వినవచ్చెడి తాలగీతధ్వనులును, నర్తకులనాట్యపుఁజప్పుడులును నిపుడు వినరావుగదా! యాగక్రియల నిర్వర్తించుచు నిత్యము నెవ్వనిని యాజకులు విడువకుందురో వేదనిధియగు నట్టి భూరిశ్రవు శిబిరమున నిపుడు వారియారావములు వీనులవి

వొన్నకున్నవి. అనారత మాద్రోణునింట జ్యోహూషవేదహూషములు వినవచ్చెడివి. ఏలకో! ఇప్పుడవి వినరావు. మఱియు నానాదేశములనుండి వచ్చినవారిగీతవాదిత్రనాదములును నిపుడు వినబడకున్నవి గదా! ఓసంజయా! జనార్దనుడు సకలప్రాణులయెడను శయగలిగివానికి శాంతిసమకూరునటు లొనర్ప నెప్పుడుపస్లావ్యమునుండి మనకడకు వచ్చెనో యానాడే నే నాసుయోధనునితో, 'ఓపుత్రకా! వాసుదేవుడే మనకు మార్గముగాఁ బాండవులతో సంధిచేసికొమ్ము. కాలము వచ్చినట్లు నాకుఁ బొడకట్టుచున్నది. కావున నీవు తప్పత్రోవఁ ద్రొక్కకుము. ఆవాసుదేవుడే యొకపుడు శాంతినిగోరి హితముగాఁ బలుకువాడేని, నీవు దానిని ప్రత్యాఖ్యానముచేయరాదు. చేసితివేని నీకు యుద్ధమున జయము గలుగనేరదు అని తెలిపితిని. కాని ధనుర్ధరోత్తముడగు నాదాశార్వాణుడు ప్రియములు పల్కుచున్నను, నీతిమార్గము తప్పి యాతనివచనముల నాతనయుఁ డొప్పుడయ్యెను. అంతియగాక కర్ణదుశ్శాసనులమతము వట్టి కాలవశుడై మఱిచెడి నామాటను సవ్యతింపకుండెను. నేనుగాని విదురుడుగాని యాహ్వాతమును సవ్యతింపలేదుగదా! అటులే సైంధవుడును, భీష్ముడును, శల్యభూరిశ్రమలును, జయపురుషిత్తులును, ద్రోణకృపాశ్శ్లోకామలును నంగీకరింపరైరి. ఓసంజయా! నాపుత్రుఁ డీమామత మంగీకరించెనేని జ్ఞాతిమిత్రపరివారసమేతముగాఁ జిరంజీవియై యెట్టియపాయమును లేక సుఖింపకుండునా? మృదుమధురముగా జ్ఞాతులనడుమఁ బ్రియము పలుకువారై ప్రాజ్ఞులనిపించికొనిన పాండవులు సుఖింపకమానరు. ధర్మాపేక్షియగుమానవుఁ డెల్లవిధముల నెల్లపుడును సుఖింపకుండునా? అట్టివాడు మరణించియు సుఖమును శుభమును బొందుచున్నాడు. మఱియు సామర్థ్యమే సాధనముగాఁగల యప్పాండవు లిప్పుడమిఁగలయర్థములను భవించెదగియున్నవారు. కావునఁ బితృవైతామహమై చతుస్సముద్రముద్రితమగు నిధరామండలమెల్ల వారిదే యగును. అప్పాండవులే ధర్మమార్గమును విడువక పుడమిఁ బాలించువారు. 'ఓయీ! ఇంకను గొందఱు జ్ఞాతులు నాకుఁ గలరుగదా. పాండవులు వారిమాట నంగీకరింతురు. శల్యసోమదత్తులును, భీష్మద్రోణులును, వికన్ఠుడు, బాహ్లికుడు, కృపుడు నింకను మహాత్ములగు భారతవృద్ధులును గలరు. వారెల్ల

నీకై పాటుపడుచు, హితవచనములు సమృద్ధింతురు. నీవేమి తలంచుచున్నవాడవోగాని వారిలో నెవ్వడును శ్రీకృష్ణునిమాటకు విరుద్ధముగాఁ బలుకువా రుండరు. కృష్ణుఁ డెన్నఁడును ధర్మమును వీడఁడు. ఆతనివారును నట్లు ధర్మమతిక్రమించువారు గారు. ధర్మాత్ములగు పాండవీరులకును నేను ధర్మపథము దెలిపితిని. వారును వేటుతోవఁ ద్రొక్కువారు గారు.' అనియుఁ బలుమాటలు మొఱివెట్టుచు నాపుత్రునకుఁ దెలిపితిని. కాని మూఁడుఁడగు నాపుత్రుఁ డది వివేచయ్యెను. ఇదియెల్ల గాలవివర్యాసమని తలంపక తప్పదు. భీమాద్వునులును, వృష్ణీవీరుఁడగు సాత్యకియు, యుధామన్యుత్తమాజులును, ధృష్టద్యుమ్నుఁడును, శిఖండియుఁ, కైకయులు, సోమకపుత్రుఁడగు తుల్యధర్మఁడును, జేకితానుఁడును, ద్రౌపదీయులును, విరాటద్రుపదులును, నకులసహదేవులును, మంత్రియైనమధుసూదనుఁడును వారికిఁ గలరుగదా! ఈలోకమునఁ గొంతకాలమేని జీవింపఁదలఁచినవాఁ డెవ్వఁడు నాచెప్పినవారిని యుద్ధమున మార్కొనఁగలఁడు? మార్కొనియుఁ బరమాస్త్రములతోఁ బనిచేయు నాయోధులను సహించువారెవ్వరు? కర్ణుఁడును, దుర్యోధనుఁడును, శకునియు, దుశ్శాసనుఁడును దక్క వేఱెవ్వరును నేఁ దెలిసిన పాండవయోధులను మార్కొనఁ దలంపరు. ఎవ్వరి కావిష్కృత్యేనుఁడు పగ్గములుపట్టుసారథియుఁగా నర్జునుఁడు యోధయై యున్నవాడో యట్టివారికిఁ బరాజయమన నెట్టిది? పిదప మనవారినిలాపముల నీ దుర్యోధనుఁడు వివేచింపదా! పురుషవ్యాఘ్రిలగుభీష్మద్రోణులు హతులగుట నీవే తెలిపితివి. దీర్ఘదర్శియగు విదురునివచనములకుఁ గల్గిన యీఫలము నారసి నాతనయులు శోకించుచున్నవారని తలంతును. అర్జునసాత్యకులచే నధఃకరింపఁబడిననై న్యమును శూన్యములగు మన వారిరథమధ్యములను గాంచి నాపుత్రులు శోకించువారని తలంతును. ఓసంజయా! ఇంతయేల! ఆధనంజయుఁడు మావారిని నై న్యములనియెడి యెండినగడ్డిస్తోవునకు ధనంజయుఁడై వాసుదేవమారుతము ప్రేరింప, మావారి నెల్ల దహింపక మానఁడు. ఓయీ! నీకు విసుగులేదేని దాని నెల్ల నా కెఱిగింపుము. అభిమన్యు నటులు పరిమార్చి యర్జునునకు ద్రోహమొనర్చివచ్చిన మనవారిచిత్తము లెటులుండెను? ఆగాండిపధన్యునకు గొప్ప యపకారమొనర్చిన మనవారిలో నిక నాతని యుద్ధమున

సహించినవారెవరు? అట్టిపట్టునఁ గర్ణదుర్యోధనులయు, శకునిదుశ్శాసనులయుఁ గృత్య మెట్టిదై యుండెను? వారేమి పలికిరి? ఓసంజయా! నా పుత్రులెల్లఁ గూడికొన నాసంగ్రామమున నేమయ్యెను? మందుఁడును, లోభశీలియు, మాత్సర్యశాలియు, గ్రోధోపహతుఁడును, రాజ్యకాముఁడునగు నాసుయోధనుని దుర్మితయు సునీతియు నెట్టివై యుండెనో నాకెఱిగింపుము.” అని ప్రశ్నింప విని సంజయుఁడు మఱియు నిట్లనియె.

—ॐ సంజయుఁడు వైంధవవధయుఁడమును దెల్పు నారంభించుట ॥—

“ఓయాంబికేయా! నీవడిగినదెల్లఁ బ్రత్యక్షముగాఁ జూచితిని. ఆయ్యా! ఇదియెల్ల నీయపనీతికే గల్గినఫలము. దీని నొక స్థిరచిత్తుఁడవై వినుము. ఈ నీవిలపించుట యెంతయును గతజలనేతుబంధముగాఁ గాన వచ్చుచున్నది. ఇది నిష్ఫలమగుట నొక వలదు. ఓరాజా! అద్భుతమగు నిక్కృతాంతునికృత్యము తప్పింపరానిది. పురాకృతమైన కర్తమునకు నీవు శోకించుటెల? నీవే నాఁ డాద్యూతమునుండి ధర్మజుని, నీపుత్రులను నీవారింఁచియుంటివేని, యిట్టివ్యసనము నీకు వచ్చియుండునా? దాని నటుండనిమ్ము. యుద్ధకాలము వచ్చినపుడైన నీవు వారిని మఱలించియుండువా? నీకిట్టివ్యసనము రాకుండునే! ఓరాజా! మున్ను నీ వాయవిధే యుండగు సుయోధనుని వారింఁచినచో, వారిని గాంచుచు గొప్పకీర్తి నొందఁగల్గియుండువే! ఇదియెల్ల నీబుద్ధిప్రమాదమని జనులు నిందింపక మానరు. పాంచాలురును, వృష్ణులును, నింకనుగలరాజులును నిన్ను దూషింపక మానరు. నీవు తండ్రివౌట నీవానర్పదగుపని యొనర్చి, పుత్రుని మంచిత్రోవనడపితేని, నీకిట్టియాపద వచ్చియుండునా? నీవు లోకమున బుద్ధిమత్తుఁడ వనిపించికొనియు, సనాతనధర్మమును విడిచి, కర్ణదుర్యోధనులయు శకునిదుశ్శాసనులయు మతము ననుసరించి పోయితివి. ఇపు డిటులు విలపించుచున్న వాఁడవు. ఈనీకృత్య మెల్ల విషమిశ్రితమగు తేనెవలె నాకుఁ గానవచ్చుచున్నది. ఓరాజా! నీవు తలంఁచినట్లు లావాసు దేవుఁడుగాని, ధర్మజుఁడుగాని, భీష్మద్రోణులుగాని తలంపలేదుగదా! ఎపుడు నిన్నాశ్రీకృష్ణుఁడు వైకి ధర్మములు దెల్పుచు రాజ్యలుబ్ధునిఁగాఁ దెలిసికొనియెనో నాఁటినుండి నీకు మున్నాతఁ డొసంగినగౌరవ మొసంగ

లేదు. నీవారప్పాండవుల నాడరానిమాట లాడినను నీవువేషించితివి గాదే! పుత్రరాజ్యకాముకుడవగు నీకిపుడు దానిఫలము సంప్రాప్తిం చెను. ఓరాజా! వారికి బిత్తువైతామహమై వచ్చురాజ్యమును దీసికొంటివి. మఱియు బాధ్యులార్జించుకొన్నపుడమియెల్ల నాక్రమించితివి. పాండువిభుడు కౌరవులకు రాజ్యమును గీర్తిని గల్గించినవాడు. ధర్మాత్ములగుపాండవుల కిది యధికధనముగదా! వారి యిట్టిసత్ప్రవర్తన మెల్ల నీయెడ నిష్ఫలమైనది. కానిచో నామిషలోలుపుడవై యిటులు వారిపితృమగు రాజ్యమునుండియు వారిని దొలగింతువా? పోనీ! మఱల యుద్ధకాలమందేని నీవు నీపుత్రులదోషములన్నిటిని వ్యక్తపఱచి వారిని దూషించితివేని, యిది యిపు డిటులు సంభవించి యుండునా? పాండవనైన్యమును జొచ్చిన మనయోధులు యుద్ధముచేసినను దమ ప్రాణములను రక్షించుకొనఁజాలరు. కృష్ణార్జునులును, భీమసాత్యకులును రక్షకులై యుండఁగా నప్పాండవనైన్యము నానుయోధనుడు తప్పు దక్కినవాఁ డెవ్వఁ డెదుర్కొనును? వారికి యుద్ధమంత్రి జనార్దను డును, యోధుఁ డర్జునుడు నైయుండ భీముడును, సాత్యకియు రక్షకులై పోరాడ నట్టినైన్యమును గౌరవులును, వారి ననుసరించు కొందఱును దక్క నెవ్వ రెదుర్కొందురు? వారి నెవ్వరు సహింతురు? అవసర జ్ఞులును, క్షుత్రియధర్మపరులును శూరులునగు రాజపుత్రుల కెంతవఱకు శత్రుమగునో యంతవఱకును గౌరవులు పోరాడుదురు. ఓరాజా! పురుషవరేణ్యులగుపాండవులఁ దలపడినకౌరవుల కెట్లు కష్టములు సంభవించెనో యదియెల్ల నున్నదున్నటులు తెలిపెదను విను” మని సంజయుఁ డిట్లనియె.

— ద్రోణుడు శకటవ్యూహమును బన్నుట —

“ఓరాజా! నాటిరాత్రి గడవ ధనుర్ధరోత్తముడగు ద్రోణుడు తననైన్యములనెల్ల వ్యూహముగా నొనర్చుట కారంభించెను. ఓరాజా! అపుడు పరస్పరవధైరులై గర్జించుచు, గుపితులై వీరాలాపములాడు శూరులు కొందఱు విచిత్రముగా సంభాషించుకొనసాగిరి. మఱికొందఱు ధనుష్ఠాంకారము లొనర్చువారును, నారులు సారించువారు నై బుసలు వెట్టుచు ధనంజయుఁ డెక్కడ! అని యడుచువారు నైయుండిరి. వేటొక

గొండలు మంచిపిడుగుగల్గి వాడియై యొకవెటికిన సల్లనికత్తులను ద్రిప్పుచు వైవసాగిరి. ఇటులు ఖడ్గప్రకారములను ధనుర్ధ్వజములను దెలిసినశిక్షితులగు శూరులు యుద్ధాభిలాషులై వేలకొలదిగా నందుఁ జూపట్టిరి. మఱియు గంటలు వెలయుఁ జందనముచేఁ బూయఁబడి సువర్ణ వజ్రవిభూషితములైనగదలను గొండలు త్రిప్పుచుఁ బాండవుని వెదక నారంభించిరి. మదోన్మత్తులగు మఱికొండలు బాహుబలశాలులు పరిషుములను నింద్రధ్వజములనుబోలె నాకాశమున వెలయింపఁదొడంగిరి. మఱియు నానావిధప్రహారములను బూని విచిత్రమాల్యాభరణులై యుద్ధాభిలాష మెండగుచుండఁ, గొండలు శూరు లందందు నిలువఁబడి యుండి 'ఆయర్జునుఁ డెక్కడ? ఆగోవిందుఁ డెందున్నవాఁడు? భీముఁ డేడే? వారిమిత్రు లెందున్నవారు?' అని యారణ్యరంగమునఁ బిలువ సాగిరి. పిదప ద్రోణుఁడు శంఖము పూరించి గుఱ్ఱములను వడిగా నటు నిటు తోలుచు పూర్వహరచన మొనర్పసాగెను. అంత నాసైన్యములెల్ల యుద్ధాభిలాష వెలయ నందందు నిలువఁబడియుండ నాద్రోణుఁడు సైంధవునితో, 'ఓయీ! నీవు, భూరిశ్రవుఁడును, గర్జుఁడును, సర్వజ్ఞామయు, శల్యుఁడును, వృషసేనుఁడును, గృపుఁడును, సీకు రక్షకులుగా నొకలక్ష గుఱ్ఱములును, నరువదివేపురు రథికులును, బదునాల్గువేల మత్తగజములును, గవచధారులైన యిరువదియొకవేపురు పదాతులును నిన్నుఁ జొట్టి యుండ, నా కాలుక్రోశములదూరమున నుండుము. అందున్న నిన్నుఁ జెనకుట కాఁయింద్రునితోఁ గూడినదేవతలును జాలరు. పాండవులు నిన్నెటులు చేరఁగలరు? కావున నోసైంధవా! నీకుఁ జింతిలఁ బనిలేదు.' అని తెలుప నాజయద్రథుఁడు శాంతచిత్తుడై మహారథులగు నాయాగాంధారులఁ గూడి వెడలెను. అతనికిఁ గవచధారులై పాశపాణులగు కొండలురౌతులు మిక్కిలి ప్రయత్నముగల్గి కాపుగా నుండిరి. అతని గుఱ్ఱములు చామరశిరోభూషణములలర సువర్ణభూషణభూషితములై లెస్సగాఁ బరువిడునవియై యుండెను. అట్టివయగు పదివేలగుఱ్ఱములును, కుశలులగునారోహకులు తన్మధిష్ఠింప మదించి, భీకరాకారములై కవచములుగల్గి రౌద్రకృత్యము లొనర్పు పదునైదువందల యేనులును దన వెంటరా నీపుత్రుఁడుగు దుర్భర్షుఁడు సర్వసైన్యములకు ముందు నిలిచి యుద్ధముచేయువాఁ డై యుండెను. పిదప నీకొమరులగు దుశ్శాసనవిక



ర్జులు సైంధవరక్షణమునకుఁగా నాయుగ్మనైన్యమున జాగరూకులై యుండిరి. ఆపూర్వాహముపొడ విరువదినాల్గుక్రోశములదూరమును వెనుకఁ బదిక్రోశములవిస్తృతియుఁగల్గి చక్రశకటాకారముగా నాభారద్వాజు నిచే నిర్మింపఁబడియెను. మఱియు నతఁ డాపూర్వాహమున నందండు నానాదేశాధీశుల నుంచి, గజాశ్వరథపదాతిసమూహములను నందండు నిలిపెను. దానిఁజ్ఞిమార్గమున గర్భపూర్వాహముగాఁ బద్మపూర్వాహమును బన్నిదానిగర్భమున సూచీపూర్వాహమును గూఢముగాఁ బన్ని, యిటులు మహాపూర్వాహ మొనర్చి, యాసూచీపూర్వాహము నగ్రమున మహారథుఁ డగుకృతవర్చు నునిచెను. వానివెనుకఁ గాంభోజుఁడగు జలసంఘఁడును, వానివెనుకఁ గర్ణదురోఽధనులును, వారివెనుక యుద్ధశూరులగు నొక లక్షయోధులును నిలువఁబడిరి. శకటముఖరక్షకులగు వారివెనుక నా సూచీపార్శ్వమున గొప్పనైన్యములచేఁ జొట్టంబడి సైంధవుఁడు నిలువఁ బడియెను. ఆశకటముఖమున భారద్వాజుఁడు నిలువఁబడియుండెను. ఆత నికి రక్షకుఁడై వెనుకనే భోజుఁ డుండెను. అంతఁ దెల్లనికవచముగలిగి, మేలిపాగవెలయు నాద్రోణుఁడు ధనుష్ఠాంకార మొనరించుచు, గుపితుఁ డగునంతకుఁడనా నుండెను. పతాకియు, శోణహయుఁడును, వేదీకృష్ణా జినధ్వజుఁడునునగు ద్రోణునిరథ మాలోకించి కౌరవులెల్లరును సుంతు ష్ఠాంతరంగులైరి. అటు లాద్రోణునిచేఁ గల్పింపఁబడి తుభిమగుసాగర మునుబోలు నాపూర్వాహమును గాంచి సిద్ధచారణప్రభృతు లమేయవిస్త్ర యమునొందిరి. కొండలును, సముద్రములు, నడవులును, నానాదేశము లును గల్గినయియ్యిలనెల్ల సీపూర్వాహ మొక్కపెట్ట మ్రింగునని యెల్ల ప్రాణులును దలంచెను. వెక్కుగజాశ్వరథములును, బదాతులునుగల్గి నట్టియు, వైరులకు వెజుపుగూర్చునిస్వనముగల్లు యద్భుతాకారమై, శత్రు హృదయభేదనమగు నామహాపూర్వాహము నారసి, సుయోధనుఁ డెంతయు సంతసించెను.” అని తెలిపి సంజయుఁడు మఱియు నాధృతరాష్ట్రున కిట్లనియె.

— అర్జునుఁడు రణరంగమును జొచ్చుట —

“ఓహంబికేయా ! అటు లానైన్యములు పూర్వాహములుగా నేర్పడి యెంతయు వెలయ, భేరిమృదంగాదులు మ్రోగుచుండ నటులే

స్త్రీనృములనాదమును, వాదిత్రములధ్వనియు, శంఖధ్వనమును మేను  
 లకు గగురుపాటాదవింప భారతయోధు లొకరొకరే యుద్ధాభిలాషు  
 లై యాదరించుచుండ భయంకరమైనముహూర్తము ప్రాప్తింప నపుడు  
 సవ్యసాచి యందుఁ గానవచ్చెను. అపు డాసవ్యసాచియెదుటఁ గాకుల  
 మూఁకలును, మాంసరక్తసక్తములగు రక్తసులసంఘములును, నాడఁ  
 దొడంగెను. మఱియు ఘోరారావములగుమృగములును, నశుభసూచ  
 కములగునక్కలును, యుద్ధసన్నద్ధులై వెడలినమనవారికి దక్షిణముగా  
 నటవదోడంగెను. పిడుగులతోఁగూడి ప్రజ్వలించుచు వేలకొలదిగా  
 నుల్కలు రాలఁజొచ్చెను. అటులు ఘోరభయము ప్రాప్తింపఁగాఁ  
 బుడమియైల్ల వడఁకఁదొడంగెను. మఱియు నెల్లెడల భయంకరములై  
 గులకతాలు గుఱియుచు గాలులు వీవదొడఁగెను. నకులపుత్రుడగు  
 శతానీకుడును, ధృష్టద్యుముడును, బాండవనై నృములను వ్యూహ  
 ములుగా నేర్పరిచిరి. పిదప వేయిరథములును, సూతేన్ధులును, మూఁడు  
 వేలగుఱ్ఱములును, లక్షపదాతులును వెంటనంటియుండ, నేనూలువిండ్ల  
 దూరమున సకలనై నృములకు ముందుగా నున్న నీతనయుడగు దుర్మ  
 రుణుడు తనవారితో 'ఓవీరులారా! రణగర్వితుడై ప్రజ్వలించుచున్న  
 యగ్గాండివధరు నిపుడే సాగరమును వేలవలె నిదె యాపుచున్నవాఁ  
 డను. తాలప్రోవునం దగుల్కొనినతాలప్రోవునాఁడగు నన్ను మార్కొ  
 నిన యాధనంజయు నిపు డారయునది. మీరును యుద్ధోత్సాహులై  
 వెఱవక నిలువుఁడు. నాయశోమానములు వర్ధిలునట్లుగా నిదె యిటులు  
 ప్రోవుపడియున్నవారితో యుద్ధమొనర్తును.' అని పలుకుచు నతఁడు తన  
 రథికులతోఁగూడి ధనుర్ధరుడై యుండెను. అర్జునుడును నంటరాని  
 యగ్నిని, వజ్రధరుడగువాసవుని, సీహింపరానిదండపాణిని, గాలచో  
 దితమగు మత్స్యపురు, గదల్పరానికూలపాణిని, బాశహస్త్యుడగువరు  
 ణునిఁబోలి, జ్వాలామయమగు యుగాంతాగ్నినాఁ బ్రజ్వరిలుచు, జంగమ  
 స్థావరములఁ గాల్చునా యని దోపించుచు, గ్రోథావేశపరవశుడై  
 నివాతకవచాంతకుడగు నతఁడు తనప్రతినిఁ బూరించువాడై కవచ  
 ఖడ్గములనుబూని సువర్ణకీరీటధారియై శుభ్రమాల్యాంబరధరుడై కుండ  
 లాంగదములకాంతులొలయ వెలయుచు, రథవరేణ్యమధిష్ఠించి, నారా  
 యణసహాయుడై గాండివము ద్రిప్పుచు, నుదయించినయాదిత్యుడనూ

నారణాగ్రమున నొప్పారెను. అటు లానై న్యాగ్రమున నొకబాణపాత  
దూరమున రథమునిలిపి తనప్రతాపమేర్పడ శంఖమును బూరించెను.  
ఓరాజా! పిదప నప్పార్థునితోఁగూడ వాసుదేవుఁడును శంఖప్రవరమగు  
తనపాంచజన్యమును బూరించెను. ఓయీ! ఆశంఖముల ప్రకృష్టనాద  
ముచే మనసై నికులు మేనులు గగుర్పొడువ వడఁకుచు, బిడుగుచప్పు  
డుల కెల్లభూతములువలె జడిసిరి. వాహనములన్నియు మూత్రపురీష  
ములను స్రవింపజేయ నారంభించెను. ఇటులే మనబలమెల్ల జడిసినిశ్చే  
ష్టమై యుండెను. ఓమారిషా! పదాతులందఱును మూర్ఛమునిగిరి.  
కొందఱు వడఁకిరి. పిదప ధనంజయునిధ్వజాగ్రమున మఱిఁకొన్నిభూత  
ములతోఁగూడియున్న యక్కపి నోరుతెఱచి మహానాద మొనర్చుచు,  
నీపై న్యమునకు వెఱపుగొలుపసాగెను. పిదప నీవారిపై న్యములకుఁ  
ప్రోత్సాహమగునట్లుగా భేరిమృదంగానకనినాదములును, శంఖారావ  
ములును జెలరేఁగెను. అంత నానావాదిత్రనినాదములతోడను, భుజా  
స్థాలనములచప్పుడులతోడను, సింహనాదములతోడను, నటునిటుదిరుగు  
రథములధ్వనులతోడను సంకులమై భయంకరమైయున్న యామహాశబ్ద  
మున నెంతయు సంతృప్తుఁడై యప్పార్థుఁ డవాసుదేవునితో నిట్లనియె.

—ॐ అర్జునునియుద్ధప్రకారము ॐ—

‘ఓహృషీకేశా! మనరథ మాదుర్తర్షణుఁడున్న చోటికిఁ బోనిమ్ము.  
మున్నుగా వానిగజపై న్యమును భేదించి శత్రునై న్యమునఁ బ్రవేశించె  
దను.’ అని పలికెను. ఓరాజా! అది విని యావాసుదేవుఁ డాయర్జు  
నుఁడుచెప్పినచొప్పున నాదుర్తర్షణుఁడున్న చోటికి రథము నడుప, నందు  
రథగజాశ్వాదుల ప్రాణహానికరమగు దారుణయుద్ధ మాయుర్జునునితోఁ  
బెక్కురకు జరిగెను. అపు డప్పార్థుఁడు వర్జన్యుఁడు వర్షముచేఁ బర్వత  
మునువలెఁ దనసాయకవృష్టిచే నందున్నవైరులనెల్లఁ గప్పి, కుపి  
తుఁడై వైరులు తన్ను నివారించుచున్నను నాఁగక రథికులశరీరముల  
నుండి తలలఁ గూలఁద్రోయ నారంభించెను. అపుడు సంగ్రామభూమి  
పైకివెడలినగ్రుడ్లుగల్గిన మొగములతోడను, గఱిచికొనినవెదపులు  
గలవారితోడను గుండలకిరీటాదులతోడను నిండియుండెను. ఒక్కొ  
కచోఁ జెదరనివన్నెగలమొగములచేఁ బద్మవనముచేవలెఁ బుడమి

యెంతయు శోభిల్లెను. కొన్నిచోట్ల సువర్ణ విచిత్ర భూషణము లలర రక్త  
 సిక్తములై మెలుపులతోఁగూడినమేఘములునాఁ గొందఱు యోధులు  
 పడియుండిరి. ఓరాజా! కాలపరిపక్వములై నేలగూలెడుతాలఫలములఁ  
 బోలి పుడమిఁబడియెడి తలలచప్పడు లెంతయు గొప్పలై విననయ్యెను.  
 ధను వెక్కిడి బాణముగూర్చి యొకకేల ఖడ్గ మొరవెఱికి పట్టుకొనియున్న  
 భుజముతో నొక మొండెము పైకివెడలెను. జయకాంక్షియగు నక్కాం  
 తేయుని సహింపనివారై పడుచున్నతలలఁ దెలియకయే పోరాడు  
 చుండిరి. గుఱ్ఱములపుట్టెలతోడను, నేనులతోడములతోడను, వీరుల  
 శిరోబాహువులతోడను బుడమి పాడగానకుండునట్లు కప్పఁబడియెను.  
 'వీఁడుగో! పార్థుఁడు. పార్థుఁ డేఁడీ! ఇదే పార్థుఁ డిందేయున్నవాఁడు'  
 అనియును, 'ఓపార్థా! ఇందులకు రమ్మ. నిలువుము. ఎందులకేగెదు?'  
 అనియును బలుకు సీనై న్యములలో నెందుఁ జూచినను బార్థుఁడే గాన  
 వచ్చెను. ఆ సీనేనయెల్లఁ బార్థమయమయ్యెను. కొందఱు పరస్పరమును  
 గొట్టుకొనిరి. మఱికొందఱు తమ్ముఁదామే కొట్టుకొనిరి. మనయోధులు  
 కాలమోహితులై తెలియక యారణరంగ మెల్ల నర్జునమయముగాఁదలం  
 చిరి. అందుఁగొందఱు రక్తములు గ్రక్కుచుఁ జైతన్యముతప్పి వేదనల  
 కోరువఁజాలక తమబంధువులను స్మరించువారై వీరు లనేకులు వీరశయ  
 నముల శయనించిరి. భిందిపాల, ప్రాస, శక్తి, పరశ్వధ, నిర్వ్యాహ,  
 నిస్త్రింశ, శరాసన, తోమరాదులతోఁ గూడినవియు, బాణవర్షాభరణ  
 గదాంగదములతోఁ గూడినవియునై పరిఘతుల్యములగుబాహువు లనే  
 కములు నేలఁగూలఁజొచ్చెను. ఓరాజా! ఆయర్జునుపరమశరపరంపరలచే  
 హతులై చుట్టికొనిపోవువారును, గిజగిజ గింజాకొనువారును, దొరలు  
 వారునై పడియుండిరి. ఎవ్వఁడెవ్వఁ డప్పార్థున కెదురుపడి చరించెనో  
 వానివానిశరీరమున కంతకమై బాణ మొకటి తాఁకుచువచ్చెను. రథ  
 మార్గములఁ జరించుచు, ధనువులాగుచు నున్నయప్పార్థుని బాణప్రయో  
 గమునకు లేశమేని యవకాశ మెవ్వఁడును గనిపెట్టఁజాలకుండెను.  
 మఱియు నాతనిశరసంధానశరప్రయోగలాఘవములకు వైరులునైతము  
 విస్తయమొందసాగిరి. మావంతునితోఁగూడ నేనును, రాతుతోఁగూడ  
 గుఱ్ఱమును, సారథితోఁగూడ రథికుని నప్పార్థుఁ డొక్కొకకోలచే  
 గూలనేయుచువచ్చెను. ఆయర్జునుఁడు తనపైకి వచ్చుచున్నవానిని,

వచ్చినవానిని, దనతో యుద్ధముచేయుచున్నవానిని, దనయెదుటనున్నవానిని జంపక విడిచెననుట లేదు. సూర్యుఁ డెట్లుదయించుచునే గొప్ప చీకటులఁ ద్రోలునో యటు లాయుద్ధముఁడు తనవాఁడితోలలచే గజ నైస్యమును దునుమాడుచువచ్చెను. అతఁడు కూలద్రోసినయెట్లులచే నీనైస్యము ప్రళయకాలమున విచ్చిన్నములగు పర్వతములచేఁ బుడమివలెఁ గానవచ్చెను. ప్రాణులకుఁ జూడ రాని పట్టపగలింటిసూర్యుడవలె నప్పార్థుఁ డపుడు వైరులకుఁ దేటిమాడరాకుండెను. ఓరాజా! అటులు నీవారినినైస్యము శరపీడితమై చెదరినదియు, బెదరినదియు, బరువిడు నదియు నై పెనుగాలిచే మేఘబృందమువలె నిలువఁజాలకుండెను. అట్లు పరువిడు నీనైస్యము నెవ్వరును దేటిమాడఁజాలరైరి. ప్రతీదములతోడను, ధనురగ్రములతోడను, హంకారములతోడను, గొరడా దెబ్బలతోడను, మడమపొటులతోడను, బరుషవచనములతోడను నొప్పించి, గుట్టములను వడిగాఁ దోలుచు, నీవారియోధులు పరువులు హఃఁజొచ్చిరి. మఱికిందఱు రౌతులును, బదాతులును, మావంతులును, నంకుశాదిసాధనములచే నేస్తులు మున్నగువానిని దఱుమసాగిరి. వేటొకకొండ తాతనిశరప్రహారములచే మలిచెడి నిరుత్సాహులై యాతని కెదురుగనే పోసాగిరి” అని లెలుప విని యాసంజయునితో మఱియు ధృతరాష్ట్రుఁ డిట్లనియె.

— అర్జునుఁడు దుశ్శాసను నోడించుట —

“ఓసంజయా! అటు లక్ష్మీరీతి వధింప మనవారినినైస్యము భగ్నమై చెదరుటను గాంచి మనవీరు లెవ్వరే నాధనంజయు నెదుర్కొనిరా? లేక శాకటవ్యూహమునకుఁ బ్రాకారభూతుఁడైయున్న యాద్రోణు నాశ్రయించి నిర్భయులై తమనిశ్చయముల వ్యర్థముచేసికొనియుండిరా? అని ప్రశ్నించెను.

అది విని యాసంజయుఁ డాతనితో “ఓయనఘా! వినుము. అటు లర్జునుచే నీనైస్యము భగ్నమై వీరులు హతులై యుత్సాహము చెడి చెదరఁగా, నాసంగ్రామమున నాతనిశరప్రహారముల నోర్చువాఁ డొకఁ డును గానరాకుండెను. అపు డట్లు చెదరిన నీనైస్యమును గాంచి నీ కొమరుఁడగు దుశ్శాసనుఁడు కుపితుఁడై యర్జునుతోఁ బోరాడ

వెడలి, కాంచనవిచిత్రకవచధారియు, సువర్ణమయకీరీటమును ధరించినవాడునై గొప్ప గజనైన్యముతో నిప్పుడమిని మ్రింగుచున్నవాడునాడగి, యాసవ్యసాచి నెదుర్కొనియెను. అపుడు గజఘంటారావములయు, శంఖధ్వజములయు, ధనుష్టాంకారములయు, గజబృంహీతములయుఁ జప్పు డప్పుడమి నావరించెను. యువరాజగుడుశ్వాసనుడు బలగర్వితుఁడును, బింగలవర్ణుఁడును, బ్రియదర్శనుఁడునై రెండు గడియలు దారుణాకారుఁడై గానవచ్చెను. అంత నంకుశపుఁబోటులు వడి వడిగా వెడలి తొండములువ్రేలాడ తొక్కలుగలపర్వతములు నాడగి పతాకాశతసంకులమై తనపైకివచ్చు మనవారిగజనైన్యమునతఁ డెల్లెడలఁ బీడింపఁ, బెనుగాలిచే నెగసి తరంగితమగు మహాసాగరమునా మనసైన్య మపుడు చూపట్టెను. అటు లాకీరీటి యగ్రజనైన్యమును మకరమువలెఁ బ్రవేశించుచునే యుగాంతభానునివలెఁ బ్రజ్వరిలుచు నెల్లదిక్కులఁ దానయై గానవచ్చెను. అపు డాతనిగుఱ్ఱముల డెక్కలచప్పుడును, రథ నేమిధ్వనియు, వింటినారియారావమును, నానా వాదిత్రధ్వజమును, బాంచజన్యనినాదమును, దేవదత్తఘోషమును విని, మనవారు మందవేగులై మతిచెడి నిశ్చేష్టులైరి. అంత నాయర్జునునిశరప్రహారహతములై మనవారియేన్దులు పంకప్రదేశముల మునిగి నవివోలెఁ గదలఁజాలక నశింపఁజొచ్చెను. మఱియు నగ్రాంధివధరుని వింటినుండి యొక్కమాటుగా వెడలి, వృక్షములపైకి గుంపులుగుంపులుగా వెడలినతువ్వెదలునాడగి పుంఖమాత్రావశిష్టములై మేనులఁ జొచ్చి రక్తప్రవాహములను బ్రవహింపఁజేయు నక్కిరితిశరపరంపరలచే హతములై మహారావము లొనర్పుచు, తొక్కలుదెగినకొండలునామనవారియేన్దులు నేలఁగూలసాగెను. మఱికొన్నియేన్దులు దంతమూలములందును, గుంభస్థలములందును, గండస్థలములందును, శరప్రహారములు వడి, మఱిమఱియుఁ గ్రౌంచపర్వతమునా మొఱియఁజొచ్చెను. మఱియు గజారోహకులగుమావంతులతలల నాయర్జునుడు గట్టిగాఁ దివిచివైచిన భల్లములచే నఱుకుచువచ్చెను. కుండలములతోఁగూడి నేలఁగూలు శిరస్సంఘాతములచే బద్ధములప్రావుచేసలె నాభూదేవి కతఁ డుపహార మొసరించెను. యంత్రబద్ధులగుటచే, గ్రిందఁబడక కవచహీనులును,

వ్రణపీడితులును, రక్తసీక్తాంగులును నయ్యు నందందుఁ దిరుగు నేస్తుల  
వై నియోధులు ప్రేలాడుచుఁ గానవచ్చిరి. సుప్రయుక్తమై తెక్కలుగల  
యొక్కబాణముచే నిద్దరుమువ్వరు హతులై ధరాతలమునఁ గూలిరి.  
కొండలునాదఁగు మఱికొన్నియేస్తులు తమసంరంభముచెడి చెట్లతోఁ  
గూడినపర్వతములువోలె నారోహకులతోఁ బుడమిఁబడియెను. అతఁడు  
రథికులయల్లెత్రాటిని, ధ్వజమును, ధనువును, యుగమును, రథదండ  
మును, గట్టిగాలాగి విడిచినభల్లములచే నొక్కమాటుగా డొల్లనేసెను.  
అతఁడు కేవలము మండలాకారముగా ధనువుద్రిప్పటయై గానవచ్చెను,  
గాని శరసంధానముచేయుటయు, నాకర్షించుటయు, విడుచుటయు,  
వహించుటయుఁ గానరాకుండెను. అతని నారాచములచేఁ బ్రహత  
ములై నోభుల రక్తములుమియుచు నొకరెండుగడియలలోఁ బెక్కు  
మదగజములు నేలఁగూలెను. ఓమహారాజా! ఆసంకులసమరమున నెల్ల  
డల లెక్కిడరాని మొండెములు మింటనెగురుచుఁ గానవచ్చెను. మఱియు  
ధనువులును, సంగుళిత్రాణములును, ఖడ్గములును, భుజభూషణము  
లునుగల్గి, యందు బెక్కుబాహువులు గానవచ్చెను. మఱియుఁ జెడిన  
చక్రములును, విఱిగినయిరుసులును, రూపుమానినపాఞ్జులును, నేపు  
వాసినధనుర్ధరులును నందందుఁ జెడరిపడఁ, బుష్పమాలికలును, సువర్ణ  
భూషణములును, మహాధ్వజములును, నిహతములై నగజములును,  
పుడమిఁబడినయొడయులును గలుగ, నారణ్యంగము దారుణదర్శనమై  
చూపట్టెను. ఓరాజా! ఇటు లక్కిరీటిచే నాదుశ్శాసనబలమెల్ల హతమై  
పీడితమై నాయకులతోఁగూడఁ జెడరిపోయెను. అంత నాతనినై న్యమెల్లఁ  
జెడర దుశ్శాసనునిఁ గాంచి నిలునిలుమని పలుకుచు బదిబాణములచే  
నొప్పించి, 'ఓయీ! నీవాఁడినవి దురుక్తులుగదా? వానికిఁ దగుకృత్య  
మిపు డొనర్పదగినదిగాఁ దలంతువేని దానిని జేయుము. జీవితముతో  
నెట్లు పోగలవు' అని పలికి కుపితుడై పార్థివమర్దనుఁడగు నప్పార్థుఁడు  
మఱియు నీతనయు నెంతయుఁ దీవ్రమగుబాణముచే నొప్పింప, వాఁడు  
జపిసి శరార్ధితుఁడగుటఁ దననై న్యముతో వెడలి ద్రోణునిరక్షకునిగాఁ  
గోరుచు, నాశకటవ్యూహమునకుఁ బోయెను.' అని తెలిపి సంజయుఁడు  
మఱియు నిట్లనియె.

—ॐ అర్జునుడు ద్రోణు నొప్పించి మొగ్గరము సాచ్చుట ॐ—

ఓరాజా! మహారథుడగు నాసవ్యసాచి యటు లాదుశ్శూరను బలమునెల్లఁ బోలియించి, సైంధవుని సమీపించువాడై ద్రోణునిసైన్యముపైఁ బడియెను. అటు లాయర్జునుఁ డావ్యూహముఖమున నిలిచి యున్న యాద్రోణునిఁ జేరి కేలుమొగిడ్చి, వాసుదేవు నంగీకారముగొని యయ్యాచార్యునితో 'ఓమహానీయా! నన్ను మంచిబుద్ధితోఁ జింతింపుము. నాకాశీర్వాద మొసంగుము. నీయనుగ్రహము వడసియేదుర్భేద్యమగు నీసైన్యమును బ్రవేశింపఁ దలంచియున్నవాడను. నీవు నాకుఁ బితృతుల్యుడవును, ధర్మరాజునట్టివాడవును, ధౌమ్యకృష్ణులకెనయైన వాడవు నైయున్న వాడవు. ఈ నావచన మసత్యముకాదు. ఓయనఘా అశ్వత్థామ నీకెట్లు రక్షణీయుఁడో నేనును నీకెట్లు రక్షింపఁదగువాడను. ఓబ్రాహ్మణోత్తమా! నీయనుగ్రహము నాశ్రయించియే యీయాహవమున సైంధవునిఁ జంపుటకుఁ దలంచియున్నవాడను. ఓపురుషవరేశాస్య! నా యీప్రతిజ్ఞను రక్షింపుము.' అని పలికెను.

ఓరాజా! అది విని యయ్యాచార్యుఁ డాతనిఁ జూచి నగుచు 'ఓపార్థా నన్ను జయింపక సైంధవుని జయింప నెట్లు పోగల్గుదువు?' అని పలుకుచునే యతఁ డాయర్జునుపై శరములు వర్షించెను. మఱియు నతనిరథాశ్వధ్వజములపైని సారథిపైని కొన్ని నారాచముల నిగుడించెను. అంత నర్జునుఁ డాద్రోణునిబాణములను వారించి, ఘోరములై గొప్పవగుబాణములచే నాద్రోణు ననుజ్ఞవడసి యాతని నొప్పించెను. పిదప క్షత్రియధర్మము ననుసరించి, మఱియు నాద్రోణుఁ డప్పార్థుని బాణములను ఛేదించి, మఱియు నాకృష్ణార్జునుల నిరువురను విషాగ్ని జ్వాలాతుల్యములగు బాణములచే నొప్పించెను. పిదప నాయర్జునుఁ డాద్రోణుని శరాసనము దునుమ నుంకించునంతనే యతఁ డాయర్జునుని వింటిసారి నించుకేని సంభ్రమములేక వడిగా ఖండించి, మఱియు నాతని యశ్వములను ధ్వజమును సారథిని గొట్టి, పిన్ననగవుదోచు నతని శరవర్షమున ముంచెను. అంతలో నక్కంతేయుఁడు ధనువు సజ్యమొనర్చి కొని, యాచార్యుని మించువాడై యొక్కబాణమువలె నాటుపందల బాణముల నాద్రోణునిపైఁ బటపెను. మఱియు నతఁడు పదునేడు



వందలబాణములను వైచి, మఱియుఁ బదివేలుగాఁ బ్రయోగించి యా ద్రోణునినై న్యమును నొప్పించెను. బలశాలియుఁ గుశలుఁడును జిత్రయోధియునగు నాతఁడు లెస్సగాఁ బ్రయోగించినబాణపరంపరలచే గజవాజిపదాతులు హతములై, యనువు లెడలి పుడమిఁబడియెను. మఱియు నద్జనశరప్రహారపీడితులై సూతాశ్వధ్వజములుదెగి పరిత్యక్తజీవితాయుధులై రథికులు తమతమరథములనుండి వడిగాఁ బుడమిఁ బడుచుండిరి. వజ్రయుధముచే జూర్ణములై నపర్యతాగ్రములను, బెను గాలిచే జెదరిన మేఘములను, బ్రజ్వలితాగ్నిచే గాలినగృహములను బోలి మనవారియేన్లులు కొన్ని చూర్ణములై, కొన్ని చెదరి, కొన్నిదగ్ధములై రూపుమానెను. మఱియు నయ్యర్జునుబాణములచే బ్రహతములై వేలకొలదిగుఱ్ఱములు హిమవచ్ఛిఖరమున వారిప్రహతములై కూలినహంసములువలెఁ గూలెను. గజరథాశ్వపదాతినమూహములు నప్పొండవాస్త్రములచే బ్రళయాదిత్యకిరణములచే హతములగుజలాశయములునా రూపుమాయుచుండెను. అంత నప్పొండవాదిత్యశరకిరణసమూహము నాద్రోణమేఘ మారణరంగమునఁ దనశరవర్షముచే గప్పచు, శత్రుప్రాణహారియగు నొకనారాచముచే నాధనంజయునివక్షమును నొప్పించెను. అందుల కయ్యర్జునుఁడు వివశీకృతసకలాంగుఁడయ్య భూమికంపమునఁ బర్వతమువలె ధైర్యముచే జలంపక, యాద్రోణునిఁ దీవ్రనారాచములచే నొప్పించెను. ఓరాజా! అపు డాద్రోణుఁడును శిష్యుని మించునట్లుగా వాసుదేవు నైదుబాణములచే గొట్టి, యర్జునుని డెబ్బదిమూఁడిటను, నాతనిధ్వజమును మూఁడిటను, బ్రహరించెను. అటులు గొట్టి, మఱియు నతఁ డాయక్షునునిఁ గనఁబడకుండఁ జేసెను. ఓరాజా! ఆద్రోణునిమండలాకారమగుధనువును, దానినుండి వెడలు బాణములును మా కదృఢముగాఁ గానవచ్చెను. అయ్యవి యవ్వాసుదేవార్జునులపై కంకపత్రములతో వెడలి శిలాఘనర్పణమువలె నదృఢతముగాఁ జూపఱెను. ఓరాజా! బాలుఁడయ్య నప్పార్థుఁ డావృద్ధు నెపు డతిక్రమింపఁజాలకుండెనో యపు డాద్రోణుని విక్రమముఁ గాంచి యవ్వాసుదేవుఁడు 'అహ! మహాల్లవమును వేలవలె నీయర్జునుఁ డీద్రోణు నతిక్రమింపఁజాలకున్నాఁడు.' అని చింతించి, 'ఓపార్థా! పార్థా! మనకీపుడు కాలవ్యయ మగుట తగదు. కావున నీద్రోణునిఁ దప్పించు

కొనిపోవుటయే మన కెంతయుఁ దగినకృత్యము.’ అని పలుక విని యర్జునుఁ డందులకు సమ్మతించి పిదప మహాభుజుఁడగు నాద్రోణునకుఁ బ్రదక్షిణమొనర్చి పరివృత్తుఁడై బాణములను విడుచుచు వెడలిపోయెను. అంత నాద్రోణుఁ డాతనితో ‘ఓపాండవా! ఎందుఁ బోయెదు? నీవు రణ రంగమునఁ బ్రతియోధుని జయింపక మఱిలువాడవుగావే.’ అని పలికెను. అది విని యపార్థుఁడు ‘ఓమహనీయా! నీవు నాకు గురుఁడవుగాని, ప్రతియోధుఁడగు శత్రుఁడవు గావు. నీకు నేను శిష్యుఁడనై పుత్రతుల్యుఁడను. నిన్ను యుద్ధమున నోడించుపురుషుఁ డీలోకముననే లేడు.’ అని ప్రత్యుత్తరమిచ్చెను.

ఓరాజా! ఇటులు పలుకుచునే యాబీభత్సుఁడు జయద్రథునిఁ జంపునుత్సాహముతోఁ గడువడిగా వెడలి యానైంధవునినైనన్యమునైఁ బడియెను. అటులు నీవారిబలమును బ్రవేశించు నపార్థునకు యుధామన్యుఁడు నుత్తమాజుఁడును జక్రరక్షకులై వెడలిరి. ఓమహారాజా! పిమ్మట గృతవర్తయు, జయుఁడు, కాంభోజుఁడు, శ్రుతాయువు నాధనంజయు నెదుర్కొనిరి. మఱియు వారిననుసరించి రథికులు పదివేపురును, నభీషావలలు, శూరసేనులు, శిబిదేశీయులు, ధవసాతులు, మావేల్లకులు, లలిత్తులు, కైకేయులు, మార్ద్రకులు, నారాయణగోపాలురు, కాంభోజులు, మున్ను సంగ్రామములఁ గర్ణునకోడినకొందలును, భారద్వాజుని మున్నిడికొని పుత్రశోకాభితప్తుఁడై కుపితుఁడై మారకుఁడగు యముఁడునాఁడగి, ప్రాణముల కవేక్షింపక సన్నద్ధుఁడై చిత్రయుద్ధమొనర్చుచు, నైనన్యములఁ జూచి యూధపతియగు గజరాజువలె విక్రమించు నాయర్జును నడ్డుకొనిరి. అపుడు పరస్పరసహాయమును గోరికొను మన యోధుల కాయర్జునునితో నెంతయు గగురుపాటొడవించు సంకుల సమరమయ్యెను. అటులు నైంధవపథాకాంక్షియై వచ్చుపురుషసింహుఁ డగు నయర్జునుని మనవారెల్లఁ గలిసి కానిపించిన వ్యాధినౌషధ క్రియలువలె నివారించిరి.” అని తెలిపి సంజయుఁడు మఱియు నిట్లనియె.

— శ్రుతాయుధకాంభోజాదులు చచ్చుట —

“ఓయాంబికేయా! మహాబలపరాక్రమశాలియగు నపార్థుఁడు వారిచే నట్లు నివారితుఁడై వడిగా ద్రోణుఁడు తన్ను వెంబడించిరావచనభార-4—35

భాస్కరుడు కిరణజాలమునువలె దీప్తశరపరంపరల నతఁడు ప్రసరింపఁ జేయుచు, వ్యాధిగణముదేహమునువలె నానైన్యము నెంతయుఁ దపింపఁ జేసెను. ఓరాజా! గుఱ్ఱములు గూలెను. రథములు విడిగెను. మావంతులతో మాతంగములు పడెను. ఛత్రములు జాతెను. రథములు చక్రశూన్యము లయ్యెను. నైన్యములు చెదరెను. ఇటు లాయద్ధుని శరపీఠ కోరువని యానైన్యమున నేమియుఁ దెలియఁబడకుండెను. ఓరాజా! ఆసంకులసమరమున వారటులు పరస్పరము ప్రహరించుకొనుచుండ నపు డానైన్యము నర్జునుఁ డెంతయుఁ జలింపఁజేసెను. అపు డప్పార్థుడు తన ప్రతిజ్ఞ సత్యమగునట్లొనర్చువాఁడై యాద్రోణు నెదుర్కొన నంతేవాసి యగునాతని గురువగుద్రోణుఁ డిరువదైదుబాణములచే నొప్పించెను. అపు డాతనిశరవేగము నడంచుబాణములను బ్రయోగించుచు, వడిగా నక్కవ్వడి బ్రహ్మాస్త్రము నుపయోగించి యాద్రోణునిబాణములనెల్ల ఖండించుచువచ్చెను. అపుడు ద్రోణునియాచార్యకము నద్భుతముగాఁ జూచితిమి. యువకుఁడయ్యు నర్జునుఁ డెంతటియత్నమునను నీతని బ్రహరింపఁజాలకుండెను. వేలకొలఁదివారిధారలఁ గురియుమేఘమునాదగు నాద్రోణుఁ డప్పార్థపర్యవృత్తమును దనశరవృష్టిచే ముంచెను. ఆతనిశరవర్షము నాయద్ధునఁడు తనబ్రహ్మాస్త్రముచే వెడలుబాణములచే బ్రతివేధించుచువచ్చెను. ద్రోణుఁ డపు డిరువదైదుబాణములచే నర్జునుని మర్దించి, హనుదేవునివక్షమునను, బాహువులను డెబ్బదిబాణములఁ జొప్పించెను. అప్పు డప్పార్థుడు నగుచుఁ దీవ్రబాణములను విడుచు నాద్రోణుని నివారించుచువచ్చెను. పిదప నటు లాద్రోణునిచే నారథి కోత్రము లిరువురును బ్రహతులగుచు, నుత్థితమగు యుగాంతాగ్ని వలెఁ జూపట్టు నాతనిశరపరంపరలకోరువజాలక యాతని వీడి భోజనైన్యము వైకి వెడలిరి. అపుడు కృతవర్తసుదక్షిణులతో నాతనికి యుద్ధము తటస్థించెను. అపుడు కృతవర్త దుర్జయుఁడగు నక్కరుసత్తముని వడిగాఁ బడినారసముల నొప్పింప, నర్జునుఁ డాతని నూలుబాణములచేఁ గొట్టి, మఱియు మూఁడుబాణములచే మూర్ఛమునుఁగునట్లేయ నతఁడనగుచు, నప్పార్థవాసుదేవుల నిరువదైదేసి తీవ్రనారాచముల నొప్పించెను. అపు డర్జునుఁ డాతనిధనువు దునిమి యిరువదొకబాణములచే నొప్పించెను. అగ్నిజ్వాలాకారములును గుపితసర్పసన్నిభములగు నాతనిశరముల

నొచ్చియు నాకృతవర్త వేటొకవిల్లుపూని యైదునారాచములచే నా  
 పాథునియురము వేధించెను. అటులు ప్రహరించి, మఱియు నైదుబాణ  
 ముల నయ్యర్జును నతఁడు నొప్పింప, నప్పార్థుఁ డాతనివక్షమునఁ దొప్పిది  
 బాణములఁ జొప్పించెను. అటు లప్పార్థున కాకృతవర్త దగుల్కొనుట  
 గాంచి యప్పాంచజన్యధరుఁడు తమకటులు కాలాతిక్రమణముగాఁ  
 దగదని చింతించి 'ఓయర్జునా! ఇక నీకృతవర్తనిపై దయఁదలంపకుము.  
 సంబంధమును విడిచి వీని నడఁచి తునుమాడుము.' అని తెలుప విని  
 యప్పార్థుఁడు తన తీవ్రనారాచముల నాతని మూర్ఛద్రోసి, వడిగలతన  
 గుఱ్ఱములతో నక్కాంభోజనై న్యముపైకి వెడలెను. అటు లర్జునుఁడు  
 శస్రుఁ గడచిపోవుట కెంతయుఁ గుపితుఁడై యక్కృతవర్తుఁ డాపాథుని  
 చక్రరక్షకులగు యుధామన్యుత్తమాజులఁ దలపడి నివారించి వారిని  
 దీప్రనారాచముల నొప్పించెను. అపు డట్లు యుధామన్యుని మూఁడి  
 టను, నుత్తమాజుని నాల్గిటను నతఁడు నొప్పింప, వారును బదేసితాపుల  
 నాకృతవర్తని నొప్పించిరి. మఱియు వారు మూఁడేసి నారాచముల  
 నాతనిధ్వజకార్తుకముల ఛేదింప, వాఁడు వేటొకవిల్లుగొని క్రోధావేశ  
 చరశఁకుడై వారిరువురధనువులఁ దునుమాడి శరవర్షమున ముంచెను.  
 వారును వేటువిండ్లు పూని యాతనిఁ గొట్టిరి. అంతలో నక్కాంతే  
 యుఁడు శత్రునై న్యముఁజొచ్చెనుగాని యాయుధామన్యుత్తమాజుల  
 నక్కృతవర్తుఁ డాసుటచే వారికి ద్వారము లభింపదయ్యెను. ఓరాజా!  
 ఆశ్వేతవాహనుఁడు నై న్యములను బీడించుచు వడిగల్గియుండుట నా  
 కృతవర్తుఁడు తనకుఁ జిక్కినను జంపక విడిచెను. అంత నటులు వచ్చు  
 చున్న యవ్వ్యవచ్చునిఁ గాంచి శూరుఁడగుశ్రుతాయుధుఁడు కుపితుఁడై  
 ధనువు ద్రిప్పుచు నాతని నెదుర్కొని, మూఁడుబాణములచే నాతని,  
 డెబ్బదిబాణములచే వాసుదేవుని నొప్పించి, మఱియు నొకతీక్షణమగు  
 ఊరప్రముచే నప్పార్థునిధ్వజమును గొట్టెను. అంత నప్పార్థుఁ డెంత  
 యును గుపితుఁడై యంకుశములచే మహాగజమునుబోలె నాశ్రుతా  
 యుధునిఁ దీప్రములగు తొంబదినారసముల నొప్పించెను. ఓరాజా! వాఁ  
 డాపాండవునివిక్రమము నోరువక యాతని డెబ్బదేడునారాచముల  
 నొప్పింప, నర్జునుఁ డాతనిధనువు దునిమి శరావాపమును ఖండించి, కుపి  
 తుడై నతపర్వములగు నేఁడుబాణముల వానివక్షముననోనాటు నేసెను.

అంత నాశ్రుతాయుధుడు కోపావిష్టుడై వేటొకవిల్లుగొని, యవ్వారు బాహువులందును, వక్షమునందును దగులుకట్లు తొమ్మిదిబాణముల విడిచెను. పిదప నతడు నగుమః, బెక్కువేలశరముల నాశ్రుతాయుధుని బీడించి, మఱియు వానియశ్వములను సారథిని గూలనేరీ, మఱియు డెబ్బదిబాణముల నొప్పించెను. అంత నతడు హతాశ్వమగు రథము విడిచి, కేల నొకగడఁ బూని యప్పాపు నెమర్కొనియెను. ఆశ్రుతాయుధుడు వరుణుని కొమారుడు. వానితల్లి చల్లనినీరుగల పక్షాశయని యెడి మహానది. ఓరాజా! అది మున్నొకపుడు పుత్రనిమిత్తముగా నా వరుణునితో 'నాపుత్రుఁ డీలోకమున శత్రుల కవధ్యుడగుగా దగదే' యని పలుక నర్హుఁడు డవ్వనితామశితో 'వీని కట్టివరమొసంగుచున్న వాడను. మఱియు నెట్టివారికి నవధ్యుడగునట్టి దివ్యాస్త్రము నొసంగెదనుకాని మానవునకు మరణము లేకుండదుగదా! ఓసరిన్నారీమణి! పుట్టినవాడెల్లఁ గిట్టుట తప్పనిదిగాదే! వీడు శత్రువులకు దుష్టయుఁడే యగును. వీనియస్త్రమహిమ యట్టిదై యున్నది. కావున నీమనఃపరితాపమును విడువుము.' అని పలికి యవ్వరుఁడు డొకమంత్ర పురస్కృతమగు గద నొసంగెను. దానిచే నితడు సకలలోకములందును దుష్టయుఁడయ్యెను. ఓరాజా! అటులైనను మఱియు నపుడే యావరుఁడు డీతనితో 'ఓశ్రుతాయుధా! దీనిని నీతో యుద్ధముచేయనివానిపైఁ బ్రయోగింతువేని యిది నీపైఁబడి నిన్నే చంపును జుమి!' అనియుఁ జెప్పిపోయెను. ఓధృతరాష్ట్ర! కాని యాశ్రుతాయుధుడు తనకుఁ గాలముప్రాప్తించుట నవ్యాకృష్టమును మఱచి యవ్వీరఘాతనియగు గద నవ్వాసుదేవునిపై విసరెను. దాని నాకృష్టుడు తనబలిసియున్నభుజముచేఁ బ్రతిగ్రహించెనుగాని, వాని నాగద గాలివింధ్యగిరినివలె నించుకేనిఁ జలింపఁజేయఁజాలదయ్యెను. అంత నది మఱలి దుర్దేయయగుశక్తివలెఁ గుపితుఁడైయున్న యాశ్రుతాయుధునిఁ జంపి పుడమిఁబడియెను. అటులు గద మఱలుటయు, శ్రుతాయుధుడు హతుఁడగుటయుఁ గాంచి సైన్యములం దపుడు గొప్పహాహాకారములు జనించెను. 'అయ్యో! యుద్ధముచేయనివాసుదేవునిపై గదవైచుట నది మఱలి యాశ్రుతాయుధునే చంపెను. వరుణుడు మున్ను చెప్పినచొప్పు మఱచి వాడే మరణ మొందెనే! ఎల్లధనుర్ధరులును గాంచుచుండఁగా వాడు నేలఁ

గూలెను.' అని కొందఱు పలికిరి. అటులు వాఁడు నేలఁగూలి గాలిచేఁ గూలిన వెక్కుశాఖలుగలవృక్షమువలెఁ జూపఁజెను. అటులు శత్రుండముఁ డగు నాశ్రుతాయుధుఁడు హతుఁడగుట నారని మీఠావారిసైన్యము లును నేనాముఖ్యులును బరువులిడఁజూచిరి. అంతఁ గాంభోజరాజ పుత్రుఁడగు సుదక్షిణుఁడు, వడిగల తనగుఱ్ఱములతో వెడలి, శత్రు మర్దనుఁడగు నప్పార్థునిఁ దలపడ నయ్యర్జునుఁ డాతని నేడుబాణము లచే నొప్పింప, వాఁ డాగాండివిశరప్రహారముల కెంతయు నొచ్చి, పది బాణములచే నప్పార్థునిఁ బ్రహరించెను. అటులు నొప్పించి, మఱియు వాఁ డావాసుదేవుని మూఁడిటను, బార్థు నైదిటను నొప్పింప, నర్జునుఁడు వానిధనువు దెగనేసి, ధ్వజముద్రుంచి, యెంతయుఁ దీవ్రములగురెండు భల్లములచే వానిని బ్రహరించెను. వాఁడు నాతని మూఁడుబాణము లచే గొట్టి, సింహసాదమొనర్చి, శూరుఁడగు నాసుదక్షిణుఁడు మఱియు నొకగొప్పశక్తిని గోపమడర నాపాండవమధ్యమునిపై కే బంపెను. అది మహాల్కవలెఁ బ్రజ్వరిలుచు నప్పార్థునిపైకి వచ్చి యాతని భేదించి, మిడుఁగురులతోఁ బుడమిఁబడియెను. అటులు వానిశక్తిచే గాఢముగాఁ బ్రహతుడై యర్జునుఁడు మూర్ఛమునిఁగి, కొంతవడికిఁ దెప్పిటిలి పెద పులఁ దడుపుచు, వానిని బదునాల్గు కంకపత్రులచేఁ గొట్టి, వానిధ్వజాశ్వ ములను సూతుని నొప్పించి, మఱిగొన్నితీవ్రనారాచముల రథము దుని యలుగావించి, వ్యర్థసంకల్పవిక్రముడైయున్న యాసుదక్షుని మఱియు నొక తీవ్రబాణముచే గుండియ లవయఁగొట్టి, వాఁడు భిన్నకవచుడై వికలాంగుడై మకుటాంగదములు జాఱ, యంత్రమునుండి జాఱినధ్వజ మువలె నేలఁబడి గిరిశిఖరమునుండి పడిన వృక్షమురీతిగను, వేసవిని గాలిచేఁ గూలినకర్ణికారముభాతిగను, గాంభోజలకుఁ దగునాస్తరణ ముపైఁబడి వీరశయనమున శయనించెను. గొప్పవిలువగల నగలతోఁ గూడి చఱియలతోఁగూడినపర్వతమునా నతఁడు దర్శనీయుడై పార్థు నిచేఁబడి యగ్నితుల్యమగు శిరఃకాంచనమాలికతోఁగూడి గతాసుడై యారణరంగము నెంతయు శోభిల్లఁజేసెను. అంత నీతనయునిసైన్యము లన్నియుఁ బరవ్రలువాఱఁజూచెను." అని కైలిపి సంజయుఁడు మఱియు నిట్లనియె.

— అర్జునుఁ డంబవుని వధించుట ౨౯ —

“ఓరాజా! అటు లాశ్రుతాయుధుడగు సుదక్షిణుఁడును హతుఁ డగుఁడు, గుపితులై కొందఱు నీవారిని నికు లప్పార్థునిఁ దలపడిరి. అం దభీషాహులును, శూరనేనులును, శిబిదేశీయులును, ధవనాతులును, శరవన్నముచే నాధనంజయునిఁ గప్పిరి. అంత నయ్యర్జునుఁడు తనతీవ్ర నారాచములచే నావేపురను బీడింప వారు బెబ్బులికిజడిసిన మ్రుక్కిడి మృగములువోలె భీతులై పలాయితులైరి. అటులు వారు మఱియు వైరుల రూపుమాపుచు జిగిషులై పోరాడు నాపార్థుని మఱియుఁ జుట్టి కొన, వారింకను వచ్చుచుండఁగనే, గాండివప్రయుక్తములగు శరవరం పరలచే వారిశరములను బాహువులను నతఁడు నేలఁ గూలఁద్రోసెను, వానిచేఁ బుడమి పొడచూపకుండెను. కాకులు, గ్రద్దలు మున్నగువాని నీడ లశ్రుచ్చాయలునా నందుఁ జూపఱ్ఱెను. అటులు వారెల్ల హతు లగుఁడుఁ గోపావేశపరవశులై శ్రుతాయువు, నచ్యుతాయువును నా ధనంజయునిఁ దలపడి బలస్పర్థలడఁరఁ గులాభిమానులగుటఁ దమబాహు బలముల వెలయించుచు, గుడియెడమల నాతనిపై శరములఁ బ్రయో గించుచు బాణవర్షమున ముంచి, కీర్తికిఁగొఱతరానీక యెటులే నాధనం జయునిఁ జంపువారై, నీపుత్రునకు సంతసమొదవించుటకై, మఱియు వేలకొలదిబాణములచే మేఘములు తటాకమునువలె నాతనిఁ గప్పిరి. మఱియు నందు శ్రుతాయువు కుపితుడై పచ్చనై వాడిగల్గిన యొక తోమరముచే నర్జును నొప్పింప, నతఁ డెంతయు నొచ్చి కేశవునకు మోహము గల్గించుచు మూర్ఛమునిఁ గెను. అంతలో మహాయుధుడగు నచ్యుతాయువు మిక్కిలి తీక్ష్ణిమగు శూలముచే నప్పార్థునిఁ గొట్టెను. అపు డది యర్జునునకు తీతమునఁబడినతొరమువలె నెంతయుఁ బీడాకర మయ్యెను. అపు డప్పార్థుఁడు మిక్కిలి వీడితుండై ధ్వజస్తంభము నాశ్ర యించెను. ఓరాజా! అపుడు మనవారిని న్యమున ‘ధనంజయుఁడు హతుఁ డయ్యె’నని గొప్పసింహనాదము లుప్పలిల్లెను. అటులు నిశ్చేష్టుడైయున్న పార్థునిజూచి శ్రీకృష్ణుఁడును నెంతయు సంతప్తుడై మిక్కిలి ప్రియము లగు వచనములచే నాధనంజయు నోదార్చుచుండెను. పిదప నావీరులిగు వురును ధనంజయుని గుఱివెట్టి, యాతని, నావాసుదేవుని శరవర్షమున

ముంచసాగిరి. అటులు వారు శరవర్షమున ముంపఁ జక్రకూబరరథాశ్వ  
 ధ్వజపతాకలతోఁగూడ నాయర్జునుఁ డదృశ్యుడై యుండుట మాకెం  
 తయు నద్భుతమయ్యెను. చచ్చినవాఁడు మఱిలవచ్చినట్లు లవ్వవ్వచ్చుఁడు  
 మెల్లగాఁ గొంతవడికిఁ దేటి, వారిశరజాలముచేఁ బ్రచ్చన్నమైయున్న  
 రథమును గేశవునిఁ గాంచి యెదురుగా నున్నవైరుల నారసి, గొప్పచర్వత  
 ములునాఁడగు వారిపై నైంద్రాస్త్రమును బ్రాదుర్భవింపఁజేసెను. దాని  
 నుండి వేలకొలదిబాణములు వెడలి, వారిరువురను బీడించి, మఱియు  
 వారిచేఁ బ్రయుక్తములగు సాయకములఁ దొలఁగింప, నవి పార్థబాణ  
 విదారితములై యాకాశమునఁ జరించెను. అటు లతఁడు వారిశరముల  
 మఱిల్చి యందందుఁ గలమహారథులతో యుద్ధమొనర్చుచు వెడలెను.  
 పిదప నాతనిశరపరంపరచే వారిరువురును దలలును బాహువులును దెగి  
 పెనుగాలికిఁగూలిన మహాద్రుమములువలె నేలఁగూలిరి. ఆశ్రుతాయువు  
 నిధనము, అచ్యుతాయువువధము, సముద్రశోషణమువలె గాంచు  
 వారి కెంతయు నచ్చెరువుగల్గించెను. మఱియు నర్జునుఁడు వారి ననుసరిం  
 చినవారి నైదువందలరథికులను జంపి, మఱియు నందందుఁగలపేరుగల  
 వారినెల్ల వధించుచు, మఱిల భారతసైన్యముపైకి వెడలెను. అటు లా  
 శ్రుతాయువు నచ్యుతాయువును మడియుట నారసి నియతాయువును  
 దీర్ఘాయువును గుపితులై యప్పాండవమధ్యము నెదుర్కొనిరి. తమ  
 తండ్రులమరణమున కోరువక వివిధములగు శరముల గురియువారి నిరు  
 వుర నాయర్జునుఁ డొకముహూర్తమున సన్నతపర్వములగు శరములచేఁ  
 బరమకుపితుడై నొప్పించి యమపురమున కనిపెను. అటు లాసైన్య  
 ములను బద్ధసరమును గలతవెట్టు కరికలభమునుబోలె నాలోడించు  
 నాయర్జునుని ఊత్రియోత్తము లెవ్వారును వారింపఁజాలరైరి. అపు  
 డంగుఁ డొకమాతంగ మధిరోహించి యప్పార్థునిఁ దలపడెను. వానితో  
 వేలకొలదిశిక్షితులగుమావంతులు కుపితులై దుర్యోధనాజ్ఞప్తులగుటఁ  
 బర్వతములనాఁడగు నేనులతో వెడలిరి. అటులు వెడలి యాప్రాచ్యులును  
 దాక్షిణాత్యులును గాలింగులును దనవైకివచ్చుట నారసి యవ్వ  
 వ్వచ్చుఁడు వడిగా గాండివప్రయుక్తములగు శరపరంపరలచే భూషణ  
 ములతోఁగూడిన శిరోబాహువులను ఖండింప, వానిచేఁ బుడమి యెల్లె  
 డల నిండి సువర్ణపాషాణభుజంగాదులచే నావరింపఁబడినదియుఁబోలె



నెంతయు విరాజిల్లెను. ఓరాజా! ఆతనివిశిఖములచే దెగినబాహువులును, నూడిపడిన తలలును, జెట్లనుండి యెగురుపడులువలె మాకద్భుతముగాఁ గానవచ్చెను. మఱియు నాతని నారాచములచే నిర్భిన్నములగు నేన్దులు స్రవించెడు రక్తములతో వర్షకాలమున జేగురుకాలువలు స్రవించుపర్వతములునాఁ జూపజ్జెను. మఱికొన్ని హతములై నేలఁ గూలెను. కొందఁ టేన్దులమీఁదనుండియే వికృతాకారులై నానావేషధారులై నానాశస్త్రపాణులై రక్తసీక్తదేహులై గానవచ్చిరి. మఱికొన్ని యేన్దులు పార్థశరప్రహతములై యారోహకులతోడను, బదానుగులతోడను విచ్చిన్న గాత్రములై యఱచుచుఁ బరిభ్రమించుచుఁ బుడఁమిఁబడియెను. మఱికొన్ని జడిసి తముఁదామె కుమ్ముకొనుచుండెను. మఱియు రాక్షసమాయ లెఱిగిన ఘోరదృష్టులగు యవనులును, బారదులును, శకులును, బాహ్లికులును, నందినీప్రభవులగు మ్లేచ్ఛులును, యమతుల్యులై ప్రహరించు దార్వాతిసారులును, దరదులు, పుండ్రులు, లక్షలకొలదిగా వెడలిరి. వారిని లెక్కింపఁదరముగాదు. వారెల్లరును దీప్తనారాచముల నాయర్జును ముంచిరి. నానాయుద్ధవిశారదులగు మఱికొందఱు మ్లేచ్ఛులును శరములను గురిసిరి. ఆయర్జునుఁ డపుడు వారిపై శరవర్షము వర్షింప శలభములట్లు బాణము లెల్లెడల వెడల నానైన్యమెల్ల మేఘచ్ఛాయాసమావృతమై నట్లయ్యెను. ముండులు, నర్థముండులు, జటిలులు, సూచీజటిలులు నగు మ్లేచ్ఛులనెల్ల నస్త్రబలముచే ఖండింప, నడవులందుఁ దిరిగెడి యాసంఘములవారెల్లరును జడిసి వెడలిపోయిరి. అటు లప్పార్థుని వాడినారాచముల నేలఁగూలినగజాశ్వరథపదాతులపైఁ గాకులును, గ్రద్దలును, వృకములు మూఁగి రక్తపానమొనర్పసాగెను. అటులు ప్రవర్తినిరక్తనదిని గజాశ్వాదులు వంతెనలుగాఁ, గేశపాశములై కైవాలములుగా నారణరంగ మెంతయు భీతిప్రదమైయుండెను. ఆవాసవసూనుఁడు దేహవర్షమును గురియుచుండ, నచ్చోట నిమ్నోన్నతములు గానరాకుండెను. అటులే పుడమియెల్ల రక్తమయమయ్యెను. ఆక్షత్రియోత్తముఁడుగు నర్జునుఁ డాటువేలగుఱ్ఱములను, వేపురువీరులను నొక్కగడియలో యమపురమున కనిచెను. వేలకొలదియేన్దులుగూలి వజ్రహతములగు కైలములునా నందు శయనించియుండెను. అటు లతఁడు మాతంగములను రథవాజులను జంపుచు

నందం జరించెను. ఓరాజా! అప్పుడు పద్మవనమును దునుము వనగజమునుబోలియు, శుష్కేంద్రనత్యశాదులను గాల్చునన్నిని బోలియు వెలయుచు, మనసేనారణ్యమును, గృష్ణవాయుసమీరితుండై యప్పార్థవైశ్యానరుడు దహింపదొడఁగెను. మఱియు రథమధ్యములను శూన్యములగా నొనర్చుచు, మానవులచే బుడమి నింపుచు, నాసమృద్ధమున నాట్యముచేయువాఁడువలె జాపహస్తంజై యతఁడు చరించెను. అటు లతఁడు కుపితుండై భారతసైన్యమును జూచి పుడమి నెల్ల శోణితప్రదముగా నొనర్చి, నపు డంబఘ్నంజై డాతని నెదుర్కొనియెను. పిదప నాయంబఘ్నంజై ప్రయత్నించుచుండఁగనే యర్జునుడు తీవ్రనారాచములచే వానిగుఱ్ఱములను బడఁగొట్టి, మఱియు వానిధనువు దునుమాడి పరాక్రమించెను. అంత నయ్యంబఘ్నంజై క్రోధాదశితాక్షుండై యొక గదఁ బూని యక్కేశవార్జునులఁ జేరి వారిరథము గదలనీక నిలిపి, తన గదతో నవ్వాసుదేవుని మోదఁగా, నదిచూచియందులకర్జునుఁడెంతయుఁ గుపితుండై సువర్ణపుంఖములగు నారాచములచే గదాధారియైయున్న వానిని, మేఘుండు సూర్యునివలె శరములఁ గప్పచు, మఱికొన్ని బాణములచే వానిగదను జూర్ణముగా నొనర్చెను. అది యెంతయు నద్భుతమయ్యెను. అది చూర్ణమగుడు వాఁడు వేటొకగదను బూని యవ్వాసుదేవార్జునుల మఱియుఁ గొట్టెను. అంత నయ్యర్జునుఁ డాతని గదాయుక్తములగు బాహువులఁ దునిమి, మఱియు వానితలఁ దెగనేసెను. వాఁడు పుడమిఁ జప్పడుగల్గునట్లుగాఁ బడియెను. యంత్రము క్తబంధనమై విడువఁబడిన యంద్రధ్వజమునా వాఁడు నేలగూల, మఱియుఁ దన్నావరించిన రథానీకములతోడను, గజాశ్వములతోడ నయ్యర్జునుఁ డెంతయు మబ్బులుచుట్టుకొన్న సూర్యుండునా జూపట్టెను.” అని తెలిపి సంజయుండు మఱియు ని ట్లనియె.

— దుర్యోధనుండు కవచము ధరించుట —

“ఓరాజా! పిదప నక్కొంతయుఁ డాసైంధవునిఁ జంపువాఁడై ద్రోణానీకమును భేదింపదు స్తరమగు భోజసైన్యమునుజెండాడ, సుదక్షిణుండు దక్షిణదిశకుబోఁగా, శ్రుతాయుధుండు గతాయువుగా, మీసైన్యములెల్లెడలఁ జెదరిపోఁగా, నట్టిదురవస్థను గాంచి సుయోధనుండు

ద్రోణునికడ కేగి, యాతనితో 'ఓయాచార్యా! ఈమహానై న్యమును జెండాడి యాపురుషసింహుఁ డందులకుఁ బోవుచున్నవాఁడు. ఇతఁ జేయున దెద్దియో బుద్ధిచే బరీక్షింపుము. ఈదారుణ జనక్షయమున నర్జునవిఘాతమును జింతింపవలసియున్నది. అతఁ డాజయద్రథు నెటులు చంపకుండునో యటు లొనర్పుము. నీకు మేలగును. నీవేగదా! మాకుఁ బరమగతి. ఈపార్థాగ్ని కోపమారుతప్రేరితమై నానై న్యమనెడియెండు గడ్డిని గాల్చుచున్నది. ఓశత్రుమర్దనా! ఈనై న్యమును భేదించియక్కొం తేయుఁ డతిక్రమించెనా! సైంధవరక్షకులయెడ సందేహమొందవలసి నదేగదా! అర్జునుఁ డొకపుడును ద్రోణు నతిక్రమింపఁజాలఁడని ఊర్తియపుంగవులెల్లరును స్థిరబుద్ధితోనున్నవారు. ఓతేజోనిధీ! నీవు చూచుచుండఁగనే యర్జునుఁడు దాటిపోయెనా! మనసై న్యమెల్ల నిపుడు పీడితమగునని తలంతును. ఓమహాభాగా! నీవుపాండవప్రియుఁడ వగుట నే నెఱుఁగుదును. ఓబ్రాహ్మణా! నాకార్యమును జింతించుచు భ్రాంతిపడుచున్నాను. ఓవిప్రోత్తమా! నాశక్తికొలది నుత్తమజీవన మును నీకొసంగుచునే యున్నవాడనుగదా! అదియుఁగాక మఱియు నిన్ను సంతసింపఁజేయుచున్నవాడను. అదియు నీవు స్మరింపకున్నాఁ డవు. ఓయవక్రవిక్రమా! మమ్ము నీవెల్లపుడు భక్తులనుగాఁ దలచు చున్నట్లు లేదు. మాకుఁ బరమవైరులగు పాండవులను బ్రీతిమెఱిఁ జూచుచున్నాఁడవు. నీవు మావలననే జీవించుచు, మాకే యప్రియ మొనర్ప నున్నవాడవు. నీవు తేనెపూసినచూరకత్తివని నేనెన్నఁడును దెలియలేనై తిని. నీవు పాండవనిగ్రహమునెడ వరము నాకొసంగవేసి యింటికిఁ బోనున్నసైంధవుని నేను వలదని నివారించియుందునా? నీవు నాతోఁ దెల్పుటనుబట్టి, బుద్ధిహీనుడనై నీ వాతని రక్షింతువనికొని, వాని నూఱడించి యిపుడు మృత్యువున కప్పగించితిని. యమదంష్ట్రముల నడుమఁజేరిన మానవుఁడు మఱల విడువఁబడునా? పార్థ వశుఁడైన సైంధ వుఁడు మఱి విడిపింపఁబడుటెట్లు? ఓశోణాశ్వా! సైంధవుఁ డిపు డెట్లు విడిపింపఁబడునో యటు లొనర్పుము. నాయార్తాలాపములకుఁ గోపింప కుము. సైంధవుని రక్షింపుము' అని పలికెను.

అది విని యాద్రోణుఁ డాతనితో 'ఓసుయోధనా! నీవచనము లకుఁ గోపింపను, నాకు నీవొకటియు నశ్వత్థామ యొకటియా! ఓరాజా!

నిజము దెలిపెదను. దానిని గ్రహించి సమ్యంతిపుము. కృష్ణుడు సారథి. వీనియు త్తమాశ్వములు వడిగలవి. చిన్న సందుచేసికొని వడిగా నాధనం జయుఁడు పోవుచున్నవాఁడు. వానిరథము వెనుకఁబడిన బాణములకును వానికినడుమ నొకక్రోశముదూరము గలదు. నీవు చూడలేదా? నేను ముదుసలినగుట శీఘ్రయానమున కిపు డసమర్థుడనై యున్నవాఁడను. మఱియు నొకటి వినుము. ఈపాండవబలము మనసేనాముఖమునకు వచ్చియున్నది. ధనుర్ధరు లెల్లరును జూచుచుండఁగా నీయుధిష్ఠిరునిఁ బట్టి కొనవలసియున్నదిగదా! ఓచుహాభుజా! రాజులనడుమ, నే నాయుధిష్ఠిరునిఁ బట్టికొందునని ప్రతిజ్ఞ చేసియుంటినిగాదే? ఓరాజా! ఇపుడాయుధిష్ఠిరుఁడు ధనంజయుఁడు లేకుండ నాయెదుటఁబడినవాఁడు. కావున నాయీశ్రాహముఖము విడిచి వివ్వచ్చునితోఁ బోరాడఁ దగదుగదా! కావున ససహాయుడవై నీకుఁ దగినశత్రు నొకనిఁ జూచి పోరాడుచుండుము. జడియకుము. నీవేగదా! ఈమనసమ స్తమనకుఁ బలివి, రాజా, శూరుఁడును, నేర్పరియు, సమర్థుఁడు నై యుండువాఁడుగదా! నీవు వీరుడవై యప్పార్థుఁడున్నకడకు వెడలుము' అని ప్రత్యుత్తరమిచ్చెను.

అంత నాసుయోధనుఁ డాతనితో 'ఓయాచార్యా! సర్వశస్త్ర వేత్తలలో నుత్తముఁడవగు నిన్నే యాపార్థుఁ డతిక్రమించెనుగదా! నేనా! ఆధనంజయుని బాధించి వారించువాఁడను? వజ్రపాణియగుపురం దరునైన రణమున నోడింపవచ్చునుగాని, వైరిమర్దనుఁడగు నప్పార్థుని జయింప నలవిగాదు. ఎవ్వనియస్త్రప్రతాపముచే భోజుఁడును దేవ తుల్యుఁడవగునీవును నోడితిరి. శ్రుతాయువు గతాయువయ్యెను. సుదక్షిణుఁడు దక్షిణదిశకుఁబోయెను. అటులే యచ్యుతాయువు, చ్యుతాయువయ్యెను. ప్లేచ్ఛులు వెక్కువేవురు మడిసిరి. అటు లగ్నివలె దహించు నప్పాండవుని, దుర్జయుని, శస్త్రకోవిదు నెట్లు మాటొడ్డి పోరాడఁ గలను? ఇపుడు నన్నాతనితోఁ బోరాడఁదగువానిఁగాఁ దలంతువేని, నీకు సేవకుఁడువలె యధీనుడనై యుందును. నాయశము రక్షింపుము' అని పలికెను.

అది విని ద్రోణుఁడు మఱియు నాసుయోధనుతో 'ఓయీ! కౌరవ్యా! నీవన్నటు లాధనంజయుఁడు దుర్జయుఁడగుట సత్యము. నీ వాతని నెట్లు సహింపఁగల్గుదువో యట్టివిధ మే నాచరించువాఁడను.

లోకమునగల సకలధనుర్ధరులును నీయద్భుతమును దిలకింతురుగాక. వాసుదేవుడు చూచుచుండఁగా నీ వక్కొంతేయుని మార్కొనుము. ఓరాజా! ఇదే నే నొకకాంచనకవచమును నీకుఁ దొడుగుచున్నవాఁడను. అటులేని యెవ్వరియస్త్రములును నిన్నుఁ బ్రహరింపజాలవు. సురాసురయక్షరాక్షసోరగులుగాని, మూఁడులోకములలో నెవ్వరుగానినీతో యుద్ధమొనర్తురుగాక. వారివలన నీకు భయము గలుగనేరదు. కృష్ణుఁడుగాని, యర్జునుఁడుగాని, యింక నేశస్త్రవేత్తగాని రణరంగమున, నీకవచమున నారాచముల నాటజాలఁడు. కావున నిపు డీవీకవచమును దొడిగి కొని కుపితుఁడైయున్న యర్జునుపైకి వడిగా నీయంతన పొమ్ము. నిన్ను వాఁడు సహింపజాలఁడు.' అని తెలిపెను.

ఓయాంబికేయా! అటు లాద్రోణుఁడు పలికి, జలస్పర్శమొనర్చి, భాసురమగు కవచనమును, మంత్రోచ్ఛారణపురస్సరముగా, శాస్త్రవిధి నతిక్రమింపక యద్భుతముగా నాతనికిఁ దొడిగెను. ఓరాజా! బ్రహ్మవేత్తయగు నాద్రోణుఁడు తనవిద్యామహిమచే నీతనయున కాయర్జునుతో నాటిగొప్పయుద్ధమున లోకములవారి కచ్చెరువగునట్లుగాఁ గవచముదొడిగి, 'ఓసుయోధనా! నీకు వేదములును బ్రహ్మయు బ్రాహ్మణులును స్వస్తి గల్గింతురుగాక. మఱియు నుత్తమములగు సరీసృపములనుండియు నీకు శుభమగుఁగాక. యయాతి, నహుష, దుందుమార, భగీరథులు మున్నగురాజర్షులు నీకు స్వస్తియొసంగుదురుగాక. మఱియు నేకపాదులనుండియు బహుపాదులనుండియు నపాదులనుండియు నీకు స్వస్తి యగుఁగాక. నీ కీమహారణమున, స్వాహయు, స్వధయు, శచియు, సస్తిచేకూర్తురుగాక. ఓయనఘా! లక్ష్మీయు, నరుంధతియు, స్వస్తిని సమకూర్తురుగాక. అసితుఁడును, దేవలుఁడును, వసిష్ఠవిశ్వమిత్రులును, నంగిరసుఁడును, గశ్యపుఁడును నీకు శుభము గల్గింతురుగాక. ధాతయు, విధాతయు, లోకేశుఁడును, దిక్కులు, దిగిశులును, గార్తికేయుఁడును నీకిపుడు స్వస్తి నొసంగుదురుగాక. సూర్యభగవానుఁ డెల్లవిధముల నీకు మేలు సమకూర్చుఁగాక. అటులే దిగ్గజములును, బుడమియు నాకసము గ్రహములును, భూమిని మోయుచున్న శేషుఁడును, నీకు శుభము నొసంగుదురుగాక.' అని పలికి, మఱియు నాతనితో నాద్రోణుఁ డిట్లనియె.

‘ఓరాజా! మఱియు నొకటి తెలిపెదను వినుము. మున్ను వృత్ర  
సురునిఁ దలపడి, సురలెల్ల విక్రమించియుఁ దుదికోడి వికలాంగులై  
తేజోబలములు చెడి యాయుద్రునితోఁ గూడి విష్ణుని శరణువొచ్చి  
‘ఓదేవసత్తమా! వృత్రప్రమర్దితమైన యీదేవతలి నీవ గతిగాఁ దలంచి  
వచ్చెను. ఓసురశ్రేష్ఠా! ఇమృహాభయమునుండి మమ్ముఁ గాపాడుము.’  
అని ప్రార్థించిరి. అంత నాభగవానుఁడు తనచెంతనున్న పరమేష్ఠిని సుర  
లను గాంచి, విషణ్ణులైయున్న వారితో ‘ఓదేవతలారా! ఇంద్రుఁడును  
మహర్షులును మీరును నాకెల్లప్పుడు రక్షింప దగినవారై యున్న వారు.  
ఆవృత్రుఁడు దుష్టయమగుతేజమై త్వష్టచే సృజింపబడియెను. మున్నా  
త్వష్ట వేలకొలదివత్సరములు తపమొనర్చి యామహేశ్వరు ననుజ్ఞ  
పడసి యావృత్రుని సృజించెను. వాఁ డాతనియనుగ్రహమువలననే బల  
శాలియై మిమ్ముఁ గొట్టుచున్నవాడు. మీరు శంకరస్థానమునకుఁ  
బోకున్న మీ కాహరునిదర్శనము గానేరదు. ఆతని దర్శించి మీరా  
వృత్రుని జయింపుడు. వడిగా మందిరమునకుఁ బొండు.’ అని పలి  
కెను. అంత నయ్యమరులు కోటిసూర్యసమప్రభుడగు నాతేజో రాశిని  
దర్శించిరి. అంత నాభగవానుఁడు వారికి స్వాగతమొసంగి ‘ఓదేవత  
లారా! మీకేమి నేను గావింపవలసినదియుఁ దెలుపుడు. నాదర్శన  
మమోఘము. మీకభీష్టసిద్ధి యగుఁగాక.’ అని పలికెను. అంత నయ్య  
మరు లాతనితో ‘ఓదేవా! ఆవృత్రుఁడు మాతేజమెల్ల హరించెను.  
ఇత నీవే మాకు గతివాదువుగాక. ఓదేవా! మాదేహము లెట్లు శిథి  
లములయ్యెనో చూడుము. ఓమహేశ్వరా! మేము నిన్ను శరణమొం  
దినవారము. నీవుతప్ప మాకు వేఱు గతిలేదు’ అని బదులు మనవిచేసి  
కొనిరి.

అదివిని శంకరుఁడు మఱియు ‘ఓసురలారా! మీవచ్చినపని  
దెలిసినది. ఈతనిశక్తి మిక్కిలి బలవత్తరమైనది. త్వష్టతేజమున జనిం  
చిన యీఘోరశక్తి దుర్నివార్యమైనది. కావున మీయెల్లరకు నేనొక  
సాహాయ్య మొనర్చెదను. ఓయింద్రా! నా యీశరీరమునఁ బుట్టిన  
భాస్వరమగునీకవచమును గ్రహింపుము. ఓసురేశ్వరా! ఈమానసమంత్ర  
ముచే దీనిని ధరింపుము.’ అని తెలిపి కవచమును మంత్రమును శంక  
రుఁడు వారి కొసంగెను. ఆకవచము దొడిగికొని యవ్యాసవుఁడు

వృత్తునినై న్యమువైఁ బడియెను. అపుడు వృత్తుఁడు నానావిధాన్తములను బ్రయోగించియు నాకవచసంధులను భేదింప శక్తుఁడుగాకుండెను. అటులగుట నాయుండ్రుఁడే యావృత్తునిఁ జంపెను. అంత నతఁడామంత్రమయమగుకవచబంధము నంగిరసున కొసంగెను. ఆయంగిరసుఁడు తనపుత్తుఁడగు బృహస్పతి కుపదేశించెను. ఆబృహస్పతి ధీశాలియగు నగ్నివేశ్యున కుపదేశించెను. ఆయగ్నివేశ్యుఁడు నాకొసంగెను. నేను దానిచే నీ కీకవచమును గట్టుచున్నవాఁడను. ఓనృపసత్తమా! ఈమంత్రముచే నీకు దేహరక్షయగును.

ఓరాజా! ఇటు లాద్రోణుఁడు పలికి తేజోనిధియగు నీపుత్రునితో మెల్లగా 'ఓపార్థివా! నీకిపు డీబ్రహ్మసూత్రముచే గవచమును గట్టుచున్నాఁడను. మున్ను విష్ణునకు హిరణ్యగర్భుఁ డిటులే కట్టెను. మఱియు సంగ్రామమున మున్ను శక్తునకు బ్రహ్మ కట్టినట్లుగా నీ కీకవచమును గట్టుచున్నాఁడను' అని పలికి శాస్త్రోక్తముగా నామంత్రముతో నాతనికి గవచముదొడిగి యాద్రోణుఁ డామహాయుధమునకు నీతనయునిఁ బంపెను. అటు లాద్రోణునిచే గవచమునుధరించి వేపురుత్రిగర్తరథికులును, వేయిమత్తగజములును, బదివేలశ్వములును, మఱికొందఱు మహారథులును దన్నావరించియుండ మహాబాహుఁడగు నీకొమరుఁడాయుద్ధునుఁ దలపడ వెడలెను. నానావిధవాద్యములతో నాయుండ్రుఁడు వలె నతఁ డట్లు వెడల, నపుడు మిక్కిలి లోతగు సముద్రములో నీడువాఁడువలెనున్న నీకొమరునిఁగాంచిన మననై న్యములందు మహానాదముప్పలిగె" నని లెలిపి సంజయుఁడు మఱియు నిట్లనియె.

— సంకులయుధము ౭ —

“ఓయాంబికేయా! ఆరణరంగమన నటు లాకృష్ణార్జునులు ప్రవేశింపఁగాఁ బరుషవ్యాఘ్రుఁడగు నీతనయుఁడును వారివెంట వెడలెను. పిదప మహానాదముతోఁ బాండవబలము సోమకులతోఁగూడి యాద్రోణునెదుర్కొన, నపుడు గొప్పయుద్ధమయ్యెను. ఓరాజా! అపు డప్పాండవులకును గౌరవులకును నాశ్రూహముఖమున జరిగిన తీవ్రసంకులయుధమును మేమెన్నఁడును గని విని యుండలేదు. అది మామేనులకు గగరుపాటోదవించెను. సూర్యుఁ డెప్పుడు మింటినడుమకు వచ్చెనో

యపు డాధృష్టద్యుమ్నాదులగు పాండవులు ద్రోణునైన్యమును శర  
వర్షమున ముంచిరి. మహారథుడగుద్రోణునిఁ బురస్కరించుకొని  
మేమెల్ల ధృష్టద్యుమ్నాదులగు పాండవులను శరవర్షమున ముంచితిమి.  
వేసవియారంభమున గాలితోఁ గూడి వెడలినమహామేఘములువలె  
రథభూషితములై మనోజ్ఞములగు నారెండునైన్యాగ్రములును నెంత  
యుఁ బ్రకాశించెను. మఱియు నారెండునేనలును గలిసి విక్కిలివేగ  
మును జూపునపు, డవి వర్షకాలమున నిరుగెలంకుల నొఱసి పాటుగంగా  
యమునానదులమేళనమును స్ఫురింపజేసెను. నానాశస్త్రములనియెడి  
పురోవాతముతోఁగూడి, గజాశ్వరథసంవృతమై గదలనెడిమెఱుపులచే  
రౌద్రమైన యుద్ధమనియెడిపెనుమబ్బు ద్రోణుడనెడిగాలిచేఁ గదల్చు  
బడి, శరధారాసహస్రములువెలయుఁ బ్రజ్వలించినపాండవనైన్యాగ్నిని  
జల్లార్చెను. వర్షకాలమున సముద్రమును బెరుగావినలె నాద్రోణు  
డపాండవనైన్యములఁ గలతనొందించెను. వారు నెల్లప్రయత్నము  
లచేఁ బ్రబలములగు జలప్రవాహములు మహానేతువునువలె భేదించు  
వారై తలపడిరి. ఆద్రోణుడు వారి నెల్ల వారిప్రవాహమును బర్వతము  
వలె నివారించెను. మఱికొందఱు శూరులగు రాజులు మహాబలులై  
సమరకుపితులైన పాండవపాంచాలకేతయుల నడ్డిరి. పిదపఁ బురుష  
సింహుడగు ధృష్టద్యుమ్నుడు పాండవులతోఁగూడ శత్రునైన్యమును  
భేదించువాడై ద్రోణుని మఱిమఱియుఁ బ్రహరించెను. ఆద్రోణు  
డెటు లాధృష్టద్యుమ్నుని శరవర్షమున ముంచుచుండెనో యటులే ధృష్ట  
ద్యుమ్నుడును నాద్రోణుని బాణవర్షమున ముంచుచు వచ్చెను. నిస్త్రిం  
శములనెడి పురోవాతములుగల్గి శక్తిప్రాసాదసంవృతుడై వింటినారి  
యనెడిమెఱుపులుగల్గి, చాపమనెడి సంప్రదమువెలయ ధృష్టద్యుమ్ను  
డనెడిమేఘము శరధారలనెడిపాపాణవర్షము నెల్ల దెసలఁ గురిసెను.  
అటులే గజరథాశ్వాదులను గొట్టుచు, మనసైన్యమును బరువులిడఁ  
జేసెను. ద్రోణుడు పాండవరథికులలో నెవ్వని నెవ్వని బాణములచే  
నొప్పింప నెంచివైచునో, వానినెల్ల నాధృష్టద్యుమ్నుడు దునుముచు  
వచ్చెను. ఓరాజా! అటు లాద్రోణుడు ధృష్టద్యుమ్నునితోఁ బోరా  
డుచు నెంతయత్న మొనర్చుచున్నను నాయుద్ధమున నైన్యము మూడు  
విధములుగా భిన్నమయ్యెను. కొందఱు భోజనిఁజేరిరి. మఱికొందఱు



జలసంధునిఁజేరిరి వేఱొకఁగొండఱు పాండవప్రహతులై ద్రోణునేచేరిరి,  
 ద్రోణుఁడు మఱల వాని నొకచోఁ జేర్చుచుండఁగా ధృష్టద్యుమ్నుఁడు  
 వానిని మఱలఁ బీడించుచువచ్చెను. అపుడు పాండుస్వంజయులచే నా  
 రీతిగా ధార్తరాష్ట్రులు వధింపఁబడుచుండిరి. వారిదురవస్థ గోవులులేక  
 శ్యావదములచేఁ బీడింపఁబడు పశువులయవస్థయైయుండెను. ఆసంకులసమ  
 రమున ధృష్టద్యుమ్ను మోహితులగు మనయోధులను గాఱుఁడు మ్రింగు  
 చున్నాఁడని జనులు తలంచిరి. ఓరాజా! నిస్సారుఁడగు భూనాథుని  
 రాజ్యము దుర్భిక్షవ్యాధితస్కరాదులచే నశించునట్లుగా మనవారి  
 నై న్యములన్నియు రూపుమామఁజొచ్చెను. సూర్యరశ్మిమిశ్రితములగు  
 శస్త్రములందును, గవచములందును జూపులు ప్రతిహతములగుచుండెను.  
 అటులే నై న్యవరాగమునై తము చూపులను బ్రతిబంధించుచుండెను.  
 అటులు మననై న్యములు మూఁడువిధములై పాండవులచే వధింపఁబడు  
 చుండుటను జూచి ద్రోణుఁడు కుపితుఁడై పాంచాలురను బంచత్వ  
 మొందించుచుండెను. అటు లానై న్యములను మర్దించుచునున్న యా  
 ద్రోణునాకారము ప్రజ్వలించు కాలాగ్నినాఁదగియుండెను. ఆమహా  
 రథుఁ డొక్కొకబాణముచే రథగజాశ్వపదాతులను జంపుచు వచ్చెను.  
 ఆద్రోణచాపమునుండి వెడలు బాణములను ధరింపఁజాలువాఁ డా  
 పాండవనై నికులలో నొకఁడును గానరాకుండెను. సూర్యకిరణతప్త  
 మగుటయేగాక, ద్రోణబాణతప్తమగు నప్పాండవనై న్య మందందుఁ బరి  
 భ్రమింపఁజొచ్చెను. అటులే ధృష్టద్యుమ్నునిచేఁ దఱుమఁబడి మన  
 నై న్యమునై తము నగ్నిచే నిలువెల్లమండిన యెండిన వనమునాఁ జూప  
 టైను. అటు లాద్రోణధృష్టద్యుమ్నులసాయకములచేఁ బీడింపఁబడియు,  
 నై న్యములు ప్రాణములను విడుచువారై, యథాశక్తిగా నెల్లవిధములఁ  
 జోరాడుచువచ్చిరి. ఓరాజా! నీవారును, బాండవులును నటులు  
 యుద్ధముచేయుచుండఁగా నందొకఁడును జడిసి రణరంగమును విడిచిన  
 వాఁడు లేడు. అపుడు కాంతేయుఁడగుభీముని సోదరులగు వివింశతి  
 వికర్ణచిత్రసేనులు చుట్టుకొనిరి. ఈచూపురకును విందానువిందులును,  
 తేమధూర్తియు సహాయులై వెడలిరి. పిదప బాష్లేకరాజు తన నై న్యము  
 తోడను, నమాత్యులతోడను గూడి ద్రాపదేయులఁ దలపడియెను. వేపుర  
 యోధులతోఁ జై బుట్టఁడగుగోవాసనుఁడు కాశ్యపుత్రు నెదుర్కొనియెను.

యెను. ప్రజ్వలించుపావకుడునాఁడగు యధిష్ఠిరుని మద్రేళ్వరుఁడగు శల్యుఁడు మార్కొనియెను. దుశ్శాసనుఁడు తనసైన్యమును జెదరనీక నిలుపుచుఁ గుపితుఁడై సాత్యకిపైకి వెడలెను. నేనును నాసైన్యముతోఁ గూడి కవచధారిని నాల్గువందలరథకులు తోడురాఁ జేరితాను నెదుర్కొంటిని. శకుని నకులు నెదుర్కొనియెను. వానికిఁ జాపశక్త్యసిహస్తులగు నేడువందల గాంధారులు సహాయులుగా వెడలిరి. ఆవంతులగు విందానువిందులు విరాటు నెదుర్కొని ప్రాణములకు వెనుదీయక మిత్రుఁడగు సుయోధను నభ్యుదయముగోరువారై విజృంభించిరి. బాహ్లికుఁడు శిఖండిని మార్కొనియెను. క్రూరులగు ప్రభద్రకులు తనకు సహాయులుగా సౌవీరులతో నవంతుఁడు కుపితరూపుఁడగు ధృష్టద్యుమ్నునిఁ దలపడియెను. రాక్షసుఁడును శూరుఁడునగు ఘటోత్కచు నలాయుధుఁడు మార్కొనియెను. కుంతిభోజుఁ డలంబును నెదుర్కొనియెను. ఓరాజా! సైంధవుఁడు సైన్యములన్నింటికి వెనుకనుండెను. మహేష్వాసులగు కృపుఁడు మున్నగువీరులు వానిని రక్షింపనుండిరి. ఆసైంధవునకు దక్షిణముగా నశ్వత్థామయు, వామభాగమునఁ గర్ణుఁడును జక్రరత్నకులై యుండిరి. భూరిశ్రవుఁడు మున్నగువారు వానికి వెనుకఁగాపాడు వారై యుండిరి. అటులే కృపుఁడును, వృషసేనుఁడును, శలుఁడును, శల్యుఁడును, దుర్జయుఁడును యుద్ధవిశారదులై సైంధవునకు రక్షకులై యుద్ధముచేయఁ దొడంగిరి.” అని తెలిపి సంజయుఁడు మఱియు నిట్లనియె.

—ॐ ద్వంద్వయుద్ధము ॐ—

“ఓరాజా! అపు డక్కురుపాండవుల కాశ్చర్యకరముగా నెట్లు యుద్ధముజరిగెనో తెలిపెదను వినుము. వ్యూహముఖముననున్న ద్రోణునిసైన్యమును భేదించువారై పాండవు లాద్రోణునిఁ దలపడిరి. ఆద్రోణుఁడు తనవ్యూహమును రక్షించుచు, సైనికులతోఁగూడి యప్పగ్ధులతోఁ బోరాడుచుఁ దనగొప్పకీర్తిని నిలుపుకొనువాఁడై యుండెను. ఆవంతులగువిందానువిందులు విరాటునిఁ బదిబాణములచే నొప్పించిరి. విరాటుఁడును వెనుదీయక వారిరువురతో ఘోరముగాఁ బోరాడెను. వారియుద్ధము దారుణమై, వనమధ్యమున మత్తగజములతో సింహము పచనభార-4—36

నకువలె నచ్చెరువొదవించునదై రక్తప్రవాహములఁ బ్రవహింపఁ జేసెను. శిఖండి బాష్ణికునిఁ దీప్తనారాచములచే మర్తములు నాటు నట్లుగాఁ గొట్టెను. ఆబాష్ణికుఁ డాతని సువర్ణపుంఖములును, శిలాసారములునగు తొమ్మిదిబాణములచే నొప్పించెను. వారి యుద్ధముఘోరమై, భీరువులకు భయజనకమై, హూరులకు హర్షవర్ధనమై, శరశక్తిసమాకులమై గానవచ్చెను. వారిరువురును బ్రయోగించుశరపంపరలచే నాకసమును దెసలును నిండి యిండుకేనిఁ దెలియఁబడకుండెను. శ్రేబ్యుఁడగుగోవాసనుఁడు, కాశీరాజపుత్రునిఁ దలపడి, గజము ప్రతిగజముతో వలెఁ బోరాడెను. బాష్ణీకరాజు ద్రౌపదేయులను మార్కొని యారణరంగమునఁ బంచేంద్రియముల నెదుర్కొనిన మనమువలె విరాజిల్లెను. వారును, శరసమూహములచే నాతనిఁ బ్రాణులదేహము నింద్రియార్థములువలె మఱిమఱియుఁ బీడింపసాగిరి. నీకొమరుఁడు దుశ్శాసనుఁడు సాత్యకిని దొమ్మిదివాలుటమ్ముల నొప్పింప, సతఁ డెంతయు నొచ్చుట నించుక మూర్ఛపడి కొంతవడికిఁ దెప్పిటి మహారథుఁడగు నీపుత్రునిఁ గంకపత్రులగుపదిబాణములచే నొప్పించెను. ఓరాజా! వారిరువురును బరస్పరము గట్టిగాఁ గొట్టికొని పరస్పరశరపీడితులై యాసమరభూమిని బుప్పించినమోదుగులువలె నలరారుచుండిరి. కుంతిభోజశరపీడితుఁడై యలంబునుఁడు పూచినకింశుకమువలె నెంతయుఁ జూపట్టెను. పిదప నాయలంబునుఁడు కుంతిభోజ నాయసములగు పెక్కుబాణములచేఁ గొట్టి మీసైన్యముఖమున భైరవారావ మొనరించెను. పిమ్మట సమరశూరులగు వారిరువురును బరస్పరముఁ బోరాడ, సకలసైన్యముల వారును శక్రజంభాసురులనువలె వారి నారయఁజొచ్చిరి. కృతవైరుఁడగుశకునిని నకులసహదేవులు మార్కొని యెంతయుఁ దీప్తనారాచముల నొప్పించిరి. ఓమహారాజా! ఆపుడు జనక్షయమగు సంకులసమరమయ్యెను. ఓయీ! నీవు క్రోధమూలమగునగ్నిని జనింపఁజేసితివి. కర్ణుఁడెంతయు దాని వర్ధిలఁజేసెను. నీపుత్రులు దానిని గాపాడిరి. ఓరాజా! అదియే యిప్పుడమిన్వెల్లఁ గాల్పు నారంభించెను. అటు లామాద్రేయుల శరములకు నొచ్చి శకుని విముఖుఁడై, యుద్ధమునఁ జేయఁదగుపరాక్రమము నించుకేనిఁ దెలియఁజాలఁడయ్యెను. అటులు పరాజ్ఞుఁడైన యాశకుని నామాద్రేయులు, మఱియును మహాగిరిని మేఘములువలె

శరవర్షమున ముంచిరి. పిదప నాశకుని వారిశరపరంపర కోరువఁజాలక తనవడిగలగుట్టములతో ద్రోణునిఁ జేరఁజోయెను. శూరుఁడగు ఘటోత్కచుఁడు రాక్షసుఁడగు నలాయుధుని వడిగా మార్కొన వారికి విచిత్రముగా యుద్ధముజరిగెను. వారిసంగ్రామవిధము మున్ను జరిగినరామ రావణయుద్ధమును దలపించెను. పిదప యుధిష్ఠిరుఁడు శల్యు నెదుర్కొని యైదువందలబాణములచేఁ గొట్టి, మఱియు నేఁడుబాణములచే నొప్పించెను. ఓరాజా! పిమ్మట వారి కద్భుతమగు యుద్ధమయ్యెను. అయ్యది మున్ను శక్రశంబరులకు జరిగినయుద్ధమునకు సరివచ్చెను. వివింశతి వికర్ణచిత్ర సేనులు గొప్పనైనన్యముతోఁగూడి భీమసేను నెదుర్కొనిరి.” అని తెలిపి సంజయుఁడు మఱియు నిట్లనియె.

— సంకులయుద్ధము ౨ —

“ఓరాజా! రోమహర్షణమై యాసంగ్రామ మటు లారంభమగుడు మూఁడువిధములుగా వీడిన కౌరవనైనన్యములను బాండవులు తఱుమ నారంభించిరి. మహాబాహుఁడగుజలసంధుని భీమసేనుఁడును, గృతవర్చుని సనైన్యముగా యుధిష్ఠిరుఁడును మార్కొని శరవర్షమును గురియుచు, దపించుభాస్కరులునాఁ జూపట్టిరి. భృష్టద్యుమ్నుఁడు ద్రోణునిఁ దలపడఁ ద్వరపడుచు కుపితులగుకురుపాండవుల యోధులకెల్లరకును గొప్ప యుద్ధము జరిగెను. అటులు జనక్షయకరమై మహాభయంకరమై యుద్ధ మారంభమగుడు, నైనన్యములన్నియు నిర్భయముగా జంటలువీడి పోరాడుచుండఁగా బలశాలియగుద్రోణుఁడు బలవంతుఁడగు పాంచాలు నితోఁ బోరుచు, బాణపరంపరలవేయుట నద్భుతముగాఁ జూపఱ్చెను. ఆ ద్రోణపాంచాలురు వీరులతలలఁ బెక్కిటిని ద్రోసి, విధ్వస్తములగు పద్మ వనములనుగా నొనర్చిరి. ఆనైనన్యములందెల్లెడల వీరులవస్త్రాభరణా యుధధ్వజకవచాదులు నిండి మెండై గానవచ్చెను. మేలిబంగారుకవచములు రక్తసిక్తములై మెలుపులతోఁగూడి యెండింటిఁగలిసిన మేఘ సంఘములునాఁ జూపఱ్చెను. కొందఱు గజరథాశ్వాదులను బాణములచే బడఁద్రోయుచుండిరి. తాటిచెట్టులయట్టిధనువు లాకర్షించుచు వారు టులు పోరాడుచుండఁ గత్తులును, విండ్లును, గవచములును, దలలును దెగి యెల్లెడల వ్యాపించెను. లెక్కకు మిక్కిలియై ఘోర్క లెగురఁ

జొచ్చెను. ఆమహాసంకులసమరమునఁ గాకులు, గ్రద్దలు, రాబందులు, డేఁగలు, నక్కలు మున్నగుమాంసాశనములెల్లఁ బెక్కుగాఁ గానిపించెను. అందుఁ గొన్ని మాంసములను భక్షించునవియు, గొన్ని రక్తము ద్రావునవియు, గొన్ని ప్రేవులను గేళములను త్రాగునవియు, గొన్ని శరీరములను శరీరావయవములను బీచుచు గజనరాశ్వముల తలల నటునిటు ద్రోయుచుఁ బలువిధముల విహరించునవియై మాకుఁ గానవచ్చెను. మఱియు యోధులు రణదీక్షాదీక్షితులై జయము నభిలషించుచు, నపు డెంతయుఁ బట్టుదలతోఁ బోరాడిరి. సైనికులు బహువిధములగు నసీమార్గములఁ జరించిరి. అటులే శక్తిప్రాసక్తాలతోమర పట్టన గదాపరిఘాదులగు నాయుధములతోడను, కేవల భుజములతోడను, గుపితులై యుద్ధరంగమునఁ బరస్పరము ప్రహరించికొనిరి. రథికులు రథికులతోడను, రాతులు రాతులతోడను, మావంతులు మావంతులతోడను, బదాతులు పదాతులతోడను బోరుచుఁ గ్రొవ్విసవారు వలె నున్నతులువలె గట్టిగా నటవసాగిరి. పరస్పరము గొట్టికొనిరి. ఓ రాజా! ఆయుధ మటులు మేరమీర నపుడు ధృష్టద్యుమ్నుఁడు ద్రోణుని శోణాశ్వములతోఁ దనయశ్వములఁ గలిపెను. అపు డప్పారావతసవర్ణాశ్వములును, నాద్రోణునిరక్తాశ్వములును గలిసి యెంతయు శోభిల్లెను. అవి మెలుపులతోఁగూడినమేఘములునా మాకుఁ గానవచ్చెను. అంత నాధృష్టద్యుమ్నుఁ డటులు తన్ను సమీపించి యున్నద్రోణు నారసి, ధనవుడిచి కేడమును ఖడ్గమునుబూని దుష్కరకృత్య మొనర్చువాడై, కోపముతో నాద్రోణునిరథముపై కుఱికి, యారథము యుగబంధముల నడుమఁ ద్రొక్కియాతనిగుఱ్ఱములపిటుఁదల నిలువ, నాతనిని సైన్యములు మెచ్చుకొనియెను. అటు లతఁడు కత్తె పట్టికొని యాశోణాశ్వములపైఁ జరించుచుండుటయెల్ల మాంసాభిలాషియై పడునట్టిడేగపాటు నాఁదగి యించుకే నవకాశము దోఁపనీక యద్భుతమొదవించెను. అటు లతఁడు తన్నుఁ జంపువాడై వచ్చునంతలోన యాద్రోణుఁడు శరశతముచే వానికేడమును, ఖడ్గమును నఱికి, యలువదినాల్పబాణములచే గుఱ్ఱములను గూలద్రోసి, ధ్వజచ్ఛత్రములను రెండుభల్లములచే డొల్ల నేసి, యటులే పార్థ సారథులఁ బడద్రోసి, మఱియు వానికిఁ బ్రాణాంతక

మగు నొకశర మాకర్ణాంతముగా లాగి, వజ్రధరుఁడు వజ్రమునువలె విడువ, దానిని బదునాల్గుతీవ్రబాణములచే సాత్యకి ఖండించివైచి, యాచార్యునోటబడిన యాధృష్టద్యుమ్నుని విడిపించెను. అయ్యది సింహముఖగ్రస్తమగు మృగము నొక శూరుఁడు విడిపించునట్టిదిగాఁ గానవచ్చెను. అటులు ధృష్టద్యుమ్నుని రక్షించిన యాసాత్యకిని గాంచి ద్రోణుఁడు వడిగా నక్కవ్వడి శిష్యుఁడగు సాత్యకి నిరువదాలు బాణములచే నొప్పించెను. అంత సృంజయుల మ్రింగుచున్నవాఁడు వోలె నున్నయాద్రోణు, నాసాత్యకి యిరువదాలుతీవ్ర శరములచే వత్తుము నొవ్వనేసెను. పిదప జయాభిలాషులగు పాంచాలురు వడిగా వెడలి ద్రోణుఁడు సాత్యకిని మార్కొనునంతలో ధృష్టద్యుమ్నునిఁ దప్పించి తీసికొనిపోయిరి.” అని తెలుప విని ధృతరాష్ట్రుఁ డిట్లనియె.

— ద్రోణసాత్యకులయుద్ధము ౨౬ —

“ఓసంజయా! ఆద్రోణునిబాణ మటులు దెగి, ధృష్టద్యుమ్నుఁడు విడిపింపఁబడఁగా, నావృష్టిప్రవీరుఁడగు సాత్యకితో నాద్రోణుఁడు నుపి తుండై మార్కొనియెనంటివిగదా! అతఁ డేమియొనర్చెను?”

అదివిని సంజయు డాతనితో “ఓరాజా! ఆద్రోణమహారగము శ్రోధవిషము గ్రక్కుచు శరాసనమనెడినోరు తెలిచి వాఁడికోలలనెడి దశసములును, దీవ్రనారాచములనెడిదంష్ట్రులును వెలయఁ, గన్ను లెఱ్ఱ సేయుచు, బుసకొట్టుచుఁ దనవడిగల యెఱ్ఱగుఱ్ఱము లాకసముఁ ద్రొక్కుచుఁ, బర్వతము నాక్రమించునట్టివై పరువులువెట్టి, సువర్ణపుంఖ ములగు బాణములను జిమ్ముచు, నాసాత్యకిని దలపడియెను. శరప్రసార మనెడివర్షమును, రథఘోషమనెడిగర్జనమును, గార్జుకమనెడియింద్ర ధనువును, నారాచముల నెడిమెఱుపులును గల్గి, శక్తిఖడ్గాదులనెడిపిడుగు లడర, హయమారుతప్రేరితమై యాద్రోణమేఘ మటు లురవడించి వచ్చుట నారసి శూరుఁడగునాశై నేయుఁడు రణగర్వితుండై నగుచు, సూతునితో “ఓసారథీ! శూరుండై నిజకర్తమును వీడి ధార్తరాష్ట్రులను గూడి యాసుయోధనునిభయదుఃఖములఁ దొలగించువాండై వచ్చు చున్నయీ బ్రాహ్మణునిపై సుత్యాహమడర మనవడిగలగుఱ్ఱముల నడుపుము వీడు రాజపుత్రులకెల్లఁ దా సాచార్యుఁడగుట శూరంమాని

యై యున్నవాడు' అని పలుకునంతలో వాయువేగములై వెండి గుండులునాడగు నాతనివెల్లగుఱ్ఱము లాద్రోణున కభిముఖములై వడిగా వెడలెను. అంత శత్రుంతపులగు వారిరువురును వేలకొలదిశర పరంపరలచే బరస్పరముఁ బ్రహరించుకొనుచుఁ బోరాడిరి. వారిశర జాలములచే నాకస మావరింపఁబడియెను. మఱియు శరవర్షము దశ దిశలఁ గప్పిరి. వేసవితుదిని మేఘములువలె వారు, శరధారలచే బర స్పరముఁ గప్పికొన సూర్యుఁడు గాన్పింపకుండెను. గాలివీచఁ చోటు లేకుండెను. శరజాలావృతమగుట ఘోరమగు సంధకార ముప్పతలెను. అపు డెట్టిశూరులకును దేఱిచూడరాకుండెను. శీఘ్రశరప్రయోగవేత్త లగు నాద్రోణసాత్యకుల శరపరంపరలచే లోక మంధకారబంధుర మగుడు, వారిశరవృష్టులు గానరాకుండెను. వారిపరస్పరబాణసంఘర్షణ ముచే బుట్టినశబ్దము మహేంద్రముక్తములగు పిడుగులచప్పుడులఁ బోలియుండెను. శూరులగువారి నారాచములవ్రేటువడిన వారిశరముల రూప మాశీవిషవిషవిదప్తములగు సర్పములరూపమునుబోలియుండెను. యుద్ధనిపుణులగువారి వింటినారిచప్పుడు వజ్రయుధప్రహతములగు గిరి శృంగములనాదము ననుకరించియుండెను. ఓరాజా! వారిరువురును రథములను, గుఱ్ఱములను, సారథులను, సువర్ణ పుంఖములగుశరములఁ గప్పికొన, నవి విచిత్రరూపములై గానవచ్చెను. తళతళమని మెఱి యుచుఁ బోరవిడిచిన విషసర్పములునాడగి తిన్నగా వెడలువారి నారా చములసంపాత మతిదారుణమై చూపట్టెను. అటులే వారిరువురఁచత్ర ములును ధ్వజములును నేలఁగూలెను. ఇరువురును రక్తసిక్తాంగులై విజయాభిలాష వెలయ రుధిరము స్రవించుమత్తగజములునాఁ జూపట్టిరి. స్రాణాంతకరములగు శరములచే వారు పరస్పరముఁ బ్రహరించుకొనిరి. కర్జనములును, సింహనాదములును, శంఖదందుభినిస్వనములు లేక యెల్లరును నిశ్చేష్టులై చూచుచుండిరి. ఎవ్వఁడును మాటలాడలేదు. యోధులెల్ల యుద్ధమునుండి మఱి మూకీభూతులై యుండిరి. జనము కుతూహలమువెలయ వారిద్వంద్వయుద్ధమును గాంచఁదొడఁగెను. ఆ పురుషసింహులనిద్దఱును రథికులును, మావంతులును, రౌతులును, బదాతులును జుట్టుకొని తెప్పలువేయక చూచుచుండిరి. అటులే గజ సైన్యములు గుఱ్ఱపుడడములును, రథసముదాయములును, బ్రతివ్రూహ

హముగా నేర్పడి గాంచగడంగెను. ముత్తైములతోడను, బగడముల తోడను, విచిత్రములై మణికాంచనభూషితములై ములును, ధ్వజన జిత్రములగు నాభరణములును, బంగరుకవచములును, వైజయంతీపతా కలును, నేస్తలకంబలములును, వాఁడియగు తెల్లనిశస్త్రములును, సువర్ణ రజితమయములగు మాతంగకుంభమాలికలును, దంతవేష్టములునుగల్గి, యాయుధమును గాంచువీరులవరుసలు వేసవితుదిని బెగ్గురులు మెటు గుడుపురువులు మెటుపులుగల్గినమేఘముల సమూహములునాఁ జూప ట్టెను. మనవారును యుధిష్ఠిరాదులును జూచుచుండిరి. మహాత్ములగు నాద్రోణసాత్యకులయుద్ధమును బ్రహ్మాయుఁ జంద్రుఁడు మున్నగుదేవత లును, సిద్ధచారణసంఘములును, విద్యాధరులును, మహారగులును, విమానము లెక్కిచూచుచు, శత్రువిఘాతములై చిత్రములగువారి గమనాగమనాకుంచనాదిగతిభేదముల కచ్చెరువడఁజూచిరి. మహాబలు లగు నాద్రోణసాత్యకులు తమహస్తలాఘవము నస్త్రములయందుఁ జూపుచు, బరస్పరముఁ బ్రహరించుకొనసాగిరి. అపు డాసాత్యకి ద్రోణునిశరములను ఖండించి, తీవ్ర బాణములచే మఱియు నాతనిధనువు దునుమాడెను. మఱియు నతఁ డొకతెప్పపాటులో వేటొకధనువు, సజ్యమొనర్చునంతలో దానినినైత మాసాత్యకి భేదించెను. పిదప నా ద్రోణుఁడు త్వరపడుచుఁ జాపహస్తంజై నిలువ, మఱియు దాని నా సాత్యకి ఖండించెను. ఇటు లెక్కువెట్టుచున్నవిండ్లనెల్లఁ దునుమాడు నాసాత్యకి యమానుషకృత్యమును గాంచి యాద్రోణుఁడు తనమదిలో 'ఆహా! ఏమి వీనియస్త్రబలము. ఇట్టి డాపరశురామునందును, గార్త వీర్యునందును, ధనంజయునందును, బురుషసింహుఁడగు భీష్మునందును దక్క వేటొక్కనియందు లేదనవచ్చును.' అని చింతించి, వానివిక్ర మాతిశయమునకుఁ దనచిత్రమునందే మెచ్చికొని, వాసవునట్టి శరలాఘ వమును గాంచి సంతసించెను. శీఘ్రచారియగు నాసాత్యకిలఘుత్వ మును, మున్నింద్రాదిదేవతలును గంధర్వులును గాంచియుండలేదు. అటులే సిద్ధచారణసంఘములును గనియుండలేదు. ఓరాజా! పిమ్మట నా ద్రోణుఁడు వేటొకవిల్లుగొని యస్త్రవేత్తయగుట నస్త్రములను బ్రయో గించెను. అపు డాతనియస్త్రముల నాసాత్యకి తనయస్త్రమాయలచేఁ బ్రతిహతమొనర్చి, మఱియుఁ దీవ్ర బాణములచే నాతనిఁ గొట్టెను. అది



యెంతయు నద్భుతమొదవించెను. అనితరసాధారణముగు నాసాత్యకి యమానుషకృత్యమును గాంచి యుక్తివిదులగువారెల్లరును నాతని గౌరవించిరి. ద్రోణుఁ డేయేయస్త్రమును బ్రయోగించునో, దానినే సాత్యకియుఁ బ్రయోగించుచువచ్చెను. అంత సంభ్రాంతిఁజేసి ద్రోణుఁడు దానిచేతనే బోరాడించెను. ఓమహారాజా! పిదప ధనుర్వేదపారగుఁ డగు నాద్రోణుఁడు కుపితుఁడై యాసాత్యకిని వధింప నెంచి, దివ్యాస్త్ర మొకటి ప్రయోగించెను. ఘోరాకారమైన యాయాగ్నేయాస్త్రమును గుఱిచూచి యాసాత్యకి వారుణాస్త్రమును బ్రయోగించెను. దివ్యాస్త్ర ధారులగువారి నారసినమననై న్యమున హాహాకార ముప్పతిల్లెను. ఆకస మునఁ జరించుభూతములునైత మపుడు మింటఁ జరింపమానెను. అటు లవ్వారుణాగ్నేయాస్త్రములు రెండును వారిచే బాణసమాహితములై ఘోరముగాఁ బోరాడి యూరకుండునంత భాస్కరుఁడు మఱియెను. పిమ్మట యుధిష్ఠిరుఁడును, భీముఁడును, నకులసహదేవులును, సాత్యకిని రక్షించువారై యుండిరి. అటులే ధృష్టద్యుమ్నుఁడు మున్నగువారితో విరాటుఁడును, గేకయులును, మాత్స్యయులును, సాళ్యయులును వడిగా నా ద్రోణునిఁ జుట్టికొనిరి. అపుడు దుశ్శాసనుని మున్నిడికొని వేపురురాజ పుత్రులు ద్రోణునకు సహాయులై వైరులచే నాక్రమింపఁబడియుండిరి. ఓరాజా! వారికిని నీవారికిని గొప్పయుద్ధమయ్యెను. అపుడు వారిశర జాలములచేతను, ధూళిలచేతను రణరంగ మాక్రమింపఁబడి యెల్లను భయప్రదమై యిండుకేనిఁ దెలియఁబడకుండెను. సైన్యములు నశించు చుండ మేరమీఱినయుద్ధ మారంభమయ్యెను.” అని తెలిపి సంజయుఁడు మఱియు నిట్లనియె.

— అర్జునుఁడు సరోవరమును సిద్ధించుట —

“ఓరాజా! సూర్యుఁ డస్తాదికి మఱిలి ధూళులుగప్పిదివాకరుఁడు మందతనొందుడు యుద్ధముచేయువారెల్ల నూరకుండఁ గొందఱు మఱిలుచుండఁ, గొందఱు కొట్టుచుండ, వేటొకకొందఱు భంగమొందు చుండ మెల్లగా నాపగలు గడవసాగెను. అటులు సైన్యములన్నియుఁ బరస్పరసక్తములై జయాభిలాష మొదవఁ బోరాడుచుండ నావాసు దేవార్జునులు సైంధవునిఁ జంపుటకై వెడలిరి. అప్పార్జునుడు తనవాడి

కోలలచే రథమార్గమునుజేయ దానినిబట్టి యాజనార్దనుడు నడుపుచుండెను. మహాత్ముడగునర్జునురథ మేయేత్రోవఁ బోవుచుండెనో యాయాత్రోవలందుఁగల నీనైన్యములు చెదరిపోవుచుండెను. ఆదాశార్థుఁడు త్తమమధ్యమాధమమండలములను జూపుచుఁ దనరథయానశీటను బ్రకటించెను. నిజనామాంకితములై కాలాగ్నులు నాఁదగి పచ్చనై సన్నపునరములతోఁ గట్టఁబడి గొప్పవై దూరముగాఁ బోఁదగు వేణుమయములును నాయసములునునగు నాయర్జునుబాణములు వైరులమ్రుంగుచు నతఁడు ప్రయోగింప నొకక్రోశముదూరము పోవునవై యతఁ డొకక్రోశమును గడచిపోవునప్పటి కవి వైరులను రూపుమాపుచుండెను. గరుడవేగమును మారుతవేగమును గలగుట్టముల నాహ్వాషీకేశుఁడు వడిగా నడువఁబోవుచు లోకమున కచ్చెరువొదవించుచుండెను. ఓరాజా! సూర్యరథమేని యంతవడిగాఁ బోఁజాలదనవచ్చును. అది యొకఁటేల? ఇంద్రునకుఁగాని, రుద్రునకుఁగాని, వైశ్రవణునకుఁగాని యట్టివడిగలరథ మింకెవనికేనిగాని లేదని చెప్పవచ్చును. ఓరాజా! ఆయర్జునుమనోభిప్రాయ మెట్లు శీఘ్రముగా నెందుఁ బోనెంచునో యాసేనామధ్యమున నందం దాకేశవుఁడు తనరథమును గడుపుచువచ్చెను. అంతఁ గొంతవడి కారథసంఘమునడుమకుఁ బోవునప్పటి కాహయోత్తమము లాకలిదప్పలు గొని యారథమును నతికష్టముగా వహింపసాగెను. అయ్యవి యుద్ధశౌండులగువారిచే బహువిధములుగాఁ బ్రహతములై ఊతములై మఱిమఱియు విచిత్రములగు మండలగతులఁ జరించి హతములై పడిన గజాశ్వాదుల ప్రావులను గొండలను దాటునట్లుగా దాటినవగుటచే నలసి మందగమనములయ్యెను. అంతలో పీరులును సోదరులునగు నావంతులు సేనలతోఁగూడి క్లాంతవాహనుఁడైయున్న యప్పార్థుని మార్కొనిరి. అటు లెదుర్కొని వా రాయర్జును నటువది నాల్గుబాణములచేఁ గొట్టి జనార్దనుని డెబ్బదిట నొప్పించి శరశతముచే నశ్వములఁగొట్టిరి. అంత నయ్యర్జునుఁడు కుపితుఁడై మర్కభేదకములగు తొమ్మిదిబాణములచే నొప్పింప, వారును నక్కేశవార్థునుల శరవర్షమున ముంచి సింహనాదము లొనర్చిరి. అంత నప్పార్థుఁడు తీవ్రభల్లములచే వారిధనువులను, గనశోఙ్ఘ్యములగుధ్వజములను ఛేదియెను. మఱియు వారు వేటువిండ్లుగొని కుపితులై యప్పార్థుడవు నొప్పించిరి. అందులకుఁ

గోపమడర నాథనంజయుండు బాణములతోఁగూడ ధనువులు దును  
 మాడి మఱియు నట్టితీవ్ర నారాచములచే వారిగుఱ్ఱములను సారథులను  
 బాన్గిపదానుగులను జంపి వారిలో జ్యేష్ఠునిమేనినుండి తలను దప్పింప  
 వాడు గాలిచేఁగూలిన పెనుమ్రానువలె బుడమిఁ బడియెను. అటు  
 లావిందుండు హతుఁడగుటఁ గాంచి, ప్రతాపనిధియగు ననువిందుండు  
 హతాశ్వమగు తనరథము విడిచి యొకగడఁ గేలఁబూని మహాబలుఁడై  
 భ్రాతృవధమును స్మరించుచు గడతో నాట్యముచేయుచున్న వాడువలె  
 దిరుగుచు నాగోవిందులలాటమున నాగదతో మోదెను. అయ్యది  
 మైనాకపర్వతమునువలె నాతనిఁ జలింపఁజేయఁజాలదయ్యెను. అంత  
 నర్జునుండు వాడియగు నాటుకోలలచే వానిమెడను బాదములను భుజ  
 ములను దలను దెగనేయ, వాడు కొండవలెఁ గూలెను. ఓరాజా!  
 వారిరువు రట్టులగుడు వారిని వెంబడించియున్న వారు కుపితులై శితశర  
 ములను జిమ్ముచు నప్పార్థు నెదుర్కొన వారి నతండు శితశరములఁగొట్టి  
 వేసవి నడవఁగాల్చినవహ్నివలె నెంతయు విరాజిల్లెను. అటు లతికష్ట  
 ముగా వారిని నయ్యమును గడచి మబ్బువీడి వెడలిన సూర్యుండువలె  
 వెలయు నాతనిఁ జూచి కౌరవులు జడిసియు మఱియు ధైర్యముగొని  
 వాని నలుదెసలఁ జొట్టుకొనిరి. మఱియు నాయర్జునుఁ డలసియుండుటను  
 నైంధవుండు దూరమందుండుటను దెలిసికొని గొప్పసింహనాదముతో  
 నాతని నలుగెలంకుల నావరించిరి. అటులు సంరంభించియున్న వారి నారసి  
 చిటునగవువోఁచ మెల్లగా నాయర్జునుఁ డావాసుదేవునితో “ఓజనా  
 ర్దనా! శరార్ధితములై మనగుఱ్ఱము లలసియున్నవి. నైంధవుఁ డింకను  
 జాలదూరమందున్న వాడు. మన కిపుడు ముఖ్యకర్తవ్య మెద్దియో  
 తెలుపుము. నీవు ప్రాజ్ఞతముఁడవు. నీ కేది రుచించునో యది యాచ  
 రించువాడను. నీవు నాయకుఁడవుగా నుండుటనేగదా పాండవులు  
 శత్రులను జయింపనున్నవారు. ఇక నేనొనర్పఁదగుపని యెద్దియో  
 తెల్పుము. ఒక్కమాటు గుఱ్ఱములను విడిచి వీనిశల్యములఁ బెరికి  
 సుఖింపఁజేయుము.” అని పలుక విని, యక్కేశవుఁ డయ్యర్జునుతో  
 ‘ఓపార్థా! నీవు పలికినది నాకును సమ్మతమే.’ అని బదులుచెప్పెను.  
 అంత నయ్యర్జునుండు మఱియు నాతనితో ‘దేవా! నే నీనకలనై న్యము

లను వారించువాడను. నీవును జేయఁదగు ననంతరకృత్య మొనర్పము.' అని చెప్పెను.

ఓయాంబికేయా ! అపు డాయుధ్వునుఁడు రథముడిగి యసంభ్రాంతుడై గాంధీపము పూని చలంపక కొండవలె నుండెను. జయభిలాషులగుకొందఱు క్షత్రియు లాధనంజయుఁడు పుడమినుండుటఁ జూచి యిదియె యదనని యెంచి యాతని రథవంశముతోఁ దలపడిరి. అటులు తలపడి ధనువు లెక్కించు బాణములను విడుచుచుఁ గుపితులై విచిత్ర శస్త్రప్రదర్శన మొనర్చిరి. మఱియు మబ్బులు దివాకరునివలె శరధారలచే నప్పార్థునిఁ గప్పచు మత్తగజములు సింహమునువలె నారాజసింహు నారథికు లొక్కువ్వుడిఁ గవియునపు డప్పార్థుఁడు తనభుజబలము నెంతయు మెఱయించెను. మఱియు నతఁడు కుపితుడై యస్త్రములచే వైరులయస్త్రముల నాపుచుఁ బెక్కుబాణములచే నంతరిక్షము నావరింపఁ బ్రగాఢములగు నాబాణములసంఘర్షణమున నగ్ని జనించెను. అపు డందందు నిట్టార్పులిడుచు రక్తములఁదడియుచున్న హయములతోడను నేన్దులతోడను గూడి సంరంభించి జయముగోరువీరుల కతఁడగ్నియై గానవచ్చెను. శరములనెడి తరఁగలును, భృజములనెడినుడులును, నేన్దులనెడి నక్రములునుగలిగి పదాతులే మత్స్యములుగా, శంఖదుండుభిధ్వనులే చప్పుడుగాఁ బాగాలు కమతములుగా, ఛత్రపతాకలు నురువులుగా, మాతంగంగములై పాషాణములుగా, నపారమై చలంపఁ జేయరాని రథికసాగరమున కప్పార్థుఁడు వేలయై బాణములచే నాపెను. యుద్ధప్రియుఁడును బురుషసింహుఁడగు నప్పార్థునితో జనార్దనుఁడు, 'ఓయర్జునా! ఈరణాంగణమున మనగుఱ్ఱములకుఁ దగుకూప మెద్దియును లేదు. మునుఁగుటకుఁదగు నీరులేకపోనీ! త్రావుటకైనఁ దగుజల మిపుడవేక్షితమైయున్నది.' అని యతఁడు పలుకుచుండఁగనే యర్జునుఁ 'ఓదేవా! ఇదె యిందుగల' దని యసంభ్రాంతుడై పలుకుచుఁ దనయస్త్రముచే మేదిని భేదించి, గుఱ్ఱములకు వలయు మంచినరోవరము జనింపఁ జేసెను. అయ్యది, హంసకారండవాదులుగల్గి చక్రవాకములు వెలయు విస్తీర్ణమై నిర్మలోదకము లొప్పుర వికసితాంబుజము లలరఁ గూర్చి మత్స్యగణాకీర్ణమై లోతై మహర్షి నేవ్యమై యుండుటను గాంచి యాతాణమ దానిని నందర్శించుటకై సారదుఁ డందులకు వచ్చెను. ఆసరోవర



పడంకును దీట నశ్వకర్త కుశలుండగుట వానిందేర్చి హస్తకౌశలము మెఱయ వానిశల్యములను మెల్లగాఁదీసి నీటఁగడిగి వానిని నీరుద్రావిం చెను. అటు లాకృత్యమెల్ల ముగియ న్నానపానాహారాదిదానముచే శ్రమఁదొలఁగియున్న యాగుఱ్ఱముల నతఁ డెప్పటిచిహ్నన నారభోత్త మమునకుఁ గట్టి యర్జునుతోఁ గూడ మఱల నారభ మధిష్ఠించి వడిగా వెడలెను. అట్టి యుద్ధరంగమున నీరుద్రావినహయములతోఁ గదలిన యవ్వాసుదేవాద్వనులఁ జూచి మఱియును మనవారు చింతాక్రాంత చిత్తులైరి. ఓరాజా! అపుడు మనవా రేమిచేయఁగలరు? నిట్టూర్పులు వుచ్చుచుఁ గోటలుతీసినపాములువలె నిస్సారులై 'అయ్యో! పార్థుఁడు వెడలిపోయెనే! ఛీ! ఛీ! మనప్రయోజనమేమి?' అని వారిలోవా రను కొనిరి. ఓరాజా! సకలక్షత్రియమండలము చూచుచుండఁగా నొక్క రథముతో వెడలి పిల్లలతో నాడుకొన్నట్టులు మనవారిబలమెల్ల వ్యర్థముగా నెంచి మనవారు ప్రయత్నించుచుండఁగనే యటచుచుండఁగనే వారికిఁ జిక్కక తమ పరాక్రమమును వెలయించుచు వెడలిపోయిన యక్కేశవాద్వనులఁ గాంచి మఱిగొందలు నై నికులు 'ఓయోధులారా! త్వరపడుడు. కృష్ణాద్వనులను వధించుటకై త్వరపడుడు. ఈదాశార్వఁడు మేమెల్లఁ జూచుచుండఁగా మమ్ము వంచింది నైంధవునివైకిఁ బరవిడుచున్న వాడు.' అని యటచిరి. ఓరాజా! రాజు అపుడు కొందలు తమలోఁదా మిట్లు సంభాషించుకొనిరి. 'ఆహా! మున్నెన్నఁడును గానని యాయద్భుతము నారయఁగాఁ గౌరవనై న్యములును, రారాజును, ధృతీ రాష్ట్రుఁడును నశింతు రనవచ్చును. ఈదుర్యోధనాపరాధముచే సకల షత్త్రులమును, నెల్లపుడవియు విలయ మొందనున్నది. దాని నారాజు తెలియకున్న వాడు.' అని కొందలు పలుక, మఱిగొందలు 'అయ్యో! ఉపాయ మెఱుంగక వృథాలోచనాపక్షఁడైన యాసుయోధనుఁ డింక యమమందిర మొందుచున్ననైంధవున కేమియొనర్పవలెనో యది యాచ రించుఁగాక.' అని పలికిరి.

ఓరాజా! అటు లాభాస్కరుఁడు పడమరకు మఱల నీరుద్రావి నెత్తుదినొందినగుఱ్ఱములతో మిక్కిలి వడిగా నానైంధవునిపై కయ్యర్జు నుఁడు వెడలెను. కుశితుఁడగు సంతకుఁడు నాడగి వెడలినయామహా భ్రాహ్మని, మనయోధులం దెవ్వారును వారింపఁజాలరైరి. పిమ్మటనప్పా

ర్థుడు మనసై న్యమునెల్ల వెడలఁగొట్టి యానైంధపునకై ముక్కిడి మృగములను సింహమువలె యోధులనెల్లఁ బీడించెను. అటులు సైన్యమును వడిగాఁ బ్రవేశించుచు రథాశ్వములను బ్రేరించుచు, బెద్దదనా వెల్లనగు తనపాంచజన్యము నావాసుదేవుఁడు పూరించెను. అర్జునుఁడు తనకెదురుగావిడిచిన బాణము లాతనికి వెనుకఁబడునట్లుగాఁ దెలుపరాని వేగముతో వాయువేగములై యాతనిగుఱ్ఱములు పరువులువెట్టసాగెను! పిదపఁ గుపితులై క్షత్రియులనేకులు, సైన్యవపథావేక్షి యైయున్న యాధనంజయునిఁ దలపడిరి. సైన్యములు చెదరుచుండఁగా నాసుయోధనుఁ డపుడు వడిగా నప్పార్థునిపైకి వెడలెను. గాలిచేఁ బతాక గదల మేఘగంభీరస్వనమై ఘోరమైన కపిధ్వజముగల యాతనిరథము గాంచి యనేకులు విషణ్ణుచిత్తులైరి. అపు డెగసినధూళులచేసూర్యుఁ డావరింపఁ బడఁగా నర్జునశరపీడితులగుయోధు లావాసుదేవార్జునులఁ జూడఁజాల కుండిరి.” అని తెలిపి సంజయుఁడు మఱియు నిట్లనియె.

—ॐ దుర్యోధనుఁ డర్జునపైకి వెడలుట ॐ—

“ఓరాజా! అటు లతిక్రమించిపోవుచున్నయావాసుదేవార్జునులఁ గాంచి భయముచే మనవారిక్షత్రియు లెవ్వరును మార్కొనక జాఱి పోయిరి. అందఱును సంరంభించి లజ్జచే బలముదెచ్చికొని వెడలియుఁ గదలనేరక యాధనంజయునుండి మఱియిరి. కోపావేశపరవశులై యప్పార్థునిపైకి వెడలినవారు సాగరమునుండి నదులువలె మఱి నివర్తించుట లేదు. కొందఱు నిస్సారులు వేదములనుండి నాస్తికులువలె మఱియు సరకమునొంది తమకిల్బిషము ననుభవించిరి. ఆపురుషవరేణ్యు లాసైన్యమునుండి విముక్తులై రాహుముఖమునుండి వెడలినప్రభాకరులువలెఁ జూపట్టిరి. మఱియునానేనాజాలమును జింపి, మహాజాలమును జింపి వెడలినమత్స్యములునా నపుడు గన్పట్టిరి. ఓరాజా! మిక్కిలి సమృద్ధమై భేదింప రానియాద్రోణునిసైన్యమునుండి వారు విముక్తులై యుదయించిన కాల సూర్యులను బోలియుండిరి. అటులు వారు శస్త్రాస్త్రసంకటమునుండియు సమృద్ధమునుండియుఁ దప్పించికొని, వైరులకు శస్త్రాస్త్రములచే సమృద్ధము చేయుచు, నగ్నిస్పర్శముగల్గిన మకరాస్యమునుండి విముక్తములగువెద్ద చేపలువలె నాద్రోణునుండి తప్పి సముద్రమును మకరములువలె మన

సైన్యమును బ్రవేశించి కలతనొందింపసాగిరి. సీపుత్రులును, నీవారును, ద్రోణానీకమధ్యగతులగు కృష్ణార్జును లిక దాటిపోజాలరని తలంచిరిగాని, వారాద్రోణుని నతిక్రమించి పోవుటను జూచి సైంధవుని జీవితమునెడ నిరాశచేసికొనిరి. ఓరాజా! ద్రోణకృతవర్షలను గృష్ణార్జునులు దప్పించుకొనలేరని సైంధవుఁడు చాల విశ్వసించి యుండెను. ఆశ బలవత్తరమైనదిగదా! కాని, వాని కాయాశను విఫలముగాఁజేసి, వారాద్రోణునియు, భోజునియు, దుస్తరములగుసైన్యములను దాటి పోయిరి. అటు లతిక్రమించి ప్రజ్వలించినయగ్నులవలెనున్న యవ్యాసు దేవార్జునులఁ జూచి మనవారు సైంధవునిజీవితమువై నిరాశచేసికొనిరి. అంత నాకృష్ణధనంజయు లాసైంధవునివధమునకై నిర్భయముగా నేమేమో మాటలాడుకొనుచు 'వీఁడు ధార్తరాష్ట్రులగు నాద్యురుమహారథుల నడుమ నుంపఁబడి నాకంటఁబడుట నిక వీఁడు నన్ను విడిపించికొనిపోఁజాలఁడు. వీని కాదేవగణములతోఁ గూడినయింద్రుఁడు రక్షకుఁడుగా వచ్చినను, వీనిని మనము చంపుదుముగాని విడువము' అని పరస్పరము సంభాషించికొనిరి. ఓరాజా! వారటులు సంభాషించుకొనుచునే యా సైంధవు నెపుడు చూచిరో యపుడు సీతనయులెల్ల బిగ్గరగా నఱచిరి. ఓరాజా! 'డప్పిగొనిన మహాగజములు వడిగా నిర్జలప్రదేశమును దాటి నీరుద్రావి యూఱిడిల్లి నట్టులును, వ్యాఘ్రసింహాదిహ్రూమృగాన్వితములగు నడవులను బర్వతములను దాటిన వర్తకులట్టులును, వీరు ముఖ కాంతులు వెలయ నొప్పుచున్నవారు' అని తలంచి నీవారెల్లరును నాశ్రోశింపసాగిరి. 'విషసర్పతులుగఁడును బ్రజ్వలితపావకాకారుఁడు నగు నాద్రోణునుండియు, మఱియుఁగల తుత్రియులనుండియు, సాగరమునాఁడగు ద్రోణసైన్యమునుండియు వీరు విముక్తులై భాస్కరులు నా వెలయుచున్నవారు. ద్రోణకృతవర్షరక్షితమగు సైన్యమును గడచి వీరు సాగరమును దాటినవారువలె సంతోషయుక్తులై యున్నవారు. మఱియు నింద్రాగ్నులవలె వెలుఁగుచున్నారు. ఆభారద్వాజునిసాయక ప్రహరములచే రక్తములు స్రవింపఁ గర్ణికారములతోఁగూడిన పర్వతములునా వీరు చూపట్టుచున్నవారు. ద్రోణుడనెడి మొసలిగలహ్రాదము నుండి సర్పప్రమాదమునుండి వీరు తప్పినవారు. జ్యాఘోషమనెడిగర్జనములును, గదానిస్త్రీంశాదులనెడి మెఱుపులును గల్గినద్రోణాస్త్రమేఘము



నుండి విడివడినసూర్యచంద్రులువలె వీరు గానవచ్చుచున్నవారు. షర్వకా  
లమున జలపూర్ణములై మహాగ్రాహసంకులములగు నదులునాడగి  
యార్చ్యురమహారథికులను దమబాహువులతోఁ దప్పించికొనినవారు.  
ఇవ్వాసుదేవార్జునులు లోకప్రసిద్ధులు' అని యెల్లభూతములును దలం  
చెను. 'ఆహా! ఈ ద్రోణు నస్త్రబలమునకు విస్తితులై చేరువనున్న  
సైంధవునిఁ జంపుకలంపుతోఁ జూచుచు లేడిపైఁబడనున్న బెబ్బులులు  
వలె వీరున్నవారు. అటులే వీరిముఖవర్ణము గానవచ్చుచున్నది.' అని  
కొందఱు తలంచిరి. ఇటులు సీయోధులు సైంధవుని హతునిగాఁ దలం  
చిరి. లోహితాక్షులును, మహాబాహులునునగు కృష్ణపాండవులు గలిసి  
సైంధవునిఁ గాంచి సంతుష్టులై మఱిమఱియు సింహనాదము లొనర్ప  
సాగిరి. ఓరాజా! పగ్గములు పట్టుకొనినశౌరియు, గాండివధారియగు నర్జు  
నుఁడు, సూర్యపావకులునాఁ జూపట్టిరి. ద్రోణసైన్యమునుండి విడివడిన  
యపార్థవాసుదేవులకు సంతోషమే యయ్యెను. వారు మఱియుఁ జేరు  
వనే సైంధవునిఁ జూచి డేగ లామిషమును గాంచినట్లు సంతసించిరి. అటు  
లాసైన్యములనెల్ల నతిక్రమించిన యాకృష్ణధనంజయులఁగాంచి సైంధవ  
రక్షణార్థమై సీకామరుఁడగు సుయోధనుఁడు విక్రమమువెలయ ద్రోణా  
బధకవచుఁడై హయసంస్కారమొనర్చికొని తానొకఁడే వెడలి యక్కృ  
ష్ణార్జునుల నతిక్రమించి యవ్వాసుదేవు నెదుర్కొనియెను. పిదప సకల  
సైన్యములును వాద్యములను మ్రోయించిరి. శంఖధ్వనులతోఁగూడ  
సింహనాదములు చెలరేఁగెను. అటు లాపార్థవాసుదేవులముందు నిలిచి  
యున్న సుయోధను నారసి మున్ను సైంధవునకు రక్షకులుగానున్న  
వారును, బావకతుల్యులై యుత్సాహమునొందిరి. ఓరాజా! అటులు  
పరివారముతోఁగూడఁ దమృతిక్రమించిన సుయోధనునిఁ గాంచి తత్కా  
లానుకూలముగా వాసుదేవుఁ డాయర్జునుతో నిట్లు తెలిపెను.

—ॐ దుర్యోధనుఁ డర్జునుతో దంభములాడుట ॥—

'ఓయర్జునా ! మనల నతిక్రమించివచ్చిన యీసుయోధనునిఁ  
గాంచితివా? ఇది యెంతయు నద్భుతముగా నున్నదే! వీని కీడగురథికు  
డెవ్వఁడు? ఓపార్థా! వీఁడు కృతాస్త్రుఁడును యుద్ధగర్వితుఁ డైనవాఁడు.  
వీనిబాణములు మిక్కిలి దూరముగాఁ బోవును. మఱియు సుఖముగాఁ

శరణివవాడయ్యును దృఢాస్తుడై చిత్రయోధియై మహాబలుడగుచు  
 మహారథుల మెప్పుకొందినవాడు. మఱియు నితఁ డెల్లపుడును మిమ్ము  
 ద్వేషించుచుండును. ఇట్టివీనితో నీకీపుడు యుద్ధము సంభవించుట  
 సుకృతకాలమని తలంతురు. ఇప్పుడు నైంధవుఁ డొడ్డుగా మఱుల వీనితో  
 నీకు ద్యూతము సంభవించెను. జయపరాజయము లెట్లుండునో? చిర  
 కాలమునుండి వీనివైఁగలక్రోధవిషము నిపుడు క్రక్కుము. వీఁడే  
 మీపాండవుల యనర్థములకెల్ల మూలమైనవాడు. అట్టిదుష్టుఁ డిపుడు  
 నీకార్యము సఫలమగునట్లుగా నీకు లభించెను. రాజ్యాపేక్షియగు  
 నీతఁడు నీతో యుద్ధమున కేల వచ్చెనో? దైవవశముగా వీడు నీబాణ  
 గోచరుడయ్యెను. వీని నెటులేనిఁ జంపితివా మనకష్టములెల్లఁ గట్టె  
 క్కును. ఐశ్వర్యమదమిత్తుడగుట నెప్పుడును గష్టసుఖము లెఱుంగని  
 వాడై వీడు నీపరాక్రమమువిధము దెలియక యిట్లు వచ్చెను. ఓపార్థా!  
 సురాసురమానవులగల మూఁడులోకములును నిన్ను జయింప నుత్స  
 హింపవుగదా! ఈసుయోధనుఁ డొక్కఁడును నీకేపాటి? ఓయీ!  
 పుణ్యవశమున వీడు నీరథముచేరువకుఁ జేరినవాడు. ఓమహాబాహవా!  
 నీవు వీని నాపురందరుఁడు వృత్తునివలెఁ దెగటార్చుము. వీడు మీయ  
 నర్థములకుఁగా విక్రమించుచుండువాడు. వీఁడే ద్యూతమున ధర్మజుని  
 వంచించెను. ఓమానధనా! వీడొనర్చినకూరకృత్యములు పెక్కైయున్న  
 యవి. ఏపాపమెఱుంగని మీపైఁబాపబుద్ధిగల్గి యనివార్యుడై స్వేచ్ఛా  
 సంచారియై కుపితుడై ప్రవర్తించినవీనిని బూజ్యమైన యుద్ధబుద్ధిజేసి,  
 వేతేమియుఁ జింతింపక వడిగా సహరింపుము. ఓపాండవా! వీడువంచ  
 నచే మీరాజ్యము నపహరించుటయు, మీవనవాసమును ద్రోపడి  
 పరాభవమును దలంచి, నీవిక్రమమువెలయ దైవవశముగా నీబాణముల  
 పాలబడిన వీనిని దూరింపుము. కార్యప్రతిఘాతమునకై వీడిట్లు దైవ  
 వశముగాఁ బ్రయత్నించుచున్నవాడు. నీతో వీడు యుద్ధముచేయ  
 సంకల్పించుటయు దైవలబ్ధమే! ఓపార్థా! మనము కోరకుండఁగనే మన  
 కోర్కెలన్నియు సఫలములయ్యెను. కావునఁ గులాధముండగు నీధార్త  
 రాష్ట్ర సీరణరంగమునఁ జంపుము. మున్నాదేవాసురయుద్ధమున నిం  
 ద్రుఁడు జంభునిఁ జంపుట నిపు డీవు తలపింపవలయును. ఓయీ! నీవిపుడు  
 వీనిని జంపితివేని వీనినైన న్య మనాథమై చెడును. మన యీవైరమున

కిపు డవబృథస్నాన మగుంగాక. దురాత్ములకు మూలమగు వీనిని జంపుము.'

ఓరాజా! అపు డద్దునుఁ దది తనకుఁ గర్తవ్యముగా నెంచి 'ఓదేవా! తక్కినదెల్ల నిరాకరించి యాసుయోధనుఁడున్నచోటికి వెడలుము. వీడు చిరకాలము మారాజ్యమును నిష్కంటకముగా ననుభవించినవాడు. ఈరణమున విక్రమించి వీనితలఁ దెగ నేయువాడను. ఓమాధవా! రజస్వలయైయున్న యాద్రౌపదికొప్పువట్టి యీడ్చినయప్పటి యాయుప్పులాడి పరిక్లేశమునకుఁ బ్రతీకార మొనర్చువాడనై వీని నిదెచంపెదను.' అని పలుకుచు వారిరువురు సుత్సాహనుడర, సుత్తమములగు తమ తెల్లగుఱ్ఱముల నాసుయోధనుఁ జేరఁ బోనిచ్చిరి. ఓరాజా! వారిసమీపమును జేరి నీకుమారుఁడు తనకపుడు గొప్పభయము ప్రాప్తించినను జడియకుండెను. ఆకర్మోధనునిదైర్యమున కందలి ఊత్రియు లాతని గౌరవించిరి. అటు లక్ష్మేశ్వార్జనుల నెదురించి నివారించుట సామాన్యమా? పిదప నీవారిసకలనై న్యములందు గొప్పనాదముప్పలిల్లెను. అటులు భయంకరమై జనులనాదము ప్రవర్తిల్లుడు, సుయోధనుఁ డపు డద్దునునిఁ దలపడి నివారించెను. ధనుర్ధరుఁడగు నీపుత్రుఁ డటులు తన్ను వారింప నద్దునుఁ డాతనిపై సంరంభించెను. అటులు సంరంభులైనయాదుర్యోధనధనంజయుల నారసి, భీకరాకారులై ధారుణీపతులెల్లరును నెల్లెడలఁ జుట్టికొనియుండిరి. ఓరాజా! సంరంభించినపార్థుని వాసుదేవునిఁ జూచి, యాసుయోధనుఁడు నగుచు యుద్ధమున కాహ్వానించెను, అందుల కవాసుదేవాద్దునులు సంతృప్తులై సింహనాదములొనర్చి, శంఖములను బూరించిరి. అటు లుత్సాహపూరితులై యున్నవారిరువుర నారసి, యక్కారవేయులెల్లరును, నీతనయుని జీవితమునెడ నిరాశులై యుండిరి. మఱికొందఱు కౌరవులు సుయోధనుని వైశ్వానరముఖమున హోమముచేయఁబడినవానిఁగాఁ దలంచి శోకించిరి. అటులే నీయోధులు, ప్రహృష్టమానసులై యున్న యాకృష్ణార్జునులఁ గాంచి భయపీడితులై 'అయ్యో! రాజు హతుఁడయ్యెను, హతుఁడయ్యెను.' అని యఱచిరి. ఆజనులఘోషమును విని నీతనయుఁడు 'ఓయోధులారా! జడియకుండు. నే నిదే కృష్ణార్జునుల మృత్యుముఖగతులఁ జేయుచున్నవాడను.' అని పలికి జయాపేక్షియై సంరంభమడర,

సదంభముగా నర్జునుతో 'ఓపార్థా! నీవు నేర్పికొనిన దై వమానుషాస్త్ర శస్త్రముల నిపుడు నావై వడిగాఁ జూపుము. నీవు పాండునకు జనించితి వేని నీబలపరాక్రమములను నావైఁ జూపుదువు. అటులే కేశవునిశక్తి యుఁ జూపఁబడుఁగాక. నీపౌరుష మెట్టిదో వడిగా నిపుడు చూపుము. నేను లేనిచోట నీవెన్నేని కృత్యములఁ జేసితివని చెల్పుచుందురు. స్వామి సత్కారయుక్తములుగా వానినెల్ల నిందుఁ జూపుము.' అని పలికె" నని తెలిపి సంజయుఁడు మఱియు నిట్లనియె.

— దుర్యోధనుఁ డర్జునునితోఁ బోరి యోధుట —

“ఓయాంబికేయా! ఆసుయోధనుఁ డిట్లు పలికి మర్త భేదకములగు మూఁడువాఁడికోలలచే నాయర్జును నొప్పించి, నాల్గునారాచముల గుఱ్ఱములఁగొట్టి, వాసుదేవునిఁ బదిబాణములచే వక్షముననొప్పించి, మఱియు నాతనిమునికోల నొకభల్లముచేఁ దెగనేసి పుడమిఁ బడఁద్రోసెను. అంత నర్జునుఁడు జాగరూకుడై చిత్రపుంఖములును, శిలాశితములునగు పదు నాల్గునారసములచే వడిగా నాసుయోధనుని నొప్పించెనుగాని, యవి యాతనికవచమును నాటికొనక జాఱిపోయెను. అవి యటులునిష్ఫలము లగుట నాలోకించి, మఱియు నప్పార్థుఁడు పదునాల్గుతీవ్ర బాణములను బ్రయోగించెనుగాని, యవియు నాతనికవచమునుండి జాఱిపోయెను. అటు లిరువదెన్నిదిబాణములు తీవ్రముగాఁ బ్రయుక్తములయ్యు నిష్ఫలములగుటఁ జూచి, కృష్ణుఁ డయ్యర్జునుతో 'ఓపార్థా! ఎన్నఁడునుజూడని దిపుడు చూచుచున్నవాడను. నీవు ప్రయోగించినబాణములు శిలా ప్రసారమును బోలునవిగదా! అవి యిపు డిట్లు వ్యర్థములయ్యెనే? ఓ యర్జునా! నీగాంఢీవబలము తగ్గెనా? లేక నీచేలిలాపు తప్పెనా? లేక వెనుకటి నీభుజములబలము చెడెనా? లేక నీ వీశత్రునితోఁ గలిసినవేళ యిట్టిదా? అటులుగాక యిది తగు కాలముగాదా? తెలుపుము. ఓపార్థా! నీ యావ్యర్థములై నశరముల నారసి నాకెంతయు నాశ్చర్య మొదపు చున్నదే! నీబాణములన్ననో వజ్రతుల్యములై పిడుగులై ఘోరములై వైరులమేను లుచ్చిపోయెడివి గాదే! అట్టి నీయమోఘబాణము లిప్పు ట్టునఁ బనిచేయకుండుట కేమి యీవిడంబన?' అని ప్రశ్నించెను. అది విని యర్జునుఁడు 'ఓకృష్ణా! ద్రోణుఁడు తనబుద్ధి యీథార్తరాఘ

నందుఁ జూనిపెను. ఆతఁ డిచ్చినయిక్కవచధారణయే నాయస్త్రముల కభేద్యమై యున్నయది. ఇక్కవచధారణయందే లోకమెల్ల సంతరిత మైయున్నది. దీని నాద్రోణుఁ డొకఁడే తెలియును. నే నాతనివలనఁ గొంటిని. ఇక్కవచము బాణములచే నెట్లును భేదింపవలనుపడదు. ఓగోవిందా! దీని నాయుండ్రుఁడు తనవజ్రయుధముచేనైన భేదింపఁజాలఁడు. ఓకృష్ణా! నీ వెఱింగియు నెఱుంగనట్లు నన్నుఁ బ్రశ్నించి మోహపెట్టుచున్నాడవేమి? ఓకేశవా! మూఁడు లోకములందును, భూతభవిష్యద్వర్తమానములం దేదియేని నీవెఱుంగనిది యుండునా? ఓమధుసూదనా! నీకువలె నిది మఱెవ్వరికిని దెలియదు సుమీ! ఓకృష్ణా! ఈసుయోధనుఁడు ద్రోణునిచే విహితమగు నిక్కవచధారణను గ్రహించి నిర్భయుడై కదలక నిలిచియున్నవాఁడు. ఓమాధవా! వీఁడాఁడుదివలె నీకవచముచు ధరించెనేగాని యిందేమి యుంచఁబడెనో యది వీనికి దెలియదు. ఓజనార్దనా! ఇదె చూడుము. నాబాహుబలమును ధనుర్బలమును జూపుచున్నాడను. వీఁ డీకవచముచే రక్షింపఁబడియున్న నిదె వీని నోడించుచున్నవాడను. దీనినాఁ దేవేశుఁ డంగిరసున కొసంగెను. వానినుండి బృహస్పతికిని, వానినుండి యింద్రునకును నిది లభ్యమయ్యెను. ఆయింద్రుఁడు సుసంగ్రహముగా నాకు దీని నొసఁగెను. ఈమహాకవచమే బ్రహ్మచేనిర్మింపఁబడి దైవకృతమగునేని నాబాణముచే హతుఁడగు నీదుర్బుధ్ధిని రక్షింపకుండుఁగాక.' అని పలికి యతఁడు బాణముల నభిమంత్రించి ప్రయోగించునంతలో వాని నాద్రోణపుత్రుఁడగునశ్వత్థామ సర్వాస్త్రసూత్రీయగు నస్త్రముచే ఖండించెను. అటులు దూరమునుండియే బ్రహ్మవాదియగు నశ్వత్థామచే ఖండింపఁబడిన యా బాణములవిధ మెఱిగి విస్మితుడై, యప్పార్థుఁ డవ్వాసుదేవునితో 'దేవా! నా యాయస్త్రము మఱియొకమాటు ప్రయోగింపఁదగనిది. ఒకపుడు మఱియుఁ బ్రయోగించితినా! యది నన్నును నాబలమును జెఱుచును.' అని పలుకునంతలో సుయోధనుఁడు తొమ్మిదితొమ్మిదిబాణములచే నవ్వాసుదేవార్జునుల నొప్పించి, మఱియు వారిని శరవర్షమున ముంచెను. అందులకు మనవారందఱు నానందమొంది సింహనాదములను వాదిత్రునినాదములను గావించిరి. పిదపఁ గుపితుడై యప్పార్థుఁడు పెదవులఁ దడుపుచు, గవచరక్షితమగు నాసుయోధనునంగము

లను గుఱినేయక, సుప్రయుక్తములగు తీవ్రబాణములచే వానిగుఱ్ఱములమేనొల్చి పార్జిసారథుల నిరువురఁ జీల్చి, విల్లు డుల్చి, హస్తావాపము రాల్చి, యాతనిరథమును దొల్బుట కారంభించెను. అటులతఁడాసుయోధను విరథునొనర్చి రెండు తీవ్రబాణములచే వానిపాణితలముల నొప్పించెను. అపు డప్పరమధనుర్ధరుడగుయోధనుఁ డట్టికష్టదశ నొందియుండుట నారసి, ధనంజయశరార్ధితుండగు నాతనిఁ గాపాడువారై, వేలకొలది రథములతోడను, గజాశ్వములతోడను, బదాతులతోడను, రథికులనేకు లాధనంజయునిఁ జుట్టుకొనిరి. అపుడు గోవిందార్జునులును, వారిరథమును, గానరాకుండ మనవారిజనసమూహమును నస్త్రవర్షమును నావరించియుండెను. అంత నయ్యర్జునుఁడు దనయస్త్రబలముచే మన నైన్యమును భేదింప, నపుడు వందలకొలదిరథములు నేస్లులును వికలాంగములై నేలఁ గూలెను. వారటులు హతులును, హన్యమానులు నగుచున్నను నాతనివిడువక చుట్టియుండ, నతఁ డొక క్రోశముమేర నలుగెలకులవారిచే నావరింపఁబడియుండెను. అపు డవ్వాసుదేవుఁ డర్జునుతో 'ఓపార్థా! నీవు మిక్కిలిగా, ధనుష్ఠాంకార మొనరింపుము. నేను బాంచజన్యమొత్తెదను.' అని పలుక విని యతఁ డట్లు ధనుష్ఠాంకార మొనర్చి వైరులఁ దునుమాడఁజొచ్చెను. కేశపుడును బలవత్తరముగాఁ బాంచజన్యమును బూరించెను. అపు డాతనియొడలు ధూళిబ్రుంగి మేనెల్లఁ జెమర్చెను. ఆతనిశంఖనినాదముచేతను, గాంధీవనిస్వనము చేతను, బలవంతులును, బలహీనులునుగూడఁ బుడమిఁబడిరి. అటులు మనవారిచే విముక్తమగువారిరథము గాలిచేఁ దొలఁగిన మేఘమువలెఁ దొలఁగెను. పిదప నైంధవరక్షకులును వారి ననుసరించియున్నవారును గుఱితులై యప్పార్థునిఁ గవిసి, సింహనాదములొనర్పుచుఁ బుడమిని వడఁకించిరి. శంఖారావమిశ్రితములగు బాణశబ్దములను బ్రాదుర్భవింపఁజేసిరి. నీవారిలో జనించిన ఘోరమగు నాదమును విని వాసుదేవార్జునులును దమశంఖములఁ బూరించిరి. ఓరాజా! ఆశంఖముల గొప్పనినాదముచే, శైలార్ణవదీప్రపాతాశములతోఁగూడఁ బుడమి వడంకెను. ఓభరతశ్రేష్ఠా! ఆచప్పడు సకలదిశల నిండి, యెక్కురుపాండవబలమునఁ బ్రతిధ్వనులు వెడలెను. అచ్చో నాకృష్ణధనంజయులఁ గాంచి మనవారు త్వరపడుచు

సంభ్రమము నొందందొడంగిరి. పిదప నక్కష్టార్జునులును నీవారినారసి సన్నద్ధులై కోపమడర వారి నెదుర్కొనిరి. అది యెంతయు నదృఢత ముగాఁ జూపజ్జెను.” అని తెలిపి సంజయుఁడు మఱియు నిట్లనియె.

— సంకులయుద్ధము —

“ఓరాజా! సువర్ణచిత్రితములు, వ్యాసుచర్తావృతములు నైధ్వని గల్గినమహారథములతో వెడలి, బంగారుపిడులుగల్గి చూడనలవిగాక గొప్పనాదములఁజేయుచున్న కార్తవీరములు ధరించి, గుఱ్ఱములను హెచ్చు రించి, భూరిశ్రవుఁడు, శలుఁడు, కర్ణుఁడు, వృషసేనుఁడు, సైంధవుఁడు, కృపుఁడు, శల్యుఁడు, ద్రోణపుత్రుఁడు ననియెడి యెనమండ్రు మహారథకులు, నాకసమును ద్రావువారువలె భీకరులై హేమచంద్రకములగు కవచముల ధరించి, యెంతయు దశదిశల విరాజిల్లఁజేసిరి. మఱియు వారు త్రమాశ్వములు గలరథములతో మనసుయోధను రక్షించువారై ధనంజయు నావరించి, శంఖములను బూరించి, పృథివ్యాకాశములను, సాగరమును ధ్వనులచే నిండఁజేసిరి. అటులే వాసుదేవార్జునులును తమశంఖములను బూరించిరి. ఆదేవదత్తపాంచజన్యములనినాదము భూమ్యాకాశములను బూరించెను. అటు లామహానాదము దారుణమై, భీరువులకు భయజనకమై శూరులకు హర్షవర్ధనమైయుండ, మఱియు భేరిమృదంగాదులు మ్రోయింపబడ, దుర్యోధనుహితము గోరువారెల్ల రును నాహూతులైరి. వా రానినాదమును విని కుపితులై శంఖములను బూరించి, యవ్వాసుదేవార్జునులఁ బ్రతీకరించుచుండిరి. పిదప సుయోధనుఁడును నాయెనమండ్రురథకులును, సైంధవుని రక్షించుటకుఁగాఁ బాండవమధ్యము నావరించిరి. అపుడు ద్రోణతనయుఁడవ్వాసుదేవుని డెబ్బదిమూఁడుబాణములచే నొప్పించెను. అటులే యర్జునుని మూఁడుభల్లములచేతను, నాతనిగుఱ్ఱముల నైదింటి చేతను నొప్పించెను. అర్జునుఁ డాయశ్వత్థామ నాటుబాణములచే నొప్పించెను. అటులే మఱియుఁ గర్ణుని బదింటను, వృషసేనుని మూడింటను గొట్టి, శల్యుని ముప్పియందుండఁగనే శరచాపములను భేదించెను. శల్యుఁడు వేటొక విల్లుగొని పాండవు నొప్పించెను. మఱియు భూరిశ్రవుఁడు మూడిటను, గర్ణుఁడు ముప్పది రెండిటను, వృషసేనుఁ డెడింటను, సైంధవుఁడు డెబ్బది

మూడింటను, గృవుడు పదింటను, శల్యుడు పదింటను నప్పాథుని నొప్పించిరి. పిదప నశ్వత్థామ యటువదిబాణములచే నర్జునుఁ బ్రహరించి, మఱియు వాసుదేవు నిరువదింటను, నర్జును నైదిటను గొట్టఁ, బరిహాస మొనర్చుచు, నర్జునుఁడు తనపాణిలాఘవ మేర్పడ వారి నెల్లఁ గొట్టు హఁడై కర్ణునిఁ బండ్రిండింటను, వృషసేనుని మూడింటను గొట్టి, మఱి శల్యుని శరచాపములు దెగునట్లుగా ముష్టిప్రదేశమును నొప్పించి, భూరి శ్రవుని మూడిట నొప్పించి, శలునిఁ బదిటఁ బ్రహరించి, ద్రాణి నేనిమిదిట నొవ్వనేసి, కృపు నిరువదైదింటను, నైంధవుని నూటింటను నొప్పించుటయొగాక, మఱియు నశ్వత్థామను డెబ్బదిబాణములచే నోనాట నేసెను. అపుడు భూరిశ్రవుఁడు కుపితుఁడై యవ్వాసుదేవు మునికోల నఱికి, మఱియు నర్జును డెబ్బదిమూడుబాణములచే గొట్టెను. పిదపఁ దీప్రములగు నూటుబాణములచే బెనుగాలి మబ్బులనువలె వడిగా నర్జునుఁడు వానిని నివారించెను.” అని తెలుప విని ధృతరాష్ట్రుఁ డిట్లనియె.

— ధ్వజవర్ణనము ౨ —

“ఓసంజయా ! బహువిధాకారములై శోభావహములగు మా వారియుఁ బాండవులయు ధ్వజములవిధమును దెల్పుము.”

అది విని సంజయుఁడు “ఓరాజా ! మహాత్ములగు నక్కురుపాండవులధ్వజముల రూపమువిధమును వర్ణమును నామములను దెలిపెదను వినుము. ఆరథిశవరులరథములందున్న వివిధధ్వజములు ప్రజ్వలితాగ్నులు వలె గానవచ్చెను. సువర్ణమయములై సువర్ణభూషణాలంకృతములై, మేరువు సువర్ణశృంగములువలె నయ్యవి చూపట్టెను. అయ్యవి నానా వర్ణములై పతాకలచే నావృతములై యెల్లెడల నావరించియుండెను. ఆధ్వజములందలి పతాకలు గాలిచే గదలుచు, రంగమధ్వజమున నాట్యమాడువేశ్యలువలె గానవచ్చెను. ఇంద్రాయుధతుల్యములై పతాకలు గదలుచు, రథికులమహారథములను విరాజిల్లఁజేయుచుండెను. సింహలాంగూలమును, భయంకరముఖమునునగు వానరధ్వజ మాసంగ్రామమున ధనంజయుని శోభిల్లఁజేయుచుండెను. ఓరాజా ! అట్టి వానరముతోఁ గూడి పతాకాలంకృతమైన యాగాండివధరునిధ్వజము మననై న్యములకు వెఱపుగొలుపసాగెను. అటులే సింహలాంగూలచిహ్నితమై సూర్య



సన్నిభమగు సశ్వత్థామ ధ్వజాగ్రమును గాంచితిమి. సువర్ణమయమై యింద్రధ్వజమునాడగు నాతనికేతనము గాలించే దూగాడుచుఁ గౌరవుల కానందకరమైయుండెను. హేమమయమై హస్తీకక్ష్యగలిగి కాంచన పతాక వెలయఁ బుష్పమాలాలంకృతమై కర్ణనిధ్వజ మాకసమును బూరించునదై యుద్ధరంగమునఁ జూపట్టెను. పాండవాచార్యుడును దపస్వియు బ్రాహ్మణోత్తముడునగు కృపునిధ్వజము రథమధ్యమున, వాయుసమీరితమై గంతులువై చునదివలె వెలయుచు, గోవుషచిహ్నతమై చూపట్టెను. కాంచనమణితమయమై వృషసేనునిధ్వజము మయూరచిహ్నతమై యుండెను. మఱియు నది మాటలాడునదివలె నైన్యాగ్రమును వెలయించుచు, మయూరహాహనుడగు కుమారస్వామిని దలపించుచు విరాజిల్లెను. మద్రరాజగుశల్బుని ధ్వజాగ్రమున సువర్ణమయమగుసీతాప్రతిమ యలరుచుండెను. అది యాతనిరథము నాశ్రయించి సర్వబీజనిరూఢయగు సీతవలె వెలయుచుండెను. రాజతవరాహచిహ్నతమై నైంధవునిధ్వజ మెంతయు నలరుచుండెను ఆరాజత కేతువుచే నతడు మున్ను దేవాసురయుద్ధమున సూర్యుడువలె విరాజిల్లుచుండెను. యజ్ఞశీలుడగుభూరిశ్రవుని యూపధ్వజము సూర్యుని వలెవెలయుచుండెను. అందు సోముడుండెను. ఆయూపము మఖోత్తమమగు రాజసూయమునందలి యున్నతమగు యూపమువలె నలరుచుండెను. ఓరాజా! శలునకు రాజతమగుగజము చిహ్నముగాఁ గాంచన మయూరములచేఁ జిత్రింపఁబడిన కేతువుగల్గి నైన్యమును శోభిల్లఁజేసెను. ఇంద్రునినై న్యమునకుఁగల శ్వేతమహానాగమువలె మణిమయమగుసర్పము సుయోధనునిధ్వజమునకు చిహ్నమైయుండెను. ఓరాజా! సీతనయునిధ్వజమున వందలకొలంది మువ్వలచప్పు డెంతయుఁ జిత్తమై యుండెను. నీనై న్యమున సీతోమ్మిదియే యుత్తమద్వజములు అవియే యుగాంతసూర్యతుల్యములై నైన్యమునెల్ల వెలయింపఁజేయుచుండెను. పదియవది మహాకపిగలయర్జునునిధ్వజము. దానిచే నతడు వహించే హిమవన్నగమువలె వెలయుచుండెను. పిదపఁ జిత్తములును, శుభ్రములును, మహాత్తరములునగు కార్త్యుకములను బూసి మనవారిమహారథులర్జునునిపై వెడలిరి. అటులే పార్థుడును వైరివిశాళకరమగు ధనువు బూనియుండెను. ఓరాజా! ఇదియెల్ల నీదుర్భంత్రము యైయున్నది.

నీవొనర్చినతప్పుచే నిప్పుడమిగలరాజులకెల్ల ముప్పువాటిల్లెను. నానా విశలనుండి పిలువబడి గజాశ్వములతో నశించుచున్నవారు. ఓధృత రాష్ట్ర! అటులు గర్జించుదుర్యోధనాదులగు వీరులకును, బాండవోత్తముడగు నడ్డునునకును నపుడు గొప్పరోధము జరిగెను. అచోచ్చే గృష్ణ సారథియగు వివ్వచ్చు డెంతయు నదృఢముగా వారెల్లరతోడ నొకడే పోరాడెను. మఱియు నతడు నిర్భయుడై గాండివము ద్రిప్పుచు జిగీషగల్గి జయద్రథునిఁ జంపువాడై, వేలకొలది శరపరంపరలఁ గురియుచు, నీవారియోధులనెల్లఁ గానరాకుండజేసెను. పిమ్మట సమృహారథులెల్లరును గూడి యపార్థునిసాయకసమూహముచేఁ గప్పి గానరాకుండఁ జేసిరి. అటు లాపురుషసింహులచే నయ్యర్జునుఁ డావృతుడై యుండ నపుడానై న్యమున గొప్పనాద ముద్భవించెను.” అని తెలుప విని సంజయునితో ధృతరాష్ట్రుఁ డిట్లనియె.

— ౧౭ ధర్మజుడు ద్రోణున కోడి పాటవోవుట —

“ఓసంజయా! ఆధనంజయుడను నైంధవుని సమీపింపఁగా, నక్కడ నక్కొరవులతోఁ గూడియన్న భారద్వాజునకును బాంచాలురకును నేమిజరిగెను?”

అది విని సంజయుఁ డోరాజా! అపు డపరాహ్ణమగుడు ఘోర సంగ్రామ మారంభమయ్యెను. కురుపాంచాలురకు ద్రోణుడుద్యూతము జరిగించెను. వాని కతడే ద్యూత హేతువగు పణమయ్యెను. పాంచాలురుత్సాహమడర ద్రోణునిఁ జంపువారై గర్జించుచు, శరవర్షము నాతనిపైఁ గురిసిరి. అపు డద్యూతమగు సంకులసమరమయ్యెను. పాండవులతోఁగూడ నప్పాంచాలు రెల్లరు నాద్రోణునిసమీపించి యాతనిపై న్యమును భేదించుచు, మహాస్త్రప్రదర్శన మొనర్చిరి. అపుడప్పాండవ యోధులు ద్రోణునిరథముఁజేరి పోరాడుచుండ, కైకయరథికుండగు బృహత్పత్నుడను నగుచు, బిడుగులువోని తీవ్రబాణములను వేలకొలది విడుచుచుండ, నాతని క్షేమధూర్తి మార్కొనియెను. పిదప నటులే శరపరంపరలఁగురియుచు, బలవత్తుండైన చేదిరాజగు ధృష్టకేతువు మహేంద్రుడను శంబరునిపై వలె వెడలఁ దనపై కేవచ్చు నాతనిఁగాంచి వీరధన్యుఁ డాతని మార్కొనియె. జిగిషువై వెడలిసమహారాజగు యుధిష్ఠిరుని

ద్రోణుడు నివారించెను. యుద్ధకుశలుడై పరాక్రమించు విక్రమశాలి  
యగు నకులుని, నీతనయుడగు వికష్టుడు మార్కొనియెను. అటులే  
వెడలిన సహదేవుని దుర్ముఖుడు తలపడి యనేకశరసహస్రములను గురి  
పించెను. సాత్యకిని వ్యాఘ్రదత్తుఁ డెదుర్కొనియెను. పురుషసీంహం  
లగుద్రౌపదేయులను భూరిశ్రవుఁడు మార్కొనియెను. అపుడు కుపి  
తుడై యున్న భీముని భీమరూపుడై మహారథుడగు నలంబుసుండు తల  
పడియెను. ఓరాజా! ఆరాజరాక్షసులకు మున్ను రామ రావణులకువలె  
ఘోరమగుయుద్ధము జరిగెను. అంత నయుద్ధధిష్ఠిరుండు. గట్టిగాఁ దివిచి  
వైచిన తొంబదిబాణములచే నెల్లమర్తములు నాట నొప్పింప ద్రోణు  
డాతని నిరువదిబాణములచే వక్షమునఁ గొట్టెను. ఓరాజా! ధర్మజు  
ప్రహారములకుఁ గుపితుడై యతఁడు మఱియు నిరువదిబాణములచే  
సూతధ్వజాశ్వములను గొట్టెను. అటు లెల్లధనుర్ధరులు చూచుచుం  
డఁగా నాద్రోణుఁ డావిధముగా విడిచినబాణముల నాధర్మజుండు తన  
హస్తలాఘవమును జూపుచు నివారించెను. పిదప ద్రోణుండు కోపమడర  
నాయుధిష్ఠిరునిధనువు దునుమాడి, మఱియు వడిగా ననేకశరసహస్ర  
ములచే నాతనిమేనెల్ల నింపి, యదృశ్యునిగా జేయఁజూచి సర్వభూత  
ములు నతఁడు హతుడయ్యెననియే తలంచెను. మఱికొందఱు పరాశ్వు  
ఖుండయ్యెనని యూహించిరి. ఓరాజా! అటు లాధర్మజుండు పరమదుర  
వస్థనొంది, తునిగినయాధనువు విడిచి వేగముగల వేటొకవిల్లువూని  
యాద్రోణప్రయుక్తములగుసాయకములను ఖండించెను. అది మా  
కెంతయు నద్భుతమయ్యెను. ఓరాజా! అటు లాయుధిష్ఠిరుఁ డాద్రోణ  
బాణములఁ దునిమి, కోపారుణితాత్ముడై, పర్వతములను నై తముఁ  
జీల్పఁదగినట్టియు, సువర్ణదండముగల్గి మహాఘోరమై యెనిమిదిగంటలు  
గల్గి, భయప్రదమగు నొకశక్తి నాద్రోణునిపై వైవ నెత్తి సింహనాద  
మొనర్చి, దానిచే సకలభూతములకును వెఱపుగల్గించెను. ఆరణంగము  
నటులు ధర్మరాజుచే నెత్తఁబడినయాశక్తిని గాంచి సర్వభూతములును  
ద్రోణునకు స్వస్తియగుఁగాక యని పలికెను. అపు డది యాధర్మజభుజ  
విముక్తమై పొరవిడిచిన పామువోలె వెడలి, యాకసమును దెసలనుఁ  
బ్రజ్వలంపఁజేయుచు, నాద్రోణునిఁజేరి నోరు తెఱచినపామువోలె నుండ,  
దాని నాతఁడు గాంచి, వడిగా బ్రహ్మాస్త్రమును బ్రాదుర్భువింపఁజేసెను.

అని యాధర్వజునిశక్తిని బూడిదచేసి, యాతనిరథముపైకి వడిగా వెడల నపు డాతడు తన బ్రహ్మస్త్రముచే దానిని నివారించెను. అంత నాయుధిష్ఠిరుడు మఱియు నాద్రోణు నైదుబాణములచే నొప్పించి, యొకఁడు ప్రముచే ధనువు ఖండింప, ద్రోణుడు వేటొకవిల్లుపూనక యొకగద నాధర్వజునిపై వినరెను. అపుడు తనపైకివచ్చు నాగదను జూచి యాధర్వజుడు తాను నొకగదను బూని, దాని నాతనిపై వినరెను. ఆరెండు గదలును పరస్పరముఁజేరి సంఘర్షముచే నగ్నిజనింపఁ బుడమిని బడియెను. పిదప ద్రోణుఁ డెంతయుఁ గుపితుఁడై నాల్గుతీవ్రనారాచములచే యుధిష్ఠిరునశ్వములఁ గొట్టి, యొకభల్లముచే నింద్రధ్వజతుల్యమగు నాతని ధనువు దునుమాడి, మఱియు ధ్వజము నొకబాణముచేఁ ద్రుంచి, మూడుబాణములచే నొప్పించెను. భగ్నశ్వమైనరథమునుండి యెగిరి యాధర్వజుడు విగతాయుధుఁడై చేతులు మీఁదికెత్తి నిలువఁబడి యుండెను. విరఘుఁడై విశేషించి విగతాయుధుఁడైన యాధర్వజు నారసి, యాభారద్యాజుఁ డాతనిపై న్యములుమూర్ఖిల్ల శరపరంపరలఁగురియుచు, భయంకరమగుసింహము లేడినివలె నాతనిఁ దఱిమెను. అమిత్రఘాతయగు నాద్రోణుఁ డటు లాధర్వజునిఁ దఱుమఁ జూచినపాండవులందు హాహాకారములు జనించెను. ఓరాజా! 'రాజు పట్టువడియె. రాజు పట్టు వడియె.' అనియెడిమహాశబ్దము పాండవపై న్యమున జనించెను. పిదప నయ్యుధిష్ఠిరుడు వడిగా సహదేవునిరథ మధిరోహించి వడిగలగుఱ్ఱములచే వెడలిపోయెను." అని తెలిపి సంజయుడు మఱియు నిట్లనియె.

— సాత్యకి వ్యాఘ్రదత్తునితోఁ బోరుట —

"ఓరాజా! ధృఢవిక్రముఁడై వెడలినకేకయుండగు బృహత్పత్తుని డేమధూర్తి తలపడి వక్షమున నాతనిఁ దీవ్రసాయకముల నొప్పింప, బృహత్పత్తుడును, ద్రోణునై న్యమును భేదించువాఁడై యా డేమధూర్తిని వడిగాఁ గొట్టెను. అంత నాడేమధూర్తి కుపితుఁడై మహాత్ముడగు కేకయునిధను వొకభల్లముచే ఖండించి, మఱియు నొక బాణముచే వడిగాఁ గొట్టి నొప్పించెను. అంత బృహత్పత్తుడును వేటొకవిల్లుపూని నగుచు మహారథుండగు నాడేమధూర్తిని, రథాశ్వ సూతరహితునిఁగా నొనర్చి, మఱియు నొకపచ్చనితీవ్రభల్లముచే వాని

మేనినుండి ప్రజ్వలితకుండలమగుతలను దెగనేసెను. అటులుదెగిన వాని తల జుట్టువ్రేలాడఁ, గిరిటముతోఁ బుడమిఁబడి యాకసమునుండి రాలిన నక్షత్రమువలె నెంతయుఁ బ్రకాశించెను. అంత నామహారథుడగు బృహత్తత్తుఁడు వాని నటులు చంపి, పార్థులనిమిత్తముగా నీవారి నైన్యముపైఁ బడియెను. ద్రోణునినిమిత్తముగా విక్రమించివచ్చు నా ధృష్టకేతునిఁ దలపడి వీరధన్యుఁడు పరాక్రమించెను. వారిరువురు నటులు పరస్పరముఁ గలిసి శరసహస్రములచే నొప్పించికొనిరి. వారిరువురిపోరాటము, మహారణ్యమున ముదించినయూధపతులగు వారణములపోరాటమువలెఁ గానవచ్చెను. కుపితములై కొండగుహలలోఁ బోరాడు బెబ్బులులునా వారిరువురును బరస్పరజిహ్వాసచే యుద్ధమొనర్చిరి. ఓ రాజా! వారియుద్ధ మెంతయు సంకులమై సిద్ధచారణసంఘములకు నద్భుతావహమై చూడ నొప్పారియుండెను. పిదప వీరధన్యుఁడు కుపితుఁడై ధృష్టకేతునిబిల్లు రెండుఖండములుగావించి పరిహాసమొనర్చెను. మహారథుడగు చేదిరాజు తనతునిసినధనువు విడిచి, హేమదండమును నయోమయమునై మహత్తరమగు నొకశక్తిని గ్రహించి, దానిని రెండు బాహువులతోఁ ద్రిప్పి వడిగా నావీరధన్యుని రథముపై విడిచెను. వీర ఘాతనియగు నాశక్తిచే వాఁడెంతయు హతుఁడై గుండియలు వ్రీలి రథమునుండి నేలఁగూలెను. త్రిగర్తవీరుడగు సామహారథుఁ డటులు హతుడగుడుఁ బాండవేయులచే నీబలమెల్ల భగ్నమయ్యెను. పిదప నీకొడుకు దుర్ముఖుఁడు సహదేవు నటువదిబాణములచే నొప్పించి, యప్పాండవుని వెఱపించుచు, గొప్పసింహనాద మొనర్చెను. అంత నా సహదేవుఁడు కుపితుఁడై తీవ్రనారాచముల నొప్పింప, నాయన్నదమ్ము లిరువురును నవ్వుకొనుచుఁ బరస్పరము ప్రహరించుకొనిరి. అపుడా సహదేవుఁడు దుర్ముఖునిఁ గాంచి తొమ్మిదిబాణములచే నొప్పించి, యొక భల్లముచే వానిధ్వజము దెగనేసి, నాల్గుబాణములచే గుఱ్ఱములను గూల్చి, పచ్చనై తివ్రమగు వేటొకభల్లముచేఁ గుండలోల్లసితమగు సారథితలను ఖండించివైచెను. అటు లొనర్చి, మఱియు నతఁ డొకఝర ప్రముచే దుర్ముఖునిధనువు దునుమాడి యైదుబాణములచే నొప్పింప, వాడు హతాశ్వమగురథమును విడిచి వికలచిత్తుఁడై నిరమిత్తునిరథ మధిరోపించెను. అంత సహదేవుఁడు కుపితుఁడై యానిరమిత్తునా

నేనామధ్యమున నొకభల్లముచేఁ బ్రహరింప, వాఁడు రథమధ్యమునుండి నేలఁగూలెను. అందులకు నీపై న్య మొతయు వ్యభవించెను. అటు లానిరమిత్రునిఁ జూపి, సహదేవుఁడు మున్ను మహాబలుఁడగుభరునిఁ జూపినరాముఁడువలె మిక్కిలి విరాజిల్లెను. ఓరాజా! అపుడు త్రిగర్తులలో నెంతయు హాహాకారములు జవించెను. ఓరాజా! పృథుశోచనుఁడగు వికర్ణుని, నకులుఁ డట్లు తలపడి రెండుగడియలలో నోడింప, నది మిక్కిలి యక్కజము గావించెను. పిదప సాత్యకిని వ్యాఘ్రదత్తుఁడు వాఁడికోలచేఁ గప్పి, యాతని సూతాశ్వధ్వజముల నదృశ్యము గావింపఁ గృతహస్తుఁడగుసాత్యకి వానినెల్ల నివారిచి, తనబాణములచే వానిసూతాశ్వధ్వజములఁ గూలఁద్రోసెను. మాగధపుత్రుఁడగువ్యాఘ్రదత్తుఁ డటులు మడియుడు, మాగధులెల్ల వాసాత్యకినిదలపడి వేలకొలది శరతోమరాదులను బ్రయోగించుచు, నటులే భిదివాలప్రాసముసలాదులచే రణగర్వితుఁడై యున్న యాతని నొప్పింపసాగిరి. అపుడు బలశాలియగు నాసాత్యకి, వారి నెల్ల సులభముగా జయించి, నగుచు వడిగాఁ బరువిడు హతశేషులను నొప్పింప, నాతనిశరములపీడ నోర్వక నీబల మెల్ల భగ్నుమయ్యెను. ఓరాజా! అటులు నీవారిపై న్యమునెల్ల నశింపఁ జేసి, ధనువుద్రిప్తుచు, నతఁ డెంతయు వెలయ జడిసి వానిపై కెవ్వరును యుద్ధమునకుఁ బోకుండిరి. అందుల కాచామ్యుఁ డెంతయుఁ గుపితుఁడై వడిగాఁ గనులు విప్పి యాసాత్యకివైఁ దానే వెడలెను.” అని తెలిపి సంజయుఁడు మఱియు నిట్లనియె.

—ॐ అలంబునుఁడు భీమునిచేఁ బరాజితుఁడగుట ॐ—

“ఓయాంబికేయా! మహాయశుఁడగుశలుఁ డామహేష్వాసులగు ద్రౌపదేయులఁ దలపడి యొక్కొకని నై దేసిబాణములచే నొప్పించి, మఱియు నేడుబాణములచే నొప్పించెను. రౌద్రుఁడగు నాతనిచే వారటు లెంతయుఁ బీడితులై, మోహపరవశులై యుద్ధకృత్యమును మఱచిరి. అపుడు నకులపుత్రుఁడగుశతానీకుఁ డాతని రెండుబాణములచే నొప్పించి, సింహనాద మొనరించెను. అటులే తక్కినవారును, యుద్ధసన్నద్ధులై యాశలుని మూఁడేసిబాణములచే నొప్పింప, నాతఁడు మఱల వారి నైదుబాణములచేఁ బ్రహరించెను. అంత నాయేవురు నాతని యైదు

బాణములచే నొచ్చి, యాతనిఁ జొట్టి బాణములచేఁ గొట్టిరి. అం దష్టన పుత్రుఁ డాతనిగుఱ్ఱములను, నాల్గుబాణములచేఁ గొట్టి, మృత్యుమందిరమున కంపించెను. అటులే భీమపుత్రుఁ డాశలునిధనువు ద్రుంచి సింహనాదమొనర్ప, యుధిష్ఠిరాత్మజుఁ డాతనిధ్వజముఁ గొట్టి పుడమిఁ బడఁ ద్రొసెను. పిదప నకులపుత్రుడగు శతానీకుఁడు వానిసూతునిఁ బ్రాణావేతునిఁ జేసి రథనీడమునుండి నేలఁ గూలఁద్రొసెను. పిదప సహదేవపుత్రుఁడు తనసోదరులచేఁ బరాఙ్ముఖుఁడుగా నొనర్పబడియున్న యాశలునితల నొకతూరప్రముచే నఱికిెను. సువర్ణభూషణభూషితమైన వానితల యటులు దెగి నేలఁగూలి బాలసూర్యసమప్రభచే నారణ్యంగమును వెలయించెను. మహాత్ముడగు నాసోమదత్తతనయుఁడగు శలుఁడు తెగిపడ, మనవారెల్లరును జడిసి పలువిధములుగా వెడలి పోసాగిరి. పిమ్మట నమృహాబలుడగు భీముని లక్ష్మణు నింద్రజిత్తువలె నలంబునుడు మార్కొనియెను. ఆమానవరాక్షసులు పోరాడుటనుజూచి, సకలధూతములును విస్తయహర్షముల నొందెను. ఓరాజా! అపుడు కుపితుఁడై యున్న యారాక్షసేంద్రు, నాభీముఁడు నగుచుఁ దొవ్విదిబాణములచే నొప్పింప, వాఁడు భయానహముగా నఱచి, పదానుగులతోఁ గూడి, భీము నైదుబాణములచే నొప్పించి, పాండవయోధులను బెక్కుర నొప్పించెను. భీముఁ డాయలంబుసుని గొప్పవ్రేటున కోరువలేక రథమధ్యమునఁబడి మూర్ఛమునింగి, కొంతవడికిఁ దెప్పిటి, కుపితుఁడై భారసాధనమై యుత్తమమై ఘోరమగు నొకధనువు పూని లాగి తీవ్రనారాచములచే నాయలంబుసునిఁ బ్రహరించెను. కాటుకకొండనాఁడగు నాయలంబుసుఁ డెంతయు నొచ్చి, మేనుచ్చి పూచినమోదుగునాఁ జూపటైను. పిమ్మట, వాఁడటులు భీమునిబాణములచేఁ గొట్టంబడి, మున్నాభీముఁడు తనయన్నను వధించుటను స్మరించుచు, ఘోరాకారుఁడై యాతనితో 'ఓరీ కౌంతేయా! నిలుపుము. ఇక నాపరాక్రమమును జూడుము. ఓదుర్తతీ! బలశాలియై రాక్షసోత్తముఁడగు మాయన్న బకుని నేను లేనపుడు చంపితివిగాదా?' అనిపలికి యపుడే వాఁడంతర్ధానమొంది శరవర్షము నాభీమునిపైఁగరియ, నటు లదృశ్యుడగు నారక్కసుఁడుక్కుచెడునట్లుగాఁ దీవ్రబాణములచే భీముఁ డాకసమునుబూరించెను. అంత నారక్కసుఁ డాభీమునిచేఁబ్రహతుఁడై యొకతెప్పపాటులో

రథము నధిరోహించి తుద్రుండై యాకాసమున కెగిరి పలువిధములగు రూపములను ధరించుచు, నణునై యపుడే మహాత్తరుడై స్థూలరూపి యై మేఘమువలె గర్జించుచు, బెక్కువిధములుగాఁ బలుకుచుండ నాక సమునుండి వేలకొలదిశరధారలు పడఁజొచ్చెను. అటులే కుంత, శక్తి, ప్రాస, కుణప, శూల, పట్టస, తోమర, పరిఘ, శతఘ్ని, భిందివాల, పర శ్వధములును, పాషాణములు, ఖడ్గములు, వజ్రములును దారుణమై వర్షముగాఁ గురిసెను. దానిచే నప్పొండవనై నికులును, నేన్దులును, గుఱ్ఱములును, బదాతులును గూలఁజొచ్చిరి. మఱియు వానిసాయకములచే రథములనుండి రథికులు పుడమిఁ బడసాగిరి. ఓరాజా! రక్తమనెడిజలమును, రథముల నెడిసుడులును, నేన్దుల నెడి మొసళ్లును, ఛత్రముల నెడి హంసలును, మేదఃకర్దమమునుగల్గి రక్షోగణసమాకులమగునట్లుగానొక నది నపుడు వాఁడు జనింపఁజేసెను. ఆనదిలోఁ జేదిపాంచాల సృంజయులు కొట్టుకపోవుచుండిరి. అటులు నిర్భయుడై యారణ రంగమునఁ జరించు నాయలంబుసునివిక్రమము నప్పొండపు లెంతయు వెఱపుగదురఁ జూడసాగిరి. అపుడు నీవారిని న్యమున సంతోషముప్పలిల్లెను. గగరుపాటొదవించు వాదిత్రునినాదమును జనించెను. ఘోరమగు నయ్యారావమును విని యాభీముఁడు చేతిచప్పుడులను సహింపనిసర్పమువలె దాని నోరువక, క్రోధారుణితాతుడై ప్రజ్వలించుపావకుఁడునాఁ జూపట్టుచుఁ ద్వష్టయస్త్రమును సంధించి, వాని వలన శరసహస్రములను జనింపఁజేయ, వానిచే మనవారిని న్యములు చెదరెను. ఆరణమున భీమునిచేఁ బ్రయుక్తమగునాయస్త్రముచే రాక్షసమాయ లడంగుటయేగాక, యారాక్షసుఁడును నొచ్చి, యాభీమునివిడిచి ద్రోణుని న్యమును జేరఁబోయెను. ఓరాజా! ఆరాక్షసుఁ డామహాత్మునిచే జయింపఁబడుడు, బొండపు లెల్ల దెసలు నిండ సింహనాదములొనర్చిరి. మఱియు వారెల్లరును సంతృప్తాంతరంగులై మహాబలుఁడగు భీముని మున్నాప్రహ్లాదుని జయించినయింద్రుని దేవతలువోలె సన్నుతించిరి.” అని తెలిపి సంజయుఁడు మఱియు నిట్లనియె.

— ఘటోత్కచుఁ డలంబునునిఁ జంపుట —

“ఓరాజా! పిదప నారణరంగమునఁ జరించు నాయలంబుసుని ఘటోత్కచుఁడు నిర్భయుడై చేరి తీవ్రనారాచములచే బ్రహరింప,



నారాక్షసప్రవరుల కపుడు భయంకరమగుయుద్ధము జరిగెను. వారిరువురును శక్తశంబరులువలె బలువిధములగుమాయ లొనర్చుకొనుచుండ, నపు డాయలంబునుఁ దెంతయుఁ గ్రుడ్డుఁడై ఘటోత్కచునిఁ గొట్టెను. ఓరాజా! ఆరాక్షసోత్తముల ఘోరసంగ్రామ మారామరావణులయుద్ధమును దలపించెను. అంత నాఘటోత్కచుఁ డాయలంబును నిరువదిబాణములచే వక్షమునఁ గొట్టి, మఱిమఱియు సింహనాద మొనరింప, నటులే వాడును రణగర్వితుఁడగు నాఘటోత్కచు నొప్పించి, నశదిశలునిండ సింహనాద మొనరించెను. మహాబలులగు నారక్కసు లిరువురు నటు లెంతయును గుపితులై యొకరికొకరు తమ్మువగాక పరస్పరము మాయలొనర్చుకొనుచుఁ బోరాడిరి. వారు మాయాయుద్ధకొవిదులగుటఁ బరస్పరమును, మాయలచే మోహపెట్టుకొనుచు, మాయాశతములను గల్పించుచు, మాయాయుద్ధ మొనరింపసాగిరి. ఓరాజా! అపుడు ఘటోత్కచుఁ డేయేమాయను జూపుచువచ్చెనో యలంబునుఁడు నాయామాయనే చూపుచు, దానికిఁ బ్రతీకార మొనర్చుచువచ్చెను. ఓరాజా! అంత నాయలంబునునిఁ గాంచి పాండవులు కుపితులై, మఱియు నాఘటోత్కచునెడ వారికి వెఱపుగదుర భీమసేనాదులు వానినిఁ జాట్టుకొని యుల్కులచేఁ గుంజరమునువలె బాణములచే వానిని నలుదెసలఁగప్పిరి. వాఁ డప్పాండవులయస్త్రవేగమును దనయస్త్రమాయచేఁ దొలఁగించి, యారథసమూహమునుండి దవాగ్నినుండి తప్పించుకొనిన వనగజమువలెఁ దప్పించికొని, పిదపగులచప్పుడులఁ బోలునట్లుగా ఘోరమగుధనుష్ఠాంకార మొనర్చి, భీము నిరువదైదింటను, ఘటోత్కచు నైదింటను, యుధిష్ఠిరుని మూడింటను, సహదేవు నేడిటను, నకులుని డెబ్బదిమూడిటను, ద్రౌపదేయుల నై డేసిబాణములను గొట్టి ఘోరముగా సింహనాద మొనరించెను. అపుడు వాని నాభీమసేనుఁడు తొమ్మిదిటను, సహదేవుఁ డైదిటను, యుధిష్ఠిరుఁడు నూటిటను, నకులుఁ డెఱువదిసాల్గిటను, ద్రౌపదేయులు మూడిసిబాణములను, ఘటోత్కచుఁ డేబదింటను గొట్టిరి. మఱియు ఘటోత్కచుఁడు డెబ్బదింటనుగొట్టి సింహనాద మొనర్చెను. వానియానాదముచే నిష్ఠేదినియెల్లఁ గంపించెను. వనపర్వతపాదపజలాశయములును జలించెను. మహారథులగువారెల్లఁ దన్నటులు నొప్పింప నొచ్చియు, వాడు మఱియు

వారి నెల్ల నై దేసిబాణములచే గొట్టెను. అటులు కుపితుడైన యాయలంబుసునిఁ గాంచి ఘటోత్కచుఁడు కోపమడర నేడువాఁడికోలల నోనాటనేయ, వాఁడును శరవర్షమును గురిపించెను. అయ్యవి యా ఘటోత్కచునిమేన నుత్సాహముమై మహాబలముగల పన్నగములు గిరిశృంగమునువలె జోరఁబాట నంత నప్పొండవులును, ఘటోత్కచుఁడును జడిసియు విడవక తీవ్రసారాచములచే వానిని నొప్పించిరి. వాఁడటు లప్పొండవులచ్రేటులువడి, యంత్యావస్థపాల్పడి కర్తవ్యము నెఱుంగకుండెను. పిదప సమరనిపుణుడై మహాబలుఁడగు ఘటోత్కచుఁడు వానిదురవస్థను జూచి వానిని జంపువాఁడై వానియున్నతరథముపై కుఱికి గరుడుఁడు పన్నగమునువలె వానిని బట్టికొని మఱి మఱియుఁ గొట్టి, చట్టుపైఁ బడఁగొట్టినమట్టికుండను బోలె, వానిని నేలఁ గూలఁద్రోసెను. అటులకొట్టి తనబలలాఘవములును విక్రమసంపదయు నేర్పడ, నాఘటోత్కచుఁడు కుపితుడై మననైన్యములకు వెఱపుగొలిపెను. ఆయలంబుసుఁడును నొడలెల్లనీల నెఱ్ఱుకలు చూళ్లముగా నేలఁబడి భయంకరముగాఁ జూపఁజెను. అటు లాఘటోత్కచునిచే నానిశాచరుఁడు హతుఁడగుటకుఁ బొండవులు మోదమానమానసులై యుత్కోశించువారును, సింహనాదము లొనర్చువారును, వస్త్రములను గదల్చువారునై యుత్సాహమును వెలిపుచ్చిరి. మహాబలుఁడగునారాక్షసేంద్రుఁడు మడియుటను గాంచి మనవారిపై న్యములు హాహాకారము లొనర్చెను. తనంతఁదాఁబడిన యంగారకునివలెనున్న యాయలంబుసుని జనులును గుతూహలముతోఁ జూడఁదొడంగిరి. ఘటోత్కచుఁడును వాని నటులు చంపి, బలాసురునిఁ జంపిన యింద్రుఁడువలె బలవత్తరముగా సింహనాదమొనరించి, పితృబాంధవాదుల మన్ననలువడసి యుండెను. పిదప గొప్పశంఖనాదములును, బాణఘోషములును జనింప విని, మనవారును బ్రతినాదములొనర్ప నయ్యిరువాగులయారావములు భూనభోంతరముల నిండెనని తెలుప విని ధృతరాష్ట్రుఁ డిట్లనియె.

— యుధిష్ఠిరుఁడు సాత్యకి నష్టమనకుఁ దోడ్పడఁ బొమ్మని ప్రార్థించుట —

“ఓసంజయా! ఆయుధమున సాత్యకి ద్రోణు నెటులు వారిం చెనో? దానిని వినఁగోరుచున్న వాఁడ నెఱిఁగింపుము.”

అది విని సంజయుడు “ఓరాజా! రోమహర్షణమగు నామహా  
సంగ్రామమువిధ మెఱిగించెదను వినుము. సాత్యకి మున్నగుపాండవు  
లచే వధ్యమానమగుచున్న తననైనయమును గాంచి యాద్రోణుడు  
సత్యవిక్రముడగు నాసాత్యకి నెదుర్కొనియెను. అటులు వడిగా  
దన్నెదుర్కొనిన మహారథుండగు భారద్వాజుని సాత్యకి యిరువదైదు  
తుద్రకములచే నొప్పించెను. అంత నాద్రోణుడును విక్రమించి సువర్ణ  
పుంఖములగు తీవ్రనారాచము లై దిటిచే నాసాత్యకిని బ్రహరించెను.  
ఓరాజా! ఆద్రోణప్రయుక్తబాణము లాసాత్యకి దృఢకవచమును భేదించి,  
వానిమేనిరక్తమును ద్రావి, బుసకొట్టుసర్పములువలె బుడమిజొచ్చెను.  
అంత నాదీర్ఘబాహుండగుసాత్యకి యంకుశపుబోటులచే నేన్గువలె గుఱి  
తుండై యగ్నితుల్యములగు నేబదిబాణములచే నాద్రోణుని నొప్పించి,  
ననేకశరహస్తములచే నాసాత్యకిని ద్రోణుడు నొప్పించెను. ఓరాజా!  
అటు లాద్రోణబాణములచే బ్రహతుండగు నాసాత్యకి కొంతపఱకు  
నేమిచేయవలసినదియుఁ దెలియక చింతాక్రాతుండై, మఱియుఁ దన్నుఁ  
దీవ్రనారాచములచే నొప్పించు నాద్రోణునిఁ గాంచియు సూరకుండెను.  
ఓరాజా! అట్టి సాత్యకిని గాంచి నీపుత్రులును, నై నికులును బ్రహృష్ట  
మానసులై, మఱిమఱియు సింహనాదము లొనర్చిరి. ఆఘోరారావ  
మును వినియు, నటులు వీడింపఁబడుసాత్యకిని గనియు నోపక యుధిష్ఠి  
రుడు తననైననులతో ‘ఓయీ! సత్యవిక్రముండను, వీరుండను, వృష్ణి  
వరుడునగు సాత్యకి రాహువుచే భానుడువలె గ్రసింపఁబడుచున్న  
వాడు. ఆసాత్యకి యుద్ధముచేయుచున్నకడకు వడిగా వెడలుడు.’  
అని పలికి, మఱియుఁ బాంచాల్యుండగు ధృష్టద్యుమ్నునితో ‘ఓవీరా  
క్రేసరా! వడిగా ద్రోణు నెదుర్కొనుము. ఏలయూరకయున్నవాడవు?  
ద్రోణునివలన మనకు ఘోరమగుభయము తటస్థించుట నీవు చూచి  
యుండలేదా? ఓయీ! ఈద్రోణుడు సాత్యకితో త్రాడుగట్టినపక్షితో  
బాలకుడువలె నాడుకొనుచున్నవాడు. భీముడు మున్నగుమీరెల్ల  
రును నచ్చటికే వెడలుడు. నేనును నై నికులతోఁగూడి మీవెంటనే  
వచ్చుచున్నవాడను. యమదంష్ట్రమధ్యపతితుండై యున్న యాసాత్యకిని  
విడిపింపుము.’ అని పలికి తనసకలసైన్యముతో సాత్యకిరక్షణమునకుఁగా  
ద్రోణునివైకి వెడలెను. అందొక్కద్రోణునితోఁ బోరాడు పెక్కురు

యోధులయారావము మెండై వినవచ్చెను. పాండవులును, సృంజయులును గలిసి మహారథుండగు భారద్వాజునివైఁచి ప్రనారాచముల వర్షించిరి. అంత నాద్రోణుడు వారిశరములెల్ల నవ్వచునే తనయింటికివచ్చిన యతిథులను జలాసనములచేవలె సగౌరవముగాఁ బరిగ్రహించి, మఱియు వారిని నింటికివచ్చినయతిథులను బోలె శరములచే నాదరించెను. ఓ రాజా ! మధ్యందినమార్తాండునివలె నాద్రోణుని వారెల్లరును జేఱి చూడఁజాలకుండిరి. మఱియు ద్రోణుడు వారినెల్ల శరవ్రాతములచేఁ దపింపఁజేయుచు, గిరణములచేఁ దపింపఁజేయుభానుడునాఁ గాన వచ్చెను. ఓమహారాజా ! అటు లాద్రోణునిచేఁ బ్రహతులగుచుఁ బాండవులును, సృంజయులును రక్షకుండ నెడివాఁడు లేక బురదలో దిగఁబడిన యేనుఱునా నుండిరి. నలుదెసలనిండిన యాద్రోణునిబాణములు భువనములఁ దపింపఁజేయు నాదిత్యుకిరణములునాఁ జూపట్టెను. అపు డాద్రోణుడు ధృష్టద్యుమ్నుసమృతులై మహారథులగు నిరువదైదుగురును జంపెను. పాండవనై న్యములందును, బాంచాలనై న్యములందును పేరు గలవారు ద్రోణునిచేఁ జచ్చుటఁ జూచితిమి. మఱియు నాద్రోణుడు కైకయుల నూర్వురఁగొట్టి పాఱఁద్రోలి, నోరు తెఱచియున్నయంతకుఁ డునా నుండెను. ఓనరాధిపా ! అపు డాద్రోణుడు పాంచాలురను, సృంజయులను, మాత్యులను, కైకయులను వందలకొలదిని వేలకొలదిని జయించెను. ద్రోణబాణభగ్నులగు పాంచాలాదియోధులలోమహారణ్యమున ధూమకేతువుచేఁ గప్పఁబడిన యడవిజంతువులందువలెఁ బెను చప్పుడుదయించెను. అందు దేవగంధర్వులును, బితరులును 'ఆహా ! ఇహ్పాండవులును, బాంచాలురును నై నికులతోఁగూడఁ బరువులిడుచున్న వారేగాని యొకఁడును నాద్రోణు నెదుర్కొనలేదు. ప్రహరింపలేదు. సోమకులు నటులే నిహతులగుచు, నేమియుఁ జేయఁజాలకున్నవారు.' అని సంభాషించుకొనిరి. వీరవరక్షయకరమై రాద్రమైనసంగ్రామ మారంభమగుడు, యుధిష్ఠిరున కపుడు పాంచజన్యధ్వని వినవచ్చెను. సైంధవాభిరక్షకులగువీరులు యుద్ధము చేయుచుండఁగా థార్తరాష్ట్రులు పార్థునిరథముపైఁబడి మహానాదము లొనర్చుచుండఁగా, వాసుదేవ పూరితమగు శంఖము వినవచ్చెను. గాండివనిర్ఘోషము వినరాకుండెను. అపు డపాండవాగ్రజుడు మోహపరవశుడై 'అయ్యో ! నిశ్చయ

ముగా నర్జునుడు చిక్కువడియున్నవాడు. పాంచజన్యధ్వని వినవచ్చుచున్నది. కౌరవులు సంతోషాంతరంగులై మఱిమఱియు సింహనాదము లొనర్చుచున్నవారు.' అని చింతించి వ్యాకులితచిత్తుడై సాత్యకితో సగడ్డదముగా నిట్లనియె.

ఓయీ! వృష్ణివరేణ్యా! సజ్జనులు మున్ను దెలిసినశాశ్వతధర్మమొకటి కలదుగదా! యుద్ధమున మిత్రునకుఁ జేయఁదగుసాహాయ్యమును మించినధర్మమేమిగలదు? దాని కిప్పుడు కాలము సంప్రాప్తించెను. మనయోధులనందఱను జింతించియు, నీయట్టిపరమాపు నెవ్వనిఁ గానకుండితిని. ఓకై నేయా! ఎవఁడు నిత్యము స్త్రీతచిత్తుడైయుండునో, ఎవ్వఁడు నిత్యము ననువ్రతుడైయుండునో యట్టివాఁడే యాపదయందు సహాయుడుగా నియోగింపఁబడవలెనుగదా! అవ్వాసుదేవుఁడెట్లు నిత్యమును బాండవులకుఁ బరమగతియై యున్నవాడో, అటులే కృష్ణతుల్యపరాక్రముఁడవగు నీవును మాకుఁ బరమాపుండ్రు. అటులగుట నేను నీపై నొకభారము పెట్టుచున్నవాఁడను. నీవు దానిని వహింప సమర్థుడవు నాయభిప్రాయము నెన్నఁడును నీవు విఫలమొనర్చువాఁడవుగావుగదా! కావున నీవు నాకు భ్రాతయు, నీకు సమవయస్కుఁడును, గురుఁడునగు పార్థున కీయాపత్సమయమున సహాయమొనర్పవలసియున్నది. నీవన్ననో సత్యవ్రతుడవును, శూరుడవును, మిత్రుల కభయమొసఁగువాఁడవును నై, లోకమున సత్యవచనుడవని ప్రసిద్ధిచొందియున్నవాడవు. ఓశినిపుంగవా! ఎవఁడు మిత్రునకుఁగాఁ బోరాడి శరీరమును విడుచునో, వాడు పుడమినెల్ల బ్రాహ్మణుల కొసంగినవాని కీడగుచున్నాడు. బ్రాహ్మణులకు సకలపృథివి నొసఁగిన రాజులనేకులు స్వర్గమునొందియుండుట మనము వినియున్నదియెగదా! ఓ ధర్మాత్మా! అటులగుట నీకుఁ జేతులుమొగిడ్చి, నిన్ను యాచించుచున్నవాఁడను. నీ వీయొనర్చుసాహాయ్యము సకలభూదానఫలమును మించునదైయుండును. కృష్ణుఁ డొకఁడే యెల్లపుడును మిత్రుల కభయమొసఁగువాడై యుద్ధమునఁ బ్రాణములు నర్పింపనున్నవాడు. ఓ సాత్యకి! ఇప్పుడు నీవు రెండవవాడవై యున్నవాడవు. విక్రమశాలియు, వీరుఁడును, యుద్ధమునఁ గీర్తిగోరువాడును నగు శూరుఁడే సహాయుఁడు గావలయునుగాని ప్రాకృతజనునితో నిందుఁ బనియేమి

గలదు? ఇట్టి దుస్థితిలోనున్న విజయునకు నీవుదక్క వేటొక్కఁడు రక్షకుఁడు లేడు. ఓయీ! నీయద్భుతకృత్యములనే పొగడుచు నర్జునుఁడు నా కెంతయు సంతసముగల్గించెడివాఁడు. మఱియు లఘుహస్త్యుడవనియు, జిత్రయోధివనియు, ఘనపరాక్రముడవనియు, బ్రాజ్ఞుడవై సర్వాస్త్రవేత్తవై యుద్ధముల మోహమందవనియుఁ దెల్పెడివాఁడు. మఱియు “మహాస్కంధుఁడును, మహోరస్కుఁడును, మహాబాహుఁడు, మహాహనుఁడు, మహాత్ముఁడు, మహారథుఁడునై నా కాసాత్యకి శిష్యుఁడు మిత్రుఁడుఁ బ్రియుఁడునైనవాఁడు. నే నాతనికిఁ బ్రియుడను. ఆతఁడు సహాయుఁడుగా నే నాకొరవులను జయింతును. నాకార్యమునెడఁ గేశవుఁడును, రాముఁడును, బ్రద్యుమ్నుఁడును, గదుఁడు, సారణుఁడు, సాంబుఁడును నెటులు సహాయులగుదురో యటులే పురుషసింహుఁడును, సత్యవిక్రముఁడునునగు సాత్యకిని సాహాయ్యమునకుఁగా వినియోగింతును. ఆతనితో సరియగువాఁడు వేటొక్కఁడు లేడు” అని మాధనంజయుఁడు నాతో ద్వైతవనమునఁ దెలిసియున్నవాఁడు. నీ పరోక్షమున నీయు త్తమగుణములను బూజ్యులసభలలోఁ జెప్పుచు వచ్చెను. కావున నట్టియర్జునునిసంకల్పమును వ్యర్థమునేయరాదుగదా! ఓవార్జ్ఞేయా! ఆవాసుదేవార్జునులకు నీవు దోడ్పడవలయును. నేను దీర్ఘయాత్రకువచ్చునపుడు ద్వారకలో నీకాయర్జునునెడఁగలభక్తిని జూచితిని. అట్టిమైత్రి నీకెవ్వరియందును లేదు. నీకు మాయెడఁగలభక్తికిని, స్నేహమునకును, శిష్యభావమునకును, బ్రేమమునకును, బరాక్రమమునకును, గులీనత్వమునకును, సత్యమునకును దగునట్లుగా మమ్ముగ్రహించి, సాహాయ్యమొనర్పఁదగియున్న వాడవు. ద్రోణునివలనఁ గవచమునుదొడిగి సుయోధనుఁ డందులకు వడిగా వెడలినవాఁడు. వాని కంటె మున్నుగనే మహారథులగు కౌరవు లాయర్జునునకై వేచియున్న వారు. విజయమునకై గొప్పనాదము వినవచ్చుచున్నది. ఓశినిపుంగవా! నీవిపుడు వడిగావెడలి యర్జునునకుఁ దోడ్పడవలయును. నేనును భీమనేనుఁడును మానై న్యములతో నాద్రోణుని నివారింతుము. ఓకై నేయా! మననై న్యము లెటులు పరువులిడుచున్నవో చూడుము. ఆచప్పుడు వినుము. పర్వదినములందు, మారుతవేగముచే సముద్రమువలె శుభ్ర

సాచిచే ధార్తరాష్ట్రునై న్యము చెదరుచున్నది. మఱియుఁ బరువులిడు రథములు గుట్టములు పదాతులు మున్నగునై న్యమునుండి వెడలిన ధూళి లెట్లు వ్యాపించెడినో చూడుము. ప్రాసయోధులగుసింధుసావీరు లచే మనయర్జునుఁడు ముట్టడింపబడియున్నవాఁడు. ఈబలము చుట్టు కొనకున్నచో జయద్రథుఁడు జయింపఁదగియుండును. వీరెల్ల నా నైంధవునకుఁగాఁ బ్రాణములేనిఁ బరిత్యజింపనున్నవారు. శరశక్తిభ్యజాదులుగల్గి హయగజాదిసమాకులమై ధార్తరాష్ట్రునై న్య మెంతయుఁ జూఱరానిదై, యెట్లు చూపట్టుచున్నదో చూడుము. ఆశంఖారావము లను, నాదుందుభిధ్వజములను వినుము. అటులే సీంహనాదములును, రథనేమిధ్వనులును, బెక్కుగా వినవచ్చుచున్నవి. ఆయెగ్గుల ఫీంకారము లును, బదాతులపాదశబ్దమును, రాతులచప్పుడును వినుము. పుడమి వడకించుచున్నవి. ముందుగా నైంధవనై న్యము, వెనుక ద్రోణనై న్యము నాతనిఁ జిట్టియున్నది. ఓపురుషసింహా! ఎట్టిబలమైనను సధికమైనపు డాదేవేంద్రునైనఁ బీడింపదే! అపరిమితమగు నానై న్యమునకుఁ జిక్కి యతఁడు జీవితము విడుచునేమో? అట్టివాఁడే హతుఁడగు నేని మాయట్టివా రిక జీవించుటెట్లు? నీయట్టివాడున్నను నేనిట్టికష్టములవాల్ప డుటయా? శ్యామవర్ణుఁడును గుడాకేశుఁడును యువకుఁడునగు నర్జు నుఁడు దర్శనీయరూపుఁడుగదా! అట్టివాఁడు చిత్రయోధియై భారత నై న్యమును బ్రవేశించెను. సూర్యుఁ డుదయించుచుండఁగనే యతఁడు వెడలెను. ఇపుడు సూర్యుఁడస్తమింపనున్నవాఁడు. ఓవార్షేయా! అతఁడు జీవించియుండెనో? లేక యేమయ్యెనో? తెలియకున్నది. అక్కరవనై న్యము సాగరమువలె గొప్పదై నిరుపమానమైనదిగదా! బీభత్సుఁ డొకఁడే యట్టిమహానై న్యమునఁ బ్రవేశించియున్నవాఁడు. ఆనై న్యము సురలకును నోరువరానిదని నాయభిప్రాయము. ఇపుడేవిధముగను యుద్ధమున నాకు బుద్ధి ప్రసరింపకున్నది. ద్రోణుఁడును నానై న్యమునెంతయుఁ బీడించుచున్నవాఁడు. ఈబ్రాహ్మణుఁ డెట్లు చరించుచున్నవాఁడో నీవును బ్రత్యక్షముగాఁ జూచుచున్నదియెగదా! ఓనివేకనిధీ! ఈరెండుకార్యములు నొకపుడే తటస్థించెనుగదా! ఇందు మహార్థమగున దెద్దియో దాని నీవాచరింపవలసియున్నది. ఎన్నిపునకార్యములున్నను, నిదియే

వానిలో మహత్తరమని నాయభిప్రాయము. కావున నీయుద్ధమున నర్జునపరిత్రాణమే కర్తవ్యము. జగత్పతియు రక్షకుఁడునగు వాసుదేవు నకై నేను భయపడను. మూఁడులోకము లేకమైనను వాని నాకేశ పుఁడు జయింపఁగలసమర్థుఁడు. నేను నిజము తెలుపుచున్నవాఁడను. ఆ మహనీయున కీధార్తరాష్ట్రస్థైర్య మేపాటిది? అర్జునుఁడన్ననో యనే కులచే యుద్ధమునఁ బీడితుఁడై ప్రాణములను విడుచునేమో? అని నేను సందియమందుచున్నవాఁడను. నీ వాతనిమార్గమునుబట్టిపొమ్ము. నీవంటి వారు వెడలవలయును. నాయట్టివాఁడు వేఁడికొన నట్టివాని కీర్తియాప త్కాలమునఁ దోడుపడువారిలో నీవును, నాప్రద్యుమ్నుఁడునుదప్ప వేతెన్నరుగలరు? నీవస్త్రముల నారాయణునకును, బలమున బలరాము నకును, వీరత్వమున నర్జునునకును సీదైనవాఁడవు. భీష్మద్రోణుల నతి క్రమించి సర్వయుద్ధవిశారదుఁడవైన నిన్నె పురుషసింహానిఁగా లోక మున సజ్జనులు నుడువుచున్నవారు. సాత్యకి లోకమున నశక్త్యమేదియు లేదని ప్రసిద్ధిగదా! ఓమహాబలా! ఆకారణముననే నాతెలుపుప్రార్థన మంగీకరించి యొనర్చుము. నాయొక్కయు నర్జునుయొక్కయు సంభావ నను వేఱునీధముగాఁ జేయరాదు. పీరుఁడవై రణరంగమునఁ బ్రాణముల యెడ నాశవిడిచి చరింపుము. ఓశై నేయా! దాశార్హుఁడు రణరంగమున జీవితమును రక్షించుకొనఁడుగదా! యుద్ధమొనర్పమియు, నిలువరించి యుండమియు, బలాయనమొనర్చుటయు, ససజ్జనులగు భీరులమార్గము గాని, దాశార్హుల కది త్రోవగాదు. ఓశినిపుంగవా! ధర్మాత్ముఁడగునర్జు నుఁడు నీకు గురువుగదా! నీకును నప్పార్థునకు నావాసుదేవుఁడు గురువు. ఈరెండుకారణముల నెఱింగియే నీతో నిట్లు తెలిపితిని. నా పలుకుఁ ద్రోసివేయకుము. నీగురుఁడగునర్జునకును నేను గురుఁడను. ఈనాయభిప్రాయము వాసుదేవార్జునులకు పైతము సమృతమైనదియే. నేను సత్యము తెలుపుచున్నవాఁడను. నీవు ధనంజయుఁడున్నకడకుఁ బొమ్ము. ఓసత్యపరాక్రమా! నా యీవచన మంగీకరించి ధార్తరాష్ట్ర బలముఁజూచి మహారథులఁ గలిసి రణరంగమున నీకుఁ దగుకృత్యము నాచరింపుము. అని పలికె” నని తెలిపి సంజయుఁడు మఱియు

శ్లిల్లనియెఁ



— సాత్యకిధర్మజాలసంభాషణము —

“ఓభరతశ్రేష్ఠా! ప్రీతిమై మనోజ్ఞముగా మధురాక్షరములతో, గాలవిరుద్ధముగాకుండ న్యాయ్యముగాఁ బలికినయాధర్మజునివచనము లాలించి యాసాత్యకి, మఱియు నాతనితో ‘ఓరాజా! అర్జునునకుఁగా గీర్తిప్రదమును, న్యాయ్యమునైన నీవచనము లాలకించితిని. ఇట్టికాలమున మాయట్టివారికి సమృతమగువచనము నాలోచించి, పార్థునకువలె శాకును నీ వానతివెట్టఁదగినవాఁడవగుదువు. అధనంజయునకుఁగా నేను బ్రాణములనైన దాచుకొనను. అందును నీవు నియోగింప నేజేయని దెయ్యది? నీవానతిచ్చితే నాహవమున, దేవాసురమానవులతోఁగూడిన లోకత్రయమును జయింపఁ బోరాడుదునుగదా! ఓనరేంద్రా! దుర్బలమగు నీకౌరవబలముమాట చెప్పనేటికి? ఓరాజా! ఇప్పుడే యాసుయోధునినైన న్యముతోఁ బోరాడి జయింతును. నామాట సత్యమని నమ్ముము. యుద్ధకుశలుఁడగు ధనంజయునిఁజేరి రణకుశలుఁడనై జయద్రథునిఁజూపి యిదే నీకడకు వచ్చుచున్న వాఁడను. ఓనరాధిపా! అటులైనను నేను దప్పక మనవిచేయవలసినది గలదు. అదియెల్ల వినుము. ఆయర్జునుఁడు వాసుదేవుఁడును, నైంధవునిఁ జంపుటకు వారేగునపుడు కొన్నిమాటలు చెప్పిరి. అందు సర్వనైన న్యములును వినుచుండఁగా వాసుదేవునకుఁ దెలియునట్లుగా నర్జునుఁడు నాతో దృఢముగా నిట్లు చెప్పెను.

‘ఓసాత్యకి! నేనునైంధవుని వధింపఁబోవుచున్న వాఁడను. వానిని నేను జంపివచ్చుదనుక నీవు యుద్ధోత్సాహమును విడువక జాగరూకుఁడవై యుధిష్ఠిరునిఁ గాపాడవలయుఁజూమి! ఓమహాబాహూ! నీయందును బ్రద్యుమ్నునందును నమికమెయి ధర్మజు నప్పగించి నిర్భయఁడనై నైంధవునిఁ జంపఁబోవుదును. రణరంగమున ద్రోణుఁ డెట్టి వాఁడో నీవెఱుంగనిదిగాదుగదా! అతఁ డెట్టిప్రతిజ్ఞ చేసియున్న వాఁడో నీకుఁ దెలిసినదియే! ఆభారద్వాజుఁడు ధర్మజునిఁ బట్టికొనఁ బట్టుదలతో నున్న వాఁడు. అతఁ డంతపనియుఁజేయఁదగినవాఁడుగాని తక్కువవాఁడు గాఁడు. నరోత్తముఁడగుధర్మజుని నీకప్పగించి, నేనిట్లు నైంధవునిఁ జంపఁబోవుచున్న వాఁడను కావున నీవిపుడు నాకుఁ బ్రియమగునట్లును, మనకు జయమగునట్లును రాజును రక్షింపవలయును.”

ఓరాజా! ఇటులు నీ వాయర్జునుచే నాకు నిక్షేపముగా నప్పు గింపఁబడియున్నవాడవు. అప్పార్థుడు నీకు భారద్వాజానుండి భయము గల్గునని శంకించియున్నవాడు. ఓమహాబాహు! నేను నిత్యమును జూచుచున్నవాడనుగదా! ఆద్రోణునకుఁ బ్రతియోధియగువాడు ప్రద్యుమ్నుఁడుదక్క వేటొకఁడు లేడు. నన్నును నట్టివానిఁగా నాయర్జునుడు తలంచుచుండును. నాసంభావన యిట్టిది. ఆచార్యునివచన మది. ఓరాజా! నిన్ను విడుచుటకును, వెనుకఁబెట్టుటకును నేనిష్టపడను. ఆయాచార్యుడు లఘుహస్తఁడై, యభేద్యకవచావృతుఁడై బాలకుఁడు పక్షితోవలె నీతో నాతఁ డాడుకొనును. కృష్ణపుత్రుఁడగు ప్రద్యుమ్నుఁ డిందు ధనుష్పాణియై యుండెనేని వానికి నిన్నుప్పగించి పోదును. అతఁ డర్జునుఁడువలె నిన్ను రక్షింపఁజాలినవాడు. రక్షకుఁడనగు నేను బోవుదునేని, నీకెవ్వఁడు రక్షకుఁడో తెలుపుము. ధైర్యము దెచ్చికొనుము. నే నప్పొండవునికడ కేగుదు ననుకొమ్ము. ఈద్రోణు నెదుర్కొనువాఁడెవఁడో తెలుపుము. ఓరాజా! అర్జునునెడ నీకు భయశంక వలదు. మహాబాహుఁడగు నాయర్జునుఁ డొకపుడును భార మెక్కుడై చిక్కువడఁడు. సౌవీరయోధులు, నైంధవాదులు, నుదీచ్యులు, దాక్షిణాత్యులు, కర్ణాదులగుమహారథులు నింకనుగలప్రసిద్ధులు నాయర్జును పదునాఱవ పాలు పోలఁజాలరు. ఇంతయేల! సురాసురమానవులతోఁగూడిన పుడమియెల్లను, రాక్షసగణములును, గిన్నరులును, మహారగులును, జంగమస్థావరములన్నియును బ్రయత్నించినను, గుపితుఁడగు నప్పార్థునితోఁ బోరాడఁజాలరని నన్యుము. నా యీవచనము తెలిసికొని యప్పార్థునెడ జంకు విడుపుము. ఓరాజా! మహేష్వాసులును, సత్యపరాక్రములును, వీరులునగు కృష్ణార్జును లున్నకడ నాపదయన నెట్టిది? దైవమును, నస్త్రపాండిత్యమును, యోగమును, నమర్షమును నీపై నాతనికిఁ గలకృతజ్ఞతను దయను జింతింపుము. నే నాయర్జునునికడకు వెడలిపోఁగా ద్రోణునిచిత్రాస్త్రప్రదర్శనమును జింతింపుము. ఓరాజా! ఆయాచార్యుడు తప్పక నిన్నుఁ బట్టికొననున్నవాడు. నాప్రతిజ్ఞను రక్షించుచు, సత్యమొనర్పుము. మనోధైర్యమును విడువకుము. నేను వెడలితినేని నీకు రక్షకుఁడెవ్వఁడు? నిన్ను విడిచి నేను బార్థునికడకుఁ బోవ విశ్వాసపాత్రుఁడగువాఁడెవ్వఁడేని లభించిన వాని కప్పగించిపోవుదును. ఇమ్మహా

హవమున నిన్నుఁ దగినవాని కప్పగింపక నేనెందుఁబోగలను? నిజము తెలుపుచున్న వాడను. ఓబుద్ధిమదగ్రణీ! ఇది బహువిధముల నీబుద్ధిచే నాలోచించి శ్రేయమేదియో నిశ్చయించి పిదప నన్ను ఛాసింపుము.

ఓయూంబికేయా! ఇటు లాసాత్యకి తెలుప విని యుద్ధిష్ఠిరుఁడు, మఱియు నాతనితో 'ఓశినిపుంగవా! నీవిట్లు పల్కుచున్నాడవుగాని యాశ్వేతాశ్వనెడ నాకింకను విశ్వాసము చాలకున్నది. నారక్షణమునకై నేనెంతయుఁ బ్రయత్న మొనర్చికొందును. కావున నామాటవట్టి యవ్వ వ్యచ్చుఁడున్న కడకు వెడలుము. ఈయుద్ధమున నాసంరక్షణమును, నర్జును కడకు నీవు వెడలుటయు ననెడిరెండువిషయములను బుద్ధిచే జింతింపఁగా, నీవర్జునుఁడున్నచోటికి వెడలుటయే యురవని నాకుఁ దోచెడిని. అట్లగుట నివాతనిచెంతకుఁ బో సన్నద్ధుఁడవు గమ్ము. మహాబలుఁడగు భీముఁడు నారక్షణ మొనర్చును. అటులే మహాబలులగుపార్థివులును, సోదరులతోఁగూడినధృష్టద్యుమ్నుఁడును, ద్రౌపదేయులును నిస్సశయముగా రక్షించువారు. మఱియుఁ గైకేయులును, ఘటోత్కచుఁడును, విరాటద్రుపదులును, శిఖండియును, ధృష్టకేతువు, కుంతిభోజుఁడును, నకులసహదేవులును, బాంఛాలురును, సృంజయులును గలరుగాదే! వీరెల్లఁగలిసి నన్ను నిస్సందేహముగా రక్షింతురు. ద్రోణుఁడును, నాతని సైన్యమును, గృతవర్జుఁడును నన్ను జేరుటకైన వలంతులు గానేరరు. నన్నేమియుఁ జేయఁజాలరు. కుపితుఁడగు ద్రోణు నాధృష్టద్యుమ్నుఁడు విక్రమించి సాగరమును వేలవలె నివారింపఁగలఁడు. పరవీరభూతకుఁడగు నహ్వరతుఁడున్నచోట ద్రోణుఁడు సైన్యముతోఁగూడ నెటులు ఛెదరిపోకుండును? వీర డాద్రోణునిఁ జంపుటకేగదా అగ్నినుండి జనించినవాడు! ఈధృష్టద్యుమ్నుఁడు కవచశరఖడ్గధనుర్భూషణములతోడ నగ్నిలోఁ బుట్టినవాడుగాదే? కావున నోవై నేయా! నాయెడ సంభ్రమింపక నమి కమైఁ బోవుము. ధృష్టద్యుమ్నుఁడు ద్రోణుని వారింపఁగలఁడు.' అని పలికె" నని తెలిపి సంజయుఁడు మఱియు నిట్లనియె.

— సాత్యకి యర్జునునకుఁ దోడ్పడఁ బోవుట —

"ఓరాజా! సాత్యకి యాంధ్ర జానివచనము లాలించియు, నాతని విడిచివచ్చినందుల కర్జునుఁ డేమనునో యని వెఱఁగందుచు, సంతకుమించి

‘భీతిచే నితఁడు పోలే’ దని తనకుఁగల్గు లోకాపవాదమును జింతించుచు, దుదికి పోవుటకే నిశ్చయించికొని, యుద్ధగర్వితుఁడై యాధర్మజునితో ‘ఓరాజా! నీరక్షణము పొసఁగునని తలంతువేని నీమాట వట్టి యాబీభత్సుననుసరించి యిదె పోవుచున్నవాఁడను. నీకు శుభమగుఁగాక. ఓరాజా! మూఁడులోకములందును నాకర్జునునిమించినప్రియతముఁడు లేఁడని నొక్కి వక్కాణింపఁగలను. నామాట సత్యమని నమ్ముము. ఓరాజా! నీయాజ్ఞ శిరసావహించి యిదె యాతని ననుసరింపఁబోవుచున్నవాఁడను. నీవిషయమున నాకుఁ జేయరాని దేమియును లేదు. నాగురువచన మెట్టివిశిష్టమో నీవచనము దానిని మించినదని నమ్ముము. నీప్రియమునకై నీకును నాకును భ్రాతలగు నప్పార్థవాసుదేవులు ప్రవర్తించువారు. ఓరాజా! వారిప్రియమే నాప్రియమని తెలియుము. ఓప్రభూ! నీయాజ్ఞ శిరసావహించి పాండవార్థముగా నే నీదుర్భేద్యమగునై న్యమును భేదించి, కుపితమగు మహామీనము సాగరమునువలె ద్రోణునై న్యమును గలంచి, యాసైంధవుఁ డున్నచోటికిఁ బోవుదును. అర్జునునివలన జడిసి తనసైన్యము నాశ్రయించి కర్ణకృపాశ్వత్థామాదులగు రథికోత్తములచేరక్షితుఁడైన సైంధవుఁ డున్నచోటికిదె పోవుదును. ఓరాజా! వాఁడున్నచో ట్కిడకు మూఁడుయోజనములని తలంతును. వానిని జంపుటకై యర్జునుఁడును నందే యున్నవాఁడు. అట్లు మూఁడుయోజనములు గడచి వెడలినయప్పార్థుఁ డున్నకడకు నేనుజోయి యాసైంధవుని వధించునంతకును నందే యుండదను. ఓరాజా! గురునాజ్ఞ లేక యెవ్వఁడును యుద్ధముచేయఁడు. ఆజ్ఞ వ్రుఁడైనచో నెవ్వఁడు యుద్ధమొనర్పఁడు? నే నెందులకుఁ బోవలయునో యాప్రదేశమును ముందుగాఁ దెలిసికొనియెదను. హల, శక్తి, ప్రాస, గదా, చర్మ, తోమర, బాణాస్త్రసమృద్ధమైయున్న యాయుధరంగమును సాగరమునుబోలె గలతవెట్టెదను. వేలకొలదిగానున్న యిక్కుంజర సైన్యము ననుసరించి చూచితివా? అది యంజనకకులము. అందుఁ బెక్కురు వీరులున్నవారు. అటులే యుద్ధశౌండులైన బహుశ్లేచ్ఛులతోఁ గూడి యనేకగజసాహస్రములు వర్షకాలమేఘములువలె వెలయుచున్నయవి. మావంతులచే బ్రోత్సహింపఁబడిన యాయేన్దు లొకపుడును నీవర్తిల్లువు. ఓరాజా! వీరికి మరణమే పరాజయముగాని, యంతదనుక వీరి

కోటమిలేదు. పిదప ననేకులు రథికులుగలరు చూచితివా? వారు రుక్  
రథులనుపేరుగల రాజపుత్రులు. ఓరాజా! మహారథులగువా రస్త్రనిపు  
ణులు. మఱియు ధనుర్వేదపారంగతులును, ముష్టియుద్ధకోవిదులు, గదా  
యుద్ధవిశేషజ్ఞులును, బాహుయుద్ధనిపుణులును, ఖడ్గప్రహరవిశారదు  
లును నై యసిచర్మములనుబట్టి పనిచేయువారు. వీరు శూరులును గృత  
విద్యులు నై పరస్పరము స్పర్ధగలిగి, నిత్యము రణరంగమున వైరులను  
జయింప నిచ్చుగించుచుందురు. వీరు కర్ణనియుక్తులై దుశ్శాసను ననుస  
రించియుందురు. వీరి నావాసుదేవుడును రథికోత్తములుగాఁ బ్రశం  
సించుచుండును. మఱియు వీరు కర్ణవశవర్తులై యెల్లపుడు నాతనిప్రియ  
మొనర్చువారు. అక్కర్లునానతిమై వారప్పార్థునుండి మఱిలినవారు.  
వారు క్లాంతులుగాక శ్రాంతులుగాక దృఢకవచధారులై యున్నవారు.  
ఆధార్తరాస్త్రినిశాసనముచే నాకై నిశ్చయముగా నిలువఁ బడియున్న  
వారు. ఓరాజా! నీప్రియమునకుఁగా వీరి నడఁచి, పిదప నయ్యర్జును  
మార్గము వట్టి పోవుదును. మఱియు నీయేడువందలయేనులను జూచి  
తివా? ఇయ్యవి కవచావృతములై కిరాతులచే నధిష్ఠింపఁబడియున్నవి.  
మున్నాదిగ్విజయకాలమున నర్జునునకుఁ జిక్కి నిజజీవితాపేక్షియై య  
క్కిరాతరాజు వీరి నలంకరించి యిగ్గజములతోఁగూడ నీకు సేవకులుగా  
నొసంగెను. అపుడు వీరు నీకు సేవకులై దృఢవిశ్వాసముతో నుండెడి  
వారు. అట్టి యిక్కిరాతులే యిపుడు నీతో యుద్ధముచేయ నుత్సా  
హముగల్గియున్నవారు. కాలవిపర్యయ మెట్టిదో చూడుము. యుద్ధ  
గర్వితులగు వీరే యిగ్గజనై న్యమునకు మావంతులుగా నున్నవారు.  
వీరెల్ల నగ్నియోనులై గజశిఖాపాటవముగల్గి, యర్జును నెదురించి,  
యాతనిచే మున్ను నిర్జితులైనవారు. ఇట్టి వీరిపుడు దుర్యోధనువశ  
వర్తులై నాకై వేచియున్నవారు. ఓరాజా! యుద్ధదుర్మదులగు నిక్కి  
రాతులను నాశరములపాలు గావించి, సైంధవవధాయత్నంజై యున్న  
యన్నరుండున్నకడకు వెడలెదను. వరుణు నేనుకులమున జనించిన యి  
ష్టుహాజములను గన్గొనుము. ఇయ్యవి కఠినములై మదముగారుగండ  
ములతో సువర్ణకవచభూషితములై యుద్ధమునెడ లక్ష్యముగల్గి యైరా  
వణముఁబోలె నెంతయు శిక్షితములై, శూరులగు నుత్తరపర్వతవాసు  
బుధిష్ఠింప వెలయుచున్నయవి. కఠినులై యినుపకవచములుహాని నందినీ

సంభవులును, వానరవంశసంభవులు నై, వారు వీని నెక్కింపును వారు. వీరెల్లరును గలియుట నీనై న్యము ధూమవర్ణమై కనుపట్టుచున్నది. హిమదుర్గవాసులై పాపకర్మలగు నీష్టేచ్ఛరాజులసమూహమును, సైంధవ కృష్ణద్రోణసౌమదత్తకర్ణులను సహాయము చేసికొనియే దుర్యోధనుడు పాండవుల నవమానించినవాడు. మఱియుఁ గాలచోదితుఁడై తన్నుఁ గృతార్థునిఁగా నెంచుకొనుచుండును. వారెల్ల నిపుడు నాబాణగోచరులై యున్నారు. పరపరాక్రమోపజీవియగు నాసుయోధనుమన్ననలు వడసినవారగుట వీరు వడిగల్గి యాకౌరవుని విడువకుందు రేని నాబాణ పరంపరచే వీడితులై నశింతురు. ఓరాజా! సువర్ణధ్వజులై యారధికులగవడుచున్నవారు చూచితే? వీరు దుర్వారులైన కాంభోజులని నీవు వినియే యుండువు. వీరు శూరులై కృతవిద్యులై ధనుర్వేదపారగులై పరస్పరహితము గోరి కలిసి ధార్తరాష్ట్రునకై వెడలి కురువీరాభిరక్షితులై నాకై వేచియున్నవారు. ఓరాజా! జాగరూకతతో నన్నెటులెదురింపనున్నవారో చూచితివా? వారిన్వెల్ల దృణరాశినగ్నివలె నొకనిమిషమున నశింపఁజేసెదను. కావున మనరథకల్పకులు రథమున నమ్ముల పొదులను సకలోపకరణములను సిద్ధముచేయుదురుగాక. ఈసమర్థమునఁ బలువిధములగు నాయుధములు నాపశ్యకములై యుండవలెను. రథమైదుగుణములుగల్గి యుండవలయునని యాచార్యులయుపదేశము గదా! విషముగ్రక్కుపాములునాఁ దగు కాంభోజులతో నిపుడు గలియవలసియున్నది. నానాయుధధారులును, వివిధాయుధయోధులును నగు కిరాతులతోఁ గలిసి పోరాడవలసియున్నది. వారు సుయోధనలాఠితులగుట వానిహితముగోరి విషకల్పులై పోరాడుదురు. శక్రతుల్య పరాక్రములును, నగ్నికల్పులును, దురాధర్వులును బ్రజ్వలించినపావకులను బోలినవారునగు శకులతో నిపుడు యుద్ధమొనర్పవలసియున్నది. అటులే మఱియుఁగల యోధులనేకులు యములునా దురాసదులై రణగర్వముతో సిద్ధముగానున్నవారు. వారితోఁ బోరాడవలయును. అటులగుట శుభలక్షణములై ప్రసిద్ధములై నేలఁ బొద్దాడి సిద్ధముగానున్న యశ్వోత్తమముల నారథమునకుఁ గట్టింపవలయును. అని తెలిపెను.

ఓయాంబికేయా! అది విని యాయుధిష్ఠిరుఁ డాసాత్యకిరథమున సువకరణములన్నియుఁ బెట్టించి, యమ్ములపొదులనెల్ల నుంచి, వివిధాస్త్ర

ములను రథమున నుంపించెను. పిదప మదముపుట్టించెడి రసవత్సానము చేయించిన వడిగలగుట్టములను సర్వసన్నాహములతో నారథమునకు గట్టించెను. ఆనాల్గుగుట్టములును నుపావృత్తములై స్నానమొనర్చి నీరుద్రావి ఖాణముమేసి యలంకరింపఁబడి విసితశల్కములై సువర్ణమాలికలు వ్రేలాడ, మేనులు బంగరుకాంతులు వెలయ, శిక్షితములును షణ్ వేగములు నై యెంతయు నలరుచుండెను. అయ్యది యథావిధిగా గల్పింపఁబడియుండుటను, స్థిరచిత్తములై సోత్సాహముగా నుండెను. సువర్ణకేసరమాలికగల్గిన సింహధ్వజముతో మణివిద్రుమభూషితముఱగు సువర్ణకాతుకసూత్రములచే నావృతమై తెల్లనిమేఘములు నాడగు పతాకలతో నలంకృతమై సువర్ణదండముగల యున్నతచ్ఛత్రమువెలయ బహుశస్త్రపరిచ్ఛదమైన రథమున నాయశ్వములను బూన్చి సువర్ణ భాండభూషితములుగా నొనర్చిరి. ఆసాత్యకికై బ్రియుడగు దారుకుని తమ్ముడు సూతుడై యుండెను. వాడు వాసవునకు మాతలివలె నాతని యెదుట నారథము తెచ్చి మనవిచేసెను. పిమ్మట నమృహనీయుడు స్నాన మొనర్చి, శుచియై కృతకాతుకమంగళుడై, వేపురున్నాతకులకు స్వర్ణ నిష్కముల నిప్పించి, వారియాశీర్వాదములనుగొని, పిదప మధుపర్కాద్ధుడై కైలాతకమధువు ద్రావి, మదవిహ్వలాతుడై మహాహర్షముతో రెట్టించిన తేజ మొలయఁ బ్రజ్వలించుపావకుడునాడగి, శరశరాసములఁ దొడవై నిడికొని బ్రాహ్మణులు స్వస్త్యయనములుచేయ నతఁడు కవచముధరించెను. పిదపఁ గన్నియలు సుగంధలాజమాల్యాదుల నాతని నభినందించిరి. పిమ్మట నాసాత్యకి యుధిష్ఠిరునిపాదముల కభివందన మొనర్చి, కేల్తాగిడ్చి యతఁడు తన్ను మూర్ధాఘ్రాణమొనర్ప రథ మధిరోపించెను. పిదప వాయువేగముగలవియు సుప్రప్త్యములును, హృష్టములునై యజేయములగు గుట్టము లాతనిజైత్రరథమును పహింప సాగెను. అటులే భీముడును ధర్మజునిచే నాదరింపఁబడి, యాతనికిఁమ్రొక్కి యాసాత్యకితో వెడలెను. ఓరాజా! వైరిమారకులగువారిరువురునుమీ నై న్యమును బ్రవేశింపఁ దలంచియుండుటనారసి, భారద్వాజాదులగు నీవా రెల్లరును నిలిచియుండిరి. పిదప నాసాత్యకి సన్నద్ధుడై తనతో వెడలిన భీమునిఁగాంచి యభినందించి, యాతనికి హర్షకరముగా 'ఓభీమచేనా! నీ వీమనరాజును రక్షింపవలయును. నీకిది యుత్తమకర్తవ్యము కాకపోదు.

కాలవక్తమైయున్న యిక్కొరవబలము నిదె నేను భేదించి ప్రవేశించు చున్నవాడను. నేడును మునుముందును రాజునురక్షించుట మనకు శ్రేయస్కరము. నీవు నాపరాక్రమ మెఱుంగుదువు. నేనును నీవిక్రమ మెఱుంగుదును. కావున నోపిరాగ్రణీ! నాకుఁబ్రియముకూర్పువాడవేని మఱుము.' అని పలుక విని యతఁ డాసాత్యకితో 'ఓయీ! కార్యసిద్ధికై వెడలిపోయి. ఓపురుషవరేణ్యా! నే నీభూనాథుని రక్షింతును.' అని పలికెను. అది విని మఱియు సాత్యకి 'ఓయీ! ఇతఁ నీవు వడిగాఁబోమ్ము. పోమ్ము. నాకు విజయము నిశ్చయము. గుణాసురక్తుడవగు నీవు నాకు వశుడవైయుండుట నాకొకశుభనిమిత్తముగాదే? ఇటులే శకునము లన్నియు ధన్యములై నాకు శుభమును సూచించుచున్నవి. మహాత్ముడగుపార్థునిచే బాపశీలుడగునైంధవుఁడు హతుడైనవెంటనే వచ్చి ధర్మాత్ముడగుయుధిష్ఠిరప్రభునిఁ గొఁగిలించికొనియెదను.' అని పలికి యా భీముని విడిచి, బెబ్బలి మ్రుక్కిడిమృగములనువలె నీసైనికులఁ గాంచి, యాధర్మజునిశాసనముచే నర్జునుఁ జూచునభిలాషతో నాసాత్యకి వెడలెను." అని తెలిపి సంజయుఁడు మఱియు ని ట్లనియె.

— సాత్యకి కౌరవసైన్యమును బ్రవేశించుట —

"ఓరాజా! అటు లాసాత్యకి యుద్ధాభిలాషియై నీసైన్యముపై వెడల, యుధిష్ఠిరుఁడు నిజసైన్యముతోఁగూడి యాసాత్యకివెనుక ద్రోణు రథమును జేరువాఁడై వెడలెను. పిమ్మట సమరగర్వితుడగు నాథృష్ట ద్యుమ్నుఁడును, వసుధానుఁడును, బాండవసైన్యమున 'ఓయీ! రండు. కొట్టుఁడు. వడిగాఁ బరువులువెట్టుఁడు. మనసాత్యకి సుఖముగా నీసైన్యమును గడచిపోవలయును. పెక్కురు మహారథకు లీతని జయించుటకై సన్నద్ధులైయున్నవారు.' అని పలుకుచుండ, మహారథులెల్లరును వడిగా వెడలిరి. మనవారును జిగీషులై వారిపైఁ బరువులిడిరి. పిదప నాసాత్యకి రథముకడ, గొప్పచప్పు డుప్పలిల్లెను. ఓమహారాజా! ఆపు డాసాత్యకిచే బ్రహతమై మనసైన్యము చెదరి పరువులిడుచు, నూఱుఖండములుగాఁ జీలిపోయెను. అది యటులు చెదర నామహారథుడగు శైవే యుండు నేనాముఖములనున్న మహేష్వాసులగు నేడ్వరవీరులను బడఁ గొట్టి, నానాజనపదేశ్వరులగు మఱికొందఱు రాజులను నగ్ని తుల్యములగు



బాణములచే యమమందిరము నొందువారిగా నొనర్చెను. అతఁ డొక బాణముచే నూర్వరను గొట్టి, నూలుబాణములచే మావంతులతో మాతంగములను, రాతులతో నశ్వములను, సూతాశ్వములతో రథకులను, రుద్రుఁడు పశుసంఘమునువలె రూపుమాపెను. అటులు కడు వడిగా శరసమూహమును వర్షించు నాసాత్యకిని, నీసైనికులం దెవ్వడను మార్కొనలేరైరి. దీర్ఘబాహుఁడగు నాతనికి భీతులై మర్రిపొడ బడుచు, నలమూనియై యుద్ధమొనర్చు నాసాత్యకిని విడిచి వారు పోసాగిరి. ఆతనితేజముచే మోహితులై వారెల్లరు నాతని నొకనినే చూడసాగిరి. మథితములగురథములును, భగ్నుములగునీడములును, విఱిగిన చక్రములును, దెగినఛత్రములును, బడినధ్వజములును, బతాకలును, సువర్ణశిరస్త్రాణములును, జందనదిగ్ధములగు బాహువులును, హస్తీహస్తతుల్యములును, సర్పాభోగసన్నిభములునగు తొడలును నందందుఁ జెదరిపడఁ బుడమియెల్లఁ గప్పబడియెను. అటులే చంద్రతుల్యములగు మొగములతోడను, బర్హతసన్నిభములై పడిన యేనులతోడను గూడియుండెను. అటు లాసాత్యకి నానావిధనైన్యములను గూలఁద్రోసి, మఱియుఁ బరువులిడఁజేసి ధనంజయుఁ డేత్రోపవేడఁలెనో దానినిబట్టియే యతఁడును వెడల నిశ్చయించెనుగాని వాని నాద్రోలుడు నివారించెను. అంత నతఁ డాభారద్వాజునిఁజేరి, వేలచే సాగరమువలె మఱలఁజాలకుండెను. అపు డాద్రోలుడు మహారథుఁడగు నాసాత్యకిని వారించి, మర్తభేదకములగు నైదుతీవ్రబాణములచే వానిని నొప్పించెను. సాత్యకి యాద్రోలు నేడుబాణములచే నొప్పించెను. పిదప నాభారద్వాజుఁ డాటుసాయకములచే సూతాశ్వములతోఁగూడ నాసాత్యకిని నొప్పింప, నందుల కాసాత్యకి సహింపక సింహనాదమొనర్చి, పదిబాణములచే నాతనిఁగొట్టి మఱియుఁ బదునాల్గుబాణములచే బ్రహరించి, మఱియుఁ బదిబాణములుపూని యొకదానిచే సారథిని, నాల్గిటిచే నాల్గుగుఱ్ఱములను. నొకదానిచే ధ్వజమును గొట్టి, మఱియు నాల్గిటిచే నాద్రోలు నొప్పింప, నతఁ డాసాత్యకిని శలభసమూహములునా వెడలుబాణములచే గప్పెను. అపు డాసాత్యకియుఁ బెక్కుబాణములచే నాద్రోలునిఁ గప్ప, నపు డాభారద్వాజుఁ డాతనితో, 'ఓయీ! నీచుఁడువలె నీయాచార్యుఁడు నాతోఁ బోరాడక, నేను యుద్ధము చేయుచుండఁగనే తాను

మాని నాకుఁ బ్రదక్షిణమొసర్చిపోయెను. నీవు నాతో నిపుడు యుద్ధ మొనర్చితేని జీవించిపోఁజాలవు. నీవును నీగురునివలె యుద్ధముమాని పొమ్ము. లేనిచో బ్రతుకవు.' అని పలుక విని యాసాత్యకి 'బ్రాహ్మణోత్తమా! ధర్మజునిశాసనముచే నాధనంజయుమార్గముఁబట్టి పోవు చున్నాడను. నాకుఁ గాలవిలంబము కాదగదు. నీకు శుభమగుఁగాక. ఆచార్యులమార్గమే శిష్యులెల్లపుడు ననుసరింపవలయునుగదా! కావున నాగురునిమార్గ మనుసరించియే వడిగా వెడలుచున్నవాడను.' అని ప్రత్యుత్తరమిచ్చెను.

ఓయాంబికేయా! ఇటు లాసాత్యకి పలికి యాద్రోణునిఁ బరి త్యజించి వెడలి తనసారథితో 'ఓయీ! నన్ను నివారించుటకై యీ ద్రోణుఁ డెల్లవిధముల యత్నముచేయక మానఁడు. కావున నీవు కడు యత్నముతో వడిగా మనరథము పోనిమ్ము. ఈ నావచనము వినుము. మహాప్రభగల యావంత్యనై న్య మిదె చూచితివా? దానివెనుక దాక్షిణాత్యమహాబలము గలదు. దానివెనుక బాస్థికులమహానై న్యముగలదు. దానికి జేరువనే కర్ణునిమహాసేన గలదు. ఈనై న్యములన్నియుఁ బరస్పరము భిన్నములై యున్నవి. కాని పరస్పర మాశ్రయించి రక్షించుకొను చుండును. వీనినడుమనుండి మనగుఱ్ఱములను దోలుము. అందు నానా యుధధారులై బాస్థికులును, దాక్షిణాత్యులును, కర్ణపురోగములును, గజాశ్వరథసమర్థము గల్గియున్నవారు. నానాదేశవాసులగుపదాతు లతోఁ గూడియున్నది. చూడుము.' అని పలికి యాద్రోణుని విడిచి యుగ్రమగుకర్ణునై న్యమునడుమనుండి వెడలెను. అపు డాద్రోణుడు కుపితుఁడై బాణవర్షమును గురిపించుచు, నాసాత్యకి వెంటనంటెను. అంతనాసాత్యకి మఱిలక యక్కర్ణునై న్యమును శరపరంపరలఁబడించుచు, నపరిమితమగుభారతనై న్యమును జేరెను. ఆసాత్యకి యటులు ప్రవేశింప మననై న్యములు పరువులువాఱ నపుడు కుపితుఁడై కృతవర్షుడు సాత్యకి నెదుర్కొనియెను. అటులు తన్ను మార్కొనిన యాకృతవర్షు నాటు బాణములచేఁ గొట్టి, వానిగుఱ్ఱముల నాల్గిటిని నాలుసాయకములచేఁ బ్రహరించి, మఱియుఁ బదునాటుబాణములచే నాకృతవర్షువక్షమును నొప్పించెను. తీవ్రములగు వెక్కుబాణములచే నటులు ప్రహతుఁడై యాకృతవర్షుఁ డోరువక వాయువేగముగలవత్సదంతమును సంధించి

యాకర్ణాంతముగా నాకర్షించి, యాసాత్యకివత్సమును నొప్పించెను. ఆ సాయక మాసాత్యకివచమును భేదించి, దేహమున నాటి రక్తసిక్తమై పుడమిఁజూచ్చెను. మఱియునాకృతవర్ష పెక్కుబాణములచే శరయుక్త మగు నాతనిశరసము ఖండించి, కుపితుండై తీవ్రములగుపదిబాణములచే మఱియు నాసాత్యకివత్సమును నొప్పించెను. అంత నాసాత్యకి తన ధనువుదెగుట, నొకశక్తిగొని దానిచే నక్కృతవర్షదక్షిణబాహువునఁ గొట్టి, వేటొకవిల్లు పూని వేలకొలది బాణముల నక్కృతవర్షునిపై గుప్పెను. అటు లాసాత్యకి యాహార్దిక్కునిరథము నెల్లెడల బాణములచే గప్పి, వేటొకభల్లముచే వానిసారథిశిరము దెగనేయ, వాఁడా కృతవర్షురథమునుండి నేలఁగూలెను. అపుడు సూతరహితములగుట, నాతనిరథాశ్వములు పరువిడసాగెను. అంత నక్కృతవర్ష రథాశ్వములను దానే పట్టుకొని, ధనుష్పాణియై యందు నిలిచియుండ నాతనిపై న్యములు సన్నుతించెను. అతఁ డటులు రెండుగడియ లూఱడిల్లి, మఱియు నశ్వములను బ్రేరింప, నంతలో సాత్యకి వెడలిపోవ నతఁడు భీముని మార్కొనియెను. అటు లాసాత్యకి యాభోజునిపై న్యమును దప్పించి కొని కాంభోజుపై న్యములపైకి వెడలి, యందు శూరులనేకులు తన్ను నిరోధింప సత్యవిక్రముండగు నాసాత్యకి యందుల కించుకేనిఁ జలింప కుండెను. అపుడు ద్రోణుఁడు తనపై న్యమును గృతవర్షున కప్పగించి, యాసాత్యకితో యుద్ధమొనరింప వెడలెను. అటు లాసాత్యకి వెంట నంటి పరువిడుచున్న ద్రోణునిఁ బొడవనై న్యమునఁగల వీరులెల్ల నివారింపిరి. అంత నక్కడ నారథికోత్తముండగు కృతవర్షునిజేరిన భీముఁడు మున్నగుపాంచాలనై న్యములవారు పోరి, వికతోత్సాహులై యా వీరునిచే నివారితులై బహువిధముల యత్నించియు, నాతనిశరప్రకాండమున కొరువక యలసియు, గీర్తినిగోరువారై యట్లు చెదరక నిలిచి యుండి”రని తెలుప విని యాసంజయునితో ధృతరాష్ట్రుఁ డిట్లనియె.

—కృతవర్షునిపరాక్రమము—

“ఓసంజయా! ఇట్లు మనపై న్యము న్యాయ్యముగను, బహువిధముగను, బహువివేకముగను పూర్వహముగా నేర్పఱుపఁబడియుండెను. ఘనము నిత్య మీపై న్యమున కేమియు లోపమొదవకుండ నాదరించు

చున్నవారము. ఇది యద్భుతాకారమై ప్రాథమై దృఢవిక్రమము గల్గి యున్నది. ఇందుఁ గేవలము వృద్ధులును బాలురునుగాక, కృశులును మిక్కిలి బలిసినవారుగాక, లఘువృత్తులును, బ్రాణబలముగలవారును, దృఢగాత్రులును, రోగరహితులును నై దృఢకవచాదులుగల్గి బహు శస్త్రపరిచ్ఛదులై నై నికులైర్లురును బెక్కుశస్త్రగ్రహణవిద్యలందు నేర్పు గల్గియున్నవారు. మఱియు రథాద్యారోహమందును, శత్రులపైఁ బడుటయందును, బ్రహరించుటయందును, యానమందును, నపయానమందును నేర్పుగలవారు. మఱియు వీరు రథనాగాశ్వములయందుఁ బరీక్షింపఁబడి తమతమకుఁ దగునట్లులుగా వేతనములఁ బుచ్చికొనుచు, నొకప్రసంగముచేఁగాని, గౌరవముచేఁగాని, సంబంధనిమిత్తముగాఁ గాని లోపమునొందక మెలఁగుచున్నవారు. ఇందు మనచేఁ బిలువఁ బడనివారును, మనజీతములు పుచ్చుకొననివారును లేరు. మఱియు నిందెల్లరును సద్వంశ్యులును, నార్యులును వెలయ, నిది నిత్యము సంతృప్తము పుష్టమునై గర్వములేక మానోపచారముల నొందుచు, గీర్తియు మానమును విడువక ప్రవర్తిల్లునది. దీనిని సచివముఖ్యులును, బుణ్య కర్షులును, లోకపాలతుల్యులునగువారు పాలించుచున్నవారు. మఱియు మనకుఁ బ్రియముచేయ నెంచియున్నరాజు లనేకులు తమతమపరివారములతో మనకు సహాయులుగా వచ్చి యిందు రక్షకులై యున్నవారు. అటులగుట నిది, నదులచే సాగరమువలె యోధులచే నిండియున్నది. ఐక్యములేకయుఁ బక్షులునాఁదగు రథాశ్వములతో నాపరింపఁబడి యున్నది. మొండుగా మదముగారు గండములుగల గండు పేష్టులతో నిండియున్నది. ఇట్టిమననై న్యము పరాజయమొందుట, మనయభాగ్యము కంటె వేతేమికలదు? మఱియు యోధులనెడితలుగనినీరుగల్గి భయంకరమై వాహనములనెడితరఁగలు వెలయ నసీ గదా శక్తి శర స్రాసాదులనెడిమత్స్యములచే నాకులమై, రత్నములె కలువలుగాఁ, బరువులువెట్టు వాహనములచే జనించినగాలిచే గదలుచు, ద్రోణుఁ డనెడిగంభీరపాతాళముగల్గి కృతవర్షుఁడనెడిమహాహ్రదము వెలయ, జలసంధుఁడనెడి మహాగ్రామమును, గర్జుఁడనెడిచంద్రోదయమునుగల్గిన మనసేనాసముద్రమును గడచి యుక్తవృద్ధికి వెడలిపోఁగా నటులే సాత్యకియును గడచి చన, మననై న్యము మిగులుట యెట్లు? ఓసంజయా! వారిరువురు నటులు

మిక్కిలి వడిగలిగి వెడలిపోగా, గాండ్లవిబాణగోచరుఁడై యున్న యా  
 నైంధవునిఁ గాంచి కాలచోదితులై కౌరవులేమిచేసిరి? అట్టి దారుణావ  
 స్థలో వారెట్లు ప్రవర్తించిరి? ఓతండ్రి! అపు డక్కౌరవులు మృత్యు  
 ముఖగ్రస్తులై యుందురని తలంతును. యుద్ధమున వారికి నిరుపమాన  
 పరాక్రమమును గానరాదు. యుద్ధమున నవ్యాహతులగు వాసుదేవా  
 ర్జును లందుఁ బ్రవేశించియున్నవారు. ఓసంజయా! వారిని వారించువాఁ  
 డొకఁడును నందు లేఁడుగదా! యోధులనేకులు పరీక్షింపఁబడియే  
 మనచేఁ బోషింపఁబడుచున్నవారు. ఆమహారథులకెల్లరకును, వేతన  
 మందుఁగాని, ప్రియవచనములందుఁగాని కొఱంతలేదు. ఓనాయనా!  
 సత్కారశూన్యముగాఁ బోషింపఁబడినవాఁడు మనసై న్యమునఁగలఁడా?  
 వారివారిపనుల కనురూపముగభక్తవేతనము లందుచునే యున్నవారు.  
 యోధుఁడు గానివాఁ డొకఁడును లేఁడు. అటులే యల్పవేతనముగల  
 వాఁడును, జీతములేనివాఁడును గానరాడు. నాశక్తికిలది, వారును  
 మఱియు దానమానాసనాదులచేఁ బూజింపఁబడుచునే యున్నవారు.  
 నావలె నాపుత్రులును, నాజ్ఞాతులును, బాంధవులును వారి నాదరించు  
 చునే యున్నవారు. అట్టివారు లభించియు సంగ్రామమున సవ్యసాచిచే  
 జయింపఁబడినవారు. సాత్యకిచే నోటువడినవారు. అయ్యో! ఇదియెల్ల  
 మనయదృష్టముగాక వేతేమి గలదు? అందు రక్ష్యుఁ డెవ్వఁడు? రక్షకు  
 లెవ్వరు? రక్ష్యరక్షణభావమున నందఱకు నొక్కటియే మార్గము.  
 నైంధవు నెడుటనున్న యప్పార్థునిఁజూచి నాకొమరుఁ డెంతయు మూఢ  
 మానసుఁడై యేమి యొనర్చెను? అటులు నిర్భయుఁడై ప్రవేశించుచున్న  
 యాసాత్యకిని గాంచి, ప్రాప్తకాలముగా నానుయోధనుఁ డేమి చింతిం  
 చెను? సకలశస్త్రవేత్తలగు నారథికోత్తము లిరువురును మనసైన్యము  
 నటులు చొరఁబడ, వారి నారసి మనపారు యుద్ధమున బుద్ధి నెట్లు నిలి  
 పిరి? అప్పార్థునర్థమునకై పాటుపడు నవ్వసుదేవుని, నాసాత్యకిని  
 గాంచి నాతనయులు పతితపింతురని తలంతును. మఱియు శత్రుజయము  
 నెడ నిరుత్సాహులై పలాయనపరాయణులై చెదరిపోవుచున్న తమ  
 రథికులను గాంచి, నాపుత్రులు శోకింతురని తలంతును. ఆయర్జునుఁడును  
 సాత్యకియు మనసైన్యమును భేదించి, దాటిపోవుచుండఁగాఁ గౌరవులు  
 పరువులిడుచుండఁగాఁ జూచి నాతనయులు దుఃఖించియుందురని తలం

తును. ఆగురుశిష్యులచే మనవారిరథములు శూన్యములగుటఁ గాంచి యు, హతులగుయోధులను దలంచియు నాపుత్రులు శోకింపకమానరని తలంతును. అటులే రణరంగమునఁబడిన గజరథాశ్వములను, వేలకొలది వీరులను వ్యగ్రులై పరువులిడువారిని నారసి నాతనయులు పరితపింతురని నేను దలంతును. అర్జున శరాహతములై పరువులిడుమ త్రైభములను, బలితములైన మఱికొన్నిటిని గాంచి నానుతులు వెతనొందుచుందురని తలంతును. రౌతులువడినయశ్వములను, విరథులైనయోధులను జూచి నాకుమారులు శోకాగ్నిని గుమారిలకమానరని తలంతును. ఆసాత్యకి పార్థులచే హతములైనహయములను, బరువులిడుచుఁ బోవుగుఱ్ఱములను గని నాతనయులు తపింపకుండరని తలంతును. ఆరణరంగమున నమృతపాదపార్థులచే బదాతులు పరువులిడుటఁ బొడఁగని నాకొడుకులు కుండక మానరని తలంతును. అటు లాద్రోణు నతిక్రమించిపోవు నవ్వీరుల నారసి, విజయమున నిరాశులై నాతనయులు దుఃఖింతురని తలంతును. ఓనాయనా! ఆసాత్యకియును గృష్ణార్జునులును మననైన్యమునఁ బ్రవేశించుట విని నేనెంతయు మూఁడుడనైతిని. ఓసంజయా! ఆసాత్యకియును, భోజనైన్యమును గడచిపోఁగా మనకౌరవు లేమిచేసిరి? అటు లాద్రోణునిచే సమరమునఁ బొండవులు నిగ్రహింపఁబడ నపుడు యుద్ధమెట్లు జరిగెను? దానిని నాకుఁ దెలుపుము. ద్రోణుఁడు బలశాలియు రణగర్వితుఁడును గృతాస్త్రుఁడునుగదా! ఆమహారథునిఁ బాంచాలు రెట్లు సంగ్రామమునఁ బ్రహరింపఁగల్గిరి? ద్రోణునెడ బద్ధవైరులైన యప్పాంచాలు రాధనంజయుజయమునే యెల్లపుడును గోరుదురుగదా! వారూరకుందురా? ఆశ్వత్థామకు వారిపై మిక్కిలి కోపమున్నదే! వాఁడు వారి నేమిచేసెను? నైంధవునివధమునకై యర్జునుఁ డేమిచేసెను? నీవెంతయుఁ జతురుఁడవగుట దానినెల్ల నా కెఱింగింపుము.”

అది విని యతఁ డాధృతరాష్ట్రునితో “భరతో త్రమా! నీకిది కేవల మాత్తాపరాధమువల్ల సంభవించినవ్యసనము. ఓవీరాగ్రణీ! నీ విటులు ప్రాకృతునివలె శోకింతువేమి! మున్ను ప్రాజ్ఞులు హితులునగు విదురాదులు నీకుఁ జెప్పలేదా? పొండవులరాజ్య మపహరింపవలదని వారు తెలిపినవచనములు నీవు వినలేదా? ఎవ్వఁడు తనహితముగోరు మిత్రులమాటను జెవిఁబెట్టఁడో యట్టివాఁడు నీవలె గొప్పవ్యసనము

నకుఁ బాలై చింతింపక తప్పదు. ఓరాజా! మున్నాశ్రీకృష్ణభగవానుఁడు సంధికై నిన్ను వేడికొనలేదా? మహాయశుండగు నాతఁడును నీవలనఁ దనకోర్కి నెరవేఱ కూరకేపోయెనుగదా! మఱియు నతఁడు నీనిర్గుణత్వమును, నీకుఁ బుత్రులపైఁగలపక్షపాతబుద్ధిని, ధర్మము నాలోచింపకుండుటను, బాండవులపైఁగల నీమాత్సర్యమును, వారిపై నీకుఁగలకపటాభిప్రాయము నెఱిగి, యెల్ల లోకమువారి యార్తనాదముల విని, యతఁడు సర్వలోకేశ్వరుఁడును బ్రభువునగుటఁ గౌరవులతో గొప్పయుద్ధము నారంభించెను. సీతప్పునుండియే నీకీగొప్పముప్పు తటస్థించెను. ఓరాజా! ఈ నీదోషము దుర్యోధనునిపైఁ బెట్టకుము. ఇందుఁ దొలుతఁగాని, నడుమఁగాని, దుదినిగాని నీమంచి యింపుకేని గాన రాలేదు. వేయేల! నీవే యీపరాజయమునకుఁ గారణము. కావున స్థిరచిత్తుడవై లోకజ్ఞానముగల్గి, దేవాసురయుద్ధమునుజూలి ఘోరమై జరుగుచున్న యుద్ధమును శ్రద్ధగా వినుము. సత్యవిక్రముడగు నాకై నేయుండు నీనై న్యమును జొరఁబాఱ, భీముండు మున్నగుపాండవులు నీనై న్యము నెదురించిరి. అటులు వడిగా వెడలి కుపితులైయున్న పాండవుల నొకకృతవర్తయే నిరోధించి, సాగరమును వేలవలె నివారించెను. అపు డాతనిపరాక్రమము మాకద్భుతముగాఁ జూపఁజెను. ఎపుడు పాండవనై న్యము లొకకృతవర్తనాహవమున మీఱఁజాలకుండెనో యపుడు భీముండు వానిని మూఁడువాఁడికోలల నొప్పించి, పాండవులకెల్ల హర్ష మొదవ శంఖమును బూరించెను. పిదప సహదేవుఁ డిరువదిటను, యుధిష్ఠిరుఁ డైదిటను, నకులుండు నూటిటను నొప్పించిరి. అటులే ద్రౌపదేయులు డెబ్బదిమూఁడిటను, ఘటోత్కచుఁ డేడింటను, ధృష్టద్యుమ్నుఁ డేడింటను నోనాటనేసిరి. విరాటద్రుపదులును, శిఖండియు నై దేసి బాణములచే నొప్పించిరి. ఓరాజా! పిమ్మట నాహార్దిక్కుండు మహారథులగువారినెల్ల నొక్కొకని నై దేసిబాణములచే గొట్టి, భీము నేడు సాయకములచే, నొప్పించి మఱియు నాతనిధనుర్ధ్వజములను ఖండించి, నేలఁబడఁగొట్టెను. పిదప విల్లుదెగియున్న యాతనిఁ దీవ్రములగుడెబ్బది నారసముల నురమున నొప్పింప, వాఁడు గాఢవిద్ధుఁడై భూమికంపమునఁ బర్వతమువలె రథమధ్యమునఁ జలించెను. ఓరాజా! అటులు చలించిన భీము నారసి యుధిష్ఠిరుండు మున్నగుయోధులు, శరాసారముల నా

కృతవర్తనమైన గురిసిరి. మఱియు వారెల్ల నాతనిచుట్టు నావరించి య  
 మ్హారుతిరక్షణమునకై సాయకములచే నొప్పించిరి. పిదపఁ గొంతవడి కా  
 భీముఁడు స్వస్థచిత్తుడై, సువర్ణదండముగల్గిన యనుపశక్తి నొకటివూని  
 యాకృతవర్తరథముపై విసరెను. భీమభుజనిర్మక్తమై పౌరవిడిచినపాము  
 నాఁడగు నాశక్తి, కృతవర్తచుట్టును బ్రజ్వలించుచు రా యుగాంతాన్ని  
 సమప్రభమైయున్న యాశక్తి నాకృతవర్తఁడు రెండుబాణములచే  
 ఖండింప నది తెగి నేలఁగూలెను. ఓరాజా! నలుదెసల వెలయుచుచు  
 నాకసమునుండి జాతినయుల్కవలెఁ దనశక్తి నిహతమై నేలఁగూలుట  
 కెంతయు నాభీముఁడు కుపితుఁడై, వేటొకవిల్లుగొని భీమబలుఁడై యైదు  
 బాణములచే నాతనినక్షమునఁ బ్రహరించెను. ఓమారిషా! ఇది నీదురా  
 లోచనకు ఫలము. అపు డాభోజాఁడు భీమసేనునిచే సర్వాంగములును  
 క్షతములుగాఁ బూచినరక్తాశోకమువలె నారణ్యాంగణమున విరాజిల్లెను.  
 పిదప నకృతవర్తఁడును గుపితుఁడై నగుచు, భీమసేనుని మూఁడుబాణ  
 ములచేఁ గట్టిగాఁ గొట్టి, మఱియుఁ దక్కినవారి నెల్ల నొప్పించెను. అటు  
 లాకృతవర్తఁడు తమ్ము మూఁడుమూఁడుబాణములచే నొప్పింప, వారును  
 నేడేసిబాణములచే వానిని నొప్పించిరి. పిమ్మట నాహార్దిక్యఁడు కోప  
 మడర నొకక్షురప్రముచే శిఖండిధనువుఁ దెగనేసి పరిహాసమొనర్చెను.  
 అటులు తనవిల్లు విఱుగ శిఖండి కుపితుఁడై యొక కేడెమును ఖడ్గమును  
 బట్టికొని సువర్ణభూషితమగు కేడెమును ద్రిప్పుచు, నాకృతవర్తనిపైఁ  
 గత్తి విసరెను. ఆమహాఖడ్గ మాకృతవర్తధనువు దునుమాడి, యాకసము  
 నుండి జాతిననక్షత్రమువలెఁ బుడమిఁ బడియెను. అంతలో నప్పొడవ  
 రథికులెల్ల నాకృతవర్తని సాయకములచే నొప్పించిరి. అంత నాభోజాఁ  
 డును దెగినతనధనువు పాఱవైచి, వేటొకవిల్లువూని మూఁడేసిబాణము  
 లచే నొప్పించి, శిఖండి నెనిమిదిబాణములచేఁ గొట్టెను. శిఖండియు  
 వేటొకవిల్లువూని కూర్తనఖములగు బాణములచే నాహార్దిక్యని నివారిం  
 చెను. ఓరాజా! పిదప నాహార్దిక్యఁడు కోపావేశముతో మహాత్ముఁడగు  
 భీష్మనకు మృతిహేతుభూతుఁడగు నాశిఖండిపైఁ గుంజరముపైకి వెడ  
 లినమహాశార్దూలమువలె వెడలి తనబలము మెఱయ సమీపించెను.  
 వారు దిగ్గజములువలెను, బ్రజ్వలితపావకులవలెను గఱిసి, ధనువులఁ  
 ద్రిప్పుచు, సాయకముల సంధించుచు, భాస్కరుఁడు కిరణములునువలెశర



ములను విడుచుచు, బరస్పరము పరితపింపజేసికొనుచు, యుగాంత భాస్కరులునాఁ బ్రజ్వలించిరి. పిదప నక్కతవర్షుఁడు మహారథుఁడగు యాజ్ఞ సేనిని డెబ్బదిమూఁడుబాణములచేఁ గొట్టి, మఱియు నేడుబాణములచే నొప్పింప, నెంతయు గాఢముగాఁ బ్రహతుఁడగుట నతఁడు రథమధ్యమునఁ గూలబడియెను. అటులు శరచాపములువిడిచి మూర్ఛవడి విషణ్ణుడై యున్న యాతనిఁ జూచి నీవారెల్లరును హన్త పూరితులై వస్త్రములను గదల్చుచు నాభోజనిఁ బూజించిరి. అటులు హర్దికృశరపీడితుఁడైన శిఖండిని గాంచి, సూతుఁ డారణరంగమునుండి యాతనిఁ దీసికొని పోయెను. అంత నప్పార్థు లాశిఖండి రథమధ్యమునఁ బడియుండుట నారసి కుపితులై యాకృతవర్షు నొక్కువ్వుడి చుట్టుకొన, నతఁ డద్భుతముగా నొకఁడే వారినెల్ల వారించెను. అంత నతఁ డప్పార్థులను, బాంచాలరును, సృంజయులను జయించి, చేదులను, గైకయులను బోకారిచి విజృంభింప, వారు ధైర్యము నిలుపుకొనఁజాలక యిటునటు పరువులిడసాగిరి. అటులు భీముఁడు మున్నగుపాండవుల నాకృతవర్షుఁ డోడించి నిర్ధామాగ్నివలె విరాజిల్లెను. అమృహారథులెల్లరును సమరము విడిచి విముఖులై నలుదెసలఁ జెదరిరి.” అని తెలిపి సంజయుఁడు మఱియు నిట్లనియె.

సాత్యకి జలసంధుని వధించుట

“ఓరాజా! నన్నీవు ప్రశ్నించుచున్నాఁడవుగానఁ దెలిపెదను. శ్రద్ధమై వినుము. మహాత్ముఁడగుహర్దిక్కునిచేఁ బాండవబలము చెదరి, లజ్జావనతవదనమై నిలువ, నీవారెల్లఁ బ్రహృష్టాంతరంగులై యుండ, నటులగాఢమునఁబడి మెట్టనేలనాశించు నప్పాండవులకు ద్వీపమునాఁదగి యాసాత్యకి యాకృతవర్షు నెదుర్కొనియెను. అంత నాహర్దిక్కుఁడు తీవ్రశరములచే నాసాత్యకిని నొప్పింప, నాసాత్యకి కుపితుడై యొకభల్లమాహర్దిక్కునిపైఁ బ్రయోగించి, మఱియు నాల్గుసాయకములనువైవ, నవి యాతనిగుఱ్ఱములను గొట్టి, ధనువు దునుమాడెను. మఱియు నాసాత్యకి యాహర్దిక్కునిసూతు నొప్పించి, యటులు విరథుడై యున్న యాతనిపై న్యమును మర్దింపఁజొచ్చెను. అటు లాపై న్యములనెల్ల శరపీడితములగా నొనర్చి, సత్యవిక్రముఁడగు నాసాత్యకి కడుపడిగా

నచ్చోటినుండి వెడలిపోయెను. ఓరాజా! పరాక్రమనిధియగు నాతఁడు  
 నీనైన్యమును నేమియొనర్చెనో యది తెలిపెదను వినుము. మహాత్తర  
 మగుద్రోణనైన్యమును దాఁటి, కృతవర్ష నోడించి, తనసూతునితో  
 మెల్లగా 'ఓయీ! రథముపోనిమ్ము' అని పలికి రథాశ్వద్విషసంకులమై  
 పదాతిజనసంఘాతమైన నీనైన్యమును జూచి, మఱియు నాసారధితో  
 'ఓసారథీ! చూచితే! దేనికి రుక్తరథుఁడు ముఖస్థానముననుండెనో యట్టి  
 మేఘతుల్యమగు గజనైన్య మదే ద్రోణనైన్యమునకు సవ్యభాగమునఁ  
 జూపట్టుచున్నది. ఓసూతా! దుర్నివారులగు ననేకులు దుర్యోధనసమా  
 దిష్టులై నాకుఁగాఁ బ్రాణములనై న విడుచువారై విక్రమించి యుద్ధము  
 చేయ సిద్ధముగానున్నవారు. మఱియుఁ ద్రిగర్తరథికులు సువర్ణమయ  
 ధ్వజులై నాకభిముఖులై యుద్ధముచేయనున్నవారు. ఇందులకు నేను  
 వడిగాఁ జేరునట్లు మనగుఱ్ఱములను దోలుము. ఆద్రోణుఁడు చూచు  
 చుండఁగా నాత్రేగర్తులతోఁ బోరాడువాఁడను.' అని తెలుప నాత  
 నితో సూతుఁ డటులే యని మెల్లగాఁ దనరథ మందులకుఁ బోనిచ్చెను.  
 ఆదిత్యవర్ణమై భాసురమై పతాకవెలయురథముతో సారథివశ్యములగు  
 నశ్వోత్తమము లందులకు వడిగా వెడలెను. అటు లాశంఖవర్ణములగు  
 నశ్యములతో వచ్చుచున్నయాసాత్యకిని గజనైన్యముతో మనవీరులనే  
 కులు చుట్టుకొని, లఘుహస్తులై వివిధములగుతీవ్రనారాచములఁ బెక్కు  
 గురిసిరి. సాత్యకియు నాగజనైన్యముతోఁ బోరాడెను. వేసవీతుడిని బెను  
 మబ్బు వర్షముచే బర్వతములనువలె వజ్రాశనితుల్యస్పర్శములగు బాణ  
 ములచే నతఁ డాయేన్దులను నొప్పింప, నవి సంగ్రామరంగమును బరిత్య  
 జించి పరువిడిపోయెను. మఱియు నవి యాసాత్యకి నారాచ వత్సదంత  
 భల్లతురప్రాంజలికార్ధచంద్రాదులచే బ్రహతములై దంతములు విటిగి  
 నవియు, కుంభములు వ్రయ్యలై రక్తములుగాఱునవియు, జెవులు  
 మొగములు తొండములు ఖండములై నవియు, సూతపతాకాశూన్యము  
 లై నవియు, జర్మఘంటాధ్వజాదులు దెగినవియు, మావంతులు గూలి  
 నవియు నై వైసున్నకంబలములు జాఱ, నలుదెసల నటచుచుఁ దిరుగు  
 చుండెను. అటులే కొన్ని రక్తధారలను గార్చుచు, మూత్రపురీషముల  
 విడుచుచుండెను. మఱికొన్ని పరిభ్రమించెను. కొన్ని తోట్రువడియెను.  
 కొన్ని మూర్ఛిలైను. వేటొకకొన్ని పుడమిఁబడియెను. ఇటు లాసాత్యకి

యగ్నితుల్యములగుశరములచే బీడితము లై కుంజరము లన్నియుఁ బరువులిడసాగెను. అటు లాగజనై న్యము హతమగుఁడు, మహాబలుఁడగు జలసంధుఁడు శ్వేతాశ్వరథుఁడగు నాసాత్యకిపైఁ దనగజముతో నెదుర్కొనియెను. వాఁడు సువర్ణకవచధారియు, సువర్ణభుజభూషణుఁడును, గుండలమకుటభూషాలంకృతుఁడును, శుచియు శూరుఁడునై, చందనమలందికొని కాంతులీనెడిసువర్ణమాలికను దలధరియించి, సువర్ణనిష్కముగల సువర్ణకంఠసూత్రమును, వక్షమునబూని సువర్ణమయమగుధనువు ద్రిప్పుచు, నామత్రేభకుంభమున, గూర్చుండి మెటుపుతోఁగూడిన మేఘమునా వెలయుచుండెను. అటులు తనపైకి వడిగావచ్చు నామాగధుని యేడ్చు నాసాత్యకి, సాగరమును వేలవలె నివారించెను. ఆశై నేయునిశరసమూహముచే నివారితమగు తనగజము నారసి, మహాబలుఁడగుజలసంధుఁడు కుపితుఁడై భారసాధనములగుసాయకములచే నాసాత్యకివక్షమునఁ గొట్టి, పచ్చనై తీవ్రమగు వేటొకభల్లముచే శరములుగురియు నాశినిప్రవరుశే రాసనమును ఖండించెను. అటులు విల్లుదెగియున్న యాసాత్యకిని జూచి నగుచు, మఱియు నామాగధుఁడు తీవ్రములగునైదు బాణములచే నొప్పించెను. ఆజలసంధుఁ డటులు తన్ను బహుబాణములచే నొప్పింప, గడుబలశాలియగుట నాసాత్యకి యందులకుఁ జలంపకుండెను. అది యద్భుతముగాఁ జూపట్టెను. పిదప నాసాత్యకి మిక్కిలి సంప్రమింపకయే వేటొకవిల్లుగొని నిలునిలుమని పలుకుచు, నాజలసంధునిగుండియలపై నటువదిబాణములు ప్రయోగించి, యొకతూరప్రముచే ముష్టిప్రదేశమునఁగొట్టి, వానిధనువు దునుమాడెను. అంత నాజలసంధుఁ డాశే రాసనమును శరముతోఁగూడఁ బాటవైచి, యొకతోమర మాసాత్యకిపై విసరెను. ఆతోమర మారమాధపుసోదరునిసవ్యభుజమును భేదించి, బుసకొట్టు మహారగమువలెఁ బుడమిఁజొచ్చెను. అటులు సవ్యభుజము దూసికొనిపోవ, సత్యవిక్రముఁడగుసాత్యకి ముప్పదితీవ్రసారాచములచే నాజలసంధునిఁ గొట్టెను. అంత నాజలసంధుఁడు మహాబలుఁడై యొక ఖడ్గమును గేడెమును బూని యాసాత్యకిపై విసరెను. ఆకత్తిపై నేయుచాపము దెగ నేసి, పుడమిఁబడియది యలాతచక్రమువలె నెంతయు విరాజిల్లెను. అంత నాసాత్యకి సకలాంగవిదారకమగు వేటొకధనువుగొని పాలస్కుంధసన్నిభమై పడుగులువొని ధ్వనిగలయాధనువుచే నాజల

సంధు నొకబాణమున నొప్పించి, మఱియు నాభరణభూషితములై యున్న యాజలసంధునిబాహువులను రెండుతూరప్రములచే నవ్వచుఁ దెగ నేసెను. ఆరెండుబాహువులు నాయేన్గునుండి పుడమిఁ బడియెను. అయ్యవి పర్వతమునుండి జాటు పంచశీర్షములుగల పాములువలె మాకుఁ జూపట్టెను. మఱియు నాసాత్యకి మూఁడవతూరప్రముచే సుదంష్ట్రమై సుందరకుండలమండితమైన వానితలను ఖండింప, తలయు బాహువులును దెగిపడి, భయంకరాకారమైయున్న యామొండెము నేలఁగూలెను. అంత నాతనియేన్గు రక్తసిక్తమై కానవచ్చెను. సాత్యకి యాజలసంధు నటులు చంపి, వడిగా నాగజస్కంధముననున్న విమానమును బుడమిఁబడఁద్రోసెను. అంత నాతనిమాతంగము రక్తసిక్తాంగమై నేలచేలాడునాననము నీడ్చుకొనుచు, సాత్యకి శరవీడితమై పరువులిడుచు, నిజనైన్యమును ద్రొక్కుచు, ఘోరముగా నార్తనాదమొనర్చుచు, నాసంగ్రామభూమినుండి వెడలిపోయెను. ఓరాజా! ఆపుడు మన సైన్యమున హాహాకారములు జనించెను. ఆజలసంధుఁ డటులు హతుఁడగుటఁ గాంచి నీయోధులెల్ల విముఖులై, పలాయనపరులై, శత్రుజయమున కిచ్చగింపక పరువులిడసాగిరి. ఓయీ! అంతలో నాద్రోణుఁడు తన వడిగలయశ్వములతో వెడలి యాసాత్యకిని దార్కొనియెను. అటులు గర్వితుఁడై నయాసాత్యకి నారసి, యక్కారవులు కుపితులై ద్రోణునితోఁ గూడ నాసాత్యకిని దలపడిరి. అపు డాసాత్యకితోఁ గౌరవులకును ద్రోణునకును దేవాసురయుద్ధతుల్యమగు ఘోరసంగ్రామ మారంభమయ్యెను.” అని తెలిపి సంజయుఁడు మఱియు నిట్లనియె.

— సాత్యకిచేఁ గృతవర్త యోడుట —

“ఓమహారాజా! అంత మనయోధు లాయత్తులై వడిగల్గి శరవ్రాతములగురియుచు నాసాత్యకితోఁ బోరాడిరి. అపు డాసాత్యకిని ద్రోణుఁడు డెబ్బదితీవ్ర సారాచములచే నొప్పించెను. దుర్జునుఁడు పండ్రెండింటను, దుస్సహుఁడు పదింటను, వికర్ణుఁడు ముప్పదింటను, సవ్యపార్శ్వములను వక్షమునను గొట్టిరి. అటులే దుర్ముఖుఁడు పదింటను, దుశ్శాసనుఁడెనిమిదింటను, జిత్రసేనుఁడు రెండింటను నాసాత్యకిని నొప్పించిరి. దుర్యోధనుఁ డాతనిపై శరవర్షమును గురిసెను. ఓరాజా! మఱియుఁ

దక్కుంగలయోధులును నాసాత్యకిని నలుగెలంకుల నిరోధించిరి. అంత నావార్తేయుండు వారినెల్ల వేటువేటుగాఁ బ్రహరించువాడై భారద్వాజుని మూడిటను, దుస్సహునిఁ దొప్పిదిటను, వికర్ణు నిరువదైదిటను, జిత్రసేను నేడిటను, దుర్హతునిఁ బదిటను, వివింశతి నెనిమిదిటను, సత్యవ్రతునిఁ దొప్పిదిటను, జయునిఁ బదిటను గొట్టి, విల్లు ద్రిప్పుచు, బిచ్చట సువర్ణాంగదుండగు నీతనయు నెదుర్కొనియెను. అపుడు సర్వలోకాధీశుండును, సకలలోకమహారథుండునగు నాసుయోధనసాత్యకులకు ఘోరమైనపాఠారంభమయ్యెను. వారిరువురును దీప్తశరముల సంధించుచు, విడుచుచు, ననోన్యము నదృశ్యులుగా నొనర్చుకొనిరి. ఆకురురాజుచే మిక్కిలి నొచ్చి, యవ్వవ్వచ్చుశిష్యుండు చందనము నిజరసమునువలె రక్తము స్రవింపజేసి విరాజిల్లెను. అటులే యాసాత్యకిచే నీతనయుఁ డెంతయు నొచ్చి, సువర్ణశిరోభూషణముగల యున్నతయూపమువలెఁ జలించెను. ఓరాజా! ఆసాత్యకి నీతనయునిధనువు నొకక్షురప్రముచే ఖండించి, విల్లు దెగియున్నయాతనిఁ దెక్కుబాణములచే నొప్పించెను. అంత నీతనయుఁ డటులునొచ్చి, శత్రునివిజయలక్షణమున కోరువక, సువర్ణపృష్ఠమగు వేటొకవిల్లుగొని యాసాత్యకిని వడిగా సాయకశతముచే నొప్పింప, నాతండును నీతనయునిచే నతివిధుడై క్రుద్ధుడై నీపుత్రు నెంతయుఁ బీడించెను. అటులు పీడితుడై యున్నతమయన్ను జూచి మహారథులగు నీపుత్రులు సాత్యకిని శరవర్షముచే గప్పిరి. మహారథులై యనేకులగు నీపుత్రులశరాసారముచే నటులు గప్పబడి, యాసాత్యకి వారి నొక్కొకని నై దేసిబాణములచే నొప్పించి, మఱియు నేడేసిబాణములచేఁ గొట్టి, పిదప నాసుయోధను నొప్పించి, నవ్వుచు గొన్ని శరములచే వైరిభీషణమగు నాతనికార్ముకము దెగనేసి, మణిమయమగునాగమును ధ్వజమును గూలద్రోసి, నాల్గుబాణములచే గుఱ్ఱములు నాల్గిటిని దునుమాడి, యొకక్షురప్రముచే నాసుయోధను సారథినినై తముఁ బడద్రోసెను. అటులొనర్చి, మఱియు నాసాత్యకి మోదమానమానసుడై మర్తభేదకములగు పెక్కుబాణములచే నాసుయోధను నోనాటనేయ, నందుల కోరువఁజాలక యతండు వడిగా వెడలి చిత్రసేనురథముపై కి దుమికెను. అటు లాసాత్యకిచే నాకసమున రాహు

వ్రచే సోముడువలె మ్రింగబడుచున్న యన్నరాధిపు నారసి, జగమంత  
టను హాహాకారమొదవెను. ఆచప్పుడు విని మహారథుడగుకృతవర్త  
వడిగా వెడలి ధనువుద్రిప్పుచు, గుఱ్ఱములను బ్రేరించుచు, సారథితో  
'వడిగాఁ దోలు' మని పలుకుచు నాసాత్యకిని మార్కొనియెను. నోరు  
తెఱచివచ్చు యముడునాదగు నాతనిఁ గాంచి, యాసాత్యకి తన  
సారథితో 'ఓయీ! ఇదె కృతవర్త శరశరాసనధరుడై వచ్చుచున్న  
వాడు. సర్వధన్విప్రవరుడగు నాతని కెదురుగా రథము పోనిమ్ము.'  
అని పలికి యథావిధిగాఁ గల్పింపబడి జవనాశ్వములు గల్గినరథముతో  
నాభోజుని సమీపించెను. పిదప వారిరువురును గుపితులై ప్రజ్వలిత  
పావకులై బెబ్బలులవలె వడిగాఁ గలిసిరి. అపుడు కృతవర్త యాశై  
నేయు నిరువదాటుబాణములచే నొప్పించి, తీవ్రములగు నైదుబాణము  
లచే సూతుని, నాల్గుబాణములచే గుఱ్ఱముల నాల్గిటిని నొప్పించి, సువర్ణ  
ధ్వజుడై, సువర్ణపృష్ఠమగుధనువు నెక్కిడి, సువర్ణకవచుడై సువర్ణ  
పుంఖములగుబాణములచే నివారించెను. పిదప నాశై నేయుఁ డాకృత  
వర్త నెనుబదిసాయకములచేఁ గొట్టి, వడిగా నాధనంజయునిఁ జూచు  
వాడై యుండెను. అటు లాసాత్యకిచేఁ బ్రహతుడై యాభోజుడు  
భూకంపమునఁ బర్వతమువలెఁ జలించెను. మఱియు నాసాత్యకి యటు  
వదిమూఁడుబాణములచేఁ గృతవర్తనశ్వములను, నేడిటిచే సారథిని  
గొట్టి, సువర్ణపుంఖమగు నొకవిశిఖమును సంధించి, కుపితమైనపన్నగము  
నాదగు విషజ్వాలలుగ్రక్కు నద్దానిచే నాకృతవర్తనిఁ గొట్టెను.  
యమదండతుల్యమగు నాశర మాతని సువర్ణచిత్రితమైనవర్తమును  
భేదించి, రక్తసీ క్తమై, యుగ్రమై పుడమిఁజొచ్చెను. అంత నాకృతవర్త  
సాత్యకిబాణపీడితుడై రక్తము స్రవింప శరశరాసనముల విడిచి రథో  
త్తమమునుండి పడియెను. అమేయవిక్రముడై సింహదంష్ట్రమునాదగు  
నాతఁ డటు లాసాత్యకిశరపీడితుడై రథోపస్థమున మోఁకాలబడు  
టయు, సహస్రబాహుతుల్యుడును సాగరసన్నిభుడునగు నాకృతవర్త  
నటు లోడించి, యాసాత్యకి యచోట్టునుండి వెడలి ధనుశ్శక్తి ఖడ్గా  
దులచే నిండి, గజాశ్వరథసంకులమై వందలకొలంది క్షుత్రియులరక్త  
ముచే నుగ్రమైన సర్వవై న్యములును జూచుచుండ, నాసేనామధ్యము  
నుండియే, నిర్భయముగఁ బోవుచు, నింద్రుఁడు రాక్షససై న్యమునువలె

మనసై న్యమును భేదించుచు విక్రమించెను. అంతః గొంతవడి కాహ ర్దిక్కుడు తెప్పిటిల్లి, వేటొకవిల్లుపూని పాండవులను వారింపుచు నందుండె”నని తెలిపి సంజయుఁడు మఱియు నిట్లనియె.

— సాత్యకి ద్రోణులపై విక్రమించుట —

ఓరాజా! అటు లాసాత్యకిచే మనసై న్యములెల్లఁ జలింప, నాభా రద్వాజుఁడు మహాత్తరములగు నిజశరవ్రాతములచే నాతనిఁ గప్పెను. ఆద్రోణసాత్యకుల కపు డెంతయు సమర్థమగు సంగ్రామ మారంభ మయ్యెను. బలివాసవులువాడగు వారిరువురును సర్వసై న్యములును గాంచగడంగిరి. అంత నాద్రోణుఁ డాసాత్యకినుదుటఁ జిత్రములును, విషసర్పతుల్యములునగు మూఁడుబాణములచే నొప్పించెను. లలాట ముననాటిన యామూఁడుకోలలచే నాసాత్యకి మూఁడుశృంగములుగల కొండవలెఁ జూపట్టెను. మఱియు నాద్రోణుఁ డవకాశమును గనిపెట్టి పిడుగులచప్పడువోలు చప్పడుగలబాణములను బ్రయోగింప, నవివచ్చు చుండఁగనే రెండురెండువిశిఖములచే నాసాత్యకి ఖండించెను. ఓరాజా! అంత నాద్రోణుఁ డాతనిశరలాఘవము నారసి, నగుచు మఱియు ముప్పది నారసము లాతనిమేన నాటి, మఱియు నాసాత్యకి హస్తలాఘవమును మించునట్లుగా నేబదినారాచముల నాతనిపైఁ బరవెను. ఓరాజా! కుపి తములై పుట్టనుండివెడలు మహాసర్పములునాద్రోణునిరథమునుండి వెడలుచు, నవి శరీరచ్ఛేదకములై పడుచుండెను. అటు లేసాత్యకిచేఁబ్రయత్నములగు శరసహస్రములు, రక్తపాయులై ద్రోణునిరథము నావరించి యుండెను. ఓమారిసా! ఆద్రోణసాత్యకులశరలాఘవమున భేదమును గనిపెట్టెఁజాలకుండితిమి. వారిరువురును దుల్యు లై యుండిరి. పిదప సాత్యకి యాభారద్వాజునిఁ దొమ్మిది నతపర్వములగు సాయకములచేఁ గొట్టిఁధ్వజమును జలింపఁజేసి, నూఱుబాణములచేసారథిని నొప్పించి తన శరలాఘవమును మెఱయించెను. ద్రోణుఁడాతనిశరలాఘవమును గాంచి డెబ్బదిబాణములచే సారథినిగొట్టి, మూఁడేసిబాణములచే గుఱ్ఱములను బ్రహరించి, యాసాత్యకిరథముపై నున్న ధ్వజము నొకబాణముచే ఖండించి, మఱియు నొకభల్లముచే మహాత్తుండగు నమృతధవునివిల్లు డొల్లనేసెను. అంత నాసాత్యకి కుపితుడై యాధనువు విడిచి గొప్ప

గదనుబూనియాభారద్వాజునిపై వినరెను, అయోమయమై పట్టబడ్డమై వచ్చునాగదను, బహువిధములగు బాణములచే నాద్రోణుడు నివారింపెను. సత్యవిక్రముడగు నాసాత్యకి వేటొకవిల్లుగొని శిలాశితములగు వెక్కుబాణములచే వీరుడగుభారద్వాజుని నొప్పించెను. అటులు కొట్టి యతఁడుసింహనాద మొనరింప, నందులకోరువక యాభారద్వాజుఁ డొకశక్తిని గొని, వడిగా నక్కవృడిశిష్యునిరథముపైఁబరపెను. ఆశక్తి యాశై నేయునిఁజేరక వానిరథమును భేదించి, దారుణధ్వనితో ధారుణిఁ బోచ్చెను. ఓరాజా! పిమ్మట నాద్రోణు నాసాత్యకి యొరబాణముచే దక్షిణభుజమును బీడించునట్లు వైవ ద్రోణుఁ డాసాత్యకిధనువు దునుమాడి, సారథి నొకయర్థచంద్రముచే నొప్పించెను. అంత నాసాత్యకి సారథి మూర్ఛమునిగి, రథమధ్యమునఁబడి రెండుగడియ లటులే యుండెను. ఓరాజా! అపు డాసాత్యకి సూతకృత్యమును దానే జరిగించుకొనుచు, బగ్గములను బట్టుకొనియె యాద్రోణునితోఁ బోరాడెను. అటులు వెనుదీయక యతఁ డాద్రోణునిశరశతముచే నొప్పింప, నాతని పై యాభారద్వాజుఁ డైదుబాణములను బ్రయోగించెను. ఆఘోర శరము లాతనికవచమును భేదించి, రక్తపానమొనర్చెను. అటులుఘోర శరప్రహతుఁడై యాసాత్యకి యెంతయుఁ గోపమడరఁ గొన్నితీవ్రనారాచముల నాతనిపైఁ బ్రయోగించి, మఱియు నాతనిసూతు నొకబాణముచేఁ బడఁద్రోసి, మరికొన్ని బాణములచేఁ గొట్టి, గుఱ్ఱములను రణరంగమునుండి వెడలునట్లుగాఁజేసెను. ఓరాజా! భ్రాజమానుడగుభానుని వలె, నాసాత్యకి మఱియు సరథుఁడై మండలగతుల నారణరంగమునఁ జరించుచుండఁ'ఆహా!ద్రోణునియశ్వములఁబట్టి నిలుపుడు, పరువులిడుడు, పట్టుకొనుడు' అని యందలి రాజపుత్రులెల్ల నాక్రోశించిరి. అంత మన రథికులెల్లరును సాత్యకినివిడిచి ద్రోణుఁడున్నకడకువడిగా వెడలిపోయిరి. అటులు సాత్యకి శరపీడితులై ద్రోణునిఁజేరినవారి నెల్ల నారసి, మఱియు నీసైన్యము భగ్నమై యాకులమగుడు, మఱల నాద్రోణుఁ డెప్పటి చొప్పున పూహముఖద్వారమునకుఁ బోయెను. సాత్యకిశరపీడితములగు నాద్రోణునిగుఱ్ఱములు గాలివలె వెడలి రథమిచ్చికొనిపోవ, నతఁడు పాండుపాంచాలసంభిన్నమై చెదరిన తనసైన్యము నారసి దానిని రక్షించుటకే యత్న మొనరించెను. అటు లాతఁ డాపూహముఖమున నిలిచి



కుపితుడై యుదయకాల సూర్యుడనాదగి యప్పొండుపాంచాలుక  
నివారించుచుండె” నని తెలిపి సంజయుడను మఱియు నిట్లనియె.

— సాత్యకిచే సుదర్శనుడు చచ్చుట —

“ఓరాజా! పురుషప్రవీరుడగు నాసాత్యకి యటు లాద్రోణుని  
జయించి, కృతవర్త మున్నగు నీవారి నోడించి, తనసూతునితో ‘ఓయా  
దారుకానుజా! మన మీజయమున నిమిత్తమాత్రమనుకొమ్ము. అవ్వాసు  
దేవార్జునులే వైరులనెల్ల దహించిరి. అప్పార్థునిచే హతులైనవారినే  
మనము చంపుచున్నవారము’ అని పలుకుచు, నామహారణరంగమున  
నుగ్రధనుగ్రధుడై వైరులనోడించువాడై శరపరంపరలఁగురియుచుఁ డేగ  
యామిషమునకువలె వడిగా వెడలిపోవుచుండెను. అటులు శంఖవర్ణ  
ములగునశ్వములతో నైనయమును జొచ్చి పోవుచున్నయావృష్టివీరు  
నారసియు, సహస్రభానుభాసమానమగు నాతనిరథమును మనవారెవ్వ  
రును నివారింపఁజాలరైరి. ఓభరతోత్తమా! ఆసహ్యావిక్రముడై మహా  
బలమువెలయ నింద్రప్రభావుడై, వేసఁగిసూర్యుడవలెనున్న యాసా  
త్యకిపైఁ గోపమడరఁ జిత్రయోధియగుచు శరాసనసువర్ణకవచములను  
ధరించి, రాజోత్తముడగు సుదర్శనుఁ డాతనిఁ దలపడియెను. ఓరాజా!  
వారిరువురకును దారుణముగు సంప్రహరమయ్యెను. అపుడు నీయోధు  
లును, సోమకులును, వృత్రామరాధీశులయుద్ధమునువలెవారియుద్ధమును  
బ్రశంసింప నారంభించిరి. ఓరాజా! అంత నాసుదర్శనుడు సాత్యకిపై  
వందలకొలది తీవ్రబాణములను బ్రయోగింప, వాని నాసాత్యకి త్రోవ  
నడుమనే తెగనేసెను. అటులే సాత్యకిప్రయుక్తములగు సాయకముల  
నెల్లఁ దనదివ్యబాణములచే నతఁడు రెండుమూఁడుఖండములుగాఁ  
జెండుచువచ్చెను. అంత నాసుదర్శనుడు మఱియుఁ దనబాణము  
లాసాత్యకిసాయకములచే హతములగుడుఁ, గుపితుడై ప్రజ్వలించు  
సూర్యుడనా వెలయుచు, సువర్ణచిత్రములగు బాణములను బ్రయో  
గించి, మఱియు నగ్నితుల్యములైనమూఁడుబాణము లాకర్ణాంతముగా  
దివిచి విడువ, నవి యాసాత్యకికవచమును భేదించి శరీరమునుజొచ్చెను.  
మఱియు నారాజపుత్రుడు, రజతకాంతులు వెలయఁ బ్రజ్వలించు  
వేటోకనాల్గుబాణములను వింటసంధించి, యాసాత్యకిగుట్టములను బ్రహ

రింప నాశై నేయుడు వాసవతుల్యపరాక్రముడై వడిగలసాయకములచే నాసుదర్శనుని గుఱ్ఱములను గొట్టి, సింహనాద మొనర్చెను. పిదప మఱియు నాసాత్యకి పిడుగువంటి యొకతీవ్రభల్లముచే నాసుదర్శనుని సూతునితలఁ దెగనేసి, కాలానలసన్నిభమగు వేటొకడురప్రముచేఁ గుండలమండితమై పూర్ణచంద్రుడనావెలయు నారాజపుత్రుమొగమును దేహమునుండి తప్పించి, మున్నయంద్రుడు బలాసురునివలె బుడమిఁ బడఁద్రోసి, పరమానందభరితుడై విరాజిల్లెను. పిమ్మట నమృతా నీయుడు మఱల నెప్పటిచొప్పున నప్పార్థుడున్నకడకు వెడలి, నీవారి నైనయములను నివారించుచు, జవనాశ్వములుగల తనరథముతోఁ బోవుచు, లోకమునకు విస్తయముగల్గించెను. అచ్చెరువొదవించు నాతని యద్భుతవిక్రమమునకు యోధులెల్ల నాతనిఁ గౌరవించిరి. అతడును, హుతభుజుడనాఁ దనకంటఁబడిన వైరులనెల్లఁ గాల్చుచు వచ్చెను” అని తెలిపి సంజయుడు మఱియు నిట్లనియె.

— సాత్యకి యవనుల నోడించుట —

“ఓరాజా! మహానీయుడును, ధీశాలియునగు నాసాత్యకి యటులా సుదర్శనునిఁ జంపి తనసారథితో ‘ఓయీ! గజరథాశ్వసంకులమై శరశక్త్యా దులై తరంగములుగా, ఖడ్గములై మత్స్యములై, గవలే మొనఁబులై, శూరులయాయుధములచప్పుడు లుప్పతిలఁ బ్రాణహానికరమై, రౌద్రమై భేరిమృదంగాదినాదములు రోదోకుహరము నిండ, యోధులకు సుఖస్పర్శముగాక, జిగీఃపులకు దుర్ధర్షమై, యెవ్వరికిని దరింపరానిద్రోణునినైనయ సాగరము నెటులో దాఁటితిమిగదా! ఇక జలంసంధునిబలముచే రాక్షసులచేవలె నావృతమై కొంత మిగిలియున్ననైనయమును జిన్ననదినివలె మనమిపుడు తరింపవలసియున్నది. కావునఁ దొట్టుపాటులేక వడిగా మనగుఱ్ఱములను నడుపుము. ఇపు డప్పార్థుడు చేతికందినట్లున్న వాడని తలంతును. దుర్జయుడగుద్రోణుని సవరివారముగా జయించి, యోధవర్యుడగుకృతవర్షు నెపుడు మనము గెలిచితిమో యపుడే ధనంజయునిఁ జేరితి మనుకొనవచ్చును. శుక్లతృణావృతమగువనము ప్రదీప్తాగ్నికివలె నిక నాకెన్నినైనయములు గానవచ్చినను నించుకేని భయముగలుగలేదు. పాండవముఖ్యుడగు కీరీటియున్న యాప్ర దేశమును జూడుము. గజరథాశ్వపదాతు లెక్కుడుగాఁ బడుటఁ బుడమి నిమ్నొన్నతమై గానవచ్చు

చున్నది. అమ్మహాత్మునిచే భగ్నమై కౌరవనైనన్య మదె చెడరిపోవు  
 చున్నది. ఓసారభీ! గజరథాదు లెట్లు పరువులిడుచున్నవో చూడుము.  
 అదె యెఱుపట్టుబట్ట నాధూళి యెగురుచున్నది. అటులగుటఁ గృష్ణ  
 సారథియగు శ్వేతవాహనుఁ డిచ్చోటికిఁ జేరువైయుండునని తలంప  
 వచ్చును. అమేయతేజమగు నాగాండివముధ్వని యుదె వినఁబడుచున్నది.  
 సూర్యుఁడ స్తమింపకమున్నే మనయర్జునుఁ డానైంధవుని మడియించు  
 నట్టిశుభశకునములు నాకగపడుచున్నవి. కావున, నాశత్రునైనన్యమున్న  
 కడకు మచ్చికమీఱ మనగుఱ్ఱములను మెల్లఁగాఁ దోలుము. అందు  
 సుయోధనాదులగు యోధులు క్రూరకర్తులై రణగర్వితులై యున్నవారు.  
 మఱియు నచ్చోట సన్నద్ధులై శరశరాసనధరులై యవనులు, దరదులు,  
 గిరాతులు, బర్బరులు, దామ్రులిప్తకులు, నింకను మఱికిందఱు స్థేచ్ఛు  
 లును నాయుధపాణులై యున్నవారు మఱియు నాసుయోధనాదులు  
 నాతోఁబోరాడ నభిముఖులై యున్నవారు. ఇక నీరథగజాశ్వపదాతు  
 లను జంపి మహాఘోరమైయున్న యీగట్టుగడచితిమనియే తలంపుము.  
 అని తెలుప విని యాసూతుఁ డాతనితో నిట్లనియె.

‘ఓశినిప్రవరా! సత్యపరాక్రముఁడవగు నీయెదుట నాపరశు  
 రాముఁడున్నను నాకుఁ దొట్టుపాటు గలుగదు. ఓమహాభుజా! రథి  
 శ్రేష్ఠుఁడగు ద్రోణుఁడుగాని, కృపుఁడుగాని, మద్రేవ్యుఁడుగాని నిన్ను  
 మార్కొనుఁగాక. నిన్నాశ్రయించియున్న నాకు వెఱపన నేమిటి? ఓ  
 శత్రుసూదనా! నీవు సన్నద్ధులై, క్రూరకర్తులై, రణగర్వితులగు కాంభో  
 జులును, శరశరాసనధరులైన యవనులును, శకులును, గిరాతులును,  
 దరదులు, బర్బరులు, తామ్రులిప్తులు, మఱికిందఱు స్థేచ్ఛులును నాయుధ  
 పాణులై యున్నను, యుద్ధమున వారినెల్ల జయించితివి. నాకపుడు లేని  
 సంభ్రమ మిపు డెందులకు? ఓధీరాగ్రజీ! గోష్పదప్రాయమగు దీనిని  
 దాఁటు తెంతపని? నిన్నిపు డేమార్గమున ధనంజయునిఁ బొందింపవల  
 యును? నీకెవ్వరివైఁ గోపముగల్గెను? ఇపు డెవ్వరికి మృత్యువు తటస్థిం  
 చెను? ఎవ్వరిమనము సంయమనీనగరప్రయాణమున కుత్సహించు  
 చున్నది? యుద్ధమున విక్రమించి కాలాంతకతుల్యుడవగు నిన్నుఁగాంచి  
 యెవ్వరు పరువులిడరు? ఓమహాభుజా! ఇపు డెవ్వరినాయముఁడు స్థరించు  
 చున్నవాఁడు?’

అది విని యాసాత్యకి 'ఓదారుకానుజా! వాసవః డాదానవు  
లనువలె నిమ్ముండుల నిదె చంపెదను. ఇక్కాంభోజులను జంపి నా  
ప్రతిజ్ఞ నెఱవేర్చికొనెదను. కావున నండులకే పదము. ఇపుడు వీరితో  
యుద్ధమొకర్చి, ప్రియుడగు పాండవమధ్యముని జేరెదను. సుయోధ  
నాదులగు కౌరవులు నావిక్రమ మిపుడు గాంచంగలరు. ఓసారథీ! సకల  
నైనయములందును ముండులనైనయము హతమయ్యెనేని, కౌరవనైనయ  
ములు చెదరును. వారిఘోరారావమును విని సుయోధనుడు పరిత  
పింపకమానడు. పాండవముఖ్యుడును, శ్వేతాశ్వయుడును, మహాత్ముడు  
నగు నాయాచార్యుడు చూపినత్రోవనే యిపుడు చూపింతును.  
మఱియు నిపుడు నాసాయకములచేహతులైనయోధముఖ్యులను వేపుర  
గాంచి యాసుయోధనుడు పశ్చాత్తాపము నొందకమానడు. నేనిపుడు  
నాహస్తకౌశల మేర్పడ సాయకములను బ్రయోగించుచు, నగ్నిచక్ర  
మునువలె నాధనువు ద్రిప్పుచుండఁ గౌరవులు గాంతురు. నాసాయక  
ములచే, నొడల్లు వ్రయ్యలై రక్తములు స్రవింపఁ జచ్చుచున్న తననైని  
కుల నారసి, యారాజరాజు పరితపింపక మానడు. నే నిపుడు కుపిత  
యాపుడనై యోధులగువారి నెల్ల వధించుచుండ నాసుయోధనుఁ డీ  
లోకము నబ్జనద్యయముగలదానిఁగాఁ దలంపక తప్పదు. ఈసంగ్రామ  
మున నాచే ననేకులు రాజులు హతులగుటఁ గాంచి, యాసుయోధ  
నుడు పరితపించును. ఓయీ! నే నిపుడు మహాత్ములగుపాండవులయెడఁ  
గలభక్తిని స్నేహమును జూపి, రాజసహస్రములను జంపుదును. అపుడు  
నాబలపరాక్రమములను బొండవులెడ నాకుఁ గలకృతజ్ఞతను గౌరవులు  
దెలియకమానరు.' అని పలికెను.

ఓయాంబికేయా! ఇటు లాసాత్యకి తెలుప విని, యాతని  
సూతుడు, శిక్షితములై లెస్సగాఁ బరువులిడు తెల్లనిగుఱ్ఱముల  
నెంతయుఁ బ్రోత్సహించి నడిపెను. పిదప మనోవాయువేగముగల యా  
మంచిగుఱ్ఱము లాకాసమును ద్రావునవివోలె నడిగా, సాత్యకి నాయవ  
నులకడకుఁ దీసికొనిపోసాగెను. అంత నాసాత్యకిని సమీపించి మన  
నైనయములలోఁ గలవెక్కురు, తమహస్తలాఘవము వెలయ శరములఁ  
గురిసింపఁజూచ్చిరి. ఓరాజా! వారి నారాచములను, నస్త్రములను, దన  
తీవ్రసాయకములచే నాసాత్యకి తెగ నేయుచుండుట, నయ్యది యాతని

చేరువనైన జేఁజాలకుండెను. మఱియు నతఁడు సువర్ణపుంఖములును, దీప్తములునై గ్రద్దతేక్కలుగల్గి తిన్నగా వెడలునట్టిబాణములచే నాయవనులభుజములను, దలలను దెగ నేయుచు, నినుపచిక్కములుగల కంచుకవచములను భేదించుచు, వారి నెల్ల నేలఁ గూల్చుచుండెను. వీరు డగు నాసాత్యకిచే నటు లాట్లే చుచులు హతులగుచు గతాసులై, వందల కొలందిగా నారణరంగమునఁ బడిరి. మఱియు నతఁడు గట్టిగాఁ దివిచి విడిచినబాణములచే నొక్కొకపరి నేవుర, నార్జుర, నేడ్వర, నెనమండ్రను జంపుచువచ్చెను. వేవురుకొలది కాంభోజులయు, శకులయు, శబరకిరాతబర్బరులయు, మాంసశోణితకర్దమములచేఁ బుడమి నెల్ల నగమ్యముగా నొనర్చి, నీనై న్యమునెల్ల నానై నేయుండు యాపుమాపెను. బోడితలలును, బొడుగుగడ్డములును గల్గినదన్యులతలలచే బ్రహ్మములు లేనివక్షులచేవలెఁ బుడమి వ్యాపించియుండెను. ఎఱ్ఱుని మేఘములచే నాకసమువలె రక్తసిక్తాంగములగు మొండెములచేఁ బుడమియెల్ల నావృత మైయుండెను. వజ్రప్రహారమును బిడుగులనుబోలిన యాసాత్యకి బాణప్రహారములచే సకలనై న్యములును నిహతములై పృథివి నాక్రమింప, నల్పవశిష్టులై భంగమొంది, చైతన్యములేడలిన మనసై న్యములవా గాసాత్యకిచే నపజయమొంది, మడమలతోడను, గళాహతులతోడను దమగుఱ్ఱములను హెచ్చరించుచు, నెంతయు జడిసినవారగుటఁ గడువడిగాఁ బరువులిడ నారంభించిరి. ఓరాజా! అటు లాసాత్యకి దుర్జయమగుకాంభోజునై న్యమును యవనులనేనను, శకులబలమునుజయించి, నీవారి నెల్లఁ గొట్టి, తనసూతునితో 'రథము వెడల నిమ్మని ప్రోత్సహించెను. మున్నెవ్వరు నొనర్పనియద్భుతకృత్య మొనర్చినయా తనివిక్రమము నారసి, చారణులును, గంధర్వులును నెంతయుఁ బూజించిరి. అటు లతఁ డర్జునునకుఁ బృష్ఠచారియై రక్షకుడై యుండుట నారసి, చారణు లానందించిరి. నీవారును నాతని గౌరవించిరి." అని తెలిపి సంజయుండు మఱియు నిట్లనియె.

— సాత్యకి దుర్యోధనాదులతోఁ బోరుట —

“ఓరాజా! ఆసాత్యకి, యవనకాంభోజులను జయించి, నీవారి నై న్యమునడుమనుండి యర్జునుని సమీపింప వెడలెను. చక్కనిదంష్ట్ర

లును, విచిత్రములగుకవచధ్వజములునుగల్గి వ్యాధుఁడు మృగమునువలె నీనై న్యమునకు వెఱపుగొల్పుచు, గొట్టుచు, రథమార్గములఁ జరించుచు, ధను వెంతయుఁ ద్రిప్పుచు, సువర్ణమయశిరస్త్రాణాంగదములు వెలయ సువర్ణకవచావృతుడై, సువర్ణధనుర్ధ్వజములతో మేరుశిఖరమునా నతఁడు చూపట్టెను. ధనువు మండలముగాఁ, దేజమే కిరణములుగా, శరత్కాలసూర్యుఁడనా నతఁడు వెలయ, నపుడు సూర్యులిరువురు ప్రకాశించుట యూహింపఁదగియుండెను. వృషస్కంధుఁడును, వృషభాక్షుఁడునై యతఁడు నీవారిసైన్యములనడుమ, గోవులనడుమనున్న వృషభమువలెఁ గాంచఁదగియుండెను. మదించినయేనువలె నడుచునట్టియు, మత్తగజసన్నిభుడై, యాభమధ్వజముననున్న మత్తమాతంగమునాఁడగు నాతనిపై బెబ్బులులవలె నీవారు కవిసిరి. ఓరాజా! అటులు ద్రోణునై న్యమును గడచి, దుస్తరమగుభోజనైన్యము నతిక్రమించి, జలసంధనైన్యసాగరమును దాటి, కాంభోజనేనామహానదిని దరించి, కృతవర్షుడనెడిమొసలినుండి విడివడివచ్చిన యాసాత్యకి నెదుర్కొని, కుపితులై దుర్యోధన, దుశ్శాసన, వివింశతి, చిత్రసేన, శకుని, దుస్సహ, దుర్ధర్షణ, క్రధులగు నీతనయులును, మఱియు దుర్జయులును నాయుధసాణులునగు మఱిగొందఱు శూరులును నాతనిఁ జొట్టుకొనిరి. తమవెనుకవచ్చుచున్న సాత్యకిని నీవారు వెనుదవులుచుండ మనవారిసై న్యమున గొప్పచప్పు డుప్పతిల్లెను. అపుడానైన్యముగాలిచేఁ గదలినసాగరమువలెఁ జూపట్టెను. అటులు వచ్చుచున్న వారినెల్ల నారసి, యాసాత్యకి 'ఓసారథీ! మనరథ మిఁక మెల్లగా నడుపుము. ఇదెథార్తరాష్ట్రబలము మెండై నిండియున్నది. అదియు నావైవే గజాశ్వరథపదాతులతో వడిగా వచ్చుచున్నది. ఓయీ! మనరథారావముచే నలుగడలఁ బూరించుచుఁ బృథివ్యంతరిక్షములు కంపింప, సాగరములు చలింప, నీవచ్చుపై న్యసాగరమును నివారింపవలయును. పౌర్ణమినాటిసాగరమును, వేలవలె నిదె యీసైన్యము నాపి యింద్రునివలె విక్రమించెదను జూడుము. గజరథాశ్వపదాతులతో నీశత్రుసైన్యముల నిదె నాతీవ్రశరపరంపరలచే జంపెదను జూడుము. వీరెల్ల నాశరాగ్నికి బాల్చి వేలకొలది, బూడిదగానున్నారు.' అని యాసాత్యకి పలుకుచుండఁగ నేయుద్ధాభిలాషమెయి మనపై న్యము లాతని సమీపించెను. అందుఁ

గొందలు 'కొట్టుము, పరువిడుము, చూడుము, చూడుము, నిలువ బడుము.' అని పలుకజొచ్చిరి. అటులు వారనుకొనుచుండఁగనే యా సాత్యకి తనవాడికోలలచే మూడువందలగుఱ్ఱములను, నాల్గువందల యేనులను గొట్టెను. అపుడు వారితో నాతనికి, దేవాసురులకువలెగొప్ప సంకులసమరమయ్యెను. జనక్షయమగుచుండెను. మబ్బులమూఁకనాడగు నీవారిపై న్యమును సర్పతుల్యములగు శరములచే నాసాత్యకి నిగ్రహించెను. ఓమహారాజా! అంత నాసాత్యకి మనవారిశరపరంపరచే గప్పంబడియు నించుకేని దొట్టువడక, యతఁడు పెక్కురను వధించెను. ఓరాజేంద్రా! మనపై న్యము భ్రష్టవాహనమై, యచ్చెరువొదవించెను. ఆసాత్యకి సాయకమొక్కటియు వ్యర్థము గాదయ్యెను. మఱియు రథనాగాశ్వసంకులమై, పదాతితరంగసమాకులమై సాత్యకి యనెడివేలను దాఁకి నీపై న్యసాగరము గదలనేరక మఱియు మఱియు నందే తొట్టువడుచు, నాతనిసాయకముల కగ్గమై హతమగుచు, జలికి నోరువనిగోవులునా నందందే పరిభ్రమింపసాగెను. ఓరాజా! ఆసాత్యకి సాయకములచే గొట్టువడనిగుఱ్ఱమును, బదాలిని, రథికుని, గజమును, రాతును గాంచజాలనైతిని. ఓరాజా! అట్టియుద్ధ మప్పార్థుఁడును జేయలేడు. అశైలేయుఁ డాయర్జునునిమించి ప్రజాక్షయ మొనర్చెను. ఇంతయేల ఆసాత్యకి, జంకులేక హస్తశరలాఘవములుగల్గి తనపై పుణ్యమెల్లఁ జూపెను. పిమ్మట సుయోధనుఁ డాసాత్యకిసూతుని, మూడుబాణములచే గొట్టి, నాల్గుబాణములచేనాల్గుగుఱ్ఱములను నొప్పించి, సాత్యకిని మూడువాడికోలలచే బ్రహరించి, మఱియు నెనిమిదిబాణములచే నోనాటనేసెను. పిదప దుశ్శాసనుఁడు పదునాఱుబాణములచేతను, శకుని యిరువదైదుసాయకములచేతను, జిత్రనేనుఁ డైదిటను, దుస్సహాఁడు పదునైదిటను, మఱియు నాతనివక్షమున నొప్పించిరి. ఓరాజా! ఆవృష్టి శార్దులుండగు సాత్యకి యటులు వారిబాణములచే బ్రహతుడై, గట్టిగా నగుచు, వారినెల్ల మూడుమూడుబాణములచే నొప్పించెను. మిక్కిలి తీవ్రములగుబాణములచే వారినెల్ల నొప్పించి, లఘువిక్రముడై యతఁ డారణరంగమున డేగవలె జరించుచు, మఱియు శకునివిల్లు దునుమాడి, హస్తావాపమును ఖండించి, సుయోధనుని మూడుబాణములచే వక్షమున నొప్పించెను. అటులే చిత్రనేనుని నూటిటను, దుస్స

హునిఁ బదిటను, దుశ్శాసను నిరువదింటను నొప్పించెను. పిదప నీబావ  
యగుశకుని వేటొకవిల్లుగొని, యాసాత్యకి నెనిమిదిబాణములచేఁ గొట్టి,  
మఱియు నైదుబాణములచేఁ బ్రహరించెను. పిదప దుశ్శాసనుఁడు పదిం  
టను, దుస్సహుఁడు మూఁడిటను, దుర్ముఖుఁడు పండ్రెండింటను నాసాత్య  
కిని గొట్టిరి. ఓభారతోత్తమా! అపు డాసుయోధనుఁడు మూఁడుబాణ  
ములచే నాతనిఁగొట్టి, మఱియు మూఁడుతీవ్రనారాచములచే వానిసార  
ధిని బ్రహరించెను. పిదపఁ దనవై నటులుగవిసిన యామహారథులనెల్ల  
నాసాత్యకి మఱియు నైదైదుబాణములచే నొప్పించి, రథికోత్తముఁడగు  
నాతఁ డొకభల్లముచే నీతనయుసారధిని బ్రహరింప, వాఁడు నేలఁ  
గూలెను. ఓప్రభూ! అటులు నీకొమరునిసారధి పుడమిఁబడ, వాయు  
వేగముగల యాతనిగుఱ్ఱము లారణరంగమునుండి యీడ్చికొనిపోయెను.  
ఓరాజా! అంత మనవారిసైన్యము లారాజురథము నారసీ, వందల  
కొలందిగఱ బరువులదసాగెను. అటులు చెదరినయాసైన్యమును గాంచి,  
యాసాత్యకి సువర్ణపుంఖములును, శిలాశితములునగు సాయకములచే  
నీవారిసకలసైన్యములను దొలఁగఁజేసి, యాశ్వేతవాహనునిరథమునన్ని  
ధికిఁ బోవెడలెను. అటులు శరసంధానము నేయుటకును, సారధిని  
రక్షించుకొనుటకును, దన్నుఁబాలించుకొనుటకును మెచ్చికొని, మనవా  
రాసాత్యకిని గౌరవించిరి.” అని తెలుప విని ధృతరాష్ట్రుఁ డాసంజ  
యుతో ని ట్లనియె.

— సాత్యకిప్రవేశము —

“ఓసంజయా! అటులు మనమహాసైన్యమును మర్దించి, యర్జునునిఁ  
జేరంబోవునాసాత్యకిని, బిడియమువిడిచి నాకొడుకు లేమిచేసిరి? ఓయీ!  
అపుడు మరణింపనున్న నాకొమరులకు ధైర్యమెట్లు గలిగెను? అర్జున  
తుల్యుఁడగు నాసాత్యకి యటులు దమపైకిరా, యుద్ధపరాజితులగు  
క్షత్రియు లేమిచేసిరి? ఆసాత్యకి వారినెటు లతిక్రమించిపోయెను? నా  
కొడుకు లచ్చో జీవించియుండఁగనే యాసాత్యకి వెడలిపోయెనా? అది  
యెల్ల నాకెఱిగింపుము. ఓతండ్రీ! నీవు నాకత్యద్భుతముగాఁ దెలుపు  
చున్నవాడవు. మహారథులగు వెక్కురుశత్రులతో నొక్కఁడు యుద్ధ  
మొనర్చెనంటివి. ఇది చూడ నాపుత్రులకు దైవవైపరీత్యమని తలంచె



దను. అటులుగాదేని మహారథులు నాసాత్యకిచే వధింపబడుదురా? ఆతని కొక్కనికి నానైన్యమెల్లఁ జాలకున్నదే! ఆసాత్యకి కుపితుడై యుద్ధమొనర్చుచుండఁ బొండవు లూరకుండవచ్చును. కుశలుడును జిత్రయోధియునగు ద్రోణుని జయించి, పశువులను సేంహమువలె నా సాత్యకి చంపనున్నవాడు. కృతవర్షుడు మున్నగుశూరుల కనేకులకు సహింపరాక వారినోడించిన యాసాత్యకి నాపుత్రుల నోడింపకుండునా? మహాయశుడగు సాత్యకియొనర్చినట్టి యుద్ధ మాయర్జునుడునైతము చేయలేదని తలంపవలసియున్నది.”

అది విని సంజయుఁ డాతనితో “ఓరాజా! నీదురలోచనమున కును, దుర్యోధనునికృత్యమునకును దగుఫలము తెలిపెదను. జాగ రూకుండవై వినుము. నీపుత్రునిశాసనముచేఁ గ్రౌర్యము వహించి యుద్ధాభిలాషులై సంశ్చక్తులు మఱిల యుద్ధమునకు సిద్ధపడిరి. దుర్యోధనాదులును, మూఁడువేలరౌతులును, శకులు, కాంభోజులు, బాష్ణీకులు, యవనులు, పారదులు, కులింగులు, తంగణులు, నంబష్ఠులు, వైశాచులు, బర్బరులు, పార్వతీయులును గుపితులై పావకునివైఁ బడుమిడు తలువలెఁ బాషాణములను వర్షించుచు నాసాత్యకిని దలపడిరి. ఓరాజా! అటు లాశైనేయు నైదువందలరథికు లొక్కమొగిఁ గవిసిరి. పిదప వందలకొలందిని, వేలకొలందిని మహారథులు వేయియేనులతోడను, రెండువేలగుఱ్ఱములతోడను వెడలి శరవర్షమును వర్షింపసాగిరి. అటు లాశైనేయు నెదుర్కొనిన లెక్కలేనిమన నైనికులనెల్లఁ బోత్సహించుచు, నాసాత్యకిని బ్రహరింపుడనుచు, దుశ్శాసనుఁడు సాత్యకిని జుట్టుకొనియెను. అపు డాసాత్యకి యొక్కఁడును బెక్కురతోఁ దొట్టువడక, యుద్ధమొనర్చుట సాతనిచరిత్ర మెంతయు మాకద్భుతముగాఁజూపట్టెను. ఆగజరథనైన్యముల నతఁడు వధించెను. అటులే దస్యులగునారౌతుల నెల్లఁ జంపసాగెను. అతఁడు విఠించినచక్రములును, భగ్న మొనర్చినవర మాయుధములును, దునిసి యాపాదండములతోఁ బడినయక్షములును, నలిగినయేనులును, గూలినధ్వజములును, జెదరిపడినవర్తములును, జర్కములును, వస్త్రమాల్యాభరణములును బుడమియైల్ల వ్యాపించెను. అపు డారణరంగము గ్రహములచే నాకసమువలెఁ జూపట్టెను. అంజన వామన సుప్రతీక మహాపద్మైరావతవంశములందును, మఱికొన్నిగొప్పకులము

లందును జనించినయెన్గులపిండులు, కొండలునానందందుఁ బడియుండెను. అటులే వానాయుజ, పార్వతీయ, కాంభోజ, బాహ్లికములగు, నశ్వ శ్రేష్ఠముల, నాసాత్యకి యందు వధించెను. అటులే నానాదేశములనుండి వచ్చినపదాతులను, వందలకొలదిని, వేలకొలది నతఁడు చంపెను. అంత నాదస్యులు చెదరి పరువులిడుచుండఁ జూచి, దుశ్శాసనుఁడు 'ఓయీ! నై నికులారా! యుద్ధధర్మ మెఱుంగక పరువులిడుట యేమిపని? మఱులుఁడు.' అని వారిన్లొఁ జేరించి, మఱియు వారితో 'ఓయీ! ఈ సాత్యకి పాషాణయుద్ధ మెఱుంగఁడు. కావున వానిని, మీరు శూరులై పాషాణములతోడను బోరాడుడు. ఇక్కొరపుల కశ్శయుద్ధము తెలియదు. అటులగుట మీరు వెఱవక వడిగా వెడలి యాతని నెదుర్కొనుఁడు. మి మ్మాతఁడు చేరజాలఁడు.' అని తెలుప విని, యస్పార్వతీయ రాజులెల్లఁ బాషాణములతో యుద్ధమొనర్చుచు, రాజును మంత్రులువలె నాసాత్యకిని సమీపించిరి. పిదప వారెల్ల నేన్గులకుంభస్థలములనుబోలు తాలను వర్షించుచు, నాశై నేయుని నిరోధించిరి. నీపుత్రుఁడు ప్రేరింప, మఱికొందఱు సాత్యకిని వధించువారై త్షేపణీయములతో నెల్లయెడలఁ జొట్టికొని, శిలలను వర్షించుచుఁ దనపైకిరా, నాసాత్యకి తీవ్రములగు శరములను సంధించి, వానిచే నస్పార్వతీయరాజుల పాషాణవర్షమును నివారించెను. అంత నాతనితీవ్రనారాచములచే వెడలినపాషాణచూర్ణములు మిడుగురులునా వ్యాపించి మనసైన్యములకే హానిగలిగింప, నం దాహాకారములు జనించెను. పిదప మహాపాషాణధారులై యున్న యైదువందలశూరులు, బాహువులుతెగి నేలఁగూలిరి. మఱియు వందల కొలదిని, వేలకొలదిని, పాషాణములతోఁగూడిన తమబాహువులుతెగుటయు, నాసాత్యకి సమీపింపలేకయే పుడమిఁబడిరి. అటులు విచ్చిన్న బాహులై యున్న యాశూరులను బెక్కుచేవుర నాసాత్యకి వధించుట యెంతయు నదృష్టమయ్యెను. మఱియు వారొక్కమొగిగవీసి, పాషాణ వర్షము నెల్లెడలఁ గురియుచు, నయోహస్తులును, శూలహస్తులునై యుండ నాదరదులు, తంగణులు, ఖశులు, లంపకులు, పులిందులు మున్నగువారిన్లొ నాసాత్యకి తనతీవ్రనారాచములచే ఖండింపఁ, గొండలు గుండయగుచున్నటులు శబ్దమొదప, దానికి జడిసి గజరథాశ్వ పదాతులు పరువులిడుచు, నాతనియెదుట నిలువఁజాలక భ్రమరములు

వలె నాతనిబాణములు తమ్ముఁ జుట్టికొన వెడలిపోయిరి. హతశేషము లగు నేన్గులు, తలలు దెగి రక్తములు స్రవింప నాసాత్యకిరథమును సమీపింపక విడిచిపోయెను. ఓరాజా! అప్పుడు నీసైన్యమున గొప్పచప్పు డుప్పలిల్లెను. అయ్యది సాగరఘోషమునా వినవచ్చెను. ఆమహానాదమును విని ద్రోణుఁడు తనసారథితో, 'ఓయీ! సూతా! ఈసాత్యకి, కుషితుఁడై రణరంగమునఁ బలువిధములగు మనసైన్యములఁ జెండాడును యముఁడునాఁ జరించుచున్నవాఁడు. ఓయీ! ఆశబ్ద మెచ్చోటి నుండి వచ్చుచున్నదో యందులకు మనరథముఁ బోనిమ్ము. ఆయుయుథా నుఁడు పాషాణయోధులతోఁ బోరాడుచున్నవాఁడు. అదె చెదరిపాటుచున్న గుఱ్ఱములతో రథికులు పరువులిడుచున్నవారు. శస్త్రకవచములు తెగి కొందఱు పీడితులై పడుచున్నవారు. సారథులు, తమగుఱ్ఱముల నాపజాలకున్నవారు.' అని పలుక విని, యాసూతుఁ డాతనితో 'ఓరథికోత్తమా! కౌరవసైన్య మెల్లెడలఁ జెదరి పరువులిడుచున్నది. ఆసమర భరామి నదె యోధు లెటులు భంగమొంది పరువులిడుచున్నవారో చూడుము. ఇదె శూరులగుపాంచాలురు పాండవులతోఁగూడి నిన్నే హింసించువారై యెల్లెడలఁ జుట్టుకొని వచ్చుచున్నవారు. ఓవైరి సూదనా! ఇప్పటికిఁ దగుకార్య మాలోచించి యొనర్పము. నీవిపుడు నిలువవలయునో! లేక మఱివలయునో చింతింపుము. సాత్యకి దూరముగాఁ బోయినవాఁడు.' అని తెలిపెను. అంతనాభారద్వాజున కాసాత్యకి బహువిధములగుసైన్యములను సమయించుచుఁ గానవచ్చెను. అటు లాసాత్యకిచే హతులగు మనవా రాసాత్యకిని విడిచి ద్రోణసైన్యము నకుఁ బోసాగిరి. మఱియు నాదుశ్శాసనుఁ డెవ్వరితో మున్ను వెడలెనో పారెల్లరును జడిసి ద్రోణుఁడున్నచోటికిఁ బోవఁజూచ్చిరి." అని తెలిపి సంజయుఁడు మఱియు నాతనితో నిట్లనియె.

—ॐ ద్రోణుఁడు సాత్యకిపై విక్రమించుట ॐ—

“ఓరాజా! తనసమీపముననున్న దుశ్శాసనునిఁ గాంచి ద్రోణుఁ డాతనితో 'ఓయీవరాజా! ఈరథికులెల్ల నీటులేల పరువులిడుచున్నవారు? మనరాజు టేమముగా నున్నవాఁడా? సైంధవుఁడు జీవించి యుండెనా? మహారథుఁడవును, రాజపుత్రుఁడవు రాజభ్రాతృవునగు నీవేల

యటులు యుద్ధముమాని పరువిడుచున్నాడవు? మఱియు నీవు యువ రాజపు. మున్నీ వాద్రాపదిని జూచి 'ఓసీ! నీవు ద్యూతమున మాకయి తివి. ఇక స్వేచ్ఛాసంచారిణివి గమ్ము. నాజ్యేష్ఠభ్రాతకు వస్త్రవాహికపు గమ్ము. నీకింక బతులెవ్వరు? వారిపుడు నపుంసకతుల్యులై యున్నవారు గదా!' అని యామెతో బలికితివిగదా! ఇపు డిటు లేల పాటిపోవుచున్న వాడవు? పాండవపాంచాలురతో నీయంతన నీవు గొప్పవైరము తెచ్చి పెట్టికొనియు, నిపు డొకసాత్యకి తలపడినంతమాత్రమున యుద్ధమునకు జడియవచ్చునా? మున్ను నీవాదుష్టద్యూతమునఁ బాచికలుపట్టుకొన్న పుడును, విశేషించి పాండవులయెడ నప్రియవచనములు పలుకుచు డును, సాయకములు సర్పతుల్యములై దారుణములుగా నుండునని తెలియకుంటివి గాఁబోలు? మున్నాద్రాపదికిఁ గల్గినపరిశ్లేశము నీవలనఁ గల్గినదేగదా! నీకు మానమెక్కడ? గర్వమెక్కడ? పరాక్రమమెక్కడ? పౌరుషమెక్కడ? విషసర్పతుల్యులగు నాపాండవులకుఁ గోపముగల్గించియు నీక నెందుఁ బోగలవు? దయాహీనుడవై భ్రాతవై యిపు డిటులు పలాయనపరాయణుడవగు నీవలన, రాజగుసుయోధనుఁడును మీనై న్యములును బరితపింపవలసివచ్చెను. ఓవీరా! నిజబాహుబలముఁ జూపి రక్షింపఁదగినసేన యిటులు వెఱపుగలిగి చెదరుచుండుట నీవువే ఱ్రింపఁదగినదా? యువరాజవగు నీవు యుద్ధమువిడిచి జడియుచుండుట కెంతయు శత్రులు సంతసించుచున్నవారు. నీవు సేనానాయకుడవై యుండియుఁ బరువులిడుట పాడిగాదు. నాయకుడే జడిసినపుడు, వాని నాశ్రయించినసేనలోనివాఁ డెవ్వఁడు జడియకుండును? ఎవ్వఁడు సంగ్రా మమున నిలుచును? ఇపు డొక్కసాత్యకితోఁ బోరాడునట్టి నీ కీసంగ్రా మమునుండి బుద్ధిమఱులెనా? ఓకౌరవా! ఇట్టి నీ వాగాండివధరుని, భీముని, నకులసహదేవులను యుద్ధమునఁ గాంచితేని యిపు డింకేమి చేయుదువోగదా! సూర్యాగ్నిసమతేజములగు నప్పార్థునిసాయకము లీ సాత్యకిబాణములను మించియుండునే! వీనికే నీవు జడిసీ పరవులువెట్టు చున్నవాడవు. నీ కింక యుద్ధోత్సాహము లేదేని నెమ్మదిగా నప్పాండ వాగ్రజాన కిప్పడమి నర్పింపుము. పొరవిడిచినపాములునాఁడగు పార్థుని సాయకములు నీమేన నాటకమున్నే పాండవులతో సంధింపుము. పాండ వులు మీసోదరశత్రుమును జంపి, యీ మీరాజ్యమును దీసికొనక

మునుపే వారితో సంధిచేసికొనుము. మఱియు మహాబాహుడగు భీముడు మీమహానై న్యమును జూచి నీసోదరులను జీల్చి చెండాడక మున్నె వారితో సంధింపుము. నీయన్నయగుసుయోధనునకు మున్నా భీష్ముడు 'పాండవు లజేయులనియు, వారితో సంధియొనర్చుకొ'మ్మనియుఁ జెప్పెను. కాని, మందుడగు నాతఁడటు లొనర్పలేదు. కావున నీవిఱ ధైర్యమూని పాండవులతోఁ బోరాడుము. ఆసాత్యకియెందున్న వాఁడో యందుల కిపుడు వడిగాఁబొమ్ము. నీవు లేనిచో నీనై న్యము చెదరిపోవును. సత్యవిక్రముడగు నాసాత్యకితో నిపుడు పోరాడుట నీకే యుపయోగము.' అని పలికెను.

అది వినియు సీతనయుఁ డించుకేని బదులువలుకక విని విననియట్లు లూరకుండి, యద్దమునుండి మఱలకున్నట్టి తనగొప్పనై న్యముతో నా సాత్యకియున్నకడకే వెడలి, మఱియును యుద్ధసన్నద్ధుడై యాతనితోఁ బోరాడ నారంభించెను. రథికోత్తముడగు ద్రోణుడును, బాండవ పాంచాలుర నెదుర్కొని కుపితుడై వారినినై న్యమున వందలకొలదిని, వేలకొలదిని గొట్టి, పరువులిడఁజేసెను. పిదప నాద్రోణునకును, బాండవ పాంచాలమాతృస్వలకును గొప్పయుద్ధము జరిగెను. అంత నటులునై న్యముల నోడించునట్టి యాభారద్వాజుని, దేజోనిధియగు వీరకేతుడను నొకపాంచాలపుత్రుఁ డెదుర్కొని వాఁడియగు నైదుబాణములచే నాతని నొప్పించి, ధ్వజము నొకసాయకముచేఁ గొట్టి, యేడుబాణములచే సారథిని బ్రహరించెను. ఓమహారాజా! అప్పు డప్పాంచాలపుత్రు నాద్రోణుఁ డెదురింపఁజాలకుండుట మాకెంతయు నద్భుతమయ్యెను. అంతఁ బాంచాలు రటులు నిరుద్ధుడైయున్న ద్రోణునిఁ గాంచి ధర్మ పుత్రునిజయముగోరువారై యాతని నొక్కుమ్మడిఁ గవిసి, వారు పావక జ్వాలలునాదగుశరములు, తోమరములు, వివిధములగుశస్త్రములు మున్నగువాని నాతనిపైఁ గురిసిరి. ఓరాజా! వాని నాద్రోణుడు తన బాణగణములచే నివారించుచు, నాకసమున మేఘములను దొలఁగించు పెనుగాలివలె నపు డతఁ డెంతయుఁ బ్రకాశించెను. మఱియు నాద్రోణుడు సూర్యాగ్నితుల్యమై వీరఘాతియగు నొకశరమును సంధించి యావీరకేతునిరథముపై విడువ, నది యప్పాంచాలపుత్రుని భేదించి, రక్త సీక్తమై ప్రజ్వలింపఁచు బుడమిఁ జొచ్చెను. అంత నప్పాంచాలుడు

తనరథమునుండి, గాలిచేఁ గదలి పర్వతాగ్రమునుండి పడినసంపెగచెట్టు వలెఁ గూలెను. మహాబలుఁడగు నారాజపుత్రుఁడటులు హతుఁడగుడుఁ బాంచాలురెల్లరును వడిగా నాద్రోణునిఁ జుట్టికొనిరి. అటు లావీరకేతుని సోదరులగు చిత్రకేతుఁడు, సుధన్వుఁడు, చిత్రవర్త, చిత్రరథుఁడును, గూడి యుద్ధాభిలాషులై, యాద్రోణుని ముట్టడించి, వేసవితుదిని మేఘములువలె నాతనిపై శరములను వర్షించుచుండిరి. పలువిధముల నామహారథులు తన్ను నొప్పింప, వారి నెటులయిన వధింపవలయునని కోపపూరితుఁడై, వారిని శరమయమగువలచేఁ గప్ప, నాకన్ఠాంత మాకర్షింపఁ బడి విడువఁబడు నాద్రోణునిశరములకు నొచ్చి యేమిచేయుటకును దోషక యూరకుండ, నటులు మూఁడులైయున్నవారి నారసి యాభారద్వాజుఁడు నగుచు, సూతులను గుఱ్ఱములను గొట్టి, మరియుఁ దీవ్ర నారాచములచేత భల్లములచేతను, బూవులనువలె వారితలలఁ దెగ నేసి బుడమిఁ బడఁద్రోసెను. మును దేవాసురయుద్ధమున దైత్యదానవులువలె వాగు హతులై ఊతిపైఁ గూలిరి. ఓరాజా! వారి నాభారద్వాజుఁ డటులు గొట్టి, ప్రతాపశాలియై, సువర్ణపృష్ఠమగు తనవిల్లు ద్రిప్పసాగెను. దేవతుల్యులును మహారథులునగు నప్పాంచాలురు హతులగుటఁగాంచి భృష్టద్యుమ్నుఁడు కుపితుఁడై కనుల నీరునించుచు, నాద్రోణునిరథముపైఁ దలపడియెను. అటు లప్పాంచాలుని శరపరంపరచే నివారితుఁడైన ద్రోణు నారసి, నైన్యమున నొక్కమాటుగా హాహా నాదము జనించెను. మహాత్ముఁడగుభృష్టద్యుమ్నుఁ డటులు పలువిధముల బాణములచేఁ గప్పినను, ద్రోణుఁడు నొవ్వక నగుచు యుద్ధమొనర్చెను. ఓరాజా! పిదప నప్పాంచాలుఁడు కుపితుఁడై నతపర్వములగు తొంబది బాణములచే వక్షమున నొప్పించెను. అటులు గాఢవిద్ధుఁడై మహాయశుఁ డగు భారద్వాజుఁడు మూర్ఛమునిఁగి రథమధ్యమునఁ గూలఁబడియెను. అటులుపడియున్న యాతనిఁ గాంచి, పరాక్రమశాలియగు భృష్టద్యుమ్నుఁడు విల్లువిడిచి, వడిగాఁ గత్తిపట్టుకొని రథమునుండి వడిగా నెగిరి యాభారద్వాజునిరథముపై కుటికి యాతనిశిరము దెగనేయ నుంకించుచుఁ గ్రోధతామ్రాక్షుఁడై యుండెను. పిమ్మట నాద్రోణుఁడు కొంత వడికిఁ దెలిసి మఱియొకవిల్లు గొని తన్ను సమీపించియున్నభృష్టద్యుమ్నునిఁ గాంచి చేరువనున్నవారిపైఁ బ్రయోగింపఁదగుబాణములచే

నాతని నొప్పించెను. మహాబలుడగు ధృష్టద్యుమ్నుఁ డటు లాద్రోణుని పెక్కుసాయకములచే నొచ్చి, మఱియు నాతనిరథమునుండి వడిగాఁ దనరథముపై కుఱికి తనగొప్పనిల్లు మరలఁ గొని, మఱియు నాద్రోణుని నొప్పింప, నాతడును నప్పార్వతునిఁ గొట్టెను. అపు డాద్రోణధృష్టద్యుమ్నులకు గొప్పయద్భుతయుద్ధముజరిగెను. ముల్లోకములనుగోరు, నింద్ర ప్రహ్లాదులయుద్ధమువలె వారియుద్ధము చూపట్టెను. వారిరువురును విచిత్రములగుమండలగతులఁ జరించుచు, యుద్ధమార్గకుశలులై సాయకములచేఁ బరస్పరము ప్రహరించుకొనుచు, యోధులచిత్రముల కచ్చెరువొదవ వర్షకాలమేఘములువలె శరవర్షములను వర్షించుచు, సాయకములచే దశదిశలఁ గప్పచు నుండిరి. వారియుద్ధ మద్భుతముగాఁజూపట్ట భూతకోటులెల్ల వారిని మెచ్చికొనెను. ఓమహారాజా! అందుఁగలనైని కులును ఊత్రియపుత్రులును, వారి నారసీ గౌరవించిరి. 'ద్రోణుడు ధృష్టద్యుమ్ను నెదుర్కొనియెను. ఇకఁ దప్పక యితఁడు ధృష్టద్యుమ్ను నకు వశుడగుచు' అని పాంచాలు రతచిరి. అంత నాద్రోణుడు వడిగా నాధృష్టద్యుమ్ను సారథితలను చెట్టునుండి పండినపండునువలె రాలఁ గొట్టెను. పిదప నప్పాంచాలునిగుఱ్ఱములు వడిగాఁ బరువులిడఁ బిచ్చట నప్పాంచాలపై న్యమును సృంజయులను జెదరఁగొట్టి, పాండుపాంచాలుర నోడించి, మరల నెప్పటిచొప్పునఁ దనవ్రాహ్మమును జేరియుండెను. ఓరాజా! ఆద్రోణునితో బోరాడఁ బాండవు లుత్సహింపరైరి. అనితెలిపి సంజయుఁ డాతనితో మఱియు ని ట్లనియె.

—ॐ సాత్యకిచే దుశ్శాసనుఁ డోడుట —

“ఓరాజా! పిదప దుశ్శాసనుఁ డాసాత్యకిపై వెడలి పర్జన్యఁడు వలె శరసహస్రములను వర్షించుచు, నటువదిబాణములచే నొప్పించి, మఱియుఁ బదునాటుసాయకములచేఁ గొట్టియు, మైనాకపర్వతమువలె యుద్ధమున స్థిరుడైయున్న యాతనిఁ జలింపఁజేయఁజాలఁడయ్యెను. అటులు నానాదేశములనుండివచ్చిన గొప్పరథసమూహముతో నెదుర్కొని యెల్లెడల సాయకములఁ జిమ్ముచు, మేఘుఁడునా గర్జనలచే దశదిశలఁ బ్రతిధ్వనింపఁ జేయుచున్న యాదుశ్శాసనునాలోకించి సాత్యకి వానినెదుర్కొని శరవర్షముచేఁ గప్ప, నపు డాదుశ్శాసనుని ముందున్న

యోధులు జడిసి, నీకొమరుడు చూచుచుండఁగనే యారణరంగము నుండి వెడలిపోయిరి. ఓరాజేంద్రా! అటులు వారు వెడలిపోయినను నీకొడుకు జడియక సాయకములచే సాత్యకిని గప్పుచు, నాల్గిట నాతని గుఱ్ఱములను, మూడిట సారథిని, నూలుబాణములచే సాత్యకిని నొప్పించి' సింహనాద మొనర్చెను. ఓమహారాజా! పిదప నాసాత్యకిని కుపితుడై తనసాయకములచే వానిరథధ్వజములను, సూతునిఁ గాన రాకుండఁజేసి యాదుశ్శాసనునిఁ బెక్కుబాణములచే సాలెపురువుతంతువులచే మళకమునువలెఁ గప్పెను. అంత నాదుశ్శాసనునిఁ జూచి సుయోధనుఁ డాతనికి సహాయముగాఁ ద్రిగర్తులను ప్రేరించి, యాసాత్యకిరథము పైకిఁ బంపెను. అంత యుద్ధవిశారదులగు నాత్రిగర్తులు క్రూరకర్తులై యాసాత్యకిసమీపమును జేరిరి. అటులు గొప్పరథసమూహముతోఁ యుద్ధాభిలాష స్థిరమై వెలయ, నామూఁడువేలసంఖ్య పురుషులు గలిసి శరవర్షమును గురియుచుండఁగా, నందు ముఖ్యులగు నైదువందలయోధుల నతఁడు శరప్రహారముల నొప్పించఁ, బ్రహతులై వారు పెనుగాలిచే భగ్గుములయిన చెట్లవలె నేలఁగూలుచుండిరి. ఓమహారాజా! ఆసాత్యకి శరపరంపరచే, దెగి రక్తసిక్తములై నేలఁగూలినయేన్దులును, గుఱ్ఱములును, ధ్వజములును వెలయ, రణరంగము పుప్పించినమోదుగులచేవలె నలరారెను. అటు లాసాత్యకిచే హతులైన నీవారు బురదలో పిగబడిన యేన్దులువలె రక్షకు నెవ్వనిఁ గానకుండిరి. పిమ్మట మననై నికులెల్లరును గరుడునిభయముచే మహాసర్పములు పుట్టనుజొచ్చినట్టులు ద్రోణునిరథమును జేరికొనిరి. అంత నాసాత్యకి సర్పతుల్యములగుసాయకములచే వారిని నొప్పించి, మెల్లగా నాధనంజయునిరథమును సమీపించబోయెను. అటులు వెడలిన యాశై నేయునిఁ గాంచి దుశ్శాసనుడు తీవ్రములగుతోష్టిదిబాణములచే నొప్పించ, వాఁడైదుబాణములచే బ్రతిహతఁగావించి నగుచు, మఱియు మూఁడుబాణములచే గొట్టి, యింకను నైదుబాణములచే నొప్పించెను. అంత నాసాత్యకి యైదుబాణములచే నాదుశ్శాసనుధనువు ద్రుంచి, పరిహసించుచు నర్జునుకడకు వెడలెను. అటులు వెడలిపోవుచున్న యాసాత్యకిపైఁ గుపితుడై యాతనివధించు సుద్దేశముతో నొకపరశుమయశక్తినిఁ బ్రయోగింప, సాత్యకి తీవ్రనారాచములచే దానిని ఖండించెను. ఓరాజా! పిదప నీకొమరుండు వేటొక



విల్లుగొని యాసాత్యకిని నొప్పించి, సింహనాదమొనర్చెను. పిమ్మట నాసాత్యకి కోపావేశపరవశుడై యగ్నిజ్వాలాకారములగుశరములచే వక్షమునఁ గొట్టి, నీకొమరుని మూర్ఛద్రోసి తీవ్రాగ్రములగు నెన్నిది బాణములచే మఱియు నొప్పించెను. దుశ్శాసనుఁ డిరువదిబాణములచే నాసాత్యకి బ్రతిహతిఁ గావించెను. ఓరాజా! ఆసాత్యకియు నతపర్వములగుమూఁడుబాణములచే మఱియు దుశ్శాసనువక్షమును నొప్పించి, పిదప గుఱ్ఱములను, సారథిని తీవ్రనారాచములఁ గొట్టి, యొకభల్లముచే విల్లుదునిమి, యైదుసాయకములచే హస్తావాపమును నఱికి, ధ్వజమును, రథశక్తిని రెండుభల్లములచే ఖండించి, పరమాస్త్రవేత్తయై తీవ్రవిశిఖములచే బార్హిసారథులను జంపెను. అంత నాదుశ్శాసనుఁడు విల్లుదునుఁగ, విరఘుడై, హతాశ్వుడై, హతసారథియై, త్రిగర్తనసాపతిరథమెక్కి తొలఁగిపోయెను. మఱియు నాసాత్యకి వానిని రెండుగడియలలోఁ గలిసికొనియు భీమనేనునివచనమును స్మరించుచు విడిచెను. ఓరాజా! భీముఁడు నాఁ డాసభామధ్యమున నీతనయులనెల్ల వధింతునని ప్రతిజ్ఞచేసియున్నవాఁడుగదా! అటు లాసాత్యకి దుశ్శాసను నోడించి యప్పార్థుఁడువెడలినత్రోవనే వెడలెను.” అని తెలుప విని ధృతరాష్ట్రు మఱియు నాసంజయునితో నిట్లనియె.

— సంకులయుద్ధము —

“ఓసంజయా! అటు లాసాత్యకి పోవుచుండఁగాఁగొట్టకయు నివారింపకయు నూరకుండిరిగదా! మననేనలోఁ గొందరేని మహారథులు లేకుండిరా? ఆసాత్యకియొక్కఁడే సత్యవిక్రముడై యింద్రుఁడు దానవులందువలె బలశాలియై యద్భుతకర్త మొనర్చెను. లేకున్న నతఁడు వెడలినత్రోవ శూన్యమగునా? ఓయీ! అతఁ డొక్కఁడే పెక్కునేనలయుక్కడంచుచు మహారథులనేకులు యుద్ధముచేయుచుండఁగా నెట్లు తొలఁగిపోయెను? దానిని నాకెఱిగింపుము.”

అది విని సంజయుఁడు “ఓరాజా! గజరథాశ్వపదాతులప్రయత్నమెంతయు సంకులమై యుగాంతసదృశమై యుండెను. ఆహవాతనై న్యసమూహములలో నీసై న్యసమూహమునుబోలినది వేటొకటిలేదని నాయభిప్రాయము. అపుడు దేవతలును జారణులు నందులకువచ్చి లోక

మున వ్యూహము లిట్టివై యుండవలయుననియు, నిట్టి వ్యూహము వేటా  
కటిలేదనియుఁ బరస్పరము పలికికొనిరి. ఆజయద్రథునివధమునాఁ డట్టి  
వ్యూహ ముద్రోణుఁడు సంఘటించెను. పెనుగాలిచే గదలుసముద్ర  
ములచప్పుడునుబోలి పరువులిడుచున్న మనవారిసైన్యమునఁ జప్పుడు  
లుప్పతిల్లెను. సీసైన్యమునందును, బాండవసైన్యమునందును వందల  
కొలఁదిని, వేలకొలఁదిని పీరులు సంరంభమువెలయ యుద్ధమునఁ బట్టు  
దలగల్గియుండిరి. అందు గగురుపాటొడవించు గొప్పశబ్దము వినవచ్చెను.  
పిమ్మట భీముఁడును, ధృష్టద్యుమ్నుఁడును, నకులసహదేవులును, యుధి  
ష్ఠిరుఁడును 'రండు, రండు. ప్రహరింపుడు. వడిగాఁబరువులిడుఁడు. అదే  
శత్రు సేనను వాసుదేవాస్తులు ప్రవేశించిరి. వారు సుఖముగా నా  
సైన్యంధ్రునిరథమును జేరవలయును. కావున మీరందుల కుపయుక్త  
ముగాఁ బ్రవర్తింపుడు' అని యాచుచు, దమసైన్యములను బ్రోత్స  
హించిరి. మఱియు భీమసేనధృష్టద్యుమ్నులు 'ఓసైనికులారా! వా  
రిరువురులేనిచో మనమోడి కౌరవులు కృతార్థులై యుందురు. కావున  
మీరెల్లఁ గలిసి యక్కారవసైన్యమును బెనుగాలి సాగరమునువలె  
గలఁతనొందింపుడు.' అని పలుక వారు తమస్రాణములవై నాసలువీడి,  
యుత్తమతేజులై యుద్ధమరణమును గోరుచు, స్వర్గాభిలాషులై జీవితము  
నవేక్షింపక కౌరవులను బ్రహరింపసాగిరి. అటులే సీవారును గీర్తికాము  
లై యుద్ధమున బుద్ధినిలిపి సన్నద్ధులై యుండిరి. అటులు భయప్రదమై  
సంకులయుద్ధ మారంభమగుడు, సకలసైన్యములను జయించి, సాత్యకి  
యర్జునునికడకు వెడలెను. సూర్యరశ్మిలునాఁదగు కవచకాంతులు సైని  
కులచూపుల నెదుర్కొనియెను. అటులే యుత్సాహపూరితులై మహా  
త్ములగు పాండవులకడిమియు ను ద్రేకించియుండెను. అంత నాసుయోధనుఁ  
డామహాసైన్యమును బ్రవేశింప, నాతనికిని వారికిని గొప్పసంకులసమర  
మయ్యెను. అది సకలభూతములకు నభావముగల్గించునదిగాఁ జూప  
టెను " అని తెలుప విని ధృతరాష్ట్రుఁ డాతనితో "ఓయీ! అటులు  
సైన్యములెల్ల వెడల మనసుయోధనుఁడు వానివెనుకనుండి యుద్ధము  
చేయరాదా? బహుసైన్యములతోఁ గూడిన యామహాహావమున వాఁ  
డొక్కఁడును జొచ్చుట కష్టమునకుఁ దావగునని నాకు స్ఫురించు  
చున్నదే! వాడు మిక్కిలి సుఖముగాఁ బెరిగినవాడును, నైశ్వర్య

ముచే లోకనాయకుడునుగదా! అతఁ డొక్కఁడును పెక్కుర నెదు  
ర్కొని పరాజ్ఞుఁడుగాకుండెనా?" అని ప్రశ్నించెను.

అది విని సంజయుఁ డాతనితో "ఓరాజా ! నీకొమరునిసమర  
మద్భుతమొనర్చెను. అతఁ డొక్కఁడే పెక్కురతోఁ బోరాడెను. దాని  
నెఱిగించెదను వినుము. అపుడు మనసుయోధనుఁ డప్పొండవనై న్య  
మును, బద్ధవనము నేన్గువలె నెల్లెడలఁ గలఁతనొందించెను. అటులు నీ  
పుత్రునిచే బీడితమగుచున్న తమనై న్యమును గాంచి భీముఁడు ము  
న్నగువారును, బాంచాలురును నాతని నెదుర్కొనిరి. అంత నీకొమరుఁ  
డాభీమునిఁ బదిబాణములచే నొప్పించి, మూఁడుమూఁడుబాణములచే  
నకులసహదేవులను, ధర్మజు నేడింటను, విరాటద్రుపదుల నాఱింటను,  
శిఖండిని నూఱింటను, భృష్టద్యుమ్ను నిరువదింటను, ద్రౌపదేయులను  
మూఁడుమూఁడుబాణములను, దక్కినయోధులను వందలకొలదిసాయ  
కములచే నొప్పించి, యముఁడు ప్రాణులవలెఁ దనతీవ్రశరములచే నేన్గు  
లను, రథములను బ్రహరించెను. మఱియు నతఁడు విల్లు గిరగిరత్రిప్పుచు  
సాయకములను సంధించుచు, విడుచుచు వైరులను దనశిక్షాకౌశల  
మును, నస్త్రబలమును నేర్పడఁ గొట్టుచుఁ గానవచ్చెను. అటులు శత్రు  
లను మర్దించునాసుయోధుని సువర్ణపృష్ఠమగుధనువే మండలాకార  
ముగా నాసమరరంగమందున్నవారికిఁ గానిపించుచుండెను. పిదప నీ  
కొమరుఁడు ప్రయత్నించుచుండఁగనే యుధిష్ఠిరుఁ డాతనిధనువు రెండు  
భల్లములచే నఱికి, మఱియుఁ గట్టిగాఁ దివిచివిడిచిన పదిబాణములచే  
నాతని నొప్పించెను. ఆసాయకములు నీకొమరునికవచమును సోకి భగ్ను  
ములై పుడమిఁజొచ్చెను. పిమ్మటఁ బాండవులు సంతుష్టులై మున్నా  
వృత్రవధమున నింద్రుని దేవతలును మహర్షులువలె నాయుధిష్ఠిరు  
నావరించియుండిరి. పిదపఁ బ్రతాపనిధియగు నీకొడుకు వేటొకవిల్లు  
గొని 'నిలునిలు'మని పలుకుచు నాయుధిష్ఠిరుని మార్కొన, నపుడు  
జయాభిలాషులై పాంచాలు రాతనివైకి వచ్చిరి అంత నాద్రోణుఁ డా  
యుధిష్ఠిరునిఁ బట్టుకొనువాఁడై వెనుకాలిచేఁ గదలి వర్షించుమేఘము  
లను బర్వతమువలె నప్పొంచాలురనెల్ల లక్ష్యవెట్టక వారి నెల్ల నిరోధిం  
చెను. ఓరాజా ! అపుడు పాండవులకును, నీవారికిని గగరుపాటొడ  
వించు గొప్పసంగ్రామ మయ్యెను. అయ్యది సకలప్రాణుల సంహరించు

దుద్రుని విహారమును దలపించెను. ఓప్రభూ! అంత నాధనంజయుఁ  
డున్నకడను సకలధన్యులను మించి మేనులకు గగ్గుర్పాటు గల్గించు  
గొప్పచప్పు డుప్పతిల్లెను. అటులే భారతనై న్యమునడుమ సాత్యకివిక్రమ  
మును మెండై యుండెను. పూహద్వారమున వైరులతో ద్రోణుఁడు  
పోరాడుచుండెను. ఓరాజా! పాస్తుఁడును, సాత్యకియు, ద్రోణుఁడును  
గుపితులై యుండుటను బుడమిని గొప్పనాశ మారంభమయ్యెను.” అని  
తెలిపి సంజయుఁడు మఱియు నాతనితో నిట్లనియె.

—ॐ ద్రోణుఁడు పాంచాలస్వంజయులవై విక్రమించుట ॐ—

“ఓరాజా! మఱియు సోమకులతో నాద్రోణునకు గొప్పసంగ్రామ  
మాయపరావ్లామున జరిగెను. అప్పుడు గొప్పచప్పు డుప్పతిల్లెను. పిదప  
నెఱ్ఱనిగుఱ్ఱములుగలరథ మధిష్ఠించినయాద్రోణుఁడు మఱియు రణరంగ  
మధ్యమును జొచ్చి మీకుఁబ్రియమొనర్చువాఁడై తనబలము మెఱయఁ  
జిత్రపుంఖములగు తీవ్రబాణములచేఁ బ్రహరించుచు, బాండవుల నెదు  
ర్కొని యోధులలో నుత్తములగువారి నెల్ల చెదకుచు, బ్రతాపశాలి  
యై యారణరంగమున విహరించెను. ఓరాజా! పిమ్మటఁ గేకయసోదరు  
లేవురిలో నుత్తముఁడును, సమరసమర్థుఁడును, మహారథుఁడునగు  
బృహత్తత్తుఁ డాద్రోణుని మార్కొని, తీవ్రవిశిఖముల విడుచుచు,  
నాయాచార్యుని నొప్పించుచు, మహామేఘము గంధమాదనమున  
వర్షమునువలె నాతనిపై శరములను వర్షించెను. ఓమహారాజా !  
అంత నాద్రోణుఁ డాతనిపై సువర్ణపుంఖములై మిక్కిలి తీవ్రము  
లగు పదునైదు సాయకములను బ్రయోగింపఁ, గుపితసర్పసన్నిభము  
లగువాని నొక్కొకదాని, నాబృహత్తత్తుఁ డై దేవీబాణములచే  
ననాయాసముగా ఖండించివై చెను. వానిశరలాఘవము నారసి, యా  
భారద్వాజుఁడు నగుచు, సన్నతపర్వములగు నెనిమిదిబాణముల  
నాతనిపైఁ బ్రయోగించెను. పిదపఁ దనవైకివచ్చు నాద్రోణప్రయుక్త  
బాణములను గాంచి, యాకేయుఁ డెనిమిదిబాణములచే నివారించెను.  
అట్టి యద్భుతకర్త మొనర్చిన యాబృహత్తత్తుని వైపుణ్యమునకు నైనన్య  
మువా రాశ్చర్య మొందిరి. పిమ్మట ద్రోణుఁ డాకేయుని మించునట్లుగా,  
దుర్బయమగు బ్రహ్మాస్త్రమును బ్రాదుర్భవింపఁజేసెను. అటులు ద్రోణ

ప్రయుక్తమగు బ్రహ్మస్త్రము నాలోకించి యాకేకయుండు నిజప్రయుక్త మగు బ్రహ్మస్త్రముచే ఖండించెను. అటులు బ్రహ్మస్త్రము నిహతమగుడు నాద్రోణు నాతఁడు, సువర్ణపుంఖములును, శిలాశితములునగు నటువది సాయకములచే నొప్పింప, నాద్రోణు డొకనారాచముచే నాకేకయుని బ్రహరించెను. అయ్యది వానికవచమును భేదించి, విడువబడినకృష్ణ సర్పము వల్లీకమునువలె బుడమిజొచ్చునంత, వాడును గోపావేశపర వశుడై కనులఁ బెద్దచేయుచు, సువర్ణపుంఖములగు డెబ్బదిబాణము లచే నాద్రోణుని నొప్పించి, మఱియు నాభారద్వాజుసారథి నొకబాణ ముచే మర్తము నొప్పించెను. ఓమారిషా! అటు లాబ్రహ్మత్తునిచే బలువిధములుగాఁ బ్రహతుడై యాద్రోణు డాతనిరథముపైఁ బెక్కు సాయకములను బ్రయోగించెను. అయ్యవి మహారథుడగు నాకేకయుని వ్యాకులునిగా నొనర్చెను. మఱియు నాద్రోణుండు వానిగుఱ్ఱములు నాల్గిటిని నాలునారాచములచేఁజంపి, సూతు నొకబాణముచే రథనీడము నుండి కూలద్రోసి, రెండు బాణములచే వానిధ్వజచ్ఛత్రములను ఖండించి, పిదప సరిగావిడువబడిన యొకబాణముచే వక్షమునుగొట్టి, వాడు గుండియలువ్రీలి పుడమిబడియెను. ఓరాజా! అటు లాకేకయ మహారథుడగు బ్రహ్మత్తుండు హతుడగుడు శిశుపాలపుత్తుండు కుపితుడై తనసారథితో 'ఓయీ! ద్రోణుండున్నకడకు మనరథముఁ బోనిమ్ము. అతఁడు కైకయులను బాంచాలురను గొట్టుచున్నవాడు.' అని పలుక విని, వాడు, వడిగలకాంభోజాశ్వములతో నాద్రోణుని సమీపము నొందించెను. పిదపఁ జేదిరాజగు నాధృష్టకేతుండును, నగ్నిపై కుటుకుమిడుతవలె నాద్రోణుని వధింప నెదుర్కొని, యటువదిసాయక ములచే నాతనిరథమును, నశ్వములను, ధ్వజమును గొట్టి, మఱియుఁ గొన్నితీవ్రబాణములచే, నిద్రించినవ్యాఘ్రమును మేల్కొల్పువాడు వలె నాద్రోణుని బీడింప, ద్రోణుండు వాడిగల యొకక్షురప్రముచే వానిధనుర్ధ్వమును దెగనేసెను. అంత నాధృష్టకేతువు వేటొకవిల్లు గొని, గ్రద్దతెక్కలుగలసాయకములచే నాభారద్వాజు నొప్పింప, నతఁడు వానిగుఱ్ఱములఁ గొట్టిఁ సారథిశరీరమునుండి శిరమును దొలఁ గించి, నగుచు మఱియు నిరువదైదుబాణముల నాధృష్టకేతు నోనాట నేసెను. అంత నాచైద్యుండు, వడిగా రథముడిగి, యొకగడఁబ్బాని,

కుపితసర్పమునాడగు దాని నాద్రోణునిపై విసరెను. అశ్వసారమయమై కాలరాత్రివలెవచ్చు నాగద నాలోకించి యాద్రోణుడు మహాత్తరమై సువర్ణవిభూషితమగుదాని ననేకసహస్ర బాణములచే ఖండించెను. అటు లాతనిచే ఖండింపబడిన యాగద పుడమి చప్పుడగునట్లుగాఁ బడియెను. అపు డాధృష్ట కేతువు, తనగదహతమగుడు గుపితుడై, సువర్ణోజ్జ్వలమగు నొకశక్తిని దోమరము నాతనిపై వైచెను. అంత నాద్రోణుఁ డాదోమరము నైదిటను, శక్తి నైదిటను ఖండింప, నవి గరుత్తంతునిచే సర్పములువలె భగ్నుములయ్యెను. సింహుఁ బ్రతాపనిధియై యాభారద్వాజుఁ డొకతీవ్రవిశిఖముచే నాతనివధించువాఁడై ప్రయోగింప, నయ్యది యాధృష్ట కేతునికవచమునుజీల్చి, గుండియలువీల్చి హంసము పద్మమును వలె పుడమిఁజొచ్చెను. అటు లాద్రోణుడు కుపితమై యాకలిగొన్న పాలపిట్ట పతంగమునువలె నారణరంగమున నటు లాకేకయుని మ్రింగెను. పిదపఁ బరమాస్త్రవేత్త యగు నాధృష్ట కేతునుతుడు కుపితుడై దలపడ, నగుచు నాద్రోణుఁ డాతనిఁ దీవ్రశరములచే యమమందిరము నొందించెను. అయ్యది మహారణ్యమున బెబ్బులి లేడిపిల్లను మ్రింగినట్లయ్యెను. అంత నప్పొండవనై నికులు క్షీణించుచుండుటఁ గాంచి వీరుడగు జరాసంధపుత్రుఁ డాద్రోణు నెదుర్కొని, వడిగా, మేఘము భాస్కరునివలె శరధారలచే నాతనిఁ గానరాకుండఁజేయ, వానిశరకర లాఘవముల నారసి, యాభారద్వాజుడు క్షత్రియాంతకుఁడునాఁ జూపట్టుచు, వందలకొలదిని వేలకొలది బాణముల నాతనిపైఁ బ్రయోగించెను. అటు లాద్రోణుఁ డారథికోత్తముని శరపరంపరలఁ గప్పి యెల్ల యోధు లారయుచుండ, నాజరాసంధసుతుని హతునిఁ గావించెను. ఓ రాజా! ఇంత యేల! ప్రళయకాలాంతకుడు సకలప్రాణులనువలె నాద్రోణుడు తన్నుఁజేరినవారినెల్ల నంత మొందించుచువచ్చెను, మఱియు నతఁడు పెక్కువేలశరములచే నప్పొండవేయుల నావరింప, నామాంకితములై యున్న యాద్రోణబాణములు శిలాశితములై వందలకొలది సరులను, నాగములను, హయములను గొట్టెను. అప్పు డప్పొండపాములు రాద్రోణునిచే మున్నాశక్తునిచే రక్తసులువలె హతులగుచు, జలికి వడంకుగోవులువలె వడంకపాగిరి. ఓభరత్సభా! అటులు తమనై న్యములు మడియుచుండుట నారసి, పొండవులలో ఘోరస్థితి సంభవించెను.

అప్పు డప్పాంచాలురు, సూర్యకిరణములును ద్రోణునిబాణములును దమ్ముడపింపజేయఁ, జేయునదిలేక నిశ్చేతనులై మూర్ఛవడుచునుండఁ, జేది దేశీయలును, స్పంజయులును, గాశికోసలులును, యుద్ధాభిలాషతో నాభారద్వాజుని మార్కొని, 'ద్రోణునిఁ గొట్టుడు, చంపుడు' అని పు స్పరము పలికికొనుచు, నాతని సమీపించిరి. అటులు తన్నుఁ జంపునట్టి యత్నములతో వచ్చుచున్నయాశూరుల నారసి యాభారద్వాజుడు తీవ్రనారాచములచే విశేషించి చేదినై న్యములను జంపందొడంగెను. అటులు చేదిదేశీయులు క్షీణింపఁగా, బిదప ద్రోణబాణవీడితులై పాంచాలురు వడంకసాగి, భీమసేనధృష్టద్యుమ్నులను బిగరగాఁ బిలిచిరి. అంత నావిధములగుద్రోణునికర్తముల నారసి 'ఆహా! ఈబ్రాహ్మణుఁ డెంతయుఁ జేయరాని గొప్పతపము చేసియున్నవాఁడు. అటులగుటనే యారణరంగమునఁ గుపితుడై క్షత్రియోత్తములనెల్లఁ గాల్పుచున్న వాఁడు. క్షత్రియునకు యుద్ధమును, బ్రాహ్మణునకుఁ దపమును ధర్మములుగదా! ఇతఁడు తపస్వియుఁ గృతవిద్యుడైనై తనచూపుబలిమిచే నైనఁ గాల్చుగలడు. ఇపుడు సంభవించినద్రోణునియస్థాగ్నిలో నృపాలురెల్లఁ గూలుచున్నవారు. మఱియు నితఁడు, తనబలముకొలదిని, నుత్సాహముకొలదిని, ధైర్యముకొలదిని, దేజముకొలదిని, సర్వభూతములకును మోహముగల్గించుచు, మనబలమునెల్ల జంపుచున్న వాఁడు.' అని కొందఱు పలుకుచుండఁగా విని మహాబలుఁడగుక్షత్త్రధర్తుడు వెడలి, యొకయర్ధచంద్రబాణముచే నాద్రోణుని శరశరాసనముల ఖండించెను. అంత క్షత్రియమర్దనుడగు నాద్రోణుడు కుపితుడై వేగముగల్గి, భాసురమైన వేటొకవిల్లుగొని యందుఁ దీవ్రమైన యొకశరము సంధించి యాకర్ణాంతముగా లాగి, యాక్షత్త్రధర్తునిపై విడిచెను. అయ్యది వానిని జంపి పుడమిఁజొచ్చెను. వాడును భిన్నహృదయుడై నేలఁగూల, నై న్యములన్నియుఁ జలించెను. పిదప మహాబలుఁడగు చేకితానుఁ డాద్రోణు నెదుర్కొని పదిబాణములచే నొప్పింప, నాద్రోణుడును వానివక్షమును నొప్పించి, నాల్గుబాణములచే వాని సారథిని, నాల్గుబాణములచే వానిగుఱ్ఱములను గొట్టి, పదునాఱుబాణములచే వానికుడిభుజమునుగొట్టి, మఱియుఁ బదునాఱిట వానిధ్వజమును, నేడిట వాని మఱియుఁ గొట్టి చంపెను. అంత నాచేకితానుని

సూతుఁడు హతుఁడగుడు, గుఱ్ఱములు రథము నీడ్చికొనిపోయెను. హత సారథియైనవాని నారసి పాంచాలురును బాండవులును మిగుల భయము నొందిరి. ఓమారిషా! పిదప నొకచోనున్న పాండవపాంచాలసృంజ యులనెల్ల నాద్రోణుఁడు వెడలఁగొట్టుచు, నెంతయు శోభిల్లెను. ఆకర్ణ పలితుఁడై వయసుచే నెనుబడై దేండ్లవాఁడై నల్లనిదేహచ్ఛాయగల యావృద్ధుఁడగుద్రోణుఁడు పదునాటువత్సరములప్రాయమువానివలె నారణరంగమునఁ జరించెను. ఓమహారాజా! అటులు నిర్భయముగాఁ జరించు నావైరిమారకుఁడగు ద్రోణుని శత్రువులెల్ల వజ్రహస్తుఁడగు నింద్రునిఁగాఁ దలంచిరి. పిదప మహాబాహుఁడును బుద్ధిమంతుఁడునగు ద్రుపదుఁ డపుడు 'బెబ్బలి ముక్కిడిమృగములనువలె నీలుబ్బుఁడు శ్రుతియులను జంపుచున్నవాఁడు. పాపుఁడగు సుయోధనుఁడు కష్టకరములగు లోకములనొందును. వానిలోభగుణముచేతనేకదా యీసమరమున శ్రుతియులనేకులు మరణింపవలసినవచ్చెను. మఱియు వందల కొలదిని ఖండింపబడి, పుడమిపై గోవుషములువలెబడి రక్తసీక్తాంగులై నక్కలకును, గుక్కలకును నాహారములగుచున్నవారు' అని యతొహిణీపతియగు నతఁడు పలికి, పాండవులను మున్నీడికొని యాద్రోణునిపై వెడలెను." అని తెలిపి సంజయుఁడు మఱియు నిట్లనియె.

— అర్జునున కేమగునోయని ధర్మజుఁడుచింతించుట —

“ఓమాంబికేయా! అంత నటు లప్పాండవవ్రాహ్మ మాలోచింపఁ బడుడుఁ, బాండవులును, బాంచాలురును సోమకులతోఁగూడ మిక్కిలి దూరముగాఁ దొలఁగియుండిరి. అపుడు మఱియు రౌద్రమై, రోమహర్షణమై సంగ్రామ మారంభమగుడు, యుగాంతమువలె జగమునకుఁ దీవ్రమగుప్రళాక్షయముజరుగ, ద్రోణుఁడు మఱిమఱియు నృత్యమొనర్చుచు విక్రమింపఁ, బాంచాలురును, బాండవనై న్యములును ఊణించుచుండఁగా వారి కెవ్వరును రక్షకులులేకుండుటఁ గాంచి, యిడ నిది యెట్లగునని యుద్ధిష్ఠిరుఁడు చింతించి యర్జునునిఁ గాంచువాఁడై యెల్ల దెసల బరికించెనుగాని, యాతని కవ్యాసుదేవార్జునులు గానరాకుండిరి. పిదపఁ గపిధ్వజముమాత్ర మ్మాతనికే గానవచ్చెను. కాని యాగాండివ



ధన్వని వినరాకుండుట నాయుధిష్ఠిరుఁడు వికలేంద్రియుఁడై వృష్ణిప్రవరుఁ డగుసాత్యకియుఁ గనబడకుండుటకు, మఱియుఁ జింతాక్రాంతుఁడై యించుకేని మనశ్శాంతి నొందఁడయ్యెను. ఉదారచిత్తుఁడగు నాధర్మ జుఁడు తనకు లోకావవాదము సంభవించునేమోయని మఱియు నా సాత్యకిరథము గానరామి కిట్లు చింతించెను.

‘ఆహా! ఈరణరంగమునఁ బార్థునిసహాయమునకై నే నాసాత్య కిని బంపితిని. ఆశై నేయుండు మిత్రుల కభయమొసఁగువాఁడు. కావున నాచిత్తమొక్కటియు రెండువిధములయ్యెను. సాత్యకియు ధనంజయుఁ డును నాకిప్పుడు తెలియఁదగియున్నవారు. అప్పార్థునిరక్షణమునకుఁగా సాత్యకి సంపిలిసిగాని యాసాత్యకికై యెవ్వని సంపువాఁడను? తన భ్రాతను వెదకుటకై ప్రయత్నించిన యుధిష్ఠిరుఁ డాసాత్యకిని వెదకు టకై ప్రయత్న మొనరింపఁడయ్యెనే యని లోకులు నన్ను నిందింపక మానరు. సాత్యకి నిపుడు వెదకింపక విడువరాదు. కావున లోకాప వాదమునకుఁ బాత్రుఁడను గాకుండునట్లుగా మహాత్ముఁడగుసాత్యకి మార్గమును గనిపెట్టుటకై భీము నిపుడు పంపెదను. శత్రుసూదనుఁ డగునర్జునునిపై నాకెట్టిప్రీతియో రణగర్వితుఁడగు నాసాత్యకిపైని పైత మెట్టిప్రీతి గలదు. ఆశై నేయునిపై నేను గొప్పభారము పెట్టితిని. అతఁడు మిత్రుఁడనగు నామాట దప్పలేకుండుటను నాపై గౌరవ ముంచి మహాబలుఁడై, మొసలి సముద్రమునువలె భారతనైన్యమును బ్రవేశించెను. యుద్ధాభిలాషులగుశూరులచప్పుడు వినవచ్చుచున్నది. అయ్యది సాత్యకియుద్ధ మైయుండును. హిత మాలోచింపఁగా బలవ త్తరమగు నిట్టి నానిశ్చయమునకుఁ దగుసమయ మిదియైయున్నది. మహా రథులగువార్ధసాత్యకులకడ కిప్పుడు ధనుర్ధరుఁడగు భీమసేను సంపవల యును. ఇప్పుడమి నిప్పొండవున కసాధ్య మెయ్యదియు లేదు. సకలధను ర్ధులలో నితఁడు నిజబలమూని ప్రతివ్యూహ మొనర్పఁ దగినసమ ర్థుఁడు. మహాత్ముఁడగు నీతనిబాహుబలము నాశ్రయించియేగదా! వన వాసమునుండి మరలఁ గల్గితిమి. యుద్ధములందుఁ బరాజయ మొందకుండు టకును నితఁడేగదా హేతువు. ఆసాత్యకిని వెదక నితఁడు వెడలినచో నప్పార్థసాత్యకుల కిరువురకు రక్షణమొదవెడిసి. అటులేని వారినిగూర్చి పరితపింపనక్కఱలేదు. అస్త్రవిశారదులగు వారిరువురు నావాసుదేవు

ననుగ్రహముచే సురక్షితులై యుందురు. ఇపు డవశ్యము నాచింతలు దొలగింపఁదగియున్నవి. కావున నాసాత్యకి నన్వేషించుటకై భీముని నియోగించెదను. అపుడు సాత్యకికి నేను జేయఁదగుపని చేసినవాఁడ నగుదును.'

అటు లాధర్వజుఁడు నిశ్చయించి తనసారథితో 'ఓయీ! భీముని కడకు నన్నుఁ దీసికొనిపోవ్వు.' అని పలుక విని వాఁడును, సువర్ణాలంకృతమగురథము నాభీమునిచెంతకుఁ దీసికొనిపోయెను. అంత నాయుధిష్ఠిరుఁ డాభీముని సమీపించి యప్పటికే దగుకృత్యమును స్మరించుచు, జింతాక్రాంతుఁడై యాభీమునిఁ బిలిచి 'ఓతమ్ముఁడా! మున్ను దేవగంధర్వులను దైత్యులను నెవ్వఁ డసహాయుఁడై జయించెనో, యట్టి నీతమ్ముని చిహ్నము లెవ్వియుఁ గానరాకున్నవి.' అని పలుకునంతలో నటులు చింతాక్రాంతుఁడై యున్న తనయన్నను గాంచి భీముఁడాతనితో 'ఓరాజో! త్తమా! నీకుఁగల్గిన యిట్టిశోకము నేనెన్నఁడును గని విని యుండలేదు. మున్ను మిగుల దుఃఖార్తులమైన మాకు నీవేగదా గతియైన వాఁడవు. ఓరాజేంద్రా! లెమ్ములెమ్ము. నీకేమికావలయునో దాని శాసించుము. ఓయన్నా! నాకసాధ్యమగుకార్య మెయ్యదియు లేదుగదా! నన్నాజ్ఞాపించుము. నీవు శోకింపకుము' అని పలుక విని 'యాయుధిష్ఠిరుఁడు కనుల నీరునించుచు, గృష్ణసర్పమువలె బుసకొట్టుచు, బరిష్కాసముఖుఁడై యాభీమనేనునితో 'ఓతమ్ముఁడా! ఉద్రేకముతో నావాసు దేవుఁడు తనసాంబజన్యమును బూరించుట నాధ్వనియే వినవచ్చుచున్నది. నిశ్చయముగా నిపుడు నీతమ్ముఁడు రణరంగమునఁ బడియుండ నేమో? అతఁడు హతుఁడగుటచే జనార్దనుఁడు యుద్ధముచేయుచున్న వాఁడు. సత్వవంతుఁడగు నాతని ననుసరించియేగదా మనము జీవించుచున్న వారము. ఆయింద్రు నమరులువలె భయముగల్గినపుడెల్ల నాతనినేగదా శరణమందుచున్న వారము. కావున శూరుఁడగునతఁడు నైంధవవధాభిలాషియై యిపుడు కౌరవసైన్యమును జూచి, మఱి మరలఁజాలకుండనేమో? ఆహా! శ్యామలాంగుఁడై, యువకుఁడై గుడాకేళుఁడైన యాయర్జునుఁ జూడవలెననియే యున్నది. పృథ్వీధోరస్కుఁడును, మహాబాహుఁడును, మత్తగజవిక్రముఁడును, జకోరనైత్రుఁడును, దామ్రాతుఁడును నై వైరుల కతఁడు భయము గల్గించువాఁడుగదా!

ఇదియే నాపరితాపమునకు హేతువు. నీకు శుభమగుగాక. ఓమహా బాహు! ఆయర్జునసాత్యకులకుఁగా హవిస్సుచే నగ్నివలె, మఱిమఱియు నాకు శోకము వర్ధిలుచున్నది. అపార్థునిచిహ్నము గానరామికి నాకుఁ జింతవోడముచున్నది. అపార్థుని ముప్పుగాంచి కృష్ణుఁడు యుద్ధముచేయుచున్నవాఁడు. పురుషవ్యాఘ్రుఁడగుసాత్యకి మహారథుఁడగుట నెఱుఁగుదువుగదా! అతఁడు సీతమ్ముననుసరించి పోయినవాఁడు. అతఁడును గానరాకుండుట నాకు వంత మఱింత యధికమగుచున్నది. కావున నాయర్జునసాత్యకులున్నకడకు నీవు వెడలుట కర్తవ్యమని తలంచితేని పాము. ఓధర్మజ్ఞ! నీకు నేను జ్యేష్ఠభ్రాతృనగుట నావచనమంగీకరింపక తప్పదు. ఆయర్జునసాత్యకులలో మున్నుగా సాత్యకివిషయము దెలిసికొనవలయుఁజూమి! అతఁడు నాకుఁ బ్రియమొనర్చువాఁడై సవ్యసాచి ననుసరించినవాఁడు. అతఁడు వెడలినత్రోవ సాధారణుల, కగమ్యమైనఘోరమార్గము. కావున నోసోదరా! కృష్ణార్జునులయు సాత్యకియు నేమముదెలిసికొని, యందులకు గుఱుతుగా సింహనాదమొనర్చుము.' అని పలుక విని యాతనితో భీముఁ డిట్లనియె.

— భీముఁడు శత్రువైనవ్యముఁ జొచ్చి విక్రమించుట —

'ఓయన్నా! బ్రహ్మాయ, శంకరుఁడు, నింద్రుఁడు, వరుణుఁడును, నధిష్ఠించినరథమెక్కి యాకృష్ణార్జునులు వెడలినవారు. వారికి భయమన నెట్టిది? అయినను నీయానతి శిరసావహించి యిదె పోవుచున్నాఁడను. నీవు మఱి చింతిల్లకుము. ఆనరవ్యాఘ్రులను గలిసికొని నీకు గుఱుతుదెలిపెదను.'

ఓయాంబికేయా! అటు లాభీముఁడు పలికి యుధిష్ఠిరునకును, భృష్టద్యుమ్నునకును, మఱియుఁగల మిత్రులకును మఱిమఱియు నమస్కరించి, భృష్టద్యుమ్నునితో 'ఓమిత్రుఁడా! ద్రోణుఁడు మహారథుఁడగుట నీవెఱింగినదియగుదా! అతఁడెల్లయుపాయములచే ధర్మజునిఁబట్టుకొనుయత్నముతో నున్నవాఁడు. ఓపార్వతా! మనరాజును రక్షించు తెంతయావశ్యకమో? నేను బోవునట్టికార్య మట్టియావశ్యకము కానేరదు. ఇటు లింతగా నతఁడు తెలుపుటనుబట్టి మాఱుమాటాడలేక పోయితిని. ఎంద్రాస్తైంధ్రుఁడు చావనున్నవాఁడో యందులకు నేను

బోవలయును. ధర్మరాజవచన మంగీకరింపక తప్పనిదిగదా! అటులగుట నాభ్రాతయు సాత్యకియు వెడలినమార్గము ననుసరించెదను. నీవిపుడు సన్నద్ధుడవై యుధిష్ఠిరుని రక్షింపుము. మన కీరణరంగమున నిదియే ముఖ్యకర్తవ్యముసుమీ! అని తెలుప విని యాధృష్టద్యుమ్నుడు 'ఓ వృకోదరా! నేను నీయభీష్టము నెఱవేర్చెదను. నీవు శంకింపక పొమ్ము. ఆద్రోణుఁ డీసమరమున నీధృష్టద్యుమ్నునిఁ జంపిగదా ధర్మజునిఁ బట్టు కొనవలయును.' అని పలికెను.

అంత నాభీముఁ డటు లాధృష్టద్యుమ్నున కాయుధిష్ఠిరు నప్పగించి, పూజ్యుడును శ్రేష్ఠుడునగు ధర్మజునకు మ్రొక్కి, యబ్జునుఁడు వెడలిన త్రోవ వెడల నుద్యుక్తుడయ్యెను. అంత నాధర్మజుఁ డాభీముని గౌఁగించికొని, మూర్ధాఘ్రాణ మొనరించి మంగళాశీర్వాచనములొనర్ప, నావృకోదరుఁడు, పూజితులై సంతృప్తాంతరంగులగు బ్రాహ్మణులకుఁ బ్రదక్షిణనమస్కార మొనర్చి, యెనిమిదివిధములగు మంగళపదార్థములఁ బూసికొని, కైలాతకమధువు ద్రావి, రెట్టియగుబలముతో మదరక్తాంత నేత్రుడై బ్రాహ్మణులిచ్చు నాశీర్వాదములఁ గొనుచు, విజయసూచక ముగాఁ దనబుద్ధి యానందమొందుచుండ, ననుకూలవాయువులు వీవ వెడలెను. ఓరాజా! కవచధారియుఁ, గుండలభూషితుఁడును, సాంగ దుఁడునగు నాతనియుక్కుకవచము, సువర్ణచిత్రితమై, మెఱుపులతోఁ గూడిన మేఘమునా వెలయఁజొచ్చెను. మఱియునతఁడు పచ్చనివియు, నెఱునివియు, నల్లనివియు, దెల్లనివియునగు వస్త్రములఁ జొట్టికొని యెను. ఇంద్రాయుధముతోఁగూడిన మేఘమువలె నతఁడు, మఱియుఁ గంతత్రాణముచే వెలయుచు నీవారిపై న్యముతోఁ బోరాడ వెడల, మఱియుఁ బాంచజన్యధ్వని ఘోరమై వినవచ్చెను. దానిని విని ఘోరమై ముల్లోకములకు వెఱపుగొలుపు నాగొప్పచప్పుడు తన్ను జడిపింప, యుధిష్ఠిరుఁడు మఱియు నాభీమునితో 'ఓసోదరా! ఇదె యాయాదవోత్తముడు పాంచజన్యమును బూరించుచున్నవాఁడు. ఆశంఖరాజము, తననినాదముచే బృథివ్యంతరిక్షముల ధ్వనింపఁజేయుచున్నది. నిశ్చయముగా నర్జునుఁ డాపదనొందియుండుట నావాసుదేవుఁ డాకారవులతోఁ జక్రగదాధరుడై పోరాడుచున్న వాఁడు. నిశ్చయముగాఁ బూజ్యులగు కుంతియు, ద్రౌపదియు, సుభద్రయు నిపు డిప్పాపమును బ్రత్యక్షముగా

బంధువులతోఁ జూడవలసినవచ్చునేమో? కావున నోతముఁడా! వడిగా  
 సక్కవ్వడియున్న కడకు వెడలుము. ఓపాథా! ఆధనంజయునిఁ జూచు  
 కోర్కెగల నాకు దెసలన్నియు మోహపటుచున్నవి. అటులే సాత్య  
 కియు నాయు త్తలమునకు నిమిత్తమగుచున్నవాఁడు. పొమ్ము. పొమ్ము.  
 అని యతఁడు నెలవిచ్చిపంప, నాభీముఁడు ప్రతాపశాలియై శరశరాసన  
 ధరుడై భ్రాతకుఁ బ్రియమొదవ దుందుభుల మ్రోయించుచు, శంఖ  
 మును బూరించుచు సింహనాదమొనరించి, ధనుష్టాంకారమొనర్ప, నా  
 యారావముచే వీరులచిత్తముల కుత్తలమొదవించుచు, దనఘోరా  
 కారము వైరులకుఁ జూపుచు వడిగా వెడలెను. పిదప విశోకుడగుతన  
 సారథి, తే రాయత్తముచేసి తేర, మనోవాయుతుల్యవేగములగు  
 నాతనిగుఱ్ఱములు వడిగాఁ బరువులిడసాగెను. అంత నతఁడు తనవింటి  
 త్రాడు పీడించుచు, లాగుచు, సై న్యమును గలతనొందించెను. అటులు  
 వెడలుచున్న యాభీముని, సోమకులును, బాంచాలురును, శూరులై  
 యుండు నమరులువలె నాతని ననుసరించి వెడలిరి. ఓమహారాజా! సోద  
 రులగు దుశ్శల, చిత్రసేన, కుండభేది, వివింశతి, దుర్ముఖ, దుస్సహవికర్ణ  
 లును, శలుఁడును, విందానువిందులును, సుముఖుఁడు, దీర్ఘబాహుఁడు,  
 సుదర్శనుఁడు బృందారకుఁడు, సుహస్తుఁడు, సుషేణుఁడు, దీర్ఘలోచ  
 నుఁడు, నభయుఁడు, రౌద్రకర్ణుఁడు, సువర్తయు, దుర్విమోచనుఁడును  
 సై న్యములతోఁగూడి సన్నద్ధులై యాభీమనేనుని మార్కొనిరి. అటులు  
 వారు తన్నావరించుటయుఁ బరాక్రమనిధియు, సమరశూరుఁడును  
 మహారథుఁడు నగు నాభీముఁడు వారి నారసి, సింగము మ్రొక్కిడి  
 మృగములనువలె వారిపైఁ దలపడియెను. వారును దివ్యములగుమహా  
 స్త్రములను బ్రయోగించుచు, నుదయకాలసూర్యుని మేఘములువలె  
 శరధారలచే నాతనిఁ గప్పచుండ, వారి నతిక్రమించి యతఁడు  
 కడువడిగా ద్రోణునిసై న్యమును జేరఁబోయెను. అంత నతఁడు తన  
 కెదురై నగజసై న్యమును శరవర్షమునముంచి, యచిరకాలముననే వానిని  
 దెసలంటఁగొట్టి పీడించెను. ఆయెన్గులు శరభగర్జితమునకు మృగములు  
 వలె జడిసి, భైరవారావములొనర్చుచు బరువులిడిపోయెను. మఱియు  
 నతఁడు వడిగా ద్రోణసై న్యముపైఁ బడియెనుగాని, యాతని సాయా  
 చార్యుఁడుద్రేకించినసముద్రమును వేలవలె నాపి, నగుచు నొకసారా

చముచే హనిలలాటమునఁ గొట్ట, నపు డూర్ధ్వకిరణుడగుసూర్యుడు  
వలె నాభీముఁడు గానవచ్చెను. అంత నాద్రోణుఁడు, 'పాథునివలె  
వీఁడును నన్ను మన్నించునేమో' యని తలంచి యాతనితో 'ఓభీమ  
సేనా! మహాబలుడవయ్య నన్నీ సమరమున జయింపక శత్రుసైన్య  
మును బ్రవేశింప నీకు వలనుపడదు. నీసోదరుఁడు కృష్ణునితో నాయంగీ  
కారముపై యిందుఁ బ్రవేశించినవాడు. అటులుగాకున్న నీవు నా  
సైన్యమును బ్రవేశింప నెటులగును?' అని పలుక విని, యాగురునివచ  
నమునకు జడియక, కుపితుఁడై కన్ను లెఱ్ఱవార, వడిగా నాతనితో  
'ఓబ్రహ్మబంధూ! మాయర్జునుఁడు నీయనుమతి యుద్ధభూమిని బ్రవే  
శించెనా? దుర్జయుడగునతఁడు వాసవునిసైన్యమునైనఁ బ్రవేశింపగల  
వాడు. ఆతనిపరమపూజచే మన్నింపఁబడినాఁడవుగాఁబోలు? ఓద్రోణా!  
నేనాదయగలయర్జునుడనుగాను. నేను నీకు వైరినగుభీమసేనుడను.  
మాకెల్లరకును నీవు తండ్రివిని, గురుఁడవును, బంధుఁడవు నైనవాఁడవు.  
అటులే మేమెల్ల నీకుఁ బుత్రులము. అని తలంచుచు నీకు నమ్రుల  
మైనవారము. ఇటులు పలుకుచున్న నీకడ నది యిపుడు విపరీతమై  
చూపట్టుచున్నది. నీవు నన్ను శత్రునిఁగాఁ దలంతువేని యటులే తలంప  
వచ్చును. శత్రుడవగు నీకుఁ దగినకృత్యమునే యీభీముఁ డొనర్చు  
వాడు.' అని పలికి గదను ద్రిప్పచు, గాలదండము కేలఁబూనిన  
యముఁడునా భీముఁ డాద్రోణునిపై దానిని వైచెను. అంత నాద్రో  
ణుఁడు రథమునుండి పైకుటీకెను. అపు డాగదాప్రహారము ద్రోణుని  
సూతుని, ధ్వజాశ్వములను దొలఁగించి, వెనుగాలి వృక్షములనువలె  
బెక్కురుయోధులకుఁ బ్రహతియొనర్చెను. ఫిదప మఱియు నీతనయు  
లెల్ల నాతనిఁ జుట్టికొనిరి. అంతట నారథికోత్తముడగుద్రోణుఁడు  
వేటొక్కరథ మధిష్ఠించి, పూహద్యౌరమునుజేరి, యుద్ధసన్నద్ధుఁడై  
యుండెను. పిమ్మటఁ బరాక్రమనిధియగుభీముఁడు కుపితుఁడై తన  
యొదుటి సైన్యసమూహముపై శరవర్షము గురిపించెను. అటు లాయుద్ధ  
మున మహారథులగునీపుత్రులు భీమునిచేఁ బ్రహతులగుచుండియు  
జయాభిలాషులై యాతనితో యుద్ధముచేయఁదొడంగిరి. పిదప దుశ్శా  
సనుఁడు కుపితుఁడై రథశక్తినివైవఁ బరశురూపమగు నామహాశక్తిని  
రెండుఖండములుగా నతఁడు ఖండించెను, అది యెంతయు మాకద్భుత

మొనర్చెను. మఱియు నతఁడు కొన్నితీవ్రబాణములచే గుండభేదిసి, సుషేణుని, దీర్ఘనేత్రుని మూఁడుబాణములచే గొట్టి, మూవరను వధించెను. పిదప వీరులై నీకుమారులు పోరాడుచుండఁ గౌరవశీర్తివర్ధనఁ డగు బృందారకు నాభీముఁడు ప్రందించి, మఱియు మూఁడుబాణములచే నీపుత్రులగు నభయుని, రౌద్రకర్తుని, దుర్విమోచనుని, సువిమోచితులఁ గావించి చంపెను. ఓమహారాజా! బలవంతుఁడగు నాతనిచే నీతనయులు వధింపబడుచు, ధనుర్ధరోత్తముఁడగు నాభీముని మఱియు నెల్లెడలఁ జుట్టికొనిరి. అటు లావరించి శరపరంపరలచే గప్పుచు, వేసవి తుదిని జలధారలచే ధరాస్థలిని గప్పుమేఘములునాఁ జూపట్టిరి. ఆబాణవర్షము నాభీముఁడు పాషాణవర్షమును బర్వతమువలెఁ బరిగ్రహించుచు, నించుకేని వ్యధనొందకుండెను. పిమ్మట నతఁడు విందానువిందులను నీకొమరుఁడగు సుశర్తునిఁ గాంచి నగుచునే కొన్నిబాణములచే యమమందిరము నొందించెను. పిదప వీరుఁడగు నీకుమారుఁడు సుదర్శనుడుఁ మార్కొన, వానిని వడిగాఁ గొట్టి పడఁద్రోసి చంపెను. అటు లతఁడచిరకాలముననే శరపరంపరచే మనరథనై న్యములఁ గొట్టి, నలుగడలఁగాంచుచు, గానవచ్చినవారిని బీడించెను. ఓరాజా! ఆరణరంగమున నీకొడుకులెల్ల నాతనిరథఘోషమునకును, గర్జనమునకును లేదులునా జడిసి, భంగమొంది, వడిగా వారెల్లరును బరువులిడి పోసాగిరి. అంతనాకొంతేయుఁడు నీపుత్రులనై న్యమును వెంబడించి నొప్పింప, వారు మఱియు వధ్యమాసులగుచు, వడిగలగుఱ్ఱములను బ్రేరించుచు, నాభీమునివిడిచి యారణరంగమునుండి తొలఁగిపోయిరి. అటులు మహాబలుఁడగు నామహాబలత్వనయుఁడు వారి నెల్ల నోడించి, బాహువులప్పుళించి సింహనాద మొనర్చెను. మఱియు నతఁడు గొప్పచప్పు డుప్పతిలఁ జప్పటులుచఱచి, రథనై న్యమునకు వెఱపుగొలుపుచు, నుత్తములగు యోధుల నెల్లఁ గడచి, మఱియు నాద్రోణునై న్యమును దలపడియెను.” అని తెలిసి సంజయుఁడు మఱియు నిట్లనియె.

— { అర్జునదర్శనముచే భీముడొనర్చిన సింహనాదమును విని  
యుధిష్ఠిరుఁడు సంతసించుట. } —

“ఓహూంబికేయా! అటులు రథనై న్యమును గడచినచ్చిన య  
ప్పొండవునిఁ గాంచి నగుచు, నాతని నివారించువాడై యాద్రోణుడు

శరవర్షమును గురియుచుండ, నాద్రోణచాపవిముక్తములగు శరవరం  
వరల మ్రింగుచున్న వాఁడువలెఁ జలింపక, కౌరవసైన్యమును గవినెను.  
అంత నీపుత్రులు ప్రేరింపఁ గొందఱు క్షత్రియవీరు లావృకోదరు నావ  
రింప, నాభీముఁడు నగుచు, గదను ద్రిప్పుచు, సింహనాద మొనర్చుచు,  
నాగదను వారిపై విసరెను. ఓమహారాజా ! ఇంద్రునిచేఁ బ్రయుక్త  
మగు వజ్రాయుధమువలె నాతనిమహాగద నీవారిపైనికులను మఢిం  
చుచు, మహానాదముచేఁ బుడమి నెల్లఁ బూరించుచు, దేజముచేఁ  
బ్రజ్వలించుచు నీపుత్రులకు వెఱపుగొలిపెను. తేజోయుక్తమై యటులు  
వచ్చుచున్న యాగదను గాంచి నీవారెల్లరును భీకరావము లొన  
ర్చుచుఁ బరువులిడసాగిరి. ఓమారిషా ! ఆపరుషధ్వనిని విని కొందఱురథి  
కులు రథములనుండి నేలఁగూలుచుండిరి. గదాహస్తఁడగు భీమునిచే  
నీకొమరు లటులు వధ్యమానులగుచు, బెబ్బులినిమూర్ఛొనిన మృగ  
ములువలె జడిసి నలు దెసలకుఁ జెదరిరి. అంత నాకౌంతేయుఁ డటులు  
వైరుల దూరగతులఁగావించి, పక్షిరాజగు గరుడునివలె వడిగా నాసైన్య  
మునుగడచి చనుచున్న యాభీమునిఁ గాంచి, యాభారద్వాజుఁడు మఱి  
యు నెదుర్కొని శరతరంగములచే నివారించి, మఱియుఁ బాండవులకు  
భయముగల్గునట్లుగా సింహనాద మొనర్చెను. ఓమహారాజా ! అపు డా  
మహాత్ముఁడగు భీమునకును, ద్రోణునకును, దేవాసురయుద్ధమును బోలిన  
ఘోరయుద్ధమయ్యెను. ద్రోణచాపవిముక్తములగు బాణములచే యుద్ధ  
వీరులగువారు వందలకొలదిని, వేలకొలది నెపుడు మడియఁజొచ్చిరో,  
యప్పు డప్పాండవుఁడు రథముడిగి, కాలినడకతో నాద్రోణుని సమీపించి,  
యాతనిశరవర్ష మును, వృషభము, వర్ష మునువలెఁ దలయొడ్డి ప్రతిగ్రహిం  
చుచు, నాద్రోణుని రథదండమును గేలఁబూని, మహాబలుఁడై విసరెను.  
అంత నాద్రోణుఁ డాభీమునిచే నటులు దూరముగాఁ జిమ్మంబడి వేటొక  
రథ మధిష్ఠించి, మఱల పూహద్యారమును జేరెను. ఓరాజా ! అతఁ  
డటులు వచ్చునంతలో విశోకుఁ డాభీమునిరథము వడిగాఁదోలుట మా  
కెంతయు నదృఢమయ్యెను. పిదప నాభీముఁ డెప్పటిచొప్పున రథ మధి  
రోహించి, కడువడిగా నీకొడుకగు సుయోధనునిపై న్యమును సమీపించి,  
పెనుగాలి వృక్షములనువలెనందలిక్షత్రియులను మర్దించుచు, నదీవేగము  
వృక్షములనువలె శత్రుసైన్యమును నివారించుచు, భోజసైన్యమును



జేరి, యందు నాయకుడైన కృతవర్జుని నొప్పించి, తలశబ్దముచే నై న్యములను బెదరించుచు, బెబ్బలి వృషభములనుకలె సకలనై న్యములను జయించెను. అటు లాభోజునినై న్యమును దాటి కాంభోజునినై న్యమునుగడచి, యుద్ధవిశారదులగుష్టేచ్ఛులను, నింకను మఱియనేకులను మర్దించుచు, యుద్ధమొనర్చుచున్న సాత్యకిని గాంచి, యాధనంజయునిఁ జూచువాడై కడువడిగా వెడలెను. అట్లు వెడలి యాసమరమున నీవారియోధులతో యుద్ధముచేయుచున్న యర్జునునిఁ గాంచెను. ఆపు డాయర్జునుఁడు నైంధవపథమునకుఁగాఁ బరాక్రమించుచు, నాతనికిఁ గానరా నతఁడు చూచి గొప్పనాదముతో నఱచెను. ఓమహారాజా ! వర్షకాలమేఘధ్వని నాదగు నాభీమనేనునిఘోరారావమును విని, యవ్వాసుదేవార్జునులు చూచువారై, మఱియుమఱియు నాదమొనరించు నాతనికి బదులుగాఁ దామును బ్రతినాదములొనర్చి, భీమునివైపు వెడలిరి. అంత నాయుధిష్ఠిరుఁడు తనతమ్ములగు భీమార్జునుల గర్జనములు విని నిర్విచారముగా నుండెను. మఱియు నతఁ డాధనంజయుని విజయము నాశీర్వదించెను. అటులు మదోత్కటుడై యాభీముఁడు మహానాదమొనర్చుచుండ నాథర్మజుఁడు చిటునగవువెలయుఁ దనలోఁ బాని ట్లనుకొనియెను.

‘ఓభీమా ! నామాట చెల్లించితివి. న్నాకు గుఱుతుదెలిపితివి. నీ వెవ్వరిని దలపడితివో వారు సామాన్యులుగారు. దైవవశముచే నర్జునుఁడును, సాత్యకియు జీవించియున్నవారు. దైవకృపచే నవ్వాసుదేవార్జునులగర్జనములును వినవచ్చెను. ఆహా ! అస్పార్థుఁ డింద్రుఁ జయించి, యగ్నికిఁ దృప్తిగలిగించెనుగాదే! అట్టియర్జునుఁడు శత్రునై న్యమున దైవకృపచే జీవించియున్నవాఁడు. ఎవ్వనిబాహుబలముపై నాధారపడి మన మెల్ల జీవించితిమో, యట్టిఫల్గునుఁడు వైరులుఁ బరిమార్చుచు జీవించియున్నవాఁడు. దేవతలకును జయింపరాని యానివాతకవచుల నెవ్వఁడొక్కఁడనువుచే జయించెనో, యట్టిపార్థుఁడు దైవకృపచే జీవించియున్నవాఁడు. నాఁడు గోగ్రహణమునకై విరాటనగరమునకుఁ గొరవులెల్ల గలిసిరా, వారి నెవ్వఁడు జయించెనో, యట్టిపార్థుఁడు దైవానుగ్రహముచే జీవించియున్నవాఁడు. పదునాల్గువేపురుకాలకయుల నొక్కఁడును దనభుజపరాక్రమముచే నెవ్వఁడు జయించెనో, యట్టివిజయుఁడు

జీవించియుండుట దైవకృపగాదే? మున్నాసుయోధనునకై బలశాలి  
యగుగంధర్వరాజు నెవ్వఁడు తనయస్త్రబలముచే నోడించెనో యట్టి  
క్రీడి దైవానుగ్రహముచే బ్రతికియున్నవాఁడు. కిరీటమాలియు, బల  
శాలియు, శ్వేతాశ్వఁడును, గృష్ణసారథియు, నెల్లపుడును నాకుఁ బ్రియుఁ  
డగుపార్థుఁడు ప్రాణములతో నున్నవాఁడు. పుత్రశోకాభితప్తుడై  
దుష్కరకర్త మొనర్పనెంచి, సైంధవుని వధింతునని యెవ్వఁడు ప్రతిన  
వట్టెనో, యట్టిధనంజయుఁ డాజయద్రథుని నేటియుద్ధమున మడియిం  
చునా? సూర్యుడై స్తమింపకమున్నే సైంధవునిఁ జంపి, తనప్రతిజ్ఞ నెర  
వేర్చికొని, యవ్యాసుదేవునిచే రక్షితుడైనయద్భుతుని మరలఁ గలియఁ  
గల్గుదునా? దుర్యోధనహితముగోరిన యాసైంధవుఁడు పార్థునిచేఁ  
బుడమిబడి వైరుల నానందింపజేయునా? అటు లద్భుతునిచే హతుడైన  
సైంధవహంతకు నారసి, యాసుయోధనుఁడు మాతో నితనైన సంధి  
యొనర్చునా? నేటియుద్ధమున భీముఁడు చంపిన తనతమ్ములను గాంచి  
మందబుద్ధియగు సుయోధనుఁ డింకనైన మాతో సంధించునా? మఱియు  
మడిసి పుడమిబడిన మహాయోధులను జూచియైన మందుఁడగుదుర్యో  
ధనుఁడు పశ్చాత్తాపమునొందునా? మాతోఁ దనకుఁగలవైరము నా  
సుయోధనుఁ డొక్కభీష్మునిమరణముతో ముగించి, మిగిలినవారిని రక్షిం  
చుటకైన మాతో సంధియొనర్చునా? అని జాలి మిగులఁ బలువిధముల  
నతఁడు వగచుచుండఁగా, ఘోరయుద్ధ మారంభమయ్యెను” అని  
తెలుప విని ధృతరాష్ట్రుఁ డాసంజయునితో మఱియు నిట్లనియె.

— ౭౭ కర్ణుఁడు భీమునిచేఁ బరాజితుఁడగుట —

“ఓసంజయా! మహాబలుఁడగుభీముఁ డటులు మేఘగర్జనమును  
బోలునట్లు లఱచుచుండ, నాతని మనవా రెవ్వరేని మార్కొనిరా?  
కుపితుడైన యాభీమునెదుట రణరంగమున నిలుచువాని నెవ్వనిని  
నేను ముల్లోకములందును జూడ లేదు. మహాసంగ్రామమునఁ గాలుఁడు  
నా గదను బూనియున్న, వాని యెదుట నిలుచువాఁడెవ్వఁడును నా  
కగపడలేదు. ఒకయేన్దుతో వేటొకయేన్దును, రథముతో రథమును  
గొట్టునట్టి యాకట్టడివీరు నెదుట నాయుండ్రుండేని యెట్లు నిలువఁ  
గలఁడు? నాకొమరులను జంపువాడై సమరమునఁ గుపితుడై యున్న

యాభీము నెదుట దుర్యోధనుహితముగోరువా రే నెవ్వరు నిలువగలరు? ఓసంజయా! నాకొమరులనెడి తృణరాశికి దవాగ్నియై, యాభీముఁడటులు దవులఁబెట్టుచుండ నాతని నెవరు మార్కొనిరి? యముఁడు ప్రజాసమాహమునువలె నాపుత్రుల నాభీముఁడు చంపుచుండఁ జూచి యెవ్వరే నాతనిఁ జుట్టికొనిరా? ఓయా! వాయుసుతునుండి నాకుఁగల్గుభయ మా యజ్ఞనునుండిగాని, యావాసుదేవునుండిగాని, యాసాత్యకినుండిగాని, ధృష్టద్యుమ్నునుండిగాని లేదు. అటులగుటఁ బ్రదీప్తమగుభీమాగ్ని నాకొమరులను గాల్చుచుండఁగా శూరులగు నెవ్వారాతని మాటుకొనిరి? అదియెల్ల నాకెఱిగింపుము.”

అది విని యాసంజయుఁ డాతనితో “ఓరాజా! అటులు గర్జిలు మహారథుఁడగు నాభీముని సంకులధ్వనివిని బలశాలియగుకర్ణుఁ డాతని మార్కొని మిగులఁ గుపితుఁడై, మహత్తరమగుధనువు నాకర్షించుచు యుద్ధాభిలాషియై తనబలమువెలయఁ బెనుగాలి మార్గమును వృక్షము వలె నాతనిమార్గము నిరోధించెను. అటు లావేశపూరితుఁడై యెదుట నున్న యక్కర్ణునిఁ జూచి యాభీముఁడు కుపితుఁడై, శిలాతీవ్రములగు బాణములను బ్రయోగింప, వానిని మరలించుటకుఁగా నారాధేయుఁడు కొన్ని నారాచములను బ్రయోగించెను. అపు డాకర్ణ భీమసమాగమము నరయునట్టి సకలయోధులయొడఁగ్లును వడంకసాగెను. వారిరువురి యత్తైములచప్పుడువినిన రథికులకును, రాతులకును వెఱపు గలుగఁజొచ్చెను. మఱియు నాభీముని భీమనినాదమును విని యందలిక్షత్రియులందఱును భీమావ్యంతరిక్షములు నిరుద్ధములయ్యెనని తలంచిరి. మహాత్ముఁడగు నావృకోదరుఁడు మఱియు నొనర్చిన యానినాదముచే సమరమునగల సకలయోధులధనువులును జేతులనుండి జాఱి నేలఁబడియెను. సకల సైన్యములును జడిసి, మలమూత్రములను విసర్జించెను. ఓరాజా! అటులే వాహనములన్నియు వికలచిత్తములై యుండెను. ఘోరములగు పెక్కు దుర్నిమిత్తము లపుడు గానవచ్చెను. ఆకసమంతయు గ్రద్దలతోడను, రాబందులతోడను నిండియుండెను. అట్టి యాభీమకర్ణసమాగమమునఁ గర్ణుఁ డిరువదిశరములచే నాభీమునిఁ బ్రహరించి, మఱియు నాతనిసూతు నైదుబాణములచే నొప్పించెను. అందులకు నగి, యాభీముఁడు తనమహా

బలమేర్పడఁ గరలాఘవమువెలయ, నటుచదిసామకము లక్కర్లునిమేనఁ జొప్పింప, నతఁడు నాల్గుబాణము లాతనిపైఁ బ్రయోగించెను. అంత నవి తన్నుఁ జేరకమున్నే యాభీముఁడు వానిని దీప్త బాణములచేఁ దన హస్తలాఘవము వెలయ ఖండించివైచెను. అపు డారాధేయుఁ డాతని శరవర్షముచేఁ గప్ప, మహారథుఁడగుభీముఁ డక్కర్లునిముష్టి దేశమునఁ గొట్టి, వానిధనువుదునుమాడి, మఱియుఁ బదిబాణములచే నొప్పించెను. పిదప నారాధేయుఁడు వేటొకవిల్లుగొని యెక్కిడి భీకరకర్పణఁడై యా భీముని నొప్పించెను. అంత నప్పొందుసుతుఁడు కుపితుఁడై కడువడిగా మూఁడువాఁడికొలల నక్కర్లుని యురమున నాట, నపు డతఁడు మూఁడు శిఖరములచే నున్నతమగు పర్వతమునాఁ జూపజ్జెను. మఱియు నా శరప్రహరములచే నాతనిమేనఁ బర్వతమునుండి స్రవించుగైరిక థాతురసమువలె రక్తము స్రవింప మొదలిడెను. అందుల కాసూత పుత్రుఁ డించుక చలించి, వింట బాణముఁజేర్చి, మఱియు నాభీమునిఁ బ్రహరించెను. అటులు కొట్టి యూరకుండక వందలకొలందిని, వేల కొలందిని బాణములను బ్రయోగించి యాభీమునిఁ గప్ప, నతఁడు నగుచు నారాధేయుని వింటినారిఁ దెగనేసి, మఱియు వేటొకభల్లముచే వానిసారధిని జంపి, నాల్గుగుఱ్ఱములను బరిమార్చెను. పిదప మహారథుఁడగు నారాధేయుఁడు, హతాశ్వమగుతనరథమునుండి యెగిరి, వృషసేనునిరథముపై కుఱికెను. స్రతాపశాలియగు భీముఁ డటు లాకర్ణుని జయించి, మేఘగంభీరధ్వనితో మహానాదమొనర్చెను. ఆమహానాదమును విని భీముఁడు కర్ణుని జయించెనని తలంచి యుధిష్ఠిరుఁ డంతయు నానందమొందెను. అపు డెల్లెడలను, బాండునైన్యము శంఖములఁ బూరించెను. వైరిసేనానినాదమును విని, నీవారును, సింహ నాదముల నొనర్చిరి. పార్థుఁడు ధనుష్ఠాంకార మొనర్చెను. కృష్ణుఁడు పాంచజన్య మొత్తెను. పిదప భీముఁడొనర్చిన భైరవారావ, మాధ్వసులనెల్ల గప్పి, సకలనైన్యములకును వినవచ్చెను. పిదప నాభీమారాధేయులు మఱియు వేటువేటుగా నస్త్రములను బ్రయోగించి కొనుచు, మృదువుగను బరుషముగను బోరాడిరి.” అని తెలిపి సంజయుఁడు మఱియు ని ట్లనియె.

— దుర్యోధనుడు పాంచాలంతోఁ బోరాడుట —

“ఓరాజా! మనసై న్య మటులు చలింప, నర్జునుడు సైంధవునకై వెడలఁగా, భీమసాత్యకులును సై న్యములను గడిచిపోఁగా, నపుడు నీపుత్రుడు ద్రోణునిజేర నేదియో వెక్కుగాఁ జింతించుచు, గడు వడిగా నొకరథముతో వెడలి, సమీపించి, కోపమడరఁ దామ్రాతుండై ‘ఓయాచార్యా! భీమాంజనులును సాత్యకియు నజేయులై, సకలసై న్యములను జయించి, సైంధవుని సమీపించిరి. మఱియు వారెల్లసై న్యములను జయించుచునే యుండిరిగాని, నెందును బరాజయమొందకుండిరి. ఆసాత్యకి భీముల నేల వదలితివి? నిన్నుఁ దప్పించుకొనిపోవుట, సముద్ర శోషణమువంటిదై యత్యద్భుతముగదా! ఓవిప్రోత్తమా! నీవాసాత్యకి భీమాంజనుల, కజేయుడవని లోకమెల్లఁ జెప్పుకొనుచుండును. ధనుర్వేదపారగుడగు ద్రోణుడేమి? జయింపఁబడుటేమి? అని మనయోధులనుకొనుట నష్టదగనిమాటయయ్యెనే! ఇఁక మందభాగ్యుడనగు నాకీసమరమున నిశ్చయముగా నాశమే సంభవింపనున్నది. అటులు గానిచో, నిన్నామువ్యురరథికులు నతిక్రమించుటేమి? ఇది యిట్లయినదిగదా! ఇఁక నీవు చెప్పవలసిన దేమిగలదో? తెలుపుము. జరిగినదేమో జరిగినది. ఇఁకనున్నదానికై చింతింపుము. ఇఁకఁ గానున్నది సైంధవుని మరణము. దానికేదేని సంవిధానము లెప్పుగా నూహించి, వడిగా నెఱిగింపుము.’ అని పలుక విని యీసుయోధనుతో నతఁ డిట్లనియె.

‘ఓమహారాజా! నేను జింతింపఁదగినకృత్యము వెక్కుగలదు. దానిఁ దెలిపెదను వినుము. అప్పొడవమహారథులు మూపురును నన్నుఁ గడచిపోయిరి. వారు వెనుకనున్న నెంతభయమో ముందునున్నను నంతి యభయమని తలంపుము. కావునఁ గృష్ణార్జునులిరువురును గలప్రదేశమే దుర్జయము. వారిచే నీభారతపై న్యము ముందువెనుకలు రెండును గ్రహింపఁబడియున్నవి. అందు సైంధవరక్షకమగుకృత్య మొకటి చింతించుచున్నవాడను. వాడు కుపితుండైయున్న ధనంజయునుండి మనకు రక్షింపఁదగియున్నవాడు. వీరులగుసాత్యకి వృకోదరులును సైంధవుని సమీపించి యున్నవారుగదా! నాడు శకునిబుద్ధివలనఁ గలిగిన ద్యూత మిపుడు సంప్రాప్తించెను, ఆసభలో షిఖు జయమే సంభవి

చెనుగాని మీరోడుటలేదుగదా! నాఁ డాకౌరవసభలో శకునియాడిన ఘోరములగుపాచికలు నేటిపోరాటమనెడియాటలో జయాపజయములం దేమియొసంగునో? తెలియదు. అయ్యవి పాచిక లనుకొంటివిగాని యదిగాదు. అయ్యవి మీతనువులచేదించు తీవ్రఘోరనారాచములని నమ్ముము. ఓనాయనా! కౌరవులనేకు లెందుఁగలరో యాసేనయే ద్యూత సభ. శరములే పాచికలని తెలియుము. ఈద్యూతమున సైంధవుఁడే పణము. సైంధవునికై వైరులతో మన కిపుడు గొప్పద్యూతము సంభవించెను. ఓమహారాజా! ఈద్యూతమున నెల్లరును బ్రాణములు విడిచి, యథావిధిగా సైంధవరక్షణమొనర్పవలయును. అపుడు మనమహారథులెల్ల సైంధవుని రక్షింపఁబూనుదు రేని మనద్యూతమున జయాపజయము లేర్పడును. కావున ద్వరగా నందులకుఁబొమ్ము. అందు వానిని రక్షించుచున్నవారికెల్ల రక్షకుఁడవుగమ్ము. మఱికొందఱ నందుల కంపెదను. నేనిందుండియే జయముగోరుచుఁ బాండవులను స్పృశయులను నిరోధించెదను.'

అది విని సుయోధనుఁడు ద్రోణు నానతివహించి, వడిగా నుగ్రకర్త మొనర్చువాఁడై సపరివారముగా వెడలి, సవ్యసాచికఁ జక్రరక్షకులగు యుధామ న్యూత్తమాజులను సేనకు వెలిగానుండుటను గాంచి వారిని సమీపించెను. వారు, మున్నయర్జునుఁడు మనసైన్యమును బ్రవేశించునపుడు కృతవర్చునిచే నివారితులై యుద్ధాభిలాషతో మనసేన కొకపార్శ్వమున నుండిరి. వారితో నక్కౌరవరాజు యుద్ధము చేయఁ దలపడియెను. సోదరులగువారిరువురును ధనుర్ధరులై యాతనిఁ దలపడి, యందు యుధామన్యుఁడు ముప్పదికంకపత్రములగుబాణములచే నాసుయోధనుని నొప్పించి, మఱియు సారథి నిరువదింటను, గుఱ్ఱములను నాల్గింటను బ్రహరించెను. అంత నాసుయోధనుఁ డొక బాణముచే వానిధ్వజము దెగనేసి, వేఱొకనారాచముచే ధనువుఁడ్రుంచి, మఱియొకభల్లముచే వానిసారథిని రథనీడమునుండి పడఁద్రోసెను. అటులు ద్రోసియు, మఱినాల్గుతీవ్ర బాణములచేనాయుధామన్యుని గుఱ్ఱముల నాల్గిటిని బ్రహరింపఁగా, వాఁడు కుపితుఁడై ముప్పదిబాణములను సంధించి, నీపుత్రునివక్షమునఁ గొట్టెను. అటులే యుత్తమాజుఁడును గుపితుఁడై సువర్ణనిభూషితములగు సాయకములచే మన

సుయోధనుసారధిని గొట్టి యమమందిరము నొందించెను. ఓరాజేంద్రా! పిదప నాదుర్యోధనుడును, బాంచాల్యుడగు నాయుత్తమాజుని గుఱ్ఱములు నాల్గిటిని, బాణిసారథుల నియంత్రులను గొట్టెగా, హతాశ్వండును హతసూతుడునగు నతఁడు, తనభ్రాతృయగు యుధామన్యుని రథ మధిష్ఠించి, యాసుయోధనుని గుఱ్ఱములను బెక్కుబాణములచే నొప్పించి, నవి హతములై పుడమిబడియెను. అటు లాతనిగుఱ్ఱములు గూల, యుధామన్యుఁ డొకయుత్తమబాణముచే వడిగా నీకొమరుని శరావాపమును ఖండించెను. అంత నాసుయోధనుడు హతసూతాశ్వమగు తనరథమునుండి దిగి యొకగదను బూని, యాచాంచాల్యునిపైకి వెడలెను. కుపితుడై యటులు తనపైకివచ్చుచున్న సుయోధను నారసి, వాడును రథముడిగిరి. అంత నక్కారవేశ్వరుడు సువర్ణచిత్రతమైన వారి రథమును, దనగదతో ససూతధ్వజాశ్వముగా మోచి, పిదప శల్యుని రథము నధిరోహించెను. పిమ్మట నప్పాంచాలముఖ్యులగు నాయుధామన్యుత్తమాజులును వేటరథముల నెక్కి యర్జునునిసమీపించిరి.” అని తెలిపి సంజయుడు మఱియు నయ్యాంబికేయునితో నిట్లనియె.

— కర్ణుడు భీమునితోఁ బోరాడి యెడుట —

“ఓరాజా! గగరుపాటోదవించు నాసంగ్రామ మటులు మహత్తరమై జరుగుచుండ, నెల్లరును బీడితులై వ్యాకులచిత్తులగుచుండ నారాధేయుడు భీమునిపైకి యుద్ధమొనర్పఁ బోయెను. అపు డతఁ డటులు పరువులిడుచు నెదుర్కొని యడవిలో మత్తగజమును మార్కొనిన మత్తగజమునాఁ జూపజ్జెను.” అని తెలుప విని ధృతరాష్ట్రుడు “ఓ సంజయా! మహాబలులగు నాభీమకర్ణులు యుద్ధమొనర్చి వెడలిపోయిరిగదా! అపు డాయర్జునురథముచేరువ జరిగిన యుద్ధమువిధ మెట్టిది? మున్నొకపరి భీమునిచే గర్ణుడు జయింపఁబడియెగదా! మరల నారాధేయుఁ డెటు లాభీమువైఁ గవిసెను? ఆభీముఁ డారాధేయు నెటు లెదుర్కొనియెను? అక్కర్ణుఁ డీలోకమున మహారథుడని ప్రసిద్ధిపడసియున్నవాడు. ఆయుధిష్ఠిరుడు భీష్మద్రోణులను విడిచి, యక్కర్ణునకే జడియుచుండును. అప్పుహారథునిఁ దలంచునపుడు భయ మొంది యతఁడు సరిగా నిద్రింపలేడు. అట్టి సూతపుత్రు నాభీముఁ

డెట్లు గవినెను? మఱియు బ్రహ్మణ్యుడును, బరాక్రమనిధియు, సమరము నుండి మరలనివాడునగు నా రాధేయుని భీముఁ డెదుర్కొనఁగలిగెనా? వారిరువురును వెడలి యర్జునురథముచేరువను జేరిరంటివి. అపుడు వారెటులు యుద్ధమొనర్చిరి? ఆసూతపుత్రుఁడు భీముని భ్రాతృత్వమును దలంచి దయచూపెడివాఁడుగదా! అట్టియతఁ డాకుంతివాక్యమును స్మరింపలేదా? ఆభీమునితో నెట్లు పోరాడెను? మున్ను గర్జుఁ డొనర్చిన వైరమును స్మరించి వీరుడగు నాభీముఁ డాతనితో నెట్లు పోరాడెను? నాకొమరుఁ డెల్లపు డారాధేయుఁడే పాండవులను జయింపఁగలఁడని యాశించుచున్నవాఁడు. మందబుద్ధియగు నాపుత్రుం డెందు జయాశ నొందుచుండెనో యతఁడే భీమకర్ణుడగు భీముని దలపడియెనా? మహా రథులగు నాకొమరు లెవ్వని నాశ్రయించి పాండవులతో వైరమును దెచ్చికొనిరో యట్టిసూతపుత్రునితో నావాయుసూనుఁ డెట్లు పోరా డెను? ఆసూతపుత్రునివలనఁ దమకుఁగల్గిన పెక్కుకష్టములను దలంచుచు, నాపవమానసూనుఁ డాసూతసూనునితో నెట్లు పోరాడెనో తెలు పుము. ఎవ్వఁడు పరాక్రమశాలియై యొక్కరథముతోడనే వెడలి యెల్ల దిక్కులను జయించెనో, యట్టిసూతపుత్రు నాభీముఁ డెట్లేదుర్కొనఁ గలిగెను? కవచకుండలములతోడనే జనించిన యక్కర్ణు నాభీముఁడు మార్కొనెనా? వారిరువుర కెట్లు యుద్ధమయ్యెను! అందు జయమెవ్వ రికిఁగలిగెను? అదియెల్ల నాకెఱిగింపుము” అని ప్రశ్నించెను.

అది విని సంభయుఁడు, “ఓరాజా! వినుము. అపు డటు లా రాధేయు నాభీముఁడు విడిచి, యవ్వాసుదేవార్జునులున్నకడకుఁ బోవ నిశ్చయించికొనియుండ, నాతని నారాధేయుఁ డెదుర్కొని, మేఘము పర్వతమును వర్షముచేవలె శరవర్షమునఁ గప్పెను. ఓరాజా! అపు డారాధేయుఁడు వికసించినపద్మమునుబోలు తనమొగమున నగవంకు రింప, నటు లర్జునునికడకు వెడలనున్న యాభీమునితో ‘ఓవృకోదరా! నీకుఁ గలనేని శత్రులతో బోరాటము తగనిది గాఁబోలు. పార్థునిఁ జూచువాడవై నాకు నీవెన్నుగాన్పింతువేటికి! ఓపాండవనందనా! కుంతీపుత్రుఁడవగు నీకిది తగనిపనినుమీ! కావున నన్నెదిరించి శర వర్షముగురియును’ అని యాతని హెచ్చరింపఁ గుపితుఁడై యాభీముఁ డర్థమండలగతి నావర్తించి యక్కర్ణునితోఁ బోరాడెను. అపు డా



భీముడు తిన్నగా వెడలునట్టి నారాచములచే సర్వశస్త్రవిశారదుడును, సన్నద్ధుడునగు నక్కర్థునిఁ జంపువాడై ప్రహరించెను. అపు డా భీముని శరవర్షము నారాధేయుఁడు తనయస్త్రమాయలచే నడంచి, విద్యాబలములచే నాయాచార్యునివలె నక్కర్థుఁ డారణరంగమునఁ జరించెను. మఱియు మహాసంరంభముతోఁ బోరాడు నాభీమునిఁ గాంచి నగుచు, నవమానింప నాతనిపరిహాసమును నహింపక, యావృకో దరుఁడు యుద్ధపీఠులెల్లఁ గాంచుచుండ వత్సదంతములచే వానివక్ష మును గొట్టి, యంకుశములచే మత్తగజమునువలె నొప్పించి, మఱియు సువర్ణపుంఖములును, దీప్తములునగు నిరువదియొక బాణములచే నారాధేయుని చిత్రకవచమును గొట్టెను. అంత నారాధేయుఁడు బంగారు వలలచేఁ గప్పబడి వాయువేగముగల్గిన యాభీమునిగుట్టముల నొక్కొక్కటి నై దేసిబాణములచేఁ గొట్టి, యొకయరనిముసములో బాణమయ జాలముచే నాభీమునిరథము నాచ్ఛాదించెను. అపు డాభీముని రథ ధ్వజములును సూతుఁడును గానరాకయుండ, మఱియు నాకర్ణుఁ డటువదిబాణములచే నాతనిదృఢకవచమునఁ గొట్టి, కుపితుఁడై, మఱియు మర్తభేదకములగు నారాచములచే నావృకోదగు నొప్పించెను. అంత నాకర్ణునిశరపరంపరలకు జడియక, వానినెల్ల భరించి, యందుల కించుకేని వ్యధనొందఁడయ్యెను. పిదప నాభీముఁడు తీవ్రములగు ముప్పదిబాణములను రాధేయునిపైఁ బ్రయోగింప, వాని నాతఁడు ప్రయత్నములేకయే తనశరావళిచేఁ దూల్చివైచెను. నైంధవవథాభిలాషియైయున్న మహాబాహుఁడగు నాభీము నటు లాసమరమున నారాధేయుఁడు మృదుపూర్వముగా యుద్ధమొనర్చుచుండఁ, బూర్వవైరమును స్మరించుచు భీముఁ డాకర్ణునితోఁ బోరాడెను. అపు డందుల కోరువక కుపితుఁడై యారాధేయునిపై శరవర్షమును గురియ, నాబాణములు సువర్ణపుంఖములును, బ్రసన్నాగ్రములునై వెడలి, ధ్వనిచే యుచు, బతులువలె నారాధేయునిఁగప్పి, యగ్నిలోఁబడిన మిడుతలు వలె వ్యర్థములయ్యెను. ఓరాజా! అంత నారాధేయుఁ డుగ్రములగు కొన్ని బాణముల నాభీమునిపైఁ బ్రయోగింప, వానినెల్లఁ ద్రోవనడు మనే వెక్కుభల్లములచే నప్పొండవొత్తజ్జాడు ఖండించెను. మఱియు నారాధేయుఁడు భీమునిమేన బెక్కునారాచములు ప్రయోగింప,

వానిచే నతఁడు శలభములు చుట్టుకొన్న యేదుఁబందివలె జూప  
టైనను, అపు డాభీముఁ డాకర్ణుని సువర్ణపుంఖములై శిలాఢౌతములగు  
సాయకములను భరించి, నిజకిరణములచే వెలయుసూర్యుడనాఁ గాన  
వచ్చెను. వానిమేనెల్ల రక్తసిక్తమై పుష్పభారముతోఁ గూడిన యశోక  
వృక్షముగా నతఁడు చూపఱ్ఱెను. అపు డామహాబాహుఁడగు కర్ణుని  
చర్య నాభీముఁడు సహింపక కోపోద్దీప్తితుండై కనులఁద్రిప్పుచు నా  
రాధేయు నిరువదిబాణములచేఁగొట్టి, విషసర్పములు శ్వేతమహీధరమును  
బోలె నతనిఁ గప్ప మఱి పదునాల్గుబాణములచే నొప్పించెను. అటులు  
నొప్పించి మఱియు నాభీముఁడు ప్రతాపశాలియై యారాధేయుని మర్త  
ములు నాట, నొకబాణముచేఁ గొట్టి నగుచు మఱియొకశరముచే నాతని  
ధనువు ఖండించి, మఱియు నాతనిగుఱ్ఱములఁ బ్రహరించి, సూర్యకిరణ  
ములునాఁదగు మఱికొన్ని నారాచముల నాకర్ణునిపక్షము పగులునట్లు  
ప్రయోగింప నవి కర్ణునిభేదించి పుడమిఁజూచ్చెను. అంత నారాధేయుఁ  
డెంతయు వికలుఁడై ధనువుదెగి రథముచెడుటను వేఱొకరథముపై  
కుఱికెను.” అని తెలుప విని ధృతరాష్ట్రుఁడు మఱియు నాతనితో  
ని ట్లనియె.

— కర్ణుఁడు మఱియు భీమునిఁ దలపడుట —

“ఓసంజయా! నాకొమరు లెవ్వనిపై నాధారపడి జయము నా  
శించియున్నవారో యట్టి రాధేయుఁ డాభీమునుండి విముఖుఁ  
డగుటఁ గాంచి దుర్యోధనుఁ డేమనియెను? వీర్యశ్లాఘియై మహాబలుఁ  
డగుభీముఁ డెట్లు యుద్ధమొనర్చెను? పిదప సమరమున నాకర్ణుఁ డేమి  
గావించెను?”

అది విని సంజయుఁ డాతనితో “ఓమహారాజా! అపు డాకర్ణుఁడు  
యథావిధిగా నమర్చుబడిన వేఱొకరథ మధిరోపించి, పెనుగాలిచేఁ  
గదలినసాగరమువలె జూపఱ్ఱుచు నాపాండవు నెదుర్కొనియెను.  
అటులు కుపితుఁడై యున్న యాకర్ణునిఁ గాంచి నీకొమరులు, భీముఁ  
డిక నగ్నిలో హుతమగునని దలంచిరి. అంత నారాధేయుఁడు తలశబ్ద  
మును ధనుష్ఠాంకారము నొనర్చి యాభీమనేనురథముపై శరవర్షమును  
గురిసెను. ఓరాజా! మఱియు వారిసమాగమము ఘోరమై చూపఱ్ఱెను.

మహాబాహులగువారిరువురు నటులు సంరబ్ధులై పరస్పరవధకాంక్షలతో నొకరినొకరి దహించుకొనునటులు చూచుకొనుచుఁ గ్రోధతామ్రాక్షులై సర్పములువలె రోజుచు, బరస్పరముఁ బ్రహరించుకొనసాగిరి. అపుడు వారు కుపితములగు బెబ్బులులను, వడిగలడేగలను, నుద్రేకముగల శరభములనుబోలి పోరాడఁదొడంగిరి. అంత నాభీముఁడు మున్నాకర్ణనివలనఁ దమకుఁగల్గిన వనవాసకష్టములను, జూదమునందలి పరాభవమును, విరాటనగరమునఁ బశునశ్లేశమును దలంచుచు, మఱియు నీ కొమరులొనర్చిన నిజరాజ్యాపహరణమును, తనయులతో నీవానర్చిన కష్టములను స్మరించుచు, నిరపరాధయగుకుంతిని బుత్తులతోఁగూడ నీవు కాల్పు నెంచినవిధము నెంచుచు, నాసభామధ్యమున దురాత్ములగు నీసుతులు ద్రౌపది కొనర్చినభంగపాటు సూహించుచు, దుశ్శాసనుఁ డామెజుట్టుపట్టి లాగుటయు, గర్హ్యుఁ డపుడు 'నీపతులు కష్టములపాలై నపుంసకులైరి. నీకీకఁ బతులెక్కడ? వేటొకపతిని వెదకికొను'మని పలుకుటయు, నాద్రౌపదిని నీసుతులు దాసినిగా ననుభవించువారై, నీవు వినుచుండఁగా నామెను దూఱనాడుటయు స్మరించుచు, నటులు తాము నారచీరలుగట్టికొని వనవాసమునకుఁ బోవుచుండఁగా, నాసభలోఁ గర్హ్యుఁ డాడినపరుషవచనములను, నపుడు నీతనయుఁడు తమ్ము నొకత్రృణముగా భావించి పరిహసించుటయు, బాల్యమునుండియుఁ దాము నీకొమారుల వలనఁ బడుబాములన్నియుఁ జింతించుచు, నాధర్మాత్ముఁడగువృకోదరుఁడు, వృదయనిర్భేదమొంది, ధనుష్టాంకారమొనరించి, శరీరమునెడ నవేక్ష విడిచి యక్కర్హ్యునిఁ దలపడియెను. అంత నాభీముని బాణమయములగు వలలు సూర్యకీరణముల నాచ్ఛాదించి, నారాధేయుఁడు నగుచు, సాన వెట్టినబాణములచే నాతని నారాచములను ఖండించెను. అటులు ఖండించి మఱియు వాడిగల పెక్కుకోలలచే నాభీముని నొప్పింప, నంకుశముల వేటువడినయేగ్గువలెఁ గుపితుఁడయ్యుఁ దొట్టువడక యాసూతపుత్రునిఁ దలపడఁబోవుచుండ, నారాధేయుఁడు నాతని మత్తగజము మదగజమునువలె నెదుర్కొనియెను. అపుడు నైన్యములందు భేరినినాదములును, శంఖధ్వనులును విజృంభించెను. మఱియు నానైన్యము చలించిన సాగరమువలె నల్లకల్లోల మైయుండెను. అటులు కదలుచున్నగజాశ్వరథపదాతిని నైన్యమును గాంచి యాభీముఁడు, కర్ణుని సమీపించి సాయ

కములచే గప్పెను. భట్టాకకాలతిగల తనగుట్టములను, హంసవర్ణములగు నాభీమునిగుట్టములతోఁ గలియునట్లుగా నారాధేయుఁడు మార్కొని శరవరంపరల నాతనిఁ గప్పెను. అటులు వారిరువురును సమీపించునపుడు నీసైన్యమున హాహాకారములు జనించెను. వాయు వేగముగలవా రిరువుర నల్లనితెల్లగుట్టములు గలిసి, బలాహకములతోఁ గూడిన యాకసమును దలపించెను. అటులు సంరబ్ధులై కోపారుణిత నేత్రులైయున్న యాభీమకర్ణుల నారసి, నీవారిమహారథు లెల్లరును జడిసి వడంకిరి. అపుడు వారికి జరిగినయుద్ధము యమరాష్ట్రసదృశమై గానవచ్చెను. ఓమహారాజా! చూచుటకు భయంకరమై, ప్రేతరాజుపత్తనమునాదగ్గు వారియుద్ధపథము నొకచిత్తరువునుబోలె మహారథులెల్లరును గాంచఁదొడంగిరి. ఆమహాసంగ్రామమున వారిరువురలో నెవ్వరికి జయముగల్గినో యనువిషయ మెవ్వరు నూహింపఁజాలకుండిరిః ఓరాజా! నీవును నీపుత్రుఁడు నొనర్చినదురాలోచనకు ఫలముగా వారి మహాస్త్రములసమృద్ధము నపు డందఱును గాంచిరి. అపు డద్భుతవిక్రములగు నాభీమకర్ణులిరువురును బరస్పరము శరవరంపరలఁ గప్పికొనుచు, నాకసమును శరజాలమయముగా నొనర్చిరి. అటులు మహారథులగు వారు, పరస్పరజిహ్వాంసలతో సాయకములఁ బ్రయోగించుకొనుచు, వర్షకాలపుమేఘములునాఁ జూడఁదగియుండిరి. మఱియు, వారొకరిపై నొకరు ప్రయోగించుకొను సువర్ణవికారములగుసాయకములు, మహాల్కులునా నాకసమును బ్రకాశింపఁజేయఁదొడంగెను. ఓరాజా! వారు విడుచుచున్న గ్రద్దతెక్కులబాణములు, శరత్కాలమున మదించినసారస పక్షులవరుసలునాఁ జూపట్టును. అపు డటు లారాధేయుని మార్కొసిన యాభీమునిఁ గాంచి కృష్ణార్జును లాభీమున కతిభారమగుచుండెనని తలంచిరి. అటు లాకర్ణభీములు ప్రయోగించుకొనుచున్న సాయకములచేఁ గట్టిగాఁ గొట్టవడిన గజాశ్వములును బదాతులును బుడమిఁ బడుచుండ, నీసైన్యమందలి రాజపుత్రులనేకులు క్షయమొందుచుండిరి. గతజీవితములగు గజాశ్వాదులచే నొకక్షణముననే పుడమియెల్ల నిండెను.” అని తెలుప విని ధృతరాష్ట్రుఁడు మఱియు నాసంజయునితో నిట్లనియె.

—ॐ భీమరాధేయులయధము ॐ—

“ఓసంజయా! అలఘుపరాక్రముడగు మనకర్ణు నెదుర్కొని భీముఁ డాసమరమున సరిగాఁబోరుట నారయ, నాతనివిక్రమ మద్భుత మైయున్నదని తలంపవలసియున్నదే! సకలశస్త్రాస్త్రధరులై యక్షాసుర మానవులతోఁ గూడివచ్చిన యావియచ్చరులను పైతము మనగాధే యుండు నివాసింఁగలఁడుగదా! అట్టివాఁ డాభీము నెట్టులీయుధమున నత్రక్రమింపలేకుండెనో తెలుపుము. ఆప్రాణద్యూతమున వారికేటులు యుధమయ్యెను? వారియుధమున జయాపజయములు సమానములని తలంతును. నాకొమరుడగు సుయోధనుఁ డీరాధేయునాశ్రయించియే గోవిందాదియాదవులతోఁ బాండవులనోడింప నుత్సహించుచున్నవాఁడు. భీమకర్ణుడగు, భీమునిచే మఱిమఱియు నాకర్ణుఁ డోడుట విని నా కెంతయు మోహముగల్గుచున్నది. నాపుత్రునిదుర్నయములచేతనే కౌరవులు నశింతురని తలంచెదను. ఓసంజయా! మహేష్వాసులగునప్పాండవుల నీకర్ణుండు జయింపలేడు. వీఁ డప్పాండవులతోఁ బలుమాటులు యుధములొనర్చెనుగాని, వానియందెల్ల వీఁడోడుచువచ్చెను. దేవతలతోఁగూడినవాసపునకేని, వారు జయింపరానివారు. ఆపాండవు లట్టి వారని మందుడగు నానందనుఁ డెఱుంగఁడు. ఆకుబేరునుండివలె నాయుధిష్ఠిరునుండి ధన మపహరించి నాకొడుకు, కొండచటియపై నున్న తేనెపెఱుగుగోరు బుద్ధిహీనునిఁజోలెఁ గానవచ్చుచున్నవాఁడు. నీచబుద్ధియగు నాసుతుండు, మహాత్ములగువారిరాజ్య మపహరించి, యవమాన మొనరించి, వారిని జయించెననియే తలంచుచున్నవాఁడు. పుత్రుని యెడఁ గలన్నేహముచే నేనును బుద్ధిహీనుండనై కర్తవ్యమెఱుంగక ధర్మాత్ములగునప్పాండవుల నవమానించితిని. దూరదృష్టిగల యాయుధిష్ఠిరుఁ డెల్లపుడును సంధినిగోరుట నారసి, మనవా రాతఁ డసమర్థుఁ డనికొని, యాతని నవమానించిరి. ఆయపకారములను మనవారొనర్చినకష్టములను మనసులోనుంచికొని, యిపు డామహాబాహుండుగు భీముఁడే రాధేయుని మార్కొనియెను. కావున నోసంజయా! ఆభీమరాధేయులు షరస్పరవధాభిలాషులై యెటులు యుధమొనర్చిరో తెలుపుము.”

అది విని యాసంజయుఁ డాతనితో “ఓరాజా! అడవియేనులకు వలె నక్కర్ణభీములకు జరిగినయుద్ధమువిధము వినుము. అపు డాకర్ణుఁడు కోపమడరఁ, గుపితుడై యున్న భీముని ముప్పదిశరములచే నొప్పింప, సంత నాభీముఁడు, మూఁడువాఁడికోలలచే గర్జనిధనువు దునుమాడి, మఱియు నొకభల్లముచే నాతనిసారథిని, రథనీడమునుండి పడఁద్రోసెను. పిదప నారాధేయుఁ డాభీమునిఁ జంపువాఁడై, సువర్ణవైదూర్యవిచిత్రత మగుదండముగల యొకశక్తిని, దడవిపట్టుకొని, కాలశక్తినాఁడగు దాని నాపవమానసూనుని ప్రాణహానియగునట్లుగా వైచి, వజ్రయుధమును బ్రయోగించిన పురందరుఁడునా విరాజిలుచు గొప్పసింహనాదము నొనర్చెను. ఆమహానాదమును విని నీనందనులందఱు నమందానందభరితులైరి. సూర్యాగ్ని సమతేజమై కర్ణభుజవినిర్దుక్తమగు నాశక్తి నాభీముఁ డేడుబాణములచే ఖండించెను. ఓమారిషా! అటు లతఁ డద్దానిని దునిమి, యాసూతసుతుని ప్రాణములను వెదకువాఁడువలె, సంరంభ మడరఁ, బింఛాలంకృతములై, సువర్ణపుంఖములగు సానవెట్టినబాణములను బ్రయోగించెను. కర్ణుఁడును, సువర్ణపృష్ఠమై దుర్జయమగు వేటొకవిల్లుపూని యాకర్షించి కొన్ని బాణములను బ్రయోగింప, వాని నాభీముఁడు నతపర్వములగు తొమ్మిదిసాయకములచే ఖండించి, మఱియు నావృషసేనప్రయుక్తములగుబాణములను ఛేదించి, సింహమువలె నఱచెను. పిదప వారిరువురును, వృషభములువలె నఱచుచు, నామిషముకై తలపడి గర్జించుబలవత్తరములగు బెబ్బులులవలెఁబరస్పరముఁబ్రహరించుకొన నవకాశమును వెదకికొనుచు, గోళాలలోనున్న మహావృషభములువలె నొకరినొకరు చూచుకొనుచు, మహాగజములు దంతాగ్రములచేవలె, సాయకములచే ననోన్యముఁ గొట్టికొనిరి. ఓరాజా! వారటులు పరస్పరముఁ బ్రహరించుకొనుచు, విక్రమించుచు, గోపముచేఁ గనులఁ బెద్దచేయుచు, నవ్వుకొనుచు, బరస్పరము నిందించికొనుచు, శంఖములు పూరించుచు బోరాడిరి. అంత నాభీముఁడు మఱియు నాకర్ణుని ముష్టిపైఁ గొట్టి, ధనువు దునుఁగ నేసి, శంఖవర్ణములగువాని గుఱ్ఱములను బ్రహరించి యమమందిరమునొందించి, మఱియు సారథిని, రథనీడమునుండి పడఁద్రోసెను. పిదప నారాధేయుఁడు సహింపరానిచింతనొంది యాభీమునిబాణజాలములచేఁ గప్పబడి, యటులు హతాశ్వుఁడును

హతసారథియు నగుట, నేమిచేయుటకుఁ దోపక నిశ్చేష్టుడై యుండెను. అపు డటు లాకర్ణుడు దురవస్థనొందియుండుటను గాంచి, మనసు యోధనుఁడు కోపముచే వడఁకుచు, దుర్జయుఁడనువానిని జూచి 'ఓరీ! దుర్జయా! భీముఁడు కర్ణునిమ్రొంగుచున్నవాఁడు. వడిగా వెడలి, కర్ణునకు సహాయుఁడవై వీనిని జంపు' మని పలుక విని, వాఁడు వల్లెయని, నీకొమరుఁడగు నాదుర్జయుఁడు శరవర్షమును గురియుచు, భీమనేనునిఁ దలపడి తొప్పిదిబాణములచే నాతనిఁ గొట్టి, యెనిమిదిబాణములచే నా భీమునిగుఱ్ఱములను నొప్పించెను. అటులే సూతునాటిటను, గేతువును మూఁడిటను గొట్టి, మఱియు నాభీము నేడింట నొప్పించెను. అంత నా భీముఁడు కుపితుడై తీవ్రనారాచములచే వానిగుఱ్ఱములను సారథిని గొట్టి, యాదుర్జయుని కవచమును భేదించి, వానిని యమమందిరమున కంపెను. అలంకృతుడై పుడమిఁబడి, సర్పమువలెఁ గొట్టుకొనుచున్న యా నీపుత్రు నారసి, యారాధేయుఁ డాతనికిఁ బ్రదక్షిణముగాఁ దిరుగుచు, నాఁడుడై యెడ్చుచుండ, వానిం గాంచి యావృకోదరుఁడు శతఘ్నులతోడను, శంకులతోడను మఱియుఁ గొట్టెను. అటు లాభీముని భీమసాయకములచే నొచ్చియు, నాయతిరథుఁడగుకర్ణుఁడు కుపితుడై యున్న యాభీముని విడువక సమరమొనర్పసాగెను." అని తెలిపి మఱియు నాసంజయుఁ డిట్లనియె.

—ॐ కర్ణుఁడు పరాజితుడై పాఠిసోవుట —

"ఓరాజా! అటు లారాధేయుఁడు విరథుడై యోడియు, వేటొక రథ మధిష్ఠించి యావృకోదరునిఁ బ్రహరింప, నపుడు షఱల వారిరువురును మహాగజములు దంతాగ్రములచేవలె, గట్టిగాఁ దిగిచి విడువఁ బడినశరవ్రాతములచే బరస్పరముఁ బ్రహరించుకొనిరి. పిదపఁ గర్ణుఁ డా భీముని శరసమూహములచేఁ గొట్టి, సింహనాద మొనర్చి, మఱియు వక్షము నొప్పింప, నావృకోదరుఁడు పదిబాణములచే నాతనిఁ బ్రతిప్రహారమొనర్చి, మఱియు నిరువదిబాణములచేనాతని నొప్పించెను. ఓరాజా! పిమ్మట నారాధేయుఁ డాభీమునిఁ దొప్పిదిబాణములచే వక్షమునఁగొట్టి, యొక తీవ్రనారాచముచే ధ్వజమును బ్రహరింప, నాకౌంతేయుఁ డటువది సాయకములచేఁ బ్రతిప్రహారమొనరించెను. అంధుల కంకుశపువ్రేటుల

గాంచినయేనును గళాహతులనొచ్చినగుఱ్ఱమునుబోలి కుపితుడై పెద  
పులతుదలఁ దడుపుచు, గ్రోధతామ్రాక్షుడై యెల్లయవయవముల  
నొప్పించు నొకశరము నాభీమునిపై యింద్రుడు వజ్రాయుధమునువలె  
విడువ, నది యాభీముని భేదించి పుడమిఁజొచ్చెను. అంత నావ్యకోద  
రుడు కోపమడరఁ గన్ను లెఱ్ఱినేముచు, నాల్గుమూరలుగల్గి, యాటంచులచే  
వజ్రాయుధమునాడగు నొకగొప్పగద నారాధేయుపై వైవ, నది వాని  
గుఱ్ఱములను బ్రహరించెను. మఱియు నాభీముడు రెండుతుర్రములచే  
వానిధ్వజము దునిమి, మఱికొన్ని బాణములచే నాతనిసూతుని దెగ  
టార్చెను. ఓభరతోత్తమా! అటు లాకర్ణుడు హతాశ్వుడై ధ్వజము  
గూలినరథమును విడిచి, ధనువుసారించుచు, జింతాక్రాంతుడై విర  
భుండయు, నాతని నివారించుచుండుట మాకెంతయు వానిపరాక్రమ  
మద్భుత మొనరించెను. అటులు విరభుండై యున్న యారాధేయుం  
గాంచి, మఱియు సుయోధనుడు దుర్ముఖునితో 'ఓయీ! దుర్ముఖా! ఆ  
రాధేయుడు భీమునిచే విరభుండై యున్నవాడు. నీవువెడలి యాతనికి  
రథమొసంగుము' అని పలుక విని, వాడు వడిగాబోయి శరములచే  
భీముని వారించుచు గర్జునిం జేరెను. అపు డాసంగ్రామమున సూత  
పుత్రు ననుసరించియున్న యాదుర్ముఖుని గాంచి, భీముఁ డమందానంద  
మొదవ బెదవులఁదడుపుచు, గొన్ని శిలీముఖములచే నారాధేయుని  
నివారింపి, యాదుర్ముఖుని దలపడియెను. అటులు మార్కొని తొప్పిది  
బాణములచే గొట్టి వానిని సంహరింప, నపు డారాధేయుఁ డాదుర్ము  
ఖునిరథ మధిరోపించి, యంశుమంతుఁడనా వెలయుచు, భిన్నకవచుడై  
యొడలెల్ల రక్తము స్రవింపఁ, బుడమిఁబడియున్న దుర్ముఖుని గాంచి  
కనులు నీరువెట్టుచు, రెండుగడియలనే పూరకుండి యటులు గతాసుఁ  
డైన నీపుత్రునిచుట్టును దిరిగి కడుంగడు నిట్టూర్పులిడుచు, నేమియుఁ  
జేయఁజాలకుండెను. అంతలో మఱియు నాభీముడు పదునాల్గునారాచ  
ముల నారాధేయునిపైఁ బ్రయోగింప, నది కర్ణునికవచమును భేదించి,  
సువర్ణపుంఖములును, హేమచిత్రములును నగుచు, దశదిశల బ్రకా  
శింపఁజేయుచు, నాతనిరక్తశోణితములఁ ద్రావి, కాలచోదితములై కుపిత  
ములగు సర్పములువలె వెడలిపోయెను. అంత నాకర్ణుడు సువర్ణవిభూషిత  
ములగు పదునాల్గు బాణములను బ్రయోగింప, నవి యాభీముని సవ్యభుజ



మును భేదించి, ప్రకాశించుచు బుడమిజొచ్చెను. సూర్యాస్తమయమున వెలయుకాంతులువలె నొప్పునాబాణములచే బ్రహతుడై, సెలయేలులుగల పర్వతమువలె రక్తములు స్రవింపఁ, గుపితుడై మూఁడు బాణములచే నారాధేయునిఁ గొట్టి, యేడుబాణములచే వానిసారధిని బ్రహరించెను. అపు డాకర్ణుఁడు వివశుడై తనవడిగలగుఱ్ఱములతో నారణ్యరంగమును విడిచిపోయెను. అంత నాభీముఁడు ధనుష్టాంకారమొనరించి, మండుచున్నయగ్నివలె నాసంగ్రామరంగమున నిలిచియుండెనని తెలుప సంజయునితో ధృతరాష్ట్రుఁడు మఱియు నిట్లనియె.

— భీముని పరాక్రమము —

ఓసంజయా! దైవమే బలవత్తరమని తలంపవలెను. ఛీఛీ! అనర్థకమగుపురుషప్రయత్నముచే నేమిపని? అటులు ప్రయత్నించిన యాకర్ణుఁడును భీము సతిక్రమింపఁజాలఁడయ్యెనే. 'వాఁడెపుడును వాసుదేవునితోఁగూడఁ బాండవులను జయింతుననియే యుత్సహించుచుండును. వానితో సరియగుయోధుఁ డిప్పుడమిలేడని యూహించుచుండును.' అని సుయోధనుఁడు పలుమాటలు వలుకుచుండ వినియుంటిని. ఓసంజయా! మున్నొకపుడు దుర్యోధనుఁడు నాతో 'కర్ణుఁడు మిగుల బలవంతుఁడును, శూరుఁడును, శ్రమలకోర్పువాఁడును, దృఢధన్యుఁడనై యున్నవాఁడు' అని తెలిపెను. 'ఇక్కర్ణునిసహాయము నాకుఁగలుగ నాదేవతలే నన్ను జయింపఁజాలరుగదా? బలహీనులును, బుద్ధిహీనులునగు పాండవులన నాకేపాటి?' అనియు నుగ్గడించెను. అట్టికర్ణుడే విషశూన్యమగుసర్పమువలె నిస్సారుడై యుండుటను గాంచి, దుర్యోధనుఁ డేమి పలికెను? అయ్యో! యుద్ధనైపుణ్యములేని మనదుర్ముఖు నొక్కని నగ్నిలోఁ ద్రోయుపతంగమునువలె యుద్ధమున నెట్లు ప్రవేశపెట్టెను? ఓసంజయా! ఆయశ్వత్థామయు, శల్యుఁడు, కృపుఁడు, కర్ణుఁడును గలిసి యైన నాభీమునియెదుట నిలువఁజాలకుండిరా? నాగాయుతబలుఁడై ఘోరాకారమును బూనియున్న యాపవమానసూనునిపరాక్రమమెఱిగినవారెట్లాకాలాంతకతుల్యుడగు నాతనిఁ గోపింపఁజేయుదురు? మహాబాహుఁడగు కర్ణుఁడుమాత్రము నిజబాహుబలము నాశ్రయించి, వానిని లక్ష్యపెట్టక మార్కొనియుండునుగాఁజోలు. అట్టికర్ణునే పురంద

మీడు రాక్షసునివలె జయించినభీము నెవ్వడు రణరంగమున జయింపఁ గలడు? ధనంజయునివెదకుటకై వెడలినయాభీముని ద్రోణునంతటి వాడు నివారింపలేక మననై న్యముపై విడిచెనుగదా! బ్రతుకడలచి నవాఁ డెవ్వఁ డట్టిభీముని మార్కొనఁగల్గును? ఓసంజయా! వజ్ర యుధమునెత్తిన యింద్రునియెదుట దానవుఁడువలె నావృకోదరుని యెదుట నెవ్వఁడు నిలువఁగలడు? యమపత్తనమున కేగినవాడు మరలునా? ఆభీము నెదుర్కొనినవాడు మఱిమరలుట కల్ల. వానిని మార్కొనిన బలహీను లగ్నిలోఁబడిన మిడుతలే యగుచున్నారు. కుపితుఁడైనభీముని మార్కొనువారు మందబుద్ధు లనుకొనక తప్పదు. నాఁడు కౌరవులు వినుచుండఁగా సభలో నాపుత్రులను వధింతునని పలికిన యాభీమునివచనములు దలంచి, దానికి నిదర్శనముగా నిపు డిక్కర్లుఁ డిట్లోడుట గాంచి, దుశ్శాసనుఁడు తనయన్నతోఁ గూడ వెఱచి, యాభీముని మార్కొనకుండుట నిశ్చయము. ఓసంజయా! దుర్బుద్ధియగు నాసుయోధనుఁడు, సభలో మాటికిని, 'కర్ణుఁడు, దుశ్శాసనుఁడును, నేనును రణరంగమునఁ బాండవులను జయింతుము.' అని పలికెనుగదా! అట్టివాఁ డిప్పుడు విరధుఁడై యోడినకర్ణునిఁ గాంచి, తాను గృష్ణునిసంధివచనములను బ్రత్యాఖ్యాన మొనరించినందులకుఁ దప్పక పరితపించియుండును. అయ్యో! నాపుత్రుఁడు సంగ్రామమునఁ జచ్చిన తనతమ్ములనెల్లఁ గని, తానొనగ్నినగోష్ఠతప్పను దలంచుకొనక మానఁడు. భీమాయుధుఁడై, కాలుఁడే యిటులు వచ్చెనన్నట్లు కుపితుఁ డగుభీముని బ్రతుకడలచినవా డెవ్వఁ డెదుర్కొనఁగలడు? బడబాగ్ని నడుమఁ బడినవాఁడేని విడువఁబడవచ్చునుగాని, భీమునెదుటఁ బడిన వాఁడు మరలఁజాలఁడని నాయభిప్రాయము. అప్పార్థుఁడును, బాంచా లురును, గోతవుఁడును, సాత్యకియును రణరంగమున సంరంభించియు, నాభీమునుండి ప్రాణములను రక్షించుకొనునుపాయ మెఱుంగరని తలంచెదను. ఓసంజయా! ఇక నాపుత్రులజీవితముసమాప్తమయ్యెను."

అది విని సంజయుఁ డాతనితో "ఓకౌరవోత్తమా! ఇప్పుడు జనక్షయ మిటు లారంభమగుడు, నీవు చింతించుచున్న వాడవు. ఈలోక మెల్ల నశించుటకు నీవే మూలమగుట నిస్సంశయము. పుత్రులమాట పట్టి, నీవు నీయంతన పాండుపుత్రులతో గోష్ఠవైరము తెచ్చిపెట్టి, సంధి పచనభార-4-43

చేసికొమ్మని యెవ్వరెన్ని చెప్పినను, రోగి పథ్యమగు నౌషధమునువలె  
 విన నిష్టపడవైతివి. ఓమహారాజా! నీవు నీయంతన దుర్జయమగుకాల  
 కూటమును ద్రావితివి. దానిఫలమెల్ల నిపు డనుభవింపుము. తమతమ  
 శక్తికొలది పోరాడుచున్న యోధులను నీవు నిందించుచున్నవాడవు.  
 వారొనరించినయుద్ధమువిధ మెట్టిదో వర్ణించెదను వినుము. అటులు భీమ  
 సేనపరాజితుడగుకర్ణునిఁ జూచి, సీతనయులగు దుర్మర్షుఁడు, దుస్సహుఁ  
 డును, దుర్మదుఁడును, దుర్ధరుఁడు, నజయుఁడును గుపితులై, చిత్రము  
 లగుకవచాదులతో వెడలి, యాభీముని మార్కొని, నలుగడలఁజుట్టికొని  
 మిడుతలసమూహములచేవలె దమబాణములచే దెసలెల్లఁ గప్పఁగవడ  
 వడిగా విక్రమింప, వానినెల్ల నాభీముఁడు నగుచుఁ బరిగ్రహించెను.  
 అపుడు భీమసేను నెదుటనున్న నీపుత్రుల నారసి, యారాధేయుఁడు  
 మహాబలుఁడగునాతని మరల మార్కొని, సువర్ణపుంఖములై సాన  
 పెట్టినతీవ్రనారాచములఁ బ్రయోగించుచుండ, నీకొడుకులు వారించు  
 చున్నను నివారింపబడక, యాకర్ణునిఁ దలపడియెను. పిదపఁ గౌరవు  
 లారాధేయునకు సహాయులై చుట్టును జుట్టి నతపర్వములగు నారాచ  
 ముల నాభీమునివై బఱచిరి. ఓరాజా! అపు డాభీముఁడు సీతనయుల  
 నెల్ల నశ్వములతోడను, సూతులతోడను నిరువదైదుబాణములచేఁ  
 గొట్టి యమమందిరమునొందించెను. వారెల్లరును దమతమసూతులతోఁ  
 గూడ రథములనుండి పుడమిబడి, చిత్రపుష్పాలంకృతులగుటఁ బెనుగా  
 లిచే నేలఁగూలిన మహావృక్షములువలె విరాజిల్లిరి. అటు లారాధేయుని  
 వారించుచు, సీతనయులనెల్లఁ జంపిన యాభీమునిపరాక్రమము మా  
 కెంతయు నద్భుతమయ్యెను. ఓరాజా! తీవ్రబాణములచే నటు లాభీ  
 ముఁడు తన్ను వారించుటయు, గర్జుఁ డాతనిఁ జూడఁగాఁ గోపముచే  
 గన్ను లెఱువాఱ, ధనుష్ఠాంకార మొనర్చుచు, నాభీముఁడును నాతని  
 మాటికిని జూడఁదొడంగెను.” అని పలికి సంజయుఁడు మఱియు  
 నిట్లనియె.

—ॐ భీముఁడు కర్ణునితోఁ బోరాడుట —

“ఓరాజా! అటులు వడిన నీకొడుకులను గాంచి ప్రతాపనిధి  
 యగుకర్ణుఁడు కోపావేశపరవశుఁడై యెంతయుఁ జింతిలుచుఁ డాను

జూచుచుండఁగా నాభీముఁడు నీతనయులను దునుముట, తనయపరాధముగాఁ దలంచెను. అంత నావ్వకోదరుఁడు కుపితుఁడై, పూర్వవైరమును స్మరించుచు, దీప్తనారాచముల నారాధేయు నోనాటనేయ, వాఁడును నగుచు నైదుబాణములచే నొప్పించి, మఱియు సువర్ణపుంఖములగు సానవెట్టినడెబ్బదికోలలచే బ్రహరింప, వానిని లక్ష్యమునేయ కయే యాకొంతేయుఁ డారాధేయుని వాడిగల నూటునారాచములచే నొప్పించి, మఱియు దారుగలమైదుబాణము లాకస్థనిమర్తములు గాఁడునట్టుఁగాఁ గొట్టి, యొకభల్లముచే వానిధనువు దునుమాడెను. అపు డారాధేయుఁడు చింతాక్రాంతుఁడై వేటొకవిల్లుగొని, యాభీముని శరపరంపరచే గప్పెను. అంత నక్కొంతేయుఁ డారాధేయుహయములఁ జంపి, సారథినిగూల్చి, కృతమునకుఁ బ్రతీకారమొనర్చి, యట్ట హాసమొనరించి, మఱియు వానికాస్తకము ఖండింప, సువర్ణపృష్ఠమగు నాధనువు, మహాధ్వనితోఁ బుడమిబడియెను. అంత నారాధేయుఁడు తనరథముడిగి, యొకగద నాభీమునిపై వైవ, దాని నతఁడు గాంచి, యెల్లనైన్యములు గాంచుచుండ, వడిగలకిలలచే వడిగా వారించి, పిదప వేలకొలదిబాణముల నాసూతసుతునిపైఁ బ్రయోగించెను. అటులు తన్ను వధించుటకై ప్రయోగించిన యాబాణముల నారాధేయుఁడు పారించి, పెక్కుసాయకములచే భీమునికవచమును భేదించి, నైనికులెల్లఁ జూచుచుండ, మఱియు నిరువదైదుత్సుద్రకము లాతనిమేనఁ జొప్పించెను. అది యెంతయు నద్భుతమయ్యెను. ఓమహారాజా! సిమ్మట నాభీముఁడు తొమ్మిదిబాణములు ప్రయోగింప, నవి యారాధేయుని కవచమును, గుడిభుజమును భేదించి, పుట్టలోఁజొచ్చిన పాములువలెఁ బుడమిఁ బ్రవేశించెను. మఱియు నాభీమునిబాణపరంపరలచేఁ గప్పంబడి, యిప్పు డారాధేయుఁ డెప్పటివొప్పునఁ బరాజ్ఞుఁడయ్యెను. అటు లాభీమహాబాహుఁడై యుద్ధము మాని కాలినడకతోఁ బోవు నా సూతసుతునిఁ గాంచి, నీసుతుఁడగుసుయోధనుఁడు, 'ఓవీరులారా! వడిగా సన్నద్ధులై యాకస్థనిరథమును సమీపింపుఁడు.' అని పలుక విని, నీపుత్రులు తమయన్నయానతి నతిక్రమింపనేరక, నారాచము లాభీమునిపైఁ బరపుచు, నాభీముని మార్కొనిరి. అటులు తనపైకి వచ్చు, చిత్రోపచిత్రాదులగు నీతనయుల నామహారథుఁడగు భీముఁ

జెంతయు వడిగా నొక్కొకబాణముచే నుక్కుడంచి పుడమిబడఁద్రోయ, వారు వాతహతములగువృక్షములువలె నేలఁగూలిరి. ఓరాజా! అటులు వడిన మహారథులగు నీకుమారుల నారసి, కనుల నీరువెట్టుచు, గర్జుడు మున్నావిదురుడు దెలిసినవచనములను స్మరించి, శాస్త్రీయముగా నమర్చితెచ్చిన వేటొకరథ మధిష్ఠించి, మఱియు నాభీముని మార్కొని యెను. అపుడు వారిరువురును సానవెట్టినసువర్ణపుంఖవిశిఖములచే బరస్పరముఁ బ్రహరించికొనుచు, సూర్యకీరణసూర్యతములగు మేఘములునాఁ జూపట్టిరి. అంత నాకొంతేయుడు కుపితుఁడై, దారువెట్టిన ముప్పది యాటుతీవ్రభల్లములచే నాకర్ణునికవచమును గొట్టఁగా, నారాధేయుఁ డును సతపర్వములగు నేఁబదిబాణములచే నావృకోదరు నొప్పించెను. అపుడు రక్తచందనాలంకృతములగు తమమేనులు పరస్పరబాణములచే గృతప్రణములై రక్తములుస్రవింప, వారపు డుదయించుచున్న సూర్య చంద్రులువలెఁ గానవచ్చిరి. రక్తసిక్తములగు తమమేనులఁ జినిగినకవచములు దూలఁ బొరలడుల్చిన పాములునా వారిరువురును జూపట్టిరి. ఓరాజా! నరవ్యాఘ్నులగువారిరువురు బెబ్బులులవలె శరధారలనెడికోఱి లచే బరస్పరముఁ బ్రహరించికొనుచు, మెబ్బులువలె శరములఁగూరియు చుండిరి. మఱియు మత్తగజములువలె, సాయకములనెడి దంతాగ్రము లచే బరస్పరము ఛేదించికొనుచుఁ బ్రకాశించిరి. మహాబలులగు నా వీరవరులు హర్షములొందుచు, నారణరంగమునఁ జరించుచు, మండలాకారముగా రథములను జరింపఁజేయుచు, నేమిస్వనములఁ గల్గించుచు, మహావృషభములువలె అంకెలువేయుచు, సింగములునా విక్రమించుచుఁ గ్రోధతామ్రాక్షులై, పరస్పరము నరసికొనుచు, దమతమపరాక్రమము లతిశయిల్లి, నింద్రబలిచక్రవర్తులునాఁ బోరాడునెడ, మహాబాహుఁడగు భీముఁడు, తనదీర్ఘబాహులచే ధనువు నాకర్షించుచు, మెఱుపుతోఁ గూడినమేఘమునాఁ జూపట్టెను. ఓమహారాజా! ధనుష్ఠాంకారములఁ గర్జనములుగా, శరధారలై శరధారలుగా, భీముఁడనెడి యాభీమమేఘ మూకర్ణపర్వతమును గప్పెను. అటు లాభీమధనుర్దుక్తములగు శరసహస్రములచే గప్పబడిన కర్ణునిఁ గాంచి, నీతనయులందఱును భీముని పరాక్రమమున కదృఘతమందిరి. అంత నాభీముఁడు సుపుంఖములగువిశిఖములచే నాకర్ణునిఁ గప్పచు, నవ్వాసుదేవార్జునుల సంతసింపఁజేయుచు,

సాత్యకియుఁ జక్రరక్షకులును బ్రహ్మ మొందఁ, గర్జునితోఁ జోరాడెను.  
ఓమహారాజా! ఆభీమునిపరాక్రమమును, భుజబలమును, ధైర్యమును  
గాంచి, నీకొమరులు మతిచెడినవారైరి” అని తెలిపి సంజయుఁడు  
మఱియు నిట్లనియె.

— భీమునిపరాక్రమము —

“ఓయాంబికేయా! ఆభీమునిధనుష్ఠాంకారమును విని, కర్ణుఁడు  
మత్తగజము శత్రుగజము బృంహితమునువలె సహింసనోచక, రెండు  
గడియ లాభీమునికంటఁబడక తొలఁగి, భీమసేనునిచేఁబడిన నీకొడుకులను  
గాంచి దుగ్ధితుడై, మతిచెడి వేడినిట్టూర్పులు నిగిడించుచు, మఱియు  
నాతనిమార్కొన నక్కొంతేముఁ డెంతయుఁ గుపితుడై, కన్ను లెట్టి  
హాట మహాసర్పమువలె బుసకొట్టుచుఁ, గిరణమాలియగుభాస్కరుఁడునాఁ  
గర్జుని శరపరంపరలఁ గప్పుచుఁ, గిరణజాలములునాఁదగు కర్ణచాపవిని  
ర్భుక్తబాణముల నాచ్ఛాదితుడయ్యెను. చిత్రవర్ణములగు నాకర్ణునిబాణ  
ములు వృక్షమున నివసించఁ, బరువులిడుపక్షులునా వెడలి యాభీముని  
మేనఁజొచ్చెను. మఱియు నటులు కర్ణుఁడు ప్రయోగించుసాయకము  
లెల్లెడల వెడలి, సువర్ణపుంఖములై వరుసలుగా వెడలినహంసలునా విరా  
జిల్లెను. ఓరాజా! ఇంతయేల! కర్ణప్రయుక్తములగుబాణము లాతని  
చాపమునుండియు, ధ్వజోపకరణములనుండియు, ఛత్రమునుండియు,  
రథదండమునుండియు, ధ్వజమునుండియు వెడలుచుఁ గానవచ్చెను.  
అటులు కడువడిగల్గి యాకసము నాక్రమించుచు, గ్రద్దతెక్కలుగల్గి,  
సువర్ణమయములై చిత్రములగు నారాధేయునిశరసమూహములనారసి,  
యంతకుఁడునాఁదగు నాతని నావృకోదరుఁడు, వెనుదీయక తలపడి  
తొమ్మిదిబాణములచే నొప్పించుటయెగాక, యాతనిశరపరంపరలకు లక్ష్య  
పెట్టక, మఱియు నిరువదితీవ్రనారాచముల నొప్పించెను. అపు డాకర్ణుఁ  
డాభీము నేటులు శరములచేఁ గప్పెనో, యటులే భీముఁడును నాకర్ణునిఁ  
గప్పెను. అపు డాభీమునిపరాక్రమముఁగాంచి చారణులును నీవారును  
సంతసించిరి. ఓరాజా! అపుడు మహారథులగుభూరి శ్రవుఁడును, గృపా  
శ్వత్థామలును, శల్యజయద్రథులును, సుత్రమౌజాఁడును, యుధా  
మన్యుఁడును, సాత్యకియుఁ, గేశవార్జునులును నగుకురుపాండవప్రవ

రులు పదుగురును మేలుమేలని పొగడుచు, వేగముగా సింహనాదము లొనర్చిరి. అపు డటులు గగురుపాటొదవించు నాసంకులసమరమారంభ మగుడు, మనసుయోధనుడు వడిగా నచ్చోటగల రాజపుత్రులతో 'ఓరాజులారా! రాజపుత్రులారా! సోదరులారా! వడిగాఁ గర్జుని సమీ పింపుడు. వృకోదరుని మార్కొనుడు. మీకు శుభమగుఁగాక. భీముని ధనువునుండి వెడలినబాణములు కర్ణునిఁ బీడించుచున్నవి. కావున మీ రెల్ల నాసూతసుతుని ప్రాణములను గాపాడుటకై ప్రయత్నింపుడు.' అని పలుక విని యాతనిసోదరు లేడ్వారు సంరంభులై వెడలి, యాభీమునిఁ జుట్టికొనిరి. అటులు వారెల్ల వర్ష కాలమేఘములు పర్వతమునుబోలె నావరించి, శరవర్షముచే నాతనిఁ బీడించుచు, బ్రజాక్షయకాలమునఁ జంద్రునిఁజుట్టుకొన్న సప్తగ్రహకూటమునాఁ జూపట్టిరి. 'దప నావృ కోదరుడు, తనదృఢతరముష్టిచే విల్లుసారించి, యాయే శ్వరకుఁ దగు నట్లుగా నేడుసాయకములను సంధించి, సూర్యకిరణములునాఁదగు నా బాణములను వారిపైఁ బ్రయోగింప, నవి వారిపై భీను నకుఁగలవైర మును స్పరించునవివోలె వడిగావెడలి, నీతనయులమేనిర క్తములఁ ద్రావి పైకివెడలెను. అంత నాశరప్రహారములచే వారు భిన్నకవచులై నెలఁ గూలిరి. అటులు కొండచటియలపైఁ బుట్టినచెట్టులు మహాగజముచేపలె నాభీమునిచే నీపుత్రులగుశత్రుంజయుఁడును, శత్రుసహుఁడు, చిత్రుఁడు, చిత్రాయుధుఁడు, దృఢుఁడు, చిత్రసేనుఁడు, వికర్ణుఁడును హతులగుట మిగుల సంతాపకరమయ్యెను. అంత నాకొంతేయుఁడు నీతనయులెల్ల హతులగుటఁ గాంచి, తమకుఁ బ్రియుఁడగువికర్ణునికై 'శోకించుచు, 'ఓవికర్ణా! ఈసంగ్రామమున మీసోదరులనెల్లఁ జంపెదనని ప్రతిజ్ఞ చేసినవాఁడనగుట, నిన్నును జంపి నాప్రతిప నిర్వర్తించుకొంటిని. అయ్యో! నీవు క్షత్రియధర్మమును స్వరించి సంగరరంగమును బ్రవేశించి తివి. నీ వాసుయోధనునకును, విశేషించి మాకును హితముగూర్పు వాడవు. న్యాయముగనో యన్యాయముగనో మహాద్యుతివగు నీవు హతుడవై యీరణక్షితిని బడియుంటివి. మహాప్రాజ్ఞుడై సురగురుఁడు నాఁదగు నాగాంగేయుఁడు సమరభూమిని బ్రాణములుపరిత్యజింపలేదా? కావున యుద్ధ మతినిష్ఠురమైనది' అని పలికెను.

ఓరాజా! అటు లాభీముఁడు వారినెల్లఁ జంపి, యారాధేయుఁ డారయుచుండఁగనే ఘోరముగా సింహనాదమొనర్చెను. శూరుఁడగు నాసమీరకుమారు నాయారావ మాధర్మజునిచెవిబడి, యానాటియుద్ధ మున, వారిగొప్పవిజయమును దెలిపెను. ఆభీమనేనునిమహానాదమును విని యాయుధిష్ఠిరుఁడు పరమానందభరితుడై, వాదిత్రధ్వనులతోఁ గూడ దానిని బ్రతిగ్రహించెను. అటు లావృకోదరుఁడు గుఱుతెఱిఁ గించుటయు నాయుధిష్ఠిరుఁడు సోత్సాహుడై, మఱియు నాద్రోణుని మార్కొనియెను. ఓమహారాజా! నీయక్కుమారు లిరువదియొక్కం ద్రొక్కమాటుగా నుక్కడంగుటఁ గాంచి యాసుయోధనుఁ డావిదు రునివచనములను స్మరించి, 'అయ్యో! విదురుఁ డెఱిఁగించినహితవచన ములు వినమి కిప్పుడు దగుఫలము సంప్రాప్తిచెనుగదా' యని తలంచి కొని, మాటువలుక లేహూరకుండెను. ఓరాజా! దుర్ముఖియగునీకొమరుఁ డాద్యూతకాలమున సభలో నటు లాద్రౌపది నీడ్చి తెచ్చి కర్ణునితోఁ గూడి యల్పుబుద్ధియై, పనికిమాలినపనులొనర్చుటకును, నీవును నప్పాండ వులును వినుచుండ నాసభలోఁ గర్ణుఁ డాద్రౌపదితో, 'ఇంక నీకుఁ బతులెక్కడ? వారు శాశ్వతనరక మొందినవారు. వేటొకపతిని వెతకి కొనుము.' అని పలికిన పరుషవచనములకును దగుఫల మిప్పుడు ప్రాప్తిం చెను. మఱియు మహాత్ములగుపాండవులకుఁ గోపముగల్గనట్లుగా నీతన యులాడిన 'పండతిలాదిపరుషవచనముల కలిగినభీమనేనుని క్రోధాగ్ని, పదుమూఁడేండ్లు నాఱిపోక యిప్పుడు నీపుత్రుల నంతమొందించుచున్నది. ఆవిదురుఁడు పలుమాటు నీకడ మొఱపెట్టికొనినను, సంధి యాతని కొసంగవై తివి. కావున, దానికిఁ దగుఫల మిపు డీవు నీపుత్రునితోఁ గలిసి యనుభవింపుము. వృద్ధుడవును, బండితుడవును, గార్యతత్త్వమెఱిగిన వాడవయ్యు, నీ వామిత్రులవచనములను వినకుండుటకు దైవమే హేతువు గావలెను. ఈగొప్పతప్పు నీదైయుండుట, నిక విచారింపఁ బనిలేదు. నీవే నీపుత్రులవినాశమునకుఁ గారణమైతివని నానిశ్చయము. ఓరాజేంద్రా! వికర్ణుఁడును, వీర్యశాలియగుచిత్ర సేనుఁడును, మహారథు లైన మఱికొందఱుపుత్రులును గలించిరి ఇంత యేల ! ఆభీమునికంటఁ బడిన సీసుతులెల్ల హతులగుచునేయున్నవారు. ఆకౌంతేయరాధేయుల శరపరంపరలచేఁ గాల్పబడుచున్న నైన్యమును జూచితిని. ఇదియెల్ల నీ



నుండియేగదా!’ అని తెలుప విని ధృతరాష్ట్రుఁడాసంజయునితో మఱియు నిట్లనియె.

— కర్ణుఁడు భీముని మరల నెదుర్కొనుట —

“ఓసంజయా! ఇందు విశేషించి నాడియే గొప్పతప్పు. దానికిఁ దగు ఫల మిపుడు సంప్రాప్తించెనని తలంచెదను. ఏదియెటులైన నటులగునని నేను నిశ్చయించుకొంటిని. కానిచో నిపు డిందేమిచేయగలను? కావున, నోసంజయా! నాతప్పువలనఁగల్గిన యీగొప్పవినాశమువిధ మెట్టిదో స్థిర చిత్తుఁడవై యె టిఁగింపుము.”

“ఓరాజా! మహాసంగ్రామమునఁ బరాక్రమనిధులగు నాకర్ణభీము లిరువురును, వర్షకాలమేఘములువలె శరవర్షమును వర్షించుకొనుచుండ, సువర్ణపుంఖములై సానవెట్టిన భీమసేనాంకితములగు బాణము లారాధే యునిజీవితమును భేదించునవియై వానిమేనఁ బ్రవేశించుచుండెను. అటులేకర్ణప్రయుక్తములై విషసర్పములునాఁదగు బాణములు వేలకొలది భీమునిఁ జాట్టికొనుచుండెను. ఓమహారాజా! ఎల్లెడలఁ బడుచున్నవారి శరపరంపరలచే, నీనైన్యములందు సాగరతుల్యమగు సంక్షోభము జనించెను. ఘోరములై సర్పములునాఁదగు భీమచాపవిముక్తసాయకములచే మననైన్యమున ననేకులు చంపఁబడిరి. ఓరాజా! అపుడు పుడమిఁ బడినయేనులు, గుఱ్ఱములు, పదాతులు నెల్లెడల వ్యాపించి, వాతనిర్ధూతములగు వృక్షసమూహములునాఁ జూపట్టిరి. అంత, నీవారియోధులు కొందఱు భీమునిశరప్రహారములచే వధ్యులగుచు, నిదియేమియుపద్రవమని జడిసి పరువులిడసాగిరి. పిదప సింధుసౌవీరకౌరవనైన్యమంతయుఁ దొలగి, కడువడిగల కర్ణపాండవులశరములకుఁ దాళఁజాలక చెదరి పోయెను. అపు డందలిహోరులు, హతాశ్వులును, హతవారణులు నై సగముచచ్చి, యాభీమకర్ణులను విడిచి నలుగెలంకులకుఁ బాఱఁజొచ్చిరి. ఓరాజా! ‘కర్ణభీమప్రయుక్తములగు శరపరంపరలచే మననైన్యమె నశించుచుంట నారయఁగా, దేవత లాసాండవులకార్యమునకుఁగా నిట్టి మోహమును గల్గించుచున్నారనుట నిశ్చయము’ అని మనయోధులు పలుకుచు, భయగ్రస్తులై వారిశరపాతములకు దూరముగాఁ దొలగి యాధము చూచుచుండిరి. పిమ్మట నమ్మహాసంగరరంగమున, శూరు

లకు హర్షమును, భీరులకు భయమును గల్గించునదై, గజాశ్వపదాతుల రక్తము, ఘోరరూపమగునదియై ప్రవర్తిల్లెను. మఱియు గతప్రాణులగు గజాశ్వపదాతులతోడను, బతాకలతోడను, రథాశ్వాదులగుభూషణములతోడను, విఱిగినరథములతోడను, భగ్నములగు చక్రకూబరాదులతోడను, సువర్ణాలంకారములతోడను గూడి, మఱియు, ధ్వనియొనర్చుధనువులచేతను, సువర్ణపుంఖములగు వేలకొలదినారాచములచేతను, పన్నగములునాఁడగి కర్ణపాండవచాపవినిర్ముక్తములగు ప్రాసతో మరఖిద్ధపరశ్వధాదులచేతను, గదాముసలపట్టనములచేతను, వివిధాకారములగు శక్తిపరిఘాదులచేతను, జిత్రములగుశతఘ్నులచేతను, నపు డాభారతభూమి యెంతయు నలరారుచుండెను. ఓమారిషా! అందొకచో, సువర్ణాంగదహారకుండలమకుటాదులును, వేటొకచోఁ గవచములును, దలత్రములును, ధ్వస్తములై సుస్త్రములును, ఛత్రములును, జామరములును, వ్యజనములును, గజాశ్వాదులరక్తములచే సిక్తములై నబాణములును నందందుఁగలిగి, యాసంగ్రామభూమి గ్రహములతోఁగూడిన యాకాశమువలె నెంతయు విరాజిల్లెను. ఓరాజా! ఊహింపరాని యాకర్షణారథేయుల యమానుషకృత్యము నత్యద్భుతముగాఁ జూచి చారణులును, సిద్ధులును విస్తయమందిరి. వాయుసహాయుండగు నగ్ని యెండుగడ్డిపైఁ గవిసేనట్టులుగా, నాయుధమున భీమునితోఁగలిసిన యారాధేయరౌద్ర మెంతయు భయంకరమైయుండెను. పతనమొందిన రథధ్వజములును, హతములైన నరద్విపసమూహములును గల్గినయా సైన్యము, రెండుమత్తగజములు ప్రవేశించినపద్మవనమువలెఁజూపట్టెను. ఆకౌంటేయరాధేయుల కపు డెంతయు గొప్పసమ్మద మయ్యెను.” అని తెలిపి సంజయుఁడు మఱియు నిట్లనియె.

— భీమరాధేయలయుద్ధము —

“ఓరాజా! పిదప నారాధేయుఁడు భీముని మూఁడుబాణములచే నొప్పించి, చిత్రములైన వెక్కుశరముల మఱియు నాతనిపైఁ గురిసెను. అంత నామహాబాహుఁడగు భీముఁ డాకర్ణుని ప్రహారముల కించుకేనిఁ జలించక, కొండవలెఁ దిరముగా నుండెను. ఓమారిషా! అపుడా వృకోదరుఁ డాకర్ణునిఁ జమురునఁ గడుగఁబడి పచ్చనై దారుగల యొకకర్ణి

యనుబాణముచే నొంచి, మిగులఁ జక్కనై సువర్ణమయమగు గొప్ప కుండల మొకటి యాకసమునుండి నక్షత్రమునువలెఁ బడఁద్రోసి, మఱియు నొకభల్లముచే నాతనివక్షమును బ్రహరించి, కుపితుడైన గుచు, మఱియుఁ బదిబాణముల నారాధేయునిపైఁ బ్రయోగించెను. మహాబాహుడగు నాభీముడు ప్రయోగించిన సర్పతుల్యములగు నా సాయకము లాకర్ణని నెన్నుదురు భేదించి, ప్రవేశించెను. అపు డాసూత సుతుడు తనలలాటమున నాటినబాణములచే నెంతయు నలరారెను. వడిగలయాభీమునిచే నటు లెంతయు నొచ్చుట, నారాధేయుడు రథ కూబరమునుబట్టికొని, కనులుమూసి గూలఁబడి, కొంతవడికిఁ దెలిసి రక్త సిక్తపకలాంగుడై కోపముతెచ్చికొని, కడువడిగా నాభీమునిరథము పైకి వెడలెను. అటులు వెడలి యతఁడు, గ్రద్దతెక్కలుగల పెక్కు బాణముల నాభీమునిపైఁ గురియ, నతఁడు నాతనిపరాక్రమమును లెక్కనేయక, యుగ్రములగు పెక్కుశరముల వర్షించెను. ఓమహా రాజా! పిదప నారాధేయుఁ డాభీమునిపైఁ దొమ్మిదిబాణములు పఱపి, కుపితుడైన యాతని మఱియు వక్షమునఁ బ్రహరించెను. సరవ్యాఘ్నములగువారిరువురును గోఱలుగలబెబ్బులులవలె బోరుచు, మబ్బులువలె శరవర్షములను వర్షించుకొనిరి. మఱియు వారు తలశబ్దములచేతను, వివిధములగుశరజాలములచేతను బరస్పరము బెడరించుకొనుచుఁ గుపితులై కృతప్రతీకారము లొనర్చుకొనుచు నుండిరి. పిదప నావృకోదరుఁ డొక ఊరప్రముచే నాకర్ణనిధనువు దునుమాడి సింహనాదమొనర్ప, నారాధేయుడును వేటొకవిల్లువూని, యటు లక్కురుసావీరసింధునై న్యక్షయమును గాంచియు, గవచధ్వజశస్త్రాదులచే నావృతమైన రణభూమి నరసియు, సంరంభింప నాతనిదేహము దీప్యమానమైయుండెను. ఓ రాజా! అటు లారాధేయుడు ధనువువూని, సారించి ఘోరదృష్టితో నాభీము నారయుచు, సారములగుశరవారములఁ గురియుచు, నెంతయు మధ్యందినమార్తాండునివలె బ్రకాశించుచుండెను. మఱియు నతఁడు బాణములను సంధించుచు, విడుచుచు నుండుటలో నవకాశము గానరాకుండెను. అతనిధనువు మండలాకారమై యగ్నిచక్రమువలె గానవచ్చెను. ఓమహిపాలా! ఆరాధేయుడు కుడియెడమలఁ బ్రయోగించు సువర్ణపుంఖములగువాడికోల లాసూర్యునిప్రభలను, దెసలను గప్ప

సాగెను. వానిధనువునుండి వెడలినసాయకము లాకసమున గుంపులై, వరుసలుగా నేర్పడినక్రౌంచములునాఁ జూపట్టెను. అటులు గ్రద్దతెక్కలు గల్గి, సువర్ణవిభూషితములై, కడువడిగల్గి, ప్రదీప్తాగ్రములై సానవెట్టిన యాకర్ణుని బాణపరంపర లాభీమునిరథముపైఁ బడుచుండెను. మఱియు నాకర్ణచాపవిముక్తములగు బాణములు వేలకొలఁదిగా, మిడుతలవలె వెడలుచు, నన్నియు నొకటిగా దీర్ఘమై యాకసమునఁ గన్నట్టి, పర్వతమును వారిధారులవలె నాభీమునిఁ గప్పెను. అపుడు భీముని బలవీర్యపరాక్రమములను బ్రయత్నమును గాంచి, యతఁ డేమియొనర్చునో యని నీపుత్రులు నై నికులతోఁగూడ జూచుచుండిరి. అటులు వెడలిన యాశరవృష్టిని, విజృంభించినసాగరమును వేలవలె నాపి, లక్ష్యము సేయక కుపితుఁడై భీముఁ డాకర్ణునిఁ దలపడి, సువర్ణపుష్పమైనధనువు మండలాకారముగా నొనర్చుచుండ, నింద్రచాపసమానమగు దాని నుండి వెడలినసాయకము లాకసమును గప్పునవివోలె వెడలి, యారాధేయప్రయుక్తసాయకములను ఖండించుచుండెను. అగ్నికణములునాఁ దగు నాకర్ణభీములశరజాలములచే నాకసమెల్ల నిండెను. అపుడు సూర్యుఁడు గానరాకుండెను. గాలులు వీవఁ జోటులేకుండెను. అటు లా బాణములచేఁ గప్పఁబడినయాకసమున నేమియుఁ దెలియఁబడకుండెను. అపుడు కర్ణుఁ డాభీమునిశరపరంపరలఁ గప్పుచు, నాతని లెక్కగొనక సమీపించెను. ఓమారిషా! వారిరువురును శరజాలములఁ బఱపిగొనుచుండ, నవి పరస్పరముగలిసి వాయుభూతములై గానవచ్చెను. ఓభరత కులోత్తమా! ఆమహావీరులశరసంఘర్షముచే నాకసమున నగ్ని జనించెను. అంత నారాధేయుఁడు కర్ణారపరిమార్జితములై దారుగలబాణములను సంధించి, కోపావేశముతో నాభీముని వధించువాఁడై ప్రయోగింప, వాని నాకసమందే తనతీవ్ర బాణములచే నావృకోదరుఁడు మూఁడు మూఁడుఖండములుగా ఖండించి, నిలునిలుమని పలుకుచు, మఱియు నుగ్రమగుశరవర్ష మారాధేయునిపైఁ గురియుచు, గుపితుఁడై దహింపఁబూనినపాపకుఁడునాఁ బ్రజ్వరిలుచుండెను. వారు చేతులకుఁ దగుల్చుకున్న కవచములందుఁ జటచటాశబ్దముపుట్టిల్లెను. అటులే తలశబ్దమును, సింహనాదమును, రథనేమిధ్వనియు, నల్లెత్త్రాటిచప్పుడును దారుణమై వినవచ్చుచుండెను. వీరు లెల్లరును వారిపరాక్రమ మారయు

వారై యుద్ధములను మాని చూచుచుండిరి. పరస్పరవధాకాంక్షులగు నాకర్ణ భీములవిక్రమము, నాదేవర్షినిద్ధగంధర్వులు మేలుమేలని సన్నుతించిరి. మఱియు నపుడు విద్యాధరులు పుష్పవర్షమును గురిపించిరి. పిదప మహాబాహుడగు భీముడు దృఢవిక్రముడై సంరంభ మడర, నిజాస్త్రములచే నాతనియస్త్రములను వారించుచు, గొన్నిసాయకములచే నొప్పించెను. మహాబలుడగు కర్ణుడును, నాభీమునిబాణములను వారిచి, సర్పతుల్యములగు తొమ్మిదిబాణము లాతనిపైఁ బఱప, నన్ని బాణములచేతను భీముడు వానిని ఖండించెను. అటులు దునిమి, 'ఓరాధేయా! నిలునిలు' మని పలుకుచు, గుపితుడై యంతకతుల్యమై యపరయమదండమునాదగు నొకబాణ మాతనిపై విడిచెను. ఓరాజా! అటులు తనపై కివచ్చు నాఘోరనారాచము నారాధేయుడు నిజ ప్రతాపమేర్పడ మూడువాడికోలలచే ఖండించి, పరిహాసమొనర్చెను. అంత, నాకొంతేయుడు మఱియు సుగ్రమగుశరవర్షమును గురియ, దాని నాకర్ణుడు నిర్భయుడై ప్రతిగ్రహించెను. అటు లాభీముడు శరప్రయోగమొనర్చుచుండ నారాధేయుడు తనయస్త్రమాయచే నాతని యమ్ములపొదులను, ధనువుత్రాటిని, గుఱ్ఱములను, బగ్గములను ఖండించి, యశ్వములను గొట్టి, సూతుని నొప్పించెను. అంత నాతనిసూతుడు వడిగా యుధామన్యునిరథమును జేరెను. మఱియు నారాధేయుడు కుపితుడై కాలాగ్నితుల్యుడై నగుచు, నావృకోదరునిధ్వజమును బతాకను ఖండింప, మహాబాహుడగుభీముడు, ధనువు దునుగుట నొక శక్తిని దడవి యాకర్ణునిరథముపై విడువ, గనకభూషితమగునాశక్తి, మహోల్కావలై వెడలుటయు, దాని నారాధేయుడు పదిబాణములచే ఖండించెను. అది పదిముక్కలై నేలబడియెను. అంత నాకొంతేయుఁ డటులు మిత్రకార్యమునకుఁగాఁ జిత్రయుద్ధమొనర్చు నాసూతపుత్రుని వధించువాడై, సువర్ణభూషితమగు నొకకేడెమును, ఖడ్గమునుబట్టి, మృత్యువేని, జయమేనిఁ గావలయు ననుపట్టుదలతో నాతని సమీపించ, గర్జుడు పరిహసించుచు, సుగ్రములగు వెక్కుబాణములచే నాభీముని కేడెమును బీడించెను. ఓమహారాజా! అటులు తనకేడెమును జెడ, విరళుడైన యాభీముడు కోపమడర, నారాధేయరథముపై ఖడ్గమును విసరెను. ఆశక్తి, యాకర్ణునిధనువు దునుమాడి, కుపితమగుసర్పమువలె

నాకసమునుండి పుడమిఁ బడియెను. పిదప నాసూతసూతి నగుచు, వేటొకవిల్లు పూని కడువడియు దృఢమగునారియుఁగల యాధనువున నాభీమసంహారకములగు శరముల నమర్చి ప్రయోగించెను. కర్ణచాప విముక్తములగు బాణముల కొట్టువడి, యావృకోదరుఁడు కర్ణునకు వెఱపుగల్గునట్లుగా నాతనిరథముపై గుటుక, నప్పటిసంగ్రామమున జయము గోరువాడగుట నారాధేయుఁ డాతనికిఁ గానరాకుండ నందే యడఁగియుండెను. అంత, నాకౌంతేయుఁ డట్లు రథమధ్యమున డాగియున్న యక్కర్ణునిఁ గానక, పుడమికి డిగి నిలువఁబడి యుండెను. అపుడు కౌరవులును జౌరణులును నావృకోదరునిఁ గాంచి, 'అహా! ఇతఁ డీకర్ణుని రథమునుండి గరుడుడు సర్పమునుబోలె నెత్తి కొనిపోవనున్నవాడు. తాను విచ్చిన్నధన్యుఁడును, విరథుఁడునయ్యు, నిజదర్శమును బరిత్యజింపక రథము వెనుకఁబెట్టి, యుద్ధసన్నద్ధుఁడై యున్న వాఁడుగదా!' అని యాతని గౌరవించిరి. అంత, నారాధేయుఁడు కొంతవడికి దానినుండి వెడలి, యుద్ధమునకు సిద్ధపడియున్న యాభీమునిఁ దలపడియెను. ఓమహారాజా! మహాబలులగువారిరువురు నటులు గలిసి, పరస్పరస్పర్థ లడర వర్షకాలపుమేఘములునా గర్జించుచు మార్కొన, నపుడు వారికి దేవదానవులకువలె గొప్పయుద్ధ మారంభమయ్యెను. అంత నాకౌంతేయుఁడు క్షీణాస్తుఁడై తన్నారాధేయుఁడు తటుముటను గాంచి, యంతకుము న్నర్జునహతములై పడియున్న యేనులప్రోవులోఁ జొచ్చి, జీవితము నిలుపుకొనువాడై, యందొకరథముచాటున నొక యేనుక్రింద నుండెను. అపు డారాధేయుఁడు, మున్నాహనుమంతుఁడు మహాషధులుగలపర్వతమునువలె నాయేనును గొట్టెను. అంత నాభీముఁ డాచోటఁ బడియున్న యేనుల నాకర్ణునిపై వైచెను. అటులే యావృకోదరుఁ డందుఁగలరథచక్రములను, గుఱ్ఱపుడొక్కలను, మఱియుఁ దనకు దొఱకినవానినెల్ల నారాధేయునిపైవైచుచువచ్చెను. వానినెల్ల నారాధేయుఁడు ఖండించుచుండెను. అపు డాభీముఁడు వజ్ర తుల్యమై దారుణమగు తనపిడికిటిపోటుచే వానిని జంపఁగల్గువాడై తలంచెను, నాక్షణమ యాసూతపుత్రుని బాఠ్యుఁడు చంపనున్న వాడని స్మరించి విడిచెను. అటు లాయర్జును ప్రతిజ్ఞను స్మరించి, దానిని గాపాడు వాడై చింతించుచున్న యాభీముని, మఱిమఱియుఁ దీవ్రనారాచము

లచే నొప్పించి, మూర్ఛనొందించియు, గుంతివచనములను స్మరించుచు, నిరాయుధుడగు నాతని జంపబోక వింటికొనచే బొడిచెను, అపు డా భీముఁ డాతనిధనువు తనతనువు సోకినంతమాత్రమునఁ గుపితమగుసర్పముచాడ్చున బుసకొట్టుచు, వానిధనువు లాగిగాని దానితో నాకన్లునిఁ గొట్టెను. అంత నారాధేయుఁ డాతని తాడనమునకుఁ గుపితుడై, కన్నులెఱ్ఱచేసి, పరిహాసముగా ‘ఓనిస్సారుఁడా! మూఢా! ఓతిండిపోతా! ఆస్త్రపద్ధతి తెలియనివాడవు. ఇటు లీచిన్న యుద్ధమునకే జడిసితివి. ఇక యుద్ధమును జేయఁదలంపకుము. ఓపాండవా! బహువిధములగుభక్ష్యభోజ్యపానీయము లున్నచోటి కీవు దగుదువుగాని, యుద్ధముగలచోటి కెన్నఁడును దగవు. పుష్పఫలమూలాదు లాహారముగా వనమున న్రతములకును, నియమములకును నీవు దగుదువుగాని, యుద్ధమునకుఁ దగినవాడవుగావు. ఓవృకోదరా! యుద్ధమునకును, మునిధర్మమునకును జాలదూరము గావున వనమునకుఁ బోవ్వు. నీకు వనవాసమందే యభిరుచిగాని యుద్ధమున లేదు. ఓవృకోదరా! నీవు నీయింటనున్నవంట వారిని, నేవకులను, నౌకరులను, ద్వారపెట్టుచు, భోజనమునకుఁగా వారిపై నీకోపముచూపుటకును, గొట్టుటకును దగుదువు. లేదా! మునివై వనమున ఫలాదులను దెచ్చుచుండవచ్చును. అందులకుఁ బోవ్వు. నీకు యుద్ధనైపుణ్య మెక్కడ? ఓభీమా! ఫలమూలాదులను దెచ్చికొని యతిథుల కిచ్చుటకును, దినుటకును దగువానిఁగాఁ దలంపవలెనుగాని శస్త్రోద్యోగమునకుఁ దగుదువని తలంపరాదు.’ అని యాభీముఁడు కౌమారమునఁజేసిన యప్రియములన్నియు నతిపరుషముగా నుగ్గడించుచు, సందడఁగియున్న యాతని దనధనురగ్రముచే మఱిమఱియుఁ బొడుచుచు, బరహసించుచు, మఱియు నాతనితో ‘ఓభీమా! నీకు యుద్ధముచేయుకోర్కీగల దేని మఱియెవ్వరితోనేని బోరాడవచ్చును గాని మావంటివారి నెన్నఁడు మార్కొనకుము. మాయట్టివారితోఁ బోరుదువేని యిదియెగాక, యింకేమియైన జరుగును. కావున, నిప్పటి కప్పార్థవాసుదేవులున్న కడకుఁబోవ్వు. వారు నిన్ను రక్షింతురు. లేదందువేని నీమందిరమునకేనిఁ బోవ్వు. నీ కీయుద్ధముతోఁ బనియేమి?’ అని పలికెను. అతిదారుణమగు నాతనిపరుషవచనమును విని భీముఁ డాతనిఁ జూచి నగుచు, నెల్లవారు విన వానితో ‘ఓరీ దుష్టా! పలుమాల్గులు

నాచే జయింపఁబడియు, నిటులు వ్యర్థముగా నేల గర్వించుచున్నాఁడవు? ఆయంద్రలోకమునందే పూర్వు లెందఱో జయాపజయముల నొంది యున్నవారు. ఓదుష్టకులసంభవా! నాతో నీవిపుడు మల్లయుద్ధమొన గింపుము. మహాబలుఁడును, మహాభోగియునగు నాకీచకు నెట్లు చంపి తినో యటులే యీరాజులెల్లఁ జూచుచుండఁగా నీపీచమడంచెదను' అని పలికెను. అంత నారాధేయుఁ డాభీమునిపద్ధతి నెఱిగించినవాఁడగుట బుద్ధిమత్తరుఁడై యాలోచించికొని, యందుఁగలవీరులెల్ల నారయు చుండఁగానే యప్పటియుద్ధమునుండి మరలెను. ఓరాజా! అటు లాకర్ణుఁ డాభీముని విరథునొనరించి గర్వించెను. ఆపరిహాసము నాపార్థవాసు దేవు లిరువురు గాంచుట, నపు డాపార్థుఁ డాసూతపుత్రునిపై వాసు దేవాసుమతి వడసి కొన్నితీవ్రనారాచములను బ్రయోగింపఁ, బార్థ ప్రయుక్తములై గాండివమునుండి వెడలినయాబంగరునారాచములు హంసలు క్రౌంచమునువలె నారాధేయుమేనఁ జొరఁబాటెను. సర్ప ములునాఁడగు నాగాండీవికాండపరంపరచే బ్రహతుఁడై, యాకర్ణుఁడు భీమునివిడిచివెడలిపోయెను. అటులు కర్ణుఁడు భీమునిచేఁచిన్నధన్యుఁడై, యర్జునసాయకహతుఁడై కడువడిగా వెడలిపోవ, భీముడును సాత్యకి రథ మధిరోపించి, యర్జునునికడ కరిగెను. మఱియు నాయర్జునుఁడు క్రోధతామ్రాతుఁడై వడిగా నారాధేయునిపై నొకనారాచమును బఱప, నది సర్పమును వెంబడించినగరుడునివలె నాకర్ణునిపైకి వెడలు టయు, దాని సంతరితుముననే యశ్వత్థామ ఖండించెను. అటు లక్కర్ణునిఁ గాపాడుటకై తనబాణమును ఛేదించిన యాద్రోణసుతునిఁ గోపమడర, నటువదినాల్గుబాణములచే నర్జునుఁడు నొప్పించి, నిలునిలుమని పలుక, నాద్రోణసుతుఁ డాపార్థప్రహార మెంతయు నొప్పింప, మత్తగజాకీర్ణమై రథసంకులమైయున్న యీసైన్యమునడుమఁ బ్రవేశించెను. పిదప సువర్ణ పృష్ఠములగుధనువులచప్పుడు లుప్పలిల్లుచుండ, నందు గాండివఘోషము గలిసి బలవత్తరమై వినవచ్చెను. అటులు వెనుకకుఁ బోవుచున్న యశ్వ త్థామ నాధసంజయుఁడు కొలదిత్రోవనే తలపడి శరసమూహముచే వెఱపుగొలుపుచు, గజాశ్వపదాతులదేహములను జీల్చుచు,నాసైన్యము నెంతయుఁ బీడించెను." అని తెలుప విని ధృతరాష్ట్రుఁడు మఱియు నాత నితో నిట్లనియె.



—ॐ అలంబునుడు సాత్యకిచే జచ్చుట ॥—

“ఓసంజయా! ప్రతిదినమును నాదీప్తమగుయశము తలుగుచునే యున్నది. ఇప్పటి కనేకులు యోధులు హతులైరి. ఇదియెల్లఁ గాల వ్యత్యాస మనఁదగియున్నది. ధనంజయుఁడు కుపితుడై మానైన్యమును బ్రవేశించెను. దేవతలకును జొరరాకుండఁ గర్ణాశ్లాఘాపలురక్షించుచున్నను, బరాక్రమశాలియగునతఁడు వీర్యనిధులగుకృష్ణభీములయు, సాత్యకియు సహాయమున మానైన్యమును జెండాడుచున్నవాఁడు. అదిమొదలు శోక మగ్నివలె నాహృదయమును దహించుచున్నది. నైంధవుఁడు మున్నగుభూపాలురిక మ్రింగబడుదురనియే తలంచుచున్నాఁడను. నైంధవుఁ డప్పార్థునెడ గొప్ప తప్పిదము గావించియు, నాతనిదృష్టిపథమునఁ బడియున్నవాఁడుగదా ! వాఁ డిక నెట్లు జీవింపఁగలఁడు? ఓసంజయా! నేనూహించిచూచుచున్నాఁడను. నైంధవుఁ డిక లేడనవచ్చును. అపుడు యుద్ధ మెట్లు జరిగెనో తెలుపుము. మన గొప్పనైన్యమును గలఁతనొందించి, మఱిమఱియు నాలోచించి, పద్మవనము నేర్లువలెఁ గుపితుడై, యాసాత్యకి యొకడే ప్రవేశించెనుగదా! వృష్ణివీరుడగు నాతనియుద్ధమువిధ మెట్టిదో తెలుపుము.”

అది విని యాసంజయుఁ డాతనితో “ఓరాజా! అటులు కర్ణప్రవీడితుండై వెడలిపోవుచున్న యాభీమునిఁ గాంచి, యాసాత్యకి వీరుల నడుమ రథముతో వెడలి, వర్షకాలవర్షన్యుడువలె గర్జించుచు, వేసవి సూర్యునివలె వేడిచూపుచు, దనదృఢధనువుచే వైరులను హింసించుచు, మననైన్యమును గంపింపజేయుచు నుండెను. వెండిగుండులునాఁడగు గుఱ్ఱములతో యుద్ధమున కటులు వెడలినయావీరప్రవరు నెవ్వరును నివారింపఁజాలరైరి. ఓరాజా! అట్టితఱి బెట్టుకోపమొదవ యుద్ధభీరువు గాక, సువర్ణకవచధారియై విల్లుకేలఁబూని, యలంబునుఁడను నొకరాజోత్తముఁ డాసాత్యకిని నివారించెను. ఓభరతకులోత్తమా! వారికపుడు జరిగినయుద్ధమునుబోలుయుద్ధ మెన్నఁడును జరుగలేదు. యుద్ధశోభితులగువారిని నీవారును, నితరులును జూడసాగిరి. అపు డారాజపరేష్ఠ్యుఁ డగునలంబునుఁడు పదిబాణము లాసాత్యకివైఁ బ్రయోగింప, వానిని ద్రోవనడుమనే యాకై నేయుండు ఖండించెను. మఱియు నాయలంబునుఁ

డాకాణ్డాంతముగఁ దిగిచినయగ్ని తుల్యములగు మూఁడుతీవ్రసాయకములను వైవ, నవి యాసాత్యక్తికవచమును జీల్చి, శరీరమును బ్రవేశించెను. అగ్ని వాయుతుల్యములై ప్రజ్వలించుచు, దీప్తములగు బాణములచే నటు లాసాత్యక్తిమేను నొప్పించి, యాయలంబునుఁడు, మఱియు నాల్గు బాణములచే నాతని వెల్లగుఱ్ఱముల నాల్గిటిని బ్రహరించెను. చక్రధర తుల్యుడగు నాసాత్యక్తియు నటులు వానిచే నభిహతుడై, మిక్కిలి నడిగల యాయలంబునునిగుఱ్ఱములను జంపి, పిదప నొకకాలాగ్నితుల్య మగుభల్లముచే వానిసూతుని తలఁదెగ నేసి, కుండలాలంకృతమై, పూర్ణ చంద్రుఁడనా వెలయు నాతనిచక్రమును దేహమునుండి తప్పించి, పిమ్మట నీవారిని న్యములను నివారించి, పార్థ ననుసరించెను. అటు లనుసరించి శత్రునేనామధ్యమునఁ దిరుగుచు, శరపరంపరచే గురువీరులనలయించు, మబ్బులనుదూల్చు పెనుగాలివలె విజృంభించు నావృష్టివీరుఁ డేయే చోటులకుఁ బోఁదలంచుచుండెనో, యచ్చోటులకెల్ల సాధుశిక్షితములును, క్షీరకుండేందుహిమధవశములునునగు నాతనిగుఱ్ఱములు బంగరు కవచము లలరుచుండ బరువులిడుచుండెను. పిదప నీపుత్రులును మఱి కొందఱుయోధులును గలిసి కడువడిగా భారతయోధముఖ్యుడగు దుశ్శాసను ముందుగా నుంచికొని వెడలి, యొక్కమాటుగా నాకై నేయునిఁ జుట్టికొని ప్రహరింపసాగిరి. వీరుడగు నాసాత్యక్తియు వారినెల్లఁ దనశరజాలముచే నివారించి, ధనువెత్తి దుశ్శాసను నగ్నితుల్యములగు బాణములచే గొట్టెను. పిమ్మట నర్జునుఁ డాసాత్యక్తిని గాంచి సంతసించెను.” అని తెలిపి సంజయుఁడు మఱియు నిట్లనియె.

— సాత్యకి యర్జునునిఁ గాంచుట —

“ఓరాజా! అటులు దుశ్శాసనునిఁ దలపడి ధనంజయజయాభిలాషియై యనంతమగు నేనాసముద్రమును బ్రవేశించి, వడిగా శరప్రయోగ మొనర్చు నాసాత్యక్తిపై సువర్ణధ్వజులగు త్రిగర్తులు ముట్టడించిరి. అటు లెంతయుఁ గుపితులై రథసమూహముతో నావరించి శరపరంపరలఁ బ్రహరించు నాయేఁబదిరాజపుత్రులను సాత్యకి తానొక్కఁడే జయించెను. ఓరాజా! తలధ్వనిసమాకుల మైయున్న యాభారతపై న్యమధ్యము నతఁ డటులు తెప్పలేకుండ జలమునువలె బ్రవేశించి విక్ర

మించుట మాకెంతయు నద్భుతమయ్యెను. అపుడు పడమర నగపడి మఱి యపుడే తూర్పునఁ గానవచ్చుచుండెను. అటులే లాఘవముగల యాసాత్యకి ప్రాకృచ్ఛిమములను, సుత్తరదక్షిణములను, విదిక్కులను నాట్యముచేయుచు, రథశతమువలెఁ దనరథ మొకటియే చరించుచుండ విజృంభించెను. సింహపరాక్రముడగు నాతనిచరిత్రమును గాంచి త్రేగర్జులు సంతప్తులై స్వజనమును జేరఁబోయిరి. పిదప శూరనేన శూరులు కొందఱాతనివారించిరి. అటులు వారు మత్తగజమునంకుశము లచేసఁగఁ దన్ను శరవ్రాతములచే నొప్పింప, నాతఁడు రెండుగడియ లలో వారినెల్ల బరిమార్చెను. పిమ్మట నవక్రవిక్రముడగు నాసాత్యకి కలింగులతోఁ బోరాడి, దుర్జయమగునానైన్యమును గడచి, పిదప నర్జును సమీపించెను. లోఁతునీటఁ దిరిగి తిరిగి తుద కొద్దుచేరికొనిన వానివలె నాసాత్యకి యటు లాయర్జునుఁజేరి యూఱిడిల్లెను. అటులు తమ్ము సమీపించుచున్న యాసాత్యకి నారసి, యవ్వాసుదేవుఁ డప్పార్థ నితో 'ఓయర్జునా! అదె నీత్రోవఁబట్టి మనసాత్యకి యిందులకే వచ్చు చున్నవాఁడు. సత్యపరాక్రముడగు నితఁడు నీకు శిష్యుఁడును మిత్రు ఁడును నై, సకలయోధులను దృణీకరించి జయించెను. ఇతఁడు కౌరవ యోధులకెల్ల సుపద్రవమొనర్చి, నీకుఁ బ్రాణప్రియుఁడై యిదె యిచ్చో టికి వచ్చుచున్నవాఁడు. ఓపార్థా! ఇతఁడు ద్రోణుని, భోజుఁడగుకృత వర్షుని నిస్సారులఁగానొనర్చి, ధర్మజనకుఁ బ్రియమొనర్చువాఁడై, మఱియుఁ జేరుగలవీరులనెల్లఁ గొట్టి యిట్లు వచ్చుచున్నాఁడు. ఓయీ! శూరుఁ డును, గృతాస్తుఁడునై యానైన్యమధ్యమున దుష్కరకృత్య మొన రించి, నీదర్శనమును గోరుచు నిదె వచ్చుచున్నవాఁడు. ఈయుద్ధమునఁ దనయొకరథముతోడనే మహారథుల ననేకుల వధించి, ద్రోణుఁడు మున్నగువారినోడించి, యాసాత్యకి యిదెవచ్చుచున్నవాఁడు. ఓపార్థా! ధర్మజుఁ డంపుటచే నిజబాహుబలముచే శత్రునైన్యమునెల్ల జీల్చి, యిదె నిన్నుఁ గాంచ వచ్చుచున్నాఁడు. అక్కొరవులలో నెవ్వనికి సరియగుయోధుఁడు లేఁడనవచ్చునో యట్టి యుద్ధగర్వితుఁడగుసాత్యకి యిదె యిందుల కరుదెంచుచున్నాఁడు. ఆలమందనడుమనుండి సింహము వలెఁ గురునైన్యములనుండి విడివడి, పెక్కునైన్యమును బరిమార్చుచు

నిదె యాసాత్యకి వచ్చుచున్నాడు. ఓసార్థా! పద్మములునాడగు రాజ సహస్రములనెఱ్ఱెఱ్ఱాము లిమ్మహిపై నింపి వడిగా నిదె యాసాత్యకి వచ్చుచున్నవాడు. అటులే సోదరులతోఁగూడ సుయోధను నోడించి, జలసంధునిఁ జంపి, రక్తప్రవాహముగల్గి, మాంసకర్దమముగల నదిని గల్గించి, కౌరవ్యులనెల్ల నొకతృణముగా భావించి యిదె వచ్చుచున్న వాఁడు.' అని పలికెను.

అది విని యాకౌంతేయుఁ డంతరంగ ముప్పుంగ నావాసుదేవు నితో 'ఓమహాబాహు! నాకడ కీసాత్యకి వచ్చినను నాకది ప్రియము కానేరదు. ఆధర్మజునివృత్తాంత మేమియు నాకుఁ దెలియకుండెను. ఈ సాత్యకి తన్ను విడిచి వచ్చుటచే నతఁడు జీవించియుండెనో, లేదో? ఓకృష్ణా! ఇతఁడేగదా యాధర్మజుని రక్షింపవలయును? అట్టిస్థితిలో నీతఁ డాతని విడిచి నాకడ కెట్లు వచ్చెను? రాజును ద్రోణున కప్పగించితిని. నైంధవుఁ డింకను జంపఁబడలేదు. ఈభూరిశ్రవుఁ డాసాత్యకి నెదిరించు చున్నవాడు. నైంధవవధార్థముగా నీగొప్పభారము నాయందునుపఁబడి నది. ఆధర్మజువృత్తము తెలియఁదగియున్నది. సాత్యకిని రక్షింపవలసి యున్నది. నైంధవునిఁ జంపవలసియున్నది. సూర్యుఁ డదె ప్రేలుచున్న వాడు. మహాబాహుఁడగు నీసాత్యకి యలసి యల్పబాణుఁడై యున్న వాడు. మఱియు నిపు డీతనిగుఱ్ఱములును సౌరధియు నలసియుండెను. ఓకేశవా! భూరిశ్రవుఁడన్ననో యలయికలేక, ససహాయుఁడై యున్న వాడు. ఈవీరికలయికలో నీతనికి డేమమగునా? సత్యవిక్రముఁ డయ్యు, సాత్యకి యీసాగరమును దాటఁగల్గునా? మహాతేజుఁడగు నాతనికి వీఁడొకగోప్పద మేలకాకుండును? కురుముఖ్యుఁడును, గృతా స్త్రుఁడునగు నాభూరిశ్రవునితోఁ దలపడిన యీసాత్యకికి స్వస్తియగుఁ గాక. ఓవాసుదేవా! ఆయుధిష్ఠిరుఁ డాద్రోణునుండి భయమువిడిచి సాత్యకి నిచ్చోటి కనుపుట, యాతని కది యుచితము కాదని తలంచె దను జుమీ! ఆద్రోణుఁ డామిషమునకుఁ గాచియున్న డేగవలె ధర్మ జునిఁ బట్టికొనుటకై నిత్యముఁ గాచియున్నవాడు అతఁడు కుశ లియై యుండెనో లేదో,' అని పలికె నని తెలిపి సంజయుఁడు మఱియు నిట్లనియె.

—ॐ అర్జునుడు భూరిశ్రవణాహువు చెగనేయుట ॥—

“ఓరాజా! అటులు రణగర్వితుడై పటతెంచునాసాత్మకి నారసి భూరిశ్రవణం కుపితుడై వడిగా నాతనిపైకి వెడలి, ‘ఓలై నేయా! దైవవశముగా నిపుడు నీవు నాదృష్టిగోచరుడవైతివి. చిరకాలమునుండి నాకుఁ గలయభిలాష మిపు డీడేర్చికొనియెదను. ఇపు డీవు రణరంగమును విడువకుందువేని, బ్రదికిపోజాలవు. శూరంమన్యుడవగు నిన్నిపు డీసమరమున సమయించి, కురుపతియగు సుయోధనుని సంతసింపజేసెదను. ఇపుడు మద్భాణాగ్నిదగ్ధుడవై పడిననిన్ను నీయన్నయగువాసుదేవుడును బాంధవుడును జూడఁగలరు. అటులే నీవు నాచే హతుడవగుట విని నిన్నిందుల కనిపినధర్మజుడును సిగ్గువడకమానఁడు. నీవు నాచే నిహతుడవై మేన నెత్తురులు స్రవంపఁ బుడమిఁబడుటఁ గాంచి, యిప్పుడప్పార్థుడు నావిక్రమమెఱుంగకపోడు. మున్నా దేవాసురయుద్ధమున బలితో నింద్రునకువలె నాకు నీతో యుద్ధమునకుఁ దలపడఁ జిరకాలము నుండియు నభిలాషము గలదు. ఓసాత్వతా! ఇపుడు మహాభూరమగు యుద్ధ మొసంగెదను. అందు నావీర్యబలపౌరుషములు యథార్థముగాఁ దెలియుదువు. మున్ను లక్ష్మణునిచే నింద్రజిత్తువలె రణరంగమున నాచే హతుడవై నీవు యమపురికరుగఁ గృష్ణార్జునులును, ధర్మజుడును నిరుత్సాహులై యింక నిస్సంశయముగా యుద్ధముమానక పోరు. ఓమాధవా! నాతీవ్రసాయకములచే నిన్ను ట్టిడింపజేసి, నీవంతకు మున్ను చంపినవారికాంతలను సంతసింపజేయకమానను. ఓయీ! సింగముకంటఁబడిన మ్రుక్తిడిమ్యగమువలె నాదృష్టిపథమునఁబడుట నికఁక బోజాలవు.’ అని పలికెను.

అది విని యాసాత్మకి నగుచు, నాభూరిశ్రవణితో ‘ఓకౌరవేయా! యుద్ధమన నాకు భయమనికొంటివిగాఁబోలు. నీ యొకల్లజడిపించుట లకు జడియవఁడనుగాను. సంగ్రామమున నన్నెవ్వఁడు నిరాయుధుఁగా నొనర్చునో వఁడే నన్ను జంపును. సంగరరంగమున నన్నెవ్వఁడు చంపఁ గల్గునో వాని కెల్లచోటుల జయమే యగునని తెలియుము. ఈవృథా లాపములతోఁ బనిలేదు. పనిచేసి నీసామర్థ్యమును దెలియఁజేయుము. శరత్కాలమేఘగర్జితమువలె నీపలుకు నిష్ఫలమనఁదగియున్నది. ఓ

వీరుడా! నీకల్లగర్జితము వినిన నాకు నవ్వరా లేకపోలేదు. ఓకారవా! నీకుఁ జీరకాలమునుండియుఁ గలయుద్ధాభిలాష మిపుడు తీర్పుకొందువు గాక. ఓతాతా! నీతో యుద్ధము చేయుకోర్కీ నన్ను ద్వరవెట్టుచున్నది. ఓపురుషాధమా! నిన్నిపుడు చంపక మరలువాడను గాను జామీ!' అని ప్రత్యుత్తరమిచ్చెను.

ఓరాజా! వారిరువురు నటులు పరస్పరము మాటలతోఁ గొట్టుకొనుచు, ననోన్యన్యముఁ జంపుకొనుతలంపులతో నొకరినొకరు ప్రహరించుకొనసాగిరి. ఓమారిషా! మహారథులగువా రటులు పరస్పరస్పర్థలడఁగవిసి, యాఁడేన్లునకై కుపితములై పెనఁగులాడు మత్తగజములువలెఁ జూపట్టిరి. అంత నావీరులిరువురును ఘోరనారాచవర్షమును మేఘములువలెఁ బరస్పరముఁ గురిపించికొనుచుండ, నాభూరిశ్రవుఁ డాసాత్యకిని సాయకములచేఁ గప్పి, మఱియు వానిఁ జంపువాఁడై పదితీవ్ర బాణములచే నొప్పించి, యింకను గొన్నితీవ్రసాయకములచేఁ బ్రహరించెను. ఓప్రభూ! అపు డాసాత్యకి దారుగలయాభూరిశ్రవు నారాచములనెల్ల నంతరిక్షముననే తదయస్త్రబలముచే నివారించి, తన్నుఁ జేరకుండఁజేసికొనియెను. ఉత్తమవంశోత్పన్నులై కురువృష్టివంశకీర్తికరులగు వారిరువురును వేటువేటుగా నస్త్రవర్షములను బరస్పరమును గురిపించికొనిరి. మఱియును వారు నఖములచే బెబ్బులులును, దంతములచే మత్తగజములునుబోలె రథశక్తులతోడను విశిఖములతోడను బరస్పరము ఛేదించికొనిరి. అటులు వారనోన్యన్యము ప్రహరించుకొనుచు, రక్తముస్రవింపఁ బ్రాణద్యూత మాడుకొనుచుండ, నాకురువృష్టికీర్తికరులు పోరాడుచున్న మత్తగజములునాఁ గానవచ్చిరి. వారు కొలది కాలముననే యుత్తమస్థానమునొందువారై గర్జించుచు, మనసైన్యము లుత్సాహపూరితులై గాంచుచుండ, నొకరినొకరు శరవర్షమునఁ గప్పికొనిరి. ఆఁడేన్లునకై పోరాడుమత్తగజములనుబోలెఁ బోరాడుచున్న వారి నిరువుర నెల్ల వారును గాంచదొడంగిరి. పిమ్మట వారు పరస్పరము గుఱ్ఱములను గూల్చికొని, విండ్లు ఛేదించికొని విరథులై, ఖడ్గయుద్ధమునకుఁ గవిసి, చిత్తములై వృషభచర్చనిరితములగు కేడేములను ధరించి, కత్తులొఱవెఱికి ఖడ్గయుద్ధశాస్త్రాను సారముగా మండలగతులఁ జరించుచు, నొకరినొకరు సమీపించి, కుపితమానసులై. పరస్పరము ప్రహరించుకొనిరి. అటులు

వారు ఖడ్గధారులై, చిత్రకవచకాంతులును, సంగదాదిభూషణకాంతులును వెలయఁ దిరుగుచు, నెగురుచు, గంతులువైచుచు, బరువులిడుచు, మఱియుఁగల గలివిశేషములను జూపుకొనుచు, బరస్పరము కత్తులతో మొత్తుకొనుచు, బ్రహరించుకొన నవకాశములను గనిపెట్టుచు, జిత్రముగాఁ జరించిరి. ఓరాజేంద్ర! అటులు వారిరువురును దమయభ్యాసపాటవమేర్పడ లాఘవసౌష్ఠ్యములను జూపుచు, నొకరినొకరాకర్షించుకొనుచు రెండుగడియలసేపు పరస్పరము ప్రహరించికొని యెల్లనైనయములును గాంచుచుండ, శతచంద్రములగు తమ కేడెములను గత్తులతో ఛేదించికొని, బాహుయుద్ధమునకుఁ దలపడిరి. దట్టములగుపక్షిములును, దీర్ఘములగు బాహువులును గల్గి, బాహుయుద్ధకుశలులై, యినుపగదలతో వలె బాహువులతోఁ గొట్టుకొనుచుండ, నిజశిక్షాబలమునఁ గలిగిన నిగ్రహప్రగ్రహములును భుజాస్థాలనములును సకలయోధులకు హర్షకరము లయ్యెను. ఓరాజా! అటు లామానవోత్తము లిరువురును బోరాడుచుండ వజ్రపర్వతమేళనమున జనించినమహాశబ్దము జనించెను. దంతాగ్రములచే నేస్తులును, గొమ్మలచే వృషభములునువలె, భుజములతోడను, దలలతోడను, బిడిటిపొటులతోడను, చాడనములతోడను నొప్పించుకొనుచు, బాదములను లాగికొనుచు, బాదములతోఁ గదలనీక నిలుపుచు, బాదోదరబంధములచేతను, నుద్భ్రమణములచేతను, గతాగతక్షేపములతోడను, బడుటలు, లేచుటలు, నెగురుటలు మున్నగువానితోడను విక్రమించి, వారు పోరాడ నారంభించిరి. ఓరాజా! మహాబలులగువారటులు పోరాడుచు, యుద్ధమునకుఁగల ముప్పది రెండుసాధనములను జూపిరి. ఆపోరాటమున నాసాత్యకి క్షీణాయుధుండగుటయు, నావాసుదేవుఁ డర్జునునితో 'ఓపార్థా ! సకలధనుర్ధరులలోఁ బోరాడుచు విరభుండై యున్న యాసాత్యకిని జూచితే! ఓపాండవమధ్యమా! నీవెనుకనే వెడలి భారతనై న్యమును బ్రవేశించి, భారతయోధులతోఁబోరాడి వారి నోడించి, పరిశ్రాంతుఁడై యుండ, నాభూరిశ్రవుఁడు యుద్ధాకాంక్షియై యాసాత్యకిని దలపడియెను.' అని పలికెను. ఓరాజా! పిమ్మట' రణగర్వితుడగు నాభూరిశ్రవుఁడు కుపితుండై, మత్తగజమును మదగజమువలె నాసాత్యకిని, రథస్థులై కోపముడర నావాసుదేవార్జునులు చూచుచుం

డఁగాఁ, బైకెత్తి నేలబడవైచెను. అదిచూచి కేశవుఁ డాయర్జునునితో 'ఓపార్థా! చూడుము చూడుము. అదె సాత్యకి సౌమదత్తివశం గతుడై యలసియుండెను. తొలుత నదృశ్యముగాఁ బోగాడి, తుది కలసి పుడమిపైఁబడియున్న నీశిష్యుని రక్షింపుము. ఓయర్జునా! నీకుఁగా నీతఁ డాభూరిశ్రవునిపాలు గాకుండఁ జూడుము' అని తెలుప, నప్ప యర్థం డుప్పొంగి, యాతనితో 'ఓదేవా! మత్తగజముతోఁబోరాడు సింగమువలె మనసాత్యకితో భూరిశ్రవుఁడు పోరాడుచున్నవాఁడు చూడుము.' అని పలుకుచుండఁగనే నైన్యములందు హాహాకార మెంతయు జనించెను. మహాబాహుఁడగుభూరిశ్రవుఁ డాసాత్యకిని బుడమిపైఁ బడవైచి, సింగము మాతంగమునువలె లాగుచు, నొఱసుండి కత్తివెఱికి జట్టువట్టికొని, కాలితో గుండియలపైఁ దన్ని శిరము నఱుక నుద్యమించియుండ, మఱియు నావాసుదేవుఁ డాయర్జునునితో 'ఓధనం జయా! భూరిశ్రవునకు వశుడైయున్న యావృష్టివీరు నారయుము. సత్యవిక్రముఁడగుసాత్యకి నాసౌమదత్తి మించుచున్నవాఁడు.' అని తెలుప, నప్పయర్థం డు 'ఆహా! ఆభూరిశ్రవుఁడు మత్తగజముతో సింహమువలె నాడుకొనుచున్నవాఁడుగాని యిప్పటికిఁ జంపలేదు. ఇది నాకెంతయు సంతస మొదవించెనుగదా!' అని యాభూరిశ్రవుని మెచ్చి కొని, యావాసుదేవునితో 'ఓదేవా! నాదృష్టియెల్ల నైంధవునిపై సక్తమైయుండుటచే నాసాత్యకిని సరిగాఁ జూడలేదు. మీయాదవులకుఁగా, దుష్కృత్యమిదె యొనర్చుచున్నవాఁడను.' అని పలికి, తీవ్రమగు నొకఱురప్రముసు గాండివమున సంధించి విడువ, నది మహా ల్కవలె నాకసమునుండి పడి, యాభూరిశ్రవునిబాహువు తెగనేసెను." అని తెలిపి సంజయుఁడు మఱియు నిట్లనియె.

— సాత్యకి భూరిశ్రవునిఁ జంపుట —

“ఓరాజా! అపు డాభూరిశ్రవునిబాహువు ఖడ్గముతోడను, భూషణముతోడను బుడమిబడ, లోకమున కెంతయు నదృశ్యమును దుఃఖమును గలిగెను. అట్లు సాత్యకిని జంపఁబోవుచు, దూరమందుండి యగపడనియర్జునుచేఁ దెగి, యైదు మొగములుగల సర్పమువలెఁ దనబాహువు నేలఁగూల, నాభూరిశ్రవుఁడు తన్ను వ్యర్థునిగా నెంచి, యాసాత్యకిని



విడిచి, మిగులఁ గోపమడర నాయద్భునుంజూచి 'ఓకూరుఁడా! కాంతే  
యా! ఇదియేమిపని యని చేసితివి? నీవు నాకగపడలేదు. నీతో యుద్ధము  
చేయలేదు. అట్టి నాబాహువేలఁ దెగ నేసితివి? నీ వాయుధిష్ఠిరునితో  
నేమి చెప్పఁగలవు? నేనేమిచేయుటను జంపితినిని తెలుపుదువు? నీకిది  
మహాత్ముఁడగునింద్రుఁ డుపదేశించెనా? రుద్రుఁడు తెలిపెనా? లేక కృప  
ద్రోణులలో నెవఁడైన నుపదేశించెనా? లోకమున నస్త్రధర్మజ్ఞులలో నీ  
వధికుఁడవుగదా! పరులతో యుద్ధముచేయుచున్నవాని నెట్లు ప్రహ  
రించితివి? ప్రమత్తుని, భయపడినవానిని, విరథుని, యాచించుచున్న  
వానిని, వ్యసనమునఁబడియున్నవానిని వీరులగువారు ప్రహరింపరు.  
నీచు లాచరించినదియు, దుర్జననేవితమయినదియునగు నీపాపకర్తమును  
దుష్కర్తమును నేమనిచేసితివి? ఓధనంజయా! మంచివాఁడు మంచిపని  
నొనర్పజాలునుగాని చెడ్డపని నొనర్పజాలఁడు. ఓపార్థా! మనవుఁడు  
దేనిదేనియందు వర్తించుచుండునో తుది కదియే వానిస్వభావముననాటు  
కొనును. అది నీయెడ నిపుడు గన్పట్టుచున్నది. ఓయీ! నీవు రాజవంశ  
మునఁ బుట్టితివి. అందును గౌరవుఁడవు. సద్యస్త్రుఁడవు, సతములా  
చరించినవాఁడవుగదా! అట్టి నీవు శ్మత్రియధర్మము నెట్లు విడిచితివి? నీ  
వీసాత్యకికై మిక్కిలి తుద్రమగుపని యొనర్చితివి. ఇది యా వాసు  
దేవునిమతముగాని, నీకిది తగదు. అజాగరూకుఁడైయున్న మఱియొక  
నితో నెవ్వఁడు యుద్ధముచేయును? కృష్ణసఖుఁడుగానివాఁ డెవ్వఁడు  
నిట్టిదుష్కృత్య మొనర్పఁడు. సంస్కారహీనులై తగనిపనులొనర్చిన  
వారు సహజముగా నిందితులగుచుండురు. ఓపార్థా! వృష్ణ్యంధకులను  
నీవెట్లు ప్రమాణముగా సమృతించితివి?' అని గర్హించెను.

అది విని యప్పార్థుఁ డాభూరిత్రపునితో 'ఓతాతా! మానవుఁడు  
ముదుసలియయినకొలదిని, వానిబుద్ధియు ముదిమి నొందుచుండుట  
స్పష్టము. నీవిపుడు పలికినదెల్ల వ్యర్థము. నన్నును, గేశవుని నెఱి  
గియు నిట్లు నిందించుచున్నవాఁడవు సకలకృష్ణార్థపారగుఁడను సంగ్రా  
మధర్మజ్ఞుఁడను నగునే నధర్మము నాచరింపలేదు. నీవిది యెఱిగియు  
భ్రమపడుచున్నాఁడవు. శ్మత్రియులు తమతమవారితోఁగూడి శత్రు  
లతోఁజోరాడుదురు. మఱియు వారు తమతండ్రులు, సోదరులు, పుత్రులు,  
సంబంధిబాంధవులు, వయస్కులు, మిత్రులును, సహాయులుగా వైరుల

నోడింతురు. నాకు సంబంధియు శిష్యుడు నై నాకుఁగా విడువరాని ప్రాణములను విడువఁదలంచి యుద్ధముచేయుచు నాకుఁ గుడిభుజమై యున్న యాసాత్యకిని రక్షింపరాదా? ఓరాజా! యుద్ధముననున్న వాఁడొక్కఁడు రక్షించుకొనఁగూడదా? ఎవ్వఁ డెవ్వనికై పాటుపడునో వాఁడు వానిచే రక్షింపఁదగియున్న వాఁడుగదా! తానెవ్వనిచే రక్షింపఁ బడియెనో వానిని వాఁడు రక్షింపవలయును. ఈమహాసంగ్రామమునఁ జంపఁబడుచున్న సాత్యకిని గాంచియు నువేక్షించితినేని, వానిని గోల్పోవుటయు నరక మొందుటయు నాకుఁ దప్పనిదిగదా! నే నాతని రక్షించి నందులకు నీకింతకోపమేల? మఱియు నేను గృష్ణునితో స్నేహముచేసి యాతనిమత మంగీకరించితి నని నిందించితివి. అది నీబుద్ధిపొరపాటు. ఎవ్వఁ డాతనిమైత్రి నవేక్షింపఁడో తెల్పుము. నీవు రథము నధిష్ఠింపలేదా? కవచమును సరుదుకొనలేదా? విల్లెక్కిడియుండలేదా? శత్రులతోఁ బోరాడుచుండలేదా? చెప్పము. ఇదియుగాక రథగజాకీర్ణమై హయప దాతిసంకులమై సింహనాదారావపూరితమై గంభీరమైన యీసేనాసాగ రమున ననేకు లనేకులతోఁ బోరాడుసమయమున నీయొక్కసాత్యకితో నీవొక్కఁడవు పోరుట యెట్లుసంభవించును? అతఁ డనేకులఁ దలపడి, మహారథుల నోడించి, మఱియు శస్త్రపీడితుఁడై తానును దనగుఱ్ఱము లును నలసియుండ, నపు డామహారథుని నీవు మార్కొని యోడించి, నీ కిటులు వశపడియెనని గర్వింపుచు, నధిక్కుడ ననుకొంటివి. ఇంతియగాక యటులు వశముతప్పియున్న యాతనితలఁ దెగనేయ నుద్యమించితివి గదా! అట్టిదురవస్థలోనున్న యాసాత్యకిని జూచినవాఁ డెవ్వఁ డువేక్షించును? ఆత్మను రక్షించుకొనఁజాలని నీవు నిన్నే నిందించుకొనుము. ఓవీరాగ్రణీ! నిన్నాశ్రయించినవానిని నీవు రక్షింప కేమిచేయుదువు? అని పలికెను.

పిమ్మట నాభూరిశ్రవుఁ డాపార్థునిపలుకు లాలించి మహాబాహుఁ డగు నాయూపకేతు వాసాత్యకిని విడిచి ప్రాయోపవేశ మొనరించెను. అటు లతఁడు ప్రాయోపవిష్టుఁడై తనయెడమచేతితో బాణములను బఱచికొని పావనలక్షణుఁడై బ్రహ్మలోకమును బొందువాఁడై ప్రాణము లను బ్రాణములందే హోమమొనర్చి, సూర్యునియందు దృష్టియుఁ, బ్రసన్నమగుమనస్సును సలిలమందును నిలిపి, మహోపనిషదమును

ధ్యానించుచు, మానమూని యోగయుక్తుడై యుండెను. పిదప నా నేనయందలివారందఱును వాసుదేవాద్వనులను నిందించుచు, బురుష వరేణ్యుడగు నాభూరిశ్రవుని సన్నుతించిరి. అటులు నిందింపబడియు నవ్వాసుదేవాద్వను లిండుకేని యప్రియమును బలుకరైరి. అటులే వారిచే బ్రశంసింపబడియు నాయూపకేతుడు ప్రహర్ష మొందఁ డయ్యెను. ఓరాజా! అటులు పలుకుచున్న నీపుత్రులవచనముల సహింప కుండియుఁ గోపము తెచ్చికొనకయే, వారివచనములను స్మరింపఁజేయుచు, నప్పార్థుడు సాక్షేపముగా, 'ఓరాజులారా! మీరెల్ల నామహావ్రతము నెఱింగియేయున్న వారు. ఎవ్వఁడు నాబాణమునకుగోచరుడై యుండునో వాఁడు, నాపక్షమువానిని జంపఁజాలఁడు. ఈభూరిశ్రవునిఁ గాంచి నన్ను నిందింపకుండు. ధర్మమును దెలియక యిట్లు నిందింపరాదు. యుద్ధ రంగమున సాత్యకిని జంపువాడై కత్తి నెత్తియున్న యాభూరిశ్రవుని బాహువు దెగనేయుట ధర్మమేగాని నింద్యముగా నేరదు.' అని పలికి యర్జునుడు మఱియు నాభూరిశ్రవునితో 'ఓతాతా! శస్త్రహీనుడై కవచములేక వికలుడైనబాలు నభిమన్యునిఁ జంపుట నెవ్వఁడేని సమ్మ తించెనా?' అని పలికెను.

అది విని యాభూరిశ్రవుడు తల నేలమోపి యెడమచేతితోఁ దనకుడిబాహువు నాయర్జునుసమీపమునకుఁ ద్రోసి, మహాద్యుతియై యతఁ డూరకుండెను. అంత నప్పార్థుడు భూరిశ్రవునితో 'ఓతాతా! ఆయుధిహీనునందును, భీమునందును, నకులసహదేవులందును గలప్రీతి నీయందు నాకు లేకపోలేదు. నేనును నీశ్రీకృష్ణభగవానుండును ననుజ్ఞ యొసంగితిమి. ఉశీనరపుత్రుడగు శిబివలె బుణ్యలోకములకుఁ బోము.' అని పలికెను. పిదపవాసుదేవుండును, 'ఓభూరిశ్రవా! బ్రహ్మాదులగు దేవ తలకును గోరఁడగు విమలములగు నాలోకములెల్ల వడిగాఁ గాంచి, నాసారూప్యముకొంది గరుడగమనుడవై చరింపుము.' అని పలికెను.

ఓరాజా! అంత నాసాత్యకి యాభూరిశ్రవునిచే విడువంబడి లేచి, మహాత్ముడగునాతని తలదెగనేయువాడై కత్తి నెత్తి యంతకుమున్నే కౌంతేయునిచే పాతప్రాయుడై, నిష్కల్తఁడైన యాతనిఁ జంపఁబూని కొనియెను. తొండము తెగినయేన్దువలె భుజము తెగి కూలబడియున్న యాభూరిశ్రవు నాసాత్యకి దుష్టబుద్ధియై, వలదని యటచుచు సైన్య

మెల్ల నిందించుచుండఁ గృష్ణుఁడును బాధుఁడును నివారించుచుండినను, నటులే భీముఁడును, గృహశ్వత్థామకర్ణనైంధవాదులును వలదనుచున్నను మానక చంపెను. ఓరాజా! పార్థునిచే విచ్చిన్నబాహుడై, ప్రాయోపవిష్టుడైయున్న యాకురువృద్ధు నాసాత్యకి ఖండించుట కా నైన్యములెల్ల నాతని నిందించెను. సహస్రాక్షతుల్యుడయ్యు, పార్థ హతుడై సాత్యకిచే జంపఁబడి, ప్రాయోపవేశ మొందియున్న యాకురూ ద్వహు నారసీ, చారణులును, సిద్ధులును, మానవులును గాంచి పూజించిరి. దేవత లాశ్చర్య మొందిరి. నీనై నికులెల్లరును బలువిధములుగాఁ బక్షముల నవలంబించి పరస్పరమును సంభాషించికొనిరి. అందుఁ గొందఱు 'ఇట్లు కాఁదగియుండుటచే నైనదియెగాని యిం దాసాత్యకి తప్పలే' దనియు నుడివిరి. కోపము దుఃఖమునకు నిమిత్తమగుట, దానిచే బ్రయోజనము లేకుండుట నిక నూఱకుండుడనియు, నీవీరునిచే నితఁడు చంపఁదగియుండ నిందులకు విచారింపఁబనిలేదనియు, నీసాత్యకియే వీనికి మృత్యువుగా నావిధాత కల్పించియుండెననియుఁ బలుకసాగిరి.

అంత నాసాత్యకి లేచి, 'ఓధర్మ హీనులారా! మీరు ధర్మకంచు కములఁదొడిగికొని వీనిని 'చంపరాదు, చంపరాదు' అని పలుకుచున్న వారేగాని, నిరాయుధుడైయున్న బాలుడగు నభిమన్యునిఁ జంపుట యధర్మమని పలుకరైతిరే! అపుడు మీధర్మ మెందులకుఁ బోయెను? ఓ మూఢులారా! ఎవ్వఁడు నన్ను సంగ్రామమునఁ బడవైచి పాదముతోఁ దన్నునో హానిని జంపుదునని నేను బ్రతిజ్ఞ చేసియున్నవాడను. అట్టి వాడు, ముని ప్రతమానియున్నను నాకు వధ్యుడే. ప్రతిఘాతమున సభుజుడనయ్యుట బుడమిఁబడి దొరలుచున్ననన్ను కన్నులుగల మీరు మృతునిఁగాఁ జూచియుండలేదా! అట్టి నన్ను వీడు చంప నుద్యమింప లేదా? ఇటులు పలుకుట మీబుద్ధిచులుకఁదనము. ఓకురుపుంగవులారా! నాయొనర్చిన వీని ప్రతిఘాతము యుక్తమే. వీడు నన్ను వంచించెను. నాప్రతిజ్ఞ ను రక్షించుటకై పార్థుఁడు వీనిఖడ్గముతోఁగూడినభుజమును నఱి కెను. కాఁదగినదానినే దైవ మెపుడును జేయించుచుండును. ఈ సమర్థమున వీడిట్లు హతుడగుట యధర్మమన నెట్టిది? మున్నావాల్చి కియు నిట్లు తెలిపియున్నవాడు. 'ప్లవంగమా! స్త్రీలు చంపఁదగనివారని

తెలుపుచున్నాడవు. కాని, శత్రులకుఁ బీడాకరమగున దెన్నియో యదియే చేయఁదగినది.' అని.

ఓయాంబికేయా! ఇటు లాసాత్యకి పలుకఁగాఁ, గురుపాండవు లెల్లరును, మఱియేమియుఁ బలుకక యాతని గౌరవించిరి. మహాభర్తము లందు మంత్రాభిపూతుడై భూరిసహస్రదక్షిణలొసంగిన యాభూరి శ్రవునివధమును, నరణ్యగతుడగు మునివధమునుబోలె నందలివారు సన్తుతింపరైరి. శూరుడగునాతని, వినీలకేశమైన శిరము విచ్చిన్నమై యాహవరంగమునఁ బడ, నతఁడు దానిని హవిర్దానమునువలె నందు విడిచి, తనయుత్తమధర్మముచే నూర్ధ్వలోకముల నాశ్రయించెను." అని సంజయుఁడు తెలుప విని ధృతరాష్ట్రుఁ డిట్లనియె.

— సాత్యకి ప్రశంస —

“ఓసంజయా! అటు లాసాత్యకి, ధర్మజునికడఁ దాను బ్రతిజ్ఞ చేసిన చొప్పున ద్రోణరాధేయులకును, వికర్ణకృతవర్షలకును వశపడక సైన్య సాగరమునెల్లదాటి, సమరమున నెందును నివారింపఁబడనివాడయ్యు నెటు లాభూరిశ్రవునకు వశుడై పుడమిఁ ద్రోయఁబడెనో తెలుపుము.”

అది విని యాసంజయుఁ డాతనితో “ఓరాజా! వినుము. ఆసాత్యకి యుత్పత్తివిధ మెఱిగించెదను. నీకుఁ గలసంశయము వదల నాభూరి శ్రవునివధమును దెలిపెదను. ఆ త్రిమహర్షి పుత్రుఁడు సోముఁడు. సోముని కొమరుఁడు బుధుఁడు. అతనికి మహేంద్రతుల్యుడగు పురూరవుఁడును, నతని కాయువును, నాతనికి నహుషుఁడును, నాతనికి యయాతియు, నాయయాతికి దేవయానియందు జ్యేష్ఠుడై యదువును బుత్రులుగా జనించిరి. ఆయదునివంశమున దేవమీథుఁడు పుట్టెను. వానికిఁ ద్రైలోక్య సమృతుడై శూరుడనువాఁ డుద్భవించెను. ఆశూరునికిఁ గీర్తికరుఁ డగు వసుదేవుఁడు పుట్టెను. వానివంశమునందే కార్తవీర్యసముఁడై ధను ర్విద్యాపారగుడగు శిని జనించెను. ఇట్టులుండ నాకాలమున మహాత్ముఁ డగు దేవకునిపుత్రియగు దేవకిఁకిన్వయంవరమహాత్మవ మారంభమగుడు, క్షత్రియులెల్లఁ జెరగా, నపు డాశిని, వసుదేవునకుఁగాఁ బార్థివులనెల్ల జయించి, యాదేవకిని రథముపైఁ గూరుచుండఁబెట్టెను. అటు లతఁడు రథముననుండఁగా, మహాతేజుడగు నాసోమదత్తుఁ డాదేవకిని గాంచి

సహింపక పోరాడ నారంభించెను. ఓరాజా! అపుడు వారిదువురకును నొకదివార్ధము చిత్రము, నద్భుతమునై ఘోరయుద్ధము జరిగెను. ఆ బాహుయుద్ధమున శినిచే సోమదత్తుడు బలాత్కారముగాఁ బుడమిఁ బడఁద్రోయఁబడియెను. అంత నాశిని యాసోమదత్తుని జుట్టుపట్టుకొని కాలితోఁ దన్ని కత్తియై త్తి, రాజసహస్రములు చూచుచుండఁగా, నవమానించి, మఱియు దయఁదలఁచి, వానిని జీవముతో విడిచెను. ఓ మారిషా! అటు లవమానపడిన యాసోమదత్తుడు కోపము నాపుకొనఁ జాలక యాపురారాతి ప్రసాదమువడసి యాశిని నవమానించువాడై తపమొనర్చెను. వరదుండగు నమృహాదేవుఁ డాతనికిఁ బ్రసన్నుడై వరముకోరికొప్పున, నాసోమదత్తుడు 'ఓభగవానుఁడా! ఆశినిపుత్రుని, రాజసహస్రములనడుమ యుద్ధమునఁ గాలితోఁ దన్ను నట్టిపుత్రు నొకని ననుగ్రహింపు' మని వేడికొన, నమృహేశ్వరుఁ డటులే యగుఁ గాయని వరమొసంగి యంతర్హితుఁడయ్యెను. ఓరాజా! ఆసోమదత్తుఁ డామహేశువరదానముచే నట్టికొమరునిఁ గనియెను. అటులగుటనే యాశినిపుత్రుఁడగుసాత్యకి నీసోమదత్తుపుత్రుఁడగుభూరిశ్రవుఁడు సర్వ నైన్యములును గాంచుచుండ సమరమునఁ బడఁద్రోసి కాలితోఁ దన్నెను. దీనిని నీవు ప్రశ్నించితివిగానఁ దెలిపితిని. ఈసాత్యకి మానవవీరులకు జయింపరానివాడు. చిత్రయుద్ధము లెఱింగి, సంగ్రామమున లబ్ధి లక్ష్యులై, దేవదానవగంధర్వులనునై తము జయించినవీరులును, నీవృష్ణి వరులతోఁ దుల్యులు కానేరరు. వీరితో సమానుఁ డీభూతభవిష్యద్వర్త మానములందును గానరాడు. మఱియు వీరు వృద్ధశాసనము నతిక్ర మింపనివారై జ్ఞాతుల నవమానింపరు. దేవాసురగంధర్వులును, యక్ష రాక్షసోరగులును, నీవృష్ణివీరులను జయింపఁజాలరన, మానవులు వీరిని జయింపఁజాలరని దెల్పనేటికీ? వీరు బ్రహ్మద్రవ్యమందును, జ్ఞాతిద్రవ్య మందును, గురుద్రవ్యమందును నాసవడకుండెడివారు. ఏదే నాపదనొం దినవారిని వీరు రక్షింతురు. ధనవంతులయ్యును గర్వముపహింపరు. మఱియు వీరు బ్రహ్మణ్యులును సత్యవాదులునై సమర్థులయ్యు నొకరి నవమానింపక దీనుల నుద్ధరింతురు. నిత్యమును దేవతారాధనపరులై, దాతులును, దాతలును, గర్వహీనులును, నై యుందురు. ఆకారణముచే వృష్ణివీరులవక్రమునకుఁ బ్రతిహతిలేదు, మేరువునైన మోయవచ్చును.

సాగరమునైన దాటవచ్చును. కాని వృష్ణివీరులఁ దలపడి జయింపవలను పడదు. ఓప్రభూ! నీసంశయమడంగుటకై యిదియెల్ల నీకెఱిగించితిని. ఓకౌరవాధిపా! ఇదియెల్ల నీగొప్పతప్పుగాని వేఱొకటిగాదు.” అని తెలుప విని యాధ్యతరాష్ట్రుడు మఱియు నిట్లనియె.

— సంకులయుద్ధము —

“ఓసంజయా! కౌరవుఁడగు భూరిశ్రవుఁ డావిధముగా హతుఁడైన పిదప యుద్ధ మెట్టులయ్యెనో నాకెఱిగింపుము.”

అది విని యాసంజయుఁ డాతనితో “ఓరాజా! ఆభూరిశ్రవుఁ డటులుహతుఁ డగుడు, బాధ్యు డావాసుదేవునితో ‘ఓదేవా! ఆనైంధ్ర వుడున్నకడకు మనగుఱ్ఱములను బఱపుము. ఓయనభూ! నాప్రతిజ్ఞను ఫలింపఁజేయుటకును నీవు దగుదువు. ఓమహాబాహూ! సూర్యుఁడు వడిగా నస్తాదికి బోవుచున్నవాఁడు. ఓపురుషోత్తమా! నే నీగొప్ప కార్య మారంభించితిని. ఈనైంధ్రవుడు కౌరవయోధులచే రక్షింపఁ బడుచున్నవాఁడు, కావున సూర్యుఁడ స్తమింపకము న్నానైంధ్రవునిఁ జంపి నేను, ప్రతిజ్ఞ సత్య మొనరించుకొనునట్లుగా నాగుఱ్ఱముల నందు లకుఁ బఱపవలయును.’ అని పలుక విని యశ్వహృదయజ్ఞుఁడగు వాసు దేవుఁడు వెండిగుండులునాఁడగు తనరథాశ్వములను నైంధ్రవునిపైకిఁ దోలెను. సాయకములునా నెగిరి పరువులిడుచున్న గుఱ్ఱములతో నమో ఘసాయకుఁడై వెడలినయక్కవృడిని, మనసేనాముఖ్యులగు సుయోధనుఁడును, గర్జ వృషసేనులును, శల్యకృపాశ్వత్థామలును, నైంధ్ర వుడును వడిగాఁ దలపడిరి. అటులు వచ్చిననైంధ్రవునిఁ జేరి యప్పార్థుఁడు క్రోధదీప్తాత్ముఁడై వానిని దహించువాఁడువలెఁ గాంచుచుండెను. అటులు నైంధ్రవునివధమునకై సమీపించుచున్నయప్పార్థునిఁ గాంచి సుయోధనుఁ డారాధేయునితో ‘ఓమిత్రమా! మహాత్మా! ఇదే యుద్ధ కాలమువచ్చెను. నీబలము నిపుడు చూపవలసియున్నది. ఎటు లీనైంధ్రవుఁ డర్జునునిపాలు గాకుండునో యటు లొనర్పవలయును. ఇత నీదివ మల్పావశిష్ట మై యున్నది. కావున నిపు డీరిపుని శరవర్షముచే నొప్పింపుము. దినముగడచెనేని మనకు జయము కాకతప్పదు. సూర్యుఁ డస్తమించునంతకును నైంధ్రవుడు రక్షింపబడునేని, యక్కంతయుఁడు

వ్యగ్రప్రతిజ్ఞఁడై యగ్నిలో బ్రవేశించును. ఓమానధనా! అటులర్జునుడే శూన్యుడైనచో, నాతని ననుసరించియున్న వానిసోదరులు రెండు గడియలైన జీవింపరు. అటు లప్పాండవులు నశింతురేని, నిష్క్రంటకముగా శైలవనకాననములతోఁగూడిన యిప్పుడమి నెల్ల మన మనుభవంపఁ వచ్చును. ఇప్పార్థుఁడు దైవోపహతుఁడై కార్యకార్యముల నెఱుంగక యిట్టిదుష్కరప్రతిజ్ఞ చేసియున్నవాడు. ఓకర్ణా! నిశ్చయముగాఁ దన వినాశమునకే యిప్పార్థుఁ డీప్రతిజ్ఞ చేసియున్నవాడు ఓరాధేయా! దుర్జయుఁడవగు నీవుండఁగా నాపార్థుఁడు బ్రతుకుటెట్లు? అతఁడు సూర్యుఁడ స్తమింపకము న్నైనైంధవునిఁ జంపుటెట్లు? మహాత్ములగుశల్య కృపు లిరువురును, యుద్ధముఖమున నిలిచి నైంధవుని రక్షింపనుండఁగా, నాధనంజయుఁ డీతని నెట్లు చంపఁగలఁడు? కాలచోదితుఁడై యిట్లు ప్రతిననొనర్చెనుగాని, నేనును దుశ్శాసనుఁడును, నశ్వత్థామయును రక్షించుచుండఁగా నప్పార్థుడు నైంధవు నెట్లు చంపఁగల్గును? శూరు లనేకులు పోరాడుచున్నారు. సూర్యుఁ డస్తమించుచున్నవాఁడు. కావున ధనంజయుఁ డీనైంధవుని జేరలేడనియే నాయూహ. కావున, నోకర్ణా! నీవును నాతోఁగూడ, మహారథులగు మఱి కొందఱుశూరు లును, శల్యకృపాశ్వత్థామలును దోడ్పడ నెంతయుఁ బ్రయత్నముగల్గి సంగ్రామమునఁ బార్థునితోఁ జోరాడుము' అని యితికెను.

ఓమారిషా! నీప్రత్రుఁ డిటులు పలుక విని యారాధేయుఁ డాత నితోఁ ఓరాజా! దృఢలక్ష్మ్యుఁడై శూరుడైన యాభీమునిశరజాలములచే నెంతయు నీయుద్ధమున నొడలు నొచ్చియున్నవాడను. ఇపుడు యుద్ధమునుండి పోఁగూడదనియుంటినిగాని, భీమశరసంతప్తుఁడవగు నాయం గము లెవ్వయుఁ బనిచేయఁజాలకున్నవి. అయినను నీకుఁగా నాశక్తి కొలఁదిని బోరాడెదను. ఇప్పార్థుఁ డీనైంధవునిఁ జంపకుండఁ జేయుదును. తీవ్రనారాచములను బ్రయోగించుచు, నేను యుద్ధముచేయుచుండఁగా నానవ్యసాచి మననైంధవునిఁ జేరఁజాలఁడు. ఓరాజా! నీమొద నాకుఁ గలభక్తికిని, నేనుగోరునట్టి నీహితమునకును లోపమొదవకుండ యుద్ధము చేయుదును. జయము దైవాధీనము. ఈయుద్ధమున నైంధవునకుఁగాఁ దగుయత్న మొనర్చి, నీకుఁ బ్రియమొనర్చెదను. జయము దైవముపై నున్నది. ఓపురుషవర్యా! నీకుఁగా నాయర్జునుతోఁ బోరుషము నాశ్ర



యించి పోరాడెదనుగాని, జయము దై వాయ త్తమని తెలిసికొనుము, ఓకుదూత్తమా! ఇప్పుడు నాకును నప్పార్థునకును జరిగెడియుద్ధము సర్వ సైన్యములును గాంచుచుండ దారుణమై గగురుపాటొడవించును, అని పలికెను.

అటులు వారు సంభాషించుకొనుచుండఁగా, నర్జునుఁడు నీసైన్యమును దీప్తనారాచముల నొప్పించుచు, మరలక నిలిచియున్న శూరుల పరిఘటుల్యములగు బాహువులను దలలను దెగనేయ నారంభించెను. అప్పార్థుని తురప్తములచే మనసైన్యమునందలి యేనులతోఁడములు, గుఱ్ఱములకంఠములును, రథాక్షములును, బ్రాసతోమరాదులతోఁగూడి రక్తసిక్తాంగులైనరౌతులును నొకటిరెండు మూఁడుచెక్కలై పుడమిఁ బడుచుండిరి. గజాశ్వాదులును నెల్లెడలం గూలుచుండెను. ధ్వజములు, ఛత్రములు, చామరములు, ధనువులును రణభూమి నిండుచుండెను. ఎండుగడ్డిపైఁ బ్రజ్వలించినయగ్నివలె విజృంభించి యప్పార్థుఁ డచిర కాలముననే నీసైన్యమును రక్తసిక్తము గావించెను. ఓరాజా! అటులు నీసైన్యమునెల్ల హతప్రాయముగా నొనర్చి దుర్జయుఁడై సైంధవునిఁ జేరఁబోయి భీమసేనసాత్యకులు తనకు రత్నులైయుండ నయ్యర్జునుఁడు మండుచున్న పావకుఁడునాఁ బ్రకాశించుచుండెను. పరాక్రమసంపన్నుఁడై యటులు విజృంభించుచున్న యక్కొంతయు నారసి సారముగల మనవీరులెల్ల సహింపక సైంధవరక్షణమునకై సంరంభించి యాతనిఁ జాట్టికొనిరి. రథమార్గముల నిరంకుశముగాఁ జరించు నప్పార్థుపై నటు లాసుయోధనుఁడును, గర్జశల్యవృషసేనాశ్వత్థామలును, గృపుఁడును, సైంధవుఁడును నిర్భయులై, తమయుద్ధకౌశలమేర్పడఁ బ్రళయకాల యముఁడునాఁడగు నాతనిఁ దలపడి సైంధవుని వెనుకనుంచి యవ్వారు దేవార్జునులఁ జంపువారై సూర్యాస్తమయము నవేక్షించుచు, సూర్యు డెఱ్ఱవాలుచుండఁగాఁ దమద్విర బాహువులతో విండ్లనువంచి, యాతనిపై సాయకములఁ గురియసాగిరి. అటులందఱును గురియుశరముల నాకిరిటి రణగర్వితుఁడై యొక్కొకదానిని రెండుమూఁడుఖండములుగా ఖండించుచువచ్చెను. ఓరాజా! అప్పుడు సింహలాంగులధ్వజుఁడగు కృపుఁడు తనశక్తిమెఱయ నయ్యర్జునుని వారించి, యాతనిఁ బదిబాణములచేతను, వాసుదేవు నేధుబాణములచేతను నొప్పించి, మఱియు రథమార్గముల

నానైంధ్రపునకు హానిగలుగకుండఁ గాపాడుచుండెను. పిదప మహారథులగుకొరవశ్రేష్ఠులెల్లరును రథసమూహముతో నెల్లెడల నాపార్థునిఁ జుట్టుకొనిరి. అటు లావరించి వారు నీతనయునాజ్ఞచే నైంధ్రపుని రక్షించువారై ధనుష్ఠాంకారములఁ జేయుచు, శరపరంపరలఁ గురియఁ జొచ్చిరి. అప్పు డపార్థుని బాహుబలమును, గాండివపటుత్వమును, సాయకములసమృద్ధియుఁ గానవచ్చెను. అంత నక్కొంతేయుండు కృపాశ్వత్థామలయస్త్రముల నస్త్రములచే నివారించి, యవ్వీరులనెల్ల నొక్కొక్కనిఁ దొమ్మిదేసిబాణములచే నొప్పించెను. అపు డాపార్థు నిరువదైదిట నశ్వత్థామయు, వృషసేనుఁ డేడిటను, దుర్యోధనుఁ డిరువదింటను, గర్జశల్యులు మూడుమూడిటను నొప్పించి, మఱిమఱియు గర్జించుచు ధనువులఁ ద్రిప్పచు నలుగడల నావరించిరి. అటులు వారు తమరథములను మండలాకారముగా నొనర్చి, సూర్యాస్తమయమును గోరుచు, ద్వారపడుచు నాతని కెదురుగర్జించుచు, ధనువులను గదల్చుచు, మబ్బులుదకములచేవలె, దీప్తనారాచములచే నాతనిఁ గప్పసాగిరి. ఓరాజా! పరిఘబాహులగు నాశూరు లాధనంజయునిపై దివ్యాస్త్రములను బ్రయోగించుచుండిరి. అపు డాపార్థుండు మఱియు మననైన్యమును హత ప్రాయముగా నొనర్చి, నైంధ్రపుని సమీపించుచుండ, నపుడు కర్ణుఁ డాతనిఁ దలపడియెను. అంత నాయద్భునుండు భీమసాత్యకులు గాంచుచుండఁగా నటు లెదుర్కొనినకర్ణునిఁ బదిసాయకములచే నొప్పించెను. మహాబాహుఁడగుసాత్యకి సకలనైన్యమును జూచుచుండఁగా మూడు బాణములచే నారాధేయునిఁ బ్రహరింప, భీముండును మూడుబాణములచేఁ గొట్టెను. మఱియు నాపార్థుఁ డేడువాడికోలల నారాధేయునిపైఁ బరప, వాని నాతఁ డటువదేసిబాణములచే ఖండించెను. ఓరాజా! అపు డనేకులతోఁ గర్ణున కద్భుతముగా యుద్ధము జరిగెను. ఆభీమార్జునసాత్యకుల నపు డతఁ డొకఁడే నివారించెను. పిమ్మట నమ్మహాబాహుఁడగు నర్జునుఁ డారాధేయు నూటునారాచములచే మర్కములనొప్పింప, రక్తసిక్తాంగుడై యాసూతసూతి యేబదిబాణములచే బ్రతిప్రహరమొనర్చెను. అట్టి యారాధేయునికరలాఘవమును సహింపక వానివిల్లు దునిమి, తొమ్మిదిసాయకములచే వానితొమ్మి నొప్పించి, మఱియు వానిని జంపువాడై సూర్యకాంతిగల యొకసాయకమును

వడిగా నాతనిపైఁ బ్రయోగింపఁ గడువడిగావచ్చుదాని నాద్రోశి  
ఖండించెను. పిదప నారాధేయుఁడు వేటొకవిల్లుగొని వెక్కువేలసాయ  
కములచే నాపార్థునిఁ గప్ప, సతఁడును వానికిఁ బ్రతీకారముగా ననేక  
సాయకములచే నారాధేయు నాచ్ఛాదించెను. మహారథులగువారిరువు  
రును వృషభములువలె అంకెలువేయుచు, బాణములచేఁ బరస్పరము  
గప్పికొనుచు, ననోన్యన్యశరసమూహముచే నదృశ్యులగుచుఁ బోరాడిరి.  
మఱియు వారిరువురును 'ఓరీ! నేను బాధ్యుఁడను నిలుము, ఓరీ! నేను  
గర్జుఁడను నిలుము' అని పరస్పరము పలికికొనుచు, జిత్రముగను,  
లఘువుగను బోరుచు, సర్వయోధులకును జూడఁదగియుండిరి. ఓమహా  
రాజా! అటులు వారు పరస్పరవధాభిలాషులై సిద్ధచారణులచేఁ బొగ  
డ్డగనుచుఁ బోరాడుచుండ, సుయోధనుఁడు నీవారితో 'ఓవీరులారా!  
ఈరాధేయునిఁ బ్రయత్నముచేఁ గాపాడుఁడు. ఇతఁ డర్జునుఁ జంపక  
సమరమునుండి మరలనని నాతోఁ దెలిపియున్నవాఁడు.' అని పలుకు  
చుండునంతలో నక్కర్ణునివిక్రమమునకు సహింపక యాకర్ణాంతప్రయుక్త  
ములగుసాయకములచే నాకర్ణునిగుఱ్ఱముల నాల్గిటి నాపార్థుఁడు మృత్యు  
లోకమున కంపించె. మఱియు నొకభల్లముచే వానిసారథిని రథనీడము  
నుండి పుడమిఁబడఁద్రోసి, నీకొమరుఁడు చూచుచుండఁగా శరవర్షమునఁ  
గప్పెను. అటు లారాధేయుఁ డాయర్జునుబాణములచేఁ గప్పంబడి  
హతాశ్యుఁడును, హతసారథియు నగుట, మతితప్పి యేమియుఁ జేయఁ  
జాలకుండెను. ఓమహారాజా! అటులు విరభుఁడైనయక్కర్ణుని ధనరథము  
పై నిడికొని యశ్వత్థామ యప్పార్థునితోఁ బోరాడఁ దలపడియెను.  
అపుడు శల్యుఁ డప్పార్థుని ముప్పదిసాయకములచే నొప్పింపఁ, గృపుడు  
వాసుదేవు నిరువదిబాణములచేఁ బ్రహరించి, మఱియు సతఁ డాధనంజ  
యునిఁ బండ్రెండుబాణములచేఁ గొట్టెను. అటులే నైంధవుఁడు నాల్గి  
టను, వృషసేనుఁ డేడిటను నవ్వాసుదేవార్జునుల నొప్పించిరి. అంత  
నప్పార్థుఁడు ద్రోణపుత్రు నటువదినాల్గిటను, శల్యుని నూటిటను,  
నైంధవునిఁ బదింటను, వృషసేనుని మూడింటను, గృపు నిరువదింటను  
నొప్పించెను. అపుడు వారెల్ల నాసవ్యసాచిప్రతిజ్ఞను జెఱుచువారై  
కోపావేశములడర నాధనంజయునిపైఁ బడిరి. అంత నయ్యర్జునుఁడు కౌర  
వులకు వెఱుపుగలుగ వారుణాస్త్రమును బ్రాదుర్భవింపఁజేయ నపుడు

వారెల్లరును మహార్షిములగురథములతోఁజేరి శరవర్షముచే నప్పార్థునిఁ గప్పిరి. దారుణమై భారతమోహకరమగు నాసంకులసమరమున నించు కేని వెఱపుగనక శరపరంపరలఁ గురియుచు నయ్యర్జునుఁడు రాజ్యాభిలాషియై, మనవారొనర్చిన పండ్రిండేండ్లకష్టములను స్మరించుచు, గాండివప్రయుక్తములగు సాయకములచే నకలదిశల నాచ్ఛాదించసాగెను. ఓరాజా! అపు డంతరిక్షము జ్వాలాప్రదీప్తమయ్యెను. పక్షులు దగ్ధములై పుడమిఁబడియెను. అంత నక్కిరీటి తనగొప్పధనువున శరముల నుంచి మనహయోత్తమములను, గజశ్రేష్ఠములను, గురుప్రవీరులను గొట్టి పడఁద్రోయుచుండెను. అపుడు మనమహాయోధులు గొప్పగదలును, నినుపదుడ్డులను, శక్తులను, గత్తులను, గొప్పశస్త్రములను బూని యానరునిపైఁ దలపడిరి. పిదప యుగాంతమేషుగర్జనమొదవ నింద్రచాపతుల్యమగు గాండివము నాకర్షించి, నగుచు యమరాష్ట్రము వర్ధిల నీవారిని రూపుమాపుచు, రథగజాశ్వపదాతులను జంప నారంభించె” నని తెలిపి సంజయుఁడు మఱియు నిట్లనియె.

—● నైంధపు నర్జునుఁడు వధించుట —●

“ఓరాజా! పిడుగునాఁదగు ఘోరమైన యాధనంజయుధనుషాంశారధ్వని విని, నీవారినైన్యమెల్ల భయభ్రాంతమై యుద్వేగమొంది, ప్రళయవాతముచేఁ గదలి కల్లోలము లల్లకల్లోలమగుచునుండఁ, బ్రలీనమీనమకరమగు సాగరోదకమువలె నుండెను. అప్పు డప్పార్థుఁడొక్కమాటుగా నెల్లదిక్కులందును జిత్రాస్త్రప్రదర్శనముచేయుచు, నారణరంగమునఁ జూడఁదగియుండెను. ఓమహారాజా! మఱియునాతనిశరాకర్షణమందును సంధానమందును బ్రయోగమందును గరలాఘవమును బట్టి యతఁ డందుఁ గానరాకుండ మెలఁగెను. ఓరాజా! అటు లతఁడు కుపితుఁడై దుర్జయమగు నైంద్రాస్త్రమును బ్రాదుర్భవింపఁజేసి, సకలభారతనైన్యములకును వెఱపుగదుర నాదివ్యాస్త్రమునుండి పెక్కుశరపరంపరల నుద్భవింపఁజేసెను. అగ్నిజ్వాలలునాఁ బ్రదీప్తములై వందలకొలదిని వేలకొలదినిఁ దీవ్రముగా వెడలినయాబాణములచే నాకసముల్కలచేవలె నావరింపఁబడియెను. పిదప మనవారొనర్చినశరాంధకార మితరులకు వారింప శక్యముగానిదయ్యు, నప్పార్థుఁడు తనదివ్యాస్త్రమంత్ర

తములగుసాయకములచే నశింపజేసెను. స్రాతఃకాలసూర్యునిచే జీకటులువలె దనశరము లనెడికిరణములచే శత్రుశరపరంపరలడంగుడు నక్కారవనై న్యము నాతఁడు వేసవిసూర్యుఁడు పల్వలోదకములనువలె ఊణింపజేసి, మఱియుదివ్యాస్త్రప్రభావమున సూర్యకిరణములు లోకమునువలె సాయకసహస్రములచే గప్పసాగెను. అటులే తీవ్రములై మఱియుఁ బ్రయుక్తములగు కొన్ని బాణములు మనవీరులహృదయములను బ్రయబంధువులునాఁ బ్రవేశింప, నాతని సమీపించియున్న శూరంమన్యులగు యోధులెల్లఁ బ్రదీప్తాగ్నిలోఁబడినమిడుతలువలె యమమందిరమునొందుచుండిరి. ఓరాజా! ఆశూరవరుఁడు వైరియశోజీవితముల నటు లడంచుచు, ఘోరీభవించిన మృత్యువునా సంగ్రామరంగమునఁ జరించుచుండ, నాతనిశరప్రహారములచేఁ గిరీటములతోఁగూడిన ముఖములును, గేయూరములతోఁ గూడిన భుజములును, గుండలములతోఁ గూడిన కర్ణములును నెల్లెడలఁ గానిపింపఁజూచ్చెను. మఱియుఁ దోమరములతోఁగూడినగజారోహకులయు, బ్రాసథారులగురౌతులయు, ఖడ్గధారులై నపదాతులయు, ధనుర్ధరులై న రథికులయు, నంకుశములతోఁగూడిన మావంతులయు బాహువులను ఖండించుచుండెను. అపు డారణరంగమున నాధనంజయుఁడు ప్రదీప్తశరాగ్నిజ్వాలలతో మిడుఁగుదులుగల జ్వాలలతోఁగూడిన పావకుఁడునాఁ జూపట్టెను. ఓరాజా! సకలశస్త్రవేత్తలలో నుత్తముఁడునా నింద్రసమానుడై యొక్కపరి నెల్లదిక్కుల రథస్థుఁడై చూపట్టుచు, మహాస్త్రములను బ్రయోగించుచు, రథమార్గములఁ జరించుచు, ధనుష్టాంకారముగావించుచు నద్భుతముగా విక్రమించు నప్పాన్ధుని, బార్ధివులం దెవ్వరును బ్రయత్న మొనర్చియుఁ దేజిచూడఁజాలకుండిరి. అతఁడు ప్రదీప్తోగ్రశరకిరణుఁడై యాశమునఁ బ్రజ్వలించుమథ్యాహ్న సూర్యుఁడునా విరాజిల్లెను. వర్షకాలమున నింద్రధనువులతోఁగూడి యధికజలములగురియు పెనుమబ్బువలె నతఁడు కురిపించుమహాస్త్రప్రవాహము ఘోరమై దుస్తరమగుచుండ నందు మనయోధులెల్ల ముగ్ధుచుండిరి. ఓమహారాజా! అపుడు మొగములు లేనిమేనులును, బాహువులూడినదేహములును, మీఁజేతులు తెగిన భుజములును, వ్రేళ్లులేనియఱచేతులును దొండములు తెగినయేన్దులును, మెడలుచెడినగుట్టములును, శిథిలములగురథములును నెల్లెడల నిండ

సందులువీడి, ప్రేవులూడి, పాదములుతెగి నిశ్చేష్టములై వేలకొలది  
 నై న్యములురూపుమాయ, నప్పార్థనిమహాయుద్ధము మృత్యుప్రవేశము  
 ను దోహదేయుచు, భీరుభయవర్ధనమై, మాకుమహాద్భుతమొనర్చెను. ఆ  
 యుద్ధభూమి మున్ను ప్రాణికోటులనుజంపునట్టి రుద్రునిక్రీడాస్థానమువలె  
 గన్పట్టెను. తురప్రములచే దెగినయేన్దులతోండములచే బుడమి సర్ప  
 ములతోఁగూడినది నానుండెను. వేటొక్కచో ముఖముల నెడిపద్దములు  
 గల్గి, పుష్పమాలికను ధరించినదివోలె జూపట్టెను. మఱియు విచిత్రము  
 లగుశిరోవేష్టనములును, గిరిటములును, గేయూరకుండలాదులును, సువ  
 ర్ణవిచిత్రములగుకవచములును, గజాశ్వాదుల సువర్ణభూషణములును  
 వెలయుట, నందందుఁ బుడమి చిత్రమై క్రొత్తపెండ్లికూతురునాఁ జూప  
 ట్టెను. ఓరాజా! రక్షమై ప్రవాహముగా, మజ్జయు మెదడును, బుర  
 దయై, కవచములు నెఘుకలుగల్గి లోతై, కేశములై శైవాలముగాఁ దల  
 లును, భుజములును దీరపాషాణములుగా, ఛత్రచాపాదులెతరంగములై  
 వెలయు, నందు రథశతములు తెప్పలై తేలుచుండ, మృతాశ్వసమూ  
 హము లొడ్డులగుచుండఁ, దేటులచక్రకూబరాదులచే జొరరాక,  
 రాబందులు మొనశీలుగా, నక్కలరొదలచే భయంకరమై, సృత్యము  
 చేయు వేలకొలదిభూతపిశాచాదులచే వ్యాప్తమై, వైతరణినాదగు  
 మహానదియొకటి భయంకరమై ప్రవర్తిల్లెను. అంతకరూపుండైయున్న  
 యప్పార్థనిపరాక్రమ, మభూతపూర్వమై కౌరవులకు భయమొదవింప,  
 నతఁడు నిజాస్త్రములచే మనవీరులయస్త్రములను దోలఁగించుచు, రౌద్ర  
 ముఁదాల్చి, రథికోత్తములగువారి నెల్ల ధిక్కరించి, మథ్యాహ్నసూర్యు  
 డువలె బ్రజ్వలించు, సకలభూతములు నాతనిఁ గాంచుటకైన, సమర్థ  
 ములు గాఁజాలకుండెను. మఱియు నమృహాత్మునిగాండివమునుండి వెడలి  
 నశరసమూహము లాకసమునఁ బరువులిడుహంసలునాఁ జూపట్టెను. అటు  
 లతఁడు రౌద్రము వహించి యుగ్రకర్తావలంబి యై, నిజాస్త్రములచే  
 వైరులయస్త్రముల నడంచుచు, సైంధవునిజంపు నుత్సాహముతో మన  
 యోధులనెల్ల నారాచప్రహారములచే మూర్ఛగొట్టుచు, దెసలనన్నిటిని  
 బాణమయములుగా నొనర్చుచు, జూచువారి కద్భుతముగా నతఁ డా  
 రణరంగమునఁ గానవచ్చెను. శూరుడగు నాతనిశరవ్రాతము లంతరిక్ష  
 మునఁజరించుచు, వేలకొలదిని గానవచ్చెను. సాయకములాకర్షించుచు,

సంధించుచు విడుచుచున్నయన్నరుడు మాకు దృష్టిగోచరుడు గాకుండెను. ఓరాజా! అటు లతఁ డెల్లదిక్కులను, నెల్లయోధులను గలతవెట్టి, జయద్రథునిపై వెడలి, యాతని నటువదిబాణములచే నొప్పించెను. అంత నానైంధవు నెదుర్కొనినయప్పార్థునిఁ గాంచి మన వీరులెల్ల నాజయద్రథునిజీవితమునెడ నిరాశులై రణమునుండి మరలిరి. ఓప్రభూ! ఆసమర్థమున మనవారెవ్వరెవ్వ రాయర్థునుఁ దలపడిరో వారిపై నెల్ల నాతనిశరవ్రాతములు పడుచునే వచ్చెను. అటు లతఁడు విక్రమించి శరవర్షమును గురియ, మననైన్యమెల్ల మొండెములతో నిండఁజొచ్చెను. ఓరాజా! అటులు నీ చతురంగబలమునెల్ల నాకులముగా నొనర్చి, మఱియు నానైంధవునిఁ దలపడి, యశ్వత్థామ నేఁబదింటను, వృషసేనుని మూడిటను, గృపుని దొప్పిదిటను, శల్యునిఁ బదునాటి టను, గర్జుని ముప్పదాఱింటను, నైంధవు నటువదినాల్గింటను గొట్టి సింహనాదమొనర్చెను. అంత నానైంధవుఁ డప్పార్థునిప్రహారముల కోరువక, యంకుశపుఁబోటులకు గజములఁ గుపితుఁడై, సానవెట్టు టను సర్పతుల్యములైన గ్రద్దతెక్కలబాణముల నయ్యర్థునురథముపైఁ బ్రయోగించి, మఱియు మూఁడునారాచములచే వాసుదేవునిఁ గొట్టి, యర్థునుపై మరల నాటుబాణములను బ్రయోగించి, యెనిమిదిటిచే గుఱ్ఱములను, నొకదానిచే ధ్వజమును బ్రహరించెను. అప్పు డప్పార్థుఁడు నైంధవప్రయుక్తములగు తీవ్రనారాచముల, రెండుబాణములచే నొక్కమాటుగా ఖండించి, మఱియు వాని సారథిని ధ్వజమును ఛేదించెను. అంత నాజయద్రథునిధ్వజముదండము తెగి, యగ్నిజ్వాలనావెల యుచుఁ బుడమిఁబడియెను. అంతలో భాస్కరుఁడు వడిగా నస్తాద్రి కేఁగుచుండెను. అది చూచి వాసుదేవుఁడు త్వరపడుచు నర్జునుతో 'ఓ వీరాగ్రణీ! ఈనైంధవుఁడు, మహారథులగు నార్జునవీరులనడుమనుండి జీవితాభిలాషియై బెదరుచునున్నవాఁడు. ఓపురుషపరార్థ! నీ వీయార్జున నోడింపక, యెంత యత్నించినను నైంధవునిఁ జంపఁజాలవు. కావున నేనిపు డాసూర్యున కావరణముగా నొకయుపాయ మొనర్చెదను. దానిచే నానైంధవుఁ డొక్కఁడును స్పృష్టముగా సూర్యుఁడస్తమించె నని గాంచఁగలఁడు. అపుడు వాఁడు జీవితాకాంక్షియగుట సంతోష ముతో, దనవినాశమునకై తన్నుఁ దాచుకొనక పైకి లేచును. అట్టి

సమయము గనిపెట్టి నీ వాతనిఁ బ్రహరింపవలయును. అంతియగాని సూర్యుడఁ ద్తమించుచున్నవాడని నిరాశచెందకుము.' అని పలుక విని యప్పార్థుఁ డందులకు సమ్మతించి, యాతనితో 'ఓదేవా! నీవచనము చొప్పునఁ జేయువాడ' నని ప్రత్యుత్తర మొసంగెను. పిమ్మట నాకృష్ణుడగు సూర్యున కావరణముగాఁ జీకటిని గల్పించెను. యోగీశ్వరుడగు నా హరి తనయోగబలముచేఁ జీకటిని గల్పింప, సూర్యుఁ డత్తమించెనని మనవారెల్లరును సంతృప్తాంతరంగులై యప్పార్థునివినాశమును నిశ్చయించిరి. ఓరాజా! అటులు హర్షపూరితులై న మననై నకులకు సూర్యుఁ డగపడమి, మొగములెత్తి మఱిమఱియు నాభాస్కరబింబమువైపు చూడ మొదలిడిరి. అంత నానైంధవుఁడును వారివలెఁ దాను నా భాస్కరు నారయుచుండఁగా, నపు డవ్వాసుదేవుఁ డప్పార్థునితో 'ఓయర్జునా! ఆసూర్యు నారయుచున్ననైంధవునిఁ గాంచితివా! ఇప్పుడు నీవు భయమువిడిచి, వీనిని జంపుట కీదె తగునదనుగా నెంచి, వీనితల దెగనేసి, యాత్మసాఫల్య మొనర్చుకొనుము.' అని తెలుప విని, ప్రతాప నిధియగు నప్పార్థుఁడు, శరగాగ్నిజ్వాలలచే నీనైన్యమును దహించుచుఁ గృపు నిరువదింటను, గర్జు నేబదింటను, శల్యునయోధనుల నాఠేసి బాణములను, వృషనేను నెనిమిదింటను గొట్టి, నైంధవు నఱువదింట నొప్పించెను. అటులే మఱియుఁగల నీవారివీరుల ననేకుల నొప్పించి, మఱియు నానైంధవునిఁ దలపడి సమీపముననున్న యానైంధవుని, దహించునగ్నివలెఁగాంచఁగా, వానికి రక్షకులై యున్నవారెల్ల నెంతయు సందియంపడుచు, మఱియు జయాభిలాషులగుట శరధారల నప్పార్థునిఁ గప్పిరి. అంత నాకౌంతేయుఁ డటులు శరజాలముచేఁ గప్పబడి కుపితుడై వెనుదీయక, నీవారిపై న్యములఁ జంపువాడై, శరజాలము నొక వలగాఁ గల్పించెను. ఓరాజా! అంత నావీరునిచే నీయోధులు హతులై జడిసి, నైంధవుని విడిచి యొకరినొక రంటక పరువులిడసాగిరి. ఓరాజా! మహాయశుఁడగు నయ్యర్జునుఁ డప్పుడు చూపినపరాక్రమము భూత భవిష్యద్వర్తమానముల నెవ్వరియందుఁ జూపట్టమి, నది మాకెంతయు నద్భుత మొదవించెను. అతఁడు రుద్రుఁడు ప్రాణులనువలె మావంతులతో నేన్దులను, రాతులతో గుఱ్ఱములను, రథములతో రథకులను జంపుచుండుట, నాసమరమున నొక్కఁడును వానిప్రహార మొందని



వాఁడు నాకుఁ గానరాకుండెను. అపుడు గల్గినచీకటిచేతను, ధూళి చేతను కనులుగానరాక, మతులుచెడి యొకరినొకరు గన్తోనఁజాలకుండి, యాపార్థునిశరప్రహారముల కోరువలేక, భ్రమించువారును, దొట్టు పడువారును, బుడమిబడువారును, బరువులిడువారునైరి. ప్రజాసంతోయకారకమై మహాభయంకరముగా నటు లాసంగ్రామము జరుగుచుండ, నపుడు వెడలినరక్తముచే ధూళి లడంగఁజొచ్చెను. ఆనెత్తురుబురదలలో రథచక్రములు దిగఁబడుచుండెను. మావంతులుచావ సంగములు వ్రయ్యలైనయేన్దులు వేలకొలది తమనైన్యములనే త్రొక్కుచు, నార్తనాదములొనర్చుచుఁ బరువులువాతెను. ఓరాజా! అటులే యాపార్థ ప్రహారములచే రాతులుగూలినగుట్టుములును, బదాతులును బరువులిడసాగిరి. జుట్టులువీడియు రక్తములోడియు వెఱపాదవ, మననైనికులు పరువులిడుచుండిరి. కొందఱు తొడలుదెగి యందే కూలఁబడిరి. మఱి కొందఱు చచ్చిపడియున్న యేన్దులనడుమ డాగుచుండిరి. ఓరాజా! ఆధనంజయుఁ డటులు మననైన్యమును జెదరఁజేసి, ఘోరనారాచ ప్రహారములచే, సైంధవరక్షకుల నొప్పింప, కృపాశ్వత్థామశల్య వృషసేననుయోధనులపైఁ దీవ్రశరజాలములఁ గురిపించెను. అపు డయ్యర్జునుఁడు నారాచముఁడియుచు, సంధించుచు, విడుచుచు, శీఘ్రాస్త్రుఁడగుటఁ గానరాకుండెను. మండలాకారమగు నాతనిధనువే గానవచ్చుచుండెను. ఎందుఁ జూచినను నతనిశరపరంపరలే యగ పడుచుండెను. అంత నతఁడు కర్ణవృషసేనులధనువులఁ దునుమాడి, యొకభల్లముచే శల్యునిసారథిని రథనీడమునుండి పుడమిఁ బడఁద్రోసి, మఱియు మామయు నల్లుఁడునగు కృపాశ్వత్థామలను గాఢప్రహతులఁ గావించెను. ఓరాజా! ఇటు లతఁడు నీవారిమహారథులనెల్లఁ గలతఁవెట్టి, పిదప దివ్యమంత్రాభిమంత్రితమై పిడుగునాఁడగు నొకఘోరశరమును వజ్రాస్త్రము సంధించి, చిర కాలమునుండియు గంధమాల్యములచేఁ బూజింపఁబడుచువచ్చిన యాయుత్తమశరమును గాండివమున నునుప, నంతరిక్షమున భూతకోటులమహానాద ముదయించెను. అపు డవ్వాసుదేవుడు త్వరపడు నప్పార్థునితో 'ఓయర్జునా! దురాత్ముఁడగునైంధవునితలఁ దెగ నేయుము. భాస్కరుఁ డస్త్రాదిఁ జేరుచున్నవాఁడు. జయద్రథుని వధమునకై నాయీవచన మొకటి యాలింపుము. ఈసైంధవునితండ్రి

యగు వృద్ధక్షత్రుడనువాఁ డొకఁడు గలఁడు. వాఁడు చిరకాలమున కీసైంధవునిఁ గనియెను. అపుడు వాని కగవడకయే యశరీరవాణి వానితో 'ఓరాజా! ఈ నీకొమరుఁడు మానవులలోఁ గులశీలాదిసద్గుణములచే నుభయవంశములకును దగ్గివాఁడగును. మఱియు లోకమున నితఁడు శూరులలో నొకఁడై యెన్నఁదగియుండును. కాని యుద్ధము చేయుచున్న వీని నొక క్షత్రియోత్తముఁడు తలఁ దెగనేసి చంపును' అని పలికెను. అదివిని యావృద్ధక్షత్రుఁడు చిరకాలము ధ్యానించి పుత్ర స్నేహముచే దనజ్ఞాతులతో 'ఓయీ! సంగ్రామమున వీఁడు యుద్ధము చేయునపుడు వీనితల నెవ్వఁడు పుడమిఁబడవై చునో వానిశిరము నూటు ఖండములగును. ఇందులకు సందియములేదు' అని పలికి వీనిని రాజ్యము నందు నిలిపి తప మాచరింప నరణ్యమునకుఁబోయెను అటులు పోయి యతఁ డందు ఘోరముగాఁ దపమొనర్చుచు స్యమంతకపంచమునకు వెలుపల నున్నవాఁడు. కావున నీ వీసైంధవునితలఁ దెగనేసి ఘోరమై యద్భుతకర్త మొనర్చునట్టి యాదివ్యాస్త్రముచే దాని నావృద్ధక్షత్రుని తొడపైఁ బడునట్లు లొనరింపుము. లేక నీవే వానితల, నిలఁ బడఁ ద్రోయు దేని నీతల నూటుఖండములయ్యెడిని. ఈవిషయము నావృద్ధక్షత్రునకుఁ దెలియకుండ నీదివ్యాస్త్ర ప్రభావముచే జేయుము. నీకు ముల్లోకములందును నసాధ్యమగున దేదియును లేదుగదా!' అని తెలిపెను.

అది విని యప్పార్థుఁడు పెదవులకొనలు దడుపుచుఁ దాను వెనుక సంధించియున్న యాసాయకశ్రేష్ఠమును, సైంధవునివధమునకై విడిచెను. అటు లది గాండివనిర్భుక్తమై యొకపక్షికై చెట్టుకొననుండి వెడలినడేగ వలె నెగిరి యాసైంధవునితలఁ దెగనేసెను. అటులు ఖండించి దానిని బుడమిఁబడకుండ బాణములచే నిలుపుచు వైరులకు దుఃఖమును, మిత్రులకు సంతోషమును గలుగ, శరకదంబమును బజపుచు, స్యమంతకపంచ కమునకు వెలుపలఁజేర్చి యందు, వృద్ధక్షత్రుఁడు తపముచేయుచు నపుడు సంధ్యోపాసనముచేయుచుండ నాతనితొడపైఁ గేశకుండలయుక్తముగాఁ బడవై చెను. అటు లది తనతొడపై బడుట యతఁడు గాంచమి, జపానంతరము లేచుచుండఁగా నది వానినుండియే పుడమిఁ బడియెను. అటులు సైంధవునితల, యిలఁబడినంతనే వానితండ్రితలయు, నూటు

ఖండములయ్యెను. పిదప సకలభూతములును విస్తయమొంది యవ్వాసు దేవార్జునులఁ బ్రశంసించెను. ఓరాజా! అటు లప్పార్థునిచే నైంధవుఁడు హతుఁడగుడు వాసుదేవుఁ డామాయాంధకారమును దొలఁగించెను. అపుడు నీపుత్రులును, వారియోధులును, నది వాసుదేవప్రయుక్తమగు మాయ యని గ్రహించిరి. ఓమహిపాలా! అమితతేజుఁడగు నయ్యర్థునుఁ డటు లెనిమిదియత్తోహిణులఁగొట్టి నైంధవునిఁ జంపెను. అటులు నిహతుఁడైన నైంధవునిఁ గాంచి దుగ్గితులగుచున్న నీతనయులకనులనుండి నీ రేరై కారఁజూచెను. అంత నవ్వాసుదేవార్జునులు తమతమశంఖములను బూరించిరి. భీమసేనుఁడును, దమసేమము నాయుధిష్ఠిరుఁడ నెఱిగింపఁచు, భూమ్యాకాశములు నిండునట్లుగా సింహనాద మొనర్చెను. ఆమహానాదమును విని యాధర్మజుఁడు నైంధవుఁడు హతుఁడయ్యెనని తలంచెను. అటులు తలంచి వాదిత్రఘోషముచేఁ దనయోధుల సంతసింపఁజేసి, ద్రోణునితోఁ జోరాడ నెదుర్కొన, నాసూర్యాస్తమయ సమయమున, నాద్రోణునకును సోమకులకును గొప్పయుద్ధము జరిగెను. అపు డానైంధవుఁడు హతుఁడగుట నాసోమకు లాభారద్వాజు నెల్ల ప్రయత్నములచేఁ జంపువారై పోరాడిరి. పిదపఁ బాండవనైన్యము లన్నియు నైంధవపథముచే జయమునొందినవారగుట సోత్సాహులై యుద్ధముచేయసాగిరి. అచ్చోట నర్జునుఁడు నైంధవునివధించి నీయోధుల నెల్ల నాయుధుఁడు రాక్షసులనువలెఁబీడించి యుదయించినసూర్యుఁడు చీకటినివలె దొలఁగించుచుఁ దనప్రతిజ్ఞ నిర్వహించుకొనియె” నని తెలుపవిని ధృతరాష్ట్రుఁ డిట్లనియె.

— కర్ణ సాత్యకులయుద్ధము —

“ఓసంజయా! ఆనవ్యసాచి నైంధవునిఁ జంపినపిమ్మట మనవారేమి యొనర్పిరో? అదియెల్ల నాకుఁ దెల్పుము.”

అది విని సంజయుఁ డయ్యాంబికేయునితో “ఓమారిషా ఆ నైంధవుఁడు మడిసినపిదపఁ గృపుఁడు కోపావేశపరవశుఁడై, యప్పార్థుని శరవర్షముచేఁ గప్పినంతనే యశ్వత్థామయు, రథారూఢుఁడై యర్జునునిఁ దలపడియెను. అటు లారథికోత్తము లిరువురును గలిసి యప్పార్థునిరుగెలంకులఁ దీవ్రసాయకముల వర్షింపసాగిరి. అంత నామహాభుజుఁ

డగునర్జునుఁ డటులు, వారిశరవర్షముచే నెంతయుఁ బీడితుడై యార్జునొంది, యాగురు, గురుపుత్రులను జంపనెంచియు, మఱియు నాయూహనుండి మఱి వారియస్త్రములనుమాత్రము తనయస్త్రములచే నివారింపుచు, మందవేగములగు బాణములచేవారిని మెల్లగాఁ బ్రహరింపుచు వచ్చెను. కాని యాశరపరంపరలుమాత్రము జయప్రదములై యనేకములగుటచే గృహశ్వత్థామల కార్తిగల్గించెను. ఓరాజా! పిమ్మట సక్కుపుఁ డక్కొంతేయునిచే నెంతయుఁ బీడితుడై మూర్ఛావిష్టుడై రథమధ్యమునఁబడి, వివశుడై యుండుటఁగాంచి, హతుఁడయ్యెననికొని యాతనిసారథి రణరంగమునుండి తీసికొనిపోయెను. అటు లాశార ద్వతుఁడు భంగమొంద నశ్వత్థామయు నప్పార్థునివిడిచి వేటొకచోటి కేగెను. అటులు శరపీడితుడై రథమున, మూర్ఛమునిఁగియున్నకృపునారసి, యప్పార్థుఁ డెంతయు దైన్యముగాఁ గనుల నీరువెట్టుచు, నేడ్చుచు నిట్లు పలికెను.

“అయ్యో! ఇట్టిదురవస్థలను గనిపెట్టియే మున్నావిదురుఁ డయ్యాంబికేయునితో ‘ఓరాజా! కులవినాశమునకై జనించినపాపుఁ డగు నీసుయోధనుని బరలోకమున కనుచుట మేలనియుఁ గులపాంసనుఁడగు వీనిచే గురుముఖ్యులకు గొప్పహాని సంభవించు’ ననియుఁ దెల్పెను. సత్యవాదియగు నావిదురునివచనములచొప్పే యిప్పుడు సంభవించెను. ఆసుయోధనుకృత్యముచేతనేగదా! శరతల్పగతుఁడగు భీష్ముని జూడవలసివచ్చెను. ఛీ! ఛీ! క్షత్రియధర్మముతో నేమిపని? బలపౌరుషము లెందులకు? మాయట్టివాఁ డెవ్వఁడేని, బ్రాహ్మణుఁడును నాచార్యుఁ డునునగు వానికి ద్రోహమొనర్చియుండెనా? అయ్యో! నా కాచార్యుఁ డును, ద్రోణునకుఁ బ్రియతముఁడును ఋషిపుత్రుఁడునునై యుండియు నిట్లు మద్యాణపీడితుడై రథమునఁబడియున్నవాఁడు. కొట్టవలె నను తలంపులేకయు నీతనిఁ బీడించితిని. ఇతఁడు రథమునఁబడి తపించుచు నాప్రాణములకుఁ బీడగల్గించుచున్నవాఁడు. మఱియు నితఁడు పుత్రశోకాభితప్తఁడగుటయేగాక, యిటులు మద్యాణపీడితుఁ డయ్యెనే! ఓకృష్ణా! నిజరథము నెట్లు కృపణుడై క్షీణించియున్నవాఁడో చూడుము. లోకమున నాచార్యులనుండి విద్యను సంపాదించి వారికోర్కుల నీడేర్చినయుత్తములు దేవత్యమొందుదురుగదా! అటులుగాక, యా

చార్యులనుండి విద్యలనుగ్రహించి వారినే పీడించినపురుషాధములు దుర్వృత్తులు సరకము నొందకమానరు. అటులగుట నా యీయైనర్చిన కృత్యమెల్ల సరకమునకే యగుచుండుట నిశ్చయము. ఆచార్యునిశర వర్షముచే బీడించి రథమునఁ బడఁద్రోసినవాని కది తప్పనా? మున్ను నాకతఁ డస్త్రోపదేశముచేయుతఱి, 'నీవెన్నఁడును గురునిఁ బ్రహరింప రాదని తెలిపియున్నవాఁడు. ఆయాచార్యునివచనమును బాటింపక యిట్లు లాతని శరవర్షమున నొప్పించితిని. పూజ్యుడగు నాకృపాచార్యున కిదె నానమస్కారము. ఓవృష్టివంశోత్తమా! ఈయాచార్యునిఁ బ్రహరించిన నాజీవిత మేటికి? ఛీ!"

అతఁ డెల్లు విలపించుచుండఁగా సైంధవవధమున కోరువక యా రాధేయుఁ డర్జునునైఁ దలపడునంతఁ బాంచాలుర్యలగుచక్రరక్షకులును సాత్యకియు వడిగా నాతని నెదుర్కొనఁబోయిరి. అపుడు సమీపించు చున్నయారాధేయు నారసి, యప్పార్థుఁడు నగుచు, వాసుదేవునితో 'ఓదేవా! ఇదె కర్ణుఁడు మనసాత్యకిరథమువైకి వెడలుచున్నవాఁడు. ఆసాత్యకి భూరిశ్రవునిఁ జంపుటను సహింపకుండుట నిశ్చయము. కావున నోజనార్దనా! అందులకు మనరథముఁ బోనిమ్ము. ఇక్కర్ణుఁడు మన సాత్యకి నాభూరిశ్రవునిమార్గము నొందింపనున్న వాఁడేమో!' అనిపలుక విని యవ్వసుదేవుఁ డాతనితోఁ దత్కాలానుకూలముగా, నిట్లు పలికెను.

'ఓయర్జునా! మహాబాహుఁడగుసాత్యకి యారాధేయునకుఁజాలిన వాఁడు. వానికి ద్రాపదేయులుసహాయులగుచుండఁగా మనకు సంశయ మేటికి? ఓపార్థా! ఇపుడు నీ వారాధేయునితోఁ బోరాడఁదగదు. మహాల్మనలైఁ బ్రజ్వలించుచు వానికడ నొకయంద్రశక్తి గలదు. దానిని వాఁడు నీకై పూజించుచు దాచుకొనియున్న వాఁడు. అటు లగుట నిపు డారాధేయుఁ డాసాత్యకివై వెడలనిమ్ము. ఓకౌంతేయా! దురాత్ముడగు నీనూతనుతునికాలము నేనెఱుంగుదును. ఆసమయమున నీవు వీనిని దీప్రసాయకములచేఁ బడఁద్రోయఁగలవు.' అని పలికె" నని సంజయుఁడు తెలుప విని ధృతరాష్ట్రుఁడు మఱియు నిట్లనియె.

ఓసంజయా! భూరిశ్రవసుఁడును సైంధవుఁడును హతులయిన పిదప, వీరుఁడగుకర్ణునితో నాసాత్యకి తలపడెనని తెలిపితివిగదా! విరభుఁ

దైవసాత్యకి యెవ్వరిరథ మధిష్ఠించెను ? చక్రరక్షకులగుపాంచాల్యులెవ్వరిరథము లధిరోహించిరి ? అదియెల్ల నాకెఱిగింపుము.

అది విని సంజయుఁ డయ్యాంబి కేయునితో “ఓరాజా! నీదుశ్చరితమునకు ఫలమగునీయుద్ధమువిధము జరిగినది జరిగినట్లుగాఁ దెల్పెదను. స్థిరచిత్తుఁడవై వినుము. భూరిశ్రవుఁడు వీరుఁడగుసాత్యకిని జయించునని యింతకుమున్నే యవ్వాసుదేవుఁ డెఱుఁగును. అతఁ డటులతీతాతా నాగతములఁ దెలిసినవాఁడగుట సూతుఁడగుదారుకునితోఁ దనరథము సిద్ధముగావించియుండుమని యానాఁ డుదయ మాజ్ఞాపించెను. దేవతలును, గంధర్వయక్షరాక్షసోరగులును, మానవులు నవ్వాసుదేవాద్భుతుల జయింపఁజాలరు. బ్రహ్మ మున్నగువారును నాతనిమహిమ నెఱుంగుదురు. వారిరువురప్రభావము నిరుపమానమైనది. ఇతఁ నాయుద్ధము విధము వినుము. కర్ణునిచే నెదుర్కొనఁబడి విరథుఁడై యున్న యాసాత్యకినిఁ గాంచి వాసుదేవుఁడు మహానాదమగునట్లుగాఁ దనశంఖమును బూరించెను. ఆశంఖస్వనసంకేతమును విని యాదారుకుఁడు గరుడధ్వజవిష్ణితమగురథమును దీసికొనిరాసూర్యాగ్నితుల్యమగునారథము నాసాత్యకి యధిష్ఠించెను. సువర్ణ భాండభూషితములై యున్నతములగు శైబ్యసుగ్రీవమేఘపుష్పవలాహకములచేఁ బూన్పఁబడిన విమానతుల్యమగురథ మతఁ డటు లధిష్ఠించి వెక్కుసాయకములను బ్రయోగించుచు నాకర్ణ నతఁ డెదుర్కొనియెను. అతనిఁ జక్రరక్షకులైన యుధామన్యుత్తమౌజులును, ధనంజయునిరథమువిడిచి యారాధేయునిఁ దలపడిరి. ఓమహారాజా ! అపుడు కర్ణుఁడును శరవర్షమునుగురియుచు సాత్యకిని మార్కొనియెను. వారి కపుడు జరిగినయుద్ధము మున్నా దేవగంధర్వరాక్షసోరగులం దెవ్వరికిని జరిగియుండుట వినియుండలేదు. చిత్తములకు మోహమునుగల్గించువారియద్భుతకర్తము నారసి గజరథాశ్వపదాతిపై న్యములవారందఱును యుద్ధమునుండి మరలి, యమానుషమగు వారియుద్ధము నారయుచుండిరి. ఓరాజా ! మఱియు నాదారుకునిసారథ్యమునందలి, గతప్రత్యాగతావృత్తములకును మండలనివర్తనములకును విస్తృతులగుచు దేవదానవగంధర్వులు, నభస్థలమునందుండి యాసాత్యకిరాధేయుల యామహాసంగ్రామమును దిలకించుచుండిరి. వారు తమతమమిత్రులకుఁగాఁ బరస్పరస్పర్థలతోఁ బరాక్రమించుచు

సన్మోక్షము శరవర్షములను ముంచుకొనసాగిరి. అపుడు కర్ణుడు, భూరిశ్రవునియు జలసంధునియు వధమునకుఁ గోపము తెచ్చికొని యా సాత్యకిని బెక్కుసాయకములచే నొప్పించెను. అటులు కుపితుడై తన్నుఁ బ్రహరించిన యారాధేయు నాసాత్యకియుఁ గోపమడర గజము వైరిగజమునువలె గొప్పసాయకవర్షముచేఁ బ్రతిప్రహార మొనరించెను. వడిగలబెబ్బులులువలె వారటులు పరస్పరము గలిసి యవక్రవిక్రములై యొకరినొకరు శరములచేఁ జెక్కుకొనుచుండిరి. అపు డాసాత్యకి, తీవ్రనారాచములచే మఱిమఱియు నాకర్ణనియవయవములను భేదించి మఱియు నొకభల్లముచే వానిసారధిని రథనీడమునుండి తొలగించుటయేగాక, వాడికోలలచే వానిచెల్లగుఱ్ఱముల నాల్గిటినిగొట్టి, ధ్వజము నూలుఖండములుగా ఖండించి, నీపుత్రుడు చూచుచుండఁగా నారాధేయుని విరభునిఁగావించెను. విదపఁ గుపితులై నీయోధులలోఁ గర్ణపుత్రుడగు వృషసేనుఁడును, శల్యుఁడును, నశ్వత్థామయు నాసాత్యకి నలుగడలఁజుట్టికొనిరి. అపుడు నైనయమెల్ల నాకులమగుట నించుకేనిఁ దెలియఁబడకుండెను. ఓరాజా ! అటు లాసాత్యకిచేఁ గర్ణుడు విరభుఁడగుడు, మనసైనయమున హాహాకారము జనించెను. అంత నాకర్ణుడును సాత్యకి శరభిన్నాంగుడై యొడలుతెలియకయే నిట్టూర్పులిడుచు నానుయోధనురథము నధిరోపించెను. అతఁ డటులు సుయోధనునితోఁ తనకుఁగలబాల్యస్నేహమును గౌరవించుచు నతఁడు తనకుఁ జేసిన రాజ్యప్రదానమునకుఁ దానొనర్చినప్రతిజ్ఞను బరిపాలించుచుఁ బోరాడి తుదకు విరభుఁడై యుండెను. అంత నాసాత్యకియు భీమార్జును లొనర్చినప్రతిజ్ఞను స్మరించుచు నీపుత్రులగుదుశ్శాసనాదులను జంపక విరభులను వివశులను నొనర్చి ప్రాణములతో విడిచెను. ఓరాజా ! నాఁ డాభీముఁడు నీపుత్రులను వధింతునని ప్రతిజ్ఞచేయుటయు, నర్జునుఁడు కర్ణుని జంపుదుననుటయు నీవెఱింగినదేగదా ! అంతఁ గర్ణుడు మున్నగు యోధులు సాత్యకిని జంపఁ బ్రయత్నింపకయే యూరకుండిరి. వారతని నిజముగాఁ జంపనుజాలరునుమీ ! యుధిష్ఠిరుని ప్రియమును. బఠలోకమునుగోరి వీరుడై విక్రమించిన యొక్కధనుర్ధరునిచేఁ గృపాశ్వత్థామలును, మఱియుఁగల మహారథులగు క్షత్రియోత్తములునుఁ బరాజితులైరి. పరాక్రమమునఁ గృష్ణార్జునులకుఁ దుల్యుడైన యాసాత్యకి

నగుచునే నీవారిసైన్యమునెల్ల నోడించెను. ఓరాజా! లోకమునఁ గృష్ణుఁడును బాంధుఁడును సాత్యకియుఁడప్ప ధనుర్ధరోత్తములనుటకుఁ దగువాఁడు నాల్గవవాఁడులేడు.” అని తెలుప విని ధృతరాష్ట్రుఁడు “ఓసంజయా! తనకు దారుకుఁడు సారథిగా బాహుబలగర్వితుఁడై యజేయమగు వాసుదేవునిరథ మధిరోహించి వాసుదేవతుల్యుఁడై యుద్ధమునఁ గర్ణుని విరథునిఁ గావించెనుగదా! అతఁడు వేటొకరథము నధిరోహించెనా? వాఁడు వైరుల కోర్వరానివాఁడని తలంతును. అది యెట్లయ్యెనో తెలుపుము” అని ప్రశ్నించెను.

అది విని మఱియు నాసంజయుఁడు “ఓమహారాజా! వినుము. అపుడు దారుకానుజుడు శాస్త్రీయముగాఁ గల్పించి తెచ్చిన వేటొక రథము నధిరోహించి నీసైన్యమును మఱియుఁ దలపడియెను. అతని రథము కడువడిగలగుఱ్ఱములతోఁ బూన్పంబడి, సింహద్వజపతాకగల్గి బహువిధాలంకారాలంకృతమై యుండెను. పిదప దారుకుఁడును గేశ వుని సమీపించెను. పిమ్మట మిక్కిలి వేగముగల్గి చిత్రసువర్ణసన్నాహ ములుగల్గి శంఖగోక్షీరములవన్నెగల్గినగుఱ్ఱములు పూన్చినట్టియు సువర్ణ కక్షాద్భజోపేతమైనట్టియు, యంత్రపతాకలుగల్గినట్టియు బహువిధ ములగుశస్త్రములతోనిండి, మంచిసారథిగలిగినట్టియు, నుత్తమమగు నొకరథ మారాధేయునకుఁగాఁ దేబడియెను. దాని నాకర్ణుఁ డధిరో హించి వైరులపైకి వెడలెను. ఓరాజా! నీవడిగినప్రశ్నమునకు వలసిన సమాధానమెల్లవచ్చెను. నీయవివేకముచే గల్గినవినాశమెల్ల మఱియు దెలివెదను వినుము. దుర్ముఖుఁడు ముందునడువ వెడలిననీపుత్రుల ముప్పదియొక్కండ్ర నాభీముఁడు వధించెనుగదా! ఆయర్జునసాత్య కులు వందలకొలందిశూరులను రూపుమాపిగదా! అటులే భీష్ముని ముందిడికొని భగదత్తుఁ డంతమొందెనుగదా! ఓరాజా! ఇదియెల్ల నీదురాలోచనాఫలమనక తప్పదు.” అని తెలుప విని ధృతరాష్ట్రుఁడు మఱియు ని ట్లనియె.

—ॐ కృష్ణార్జునులు యుద్ధభూమిని దర్శించుట —

“ఓసంజయా! మనవారును వారివారును నటులు వెడలఁగా నపుడు భీముఁ డేమిచేసెను? నా కదియెల్లఁ దెల్పుము.”



అదివిని సంజయుఁ డాతనితో “ఓరాజా! భీముఁ డటులు విర  
 ఘ్నఁడై కర్ణునివాక్కుల్యములు తన్నునొప్పించు, గోపావేశపరవశుఁడై  
 యర్జునునితో ‘ఓతమ్ముఁడా! నన్నారాధేయుఁడు, నిస్సారుఁడా! మూఢా!  
 భోజనప్రియా! ఆకృతాస్త్రా! బాలసంగ్రామకాతర! నీవు యుద్ధమునకు  
 వెడలకుము’ అని నన్ను బలువిధముల దూషించెను. నీవది గొంచు  
 చునేయున్నవాడవుగదా! ఇటులు నిందించిన యారాధేయుఁడు నాకు  
 వధ్యుఁడై యున్నవాడు. ‘ఓమహాబాహూ! ఈవ్రతము నీతోఁగూడ నే  
 నొనర్చినవాడను. ఇందు సందియములేదు. కావున నా యీవచనమును  
 స్మరించి ప్రతిజ్ఞను బాలించుకొనుము. దాని ససత్యము గానీకుము.’  
 అని తెలుప విని యమితవిక్రముఁడగునర్జునుఁడు కర్ణునిఁ గొంచెము  
 సమీపించి ‘ఓకర్ణా! కర్ణా! వృద్ధభాగ్యా! సూతపుత్ర! ఆత్మస్తుతిపరా  
 యణా! అధర్మబుద్ధీ! నేనిపుడు తెలుపు నొకవచన మాలింపుము. యుద్ధ  
 మున శూరులకు జయపరాజయము లనునవి రెండును సంభవించును.  
 ఓరాధేయా! అయ్యవి యుద్ధముచేయువాసపునకును సనిత్యములై  
 గల్గుచుండును. నీ వాసాత్యక్తితోఁబోరాడి విరఘుఁడవై, వికలేంద్రియుఁ  
 డవై సగముచచ్చి నాకు వధ్యుఁడవగుట నాతనిచే బ్రాణములతో  
 విడువఁబడితినిగాదే? దైవవశముగా నీవు భీముని విరఘునొనర్చియు  
 నిటులాడుట నీకు ధర్మముగాదు. వైరినిజయింపక గర్వింపరాదు. దురు  
 క్తులఁ బలుకరాదు. శూరులగు సజ్జను లెవ్వరును నిందింపరు. ఓశూత  
 పుత్ర! నీవు మూఢుఁడవగుట నటులు పల్కితివి. ఆర్యవ్రతనిరతుఁడై  
 విక్రమమువెలయ యుద్ధముచేయుచు శూరుఁడైన యాభీముని నీ  
 వాడినవచనము లెవ్వియు సత్యములుగావు. సకలనై న్యములును, నేనును,  
 గోత్రుఁడును జూచుచుండఁగా, నీ వాయుద్ధమునఁ బలుమాటులు భీము  
 నిచే విరఘుఁడవు గావింపఁబడితివి. అప్పు డప్పాండునందనుఁడు నిన్నొ  
 క్కమాతేనిఁ గొంచెమేనిఁ బరుషవచనముపలికెనా? నీవు పలుమాటులు  
 పరుషముగా నాతని నిందించితివి. నేను లేనపుడు నాయభిమన్యునిఁ  
 మీరెల్లఁగలిసి చంపితినిగాదే? ఆ మిగర్వమునకుఁడగుఫల మిపు డను  
 భవంపుము. ఓదుర్మతి! నీ వాత్మనాశమునకే యాయభిమన్యుని ధనువు  
 దునుమాడతివి. కావుననే నీవు నిజభృత్యబలవాహనములతోఁగూడ  
 నాకు వధ్యుఁడవైతివి. ఇక నీవు చేయఁదగినకృత్యములుగలవేని

వానిని జేసికొనుము. నీకుఁ గొప్ప యాపదరానున్నది. నీవు చూచుచుండఁగ నే నీకొమరుఁడగు వృషసేనునిఁ జంపెదను. ఇంకెవ్వరేని బుద్ధిహీనులై నీకు సహాయులుగా వత్తురేని వారినందఱును జంపెదనని యిదే యాయుధముముట్టి సత్యముచెప్పుచున్నాఁడను. మూఁడువ్రు, బుద్ధిహీనుఁడవు, దురభిమానివినగు నిన్ను రణరంగమునఁ బడఁద్రోయఁజూచి మందుఁడగుసుయోధుఁడెంతయుఁ బరితపింపకమానఁడు.” అని పలికెను.

ఓరాజా! అటు లప్పార్థునిచేఁ గర్ణసుతవధము ప్రతిజ్ఞచేయఁబడుటయు రథికులలో గొప్పసంకులధ్వని జనించెను. అటులు భయావహమగు సంకులసమర మారంభమగుడు సహస్రాంశుఁడు మందకిరణుడై యస్త్రాదికేగెను. ఓరాజా! పిదప సంగ్రామముఖమునఁ దనప్రతి నెఱవేర్చికొనియున్న యాపార్థునిఁ గాంచి వాసుదేవుఁ డాతనిఁ గౌగిలించికొని “ఓయర్జునా! నీయొనర్చిన గొప్పప్రతి నదైవవశముగా నిర్వహింపఁబడినది. దైవానుగ్రహముననే పాపుఁడగు వృద్ధక్షత్తుఁడు పుత్రునితోఁగూడఁ జంపఁబడియెను. ఈసమరమున ధార్తరాష్ట్రపై నన్యమునుజేరిన దేవసైన్యమేని నీచే జెడక తప్పదు. ఇందు సందియమొందవలసినదిలేదు. ఓపురుషవ్యాఘ్రా! లోకమం దెందుఁజూచినను నిట్టిబలముతోఁ బోరాడువాని నెవ్వనిని గానలేదు. నీతోసమానులును, నీకంటె నధికులును, మహాప్రభావులునగు పృథివీపతు లనేకు లాసుయోధుని శాసనముంబట్టి కలిసి, నిన్నుఁజేరియు రణకుపితుఁడవగుటఁ జూచి మాఁగొనలేరై రిగాదే! నీబలపరాక్రమములు రుద్రేంద్రయములపరాక్రమాదులకు సరియైనవి. యుద్ధమున నిట్లు పరాక్రమించుట కెవ్వనికిని వశముగాదు. అట్టికృత్యమును నీవాకఁడవే యొనర్చితివి. ఇటులే దురాత్ముఁడగు కర్ణునిఁగూడ వానిపరివారముతోఁ జంపితివేని, విజితారివి, హతవైరివినగు నిన్ను మఱియు నుత్సహింపఁజేయువాఁడను.” అని పలికెను.

అది విని యర్జునుఁ డాతనితో ‘ఓమాధవా! దేవతలకును దరింపరాని నాయీప్రతిజ్ఞ నీయనుగ్రహముచే నెఱవేర్పఁబడినది. ఓకేశవా! మాకు నీవు నాఁడుడవైయుండ వారి నెల్ల జయించుటలో నాశ్చర్యమేమున్నది? నీయనుగ్రహముచే మాయుధిష్ఠిరుఁడు పుడమి నెల్లఁ

బడయంగలడు. ఓవారేయా! ఇదియెల్ల నీ ప్రభావమే. ఈవిజయమెల్ల నీదియే. ఓమధుసూదనా! మేము నీవు పంపఁగాఁ బనిచేయువారమును నీవు పెంపఁదగినవారమునై యున్నారము.' అని పలుక విని యావాసు దేవుఁడు నగుచు మెల్లఁగా గుఱ్ఱములను నడుపుచు, ఘోరమైయున్న యాగొప్పయుద్ధరంగమును జూపుచు నిట్లాపార్థనితోఁ బలికెను.

‘ఓయద్జనా! శూరులగు పార్థివు లెందఱో గొప్పయశమును, యుద్ధ జయమును గోరుచు, నిటులు తావకశర ప్రహార ప్రహతులై పుడమిఁ బడియున్నవారు. అయ్యోహా! వీరు తమశస్త్రములు నాభరణములును జెడరిపడ, హతరథగజాశ్వలై కవచములు చినుఁగ వివశులై పడి యుండిరి. ఇందుఁ గొందఱు గతప్రాణులును, గొందఱు సప్రాణులు నై యుండి తేజ మింకను వెలయుచుండుటను, గతప్రాణులునై తము సజీవులువలెఁ గానవచ్చుచున్నవారు. ఓయీ! సువర్ణపుంఖములగు వీరిశరములును, వివిధములగుశస్త్రములును, నాయుధములును, వాహనములును నెటు లిప్పుడమిఁ బడియుండెనో చూచితే! ఆహా! ఇవ్వుణిహారములతోఁ గవచములును, గుండలములతోఁ దలలును, దలపాగలును, గిరిటములును, మాలికలును, శిరోభరూషణములును, గంధభరూషణములును, కేయూరములును, నింకను జిత్రములగు నాభరణములును నీ భారతభూమి నలంకరించియున్నవి. మఱియు నొకచో రథముల యనుకర్తములు, సుపాసంగములు, పతాకలు, ధ్వజములు, కూర్పుండు చోటులు, రథదండములు, చక్రములు, చిత్రములగు నిరుసులు, పూజాలు, యోక్త్రములును నెటులు పడియున్నవో చూడుము. అటులే శూషములును, విండ్లును, గోలలును నందఱుఁబడియున్నవి. మఱియు నేన్దులపైఁ బఱచెడిపటుపులును, బరిఘములు, నంకుశములు, గదాముసలముద్గరాదులును, సువర్ణవికృతములగు మునికోలలును బడియున్నవి. ఆహా! ఇటుచూచితే! భిందిపాల, శక్తి, శూల, పరశ్వధ, ప్రాస, తోమర, యష్టికుంత, శతఘ్ని, శుంఠీ, పరశు ఖడ్గాదియుద్ధసామగ్రి లెట్లు చెడరియున్నవో, మఱియు నేన్దులఘంటలు, నాభరణములు, పుష్పమాలికలు, విలువగలవస్త్రములును నందఱుఁ జెడరియుండుట నీయుద్ధభూమిగ్రహములతోఁగూడిన శరత్కాలపునాకసమువలె వెలయుచున్నది. బృథివికై

పోరాడి పృథివీపతులు పృథివినే హతులై ప్రియకాంతనువలె బృథివి నాలింగనముచేసికొని నిద్రించియున్నవారు. విరావతతుల్యములై కొండలువలె గూలి రక్తములుస్రవింప గుహాముఖములనుండి గౌరి కాంబుప్రవాహములను గార్చుచర్యతములునా? నీయేగ్గు లెట్లు బాణహతములై మలమూత్రములను విడుచుచున్నవో చూడుము. అటులే సువర్ణభాండభూషితములై పడియున్న గుఱ్ఱములను, గంధర్వనగరాకారములగు రథములను గనుగొనుము. మఱికొన్నిరథములు, ధ్వజములు, పతాకలు, చక్రములు, నక్షములుదెగి సారథులు హతులుగాఁ గూబరయుగాదులు ఖండితములై పుడమిఁబడి విమానములునా? నెట్లుచూపట్లుచున్నవో చూడుము. విండ్లును, గత్తులునుబట్టి పోరాడి హతులై మేనుల రక్తములుస్రవింప వందలకొలదిని, వేలకొలదిని బడియున్న పదాతులను జూచితే? మఱియు నీబాణములచే మేనులు వ్రయ్యలుగాఁబడి ధూళిబ్రుంగినకేళపాశములతో యోధు లెటులు పడియున్నవారో గాంచితే? ఓపార్థా! ఈరణాంగణము పడియున్నగజరథాశ్వములచే సంకులమై, రక్తవసామాంసములచే నిండి, కుక్కలకును, నక్కలకును, బిశాచాదులకును సంతోషకరమై, చూచుట కసహ్యమై యెట్లున్నదో చూడుము. మున్నామహాసంగ్రామమున దైత్యదానవులఁజంపిన యాయుధ్రునందును, నీయందును గీర్తివర్ధనమగు నిట్టి గొప్పకృత్యము చూపట్టెను.' అని క్రమముగా నన్నియు చెల్పుచునే యాజువార్దనుఁడు ధర్మజునిసమీపించి జయద్రథునివధము నాతని కెఱిగించెను. ఓరాజా! ఆవాసుదేవుఁ డిటు లాయుధధూమిని జూపుచుఁ దనవారితోఁ గూడి, శంఖనాద మొనర్చెను." అని తెలిపి సంజయుఁడు మఱియు నిట్లనియె.

— పైంధవపథమునకు యుధిష్ఠిరుఁడు సంతసించుట —

“ఓరాజా! పిదప నావాసుదేవుఁ డాయుధిష్ఠిరు, నట్లు సమీపించి సంతృప్తాంతరంగుఁడై నమస్కరించి ‘ఓరాజేంద్రా! దైవానుగ్రహమున మనపార్థుఁ డాపైంధవునిఁ జంపుటచే హతశత్రుఁడవై వర్ధిల్లితివి. నేఁటికి దైవానుగ్రహముచే నీతమ్ముఁడు తనప్రతిజ్ఞ నెఱవేర్చికొని యెను,’ అని పలుకుచుండఁగనే యుధిష్ఠిరుఁడు హృష్టమానసుఁడై రథ

మునుండి యెగిరి, సంతోషబాష్పములు మేనెల్లఁ దడవ నవ్వాసుదేవా  
 ఝనులఁ గౌఁగిలించికొని, యానందబాష్పపూరితమగు మొగము దుడిచి  
 కొనుచు, వారితో 'ఆహా! దైవానుగ్రహముచేఁ బ్రతిన నెఱవేర్చికొని  
 వచ్చిన మిమ్ముఁ గాంచగల్గితిని. పురుషాధముఁడును, బాపుఁడు నగు  
 నైంధవుఁడు హతుఁడయ్యెనుగదా! ఓకృష్ణార్జునులారా! దైవకృపచే  
 నాకిపుడు గొప్పసంతోషము సంపాదించితిరి. భగవాను ననుగ్రహము  
 ననే వైరులెల్ల శోకపారావారమున ముగ్ధిరి. ఓజగన్నాథా! నీవు  
 నాకుఁడుగానున్నవారి కసాధ్యకార్యము లెవ్వియుండును? ఓగోవిందా!  
 నీయనుగ్రహముచే ముల్లోకములందును మాకసాధ్యములేదు. మేము  
 శత్రులనోడింతుము. నీవు మావై దయగల్గియుండుటను, నీయనుగ్ర  
 హముచే మున్నాయింద్రుఁడు దానవులనువలె మే మీశత్రువులను  
 సాధించి, పుడమిబడయుటయేగాదు. ముల్లోకములను జయింపఁగల్గు  
 దుము. ఓవార్జ్యేయా! నీవెవ్వరియెడ దయగల్గియుండువో వారికి సంగ్రా  
 మమునఁ బరాజయముగాని, పాపముగాని సంభవింపదు. నిశ్చయము.  
 త్రిదశులకును నాకుఁడవగు నీయనుగ్రహముచే నాయింద్రుఁడును  
 రణరంగమునఁ, ద్రిలోకవిజయము నొందెను. ఓత్రిదశేశ్వరా! నీయను  
 గ్రహముననేగదా దేవత లమరత్వమొంది, యక్షియలోకముల నను  
 భవించుచున్నవారు. నీయనుగ్రహమువలనఁ గల్గినపరాక్రమముచే  
 గదా ఇంద్రుఁడు, వేలకొలదిదానవసమూహములను జంపి యింద్ర  
 త్వము నొందెను. ఓహృషీకేశా! నీకృపచేగదా స్థావరజంగమాత్మక  
 మగు జగమెల్లఁ దనస్థానమున నిలిచి, నిజకృత్యములను జేయఁగల్గు  
 చున్నది. ఓదేవా! ఈజగమెల్లమున్నే కార్ణవృషమై చీకటితో నిండియుండి  
 నీయనుగ్రహముచే బరమాత్ముఁడును, నవ్యయుఁడునగు సర్వలోక  
 స్రష్టను బడయఁగల్గెను. పరాత్పరుఁడును, బురాణపూరుషుఁడును,  
 సనాతనుఁడును, దేవదేవుఁడునగు నిన్ను హృషీకేశు నెవ్వరుఁగాంతురో  
 వారి కెట్టిమోహమును గలుగదు. ఆద్యంతరహితుఁడవును, దేవదేవుఁ  
 డగు లోకకర్తవు, నవ్యయుఁడవు నగు ని న్నెవ్వ రాశ్రయింతురో వా  
 రెన్నఁడును మోహమునందరు. ఓహృషీకేశా! నీకెవ్వరు భక్తులై  
 యుందురో వారెట్టికష్టములనేని గడచుచున్నారు. ఎయ్యది, పరమును

బురాణమును బరాత్పరము నై యున్నదో యట్టిదాని నొందువాని కుత్తమైశ్వర్యము విధింపఁబడుచున్నది. వేదములునాల్గు నెవ్వని స్తుతించునో? వేదములం దెవ్వఁడు కీర్తింపఁబడుచుండునో యట్టిమహాత్ముని శరణమొంది యుత్తమైశ్వర్య మనుభవించెదను. ఓపరమేశా! పరేశా! తిర్యగీశా! సరేశ్వరా! సర్వేశ్వరా! ఈశ్వరేశ్వరా! పురుషోత్తమా! నీకు నమస్కారము. ఓఈశా! మాధవా! ప్రభూ! నీవు వర్ధిల్లుము. సకలసృష్టిలయకారణా! సర్వాత్మా! పృథునేత్రా! ధనంజయసహచారుడవును, ధనంజయమిత్రుడవును, ధనంజయరక్షికుడవునునగు నిన్ను శరణమొందినవాఁడు సుఖముగా వర్ధిల్లుచున్నాఁడు.' అని పలికెను.

అదివిని మహాత్ములగు నక్కేశ వాఙ్మనులును, సంకుష్టాంతరంగులై యాతనితో 'ఓరాజా! ఆపాపుడగు నైంధవుఁడు నీకోపాన్నిచే దగ్ధుఁడైనవాఁడు. ఓప్రభూ! అపారమగుధార్తరాష్ట్రనైన్యమెల్లఁ జెదరి పోయెను. కొందఱు చంపఁబడిరి, చంపఁబడుచున్నారు. ఇంకను జావఁగలరు. ఓశత్రుసూదనా! ఇక్కొరవులెల్ల నీక్రోధముచేఁగాదె హతులైరి. చూడ్కిచే జంపునట్టినిన్నుఁ గుపితునిగా నొనర్చిన యాసుయోధనుఁడు, తనమిత్రబంధుపరివారముతో యుద్ధమునఁ బ్రాణములను విడువక తప్పదు. ముందుగా నీక్రోధముచే హతుఁడైనవాఁడొట నా భీష్ముఁడు, దేవతలకును సాధ్యపడనివాడయ్యు, శరతల్పమునఁబడి యున్న వాఁడు. ఓరిపుసూదనా! నీతో వైరమూని వారికి సంగ్రామమునఁ బరాజయమేగాక, మరణమునై తము సంభవింపకమానదు. ఓపరంతపా! నీవెవ్వనిపైఁ గోపింతువో వానిరాజ్యము, ప్రాణములు, ప్రియులగు మిత్రులును, వివిధసౌఖ్యములును నచిరకాలమున నశింపక తప్పదు. రాజధర్మపరుడవగు నీవు నిత్యము నాకొరవులపైఁ గుపితుఁడవై యుంటు, వారు సప్రత్యపశుబాంధవముగా నశించిరనియే తలంపవచ్చును.' అని పలుకుచుండునంతలో భీముఁడును సాత్యకియువచ్చి యాయుధిష్ఠిరునకు నమస్కరించి, పాంచాల్యులతోఁగూడి పుడమి నిలువఁబడియుండిరి. రక్తసిక్తాంగులై చేతులుమొగిచ్చి సమీపించియున్న యవ్వీరుల నారసి, యతఁ డెంతయు సంతసించి, మఱియు వారితో 'సూరులారా! మీరు కొరవనైనన్యసాగరమునుండి విడివడివచ్చుట, దైవానుగ్రహమ యని తలంతును. ద్రోణుడనెడి పెద్దమొసలిగల, కృతవర్ధుఁ డనెడిసముద్రము

నుండి వెడలివచ్చుట దుర్లభము. దైవకృపవలన మనమెల్లపార్థివులను జయించితిమి. దైవానుగ్రహముచే మీరు విజయముగల్గివచ్చుటను గాంచితిని. ఆహా! ద్రోణకృతవర్తులను, కర్ణుడును బరాజితులగుట దైవానుగ్రహమగాక వేఱొండేమిగలదు. శల్యుడును మీకుఁ బరాజ్యుఁడై పోయెనుగదా! ఆహా! అభగవాను ననుగ్రహముచే మీరు సంగ్రామమునుండి సేమముగా మఱివచ్చితిరి. మీరు యుద్ధవిశారదులని తలంచుచున్నాడను. అదియుఁగాక మీరు నాయొడ గౌరవముంచి నామాట చెల్లించి, వెడలి సైన్యసాగరముత్తీర్ణులై వచ్చుట దైవానుగ్రహముచేననియే తలంతును. సమరోత్సాహులును, సంగ్రామస్థిరులును, వీరులును, నాకుఁ బ్రాణములునగు మిమ్ము దైవానుగ్రహముచే జూడఁగల్గితిని.' అని పలుకుచు నాధర్మజుఁ డాభీమసాత్యకులను గౌరి లిండికొని సంతోషబాష్పములను విడువసాగెను. అంత వారిసైన్య మంతయు సంతోషపూరితమైయుండెను. మఱియు బాండవులు యుద్ధాభిలాషపూరితులై యుండిరి." అని తెలిపి సంజయుఁడు మఱియు నిట్లనియె.

— సైంధవునిమృతికి సుయోధనుడు చింతించుట —

“ఓరాజా! సైంధవుఁ డటులు హతుఁడగుటయు, నీపుత్రుఁడగు సుయోధనుఁడు, బాష్పపూరితముఖుఁడును, దీనుఁడు నగుచు వైరి జయమునెడ నుత్సాహముదొలఁగఁ జింతాక్రాంతుఁడై వేడినిట్టూర్పు లిడుచు, కోఱలుపోయినసర్పమువలె నిస్సారుఁడై, తాను లోకమున కెల్లఁ దప్పచేసినవాడగుట నెంతయుఁ బరితపించెను. ఓరాజా! మఱియు నాసుయోధనుఁడు, భీమాద్వనసాత్యకులచే నశించి ఘోరమై పడియున్న తనసైన్యమును గాంచి, దీనుఁడై వెలవెలపోవుచుఁ గనులనీ రేణైస్రవింప నర్జునునకు సాటియగుయోధుఁ డిప్పుడమిని లేడని తలంచెను. ఓమారిషా! మఱియు నతఁ డాద్రోణుఁడుగాని, కర్ణుఁడు గాని, కృపాశ్వత్థామలుగాని, కుపితుఁడైనపార్థుని యెదుటనిలువఁ జాలరనియు, దనమహారథులనెల్ల నర్జునుఁడు జయించియే సైంధవునిఁ జంపుట, నాతనివారించువారు లేరనియు, దలంచి యిట్లు చింతించెను.

‘అయ్యో! ఎన్నివిధములజూచినను, నా యీగొప్పనై న్య మప్పొండవులపాలబడియెను. దీనిని గాపాడ నాపురందరుడే నోపడు. నే నెవ్వని నాథారునిగఁజేసికొని సమరమునకు సన్నద్ధుడనై తినో, యట్టి రాధేయుఁడోడెను. నైంధవుడు చంపబడియెను. మఱియు నెవ్వనిపరాక్రమము నాశ్రయించి, సంధికై యాచింపవచ్చిన యాశ్రీకృష్ణునిఁ దృణముగాఁదలంచి పొమ్మంటినో, యట్టికర్ణుడే యాయుధమునఁ బరాజితుఁడయ్యెను.’ అని చింతాక్రాంతుఁడై సర్వలోకాపరాధియగు నీకొమరుడు ద్రోణునిఁ గాంచుటకై వెడలి సమీపించి, కౌరవులవినాశమును, వైరులవిజయమును నాతనికి క్షిప్తజిగించెను.

‘ఓయాచార్యా! చూచితివా! మాకుఁ బితామహుఁడును, శూరుఁడునగు భీష్ముని ముందిడికొని, ధారుణీపతులెల్లఁ బోరాడిరి. వానిని బడఁద్రోసి శిఖండి పూర్ణమానసుడై సకలపాంచాలురతోఁగూడి నై న్యాగ్రమున నున్న వాఁడు. మఱియు దుర్జయుడై నీకు శిష్యుఁడగు సవ్యసాచి, యేడఁజూహిణులఁగొట్టి నైంధవుని సమయించెను. నావిజయమునుగోరి, నాకుపకారులై, యమమందిరమొందిన నామిత్రులఋణమెటులు తీర్పగలను? మఱియు నెవ్వరు నారాజ్యప్రాప్తికై పాటుపడిరో యట్టివసుధాధిపులెల్లఁ, దమవసుధను నైశ్వర్యమును విడిచికొని వసుధపైఁబడిరి. ఇట్లు మిత్రక్షయమొనర్చి దుష్టుడనైన నే నశ్వమేధసహస్రమొనర్చియు నిప్పాపముఁ బాపికొనఁజాలను. లుబ్ధుడనై ధర్మహానికే గారణమనై పాపచిత్తుడనగు నాకుఁగా? జిగిషులై శ్రమపడి నామిత్రులెల్ల యమమందిరమునొందిరి. పాపవృత్తుడను, మిత్రద్రోహిని, దుర్జతినగునా కిప్పుడమి నేను బ్రవేశించుట కపకాశ మెట్లొసంగును? అప్పితామహుఁడు రాజులనడుమ రుధిరరక్తాత్ముడై యేమిపలుకునో? సాత్యకిచే హతుడైనజలసంధునిఁ గాంచుము. అతఁడు నాకైగదా! శూరుఁడై పోరాడి ప్రాణములను బరిత్యజించెను. అటులే కాంభోజుఁడును, నలంబునుఁడును, నింకను గలమిత్రులనేకులును, నాకై తమజీవితములను నర్థములను నొసంగి, పరాజ్ఞులుగాక శూరులై పోరాడి హతులైరి. నావైరులనోడించుటకై తమశక్తికొలదిని బ్రయత్నించియు, మరణించిన నామిత్రులఋణము నీగుటకై యిపుడే వెడలి యమునానదీతీరమున వారికి జలతర్పణము గావించెదను. ఓసకలధనుర్ధరో త్తమా! నా



యిష్టాపూర్తముతోడను, బరాక్రమముతోడను, నాపుత్రులతోడను, నొట్టుపెట్టికొని ప్రతిజ్ఞ చేయుచున్నాడను. నే నాపాండవులతోఁ బాంచాలురనెల్ల రణరంగమునఁ జంపి శాంతిపహించెదను. లేదా! వారిచే జచ్చి పరలోకమందెదను. నాకై సంగ్రామమున, సప్పాద్ధునితోఁ బోరాడి హతులైనపురుషవరేణ్యులగు నామిత్రులకడకు, నేబోయెదను. నాకిక సహాయులై యెవ్వరు నన్నుఁ బురస్కరించుకొనరు. ఇకఁ బాండవులను దలంచినట్లు మమ్ము దలంపరు. నీకర్జునుడు శిష్యుడగుట నుపేక్షించుచున్న వాడవు. అటులగుటనే నాజయముగోరువా రెల్లరును నిహతు లగుచున్న వారు. ఇపుడు మాజయముగోరువాఁ డొక్కకర్ణుడే యగపడుచున్న వాడు. మందబుద్ధియగు నెవ్వఁడు, యథార్థముగాఁ దనకు మిత్రుడెవ్వఁడో తెలియక, మిత్రు లొనర్పఁదగుకార్యమునకు, వానినిబనుచునో, వాడు నిజకార్యమును జెలుచుకొనువాడగు చున్నాడుగదా! అవివేకముచే లుబ్ధుడనై వంకరబుద్ధిచే ధనము నభిలషించి పాపుడనైన నాకార్యమును, మిత్రులచే నటులే చేయఁబడినది. అయ్యో! సైంధవుఁడును, భూరిశ్రవుఁడును, నభీషాహులును, సూరసేనులును, శిబులును, ధవసాతులును హతులయ్యిరిగదా! వారిపుడెందున్నవారో యందులకేగదను. వారాకీరికితో నాకుఁగాఁ బోరాడి యేగదా హతులైరి. వారిని విడిచిన నా కీడివితముతో నేమిపని? పాండవుల కాచార్యుడవగు నీవు మమ్ముగ్రహింపుము, అని పలికె” నని సంజయుఁడు తెలుప విని ధృతరాష్ట్రుఁ డిట్లనియె.

—ॐ ద్రోణుఁడు సుయోధను సూరించుట —

“ఓసంజయా! ఆసమరమున సవ్యసాచిచే, సైంధవుఁడు సమయఁగా, నటులేభూరిశ్రవుఁడును హతుడగుడు నేమయ్యెను? మఱియు నక్కురుసభలో సుయోధనుఁడు ద్రోణు నటులువలుక, నాభారద్వాజుఁ డేమి ప్రత్యుత్తరమిచ్చెనో తెలుపుము.

అది విని సంజయుఁ డాతనితో ‘ఓభారతా! అటు లాభూరిశ్రవ సైన్యంధవులు హతులయినతోడనే మనసైన్యములలో గొప్పకలతగలిగెను. దేనిచే వందలకొలదివీరులు హతులగుచున్నారో యట్టి సీతనయునిదురాలోచనము వారెల్లనగౌరవముగాఁ జూచిరి. పిదప ద్రోణుఁడు

నీతనయుఁ డాడినమాటలు విని, వికలచిత్తుడై రెండుగడియ లేదియో చింతించి యెంతయు నార్తుడై యిట్లు పలికెను.

ఓదుర్యోధనా! వాగ్బాణములచే నీవు నన్నిటులేల నొప్పించెదు? సమరమునఁ బార్థుఁ డజేయుఁడని నేనపుడు తెలిసినవచనము సత్యమగుట నిపుడు తెలిసెనుగదా! దేవదానవులకును జయింపరాక, యవధ్యుఁడగు భీష్మ నటులు పార్థరక్షితుఁడగుచు శిఖండి పడఁద్రోసిన నాఁడే యీకురు సైన్యము మఱి నిలువదని తెలిసికొంటిని. ముల్లోకములందునుగల వారిలో నెవ్వనిశూరతమునిఁగాఁ దలంచితిమో యట్టివీరుడే పడినపు డింకఁ దక్కినవారు మిగులుదురనియెట్లుఁపొంపఁగల్గుదుము. ఓనాయనా! నాఁడు కురుసభలో శకునియాడినవి పాచికలుగావు. అవి శత్రులకు సాధనములగునట్టి తీవ్రబాణములు. అవియే వారికి జయముగూర్చు మనలఁగొట్టుచున్నవి. హానిస్థితియట్టిదని విదురుఁడు తెలిసినను నీవెటుంగ వైతివి. అపుడు మహాత్ముఁడగు విదురుఁడు మొఱవెట్టుచు నీక్షేమము నకుఁగా నెన్నియేని మంచిమాటలను దెలుపఁగా నీవు వింటివా? ఆవినకుండుటయే ఘోరమగువినాశమై పరిణమించెను. ఓసుయోధనా! నీ వాతనివచనముల నవమానించుటచే నిట్టికష్టము గల్గెను. ఎవ్వఁ డాపు లగుసహృదయుల పథ్యవచనమును దిరస్కరించి నిజమతమే మంచిదని యెంచునో, మూఢుఁ డగువాఁ డచిరకాలమున శోకింపఁదగువాఁ డగు చున్నాఁడు. ఓగాంధారిపుత్రా! సత్కులప్రసూతయై సకలధర్మములను బాటించుద్రోపది, రజస్వలయై ముట్టుకొనరాకుండుటయు దలంపక మేమెల్లఁగాంచుచుండఁగా నామె నటులు సభలోని కీడ్చి తెచ్చితివిగాదే! దాని యధర్మఫలమే యిట్లు గొప్పగాఁ బరిణమించెను. పరలోకమునఁ బాపఫలమే సంభవింపనిచో నామె నింకేమి చేసియుండువోగదా! నీ వాకపటద్యూతమునఁ బాండవులనోడించి లేడిచర్మములఁ గట్టించి యరణ్యమునకు వారి సంపితివిగాదే! అయ్యో! పుత్రులువలె నెల్లపుడు వారు మెలఁగుచు ధర్మపరాయణులై యుండ నట్టివారిని, నాయట్టి నీచ బ్రాహ్మణుఁడుగాక వేటొకఁ డెవ్వఁడు హింసింప నెంచును. ఓయీ! నీవు శకునితోఁగూడి నాఁడాధృతరాష్ట్రునిసమ్మతివైఁ గురుసభకుఁ బాండవుల కోపమును లాగిగొనివచ్చితివి. నీ తెచ్చినకోపముతో దుశ్శాసనుఁడు స్నేహముచేయఁ గల్గఁడు దానిని వృద్ధిచొందించెను. మఱియు నీవును

విదురునిమాట లక్ష్యమునేయక మఱిమఱియు దానిపరిచయ మెక్కువ చేసికొంటివి. ఓయీ! మీరెల్ల నటులు యత్నించి పరాజితులయ్యి నైంధవునివిడిచి యజ్ఞును జాట్టుకొననేటికి? మీయెల్లరనడుమనుండఁగా వాడు హతుఁడగుటెట్లు? ఓకొరవ్యా! నీవును గర్హుఁడును గృహశ్వత్థా మలును శల్యుఁడును జీవించియుంటిరిగదా! ఆనైంధవుఁ డెట్లు మడిసెను? ఆనైంధవునిరక్షించుటకై తేజోనిధులగుమీరెల్ల యుద్ధము చేయుచుండఁగా మీనడుమనున్నయతఁడు హతుఁడగుట వింతగా నున్నదే! నైంధవుఁ డప్పార్థునకు జడిసి తన్ను రక్షించుకొనుటలో నన్నుమాత్రమే నమ్మియుండలేదే! విశేషించి నిన్నును నమ్మియున్నవాడు. అట్టి నైంధవుఁడు మీరక్షణమొందలేక పార్థునిపాలయనతోడనే రాజీవితస్థాన మెట్లగునో యని నాకేమియుఁ దోపడయ్యెను. ఓరాజా! నేనపుడు శిఖండితోఁగూడఁ బాంచాలురనుగొట్టక, యాధృష్టద్యుమ్న హంతకుఁడేమిచేయునో యని చూచుచు సూరకుంటిని. దానికే పరితపించుచున్న నన్ను సీవిక్లేల వాగ్బాణములచే నొప్పింతువు? నైంధవునిరక్షింపఁజాలక నన్ను నిందించుట మేలా? సత్యసంధుఁడై మనకుఁ గ్లేశముగలుగకుండఁ బోరాడుభీష్ముని సువర్ణధ్వజము కానరాకున్నపుడు జయముగల్గినని యెట్లాహించుచున్నాడవు? మహారథులనడుమనున్న నైంధవుఁడును జంపఁబడియెఁగదా! అటులే భూరిశ్రవుఁడును హతుఁడయ్యెను. ఇతఁడక్కినవారు మిగులుదురని యెట్లు తలంచుచున్నాడవు. ఓపార్థివా! కృపుఁడు జీవించియుండియు, దుర్బయుఁడై యానైంధవునిమార్గమున కడ్డపడకుండుట కాతనిఁ బూజింపవలయును. ఇంద్రాది దేవతలకును సమరమున జయింపరాక దుష్కరకర్త మొనర్చు నాభీష్టుఁడు, సీతమ్ముడు దుశ్శాసనుఁడు చూచుచుండఁగా హతుఁడగుట యెపుడు చూచితిని? యపుడే నీకుఁ బుడమిదక్కదని తలంచితిని. ఇపుడు నాపై నీపాండవ సృంజయపాంచాలనైన్యములు దలపడుచున్నవి. ఓరాజా! ఈసమరమున సకలపాంచాలురను జంపక, యీ నాకవచము విప్పను, నీకు హితము గావించెదను. ఓరాజా! నాకొమరుఁడగు నశ్వత్థామతో నీయాహవమున సోమకులను విడువక చంపవలయునని తెలుపుము. మఱియు నహింసాదమసత్కర్మములను విడువక, ధర్తార్థకామకుశలుఁడై వానిని బీడింపక, మఱిమఱియు ధర్తప్రధానకార్యములనే వాఁడొనరించునట్లు

నాశాసనముగా నెఱిగింపుము. ఇంకను బ్రాహ్మణులను దక్షిణలచే దృష్టికొందింపవలెననియు, వారెంతయుఁ బూజనీయులగుట వారి కెన్నఁడును నపకార మొనర్పరాదనియు, వారగ్నిజ్వాలలఁబోలిన వారనియు నావచనముగాఁ దెలుపుము. నీవు నన్నిటలు వాగ్బాణములఁ బీడించుటచే, నే నిదె. గొప్పయుద్ధమునకు సన్నద్ధుఁడనై శత్రునై న్యములఁ బ్రవేశించుచున్నవాఁడను. ఓసుయోధనా! నీవును సమర్థుఁడవగుదేని మనసై న్యమును నిలువరింపుము. కురుసృంజయులు సురభ్యులైరేని రాత్రియందును బోరాడఁగలరు.”

ఓరాజా! ఇటు లాద్రోణుఁడు పలికి, సక్షత్రములతేజము నాది త్యుఁడువలె క్షత్రియతేజముల నాకర్షించుచుఁ బొండ్వసృంజయులపైఁ బయలువెడలె నని తెలిపి, మఱియు నాసంజయుఁ డిట్లనియె.

— కురు పాండవులు మఱియు యుద్ధ మారంభించుట —

ఓరాజా ! పిమ్మట మనసుయోధనుఁ డాద్రోణునివచనములచే నుత్సాహము తెచ్చికొని కోపావేశమడఁగ దానును యుద్ధమున బుద్ధినిడి కర్ణునితో “ఓమిత్రమా! చూచితివిగదా! కృష్ణసహాయుఁడగుపార్థుఁడు దేవతలకును భేదింపరాని యాచార్యకృతమగు పూహమును భేదించి, నీవును మహాత్ముఁడగు ద్రోణుఁడును విక్రమించుచుండఁగనే, మఱియు యోధులెల్లఁ గాంచుచుండఁగనే సైంధవునిఁ జంపెను. ఓరాధేయా! పుడమిఁగల యుత్తమక్షత్రియులనెల్ల నాయర్జునుఁ డొకఁడే సింగము మ్రుక్కిడి మృగములనువలె హింసించుట నీవు చూచితివిగాదే! నేనును మహాత్ముఁడగుద్రోణుఁడునుజూచుచుండఁగనే యపార్థుఁడు నాసై న్యము నల్పసశిష్టముగా నొనర్చెను. ద్రోణుఁడు నివారించుచున్న ను సపార్థుఁ డాసైంధవునిఁ జంపి తనప్రతిజ్ఞ నెఱవేర్చుకొనఁగల్గునా? ఓవీరాగ్రజీ! ఆభారద్వాజుఁడు బ్రయత్నముగల్గి యంగీకరింపకుండనేని, దుర్భేద్య మగునాపూహము నాయర్జునుఁ డెట్లు భేదింపగల్గును? మహాత్ముఁడగు నాద్రోణునకుఁ బార్థుఁ డెంతయును బ్రియతముఁడు. అటులగుట నతఁడు యుద్ధమొనర్పకయే పార్థునకుఁ ద్రోవయొసంగెను. ఓయీ! చూచితే? పరంతపుఁడగుద్రోణుఁ డాసైంధవునకుఁ దొలుత నభయమొసఁగియు, సపార్థున కెట్లు ద్వారమొసంగెనో? ఇది నాలోపమే. ఆసైంధవుఁ

డింటికిబోవుదు నన్ను పుడు వానికి నెలవొసంగియుందు నేని యీజనక్షయమును గాకుండెడిది. ఆజయద్రథుడు జీవితాభిలాషియై యింటికి బోవుచు దుర్జనుడనగు నాచే నిరుద్ధుడై ద్రోణునివలన నభయమొంది నిలిచెను. మఱియు నేడు దురాత్ములగు మేమెల్ల గాంచుచుండగా భీమసేనునిచే, జిత్రసేనాదులగు నాసోదరులు నశించిరి.” అని పలికెను.

అది విని యారాధేయుఁ డాసుయోధనుతో “ఓమిత్రమా! నీ వా యాచార్యుని నిందింపకుము. ఆబ్రాహ్మణుడు శక్తికొలదిగా యుద్ధముచేయుచునే యున్నవాడు. అతడు తనబలోత్సాహములకుఁ గొఱతపడనీక, ప్రాణములపై నాశవిడిచి పనిచేయకపోలేదు. శ్వేతవాహనుఁ డాతని నతిక్రమించిపోవుటలోఁ గొంచెమేని లోప మాచార్యు నెడ లేదు. అప్పార్థుడు రణకుశలుఁడును, దక్షుఁడును, శూరుఁడును, యువకుఁడును, గృతాస్తుఁడును, నవక్రవిక్రముఁడు నైనవాడు. కపి ధ్వజముగల్గి దివ్యాస్త్రయుక్తమై, కృష్ణపరిగృహీతాశ్వమగు రథము నధిరోహించి, యభేద్యకవచుడై, దివ్యమై వినాశరహితమగు గాండివము బూని, బాహుబలదర్శితుడై తీవ్రబాణములను వర్షించుచు, ద్రోణు నెదుర్కొనుట యప్పార్థునకుఁ దగినదియే. ఆచార్యుఁడు ముదుసలియు, శీఘ్రియానమున సామర్థ్యములేనివాడు నై యున్నవాడు. మఱియు బాహువ్యాయామక్రియయందును నాతనికి శక్తిచాలదు. అటులగుటచే గృష్ణసారథియై యాశ్వేతవాహనుఁ డాతనిఁ గడచి వెడలెను. కావున నాద్రోణునం దిది యొకతప్పుగా నేనూహింపను. అస్త్రవేత్త యయ్య నాద్రోణున కప్పొండవు లజేయులని తలంతును. అటు లగుట నయ్యరునుఁ డాద్రోణు నతిక్రమించి వెడలిపోయెను. దైవాదిష్టమగున దెన్నఁడును వేటొకరీతిగా జరుగదని తలంచెదను. ఓసుయోధనా! మేమెల్ల యథాశక్తిగాఁ బోరాడుచుండఁగనే యా నైంధవుఁడు యుద్ధమున హతుఁడగుటఁ జూడఁగా దైవబలమే బలమనక తప్పుదు. రణరంగమున నీతోఁగూడి మేమెల్ల నెంతయేని యత్న మొనర్చుచుండఁగనే మనపౌరుషమునెల్ల నడంచి, మనల నా దైవము వెనుకఁబెట్టెను గాదే? మన మొకనిమేషమేని యుపేక్షింపక, యర్జును నవమానబుద్ధితోఁగాంచి విక్రమించితిమిగాదే? దైవానుకూల్యములేనిపురుషుఁడు పనియొనర్చుటయేగాని, వాని కది ఫలింపజాలదు.

ప్రయత్నముగలమానవుడు తాను జేయవలసినపని చేయుటయేగాని, దానిఫలము దైవాయత్తమైయుండును. ఓభారతా! పాండవులు విషప్రయోగముచే వంచించబడిరి. లాఠాగృహమున దహింపబడిరి. ద్యూతమునఁ బరాజితులైరి. రాజనీతి నాశ్రయించి యడవులకుఁ బంపబడిరి. మనము యత్నముచే నొనర్చిన యదియెల్ల దైవముచే విఫలమయ్యెను. నీవు దైవమును నిరర్థకముగా నెంచి, పౌరుషము నాశ్రయించి యుద్ధముచేయుము. నీవు ప్రయత్నించుచుండఁగనే దైవము, వారిమార్గమునఁబోవును. ఓకురూర్షహా! అప్పాండవులు బుద్ధిపూర్వకముగా నొనర్చినసుకృతమును లేదు. బుద్ధిహీనుడవై నీవొనర్చిన చెడుపనియును లేదు. ఎల్లవారిసుకృతదుష్కృతములకును దైవమే నిదానము. అసాధారణకర్తృముగలదైవము నిద్రించుచున్నవారియెడను సైతము జాగరూకుడై యుండును. నీ సైన్యములు పెక్కులు, నీయోధు లనేకులు, పాండుపుత్రుల కటులు వేరుగదా! యుద్ధమేటులుజరుగుచున్నదో చూడుము. అల్పులగువారిచేఁ బెక్కురగు మీరు ప్రహరించుచున్నను క్షయమునొందింపబడుచున్నవారు. కావున మీపౌరుషమును సశింపజేయుదైవమే వారిజయమునకు నిమిత్తమనవలసియున్నది.

ఓయాంబికేయా! వా రిటు లాయావిధముగా మాటలాడికొనుచుండ నాసంగరమునఁ బాండవసైన్యములు గానవచ్చెను. పిదప గజరథాశ్వాదులుగలిసి గొప్పయుద్ధమారంభమయ్యెను. ఓరాజా! ఇదియెల్ల నీదురాలోచనామూలమెగదా!” అని తెలిపి మఱియు సంజయుఁడీట్లనియె.

— సుయోధనుడు యుద్ధిష్ఠిరున కోడుట —

ఓరాజా! అపు డధికమగుగజసైన్యముతోఁగూడ నీసైనికులు పాండవసైన్యముల నతిక్రమించి నలుగెలంకులఁ బోరాడఁజూచ్చిరి. అటు లక్కురుపాంచాలురు పరస్పరము పోరుచు, బరలోకదీక్షగల్గి యమపురము వర్ధిల్లజేయువారై, శూరులును శూరులునుగలిసి, శక్తిశరతోమరాదులతోఁ గొట్టికొని, యమమందిరమునకుఁ బోవుచువచ్చిరి. పిదప రథికులతో రథికులకు రక్తస్రావఘోరమై పరస్పరము గొప్పయుద్ధ

మారంభమయ్యెను. ఓమహారాజా! మదోత్కటములగు నేన్దులును బర  
స్పరముఁ జేరి, కుపితములై దంతములచేఁ బీడించుకొనసాగెను. ఆనంకుల  
సమరమున రాతులు రాతులఁ గలిసి, శక్తిపరశ్వధప్రాసాదులతోఁ  
గొట్టికొనుచు, గొప్పయశముగోరి యొకరినొకరు ఛేదించుకొనఁజొచ్చిరి.  
అటులే వందలకొలందిపదాతులు శస్త్రములువట్టి ప్రయత్నపూర్వక  
ముగా నొకరిపై నొకరు పరువులిడసాగిరి. ఓమూరిషా! అక్కురుపాంచా  
లురలో వారుచ్చరించు, కులగోత్రనామధేయములను వినుటఁబట్టియే  
వారిని దెలిసికొనఁగల్గితిమి. మఱియు నాసమరమున యోధులు పర  
స్పరము శరశక్తిపరశ్వధాదులను బఱపికొనుచు, నిర్భయులై పరలోక  
గమనోత్సాహముతోఁ జరింప మొదలిడిరి. ఓరాజా! వేలకొలదిగా,  
వారు విడుచుచున్న శరసమూహములు, భాస్కరుఁ డస్తమించుటచే  
నెప్పటిచొప్పున దశదిశలను బ్రకాశింపఁజేయకుండెను. అటు లప్పొండ  
వేయులు పోరాడుచుండ, సంత మనసుయోధనుఁ డానైనయమును  
బ్రవేశించెను. అతఁడు సైంధవపథమున కెంతయుఁ జింతాక్రాంతుఁ  
డగుటఁ జూపునకు సిద్ధపడియే శత్రునైనయము నటులు ప్రవేశించెను.  
అటు లతఁడు వెడలి నిజరథఘోషముచేఁ బుడమి వడంకఁజేయుచు,  
బాండవసైన్యమును దలపడ, నపుడు వారితో నాతనికి గొప్పసమ్మర్దము  
జరిగెను. అంత సకలసైన్యములకును గొప్పముప్పు వాటిల్లనయ్యెను.  
అపుడు కిరణములచే మధ్యందినమార్తాండుఁడువలెఁ బ్రజ్వరిల్లుచు శర  
జ్వాలలు గురియఁ బాండవు లాతని గాంచుటకును జాలకుండిరి.  
మఱియు మహాత్ముడగు నాతనిచే హతులగుచు, బాంచాలురు పరువు  
లికుచు, శత్రుజయమున నుత్సాహమువిడిచి రణరంగమునుండి తొలగ  
సాగిరి. సువర్ణపుంఖములును, దీప్రాగ్రములునగు సాయకములచే నీ  
సుతుఁడు పీడింపఁ బాండవసైనికులును పుడమిఁబడుచుండిరి. ఓరాజా!  
అపుడు నీతనయుఁ డొనర్చినయద్భుతకృత్యము నప్పొండవులును జేసి  
యుండలేదు. మత్తగజముచేఁ బద్మలతవలె నీకొమరునిచేఁ బాండవ  
సైన్యము కలతనొందింపఁబడి సూర్యకిరణములచేతను, గాలిచేతను,  
జలములు తఱుంగఁ గాంతిచెడినసరోవరమువలెఁ జూపఱ్ఱెను. అటులు తమ  
సైన్యము నశించుచుంట నారసి భీముఁడు మున్నగుపాంచాలు రాతనిఁ  
దలపడిరి. అంత నాసుయోధనుఁ డాభీమునిఁ బదింటను, నకులసహదేవు

లను, మూడుమూడువాడికోలలను, విరాటద్రుపదుల నాటింటను, శిఖండిని నూకింటను, భృష్టద్యుమ్నుని డెబ్బదింటను, భర్తజు నేడింటను, గైకేయులను జేదులను బెక్కునారాచములను, సాత్యకి నైడింటను, ద్రౌపదేయులను మూడుమూడిటను నొప్పించి, ఘటోత్కచుని బ్రహరించి సింహనాదమొనరించెను. మఱియు నతఁడు శతసంఖ్యాకులగుయోధులను, గజాశ్వాదులను గుపితుఁ డగుయముఁడు ప్రజలను వలె రూపుమూపుచురాఁగా, సంత నాతనిసువర్ణపృష్ఠమగు గొప్పధనువు నాయుధిష్ఠిరుఁడు రెండుభల్లములచే మూడుముక్కులుగా ఖండించెను. అటులు ఖండించి, తీవ్రముగా విడువఁబడిపదిబాణము లాతనిమేన నోనాటునేయ; నవి యాసుయోధనుమర్తములనాటి పుడమిఁజొచ్చెను. పిదప నాయుధిష్ఠిరుని మునావృత్తునిఁ జంపుటకై యింద్రునిఁబరివేష్టించిన దేవతలువలె, వారివీరులెల్లఁ బరివేష్టించిరి. పిదప నాయుధిష్ఠిరుఁ డొకయమోఘమగుబాణమును బ్రయోగించెను. దానిచే వాఁడెంతయు నొచ్చి, యారథోత్తమమునఁ గూలఁబడియెను. ఓరాజేంద్రా! సిమ్మటఁ బాంచాలనై న్యములలో “రాజు హతుఁడయ్యెననెడి గొప్పధన్వనియొకటి జనించెను. అచ్చట సాయకములచప్పడును గొప్పగా నుప్పతిల్లెను. అపు డందులకు వడిగా ద్రోణుఁ డరుదెంచి గానవచ్చెను. అంత నాసుయోధ నుఁడును బరమసంతుష్టుడై “నిలునిలుమని ఁలుకుచు, నాయుధిష్ఠిరునిఁ దలపడియెను. రాజును రక్షించువారై పాంచాలురు నందులకు వడిగా నేతెంచిరి. సుయోధనునిరక్షించువాఁడై ద్రోణుఁడును వారిసెల్ల నివారింపెను. ఓమహారాజా! అటులు యుద్ధాభిలాషతోఁగలిసిన నీవారికిని బాండవులనై న్యములకును గొప్పసంగ్రామమయ్యెను.” అనితెలుప విని భృతరాష్ట్రుఁ డిట్లనియె.

—ॐ ద్రోణనియుద్ధము ॐ—

ఓసంజయా! మందుఁడును శాస్త్రవిరుద్ధవర్తనుఁడునగు నాపుత్రు నటులాడి, కుపితుఁడై తనబలమేర్పడఁ బాండవనై న్యములఁ బ్రవేశించెనుగదా! అటులు శూరుఁడై రథ మధిరోహించియున్న యాద్రోణునిఁ బాండవు లెట్లు మార్కొనఁగల్గిరి? అమృతహాసం గ్రామమున నయాస్థి చార్యుని దక్షిణపార్శ్వము నెవ్వరు రక్షించిరి? వామభాగమును నెవ్వరు



గాపాడిరి? వైరులను భృడముగాఁ బ్రహరించుచున్న యాతనివెనుక మన యోధులలో నెవరుండిరి? ఆతనియెదుటను శత్రువు లేవదు? అట్టివారి నకాలసంభవమై, యత్యధికమగుతైత్యము ముంచెనని తలంతును. ఆశత్రులు శీతకాలమున గోవులువలె నాద్రోణు నెదుటఁ గంపమొందు దురని తలంతును. ఓసంజయా! అటు లతఁ డజేయుఁడై పాంచాల సైన్యములనుజూచి రథమార్గములఁ జరించుచు, సకలపాంచాలసైనికులను దహించు, ధూమకేతువునాఁ గుపితుఁడై విక్రమించెనుగదా! అతఁ డెట్లు మరణించెను?

అది విని సంజయుఁ డాతనితో 'ఓరాజా! ఆసాయాహ్వామున సైంధవునిఁజంపి, యప్పార్థుఁడు ధర్మజునిఁగలిసినపిదప, నతఁడును సాత్యకియు నాద్రోణునే దలవడిరి. పిదప యుధిష్ఠిరుఁడును భీముఁడును వేటు వేటుసైన్యములతోఁగూడి యాద్రోణునే మార్కొనిరి. అటులే నకుల సహదేవులును సైన్యముతోఁగూడ భృష్టద్యుమ్నుఁడును, విరాటకైక యాలును, దమతమ్మ సైన్యములతో మత్స్యులును సాఖ్యులును నాతనినే యెదుర్కొనిరి. అపుడు ద్రుపదుఁడును, బాంచాలరక్షితుఁడుగుచు ద్రోణునిఁ దలవడుటయు, ద్రౌపదీయులును, ఘటోత్కచుఁడును దమ సైన్యములతోఁ బోరాడఁబోయిరి. ప్రభద్రకులనేడిపాంచాలు రాటు వేలమంది, శిఖండిని ముందుంచుకొని యాద్రోణునే తలవడిరి. అటులే మఱికొందఱు మహావీరులును శూరులై భారద్వాజునితోఁ బోరాడం దొడంగ, నారాతిరి, ఘోరమై, భీరుజనభయంకరమై, యోధులకును బ్రళయకారియగుట' దారుణమై గజాశ్వపదాతులకు మారణకారణమై చూపఁబెను. ఘోరమగునారాతిరి, యెల్లెడల నక్కలు మున్నగునవి యెఱ్ఱునికబళములుగల మొగములతో భయంకరముగాఁ గానవచ్చెను. గుడ్లసూబ లతిభయంకరముగానటచు, నందును గౌరవసైన్యములలో మఱియు దారుణముగాఁ గూయజూచెను. ఓరాజేంద్ర! పిష్టుట సైన్యములలో భేరిశబ్దమును, మృదంగధ్వనియు, నేస్తులగర్జితమును, గుఱ్ఱముల హేషారావమును, వానిడక్కలచప్పుడునుగూడి, గొప్పసంకుల ధ్వని యుప్పతిల్లెను. అపుడు ద్రోణునకు సృంజయులతో గొప్పపోరాట మయ్యెను. లోకమునెల్లఁ జీకటు లావరించుట నించుకేనిఁ దెలియఁ బడకుండెను. అటులే నేనాధూళులును నలుగెలంకుల నావఁించెను.

అంత నాసాయంసమయాంతమున గజాశ్వపదాతులరక్తములచేఁ దడి  
 సినధూళి లగపడక కర్దమముగా మాతెను. రాతిరి కొండపై నంటి  
 కొనిమండుచున్న వెదురువనమునందువలె నాయోధులబాణప్రయో  
 గములందుఁ జటచటాశబ్ద ముప్పతిల్లెను. మఱియు మృదంగానకవల్ల  
 కీపటహధ్వనులతోడను, జీత్కారములతోడను, హేషితధ్వనులతోడను  
 రణరంగమెల్ల సంకులమైయుండెను. ఓరాజా ! ఆపెనుఁజీకటిలోఁ  
 దమవారును బెఱవారు ననెడి భేదము తెలియకుండుట నంతయు  
 నున్నతమైనట్లు గానవచ్చెను. పిదప నందు వెడలినపరాగము రక్త  
 ముచేఁ దడియుటను, సువర్ణభూషణకవచాదులకాంతులచేతను, జీక  
 టులు దోలఁగుచుండెను. ఆరాతిరి భారతనైన్యము మణిసువర్ణ  
 భూషణభూషితమై యుండుటను, నక్షత్రములతోఁగూడినయాకాశము  
 వలెఁ గానవచ్చెను. శక్తిధ్వజాదిసమాకులమై నక్కలరొదలయు, నేస్థుల  
 బృంహితధ్వనులయు, సింహనాదములయు సంఘలారావము మేను  
 లకు గగురుపాటొదవించునదై గొప్పగా నుప్పతిల్లెను. ఎల్ల దెసలను  
 బిడుగులువడునట్లుండెను. ఓరాజా ! ఆరాతిరి భారతనైన్యము కుండ  
 లాంగదాదిభూషణకాంతులచేతను, శస్త్రముల తళతళలచేతను గాన  
 వచ్చుచుండెను. మఱియు నందు రథములు, నేస్థులును సువర్ణభూషిత  
 ములై యారాత్రి మెఱుపులతోఁగూడినమేఘములునాఁ జూపట్టుచుం  
 డెను. శక్తిగదాఖడ్గముసలపట్టసాదులు పరస్పరసంఘర్షముచే నగ్నులు  
 వలె మెఱయుచుఁ గానవచ్చెను. సుయోధనుఁ డనెడిపురోహితమును,  
 రథసమూహము లనెడిమేఘములును, వాద్యఘోషము లనెడిగర్జనము  
 లును, జాపము లనెడిమెఱుపులునుగలిగి, ద్రోణపాండవు లనెడిపర్జన్యఁ  
 డును, శక్తిగదాదు లనెడిపిడుగులును, శస్త్రాస్త్రము లనెడిగాలియుఁగల్గి,  
 శీతోష్ణసంకులమునై, ఘోరమై, యాశ్చర్యజనకమైన యానేనానదిని  
 బ్రవేశించి యుద్ధాభిలాషులై మహారావహారితమగు నాఘోరరాత్రి  
 ముఖమున భీరులకు భయమును శూరులకు హర్షమును గల్గించుచు  
 దారుణమై యుద్ధమారంభమగుడు, గుఱితులై పాండవసృంజయు  
 లాద్రోణునిఁ దలపడిరి. అపు డాద్రోణుఁడు తనయెదుటఁబడినవారిన్యెల్లఁ  
 బరాజ్ఞులులఁగావించుచు, గొందఱ యమమందిరము నొందింపసాగెను.  
 ఓరాజా ! అనిశారంభమున ద్రోణుఁ డొక్కఁడే పెక్కునారాచములచే

వేలకొలదియేనులను, బదివేలకొక్కవగా రథములను, బదిలక్షలపదాతులను, గోటిగుఱ్ఱములను హతమొనర్చెను.” అని తెలుప విని ధృతరాష్ట్రుడు మఱియు నిట్లనియె.

— ఖమునిపరాక్రమము —

ఓసంజయా! అమానతేజః డగ్గుభారద్వాజః డటులు కుపితుడై యాస్సంజయసైన్యమును దలపడ, నపుడు మీరేమని తలంచితిరి? నాపుత్రు నటులు దూఱనాడి యతఁడు సైన్యమువైఁ దలపడఁ బాఠుఁడేమితలంచెను? సైంధవుఁడును వీరుఁ డగ్గుభూరిశ్రవుఁడును హతులగుటను మహాతేజుడై యజేయుఁ డగ్గుభారద్వాజుఁడు పాంచాలురపై మార్కొనఁగా, నందఱును నేమనికొనిరి? దుర్యోధనుఁడు తత్కాలమునకుఁ గర్తవ్యమెట్టిదని తలంచెను? వీరుఁ డగునావిపు నెవ్వరను సరించిరి? అతఁడు యుద్ధముచేయుచుండఁగా నాతనివెనుక నున్నవారెవ్వరు? అతఁడు వైరులను బ్రహరించుచుండఁగా ముందునిలిచి యుద్ధము చేసినవా రెవ్వరు? పాండవు లపు డాభారద్వాజుని శరప్రహారములకు నొచ్చియుందురని తలంతును. ఓయీ! చలికాలమున గోవులువలె వారాద్రోణునికడ వడంకకుందురా? అట్టిమహారథుఁడు పాంచాలురఁ దలపడియు నెట్లు మరణించెను? అటు లారాత్రి సైన్యములును మహారథులును బరస్పరముఁ గలయ, సామాన్యులుసమృద్ధమునొందుచుండఁగా, మనవారిలో నెవ్వరందు నిలిచియుండిరి? ఓసంజయా! మనవారివీరులు హతులైరనియు, నోడిరనియు, మూర్ఛపడిరనియు, విరథులైరనియునే తెలుపుచున్నవాడవుగదా! అటులు పాండవులచేఁ గలతనొంది వికలచిత్తులై మూర్ఛలుమునుఁగుచున్నపుడు మనవా రేమని తలంచిరో? ఉదగులై ప్రహృష్టులగుపాండవులవిధమును దుఃఖితులై వికలచిత్తులగుచు, జడిసియున్న మనవారివిధమును దెలుపుము? ఓసూతా! స్థిరచిత్తులై పోరాడుపార్థులయు, గౌరవులయు భేద మారాత్రి యెట్లు యెటుకపడెను?

అది విని సంజయుఁ డాతనితో “ఓరాజా! ఆరాత్రియుద్ధ మటులు దారుణమై యారంభమగుడుఁ బాండవు లాసోమకులతోఁగూడి ద్రోణుని దలపడిరి. పిదప నయ్యాచార్యుఁడు కైకయులను, భృష్టద్యుమ్ను

పుత్రులను వడిగలబాణములచేఁ బ్రేతలోకమునకుఁ బంపించెను. ఓరాజా!  
ఇంతయేల ! మహారథులగు నెవ్వరెవ్వ రాయాచార్యునెదుటఁ బడు  
చుండిరో వారినెల్ల నతఁడు పితృలోకమునకుఁ బంపుచువచ్చెను. అపు  
డటులు తమనైనన్యమును బీడించుచున్నవీరుడగు నాభారద్వాజునిపైఁ  
గుపితుడై ప్రతాపశాలియగు శిబి, యాతనిఁ దలపడ, నాద్రోణుఁ  
డాతనిఁ బది తీవ్ర నారాచములచే నొప్పించెను. అంత నాశిబియు ముప్పది  
గ్రద్ధతెక్కలబాణములచే నాతనిఁ బ్రతిప్రహారమొనర్చి నగుచు  
నొక్కభల్లముచే నాతనిసారథిని గూలనేయ, ద్రోణుఁడు వానిగుఱ్ఱము  
లను సారథిని గొట్టి, పిదప శిరస్త్రాణముతోఁగూడ వానితలను శరీరము  
నుండి తప్పించెను. పిదప సుయోధనుఁ డాద్రోణునకు వేటొకసారథిని  
నియోగింప, వానిచేఁ బరిగృహీతాశ్వుడై యతఁడు మరల వైరులపైఁ  
దలపడియెను. పిదపఁ గాలింగునికొమరుఁడు మున్నుతనతండ్రిని భీముఁడు  
చంపె ననెడికోపముచేఁ దననైనన్యములతోఁగూడి యావృకోదరుని  
మార్కొని, యాతని నైదుబాణములచే నొప్పించి, మఱియు నేడు  
సాయకములచేఁ బ్రహరించుటయెగాక, మఱియు నాభీముసారథిని  
మూఁడిటను ధ్వజము నొకబాణముచేతను బ్రహరించెను. అటులు  
కుపితుడై యున్న యాకాలింగునితనయునిపైఁ బవనతేనయుఁ డెంతయుఁ  
గినిసి, వానిరథముపై కుటికి యొకపిడికిటిపాటుచేఁ గొట్టగా వాఁడు  
తనయెమ్ముక లొక్కొకటి వేటువేటుగా జాఱి నేలఁగూలెను. అందులకుఁ  
గర్జుడును గర్జపుత్రులను గుపితులై విషసర్పతుల్యములగు నారాచ  
ములచే నాభీముని నొప్పించిరి. పిమ్మట నావృకోదరుఁడు శత్రురథమును  
విడిచి ధ్రువుఁ డనెడివానిపైఁ దలపడి, యొకపిడికిటిపాటుచే నొప్పించి,  
పుడమిఁబడఁద్రోసి, మహాబలుడై జయరాతునిరథముపై కుటికి సింహ  
నాదమొనర్చుచు, నెడమచేతితో వాని నాకర్షించి బొబ్బలువెట్టుచుఁ  
గర్జునియెదుటనే వాని నొకతలప్రహారముచే నశింపఁజేసెను. అప్పు  
డప్పొండపునిపై గర్జుఁ డొకకాంచనశక్తిని బ్రయోగింప, నతఁడు  
నగుచు, దానినిబట్టి మరల నారాధేయునిపై దానిని బ్రయోగింప,  
శకుని యొకబాణముచే దానిని ఖండించెను. ఓరాజా! ఇట్లు మహా  
ద్భుతకృత్య మొనరించి, యాభీముఁ డెప్పటిచొప్పునఁ దనరథమధిష్ఠించి  
నీనైనన్యముపైఁ దలపడఁ, గుపితుడగుయమునిఁబోలియున్న యాభీముని

సీతనయుఁడు నివారించెను. అపుడు మహారథులెల్లరును నాతని శరవరమున ముంచిరి. పిమ్మట భీముఁడు నగుచు దుర్మదుని సారథిని గుఱ్ఱములను గొట్టి చంపఁగా, వాఁడు దుష్కర్మనిరథముపైకి దుమికి, వారిరువురును నేకరథారూఢులై యాసంగ్రామమధ్యమమున నున్న యాభీమునిఁ దలపడిరి. వారపుడు తారకాసురునిఁదలపడిన మిత్రవరుణులువలెఁ జూపట్టిరి. ఓరాజా! నీవుత్రులగు దుర్మదదుష్కర్మలరువురును గలిసి యాభీముని నొప్పింప, నతఁడు కర్ణదుర్యోధనాశ్వత్థామలును, గృపసోమదత్తబాహ్లికులును గాంచుచుండఁగనే యాదుర్మదదుష్కర్మలరథము నొకపాదప్రహారముచే భగ్గుమొనర్చి, పిదప శూరులగువారిరువుర నొకపిడికటిపోటుచే హతులనొనర్చి సింహనాదమొనరించెను. పిదప మనసై న్యమున హాహాకారములు జనింప, యోధులెల్ల భీమునిఁ గాంచి ఆహా! వీఁడు భీమరూపముతోవచ్చిన రుద్రుఁడుగాని వేఱొండుగాదు.' అని పలుకుచుఁ బరువులువెట్టుచు, నొకరినొకరుగలియక నిశ్చేతనులై గుఱ్ఱములను వడిగా నడిపించుచు జెల్లాచెదరై పోయిరి. అనిశాముఖమున నటు లాసై న్యమునెల్లఁబీడింప, నాభీముని రథికులెల్ల మెచ్చుకొనిరి. పిమ్మట నతఁ డాయుధిష్ఠిరునకు మెప్పుపుట్టించెను. అందుల కాయుధిష్ఠిరుఁడును, నకులసహదేవులును, విరాటద్రుపదకైకయులును బరమానందభరితులై, యంధకునిఁజంపిన హరుని సురులువలె సన్నుతించిరి. పిదప సీతనయులు కుపితులై మహాత్ముఁడగుద్రోణునితోఁగూడి యుద్ధాభిలాషులై యెంతయు నాతనిఁ జూట్టికొనిరి. పిమ్మట జీకటు లనెడిమేఘములచే నావృతమై వెఱపుగొలుపు నారాతిరి, నక్కలకును గ్రద్దలకును మోద మావహిల్లునట్లుగా మహాత్ములగుకురుపాండవుల కపుడు దారుణమగుగొప్పయుద్ధము జరిగెను" అని తెలిపి సంజయుఁడు మఱియు నిట్లనియె.

—ॐ అశ్వత్థామయుద్ధము. ॐ—

“ఓయాంబికేయా! సాత్యకిచే బ్రాయోపవిష్టుఁడైన తనసుతుఁడటులు హతుఁడగుడు భూరిశ్రవుని జనకుఁడగునాసోమదత్తుఁ డెంతయుఁ గుపితుఁడై, యాసాత్యకితో ‘ఓయీ! మహాత్ములగుదేవతలు శత్రుధర్మమును గనిపెట్టిరిగా! ఓసాత్యతా! ధానిని నీవు పరిత్యజించి

యీదస్యధర్మ మెట్లు లవలంబించితివి? రణరంగమునఁ బరాజ్ఞుడైన వానిని, దీనుడైనవానిని, శస్త్రమువిడిచినవానిని, యుద్ధమువలదని యాచించువానిని, క్షత్రియధర్మసక్తుడగు ప్రాజ్ఞుఁ డెవ్వఁడు ప్రహరించును? ఓసాత్వతా! వృష్ణివంశమువారిలో నీవును బ్రదుక్కుముఁడును మాత్రమ మహారథులును ముఖ్యులునై యున్నవారగదా! అట్టి నీవు పార్థునిచే బాహువు దెగఁబ్రాయోపవిష్టుడై మరణింపనున్న యాభూరిశ్రవునిఁ గ్రూరుడవై యెట్లు ప్రహరించితివి? ఓమూఢా! ఇదే విక్రమించి నాబాణముచే నీతలఁ దెగనేయుదును. అట్టి నీదుష్కృత్యమునకుఁ దగుఫల మనుభవించువు. ఓసాత్వతా! పార్థుఁడు నిన్ను రక్షింపకుండు నేని, వీరుడనని గర్వించునట్టి నిన్ను నీసోదరపుత్రాదులతోఁగూడ నీరాతిరి గడవకుండఁ జంపుదునని, నాపుత్రులవై ని నాయాగాదిసుకృతమువై ని నొట్టుపెట్టుకొనుచున్నాడను. అటులు చంపలేకుందునేని, ఘోరనరకమునఁ బడువాడను.' అని పలుకుచు, గుపితుడై మహాబలుడగుచు శంఖమును బూరించి, సింహనాదమొనరించెను. పిమ్మట సింహదంపుఁడును, గమలపత్రాక్షుఁడును, మహాబలుఁడునగు నాసాత్యకి మిగులఁ గోపమడర నాసోమదత్తునితో 'ఓకారవేయా! నీతోఁగాని, యింకెవ్వరితోఁగాని యుద్ధముచేయు నాకు భయమనునది యించుకేని లేదునుమీ! నీవు సకలమైన న్యముచే రక్షితుడవగుచు యుద్ధము చేయవచ్చును. అయినను నీవిషయమున నాకేమియు శ్రమగలుగనేరదు. నామతమునఁగాని, సజ్జనులమతమునఁగాని యుద్ధమున, నిస్సారవచనములతోఁ బ్రయోజనములేదు. క్షత్రియధర్మమందున్న నన్ను నీవిట్లు వెఱపింప వీలుపడదు. ఓరాజా! నీకు నాతో యుద్ధముచేయు నుత్సాహముగలదేని, నిష్కరుణముగాఁ దీవ్రబాణములచే నన్నుఁ బ్రహరింపుము. నిన్ను నేఁ బ్రహరించుచున్నాడను. ఓసోమదత్తా! మహారథుడగునీతనయుఁడు నాచే జంపఁబడియెను. అటులే శల్యుఁడును, వృషసేనుఁడును బీడింపఁబడిరి. ఇపుడు నిన్నును సపుత్రసబాంధవముగా వధించెదను. నీవు కౌరవుడవై మహాబలుడవై తేని రణమునఁ గదలక నిలిచియుండుము. దానము, దమము, శౌచము, అహింస; బిడియము, దైర్యము, శాంతియు నాయుధిష్ఠిరు నెల్లపుడును విడువకుండునవి. మృదంగకేతుడగు నాతనితేజముచే మున్నీవు హతుడవైతివిగాదే! నీ

నసంగ్రామమునఁ గర్ణసౌబలాదులతో వినాశమొందనున్నాడవు. ఈ యుద్ధమునఁ గుపితుడనై నీపుత్రులతోఁగూడ నిన్నుఁ జంపుదునని, నాయుష్టాపూర్తమువై ని శ్రీకృష్ణభగవానునిచరణములపై ని నొట్టుపెట్టుకొనుచున్నాడను. నీవు యుద్ధమువిడిచి తొలఁగుదువేని నాచే విడువఁబడుదువు,' అని యిట్లు పలికెను.

ఓరాజా! చారిరువురు నిట్లు పరస్పరము సంభాషించుకొని కోపముచేఁ గన్నులెఱ్ఱవాఱ, యుద్ధారంభ మొనరించి, శరవర్షము గురిసికొనఁదొడంగిరి. పిదప సుయోధనుఁడు, రథసహస్రముతోడను, బదివేల గజాశ్వములతోడను, సోమదత్తునకు సహాయుడై చుట్టికొనియుండెను. ఓరాజా! నీకు స్వాలుండగు శకునియుఁ గుపితుడై శస్త్రాస్త్రములఁబూని యింద్రవిక్రములగు భ్రాతృపుత్రపౌత్రులు తనతోడరా, లక్షగుఱ్ఱములతో నాసోమదత్తునకు సహాయుడై, యాతనిఁ బరివేష్టించియుండెను. అటులు సురక్షితుడై యతఁ డాసాత్యకిని శరవర్షముచేఁ గప్పఁగాఁజూచి, భృష్టద్యుమ్నుఁడు కోపమడరఁ దననై న్యముతో నందులకు వెడలెను. ఓరాజా! అపు డాయువునై న్యములును బరస్పరముఁ బ్రహరించుకొనుచుండఁ, బెరుగాలిచేఁ గలఁతనొందినసముద్రములఘోషము ననుకరించుచప్పు డుప్పటిల్లెను. అంత నాసోమదత్తుఁ డాసాత్యకిని దొప్పిది బాణములచే నొప్పించి, నతఁడు నాసోమదత్తునిఁ దొప్పిదిబాణములచే బ్రతిప్రహారమొనర్చెను. బలవంతుడగు నాసాత్యకి ప్రహారముచే నొచ్చి, యాసోమదత్తుఁడు రథమధ్యమునఁ గూలంబడ, గతచేతనుడగు నాతని నారణరంగమునుండి వానిసారథి తొలఁగించుకొనిపోయెను. సాత్యకి శరపీడితుడై మూర్ఛవడినయాతనిఁ గాంచి, ద్రోణుఁ డాసాత్యకిని హింసించువాడై వెడలఁగా, నపుడు యుధిష్ఠిరుఁడు మున్నగు యోధు లాసాత్యకిని రక్షించువారై పరివేష్టించియుండిరి. పిమ్మట, దైలోక్యజయాభిలాషచే మును దేవతలతో బలికి జరిగినయుద్ధమువలె నాద్రోణునకుఁ బాండవులతో దారుణయుద్ధ మారంభమయ్యెను. పిదప నాభారద్వాజుఁడు సాయకసహస్రములచేఁ బాండవనై న్యమును గప్పుచు యుధిష్ఠిరుని నొప్పించి, సాత్యకిని బదిబాణములను, భృష్టద్యుమ్ను నిరువదింటను, భీమునిఁ బదింటను, నకులు నైదింటను, సహదేవు నెనిమిదింటను, శిఖండిని నూటింటను, ద్రౌపదేయుల నేవరనైదేసి

బాణములను, విరాటు నెనిమిదిటను, ద్రుపదునిఁ బదింటను, యుధామన్యుని మూడిటను, సుత్రమాజు నాఱింటనుగొట్టి, యింకనుగల సైనికులను బీడించి మఱియు ధర్మజునిఁ దలపడియెను. ఓరాజా! అప్పాండవసైన్య మటు లాద్రోణునిచే హతులగుచు, జడిసి యార్త నాదములు సేయుచు, నలుగెలంకులకుఁ బరువులిడిపోయిరి. అటులు తనసైన్యము చెదరుటను గాంచి యప్పార్థుఁడు, కొంచెము కోపము తెచ్చికొని, యాద్రోణునిఁ దలపడుటయు మరల నాయుధిష్ఠిరునిసైన్యములు వెఱపుడిగి యుద్ధమునకు మరలెను. మరల ద్రోణునితోఁ బాండవులకు యుద్ధ మారంభమయ్యెను. ద్రోణుఁడు, నీపుత్రులు తనకు సహాయులుగా దూదిపోక నంటికొన్నయగ్నివలెఁ బాండవసైన్యమును బీడింపందోడంగి, తపించునాదిత్యుని మండుచున్నయగ్నినిబోలి యెంతయు శరాగ్నిజ్వాలలను గురియుచు, గిరగిర ధనువు ద్రిప్పుచు, భాస్కరుఁడు నావైరులను దపింపఁజేయుచు నివారించుచుండెను. ఓరాజా! ఆద్రోణున కెదురుగా నెవ్వఁడెవ్వఁడు నిలిచియుండెనో వానినెల్ల యాతని శరము పడఁద్రోసి పుడమిఁజొచ్చుచుండెను. మహాత్ముఁడగు నాద్రోణుఁ డటులు పీడింప, నర్జునుఁడు మాచుచుండఁగ నే మరల నప్పాండవసైన్యము జడిసి చెదరుటయు, నపు డర్జునుఁ డవ్వాసుదేవునితో 'గోవిందా! మన రథము ద్రోణునిపైకి బోనిమ్ము' అని పలుక విని రజత, గోక్షీర, కుందేందు ధవళములగునశ్వములను వడిగా నాతఁ డాద్రోణునిరథము పైకిఁబఱప, దాని నారసి భీముఁడును, నప్పార్థునకుఁ దోడుసూపువాఁడై తనసారథితో 'ఓవిశోకా! మనరథ మాద్రోణుసైన్యముపైకి నడిపింపు మన, వాఁడును నర్జునునివెనుక నుండునట్లుగా వడిగా నడిపెను. ఆద్రోణు సైన్యము పైకటులు సన్నద్ధులై వెడలిన సోదరులగుభీమార్జునుల నారసి, పాంచాల, చేది, మాత్యు, సృంజయ, కారూళ, కోసలసైన్యములు ను, మహారథులగు కైకయులసైన్యములును, వారి ననుసరించి వెడలెను. ఓరాజా! పిమ్మట నప్పార్థుఁడు సైన్యమునకు దక్షిణముగను, భీముఁ డుత్తరముగను నిలిచి, గొప్పరథసమూహములతోఁగూడి మన వారిని బీడింప, నపుడు ఘోరమగుసంగ్రామ మారంభమై గగురుపాటొదవించెను. పురుషవ్యాఘ్రులగు నాభీమార్జునులనుజూచి, సాత్యకియు భృష్టద్యుముఁడును వెడలిరి. ఓరాజా! అపుడు పెనుగాలిచేఁగదలిన



సాగరములచప్పుడును బోలినచప్పు డుప్పతిల్లఁ, బరస్పరముఁ బ్రహరించు కొనుచుండ, భూరిశ్రేవునిఁ జంపె ననుకోపముచే నశ్వత్థామ సాత్యకిని దలపడఁబోవుచుండఁ జూచి, మహాబలుఁడగు ఘటోత్కచుఁడు మహాఘోరరూపమై యెల్లుబంటిచ ర్తముతోఁ గప్పంబడియున్న యుక్కురథ మెక్కి యాద్రోణపుత్రు నెదుర్కొనియెను. వానిరథము మిక్కిలి విశాలమై, యందందు యంత్రములువెలయ నేన్గులును, గుఱ్ఱములునుగాక యేన్గుల వంటివాహనములచేఁ బూన్పబడి చాపబడినతెక్కలును బాదములును గల్గి, కూయుచున్న గ్రద్దచిహ్నముగలధ్వజము వెఱపుగొలుప, నందుఁ బ్రేవులతోరణములచే నలంకరింపఁబడిన రక్తపూరితపతాక మలరుచుండ, నెన్నిదిచక్రములుగల్గి యొప్పుచుండెను. మఱియు నాఘటోత్కచుఁడు, శూలముద్గరాద్యాయుధ ధారులై వృక్షములను బాషాణములను బట్టికొనియున్ననై నీకు లాకయఁజ్ఞాపింజ్ఞమై తోడ్పడ, గొప్పవిల్లు పట్టి వచ్చుచుండుటనుజూచి దండహస్తుడైన ప్రశయకాలయముఁడునాఁ జూపట్టు, నాతనియాకారమునకు మనయోధులు వెఱవసాగిరి. ఓరాజా! గొప్పదొడలును, శంకుకర్ణములునుగల్గి, కోటలచే భయంకరమగు మొగమును, సూర్యకేశమును, దీప్తవదనమును, గుహనుబోలినకంఠ ద్వారమును, సకలభూతములకును వెఱపుగొలుప, వైరివిఘ్నోభకారుఁడైన వచ్చుచున్నయాఘటోత్కచు నారసి, మనవారిని న్యము జడిసి, గాలిచే గలతనొంది సుడులువెలయ సూర్యతరంగమైన గంగానదివలె నల్లకల్లోలమై యుండెను. అపుడుఁ ఘటోత్కచుఁ డొనరించినసింహనాదముచే నేన్గులెల్ల వెఱచి, మూత్రములువిడువ మనయోధులెల్లఁ బీడితులుగాఁ జొచ్చిరి. అంత నెల్లెడలఁ బాషాణవర్షముగురియ నారంభమయ్యెను. అయ్యది నిశాముఖమగుట నధికబలులగుచున్న యారాక్షసులు, శక్తితోమరములను, నినుపచక్రములను, శూలములను, బట్టసములను, శతఘ్నులను వర్షింప మొదలిడిరి. ఆభయంకరయుద్ధమును గాంచి, నీపుత్రులును గర్జుండును బీడితులై చెడరిపోయిరి. అపుడు బలశాలిననెడి యభిమానముగలయశ్వత్థామ యొకఁడుమాత్రమ చలింపకుండుటయెగాక, యాఘటోత్కచునిచేఁ గన్పింపఁబడినమాయను దొలగించెను. అందులఁ కాఘటోత్కచుఁడు కుపితుఁడై యాద్రోణకుమారుపై ఘోరనారాచములుపనుప, నవి యాతనిమేన నాఁటి కడువడిగాఁ బుట్టలోఁజొచ్చు

పాములునా వెడలి, రక్తసిక్తములై పుడమిఁజొచ్చెను. అంత నాయశ్వ  
 తామయుఁ గోపమడర లఘుహస్తుడై నిజప్రతాపమేర్పడ నాఘటోత్క  
 చునిఁ బదిబాణములచే భేదింప నాతఁడును నొచ్చి, వేయంచులుగల  
 యొకచక్రమును బట్టికొని కొనలందుఁ జూరకత్తులుగల్గి, మణివజ్రవిభూ  
 షితమై, బాలాదిత్యుఁడునాఁడగు నద్దాని నాయశ్వశ్రామమును జంపు నభి  
 లాషతోఁ బ్రయోగించెను. అయ్యది భాగ్యరహితునిసంకల్పమువలె  
 నాయశ్వశ్రామ శరప్రహారమున హతమై పుడమిఁబడియెను. పిదప  
 నాఘటోత్కచుఁడు తనచక్ర మటులు భగ్నమగుట నారసి, శరపరంపర  
 లచే గాహువు భాస్కరునివలె నాద్రోణతనయు నాచ్ఛాదించెను. అంత  
 నాఘటోత్కచునితనయుఁడు, కాటుకకొండనాఁడగు మేనిచాయతోఁ  
 బెనుగాలిని బర్వతమువలె నాద్రోణపుత్రు నడ్డుకొని భీమపాత్రుడై,  
 శూరుఁడగు నాయంజనపర్వఁడు సాయకములుగురియ, నాతఁడు వారి  
 ధారలచే మేరువువలె వానిచేఁ గప్పఁబడి కుపితుడై హరిహరతుల్య  
 విక్రముఁడగుచు నొకబాణముచే నాయంజనపర్వ ధనువు దునిమి  
 రెండుబాణములచే రథమును సారథినిగొట్టి, మూఁడుబాణములచేఁ  
 ద్రివేణుకమును బ్రహరించి, నాల్గిటిచే నాల్గుగుఱ్ఱములనుగొట్టి, యొక  
 కోలచే ధ్వజము ఖండించి, విరభుఁడై యంజనపర్వఁడు కత్తి నెత్తుచుండ,  
 దాని నొకతీవ్రబాణముచే రెండుఖండములుగావించెను. ఓరాజా!  
 అటులే మఱియు వాఁడు వైవఁబూనినగదనుపై త మాయశ్వశ్రామ  
 ఖండించివైచెను. అంత నాయంజనపర్వఁ డంతరిక్షమున కెగిరి వర్ష కాల  
 మేఘమువలె గర్జించుచు, నాకసమునుండి వృక్షముల నాతనిపై వర్షిం  
 చుచుండ, మాయారూపియైన యారక్కను నాద్రోణి భాస్కరుఁడు  
 నిజకిరణములచే మేఘమునువలె బాణములచేఁ బీడించెను. పిదప  
 నారాక్షసుఁడును, మరల సువర్ణ భూషితమగు తనరథముపై కిడిగి, యంజ  
 నాద్రివలె నున్నతుడై, యినుపకవచముతో వెలయుచుండ, నాద్రోణ  
 పుత్రుఁ డాయంజనపర్వని మహేశ్వరుఁ డంధకాసురునివలె నొప్పించి  
 చంపెను. పిదప నాయశ్వశ్రామచే నటులు హతుడైన తనతనయునిఁ  
 జూచి కుపితుడై యాద్రోణికడ కేగి, పాండవపై న్యమును బ్రజ్వలించి  
 నయగ్నివలె దహించుచున్న యాతనిఁజూచి 'ఓద్రోణపుత్రా! నిలు  
 నిలుము. నాయెదుట నీవు జీవించిపోజాలవు. క్రౌంచమును గుమార

స్వామివలె నిదె నిన్నుఁ జీల్చి చెండాడుచున్నవాడను' అనిపలుకు  
వెని, యతఁ డాఘటోత్కచునితో 'వత్సా! భీమపుత్రా! పొమ్ము. నీ  
వితరులతోఁ బోరాడుము. ఓయీ! ఆరుద్రుడగుతండ్రిని బుత్తుఁడు  
బాధింపరాదుగదా! నీయందు నాకించుకేనిఁ గోపముగలుగదు. కోప  
పరవశుడైనవాఁడు తన్నునైతముఁ జంపికొనునుగదా! పుత్రుఁడని  
విడుచునా? కావున నీజీవనముఁ గాపాడికొమ్ము' అని పలికెను.

ఓయాంబికేయా! ఆద్రోణపుత్రునివచనములు విని ఘటోత్క  
చుఁడు కోపముచేఁ గన్ను లెఱ్ఱవాఱ, నాతనితో 'ఓద్రోణతనయా!  
సామాన్యువలె నేను యుద్ధమునకు వెఱచువాఁడనుగాను. నన్నిటలు  
మాటలచే భయపెట్టుట నీకుఁ దగదు. గొప్పదగుకురువంశమునఁ బాండ  
వులలో భీమునకు జనించినవాడను. యుద్ధమున మరలను బలముచే  
రావణతుల్యుడనైన రాక్షసాధిపతిని. కావున నీవు మరలిపోక  
నిలువుము. రణరంగమున యుద్ధశ్రద్ధ నీకు నేనభ్యసంపఁజేసెదను'  
అని పలుకుచుఁ గ్రోధతామ్రాక్షుఁడై మహాబలుఁడగు నారాక్షసుఁ  
డాద్రోణతనయుని, గజేంద్రమును సింహమువలె మార్కొని, వాని  
రథవక్రక్షములు మున్గునంతటిశరవర్షమును గురియ, నాద్రోణపుత్రుఁడు  
వానిశరములను మార్గమధ్యముననే ఖండించెను. పిదప నంతరిక్షమున  
వారిసాయకములకు వేటొకసంగ్రామము జరిగినట్లయ్యెను. ఓరాజా!  
అపుడు వారిరువురయన్త్రసంఘాతమున జనించినమిడుగులులతో నా  
నిశాముఖమున నాకసము మెఱుగుడుఁబుర్వలతోవలెఁ జూపజ్జెను.  
రణమానియగుద్రోణిచే నటులు తనమాయ నిహతమగుటఁ గాంచి,  
మఱియు నాఘటోత్కచుఁ డంతర్విత్తుఁడై మాయనుగల్పించి యందొక  
పర్వతమును సృజించెను. అయ్యది యున్నతములగు శిఖరములతోడను,  
గహనములగువృక్షములతోడను, శూలప్రాసముసలజలప్రవాహముల  
తోడనుగూడి, యంజనాద్రినాఁ జూపట్టుటయు, నాద్రోణి దాని  
సారసి చలింపక నగుచు వజ్రాస్త్రమును బ్రయోగింప, దానిచే నా  
పర్వతము తొలగి వడిగా నశించెను. విష్ణుట నాభీమసుతుఁ డింద్రాయుధ  
ముతోఁ గూడిన నల్లనిమేఘమై, పాషాణవర్షముచే నాయశ్వత్థామను  
గప్పెను. అపు డస్త్రవేత్తయగు నతఁడు వాయవ్యాస్త్రమును సంధించి,  
యటులు వెడలిన యానీలమేఘమును, జెదరఁజేసి, మఱియు సాయక

పరంపరలచే నలుదెసలఁ గప్పఁచు, రథసహస్రము నతఁడు ప్రహరించెను. మఱియు నాఘటోత్కచుఁడు రథముతో వెడలెను. సింహ శార్దూల మత్తగజతుల్యులగు రాక్షసు లనేకు లాతని నావరించియుండిరి. కొందఱే స్థులను గుఱ్ఱములను రథముల నెక్కి వెడలిరి. మఱికొందఱు వికృత ముఖిరగిరకంతములతో నాతని వెంబడించియుండిరి. నానాశస్త్రధారులై, కవచాదివిభూషితులై, యింద్రపాలస్త్యవిక్రములగు నారక్కసులతోఁ గూడి యటులు వచ్చుచున్న యాఘటోత్కచునిఁ గాంచి, సుయోధనుఁడు విషాదపడుచుండ, నాతనితో నాద్రోణపుత్రుఁడు ‘ఓరాజా! నీవు భయ పడక నిలుపుము. సంభ్రమింపకుము. వీరులతోఁగూడియున్న సోదరులగు పాండవుల నిదె చంపెదను. నీకుఁ బరాజయముగలుగదు. నిజముగాఁ బ్రతిజ్ఞ చేసి చెప్పుచున్నాఁడను. నీనై న్యమును నిలువరింపుము.’ అని తెలిపెను. అది విని సుయోధనుఁ డాతనితో “ఓగురుపుత్రా! నీగొప్ప ధైర్య మట్టిదియే! ఇం దద్భుతమేమియులేదు, మఱియు మాయెడ నీకట్టి భక్తియును గలదు.’ అని బదులు చెల్పెను.

ఓయంబికానందనా! నీతనయుఁ డాయశ్వత్థామతో నిట్లుపలికి శకునిం జూచి ‘ఓమామా! నీవు లక్షరథములతోడను, నలుపదివేవురరథి కులతోడను నప్పార్థునివై కివెడలుము. కర్ణ, వృషసేన, కృప, నీలులును, నుదీచు్యులును, గృతవర్తుడును, బురుమిత్రపుత్రులును, దుశ్శాసనుఁడును, నికుంభుఁడును, గుండభేదియు, బురంజయ, దృఢరథ, పతాకి, హేమపుంజకులును, శల్యాదుణీంద్ర సేన, సంజయవిజయజయసేనులును, గమలాక్షపరక్రాధిజయధర్మసుదర్శనులును, నీకుఁ దోడుసూపువారై వత్తురు. మఱియు నాఱియుతముల సంఖ్యగలపదాతులునువత్తురు. ఓమామా! నీ వాభీముని నకులసహదేవులను యుధిష్ఠిరునిఁ జంపుము. అసురుల నింద్రుఁడువలె నీవు వారిని జయింతువని యాశించియున్న వాఁడను. ద్రాణిబాణములచే నెంతయు నొచ్చియున్న మేనులుగల యప్పాండవుల నాకుమారస్వామి రక్కసులనువలె వధించిరమ్ము.’ అని తెలుపఁగా విని యతఁడు నీపుత్రులను సంశేసింపఁజేయువాఁడై పాండవులదహింతు ననుచు వెడలెను. పిదప మరల నాయశ్వత్థామ ఘటోత్కచులకు యుద్ధమారంభమయ్యెను. ఆరాతిరి నింద్రప్రహ్లాదులకువలె సంకులమగు నాయుద్ధమునఁ గుపితుఁడై, ఘటోత్కచుఁడు దృఢములై, విషాగ్నితుల్యములగు పదిబాణములచే

నాద్రోణియురము నొప్పింప, నతఁ డెంతయు నొచ్చి గాలిచే గదలిన  
 వృక్షమువలెఁ గొంతచలింప మఱియు నాఘటోత్కచుఁ డొకయంజలిక  
 బాణముచే నాబ్రాహ్మణునిహస్తమందున్నధనువు దునుమాడెను. అంత  
 నాద్రోణసుతుఁడు వేటొకవిల్లుగొని మేఘము జలధారలనువలెఁ దీవ్ర  
 సాయకముల నారక్కసునివైఁ బ్రయోగింప నవి పీనవత్తులగునారాక్ష  
 సులనెల్లఁ బీడింప, సింహపీడితములగునేస్తులునా వారు చూపట్టిరి. గజ  
 రథాశ్వసారథులతోఁగూడ నారక్కసుల నటులు నొప్పించి యుగాంత  
 మునఁ బ్రాణులను దహించునగ్నివలె వానియతోఁపిణినై న్యమును  
 గాల్పుచు, ద్రిపురములను దహించినమహేశ్వరుఁడువలె నాద్రోణ  
 సుతుఁ డెంతయు నలరారెను. పిమ్మట నాఘటోత్కచుఁడు కుపితుఁడై,  
 యశ్వత్థామను జంపుఁడని తనభీమకర్తులగు రాక్షసులను బ్రేరింప వారు  
 నాతనియాజ్ఞ శిరసావహించి కోఱలచే నుగ్రములగు మొగములతో  
 ఘోరదూపులై భయముగొల్పుచు నోళ్లుదెఱచి దీర్ఘజిహ్వలును,  
 గ్రోధతామ్రాక్షులునై సింహనాదములొనర్చుచు, నానాయుధధారులై  
 యాద్రోణితనయు నెప్పటిచొప్పునఁ దలపడి కొందఱు శక్తికూలశత్రున్ని  
 పట్టసాశనిపరిఘములను, మఱికొందఱు ఖడ్గగదాముసలభిందిపాలపరశ్వధ  
 ములను, వేటొకకొందఱు ప్రాసతోమరకుణవకంపన స్థూణకార్ణాయన  
 శుభుంతులను, మహాఘోరములై శత్రుదారకములగు ముద్గరములను,  
 నాద్రోణసుతునివైఁ గురిసిరి. అటు లాతని తలపైఁబడు నాశస్త్రవర్షమును  
 గాంచి, మనయోధులెల్ల వ్యధనొందసాగిరి. అందుల కాద్రోణితన  
 యుఁడుమాత్రము చలింపక యాశస్త్రవర్షమునెల్లఁ దీవ్రములగుతనశర  
 ములచే నశింపఁజేసి, ధైర్యశాలియై మఱియుఁ గొన్నితీవ్రనారాచములను  
 దివ్యాస్త్రమంత్రితములుగా నొనర్చి యారక్కసులవైఁ బ్రయోగించెను.  
 వానిచే నారాక్షసయూధము సింహములచే మత్తగజయూధమువలె  
 సమాకులమగుడు వారు కుపితులై మఱియు నాద్రోణినిఁ జంపువారై  
 తలపడిరి. అపు డెవ్వరికిని శక్యముగాని విక్రమము నాద్రోణితనయుఁ  
 డద్భుతముగాఁ బ్రదర్శించి, మహాస్త్రవేత్తయై తానొక్కఁడే యారక్కసి  
 మూకలనెల్ల నిజశరార్గ్నిజ్వాలలచేఁ గాల్పుచుండెను. దాని నాఘటో  
 త్కచుఁడు చూచుచుండెను. ఓరాజా! అటు లాయశ్వత్థామ రాక్షస

నై న్యమును దహించుచు యుగాంతమునఁ బ్రాణులను దహించుప్రళయాగ్ని నాఁ జూపఁజెను. ఆరాజసహస్రములందును బాండవులందును విక్రమించి విషసర్పతుల్యములగు సాయకములచే నై న్యములను గాల్చునట్టి యాద్రోణతనయు నొక్కఁడును దేతఁబూజఁజాలకుండెను. మహాబలుఁడును, వీరుఁడును, రాక్షసేంద్రుఁడు నగుఘటోత్కచుఁడు మాత్రము మఱియుఁ గుపితుఁడై కనులుద్రిష్టచు సూతునియఱచేయి తనయఱచేతఁబట్టి పెదవిగొలుకుచు 'ఓయీ! మనరథ మాద్రోణతనయుని సమీపమునకుఁబోనిమ్ము' అని పలుక వాడటం లొనర్చెను. అంత నాఘటోత్కచుఁడు ద్రోణపుత్రునితో ద్వంద్వయుద్ధమునకుఁ దలపడి భీమవిక్రముఁడై సింహనాద మొనర్చి, యెనిమిదిగంటలుగల్గి దేవనిర్జితమై ఘోరమగు నొకయశని నాతనివైవైన, దాని నాయశ్వస్థామ యెగిరిపట్టుకొని తనధనువు రథముపై నుంచి యాఘటోత్కచుని యశని నాతనిరథముపైకి విసరెను. అంత నాభీమాత్మజుఁడు రథము నుండి పైకెగురునంతలో నది వానిసూతాశ్వధ్వజములను భస్మము గావించి పుడమిని భేదించి యందుఁజొచ్చెను. ఆయద్భుతకృత్యమున కాయశ్వస్థామ నందఱును మెచ్చిరి. ఓరాజా! పిదప నాఘటోత్కచుఁడు ధృష్టద్యుమ్నునిరథ మధిరోహించి యంద్రాయుధతుల్యమగు వేటొక ధనువుఁబూని యాద్రోణసుతునిపై నీవ్రబాణములఁ బ్రయోగించెను. అంత ధృష్టద్యుమ్నుఁడును జలింపక విషసర్పతుల్యములగుచు సువర్ణ పుంఖములైన కొన్ని సాయకము లాద్రోణాత్మజునివక్షమునఁ బఱప నతఁడును బెక్కు బాణములు ప్రయోగించెను. అపు డాధృష్టద్యుమ్ను ఘటోత్కచు లిరువురు నాతనిబాణములను ఖండించిరి. అపుడు వారియుద్ధ మతితీవ్రమై జరిగెను. అది యోధుల కెంతయు సంతస మొదవించెను. పిమ్మట నొకవేయిరథములతోడను మూఁడువందల యేనులతోడను నాటువేలగుఱ్ఱములతోడను భీముఁ డందులకువచ్చెను. అపు డాద్రోణ తనయుఁ డాఘటోత్కచధృష్టద్యుమ్నులతో నద్భుతవిక్రముఁ డై పోరుచుండెను. సకలభూతములం దెవ్వనికిని శక్యముగాని యద్భుత విక్రమము నపు డాయశ్వస్థామ ప్రకటించెను. అతఁ డొకనిమేష మాత్రమున గజరథాశ్వసూతులతోఁగూడ నారాక్షసనై న్యము నఱి పొణిని, దనతీవ్ర బాణములచే నశింపఁజేసెను. ఓరాజా! అతనివిక్రమము

నాభీమఘటోత్కచులును, ధృష్టద్యుమ్నుడును, నకులసహదేవులును, ధర్మజుడును, వాసుదేవాష్టసులును గాంచుచునేయుండిరి. వారటులు చూచుచుండగనే యతఁడు వడిగలసాయకములచే నెన్నియేనియేన్దులు శ్పంగములుతెగిన పర్వతములుబోలె నేలఁగూలి కానవచ్చెను. కొన్ని తొండములుతెగి యిటునటు చరించుచుండఁ, బ్రాకుచున్నసర్పములచే వలె వానిచే బుడమి యెంతయు నలరుచుండెను. మఱియుఁ గాంచన దండములై తెగిపడిన ఛత్రములచే భూమి యుగాంతమున నుదయించిన సూర్యచంద్రాదిగ్రహదులచే వ్యాప్తమైన యాకాశమువలె మిగుల విలసిల్లఁజొచ్చెను. అపు డాద్రోణతనయుని బాణప్రహారములచే, భగ్నుమైన యారాక్షససైన్యమున రక్తప్రవాహములచే నొకమహానది యేర్పడియెను. అటు లాయశ్వత్థామ రాక్షససైన్యమును బరిమార్చి, మఱియు నాఘటోత్కచుని బీడించి, కుపితుడై భీమధృష్టద్యుమ్నులతోఁగూడఁ బాండవులను బెక్కుసాయకములచే గొట్టి, సురభుఁడనెడిద్రుపదపుత్రుని జంపి, వానితమ్ముడగుశత్రుంజయుని, బలానీకుని, జయానీకుని, జయుని బ్రహరించెను. మఱియు నతఁడు సింగమువలె బొబ్బలువెట్టుచుఁ బృషధ్రుని, జంద్ర సేచుని గొట్టి, పదిబాణములచేఁ గుంతిభోజపుత్రులను గొట్టి, యమమందిరము నొందించెను. మఱియు మూఁడుబాణములచే బలవంతుడగు శత్రుంజయుని స్వర్గలోకమున కనివెను. ఓరాజా! అటు లతఁ డప్పించాలురఁ బీడించి, మఱియుఁ గుపితుడై యొకయుగ్రసాయకముసంధించి,దాని నాఘటోత్కచునిపైఁ బ్రయోగింప, నది వానిహృదయమును భేదించి పుడమిఁజొచ్చెను. అటులు హతుడై పడిన యాఘటోత్కచుని ధృష్టద్యుమ్నుఁడు వేటొక చోటికిఁ దీసికొనిపోయెను. అంత నాద్రోణతనయుఁ డట్లు యుధిష్ఠిరు సైన్యము నోడించి సింహనాద మొనరింప, నీపుత్రులెల్ల నాతనిఁ బూజించిరి. అపు డారణరంగము బహువిధములుగాఁబడియున్న గజాశ్వాదులచే గొండశిఖరములచేవలె దుష్ప్రవేశమై, భయముగొలుపుచుండెను. ఆద్రోణుడును సిద్ధగంధర్వపిశాచసంఘములును, సుపథ్వులును, నాగులును, చితరులును, రక్షోగణములును, భూతములును, నష్పరసలును, సురలును సన్నుతింపఁజొచ్చిరి.” అని తెలిపి సంజయుఁడు మఱియు నిట్లనియె,

— ద్రోణయుద్ధిష్ఠిరులయుద్ధము —

ఓరాజా! అటు లాయశ్వత్థామ, ద్రుపదపుత్రులను, గుంతిభోజ తనయులను, రాక్షసులను హతులఁగావించుటఁ గాంచి, భీమయుద్ధిష్ఠిరులును, ధృష్టద్యుమ్నుఁడును, సాత్యకియుఁ గలిసి, యుద్ధాభినివేశముతో నుండిరి. అపుడు సోమదత్తుఁడు కుపితుఁడై సాత్యకిని గాంచి, గొప్పశరవర్షముచే నాతనిఁ గప్పఁగా, నంతట నీవారికిని బాండవులకును నద్భుతకరమగు గొప్పయుద్ధముజరుగ నారంభమగుడు, సాత్యకికి సహాయుఁడై, భీముఁ డాసోమదత్తునిఁ బదిబాణములచే నొప్పింప, వాఁడును నూఱువాఁడిఁగోలలచే బ్రతిప్రహార మొనరించెను. అంత నాసాత్యకియుఁ గుపితుఁడై, సహాపపుత్రుఁ డగుయయాతివలె వృద్ధగుణములతోఁగూడి వృద్ధుఁడై యున్న యాసోమదత్తుని వజ్రతుల్యములై తీవ్రములగుపదిబాణములచే నొప్పించి, మఱియు నొకశక్తిచే నోనాటనేసి, యేడుబాణములచే మరలఁ గొట్టెను. పిదప నాసాత్యకికై మఱియు నాభీముఁడు క్రొత్తదై దృఢమగునొకపరిఘము నాసోమదత్తునితలపైఁ బడునట్లుగా విసరెను. అపుడు సాత్యకియుఁ గుపితుఁడై యాసోమదత్తునరము గుఱిచూచి యగ్నితుల్యమై తీవ్రమైన యొకసాయకమును బ్రయోగించెను. ఘోరములగు నారెండు నొక్కమాతే వీరుఁ డగునాసోమదత్తునిశరీరమునఁ బడునంతనే యాతఁడు మూర్ఛితుఁడై పడియెను. అటులు తనతనయుఁడు మూర్ఛనొంద, బాష్ణికుఁడు సాత్యకిని దలపడి, వర్ణకాలమేఘమువలె శరవర్షము గురియుచుండ, మఱియు నాభీముఁడు సాత్యకినిమిత్తముగా నాబాష్ణికునిఁ దొమ్మిదిబాణములచే నొప్పించెను. అందులకతఁడలిగి యాభీముచరముగాఁడునట్లుగానింద్రుడు వజ్రాయుధమునువలె నొకశక్తినివైవ, దానిచే నతఁడెంతయు నొచ్చి, చలించి మూర్ఛపడి, మఱియుఁ దెలివొంది, యాబాష్ణికుపై నొకగదనువైవ, నది యాకురువృద్ధులను దెగ నేసెను. అపు డాతఁడు వజ్రహతమగు వృక్షమువలెఁ బుడమిఁబడియెను. వీరుఁడగు నాబాష్ణికుఁ డట్లు హతుఁడుగాఁజూచి నీతనయులు పదుగురు శ్రీరామవిక్రములై యాభీమునిఁ దలపడిరి. అటులు దలపడిన నాగదత్తుఁడు, దృఢరఘుఁడు, వీరబాహుఁడు, అయోధుజుఁడు, దృఘుఁడు, సుహస్తుఁడు, విరజుఁడు, ప్రమాధి,



ఉగ్రుడు, అనుయాయు అనెడిపదువుర నారసి, యాభీముడు కుపితుడై భారసాధనములగు సాయకములను బూని, యొక్కొకదానిచే నొక్కొకని నోనాటనేయ, వారు విగతచేతనులై రథములనుండి చండవాత భగ్నములై కొండనుండికూలిన మ్రాకులునా నేలఁగూలిరి. ఓరాజా! పదిబాణములచే గ్రమముగా నీతనయులఁ బదుగుర మడియించి, పిదప నాభీముడు కర్ణపుత్రుడగువృషసేనునిఁ బ్రహరింపఁ గర్ణసోదరుడగు వృకరథుడు కొన్ని నారాచముల నొప్పించుటయు, వాని నాభీముడు వధించి, మఱియు నీసాధ్యులగు నేడువరురథికులను గొట్టి, మఱికొన్ని బాణములచే శతచంద్రుని సఁహరించెను. ఆదిచూచి శకునిసోదరులగు గవాక్షుడు, శరభుడు మున్నగువారు భీముని దలపడి, తీవ్ర నారాచములచే నొప్పించిరి. ఆభీముడు వారి నారాచములచే వ్రవేగముచేఁ బర్వతమువలె గప్పంబడి, యతిబలులగువారి నేవురనైదుబాణములచేఁ జంపెను. వారటులు హతులగుటకు మనశ్చత్రియయోధులెల్లఁ జింతిల్లిరి. పిదప ధర్మజుడు కుపితుడై ద్రోణుడును నీపుత్రులును గాంచుచుండఁగనే నీనై న్యముచు ఖండింపఁదొడంగెను. నాటి యుద్ధమున యుధిష్ఠిరుఁ డంబఘటలను మాలవులను ద్రిగర్తులను శిబులను మృత్యులోకమునకుఁ బంపించెను. మఱియు నతఁడు నభీమాహులను, శూరసేనులను, బాస్థీకులను, వసాతికులను ఖండించి, పుడమిరక్తసిక్తముగావించి, యటులే యకాధేయులను, మద్రకులను నొకక్షణములో నిజ సాయకపరంపరలచే యమమందిరము నొందింపఁగా, 'యుధిష్ఠిరునిఁ గొట్టుడు, పట్టుకొనుడు, నొప్పింపుడు, ఖండింపుడు, చంపుడు' అనుధ్వనులు సంకులమై వినవచ్చెను. పిదప మననై న్యములను దొలఁగదోలు నాయుధిష్ఠిరు నారసి, యాభారద్వాజుడు నీతనయుడుతన్నుఁ జేరేస, నాతని సాయకములచేఁగప్పుచు, కుపితుడై యతనిపై వాయవ్యాస్త్రమును బ్రయోగింప, ధర్మజుడును దనవాయవ్యాస్త్రముచేఁ బ్రతిహతి గావించెను అపు డాద్రోణుడు తనయస్త్రము నిహతమగుడు మరల నాతనిపై వారుణ, యామ్య, త్వాష్ట్రసావిత్రాగ్నేయాస్త్రములను గ్రమముగా నాయుధిష్ఠిరునిఁ జంపువాడై ప్రయోగింప, నతఁడును గ్రమముగా నాయాస్త్రములచే నాద్రోణాస్త్రములను బడఁగొట్టెను. అప్పు డాకుంభసంభవుడు తన ప్రతినసత్యమగునట్లుగా నాయుధిష్ఠిరునిఁ

బీజించి, నీతనయువకు హితమొనర్పనలయునని యైంద్రాస్త్రమును బ్రాజాపత్యాస్త్రమును బ్రాదుర్భవింపఁజేయఁగాఁ గురుశ్రేష్ఠుఁడును, గజసింహగామియు, విశాలవక్షుఁడును, బృథులోహితాక్షుఁడునునగు నాయుధిష్ఠిరుఁడును, దనయస్త్రములచే వానిని బరిహరించెను. అటులు తనయస్త్రములెల్ల భగ్నములగుడు నాద్రోణుఁ డెంతయుఁ గుపితుఁడై, యెటులేని యుధిష్ఠిరుని మడియింపవలెనని బ్రహ్మాస్త్రమును బ్రయోగించెను. ఓరాజా! అపుడు ఘోరమైనచీకటులు జనింపఁ గొంచెమేనిఁ దెలియఁబడకుండెను. సకలధూతములకు నపుడు భయముగలుగఁ జొచ్చెను. ఆద్రోణుఁ డటులు బ్రహ్మాస్త్రమును బ్రయోగించుటయు, నాధర్మజుఁడును దనబ్రహ్మాస్త్రముచే దానిని నివారింప, యుద్ధవిశారదులగు నాద్రోణయుధిష్ఠిరుల నిర్దురను సేనాముఖ్యులెల్ల సన్నుతించిరి. పిమ్మట నాద్రోణుఁ డాయుధిష్ఠిరునివిడిచి కోపావేశపరవశుఁడై పాంచాల సైన్యమువైఁబడి వాయువ్యాస్త్రముచే వారిని బీజించెను. అటులు వారెల్లఁ బీడితులై భయార్తులగుచుఁ బరువులిడసాగిరి. దాని నాభీమార్జునులు గాంచుటను, దమగొప్పరథములతో నాద్రోణునిపైకి మరలి, యప్పాంచాలసైన్యము నిలువరించి, యాతనిదక్షిణపార్శ్వమునఁ బాల్కుడును, నుత్తరపార్శ్వమున భీముఁడును నిలువఁబడి, గొప్పసాయకములచే నొప్పింపసాగిరి. అపుడు కైకయులును, సృంజయులును, బాంచాలురును, మాత్యులును, యాదవులును నాభీమార్జునుల ననుసరించి యుండిరి. అపు డక్కిరీటిచే భారతసైన్యము వధింపఁబడుచు, మఱియుఁ దమ్ముఁ జీకటులును నిద్రయుఁ గప్పఁ జెదరఁజొచ్చెను. అంత నాద్రోణుఁ డును, నీతనయుఁడును, దమసైన్యమును మరలింపఁజూచిరిగాని వారి కది సాధ్యపడదయ్యె” నని తెలిపి సంజయుఁడు మఱియు నాతనితో నిట్లనియె.

—ॐ కర్ణకృపాచార్యులసంభాషణము ॐ—

“ఓరాజా! అప్పాండవమహాసైన్య మటులు విజృంభించుటయు సందుల కోర్వక, నుయోధనుఁడు కర్ణునితో ‘ఓమిత్రమా! ఈసైన్యమొంతయు సహింసరాకుండుటను, మనమిత్రులకెల్లఁ గాలము సమీపించె ననవలసియున్నది. మహారథులగు పాండవ కేకయమాత్స్యపాంచాల

యోధులచే నావరింపఁబడియున్న మనమహాకరులనెల్ల నీవెటులైనఁ గాపాడవలయును. వైరులెల్ల నెల్లఁడలఁ బాములువలె నెంతయుఁ గుపితులై బుసలుకొట్టుచున్నవారు. సంతృప్తాంతరంగులై యింద్రోపములగు నిప్పాండవులను బాంచాలురును నెట్లు సింహనాదము లొనర్చుచున్నవారో చూడుము.' అనిపలుక విని యారాధేయుఁ డిట్లనియె.

‘ఓమిత్రమా! ఇప్పు డిప్పార్థునిరక్షించుటకై యప్పురందరుఁడు వచ్చినను, వాని నోడించి యీ క్రీడిని బీడించువాఁడను. ఓభరతో త్రమా! నిజముగాఁ బ్రతివట్టి చెప్పుచున్నాఁడను. నేనిదె పాండవులను బాంచాలురనుజంపి, యింద్రునకుఁ గుమారస్వామివలె, నీకు జయమొసంగెదను. ఈరణసమయమున నీకు నేను మేలుగూర్చవలసియున్నదిగాదే! పాండవులలోఁ బార్థుఁడేగదా బలవత్తముఁడు? వానిపై నింద్రదత్తమగు నాయమోఘశక్తిని బ్రయోగించెదను. వాఁడు హతుఁడయ్యెనేని వానిసోదరులు నీకు వశులై యుందురు. లేదా వనమునకేని మరలఁ బోవుదురు. ఓకారవరాజా! నేను జీవించియుండఁగా నీవు విచారింప నేటికి? నే నీసమరమున నప్పాండవులనెల్ల జయింపఁగలను. మఱియు నాకేకయులను, మాతృపాంచాలురను, వృష్ణులను నాసాయకములచే ఖండించి, నీ కీధరామండలమొసంగెదను. కావున నూఱిడిల్లుము.’

ఓయాంబికేయా! ఆరాధేయవచనములు విని, మహాబాహుఁడగు కృపఁడు నవ్వుచు, నాతనితో ‘ఓసూతపుత్రా! మేలుమేలు. మాటలచేఁ గార్యములుసిద్ధించునేనిఁ దనకు నాథుఁడవగు నీచే నీసుయోధనుఁడు సనాథుఁ డగుచున్నవాఁడు. ఓరాధేయా! ఈరాజుకడ నిశ్చేలనిన్ను నీవే శ్లాఘించుకొనియెదు? నీవిక్రమముగాని, దానిఫలముగాని కౌనరాలేదు. అక్కాంతేయులతో నీవు పెక్కుసారులు యుద్ధమునఁ గలియుట చూచితిమి. ఓసూతనందనా! నీవెప్పుడును వారికోడుటయ గానవచ్చెను. ఓకర్ణా! నాఁ డీసుయోధనుఁడు గంధర్వులచే హరింపఁ బడుచుండ, సైన్యములన్నియు యుద్ధముచేయుచున్న ముందుగాఁ బరు విడిసెవాఁడవు నీవగదా! అటులే విరాటనగరమునఁ గౌరవులెల్ల గలిసి పోరాడి యోడినపుడు, నీతమ్ములతోఁగూడ నీవును నోడితివిగాదే! ఒక్కపార్థునకేని నీవు చాలవుగదా! యుద్ధమునఁ గృష్ణునితోఁ గూడఁ బాండవులనెల్ల జయింతునని యెటు లుత్సహించుచున్నాఁడ

వోయి? ఓసూతపుత్రా! నీవెక్కువగా శ్లాఘించుకొనుచున్నాడవు. మాటలతో బనిలేదు. యుద్ధముచేయుము. ఎవడు మాటలాడక తన విక్రమముచూపునో వాడే సత్పురుషుడనబడును. ఓసూతపుత్రా! శరత్కాలమేఘమువలె నిష్ఫలముగా గర్జించుచు, గార్యరహితుడవై గానవచ్చుచున్న వాడవు. అదియారాజెటుంగకున్న వాడు. ఓరాధేయా! నీ యీ గర్జనము లప్పార్థుడ గవడకుండునంతవఱకేగాని, యాతడు నిన్ను సమీపించి కంటబడునేని, మఱి వినరావు. ఆసాల్మనుబాణములు నీవైఁ బడునంతకునే నీయీగర్జనములు. పార్థసాయకవిధ్విడవగు దువే, నయ్యవి యెందులకో వెడలిపోవును. బాహుబలముచే క్షత్రియులును, వాక్కులచే బ్రాహ్మణులును శూరులైయుందురు. విల్లుపట్టి పార్థుడు శూరుడగుచున్నాడు. ఓకర్ణా! నీవు మనోరథములచే శూరుడవు. ఓరీ! పరాక్రమముచే రుద్రుని సంతసింపజేసినయప్పార్థు నెవ్వడు మార్కొని ప్రహరింపగలడు?" అని యాతనిఁ దిరస్కరించెను.

ఓధృతరాష్ట్ర! ఇటు లాకృపాచార్యునిచే నుద్దీపితుడై యారాధేయుఁ డాకృపునితో 'ఓయీ! శూరు లెపుడును వర్షకాలమేఘములువలె గర్జింపకమానరు. పుడమిఁజించినబీడమువలె వారు వెంటనే ఫలమును గల్గింతురు. రణరంగమున, నాయుద్ధభారమెల్లఁ బూనికొనిన శూరులగువారు గర్వించి పలుకుటలో దోషము నాకేమియుఁ గానరాలేదు. ఎవ్వడు కార్యభారమును మనగిపూర్వకముగా వహింప నెంచునో, వాని కార్యమందుఁ దప్పక దైవము సహాయుడగును. ఓబ్రాహ్మణుడా! నాప్రయత్నమే నాకు సహాయముగా నీయుద్ధకార్యభారమును మదినుంచికొని, యుద్ధమునఁ గృష్ణసాత్వతులతోఁగూడఁ బాండవులను గొట్టి గర్జించుచున్న వాడను. ఇందు నీకుఁగల నష్టమేమి? శూరులగువారెన్నఁడును, శూరదాత్రములవలె వ్యర్థముగా గర్జింపరు. తమసామర్థ్యమెఱిగియే పండితులు గర్జింతురు. ఓగౌతమా! నేనిపుడు సన్నద్ధులైయున్న వాసుదేవార్జునుల నోడింప, మనగిపూర్వకముగా సిద్ధపడియుండుట నిటులు గర్జించుచున్న వాడను. ఓవిప్రా! నా యీగర్జనమునకు ఫల మీవే గాంచెదవు. సపరివారులగుపాండవులను, కృష్ణసాత్వతులతోఁగూడఁ బ్రహరించి, దుర్యోధనున కిప్పుడమి నెల్ల నిష్కంటముగా నొసంగెదను.' అని పలికెను.

ఓరాజా! అది విని మఱియు నాకృపుఁ డాతనితో 'ఓసూత  
 పుత్రా! నీమనోరథప్రలాపముల నేను గ్రహింపను. నీవెప్పుడును  
 నవ్వాసుదేవాద్భుతులను, యుధిష్ఠిరుని నిందించుచు నేయుండువు. యుద్ధ  
 విశారదులగువారుగలచోట జయము నిశ్చితమైనది. యుద్ధమున సన్నద్ధు  
 లైన దేవగంధర్వయతులకును, మానవోరగపతులకును, గృష్ణాద్భుతులు  
 జయింపరానివారు. మఱియు ధర్మజుఁడు, బ్రహ్మణ్యుఁడును, సత్య  
 వాదియు, దాంతుఁడును, బిత్పదైవతపూజకుఁడును, సత్యధర్మరతుఁ  
 డును, విశేషించి కృతాస్తుఁడును, భృతిమంతుఁడును, గృతజ్ఞుఁడు నైన  
 వాఁడు. ఈతనిభాతలునైతము, బలవంతులై సకలశస్త్రాస్త్రకృతపరిశ్ర  
 ములైయున్నవారు. మఱియు వారు గురుభక్తియుతులును, బ్రాజ్ఞు  
 లును, ధర్మరతులును, గీర్తిధనులు నైనవారు. ఇంకను నాతని సంబం  
 ధులు శక్రతుల్యపరాక్రములై భక్తిగల్గి యుద్ధముచేయువారు. ద్రుపద  
 పుత్రులగు భృష్టద్యుమ్నుఁడు, శిఖండియు, దౌర్ముఖయు, జనమే  
 జయుఁడు, చంద్రసేనుఁడు, రుద్రసేనుఁడు, కీర్తివర్మ, భృగువుఁడు,  
 ధరుఁడు, వసుచంద్రుఁడు, దామచంద్రుఁడు, సుతేజనుఁడును వీరికి సంబం  
 ధులు. ద్రుపదుఁడును మహాస్త్రవేత్త. ఇప్పాండవులకుఁగా విరాటుఁడు  
 సోదరులతోఁగూడి సన్నద్ధుఁడై యున్నవాఁడు. గజానీక, శ్రుతానీక,  
 వీరభద్ర, సుదర్శన, శ్రుతధ్వజ, బలానీక, జయానీక, జయప్రియ,  
 విజయ, లబ్ధలక్ష్మ, జయాశ్వ, రథవాహన, చంద్రోదయ, కామరథులు  
 విరటునిసోదరులు. నకులసహదేవులును, ద్రౌపదేయులును, ఘటోత్కచుఁ  
 డును వీరికై పోరాడువారును నాశములేనివారు నైయున్నవారు. వీరే  
 గాక యింక ననేకులును ధర్మజునకుఁ గలరు. మఱియు దేవాసురమాన  
 వులతో, యక్షరాక్షసగణములతో భూతభుజగద్విపాదులతోఁ గూడి  
 యున్నసకలజగము నాభీమార్జునులు తమయస్త్రబలముచే నిశ్శేషము  
 గావించువారు. ఇంతయే! ఆధర్మజుఁడు తనఘోరదృష్టిచేతనే పుడమి  
 నెల్ల దహింపఁగలఁడు. అప్రమేయుఁడగు నవ్వాసుదేవుఁ డాయుధిష్ఠిరు  
 కార్యము నిర్వహింపనున్నవాఁడు. ఓకర్ణా! అట్టివారి నీయుద్ధమున నెట్లు  
 జయింప నుత్సహించుచున్నవాఁడవు? ఓసూతపుత్రా! నీవు సమరమున  
 శౌరితోఁ బోరాడ నుత్సహించుట యొకగొప్ప యపనీతికాకపోదు.' అని బోధించెను.

ఓయంబికానందనా! ఇటు లాకృష్ణుడు వలుక విని యారాధే యుడు నవ్వుచు, మఱియు నాకృపాచార్యునితో నిట్లుపలికెను. 'ఓబ్రాహ్మణా! నీవిపు డప్పాండవులనుద్దేశించి చెప్పినవచనములన్నియు సత్యములుగాకపోవు. వారియం దివియగాక మఱికొన్ని సుగుణములు నైతము లేకపోలేదు. ఇంద్రునితోఁగూడిన దేవతలకును సమరమున వారజేయులనుటయు సత్యమే. అటులయినను నింద్రదత్తమగుశక్తిచే నప్పార్థుల నోడింపఁగలను. ఓద్విజా! ఆయింద్రుఁడు దీనిని నాకొసఁగినపు డమోఘ మిదియని తెలిపెను. మున్నుగా యుద్ధమున దీనిచే నాసవ్య సాచిని జంపెదను. వాఁడు హతుఁడుగాఁ గృష్ణుఁడును, యుధిష్ఠిరాదులును, నర్జునవిరహితులగుటఁ బుడమిఁబాలింప నసమర్థులగుదురు. ఓగౌతమా! అటులు వారెల్ల నశింపఁగాఁ జతుస్సముద్రముద్రితమగు నిష్ఠేదిని యత్నములేకయే సుయోధనునకు వశపడునుగదా! చక్కగా నీతిదెలిసినవారికి సర్వార్థములును సిద్ధించుటలో సందియమెందులకు? ఓగౌతమా! ఇదియెల్లఁ దలంచుకొనియే నేనిటులు గర్జించుచున్నాఁడను. నీవు వృద్ధుఁడవును, బ్రాహ్మణుఁడవు, సమరకర్తవ్య మెఱుంగనివాఁడవును, మఱియుఁ బాండవపక్షపాతివి నగుట నన్నిటులు దూఱుచున్నవాఁడవు. ఓవిప్రా! మరల నీవిట్లు నాకప్రియమువల్కుదువేని, నాకత్తిచే నీనాల్కఁగోయువాఁడను. ఓదుర్జితీ! మాకౌరవనైన్యములకు భయముగల్గనట్లుగాఁ బాండవులను నీవు సన్నతంపఁదలంతువేని యావిషయముననైతము నేనొకఁపూట చెప్పెదను వినుము. ఓయీ! సుయోధనుఁడును, ద్రోణుఁడును, శకునియు, దుర్ముఖజయులును, దుశ్శాసన, వృషసేన, శల్యుఁడును, నీవును, సోమదత్తుఁడును, భూరియు, నశ్వత్థామయు, వివింశతియు యుద్ధవిశారదులై సన్నద్ధులై మనఃపక్షమున నున్నవారుగాదే? ఇంద్రతుల్యుఁడగువైరియేని వీరినెల్ల నీరణరంగమున నెవ్వఁడు జయించునో తెలుపుము. వీరు శూరులును, గృతాస్త్రులును, బలవంతులును, స్వర్గముగోరి పోరాడువారునుగాఁరే? యుద్ధధర్మము లేఁగినవారగుట నిపుణులై వీరాదేవతలనైనఁ జంపగల్గుదురు. వీరెల్ల సంగ్రామమును పాండవపక్షార్థులై నిలువఁబడియుందురు. వీరెల్ల నిక్కౌరవేయునిజయము గోరుచున్నవారుగాదే? ఎంతబలవంతులకేని జయము దైవాధీనమని తలంపవలయును. మహాబాహుఁడగుభీష్ముఁడు శరశతప్రహతుఁడై శయనింపలేదా?

మఱియు దేవతలకును జయింపరాని వికర్ణచిత్రనేన బాష్ణికజయద్రఘులును; భూరిశ్రవుడును; జయ, జలసంధ, సుదక్షిణులును, శల భగదత్తులును; బాండవులచే నిహతులై సమరరంగమునఁ బడియుండలేదా? ఓపురుషాధమా! ఇది దైవయోగముగాక మఱియేమని తలంతువు? ఓవిప్రా! రాజునకు వైరులగుపాండవుల నెల్లపుడును బొగడుచుందువు గదా! వారిలో శూరులగువారు వందలకొలందిని, వేలకొలందిని మరణింపలేదా! పాండవనై న్యములతోఁగూడఁ గౌరవనై న్యములు నశించుచున్నవి. ఇందుఁ బాండవులప్రభావ మధికముగా నేమియుఁజూపట్టలేదు. ఓనరాధమా! వారు బలవంతులని నిత్యము నెందులకుఁ బొగడుచుందువో తెలియకున్నది. ఈసమగమున సుయోధనునిహితముకై నా శక్తికొలదిని వైరులతోఁ బోరాడఁ బ్రయత్నింతును. జయము దైవాధీనము' అనిపలికె" నని తెలిపి సంజయుఁడు మఱియు నిట్లనియె.

— దుర్యోధనుఁ డశ్వత్థామతో సంభాషించుట —

“ఓరాజా! రాధేయుఁ డటులు తనమేనమామను బరుషముగాఁ బలుకుటఁ గాంచి యాద్రోణసుతుఁడు వడిగాఁ గత్తి నెత్తి సుయోధనుఁడు చూచుచుండఁగనే యెంతయుఁ గుపితుఁడై, మత్తగజముపై నులుకుసింగమువలెఁ బడుట కుద్యుక్తుడై యిట్లు పలికెను.

‘ఓనరాధమా! రాధేయా! సత్యములగు నర్జునుసద్గుణములను బలుకుచున్న శూరుఁడగు నామేనమామ నిటులు ద్వేషముచే నిందించుచున్నవాడవు. ఓదుర్జితీ! నీవు గర్వింపుచు, నీన్న నీవే పొగడికొనుచు, సర్వలోకధనుర్ధరుఁడగు పాంధుని శౌర్యముచే రణరంగమున లక్ష్యపెట్టక తిరస్కరించుచున్నవాడవు. నీకస్త్రములెక్కడ? బలమెక్కడ? నీవుచూచుచుండఁగా నాగాండివధరుఁడు నీన్నోడించి, యాజయద్రఘు నిపుడు సఁహరింపలేదే? ప్రత్యక్షముగా యుద్ధమున నమ్మహాదేవుని నెవ్వఁడు జయించి మెప్పువడసెనో యట్టివానిని జయింతునని వ్యర్థముగాఁ దలంచుచున్నాడవు. ఓసూతాధమా! నీమనోరథములతో నేమిపని? కృష్ణసహితుడై సకలధనుర్ధరోత్తముడైనయప్పాంధుని నింద్రాదిదేవతలు నైతము జయింపఁజాలరు. ఓసూతా! లోకైకవీరుడైన యాయుధునుని నీవీక్షత్రియయోధులతోఁ గూడియు జయింపఁజాలవని వేఱచెప్పవలెనా? ఓకర్ణా!

దుర్జితీ! నరాధమా! ఇపుడు నిలువుము, ఇదే చూడుము, నీశరీరము నుండి శిరము తప్పించుచున్నవాడను.'

ఓరాజా! అది విని కత్తిపట్టుకొనియున్నయాతనిఁ గాంచి, నీ తనయుడగుసుయోధనుఁడు, వడిగా లేచి యాద్రోణపుత్రునిఁ, గృపుని నివారించెను. అపుడు కర్ణుఁడు లేచి 'ఓరాజా! ఈద్విజాధముఁడు దుర్జితయై, సమరశూరుడనని గర్వించుచున్నవాడు. నాపరాక్రమ మెట్టిదో గాంచగలఁడు వీనిని విడువుము' అని పలికెను. అంత మఱియు నాయశ్వత్థామ 'ఓరీ! సూతాత్మజా! దుర్జితీ! నీయీతప్పు ఊమించితిమి. నీయీదర్పము నప్పార్థుడే యడఁగించెడినీ' అని పలికెను. అపుడు సుయోధనుఁ డాయశ్వత్థామ నారసి 'ఓబ్రాహ్మణోత్తమా! ప్రసన్నుడవగుము. ఊమింపుము. ఈరాధేయునిపైఁ గోపముచేయఁ దగదు. ఓద్విజసత్తమా! నీయందును, గర్జునందును, గృపద్రోణశల్య శకునులందును, గొప్పకార్యభార ముంచితనిగాదే? ప్రసన్నుడవగుము. వీరందఱును నీరాధేయునితోఁ బోరాడ నభిముఖులై యున్నవారు. ఓబ్రాహ్మణోత్తమా! ఇదే పాండవులెల్లడల నిలిచి మనలఁ బిలుచుచు వచ్చుచున్నవారు' అని తెలిపెను.

ఓయాంబికేయా! నీకొమరుఁ డటులు కోపపూరితుఁడై యున్న యాద్రోణపుత్రునిఁ బ్రసన్నునిఁగావింప నతఁ డూరకుండెను. పిదప సుహృదయుడగు నాకృపాచార్యుఁడు సౌమ్యస్వభావముతో గడు వడిగా మార్దవముఁబూని కర్ణునితో 'ఓసూతపుత్రా! మాకు నీతో నేమిపని? నిన్ను మేము ఊమించితిమి. నీగర్వమెల్ల నప్పార్థుడే నశింపఁ జేయు'నని శాంతించి యూరకుండెను. ఓరాజా! పిమ్మటఁ గీర్తిధనులగు పాండవులును బాంఛాలురు నందులకువచ్చిరి. పిదప రథికోత్తముఁడగు నారాధేయుఁడును బ్రతాపశాలియైవిల్లువట్టి, దేవగణములచే నింద్రుఁడు వలెఁ గౌరవులచేఁ బరివృతుఁడై, నిజబాహుబల మాశ్రయించి నిలువఁ బడియుండెను. అప్పు డపాండవులతోఁ గర్జునకు యుద్ధ మారంభమై, సింహనాదములచే భయముగొల్పుచుండెను. పిదప నప్పాండవపాంఛాలు రా రాధేయు నారసి, గొప్పనినాదముల నొనర్చిరి. కొందఱిదె కర్ణుడనియు, గర్జుఁ డేడియనియు 'కర్ణా' నిలుమనియు, మాతో యుద్ధ ముచేయుమనియుఁ బలుకఁజొచ్చిరి. మఱికొందఱు "ఓదురాత్తా! పురు



పాధమా! రమ్మ, యుద్ధముచేయుము, అనియుఁ బలుకుచు నాతనిఁ గాంచి క్రోధతామ్రాక్షులై, 'అల్పబుద్ధియై, గర్వితుఁడగు నీరాధేయుఁడు వధింపఁబడుగాక. వీఁడు బ్రదికినఁ బ్రయోజనములేదు. వీఁడెల్ల పుడును బాండవులపై ద్వేషించుపాపాత్ముఁడు. వీఁడే యనగ్రములకెల్ల మూలమై సుయోధనుమతము ననుసరించువాఁడు. కావున వీనిని జంపుఁడు' అని శ్మత్రియు లాతనిపైకి బరువులిడ నారంభించిరి. అటు లప్పాండవేయ ప్రేరితులై వారారాధేయు వధింప వెడలి, గొప్పశరవర్షముచే గప్పచు నురవడింప, నల్లు మహాబలులై వచ్చుచాండవులు మున్నగుయోధుల నారసియు, నతఁ డించుకేని జడియుటగాని, పరితపించుటగాని లేదు. అంత నతఁడు సేవుత్రునకుఁ బ్రియముగా సంగ్రామమునకోడక, మహాబలుఁడై సాయకసంఘముచే నద్భుతముగాఁ జూపట్టు నాశత్రునై న్యసాగరము నల్లకల్లోలముగావింప మొదలిడెను. పిదపఁ బాండవులును, వారియోధులును వేలకొలఁదిధనువులు ద్రిప్పుచు, దైత్యు లింద్రునితోవలె నారాధేయునితోఁ బోరాడనారంభించిరి. అప్పార్థివులు గురియుచున్న శరవర్షమునెల్ల నాకర్ణుఁడు నిజశరపరంపరచే బీడించుచువచ్చెను. అప్పుడు కృతప్రతీకారము లొనర్చుచున్నయవ్వీరులకు, దానవులతో నింద్రునకువలె నద్భుతయుద్ధముసాగెను. ప్రతియోధులెల్లఁ బ్రయత్నించియు నారాధేయు నొక్కని జయింపరాకుండుట, నాతని శరలాఘవ మెంతయు మాకద్భుతముగాఁ జూపట్టెను. అప్పు డతఁ డప్పార్థివులశరౌఘముల నెల్ల నివారించుచు, వారిరథయుగములందును, ఛత్రములందును, రథములందును, హయములందును నిజనామాంకితములగు ఘోరనారాచములఁ బఱపుచువచ్చెను. పిదప నారాజులెల్ల నారాధేయశరపీడితులై కలఁతవడి, చలిపీడవడనోపనిగోవులువలె నందందుఁ బరిభ్రమింపఁజూచ్చిరి. కర్ణసాయకహతములైన గజాశ్వరథసమూహము లందందుఁ జూపట్టుచుండెను. ఓరాజా! సమరమున మరలక శూరులై పోరాడు వీరులశిరములు పడుట వానిచే బుడమియెల్ల వ్యాప్తమైయుండెను. హతములును హన్యమానములునగునై న్యములచే నాయుద్ధరంగము యమపట్టణమునాఁజూపట్టెను. ఓరాజా! పిమ్మట నాసుయోధనుఁ డారాధేయువరాక్రమము నారసి, యశ్వత్థామకడకేగి యాతనితో 'ఓగురుసుతా! ఎల్ల పార్థివుల నెడకొని, కర్ణుఁ డెల్లు పోరుచున్నవాఁడో కాంచిలే? మున్నాకుమారస్వామిచే

బ్రహ్మతమైన రాక్షసనై న్యమువలె మనకర్జునిసాయకములకు వెఱచి యానై న్య మెట్లు పరువిడుచున్నదో చూడుము. ఈసమరమునఁ గర్జునిచే జయింపఁబడిన తననై న్యమును జూచి యాసవ్యసాచి, యారాధేయు వధించువాడై యదే వెడలుచున్నవాడు. అందఱును గాంచుచుండఁగా, మహారథుండగు నాశూతపుత్రు నప్పార్థుండు ప్రహరింపకుండు నట్టియుపాయ మొకటి చింతింపవలయునని పలికెను. అంత నాయశ్వత్థామయుఁ, గృపుండును, శల్యుండును, గృతవర్జుండును, నారాధేయు రక్షించువారై యప్పార్థునివైకివెడలిరి. ఓరాజా! అప్పు డప్పార్థుండును బాంచాలురతోఁగూడి, వృత్రాసురునిఁ బురందరుండువలె నారాధేయు నెదుర్కొనియెను.” అని తెలుప విని ధృతరాష్ట్రుండు సంజయునితో ‘ఓయీ! సంజయా! ప్రళయకాలమునినలఁ గుపితుండై యున్న యప్పార్థుం గాంచి యపు డేమిచేసెను? మహారథుండగు నతఁ డెల్లపు డును బాధునితో స్ఫుర్ణచేయుచు నాతని జయింపవలెనని కోరుచుండును గదా! నిత్యము నత్యంతవైరియై యపు డటులు వడిగావచ్చిన యక్కవ్వడిని బొడఁగని, యక్కర్ణుఁ డేమితలంచెను? అని పలికెను.

అదివిని సంజయుండు మఱియు నాతనితో “ఓరాజా! అటులు వచ్చుచున్న యప్పార్థునిఁ జూచి యారాధేయుండు చలింపక మార్కొన, నర్జునుఁ డాతని సువర్ణపుంఖములగు సాయకములచేఁ గప్పఁగా, నారాధేయుండును నాతని శరపరంపరచేఁ గప్పెను. మఱియు నప్పార్థుండు శరజాలముచే నాకర్ణ నాచ్ఛాదింప, నతఁ డాయర్జునుని మూఁడుబాణములచే నొప్పించెను. అపు డాతనిశరలాఘవము నారసి, యోరువక, యప్పార్థుండు దీప్తాగ్రములై, సానపెట్టినముప్పదిబాణములఁ బఱిపి, మఱియు నొకబాణముచే నాతని నొప్పించి నవ్వుచు, మఱియు నొక నారాచముచే నారాధేయు సవ్యభుజాగ్రము నొప్పింప, వానిచేతనుండి ధనువు క్రిందఁబడియెను. అంత నష్టహాబలుండగురాధేయుండు మఱియు నాధనువు నొకయరనిముసములొక దీసికొని, తనకరలాఘవమువెలయ, సాయకసమూహములచేఁ గప్పఁగా, నప్పు డప్పార్థుండు నగుచు నాతని శరవృష్టి నెల్ల నివారించెను. అటులు వారిరువురును బరస్పరము శరజాలముచేఁ గప్పికొనుచుఁ గృతప్రతీకారము లొనర్చుకొనుచుండుట యత్యద్భుతముగావించెను. అపుడు వా రాడేన్లునకై పోరాడువనగజ

ములునాఁ జూపట్టిరి. విష్ణుట నప్పార్థుఁ డాకర్ణునివిక్రమముఁ గాంచి, సహింపక ముష్టిప్రదేశమునఁగొట్టి, యాతనిధనువు దునుమాడి, భల్లములచే నాతనియశ్వములను వధించి, మఱియు సారథిని బరిమార్చి, పిదప విల్లుదెగి హతసారథియు హతాశ్వఁడునై యున్నయారాధేయుని నాల్గుబాణములచే నొప్పించెను. అటు లతఁడు పార్థప్రహరపీడితుడై, తనరథమువిడిచి కృపునిరథ మధిరోహించెను. ఓరాజా! ఆకర్ణుఁ డట్లు జీవితశేషమును నిల్పుకొనుటకై యక్ష్మపాచాయ్యరథ మధిరోహింపఁ జూచి, నీవారినై న్యములన్నియుఁ బార్థప్రహరభీతులై, దశదిశలకును బరువులిడసాగెను. అంత నీతనయుఁ డటులు చెదరుచున్నతననై న్యము నారసి, దానిని దానే మరలించుచు ‘ఓశూరులారా! శ్మత్రియులారా! పరువులిడకుఁడు. నిలువుఁడు. అప్పార్థునివధింప నిదె నేనే వెడలుచున్న వాఁడను. పాంచాలురతోఁగూడిన యప్పార్థు నిదె నేను సంహరించెదను. ఓశ్మత్రియులారా! యుగాంతయమునివలె నేనిపుడాగాండివితోఁ బోరాడుచుండఁగా, నావిక్రమ మప్పొండవులు చూడఁగలరు. నాచే వేలకొలదిగా విడువబడినబాణములు మిడుతలువలె నెల్లెడల వ్యాపింప, నప్పొండవులు చూతురు. తోలుకరిమేఘమువలె నేను శరవర్షమును గురియుచుండఁగా మననై నికులు చూతురుగాక. తీవ్రసాయకములచే నిపుడే యప్పార్థు నోడించెదను. కావున, నోశూరులారా! అప్పార్థు నుండి వెఱపుడిగి నిలువుఁడు. ఆయర్జునుఁడు నన్నెదుర్కొనెనేని నాపరాక్రమమును సహింపఁజాలఁడు. సాగరము వేలనుమీఱిపోఁగల్గునా?’ అని తెలిపి తనమహానై న్యముతో నప్పార్థునిపైకి మరలి, క్రోధతామ్రాక్షుఁడగుచు సంరంభింపఁగా, నపుడు కృపుఁ డాతనిఁ గాంచి, యశ్వత్థామతో ‘ఓవత్స! మహాబాహుఁడగుమనరాజు, సహింపక కోపావేశపరవశుడై . యగ్నిలోఁబడు మిడుతవృత్తి నాశ్రయించి పార్థు నెదుర్కొనఁబోవుచున్నవాఁడు. మనము చూచుచుండఁగా నిప్పు డప్పార్థునిచే నీతఁడు ప్రాణములు విడువకుండునట్లుగా మన మాయర్జును నివారింపవలసియున్నది. ఆక్కొంతేయుశరసంతానము లగఁగడనతకే యిక్కొరవవీరుఁ డీరణరంగమున నిలుచును. పొరులువిడిచినపాములునాడగు నప్పార్థుఘోరనారాచములపాల్పడి, యారాజు భస్మముగాకమునుపే మన మీతని నీయుద్ధమునుండి మరలింపవల

యనుజుమి! మన మీటు లుపేక్షించియుంట తగవుగాదని యూహింతును. ఇతఁడు సహాయములేక తానొక్కడే పార్థునివైఁ బరువిడుచున్నవాఁడు. అటులగుట నిక నీతనిజీవితము దుర్లభమని తలంచుచున్నాడను. ఇతనికిఁ బులిసోటఁబడినయేన్దుదశ సంభవించెను.' అని తెలిపెను. అంతఁ దన మామమాటలు విని యాయశ్వత్థామ, వడిగా నాసుయోధసుసమీపించి యాతనితో 'ఓరాజా! నేను జీవించియుండఁగా నీవు యుద్ధముచేయవలసిన యగత్యములేదు. నిత్యము నీహితమును గోరుచున్న నన్ను మన్నించి యుద్ధమున కనుపవలెనుగాని, పార్థుని విజయముకై నీవు సంభ్రమింపనేటికి? ఓసుయోధనా! నీవాఁగుము. నేనాపార్థుని నివారించెదను.' అని పలికెను. అది విని సుయోధనుఁ డాద్రోణితో 'ఓవీరాగ్రణీ! అప్పండవుల నాచార్యుఁడు శుత్రులవలె రక్షించుచున్న వాఁడు. నీవును నావైరులగు, వారియెడ నుపేక్షనేయుచున్న వాఁడవు. అదియుఁగాక నేను మందభాగ్యుఁడ నగుటచే యుద్ధమున నీవిక్రమమునై తము క్షీణించుచున్నది. అటులగుట ధర్మరాజు హితమునకో? ద్రౌపదిహితమునకో? తెలియదు. ఛీ! ఛీ! నాదేమిబ్రదుకు? లుబ్ధుఁడనగు నాకై, సుఖకాములై యున్న బంధుగులందఱును బరాజితులై దుఃఖిమొందుచున్నవారు. శస్త్రధారులలో నుత్తముఁడును, మహేశ్వరసముఁడునునగు గౌతమీసుతుఁడు నై తము శత్రుని సంహరింప శక్తుఁడుగాకుండెను. ఇది నాయభాగ్యముగాదే? ఓద్రోణతనయా! నీవు ప్రసన్నుఁడవగుము. నా యీశత్రులను నశింపఁజేయుము. నీయస్త్రములకు గోచరులగు దేవతలును దానవులును నిలువఁజాలరు. ఓయశ్వత్థామా! నీ వాపాంచాలసోమకులను సమరివారముగాఁ జంపుము. నీచే బరిరక్షితులవై, మేము దక్కినవారిని నశింపఁజేయుదుము, కీర్తిధనులగు నిప్పాంచాలురును సోమకులును గుపితులై, యిదె దవాగ్నివలె నానై న్యమునఁ జరించుచున్నవారు. ఓమహాబాహూ! వారిని కైకయులను నివారింపుము. వారు పార్థరక్షితులై మననై న్యమును నిశ్శేషము చేయుచున్నవారు. ఓవైరిమారకా! వడిగా నందులకు వెడలుము. ఓబ్రాహ్మణోత్తమా! తోలుతఁగాని, చివరఁగాని, యిప్పుని నీదై యున్నది. ఓమహాబాహూ! నీ విప్పాంచాలురను బంచత్వమొందించుటకే జనించినవాఁడవుగదా! కావున నీవిక నీజగమును, బాంచాలరహితముగా

నొనర్పవలయును. నీవిటులు చేయఁగల్గుదువని సిద్ధులు దెలిపియున్న వారు. కావున నది యటులే యగును. ఇంద్రాది దేవతలును నీయస్త్రములకు గోచరులై రేని నిలువఁజాలరుగదా! పాంచాలురన నేపాటి? కావున నీవు వడిగా నప్పాంచాలురనువధింపుము. నాయీవచనములం దన్మతమేమియునులేదు. ఓవీరాగ్రణీ! నేను నిజముచెప్పుచున్నాఁడను. సోమకులతోఁగూడఁ బాండవులు, యుద్ధమునఁ దమబలముచే నిన్నోడింప సమర్థులుగారు. ఓమహాబాహూ! పొమ్ము. పొమ్ము. మనకిక గాల విలంబముగాఁదగదు. ఇదే మనసై న్యము పార్థసాయకపీడితమై పరువు లిడుచున్నది. ఓబలశాలీ! నీవు నిజతేజముచేఁ బాండవపాంచాలురను నిగ్రహింప సమర్థుడ వగుచున్నాఁడ'వని కలిక"నని తెలిపి సంజయుఁడు మఱియు నాధృతరాష్ట్రునితో నిట్లనియె.

◀ అశ్వత్థామ పాంచాలురపై విక్రమించుట ▶

“ఓయంబికానందనా! సుయోధనుఁ డిట్లు పలుక విని, యాద్రోణ తనయుఁడు యుద్ధగర్వితుడై, యింద్రుఁడు దైత్యవధమునకువలె వైరి వధమున కెంతయుఁ బ్రయత్నించెను. అటులు సప్రయత్నముగా వెడలు నపు డాతఁ డాసుయోధనుతో ‘ఓరాజా! నీవు తెలిసినదెల్ల సత్యము. నాకును నాతండ్రికిని బాండవు లెప్పుడును బ్రియులగుట నిజము. అటులే వారును మాయెడఁ బ్రియముగల్గి వర్తింతురు. కాని యుద్ధముననెన్నఁడును నట్లు జరుగదు. ఓతండ్రి! ప్రాణములపై నాశవిడిచికొని నిర్భయముగా నేనును, గర్జుఁడును, గృపశల్యులును, గృతవర్తుఁడును మాశక్తి కొలదిగాఁ బోరాడుదుము. ఓనృపాత్తమా! ఒకనిమేషములోఁ బాండవ సైన్యమును నశింపఁజేయుదుము. ఓమహాబాహూ! మేము సంగరమున లేకున్నచో, వారును గౌరవసైన్యము నొకనిమేషమున నశింపఁజేయక మానరు. యుద్ధాభిలాషులమై మేమును బాండవులును, మామాశక్తుల కొలదిని బోరాడుచుండఁ దేజమును దేజమునుగలిసి శాంతివహించును. నిజముగా నొకటితెల్పుచున్నవాఁడను వినుము. పాండవులు జీవించియుండఁగా వారిసైన్యమును వడిగా జయింతుమనుట కల్ల. సమర్థులగు పాండవులు తమకుఁ బోరాడుచు నీసైన్యములను జంపకయెట్లు లుపేక్షింతురు? ఓరాజా! నీవెంతయును లుబ్ధుడవై

కార్యమెఱుంగక, నందఱయెడను సందియపడుచుండువు. మఱియు నహంకారముగలవాడవు. అటులగుటనే మమ్మునమ్మక మాటలాడుచుండువు. ఓరాజా! నీవు కపటముగలవాడవును, బాపాత్ముడవును, బాపపూరుషుడవునని తలంతును. ఓక్షుద్రా! కానిచో మమ్మును నైతముఁ బరులఁగా భావించువా? కానిమ్ము. నేను నీకై ప్రాణములపై నాశవిడిచి, ప్రయత్నపూర్వకముగా సంగ్రామమొనరింప నిదె పోవుచున్నాడను. వైరులతోఁ బోరాడెదను. అం దనేకులను జంపెదను. మఱియు విశేషించి పాంచాలకైకయసోమకులతోడను, బాండవులతోడను, నీప్రియమునకుఁగా సంగ్రామమొనర్చెదను. ఇదె యిపుడు నాసాయక ప్రహారముల కోరువక, సింహముచే బీడితములగుగోవులువలె వెఱచి పాంచాలురును సోమకులును బరువులిడిపోవుదురు. ఇపు డాధర్మజుఁడు నాపరాక్రమము నారసి, సోమకులును దానును, నీలోక మశ్వత్థామ మయమని తలంపక మానఁడు. యుద్ధమున నాచే నిహతులగుపాంచాలురును సోమకులనుగాంచి, యాధర్మజుఁడు నిర్వేదమొందక మానఁడు. ఓభారతా! నాతో నెవ్వ రెవ్వరు యుద్ధమునకుఁ దలపడుదురో వారెల్లఁ జావవలసినదియేగాని మద్యాణశీడితులుగాక మరలుట కల్గి. అని పలికి యాద్రోణసుతుఁడు సకలధనుర్ధులను దఱుముచు యుద్ధమునకు సిద్ధపడియెను. అటులు నీపుత్రునిప్రియముకై సన్నద్ధుడై కైకయులను బాంచాలురును గాంచి వారితో 'వీరులారా! ఇదె నాగాత్రములను బ్రహరింపుఁడు. మీమీయస్త్రలాఘవము ప్రదర్శించుచు, స్థిరులై యుద్ధమొనర్పుఁడు.' అని పలుకఁగా, వారెల్లరు నాతనిపై మేఘములు జలమునువలె శరములవర్షించిరి. అపు డతఁడు పాండవులయు ధృష్టద్యుమ్నునియు నెదుటనే, వారిలోఁ బదువురను గొట్టి చంపెను. అటులు పాంచాలసోమకులు హన్యమానులగుచుండుట, నాతనివిడిచి నలుదెసలకుఁ బరువులిడి పోసాగుడు, నాధృష్టద్యుమ్నుఁ డారసి యాద్రోణతనయు నెదుర్కొనియెను. అటులు దలపడి సువర్ణచిత్రితములై మేఘములునా గర్జించుచున్న శూరులరథములు కొన్ని తనకు సహాయమునకుఁగా నలుదెసల నావరించియుండ, నశ్వశ్లామచే నిహతులయిన తనయోధులను గాంచి, యాతనితో "ఓదుర్తతీ! ఆచార్యపుత్రా! నీవితరులను జంపిన నేమిగొప్ప? నీవు శూరుడవేని నాతో

యుద్ధముచేయుము. రమ్మ. నిలువుము. ఇదె నిన్నిపుడు చంపెదను' అని పలికి ప్రతాపనిధియై, యతఁడు దారుణములై కవచమునుజీల్చునట్టి తీవ్రనారాచముల నాయశ్వత్థామపై బ్రజప, నయ్యవి పంక్తిగా నేర్పడి సువర్ణపుంఖములును, బ్రసన్నాగ్రములును, సకలశరీరభేదకములు నగుచు, దేనియఁగోరి పుష్పవృక్షమునకువెడలు తుమ్మెదలునా వడిగాఁ జని యాద్రోణతనయుమేనఁ బ్రవేశించెను. అంత నాయశ్వత్థామయు నెంతయుఁ దోకఁద్రొక్కినవామువలె గుపితుఁడై, యించుకేని చలింపక కేల బాణముఁ బూని, వానితో 'ఓధృష్టద్యుమ్నా ! రెండుగడియలు మాత్రము స్థిరుఁడవై నిలువుము. నిన్నిదె నాతీవ్రభల్లములచే యమ మందిరమునొందించెదను.' అనిపలుకుచునేతనహస్తలాఘవమేర్పడ, నెల్లెడల శరజాలమును గప్పెను. అటు లాతనిశరవర్షమునఁ గప్పంబడి, రణగర్వితుఁడగు నాధృష్టద్యుమ్నుఁ డాద్రోణసుతునితో 'ఓరీ! నాప్రతిజ్ఞ నెటుంగకున్నాడవు. అటులె నావిప్రోత్పత్తిని దెలియవైతివి. ఓదుర్బుధీ! మున్నుగా ద్రోణునిఁ జంపి, పిదప నిన్ను వధించెదను. నాప్రతిప యిట్టి దగుటచే నిపుడు చంపక విడువవలసివచ్చెను. ఓదుర్బుధీ! ఈరాత్రిగడ చింతోడనే సీతండ్రినిజంపి, పిదపనిన్నుఁ బ్రేతలోకమున కనుపవలయునని నాయుద్దేశము. నీకుఁ బాండవులపైఁ గలద్వేషమునకును, గౌరవుల యెడభక్తికిని దగుశక్తి నిపుడు చూపుటకై నిలిచి యుద్ధమొనర్పుము. నన్నుఁ దలపడి బ్రదికిపోఁజాలవు. ఓపురుషాధమా! నీవలె నెవ్వఁడు బ్రాహ్మణ్యమును విడిచి, క్షత్రియధర్మము నవలంబించునో యిట్టి బ్రాహ్మణుఁడు క్షత్రియునకు వధ్యుఁడగుచున్నాఁడు.' అని మాటలచే బరుషముగాఁ బలుకఁబడికోపమొదవ, ద్రోణతనయుఁడు కన్ను లెఱ్ఱ నేయుచు, నాధృష్టద్యుమ్నునిఁ జూపులచే దహించువాడువలెఁ జూచుచు నిలునిలుమని పలుకుచు, బామువలె బుసకొట్టుచు, నాధృష్టద్యుమ్నుని శరవర్షముచేఁ గప్పెను. అటు లాసమరమున ద్రాణిచే నాపాష్వతుఁడు నొచ్చి, సకలపాంచాలనైన్యములతోఁగూడి నిజబాహు బలము నాశ్రయించి, చలింపక పలువిధములగుసాయకముల నాయశ్వత్థామపైఁ బ్రయోగించెను. మరల వారిరువురును బ్రాణద్యూతము నాడఁదలచి తలపడి, పరస్పరము కుపితులై శరవర్షములనివారించు

కొనుచు, నెల్లెడల శరసహస్రములఁ బ్రయోగించుచు విక్రమింప  
సాగిరి. ఘోరాకారమై భయప్రదమగువా రిరువురయుద్ధమునారసి  
సిద్ధులును, జారణులును వారిని గౌరవించిరి. మఱియు వాడు నారా  
చములచే నాకసముఁ బూరించుచు, నిజశరసహస్రములచేఁ జీకట్లు  
గవియ, నందుఁ గానరాక మెలఁగుచు, రణరంగమున నాట్యముచేయు  
వారివలె ధనువులు గుండ్రముగాఁ ద్రిప్పుచు, జరించుచు, నొకరినొకరు  
చంపుకొనువారై, సకలభూతములకు భయముగొల్పుచుఁ జిత్తముగను,  
లఘువుగను, లెస్సగను బోరాడుచుండ, వారి నాయోధులనేకులు గౌర  
వించిరి. అటు లడవియేన్గులునాఁ బోరాడు నావీరుల నారసి, రెండు  
నై న్యములవారును నెంతయు సంతసమందిరి. మఱియు నై నికులలో  
సింహనాదములును శంఖా రావములును జెలరేఁగెను. వందలకొలందిని  
వేలకొలందిని వాద్యములు విజృంభించెను. పిఱికివారికి వెఱపుగల్గించు  
నాసంకులసమరమున రెండుగడియ లటులు వారికి యుద్ధముజరిగెను.  
ఓమహారాజా! పిమ్మట నాయశ్వత్థామ మహాత్ముడగు నాపార్వతుని,  
ధనుర్ధ్వజములను, ఛత్రమును, బాణి సారథులను, సూతుని, గుఱ్ఱము  
లను గొట్టి, పరువులిడ నొనరించి, యప్పాంచాలురనెల్లఁ దీవ్రనారాచ  
ములచేఁ జెదరఁగొట్టఁ, బాండవనై న్యమెల్ల మిక్కిలిగా నొచ్చెను. ఆసమ  
రమున వాసవుడనాఁడగు నాద్రోణసుతుని యద్భుతకృత్యమును గాంచి  
భయపడఁజొచ్చిరి. అటు లాధృష్టద్యుమ్నుడను బాఠ్యుడను గాంచు  
చుండఁగా, గంటఁబడినపాంచాలురనెల్ల నాద్రోణసూతి వధింపసాగెను.  
ఓరాజా! అంత నాస్పృంజయపాంచాలురు ద్రోణపుత్రునిచే నటులు పీడ్వ  
మానులగుట నందు నిలువఁజాలక చెదరుచున్నరథధ్వజములతో నాతని  
విడిచి నలుగెలంకులకుఁ బోసాగిరి. మహారథుడగునాద్రాణి, వైరుల  
నెల్ల నటు లోడించి, తొలుకరిమేఘముగర్జనమువలె మహానాదమగు  
నట్లుగా సింహనాదమొనరించెను. మఱియు నటు లతఁ డనేకశూరు  
లను జంపి, యుగాంతమున సకలభూతములను దహించుపావకుడనాఁ  
బ్రజ్వరిల్లెను. అపు డాయశ్వత్థామను గౌరవులెల్ల దైత్యగణములను  
జయించినయింద్రునివలెఁ బూజించిరి.” అని తెలిపి సంజయుడు  
మఱియు నిట్లనియె.



— ౧౦ సంకులయుద్ధము ౧ —

“ఓరాజా! పిదప నాభీమయుధిష్ఠిరు లాద్రోణపుత్రునిఁ దలపడిరి. అపు డాసుయోధనుఁడును ద్రోణునితోఁగూడి యప్పాండవులమఱొక్క నియెను. పిమ్మట వారికి ఘోరరూపమై భీరువులకు భయవర్ధనమైన గొప్పయుద్ధము జరిగెను. అపు డాధర్మజుఁడు కుపితుఁడై, యంబష్ట, మాలవ, వంగ, శిబి, త్రైగర్తలను మృత్యులోకమునకుఁ బనిచెను. అంత భీముఁడును, యుద్ధదుర్తదులగుశూరసేనులను, నభీమాహులను జంపి, పుడమి రక్తసిక్తముగావించెను. మఱియు నప్పార్థుఁడు యశాధేయులను, మద్రకులను, మాలవులను యమలోకగతులఁ గావించెను. వారివడిగల నారాచములచేఁ దాడితములై యేన్దులు, రెండుశృంగములుగల పర్వతములునాఁ బుడమిబడియెను. శరములచేఁ దెగిపడి యిటునటు గడలు చున్నయేన్దులతోఁడములచే బ్రాకునట్టిపాములచేవలె భూమి యెంతయు వెలయఁజొచ్చెను. మఱియు నందందుఁబడిన సువర్ణమయచ్ఛత్రములచేఁ బుడమి, యుగాంతమునఁ జెదరిపడిన చంద్రావిత్యాదిగ్రహములచేవలె విలసిల్లఁజొచ్చెను. ఆద్రోణునిరథముచెంగట ‘కొట్టుఁడు, ప్రహరింపుఁడు, నిర్భయులై నొప్పింపుఁడు, ఖండింపుఁడు’ అనెడిసంకులశబ్దము వినవచ్చెను. అపు డాద్రోణుఁడు కుపితుఁడై వాయువ్యాస్త్రముచే బెనుగాలి మేఘములనువలె వైరులను దొలఁగించెను. ద్రోణునిచే వధ్యమానులగుచుఁ బాంచాలురు జడిసి పరువులిడిరి. దాని నాభీమార్జును లారయుచుండుటను, దమగొప్పరథవంశముతో నాతనిపైకి మరలిరి. యాతనిదక్షిణ పార్శ్వమును బార్థుఁడును, నుత్తరభాగము భీముఁడును శరవర్షము గురియుచుఁ బీడించిరి. అంతఁ బాంచాలురును, మాత్స్యయులును, సోమకులును, సృంజయులును నాభీమార్జునులకుఁ దోడుగా ననుసరించిరి. అటులే దుర్యోధనుఁడును గొప్పసేనతోఁ బెక్కురురథికులురా, నాద్రోణుని సమీపించెను. అంత నాభారతనైన్య మక్కిరీటిచే వధ్యమానమై నొచ్చి, నిద్రయుఁ జీకటియుఁ గ్రమ్మఁ జెదరఁజొచ్చెను. ఆసేనను ద్రోణుఁడును నీతనయుఁడును నివారించుచుండిరి. ఓరాజా! అయినను వారికి, వారిని వారింపఁ దరముగాకుండెను. అప్పార్థశరప్రహారములచేఁ బీడితమైన మనసైన్యము చీకటిచే నావృతమగుచు నందు బహుముఖ

ములుగాఁ బరువిడిపోయెను. మఱియు మనయోధులు కొందఱు తమ వాహనములు విడిచి భయావిష్టులై చెదరిపోయి” రని తెలిపి సంజయుఁడు మఱియు నిట్లనియె.

—॥ సోమదత్తునివధము ॥—

“ఓయాంబికేయా! అపుడు సాత్యకి కుపితుడై సోమదత్తునిపైఁ దనరథము పోనిమ్మనియుఁ, దా నాదినము కౌరవాధముండగు నాసోమ దత్తునిఁ జంపక మరలననియుఁ, దనవచనము తప్పనిదనియుఁ బలుక, నతనిసారథి వడిగలే రథాశ్వముల నాతనిపైఁ బఱప, శంఖవర్ణములగు నయ్యశ్వములు మనోమారుతవేగములై యాసాత్యకి నందులకుం గొని పోయెను. పిదపఁ దనపై కలులు వచ్చు నాసాత్యకిని గాంచి, యాసోమ దత్తుఁడును జలింపక, పృష్ఠస్థుఁడు వర్షమునువలె శరసహస్రములఁ గురి యుచు, నాసాత్యకిని దలపడి, మేఘుఁ డాదిత్యునివలె నాతనిఁ దన సాయకములచేఁ గప్పెను. అందుల కాసాత్యకియుఁ జలింపక యాసోమ దత్తుని సాయకసమూహములచేఁ గప్పెను. అంత సోమదత్తుఁ డాతని నటువదిసాయకములచే వక్షము నోనాఁటనేయ, సాత్యకియు నాతనిఁ దీవ్రనారాచములచే నొప్పించెను. వారటులు పరస్పరము శరప్రహారములచే భిన్నాంగులై వసంతసమయమునఁ బుష్పించినమోదుగులు నాఁ జూపట్టిరి. మఱియు నక్కురువృష్టిపుంగవులు రక్తనీక్తాంగులై యొకరినొకరు దహించువారువలెఁ జూచుకొనుచు, రథమార్గముల మండలాకారముగఁ దిరుగుచు, వర్షకాలమేఘములునా ఘోరకారులై, పరస్పరశరప్రహారభిన్నగాత్రులగుచుఁ, బోరాడు నేదుపండులునాఁ గానవచ్చిరి. ఓరాజా! వారిరువురును సువర్ణపుంఖములగుసాయకములు మేనుల నాఁట మెఱుంగుదుఱుద్యులచే నావృతములైన వర్షకాలపు వృక్షములునాఁ జూపట్టిరి. మఱియు వారు, సాయకములచే సంప్రదిపిత సకలాంగులై, యుల్కలచేఁ గానవచ్చునేస్తులునాఁ జూపట్టిరి. ఓమహారాజా! పిదప మహారథుండగు సోమదత్తుఁ డొకయర్థచంద్రబాణముచే నాసాత్యకిధనువు దునుమాడి, మణియు నిరువదైదుబాణము లాతనిపైఁ బ్రయోగించి, త్వరపడుచు నింకను బదిసాయకములచే నొప్పించెను. పిదప నాసాత్యకియు వేటొకవిల్లుగొని కడువడిగా నైదుసాయకములచే నాతని నొప్పించి, వేటొకభల్లముచే నాతని కాంచనధ్వజము ఖండించి

నవ్వుచుండ, నాసోమదత్తుఁ డందులకుఁ జలింపక తనధ్వజము పడుట కెంతయుఁగుపిత్తుడై యాసాత్యకి నిరువదైదువాఁడికోలలచే నొప్పించు టయు, నాతఁడును గోపమడరఁ దీస్త్రమగుత్తురప్రముచే నాసోమదత్తుని ధనువు దెగనేసి, మఱియు సువర్ణపుంఖములగు నూలుబాణములచే, గోఱలులేనిపామునువలె నొప్పించెను. మహారథుండగు సోమదత్తుఁడును మఱియొకవిల్లుపూని, మహాబలుఁడై యాసాత్యకిని శరవర్షమున ముంచె ను. అపుడు సాత్యకి కుపిత్తుడై సోమదత్తుని నొప్పింప, నటులే వాఁడు శరసమూహముచే నాసాత్యకిని నొప్పించెను. అపు డాసాత్యకిపక్షమున భీముఁ డాసోమదత్తునిఁ బదిసాయకములచే నొప్పింప, నతఁడు సంచ లింపక యాభీముని నూలుకోలలచే నొప్పించెను. పిదపఁ గోపమొదవ నాసాత్యకి, హేమదండముతోఁ గ్రొత్తదై వృథమగు నొకపరిఘమును ఘోరముగా నాసోమదత్తు సురము గుఱిచూచివైవఁ, కడువడిగా వెడ లినయాఘోరపరిఘమును గాంచి, నగుచు నతఁడు రెండుఖండములుగా ఖండింప, నది వజ్రతాడితఱ్ఱమై పుడమిఁబడిన కొండశిఖరమునా నేలఁబడి యెను. పిదప సాత్యకి యొకభల్లముచే సోమదత్తునివిల్లు దెగనేసి, యైదు కోలలచే వానిహస్తావాపము ఖండించి, మఱియు నాల్గుబాణములచే గుఱ్ఱములను గొట్టి, యమమందిరమున కనిపి, పిమ్మట నాతనిసారథితల నొకభల్లముచే ఖండించి, ప్రహసమొనర్చెను. అటులొనర్చి, యతఁడు మహాఘోరమై యగ్నివలెఁ బ్రజ్వలించు నొక సానవెట్టినసాయక మాసోమదత్తునిపై విడువ, నది డేగవలె వెడలి యాతనిపక్షమునఁ బడి యెను. బలవంతుడై ప్రయోగించినయాసాత్యకిప్రహారముచే నాసోమ దత్తుఁ డెంతయు నొచ్చి పుడమిఁబడి మరణించెను. మహారథుండగుసోమ దత్తుఁ డటులు మరణించుటఁ గాంచి, నీవారు పలువురు తమరథవంశ ముతో నాసాత్యకివైఁ దలపడఁబోయిరి. అపు డాయుధిష్ఠిరుఁడును బ్రభద్రకులెల్లఁ దనకుఁ దోడుగా గొప్పనైననృముతోఁ గూడి ద్రోణ నై నృమువై మార్కొనఁబోయెను. మఱియు నాయుధిష్ఠిరుఁ డట్లు మార్కొని భారద్వాజుఁ డారయుచుండఁగనే, కుపిత్తుడై యాతని నైనికులశరప్రహారములచే నొప్పించి, చెదరునట్లుచేయుటయు, నాద్రోణుఁ డును గ్రోధతామ్రాక్షుడై కడువడిగాఁ దలపడి యేడుసాయకములచే నాధర్మజు నొప్పించెను. అందుల కాయుధిష్ఠిరుఁ డలిగి యైదుసాయక

ములచే బ్రతిప్రహరమొనరింపఁ, నాద్రోణుఁడు మఱిమఱియుఁ బెదవి  
కొనలఁ దడుపుచు, నాధర్మజుని ధనుర్ధ్వజములను ఛేదించెను. పిదప  
నాధర్మజుఁడు వడిగల్గి వేటొకవిల్లు పూని శరసహస్రముచే ద్రోణుని  
నొప్పించి, మఱియు నాతని సూతాశ్వధ్వజరథములను పైతముఁగొట్టెను.  
ఆయేటున కాద్రోణుఁ డెంతయు నొచ్చి, రెండుగడియ లారథమధ్య  
మునఁ గూలఁబడి, మఱియుఁ దెలివొంది, సర్పమువలె బుసకొట్టుచుఁ,  
బరమక్రోధావేశపూరితుఁడై వాయవ్యాస్త్రమును బ్రయోగించెను.  
అపు డాయుధిష్ఠిరుఁడు సంచలింపక వేటొకవిల్లు పూని, యాద్రోణు  
నస్త్రము, నిజాస్త్రముచే బడఁగొట్టి, మఱియు నాతని దీర్ఘధనువు దుని  
యనేసెను. పిదప క్షత్రియమర్దనుఁడగు నాద్రోణుఁడు వేటొకవిల్లు  
పూని నిలువ, నాయుధిష్ఠిరుఁడు మఱియు దానిని దెగనేయ, నాత  
నితో నవ్వాసుదేవుఁడు ‘ఓయుధిష్ఠిరా! మహాబాహవా! నేనొకటి తెలి  
పెదను వినుము. నీవాద్రోణునుండి యుద్ధముచేయక మరలుము. ఇతఁడు  
నిన్నెల్లపుడును బట్టుకొనఁ బ్రయత్నించుచునే యున్నవాఁడు. నీవీత  
నితోఁ బోరాడు టుచితమని నాకుఁ దోచదు. ఈతని జంపుట కెవ్వఁడు  
సృష్టింపఁబడియెనో వాడే చంపఁగలఁడు. కావున, నీ వీతని విడిచి యా  
సుయోధనుకడకు వెడలుము. అదియుఁగాక రాజు రాజుతోఁ బోరాడ  
వలయును. కావున నీవందులకు, గజాశ్వరథపరివృతుఁడవై వెడలుము.  
నాసహాయముతో ధనంజయుఁడును, యోధశార్థూలుఁడగు భీముఁడును  
గౌరవ్రలతోఁ బోరాడెదరు.’ అని తెలుప విని యాధర్మజుఁడు, రెండు  
గడియ లాలోచించి, యాభీముఁడున్న చోటికి వెడలెను. ఓరాజా!  
ఆటులు వెడలి, ప్రళయకాలయముఁడునా నీయోధులను జంపుచు,  
గొప్పరథనాదముచేఁ బుడమిఁ బ్రతిధ్వనింపఁజేయుచుఁ దొలుకరిమేఘ  
మునాఁదగి వైరులను బరిమార్చుచున్న యాభీముని వెనుకభాగమునఁ  
గాచియుండెను. ఆరజనీసమయమున ద్రోణుఁడును బాంచాలుర వధించు  
చుండెను” అని తెలిపి సంజయుఁడు మఱియు నాతనితో నిట్లనియె.

— సుయోధనుఁడు దీపముల నుద్దీపింపఁజేయుట —

“ఓరాజా! ఘోరాకారమై భయముగొలుపుచు యుద్ధ మటు  
లారంభమగుడుఁ జీకట్లులును ధూళులును గవియ, యోధు లొకరి

నొకరు తెలిసికొనఁజాలక, యూహించియు, సంజ్ఞలచేఁ దెలిసికొను చుండియుఁ బోరాడఁదొడంగిరి. మహారౌద్రమగు నాగజాశ్వరథ పదాతిక్షయసమయమునఁ వీరులగుద్రోణకర్ణకృపులును, భీమధృష్ట ధ్యుమ్నసాత్యకులును బరస్పరము నైనన్యములను గలతనొందించుకొను చుండిరి. అమృహారథులచే నటులు వధింపఁబడుచుండుట నాయుభయ నైనన్యములును నాచీకటిలోఁ బరువులిడసాగెను. అటు లాయోధు లెల్ల భీతచిత్తులై పరువులిడుచు, మహారథసహస్రములను గొట్టుచు, గొట్టువడుచు, నీపుత్రునియాలోచనముచే నాపెనుఁజీకటిలో నేమియుఁ దెలియకయుండిరి. అటు లాచీకటి యధికమై యావరించుటను, నేనా ముఖ్యులును సకలభూతములును నేమియుఁ దెలియకుండెను.” అని తెలుప విని ధృతరాష్ట్రుఁ డిట్లనియె.

“ఓసంజయా! అప్పాండవులచే నిహతతేజులై వీడింపఁబడుచు, మహాంధకారమగున్నలైన మనవారేమి తలంచిరి? లోకమును జీకటు లటులావరించియుండెనుగదా! వారికిని మనసైనన్యమునకును బరస్పర దర్శన మెట్లయ్యెను? తెలుపుము.”

అది విని సంజయుఁ డాతనితో “ఓమహారాజా! పిదపఁ జావఁగా మిగిలినసైన్యములనెల్ల నేనానాయకులచే పూహములుగాఁ బన్నించి, ముందుభాగమున ద్రోణుఁడును, వెనుకభాగమున శల్యుఁడును, బార్శ్వముల నశ్వత్థామయు శకునియు నుండునట్లేర్పఱచి, సుయోధనుఁడు నైనన్యములు తానును జాట్టును జరించుచు, దనపదాతిసమూహములతోఁ బ్రియవూర్వకముగా ‘ఓపదాతులారా! మీరెల్లరును మీమియా యుధములను విడిచి ప్రజ్వలించునట్టిదీపములను బట్టికొనుడు.’ అని తెలుప, వారు సమ్మతించి దీపములను బట్టికొనిరి. పిదప దేవర్షులును, గంధర్వాప్సరసలును, విద్యాధరులును, గిన్నరోరగనాగయక్షులును నాకసమున దీపములను బట్టికొనిరి. అటులే దిగ్దేవతలనుండియు సుగంధి తైలదీపములు గ్రహింపఁబడి గానవచ్చెను. విశేషించి నారదపర్వతులు యుద్ధముచూచువేడ్కతో నాకసమున దీపప్రకాశముగావించిరి. ఆ రాత్రి మఱియు నెప్పటిచొప్పున నాసైన్యము పరస్పరముఁ దలపడిరి. గొప్పవిలువగలయాభరణములచేతను బ్రదీప్తములగుశస్త్రములచేతను ఛెలయునట్టిరథము రథమునకును నై దేసీదీపములు మత్తగజముపై

మూఁడేసిదీపములును, నొక్కొక్కగుఱ్ఱమున నొక్కొక్కమహాదీపమునుగా నక్కొరవపాండవనై నికులచే నేర్పఱచుకొనఁబడియెను. ఓరాజా! ఒక్కక్షణములో నీనైన్యములందెల్ల బదాతులు దీపతైలహస్తై నైన్యమెల్లెడల వెలుతురుగల్గునట్లు గావించిరి. అపు డాకసమున మెఱుపులచే మేఘములువలె నాదీపములచే నెల్లరును బ్రకాశితులై గానవచ్చిరి. అటు లానైన్య మెల్లఁ దనకు గానరా నాద్రోణుఁ డగ్నికల్పఁడై యెల్లెడలఁ జరించుచు, సువర్ణకవచుఁడై మధ్యందినమూర్తాండునివలె విరాజిల్లెను. అపు డాదీపకాంతులు నై నికులసువర్ణాభరణములందును, సువర్ణముద్రికలందును, శరములందును, శస్త్రములందును బ్రతిఫలించసాగెను. గదలును, బరిఘములును, శక్తులును దీపప్రతిప్రభలచే రథములందు వేఱుదీపములను జనింపఁజేయసాగెను. ఓరాజా! శస్త్రప్రభయు నాభరణకాంతులయు, దీపకాంతులయు వెలుతురుచే నెంతయు నైన్యము ప్రకాశింపఁజేయఁబడియెను. రక్తసిక్తములైన పచ్చనిశస్త్రములు వీరులచే రుఘిపింపఁబడి, తోలుకరి నంతరిక్షమున మెఱయు మెఱుపులునాఁ జూపఁజెను. అభిఘాతవేగములచేఁ గదలుచుఁ బరస్పరము కొట్టుకొనుచున్న పదాతుల మొగములు గాలిచేఁ గదలుచున్న పద్మములునా వెలయుచుండెను. మండుచున్న మహావనమున నధికమగుచున్న భాస్కరునిప్రభవలె నపుడు మననైన్యము దీపప్రదీప్తమై భయంకరరూపముతోఁ గానవచ్చుచుండెను. అటులు మననైన్య మెల్లఁ బ్రదీప్తమగుటను గాంచి పాండవులు నటులే తమసకలనైన్యములందును గలపదాతులను దీపములను బట్టుకొనునట్లు లేర్పఱచిరి. వారు తమ యొకయేర్లున కేడేసిదీపములును, రథమునకుఁ బదేసిదీపములును, గుఱ్ఱమునకు రెండేసిదీపములును, ధ్వజములకుఁ బార్శ్వములందును వెనుకను గొన్నికొన్నిదీపములను, సకలనైన్యములపార్శ్వములందును ముందును మఱికొన్నిటిని మధ్యభాగమునఁ గొన్నిటిని బ్రజ్వలింపఁజేసిరి. అటు లుభయనైన్యములందును దీపములు ప్రజ్వలింపఁజేయబడియెను. ఆవిధముగా దీపముల వెలుతురుచే నాయుభయనైన్యములును బ్రకాశితములై కిరణప్రసారముచేయుసూర్యునిచే నగ్నివలె గుఱ్ఱములై యుండెను. ఆయుధనైన్యములదీపకాంతి పృథివ్యంతరిక్షములను దాటి, దిక్కుల నతిక్రమించి యుండెను. మఱియు నాకాంతిచే వ్యోమగతులగు దేవతలును, బోధి

తులై గంధర్వులును, యక్షులు, సిద్ధులును వచ్చిరి. అటులువచ్చిన దేవ గంధర్వాదులచేతను, యుద్ధమున హతులై, స్వర్గమును బ్రవేశించు యోధులచేతను యుద్ధభూమి దివ్యకల్పమైయుండెను. మఱియు, గజాశ్వ రథాకులమై సంరబ్ధయోధమై పూహముగా నేర్పడిన యామహా సైన్యము సురాసురపూహతుల్యమై గానవచ్చెను. ఆమహాభయంకర యుద్ధమున మహాత్ముడును బ్రాహ్మణోత్తముడునగుద్రోణుడు ప్రతాప నిధియై, మథ్యాహ్నగతుడైన శరత్కాలసూర్యుడు కిరణములతోఁ బ్రకాశించునట్లుగాఁ దనప్రతాపమును జూపించె” నని తెలిపి సంజ యుడు మఱియు నిట్లనియె.

— సమకలయుద్ధము ౨ —

“ఓరాజా! ధూళిచే నావృతమైన లోకమెల్ల మరల దీప్తప్రకాశిత మగుడు, మహారథికులెల్లరును బరస్పరవధాభిలాషులై గలిసి, శస్త్రములు ప్రాసములు, ఖడ్గములును బట్టి, తమతమవిరోధము లేర్పడ నొకరినొకరు చూచుకొనసాగిరి. అపు డాదీపసహస్రములచేతను, మిక్కిలి ప్రకా శించెడి దేవగంధర్వప్రదీపకాంతులచేతను బుడమి, గ్రహములచే నాకసముపలె విరాజిల్లెను. మఱియుఁ బ్రజ్వలితములగు దివ్యటీలచేఁ బ్రళయమున దహింపబడుచున్నదివోలెఁ బుడమి గానవచ్చెను. ఆదివ్వ టీలచే దిశలెల్లఁ బ్రదీప్తములై, వర్షాకాలసంధ్యాసమయమున మెఱుఁ గుడుఁబుర్వులతోఁ గూడినవృక్షములునాఁ జూపట్టెను. ఓరాజా! అపుడు వీరులెల్ల వేటువేటుగా నొక్కొకరు దలపడిరి. అటులే యేను లేన్గుల తోడను, రాతులు రాతులతోడను, రథికులు రథికులతోడను, సుతాహవూరితులై మార్కొనఁజొచ్చిరి. ఆరాత్రి నీతనయునాజ్ఞచే జతురంగసైన్యమునకును గొప్పయుద్ధము జరిగెను. అపుడు పార్థుడు కడువడిగాఁ దలపడి నీవారివీరులనెల్లఁ బీడింప నారంభించెను” అని తెలుప విని ధృతరాష్ట్రుఁ డిట్లనియె.

“ఓసంజయా! ఆయర్జునుఁ డట్లు సంరబ్ధుడై మనసైన్యమును బ్రవేశింపఁగా, మనవారపు డేమితలంచిరి? సైన్యము లేమనిగొనియెను? సుయోధనుఁ డపుడు తనకుఁ గర్తవ్యమేమని చింతించెను? వీరుఁడగు నాయర్జునునితోఁ బోరాడ నెవ్వరు మార్కొనిరి? ఆశ్వేతవాహనుఁ

డట్లు ప్రవేశింపఁగా ద్రోణుని నెవ్వరు కాపాడందొడంగిరి? మఱియు నాతనికుడి యెడమభాగములను రక్షించువా రెవ్వరు? వీరుఁడగు నాద్రోణుఁడు యుద్ధముచేయుచుండఁగా నాతనివెనుక నెవ్వరు రక్షకులై యుండిరి? ముందుభాగమున నిలిచినవా రెవ్వరు? అతఁ డజ్ఞేయుఁడై యటు లప్పొంచాలనై న్యములఁ బ్రవేశించి, 'రథమార్గములఁ జరించెను గదా! అప్పు డప్పొంచాలరథికులలో నెవ్వ రెవ్వరిని జంపిరి? కుపిత ధూమకేతువునాఁడగు నాద్రోణుఁ డెట్లు మరణించెను? ఓసంజయా! వైరులు పరాజితులుగాకుండుటయు, సంభ్రమమొందక పోరాడుటయుఁ దెలుపుచుందువు. మనవారు వారివలె హర్షపూరితులై విజృంభించుట నొకమాటును దెలుపవు. అటులు దెలుపకుండుటయగాక హతులై రనియు, జెదరుచున్నారనియు, వెలవెలఁబోవుచున్నారనియును దెలుపు చున్నాఁడవు. మఱియు విరథులై విముఖులైరనియుఁ దెలుపుచున్న వాఁడవు. హేతు వెయ్యది?"

అది విని సంజయుఁ డాతనితో "ఓరాజా! నాఁటిరాత్రి యుద్ధ కాముఁడగు ద్రోణుని యభిప్రాయ మెఱిగి, సుయోధనుఁడు తనకు వశ్యులై సోదరులగు వికర్ణచిత్రసేన సుపార్శ్వదుర్ధర్షదీర్ఘబాహులను జూచి, వారితో 'సోదరులారా! మీరు ప్రయత్నపూర్వకముగా ద్రోణునిఁ గాపాడవలయును.' అని తెలిపి, యాద్రోణునకు దక్షిణభాగ మునఁ గృతవర్చుని, నుత్తరభాగమున శల్యునిఁ జక్రరత్నకులఁగా నియ మించి, హతశేషులై మహారథులైన త్రిగర్తయోధులను నాద్రోణునకు ముందుభాగమున నుంచున క్షేప్రపఱచెను. అటు లేర్పడిచి, మఱియు వారితో 'వీరులారా! ఆచార్యుఁడు శాంతిపరుఁడు. పాండవు లెంతయుఁ బ్రయత్నముతో నున్నవారు. అతఁడు వైరులను జంపుచున్నపుడు మీ రాతనిఁ గాపాడవలయును. మనద్రోణుఁడు బలశాలియు, బరాక్రమనిధి యు, లఘుహస్తఁడును నగుట దేవతల నేనిజయింపఁగల్గునన్నచో, బాండ వులను సోమకులను బీడించు టాతని కెంతపని? కావున, మీరెల్లరును గలిసి ప్రయత్నపరులై యష్టహారణమున మహారథుఁడగుధృష్టద్యుము నుండి యాతని రక్షింపవలయుఁజాడీ! పాండవయోధులలో నెవ్వఁ డును నీతనిసాటివాఁడు లేడు. ఒక్కధృష్టద్యుముఁడుదక్క నాతని జయించువాఁడీ యందుఁ గానరాడు. కావున నెల్లవిధముల నాతని



రక్షణ మావశ్యకమనియు, నటులేని యతఁడు సోమకులను సృంజయులను గ్రమముగాఁ జంపఁగలఁడనియు నాయభిప్రాయము. ఆసేనాముఖమున సృంజయులెల్ల హతులగుదురేని, యాధృష్టద్యుమ్నుని ద్రోణసుతుఁడు హతునిఁ గావించును. అటులే మహారథుఁడగు మనకర్ణుఁ డాయర్జును జయింపఁగలఁడు. యుద్ధసన్నద్ధులైనభీముఁడు మున్నగువారిని నేను జయింతును. హీనతేజులగు మిగిలినపాండవులను మనయోధులు బలాత్కారముగా నోడింతురు. ఇట్టి నాజయముశాశ్వతమైయుండునది. కావున మీరెల్ల నాభారద్వాజుని రక్షింపవలయును' అని తెలుప విని వారాదారుణాంధకారమున సన్నద్ధులై వెడలిరి. ఓరాజా! పిదప జయాభిలాషములైన యుభయనై న్యములకును గొప్పయుద్ధ మారంభ మయ్యెను. అపు డర్జునుఁడు కౌరవనై న్యమును వీడింపఁవొడంగుడు, నాతనిఁ గౌరవులు పీడింపసాగిరి. ధృష్టద్యుమ్ను నశ్వత్థామయు, సృంజ యులను ద్రోణుఁడును శరసహస్రములచేఁ గప్ప నారంభించిరి. ఓభారతా! పాండవ పాంచాలనై న్యములకును గౌరవులకును బరస్పర ప్రహారములచే ఘోరయుద్ధమయ్యెను. ఆరాత్రి జరిగినభయంకర యుద్ధమును బోలినయుద్ధము మనముగాని మనపూర్వులుగాని చూచి యుండమని చెప్పఁగలను' అని తెలిపి సంజయుఁడు మఱియు నిట్లనియె.

— ౨౭ కృతవర్షని కోడి యధిష్ఠిరుఁడు పాటిపోవుట —

“ఓరాజా! ఆరాత్రి యుద్ధ మటు లెంతయు భయంకరమై సకల ప్రాణివినాశకర మగుచుండఁగా, నపుడు పాంచాలురను సోమకులను గాంచి వైరినైనై న్యముల నశింపఁజేయించుటకై వారితో నాధర్మజుఁడు ‘ఓవీరులారా! రండురండు. ద్రోణు నెటులేనిఁ జంపవలయును. నడువుఁడు.’ అని పలుక విని యప్పాంచాలసోమకులు భయంకరారావము లొనర్చుచు, నాద్రోణునిపై కిఁ బరువులిడసాగిరి. అపుడు కుపితులై మన వారును గర్జించుచు వెడలి, తమశక్తుత్సాహబలమునుబట్టి పనిచేయ నారంభించిరి. అపుడు మత్తగజమును మార్కొనుమత్తగజమునా ద్రోణునిపై కివచ్చు నాయుష్ఠిరునిఁ గృతవర్షుఁ డెదుర్కొనియెను. అటులే యెల్లెడల శరవర్షమును గురియుచున్న సాత్యకిని గౌరవుఁడగు భూరి సంగ్రామగర్వముతోఁ దలపడియెను. పిదప మహారథుఁడై

ద్రోణునిఁ దలపడవచ్చు చున్నసహదేవుని గర్హించు నివారించెను. అటులే రథికోత్తముడై వచ్చుచున్న భీముని మనసుయోధనుఁడు ప్రతికూల మృత్యువునువలెఁ దలపడియెను. పిదప సకలయుద్ధవిశారదుడైన నకులుని శకుని మార్కొనియెను. శిఖండిని గృహించు దలపడియెను. పిమ్మట నాద్రోణునిపైకివచ్చుచున్న ప్రతివింధ్యుని దుశ్శాసనుఁడు నివారించెను. అటులే మాయాశతవిశారదుడై వెడలినఘటోత్కచుని ద్రోణ పుత్రుఁడు నివారించెను. అనుచరులతోడను సైన్యములతోడను వెడలి మహాబలుడై ద్రోణుని మార్కొన నరుదెంచునట్టిద్రుపదుని వృషసేనుఁడు నివారించెను. అటులే వడిగా వెడలి ద్రోణునిపైకివచ్చువీరటునిఁ గుపితుడై శల్యుఁడు మార్కొనియెను. పిదప ద్రోణునిఁ జంపుటకై వడిగావెడలిన నకులపుత్రుఁడగుశతానీకునిఁ జిత్రసేనుఁడు తనశరములచే నివారించెను. ఓమహారాజా! రథికోత్తముడై మహారథుడై వెడలినయజ్ఞుని నలంబునుఁడు మార్కొనియెను. పిదప ధనుర్ధరుడై వైరులను బరిమార్చుచున్నద్రోణునిఁ బాంచాలోత్తముఁడగు ధృష్టద్యుమునుఁడు దలపడియెను. ఓరాజా! మఱియును వెడలినబాండవమహారథులను మనవారి రథికులు తేజమువెలయఁ దలపడిరి. అటులే గజారోహకులు గజములమార్కొని యుద్ధముచేయుచు, వందలకొలదిని వేలకొలదిని మర్దింపసాగిరి. రాత్రిఁ బరస్పరముఁ బరువులిడుచున్న గుఱ్ఱములు తెక్కలుగలకొండలునాఁ జూపట్టెను. ఓరాజా! అటులే రాతులు రాతులతోఁ గూడఁ దలపడి, పాశశక్త్యాదిసాధనధరులై కేకలువైచుచుఁ బరస్పరముఁ దలపడిరి. పదాతులు వెక్కురు గదాముసలాదులగు నానాశస్త్రములతోఁ బరస్పరముఁ బోరాడిరి. అపుడు కృతవర్తుఁడును యుధిష్ఠిరుని నుద్రేకించినసాగరమును వేలవలె నివారించెను. అంత, యుధిష్ఠిరుఁడు కృతవర్తు నై దుబాణములచే నొప్పించి, నిలునిలుమని పలుకుచు, మఱియునిరువదినారాచములచే బ్రహరించెను. ఓమారిషా! అందులకుఁ గృతవర్తు కుపితుడై యొకభల్లముచే నాధర్మజానిధనువు ఖండించి, మఱియేడుబాణములచే నాతని నొప్పించెను. మహారథుఁడగు యుధిష్ఠిరుఁడు వేటొకవిల్లుపూని పదిబాణములచే నాహార్దిక్కునిబాహువులందును వక్షమునందును గొట్టెను. అపు డాకృతవర్తుఁ డెంతయు నొచ్చి, కొంత చలించియు, రోషమడర నేడుసాయక

ములచే నాధర్మజు నొప్పింప, నహ్వాండవాగ్రజాడు కృతవర్తనధనువు దెగ నేసి, హస్తావాపమును ఖండించి, సానవెట్టుటను దీప్తములై యున్న యైదుభల్లముల నాతనివైఁ బ్రయోగింప, నవి సువర్ణమయమై గొప్ప విలువగల యాతనికవచమును జీల్చి, యుగ్రస్వములు పుట్టనుజొచ్చు నట్లుగాఁ బుడమిని బ్రవేశించెను. అంత, నాకృతవర్తయు తెప్పపాటులో వేటొకవిల్లుపూని యటువదిబాణములచే నాయుధిష్ఠిరు నొప్పించి, మఱి వదిబాణములచే నాతనిసూతుని నొప్పించెను. ఓభరతశ్రేష్ఠా! అపు డాధర్మజాడు తనధనువు రథమువైనుంచి స్వతుల్యమగు నొకశక్తి నాకృతవర్తనివైఁ బ్రయోగింప, సువర్ణచిత్రమై మహత్తరమగు నాశక్తి యాకృతవర్తని దక్షిణబాహువును భేదించి పుడమిజొచ్చెను. ఇంతలోనే మఱియు నాధర్మజాడు విల్లుపూని తీవ్రనారాచములచే నాకృతవర్తనిఁ గప్పఁగా, నపు డావృష్టిప్రవరుడగు కృతవర్తయు నాయుధిష్ఠిరు నొకయరనిముసమున సూతరథాశ్వవిరహితునిఁగా నొనర్చెను. అంత నాధర్మజు డొకకత్తిని గేడెమును బూనికొనఁ, దీప్తభల్లములచే వాని నాకృతవర్త ఖండించెను. పిదప నాధర్మజాడు దురానదమగు నొకతో మరము నాతనిపై వైవ, నది వడిగా వచ్చుటను గాంచి దాని నాకృత వర్తఁడు నగుచు రెండుఖండములుగావించి. మఱియు శరశతముచే నాయుధిష్ఠిరునికవచమును భేదింప, నది యాకసమునుండి జాతిన నక్షత్ర సమూహమువలె శిథిలమై పడియెను. అటు లతఁడు కృతవర్తశరార్ధితుఁ డై విరఘుఁ డై, కవచము చినిగి, కడువడిగా నారణరంగమునుండి తొలగిపోయెను. ఓరాజా! అటు లాకృతవర్తఁ డాధర్మజుని జయించి, మరల నాద్రోణునిచక్రమును రక్షించువాఁడై యుండె” నని తెలిపి సంజ యుండు మఱియు నిట్లనియె.

—ॐ సుయోధనుఁడు భీమునకోడి పాటిపోవుట ॥—

“ఓరాజా! చతుష్పథమునుండి యేనువలె వెడలివచ్చురథికోత్త ముండగు నాసాత్యకి, నాభూరి మాటుకొనియెను. పిదప నాసాత్యకి కుపితుఁడై వాడిగలయైదుబాణములచే నాభూరి హృదయమునొప్పింప, రక్తము స్రవింపజొచ్చెను. పిమ్మట నాభూరియు సాత్యకిభుజమధ్యమును బదిబాణములచే నొప్పించెను. ఓమహారాజా! వారిరువురు నటు లొకరి

నొకరు ప్రహరించుకొనుచు, గ్రోధతామ్రాక్షులై ధనుష్టాంకారము లొనర్చి, దారుణమగుశరవర్షమును గురియుచు, బరస్పరము సాయక సమూహములచే గప్పికొనిరి. ఇట్లు రెండుగడియలకాలము వారు సరిగాఁ బోరాడిరి. పిమ్మట నాసాత్యకి కుపితుడై నవ్వుచు, గౌరవుండగు నాభూరివిల్లు దెగనేసి, మఱియుఁ దొమ్మిదిబాణములచే నాతనివక్షము నొప్పించి, నిలునిలుమని పలికెను. అంత నాభూరియు బలవంతుండగు సాత్యకిప్రహారములచే నొచ్చియు, వేటొకవిల్లు పూని యాసాత్యకి నొచ్చునట్లుగాఁ బ్రతిప్రహారమొనర్చెను. అటు లతఁడు మూడుబాణములచే నొప్పించి, మఱియు నొకతీవ్రభల్లముచే నాసాత్యకివిల్లు దునుమ, నతఁడు కోపావేశపరవశుడై యాభూరివై భూరివేగముగల యొక మహాశక్తిని బ్రయోగింప, దానిచే నతఁడు విభిన్నాంగుడై రథము నుండి, యాకసమునుండి కుజగ్రహమువలె నేలఁగూలెను. ఓరాజా! శూరుండగునా భూరి యటులు హతుండగుటఁ గాంచి మహాఠకుండగు ద్రోణసుతుఁడు కడుపడిగా నాసాత్యకిపైఁ దలపడి, నిలునిలుమని పలుకుచు, మేఘము వర్షముచే మేరువునువలె శరవర్షముచే నాతని ముంచెను. అటు లాశై నేయునిరథముపైఁ దలపడినయశ్వత్థామ నారసి, ఘటోత్కచుఁడు సింహనాదమొనర్చి 'ఓద్రోణపుత్రా! నిలునిలుము. ప్రాణములతో నెందుఁజోగలవు? ఓరీ! కుమారస్వామి మహిషాసురుని వలె నిదె నిన్నుఁ జంపుచున్నవాడను. ఈరణరంగమున నీకు యుద్ధశ్రద్ధ నభ్యసింపఁజేసెదను.' అని పలుకుచు, రోషతామ్రాక్షుడై యారాక్ష సుండు గజేంద్రమును సింహమువలె నాతనిఁ దలపడియెను. అటు లతఁడు మార్కొని మేఘము వర్ష ధారలచేవలె, నాద్రోణి రథచక్రములు మున్ను నట్లుగా శరసమూహము నాతనిపై వర్షించెను. అంత నాద్రోణియు వానిబాణవర్షము తనపైకిరాకుండఁగనే విషసర్పతుల్యములగుసాయకములచే ఖండించెను. అటులొనర్చి, మఱియు మర్తభేదకములగుతీవ్రశర శతములచే నారాక్షసోత్తముండగు ఘటోత్కచునిఁ గప్పఁగా, నపు డాతఁడు నాటినసాయకములచే ముండ్లువిప్పిన యేదుపందివలెఁ జూపఁబెను. పిదప నాఘటోత్కచుఁడు కుపితుడై తనప్రతాపమేర్పడ నుగ్ర శరపరంపరచే నాద్రోణసుతుని హతునిఁ గావించి, మఱియు నర్ధచంద్రాదులగు బహువిధనారాచములచే నాతనిఁ గప్పెను. క్రూరమై తనవైఁ

బడుచుఁ బిడుగుచప్పుడులుగల యాశరనర్షమున కాద్రోణసుతుఁడు చలింపక దివ్యాస్త్రమంత్రితములగు ఘోరనారాచములచే మహాభ్రములను మారుతమువలె నాఘటోత్కచుశరవర్షమును దొలగించెను. పిదప నాకసమున వారిబాణములకు వేటొకసంగ్రామము జరిగినట్లు యెఱును. ఓమహారాజా! వారియుద్ధము ఘోరరూపమయ్యెను, వీరులకు హస్తవర్ధనమయ్యెను. వారిసంఘర్షమున జనించినమిడుఁగురు లెల్లయెడల వ్యాపించి, యానిశాముఖమున నాకసము మెఱుఁగుడుఁబుర్వులచేవలెఁ జిత్తమై కానవచ్చెను. అపు డాయశ్వత్థామ సాయకశతములచే నెల్ల చోటులఁ గప్పి, నీపుత్రునిహితమునకుఁగా రాక్షసుని నొప్పించెను. మరల నాఘటోత్కచాశ్వత్థామలకు గాఢమగు నారాత్రిమధ్యమున నింద్రప్రహ్లాదులకువలె ఘోరయుద్ధ మారంభమగుడు, ఘటోత్కచుఁడు కుపితుడై కాలానలతుల్యములగు పదిబాణములచే నాద్రోణపుత్రు నురము నొప్పించెను. అటు లారాక్షసునిచే బీడితుడై, బలవంతుఁ డయ్యు నాయశ్వత్థామ సంచలించి, గాలిచేఁ గదల్పఁబడినవృక్షమువలెఁ జలించి, మూర్ఛానిష్ఠుడై, ధ్వజస్తంభము నాశ్రయించి యుండెను. ఓరాజా! నీనైన్యమున హాహాకారము జనించెను. నీవారెల్లరును నశ్వత్థామ హతుఁడయ్యెనని తలంచిరి. ఆరణరంగమున నట్టియవస్థలోనున్న యాతనిఁ గాంచి, పాంచాలురును స్పృజయులును సింహనాదములొనరించిరి. పిదప మహారథుఁడగు నశ్వత్థామ తెలివొంది, యెడమచేత విల్లు సారించి, ఘోరమై యమదండమునాడగు నొకనారాచము నాఘటోత్కచు నుద్దేశించి గట్టిగాఁ దివిచి విడిచెను. ఆయుత్తమసాయక మారాక్షసువక్షమును భేదించి పుడమిఁజొచ్చెను. రణగర్వితుఁడగు నాద్రోణిచే నటులు హతుడై బలవంతుఁడయ్యు, నారక్కసుఁ డుక్కుచెడి రథమధ్యమున మూర్ఛవడియెను. అటు లొడలు తెలియక పడిన యాఘటోత్కచునిఁ గాంచి, వానిసారథి యారణరంగమునుండి కడువడిగాఁ దప్పించి తీసికొనిపోయెను. అటు లాసమరమున నారక్కసు నొప్పించి, మహారథుఁడగు నాద్రోణతనయుఁడు గొప్పచప్పుడగునట్లుగా సింహనాద మొనర్చెను. ఓరాజా! అపు డాద్రోణతనయుఁడు నీపుత్రులును సకల యోధులును దన్ను గౌరవింప, మేనికాంతిచే మధ్యాహ్న భాస్కరుఁడు నాఁ గానవచ్చెను. అంత నాభారద్వాజానిరథముపైకి వెడలి, యుద్ధము

చేయుచున్న భీముని సుయోధనుడు తలపడి తీవ్రనారాచములచే నొప్పింప, వాని నాభీముడు తొమ్మిదిసాయకములచేఁ గొట్టెను. అపు డాసుయోధనుడును నిరువదిబాణములచేఁ బ్రతిప్రహార మొనర్చెను. వారిరువురును బరస్పరసాయకములచేఁ గప్పంబడి, యారణరంగమున మబ్బులచే నాకసమునఁ గప్పబడిన చంద్రసూర్యులునాఁ జూపట్టిరి. ఓభర తోత్తమా! అంత నాసుయోధనుఁ డైదుసాయకములచే నావృకోదరు నొప్పించి, నిలునిలుమనిపలుక నాభీముడు తీవ్ర బాణములచే నాసుయో ధనుధనువు దునుమాడి, మఱియు నతపర్వతములైన తొంబదిబాణములచే నొప్పించెను. అందుల కాదుర్యోధనుఁ డెంతయు నలిగి, వేటొకగొప్ప విల్లు పూని సకలధనుర్ధరులును జూచుచుండఁగా నావృకోదరుపైఁ దీవ్ర బాణములను బ్రయోగింప, నాసాయకముల నతఁడు కొట్టి, మఱి యిరువదైదుక్షుద్రకబాణములచే నాసుయోధను నొప్పించెను. ఓమా రిషా! అందుల కాసుయోధనుడు కుపితుడై యొకక్షురప్రముచే నాభీమునిధనువు త్రుంచి, మఱి పదిబాణములచే నాభీమునిఁ బ్రతిప్రహార మొనర్చెను. పిమ్మట నమృతాబలుఁడగుభీముడు వేటొకవిల్లు గొని వడిగా నాసుయోధను నేడుతీవ్ర బాణములచే నొప్పింపఁ, దనకరలాఘవ మేర్పడ వడిగా సుయోధనుఁ డాతనిధనువు మఱల దునిమెను. ఓరాజా! సీతనయుఁ డటులు మదోత్కటుఁడై యావృకోదరుడు గ్రహించుచున్న ధనువులెల్లఁ దునుముచుఁ, దుది కైదువిండ్లను ఖండించెను. అటులు తనధనువులెల్లఁ దునియలగుచుండుట గాంచి యా వృకోదరుడు దృఢమైన యొకపరశుమయశక్తి నాసుయోధనుపై వైచెను. అయ్యది మృత్యుసోదరినాఁడగి ధూమకేతుజ్వాలవలె మండుచు, నాకసమునకుఁ బాపటనొనర్చి, యగ్నితుల్యప్రభయై వెడల నాసుయోధ నుడు దాని నాత్రోవనడుమనే రెండుఖండములుగా ఖండించెను. దాని నాభీముఁడెగాక యందఱును జూచి యచ్చెరువొందిరి. పిదప భీముఁ డొకమహాప్రభగల గొప్పగద నాసుయోధనుపై వైవ, నది సీతనయురథమును, రథాశ్వములను, సారథిని రూపుమాపెను. ఓరాజేంద్రా! సీపుత్రుఁ డాభీమునకు వెఱచి, విక్రమముచెడి నందకుఁ డనువానిరథ మధిరోపించెను. పిదప భీముఁ డారాత్రిమధ్యమున నాసుయోధనుడు మడిసెనని తలంచి, కౌరవులకెల్ల వెఱపుగల్గునట్లుగా

గొప్పసింహనాదమొనరించెను. అపుడు నీవారిసైనికులును తమరాజు హతుడయ్యెననికొని యెల్లెడల నాహాకారము లొసర్పసాగిరి. అటులు జడిసిన సకలయోధులయారూరావమును, భీమునిమహానాదమును విని యుద్ధిష్ఠిరుడును సుయోధనుడు హతుడయ్యెనని తలంచి యావృకోదరుడున్న కడకు వడిగా వచ్చెను. అపుడు పాంచాలసృంజయమాత్యు చేదికై కేయులు బహువిధ ప్రయత్నములతో నాదోగ్రునిఁ జంపువారై యాతని దలపడిరి. అపు డాదోగ్రునకు వైరులతో గొప్పహోరాట మారంభమగుడు, నాఘోరాంధకారమునఁ బరస్పరముఁ బ్రహరించి కొని” రని తెలిపి సంజయుడు మఱియు నిట్లనియె.

—౧౭ కర్ణునకోడి సహదేవుడు పాటిసోవుట ౧౭—

“ఓరాజా! దోగ్రుని జయించువాఁడై వెడలినమహారథుడగుసహదేవుని, సూర్యసతుడగుకర్ణుడు నివారించెను. అపు డాసహదేవుఁ డారాధేయుఁ దొప్పిదిబాణములచే నొప్పించి, మఱియుఁ దీవ్రములగు తొప్పిదినాయకములచేఁ బ్రహరింపఁగా, నారాధేయుడు నూటునారాచములచేఁ బ్రతిహారమొనర్చి, మఱియు నెక్కిడియున్న యాసహదేవు ధనువును గరలాఘవమేర్పడ వడిగా ఖండించెను. అంత నాసహదేవుడును వేటొకవిల్లుగొని, తనప్రతాపమేర్పడ నిరువదిబాణములచే నారాధేయునిఁ బ్రహరింప, నయ్యది యద్భుతముగాఁ జూపట్టెను. పిమ్మటఁ గర్ణుడును, దీవ్రబాణములచే నామాద్రీపుత్రుహయములను గొట్టి, మఱియు సారథి నొకభల్లముచే యమమందిరము నొందించెను. అపు డాసహదేవుఁ డటులు విరఘుడై కత్తియుఁ గేడెమును ధరింప, నారాధేయుడు నగుచుఁదనవాడికోలలచే వానిని సైతముఖండించెను. పిదప నమ్మాద్రీతనయుఁడొకఘోరమైన గొప్పగదను, మహాబలుడై యారాధేయరథముపైకి వైవ, దాని నాకర్ణుడు, శరసమూహముచేఁ గొట్టి, పుడమిఁ బడదోగ్రునెను. అటులు తనగద భగ్నుమగుటఁ గాంచి సహదేవుడు వడిగా నొకశక్తి నాకర్ణునిపైఁ బ్రయోగింప, దానిని సైత మాతడు ఖండించెను. పిదప నాసహదేవుడు వడిగాఁ దనరథము నుండి దిగి రోషముచేఁ బ్రజ్వలించుచు, నారాధేయుం గాంచి, తన రథచక్రమును బరిగ్రహించి వానిపై వైచెను. అపు డది వడిగాఁ

బ్రశయకాలచక్రమువలె వెడలఁగా, దానిని శరసహస్రములచే నాసూత సుతుఁడు హతముగావించెను. అటు లాచక్రము భగ్నముకాఁగా, నామాద్రీతనయుఁడు రథదండమును, యోక్తములను, యుగములను, బలువిధములగు నేనులఁదొక్కలను, మృతినొందినగుఱ్ఱములను, హతులైనపదాతులను, నారాధేయునిపై వైవఁ దొడంగుటయు, వానినెల్ల నాకర్ణుఁడు ఖండించుచువచ్చెను. అపు డామాద్రీకొడుకు తాను నిరాయుధుఁడగుటఁ దెలిసికొని, యాకర్ణునిశరములచే నివారింపఁబడుచు, యుద్ధమును విడువ, నారాధేయుఁ డాతనిఁ దఱుముచు, నాతనితో 'ఓసహదేవా! అధికులగురధికులతో నీవు యుద్ధ మొనరింపకుము. నా మాటకుఁ దప్పు వట్టక నీకుఁ దగువారితోఁ బోరాడుము.' అని పలికి పరిహసించుచు ధనురగ్రముచేఁ బొడుచుచు, మఱియు నిష్ఠురముగా, 'ఓయీ! ఇదె యుష్టుఁ డక్కారపులతోఁ బోరాడుచున్నవాఁడు. అందులకుఁ బొమ్ము. లేదా! ఇష్టమేని యింటికైనఁ బొమ్ము.' అని పలికి నవ్వుచుఁ బాంచాలరాజునై న్యములపైకి వెడలెను. అటు లారాధేయుఁడు తన కాసహదేవుఁడు దొఱకినను, గుంతివచనమును స్మరించి, సత్యసంధుఁడగుట నాతనిఁ జంపక విడుచుటచే నాసహదేవుఁడును జడిసి, కర్ణశరపీడితుఁడై మనసుచెడి వానివాక్చుల్యములు పీడింప, బ్రదుకు నేవగించుకొనుచుఁ బోయి మహాత్ముఁడగు జనమేజయుఁడను పాంచాల్యునిరథ మధిరోపించెను." అని తెలిపి సంజయుఁడు మఱియు నిట్లనియె.

— అర్జునుఁ డలంబుచునిఁ బరాభవించుట —

"ఓరాజా! తననైన న్యముతో ద్రోణునిపైకి వడిగా వెడలిన విరాటుని, శల్యుఁడు మార్కొని శరసమూహముచే నాతనిఁ గప్పెను. ఓరాజా! దృఢధానుష్కులగు వారిరువురకు మున్నాబలివాసపులకువలె గొప్పయుద్ధము జరిగెను. అపుడు నేనాపతియగువిరాటు, నాశల్యుఁడు వడిగా నూలుతీవ్రబాణములచే నొప్పింప, విరటుఁ డాతని దొమ్మిదితీవ్ర శరములచే బ్రతిహార మొనర్చి, మఱియుఁ డెబ్బదిబాణములచే గొట్టి, మఱియు నూలుబాణములచే నొప్పించెను. పిదప నాశల్యుఁడువిరటుని నాల్గుగుఱ్ఱములనుగొట్టి, రెండుబాణములచే మఱియు నాతనిధ్వజమును



ఛత్రమును బుడమిఁ బడఁద్రోసెను. అంత నావిరటుఁడు, హతాశ్వఁ  
 డగుట, వడిగా రథముడిగి, ధనువు సారించుచు, శరప్రయోగ మొనర్చు  
 చుండఁగా, నాతనిభ్రాతయగు శతానీకుఁడు గాంచి యెల్లవారు గాంచు  
 చుండఁగా, నందులకు వడిగా నరుదెంచెను. అటులు తనపైకివచ్చు  
 నాశతానీకునిఁజూచి యాశల్యుఁడు పెక్కుబాణములచేఁ గొట్టి, వానిని  
 యరుమందిరమున కనిపెను. వాఁడటులు నిహతుఁడగుడు, సేనాపతి  
 యగువిరటుఁడు, హతాశ్వమగు తనరథమువిడిచి యాశతానీకునిరథ  
 మధిరోపించి, కన్నులు పెద్దచేసి, కోపమడర ద్విగుణితవిక్రముడై,  
 యాశల్యనిరథమును శరసమూహముచేఁ గప్పెను. పిదప శల్యుఁడును  
 గుపితుడై నూలుతీవ్రబాణములచే వాహినీపతియగు విరాటునివక్షము  
 నొప్పింప, నతఁ డెంతయు నొచ్చి, రథమధ్యమునఁ గూలఁబడియెను.  
 అటులు రథమున మూర్ఛవడిన యావిరాటు నారణంగమునుండి  
 యాతనిసారథి తొలఁగించికొనిపోవ, నారాత్రి యావిరాటపై నన్యము  
 చెదరిపోయెను. అంత, నాశల్యునిశరప్రహారములకు జడిసి పరువులిడు  
 చున్న యావిరాటపై నన్యమును, వాసుదేవాద్జనులు గాంచి యాశల్యుఁ  
 డున్నకడకు బయలువెడలిరి. ఓరాజా! అటులు వెడలిన యప్పార్థు నలం  
 బునుఁడు దలపడుటకై, తన యెనిమిదిచక్రములరథము నెక్కి ఘోరా  
 కారులై యశ్వముఖులగుపిశాచులు సహాయులుగా రక్తముచేఁ దడిసిన  
 పతాకముతోఁ బుష్పమాలికాలంకృతమై యుక్కుతోఁ జేయంబడి,  
 భల్లూకచర్మ సమావృతమైన యారథమునందలిధ్వజము, చిత్రపక్షములు  
 గల్గి, వివృతాక్షమై ఘోరముగా ధ్వనిచేయుచుండఁగా, గ్రద్దరూపుగల  
 యాయున్నతధ్వజముతో వెలయుచు, గాటుకకొండనాఁ జూపట్టెను.  
 ఓరాజా! ఆయలంబునుఁడు తనపైకి వచ్చునవ్వెవ్వచ్చు నెదుర్కొని,  
 పెరుగాలి నడ్డుకొనినపర్వతోత్తమమువలె జలింపక, యాయద్భుతుని  
 మూర్ధము గుఱిగా శరసహస్రమములఁ బఱపుచుండ, వారిరువురకును  
 ఘోరయుద్ధమయ్యెను. ఆయుద్ధము చూచువారికిఁ బ్రీతికరమై, గ్రద్దలు,  
 కాకులు, రాబందులు, నక్కలు మున్నగువానికి సంతసము గల్గించెను.  
 అపు డాయద్భుతుఁ డాయలంబును నాటుబాణములచేఁ బీడించి, పది  
 బాణములచే వానిధ్వజము ఖండించి, మూఁడుబాణములచే సారథిని,  
 మూఁడుకోలలచే ద్రివేణుకమును, నొకకోలచే ధనువును ఖండించి,

నాల్గుబాణములచే గుఱ్ఱములునాల్గిటిని గొట్టి, మఱియు నాయలంబునుఁ  
డెక్కిడినచాపమును ద్రుంచి, మఱియు నాల్గుతీవ్రబాణములచే వానిని  
నొప్పించెను. అందులకు వాఁడెంతయు నొచ్చి, జడిసి పాటిపోయెను.  
అటు లాయర్జునుఁడు వాని జయించి, వడిగా ద్రోణునిఁ దలవడి, గజాశ్వ  
పదాతులపై శరసమూహముఁ బఱపుచుండెను. ఓరాజా! కీర్తిశాలి  
యగునప్పొండవేయునిచే నటులు హతులగుచు మనసైనికులు గాలిచేఁ  
బడిన వృక్షములువలెఁ బుడమిఁబడుచుండిరి. అటులు కొందఱు హతు  
లగుచుంట, హతశేషులు జడిసి, భయపీడితములగు మృగములువలె  
నెంతయుఁ బరువులిడిపోసాగిరి” అని తెలిపి సంజయుఁడు మఱియు  
నాతనితో నిట్లనియె.

— శతానీకాదులు చిత్రసేనాదులతోఁ బోరాడుట —

“ఓరాజా! మనసైన్యములను దీవ్రశరపరంపరలచే నొప్పించు  
చున్న శతానీకునిఁ జిత్రసేనుఁడు నివారింప, నకులునిపుత్రుఁడగు నా  
శతానీకుఁ డాతని నైదుబాణములచే నొప్పించెను. అంత నాచిత్ర  
సేనుఁడును బదితీవ్రబాణములచేఁ బ్రతిప్రహారమొనర్ప, మఱియు  
నాశతానీకుఁ డాచిత్రసేనునివక్షమును దీవ్రములగుతోమ్మిదిబాణము  
లచేఁ గొట్టి, వానికవచము శరీరమునుండి తొలఁగునట్లుగా నొనర్చుట  
నెంతయు నదృష్టమొనర్చెను. ఓరాజా! అపుడు నీకొమరుఁ డటులు  
కవచహినుఁడగుట నెంతయుఁ బొరవిడిచినబామునాఁ బ్రకాశించెను.  
ఓమహారాజా! పిమ్మట నాశతానీకుఁ డాచిత్రసేనుఁడ్యజమును ఖండించి,  
వాఁడు ప్రయత్నించుచుండఁగనే ధనువు దునుమాడెను. పిదపఁ జిత్ర  
సేనుఁ డటులు కవచహినుఁడగుటయేగాక ధనువునైతము దునియ  
లయ్యు వెనుదీయక, వేటొకవిల్లుగొని, వడిగాఁ గొన్నితీవ్రబాణములచే  
నొప్పింప, నందుల కాశతానీకుఁడు కుపితుఁడై, నిజమహాబల మేర్పడ  
నాచిత్రసేనుని నాల్గుగుఱ్ఱములను సారథిని గూలనేయ, వాఁడును దన  
రథమునుండి యుఱికి, యానకులపుత్రు నిరువదైదుబాణములచేఁ  
బీడించెను. అంత నాశతానీకుఁ డటులు విక్రమించు నాచిత్రసేనుని  
సువర్ణభూషితమగుచాపము నొకయర్థచంద్రబాణముచే ఖండింప, వాఁడు  
హతసారథియు, హతాశ్వఁడును, విగతకవచుఁడును, విగతచాపుఁడును,

విరఘండునై, వడిగాఁ గృతవర్షునిరథ మధిరోహించెను. ఓమహారాజా ! అపుడు, తనపై న్యముతోఁగూడ న్రోలుని మార్కొననున్న మహారఘండు గుడ్డుపడుని, శరశతముచేఁ గప్పుచు, మనవృష సేనుఁడు దలపడియెను. ఓరాజా ! అపు డాద్రుపదుఁడు మహారఘండుగు వృష సేనునివక్షమును బాహువులను నటువదిబాణములచే నొప్పింప, నాకర్ణునికొడుకు కోప మేపార రథస్థుఁడై యున్న యాద్రుపదునివక్షము నొవ్వఁ బెక్కుసాయకములచే నొప్పించెను. ఓమహారాజా ! వారిరువురు నటులు పరస్పరశర కంటకములు మేనులనాటికొన, ముండ్లపండులునాఁ జూపట్టిరి. మఱియు వారు సువర్ణపుంఖములై తీవ్రాగ్రములగు సాయకములచేఁ బ్రహరించుకొని, రక్తసిక్తాంగులై యారణరంగమునఁ జిత్రములై సువర్ణనిభములగు కల్పవృక్షములనుబోలియుఁ, బూచినమోదుగులనుబోలియుఁ గానవచ్చిరి. పిదప వృషసేనుఁ డాద్రుపదునిఁ దొమ్మిదిబాణములచేఁ గొట్టి, మఱియు డెబ్బదిటను, మరల మూడిటను నొప్పించి, పిదప శరసహస్రములను గురియుచు, జలముగుఱియు మేఘమునాఁ జూపట్టెను. అందుల కాద్రుపదుఁడు కుపితుఁడై యొకపచ్చనితీవ్రభల్లముచే నావృష సేనుధనువు రెండుఖండములుగా ఖండింప, వాఁడును వేటొకవిల్లుగొని సువర్ణబద్ధమై దృఢమగునావింటఁ బచ్చని యొకతీవ్రభల్లమును సంధించి, యాకర్ణాంతముగా లాగి, పాంచాలుర కెల్లరకు వెఱపుగదుర నాద్రుపదుని సరిగా గుఱిచేసి ప్రయోగింప, నది వానివక్షమును భేదించి, పుడమిని బ్రవేశించెను. అంత నాద్రుపదుఁడు మూర్ఛమునుఁగుట నారసి, యాతనిసారథి నిజకృత్యమును స్మరించి, యచ్చోటినుండి దీసికొనిపోయెను. ఓరాజా ! అటు లప్పాంచాలరాజు భంగమొందుటయు, నాద్రుపదునై న్యమెల్ల నారాత్రి శరపీడితమై పరువులిడసాగెను. ఓరాజా ! పదాతులచే విడువంబడి ప్రజ్వలించుచున్నదివ్వటిలచే నెల్లెడలఁ బుడమి, గ్రహములతోఁగూడి మేఘములులేనియాకసమువలె నెంతయు విరాజిల్లెను. మఱియు నందందుఁబడియున్న కేయూరములచే నారణరంగము, వర్షకాలమున మెఱుపులతోఁగూడినమేఘమునాఁ బుడమి గానవచ్చెను. పిమ్మట నావృష సేనునకు జడిసిన యప్పాంచాలపై న్యములు, మున్నింద్రునకు వెఱచిన తారకాసురునిపై న్యములువలెఁ జెదరిపోయెను. ఓమహారాజా ! అటులావృష సేనునిచేఁ బీడితులై యాసంగ్రామమున సోమకులు

గూడఁ బరువులిడుచు, నాదీపములచేఁ జూడఁబడుచుండిరి. వారినెల్ల నట్టు లోడించి యాకర్ణపుత్రుఁడు మధ్యందినమార్తాండుఁడునాఁ గాన వచ్చెను. ఓరాజా! మనవారును వారివారునగు రాజసహస్రములలో నొకవృషనేనుఁడుమాత్రమప్రతాపశాలియై ప్రజ్వరిల్లుచుఁ గానవచ్చెను. అటులతఁడు గోరులగు సోమకమహారథులను జయించి, వడిగానా యుధిష్ఠిరుఁ డున్నకడకు వెడలెను. పిదప వైరులను బ్రహరించుచు, దన వైపువచ్చుచున్న ప్రతివింధ్యుని దుశ్శాసనుఁ డెదురింప, వారిసమావేశ మెంతయు నద్భుతముగాఁ గానవచ్చెను. అయ్యది, నిర్దేఘమగునాక సమున బుధశుక్రలసమాగమమును దలపించెను. అపు డటులు దారుణ కృత్యమొనరించుచున్న యాప్రతివింధ్యుని, దుశ్శాసనుఁడు మూఁడు బాణములచే లలాటము నొప్పింప, బలవంతుఁడగు నాతనిప్రహారము లెంతయు నాఁటుకొన, శిఖరములతోఁ గూడినపర్వతమునాఁ బ్రతివింధ్యుఁడు చూపట్టెను. అంత నామహారథుఁ డగుప్రతివింధ్యుఁడు, దుశ్శాసనునిఁ దొప్పిదిబాణములచే నొప్పించి, మఱియు నేడుబాణములచేఁ బ్రహరింప, నపుడు నీపుత్రుఁడు తీవ్రసాయకములను వానిగుఱ్ఱములను బడఁద్రోసి, యెంతయు విక్రమించెను. ఓరాజా! మఱియు నీ కొమరుఁడు వానిసారథి నొకభల్లముచేఁ గొట్టి, ధ్వజమును బడఁద్రోసి, రథము చూర్ణముగావించి, యటులే వానిరథము పతాకలను, దూఱీరమును, యోక్తములను, గోపమడరఁ దీవ్రనారాచములచే ఖండఖండములుగా ఖండించెను. అపు డాప్రతివింధ్యుఁడు విరఘుడై నేల నిలువఁబడి, విల్లు కేలఁబూని, పెక్కుసాయకము లాదుశ్శాసనుపైఁ గురియుచు యుద్ధమొనరించెను. అంత నీతనయుఁడు వానిధనువు నొకక్షురప్రముచేఁ గరలాఘుమవేర్పడ ఖండించి, మఱియుఁ బదిబాణములచేఁ బీడింప, నపుడు వానిసోదరులు, కడువడిగాఁ దమనై న్యముతోఁ గలిసి వచ్చి యాతనికిఁ దోడ్పడిరి. అపు డాప్రతివింధ్యుఁడు శ్రుతసోమునిరథమధిరోపించి, విల్లుపూని, నీకొమరుని నొప్పింప, నంత నీవారెల్లరును దుశ్శాసనునకు సహాయులై గొప్పనై న్యముతో నాప్రతివింధ్యునిఁ దలపడిరి. ఓభారతా! దారుణమగు నారాతిరి, యమరాష్ట్రవివర్ధనమైన గొప్పయుద్ధము నీవారికిని, బాండవులకును జరుగ నారంభమయ్యెను” అని తెలిపి సంజయుఁడు మఱియు నిట్లనియె.

— రాత్రి సంకులయాధము —

“ఓరాజా! మననైన్యమును బ్రహరించుచు విక్రమించుచున్న నకులునిఁ గుపితుఁడై శకుని మార్కొని, నిలునిలుమని పలుకుచు నివారించెను. అపుడు వారిరువురును గృతవైరులై, శూరులై పరస్పరముఁ జంపుకొనునట్టిపట్టుదలలతోఁ గట్టిగా లాగి విడువబడుచున్న శరసమూహముచే నన్యోన్యముఁ బ్రహరించుకొనిరి. ఓరాజా! నకులుఁడు తనపై నెటులు శరవర్షమును గురిపించెనో, శకునియు నటులే యాతనిపై శరములను వర్షించెను. అపుడు వారుపరస్పరశరములు తమ తమ మేనుల నాఁటికొన, వానితో ముండ్లపండులునాఁ జూపట్టిరి. సువర్ణపుంఖములును, సరళాగ్రములునునగు పరస్పర శరప్రహారములచేఁ గవచములు చినుఁగ, రక్తసిక్తాంగులై బంగరురంగుగలిగి, చిత్రములైన కల్పవృక్షములునాఁదగి పూచినమోదుగులునా వెలయుచుండిరి. ఓమహారాజా! శూరులగు వారిరువురును, శరముల నెడిముండ్లు మేనులనాఁటికొన, ముండ్లతోఁగూడిన బూరుగుచెట్లునాఁ జూపట్టిరి. మఱియు వారికరి నొకరు వక్రముగాఁ జూచికొనుచు, గన్ను లెఱ్ఱవాఱఁ బెద్దగాఁ జేయుచు, జూపులచే బరస్పరము దహించుకొనువారుగా నుండిరి. అపు డాశకుని కుపితుఁడై పరిహాసముచేయుచు నానకులునిఁ, గర్జి బాణముచే హృదయమున నొప్పింప, నందుల కానకులుఁ డెంతయు నొచ్చి, రథమధ్యమునఁ గూలబడి మూర్ఛనొందెను. అపు డాశకునియు గర్జితుఁడును బరమవైరియునగు నానకులుఁడట్టియవస్థనొందుటనుగాంచి, తొలకరిమేఘమువలె గొప్పనినాద మొనరించెను. పిదపనామాద్రీపుత్రుఁడు మరలఁ దెలివొంది, నోరు తెఱచినయంతకుఁడునా, మఱియు నాసౌబలునిఁ దలపడి, కుపితుఁడై యటువదిబాణములచే నొప్పించి, మఱియు నూలునారాచముల నాతనివక్షమును బ్రహరించి, పిదప ముష్టిప్రదేశమునఁగొట్టి, సాయకముతోఁగూడినధనువు దెగనేసి, వడిగా ధ్వజము ఖండించి, పుడమిఁ బడఁద్రోయుటయెగాక యొకివాడిగల పచ్చనిబాణముచే శకునితోడల భేదించి, వ్యాధుఁడు ఆత్మలతోఁగూడిన డేగనువలెఁ గొట్టెను. ఓరాజా! శకునియు మిగుల నొచ్చి రథమధ్యమునఁగూలబడి, కాముకుఁడు కామినినివలె ధ్వజస్తంభమును గొంగిలింబికినియుండెను,

ఓయనఘా ! అటులు తెలివిలేక పడియున్న నీస్వామికుని వాని నా నేనా ముఖమునుండి సారథి తొలగించి తీసికొనిపోయెను. అపుడు పాండవులును, వారి ననుసరించియున్న వారును నెంతయు సింహనాదము లొనర్చిరి. అంత నటు లానకులుండ శకుని నోడించి, శత్రుతాపనుడై తనసారథితో 'ఓయీ ! మనరథము ద్రోణునిపైకే బఱపుము' అని తెలుప విని, యాసారథి ద్రోణుడున్న కడకుఁ దనరథమును బఱపెను. పిమ్మట ద్రోణు నోడించువాడై వెడలినమహాబలుడగు శిఖండిని గడు వడిగాఁ గృపాచార్యుఁ డెదుర్కొన, నపు డాశిఖండి తొమ్మిదిబాణములచే నాకృపునిఁ బ్రహరించి నవ్వసాగెను. ఓరాజా ! అంత నాయాచార్యుఁ డును శిఖండి వైదుబాణములచే నొప్పించి, నీపుత్రులకు హితముగూర్పు వాడై, మఱియు నిరువదిసాయకములచే నొప్పింప, నపుడు వారికి ఘోరముగాఁ బోరారంభమయ్యెను. మున్ను దేవాసురయుద్ధమున శంబరునకు నింద్రునకువలె నమృతహోరథులకు ఘోరయుద్ధమై, వారిశర జాలముచే నాకస మావరింపఁబడియెను. అయ్యది తొలకరిమేఘముల యావరణమునాఁ గానిపించెను. ఓభరతోత్తమా ! యుద్ధాభిలాషులగు యోధుల కారాత్రి సహజముగా ఘోర యుద్ధముచే మఱియు ఘోరముగాఁ జూపట్టెను. ఇంతయేల ! వారికెంతయు నది భయావహ మగుటచేఁ గాళరాత్రియయ్యె ననవచ్చును. ఓరాజా ! అపు డాశిఖండి యొకయర్థచంద్రబాణముచేఁ గృపునిధనువు దెగనేసి, మఱియుఁ దీవ్ర నారాచముల నాతనిపైఁ బ్రయోగించెను. అందుల కాకృపుఁడు కుపితుడై దారుణముగ నొకశక్తి నాశిఖండిపై వైవ, సువర్ణదండమై తీవ్రాగ్రమై సానవెట్టఁబడి తనపైకివచ్చుదాని నతఁడు పదిబాణములచే ఖండింప, నది పుడమిఁబడియెను. పిదప నాకృపాచార్యుఁడు వేటొకవిల్లు గొని తీవ్రసాయకములచే నాశిఖండిని గప్పి వీడింప, నాశిఖండి రథమధ్య మునఁబడియెను. అపు డాకృపుఁడు కృపవీడి దురవస్థలోనున్న యాశిఖండిని బెక్కుసాయకములచేఁ జంపువాడై ప్రహరింప, నతఁడు విముఖుడయ్యెను. అంత నట్టిశిఖండిని గాంచి పాంచాలురును సోమకులును నాతనినలుగెలంకులఁ జుట్టుకొని, రక్షకులై యుండిరి. అపుడు కృపునకును నీవారు సహాయులై యావరించియుండిరి. అపుడు గొప్పపై నవ్యములతోఁగూడ నొకరిపై నొకరు పరువులిడుచుండ నాయోధులకు

మఱియును యుద్ధ మారంభమయ్యెను. అంత మేఘగర్జనములునా గొప్పచప్పుడు లుప్పతిల్లెను. పరస్పరముగాఁ బరువులిడు రాతులయు, గజారోహకులయుఁ బ్రహారములచే యుద్ధమెంతయుఁ గ్రూరమై చూపట్టెను. ఓమహారాజా! మఱియుఁ బరువులిడుచున్న పదాతులకాలించప్పుడులకుఁ బుడమి యెంతయు భయముచే వడంకు పడఁచివలెఁ గంపింపఁజొచ్చెను. అటులే రథికులును గడువడిగా రథములతోఁ బరువులిడుచుఁ బెక్కురు శలభములను వాయసములువలె వైరులను బట్టుకొనసాగిరి. అటులే మత్తగజములును, బరువులిడి మదగజముల నొకయడుగుదాటకుండఁ బట్టికొనుచువచ్చెను. మఱియు నారిలిగనే రాతును రాతు, పదాతిని బదాతియు సమీపించి, కదలకుండ నివారించి, సంరంభముతోఁ బరస్పరముఁ బోరాడిరి. యుద్ధాభిలాషముమై పరువులు వెట్టువారియు, భయముచేఁ జెదరిపోవువారియు, మరలునట్టి వారియుఁ జప్పుడు, లారాతిరి యెంతయు సంకులమై వినవచ్చెను. ఓమహారాజా! రథగజాశ్వములందుఁ బ్రజ్వలించుచున్న దివ్యటీ లాకసము నుండి జాఱిపడు నుల్కాసహస్రమునాఁ జూపట్టుచుండెను. ఓవిభూ! నాటిరాతి రాదీపములచే భాసిల్లుచుఁ బగలునాఁదగియుండుట నారణ్యరంగమునఁ జీకటులు లేక సూర్యుడు వెలయునప్పటివలె నొప్పుచుండెను. ప్రదీప్తములగు దీపములచేఁ బెనుజీకటు లడంగుటయు, సంతకుమున్న ధూళియుఁ జీకటియుఁ గప్పియున్న పృథివ్యాకాశములును, దిక్కులును, విదిక్కులును సూర్యకాంతిచేవలె వెలయుచుండెను. మఱియు మహాత్ములగు యోధులకవచములయు, శస్త్రములయు, మణులయుఁ గాంతు లాదీపకాంతులలో సంతర్ధానమొందుచుండ, నారాత్రి వేళ మహాఘోరమై యుద్ధ మారంభమగుడు, నాయోధులలో నొకఁడేనిఁ దన్నుదానని తెలియఁజాలకుండెను. ఓరాజా! ఆసమరమునఁ దండ్రి కొమరుని సమయింపవలసివచ్చెను. అటులే తెలియక తండ్రిని గొమరుడును, మిత్రుని మిత్రుడును, సంబంధిని సంబంధియు, మేనల్లుని మామయుఁ జంపికొనుచు, దమవారిని దామే నశింపఁజేసికొనసాగిరి. ఓరాజా! ఆ రాతిరియుద్ధము భయంకరమై మేరమీఱియుండెను” అని తెలిపి సంజయుండు మఱియు నిట్లనియె.



“ఓరాజా! ఆసంకులయధ మటులు భయంకరముగా నారంభమగుడు, ధృష్టద్యుమ్నుడు ద్రోణునిఁ దలపడువాడై ధనువు సంధించుచు, నారి సారించుచు, సువర్ణభూషితమగు నాతనిరథమును సమీపించెను. అటు లాద్రోణుని వధించువాడై యాతనిసమీపించు నాధృష్టద్యుమ్నునిఁ బాంచాలురును బాండవులును జేరి యాద్రోణునిఁ జుట్టుకొనిరి. అటులు వారిచే నావరింపఁబడియున్న యాద్రోణు నారసి నీకుమారులెల్లరును బహువిధప్రయత్నములతో నాతని రక్షించువారై యుండిరి. ఆరాతిరి సాగరములునాఁడగు నామహానైన్యములు రెండును గలిసి, గాలిచే గదలి కలఁతవడినజంతువులచే భయంకరమైన సముద్రములు వలె వెఱపుగొలుపుచుండెను. అపుడు ధృష్టద్యుమ్నుఁ డాద్రోణు నైదు బాణములచే నొప్పించి, సింహనాదమొనర్చెను. అంత నాద్రోణుఁ డిరువదైదుబాణములచే నప్పించాలు నొప్పించి, మఱియు నొకభల్లముచేఁ గాంతిమంతమగు నాతనిధనువు దునుమాడెను. అటు లాద్రోణుఁడు తన్ను నొప్పించి, ధనువు దెగనేసినందుల కెంతయు నాధృష్టద్యుమ్నుఁ డలిగి, ప్రతాపశాలియై, వేటొకవిల్లుగొని యాచార్యు నంతమునొందించు వాడై పెదవి కొంటుకుచు, జెవికొనవఱకు ధనువులాగి, యొకఘోర నారాచ మాతనిపైఁ బ్రయోగింప, నయ్యది రౌద్రమగు నారణరంగమునఁ గలసైన్యమునెల్ల నుదయించినసూర్యుఁడువలె వెలిగించెను. ఆఘోరసాయకము నారసి, దేవదానవగంధర్వు లొక్కమాటుగా నపు డాద్రోణునకు శుభమగుఁగాక యని పలికిరి. ఓరాజా! ఆసాయక మాయాచార్యుని వధింప సమీపింపకమున్నే దాని నారాధేయుఁడు పదిఖండములుగా ఖండించి, తనకరలాఘవము ప్రకటించెను. ఓమారిషా! ఆధృష్టద్యుమ్నుసాయక మటులు పెక్కుముక్కలై విషములేనిసర్పము వలె వడిగాఁ బుడమిఁబడియెను. ఆరాధేయుఁ డటు లాసాయకమును దెగనేసి, మఱియుఁ బెక్కుబాణములచే ధృష్టద్యుమ్నుని నొప్పించెను. మఱియు నశ్వత్థామ యైదింటను, ద్రోణుఁ డైదింటను, శల్యుఁడు తొమ్మిదింటను, దుశ్శాసనుఁడు మూడింటను, దుర్యోధనుఁ డిరువదింటను, శకుని యైదింటను, నాధృష్టద్యుమ్నుని నొప్పించిరి. ద్రోణత్రాణమునకై



యమహారకులెల్లరును దన్నటులు నొప్పింప, నతఁడును వీరులగు నాయేడ్వారను మూడుమూడుసాయకములచే బ్రతిప్రహారముచేయు వాడై, ద్రోణాశ్వత్థామకర్ణదుర్యోధనుల నొప్పించెను. ధన్వీయగు నాతనిచే నటులు వారెంతయు నొచ్చి, భయంకరారావము లొనర్చుచు, నొక్కమాటుగా మరల నెల్లరును నాతని బ్రహరించిరి. ఓరాజా! పిదప ద్రుమనేనుఁడు కుపితుడై యొకబాణముచే నాధృష్టద్యుమ్నుని నొప్పించి, నిలునిలుమని పలుకుచు, మఱియుఁ గొన్నివిశిఖములచే గొట్టఁ గా, నతఁ డాద్రుమనేనుని సువర్ణపుంఖములును సానవెట్టినవియు, వైరి ప్రాణాంతకరములునునగు మూడుతీవ్రబాణములచే గొట్టి, వేటొక భల్లముచే బంగరుకుండలములచే నలరు నాతనితలను దెగ నేయ, నది కొఱుకుచున్న నెదవులతోడనే గాలిచే గదలి నేలవ్రాలినతాటిపండు వలె బుడమిబడియెను. అటు లాద్రుమనేనుని జంపి, వీరుడగునాధృష్ట ద్యుమ్నుఁడు మఱియు నయోధులను దీప్రసాయకములచే నొప్పించి, కొన్నిభల్లములచే జిత్తయోధియగు నారాధేయుధనువు దెగ నేసెను. అపు డారాధేయుఁ డాధనువు దునుఁగుట నోరువక, తోకఁద్రొక్కఁ బడిన యుగ్రసింహమువలె గుపితుడై వేటొకవిల్లు పూని, కన్ను లెఱ్ఱవాఱ, నిట్టూర్పువిడుచుచు, మహాబలుఁడగు నాధృష్టద్యుమ్నుని శరవర్షముచే ముంచెను. అటులు కర్ణుఁడు విజృంభించుటను గాంచి తక్కినవీరు లాటువురును, వడిగా నదియ పాంచాలపతిని బంచత్వ మొందింపఁడగు నదనని దలంచి చుట్టుకొనిరి. ఓరాజా! వీరులగు నీయో ధులార్వరు నటులు ముట్టడింప, నాధృష్టద్యుమ్నుఁడు మృత్యుముఖ మునఁ బడియెనని నై నికులు తలంచిరి. అంతలోఁ బరాక్రమించుచు, శర పరంపరలఁ గురియు నాధృష్టద్యుమ్నునకుఁ దోడ్పడ సాత్యకి వెడలి యారాధేయుని సమీపింప యుద్ధగర్వితుడై తనపైకివచ్చు నాతని జూచి, యక్కర్ణుఁడు పదిబాణములచే నొప్పించెను. ఓమహారాజా! అంత నాసాత్యకి, వీరులెల్ల నారయుచుండఁగా నిలునిలుమని పలుకుచు, నారాధేయుని బదిబాణములచే బ్రతిప్రహారమొనర్చెను. అపుడాబలశాలి యగుసాత్యకిని మహాత్ముఁడగురాధేయునకును నింద్రబలిచక్రవర్తులకు వలె గొప్పయుద్ధమయ్యెను. అపు డాసాత్యకి, నిజరథఘోషముచే త్పత్తి యులకు వెఱపుగలుగ వెడలి, యారాధేయు నొప్పించి, ధనుష్టాం

కారముచే బుడమి వడంక విజృంభించుటయు, నారాధేయుడును నాతనితోఁ దలపడి విపాత, కర్ణి, నారాచ, వత్సదంత, తురప్రముఖములగు శరశతములచే నాసాత్యకిని నొప్పించెను. అంత నాసాత్యకియు నటులే శరసహస్రముల వర్షింప, వారియుద్ధము సమానమై చూపట్టెను. ఓరాజా! అపుడు నీతనయు లారాధేయుని ముందుంచుకొని, తీవ్ర సాయకములచే నాసాత్యకిని నొప్పింప, నతఁడు నీసుతులయు, నారాధేయునియు నస్త్రములను నిజాస్త్రములచే నివారించుచు, నొకబాణముచే వృషనేనునివక్షమును నొప్పింప, మహాద్యుతియగు నాతఁ డెంతయు నొచ్చి, ధనువువిడిచి రథమునఁ గూలఁబడియెను. పిదపఁ గర్ణుఁడు, తన సుతుఁడు హతుఁడయ్యెనని తలంచి, పుత్రశోకమడఁగఁ గుపితుఁడై యా సాత్యకిని బీడింపందొడంగుడు, నాసాత్యకియు వడిగా బహువిధబాణములచే, మఱిమఱియు నారాధేయునిఁ బీడించువాఁడై పదిబాణములచేఁ గొట్టి, వృషనేను నైదుబాణములచే నొప్పించి, వారిహస్తావాపములను, ధనువులను ఖండించెను. అపుడు మఱియు వారు భయంకరములగు వేటువిండ్ల నెక్కువెట్టి, వాఁడికోలలచే నాసాత్యకిని బ్రహరించిరి. ఓరాజా! మహారౌద్రమై వీరవరక్షయకారియగుపో రారంభమగుడు, నెంతయు గాండివనినాదము వినవచ్చెను. అప్పు డప్పార్థునిరథఘోషమును గాండివధ్వనియు విని, సూతసుతుఁడు సుయోధనుతో 'ఓ మిత్రమా! ఇదె సకలనై న్యమును బార్థివముఖ్యులను గౌరవులను గొట్టుచున్న పార్థుని గాండివధ్వనియు రథఘోషమును వాసవగర్జనమునా వినవచ్చుచున్నది. పార్థుఁడు నిజలాభకారియగు కృత్యము నొనర్చుచున్నవాఁడనుట స్పష్టము. ఓరాజా! ఇక నిప్పార్థుఁడు మనమహానై న్యములఁ మర్దింపక మానఁడు. అందులకు నిదర్శనముగా మననై న్యములు చెదరియొకఁడును నిలువకున్న వాఁడు. గాలిచే గదలిన మేఘజాలమునాఁ జెదరి, మననై న్య మాసవ్యసాచిని జేరఁజాలక, పగిలినయోడవలె భిన్నమై చూపట్టుచున్నది. ఓసుయోధనా! గాండివప్రయు క్తములగుశరపరంపరలచే మనయోధముఖ్యులు సమరమునఁబడుచుండఁగా, గొప్పనినాదము వినవచ్చుచున్నది. అప్పార్థునిరథముచెంత దుందుభిధ్వానము లెట్లు వెడలుచున్నవో వినుము. ఇక నీసాత్యకి మననడుమనున్నవాఁడుగదా! వీనియెడ మనము గుఱివెట్టితిమేని మనకు జయము గల్గుట స్పష్టము.

ఇప్పాంచాలపతి ద్రోణుని మార్కొనియున్నవాఁడు. ఈతని మనశూరులెల్లెడల నావరించియున్నవారు. కావున, మన మీసాత్యకిధృష్టద్యుములను జంపితిమేని, మనకు జయము నిశ్చయము. ఓరాజా! మున్నాసౌభద్రునివలె మహారథులై వీరులగు వీరినిరువురను జాఱ్ఱికొని చంపవలయును. మఱియు నీసాత్యకిని బెక్కురుకురుపుంగవులు తలపడుట నెఱిగెనేని యప్పాంధ్రుఁడు ద్రోణునైన్యముపైకి వచ్చువాఁడు. కావున మన రథికోత్తము లనేకు లందులకుఁ బోవలసియున్నది. సాత్యకి యిట్టిక్కురుపుంగవులకుఁ బెక్కురకుఁ జిక్కెనన్నవిషయ మప్పాంధ్రుఁడు తెలియకమున్నే మనమహాశూరులు వీనిపై శరస్రయోగమొనర్పఁ ద్వరపడుదురుగాక. ఎటులే నిపు డీసాత్యకి పరలోకగతుఁడుగా నొనర్పబడవలయును.' అని తెలిపెను.


అది విని నీకొమరుఁ డాశకునితో, మున్నా యింద్రుఁడు సమరమున విష్ణునితోఁ బలికినట్లుగా, 'ఓమామా! నీవిప్పు డప్పార్థునిపైకిఁ బదివేలయేనులతోడను, బదివేలరథములతోడనుగూడి వెడలవలయును. దుశ్శాసన, దుర్విషహ, దుష్ప్రధర్షణ, సుబాహువులు పెక్కుగు తమ పదాతిని న్యములతో నీకుఁ దోడ్పడివత్తురు. ఓమామా! మహేష్వాసులగుకృష్ణార్జునులను, యుధిష్ఠిరునిఁ జంపుము. అటులే నకులసహదేవులను భీముని వధింపుము. దేవతల కింద్రునందువలె నీయందు మాకు జయాశ గలదు. కావున నోమామా! కుమారస్వామి రక్కసులనువలె నీవక్కొంటేయుల యుక్తడంపుము' అని తెలుప, నాశకుని యుత్సాహమడర గొప్పనై న్యముతోఁగూడి నీపుత్రులు తోడుపడ, సుయోధను నకుఁ బ్రియ మొనర్చువాడై పాండవులను దహింప నెంచి వెడలెను. ఓరాజా! అట్లు లాసాబలుఁ డాపాండవబలముపైకి వెడలునంతనే నీవారికి వైరులతో గొప్పపోరాటమయ్యెను. పిదప రాధేయుఁడును, సాత్యకిని దలపడి, శరసహస్రము లాతనిపైఁ గురియుచుండెను. అపుడు మనవారెల్లరును సాత్యకి నావరించిరి. అంత నాద్రోణుఁడును, శూరుఁ డగుధృష్టద్యుమునితోడను, బాంచాలురతోడను నదృశ్యముగాఁ దలపడ, నానిశీధసమయమున గొప్పయుద్ధ మారంభమయ్యె"నని తెలిపి సంజయుఁడు మఱియు నాతనితో నిట్లనియె.

— సంకులయుద్ధము —

‘ఓరాజా! పిమ్మట యుద్ధగర్వితులగు మనవా రనేకులు సంరద్ధులై, యాసాత్యకిని దలపడి, సువర్ణరత్నభూషితములై కల్పింపఁబడిన రథములతోడను, రాతులతోడను, నేన్దులతోడను ముట్టడించి, యెందును గదలకుండ నడుమ నాతని నిర్బంధించి, గొప్పసింహనాదము లొనర్చుచు, వెఱపుగొలుపుచు, సత్యవిక్రముఁడగు నాసాత్యకి నలుగెలంకులఁ దీవ్రనారాచముల వర్షించుచు, వడిగా నాతని వధించువారై విక్రమింపసాగిరి. వడిగాఁ దనవైకి వచ్చుచున్నవారి నారసి, యాసాత్యకి వారివై బహువిశిఖములఁ బ్రయోగించుచు, రణగర్వితుఁడై సన్నత పర్వములగు నుగ్రసాయకములచేఁ బదాతులతలలను, నేన్దులతోడములను, గుఱ్ఱములమెడలను ఖండించుచు, మఱియు నీసైనికుల కేయూరములతోఁగూడినబాహువులను తురప్రములచేఁ దెగనేయుచువచ్చెను. ఆతనిచే నిపాతితములగు శ్వేతచ్ఛత్రచామరాదులచే భూతలము నిండి నక్షత్రములతోఁగూడిన యాకాశమువలె భాసీల్లెను. ఆసాత్యకిచే వధింపఁ బడుచున్నట్టివారి శబ్ద మెంతయు మొఱలుచెట్టుచున్న ప్రేతములశబ్దమునుబోలి తుములమైయుండెను. ఆధ్వనిచేఁ బుడమియెల్ల నిండెను. ఆరాత్రి ఘోరరూపమై భయంకరముగా నుండెను. అటులు తనసైన్యము సాత్యకిప్రహారహతమగుటఁ గాంచియు, నారాత్రి గగురుపాటొడవించు నామహానాదమును వినియు, నీకొమరుఁడగు సుయోధనుఁ డాతనివై రథముఁ బోనిమ్మని తనసారథితోఁ బలుక, వాఁడును గడువడిగా నాచప్పుడున్నకడకు నడివెను. అంత నాసుయోధనుఁడు శ్రమమనకధనువుఁబట్టి కరలాఘవమేర్పడఁ, జిత్రయోధియై యాయుయుధానునిఁ దలపడునంత, నాసాత్యకి పూర్ణాకృష్టములై విడువఁబడి, మాంసరక్తభోజనములగు పండ్రెండుసాయకములచే నాసుయోధను నొప్పింప, నతఁడును బదిబాణములచే నాసాత్యకిని బ్రహరించెను. అపుడు పాంచాలురకందఱును నీవారితో ఘోరమై యద్భుతమైనయుద్ధము జరిగెను. ఓరాజా! అపు డాసాత్యకి కుపితుఁడై మహారథుఁడగు నీపుత్రు నెను బదిబాణములచే నొప్పించి, వానిగుఱ్ఱములను యమమంధిరమొందించి, మఱియు నాదుర్యోధనుసారథిని రథమునుండి కూలఁద్రోసెను

ఓరాజా! అప్పుడు నీసుతుడు హతాశుడై రథమున నలిచి, యాశై నే యురథముపైఁ దీవ్రసాయకములఁ బ్రయోగించుచుండ, వానినెల్ల నాశై నేయుఁడు నిజకరలాఘవముచే ఖండించుచు, సతఁడు వేటొకభల్లముచే నీతనయుని ముష్టిప్రదేశమునఁ గొట్టి, ధనువు దెగ నేసెను. అంత నీకొమరుఁ డట్లు విరఘుఁడును విధన్వుఁడునై సర్వలోక ప్రభుఁడయ్యుఁడైయునదిలేక వడిగా వెడలి, కృతవర్తునిరథ మధిరోపించెను. ఓరాజా! సుయోధనుఁ డటులు మరలఁగా నాసాత్యకి నీవారిపై న్యమును దనవిశిఖ పరంపరలచే నానిశామధ్యమునఁ దఱిమెను. అంత నాశకునియు నర్జునునిఁ బెక్కువేలరథములతోడను, పెక్కువేలయేన్దులతోడను, హయ సహస్రములతోడను జాట్టుకొని, యెల్లెడల సంకులముగా నొనర్చెను. అపు డాక్షత్రియులందఱును గాలచోదితులై దివ్యములగుమహాస్త్రముల నాయర్జునుపైఁ బ్రయోగింపఁదొడంగ, నాతఁడు వానినెల్ల నడంచుచు, వైరుల నివారించుచు, నాశకునిని విముఖునిఁగా నొనర్చెను. అంత నాశకునియుఁ గ్రోధతామ్రాతుడై వైరిమారకుడైయున్న యప్పార్థ నిరుపదిసాయకములచే నెంతయు నొప్పించి, మఱియు నూట సాయకములచే నమృతహారధుని నిరోధించెను. అర్జునుఁడును నిరుపదిబాణములచే నాసౌబలునిఁగొట్టి, మఱియుఁగలయోధులను మూఁడుమూఁడు బాణములచేఁ బ్రహరించి, వారు ప్రయోగించుసాయకములనెల్ల నివారించుచు, వజ్రవేగములగు శరశ్రేష్ఠములచే నీవారియోధులను రూపుమాపుచుండెను. ఓమహారాజా! వేలకొలదిగాఁ దెగిపడినభుజములచేతను, శరీరములచేతను బుడమినిండి, పుష్కములచే నావృతమైనదివోలే వెలయఁజొచ్చెను. మఱియుఁ గిరీటములుగల్గి, చక్కనిముక్కులు వెలయఁగుండలభూషితములై, కొటుకుచున్న పెదవులతోఁ గుపితములై తిరుగుడువడినగ్రుడ్లతోఁగూడిన తలలచే, బద్ధములచేవలెఁ బుడమి యెంతయునలరుచుండెను. ఉగ్రపరాక్రముడై యటు లావివ్వచ్చుఁ డెంతయునుగ్రకృత్యమొనరించి, మఱియు సౌబలునై దుసాయకములచే నొప్పించి, యొకబాణముచే నులూకునిఁ గొట్టి, యాశకుని చూచుచుండఁగనే వానిని మఱియుఁ గొట్టి, సింహనాదమొనర్చి, మఱియు నాశకునిధనువు దునుమాడి, యాతని న్నాల్గుగుఱ్ఱములను యమమందిరము నొందించెను. అంత నాసౌబలుఁడు రథమునుండి యఱికి, వడిగా నయ్యులూకుని

రథ మధిరోహించి, యాతండ్రికొడుకు లిరువురును బర్హతమును మేఘములువలె నాపార్థుని శరవర్షమున ముంచిరి. ఓమహారాజా! పిదప నప్పార్థుడు తీవ్రసాయకములచేఁ గొట్టి, మనసైన్యమును వందలకొలంది గను, వేలకొలందిగను దఱుముచుండఁ, బెనుగాలికి మేఘములువలె మనసైన్యములు విచ్చిన్నములయ్యెను. ఓభరతశ్రేష్ఠా! అటులు వధ్యమానమై మనసైన్యము చెదరందొడంగుతఱి, గొందఱు తమవాహనములనువిడిచియు, మఱికొందఱు వాహనములను బ్రేరించుచుండియు, నాపెనుఁజీకటిలోఁ బరువులిడసాగిరి. ఓరాజా! అటు లాసమరమునఁ బార్థుడు నీవారి నెల్ల జయించి శంఖమును బూరింపఁ, దోడనే వాసు దేవుడును శంఖమును బూరించెను. అపుడు ధృష్టద్యుమ్నుడు మూఁడుబాణములచే ద్రోణుని నొప్పించి, వేటొకతీవ్రసాయకముచే నాతనిధనువుత్రాటిని ఖండించెను. క్షత్రియమర్దనుడగుద్రోణుఁ డాధనువునిడిచి, వేటొకయుత్తమధనువు పూని యేడుబాణములచే నాతని నొప్పించి, సారథి నైదుబాణములచేఁ బ్రహరించెను. అంత నాధృష్టద్యుమ్నుడును శరపరంపరచే నాద్రోణుని నివారించి, మున్నింద్రుడు రాక్షససైన్యమునుజోలెఁ గురుసైన్యమును బీడించెను. ఓమారిషా! అటులు నీకొమరునిసైన్యము వధింపఁబడుచుండ, సుభయసైన్యముల నడుమ గజాశ్వపదాతుల రక్తములు ఘోరనదియై ప్రవహింపఁజొచ్చెను. అయ్యది యమరాష్ట్రమునకు వెడలివలె తరణినాఁ జూపఱ్చెను. ప్రతాపశాలియగు ధృష్టద్యుమ్నుఁ డటులు మనసైన్యమును దొలగించి, తేజస్వియై యింద్రుడు దేవగణములందువలె నెంతయు విరాజిల్లెను. పిదప శిఖండి ధృష్టద్యుమ్నులును, నకుల సహదేవులును, సాత్యకియు భీముడును దమతమశంఖములను బూరించిరి. మఱియు నీవారిక్షత్రియయోధ సహస్రములను జయించినవారగుట నప్పొండవులు సింహనాదములొనర్చిరి. అది సీతనయుడును గర్జుడును ద్రోణాశ్వత్థామలును గాంచుచునే యుండిరి.” అని తెలిపి సంజయుడు మఱియు నిట్లనియె.



“ఓరాజా! మహాత్ములగు నప్పొండవులచే వధ్యమానమై యటులు చెదరినతనసైన్యమును గాంచి, కోప మెంతయు నుద్దీపింప, నీపుత్రుడు

వడిగా నాద్రోణరాధేయులను సమీపించి, వచోనై పుణమేర్పడ వారితో  
 'ఓయాచార్యా! ఓరాధేయా! సమరమున సవ్యసాచి సైంధవుని సమ  
 యించుట గాంచి మీరిరువురును గుపితులై సంగ్రామ మొనరించితిరి.  
 అయిన నిపుడు పాండవనై న్యముచే మనసై న్యము హతమగుచుంటు  
 గాంచుచు శక్తులయ్య నశక్తులువలె వారిని జయింపకుంటిరి. ఇక మీచే  
 నేను విడువఁదగినవాఁడనేని, యపుడే మేము పాండవులను సమరమున  
 జయింతుమని చెప్పఁగూడదు. అపుడే మీరు వేటొకవిధముగాఁ  
 దెలిపియుందురేని మీసమ్మతినిబట్టి నేనాపాండవులతో వైరమే చేయ  
 కుండుదును. ఈయోధవివాశమేల! ఓయవక్రవిక్రములారా! మీకు  
 నేను బరిత్యాజ్యుఁడను గానేని, మీమీపరాక్రమముల కనురూప  
 ముగా యుద్ధమొనరింపుడు.' అని పలుక, నీతనయుని వాక్ప్రహారముచేఁ  
 బ్రహతులై, త్రొక్కబడినపాములునా నవ్వీరులు యుద్ధమును బ్రవర్తిలఁ  
 జేయువారై, రథితోత్తములును, సకలలోకధనుర్ధరులునగుచు, సాత్యకి  
 ప్రముఖులగు పాండవులను దలపడిరి. అటులే సకలనై న్యములతోఁగూడి  
 పాండవులును, మఱిమఱియు గంతులువైచుచు వారి నెదుర్కొనిరి.  
 పిదప ద్రోణుఁ డాసాత్యకిని బదిబాణములచే నొప్పించెను. పిమ్మటఁ  
 గర్జుడును బదిబాణములచేతను, నీకొమరుఁ డేడుసాయకములచేతను,  
 వృషనేనుఁడు పదికోలలచేతను, శకుని యేడింటను నాసాత్యకిని  
 నొప్పించిరి. అపు డాసమరమున బాండవనై న్యమును, శరవర్షముచే  
 నడంచు నాద్రోణుని, సోమకులు శరసహస్రముచే నొప్పించిరి. ఓరాజా!  
 అంత నాద్రోణుఁడు క్షత్రియులప్రాణములనాభాస్కరుఁడు కిరణములచేఁ  
 జీకటులనువలె హరింప నారంభింప, పథ్యమానులగుచున్న యప్పాం  
 చాలురలో జనించినశబ్ద మెంతయు సంకులమై వినవచ్చెను. వారిలోఁ  
 బుత్రులను దండ్రులును దండ్రులు పుత్రులను, దమ్ము లన్నలను,  
 నల్లురు మామలను, మిత్రులు మిత్రులను, సంబంధులు సంబంధులను,  
 బంధువులు బాంధవులను విడిచి యొకరికొకరుగాక వడిగా, జీవితాభిలా  
 షులై పరువులిడసాగిరి. మఱిగొంద టేమియుఁ దెలియక యాద్రోణుని  
 కెదురుగనే పోవసాగిరి. మఱిగొందఱు యోధులు పరలోకగతు  
 లగుచుండిరి. ఓరాజా! మహాత్ముఁడగు నాద్రోణునిచే నటులు పీడింపఁ  
 బడుచు, నప్పాండవనై న్య మానిశామధ్యమున, దివ్యటీటువిడిచి, వాసు

దేవార్జునులును భీముడును సకులసహదేవులును ధర్మజభృష్టద్యుమ్నులును గాంచుచుండఁగనే, పరువులిడసాగిరి. చీకటు లావరించుటను లోకమున నేమియుఁ దెలియఁబడకుండెను. కొందఱు కౌరవులదీప కాంతులచేఁ బరువులిడుచుఁ గానవచ్చిరి. ఓరాజా! అటులు పరువులిడు చున్నయానైన్యమును, మహారథులగు నాద్రోణరాధేయులు, వెంబడించి తఱుముచుఁ, బెక్కుసాయకములు వర్షించుచుండఁ, బాంచాలురు భంగమొంది ఊణించుచుండఁగాఁ, జూచి యావాసుదేవుఁడు దైన్యమొదవ నప్పార్థునితో, 'ఓయర్జునా! మహేష్వాసులగుద్రోణరాధేయు లాసాత్యకిభృష్టద్యుమ్నులను, బాంచాలనైన్యములను దలవడి, సాయకములచే నొప్పింప, వారిపైన్య మదె చెదరి, యెంత వాగించినను నిలువక విఱిగిపోవుచున్నది.' అని తెలిపెను. పిదప నవ్వాసుదేవార్జునులు పరువులిడిపోవుచున్న తమపైన్యముతో, 'ఓపైనికులారా! జడిసి పోవకుండు. భయము విడుపుండు. ఇదె మేము సకలపైన్యములను పూర్వముగాఁబన్ని, ధనుర్ధరులమై యాద్రోణరాధేయులను బాధింప సమకట్టియున్న వాఁడము' అని పలికి, మఱియు నందులకు వచ్చుచున్న భీమునిఁ గాంచి, జనార్దనుఁ డెంతయు సంతసమొదవ నప్పార్థునితో 'ఓయీ! ఇదె రణశ్లాఘియగువృకోదరుండు, సోమకపాండవులతోఁగూడి యీద్రోణరాధేయుల నెదుర్కొనఁబోవుచున్న వాఁడు. కావున, నీవును నీతనితోఁగూడి, పాంచాలరథికులు నీకుఁ దోడుగా నీమహారథులతోఁ బోరాడుము. మనపైన్యముల కూటటగల్గునట్లుగా నిపుడే వెడలుము.' అని తెలిపెను. పిదపఁ బరుషవ్యాఘ్రులగు నవ్వాసుదేవార్జును లిరువురును ద్రోణరాధేయులను జేరి రణాగ్రమున నిలిచియుండిరి.

ఓయాంబికేయా! ద్రోణరాధేయు లెందు వైరులను మర్దించుచుండిరో యావైపు యుధిష్ఠిరునైన్యము బలమై మరలఁబడియెను. అప్పుడు, చంద్రోదయసమయమున నుప్పొంగినసాగరములువలె విజృంభింప, నానిశీథమున గొప్పసంకలసమర మారంభమయ్యెను. పిదప నీవారిపైన్యమెల్ల దివ్వటిలువిడిచి, యెడలుతెలియక పాండవులతోఁ బోరాడఁదొడంగెను. ధూళియుఁ జీకటియుఁ గప్పటను, దారుణమైయున్న యాసంగ్రామమునఁ గేవలము నామమాత్రముగాఁ బోరాడుచుండిరి.క్షత్రియులచేఁ దెలుపఁబడుచు,వారివారి నామములు తెలియుచు



వచ్చెను. అటులగుట నాయాహవము స్వయంవరమునాఁ జూపజ్జెను. మఱియు నానైన్యము కొంతవడి నిశ్శబ్దముగను, గొంతవడి చప్పుడు గల్గియు నుండెను. కుపితులై యుద్ధముచేయుచు జయించువారును, జయింపబడువారు నై యుండిరి. ఎందెందు దివ్వటీలు గానవచ్చుచుండునో యందందుఁ గలశూరులు, మిడుతలువలెఁ బడి గానవచ్చుచుండిరి. ఓరాజేంద్ర! అటులు పోరాడుచున్న యక్కొరవపాండవుల కారాతిరి యెంతయు నధికమై యుండెను.” అని తెలిపి సంజయుఁడు మఱియు నిట్లనియె.

— శుటోష్కచుని యుద్ధప్రయాణము —

“ఓరాజా! పిమ్మట నారణరంగమునఁ గన్గఁ డాధృష్టద్యుమ్నునిఁ జూచి, మర్తభేదకములగు పదిబాణములచే నాతనివక్షము నొప్పింప, నప్పించాలవలయు నారాధేయుని, నిలునిలుమని పలుకుచు, వడిగా నైదుసాయకములచేఁ బ్రహరించెను. ఓరాజా! ఆమహాసంగ్రామమున గట్టిగా లాగి విడువఁబడుచున్న శరపరంపరలచేఁ బరస్పరము నొప్పించి కొనిరి. పిమ్మట నారాధేయుఁ డప్పించాలముఖ్యుడగు ధృష్టద్యుమ్ను సారథినిగొట్టి, రథాశ్వములను యమమందిరమునొందించి, మఱియుఁ దీవ్ర సాయకములచే నాతనిధనువు దునుమాడి, వేటొకభల్లముచే మఱియు నాతనిసారథిని రథనీడమునుండి పడఁద్రోసెను. అంత నాధృష్టద్యుమ్నుఁడు హలాశ్వుఁడును హతసారథియు విరఘుఁడునై, వడిగా రథము డిగి, కేలనొకగదపూసి, శరపరంపరచే నారాధేయుఁడు తన్ను నొప్పించుచున్నను వెనుదీయక, యాతని సమీపించి, యారాధేయురథాశ్వముల నాల్గిటిని గొట్టి, కడువడిగా మరలి యాధనంజయురథ మధిరోహించెను. పిదప మఱియు నాధృష్టద్యుమ్నుఁడు రాధేయునివై కివెడల నుంకించియు, ధర్మజునిచే నివారింపఁబడియెను. అపు డారాధేయుఁడు తేజోనిధియై సింహనాదమిశ్రితముగా ధనుష్ఠాంకారమొనరించి, మహారావపూరితముగా శంఖారవ మొనరెను. అటు లాయుద్ధమునఁ బరాజితుఁడైన యాధృష్టద్యుమ్ను నారసి, శూరులగుపాంచాలు రెల్ల గుపితులై సోమకులతోఁ గూడి యాసూతమతుని వధించువారై, పలువిధములగుశస్త్రములను బూసి, ప్రాణములపై నాశవిడిచి, యాతనిఁ దలపడఁబోయిరి. అపుడు

కర్ణునిరథమునకు, శంఖవర్ణములై వడిగలిగి చక్కగా నడుచునట్టి వేటొక గుఱ్ఱములు గట్టఁబడియెను. అతఁడును బాంచాలమహారథికులను గుఱిగా నుంచుకొని, పర్వతమును మేఘము వలె శరపరంపరలచే వారిని గప్పి పీడింప, నప్పాంచాలమైన న్య మాతనిపీడవడనోపక, జడిసి, సింహపీడితమగు నాడు లేడివలె బరువులిడసాగెను. ఓరాజా! అప్పుడు కొందఱు గుఱ్ఱములనుండియు నేన్దులనుండియుఁ బుడమిఁబడుచుండిరి. అటులే కొందఱు రథములనుండి వడిగా నెల్లెడలఁ గూలుచుండిరి. పాండవయోధుఁడు పరువిడుచుండఁగనే, వానిబాహువులను, గుండలములుగల తలను మన రాధేయుఁడు ఖండించుచువచ్చెను. మఱియు నేన్దువైనుండఁగనే కొందఱు అతొడలఁ దునిమెను. అటులే గుఱ్ఱములందున్నవారియుఁ, బుడమి యందు నిలిచియున్నవారియు సంగములఁ జెండుచువచ్చెను. పరువులిడు చున్నమహారథికు లనేకులు, ఖండితములైన తమగాత్రములను వాహ నములను దెలిసికొనఁజాలకుండిరి. అటు లారాధేయఘోరనారాచము లచే వధ్యమానులగుచు, నప్పాంచాలురును, స్పంజయులును దమకుఁ ద్ర్యముసోకినను గర్జనిఁగనే తలంచుచుండిరి. ఆసమరమునఁ బరువులిడు చువచ్చునట్టి తనవానినేనిఁ గర్జనిఁగనే తలంచుచు, మతిచెడి, జడిసి పరువు లిడసాగిరి. అటు లాపాంచాలమైన న్యములు భగ్నుములై పరువులిడుచుండఁ గా నారాధేయుఁడు వడిగా వారిని దఱుముచు, నెల్లెడల శరవర్షము గురియుచుండ, యోధులునై తమువధ్యమానులగుచుఁ బరువులు వెట్టుచు, నొడలు తెలియక యొక్కడేని యాతని నెదురింపజాలఁడయ్యెను. ఓ రాజా! ఆరాధేయునియు భారద్వాజునియు శరపరంపరలచే బీడితులై నలుదెసలఁ బరికించుచు, బాంచాలురు పరువులు వెట్టిరి. అంత నాయుధిష్ఠిరుఁ డటులుచెదరిన తననై న్యము నారసి నాడు యుద్ధముచాలించిపో వలయునని తలంచి, యద్భుతతో 'ఓతమ్ముడా! ఆరాధేయునిఁ గాంచితే? ధనుర్ధరుఁడై యెట్లు నిలిచియున్నవాడో! ఈదారుణనిశీఢసమయమునఁ బ్రజ్వలించుభాస్కరునివలె జూపట్టుచున్నవాడు. ఇష్టహారావ మారాధేయశరపీడితములగు మననై న్యము లొనర్చునదియేగదా! ఓపార్థా! దిక్కులేక నీబంధువు లార్తనాదమొనరించుచుంట నీకెంతయు వినరా కుండెనే? ఆరాధేయుఁడు శరపరంపరలను సంధించుటందును, విడుచు టందును నించుకే నవకాశము చూపట్టకున్నది. ఇక వీఁడు బంధువుల

నెల్ల రూపుమాపును. నీవిపుడు చేయఁదగినకార్య మెట్టిదిగా నూహించు చున్నాఁడవు? ఓధనంజయా! కర్ణవధముతో సంబంధించినకార్య మొనరింపుము' అని పలుక విని, యప్పార్థుఁ డవ్వాసుదేవునితో నిట్లనియె.

‘ఓదేవా! ఇపు డీరాధేయునివిక్రమమున కీధర్మతనయుఁడు భయపడుచున్నవాఁడు. ప్రాప్తకాలముగాఁ గర్ణునియుద్ధ మిట్టులుండెను. మనసైన్యము పరువిడుచున్నది. కర్ణవధ మెద్దియో వడిగాఁ జింతింపుము. ఓమధుసూదనా! ఆద్రోణునియుఁ గర్ణునియు సాయకములచే బీడితములై భగ్నుములైన మనసైన్యములకు నిలుకడ గానరాకున్నది. ఇపు డారాధేయుఁడు నిర్భయముగాఁ జరించుచున్నట్లు గానవచ్చెడిని. వాఁడు తనతీవ్రనారాచములచే బరువులిడుచున్నరథికులను దఱుముచున్నవాఁడు. ఇపుడు వీనికృత్య మోరువరానియటులున్నది. ఓవృష్టివర్యా! తోఁడఁద్రొక్కినపామునా వెలయు నీతని బ్రత్యక్షముగా నెదురింపవలయును. కావున నీవందులకు వడిగా వెడలుము. ఓమధుసూదనా! నేను వానినేనిఁ జంపవలయు. వాఁడు నన్నేనిఁ జంపవలయును.’

అది విని యవ్వాసుదేవుఁ డప్పార్థునితో ‘ఓయర్జునా! ఈరణరంగమున నింద్రుఁడువలె నమానుషవిక్రముఁడై చరించుచున్న యారాధేయునిఁ గాంచకపోలేదు. ఓధనంజయా! ఇపుడు నీవుగాని రాక్షసోత్తముఁడుగుఱుతోత్కచుఁడుగానిదక్క, వేటొకఁ డారాధేయు నెదుర్కొనువాఁడు లేఁడు. ఓయనఘా! నీవు వానిపైఁబోవుటకుఁ దగుకాల మిదిగాదని తలంచుచున్నాఁడను. ఓమహాబాహు! వానికడ మహోల్కవలె బ్రదీప్తమై యింద్రదత్తశక్తి యొకటి యలరుచున్నది. ఆసూత సుతఁ డద్దానిని నీకుఁగా రక్షించికొనియున్నవాఁడు. అది యెంతయు రౌద్రరూపమైనది. కావున వానితో నిపుడు నీవు తలపడుట తగదు. ఓయీ! ఎల్లపుడును ఘటోత్కచుఁడు మనయెడ ననురక్తుఁడై మన హితము గోరుచుండువాఁడుగదా! మహాబలుఁడగు నతఁడే యీరాధేయు నిపు డెదుర్కొనఁ దగియున్నవాఁడు. సురపరాక్రముఁడగు నతఁడు భీమునివలన జనించినవాఁడుగాదే! వానికడ దివ్యాస్త్రములును, రాక్షసాసురాస్త్రములును గలవు. అటులగుట వాఁ డారాధేయునిఁ దప్పకజయించును, నాకందు సంధియఁములేదు’ అని పలికెను.

అంత నప్పార్థుఁ డాఘటోత్కచునిఁ బిలువ, వాఁడు వడిగాఁ బ్రత్యక్షమయ్యెను. అటులు వాఁడు కవచధారియు, ఖడ్గియునై శర శరాసనములు ధరించి, వచ్చి యవ్వవ్వచ్చునకును వాసుదేవునకును మ్రొక్కి, గర్వమెంతయు నడర నప్పార్థునితో 'నాయనా! ఇదే వచ్చితిని. ఏదేని శాసింపుము.' అని పలుక విని, మేఘవర్ణుఁడును దీప్తాస్యుఁడును దీప్తలోచనుఁడునగు నాతనిఁ గాంచి, నగుచు 'ఓఘటోత్కచా! నేనొకటిదెలిపెదను వినవలయును. ఇపుడు నీవిక్రమమునెఱపఁ గాలము సంభవించెను. అది వేటొకరికి సాధ్యముగానిది. కావున నీ వీయుద్ధ సాగరమున మునుఁగుచున్న పాండవుల కోడలై కాపాడవలయును. నీకు వివిధములగునస్త్రములును, రాక్షసమాయయుఁ గలదు. ఓఘటోత్కచా! అదె చూడుము, గోపాలునిచేఁ దఱుమఁబడు గోవులువలెఁ బాండవనై న్య మారాధేయునిచేఁ దఱుమఁబడి, యెటులు పరువులిడు చున్నదో! దృఢపరాక్రముఁడును, ధైర్యశాలియునగు నీరాధేయుఁ డపాండవనై న్యమునఁగల క్షత్రియోత్తములనెల్ల దహించుచున్న వాఁడు. గొప్పశరవర్షమును గురియు ధనుర్ధరులేని, వానిశరజ్వాలల కోరువఁజాలక, యందు నిలువలేక వెడలుచున్నవారు. ఈనిశీధమున నాసూతపుత్రుశరవర్షముచేఁ బీడితులై, పాంచాలు రదె సింహాపీఠములగు, మృగములువోలెఁ బరువులిడుచున్నవారు. ఓయవక్రవిక్రమా! ఇటులు విజృంభించుచున్న యాశూతసుతునిఁ దలపడి నిరోధింప, నీవు దక్క వేటొక్కఁ డెవ్వఁడును గాన రాకున్నవాఁడు. ఓమహాబాహవా! నీవు నీకుఁదగుకృత్య మొనరింపుము. మఱియు నీతండ్రులకును నీ మామలకును గీర్తిగల్గనట్లుగా నీతేజోబలములను బ్రకటింపుము. ఓహైడింబా! మానవు లిట్టికార్యములకుఁగాదే! తనయులఁగని పెంచు కొనుచుందురు. ముష్టిట్లు లాపదనుండి యుద్ధరించెదో. యటులే యిపు డీపాంధవుల నీయాపదనుండి తప్పింపుము. ఓఘటోత్కచా! లోకమునఁ దమకార్యములకుఁగాఁ దండ్రులు బుత్తులను గాంక్షింతురు. ఆపుత్తులు హితులై వారి నిహపరలోకములఁ దరింపఁజేయుదురు. మహాత్ముఁడవగు నీవును యుద్ధమున నసమానబలుఁడవును ఘోరర్థాపుడవు నైన వాడవు. సమరమునఁ బోరాడు నీకు సముఁడగువాఁడు లేడు. ఈ రాత్రి రాధేయసాయకప్రభగ్నులై కౌరవులలో మునుఁగుచున్న

పాండవులకు నీవు తీరముగావలయును. రాక్షసులు రాతిరి మఱియు నమానవిక్రము లగుచుందురుగదా! మఱియు వారక్కాలమున శూరులును బలవంతులును దుర్జయులునై విక్రమించి పోరాడుదురు. ఈనిశీధమున నీమాయాబలముచే మహేష్వాసుడగు కర్ణుని వధింపుము. భృష్టద్యుమ్నుని మున్నిడుకొని మనపాండవు లాద్రోణుని వధింతురు.' అని పలికి ప్రోత్సహించెను.

ఓయాంబికేయా! అవ్వాసుదేవుఁ డటులు పలికినతోడనే యర్జునుఁడును వైరిమారకుడగు నాఘటోత్కచునితో 'ఓయీ! నీవును దీర్ఘబాహుడగు సాత్యకియుఁ భీమసేనుఁడును మనసై న్యములలో నాకు సమ్యత్తులైనవారు. కావున నీరాతిరి నీవారాధేయునితో ద్వంద్వయుద్ధమొనర్పబోవలయును, మహారథుడగు సాత్యకి నీవెనుకఁ దోడ్పడి యుండును. సాత్యకిసహాయముచే శూరుడగునారాధేయుని వధింపుము మున్నొంద్రుఁడు స్కందునిసహాయముచే దారకునిఁ జంపినట్లు వాని రూపుమాపి కీర్తిపడయుము.' అని తెలిపెను.

అది విని యాఘటోత్కచుఁడు వారితో 'ఓమహానీయులారా! నేనే యాద్రోణరాధేయులకుఁ జాలుదును. మఱియుఁ గలమహాత్ములును గృతాస్త్రులునునగు ఊత్త్రియులకును జాలుదును. ఈరేయి నారాధేయునకు సంగ్రామము నొసంగెదను. ఆనాయుద్ధమువిధము పుడమిగలంత కాలమును జనులు చెప్పకొందురుగాక. ఈసమరమున శూరులనిగాని, భీతులైరనిగాని, చేతులుమొగిడ్చిరనిగాని యెవ్వరిని విడుచువాడనుగాను. రాక్షసధర్మము నాశ్రయించి యెల్లవారిని జంపుదును.' అని పలికెను.

ఓరాజా! వైరిమారకుఁడును మహాబాహుఁడునగు నాఘటోత్కచుఁ డటులుపలికి, యాసంకులసమరమున నీసైన్యమును వెఱపించుచు, కర్ణునిపైకి వెడలెను. అటులు కుపితుఁడై దీప్తాస్యుడగును, దీప్తకేశుఁడునై వచ్చునాతని, నారాధేయుఁ డారసి, నవ్వుచు నిలువఁబడియుండెను. ఓరాజోత్తమా! గర్జించుచుఁ దలపడిన యక్కర్ణఘటోత్కచులకు నాయొంద్రప్రహ్లాదులకువలె గొప్పయుద్ధము జరిగెను,' అని తెలిపి సంజయుఁడు మఱియు నాతనితో నిట్లనియె,

— ఓ ఘటోత్కచుఁ డలంబునుని వధించుట —

“ఓరాజా! ఆసూతసుతునిరథమువైకివెడలినఘటోత్కచుని, వానిని జంపువాడై, వాని నెదుర్కొనినమహాబాహుండగు రాధేయునిఁ గాంచి, సుయోధనుఁడు దుశ్శాసనుతో ‘ఓతమ్ముడా! ఈరాక్షసుఁ డారాధేయుపరాక్రమమును గాంచి, వడిగాఁ దలపడ వచ్చుచున్న వాఁడు. కావున నీవు వానిని నివారింపుము. వాఁడున్న కడకు మహా బలుండవై గొప్పనై న్యముతోఁగూడి వెడలుము. సూర్యతనయుండగు కర్ణుఁ డారాక్షసునితోఁ బోర నుత్సహించుచున్న వాఁడు. కావున నీ వాతనికిఁ దోడ్చి కర్ణుని రక్షింపుము. ఆఘోరరాక్షసుఁడు కర్ణునిఁ బ్రమా దముచే నశింపఁజేయును.’ అని పలుకునంతలో బలవంతుఁడును, జటాసురపుత్రుఁడునగు నలంబునుఁడు దుర్యోధనుని సమీపించి, యా తనితో ‘ఓసుయోధనా! యుద్ధగర్వితులును, బ్రఖ్యాతులును నీకు వైరులునగు పాండవులను జంప నాజ్ఞయొసంగుదేనిఁ జంపెదను. రాక్ష సోత్తముండగు నాతండ్రి జటాసురుఁడు మిగుల బలశాలి. అట్టివానిని తుద్రులగుపాండవులు రూపుమాపిరి. కావున వైరిరక్తముచేఁ బూజించి, నాతండ్రిని దృష్టినొందింతును. వైరిమాంసములచే నాతని గౌరవింతును. నా కనుజ్ఞ యొసంగుము.’ అని పలుక విని సుయోధ నుఁడు మఱిమఱియుఁ బ్రీతుడై వానితో ‘ఓరాక్షసోత్తమా! ఈ ద్రోణకర్ణాదులతో నేను శత్రుజయమునకుఁ దగియున్నవాడను. నీ వాఘటోత్కచునివై వెడలి వానిని వధింపుము. ఆరాక్షసుఁడు క్రూర కర్ణుఁడును, రక్షోమానవసంభవుఁడు నై, నిత్యమును బాండవులహితము గోరుచు, నాకాశగతుడై గజరథాశ్వాదుల వధించుచున్న వాఁడు. గావున వానిని యమమందిరము నొందింపుము.’ అని తెలిపెను. అది విని మహాకాయుండగు నాయలంబునుఁ డాఘటోత్కచునిఁ బిలిచి నానా విధాయుధములచే వానిని బ్రహరించెను. అంత నాఘటోత్కచుఁ డయ్యలంబునునిఁ, గర్ణునిఁ, గురునై న్యమును బెనుగాలిమేఘములనువలెఁ బీడింపఁదొడంగెను. పిదప మాయాబలుండగు నాఘటోత్కచునిఁ గాంచి, యాయలంబునుఁడును నానావిధములగుశస్త్రములను బ్రయో గించి, మఱియు బహువిధబాణములచే నొప్పించి, పాండవనై న్యము

చెదరునట్లు గొట్టెను. అప్పు డప్పాండవనైనై న్యములు పెనుగాలికిఁ జలించినమేఘములునా నారాతిరి చెదరిపోసాగెను. అటులే మనవారిసైన్యమును ఘటోత్కచుని ప్రహారముల కోరువక దీపసహస్రములను విడిచి, యానిశీధమున బరువులిడసాగెను. అంత నాయలంబునుడును గుపితుడై, యాఘటోత్కచుని బహుబాణములచే, నంకుశములచే మహాగజముచువలె నొప్పించెను. పిదప నాఘటోత్కచుడు వానిరథమును సారథిని సకలాయుధములను గొట్టి, ఖండఖండములుగావించి, భయంకరముగా నట్టహాసమొనర్చెను. అటు లొనర్చి, మఱియు నతఁ డారాధేయుని, గురునైనై న్యమును శరసహస్రముచే నొప్పించి, మఱియు నాయలంబునుని మేఘము మేరువుచువలె శరవర్షమున ముంచెను. పిదప నాఘటోత్కచపీడితమై కురునైనై న్యము కలఁతనొందెను. అంత నిరునైనై న్యమునఁ జతురంగబలమును బరస్పరము మద్దించుకొనసాగెను. ఓమహారాజా! అపు డాయలంబునుడు విరఘుడు, హతసారథియునై కోపమడర నాఘటోత్కచు నొకపిడికిటిపోటుచే నొప్పింప, నందుల కాఘటోత్కచుడు భూమికంఠమున తృణవృక్షగుల్మదులతోఁ గొండవలెఁ జలించి, పిదపఁ బరిఘమునాడగి వైరిమారకమగు తనబాహువుచే వానిబట్టికొని, కోపావేశపరవశుడై పిండిగా నొనరించి విడిచెను. అంత నాజటాసురపుత్రుడును దన్నాతనినుండి తప్పించికొని, మఱియు నాఘటోత్కచునిఁ దలపడి, క్రిందఁబడవైచి మద్దించి విడిచెను. మహాకాయులగుచు గర్జించువారిరువురకును, గగురుపాటుగల్గించు గొప్ప సంకులయుద్ధము జరిగెను. మాయలచే వారొకరినొకరు మించుచు, మిక్కిలి గర్వితులై, మహావిక్రములై యింద్రబలిచక్రవర్తులవలెఁ బోరాడిరి. మఱియు వారగ్ని సాగరులవలెను, గరుడతక్షకులనుబోలియు, మేఘమహావాతముల మాదిరిగను, వజ్రాయుధపర్వతములవలెను, గజవ్యాఘ్రములవలెను, రాహుభాస్కరులపోలికను బోరుచు, బరస్పరము వధించుకొనువారై, మాయాశతముల సృజించుకొనుచు, నెంతయుఁ జిత్రయుద్ధ మొనరించిరి. మఱియు వారు పరిఘ, ప్రాస, పట్టన, ముసల, ముద్గరములతోడను, బర్వతశిఖరములతోడను గొట్టుకొనుచుండిరి. ఓరాజా! రాక్షసోత్తములగువారిరువురును మహామాయులై యొకపుడు రథికులై, యొకపుడు గజారోహకులై, మఱియొకపుడు

రాతులై, వేటొకపుడు పదాతులై పలువిధములఁ బోరాడుచువచ్చిరి. ఓరాజా! పిమ్మట నాఘటోత్కచుఁ డలంబుసుని వధింప నెంచి, యెంతయుఁ గుపితుఁడై, డేగవలె నెగిరి వానిపైఁబడి పట్టుకొని, మున్ను విష్ణువు మయునివలెఁ బుడమిఁ బడఁద్రోసి, కత్తి నెత్తి వికృతాకారమై భయంకరమైన యాయలంబుసునితలను దానిచే ఖండించి, రక్తసిక్తమై యున్న యద్దానిని గేశములందుఁబట్టికొనియే సుయోధనురథముపైకి వెడలెను. అటు లాఘటోత్కచుఁడు సుయోధనుఁజేరి, వికృతానన కేశమైయున్న యాయలంబుసునితల నాదుర్యోధనుపై వైచి, వర్షకాల మేఘమువలె భయంకరముగా నఱచుచు, నాతనితో “ఓసుయోధనా! ఇదె ప్రకటితవిక్రముఁడగు నీబంధువు చంపఁబడియెను. ఇక నీరాధేయునకును నిట్టియవస్థయే గలిగెడిని. అయ్యో! వీడింకను ధర్మార్థకామముల ననుభవించు దలంచియున్న వాఁడు కాఁబోలు? అది మఱి జరుగదు. రిక్తహస్తుఁడై యెవ్వఁడును, రాజును బ్రాహ్మణుని స్త్రీని దర్శింపరాదని రాజవగు నీకు వీనితలఁ దెచ్చితిని. ఇదె యీరాధేయుని వధించునంతకును ప్రీతుఁడవై నిలువుము.” అని పలికి యాకర్ణ్యుఁడలపడి, తీవ్ర శిరపరంపర లాతనిశిరముపైఁ గురియుచు విక్రమించెను. ఓమహా రాజా! అపు డామానవరాక్షసుల కెంతయు నాశ్చర్యకరముగా భయంకరమైన ఘోరయుద్ధ మారంభమయ్యె” నని తెలుప విని ధృతరాష్ట్రుఁ డాతనితో నిట్లనియె.

కర్ణ ఘటోత్కచులయుద్ధము

“ఓసంజయా! సూర్యపుత్రుఁడగుకర్ణుఁడును, రాక్షసుఁడగుఘటోత్కచుఁడును నారాతిరి దలపడిరిగదా! వారియుద్ధ మెట్టులయ్యెను? ఆఘోరరాక్షసునిరూప మెట్టులుండెను? వానిరథ మేరీతిది? వానిగుట్టములు, నాయుధములు నెట్టివి? మఱియు వాని హయరథనుర్ధ్వజముల ప్రమాణ మెట్టిది? వానికవచము, శిరస్త్రాణమును నెట్టివై యుండెను? నీవు కుశలుఁడవని ప్రశ్నించితిని, వానివిధమెల్లఁ దెలుపుము.”

అది విని యాసంజయుఁడు ధృతరాష్ట్రునితో “ఓరాజా! ఆఘటోత్కచుఁడు మహాకాయుఁడై యెఱ్ఱునికన్నులును మొగమునుగల్గి వెన్నునంటినయుదరముతో సూర్యు రోముఁడును, బచ్చనిమీసమును గడ్డ



మును గలవాఁడును నై, శంకువులఁజోలుచెవులు, గొప్పదవుడలునుగల్గి  
 చెవులవఱకును దెఱచిననోరుగల్గి, దీప్తములగు కోటలుచూపట్ట భయం  
 కరుడై, దీర్ఘముఖును నెఱ్ఱనివియు నైననాలుకయుఁ బెదవులుగల్గి,  
 బొమలుప్రేలాడ స్థూలనాసికుడై, నల్లనిమేనిచాయతో, నెఱ్ఱనై మెడ  
 వెలయఁ గొండనాఁదగి భయంకరుడై యుండెను. మఱియు మహా  
 బాహుఁడును, మహాశీర్షుఁడును, మహాబలుఁడునునై, వికృతరూపమడరఁ  
 బరుషస్పర్శుడై కేశరహితమై దృఢాంగముగల తలగల్గి పెద్దపిఱుడు  
 లును, గూఢనాభియునుగల్గి, గొప్పహస్తాభరణములువెలయ, మహామా  
 యుడై, కేయూరములు ధరించి, పర్వత మగ్నిమాలనువలె వక్షముచే  
 నిష్క్రమును ధరించియుండెను. మఱియు వానికి సువర్ణమయమై చిత్రమై  
 తోరణాకారమై శుభ్రమగుకిరీటము శిరమున శోభిల్లుచుండెను. బాల  
 సూర్యనిభములగు కుండలములును, సువర్ణమాలికయు, విఫులమగుకంచు  
 కవచమును ధరించి, యతఁడు రక్తధ్వజపతాకయు గింకిణీశతనిర్ఘోషము  
 గల్గి, యెల్లుబంటితోలుచే గప్పఁబడి, నాల్గునందలమూరలు పరిమితిగల  
 రథమధిరోహించియుండెను. అయ్యది ధ్వజమాలికలుగల్గి, సకలాయుధ  
 ములతోఁ గూడియుండెను. దాని కెనిమిదిచక్రములుండెను. దాని  
 నినాదము మేఘగర్జనమునాఁ దగియుండెను. దానికి భయంకరములై  
 యెఱ్ఱనికనులుగల్గి, వలసినవర్ణ వేగములతో మత్తమాతంగతుల్యములై,  
 బలిష్ఠములగు గుఱ్ఱములు పూన్పఁబడియెను. అయ్యవి బలముగలవియు,  
 శ్రమమునకోర్పునవియు నై, యాఘోర రాక్షసుని మోయుచు, పెద్ద  
 జూలువెలయ హేమాధ్వను లొనర్చుచుండెను. దీప్తములగుకుండలము  
 లును నాస్యమునుగల్గిన విరూపాక్షుడను నొకరాక్షసుడం సారథియై,  
 సూర్యకిరణములునాఁదగు పగ్గములచే నాతనిగుఱ్ఱములను బట్టికొనియుం  
 డెను. అనూరునితో భాస్కరుఁడువలె నాసారథితో నాఘటోత్కచం  
 డలరుచు, గొప్పమేఘముతోఁగూడిన పర్వతమునాఁజూపట్టెను. వానిరథ  
 మున మిన్ను ముట్టునట్టిధ్వజ మెంతయుఁ బొడవై గానవచ్చెను. అం  
 దెఱ్ఱనితల వెలయఁ బరమభయంకరమై మాంసాహారియగు గ్రద్ద చిహ్న  
 ముగానుండెను. పండ్రెండరత్నులపొడవును, మూరెడువెడల్పును గల  
 ధనువును బిడుగుచప్పుడు లుప్పతిలునట్లు ద్రిప్పుచు, శరసహస్రములచే  
 డెసలఁగప్పుచు, వీరాపహారియగు నారాతిరి నతఁ డారాధేయుని, మాటు

కొనియెను. ఆఘటోత్కచుడు రథమున నిలిచి చాపమున నారి సారిండుచు, బిడుగుచప్పు డుప్పతిల్లునట్లుగా ధనుష్ఠాంకారమొనర్చెను. దానిచే నీవారిపై న్యములు జడిసి, సముద్రతరంగములువలె జలంపఁ జొచ్చెను. అటులు తనపైకి వచ్చుచున్న యాతనిసారథియగు విరూపాక్షునిఁ గాంచి యారాధేయుఁడు నగుచు, వడిగా నాతని నెదుర్కొని యెను. అపు డారాధేయుఁ డేనునేనువలె, వృషభము వృషభమునువలె మార్కొని, శరపరంపరచే నాతనిఁ గప్పెను. ఓరాజా! ఇంద్రశంబరు లకువలె నారాధేయరాక్షసులకు గొప్పసమర్థమయ్యెను. భయంకరా రావములగు గొప్పధనువులఁ బూని, వారిరువురును బరస్పరము శరసమూహములచేఁ గప్పికొనసాగిరి. పిదప వారు గట్టిగా నాకర్షించి విడువఁబడినశర సమూహముచేఁ, బరస్పరము కంచుకవచములను జీల్చికొనిరి. మఱియు వారు గోళ్ల చే బెబ్బులులును, దంతములచే మహాఁగజములునువలె రథ శక్తులతోడను, విశిఖములతోడను బరస్పరముఁ జెక్కుకొనిరి. ఓరాజా! అటులు వారు సాయకములను సంధించుచు, గాత్రములను నలుకుకొనుచు, శరసమూహముచే దహించుకొనుచు, జూచుటకు భయంకరులై గానవచ్చిరి. వారటులు శస్త్రక్షతసకలాంగులై మేనుల రక్తములు గాలువలుగా, నుదకమును స్రవించు గైరికాద్రులునాఁ జూపట్టిరి. మహారథులై యొకరినొకరు శరాగ్రములచే భేదించుకొనుచుండియు, నించుకేనిఁ జలింపకయుండ, వారి యానిశీధయుద్ధము తుల్యమై కొంతసేపు జరిగెను. ఓరాజా! ఆకర్ణరాక్షసు లటులు ప్రాణములను బణముగా నొడ్డి యాడుచు, దీప్తనారాచముల సంధించుచు, విడుచుచునుండ నుభయ పై న్యములును జలింపసాగెను. ఓయంబికానందనా! ఆకర్ణుడు ఘటోత్కచు నెపు డతిక్రమించి విక్రమింపఁజాలకుండెనో, యపు డతఁ డస్త్రవేదియగుట నొకదివ్యాస్త్రమును బ్రాదుర్భవింపఁజేసెను. ఆరాధేయుఁ డటులు దివ్యాస్త్రమును సంధించుటఁ గాంచి, యాఘటోత్కచుడును రాక్షసమాయను బ్రాదుర్భవింపఁజేసెను. ఆమాయచే శూలపర్వతధారులును, శైలపాదపహస్టులును నై ఘోరాకారులగు పెక్కురురక్కసులుదయించిరి. వారితోఁగూడి యుద్యతాయుధుఁడైయున్న వానిని గాంచి, కాలదండధారియైన యమునకువలె త్పత్రియులెల్ల వెఱచిరి. వాఁడొనర్చిన సింహనాదమునకు జడిసి, యేనులు మూత్రమును విడిచెను.

పిదప నెల్లెడల నత్యుగ్రమై పాపాణవర్షము గురినెను. అది యర్ధ రాత్రమగుట సధికబలులగురాక్షసు లెంతయు విక్రమించి, యినుపఁ జక్రములను, భుసుంతులను, దోమరములను, శక్తులను, శూలములను, శతఘ్నులను, బట్టసములను బ్రయోగింప, నవి దట్టముగాఁ బడుచుండెను. ఆఘోరయుద్ధము నారసి, యందలిత త్రి గులును, నీపుత్రులును బీడితులై పరువులిడసాగిరి. అందుఁ గర్ణుడు మాత్రము పాదుషశాలియై వ్యధ నొందక, యాఘటోత్కచునిచే గల్పితమగుమాయను భేదించెను. అటులు తనమాయ నిహతమగుడు, గుపితుడై యాఘటోత్కచుఁడు కర్ణుని వధించువాడై, తీవ్రశరప్రయోగమొనరింప, నయ్యింబకములు కర్ణునికవచమును భేదించి, రక్తసిక్తములై కుపితములగు సర్పములునాఁ బుడమిఁ బ్రవేశించెను. అందుల కారాధేయుఁడును గుపితుడై తనకర లాఘవమేర్పడఁ బ్రతాపశాలియై యాఘటోత్కచుని మర్తములు నాఁటఁ బదిబాణములచే నొప్పించెను. పిదప నారక్కసుఁ డెంతయుఁ బీడితుడై, వేయియంచులుగల యొకదివ్యచక్రమును బట్టికొని, బాల సూర్యసన్నిభమై చుట్టును గత్తులుగల్గి, మణివిభూషితమైనదానితో నారాధేయుని సంహరించువాడై వానిపై విసరెను. అది యతివేగ ముగ వైవఁబడియు, గర్ణసాయకములచేఁ బ్రహతమై, నిర్భాగ్యుని సంకల్పమువలె వ్యర్థమై పుడమిఁబడియెను. అంత నాఘటోత్కచుఁడు కోపమడర, రాహువు బాస్కరునివలెఁ దనబాణపరంపరలచే నాకర్ణునిఁ గానరాకుండఁజేయ, నారాధేయుఁ డందులకు దొట్టువడక, హరిహర వాసవతుల్యవిక్రముడై యాఘటోత్కచరథమును శరపగంపరచేఁ గప్పెను. పిదప సువర్ణాంగదభూషితమగు నొకగద నాఘటోత్కచుఁడు ప్రయోగింప, నది రాధేయశరప్రహతమై పుడమిఁబడియెను. పిమ్మట నారక్కసుఁడు మింటి కెగిరి, వర్షకాలమేఘమునా గర్జించుచు, మేనువెంచి, వృక్షవర్షము నాకసమునుండి గురిపించెను. అపు డారాధేయుఁడు మాయావియగు నాఘటోత్కచు, నంతరిక్షమున నుండఁగనే, శరసమూ హముచే సూర్యుడు కిరణములచే మేఘమునువలెఁ దూలించెను. మఱియు నారాధేయుఁడు ఘటోత్కచునిగుఱ్ఱములను గొట్టి, రథమును నూలుఖండములుగా నొనర్చి, వర్షముచేఁ బర్జనులైవలె శరవర్షముచేఁ గప్పెను. అపుడు ఘటోత్కచునిమేను రెండంగుళములేని యవకాశ

ములేక కర్ణశరపూరితమై, రెండుగడియలనేపు ముండ్లువిప్పినపందివలెఁ గానవచ్చెను. ఓరాజా! రాధేయశరపరంపరావృతమాట నాఘటోత్కచునిగుఱ్ఱములుగాని, రథముగాని, ధ్వజముగాని, యాఘటోత్కచుఁడుగాని మాకుఁ గానరాకుండెను. ఆఘటోత్కచుఁడును, గర్జునిదివ్యాస్త్రమును దనయస్త్రముచే ఖండించుచు, మాయాయుధముచే, నాతినిఁ బీడింపసాగెను. ఓకురుసత్తమా! ఆభీమవుత్రుఁడు మాయయు లాఘవమును నేర్పడ, నాకసముననుండి గానరాకయే శరజాలములను గురిపించుచు, దనరూపమును వికృతముగా నొనర్చి, మోహపెట్టుచు, మఱియు నశుభములుగను, వికృతములుగను, మొగములను గల్గించుచు నారాధేయు నెదుట దివ్యాస్త్రములను బ్రదర్శించుచు, మఱియు మేను పెంచి, నూలుఖండములై నట్లు హతసత్త్వుఁడును, నిరుత్సాహుఁడునునై పడి కానవచ్చెను. ఓమహారాజా! మఱియు నారాక్షసుఁడు మహాకాయుడై నూలుతలలును, నూలుకడుపులునుగల్గి, మైనాకపర్వతమునా జూపట్టెను. అటులు చూపట్టియు, వెంటనే యంగుష్ఠమాత్రప్రమాణుడై, చెదరినసముద్రతరంగమువలె నలుదెసలకు వ్యాపించెను. అటులు వ్యాపించి పుడమినిజీల్చి, మఱిమఱియు నందుఁ జొచ్చుచుఁ గానవచ్చెను. మఱియు వెంటనే పుడమినుండి వైకివచ్చుచుఁ జూపట్టెను. అటులు వెక్కుమాయలొనర్చి, సువర్ణభూషితమగు రథమునుండి దిగి, భూమ్యాకాశములను దిక్కులను నిండి, కుండలములు చలింప వెడలి, యారాధేయనిరథముఁ జేరి, తొట్టుపాటులేక, యాతనితో 'ఓరీ! నిలునిలుము. నాయెదుటఁబడియు నీవు జీవముతో నెందుఁజోగలవు! నీకిపుడు యుద్ధశ్రద్ధను శిక్షించువాడను,' అని పలుకుచుఁ గ్రోధతామ్రాక్షుఁడును, గ్రూరపరాక్రముఁడునై, మింటికెగిరి యట్టహాసమొనర్చి, మఱియు సింహము, గజమునువలెఁ బీడించి, కర్ణుని రథచక్రములుమున్గునన్ని బాణములను వర్షించెను. వాడటులు మేఘ ముదకమునువలె, శరములను వర్షింప, వాని నెల్ల నారాధేయుఁడు దూరమందుండఁగ నె ఖండించివై చెను. అంత నాఘటోత్కచుఁడు నిజమాయ నాసూతసుతుఁడు రూపుమాప, మఱియు నంతర్ధానమొంది మాయను స్మంజించెను. ఆమాయచే, నతఁడు శిఖరములతోఁగూడి వృక్షములచేఁగహనమై, శూలప్రాసఖడ్గములతోఁగూడియున్న యొకయున్నతభర్వతమై, సెలయేళులువాఱ, గాటుక

కాంతులతోఁ జూపట్టిన యాఘటోత్కచునిఁ గాంచియు, వాఁడుగ్రము  
 లగు పృథుపాషాణములను వహించుచు, దనవైకివచ్చినను జలింపక  
 నవ్వుచు, నొకదివ్యాస్త్రమును వానివైఁజేరించెను. ఆయస్త్రముచే నా  
 మాయాపర్వతము మాయమయ్యెను. పిమ్మట నారక్కసుఁ డింద్రాయుధ  
 ముతోఁగూడిన నీలమేఘమై యాకసమునుండి, పాషాణవర్షముచేనత్స్య  
 గ్రముగా నాసూతపుత్రునిఁ బీడించెను. అపు డస్త్రవేత్తయగు నా  
 రాధేయుఁడు వాయవ్యాస్త్రమును సంధించి, యానీలమేఘమునుదొలఁ  
 గించెను. అటు లాకర్ణుఁడు నిజాస్త్రమునుండి వెడలినశరసమూహముచే  
 నాఘటోత్కచప్రేరితాస్త్రమును రూపుమాపఁగా, మహాబలుఁడగు నా  
 రక్కసుఁడు, కర్ణనిరథమువై, గొప్పమాయను బ్రయోగించెను. పిదప  
 నాసూతసుతుఁ డటులు పెక్కురాక్షసనైన్యములతోఁగూడి, యిండు  
 కేనిఁ జలింపకవచ్చుట నారసి, వెనుదీయక వానితోఁ బోరాడఁ దల  
 పడియెను. ఆఘటోత్కచుఁడును, సింహశార్దూలనదృశులును, మత్త  
 మాతంగ విక్రములును, గజరథాశ్వవాహనులును, నానాయుధ  
 థారులును, బహువిధకవచభూషితులును, ఘోరాకారులును, గ్రూరులు  
 నగురక్కసులు పెక్కురు తనకుసహాయులుగా, దేవతలలో నింద్రుఁడు  
 వలె విక్రమించి, యారాధేయునిఁ దలపడియెను. అపుడు ఘటో  
 త్కచుఁడు కర్ణు నైదుసాయకములచే నొప్పించి, సకలక్షత్రియులును  
 జడియునట్లుగా భయంకరారావ మొనర్చెను. అటు లొనర్చి,  
 మఱియు నొకశ్వాంజలికమనెడిబాణముచే, బాణములతోఁగూడి యా  
 రాధేయుహస్తమందున్నధనువు వడిగా ఖండించెను. పిదప నాకర్ణుఁడును  
 నింద్రాయుధమువలె నున్నతమై భారసహమగు వేటొకగొప్పవిల్లుపూని,  
 సువర్ణ పుంఖములై వైరిమారకములగు పెక్కుసాయకముల నాకస  
 మునఁ జరించు నారాక్షసులవైఁ బ్రయోగించెను. పీనవత్తులగు నా  
 రాక్షసులనైన్య మారాధేయుశరపరంపరచే బీడితమై, సింహపీడితమగు  
 వన్యగజసమూహమువోలెఁ గలతనొందెను. అటు లాకర్ణుఁడు సూత  
 గజాశ్వములతోఁగూడిన యారక్కసుల నుక్కడంచి, యుగాంతవహ్ని  
 వలె విరాజిల్లెను. ఓరాజా! మున్నాత్రిపురమును దహించినమహేశ్వ  
 రునివలె నారాధేయుఁ డారాజసహస్రములందును, బాండవులందును  
 ఘేటియై యొప్పాటెను. మహాబలుఁడై రాక్షసేంద్రుఁడగు నాఘటో

త్కచుడుతప్ప వేటొకవీరుఁ డెవ్వఁడును నారాధేయు దేటిచూడఁ జాలఁడయ్యెను. ఆఘటోత్కచుడు భీమబలపరాక్రముఁడగు యముఁ డునాఁ జూపట్టుచు, గుపితుఁడగు వానికనులనుండి యగ్ని వెడలి, మహా ల్కలనుండివలె జ్వాలామయములగు చమురుబొట్టు లుట్టివడుచుండెను. అపుడు వాఁడు వెదవికొఱుకుచు, జప్పటులుగొట్టి, యెప్పటివలె మాయా నిర్మితమై, పిశాచముఖములును, గజతుల్యములు నగువాహనములచేఁ గట్టఁబడిన రథ మధిరోహించి, యారాధేయునిపైకిఁ దనరథము పోని మ్మని సారథితోఁ బలుకుచు, ఘోరాకారమగురథముతో ద్వంద్వయుద్ధ మునకుఁ దలపడియెను. అటు లెదుర్కొని వాఁడు, మహాఘోరమై యెని మిదిచక్రములుగల్గి, రుద్రనిర్మితమైన యొకయశని నారాధేయునిపై వైవ, నతఁడు తనధనువు రథముపైఁబెట్టి, దానినిబట్టికొని, యాఘటో త్కచునిరథముపైకి విసరెను. అంత నారక్కసుఁడు రథమునుండి దిగి వెడలిపోయెను. ఆయశనియు నారక్కసునిరథమును సూతధ్వజాశ్వము లతోఁగూడ భస్మముగావించి, మహాప్రభయై పుడమిఁజొఱి, నందులకు దేవతలును భయవిస్మయములందిరి. అటు లాదేవనిర్మితమైన మహాశని నెగిరి పట్టికొన్నందుల, కారాధేయుని సకలభూతములును బ్రశంసించెను. ఓరాజా! ఆరాధేయుఁ డిటులొనర్చి, యెప్పటివలె రథముపైఁగూర్చుండి, మఱియు బాణప్రయోగ మొనర్చుచు, నపు డాభీమసంగ్రామమున నెవ్వరికిని సాధ్యపడనికృత్య మొనరింపసాగెను. పిదప నారక్కసుఁ డారాధేయు నారాచసహస్రములచే జలధారలచేఁ బర్యవ్రాజమువలెఁ బ్రహ తుఁడగుచు, గంధర్వనగరమువలె మరల సంతర్ధానమునొందెను. అటు లంతర్హితుఁడై మాయచేతను, లాఘవముచేతను, నారాధేయునిదివ్యా స్త్రములను నశింపఁజేయఁ, గర్జుఁడును దొట్టువడక యారక్కసునితోఁ బోరాడెను. ఓమహారాజా! పిదప మహాబలుఁడగు నాభీమనందనుఁడు కుపితుఁడై, తనరూపమును బహువిధములఁగాఁ జూపుచు, మహారథులను వెఱపించుచుండెను. పిమ్మట నలుదెసలనుండియు సింహములును వ్యాఘ్ర ములును సివంగులును వెడలివచ్చుచుండెను. మఱియు నగ్నిజిహ్వము లగు సర్పములును, నినుప మొగములుగలపక్షులును వెడలఁజొచ్చెను. కర్ణ చాపప్రయుక్తములగు శరపరంపరలచే నిండి, కొండనాఁడగు నాఘటో త్కచుఁ డంధే యంతర్ధాన మొందెను. పిదప రాక్షసులును భిశాచు

లును, యాతుధానులును, సాలావృకములును, వృకములును వికృతాకారములతో నాకర్ణుని భక్షింప వెడలెను. మఱియు నారక్కసులు క్రూరవచనములచే వెఱపింపసాగిరి. అపు డారాధేయుఁడు వారిలో నొక్కొకనిఁ గ్రమముగాఁ దనతీవ్రసాయకములచే నొప్పించెను. అటు లారాక్షసమాయనెల్ల తనదివ్యాస్త్రముచే నడంచి, సన్నతపర్వములగు సాయకములచే వాని క్రూరములగుగుఱ్ఱములను గొట్టెను. అటు లవి ఛిన్నపృష్ఠములై వికృతాకారములతో నారక్కసుఁడు చూచుచుండఁ గనే పుడమిఁబడియెను. అంత నాఘటోత్కచుఁడు తనమాయలెల్ల భగ్నములగుడు ‘ఓరీ! ఇదె నిన్నుఁ జంపుచున్నవాడను’ అని పలుకుచు మరల నంతర్ధానమొందెను’ అని తెలిపి సంజయుఁడు మఱియు నిట్లనియె.

— అలయుధ ఘటోత్కచులయుద్ధము —

“ఓరాజా! అటు లారాక్షసరాధేయులకు యుద్ధము జరుగుచుం డఁగా వీర్యశాలియు రాక్షసోత్తముఁడునగు నలాయుధుఁడు తనగొప్ప నైననృముతోఁగూడి సుయోధనునిఁజేరి, నానారూపధరులును, వీరులును, వికృతరూపులునునగు రాక్షసులు వేలకొలఁదిఁ దన్నుఁ బరివేష్టించియుం డఁ, బాండవులవైఁ దనకుఁగల పూర్వవైరమును స్థిరించుచు, బ్రహ్మణభక్షకుఁడగు తనజ్ఞాతి బకుఁడును, గిహ్నిరుఁడును, హిడింబుఁడును భీమునిచే హతులైరని; వానివైఁ గుపితుఁడై, యెట్లేనిఁ జంపవలయు ననునద్వేషముతో, మత్తమాతంగమువలెను గుపితసర్పమువలెను విజృంభించుచు, నాతనితో ‘ఓదుర్యోధనా! నాకు బంధుగులగు బకకిహ్నిరహిడింబులు భీమునిచే హతులగుట నీవెఱింగినదియగదా! మఱియుఁ గన్యకయగు హిడింబు మున్ను వాఁడు బలాత్కరించెనుగాదే? మాకును దక్కుం గలరాక్షసులకును నతఁ డొనర్చుపరిభవ మింకేమి యుండును? ఓమహా రాజా! కావున గజరథాశ్వసమేతుఁడై సపరివారుఁడైన యాభీముని, సపరివారుఁడగుఘటోత్కచునిఁ జంపుట కిదె వచ్చితిని. మఱియు నిపుడు పాండవులనెల్లరను, వాసుదేవుని, వారియనుచరులతోఁ గూడ భక్షిం చెదను. ఇఁక నీసైనృమును నివారింపుము. మే మాపాండవులతో యుద్ధము చేయుదుము.’ అని తెలుప నిని, వానివచనమునకు నీతన

యుడు సంతృప్తాంతరంగుడై సమ్మతించి, తనసోదరులు పరివేష్టించియుండ నాయలాయుధునితో 'ఓయీ! నిన్ను సపరివారముగా ముందిడికొని మేమును వైరులతోఁ బోరాడెదము. వైరమును దుదముట్టించుపట్టుదల గల మానైనకు లిపుడు మరలనొల్లరు.' అని తెలిపెను. అందుల కారాక్షసోత్తముఁ డంగీకరించి, పురుషాశనులగు రక్కసులతోఁగూడి వడిగా నాభీమునిపైకి వెడలెను. ఓరాజేంద్ర! ప్రదీప్తమగుశరీర కాంతి చేతను, సూర్యసన్నిభమగు రథముచేతను ఘటోత్కచునకుఁ దక్కువ గాకయుండెను. పెక్కుతోరణములచేఁ జిత్రితమై యెల్లుబంటిచర్మముచేఁగప్పఁబడి, నిరుపమాననిర్ఘోషముగల వానిరథమునైతము నాలుగు వందలమూరలపరిమితి గలిగియుండెను. వానిగుఱ్ఱములునైతముఁ బరుష ధ్వనులుగల్గి, యేన్దులునాఁదగి, వడిగల్గి మాంసశోణితాహారములై నూఱు, రథమునకుఁ గట్టఁబడియుండెను. వానిరథఘోషము గంభీరగర్జనము ననుకరించియుండెను. వానివిల్లునైతము గట్టి యల్లెత్రాడుగల్గి, బలవత్తర మైయుండెను. వానిబాణములును సువర్ణపుంఖములై సానవెట్టుటచే నక్షత్రతుల్యములై యుండెను. వాఁడును ఘటోత్కచునిఁబోలిన మహా బాహుఁడైన వీరుఁడై యుండెను. వానిధ్వజమునైతము గోమాయు బలరక్షితమై, సూర్యాగ్నితుల్యమై వెలయుచుండెను. వాఁడును రూపముచే ఘటోత్కచుని మించి, యంతకతుల్యుడై గానవచ్చుచుండెను. మఱియు నాయలాయుధుడు, కిరీటాంగదములు వెలయు, బుష్పమాలాలంకృతములగు తలపాగయు, ఖడ్గము గల్గియుండెను. మఱియు వానికి గదయు భుసుంత ముసల హల శరాసనములు నాయుధములుగా నేర్పుఁబోలిన కవచముగల్గి, యగ్నితుల్యతేజమగురథముచేఁ బాండవ నై న్యమును దఱుముచు, నారణరంగమునఁ జరించుచు, నాకసమున మెఱుపులతోఁగూడి చరించుమేఘమువలె విలసిల్లెను. ఓరాజేంద్ర! వానియనుచరులును మహాబలులై, కవచధారులును, ఖడ్గధారులు నై, పాండవవీరులతో సోత్సాహములై పోరాడఁజూచ్చిరి." అని తెలిపి సంజయుడు మఱియు నయ్యాంబికేయునితో నిట్లనియె.

— అలాయుధునియుద్ధము —

“ఓరాజా! అటులు తమకుఁ దోడ్పడవచ్చిన భయంకరకృత్యుఁ డగునాయలాయుధునిఁ గాంచి, యక్కొరవులెల్లరును సంతృప్తాంతరంగు



తైరి. అటులే సుయోధనుడు మున్నగు నీతనయులును, సముద్రమును దాటదలంచి, యోడలేకున్నవా రది లభించిన నెట్లు సంతసింతురో, యటు లుపొంగిరి. అపుడు పార్థివులెల్లరును బునర్జన్మ మొందినట్లు భావించికొనిరి. వారెల్లరు నాయలాయుధునకు స్వాగతమొసంగి పూజించిరి. ఆరాతిరి భయప్రదమై దారుణదర్శనమై యమానుషమై, యారాధేయరాక్షసుల కటులు యుద్ధముజరుగుచుండఁగాఁ, బాంచాలురు, శ్రుత్రియవీరులతోఁగూడ నవ్వచుఁ జూచుచునుండిరి. అటులే నీవారును దమ్ము రక్షించుకొనుచు నుండిరి. నాడు రణరంగమున ఘటోత్కచుని యద్భుతకృత్యమును గాంచి, యిట్టియుద్ధ మెందును జూడలేదని ద్రోణ కృపాశ్వత్థాములు ఘోషించిరి. ఓమహారాజా ! అపుడు నీవై న్యమెల్ల బెదరి, నిశ్చేష్టమై కర్ణునిజీవితమునెడ నిరాశచేసికొని హాహాకార మొనరింపసాగెను. అంత నాసుయోధనుఁ డటు లారాధేయుఁడు పీడితుఁడై యుండుటఁ గాంచి, రాక్షసోత్తముఁడగు నలాయుధునితో “ఓ వీరాగ్రణీ! ఇదె చూచితే? ఈరాధేయుఁడు ఘటోత్కచునితోఁగలిసి, మిగుల నుపాయముగా నెంతయు గొప్పకృత్య మొనరించుచున్నవాడు. ఆభీమనందనునిచేరూరులగు నిప్పార్థివు లెటులు నిహతులగుచున్నవారో చూడుము. ఏన్లులు వృక్షములనువలె నానావిధాయుధములతోఁ బ్రహరించుచున్నవాడు. ఈరాజమధ్యమున నేటియుద్ధమున నీ కీభాగమును నియమించితిని. కావున నీవు సమ్మతించువేని, విక్రమించి వీనిని జంపుము. ఈపాపాత్ముఁడగు ఘటోత్కచుఁడు నిజమాయాబల మాశ్రయించి, యారాధేయునిఁ బరిమార్చకమున్నే నీవు వీనిని వధింపవలయును, అని పలుకఁ దీవ్రవిక్రముఁడగు నారక్కసుఁడు వల్లెయని వెడలి, మహాబాహుఁడై యాఘటోత్కచునిఁ దలపడియెను. పిదప నాఘటోత్కచుఁ డారాధేయుని విడిచి, ప్రతియోధి యైవచ్చు నాయలాయుధుని సాయకములచే నొప్పించెను. పిమ్మటఁ గుశితులైన యారక్కసుల కిరువురకును గొప్పయుద్ధము జరిగెను. అయ్యది యాఁడేన్లుకై పోరాడు వనగజముల యుద్ధమునాదగి చూపజ్జెను. రథికోత్తముఁడగుకర్ణుఁడును నటు లాఘటోత్కచునిచే విడువబడి, సూర్యసన్నిభమగు తనరథముతో భీమునేనునిపైకి వెడలెను. అటులు తనపైకి వచ్చు నారాధేయు నాదరింపక, యలాయుధునిపాలబడియున్న ఘటో

త్కచునిఁ గాంచి భీముఁడు వృషభముపై కుటుకుసింగమువలె నున్న  
 యారక్కసునిపైకి వెడలి, వానిరథముపై శరవర్షమును గురియుచు,  
 విక్రమింపసాగెను. అంత నాయలాయుధుఁడును నాభీమునిఁ గాంచి,  
 ఘటోత్కచుని విడిచి, యాతనిఁ దలపడియెను. ఓరాజా! రాక్షసాంతకుఁ  
 డగుభీముఁ డపుడు వానిని సమీపించి, సవరివారుఁడగు నారక్కసునిపై  
 శరవర్షముగురియ, నాయలాయుధుఁడును శిలాఢౌతములై, యవక్రము  
 లగు సాయకములను మఱిమఱియు నక్కొంతేయునిపైఁ గురిపించెను.  
 అటులే రాక్షసులెల్లరును నానాయుధధారులై భయంకరులగుచు, నీ  
 పుత్రులజయముఁ గోరి యాభీమునిఁ దలపడిరి. మహాబలుఁడగుభీముఁ  
 డును నటులు పలువురచే నొక్కమాటుగాఁ బీడితుఁడయ్యు, వారి  
 నొక్కొకరి నైదేసి బాణములచే నొప్పించెను. క్రూరబుద్ధులగు నా  
 రక్కసు లటు లాభీమునిచే బ్రహతులై, మహారావము లొనర్చుచు,  
 బదిదిక్కులకుఁ బాఱుదొడంగిరి. అటులు తనవారు పరువులిడుటఁ  
 గాంచి, మహాబలుఁడగు నాయలాయుధుఁడు వడిగా వెడలి, తీవ్రసాయ  
 కము లాభీమునిపై గుప్పించెను. భీముఁడును దీవ్రాగ్రములగుసాయ  
 కము లాయలాయుధునిపైఁ బ్రయోగింప, వానిని గొన్నిటి నారక్క  
 సుఁడు ఖండించి, కొన్నిటిని బట్టుకొనియెను. భీమపరాక్రముఁడగు  
 భీముఁ డదిగాంచి, వజ్రపాతతుల్యమగు నొకగదను వానిపై విసరెను.  
 పిదప నారక్కసుఁడు జ్వాలామయమై తనవైకివచ్చు నాభీముగదను  
 దనగదచే బ్రహరింప, నది యాభీమునిపైకి వచ్చెను. పిమ్మట భీముఁ  
 డారక్కసునిపై శరవర్షము గురియ, వానినెల్లవాఁడు తనశరపరంపరచే  
 వర్ధములుగా నొనర్చెను. పిమ్మట నారక్కసునానతిచేఁ దక్కినరాక్షసు  
 లెల్లరును భీకరాకారులై పాండవుల రథగజాదులఁ బీడింపసాగిరి.  
 అపుడు పాంచాలురును, సృంజయులును గజాశ్వాదులతోఁ గలఁత  
 వడిరి. ఆమహాఘోరయుద్ధము నారసి జనార్ధనుఁ డప్పార్ధునితో 'ఓధనం  
 జయా! ఆరక్కసునకు వశుఁడైయున్న భీమపరాక్రముఁడగు భీమునిఁ  
 గాంచితే! ఇక నాలోచింపక వడిగా నాభీము ననుసరింపవలయును.  
 శిఖండిధృష్టద్యుములును, యథామన్యూత్తమౌజులును, ద్రౌపదే  
 యులును గూడి యారాధేయునిపై వెడలవలయును. ఓపాండవా!  
 నకులసహదేవులును, సాత్యకియుఁ దక్కినరక్కసులను జంపవలయును.

నీ వీవిషయమున శాసించుము. ఓమహాబాహు! నీవును ద్రోణపురస్కృతమైయున్న యీనైన న్యమును నివారించుము. ఇప్పుడు గొప్పభయము సంభవించెను, అని వాసుదేవుఁ డానతియొసంగ, రథికోత్తములెల్లరును దమతమనియు క్తకార్యము లొనర్చువారై, గొండలు రాధేయునిపైకిని, గొండలు రక్కసులపైకిని పెడలిరి. పిదప బ్రతాపశాలియగు నాయ లాయుధుఁడు విషసర్పతుల్యములగు సాయకముల నాకర్ణాంతముగా లాగి విడిచి, భీమునివిల్లు ఖండించి, మఱియుఁ దీవ్రబాణములచే నాతని గుఱ్ఱములను, సారథిని భీముఁడు చూచుచుండఁగనే ప్రహరించెను. అంత నాభీముఁడు రథాశ్వములును సారథియు హతములగుట, రథము విడిచి సింహనాద మొనర్చుచు ఘోరమైన గొప్పగదను వానిపై వైచెను. పిదప నారక్కసుఁడును దనపై కటులు వచ్చుచు, భయంకర ధ్వనిగల యాగదను, నిజగదచే మోది సింహనాద మొనరించెను. అంత నాభీముఁ డారక్కసుని భయానహమగు ఘోరకృత్యమును గాంచి, మేనువెంచి, తనయుగ్గదను బట్టుకొనియెను. ఆమానవరాక్షసులకు సంకులయుద్ధ మారంభమయ్యెను. పిదప వారిరువురును బుడమి వడఁకు నట్లుగాఁ జరించుచు, బరస్పరముఁజేరి గొప్పచప్పుడు లుప్పతిలునట్లుగా నొకరిపై నొకరు గదలు ప్రయోగించుకొనసాగిరి. మఱియుఁ బిడికిటిపోటు లను, రథచక్రములతోడను, యుగములు, అక్షములు, అధిష్ఠానములు, ఉపస్కారములు మున్నగువానితోడను గుపితులై డగ్గరి, పరస్పరము బ్రహరించుకొనిరి. మఱియు మేనులనుండి రక్తములు స్రవింప, నొకరి నొకరు మత్తగజములునా నాకర్షించుకొనసాగిరి. అట్టి వారియుద్ధమును గాంచి భీమసేనపక్షపాతియగు వాసుదేవుఁ డాతని రక్షించువాడై, మఱియు నాయలాయుధునిపైకి ఘటోత్కచునిఁ బోవుని ప్రోత్సహించెను.” అని తెలిపి సంజయుఁడు మఱియు నిట్లనియె.

— ౭౭ ఘటోత్కచుఁ డలాయుధునిఁ జంపుట ౭౭ —

“ఓయంబికానందనా! అపు డావాసుదేవుఁ డాభీముని రాక్షస వీడితుఁగా నూహించి, ఘటోత్కచునితో ‘ఓమహాబాహు! అలాయుధ వీడితుఁడగుచున్న భీమునిఁ జూచితే? వాఁడు సకలనైన్యములును గాంచుచుండ విక్రమించుచున్నవాఁడు. కావున నీవు కర్ణుని విడిచి వడిగా

నారక్కసుని వధింపుము. పిదపఁ గర్ణుని వధింపవచ్చును' అని తెలిపెను. అంత నారక్కసుల కీరువురకును నారేయి ఘోరయుద్ధమయ్యెను. శర శరాసనధరులై ఘోరాకారులై వడిగా వెడలిన యలాయుధునియోధులగు రాక్షసులను గాంచి కుపితుడై సాత్యకియు, నకులసహదేవులును దీవ్రబాణములచేఁ బీడించిరి. ఓరాజా! అపు డర్జునుడు శరపరంపర లెల్లెడలఁ గురియుచు, ఊత్రియవీరులనెల్లఁ బీడింపసాగెను. అటులే కర్ణుడును, శిఖండిధృష్టద్యుమ్నాదులగు పాంచాలరథికులనుబాఱఁద్రోలెను. వారటులు చెదరుట చూచి, భీమపరాక్రముఁడగు భీముడు వడిగా నారాధేయుఁ దలపడి, శరవర్షమును గురిసెను. పిదప సాత్యకియు నకులసహదేవులును రాక్షసులను వధించి, కర్ణుడున్నకడ కరుదెంచిరి. అటులువచ్చి వారు కర్ణుని మార్కొనిరి. పాంచాలురు ద్రోణునిఁ దలపడిరి. అంత నాయలాయుధుఁడు కుపితుడై, ఘటోత్కచు నొకగొప్ప పరిఘముచేఁ దలపైఁ బ్రహరింప, నందుల కాఘటోత్కచుఁ డించుక మూర్ఛగల్గియు, ధైర్యము తెచ్చికొని దీప్తాగ్ని తుల్యమై, నూటుగంటలచే నలంకరింపఁబడి, సువర్ణ భూషితమైన యొకగదను వానిపైవైవ, నద్దానిచే నారక్కసునిగుఱ్ఱములును, సారథియు, రథమును జూర్ణములయ్యెను. అంత నాయలాయుధుఁ డటులు చక్రములు, నక్షములు, కూబరము, ధ్వజము, గుఱ్ఱములును భగ్నములగుటఁ జెడినతనరథమునుండి యెగిరి, రాక్షసమాయ నవలంబించి, రక్తవర్షమును గురిపించుచు, నాకసము మెఱపులచే నిండి, చీకటులచేఁ గప్పఁబడునట్లు లొనరించెను. పిదప వజ్రపాతములును, బిడుగులతోఁగూడ మెఱుపులును నుద్భవించెను. అపు డందు గొప్పచటచటాశబ్ద ముదయించెను. ఆరాక్షసునిచే నటులు కల్పింపఁబడిన యామాయను గాంచి, ఘటోత్కచుఁడును రథమునుండి యెగిరి, తానును మాయను గల్పించి వానిమాయ నడంచెను. అపు డాయలాయుధుఁడు తనమాయ మాయమగుటయు, మఱియును మాయావియై యాఘటోత్కచునిపైఁ బాషాణవర్షముగురిసెను. అంత నాప్రతాపశాలియగు భీమసుతుఁడు తనశరపరంపరచే వానిపాషాణవర్షమును దోలఁగించి, యద్భుతమొనరించెను. పిదప వారిరువురును, నినుప దుడ్లును, శూలములు, గదలు, ముసలములు, ముద్గరములును, బినాకములును, గరవాలములును, దోమరములును, బ్రాసములును, గంపన

ములు, నారాచములు, భల్లములు, శరములు, చక్రములు, పరశ్వధములు, అయోగుడములు, భిందిపాలములు, గోశీర్షములు, ఉలూఖములు మున్నగువానితోఁ బరస్పరమును బ్రహరించుకొనసాగిరి. మఱియు వారు పెద్దకొమ్మలుగల వివిధములగు వృక్షములతోడను, వివిధములగు పర్వతాగ్రములతోడను బోరాడనారంభించిరి. వారు ప్రయోగించు కొనుచున్న శమీ, పీట, కరీర, చంపక, కోవిదార, బదరీ, పలాశ, ప్లక్ష, న్యగ్రోధ, పిప్పలాదులగు వృక్షములతాకుడులచేఁ గలుగుచప్పుడు, వజ్రములు పగులునప్పటిచప్పుడు ననుకరించెను. ఓరాజా! అపు డాఘటోత్కచాలాయుధులకు భయంకరయుద్ధము జరిగెను. ఆరక్కసులపోరాటము వాలిసుగ్రీవులయుద్ధమును దలపించెను. అటులు వారు కొంతవడి వివిధములగు విశిఖాదిబాణవిశేషములతోఁ బ్రహరించికొని, పిదప వాడిగలఖడ్గములను బూని పరస్పరము కొట్టుకొనసాగిరి. పిదప వారు జుట్టునుజుట్టు బట్టుకొని, మహాబలులై పెనఁగ, వారిమేనులఁ జెమ్మటలు కాలువలై స్రవించెను. మఱియు రక్తములు, వర్ష ధారలునా స్రవింపసాగెను. పిమ్మట నాభీమనందనుఁడు వడిగా వానివైకుఱికి పట్టుకొని గిరగిర త్రిప్పి, వానితలను ఖండించి, కుండలవిభూషితమగు దానిని బట్టుకొని, గొప్పసీంహనాద మొనరించెను. అటు లామహాకాయుడైన బకసోదరుఁడు హతుఁడగుటఁ గాంచి, పాంచాలురును బాండవులును సీంహనాదములు గావించిరి. ఓరాజా! ఆక్రూరరాక్షసుఁడు మడిసినతోడనే పాండవనై న్యమున వేలకొలదిభేరులును నయుతముల కొలది శంఖములును మ్రోగసాగెను. ఆరాతిరి పాండవులకు విజయ ప్రదమై మిక్కిలి ప్రకాశించుచు, నెల్లెడల దీపమాలికలుగల్గి యొప్పెను. అపు డాఘటోత్కచుఁ డలాయుధునితల నాసుయోధను నెదుటఁ బడవైచెను. పిదప నాదుర్యోధనుఁడు హతుఁడైనయలాయుధునిఁ గాంచి, తననై న్యములతోఁగూడఁగలత నొంది, వీరుఁడగునలాయుధుఁడు తనకు భీమునితోఁగలపూర్వవైరమును స్మరించుచుఁ దనంతఁదావచ్చి యాభీమునిఁ దాను జంపెదనని ప్రతిజ్ఞ చేసియుండుటను, వాఁ డాభీమునిఁ దప్పక చంపుననియే తలంచినవాఁడగుట, నిపు డారక్కసుఁడు ఘటోత్కచునిచే హతుఁడగుటకుఁ జింతించుటయెగాక, భీమునిప్రతి

పూర్ణమయ్యనని తలంచినవాడును గావలసివచ్చెను.” అని తెలిపి సంజయుడు మఱియు నిట్లనియె.

— శర్ణుడు ఘటోత్కచునిఁ జంపుట —

“ఓరాజా! ఆఘటోత్కచుఁ డటు లాయలాయుధునిఁ జంపి, యా నై న్యముఖమున నిలిచి, పలువిధములగునాదము లొనరించెను. ఓమహా రాజా! ఏన్దులకునైతము వెఱపాదవించు నాగొప్పనాదమును విని, నీవా రెంతయు భయమొందిరి. ఘటోత్కచుఁ డలాయుధునిఁ దలపడినతోడనే శర్ణుడు పాంచాలురపై వెడలి, ధృష్టద్యుమ్నుని శిఖండిని బదేసిబాణ ములచే నొప్పించి, మఱియు నాకర్ణాంతాకృష్టములగు తీవ్రనారాచ ములచే యుధామన్యుత్తమాజులను గొట్టి, రథికోత్తముఁడగుసాత్యకిని సాయకములచే జలింపఁజేసెను. ఓజనాధిపా! అపాంచాలయోధులెల్ల రును గుడియెడమల శరప్రయోగ మొనరింపందోడంగ, నెల్లెడల విండ్లు మండలాకారములై గానవచ్చెను. వారిధనుష్ఠాంకారములును, రథనేమిధ్వనులును దొలకరిమబ్బుల గర్జనములునా వినవచ్చెను. ఓ రాజా! ఆసంగ్రామమనెడిమేఘము, ధనుష్ఠాంకారరథఘోషము లనెడి గర్జనములుగల్గి, విండ్లు మెఱుపులుగా శరవంఠరలనెడి గాలివానను వెలయింప మొదలిడెను. మహాశైలసమానసారుడగు నారాధేయుఁడు వైరిపీడావహూడై, కొండవలె జలింపక శరవర్షమును గురియుచు, నద్భుతముగా క్షత్రియవీరులనెల్ల నశింపఁజేయ నారంభించెను. ఓరాజా! నీపుత్రునిహితముఁగోరి మహాత్ముడగు నారాధేయుఁడు వజ్రనిపాత తుల్యములగు తోమరములచేతను, గాంచనచిత్రపుంఖములగు తీవ్రశర సహస్రములచేతను, శత్రులను బీడించుచుండఁ గొందఱు ధ్వజ ములు విఱిగియుఁ, గొందఱు దేహములు దెగియుఁ, గొందఱు సూతులు చచ్చియుఁ, గొందఱు గుఱ్ఱములు నశించియుఁ బలువిధములుగా భంగ మొందిరి. అప్పు డప్పాండవబలమెల్ల ముప్పులపాలయ్యెను. అటులు భంగమొంది యుద్ధవిముఖులై యున్న తమనై నకులఁ గాంచి, యాఘటోత్కచుఁ డెంతయుఁ గుపితుఁడై, తననువర్ణచిత్రతమగురథము నధిష్ఠించి సింహనాదమొనర్చి, యారాధేయుఁ దలపడి, నిరుపమానసాయక ములచే నొప్పించెను. అపుడా రాధేయ ఘటోత్కచు లిరువురును గర్జి

నారాచశిలీముఖములను, నాలీక, దండాశనివత్సదంతములను, వరాహకర్ణములను, విషాణశృంగములతోఁగూడిన తురప్రములను బరస్పరము వర్షించికొనిరి. ఆసమరమున నలుదెసలకుఁ జెదరినవారిశరధారల సువర్ణపుంఖములకాంతులచే నంతరిక్షము పుష్పమాలికలచేవలె నొప్పారెను. నిరుపమానప్రభావులగు వారిరువురును గొప్పగొప్పయస్త్రములచేఁ బరస్పరముఁ బ్రహరించుకొనుచుండిరి. కాని యావీరులలో నొకఁడును వేఱొకనిమించుట చూపట్టదయ్యెను. ఓరాజా! ఆరవిభీమనేనసూనుల యుద్ధము నిరుపమానరూపమై చిత్రమై, శస్త్రప్రహారఘోరమై, యాకసమున రాహుభానులకువలె బ్రదీప్తమై జరిగెను. ఓరాజా! ఎపు డాఘటోత్కచుఁ డారాధేయు నతిక్రమింపఁజాలకుండెనో, యపు డొక యుగ్రమగునస్త్రమును బ్రాదుర్భునింపఁజేసి, దానిచే నాకర్ణునిగుఱ్ఱములను, సారథినిగొట్టి, యంతర్ధానమొందెను” అని తెలుప విని ధృతరాష్ట్రుఁ డాతనితో “ఓసంజయా! కపటయుద్ధనిపుణుఁడగు నాఘటోత్కచుఁ డంతర్హితుఁడగుదు మనవా రేమిచేసినదియుఁ దెలుపుము.”

అది విని సంజయుఁడు మఱియు నాతనితో “ఓరాజా! ఆరాక్షసుఁ డటు లంతర్హితుఁడగుటఁ దెలిసి, కౌరవులెల్లరును ‘ఆహా! కపటయోధి యగు నీరక్కసుఁడు గానరాకుండఁగనే కర్ణునిఁ జంపునేమో’ యని యఱచిరి. పిదపఁ గర్ణుఁడు కరలాఘవమేర్పడఁ జిత్రయోధియై, యెల్ల దెసల బాణజాలములచేఁగప్ప, నంతరిక్షము చీకటులనిండి యేదియుఁ గానరాకుండెను. అతఁ డమ్ములపొదిని ముట్టుటయు, బాణములఁ దీయుటయు, సుధించుటయుఁ దెలియకుండునట్లుగాఁ గరలాఘవము మెఱయ, సాయకములచే నంతరిక్షమంతయుఁ గప్పెను. పిదప భయంకరాకారుఁ డగు నాతనిచే నంతరిక్షమున ఘోరమగుమాయ కల్పింపఁబడియెను. అయ్యది యగ్నిశిఖవలె నుగ్రమై ప్రజ్వలించుచు, మేఘముల నెఱ్ఱిని కాంతులు నెఱపుచుఁ గానవచ్చెను. ఓకౌరవేంద్రా! పిదప మెఱుపులును బ్రజ్వలించునుల్కులును బ్రాదుర్భునించెను. మఱియు నజ్ఞానివలన వేలకొలది దుందుభులఘోరారావ ముప్పటిల్లెను. పిదప సువర్ణపుంఖములగు సాయకములును శక్తిప్రాసముసలాద్యాయుధములును, బరశ్వధములును, దైలధౌతములగుఖడ్గములును, దీప్తాగ్రములగుపట్టసములును, దోమరములును, గాంతులొలయు పరిఘములును, లోహబద్ధములగుగదలును,

జిత్రములై వాడిగలశూలములును, సువర్ణపట్టబద్ధములగు గొప్పగదలును, శతఘ్నులును నెల్లెడలఁ బ్రాదుర్భవించెను. మఱియు నందందు వేలకొలది గొప్పపాషాణములును, బిడుగులతోఁగూడ వజ్రములును బడఁజొచ్చెను. అటులే చక్రములును, జ్వలనప్రభలు వెలయ, వందల కొలందిడుర ప్రములును నుప్పతిల్లెను. మాయాసృష్టములగు నారక్కసునిశక్తులయు, ఖడ్గములయుఁ బ్రాసవరశ్వధపాశవజ్రశనిముద్గరములయు, విశాలవర్షము ప్రజ్వలించుచుఁ బడఁదొడంగ, నారాధేయుఁడు వానిని దనశరజాలముచే నివారింపఁజాలఁడయ్యెను. అపుడు శరములచే హతములగుగుఱ్ఱములయు, వజ్రహతములగు నేన్దులయు, శిలాహతములగు మహారథములయు గొప్పచప్పుడు లుప్పతిల్లెను. అటు లాఘటోత్కచునితీవ్రములగు నానావిధశస్త్రపాతములచే నభిహతమగుకౌరవ నైన్యమంతయు మరలి పీడితమై గానవచ్చెను. మఱియు నది యడంగియు, నలుగెలంకులఁ దిరిగియు, విషాదమొందియు హాహాకారమొనర్చెను. కాని యపుడు మర్యాదదప్పనివీరులు పరాఙ్ముఖులుగాక నిలిచియుండిరి. ఘోరాకారమై, భయంకరమై మహాశస్త్రమయమగు నమ్మాయాశస్త్రవర్ష మటులు పడుచుండఁ, దమనైన్యములు నేలఁగూలుచుండుటను గాంచిన నీపుత్రులకు గొప్పభయము గలిగెను. అగ్నివలె నెఱ్ఱని నాలుకలతో భయంకరాఠావములై వందలకొలదిమొఱయు నక్కలను, గంతులిడుచున్న రక్కసులమూఁడను గాంచి, మనయోధులు వ్యధాకులితమానసులైరి. అట్లు లారక్కసులు, ప్రదీప్తములగుమొగములును నాలుకలును గలిగి, పెనుఁగొండలునాఁడగు మేనులతో భయంకరులై మింటికెగిరి, పెనుమబ్బులుగ్రవర్షమునువలె వేలకొలదిశక్తులను వర్షింపఁదొడంగిరి. ఆరక్కసులుగురియు శరశక్తిశూలగదాపరిఘవజ్రపినాకాశని ప్రహారములచేతను, శతఘ్నులచేతను బీడితులై, మనయోధులు పుడమిఁ బడుచుండిరి. నీతనయునినైన్యము నటు లారక్కసులు పలువిధములగు నాయుధములచేఁ బ్రహరింప, వారికెల్ల మూర్ఛితశయ మాపహిల్లెను. అపుడు మనవీరులు నిహతములగుతలలతో భగ్నాంగులై యాయుధములుజాఱ నేలఁగూలసాగిరి. పాషాణవర్షముచే గుఱ్ఱములు దెగియెను. ఏన్దులు భగ్నములయ్యెను. రథములు చూర్ణములయ్యెను. అటు లాఘోరాకారులగు రక్కసులు మహాశరవర్షమును గురియుచు, జడిసి



రనిగాని, యాచించిరనిగాని విడువక చంపుచుండిరి. క్రూరమై కురవీర మారణమై కాలవైరితమగు నాక్షత్రియనాశమున మనసైనికులెల్లఁ జడిసి పరువులిడసాగిరి. అందుఁ గౌరవులెల్లరును 'ఓవీరులారా! పొండు పొండు. పాండవులకుఁగా నింద్రాదిదేవతలు మనల హింసించుచున్న వారు.' అని మొఱలిడుచు, విపత్సాగరమున మున్దుచున్న వారికి ద్వీపము నాఁదగి యొక్కఁడును గానరాకుండెను. అపు డటు లానంకులసమర మారంభమై కౌరవనైన్యము భంగమొంది యడఁగి, నైన్యవిభాగము తెలియఁబడకుండుటను, గౌరవు లెవ్వరో, యితరు లెవ్వరో తెలిసికొన వీలుపడకుండెను. ఓరాజా! ఘోరరూపమై మేరమీఱినయాయుషద్రవ మున మనవారు శూన్యములగుదెసల నారయుచు, వడిగా నాశస్త్రవర్ష మును బ్రవేశించుచున్న రాధేయు నొక్కనినే చూడఁగలిగిరి. అపు డా కర్ణుఁ డారక్కసుని దివ్యమాయను నివారించుచు, శరసమూహముచే నంతరిక్షమును గప్పుచు, దుష్కరమగుకృత్య మొనరించుచు, నతఁ డించుకయు జడియక విక్రమింపసాగెను. ఓరాజా! నైంధవులు బాష్ణి కులు మున్నగువారెల్లరును జడిసియు, నారాధేయునిధైర్యమునకు మెచ్చుచు, రాక్షసునిజయమును దిలకించుచు నుండిరి. అపు డాఘటో త్కచునిచేఁ బ్రయుక్తమగు చక్రయుక్తమైన శతస్ఫిగుఱ్ఱములనాల్గిటి నొక్కమాటుగా నొప్పింప, నవి మోకాలఁబడి ప్రాణశూన్యములై, పండ్లు కన్నులు నాలుకలు బయలుపడఁ బుడమిఁబడియెను. పిదప హతా శ్వమగురథము విడిచి, యారాధేయుఁడు ధైర్యశాలియై, కౌరవులు పరువులిడుచుండఁగా, నాఘటోత్కచునిమాయచేఁ దనదివ్యాస్త్రము హతమయినను మోహమందక, ప్రాప్తకాలమును జింతించుచునుండెను. అపుడు కౌరవు లారాధేయుని నారక్కసునిమాయను గాంచి, 'ఓరా ధేయా! ధృతరాష్ట్రసుతులు హతులగుచున్నవారు, కావున వడిగా నాఘటోత్కచుని వధింపుము. భీమాద్వునులు ముష్టిమియుఁ జేయఁ జాలరు. ఈనిశీధమునఁ బాపుఁడగుఘటోత్కచుని వధింపుము. ఘోర రూపమగు నీసంగ్రామమున నీఘటోత్కచునుండి విడివడితిమేని, మాకు విముక్తి గల్గించునాతని నాశ్రయించి, పార్థులతోఁ బోరాడఁగలము. కావున, వాసవదత్తమగుశక్తిచే ఘోరాకారుఁడగు నీరక్కసునిఁ జంపుము. ఓరాధేయా! ఈనిశీధమున నీరాక్షసుఁడు హతుఁడుగానిచో

సింధ్రతుల్యులయ్య నిక్కొరవయోధు లీతని నోరువఁజాలరు, అని పలికిరి. అటు లారాత్రి జడియుచున్న నైవ్యమును గౌరవులగొప్పచప్పుడును దెలిసికొని, తనయింద్రదత్తశక్తి నారక్కసునిపైఁ బ్రయోగింప నిశ్చయించెను. అంత సతఁడు సింహమువలె బ్రతిఘాతమునోరువక కుపితుఁడై, యమోఘమై యుత్తమమగువై జయంతి యనుశక్తిని శత్రు వధముఁగోరి యాకర్షించెను. ఓరాజా! అర్జునుని వధించుటకై వెమ్మ వత్సరము లారాధేయునిచే పూజింపఁబడుచు నెయ్యది విలసిల్లెనో, మున్నింద్రుఁ డారాధేయునకుఁ గుండలములకు మాటుగా దేని నొసంగెనో, ఘోరమై ప్రదీప్తమై నాలుకలుగీటుచు, బాశములతోఁగూడి యమునిజిహ్వవలె వెలయుచు, మండుచు, నుగ్రమై మృత్యుసోదరినాఁ దగి యెయ్యది విరాజిల్లుచుండెనో, యట్టిమహాశక్తి నాకర్షుఁ డాఘటోత్కచునిపైఁ బ్రయోగించెను. ఓరాజా! శత్రుశరీరసంహారకమై యుత్తమమగు నామహాశక్తి, యారాధేయునిబాహుమధ్యమునఁ బ్రజ్వలించు చుండఁగనే చూచి, యాఘటోత్కచుఁడు జడిసి, తనమేను వింధ్యపాద ప్రమాణముగాఁజేసి పరువులిడసాగెను. ఓరాజా! ఆరాధేయుబాహు మధ్యముననున్న యాశక్తిని జూచి, యాకసమున భూతములన్నియు నినాద మొనర్చెను. సుడిగాలులు వీవఁదొడంగెను. పిడుగులువడి పుడమిఁ బ్రవేశించెను. అపు డమృహాశక్తి ప్రజ్వలించుచు, నారక్కసునిమాయ నడంచి, యగాధమగు వానిహృదయమును భేదించి, యూర్ధ్వముగా వెడలి, యారేయిని జ్వలింపఁజేయుచు సత్త్రములనడుమఁ బ్రవేశించెను. ఓరాజా! మున్నారక్కసుఁడు వీరులగురాక్షసులను మానవులను దల పడి, చిత్రములై వివిధములగుశస్త్రములచేఁ జెండాడి, వివిధములగుభైర వారావము లొనర్చి, విక్రమించియు, సపు డిష్టములగుప్రాణములను విడిచి, యాశక్తిహేతుకముగా మరణించెను. ఇతఁడు శత్రుత్వమున కుఁగా మఱియొకమహద్భుతకృత్య మొనరించెను. వినుము. వాఁడటులు శక్తినిర్భిన్న దేహుఁడై సశించుకాలమందును గొప్ప మేఘమును గొండ నుజోలి తనరూపమును భయంకరముగా నొనరించి, పుడమిఁబడు చుండియు, దనదేహముచే నీనైవ్యమునఁ గొంతభాగమును సశింపఁ జేసెను. ఓరాజా! మహాప్రమాణముగాఁ దనమేను పెంచి పుడమిఁ బడుచు నొకయక్షోహిణీసైన్యముపైఁబడి, తన్మూలమునఁ బొండవులకుఁ

రనిగాని, యాచించిరనిగాని విడువక చంపుచుండిరి. క్రూరమై కురవీర  
 మారణమై కాలవ్రేరితమగు నాక్షత్రియనాశమున మనసై నికుల్లెఁ  
 జడిసి పరువులిడసాగిరి. అందుఁ గౌరవుల్లెరును 'ఓవీరులారా! పొండు  
 పొండు, పాండవులకుఁగా నింద్రాదిదేవతలు మనల హింసించుచున్న  
 వారు.' అని మొఱివిడుచు, విపత్సాగరమున ముగ్ధుచున్న వారికి ద్వీపము  
 నాఁదగి యొక్కఁడును గానరాకుండెను. అపు డటు లాసంకులనమర  
 మారంభమై కౌరవనైన్యము భంగమొంది యడఁగి, నైన్యవిభాగము  
 తెలియఁబడకుండుటను, గౌరవు లెవ్వరో, యితరు లెవ్వరో తెలిసికొన  
 వీలుపడకుండెను. ఓరాజా! ఘోరరూపమై మేరమీఱినయాయుషద్రవ  
 మున మనవారు శూన్యములగుదెసల నారయుచు, వడిగా నాశస్త్రవర్ష  
 మును బ్రవేశించుచున్న రాధేయు నొక్కనినే చూడఁగలిగిరి. అపు డా  
 కర్ణుఁ డారక్కసుని దివ్యమాయను నివారించుచు, శరసమూహముచే  
 సంతరితుమును గప్పుచు, దుష్కరమగుకృత్య మొనరించుచు, నతఁ  
 డించుకయు జడియక విక్రమింపసాగెను. ఓరాజా! నైంధవులు బాష్ణి  
 కులు మున్నగువారెల్లరును జడిసియు, నారాధేయునిదైర్యమునకు  
 మెచ్చుచు, రాక్షసునిజయమును దిలకించుచు నుండిరి. అపు డాఘటో  
 త్కచునిచేఁ బ్రయుక్తమగు చక్రయుక్తమైన శతస్పృగుఱ్ఱములనాల్గిటి  
 నొక్కమాటుగా నొప్పింప, నవి మోకాలఁబడి ప్రాణహూన్యములై,  
 పండ్లు కన్నులు నాలుకలు బయలుపడఁ బుడమిఁబడియెను. పిదప హతా  
 శ్వమగురథము విడిచి, యారాధేయుఁడు దైర్యశాలియై, కౌరవులు  
 పరువులిడుచుండఁగా, నాఘటోత్కచునిమాయచేఁ దనదివ్యాప్తము  
 హతమయినను మోహమందక, ప్రాప్తకాలమును జింతించుచునుండెను.  
 అపుడు కౌరవు లారాధేయుని నారక్కసునిమాయను గాంచి, 'ఓరా  
 ధేయా! ధృతరాష్ట్రసుతులు హతులగుచున్నవారు, కావున వడిగా  
 నాఘటోత్కచుని వధింపుము. భీమార్జునులు మఘ్నేమియుఁ జేయఁ  
 జాలరు. ఈనిశీధమునఁ బాపుఁడగుఘటోత్కచుని వధింపుము. ఘోర  
 రూపమగు నీసంగ్రామమున నీఘటోత్కచునుండి విడివడితిమేని, మాకు  
 విముక్తి గల్గించునాతని నాశ్రయించి, పార్థులతోఁ బోరాడఁగలము.  
 కావున, వాసవదత్తమగుశక్తిచే ఘోరాకారుఁడగు నీరక్కసునిఁ  
 జంపుము. ఓరాధేయా! ఈనిశీధమున నీరాక్షసుఁడు హతుఁడుగానిచో

సింధ్రతుల్యులయ్య నిక్కొరవయోధు లీతని నోరువఁజాలకు' అని పలికిరి. అటు లారాత్రి జడియుచున్న నైవ్యమును గౌరవులగొప్పచప్పు డును దెలిసికొని, తనయింద్రదత్తశక్తి నారక్కసునివైఁ బ్రయోగింప నిశ్చయించెను. అంత నతఁడు సింహమువలెఁ బ్రతిఘాతమునోరువక కుపితుఁడై, యమోఘమై యుత్తమమగువైజయంతి యనుశక్తిని శత్రు వధముఁగోరి యాకర్షించెను. ఓరాజా! అర్జునుని వధించుటకై పెక్కు వత్సరము లారాధేయునిచే పూజింపఁబడుచు నెయ్యది విలసిల్లెనో, మున్నింద్రుఁ డారాధేయునకుఁ గుండలములకు మాటుగా దేని నొసంగెనో, ఘోరమై ప్రదీప్తమై నాలుకలుగీటుచు, బాశములతోఁగూడి యమునిజిహ్వవలె వెలయుచు, మండుచు, నుగ్రమై మృత్యుసోదరినాఁ దగి యెయ్యది విరాజిల్లుచుండెనో, యట్టిమహాశక్తి నాకర్ణుఁ డాఘటోత్కచునివైఁ బ్రయోగించెను. ఓరాజా! శత్రుశరీరసంహారకమై యుత్తమమగు నామహాశక్తి, యారాధేయునిబాహుమధ్యమునఁ బ్రజ్వలించు చుండఁగనే చూచి, యాఘటోత్కచుఁడు జడిసి, తనమేను వింధ్యపాద ప్రమాణముగాఁజేసి పరువులిడసాగెను. ఓరాజా! ఆరాధేయు బాహు మధ్యముననున్న యాశక్తిని జూచి, యాకసమున భూతములన్నియు నినాద మొనర్చెను. సుడిగాలులు వీవఁదొడంగెను. పిడుగులువడి పుడమిఁ బ్రవేశించెను. అపు డమృహాశక్తి ప్రజ్వలించుచు, నారక్కసునిమాయ నడంచి, యగాధమగు వానిహృదయమును భేదించి, యూర్ధ్వముగా వెడలి, యారేయిని జ్వలింపఁజేయుచు నక్షత్రములనడుమఁ బ్రవేశించెను. ఓరాజా! మున్నారక్కసుఁడు వీరులగురాక్షసులను మానవులను దల పడి, చిత్రములై వివిధములగుశస్త్రములచే జెండాడి, వివిధములగుఛైర వారాపము లొనర్చి, విక్రమించియు, నపు డిష్టములగుప్రాణములను విడిచి, యాశక్తిహేతుకముగా మరణించెను. ఇతఁడు శత్రుక్షయమున కుఁగా మఱియొకమహద్భుతకృత్య మొనరించెను. వినుము. వాఁడటులు శక్తినిర్భిన్న దేహుఁడై నశించుకాలమందును గొప్పమేఘమును గొండ నుబోలి తనరూపమును భయంకరముగా నొనరించి, పుడమిఁబడు చుండియు, దనదేహముచే నీనైవ్యమునఁ గొంతభాగమును నశింపఁ జేసెను. ఓరాజా! మహాప్రమాణముగాఁ దనమేను పెంచి పుడమిఁ బడుచు నొకయక్షోహిణిసై న్యమువైఁబడి, తన్మూలమునఁ బొండవులకుఁ

బ్రియమొనర్చి ప్రాణములను విడిచెను. అంతఁ గౌరవులెల్లరును గలిసి సంతుష్టాంతరంగులై, సింహనాదము లొనర్చిరి. భేరిమృదంగానకాదులు మ్రోగెను. అటు లారాక్షసుఁడును, వానిమాయయు నిహతమగుట నారసి, మున్నావృత్తవధమున దేవత లింద్రునివలెఁ గౌరవులందఱును గడ్డుని సన్నుతించిరి. పిదప సతఁడు సీతనయునిరథ మధిరోపించి, నిజ సైన్యమును బ్రవేశించె” నని తెలిపి సంజయుఁడు మఱియు నిట్లనియె.

— ఇంద్రశక్తి నశించుటకుఁ గృష్ణుఁడు సంతసించుట ౨—

“ఓరాజా! కూలినకొండవలెఁ బుడమిఁబడిన హైడింబునిఁగాంచి, పాండవులెల్లఁ గన్నీరేటులుగాఁ బ్రవహింప దుఃఖాక్రాంతులైరి. కాని వాసుదేవుఁడుమాత్ర మమందానందభరితుఁడై, పాండవులకు మనోవ్యథయగునట్లుగాఁ సింహనాద మొనరించెను. అటు లొనర్చి, తేజీవగ్గములు విడిచి, యర్జునుఁ గౌఁగిలించికొని, గాలిచేఁ గదలువృక్షమువలె సంతోషపరవశుఁడై గఁతులువైచుచు, మఱియు నాతనినాలింగనమొనర్చుచు, బలుమఱునాతనివీపు చఱచుచు, రథమధ్యముననిలిచి, మఱియు సింహనాద మొనరించెను. ఓరాజా! అపు డాధనంజయుఁ డక్కేశవుని సంతోషమును దిలకించి, చింతాక్రాంతుఁడగుచు, నాతనితో ‘ఓమధుసూదనా! నీవిపు డిట్టు లతిహస్త మొందుటకు సమయముకాదు. ఘటోత్కచుఁడు హతుఁడగుట, నిది శోకస్థానమైయున్నది. వాఁడు మరణించుటను మనసైన్యములన్నియు విముఖములై యున్నవి. మఱియు, వాని పతనముచే మనమునైత ముద్వేగమొందవలసివచ్చెను. ఓజనార్దనా! నీవు సంతసించుట కించుకేనిఁ గారణము గానరాకున్నయది. కావున, నోసత్యనిధీ! ఇపు డీవు సంతసించుటకు నిమిత్తమును సత్యముగాఁ దెలుపుము. రహస్యముగాదేని వినఁగోరుచున్నవాఁడను. ఓమధుసూదనా! సముద్రపుసంక్షోభమును, మేరువుచలనమును బోలిన మూఁధైర్యపు వికారమున కిది స్థానమైయుండ, నీవిపుడు సంతసింపనేటికి? నీ యీ కృత్య మతిపేలవమని తలంచుచున్నాఁడను.’ అని పలికెను.

అదివిని యవ్వాసుదేవుఁ డాతనితో ‘ఓయర్జునా! ఇపుడు నా మదికి స్వాస్థ్యమును గల్గించుచు, నుత్తమమగు సంతోష మొదవుటకుఁ దగునిమిత్త మెఱిగించెదను. వినుము, ఓధనంజయా! రాధేయుని

యిష్టహాశక్తి ఘటోత్కచునిమూలమున వ్యయపడుట, నిపుడు యుద్ధమునఁ గర్ణుఁడు హతుఁడయ్యెనని తలంపుము. యుద్ధమునఁ గుమారస్వామినాఁడగు నారాధేయుఁడు, శక్తిని గేలఁబూనియుండ, వానియెదుట నిలుచుమగవాఁ డీలోకమున లేఁడు. మఱియు వీఁడు దైవవశముగాఁ గవచహీనుఁడును, నటులే కుండలహీనుఁడునై, యిపు డీఘటోత్కచునిచేఁ జెఱుపఁబడి, శక్తియు లేనివాఁడయ్యెను. వీఁడు కవచముతోడను గుండలములతోడను గూడియుండెనేని, దేవతలతోఁగూడియున్న మూఁడులోకములను జయింపఁగల్గును. అట్టి వీని నావాసవుఁడును, గుభేరుఁడును, వరుణుఁడును, యముఁడును రణరంగమున నెదుర్కొనఁజాలకుండెడివారు. ఇంతయేల! గాండివధరుఁడవై నీవును జక్రహస్తుఁడనై నేనును, వీనిని జయింపఁజాలకుండుదుము. మహాత్ముఁడగు నింద్రుఁడు నీహితముఁగోరియే వీనిని గవచకుండలహీనునిఁగా నొనర్చెను. అవ్వాసవునిమాయ తెలియక, యీరాధేయుఁడు తనకవచమును, గుండలములను నొలిచియిచ్చినవాఁడు. కావుననే యీతనికి వైకర్తనుఁ డనుపేరు గలిగెను. మంత్రతేజముచేఁ గదలనేరక కుపితమై యున్న సర్పమువలె నున్నకర్ణుఁ డిపుడు జ్వాలలు చల్లారినయగ్నివలె వెలయుచున్నవాఁడు. ఓమహాబాహూ! ఇపు డీఘటోత్కచునిపైఁ బ్రయుక్తమైనయీశక్తి, మహాత్ముఁడగువాసవునిచే నెపుడు గుండలములకును గవచమునకునుగా గర్ణున కొసంగఁబడియెనో, నాటినుండి యీరాధేయుఁడు రణరంగమున నిన్ను జంపఁబడినవానిఁగాఁ దలంచి యున్నవాఁడు. ఇటులైనను వీఁడు నీకుఁదక్క వేఱొక్కనికి జయింప శక్యముగానివాఁడు. ఇది నిశ్చయమని ప్రమాణముచేసి చెప్పుచున్నవాఁడను. ఓయర్జునా! మఱియు వీఁడడవిలో మత్తమాతంగయాధములను సింగమువలె సోత్సాహుఁడై, శరశరాసనములఁ బూని రణరంగమున రథికోత్తములనెల్ల గర్వహీనులఁగా నొనర్పఁదగువాఁడు. బ్రహ్మణ్యుఁడును, సత్యవాదియు, దపస్వియు, నియతవ్రతుఁడునై, వైరులయెడ దయగలవాఁడు నగుట, నీతనికి పృథుఁడని పేరు గలిగెను. ఓపురుషవ్యాఘ్ర! మధ్యందినమార్తండునివలె, మహాత్ములగు నీయోధముఖ్యులకుఁ దేఱిచూడరాక, శరసహస్రమనెడి సహస్రకిరణములతో వెలయుచు, శరత్కాలభాస్కరుఁడునాఁడగి వర్షకాలమేఘమువోలె శర

ధారలను మఱిమఱియుఁ గురియుచు, బ్రహ్మస్వఁడునా దివ్యాస్త్రములను వర్షించుచు, మాంసశోణితములు స్రవించునట్లుగా శరవర్షమును గురియుచు, దేవతలకేని జయింపవలనుపడక యుండెడివాడు. ఓపార్థా! కవచ కుండలహీనుడై యిపు డింద్రదత్తమగుశక్తిచెడ, సాధారణమానుషత్వ మొందెను. వీనిని జంపుట కొక్కటియే యుపాయముగల దది వినుము. వీనిరథచక్రము మునుఁగ, వీడు దురవస్థకొందియుండఁగా, నప్రమత్తుఁడవై నీవు నాసంజ్ఞను గ్రహించి, ప్రమాదముగానుండు వీని సమయమును గనిపెట్టి చంపవలయును. వీడు యుద్ధమున నాయుధముపట్టి కొనియుండనేని, వజ్రయుధధారియగు నాయుద్రుడైనను వీనిని జంపఁజాలడు. ఓపార్థా! నేను నీహితముఁగోరియే, యాయాయుపాయములచే, మున్నాచేదిరాజగు జరాసంధుని, మహాబలుఁడగు నేకలవ్యుని జంపించితిని. మఱియు మీహితమునకే రాక్షసోత్తములగుహిడింబ కిష్కిరబక ప్రభృతులు చంపింపఁబడిరి. అటులే వైరిసేనావమర్దియగు నలాయుధుఁడును, సుగ్రకర్షుఁడగు ఘటోత్కచుఁడును నాచేతనే చంపింపఁబడిరి.' అని తెలుప వాసుదేవునితో మఱియు నయ్యర్జునుఁ డిట్లువలికె' నని తెలిపి సంజయుఁ డిట్లనియె.

—౧౭ కృష్ణుడు జరాసంధాదు లజేయలని తెలుపుట ౧౭—

“ఓరాజా! అవ్యాసుదేవువచనము లాలించి పార్థుఁ డాతనితో ‘ఓదేవా! మాహితమునకై, యేయే యుపాయములచే జరాసంధాదు లగుపృథివీశ్వరులు చంపింపఁబడిరి?’ అని ప్రశ్నింపఁగా, నప్పురుషోత్తముఁ డాతనితో నిట్లు తెలిపెను.

“ఓపార్థా! చేదిరాజగు జరాసంధుఁడును, మహాబలుఁడగునేకలవ్యుఁడును, మున్నే హతులుగాకుందురేని, యిపుడు భయంకరులై యుండెడివారు. వారు బ్రతికియుందురేని, సుయోధనుఁడు రథికోత్తము లగువారిని గోరక తప్పడు. మనకు నిత్యవైరులైన, వా రాకౌరవేశ్వరు నాశ్రయింపక తప్పరు. మహేష్వాసులును గృతాస్త్రులును దృఢయోధులునునగు, నాజరాసంధాదులెల్లరును, దేవతలువలె నాసుయోధను రక్షింపకమానరు. అటులగుట నీరాధేయుఁడును, జరాసంధుఁడును, నేకలవ్యుఁడును సుయోధను నాశ్రయించి, యిప్పుడమి నెల్ల జయించి

యుందురు. ఓధనంజయ! వా రేయేయపాయములచే జంపింపఁబడిరో తెలివెదను వినుము. వారి నాదేవతలే, సుపాయములేక జయింపఁ జాలరు. ఓపార్థ! సమరమున, వారిలో నొక్కొక్కఁడును, లోకపాలాభి రక్షితమగు సకలసురనైన్యమును దలపడి పోరాడఁగలవాఁడు. ఓయీ! ఆజరాసంధుఁడు బలరామునిచే గదల్పఁబడి, కుపితుఁడై మమ్మునెల్ల వధించుటకై సర్వభూతనియగు నొకగదను బ్రయోగించెను. అయ్యది యాకసమునకుఁ బాపటగూర్చుచు, నగ్నిప్రభతో నింద్రప్రయుక్త మగునశనివలెఁ బడుచుఁ గానవచ్చెను. అటులు తనపైకి వచ్చుచున్న యాగదను గాంచి, యాబలరాముఁడు, దానిని ఖండించుటకై, స్థూణా కర్ణమను నొకయస్త్రమును బ్రయోగించెను. అపు డాయస్త్రవేగముచే నాగద ప్రహతమై, పుడమిబద్దలుగాఁ, బర్వతములను జలింపఁజేయుచు నేలఁబడియెను. ఓయద్భుతా! వాఁ డిద్దఱతల్లులదేహములనుండి వేలు వేలుగా జనించి, యవక్రవిక్రమయగు జరయనెడిఘోర రాక్షసిచే సంధింపఁబడి, యొకరూపమొందుటను జరాసంధుఁ డనెడివేరు వడసెను. ఓపార్థ! ఆస్థూణాకర్ణ మనెడియస్త్రముచేతను, బుడమిఁబడిన గదచేతను నారాక్షసి, సపుత్ర బాంధవముగా నశించెను. ఓయద్భుతా! అటు లాగద నశించుటచే నాజరాసంధుఁడు సమరమున నీవు గాంచుచుండఁగనే భీమునిచే జంపఁబడియెను. ఓయీ! ప్రతాపశాలియగు నాజరాసంధుఁడే గదాహస్తంఁడై యుండెనేని, వాని నాదేవేంద్రాదిదేవతలును జంపఁజాల రని తెలుపవచ్చును. మఱియు నీహితమునకై ద్రోణుని గురుదక్షిణ యనెడినెపముచే సత్యవిక్రముఁడగు నాయేకలవ్యుని చేతిబొట్టనవ్రేలు ఖండితమగునట్లుగా నొనరింపించితిని. దృఢవిక్రముఁడగు నాయేకల వ్యుఁడు, బద్ధాంగుళిత్రాణుఁడై యున్నకాలమున, నతిగర్వితుఁడై వన చారియగు రెండవశ్రీరాముడువలె జరించెను. వాఁడంగుష్ఠముగల్గి యుండెనేని దేవతలును వానిని జయింపఁజాలరు. అటులు దేవదాన వాదులేని వానిని జయింపఁజాలకున్నచో, మాసుషమాత్రుఁడు వానిని దేవీచూచుటకేనిఁ దగఁడని తెలుపనక్కఱలేదుగదా! వాఁడు దృఢ ముష్టియు, నిపుణుఁడునునై, నిత్యము శరప్రయోగము నభ్యసించుచునే యుండెడివాఁడు. మఱియు నీహితముగోరియే, సంగ్రామమున విక్ర మించినచేదినాథునిఁ జంపితిని. అది నీప్రత్యక్షమున జరిగినదియగదా!



వాడును సకలసురాసురులకును సమరమున నోరువరానివాఁడనక తప్పదు. వానిని, మఱికొందఱరక్కసులను, వధించుటకే యవతరించి, నీసహాయమున లోకమునకు హితమొనర్చువాఁడ నైతిని. మఱియు హిడింబ, కిష్కిర, బకులను భీమునిచేఁ జంపించితిని. ఆరక్కసులు రావణతుల్యపరాక్రములై, బ్రహ్మయజ్ఞవినాశకులై యుండెడివారు గాదే! అటులే, మాయావియగు నలాయుధుఁడు ఘటోత్కచునిచేఁ జంప బడియెను. ఆఘటోత్కచుఁడును, నుపాయముగా రాధేయు నమోఘ శక్తిచేఁ బుడమిఁ బడఁద్రోయింపఁ బడియెను. ఇష్టుహాసంగ్రామమున నీరాధేయుఁడు తనశక్తిచే నీఘటోత్కచునిఁ జంపకుండెనని, వీని నేను జంపవలసివచ్చును, మీకుఁ బ్రియమొనర్పఁగనే మున్ను వీని నేను జంపక విడిచితిని. ఈరాక్షసుఁడు బ్రాహ్మణద్వేషియు యజ్ఞవిరోధి యునై యాగములను శెఱుచునట్టిపాపుఁడు. కావున వీని నిట్లు పడఁ ద్రోయించితిని. అంతియగాక, వీనిమూలమున నింద్రదత్తమగుశక్తియు నశింపఁజేయఁబడియెను. ఓపాండవా! ఎవ్వరు ధర్మమునకు లోపము గల్గింతురో, వారు నాకు వధువులుగదా! ధర్మసంస్థాపనమునకై నేను బ్రతిజ్ఞ చేసియున్న వాఁడను. వేదము, సత్యము, దమము, శౌచము, ధర్మము, బిడియము, లక్ష్మీయు, ధైర్యము, శాంతియు నెందెందుగల్గి యుండునో, యందు నేను నిత్యము నివసించును. నీవుకన్ఠనెడఁబ్రమాద పడియుండఁజనదు. వానిని నీవెట్టులోరువఁగల్గుదువో, యట్టియుపాయ ముపదేశించెదను. భీముఁడును నీరణరంగమున సుయోధనునిఁ జంపును. ఆభీమునకును సుయోధను వధించునుపాయ మెఱిఁగింతును. శత్రుసైన్యమున సంకులశబ్దము పెచ్చుపెటుగుచున్నయది. మీసైన్యములు పది దిక్కులకును బరువులిడుచున్నవి. కౌరవులు గుఱివెట్టి నీసైన్యమును బీడించుచున్నవారు. మనల నీద్రోణుఁడు దహించుచునే యున్నవాఁడు గదా! అనిపలికె”నని తెలుప వినిభృతరాష్ట్రుఁడాసంజయునితోనిట్లనియె.

—ॐ కృష్ణుఁడు సాత్వికీఁ దనసంతోషనిమిత్తము చెల్పుట ॐ—

“ఓసంజయా! ఆరాధేయునిమహాశక్తి యొకవీరుని వధించుటచే వ్యర్థమొనర్పఁబడియెనుగదా! వాఁడెల్ల యోధులను విడిచియప్పొద్దునిపై దాని నేల ప్రయోగింపఁడయ్యెను? అయ్యిట్లునుఁడాక్కఁడునునాశక్తిచే

హతుడయ్యెనేని, బాండవులును సృంజయులును హతులై యుందురే! ఘాల్గునినే చంపకలైనేని యుద్ధమున జయ మేల సంభవింపదు? ఆయద్భుతముఁ డొకనిచేఁ బిలువఁబడి, యుద్ధమున నివర్తింపననిగదా ప్రతిజ్ఞయొనర్చిన వాఁడు. వాని నారాధేయుఁడు తనంతఁదా నేల పిలువఁడయ్యెను? అటు లాతని, యుద్ధమునకు రమ్మని, యంద్రదత్తమగుశక్తిచే నేల చంపకుం డెనో? అది నాకెఱిగింపుము. ఓసీంజయా! నాకొడుకు నిశ్చయముగా బుద్ధిహీనుఁడును నసహాయుఁడునై వైరులచేఁ బీడితుఁడుగాక తప్పదు. వాఁడెట్లు శత్రుల జయింపఁగల్గును? అయ్యో! జయమునకు ముఖ్య హేతువైన యారాధేయుని యమోఘశక్తి వాసుదేవునిచే ఘటోత్క చునిమూలమున వ్యర్థముగాఁ జేయఁబడియెను. సొట్టచేయివానిచేతిలో నున్న ఫలమును బలవంతుఁడు లాగిగొన్నట్లుగా, నమోఘశక్తి ఘటోత్కచునిఁ జంపించి వాసుదేవునిచే వ్యర్థముగాఁ జేయఁబడెను. ఓసం జయా! పందియుఁ గుక్కయుఁ బోరాడి యం దేది నశించినను, జండాలు నకు లాభమైనట్లుగాఁ, గర్జఘటోత్కచులలో నెవ్వఁడు చచ్చినను నా వాసుదేవునకు లాభమే యగుచున్నది. ఘటోత్కచుఁడే కర్ణుని సమర మున సమయించెనా! పాండవులకు గొప్పలాభము చేసినవాడగును. లేక రాధేయుఁడే యాఘటోత్కచుని వధించెనా! శక్తినాశముచేఁ దనపని నెఱవేటును. ఇదియెల్లఁ బ్రాజ్ఞుఁడగువాసుదేవుఁ డాలోచించియే కర్ణు నివై ఘటోత్కచునిఁ జేరించి, పాండవులకు హితముసేయువాడై, ఘటోత్కచునిఁ గర్ణునిచేఁ జంపించెను.”

అది విని సంజయుఁడు మఱియు నాధృతరాష్ట్రునితో “ఓరాజా! మధుసూదనుఁ డిదియెల్ల నెఱిగియే కర్ణునితో ద్వంద్వయుద్ధమునకు ఘటోత్కచునిఁ బ్రోత్సహించి పంపెను. కర్ణుని యమోఘశక్తి విఘాత మొందెను. ఇదియెల్ల సీదురాలోచనవలనఁ గల్గినదియే. ఓరాజా! వాసు దేవుఁ డావిధముగాఁ గర్ణునుండి పార్థుని రక్షింపఁడేని, మన మపుడే కార్యసిద్ధి వడసినవార మగుదుము. పార్థుఁడు గజరథాశ్వసమేతముగా హతుఁడై నశింపవలసినచున్ను. ఉపాయశాలియై ప్రభుఁడగుజనార్దనుఁ డాయాయుపాయములచే నర్జును రక్షింపఁడేని, వానిని జయించుటెంత పని? అపార్థుఁడు వాసుదేవరక్షితుఁడై యెదుటఁబడినవైరుల నెల్ల జయించుచున్న వాఁడు. అందును విశేషించి యిపు డీ యమోఘశక్తినుండి,

పాద్యుని వాసుదేవుడు రక్షించెను. ఇది యిటులుగాదేని, వానిశక్తిచే బిడుగువడినచెట్టువలె బాధ్యుడు వడిగా హతుడు గావలసియుండును," అని తెలిపెను.

అది విని మఱియు నాధృతరాష్ట్రుఁ డాతనితో "ఓసంజయా! నాకొమరుడు ప్రాజ్ఞుడనని గర్వించుచు, విరోధశీలియై సదాలోచన లేనివాఁ డనవలసియున్నది. కానిచో బాండ్వజయ మొదవించునట్టి యీవధోపాయమును బోగొట్టుకొనునా? అది యటుండనిమ్ము. మహా బుద్ధిశాలియు, శస్త్రవేత్తలలో నుత్తముడునగు నారాధేయుఁ, డాధనం జయుపై నాయమోఘశక్తి నేల ప్రయోగింపఁడయ్యెను? ఓసంజయా! ఆమహాయుద్ధమున నీవే నావిషయమును వారికి బోధింపవైతివా? అయ్యో! తగుసమయమున నుపేక్షించి, ఫలము చెఱిచితివే!" అని పలికెను.

అంత నాసంజయుఁడు ధృతరాష్ట్రునితో "ఓరాజా! సుయోధనుఁడును, శకునియు, దుశ్శాసనుఁడును, నేనును బ్రతిదినము నారాధేయునితో 'ఓకర్ణా! సకలనైవ్యమును విడిచి ధనంజయుని వధింపుము, అటులేనిఁ బాండ్వులను బాంచాలురను దాసులఁగాఁజేసి యనుభవింపఁ గలము. లేక కృష్ణునేనిఁ జంపుము. అదియే యుత్తమమార్గము. ఒకప్పుడగ్నుని నీవు చంపినను, గృష్ణుఁడున్నచోఁ దక్కినపాండ్వులలో నెవ్వనినే నతఁడు రాజ్యమున నిలుపును. మఱియు నిప్పాండ్వనైవ్యవృక్షమునకు గృష్ణుడే మూలమువంటివాఁడు. అం దగ్నుఁడు స్కంధము. తక్కినపాండ్వులును బాంచాలురును బ్రతములవంటివారు. పాండ్వులు కృష్ణాశ్రయులును, గృష్ణుడే బలముగఁగలవారును, నతఁడే యధీశుఁడుగ నున్నవారునునై యుండిరిగాదే! నక్షత్రములకుఁ జంద్రుడు వలె బాండ్వులకుఁ గృష్ణుడే బరమస్థానము. కావున నోరాధేయా! పత్రములను శాఖలను స్కంధమును విడిచి, యెల్లవిధములఁ బాండ్వులకు మూలమనఁదగుకృష్ణునిఁ జంపుము.' అని బోధించుచునే యుంటిమి" అని తెలిపి మఱియు నాతనితో నిట్లనియె.

"ఓయాంబికేయా! యాదవాధీశుఁడగు నాదాశార్వునిఁ గర్ణుడు చంపియుండెనేని, యివ్వసుమతియొల్ల నీవశ మైయుండెడిని. అందులకు సందియములేదు. యదుపాండ్వసమ్మోదకారియై మహాత్ముఁడగు నతఁడే

పుడమిబడియుండెనేని, చతుస్సముద్రము ద్రితమగు నిష్పడమియెల్ల నీకు వశము గాకుండునా? అట్టిబుద్ధి యారాధేయున కెల్లపుడును గలదు. కాని, దేవేశ్వరుడు నప్రమేయుడునగు హృషీకేశుడు జాగరూకుడై యుండుటను, గర్జనకు మోహము గల్గెను. అవ్యాసుదేవుఁ డాయర్జును నెల్లపుడును రక్షించుచునే యుండును. అటులగుటనే యొకపుడును నాయర్జును నారాధేయునెదుటఁ బడకుండఁ జేయుచువచ్చెను. ఆయచ్యుతుఁ డెపుడును గర్జనిశక్తి నెట్లు వ్యర్థము చేయువాడనని చింతించుచు, నారాధేయుతోఁ బోరాడ నితరరథికులనే పురికొల్పుచువచ్చెను. ఓరాజా! మహాబుద్ధిశాలియగు కృష్ణుడు, కర్ణుండి పార్థుని రక్షించుటలో వింత యేమిగలదు? ఆపురుషోత్తముడు తన్నునాను రక్షించుకొనకుండునా? ఓప్రభూ! ఎంత చింతించినను, వైరిమారకుడగు నాజనార్దను నిమ్మల్లో కములందును జయించువీరుడు గానరాడుగదా!

ఓరాజా! విష్ణుట సత్యవిక్రముడగు సాత్యకి, మహాబాహుడగు నవ్యాసుదేవునిఁ గాంచి 'ఓదేవా! నాకొకటి తెలుపుము. అమితశక్తి గలశక్తి యొకటి కర్ణునకుఁ గలదని ప్రతీతి యున్నదిగదా! ఆరాధేయుఁ డాశక్తిని బాధునిపై నేల విడువఁడయ్యెను?' అని ప్రశ్నించెను. అది విని వాసుదేవుడు 'ఓసాత్యకి! దుర్యోధనదుశ్శాసన, శకుని, కర్ణ, సైంధవు లేవురునుగూడి, యెల్లపుడు నాలోచించుచుండెడివారు. అపు డారాధే యునితో 'ఓకర్ణా! కర్ణా! మహారథుడగు పార్థునిపైఁదప్ప వేటొక నిపై నీమహాశక్తిని బ్రయోగింపవలదు సుమీ! దేవతలలో నింద్రుడు వలె, వాడు పాండవులలోనెల్లఁ గీర్తిస్తాన మైనవాడు. అపార్థుడు నిహతుడగు నేని, సృంజయులతోఁగూడ సకలపాండవులును, నగ్నిశూన్యు లగు దేవతలువలె నిస్సారలగుదురు.' అని తెలుప వాడును నటులే యని ప్రతిజ్ఞ చేసెను. ఓశినిపుంగవా! అపార్థుని రాధేయువధము నిత్యము నాహృదయమున స్థిరమైయున్నది. నేనేయారాధేయుని మోహ పెట్టితిని. అటులగుట నాశ్వేతవాహనుడగు పాండవునిపై నాకర్ణుడు శక్తిని బ్రయోగింపఁడయ్యెను. ఓవీరాగ్రణీ! యుద్ధాభిలాషియగు నయర్జునుని యామృత్యువు దప్పించునంతకును, నాచిత్తమునకు సంతోషమును నిద్రయుఁ గలుగకుండెను. ఓశైవేయా! ఘటోత్కచునం దారాధేయుశక్తి ప్రయుక్తమై ధ్వంసమొందుటను గాంచి, యిపుడు

పార్థుడు మృత్యుముఖమునుండి విముక్తుడైనట్లు హించుచున్నాడను. ఓయీ! పార్థుని రక్షించుటలోఁ గలయాదరము, తలదండ్రులనుగాని, సోదరులగు మిమ్ములనుగాని, నాప్రాణములనుగాని రక్షించుటందు నాకు లేదని నమ్ముము. ఓసాత్వతా! పార్థుడు లేనియెడఁ ద్రైలోక్యాధిపత్యమునకన్న దుర్లభమయినదియును నాకు రుచింపదు. ఓతమ్ముడా! ఇపు డాత్రిలోకాధిపత్యము లభించుటకన్నను గొప్ప సంతోషము గల్గెను. ధనంజయుఁ డిపుడు చచ్చి బ్రదికెనని తలంచి సంతసించుచున్నాడను. అందులకే నేనాఘటోత్కచునిఁ గన్గనిపైకిఁ బంపితిని. గాత్రిసమరమున రాధేయుని బాధించువాఁ డాఘటోత్కచుఁడు తప్ప వేటొకఁడు లేడు.'

ఓరాజా! పైరీతిగా నావాసుదేవుఁ డాసాత్యకితోఁ బలికి, ధనంజయుని హితముగోరి, వానిప్రియమునే యెల్లపుడును జేయువాఁడై యుండె"నని తెలుప విని ధృతరాష్ట్రుఁ డాసాజయునితో నిట్లనియె.

— ఘటోత్కచునికై ముఖ్యులచుధర్మజుని వ్యాసుఁ డూరార్చుట —

“ఓసంజయా! కర్ణదురోద్ధనులును, శకునిదుశ్శాసనులును, విశేషించి నీవును గొప్పయపనయమును జరిగించితిరి. ఆరాధేయునిశక్తి యేకవీరఘ్నియని యెపుడును దెలిసియేయుంటిరి. మఱియు నది యనివార్యమై యింద్రాదిదేవతలకును నసహ్యమైయుండుటయు నెఱుంగుదురు. అయ్యది కర్ణుఁడొనరించుయుద్ధములో నవ్వాసుదేవాద్భుతులలో నొకనిపై నేనిఁ బ్రయోగింపఁబడకుండుట నిందింపఁదగినవిషయమైయున్నయది. మీరేలయటు లొనర్పకుంటిరి?”

అది విని సంజయుఁ డాతనితో ‘ఓరాజా! యుద్ధ మారంభమైనది మొదలుగాఁ బ్రతిదినము యుద్ధమునుండి మరలఁగనే రాత్రి మేమెల్లఁ గూడి యాలోచించి ‘ఓకర్ణా! తే పటియుద్ధమునఁ దప్పక నీయమోఘ శక్తి నవ్పార్థునిపైఁగాని, కృష్ణునిపైఁగాని ప్రయోగింపుము’ అని బాధించుచునే యుంటిమి. ఓరాజా! అదియేమోగాని తెల్లగాఱఁగనే, యారాధేయునకును దక్కినయోధులకును నట్టిబుద్ధియే నశించెడిది. అయ్యది దైవతములచేఁ జేయఁబడియుండును. ఆరాధేయుఁడు తన హస్తమందున్న శక్తిచేఁ గృష్ణార్జునులలో నొక్కనిఁ జంపకుండుట చూడ,

దైవమే యందులకుఁ బరమనిమిత్తమని తలంచుచున్నాడను. అప్పుడో శక్తి కాలరాత్రి వలె ధరింపఁబడియు, నతఁడు దైవోపహతబుద్ధియగుటఁ, బాధనిపైఁ బ్రయోగింపఁబడదయ్యెను. దేవమాయచేతనే యతఁ డావాసుదేవాద్భుతులలోనొక్కనిపై నేనిదానినిబ్రయోగింపఁడయ్యెను” అని తెలుప విని ధృతరాష్ట్రుఁడు మఱియు నాతనితో “ఓసంజయా! దైవోపహతులయిన మీబుద్ధిచేతను, వాసుదేవునిచేతను, నాయంద్ర శక్తి ఘటోత్కచునిఁ జంపి తృణమయ్యెను. ఈయపమాగ్ధముచేఁ గర్ణుఁ డును నాకొమరులును నింకనుగలయోధులును యమమందిరము నొంద వలసినవారైరి. ఆఘటోత్కచుఁడు నిహతుఁడై నపిదపఁ గురుపాండవులకు మరల యుద్ధ మెట్లు జరిగెనో తెలుపుము. మఱియు వ్యూహముగా నేర్పడి యాద్రోణునిఁ దలపడినసృంజయపాంచాలురును నెట్లు పోరా డిరి? భూరిశ్రవసునియు సైంధవునియు మరణముచేఁ గుపితుఁడై జీవి తేచ్చ విడిచి, నోరుతెఱచినబెబ్బలిబోలియుఁ, గుపితుఁడైన యమునిఁ బోలియు వారిసైన్యమును జొచ్చు నాభారద్వాజునిపై నప్పాంచాల సృంజయు లెట్లు తలపడిరి? ద్రోణరక్షకులైన సుయోధనుఁడును, గర్ల కృపాశ్వత్థామలును యుద్ధమున నెట్లు ప్రవర్తించిరి? భారద్వాజుని వధించువారైన భీమాష్టనులను, మనవారేమిచేసెరి? నా కెఱిగింపుము. సైంధవునివధముచే మనవారును, ఘటోత్కచునివధముచే బాండవు లును గుపితులై విజృంభించి యెట్లు యుద్ధమొనరించిరి?”

అది విని సంజయుఁ డాధృతరాష్ట్రునితో “ఓరాజా! ఆరాతిరి రాక్షసోత్తముఁడగు ఘటోత్కచుఁడు హతుఁడగుట, నీవారు ప్రహృ ష్టులై! సింహనాదములొనర్చుచు, యుద్ధోత్సాహులై, వడిగాఁ దనసైన్య ములపైఁ బడుచుండఁగాఁ, దనసైన్యము వధ్యమానమగుచుండుడు, నాగాధరాత్రి నాయుధిష్ఠిరుఁ డెంతయు దైన్యమొదవ భీమసేనునితో ‘ఓమహాబాహవా! ధార్తరాష్ట్రసైన్యమును నివారింపుము. ఘటోత్క చునివధముచే నాకెంతయు మోహమొదవుచున్నది’ అని యాజ్ఞాపించి, యతఁడు రథముపైఁ గూలఁబడి, కన్నీళ్లు మొగము దడియ, మఱి మఱియు నిట్టూర్పులిడుచు, ఘోరమగు నారాధేయునివిక్రమముఁగాంచి మూర్ఛానిష్ఠుఁడయ్యెను. అటులు శోకగ్రస్తుఁడై యున్న యుధిష్ఠిరు నారసి వాసుదేవుఁడు ‘ఓధర్మజా! దుఃఖింపకుము. నీకిది తగదు. ప్రాకృతుని

వలె నీవిటులు పరితపింపరాదు. ఓరాజా! లెప్పు. యుద్ధమొనర్చుము. ఈ గొప్పభారమును వహింపుము. నీవిట్లు వివశుడవై యుంటివేని, జయము సంశయగ్రస్తమగుచున్నది.' అని తెలిపెను. అవ్వాసుదేవువచనమును విని యుధిష్ఠిరుడు, కన్నీళ్ళుల దుడిచికొని, మఱియు నాకృష్ణునితో 'ఓ మహాబాహూ! ధర్మముపరమగతి నే నెఱుంగుదును. ఒకరొనర్చినయుపకార మెవ్వఁడు మఱచునో, వాఁడు బ్రహ్మహత్యాఫల మొందుచున్న వాఁడు. ఓజనార్దనా! మేము వనవాసమొనరించుతఱి మహాత్ముడగుఘటోత్కచుఁడు బాలుడయ్య నెంతే సుపకారమొనరించెను. ఓకృష్ణా! అస్త్ర సంపాదనమునకై యజ్ఞుఁడు వెడలుటఁ దెలిసికొని, మహేష్వాసుడగు నితఁడు కామ్యకవనమందున్న మాకడకు వచ్చి, యజ్ఞుఁడు డచ్చోటికి వచ్చునంతకును మమ్ము విడువక యందే సహాయుడై యుండెను. గంధ మాదనయాత్రలో మాకుఁ దోడై కష్టములనుండి మమ్మధరించెను. మఱియు, నొకపుడలసియున్న ద్రౌపదిని దనబుజముపైఁ బెట్టుకొని మోసెను. అంతియగాక యుద్ధాభిజ్ఞుడై, మానిమిత్తముగఁ నద్భుతమగుకృత్య మొనరించెను. ఓజనార్దనా! సహజముగా నాకాసహదేవునిపై నెట్టిప్రీతి గలదో, అంతకురెట్టియగుప్రీతి యారాక్షసేంద్రుడగు ఘటోత్కచుని పైఁ గలదని నమ్ముము. ఓవాల్మీకియో! అమృతహాహూఁడగు ఘటోత్కచుఁడు నాకుభక్తుఁడును, బ్రియుఁడును నగుట, నేను వానిపైఁ బ్రియము గల్గియుంటిని. అటులగుటనే శోకతప్తుడనై మూర్ఛావిప్లుడ నగుచున్నవాడను. ఓదేవా! అదె చూడుము. కౌరవులచే మనసైన్యము లెటులు తఱుమఁబడుచున్నవో! మహారథులగు ద్రోణకర్ణ లెటులు యుద్ధమునకు సన్నద్ధులై యున్నవారో గనుఁగొనుము. ఈనిశీధమునఁ బాండవ సైన్యము మర్దింపఁబడుట చూచితివా? ఆ ద్రోణరాధేయు లిరువురను, మడించినయేన్దులు పద్మ వనమునువలె, భీమనేనునిబలమునైత మాదరింపకున్నవారు. పాథుని చిత్రాస్త్రప్రయోగమును లక్ష్యపెట్టక కౌరవులదే విక్రమించుచున్నవారు. ఈద్రోణరాధేయులును సుయోధనుఁడును యుద్ధమున ఘటోత్కచుఁడు హతుఁడగుట కెంతయు సంతసించుచు గంతులిడుచున్నారు. ఓజనార్దనా! నీవును మేమును జీవించి యుండఁగాఁ గర్ణునిదలపడి యాఘటోత్కచుఁడు నశించుట వింతగాదే?

ఓకృష్ణా! మనలనెల్ల వ్యర్థులఁగాఁజేసి సవ్యసాచి చూచుచుండఁగా, మహాబలుఁడగు నాఘటోత్తుచు నారాధేయుఁడు వధించెను. ఓదేవా! దురాత్ములగు ధార్తరాష్ట్రు లభిమన్యునిఁ జంపునపుడు మహారథుఁడగు నర్జునుఁ డందు లేఁడయ్యెను. మహాత్ముఁడగునైంధవుఁ డపుడు మమ్మెల్ల నిరోధించెను. అయ్యభిమన్యువధమున ద్రోణాశ్వత్థామలు నిమిత్త భూతులైరి. అపుడు ద్రోణుఁడు తనంతఁదా నాయభిమన్యునివధమున కుపాయ మారాధేయున కెఱిఁగించెను. ఖడ్గమును వైవఁగా దానిని రెండుఖండములుగాఁజేసెను. మఱియు వ్యసనమునఁ బడియుండఁగాఁ గ్రూరుడై కృతవర్షుఁడు వానిగుఱ్ఱములను బార్జిసార్థులను ఖండించెను. అటులే మఱిగొందఱు ధనుర్ధరులు వానిని బడఁద్రోసిరి. ఓకృష్ణా! అపు డల్పకారణమునకుఁగా నర్జునుఁడు నైంధవుని వధించుట నాకంత ప్రియము గానేరదు. పాండవులకు శత్రువధముచేయుట న్యాయ్యమే. యుద్ధమున ద్రోణరాధేయులను వధింపవలయునని నాకింతకుమున్నే గలదు. వీరిరువురే మాదుగిఖములకెల్ల మూలముగదా! వీరేయుద్ధమున సుయోధను నూఱిడించిరి. నిజముగా మహాబాహుఁడగుపార్థుఁడు ద్రోణరాధేయులను వధింపవలసి యుండఁగా, దూరహేతువుగానున్న నైంధవునిఁ జంపెను. ఓవీరాగ్రణీ! ఆసూతపుత్రు నిపుడు వధించుట యావశ్యకము. కావున, వానిని జంపునిశ్చయముతోఁ బోరాడెదను. మహాబాహుఁడగు భీముఁ డాద్రోణునిపై న్యమును దలపడియెను' అని పలికి యాధర్మజుఁడు రాధేయునిపైకి వడిగా వెడలి, ధనుష్టాంకార మొనరించి, భయంకరముగా శంఖము పూరించెను. పిదప వేలకొలది రథములతోడను, మూడువందలయేన్దులతోడను, నైదువేలగుఱ్ఱములతోడను, మూడువేలప్రభద్రకపై న్యములతోడనుగూడి, వడిగా శిఖండి ధర్మజునివెనుక నాతనికిఁ దోడుగా వెడలెను. పిమ్మట భేరులు మ్రోగెను. సన్నద్ధులై యోధులు శంఖములఁ బూరించిరి. అటులు ధర్మజుని మున్నిడికొని పాంచాలపాండవులు వెడలఁ జూచి, వాసుదేవుఁ డర్జునునితో 'ఓపార్థా! ఈధర్మజుఁడు కోపావేశపరవశుడై కర్షుని వధించునుద్దేశముతో నిదె వడిగా వెడలుచున్న వాఁడు. ఇట్టి వీని నువేక్షించుట నీకుఁ దగదు,' అని పలికి యవ్వాసుదేవుఁడు వడిగాఁ దనగుఱ్ఱములను



జేరించి, దూరముగానున్నయుధిష్ఠిరునిఁ గలిసికొనియెను. పిదప నటు లాసూతపుత్రునిఁ జంపువాడై, శోకసంతాపతప్తుడగుట మండుచున్న యగ్నినాదగి యాతనిపైకి వడిగాఁ బోవుచున్న యాధర్మజునిఁ గాంచి, వ్యాసుఁ డందుల కేతెంచి, యాధర్మజునితో నిట్లు పలికెను.

‘ఓయుధిష్ఠిరా! మనయన్బునుడు కర్ణునితో మాటొడ్డియు దైవ వశముగా జీవించెను. ఆరాధేయుఁ డర్జునవధాకాంక్షియై తనయ మోఘశక్తిని రక్షించుచుండు తెలుంగవే? ఓభరతర్షభా! అర్జునుడు భాగ్యవశముగా నారాధేయునితో ద్వంద్వయుద్ధమునకుఁ దలపడఁ డయ్యెను. వీరు పరస్పరముఁ దలపడినచో, దివ్యాస్త్రములను బ్రయో గించుకొనక మానరుగదా! అట్టికట్టునఁ దనదివ్యాస్త్రములు హతము లగుట కోపక, యారాధేయుఁడు వాసవదత్తమగుశక్తి నాసమరమున నిశ్చయముగా నర్జునుపైఁ బ్రయోగింపక మానఁడుగదా! ఓయుధిష్ఠిరా! అటులయ్యెనేని, నీకెంతఘోరకష్ట మావహిల్లడినో యాలోచింపుము. నీభాగ్యవశమున నారాధేయునిశక్తిచే ఘటోత్కచుఁడు హతుఁ డయ్యెను. ఎప్పటికేని హతుఁడుగావలసినఘటోత్కచుఁడువాసవదత్తశక్తి హేతుకముగా మరణించెను. వాడట్లు మడియుటయు నీనిమిత్తమైన దనియే తలంపుము. ఓభరతశ్రేష్ఠా! కోపము విడుపుము. దుఃఖింపకుము. ఓయుధిష్ఠిరా! సకలప్రాణులకు నిది యున్నదియే గదా! కావున, నీవిక నీసోదరులతోడను, మహాత్ములగు నీసకలచార్ధివులతోడను గూడి, యెల్ల పార్ధివులను మార్కొని యుద్ధముచేయుము. ఇక నేడుమొదలైనదవ నాటికి నీవీపుడమిఁ బడయుదువు. ఓపురుషవ్యాఘ్రా! నీవు నిత్యము ధర్మమునే చింతింపుము. మఱియు నక్రౌర్యము, తపము, దానము, శాంతియు, సత్యము ననియెడివానిని నేవింపుము. ఎందు ధర్మముండునో, యందు జయము గలుగక తప్పదు.’ అని పలికి యావ్యాసుఁ డందే యంతర్ధానమునొందెను” అని తెలిపి సంజయుఁడు మఱియు నిట్లనియె.

— శ్రీజవధపర్వము-సైన్యములు నిద్రించుట —

“ఓరాజా! వ్యాసుఁ డిట్లు పలుకఁగా, నపు డాయుధిష్ఠిరుఁ డా రాధేయుఁడతోత్సాహమునుండి మరలెను. ఆరాతిరి సూతపుత్రునిచేఁ దనతనయుఁ డటులు హతుఁడగుట కెంతయుఁ గోపావిప్లవడై, భీముఁడు

గొప్పదగు ద్రోణుని నై న్యమును వారింపదొడంగుటయు, నపు డాయుధి  
ష్ఠిరుఁడు ధృష్టద్యుమ్నుని గాంచి 'ఓవీరాగ్రణీ! నీవు ద్రోణుని నివా  
రింపుము. ఆ ద్రోణుని జంపుటకేగదా నీ వాయుగ్నినుండి పొడమితివి!  
కావున, శరశరాసనధరుఁడవై కవచమును ఖడ్గమును ధనువును బూని,  
సోత్సాహుఁడవై భారద్వాజుని దలపడుము. నీవు ద్రోణునికడ జడియ  
నక్కఱలేదుగదా! మఱియు జనమేజయుఁడును, శిఖండియు, దౌర్భు  
ఖయు, యశోధరుఁడును, గుపితులై యాద్రోణు నెల్లెడలఁ జుట్టికొన  
వలయును. అటులే నకులసహదేవులును, బ్రభద్రకులును, ద్రౌపదీయు  
లును, విరాటద్రుపదులును, వారిభ్రాతృపుత్రులును, సాత్యకియుఁ,  
గేకయులును, నర్జునుఁడును నాద్రోణుని జంపువారై తలపడుదురు  
గాక. అటులే యింకినుగల రథికులును గజాశ్వనై న్యమును, బదాతు  
లును, మహారథుఁడుగు నాద్రోణుని రణరంగమునఁ దలపడి యాతనిఁబడఁ  
ద్రోయవలయును' అని పలికెను.

అంత నటులు వారెల్ల నాధర్మజునిచే నాజ్ఞప్తులై ద్రోణుని  
జయించునట్టిపట్టుదలతో వడిగా వెడలి యాతని జుట్టుకొనిరి. అటులు  
తనపైకివచ్చు నప్పొడవయోధులనెల్ల నాద్రోణుఁడు నివారించెను.  
పిదప సుయోధనుఁడు ద్రోణజీవితాపేక్షియై యెల్లవిధముల నాతని  
రక్షింప నెంచి, కుపితుఁడై పొండవుల నెదుర్కొనియెను. పిదపఁ బాండ  
వులకును గౌరవులకును బరస్పరగర్జనములతో వాహనాదినై న్య మల  
యునట్లుగా గొప్పయుద్ధ మారంభమయ్యెను. అపుడు మహారథులెల్ల  
రును, నలసి నిద్రాంధులై యాసమరమునఁ జేష్టలెఱుంగక యుండిరి.  
రాతిరి, త్రియామయయ్యు, ఘోరరూపమును భయంకరమునై, పెక్కు  
ప్రాణులు నశించుచుండ, సహస్రయామ యనదగియుండెను. అటులే  
ప్రవారించునట్టియోధులకును విశేషించి తుతులగుచున్న యోధులకును  
నందును నిద్రాంధులకును నారాత్రి ఘోరమై చూపట్టెను. ఓరాజా!  
నీనై న్యమున త్కత్రియులందఱును దీనమానసులై, యుత్సాహము చెడి  
యుండిరి శత్రునై న్యములందును, నస్త్రములును బాణములును లేక  
యుండిరి. అటులయ్యు నుభయయోధులును, సమరమును బారము  
నొందించువారై, బిడియముగలవారగుటను, మానవంతులగుటను,  
త్కత్రియధర్మమును విడువలేక తమనై న్యములను గాపాడుకొనుచు

నుండిరి. కొందఱు నిద్రాంధులై శస్త్రములనువిడిచి శయనింపఁదొడంగిరి. అటులే కొందఱు రథములందును, మఱికొందఱే స్థులందును, గొందఱు గుఱ్ఱములందును నిద్రించుచుండిరి. అటులు నిద్రాంధులై యొడలుతెలియకయుండఁగా, వారిని గొందఱుయోధు లదెసమయమని చంపుచుండిరి. మఱికొందఱు నిద్రచే మతిచెడి, పరులనుకొని తమవారినే చంపుకొనుచుండిరి. ఆమృహారణమున మనవారిలోఁ గొందఱు శత్రులను, బలునిధములఁ బలుకుచు, యుద్ధముచేయుఁడని ప్రేరించి నిలువఁబడుచు నిద్రచే గన్ను లెఱ్ఱవాఱ, యుద్ధరంగమున కెటులో నడుచుచు, నిద్రాంధులై పరస్పరము కొట్టుకొనసాగిరి. ఆదారుణాంధ కారమునఁ బెక్కురు నిద్రచే నెంతయు మోహితులై చంపఁబడుచున్న తమవారిని, వైరులను దెలియక యుండిరి. అట్టి సైనికులయవస్థం జూచి, పురుషవర్షుఁడగు నర్జునుఁడు వారితో 'ఓసై నికులం! మీరెల్ల నలసి మీమీవాహనములతోఁగూడ నిద్రావశులై యున్న వారు. మఱియుఁ జీకటులచేతను, ధూళిచేతను సైన్యమెల్ల నావృతమై యున్నది. మీకిష్టమగునేని యుద్ధమునుండి నివర్తింపుఁడు. రెండుగడియలనేపు కనులుమూసి యిందే నిద్రింపుఁడు. పిదపఁ జంద్రోదయము కాగనే, నిద్రిదీటి, సేదదీటి మరల స్వర్ణమును సాధింప యుద్ధముచేయుదురుగాక,' అని బిగ్గరగాఁ బలికెను. ధార్మికుఁడగు నాతనివచనమువిని, ధర్మజ్ఞులగు వారెల్లరును నందులకు సమ్మతించిరి. అపుడు సైన్యములవారు నొకరితోనొకరు మరలుదమని పలికికొనిరి. కొందఱు 'ఓరాజా! దుర్యోధనా? కర్ణా! పాండవసైన్యము యుద్ధమునుండి నివర్తించుటను మీరును మరలుఁడు' అని యఱచిరి. అటు లవాపర్థుఁడు తెలుపఁగనే పాండవులయు నీవారియు సైన్యములు మరలెను. మహాత్ముఁడగునయ్యర్జునుడు వచనములకు దేవతలును ఋషులును సకలసైనికులును నెంతయు సంతసించి, యాతనిఁ బూజించిరి. ఓరాజా! సుప్రసన్నమగు నాతనిమాట నటు లాదరించి, సర్వసైన్యములును రెండుగడియలనేపు నిద్రించి విశ్రమించెను. ఓరాజా! అటులు విశ్రమించి నీసైన్యమునైత మెంతయు సుఖపడినదగుట నర్జునుఁ బూజించెను. ఓరాజా! అపు డాయుభయపక్షములందున్న మహారథులును నర్జునుఁ గాంచి, 'ఓమహాబాహూ! నీయందు వేదములు, నస్త్రములు, బుద్ధిపరాక్రమములును, సుఖము, భూతదయ నిత్యము

నిలుచుఁగాక. నీవలన మేమెల్ల విశ్రాంతి నొందితిమి. కావున నీకు సుఖ మగుఁగాక యని కోరుచున్న వారము. మఱియు నీవు మనోభీష్టార్థము లను వడిగాఁ బడయుము.' అని యావీరునిఁ బ్రశంసించుచు, నారణ రంగముననే నిద్రాపరవశులై యూరకుండిరి. కొందఱు గుఱ్ఱములవీపులపై నిద్రించిరి. మఱి కొందఱు రథనీడములందుఁ బన్నుండిరి. వేటాక కొందఱు గజస్కంధగతులై శయనించిరి. కొందఱు పుడమిఁబడి నిద్ర వోయిరి. గదాఖడ్గపరశ్వథాద్యాయుధములను బట్టుకొనియే కొందఱు నిద్రించిరి. భూధూళిభూషితములై పాముపడగలునాఁదగు తొండములతో నేన్దులు నిద్రాపరవశములై నిట్టూర్పులచేఁ బుడమి చల్లవడు నట్లుగా నొనర్పసాగెను. ఓరాజా! అటు లాయేన్దులు నిట్టూర్పులిడుచుఁ బుడమిఁబడి మహాసర్పముల సైశ్వాసములుగల్గిన కొండలునాఁజూపట్టెను. సువర్ణయోక్తములుగల గుఱ్ఱములు తమమెడజంజురుల నంటియున్న యుగములతోఁ గూడియే, డెక్కలచేఁ బుడమిఁద్రవ్వి సమస్తలము విషమముగా నొనర్చికొని యందు నిద్రించెను. ఓరాజా! ఇటులు యోధులును నేన్దులును గుఱ్ఱములును, మిక్కిలి శ్రమపడియుండుట, నపుడు యుద్ధము మాని నిద్రించెను. అటులు నిద్రామగ్నమై తెలివిలేకయున్న యానైన్యమెల్ల నిపుణులచేఁ బటమున వ్రాయఁబడిన యద్భుతమగు చిత్రమునాఁ గానిపించెను. మఱియుఁ గుండలాద్యలంకారములు గల కొందఱు క్షత్రియయువకు లేన్దులకుభస్మలములపైఁ బరుండి, మున్ను పరస్పరసాయక క్షతావయవులగుటను, గామియల కుచకుంభములందు నిద్రించినవారునాఁ జూపట్టిరి. అంతఁ గొంతవడికిఁ గామిని చెక్కులునాఁ దెల్లనై నేత్రానందకర మైనచంద్రుఁడు తూర్పుదెస నలంకరించెను. తూర్పుదెస యనెడిగుహనుండి వెడలి కిరణములనెడికేసరములచే భాసురమై, చీకటులనెడి యేన్దులగుంపును, జీల్పుచు, నుదయవర్వతమునందలి సింహమునాఁ వెలయుచు, జంద్రుఁ డుదయించెను. అటు లుదయించి శివునిమేనిచాయ వెలయ, మన్తభుశరాసనమునాఁ గాంతులతోనిండి, నవవధూన్తితమువలె మనోజ్ఞుఁడై కుముదవనమును వికసింపఁజేయుచు నొప్పాటెను. పిదప రెండుగడియల కాభగవానుడగుచంద్రుఁడుతూర్పు దెసను బొడమి,నక్షత్ర కాంతులను మ్రింగుచు, నారణ్యమును బ్రకటింప, దానిననుసరించియే బంగారుకాంతులనుబోలి కిరణచయము క్రమక్రమ

ముగా వెడలజొచ్చెను. అపు డాచంద్రకిరణములు కాంతిచే జీకటులఁ దొలగించుచు, మెల్లమెల్లగాఁ బసిదిక్కులను వ్యాపించెను. పిదప మఱి రెండుగడియలకు లోకమెల్లఁ గాంతిమయమయ్యెను. పిదప మఱి రెండు గడియలకు లోకమెల్లఁ గాంతిమయమయ్యెను. చీకటి వెంటనే నామ రూపములు లేక నశించెను. అటు లానిశాకరుఁడు ప్రకాశించుటను రాత్రి పవలుగా, సంత, సక్తంచరులు చేరుచుఁ జేరఁజాలకుండిరి. ఓరాజా! అపు డాచంద్రకిరణములచే నైనయము మేలుకని, యుదకమున విశించియున్న పద్మనవమువలెఁ గానిపించెను. ఓరాజా! చంద్రోదయ సమయమునఁ గలఁతనొందిన సాగరమువలె, నపు డానైనయము చూపట్టెను. అపుడు పరలోకమును గోరు నవ్వీరుల, కెప్పటివలె యుద్ధ మారంభమై లోకవినాశనిమి త్తమై విజృంభించె”నని తెలిపి సంజయుఁడు మఱియు ని ట్లనియె.

— ద్రోణుఁడు యుద్ధమునకు బయలువెడలుట —

“ఓరాజా! అంత నాసుయోధనుఁడు ద్రోణుని సమీపించి, కోప మడర, నాద్రోణునకు హర్షమును దేజమును గలిగించుచు, నాతనితో, ఓయాచార్యా! సంగ్రామమున నలసి యిటులు విశ్రమించుచున్న శత్రు లను మన ముపేక్షింపరాదు. వారలయిక తీఱకమున్నే వారు మనకు గుఱిగావలయును. నీకుఁ బ్రియమొనర్చుటకై మేము సహించితిమి. అక్క తమున నప్పాండవులు విశ్రమించుటచే, మున్ను తేజోబలహీనులై యు న్నను నిపుడు మరల బలవత్తరులైరి. నీవు వారి నటులుఁజేంచుచుండు టనే వారు మఱిమఱియు వృద్ధిసొందుచున్న వారు. ఘోరములగు బ్రహ్మ స్త్రాది దివ్యాస్త్రములు నీయందే విశేషించి గలవు. యుద్ధముచేయుచున్న నీకు మేముగాని పాండవులుగాని యింకను లోకమునఁగల ధనుర్ధరులు గాని తుల్యులముగాఁజాలమని సత్యముగాఁదెలుపఁగల్గుచున్నాను. అటు లగుట నీవు నీదివ్యాస్త్రములచే, సురాసురగంధర్వులతోఁగూడిన యీ మాఁడులోకములను నోడింపఁజాలుదువు. సర్వాస్త్రవేత్తవై విశేషించి నీకడ భయపడుచున్న యప్పాండవులను, వారు నీకు శిష్యులగుటనో నాయభాగ్యముననో ఓమించి, ఛంపక యుపేక్షించుచున్నవాడవు.” అని పలికెను.

ఓరాజా! నీకొమరుడగు త న్నటులాడుటయు నందులకుఁ గుపితుడై యాసుయోధనుతో 'ఓరాజా! నేను ముదుసలినయ్యు నాశక్తి కొలఁది యుద్ధమునఁ బనిచేయుచునే యుంటిని. విజయము నవేక్షించు నట్టి నాకింతకు మించునట్టి తుద్రకార్య మేమియున్నది? అస్త్రవేత్తయగు వానిచే, నస్త్రవేత్తలు కానివారెల్ల నవధ్యులై యుందురు. ఓకౌరవ్యా! మంచియేగాని, చెడ్డయేగాని, నీవేమేమి తలంతువో దానినెల్లఁ జేయు వాడనై యుంటిని. నీసమృతికి విరుద్ధముగాజరుగ లేదు. ఓరాజా! నేనిపుడు విక్రమించి యాయుద్ధమున సకలపాంచాలురనుజాపి, కవచము విడుచు వాడనని యిదే యాయుధము ముట్టి చెప్పుచున్న వాడను. ఓకౌరవేశ్వరా! యుద్ధమున నర్జునుఁ డలసియుండెనని తలంచుచున్నాడవు. వానిపరాక్రమమెట్టిదో సత్యముగా నెఱిఁగించెదను వినుము. ఓయీ! అతఁడు కుపితుఁడగునేని, దేశతలును, గంధర్వులును, యక్షులును, రాక్షసులును నాతనితోఁ బోరాడ నుత్సహింపరు. ఖాడవ వనదహనమున, నాయుద్రుఁ డాయుధును నెదుర్కొని, వానిసాయకములచే నివారితుండై యోధిపోయెను. అటులే యక్షులును, నాగులును, దైత్యులును బలగర్వితులగు మఱికొందఱును నమృతావీరునిచే నిహంచులై రనుట నీవెఱుంగనిదిగాదు. నాఁడు ఘోషయాత్రాసందర్భమునఁ జిత్రనేనాదులగు గంధర్వు లాతనిచేఁ బరాభూతులైరి. దృఢశరాసనుడగు నప్పార్థునిచే, లజ్జతులగుచు మీరెల్ల విడిపింపఁబడితిరిగాదే! అటులే దేవశత్రువులగు నివాతకవచు లాతనిచేఁ బరాభూతులైరి. అవ్వీరునిచే జయింపఁబడినవారెల్లరును సురలకును నోరువరానివారుగదే! పీఠాన్ని పురవాసులగు వేలకొలఁదిదానవులును నాతనికోడిరిగదా! అట్టివాఁడు మానవుల కెట్లు పశపడును? ఓరాజా! అప్పార్థునిచేఁ బ్రహతమై యిట్లు నేల దొరలుచున్న నీ యీనైనయ్యమే వానిపరాక్రమ మెట్టిదో నీకుఁ బ్రత్యక్షముగాఁ దెలియఁజేయుచున్నది.' అని తెలిపెను.

ఓరాజా! అటు లాయుధును బొగడుచున్న యాభారద్వాజుని పచనముల కెంతయును గుపితుడై, యాసుయోధనుఁడు మఱియు నాతనితో 'ఓయాచార్యా! నేనును, దుశ్శాసనుఁడును, శకునియు, రాధేయుఁడును నిపుడు భారతనై న్యము నిరుదెఱిఁగులఁజేసి యాయుద్ధమున నర్జును పథించువారము.' అని పలుక విని యాద్రోణుఁడు

నగుచు, నీకు శుభమగుగాక యని పలుకుచు నాతని ననుసరించెను. ఓయాంబికేయా! అటు లాద్రోణు డాతని ననుసరించి వెడలియు, మఱియు నాతనితో 'ఓసుయోధనా! తేజముచే బ్రజ్వరిలుచు, వీగుటనునది లేక ఊత్రియోత్తముడైన యప్పార్థుని, ఊత్రియుఁ డగువాఁ డెవ్వఁడు జయింపఁగలుగు? వాని నాయుంధ్రయమవరుణకుజే రులుగాని, సురాసురోరగులుగాని జయింపఁజాలరు. ఓదుర్యోధనా! ఇటులు పలుకుచున్నమూఢులగు వీరెల్ల రణరంగమున నర్జునుఁ దలపడి, ప్రాణములతో నింటికి మరల గల్గుదురా? మూర్ఖుడవును బాపనిశ్చ యుడవును నై, యెల్లవారియెడను శంకగల్గియుండువాఁడవగుట, నీశ్రేయము నపేక్షించువారిని నైతము నాయారీతుల నాడఁదొడంగ దవు. నీకార్యమునకై నీ వాయర్జును బాధించుటకై వెడలుము. సత్కుల ప్రసూతుడవైన ఊత్రియుడవై యుద్ధమును గోరుదేని, యపరాధ శూన్యులగు నిప్పార్థివులను జంపఁ బనిలేదు. ఆయర్జునుపై వెడలుము. నీవే యీవైరమునకంతకును మూలమవుగదా! ప్రాజ్ఞుడగు నీయీ మేన మామ ఊత్త్రధర్మమును బాలించువాడైయున్నవాఁడు. దుష్టద్యూత పరాయణుడగు వాడే, నాయర్జునునిఁ దలపడుఁగాక. పాచికలందునిపు ణుడై వక్రబుద్ధియై మూర్ఖుడై ద్యూతమాడునట్టి యాతఁ డీపాండ వులను జయింపఁగలఁడు. మఱియు నీ వవివేకముచే నాధృతరాష్ట్రుఁడు వినుచుండఁగనే కర్ణునితోఁగూడి సంతసించుచు గర్వింపుచు 'ఓతండ్రీ! నేనును గర్జుఁడును దుశ్శాసనుఁడునుగూడి పాండవులను జంపుదుము' అని పలుమాటలు సభలలోఁబలుకుచుండుటవినఁబడియెనుగాదే! కావున వారిరువురు దోడ్పడ నీప్రతిజ్ఞను సాధించి సత్యవచనుడవు గమ్ము. ఇదే శత్రుఁడగునర్జునుఁ డోరువరాక నీయెదుటనున్నవాఁడు. ఊత్త్రధర్మమును బరికింపుము. అప్పార్థునిజయముకంటె, నాతని వధించుట మఱియుఁ బొగడఁదగినది. ఓరాజా! దానభోగములునలిపితివి. చదివికొంటివి. అభీప్సితమగు నైశ్వర్యమొందితివి. అటులగుట నన్నిటియందును గృతకృ త్యుడవైతివి. ఋణములెల్లఁడితెను. కావున జడియక పార్థునితోఁ బోరుము.' అని పలికి యాద్రోణుఁడు సమరమున కుద్యుక్తుడై వైరు లున్నవైపు మరలెను. పిదప నైనన్య మిరువిధములుగా నేర్పడ యుద్ధ మారంభమయ్యెను" అని తెలిపి సంజయుఁడు మఱియు నిట్లనియె.

— సుకులయుద్ధము ౨౯ —

“ఓరాజా! ఆరాత్రి మూడుయామములు గడవ నక్కురుపాండవులకు యుద్ధము జరిగెను. పిదపఁ జంద్రకాంతులనడంచుచు, నాదిత్యునకుఁ బురస్కరుఁడై యాకసమెట్టివాఱ నరుణుఁ డుదయించెను. అంత నాసూర్యుని యరుణకాంతిచే దూర్పుదెస యెట్టివాఱెరు. అపుడు రవిమండలము బంగారుచక్రమునాఁ జూపఁబ్బెను. పిమ్మట నక్కురుపాండవయోధులు నిజగజరథాశ్వాదులను విడిచి, యాదివాకరున కభిముఖులై చేతులు మొగిడ్చి, సంధ్య సుపాసింపఁదొడంగిరి. పిదప నాద్రోణుఁడు, సైన్యములు వేర్వేరనేర్పడ సుయోధనాదులఁగూడి, సోమకపాంచాలపాండవులఁ దలపడియెను. అపు డాకారవసైన్యము లిరుతెఱఁగులగుటఁ గాంచి వాసుదేవుఁ డర్జునుతో ‘ఓపార్థా! శత్రువుల నెడమగానుండి, మనసైన్యములఁ గుడిగానిలుపుము.’ అని తెలుప, నతఁడు నటులేగాని మ్మని యాద్రోణరాధేయుల నెడమగానుంచి వెడలెను. పిదపఁ గృష్ణుని యభిప్రాయ మెఱిగి, సేనాముఖమందున్నపార్థునిఁ గాంచి, భీముఁడు ‘ఓయర్జునా! అర్జునా! నాదొకమాట వినుము. ఊత్రియు లెందులకు జనించిరో యట్టికాలము వచ్చెను. ఇట్టికాలము సంప్రాప్తించినను మేలు కనిపెట్టకున్న వాఁడవు. నీ వసంభావితముగా నిపుడు క్రౌర్యము వహింప మానెడవు సుమీ! సత్యము సిఁయు ధర్మము కీర్తియు ననెడివాని కిపుడు ఋణము తీర్పరలయు. ఓవీరాగ్రణీ! సైన్యమును ఛేదించుము. నీ ప్రతిజ్ఞను సఫలమొనర్పుము’ అని యాతనిఁ బ్రోత్సహించెను.

అంత నయ్యర్జునుఁ డాభీమవాసుదేవులచేఁ జేరితుఁడై ద్రోణరాధేయులను, గడచి సైన్యములన్నిటిని నివారించెను. అటులు సేనాముఖమున నడుచుచు, ఊత్రియులను గాల్పుచు విక్రమించుచుండఁగా, ఊత్రియవీరులెల్లరును గూడియు, నాతనిఁ బ్రజ్వలించు నగ్నినివలె నివారింపఁజాలరైరి. పిదప దుర్యోధనుఁడును గర్జునుఁడును శకునియు నప్పార్థునిపై శరవర్షమును గురియఁదొడంగిరి. ఓరాజేంద్ర! ఉత్తమాస్త్రవేత్తయగు నయ్యర్జునుఁడపుడు వారియస్త్రములనెల్లఁ దనయస్త్రములచే నివారించి, కరలాఘవమేర్పడ వారి నెల్లఁ బదిపదితీవ్రశరములచే నొప్పించెను. అపుడు శరవర్షముతో ధూళివర్ష ముప్పతిల్లెను. అటులే పెండి



కటియు భయంకరశబ్దమును జనించెను. అటులగుట భూమ్యాకాశములును దిక్కులును దెలియబడకుండెను. సేనాధూళులచే వ్యాప్తమై సకలము నంధప్రాయమై చూపట్టెను. ఓరాజా! దానిచే మేము పరస్పరముఁ దెలిసికొనఁజాలమైతిమి. శ్రుతియులెల్లరును గుఱుతులను బట్టియే యుద్ధముచేయుచుండిరి. ఓరాజా! విరథులగుకొందఱు రథికులు పరస్పరముఁదలపడి భుజములనుబట్టికొనియుఁగవచములనుబట్టికొనియుఁగేశములందుకొనియుఁ బెనఁగ నారంభించిరి. మఱికొందఱు హతాశ్వములును హతసారథులునై చేష్టలెడలి, భయపీడితులై యుండిరి. కొన్ని గుఱుములు, చచ్చినయేడ్లలనంటి జీవించినవియుఁబోలెఁ జూపట్టుచుండెను. అటులే మఱికొన్ని గతప్రాణములై రాతులతోఁగూడఁ గానవచ్చుచుండెను. పిదప యుద్ధభూమి కుత్తరముగా వెడలి, ద్రోణుడు పొగలేనియగ్నివలెఁ గానవచ్చుచుండెను. అటులు సేనాముఖమున నున్న ద్రోణునిఁ గాంచి పాండవనై న్యములు చలంపఁదొడంగెను. మఱికొందఱు శోభాసంపన్నుడై, తేజముచే వెలయుచున్న ద్రోణునిఁ గాంచి జడిసి, చలించుచు దైన్యమొందసాగిరి. మత్తగజమువలె శత్రునై న్యమును యుద్ధమునకు రమ్మని పిలుచుచున్నయాభారద్వాజు నప్పొండవనై న్యములు దానవులు వాసవునివలెమార్కొన సంధియమందుచుండిరి. కొందఱు నిరుత్సాహులైరి. మఱికొందఱు మానవంతులు కుపితులై చూచుచుండిరి. కొందఱు అచ్చెరువడి నిలుచుండిరి. వేటొకకొందఱు కోపముతెచ్చికొని సమీపింపఁదొడంగిరి. ఇంకొకకొందఱు చేతులు నులిపికొనుచుండిరి. మఱికొందఱు కోపోద్దీపితులై దంతములచేఁ బెదవులుకొఱుకుచు నుండిరి. కొందఱు ధనువులు సారించుచుపచ్చిరి. మఱికొందఱు మల్లచఱుచుచుండిరి. వేటొకకొందఱు తేజోనిధులై ప్రాణములకుఁ దెగించి, జడియక యాద్రోణునిఁ దలపడఁజొచ్చిరి. అపుడు విశేషించి పాంచాలు రాద్రోణసాయకములచేఁ బీడితులై, యెంతయు నొచ్చి ధర్మజునిఁ జేరుచుండిరి. అంత నావిరాటద్రుపదు లాద్రోణునిఁ దలపడిరి. పిదప నటులు దుర్బయుడై సంగ్రామరంగమునఁ జరించు నాద్రోణునిఁ జూచి కుపితులై, ద్రుపదపాత్రులు మువ్వరు మార్కొనిరి. అటులే చేదియోధులు నాతనినై దలపడిరి. అంత నాద్రుపద పాత్రులమూపుర నాద్రోణుడు మూడుబాణములచేఁ బ్రహరింప,

వారు గతాసులై పుడమిఁబడిరి. మఱియు నాద్రోణుఁడు చేదికై కేయ  
 స్థంజయులను జయించెను. అటులే మాత్యులు నాతని కోడిరి.  
 ఓమహారాజా! పిమ్మట ద్రుపదుఁడును విరాటుఁడును గుపితులై,  
 ద్రోణునిపై శరవర్షమును గురిసిరి. క్షత్రియమర్దనుడగు నాద్రో  
 ణుఁడు వారిశరవర్షమును నివారించి, మఱియు వారిని శరవర్షము  
 చే గప్పఁగా, వారు కుపితులై యాతనిఁ గొన్నిసాయకములచే నొప్పిం  
 చిరి. ఓమహారాజా! పిమ్మట నాద్రోణుఁ డెంతయుఁ గుపితుఁడై, రెండు  
 తీవ్రభల్లములచే వారిరువురధనువుల దెగనేసెను. పిదప విరాటుఁడు  
 కుపితుఁడై పదితోమరములను, బది బాణములను నాద్రోణునిపైఁ బ్రయో  
 గించెను. అటులే ద్రుపదుఁడును గుపితుఁడై, సువర్ణభూషితమై దీర్ఘ  
 సర్పమునాదగు నొకయినుపశక్తి నాభారద్వాజునిపైఁ బ్రయోగించెను.  
 పిదప నాద్రోణుఁడు తీవ్రభల్లములచే విరటునితోమరములను శరము  
 లను ఖండించి, మఱికొన్నిసాయకములచే నాద్రుపదునిశక్తిని దునిమి,  
 మఱియు రెండుపచ్చనిభల్లములచే నావిరాటద్రుపదులను గొట్టి యమ  
 మందిరమునకుఁ బనిచెను. అంత నటు లావిరాటద్రుపదులును, గేక  
 యులును, బాంచాలమాత్యులును, ద్రుపదపౌత్రులు మూవురును, జేది  
 వీరులును హతులగుటఁ గాంచి, మగఖిలోపసమన్వితుఁడై, ధృష్టద్యుమ్నుఁ  
 డారధికులనడుమ నిలిచి, ఓవీరులారా! నన్నిటలు పరిభవించినద్రోణుని  
 నేడు చంపక విడిచితినేని, నాయుష్టాపూర్తమునుండియు నాబ్రాహ్మణ్య  
 క్షత్రియధర్మములనుండియు నశింతునుగాక యని, యాధనుర్ధరులెల్ల  
 వినుచుండఁగాఁ బ్రతినవట్టి యప్పాంచాలవతి తననై న్యముతోఁగూడ  
 నాద్రోణునిఁ దలపడియెను. అపు డాద్రోణునిఁ బాంచాలు రొకవైపు  
 నను, బాధుఁ డొకవైపునను బ్రహరింపఁదొడంగిరి. ఆద్రోణునిఁ గర్ణుఁ  
 డును, సుయోధనుఁడును, ముఖ్యులగు నాతనిసోదరులును, శకుని  
 యును రక్షింపనుండిరి. మహాత్ములగు వారిచే రక్షింపఁబడుచున్న యాతనిఁ  
 దేజిచూచుటకై నను, నప్పాంచాలురు చాలకుండిరి. అపు డాభీముఁడు  
 ధృష్టద్యుమ్నునిపైఁ గినిసి, పరుషవచనములచే, నాతఁడు నొచ్చు  
 నట్లుగా, 'ఓయీ! నీవు సకలాస్త్రవేత్తవు. ద్రుపదునిపంశమున జనించిన  
 వాడవు. క్షత్రియుడనని తలంచికొనినవాఁ డెవ్వఁడేని యెదుటనున్న  
 శత్రునిఁ గాంచి యుపేక్షించునా? వైరి తనతండ్రిని దనపుత్రులను

జంపఁగాఁ జూచియు, మగతనముగలవాఁ డెవ్వఁడేని తనపుం స్త్ర్యమును బాలించుకొనకుండునా? అదియుఁగాక రాజసభలో వైరిని జంపుదునని ప్రతిజ్ఞ చేసియు నిటులువేఱించుట నీకు యుక్తమా? ఈ ద్రోణుడు నిజలేజముచే నగ్నివలెఁ బ్రజ్వలించుచు, శరచాపములనెడి యింధనములచే త్పత్రయజాతినీ గాల్పుచున్నవాఁడు పాండవనై న్యమును నీక నిశ్శేషముచేయును. ఓధృష్టద్యుమ్నా! మీరెల్లనిలిచి మాచుచుండుఁడు, నేనిదె యాద్రోణుపై వెడలుచున్నవాఁడను.' అని పలుకుచు, మఱి మఱియుఁ గుపితుడగుచు, ద్రోణునై న్యము నాతఁడు ప్రవేశించెను. అటులు చొచ్చి యతఁడు శరవర్షముచే నీనై న్యమును జలంపఁజేయ నారంభించెను. అంత నాధృష్టద్యుమ్నుఁడును మనగొప్పనై న్యమును జొచ్చి, ద్రోణునిఁ దలపడియెను. అపుడు సంకులనమర మారంభమయ్యెను. ఓరాజా! అట్టియుద్ధము మున్నెన్నఁడును గని వినియుండలేదు. నాటిసూర్యోదయమున రథబృందములన్నియు నొకచోఁ జేరికొని యెను. అందుఁ బెక్కుప్రాణులశరీరములు హతములై, యందందు వ్యాపించెను. కొందఱు వేటొకచోటికిఁ బోవుచుండిరి మఱికొందఱు త్రోవలో వైరులచే వెనుకభాగమునఁ బ్రహరింపఁబడుచువచ్చిరి. అటు లానై న్యము లెంతయుఁ గలిసి, యుద్ధము దారుణమై చూపట్టెను. అంత నొక్కగడియలో సూర్యుఁడు సంఘాగతుడై గానవచ్చెను." అని తెలిపి సంజయుఁడు మఱియు నిట్లనియె.

— ౭౭ సకులసయోధులయద్ధము ౭౭ —

“ఓమహారాజా! వారటులు యుద్ధసన్నద్ధులై, సంఘాగతుడైన సహస్రాంశుని నేనించిరి. అటులు సూర్యుఁ డుదయించి మేలిబంగారుకాంతుల వెదచల్లుటయు, లోకములు ప్రకాశితముగా మరల యుద్ధమారంభమయ్యెను. సూర్యోదయ మింకను నగుచుండఁగనే యందుఁగలద్వంద్వములెవ్వ పరస్పరము తలపడియెనో, సూర్యోదయమైనపిమ్మటను నైత మవియే కలిసి పోరాడ నారంభించెను. రథికులతో రాతులును, రాతులతో గజారోహకులును, గజారోహకులతోఁ బదాతులును, రాతులతో రాతులును, బదాతులతోఁ బదాతులును, రథికులతో రథికులును, నేన్దులతో నేన్దులును గలియుచు, వీడుచు యుద్ధమునఁ బ్రవర్తింప, సం

దనేకులు, గడచినరాత్రి పనియొనర్చినవారగుట నలసి, సూర్యోదయము  
కాగనే, యాచరిదప్పులకు లోగి, చేష్టారహితులై యుండిరి. ఓరాజా!  
అప్పుడు శంఖభేరిమృదంగధ్వనులయు, నేన్దులబృంహితములయు, ధను  
ష్టాంకారములయుఁ జప్పుడులు వెడలి మిన్ను ముట్టుచుండెను. మఱియుఁ  
బరువులిడుచుండెడిపదాతులయుఁ, బడుచుండెడిబాణములయు, హేషా  
ధ్వనులొనర్చు గుఱ్ఱములయు, మరలుచున్నరథములయు, గర్జించునేన్దు  
లయు ధ్వనులు సంకులమై యధికమగుచువచ్చెను. అటులే పలువిధము  
లగునాయుధములచేఁ దెగి దొరలుచు, నాతురులై యున్న వారియార్త  
ధ్వని వినవచ్చుచు, నెంతయుఁ గృపణముగాఁ జూపట్టెను. పడినట్టియుఁ,  
బడుచున్నట్టియు, గజరథాశ్వములచప్పుడు మిన్ను ముట్టెను. అటులా  
నైనన్యములు వెక్కులుగాఁ గలిసి, కొందఱు వైరులను వీడించిరి. ఆనప్పుర్ణ  
మునఁ గొందఱు తమవారిని దామే ప్రహరించికొనిరి. ఆద్వంద్వములలో  
నొకఁడు వేటొకద్వంద్వములోనివానిని గొట్టెను. యోధులందును,  
నేన్దులందును, వీరులబాహులచేఁ బ్రయుక్తములై, ప్రతిఘట్టములచేఁ  
గొట్టఁబడి పుడమిఁ బడినఘట్టముల రాశు, లాఱవైచిన వస్త్రముల  
ప్రోవులునాఁ జూపట్టెను. వాని చప్పుడు వస్త్రము లుదుకునప్పటిచప్పుడుల  
ననుకరించుచుండెను. పిదప నాపై నిశులకు ఖడ్గములతోడను, దోమర  
ములతోడను, బరశ్మధ్వములతోడను, గొప్పసంకులయుద్ధ మారంభమై,  
దారుణముగాఁ జూపట్టెను. అపు డందలివీరులు, గజాశ్వశరీరములచేఁ  
బ్రభవమై సరదేహములను బ్రవహించుచు, శస్త్రముల నెడిచేపలును,  
మాంసశోణితములనియెడి బురదయుఁ గలిగి, యార్తనాదములనెడి  
ప్రవాహాఘోషముగల్గి, పతాకావస్త్రములై నురుగులుగాఁ, బర  
లోకమునకుఁ బ్రవహించునట్టి గొప్పనదిని జనింపఁజేసిరి. ఏన్దులును  
గుఱ్ఱములును శరశక్త్యాదులచేఁ బీడితములై యలసి, యల్పజ్ఞానముగల  
వగుట, నారాత్రి యేమియుఁ దెలియక యొడలు గదల్చుఁజాలక నిలిచి  
యుండెను. కొందఱు వీరులు నోళ్ళులెండి, కుండలాలంకృతములగు  
తలలువెలయ, యుద్ధసాధనములతో నందందుఁ గూలఁబడి, నక్కలు  
మున్నగువానిచే నాక్రమింపఁబడియుండిరి. అందుఁ గొందఱు మృతు  
లును, గొందఱు అర్థమృతులును నైయుండిరి. ఆరణ్యంగమం దెందును  
రథమార్గము చూపట్టకుండెను. రథచక్రములు పరరథచక్రదులలోఁ

దగుల్కొనుటచే, గుఱ్ఱములు నిజబలము నాశ్రయించి లాగుచు నలసి, శరపీడితములై చలించుచు, సహజబలమే యాధారముగా నుండెను. అపు డటులు సైన్యమెల్లఁ బీడితమై భయాక్రాంతమైయుండెను. ద్రోణార్జునులమాత్రము చలించకుండిరి. వారిరువురే, వైరిమారకులును, నిజజనభయనివారకులునై యుండిరి. తక్కినవారెల్ల వారిని జేరియే యమమందిరమును జేరుచుండిరి. కౌరవసైన్యమంతయు మిగుల జడిసి యుండెను. పాంచాలసైన్యమునైతము సమర్థమై యేమియుఁ దెలియఁ బడకుండెను. మఱియు భీరువులకు భయప్రదమై, యముని క్రిడాస్థానమునాఁదగి, పుడమిఁగల రాజులనువారికెల్ల గొప్పక్షయమున కదితావై యుండెను. ఓరాజా! అటులు పరస్పరము గలిసి, నేనాపరాగముచేఁ గప్పబడియున్న యాద్రోణరాధేయులును, యుధిష్ఠిరార్జునులును, నకులసహదేవులును, సాత్యకిధృష్టద్యుమ్నులును, దుశ్శాసనాశ్వత్థామదుర్యోధనులును, శకునియు, శల్యకృపకృతవర్చులును నింకనుగలవారును మాకుఁ గానరాఁరైరి. అపుడు డిక్కులును బుడమియుఁ గానరావయ్యెను. ఇంతయే! మాశరీరమే మాకుఁ జూపట్టదయ్యెను. అటులు ఘోరమగు సంకులసమర మారంభమై ధూళియనెడిమేఘము ప్రబలుటయు, మఱియు రాతిరి సంభవించినట్లు తలంచితమి. వీరు కౌరవులని, వీరు పాంచాలురని, వీరు పాండవులని భేదము తెలియఁబడకుండెను. అటులే యిది డిక్కులు, ఇది పుడమి, ఇది యాకసము, ఇది సమస్థలము, ఇది విషమస్థలము అను భేదము తెలియఁబడదయ్యెను. విజయాభిలాషులగుపదాతులు చేతులతోఁ దడవికొనుచు, బరులను దమవారిని తెలిసికొని పోరాడుచుండిరి. వాయువేగమున ధూళులు మీదికిఁ బోవుటవలనను, రక్తవర్షమును గురియుటవలనను, బుడమిఁగలపరాగ మడంగెను. అపు డందుఁ గల గజాశ్వరథిపదాతిసైన్యములు రక్తసిక్తాంగములగుటఁ బారిజాతవనములుచాఁ జూపట్టెను. పిదప ద్రోణుఁడును గర్ణుఁడును దుర్యోధనదుశ్శాసనులును నాల్గురథములతో వెడలి పాండవులను దలపడిరి. అందు సుయోధనదుశ్శాసనులు నకులసహదేవులను, రాధేయుఁడు భీముని, ద్రోణుఁ డర్జునునిఁ దలపడిరి. విచిత్రములగురథమార్గములచే సంకులమై యున్న యాఘోరరణరంగమును నందలివారెల్లరును మహాశ్వర్యముగాఁ జూడఁదొడంగిరి. మఱియు ముఖ్యులగురథికుల యాఘానుష

సమాగమమును, వారివిచిత్రయుద్ధమును గాంచుచుండిరి. అప్పుడు వారు పరస్పరజిగీషువులై ప్రయత్నపూర్వకముగా విక్రమించుచు, వర్షకాల మేఘములునా శరవర్షములను గురిసికొనిరి. సూర్యసన్నిభములగు నుత్తమరథముల నధిష్ఠించినరథికులు శరత్కాలమేఘములునాఁ జూపట్టిరి. ఓమహారాజా! అపు డందలియోధులు కోపావేశపరవశులై పరస్పర స్పర్థగలిగి, ధనుర్ధరులై ప్రయత్నపూర్వకముగా, మత్తగజములును, వృషభములునువలెఁ బరస్పరముఁ దలపడిరి. అప్పుటి వారిసమాగమమున దేహభేదము తెలియఁబడకుండెను. అమృహఁధులెల్లరును నొక్కపరిగలిసి బరస్పరప్రహారములచే నశింపసాగిరి. తెగినబాహులతోడను, బాదముల తోడను, దలలతోడను నిండియుండెను. కార్తుకవిశిఖప్రాసపరశుపట్టన ఖడ్గనాల్క నారాచశక్తితోమరాదులచేతను, మఱియుఁ బలువిధములగు ప్రహరణోత్తమములచేతను, జిత్రములగు కవచములచేతను, విచిత్రములై, భగ్నములై నరథములచేతను, మృతినొందినగజాశ్వములచేతను, నగరాకారములైన రథములచేతను, హతులైనయోధులచేతను, సారథి హీనములై, జడిసీరథము లీడ్చికొనిపోవుగుఱ్ఱములచేతను నారణరంగము వెలయుచుండెను. మఱియు నలంకృతులై హతులగు వీరులవ్యజనములు, కవచములు, ధ్వజములు నేలఁగూలసాగెను. మఱియు ఛత్రములు, నాభరణములు, వస్త్రములు సుగంధబంధురములగుమాల్యములు, కిరీటోష్ఠీషహారాదులును, శిరోమణులును, నురోమణులును నందందు వెలయ, నారణాంగణము తారాగణముతోఁ గూడిన యాకాసమునాఁ జూపట్టెను. పిదప నకులసుయోధులు దలపడి, యొకరిపై నొకరు కుపితులై, యందు నకులుఁడు నీకొమరు నెడమభాగమున నుంచెను. అతఁడు శరశతములఁ బ్రహరింప నారంభింప గొప్పచప్పు డుప్పతెల్లెను. అటులు కుపితుఁడైన శత్రునిచే నపసవ్యముగాఁ జేయఁబడి, కోపమడరఁ దాను సవ్యముగా నిలువఁబడి సుయోధుఁడు యుద్ధముచేయఁదొడగి యద్భుతముగా విక్రమింపఁ జిత్రమార్గవేదియై యానకులుఁ డతని నివారిం చెను. పిదప నీసుతుఁ డతనిఁ బీడించుచు, యుద్ధవిముఖునిగా నొనర్ప, నై న్యములన్నియు నీతనయునిఁ బూజించిరి. నీదురలోచనలచేఁ దమకుఁ గల్గినబహుదుఃఖములను స్మరించుచు నకులుఁడు “ఓరీ ! సుయోధనా! నిలునిలు’ మని పలికెను.” అని తెలిపి సంజయుఁడు మఱియు నిట్లనియె.

— సంకలయ్యుధము —

“ఓరాజా! పిదపఁ దనరథవేగముచేఁ బుడమి యద్రువ వెడలి, దుశ్శాసనుఁడు సహదేవునిఁ దలపడునంతనే, వడిగా నొకభల్లముచే సహదేవుఁ డాతనిసారథి శిరస్త్రాణమును ఖండించి తలఁ దునుమాడెను. అపు డాసహదేవు కరలాఘవమునుబట్టి యాసారథి తలదెగుట నా దుశ్శాసనుఁడుగాని, యొకనైనఁకుఁడుగాని తెలియఁడయ్యెను. పట్టుకొనఁ బడకుండుటను, గుఱ్ఱములు రథము నెపు డీడ్చికొనిపోవ మొదలిడెనో, యపు డాదుశ్శాసనుఁడు తనసూతుఁడు మృతుఁడగుటఁ దెలిసెను. పిదప నతఁడు తనగుఱ్ఱములను బట్టుకొని హయశాస్త్రజ్ఞుఁ డగుట నడుపుచు, జిత్రముగను సౌప్తవముగనుయుద్ధమొనర్ప మొదలిడెను. అతఁ డటులు హతసారథియయ్యు నీర్భీతచేతస్కుడై పోరాడుచుండుటకు, దమవారును బెఱవారును నాతని గౌరవించిరి. పిదప సహదేవుఁడు తీవ్ర బాణములచే దుశ్శాసనునశ్వములను బీడింప, నవి వడిగాఁ బరువులిడసాగెను. అంతనతఁడుపగ్గములుపట్టునపుడు విల్లువిడిచియు, విల్లు పట్టినపుడు పగ్గములు విడిచియు యుద్ధముచేయుచువచ్చెను. అట్టి యవకాశములు కనిపెట్టి సహదేవుఁ డాసుయోధుఁడు గొట్టుచుండెను. అంత నీతనయుని రక్షించువాఁడై రాధేయుఁ డందలకురా, భీముఁ డారాధేయుని మూఁడుభల్లములచే బాహువులందును వక్షమందును గొట్టి నొప్పించెను. పిదపఁ దోఁతఁద్రొక్కినపామునా నారాధేయుఁడు మరలి తీవ్రనారాచములచే నొప్పించి, యాతని నివారించెను. అపు డాభీమరాధేయులకు గొప్పయుద్ధము జరిగెను. వారిరువురును వృషభములు వలె ధ్వనిచేయుచు, గ్రుడ్లుతిప్పచు, గడువడిగాఁ దలపడుచు, యుద్ధనిపుణులై పోరాడుచు, గొంతవడికి శరసమూహము సమాప్తమగుటను, వారు గదాయుద్ధ మారంభించిరి. అపుడు భీముఁడు తనగదచే నాకర్ణనిరథకూబరమును వడిగా భేదించుట యెంతయు నదృశ్యమయ్యెను. పిమ్మట నారాధేయుఁ డాభీమునిగదను దనగదచే భేదించెను. పిదప భీముఁడు వేటొక గొప్పగదను గ్రహించి, యాకర్ణనిపైఁబ్రయోగింప, నతఁడు సుపుంఖములై సానవెట్టిన పెక్కుబాణములచే వాని గదను వారించి, మఱియుఁ గొన్ని బాణములచే ధాని నాభీమునిపైఁ

బడునట్లు కొట్టఁగా, దానిప్రహారముచే నాభీముని విశాలధ్వజమును, సారథియుఁ బడియెను. పిదప భీముఁడు కుపితుఁడై మూర్ఛవడిన తన సారథి లేచునంతలో నెనిమిదిసాయకములు సుధించి, నగుచు నా రాధేయునిశరసంశరావాపములను ధ్వజమును ఖండించెను. కర్ణుఁడును హేమపృష్ఠమై దురాసదమగు వేటొకధనువు పూని యాభీమునిఋక్షవర్ణములగుగుఱ్ఱములను బార్జిసారథులను బ్రహరించెను. అపు డా భీముఁడు రథముభగ్గుమగుడు, సింగము కొండశిఖరమునుండివలె నుటికి నకులునిరథముపైకి దుమికెను. పిదప ద్రోణార్జునులు దలపడి చిత్తముగా యుద్ధమొనర్పసాగిరి. ఓరాజేంద్రా! గురుశిష్యులిరువురును గలిసి లఘుశరసంధానసందర్భములును, రథప్రచారనైపుణ్యములును వెలయుఁ బ్రహరించుకొనుచు, జూచువారిలోచనములను జిత్తములను మోహమొందించుచు బోరాడఁదొడంగుడు, దక్కినయోధులు జడిసి యుద్ధములనుండి మరలిరి. అసేనాశుధ్యమున విచిత్రరథమార్గముల నరయు నాగురుశిష్యుల యదృష్టపూర్వమగు యుద్ధమును నందలిరథికు లరయుచువచ్చిరి. అపుడు వారిరువురును, బరస్పరము నపసవ్యముగఁ జేయుఁ గోరుచు, వారు పరాక్రమించుటకు విస్తృతులై చూడసాగిరి. ఓమహారాజా! ఆమిషమునకై యాకసమున డేగలకువలె నాద్రోణార్జునుల కపుడు గొప్పయుద్ధ మారంభమై, ద్రోణుఁ డాపాన్ధునిఁ గెలుచునుద్దేశముతో నేమేమి యొనర్చుచుండెనో దానికెల్ల విఘాతముగా నాయర్జునుఁడు మాటునేయ నారంభించెను. యథావిధిగాఁ బ్రయుక్తములగు చున్నవారిరువురయస్త్రములును బ్రహతము లగుచుండెను. ఎపుడు ద్రోణుఁ డాయర్జునునిమించ నెంచుచు, నప్పార్థునిపై నైంద్రాస్త్రమును, బాశుపతమును, త్వష్ట్రమును, వాయవ్యమును, వారుణమును విడుచుచుండెనో, యాద్రోణాస్త్రములనెల్ల నపు డప్పార్థుఁడు తనయస్త్రములచే బ్రతిహతములఁ గావించుచు వచ్చెను. అతఁ డటులు తనయస్త్రముల వారించుకొలది నాద్రోణుఁడు మఱియు దివ్యాస్త్రము లప్పార్థునిపైఁ బ్రయోగించుచుండెను. దానినెల్ల నర్జునుఁడు నివారించుచుండెను. అపు డాద్రోణుఁ డాయర్జునునిఁ దనచిత్తమునఁ బూజించి, పుడమి నతఁడు తన్నుమించినశిష్యుఁడని తలంచెను. శస్త్రవేత్తలగు తనయెల్ల



శిష్యులలో నధికుఁ డనఁదగు నప్పార్థుఁ డమృహారథికులనడుమఁ దన్ను నివారించుచుండఁ, బ్రయత్నపూర్వకముగా విక్రమించి, ప్రీతిచే నగుచు నాతని నివారించుచువచ్చెను. పిదప సంతరిక్షమున వేలకొలదిదేవతలును, గంధర్వులును, ఋషులును, సిద్ధులును నెల్లెడలఁ జూపట్టిరి. అపు డప్పరసలచేతను యక్షరాక్షసాదులచేతనుసంకులమై, యాకసముమఱియు మేఘవృతమైనట్లు గానవచ్చెను. అపు డెవ్వరును గానరాకయు, నాకసమున దోగ్రాక్షున సంస్తులిపరములగువచనములు మఱిమఱియు వినవచ్చెను. వారిచే బ్రయుక్తములై యస్త్రములు ప్రజ్వలింప, నందులకు ఋషులును సిద్ధులును వచ్చి 'ఆహా! ఇది మాసుషయుద్ధము గాదు. అటులే యాసురరాక్షసదైవగాంధర్వబ్రాహ్మణియుద్ధములును దీనిని బోలియుండలేదు. ఇది మిక్కిలి విచిత్రముగా నున్నది. ఇట్టి దెన్నఁడును గని వినియుండలేదు. ఈదోగ్రాక్షుఁ డిప్పిండవుని మించియు, నిప్పాండవుఁ డియ్యాచార్యు నతిక్రమించియు విక్రమించుచున్నవారు. వీరిరువురలో విశేష మెవ్వరును గనిపెట్టఁజాలరు. అరుద్రుఁడు తన్ను రెండురూపులఁగా నొనర్చికొని యుద్ధముచేసెనేని, యపుడు వీరియుద్ధమునకు సాటి సంభవించునేమో? కాని వేటొకయుద్ధము దీనికి సాటి యనరాదు. దోగ్రాక్షునం దొక్కజ్ఞానమే గలదుగాని, పార్థునందు జ్ఞానయోగములు రెండునుగలవు. అటులే యాచార్యునందు శౌర్య మొక్కటియు గలదుగాని, పార్థునందు బలశౌర్యములు రెండును గలవు. వీరిరువురును నెట్టి మహారథికులకును జయింప నలవిగానివారు. వీరు. తలంతురేని, దేవతలతోఁగూడిన జగమునంతను సంతమొందింపఁగల్గుదురు.' అని పలుకఁ జొచ్చిరి. ఓమహారాజా! అవ్వీక్షల నారసి కొన్నిభూతము లంతర్నితములయ్యుక, గొన్నికనఁబడియు, సంఘముగా నేర్పడి చూడసాగెను. పిదప మహామతియగుదోగ్రాక్షుఁడు బ్రహ్మాస్త్రమును బ్రాదుర్భవింపఁజేయ, నది పార్థునిఁ దపింపఁజేయుటయగాక యంతర్నితములగుభూతములకెల్ల సంతాపమొదవించెను. వనద్రుమపర్వతాదులతోఁగూడఁ బుడమి వడంక సాగెను. ప్రతిహాలవాయువులు వీవఁదొడఁగెను. సముద్రము లల్లకల్లోలములై కలఁతనొందసాగెను. అపు డాకురుపాండవసైన్యములం దందఱకును గొప్పభయముగలిగెను. ఆ బ్రహ్మాస్త్ర మటు లుదృఢవింప సకల భూతములకును జడుపుగలిగెను. అంత నప్పార్థుఁడును సంత్రమములేక

బ్రహ్మస్త్రమును జనింపజేసి, దానిని నివారింప, నపుడన్నియు నుపశమిల్లెను. ఎపుడు వారిరువురలో నొకఁడును, బార మొందఁజాలకుండెనో, యపుడు నై న్యమెల్లఁ జెడరి సంకులసమర మారంభమయ్యెను. ఓరాజా ! పిదప నాద్రోణార్జునులకు సంకులసమరము ప్రవృత్తమగుడు, గొంచెమేనిఁ దెలియఁబడకుండెను. మేఘములచేవలె శరసమూహముచే నాకసము నిండుట, నపు డంతరిక్షచరు లందుఁ జరింప నవకాశము లేకుండెను.” అని తెలిపి సంజయుఁడు మఱియు నిట్లనియె.

— సంకులయుద్ధము ౨ —

ఓరాజా! గజాశ్వపదాతిక్షయకరమగు సంగర మారంభమగుడు, దుశ్శాసనుఁడు ధృష్టద్యుమ్నునిఁ దలపడ, నతఁడు ద్రోణునిపై దృష్టి నిలిపియు, దుశ్శాసనశరావాతుడగుట, గుపితుఁడై వానిరథాశ్వములను బీడించి, మఱియు నొకక్షణములో వానిసారథియు ధ్వజమును గనఁబడ కుండునట్లు శరపరంపరచే గప్పెను. ఓరాజేంద్ర! అట్లు ధృష్టద్యుమ్ను శరపీడితుఁడై, దుశ్శాసనుఁ డాతనియెదుట నిలువఁజాలక విముఖుఁ డగుడు, ధృష్టద్యుమ్నుఁడు మరల శరసహస్రములఁ గురియుచు నాద్రోణునే తలపడియెను. అంత నాధృష్టద్యుమ్నునిఁ గృతవర్తయు నాతనిసోదరులు మూపురును మార్కొనిరి. అపుడు నకులసహదేవు లాధృష్టద్యుమ్నుని రక్షించువారై, ద్రోణుని కభిముఖముగా దీప్య మానాగ్నివలె నిలిచియున్న యాతనివెనుక నిలిచియుండిరి. అపు డమృహారథులెల్లరును యుద్ధమొనర్చువారై, శోషములడర, మరణముచు లక్ష్యము నేయక, తమతమబలములు వెలయునట్లుగాఁ దలపడిరి. ఓరాజా! పరిశుద్ధచరిత్రులును బరిశుద్ధాంతరంగులునై, పరస్పరజిగీషలతో వారు త్తమగతినపేక్షించి, తమతమ పనిత్రవంశాచారములకు దూరులుగాక ధర్మయుద్ధమొనర్ప మొదలిడ, నందు ధర్మవిరుద్ధముగను, శస్త్రవిహీనముగను నించు కయు జరుగలేదు. అటులగుట నపుడు కర్ణియు, నాలీకము, విషాదిలిప్తము, వస్త్రీకము, సూచికపిశగవాస్థి గజాస్థికములు మున్నగు బాణము లుపయోగింపఁబడలేదు. వారందఱును ఋజువులగునస్త్రములనే ధరించి, కీర్తిని నుత్తమలోకములను గోరుచు ధర్మయుద్ధమొనర్పసాగిరి. పిదప సకలదోషవివర్జితమగు సంకులయుద్ధ మారంభ

మగుడుఁ గృతవర్తాది యోధులు నలువురును సహదేవాదులగుమాపురను దలపడిరి. అంత నాధృష్టద్యుమ్నుఁడు వారిని గాంచియు, నకులసహదేవులే వారిని నివారింపఁజాలుదురని యెంచి తా నాద్రోణునిఁ దలపడి యెను. పురుషసింహులగు నానకులసహదేవులు మనయోధులనలుపురను నివారింపఁదలపడుటయు, వారును బర్వతములను మాటుకొన్న వాయువులునా వెనుకీయక సోరాడసాగిరి. అపు డానకులసహదేవులు వైరులలో నిరువురకుఁ దా మొక్కొక్కడై విక్రమించిరి. పిదప ధృష్టద్యుమ్నుఁడు ద్రోణుని శరవర్షమున ముంచుచు నెదుర్కొనుటఁ గాంచి, నకులసహదేవులను దమవారు కొందఱు నివారించుచుండిరిగదా యని తలంచి, యాధృష్టద్యుమ్నునిపైఁ దీవ్రనారాచములఁ గురియుచు, సుయోధనుఁ డాతని నివారింపవెడలెను. అపు డాసాత్యకి వడిగా వెడలి యా సుయోధను నెదుర్కొనియెను. పురుషవ్యాఘ్రులగు నాసాత్యకి సుయోధను లిరువురును దలపడి, పరస్పరముపీఠించికొనుచు, దమతమబాల్యచరిత్రములను దలంచికొనుచు, నొకరినొకరు చూచుచు, బరిహాసములొనర్చుచు, నందు సుయోధనుఁడు సాత్యకితో 'ఓప్రియమిత్రమా! సాత్యకి! ఛీ! ఛీ! ఈక్షత్రియధర్మ మేటికి? ఓయీ! ఈక్రోధలోభమోహానూయలచే నేమివని? ఛీ! ఛీ! క్షత్రియుల కేటియాచారమిది? ఈశరీరబలమేల? అటులగుటనేగదా! నీవు నన్నును, నేను నిన్నును దలపడవలసినచ్చెను. నేను బాల్యమున నీకుఁ బ్రాణప్రియుఁడను, నీవును నాకట్టివాఁడవెగదా! మనపిన్ననాఁటిచరిత్రములనెల్ల నిపు డేను స్మరించు చున్నవాఁడను. అవియెల్ల నీరణరంగమున జీర్ణములై, యిపుడు విస్తరింపఁబడినవిగదా! ఇక నీలోభక్రోధములతోఁ బనిలేదు. చేయవలసినది యుద్ధమే.' అని పలుకుచున్న సుయోధనునిఁ గాంచి, సాత్యకి యాతనితో సపరిహాసముగా 'ఓదుర్లోధనా! ఇదియొక సభగాదు. గురుగృహమును గాదు. ఇది మున్ను మనమాడుకొనిన తావునుగాదుగదా!' అని తీవ్రవిశిఖములను సంధించియుండెను. అంత నాసుయోధనుఁడు మఱియు నాతనితో 'ఓశినిపుంగవా! మనము బాల్యమున నాడుకొన్న యాటలెందుఁబోయెనో? ఆహా! మన కీయుద్ధమేటికి? కాలమతిక్రమింపరానిదిగదా! ధనలోభముచే నేమైనను జేయవలసినదియేగాదే! మనమెల్ల

ధనలోభముచే గాదే యిటులు గలిసి పోరాడుచున్నారము' అని పలికెను.

ఓ మాంబికేయా! అటులు పలుకుచున్న యాసుయోధను నారసి, మఱియు నాసాత్యకి యాతనితో ఓరాజా! క్షత్రియధర్మ మిట్టిసి. ఇందు గురువులతో నైనఁ బోరాడవలయును. నీకు నాయెడఁబ్రీతిగల్గె నేని జాగునేయక నన్ను వధింపుము. నీవలన నే నుత్తమలోకముల నొందెదను. నీకుఁ గలశక్తియు బలమును నాపైఁ జూపుము. జాలము సేయకుము. మిత్రులగు మీగొప్పవ్యసనమును నేను బ్రదికి చూడఁ జాలను.' అని సువ్యక్తముగాఁ బలికి జాగరూకుడై నిరపేక్షముగాఁ గడువడి నాసుయోధనునిఁ దలపడియెను. అటులు తనపైకి వచ్చు నాసాత్యకిని నీతనయుఁడు మాటుకొని శరవర్షముచే నాతని ముంప నపు డాసాత్యకిసుయోధనులకు గొప్పయుద్ధమారంభమయ్యెను. అటులు వారు కుపితములగు గజసింహములువలె ఘోరముగాఁ దలపడి యుద్ధ గర్వితుఁడగుసాత్యకిని గట్టిగా లాగి విడిచినశరసమూహముచేనాసుయోధనుఁడు నొప్పింప, సాత్యకియు వానిని దీప్తనారాచములచేఁ బ్రతి ప్రహార మొనరించెను. అంత నీతనయుఁ డేబడిటను నిరువదింటను దన్నటు లాసాత్యకి నొప్పించుటయు నగుచు నతఁ డాకర్ణాంతకృష్టములగు ముప్పదిబాణములచే నొప్పించి పిదప నొకక్షురప్రముచే నా సాత్యకిశరశరాసనముల ఖండించెను. అపు డాసాత్యకియు వేటోకవిల్లు గొని కరలాఘవ మేర్పడ నీసుతునిపై శరసమూహమును బ్రయోగించెను. ఓరాజా! అటులు తన్నుఁ జంపుటకైవచ్చు నాసాత్యకిశరసహస్రమును నీతనయుఁడు బహుఖండములుగా ఖండింప నందుల కందలి వారందఱును సింహనాదమొనర్చిరి. మఱియు నీతనయుఁడు సువర్ణ పుంఖములై సానవెట్టిన డెబ్బదిమూఁడుబాణముల నాసాత్యకి నొప్పింప సంధించుచుండునంతనే యాతఁడు తీప్తనారాచములచే వాని ఖండించి మఱియు నీతనయుని శరసహస్రముచే బీడించెను. ఓమహారాజా! మన సుయోధనుఁ డటులాసాత్యకిచే బీడితుడై వేటోకరథముపైకిఁ బోయి కొంతవడి విశ్రమించి మఱియు నాసాత్యకిని సమీపించి శరవర్షమును గురిసెను. అంత నాసాత్యకియు నీతనయునిపైఁ బెక్కుబాణములఁ బ్రయోగింప నయ్యది సంకులము గాఁజూచెను. అందుఁ బ్రయోగింపఁ

బడుచున్నట్టియుం బడునట్టియు బాణములచే నగ్గి యంటుకొన్న కారడ వినివలె గొప్పచప్పు డుప్పతిల్లెను. వారిరువురరసహస్రములచే బుడమి గప్పుబడియెను. అటులే యాకసమును గానరాక యుండెను. అటు లయ్యును నీతనయు నాసాత్యకి మించుట గాంచి రాధేయుఁ డాతని రక్షించువాఁడై వడిగా నందులకురాఁ జూచి భీముం డందుల కోరునక వెడలి కర్ణునిపైఁ బెక్కుసాయకములు వర్షించెను. కర్ణుఁ డపుడు నగుచు నాభీమునిశరపరంపరల ఖండించి మఱియు నాతనిశరశరాసనములఁ దునిమి యాతనిసూతునిపై తముఁ బ్రహరించెను. భీముఁ డందులకుఁ గనలి తనగదచే నారాధేయుధనుర్ధ్వజములను సూతుని మర్దించి మహా బలుఁడై మఱియు నారాధేయురథచక్రమును భగ్నమొకరించెను. అటులు భగ్నరథచక్రఁడయ్యు నాసూతసుతుఁడు కొండవలె జలింప కుండుటయు నాయేకచక్రరథమునే యాతనిగుఱ్ఱములు వహించు చుండెను. సూర్యునిరథమునాడగు నాయేకచక్రరథము నధిష్ఠించియే యారాధేయుఁ డెంతయుఁ గోపమడర భీమునిఁ దలపడి పలువిధములగు సాయకసహస్రములచేతను నానావిధశస్త్రములచేతను బీడింప నపు డా భీముఁడు కుపితుఁడై యతనితోఁ బోరాడఁ దొడంగెను. అటులుసంకుల సమర మారంభమగుడు నాయుధిష్ఠిరుఁ డప్పాంచాలమాత్యయోధుల గాంచి, “ఓవీరులారా ! మనకెవ్వరు ప్రాణములును దలయునాడగి మహాబలులై పోరాడుచుండిరో యట్టివీరులు ధార్తరాష్ట్రులకుఁ జిక్కి యున్నవారుగదా! మూఢులవలె నిటులేల మఱిచెడి యూరకున్నవారు? మనమహారథులు యుద్ధముచేయుచున్నకడకు వడిగా వెడలుఁడు. శ్రుతి యధర్మమును వదలకుఁడు. వైరులను జయించిగాని వధింపఁబడిగాని యిష్టగతి నందుఁడు. జయింతురేని బహుదక్షిణలతో యజ్ఞముల నొనర్పఁగలరు. హతులగుదురేని దేవత్వమొంది యుత్తమలోకముల ననుభవించగలరు” అని ప్రోత్సహింప నపు డవ్వీరులు శ్రుతియధర్మ మును బురస్కరించికొని వడిగా నాద్రోణునిఁ దలపడిరి. అపు డాద్రో ణునిఁ బాంచాలు రొకవంకను, భీమసేనాదులు వేఱొకవంకను బీడింప నారంభించిరి. అంత నాభీమనకులసహదేవులు మూవురును విక్రమిం చుచు, ‘ఓయర్జునా! వడిగా వెడలి యాద్రోణుని రక్షించుకొరవులను బాఱఁద్రోలుము. అటులేని యప్పాంచాలు రాద్రోణుని వధింతురు’

అని గట్టిగా కేకలువెట్ట నప్పార్థుఁ డాకొరవులపైఁ బరువిడెను. అంత నాదోణుఁడును, ధృష్టద్యుమ్నుఁడు మున్నగుపాంచాలురను నాటి పగటి పంచమకాలమున భంజింప నారంభించెను” అని తెలిపి సంజయుఁడు మఱియు నిట్లనియె.

— యుధిష్ఠిరుఁ డశ్వత్థామ చప్పెనని పలుకుట —

“ఓరాజా ! మున్నాదాననాశమునకై కుపితుడై విక్రమించిన యింద్రుఁడువలె, దోణుఁ డప్పాంచాలురతో గొప్పయుద్ధ మొనర్ప సాగెను. ఓమహారాజా ! ఆదోణునియస్త్రముచే వైరులు వధ్యము లగుచు వచ్చిరిగాని, యెట్టిబలవంతులును నాతనిఁ దప్పించికొనఁజాల కుండిరి. అటు లప్పాంచాలురును సృంజయులును నాదోణునిఁ దలపడి పోరుచు నాతనిశరసహస్రములచే నాచ్ఛాదితులగుచుండ, నపుడు శర శక్తులచే వధ్యమానులగువారినుండి, భైరవారావము లుప్పతిల్లెను. మహాత్ముడగు నాదోణునియస్త్రములచే బాంచాలురు వధింపఁబడు చుండుటను బాండవుల కెంతయు భయముగలిగెను. అటులు తమపై న్య మున సంభవించినగజాశ్వపదాతుల మహాసంక్షయమునుగాంచి యప్పాం డవులు తమకీక జయముగలుగదనుకొనిరి. మఱియును వారపుడు ‘అహా! ఈదోణుఁడు పరమాస్త్రవేత్తయై మనలనెల్ల నశింపఁజేయు నేమో? వేసవి నెండుగడ్డి నంటుకొన్నయగ్నివలె మండుచున్నవాఁడు. ఈతని నెట్టి సమర్థుడేని దేటిచూచుటకేని వలనుపడకున్నది. ధర్మవేత్తయై యర్జునుఁ డీదోణు నొకపుడును మార్కొనఁడు.’ అని పలుకఁజొచ్చిరి. అంత నటు లెంతయు జడియుచున్న యక్కొంతేయులవిధము చింతించి, మతిమంతుడగు నాదానవాంతకుఁడు వారికి శ్రేయముచేయువాడై పార్థునితో ‘ఓయర్జునా! ఈదోణుఁడు ధనుర్ధరుడై యున్నయపు డాయొం ద్రాది దేవతలును నీతని యుద్ధమున జయింపఁజాలరు. ఈతఁ డస్త్రసన్నాత్య సమొనర్చినఁగాని మానవు లీతని జయింపఁజాలరు. కావునఁ బాండవు లిపుడు ధర్మమును విడిచి జయము సంపాదించువారై యుండవలయును. ఇపు డీదోణుఁడు మనలనెల్ల నెటులు చంపకుండునో, యట్లుగా నొక యుపాయ మొనర్పవలయును. అశ్వత్థామ హతుడగునేని యితఁడు యుద్ధమునుండి విరమించునని నానిశ్చయము. కావున, వాఁడు హతుఁ

డయ్యెనని యిపు డెవ్వడేని చెప్పవలయును' అని తెలిపెను. కాని యందుల కొక్కయుధిష్ఠిరుడు దక్కఁ దక్కినవారందఱును సమ్మతించిరి. అపుడు మహాబాహుడగు భీముఁ డాయుధమున 'అశ్వత్థామా' యను పేరుగల యొకమహాగజమును జంపియుండెను. అటులగుట మూలవృద్ధుఁ డగు నింద్రవర్చుని యాయేన్దును మనమందిడికొని లజ్జవడుచు మెల్లగా నాభీముఁ డాద్రోణునిఁ జేరి 'అశ్వత్థామా హతః' అని బిగ్గరగాఁ బలికెను. ఓరాజా! ఆభీమునివచనము విని, ద్రోణుఁ డెంతయుఁ దనకది యప్రియమగుట ఖిన్నమానసుడై నీటిలోఁ గూలిన యిసుకలిన్నెవలె నొడలెల్ల శిథిలమగుచుండ, వానివచన మన్యతమని శంకించుచుఁ దన తనయుఁ డమానపరాక్రమనిధియని తలంచి దాని నమ్మకుండుట నించు కేని ధైర్యమును విడువఁడయ్యెను. అటులగుట నయ్యాచార్యుఁడు భీమునిమాటవినియుఁ గొంతవడి కెప్పటివడువున ధైర్యమాని తన పుత్రుఁడు శత్రులకు లోఁగకుండుట నిశ్చయించికొని, భృష్టద్యుమ్నుని వధించువాడై తలపడి తీవ్రశరసహస్రమును బ్రయోగించుచుండఁ బాంచాలురును నాతని నరువదివేవురుగలిసి శరములచే నొప్పించిరి. వారటులుశరసహస్రములఁ గప్పఁగా నాద్రోణుఁ డపుడు గానరాక, మేఘములచేఁ గప్పఁబడిన సూర్యుఁడువలె నుండెను. అంత నాద్రోణుఁ డప్పాంచాలురశరసహస్రములనెల్ల ఖండించి బ్రహ్మాస్త్రమును బ్రాదుర్భునింపఁ జేసి ధూమపీనమై ప్రజ్వరిలునగ్నివలె నతఁడు ప్రకాశించెను. అటు లతఁడు మఱియుఁ గుపితుడై ప్రతాపమేర్పడ సకలసోమకులను బ్రహరించుచు నప్పాంచాలురతలల నిలఁ బడఁద్రోయఁ దొడంగెను. అటులే వారిఁరిఘాకారములగు బాహువులును బుడమిఁ బడుచుండెను. అపు డాభారద్వాజునిచే వధ్యమానులగుచుఁ బార్థివు లనేకులు గాలిచేఁ గూలినవృక్షములువలె నేలఁబడుచుండిరి. మఱియు హతములైపడు నేన్దులయు గుఱ్ఱములయు మాంసశోణితములపంకముచే నిండి పుడమి యగమ్యరూపమైయుండెను. అటు లాద్రోణుఁ డిరువదివేవుర పాంచాల రధికులను జంపి, యుద్ధరంగమున పొగలేక ప్రజ్వలించునగ్నివలె నుండెను. ఓరాజా! మఱియు నతఁడు కుపితుడై ప్రతాపమేర్పడ నొకభల్లముచే వసుదానునితలఁ దెగనేసి, పిదప నైదువందలమాత్పులను, నాటువేల భృంజయులను, బదివేలయేన్దులను, బదివేలగుఱ్ఱములను సంహరించెను.

అటు లాదోగ్రిణుడు క్షత్రియజాతినెల్ల శూన్యముచేయఁ దలంచుచుండుటఁ గాంచి, యగ్నిదేవుడు మున్నగువారును ఋషులగు విశ్వామిత్ర జమదగ్ని భరద్వాజ గౌతమ వసిష్ఠ కశ్యపాత్రులును నాదోగ్రిణుని సమీపించిరి. మఱియు సీకతులును, బృశ్నులు, గర్గులు, వాలఖిల్యులు, మరీచిపులు, భృగువులు, శంగిరసులును నింకను సూక్ష్మలగుమహర్షులును నందులకు వచ్చిరి. అటులు వచ్చి వా రాతనితో 'ఓభారద్వాజా! అధర్మ యుద్ధ మారంభమైనది. నీనాశమునకు సమయము సమీపించియున్నది. కావున నీక నాయుధము విడువము. ఇందులకు వచ్చియున్న మమ్ముం జూడుము. ఈక్రూరకర్మము చాలును. ఇక నిట్టికృత్యము నీకొనరింపఁ దగినదిగాదు. నీవు వేదవేదాంగవేత్తవు. సత్యధర్మపరాయణుడవు. బ్రాహ్మణుడవగు నీకు బొత్తుగా నీకృత్యము తగనిది. కావున మోహము త్యజించి విల్లువిడువము. శాశ్వతపథ మనువర్తింపుము. ఇపు డీమానవలోకమున నీవుండవలసినకాలము సంపూర్ణమైనది. అస్త్రవిద్య నెఱుంగనివారెల్లరును నీబ్రహ్మాస్త్రముచే దహింపఁబడిరిగదా! ఓవిప్రోత్తమా! నీవిట్టిదుష్కృత్య మొనర్పరాదు. ఇక నీవాయుధమును వడిగా విడువము. జాలముచేయవలదు. ఓద్విజోత్తమా! ఇంకను బాపిష్టతరమగు కృత్య మొనర్చువేటికి? అని పలికిరి.

అది వినియు, భీమునివచనము వినియు, భృష్టద్యుమ్నునిఁ గాంచియు, సంగ్రామవిషయమున నాదోగ్రిణుడు విముఖుడై పరితపించుచు ధర్మజునిఁ జూచి, 'ఓయుధిష్ఠిరా! నాకొమరుఁడు హతుడయ్యెనో లేదో తెలుపు'మని యడిగెను. ఓరాజా!మూఁడులోకములయాధిపత్యము లభించునన్నను ధర్మజు డనృతమాడఁడని దోగ్రిణుని నిశ్చయము. కావుననే యతఁ డాధర్మజు నటులు ప్రశ్నించెనుగాని మఱియెవ్వనినే నడిగెనా? బాల్యమునుండియు నపాపిండవాగ్రజునెడ నట్టిసత్కాశ గలదు. అది గ్రహించియే పుడమిని బాండవరహితముగా నొనర్పఁ దలంచుచున్న యాదోగ్రిణునిఁ జూచి యాగోవిందుఁడు యుధిష్ఠిరునితో 'ఓధర్మజా! కోపోద్దీపితుఁడైన యీదోగ్రిణు డిక నీపగటిసగమును యుద్ధముచేసే నేని, మనసేనయెల్ల నశించు ననుట సత్యమూరము కానేరదు. కావున, ముద్వైల్లఁ గాపాడుటకై సత్యముకంటె ఘనమైన యాయసత్యమును భలుకుము. ప్రాణరక్షణమునకై పలికినయసత్యమువలన భాపము గలుగ



నేరదు. అటులే కాంతాజనమునెడను, వివాహములవిషయమునను, గోవులను బ్రాహ్మణులను విత్తమును రక్షించుటయందును, ననృతమాడి నను బాతకము గలుగనేరదు' అని పలికెను. అటు లాయుధిష్ఠిరవాసు దేవులు సంభాషించుసమయమున భీముడు ధర్మజునితో 'ఓయన్నా! మహాత్ముడగు నీదోర్నినివధించునుపాయమువిని,యపుడే నీసైన్యమును జూచ్చిన మాలవుడగునింద్రవర్చుని యశ్వత్థామ సంజ్ఞగలయేన్గు మడి యుట నెఱిగినవాడనగుట, నే నావచనము దోర్నినితోఁ బలికితిని.నే నటులు'అశ్వత్థామా హత' యని పలికినను, నావచన మాతఁడు నమ్మఁ డయ్యెను. ఓరాజా! కావున నీవాగోవిందుని మన్నింపుము. ఇతఁడు మన జయముగోరుచున్న వాడు. ఆశారద్వతీసుతుఁడు హతుఁడగుట నాదోర్ని ణనకుఁ దెలుపుము. అటు లీవు పలికితేని, యీద్విజోత్తముఁడు యుద్ధ మును విడిచెడిని. ముల్లోకములందును నీవు సత్యవంతుఁడవుగాఁ బ్రసిద్ధి నడసినవాడవు' అని తెలుప విని మఱియుఁ గృష్ణునిచేఁ బ్రేరితుడై, యసత్యభయపీడితుఁడయ్యు, జమాభిలాషియై యుండుట నాయుధిష్ఠిరుఁ డనృతమాడ నిశ్చయించికొని 'అశ్వత్థామా హత' యని బిగ్గరగా నఱి చెను. అటు లఱచియు మెల్లగా నశ్వత్థామసంజ్ఞగలయేన్గు చచ్చెనని పలి కెను. అంతకుమున్ను పుడమికి నాలుగంగుళములు మీదుగానున్న రథ మతఁ డనృతమాడినతోడనే, రథాశ్వములు పుడమికంటునట్లుగాఁ గ్రుంగెను.అపుడాయుధిష్ఠిరువచనమాలించి యాదోర్నిఁడు పుత్రవ్యసన పీడితుడై జీవితాశ విడిచి, పాండవులకుఁ దానొకతప్పుచేసినవానిగాఁ బుషివచనములచే నిశ్చయించికొని, మనసుచెడి మిక్కిలియుద్వేగముతో ధృష్టద్యుమ్నునిఁ గాంచియు, వెనుకటివలె వానితోఁ జోరాడఁజాలఁ డయ్యెను" అని తెలిపి మఱియు సంజయుఁ డిట్లనియె.

— శ్రీభిష్మద్యుమ్నులయుద్ధము —

"ఓరాజా! శోకోపహతచిత్తుడై యెంతయు నుద్వేగముపొంది యున్న యాదోర్నినిఁగాంచి, ధృష్టద్యుమ్నుడు తలపడియెను.ఓరాజా! మానవేంద్రుడగుద్రుపదుఁడు మహామఖమున యజించి దోర్నినిఁ జంపుటకేగదా ఆధృష్టద్యుమ్నునిఁ గనియెను. అటు లాద్రుపదునింటఁ బ్రదీప్తమగునగ్ని నుండి జనించినయస్పాంచాలపతి, ఘోరమై జయ

శీలమై జలదధ్వనిగల యొకవిల్లువట్టి, విషసర్పతుల్యములగు బాణములను  
 దీసి, యందొకటి ధనువున సంధించెను. ఆకోలయాకృతి జ్వాలావృత  
 మగునగ్నినా వెలయుచు నావింటికిని, వింటిత్రాటికిని నడుమఁ, బరి  
 వేషమధ్యగతుడగుభాస్కరుడనా విరాజిల్లుచుండెను. అటు లాధృష్ట  
 ద్యుమ్నునిచేఁ బరామృష్టమై ప్రజ్వరిల్లు నావిల్లు గాంచి యందలిసైనికు  
 లెల్లరును, ద్రోణున కంతకాలము ప్రాప్తించుటను దలంచిరి. ప్రతాప  
 శాలియగు ద్రోణుఁ డటు లాధృష్టద్యుమ్నుని బాణసంధానమును  
 గాంచి, తనదేహమునకుఁ గాలపర్యాయము సంభవించెనని యూహిం  
 చుచు, నహ్వాంచాలుని వారించుటకై యత్నించుచుండెను. ఓరాజా!  
 అపు డమృహత్తున కస్త్రములు స్ఫురింపకుండెను. అప్పటి కాతనికి  
 నాల్గుపగళ్లును నొకరాత్రియుఁ గడచెను. అటులే మఱియు నొక  
 పగలు మూడుభాగములయ్యెను. నాటి కాతనిబాణము లన్నియుఁ  
 బూర్తినొందెను. అటులు బాణక్షయ మగుటయుఁ, బుత్రశోకమొ  
 కటి బీడించుటయు, నస్త్రములు ప్రసన్నములు గాకుండుటయు,  
 మహద్బలవచనములను స్మరించి శస్త్రపరిత్యాగ మొనర్పువాఁడైయుం  
 డియుఁ దనతేడమేర్పడ వెనుకటివలె విల్లుగొని యాంగిరసమగు నా  
 దివ్యధనువున బ్రహ్మదండములునాడగుసాయకములుసంధించి యాధృష్ట  
 ద్యుమ్నునితో యుద్ధమునకు సిద్ధపడియెను. ఓరాజా! అటు లతఁడు తల  
 పడి కుపితుఁడై శరవర్షముచే నాహ్వాంచాలుని ముంచుచు ధృష్టద్యు  
 మ్నుని నొప్పించి బహువిధములుగా వానిసాయకములను ఖండించుచు  
 మఱియు వానిధనుర్ధ్వజములను సారథిఁ బడఁద్రోసెను. అంత నాధృష్ట  
 ద్యుమ్నుఁడును వేటొకవిల్లుగొని నగుచు నొకతీవ్రబాణముచే నా  
 ద్రోణునివక్షమును నొప్పింప నతఁ డించుక సంభ్రాంతుఁడై తీవ్రమగు  
 నొకభల్లముచే మఱియు నాధృష్టద్యుమ్నునివిల్లు దెగ నేసెను. గదా  
 ఖడ్గములనుదక్కఁ దక్కినయహ్వాంచాలుని ధనుర్బాణముల నన్నిటి నా  
 ద్రోణుఁడు ఛేదించుచు మఱియుఁ దొమ్మిదిబాణములచే నాధృష్టద్యు  
 మ్నుని నొప్పించి బ్రహ్మాస్త్రమును స్మరించుచుఁ దనగుట్టుములు వాని  
 గుట్టుములను సమీపించునట్లుగాఁ గలిసెను. ఓరాజా! అటు లారెండు  
 రథములును సమీపింప నాద్రోణునిశోణాశ్వములును నహ్వాంచాలుని  
 పారావతవర్ణాశ్వములును నెంతయు విరాజిల్లెను. అపు డయ్యవి వర్ష

కాలమున గర్జించుచు మెటుపులతోఁగూడిన మేఘములునాఁ జూపట్టెను. మఱియు నాద్రోణుఁ డాధృష్టద్యుమ్నుని యీహాబంధమును, జక్ర బంధమును, రథబంధమును దెగనేయ నప్పించాఁడు భిన్నశరాస నుఁడును, విరఘుఁడును, హతసారథియునై, తనకపుడు గొప్పయావద వాటి ల్లుటయు, గదను వైచెను. అంత నాద్రోణుఁడును దానిని దీప్తనారాచ ములఖండింప, నాధృష్టద్యుమ్నుఁడు కేడెమును ఖడ్గమును ధరించి, నిస్సం శయముగా మహాత్ముఁడగుద్రోణునకుఁ గాలము ప్రాప్తించుట నెంచి, తన రథేషనుండి రథనీడమందున్న యాద్రోణుని సమీపించి, యాతనివక్ష మును భేదించి దుష్కరకర్త మొనర్చువాడై యాతనిఁనుగమధ్యము నందును గుగరజ్జువులందును, మఱియు నాతనిశోణాశ్వములపిటుదు లందును నిలువబడియుండుటను గాంచి యాతని నందఱును బొగడ సాగిరి. అటు లతఁ డాయుగములందును గుఱ్ఱముల వెనుకభాగమందును నిలుచుట యాద్రోణుఁడునైతము గ్రహించుట కవకాశము లేకుండు తెంతయు నచ్చెరువొదవించెను. అప్పించాఁడు డాద్రోణుని సమీ పించుట యామిషము గోరి చరించుడేగపాటును దలపించెను. అటు లయ్యు నాద్రోణుఁడు రథశక్తిచే నప్పించాఁడునిరఘాశ్వములను జంప నవి పుడమిఁ బడియెను. అంత నాద్రోణునిశోణాశ్వములును రథబంధము నుండి వీడిపోయెను. పిదపఁ దనగుఱ్ఱములు నశించుట కెంతయుఁ గనలి యాధృష్టద్యుమ్నుఁడు కత్తిఁబూని సర్పమువై వెడలిగడఁడుఁడువలె ద్రోణుని సమీపించెను. ఓరాజా! అపు డాద్రోణునిఁ జంపనున్న యప్పించాఁడునిరూపమాహిరణ్యకశిపువధ మొనర్పనున్న నారసింహుని రూపమును దలపించెను. మఱియు నపు డతఁడు భ్రాంతోద్భ్రాంతా విధప్రసృతసృతాప్లదులగు నిరువదియొకమార్గములను జరించుచు, ద్రోణు నంతమొందించుటకై ఖడ్గచర్తములఁ బూనియుండుటఁ గాంచి, యందున్న యోధులును నందులకు వచ్చియున్న దేవతలును నాశ్చర్య మొందిరి. ఓరాజా! అపు డాద్రోణుఁ డాధృష్టద్యుమ్నుని చర్తఖడ్గ ములను బెక్కువిశిఖములచే ఖండించెను. వైరి సమీపించియున్నపుడు వానివైఁ బ్రయోగింపఁదగు వైతస్తీకములనెడి యాభాణము లాయా చార్యునకును, గృపాశ్వత్థామలకును, గర్హాష్టనులకును, సాత్యకిప్రద్యు మ్నులకును, నభిమన్యునకును దక్క వేతెవ్వరికిని లేవు. అంత నా

ద్రోణుడు దృఢమగు వేటాకవేగవత్తరసాయకముపూని పుత్రతుల్యుఁడగు తనశిష్యుని జంప నుంకింప, దాని నాసాత్యకి, కర్ణదుర్యోధనులు గాంచుచుండఁగా, బదిబాణములచే ఖండించి, యాచార్యునినోటఁబడిన యాధృష్టద్యుమ్నునిఁ దప్పించెను. అపుడుకృపద్రోణరాధేయులనడుమ రథమార్గములఁ జరించుచు, సత్యవిక్రముఁడై యున్న యాసాత్యకినవ్వా సుదేవాష్టనులు చూచి, యద్దుఁడు డవ్వాసుదేవునితో 'ఓకేశవా! చూడుము. ఆచార్యుఁడు మున్నగురథికుముఖ్యులనడుమ నిలిచి, వారి దివ్యాస్త్రములనెల్ల ఖండించుచు, నన్నును భీముని యుధిష్ఠిరుని నకుల సహదేవులను సంతసింపఁజేయుచున్నవాఁడు. వృష్ణివంశకీర్తికరుఁడగు నతఁడు శిక్షాపాటవము గల్గినవాఁడయ్యు, గర్వితుఁడుగాక, రణవంగమునఁ జరించుచున్నవాఁడు. మఱియు నందలియోధులు సిద్ధులును నాతని యద్భుతకృత్యమునకు మేలుమేలని సంతసించుచు, విస్తీతులగు చున్నవారు.' అని పలికెను. అంత నయ్యిరువురు నాతనిఁ బొగడిరి" అని తెలిపి సంజయుఁడు మఱియు నిట్లనియె.

— ధృష్టద్యుమ్నుఁడు ద్రోణుని వధించుట —

“ఓయంబికానందనా! ఆసాత్యకికృత్యమును గాంచి సుయోధ నాదులు సహింపక, వడిగా వెడలి, యాతని నివారింపువారై, తీవ్ర నారాచములఁ బ్రయోగింపసాగిరి. అపుడు యుధిష్ఠిరాదులును సాత్యకిని బ్రోచువారై సమీపించియుండిరి. మహారథులగుకర్ణకృపులును, దుర్యోధనాదులును శరవర్షముచే నాసాత్యకిని గప్పదొడంగుటయు, నతఁడును ఘోరమగునాసాయకవర్షమును దొలఁగించుచు, వారితోఁ బోరాడుచు వచ్చెను. ఓరాజా! ఆమహాసంగ్రామమున మనయోధులు ప్రయోగించుచున్న దివ్యాస్త్రములనెల్ల నతఁడు తనదివ్యాస్త్రములచేఁ దొలఁగించుచుండ, నప్పటియోధసమావేశమునఁ గ్రూరమగుయుద్ధ మారంభమయ్యెను. అపుడు కుపితుఁడై ప్రాణులను వధించురుద్రునియుద్రేక మాసంగ్రామమునఁ జూపట్టెను. ఓభరతపుత్రా! బాహువులయు, దలలయు, ధనువులయు, ఛత్రములయు, జామరములయుఁ బ్రోవులెందుఁ జూచినను గానరాసాగెను. అటులే భగ్నచక్రములగు రథములతోడను, దెగిపడినభుజములతోడను, హతులై నశూరులగుపదాతులతోడను

బుడమి నిండియుండెను. ఓకొరవోత్తమా! బాణప్రహారప్రహతులగు నీ యోధులు పుడమిబడి పలువిధములుగా దొరలుచు రణరంగమునఁ గానవచ్చిరి. దేహసురయుద్ధమునాడగు నామహాసంగ్రామమటు లారంభ మగుడు, యుద్ధస్థిరుఁ డందలిక్షత్రియులతో 'ఓమహారథులారా! ఆ దోఁబ్రాణునిపైకి బరువులిడుడు. ఇదే మనధృష్టద్యుమ్నుఁ డాతనిఁ దల పడియెను. మఱియు నాతనిఁ దనశక్తికొలందిని నశింపఁజేయనున్న వాడు. అందులకెన్నియేనిరూపములఁ జూపుచున్న వాడు. అటులగుట నిపు డతఁ డటులేని దోఁబ్రాణునిఁ బడఁదోయికమానఁడు. కావున మీ రెల్లరును గూడి యాదోఁబ్రాణునితోఁ బోరాడవలయును' అని తెలుప, మహారథులగుసృంజయులు సన్నద్ధులై, యాభారద్వాజునిఁ జంపఁ బరువు లిడఁదొడంగిరి. అంత నాదోఁబ్రాణుడును వారి నారసి, తనమరణము నిశ్చయమని యెంచి, కడుపడిగా వారిపైకి మరలెను. అటు లతఁడు వెడలు నంతనే పుడమి వడంకెను. సైన్యమునకు జడుపుగల్గనట్లుగా ఘోరములై వాయువులు వీవనారంభించెను. తనపతనముచే లోకమునకు గొప్పభయమును సూచించుచు, భాస్కరునుండివెడలి గొప్పయుల్కపడి యెను. ఆదోఁబ్రాణునివస్త్రములు జ్వలించెను. రథము లెంతయు మొఱియ, గుఱ్ఱములు కన్నీళ్లు గార్పఁజూచెను. ఆదోఁబ్రాణుడును నిస్తేజస్కుఁ డయ్యెను. మఱియు నపు డాతని కెడమబాహువు చలించెను. అతఁ డాధృష్టద్యుమ్నుని ముందుభాగమునఁ గాంచిచింతా క్రాంతుఁ డయ్యెను. బ్రహ్మవాదులగుఋషులయు త్తమలోకము నొందుటకై ప్రాణములను విడువనారంభించియు, పిదప నలుదెసలను ద్రుపదసైన్యము లావరించుటను, నపు డాదోఁబ్రాణుడు క్షత్రియులనెల్ల దహించుచుఁ జరించెను. అంతకుము న్నిరువదివేలక్షత్రియులను వధించి, మఱియుఁ దీవ్రనారాచములచే నూలువేలయోధులను సంహరించెను. ఓరాజా! అతఁ డపుడు పొగలేనియగ్నివలె జ్వలించుచు, క్షత్రియుల సర్వనాశమునొనర్ప నిశ్చయించి బ్రహ్మస్త్రమును సంధించెను. అంత నాభీముడు హతసర్వాయుధుడైయున్న ధృష్టద్యుమ్నుని రక్షించువాడై మహాత్ముడగు దోఁబ్రాణుని సమీపించి, యప్పాంచాలునిఁ దనరథమందిడికొని చేరువ నుండియే శరప్రయోగమొనర్పు నాదోఁబ్రాణునివిధముఁ గాంచి, ధృష్టద్యుమ్నునితో 'ఓసీరాగ్రణీ! నీవు తప్ప నీయాచార్యునితోఁ బోరాడు

వాఁడు వేటొకఁడు లేఁడు. కావున ముందుగా నీతని వధించుటకే త్వర పడుము. ఈభారము నీయందుంపఁబడినది' అని తెలుప విని, యమ్మహా బాహుఁడగు ధృష్టద్యుమ్నుఁడు సర్వభారసహమై క్రొత్తవై దృఢమైన యొకయాయుధ ప్రవరమునుబూని, సంరంభుఁడై దుర్వారణుఁడగు దోఁబిని నివై శరవర్షము గురియుచు, ద్రోణుని వారించువాఁడై యుండెను. అటు లాభీమధృష్టద్యుమ్ను లిరువురును సంరంభులై, బ్రహ్మ స్త్రాదిదివ్యాస్త్రములను బ్రయోగించుచు, నాదోఁబిని నాచ్ఛాదించిరి. మఱియు వారాదోఁబినియస్త్రములనువారించి, వశాతులను, శిబులను, బాస్తికులను గౌరవులను వధించుచుండిరి. దోఁబిని రక్షింపనున్నవారి నెల్ల సాత్త్విక నొప్పించుచుండెను. ఓరాజా! అపు డాధృష్టద్యుమ్నుఁడు కిరణమాలి యగుసూర్యుఁడనా వెలయుచు, నెల్లెడల శరజాలముల నింపుచుండెను. అంత నాదోఁబినిఁ డాపాంచాలునివిల్లు ద్రుంచి, మఱియు నొప్పింప, నతఁ డెంతయు నొచ్చెను. పిదప భీముఁడు కుపితుఁడై దోఁబినిరథముపట్టుకొని యాతనితో మెల్లగా 'ఓయాచార్యా! అస్త్రవిద్యానిపుణులైన బ్రాహ్మణాభాసులు యుద్ధముచేయక నిజధర్మపరులై యుందురేని క్షత్రియజాతి నశింపకుండెడినిగదా! సర్వభూతములకును హింసయొనర్పకుండుటయే గదా! ధర్మసారమని పెద్దలు దెలుపుదురు. అట్టిధర్మమునకు బ్రాహ్మణుఁడే మూలముగదా! అందును నీవు బ్రహ్మవేత్తవు అట్టి నీవు చండాలునివలె స్లేచ్ఛులను, మఱియుఁగల కొందఱును బుత్రదారధన వాంఛచే మూఁడుడవై చంపుచున్నవాడవు. ఒక్కపుత్రునికై పెక్కురను వధించు దుర్జనునివలె, నిజకర్మ పరాయణులగుక్షత్రియులను, విరుద్ధకర్మశీలుఁడవై చంపుచు, లజ్జింపకున్నవాడవేమి? నీవెవ్వనికై శస్త్రము వట్టి, యెవ్వనిఁగోరి జీవించుచున్నవాడవో యట్టి నీకొమరుఁ డిపుడు పుడమిఁబడియెను. దానిని బ్రశ్నించి తెలిసికొనియే యుంటివి. అదియు ధర్మజుఁ డెఱిగించియుంట నిక శంకింపఁ బనిలేదుగదా!' అని తెలిపెను. అది విని యాదోఁబినిఁడు ధనువు విడిచి, ధర్మబుద్ధి గదుర సకలాస్త్రములను సన్నస్థింపించువాఁడై యిట్లు పలికెను.

'ఓకర్ణా! కర్ణా! ఓకృపాచార్యా! ఓసుయోధనా! ఇదే నేను దెలుపుచున్నవాడను. యుద్ధమునకుఁ దగుయత్తు మొనరింపుఁడు. పాండవులనుండి మీకు శుభమగుఁగాక. ఇదే శస్త్రము పరిత్యజించుచున్నాఁ

డను.' అని తెలిసి, మఱియు నాయశ్వత్థామరుగుతీని యటచెను. ఓరాజా! ఆభారద్వాజుఁ డట్లు వల్కి యారణరంగమున శస్త్రసన్నాస మొనర్చి, రథమునఁ గూరుచుండి, యోగనిష్ఠుఁడై సకలభూతములకును, భయము నొలఁగించువాఁడయ్యెను. అంత నాధృష్టద్యుమ్నుఁడును, నదియ తగుసమయమని యొంచి, తనశరశరాసముల రథమందునిచి, కత్తివట్టి కొని వడిగా నాద్రోణుని సమీపించెను. అపుడు మానవాదులగుప్రాణు లన్నియును హాహాకారము లొనర్పసాగెను. మఱియు నట్టిద్రోణుని సమీపించియున్న యప్పించాలునిఁ గాంచి 'అయ్యో! అయ్యో!' యని పలుకసాగిరి. ద్రోణుఁడును నట్లు వల్కి శస్త్రసన్నాసమొనర్చి పరమ యోగనిష్ఠుఁడై తేజోరూపుఁడై, పురాణపురుషుఁడగువిష్ణుని మనమందిడి, మొగమించుకయైత్రి, వక్షముజూచి నిమిలితనేత్రుఁడై, ధారణాయోగ మునహించి, దేవదేవేశుఁడును నక్షరుఁడును బరమప్రభుఁడగు నాతని స్మరించుచు, సజ్జనులకును నొందరానియు త్తమస్థాన మాక్రమించి యుండెను. అతఁ డట్టులగుడు సూర్యు లిరువురని మే మూహించితిమి. తేజముచే నిండి యాకస మేకరూపమైయుండెను. సూర్యునన్నిభుఁడగు ద్రోణుఁ డట్లు భాస్కరునిఁగలియ నొకనిమేషమున నాతనితేజ మంత ర్హితమయ్యెను. అపుడు సంతుష్టులగు దేవతలందుఁ గిలకిలా రావ ముద యించెను. అటు లాద్రోణుఁడు బ్రహ్మలోకమందుట మానవయోను లందు మేమేవురమే తెలియఁగల్గితిమి. అటులు యోగయుక్తుఁడై పరమ గతినిొంది, యమృతహాతునివిధమును నేనును, గృష్ణార్జునులును, గృహుఁ డును, యుధిష్ఠిరుఁడునుదక్క, దక్కినవారెవ్వరును దెలియరైరి. ఆయా చార్యుఁ డట్లు యోగనిష్ఠుఁడై బ్రహ్మలోకమునకు ఋషివర్యులఁగూడి పోవుటయు, నుత్తమగతినిొందుటయు, మానవయోనులు గ్రహింపఁ జాలరైరి. అంత నాధృష్టద్యుమ్నుఁడు సకలభూతములును నిందింపఁ దొడంగ, ద్రోణునితలవట్టి గతప్రాణుఁడై యున్న యాతనిశరీరమునుండి తలను దప్పించి, సంతోషపూరితుఁడై కత్తిద్రిప్పుచు సింహనాదమొనరించెను. ఓరాజా! అమృతహానియుఁ డెనుబడె దేండ్లవాఁడై చెవులవఱకును బలితుఁడై యుండియుఁ, బదునాజేండ్లవానివలె నీకుఁగా యుద్ధమునఁ బోరాడెను. అప్పు డప్పార్థుఁ డప్పించాలుం గాంచి 'ఓధృష్టద్యుమ్నా! ఆచార్యుని వధింపకుము. జీవముతో నాతనిఁదెప్పు.' అని పలికెను. అటులే

నైనీకులు నాద్రోణుని జంపరాదని పలుమాటలు పలుకసాగిరి. అటు లర్జునుడు కనికరముతో నఱచుచు బరువులిడసాగెను. పార్థివులెల్ల రును వలదని ఘోషించిరి. అంతలో నాధృష్టద్యుమ్ను డాద్రోణుని వధించి, శోణితపూరితాంగుడై యాతని బడద్రోసి, లోహితాకృతి యగు నాదిత్యుడనాఁ జూపట్టెను. ద్రోణుఁ డిట్లు హతుఁడగుట నైనీక జనము గాంచుచుండెను. ఓరాజా! పిమ్మట నాధృష్టద్యుమ్నుఁ డాద్రోణుని గొప్పతలను నీనైనీకులయొదుటఁ బడవైచెను. అపుడు మన వారెల్లరును దాని నారసి, కలాయనపరులై నలుగెలంకులకుఁ జెదర సాగిరి. ద్రోణుఁడు మింటి నధిగమించి నక్షత్రమార్గమును బ్రవేశించెను. ఆవ్యాసమహర్షియనుగ్రహముచే నేనే యాద్రోణుని నిధనవిధమును జూచితిని. పొగలేక ప్రజ్వలించునగ్నిజ్వాలనాఁ దిన్నగా వెడలిన యాతని తేజమును నేను గాంచితిని. అటు లాద్రోణుఁడు హతుఁడగుటయుఁ గురుపాండవసృంజయులు నిరుత్సాహులై యుద్ధమును మాని, వడిగాఁ బరువులిడసాగిరి. నై న్యమెల్లఁ జెదరెను. ఆద్రోణుని తీవ్రవిశిఖములచే నెల్లరును నిహతులును, హతప్రాయులు నైరి. అతఁడు మరణించుటయు, నీవారెల్లరును నిర్జీవులునాఁ జూపట్టిరి. అపు డందలిపార్థివులకుఁ బరా జయము పలాయితలగుటఁ బరలోకభయమును గల్గుట, సుభయలోక హీనులై ధైర్యము విడనాడి, యాద్రోణునిశరీరము ననుసరించియుండిరి. పాండవులు జయమందినవారగుటను, గీర్తిపడసినవారగుటను, సింహ నాదములను శంఖారావములను గావించిరి. ఓరాజా! భీముఁడును ధృష్టద్యుమ్నుఁడును బరస్పరముఁ గౌఁగిలించికొని, సోత్సాహులై నై న్యమునఁ గానవచ్చుచు, భీముఁ డాధృష్టద్యుమ్నునితో 'ఓపాంచాలపతీ! జయమునొందినన్నిన్న మఱియుఁ గౌఁగిలించుకొనుచున్నాఁడను. ఇకఁ గర్ణుఁడును నుయోధనుఁడును హతులగుదురేని మరలఁ గౌఁగిలించు కొనెదను.' అనిపలికి యతఁ డెంతయు సంతోష మొదవఁ, బుడమి చలించు నట్లుగా బాహువు లప్పలించెను. ఆగొప్పచప్పుడు విని నీవారెల్లరును జడిసి, క్షత్రియధర్మమును బరిత్యజించి, పలాయనపరాయణులైరి. పాండవులు శత్రుక్షయముగా జయమునొందినవారగుటఁ, బరమానందభరితులై సుఖముండిరి" అని తెలిపి సంజయుఁడు మఱియు నిట్లనియె.



—ॐ గ్రోణవధమున కశ్వత్థామ కోనించుట ॐ—

“ఓరాజా! అపు డాదోబ్రుడు హతుడగుడు, గౌరవులు పొండ వాస్త్రపీడితులై వీరులెల్ల విధ్వంసులగుట నెంతయు శోకాకులులై, గర్వి తులైయున్న శత్రువులను గాంచి, మఱిమఱియుఁ గంపమొందుచు, గన్నీళ్లు లేటులుగా లజ్జావనతవదనులై దైన్యమొంది యుండిరి. అట్లు వారు ఖిన్నమానసులై యుత్సాహముచెడి, లేబోహీనులై మొఱలు వెట్టుచు, జలించుచు, నలుచెసలు గాంచుచు, ధూళిబ్రుంగి యశ్రు కంటులై మున్నాహిరణ్యాక్షుని మరణమున దైతులువలె దీనులై, యాసుయోధనుఁ జేర జడిసినటుద్రమృగములచేవలె వారిచే నాప్య తుండై, వారిని నిలువఁజాలక, యచ్చోటునుండి యతఁడు వెడలిపోయెను. ఓరాజా! అపుడు నీయోధులు సూర్యతాపముచేవలె నెంతయు నాకలిదప్పులు తప్పుఁ బీడింప వికలమానసులైరి. ఓరాజా! భాస్కరుని పతనమును, సముద్రశోషణమును, మేయవివర్యాసమును, నింద్రపరాజయ మునుబోలి, తలవనితలంపుగాఁ గల్గినయాద్రోణుని పతనమును గాంచి, వెఱపుగదర మనకౌతవులెల్లరును బరువులిడిపోసాగిరి. పిదప శకునియు నట్లు జడిసియున్నకౌరవులను, హతుడైనదోబ్రునిఁ జూచి భయభ్రాంతుడై తననైన న్యములతోఁ గూడి వడిగా మరలిపోయెను. అటులు వడిగాఁ బరువులిడుచున్న తమ మహానైన న్యమును దీసికొని రాధేయుఁ డును భయముచే వెడలిపోయెను. హతములైన గజశ్వాదులతోఁ గూడియున్న యారణ్యరంగమును గాంచి, శల్యుఁడును జడిసి వెడలి పోయెను. అటులే కృపుఁడును, జావఁగా మిగిలినగజపదాతి ప్రభృతి నైన న్యములఁగూడి ‘అయ్యో! అయ్యో! ఎంతకష్టము వచ్చె’నని పలుకుచు, యచ్చోటు విడిచిపోయెను. మఱియుఁ గృతవర్చయు, మిగిలినభోజ నైన న్యముతోఁ గూడి కలింగారట్టబాష్ణికములగు జవనాశ్వములతో వెడలిపోయెను. ఓరాజా! ఉలూకుఁడును నటులుపడిన దోబ్రునిఁ గాంచి, భయపీడితుడై పదాతిగణములతోఁ గూడి పరువిడిపోయెను. శౌర్య నిధియు యువకుఁడునునగు దుశ్శాసనుఁడును, నెంతయు నుద్వేగముతో గజనైన్యపరివృతుడై వెడలిపోయెను. ఆదోబ్రుడు వడుటఁ జూచి వెఱచి, వడిగాఁ బదివేలరథములను మూఁడువేలయేనులను వెంటనిడికొని

వృషనేనుడును బాటిపోయెను. అటులే గజాశ్వరథాదులును బదాతులును దన్నావరింప సుయోధనుడును వెడలిపోయెను. ఓరాజా! పార్థునిచే జావఁగా మిగిలినసంశ్చక్తులతోఁగూడి సుశర్మయు నాద్రోణ మరణమున కోపక యచ్చోటు విడిచి పోసాగెను. అటులే యందలి వారందఱును నాద్రోణుఁడు హతుఁడగుటఁ గాంచి, తమతమ గజరథాశ్వాదుల నధిరోపించి వడిగా వెడలిరి. కొందఱు తండ్రులను దమ్ములను మామలను బుత్తులను మిత్రులను బిలుచుకొనుచుఁ బోసాగిరి. మఱి కొందఱు అటులే తమతమ మేనల్లుండ్రును, సంబంధులను బిలిచికొని చెల్లాచెదరై పోసాగిరి. కొందఱు 'అయ్యో! ఇట్లు జరుగునని తెలియ దయ్యె' నని హతోత్సాహులును, హతతేజులునై, జుట్టులువీడి వ్రేలాడఁ గవచములను బరిత్యజించి వడిగా వెడలిరి. ఓరాజా! నీనై నికులందఱు నిటులు పరస్పరము నిలునిలుమని పిలిచికొనుచు, నాక్రోశించుచు, నొకరి కొకరుగాక పోసాగిరి. కొందఱు యోధు లలంకృతములైన తమరథములను హయములను బరిత్యజించి, వడిగాఁ గాలినడకతోఁ బరువులిడుచు వచ్చిరి. ఓయంబికానందనా! ఇటులు మననైన న్యమెల్లఁ దేజము చెడి, జడిసి పరువులిడిపోవుచుండఁగా, నపు డాద్రోణపుత్రుఁ డెదురీదిన మొసలివలె, శత్రువాహిని నెదుర్కొనియెను. అపుడు శిఖండి మున్నగు వారితో నాతనికి గొప్పయుద్ధము జరిగెను. అంత నతఁడు ప్రభద్రకులును బాంచాలురును జేదులును గేకయులును మున్నగువారితోఁ బోరాడి, యుద్ధగర్వితులగువారినుండి మెల్లగాఁ దప్పించుకొని, పరువులిడిపోవుచున్న తమనైన న్యమును గాంచి సుయోధనుని వడిగాఁ జేరి యిట్లు ప్రశ్నించెను.

‘ఓరాజా! మననైన న్యము లన్నియు జడిసి యిటులు పరువీడి పోవుచున్న వేమి? దీనిని నీవు నిలుపకుంటివేమి? ఓయీ! నీవును వెనుకటివలె సోత్సాహుఁడవై గానిపింపకున్నవాడవు. మననైన న్యమున నేరథికోత్తముఁడు హతుఁడగుట నిట్టిదురవస్థ వాటిల్లెనో తెలుపుము. రాధేయుఁడు మున్నగువారునై తము నిలువక పరువులిడుచున్న వారేమి? ఏయుద్ధములందును మనసేన యిట్లు చెదరిపోలేదుగదా! దాని కిప్పుడేమి ముప్పువాటిల్లలేదుగదా?’

అది విని యాసుయోధనుఁ డాఘోరమగు నప్రియవార్త నాతని కెఱిగింపఁజాలఁడయ్యెను. ఓరాజా! రథస్థుఁ డై యాన్న యాద్రోణ పుత్రునిఁ గాంచి మనసుయోధనుఁడు పగిలినయోడవలె, శోకపాగర మగునై యపు డాకృపునిఁ గాంచి లజ్జవొడమఁగా, 'ఓశారద్యతా! ఈమనసైన్యము చెదరిపోవుటకు నిమిత్త మెఱిగింపుము. నీకు శుభ మగుఁగాక.' అని పలికెను. పిదప నక్రపాచార్యుఁడును సుయోధను నూఱడించుచు, నయ్యాచార్యవధమువిధమంతయు నాయశ్వత్థామ కిటు లెఱిగించెను.

'ఓయల్లుడా! అశ్వత్థామా! పుడమిఁగలరథికులలో నుత్తముఁ డనఁదగు నాద్రోణునిఁ బురస్కరించికొని మేమెల్లరమును గేవల మహ్మం చాలురతోఁ బోరాడితిమి. అమృహాసం గ్రామమునఁ గౌరవులును సోమ కులును సంకులముగాఁ గలిసి, పరస్పరము గర్జించుచు, నొకరినొకరు శస్త్రములచేఁ బ్రహరించుకొనుచు, దేహపాతము లొనర్పుచుండిరి. అట్టి పట్టున నాథార్తరాష్ట్రనైన్యవినాశమును గాంచి, కుపితుఁడై నీతండ్రి బ్రహ్మాస్త్రమును బ్రయోగించెను. అటులతఁడు బ్రహ్మాస్త్రప్రయోగ మొనరింపఁ బాండవనైన్యములును గేకయమాత్యుపాంచాలనైన్యము లును బహువిధముల నశింపసాగిరి. అపుడు కాలచోదితులై వేపురు వీరులును రెండువేలయేనులును నాతని బ్రహ్మాస్త్రముపాలబడి మృతు లైరి. ఎనుబడై దేండ్లవాఁడై యాకర్ణపలితుఁడై శ్యాముఁడై ననీతండ్రి, వృద్ధుఁడయ్యుఁ బదునాఠేండ్లవాఁడునా, యుద్ధరంగమునఁ జరించెను. అపుడు రాజవర్గము వధ్యమానమై నైన్యములు క్లేశమొందియుండఁ బాంచాలురు విముఖులయ్యిరి. అటులు వారు భంగమొదవ వైముఖ్య మొందుటయు, నీతండ్రి తనదివ్యాస్త్రప్రభావమున, నుదయకాల సూర్యుఁడునా విరాజిల్లెను. మఱియు నంతంత కతఁ డపాండవనైన్య ములనడుమనిలిచి, శరకిరణుఁడై, ప్రతాపమడర మధ్యందినమార్తాండుని వలెఁ దేఱిచూడరాకుండెను. అటు లతనిచే దహ్యమానులగుచుఁ బరాక్రమములెడల, వారు నిరుత్సాహులై వికలచిత్తు లైయుండిరి. ఆద్రోణబాణవీడితు లై యున్న పాండవనైన్యములఁ జూచి, యామాధ పుఁడు పాండవజయభిలాషియై, యందలివానితో 'ఓవీరులారా! ఈధనుర్ధరోత్తముఁడు పరుల కొకపుడును జయింపరానివాఁడు. ఆయిం

ద్రుడును నీతనిఁ గెలువఁజాలడు. కావున మీరెల్లఁగలిసి ధర్మమును విడిచి యిపుడు పాండవులను రక్షింపవలయును. మఱియు మీరెల్ల నాద్రోణునిపాలుగాఁకుండుట కాయశ్వత్థామ హతుఁడగుటకన్న వేతొక యుపాయములేదని నాయభిప్రాయము. అటులేని యీద్రోణుడు యుద్ధమును మానెడిని. కావున, మీలో నొకరాయశ్వత్థామ హతుఁడయ్యెనని యన్యతమాడవలయును' అని తెలిపెను. అందుల కాయుధిష్ఠిరుఁడుదక్కఁ దక్కినవారందఱును సమ్మతించిరి. అతిప్రయాసముపై నాధర్మజుఁడు నందుల కంగీకరించెను. పిదప భీముఁడు లజ్జపడుచు వెడలి 'అశ్వత్థామాహత' అని నీతండ్రి వినఁబలికెను. అదివిని నీతండ్రి నమ్మక ధర్మజు నడిగెను. పుత్రవత్సలుఁడగు నీతండ్రి యటులు 'ధర్మజా! నాకొడుకు హతుఁడయ్యెనో లేదో తెలుపుము' అని ప్రశ్నింప నతఁడనత్యభయమగుఁడయ్య జయాభిలాషియై యుండుటచే, సంతకుమున్నే రణరంగమునమడిసినయశ్వత్థామసంజ్ఞగల యేనుగు మదినిడుకొని ద్రోణునిసమీపించి 'ఓయాచార్యా! నీవెవ్వనికై శస్త్రము ధరించితివో? ఏవ్వనికై జీవించియున్నవాడవో యట్టి నీప్రియపుత్రుఁ డశ్వత్థామ పడఁద్రోయఁబడియెను. వనమున సింహశిశువువలెఁ బడమిఁబడి శయనించియున్నవాడు.' అని బిగ్గరగాఁ బలికెను. ఓయీ! ధర్మజుఁడది తనకు దోషమని తెలిసియు నట్లుపలికి, యస్పష్టముగా నశ్వత్థామసంజ్ఞగలయేనుగు పుడమిఁబడియెనని పలికెను. ఓయల్లుడా! అంత నీతండ్రి నీమరణమును విని సంతాపపీడితుఁడై తనదివ్యాస్త్రములనెల్ల నుపసంహరించి, వెనుకటిచొప్పున యుద్ధముచేయమానెను. అటులు శోకసంతప్తుఁడై మిక్కిలి యుద్వేగమొందియున్న నీతండ్రిని గాంచి, యదే యదనని యాధృష్టద్యుమ్నుఁడు క్రూరకర్తుఁడై యాతని దలపడియెను. పిదప లోకతత్త్వజ్ఞుఁడగు నీతండ్రి వానిని జూచి, తనకు మృత్యువాసన్నమగుటఁ దలంచి, దివ్యాస్త్రములనెల్లఁ బరిత్యజించి రణరంగమునఁ బ్రాయోపవేశ మొనర్చెను. అపు డాధృష్టద్యుమ్నుఁడు తనయెడ మచేత నాతనిజాట్టువట్టి, యందలివీరులెల్ల నాక్రోశించుచుండఁ, దలను ఖండించెను. చంపరాదు చంపరాదని యందలివారందఱును బలికెరి. అటులే యర్జునుఁడును రథముడిగి వలదు చంపవలదని పలుకుచుఁ బరువిడుచుఁ జేతులెత్తి 'ఓయీ! జీవముతో నాచార్యునిఁ దెచ్చు. చంప

కుము' అని పలికెను. ఓయశ్వత్థామా! అటులు కౌరవులును నష్టము డును వలదని వారించుచున్నను లక్ష్మ్యమునేయక నీతండ్రి నాతఁడు వధించెను. పిదప నైనికులెల్లరును భయపడితిరులై పరువిడసాగిరి. ఓ యనఘా! నీతండ్రి హతుఁడగుటను మేమును నిరుత్సాహులమైతిమి.'

ఓయాంబికేయా! అంత నాద్రోణపుత్రుఁడు తనతండ్రిమరణ వార్తవిని, తోకఁద్రొక్కినపామువలెఁ గోపోద్దీపితుఁడై, యారణరంగ మున నెంతయుఁ బ్రజ్వరిల్లెను. అతఁ డట్లు కఱ్ఱలప్రోవునంటుకొన్న యగ్నివలె ప్రజ్వరిలుచు, జేతులు పిసికికొనుచు, బండ్లుకొఱుకుచు, బామువలె నిట్టార్పులిడుచుఁ గ్రోధతామ్రాక్షుఁడయ్యెను' అని తెలుప విని ధృతరాష్ట్రుఁడు సంజయునితో మఱియు నిట్లనియె.

— అశ్వత్థామకోపము —

“ఓసంజమా! అటు లాధర్వప్రద్యమునఁ డన్యాయముగాఁ దన తండ్రిని వధించుట విని, బ్రాహ్మణుఁడును వృద్ధుఁడును దండ్రీయునగుట నశ్వత్థామ యేమి పలికెను? ఏమహాత్ముఁడు పరశురామునివలన ధను ర్వేదమునొంది, గుణకాంక్షియై యాదివ్యాస్త్రములనెల్లఁ తనకొమరున కొనంగెనో యట్టిదోఁబునిమృతి కతఁ డేమి తలంచెను? ఈలోకమున గుణవత్తరుఁడగు పుత్రునిదక్క వేటొక్కవస్తువు నధికముగా మానవు లవేక్షింపరుగదా! మహాత్ములగు నాచార్యులయందుఁ గలవిద్యారహ స్యములన్నియు, వారిపుత్రులందును ననుసరించియున్నవారి శిష్యులం దును సంక్రమించెడిని. అటులగుట నశ్వత్థామయు నాద్రోణునకుఁబుత్రుఁ డును శిష్యుఁడు నైనవాఁడు. మఱియు నతఁడు సూరుఁడై, ద్రోణుని తరువాతి వీరుఁ డనఁబడియెను. ఇంద్రతుల్యపరాక్రముఁడగు నాతని యుద్ధవిధ మాపరశురామునకు సమృతమైనది. మఱియు నతఁడు వీర్య మునఁ గార్తవీర్యుని, బుద్ధిని బృహస్పతిని బోలినవాఁడు. ధైర్యముచే బర్వతమై, తేజముచే నగ్నియై, గాంభీర్యముచే సాగరమై, గ్రోధముచే విషసర్పతుల్యమైనవాఁడు. అతఁడు లోకమున రథికులలోఁ దొలుతటి వాఁడై శ్రమమున కోరువక, గాడ్పువంటివడిగల్గి, కుపితుఁడై రణరంగ మునఁ జరించుచుండును. యువకుఁడైన యెవ్వఁడు ధరణి నడుగిడ సంగ్రామభూమి వడంతునో యట్టిదోఁబునుతుఁడు సత్యపరాక్రముఁడు.

మఱియు నతఁడు వేదస్నాతుఁడును, వ్రతస్నాతుఁడును, ధనుర్వేద పారగుఁడునునై మహాసముద్రమువలె గలతకు లోనుగాక దశరథ రామునిఁ బోలినవాఁడు. ధర్మిష్ఠుఁడును నాచార్యుఁడునగు తనతండ్రి నధర్మముగా నాధృష్టద్యుమ్నుఁడు వధించుట విని యశ్వత్థామ యేమి యొనర్చెను.? ద్రోణునకు ధృష్టద్యుమ్నుఁడు యజ్ఞ సేనసుతుఁడై మృత్యు హేతువైనటు లాయశ్వత్థామ ధృష్టద్యుమ్నునకు మృత్యుహేతువు గదా ! క్రూరుఁడును బాపుఁడును నల్పదర్శియు తుద్రబుద్ధియునగు నాధృష్టద్యుమ్నుఁడు తనతండ్రిని వధించెనని విని యాద్రోణసుతుఁ డేమిపలికెను.” అని ప్రశ్నింప విని సఁజయుఁ డాతని కిట్లనియె.

—ॐ అశ్వత్థామకోపించుట —

“ఓరాజా! అధర్మముగా నప్పాపకర్తుడగు పాంచాలుఁడు తన తండ్రిని వధించుట విని, యశ్వత్థామ కుపితుఁడై బాష్పాకులితలోచ నుఁడై యుండెను. అటులు కుపితుఁడైన యాతనిమే నెంతయు దీప్తమై ప్రళయకాలమునఁ బ్రాణవినాశకుఁడైన యమునిదేహమును బోలుపఁ దగియుండ నతఁడు మఱిమఱియుఁగనుల నీరు దుడిచికొనుచు నిట్టూర్పు వుచ్చుచు సుయోధనుతో నిట్లు పలికెను.

‘ఓరాజా! శస్త్రము పరిత్యజించియున్న నాతండ్రిని తుద్రులగు వారు పడఁద్రోయుటయు, ధర్మచిహ్నముగల పాండవునిచే నిప్పాప మొనర్పబడుటయు నాకుఁ దెలిసినది. ధర్మజుని యన్యాయమును గ్రౌర్యమును వింటిని. ఓరాజా! యుద్ధప్రవృత్తులగువారికి జయపరాజయ ములలో నొకటి గలుగక తప్పకుండుట నాతండ్రి మరణించుట పొగడఁ దగినదియే. రణరంగమున యుద్ధముచేయువాఁడు న్యాయ్యవృత్తమొం దుట తగవు. అటులేని దుఃఖంపఁ దావులేదని వెద్దలు దెలుపుదురు. నా తండ్రివీరస్వర్గమున కేగుట నిస్సంశయము. యుద్ధమున నతఁడు మరణించినందుల కించుకేని నేను జింతింపలేదు. కాని యుద్ధమున ధర్మప్రవృత్తుఁడై యుండుతఱి, నాతనిజాట్టుపట్టికొని సకలనై న్యము లరయుచుండ నప్పాంచాలుఁడు వధించుట కెంతయు నాచిత్తము తలపడుచున్న యది. నేను జీవించియుండఁగా నాతండ్రి కేశగ్రహణమొందెనుగదా! ఇక లోకమునఁ బుత్రులుగలవా రెవ్వరు పుత్రుల నపేక్షింతురు? కామ

క్రోధములచేగాని యవివేకముచేగాని, బాల్యమునఁగాని యధర్మ మొనరింతురు. పరిభవమొనరింతురు. అట్టి గొప్పయధర్మము నీధృష్ట ద్యముఁడొనరించెను. క్రూరుఁడై దురాత్ముఁడగు వానిచే నాకెంతయు నవమాన మొనర్పఁబడియెను. దానికిఁ దగుదారుణఫల మప్పించాఁడు. నడుభవింపఁగలఁడు. ఆయుధిష్ఠిరుఁడును మిథ్యావాదియై, యెంతయు నధర్మ మొనరించి, నాతండ్రి శస్త్రము విడుచునట్లుగా నొనర్చెనుగదా! అట్టి యాధర్మజుని రక్త మీభూమిపానముచేయక తప్పదు. ఓరాజా! ఇపుడు నాయుష్టాపూర్తముతో నొట్టుపెట్టుకొనుచున్నాఁడను. పాప కారియగు ధృష్టద్యముని నేను జంపక మానను. మృదుదారుణార్థములం దేదే నొకటిపూని యప్పించాలురనెల్ల వధించి, శాంతిపహించెదను. లోకమున మానవులెల్ల నిహపరములందలి మహాభయములనుండి రక్షించుకొనుటకేగదా! పుత్రులను వాంఛింతురు. దిక్కులేనివానివలె నాతండ్రి యట్టిదురవస్థనొందెను. కొండవంటికొడుకనై శిష్యుఁడనైన నేను జించియుండఁగా నతఁ డిట్టిదురవస్థనొందెనా? అయ్యో! నా దివ్యాస్త్రములచే నేమిపని? నాబాహుబలము గాల్పనా? నాపరాక్రమ మెందులకు? ఇట్టి నన్నుఁ బుత్రునిఁగాఁ బడసియు, గేశగ్రహణపరాభవ మొంది, పరలోకగతుఁడైన యతనిఋణవిముక్తి యెట్లులగునో, యటు లొనర్చువాడను. ఆర్యుఁడగువాఁ డొకపుడును నాత్మస్తుతి యొనర్చుకొనరాదు. కాని, పితృవధము సహింపని నేనిపుడు నాపౌరుషమును జెప్పుకొనవలసివచ్చెను. జనార్దనుఁడును బాండవులును నాపరాక్రమ మిపుడు గాంతురుగాక. ప్రళయకాలమునవలె సకలసైన్యములను మర్దించెదను. నన్నిపు డాదేవతలును గాని, గంధర్వులుగాని, రాక్షసాక గులుగాని జయింపఁజాలరు. అస్త్రవేత్తలలో నర్జునుఁడుదక్కఁ దక్కిన వాఁడెవ్వఁడును నన్నుఁ బోలఁడు. తేజముగలవాఁడిలో సూర్యుఁడువలె నేను బ్రజ్వరిల్లుచు నేనామధ్యమున నిలిచి, దేవసృష్టములగునస్త్రముల నెల్లఁ బ్రయోగించువాడను. ఇష్టహాసంగ్రామమున నాశరసనము నుండి వెడలిసశరపరంపర లెంతయు వీర్యమును బ్రకటించుచు, బాండవులను మధింపక మానవు. ఓరాజా! ఇపుడు వర్షధారలచేవలె నాశర ధారలచే నెల్లదెస లావృతమగుట మనవారెల్లఁ గాంతురుగాక. మఱియు నెల్లెడల భీకరావముగా శరజాలములఁ గురియుచు, బెను

గాలి వృక్షములనువలె, శత్రుల నిపుడు పుడమిఁ బడద్రోయువాడను. ఓరాజా! నేనొకయస్త్రము నెఱుంగుదును. సకలము సనివర్తనమునగు దాని నాజవాద్దనుఁడుగాని, పాండవులేవురుగాని, శిఖండి ధృష్టద్యుమ్నులు గాని, సాత్యకిగాని యెఱుంగరు. మున్ను వేదరూపముతోఁ బ్రాప్తించిన యీనారాయణాస్త్రమును నాతండ్రి నారాయణునకుఁ గానుకగా నొసంగెను. దాని నాతఁడు పరిగ్రహించి యొకచరము గోరికొమ్మనెను. అపుడు నాతండ్రి యీయస్త్రమునే చనకుఁ బ్రసాదించుమని కోరికొన, నాభగవానుఁ డాతనితో 'ఓద్రోణా! యుద్ధమున నీకు సాటియగువాఁ డొకఁడు గలుగఁడు. దీనిని నీకొసంగెదను. కాని దీని నెవ్వనిపై వడిగాఁ బ్రయోగింపరాదు. ఇమ్యది శత్రుచథమునేయక మతలదు. దీని నెవ్వరును నివర్తించలేరు. దీనిచేఁ జావనివాఁడెవ్వఁడు? ఇది వధింపఁదగని వానిని సైతము వధించునదగుట దీనిచి బ్రయోగింపరాదు. మఱియు నొకటి తెలిపెదను. ఇది ప్రయుక్తమైనపుడు రణరంగమునఁగలవారు రథముడికి, శస్త్రములవిడిచి శరణమొంది యాచించిరేని, యట్టిశత్రువుల నిది వధింపదు. ఇవియే దీనిని శమింపఁజేయునుపాయములు. అటులు గానిచో నవధ్యులనేని బీడించుచు, నిది యెల్లవిధములఁ జరించును.' అని తెలిపి యొసంగ, నాతండ్రి దానిని బరిగ్రహించి, యతఁడు నా కొసఁగునపుడును, 'పుత్రకా! ఈదివ్యాస్త్రముచే యుద్ధమునఁ జేజో నిధివై ప్రజ్వరిల్లుచు, దివ్యాస్త్రములను శస్త్రవర్షాదులను భేదింపఁగలవు' అని పలికి భగవంతునివచనము నెఱిగించెను. ఈనారాయణాస్త్ర మిటులు నాకు నాతండ్రివలన సంప్రాప్తమైనది. దీనిచే నేను బాండవులను, బాంచాలురను, మాత్స్యులను, గేకయులను మున్నాఁ యింద్రుఁ డు దేవతలనువలెఁ దొలఁగించెదను. నాయీబాణములు నేనెవ్వరెవ్వరిపైఁ బడఁగోరుచుందునో వారిపైఁ బడను. యద్ధరంగమున నిలిచి నాయీస్థు వచ్చినట్టు లస్త్రవర్షము వర్షించెదను. మఱియు నయోముఖములగు బాణములచే రథికోత్తములనెల్లఁ బాఱఁద్రోలుదును. నిస్సంశయముగాఁ బలువిధములగుపరశ్శ్రద్ధములను సృజింతును. ఆశస్త్రప్రభావముచే నిట్లు పలురీతుల సృష్టములగునాయుధములచే శత్రువులగుపాండువులను ధ్వంస మొనర్చువాడను. మిత్రద్రోహియు, బ్రహ్మద్వేషియు, గురుహింసకుఁ



డును, మూర్ఖుడును, నిందితుడునగు నప్పాంచాలావశదు నిపుడు జీవముతోఁ బోసియను.'"

ఓరాజా! ఆయశ్వత్థామవచన మాలించి, మననై న్యమెల్ల మరల యుద్ధమునకు సిద్ధపడియెను. అంత మనయోధులు శంఖావామములొనర్చిరి. వేలకొలది భేరులును డిండిమములును మ్రోయింపఁబడెను. రథ నేమి హయభుర ప్రహారములచే బుడమి ధ్వని యొనర్పసాగెను. ఆగొప్ప చప్పు డుప్పరమునను బుడమిని నిండుటయు, బాండవులు విని యందఱునుగూడి యాలోచించికొనియుండిరి. అంతనాదోనిసుతుఁ డుడకము స్పృశించి, యాదివ్యాస్త్రమును స్తరింప, నది ప్రత్యక్షమయ్యెను." అని తెలిపి సంజయుఁడ మఱియు నిట్లనియె.

— అర్జునుఁడు ద్రోణపథమునకై చింలించుట —

"ఓమాంబికేయా! అపు డానారాయణాస్త్ర మటులు ప్రాదుర్భవింప, జలబిందువులతోఁగూడ వాయువు వీవసాగెను. మేఘములు లేకయే మెఱుపులు గానవచ్చెను. పుడమి వడంకెను. సముద్రములు కలఁతపడియెను. సముద్రమునకుఁజోవునదు లెదురుగాఁ బ్రవహింపసాగెను. పర్వతశిఖరములు వ్రయ్యలుగాఁజూచెను. మృగములు పాండవుల కపసవ్యముగాఁ జరించెను. సూర్యుఁడు నల్లవడి చీకట్లు గ్రమ్మికొనియెను. భూతపిశాచాదులు సంతోషముతో నందుల కరుదెంచెను. దేవదానవ గంధర్వులు జడిసిరి. ఆయస్త్రముచేఁ గలిగినసమృద్ధమును గాంచి యెటులగునో యని క్షత్రియులెల్లరును బీడితులై వెఱపునొందియుండిరి. భయప్రదమగు నాఘోరాస్త్రమును గాంచి యెల్లరును జింతాక్రాంతులైరి" అని తెలుప విని ధృతరాష్ట్రుఁడు "ఓసంజయా! పితృవధశోకతప్తఁడగు ద్రోణపుత్రునిచే నటు లానై న్యములు మరలింపఁబడ, ధృష్టద్యుమ్నునిపైకే గౌరవులు వెడల, నాతనిరక్షణమునకై పాండవు లేమి యాలోచించిరి. నా కెఱిగింపుము" అని ప్రశ్నింప విని సంజయుఁడు మఱియు నాతనితో నిట్లనియె.

"ఓరాజా! ద్రోణసుతుఁడు ప్రతిజ్ఞ నేయకమున్నే కౌరవనై న్యములు పరువుడుచుండుటఁ గాంచియు, సంకులధ్వని వినియు, యుధిష్ఠిరుఁ డర్జునుతో 'ఓతమ్ముడా! మనధృష్టద్యుమ్నునిచే నాచార్యుఁడు

హతుడగుడు, గౌరవులు వజ్రహస్తునిచే వృత్రుడు హతుడుగా దానవులువలె, దీనులై యుద్ధజయమునుగోరక, యాత్మరక్షణపరులై పరువు లిడిరి. కొందఱు భయభ్రాంతులై రథములతోడను, నిహతులయిన పార్జి సారథులతోడను వెడలిరి. మఱికొందఱు పతాకాధ్యక్షచ్ఛత్రములుచెడి, శీర్ష కూబరములై, భగ్న నీడములై, యాకులములై సరథము లధిరోహించి భీతులై వెడలిరి. వేటొకకొందఱు తమపాదములతో గుఱ్ఱములను దఱుముచు, దమంతఃదామై రథములఁ గడపుచుఁ బోవ సాగిరి. కొందఱు తమయాసనములు సగము జాటునాసనములతో గుఱ్ఱములపైఁ గూరుచుండి, వానిచే నాకర్షింపఁబడుచుఁ బోవుచున్నవారు. కొందఱేన్దులపై బంధింపఁబడి, శరప్రహారములచే జలితాసనులై, శర పీడచే వికృతములగుచున్న యాగజములతోఁ బోవుచున్నవారు. కొందఱు శస్త్రకవచహీనులై, వాహనములనుండి పుడమిఁబడుచున్నవారు. వేటొకకొందఱు హయగజరథాదుల త్రొక్కుదులకుఁ జిక్కి నలిగి మొఱవెట్టుచు, 'తండ్రీ! కొడుకా!' అని యొకరికొకరు పిలిచికొనుచు, భయముచేఁ బరువులిడుచున్నారు. మఱికొందఱు మతులు చెడి యొకరి నొకరు తెలిసికొనఁజాలక పుత్రులను దండ్రులను మిత్రులను భ్రాతలను జూచి, వారు శరహతులగుటఁ దమరథములపైఁ బెట్టుకొని, శీత లోపచారము లొనర్చుచు, గవచములు విడిచిపోవుచున్నవారుగదా! ద్రోణునివధము గాంచి యట్టి యవస్థకొందియున్న కౌరవనైస్యము, మరల యుద్ధమునకుఁ దిరుగఁబడుటకు నిమిత్త మెఱుఁగుదేని నాకుఁ దెలుపుము. ఓయర్జునా! గుఱ్ఱములహాహాధ్వనులును, నేన్దులబృంహిత ధ్వనులును, రథనేమిధ్వనులును గలిసి పెచ్చుపెరిగి వినవచ్చుచున్నవి. తీవ్రములగు నీచప్పుడులెల్ల నాకౌరవసేనాసాగరమున జనించెనుగదా! ఆయ్యది మఱిమఱియు హెచ్చుచుఁ బుడమిఁ జలింపఁజేయుచున్నవి. గగురుపాటొదవించు నీసంకులశబ్ద మెచ్చోటినుండి వచ్చుచున్నదో గాని, యది ముల్లోకములను మ్రొంగునేమో యని నాయభిప్రాయము. ఈయారావము వజ్రధరుని నినాదమునా భయ మొదవించెడిని. కావున ద్రోణుడు హతుడగుటచే నింద్రుఁ డిందులకు వచ్చుచున్నాడు. గాఁబోలును, ఓధనంజయ! ఈభయంకరమగు మహానాదమును విని

రథికోత్తములు గగురుపాటొడవ నావేగపూరితులై యున్నవారు. ఇటులు భయపీడితులై వెడలిననై న్యముల నేమహారథుఁ డాపి, యాయుండునివలె ధైర్యశాలిమై నివర్తింపఁజేయుచున్నవాఁడు?" అని ప్రశ్నించెను.

అది విని యర్జునుఁ డాయుధిష్ఠిరునితో 'ఓయగ్రజా! ఎవ్వనిపరాక్రమ మాశ్రయించి ధైర్యమొదవఁ గౌరవులుగ్రకర్తమునకై దొడఁగి శంఖములు పూరించుచున్నవారో, మఱియు నెవ్వఁడు దోషవధము జరిగినను, ధార్తరాష్ట్రులకు ధైర్యముగొలిపి నిలుపునో యనుసందేహ మెవ్వనియెడ మనకుఁ గలిగెనో, ప్రాయఁతుఁడును మహాబాహుఁడును మత్తద్విరదగమనుఁడును వ్యాఘ్రముఖుఁడును సుగ్రకర్తుఁడు నై, కౌరవుల కభయమొసంగు నయ్యశ్వత్థామయే యిట్లు గర్జించుచున్నవాఁడు. మఱియు నెవ్వఁడు జనించినపు డాదోషుఁడు మహోత్తములగు బ్రహ్మణులకుఁ బదివేలధనముల నొసంగెనో, యట్టి యశ్వత్థామయే యిట్టిశబ్దమునకు నిమిత్తము. ఓధర్మజా! అతఁడు జనించుచునే యొనర్చినగొప్ప ధ్వనిచే బుడమియు మూఁడులోకములును వడంకెను. గుఱ్ఱమువలె సకీలించు నాతనిధ్వని వినియే యాకాశవాణి యాతని నశ్వత్థామయని పిలిచెను. అతఁడే యిట్లు ధ్వనిచేయుచున్నవాఁడు. క్రూరకర్తుడై మన ధృష్టద్యుమ్నుఁ డెవ్వని దిక్కులేనివానివలె బట్టికొని వధించెనో, వానిని సంబంధించినదే యీనినాదము. ఆపాంచాల్కుఁడు నాగురునికేశపాశమును బట్టికొనుటచే, నిజపౌరుషము నెఱిగినయాద్రోణసుతుఁ డేవిధమున ఊమించును? రాజ్యలోభముచే నీవు మిథ్యావచనములాడి గురువును జంపించితివి. ధర్మజ్ఞుఁడవయ్యు నెంతయు నధర్మమాచరించితివి. వాలివధముచే రామునకువలె, నిటులు దోషిణుని జంపుటచే ముల్లోకములందును నీయపకీర్తి చిరకాలము నిలువక మానదు. 'సర్వధర్మజ్ఞుఁడును, నాకు శిష్యుఁడునగు ధర్మజుఁ డసత్యము వలుకఁ' డని విశ్వాసము నీయందుఁగలిగి నిన్నుఁ బ్రశ్నించెను. అపుడు సత్యకంచుకము ధరించి, యసత్యమాడి, కుంజరము హతమయ్యెనని మెల్లగాఁ బలికితివి. పిదప నతఁడు శస్త్రసన్నాహమునర్చి, యహంకారమువిడిచి, తెలివితప్పి, వివశుడై యుండుట నీవు కన్నులాఱఁ గాంచినదియగదా! అపు డతఁడు పుత్రవాత్సల్యముడగ, శోకసంతప్తుడై యుద్ధవిముఖుఁ డయ్యెను. శాశ్వ

తమగుధర్మమును విడిచి, శిష్యుడగు గురువును జంపెను. న్యస్తశస్త్రుడగు గురు నధర్మముగా నీవు చంపితివిగదా! ఇక నీకు శక్తిగలదేని నీ మంత్రులతోఁగూడి యాపాంచాలుని రక్షింపుము. హతబంధుడగుటఁ గుపితుడైన యాచార్యునితనిచే మ్రొంగఁబడియున్న యాధ్యప్తద్యు మ్ముని మేమెల్ల రక్షింపఁజాలము. అమానుషశక్తిగల యెవ్వఁడు సకల భూతములందును జెలిమిగల్గియుండెనో, యట్టియశ్వత్థామ తనతండ్రి కేళ గ్రహపరాభవము విని మనల నిపుడు దహించును. ఆచార్యప్రీతిగల నేను వలదని మొఱవెట్టుచుండఁగనే నిజధర్మమును విడిచి, శిష్యుడగు గురుని వధించెను. మనకుఁ గడచినవయస్సెక్కువ. మిగిలినది తక్కువ. అట్టిదాని కిపు డీగొప్పయధర్మము చేయఁబడియెను. మన కతఁడు సౌహార్దమునుబట్టియు ధర్మనుబట్టియుఁడంద్రియగుట సత్యము. అట్టివాఁ డిపు డల్పమగు రాజ్యమునకై చంపింపఁబడియెను. ఓయన్నా! ధృత రాష్ట్రుడగు, తత్పరులగుపుత్రులతోఁ గూడఁ బుడమి నెల్ల భీష్మసకును ద్రోణునకును నప్పగించెను. అట్టివృత్తినొంది యతఁ డందఱగౌరవ మునకుఁ బాత్రుడయ్యును, బుత్రునికంటె నధికముగా నన్నుఁ బరి గ్రహించినవాడు. అప్పటికి శూయములేకున్నను నీమాట నమ్మి యుద్ధ మున మరణించెనుగాని, యుద్ధముచేయుచున్న యాతని నాయుండ్రుఁ డేనిఁ జంపఁగలుగునా? ఆచార్యుడను వృద్ధుడను నిత్యోపకారియు నగు నాద్రోణున కనార్యులమగుమనము రాజ్యాభిలాషచే నల్పబుద్ధు లమై ద్రోహ మొనరించితిమి. రాజ్యలోభముచే నీద్రోణు డన్యాయ ముగా మనచేఁ జంపఁబడియెను. అయ్యో! అయ్యో! ఎంత కష్టము. దారుణమగుపాప మొనర్చినవారము. నా కౌతనియెడఁగలప్రీతిచే నే నాతనివిషయమున బితరులను భ్రాతృలను భార్యలను బుత్రులను సర్వ మును బరిత్యజింతునని యెఱుఁగును. అట్టి నేను రాజ్యకాముడనై గురుఁడు చంపఁబడుచుండ నువేక్షించితిని. కావున ఓరాజా! నేను దలక్రిందుగా నరకమునఁబడుచున్నవాడను. బ్రాహ్మణుడను వృద్ధుఁ డును నాచార్యుడను శస్త్రము పరిత్యజించినవాడును మహామునియు నగుద్రోణుని రాజ్యమునకై చంపించి బ్రతుకుటకంటె మరణమే శ్రేయమని నాయభిప్రాయమని తెలిపె”నని చెప్పి సంజయుండు మఱియు నిట్లనియె.

—ॐ ధృష్టద్యుమ్నాద్భుతసంభాషణము ॐ—

“ఓరాజా! అప్యాద్భునివచనము లాలించి యందలిమహారథు లెల్ల  
రును నది ప్రియమనిగాని యప్రియమనిగాని బదులు తెలుపరైరి. పిదప  
భీముడు కుపితుడై, యజ్ఞునతో నాతని నిందించుచు ‘ఓయద్భునా!  
అడవిలోనున్నమునివలెధర్మసంహితను దెలుపుచున్నవాడవు. మఱియు  
దండము పరిత్యజించిన సంశితవ్రతుఁ డగుబ్రాహ్మణునివలె నున్నాడవు.  
క్షతమునుండి జీవించుచు, క్షతత్రాతమై, క్షత్రియుఁడు స్త్రీలను సాధు  
వులను క్షమించుచు, బుడమిని ధర్మమును గీర్తిని సంపదను బొందు  
చున్నవాడుగదా! సకలక్షత్రియగుఁతోపేతుడవై వంశోద్ధారకుడవగు  
నట్టి నీవు, మూర్ఖునివలె నిపుడు మాటలాడుచున్నవాడవు. ఓకుంటీ  
నందనా! నీవింద్రునివలె మిగులఁ బరాక్రమముగలవాడవు. సముద్రము  
వేలనువలె ధర్మమును దాట నిచ్చగింపకున్నవాడవు. మనము పదు  
మూడువత్సరములును ననుభవించినకష్టమును గోపమును వెనుకఁబెట్టి,  
ధర్మమునే తెలుపుచున్న నిన్నిపు డెవ్వఁడు గౌరవించును? ఓనాయనా!  
నీబుద్ధి యెపుడును గ్రౌర్యమును సహింపక ధర్మమునే యనుసరించు  
చుండును. ఇపుడు నటులే దైవవశముగాఁ బ్రవర్తిల్లుచున్నది. ధర్మ  
ప్రవృత్తుఁ డగువానిరాజ్య, మధర్మముగా వైరులచే హరింపఁబడు  
చున్నది. మనవైరులు ద్రాపదిని సభలోని కీడ్చికొనివచ్చిరి. మఱియు  
నారచీరలుగట్టించి వనముల కనిపిరి. అటులట్టికష్టమును బదుమూఁడేండ్లు  
శత్రులమూలమున ననుభవించితిమి. ఓయనఘా! ఇక్కోపస్థానము  
లన్నియు నీచే క్షమింపఁబడినవి. క్షత్రియధర్మమును సంబంధించియే  
గదా ఇదియెల్ల మనము చేసినది! వారొనర్చినయాయధర్మమును దొలఁ  
గించుటకై దాని నిపుడు స్మరించి, నీవు సహాయుడవుగా, మనరాజ్యము  
నపహరించిన యావైరులనెల్ల సఖాంధవముగా నేను వధించెదను.  
ఈవిషయము మున్నీ వెఱిగించినదియే. మనమెల్లఁగూడియేగదా యుద్ధ  
సన్నద్ధులమైతిమి. అటులేయథాశక్తిగాఁ గలిసి పనిచేయుచున్నవారము.  
ఇపు డిటులివు మమ్ము నిందించుచున్నాడవు. ధర్మమును దెలియఁగోరు  
చున్నాడవు. నీవచనము, వ్యర్థమనఁదగియున్నది. భయపీడితులమైన  
మామర్థములను విరుద్ధవచనములచే నొప్పించుచున్నవాడవు. ఇయ్యది

దెబ్బవడిన వారిప్రణమున యౌరమిడుచున్నట్లు గానవచ్చెడిని. నీవిట్టి వచనశల్యములచే బీడించుట నాహృదయము బ్రద్దలగుచున్నది. ధర్మజ్ఞాండవయ్య, నధర్మస్వరూపమును దెలియకున్నవాడవు. నీవు నిన్నును మమ్మును నెన్నవలసియుండఁగాఁ బ్రశంసింపకున్నవాడవు. ఇందు వాసుదేవుఁడున్నను, ద్రోణసుతుని నుతించుచున్నవాడవు. వాఁడు బదు నాటవపాలేని నీకు సరియనవచ్చునా? సీయంతన సీదోషములనెన్నికొనుచుండియు లజ్జింపకున్నవాడవు. సువర్ణమాలికాభూషితమై భయంకరమైన నాగొప్పగదను బూని, పుడమి వ్రయ్యలుచేయుదును. కొండలను బిండిగావించును. పర్వతములు నాఁదగువృక్షములను, బెనుగాలివలె నశంపజేయఁగల్గుదును. మఱియు, నాశరపరంపరలచే నింద్రాదిదేవతల నేనిఁ బాఱఁద్రోలఁగలను. అటులే రాక్షసగణములను, నసురోరగమానవులను దొలఁగింపఁగలను. ఓవీరోత్తమా! ఇట్టి నన్నీవు భ్రాతగా నెఱిగియు, నశ్వత్థామనుండి భయపడుట దగదుగదా! కాదందువా? ఓయర్జునా! సకలరాజస్యములు నీవు నూటకుండుఁడు. నేనొకండనే గదా హస్తుఁడనై శత్రుల నోడించెదను' అని యిటులు కుపితుఁడై పలుకుచు, హిరణ్యకశిపునివై గర్జించు నారసింహునివలె జూపట్టెను. అంత నా ధృష్టద్యుమ్నుఁ డయ్యర్జునుతో 'ఓబీభత్సా! యజనయాజనాధ్యయనాథ్యాపనదానప్రతిగ్రహము లనియెడియాఱుకర్తములును నుత్తములగు బ్రాహ్మణులకు విధింపఁబడినవి. వానిలో నతఁడుదేనియందుఁ బ్రతిష్ఠితుఁడు? అట్టిద్రోణుని నేను వధింపఁగా నీవు నన్ను నిందింపనేటికీ? అతఁడు నిజధర్మమును విడిచి, క్షత్రియధర్మ మాశ్రయించినవాడు. అమానుషమగుబ్రహ్మాస్త్రముచే, తుద్రకర్తముఘాని మనలఁ జంపుచున్నవాడు. ఓపార్థా! మాయను బ్రయోగించి యసహ్యుఁడైయున్న బ్రాహ్మణాధముని. మాయచే వధించుటలోఁ దప్పేమున్నది? అట్టిద్రోణుని నేను జంపఁగాఁ, గుపితుఁడై ద్రోణసుతుఁడు భైరవారావమొనర్పనిమ్ము దానిచే నాకుఁ గల్గిన లోపమేమి? ఆద్రోణపుత్రుఁడు కౌరవులను రక్షింపఁజాలక, యుద్ధమనుమిషచే వారిని జంపించుననుటలో నద్భుత మేమియులేదు. ఓయర్జునా! నీవు ధార్మికుఁడవై నన్ను గురుభూతిఁగాఁ బలుకుచున్నవాడవు. నే నాతనిఁ జంపుటకే ద్రుపదునింట నగ్నిలో జనించితి. ఓధనంజయా! యుద్ధముచేయుచున్న యెవ్వనికీ

గార్యాకార్యము లొక్కటిగా నుండెనో, యట్టిద్రోణుని బ్రాహ్మణుడని  
 గాని ఊత్రియుడనిగాని యెట్లు దెల్పుచున్నవాడవు? అతడు కుషి  
 తుండై యస్త్రజ్ఞులుగానివారిని బ్రహ్మాస్త్రములచే నేల వధింపవలయును!  
 ఓపురుషవర్యా! మా కెట్టియుపాయములచేనైనను నతడు వధ్యుడుగా  
 కుండెను. అటులగుట నటులు చంపితిమి. ధర్మవేత్తలగువారు, నిజధర్మ  
 పరిత్యాగి విషతుల్యుడని తెలుపుదురు. ఈవిషయమెఱిగిన ధర్మతత్త్వ  
 జ్ఞుడవయ్య, నిటులేల నిందించుచున్నవాడవు? క్రూరుడగునాతని, రథ  
 మందే పడఁద్రోసితిని. ఓయర్జునా! అట్టి నన్నీ వనిందునిఁగాఁగి ర్తింపవేమి?  
 ఓపార్థా! కాలాగ్నితుల్యమై, సూర్యాగ్నివిషతుల్యమై భయంకరమైన  
 యాద్రోణశిరమును నేను ఖండింపఁ, బొగడఁదగియున్న నన్నుఁ బొగడ  
 వేమి? మఱియు నతడు తక్కినవారిని విడిచి, కేవలము నాబంధువులనే  
 యుద్ధమున వధించెను. అట్టివానితలను దెగనేసినను నాపరితాప మడఁగ  
 కున్నయది. అటులు ఖండితమైనవానితల సైంధవునితలవలె నిపాదదేశ  
 మునఁ బడవై వలేకపోయితి ననుచింత నామర్త్యములను నొప్పించుచునే  
 యున్నది. ఓయర్జునా! నీవన్నటులేని ఊత్రియునకు శత్రువధ మధర్మమన  
 వలసియున్నది. ఊత్రియునకు శత్రునిఁ జంపుటగాని, వానిచే జచ్చుట  
 గాని ధర్మమనక తప్పదుగదా! కావున శత్రుడగునతడు నాచే యుద్ధ  
 మునఁ జంపఁబడుట ధర్మమేకాని వేఱుగాదు. సీతండ్రికి న్నేహితుడగు  
 భగదత్తుని నీవెందులకుఁ జంపితివి? పితామహుడగుభీష్మునిఁ జంపి  
 యది నీకు ధర్మమనియే తలంచుచున్నవాడవుగదా! పాపుడగు  
 శత్రునిఁ జంపిన నాకృత్యమును ధర్మముగఁదలంపవేమి? నీకు సంబంధినై  
 లొంగియున్న నన్నీవిటులు నిందింపఁ బాడిగాదు. ఓయర్జునా! నిజశిరీ  
 మును సోపానముగ నొనర్చి, శాంతిమైఁ గూరుచుండినయెల్లువలె, నేను  
 నీదురుక్తులనెల్ల సహించితిని. ద్రౌపదీద్రౌపదేయులకుఁగా నీవాడినవచన  
 ములకు సహింపవలసివచ్చెనుగాని, వేటొకహేతువుచేఁ గాదు. కుల  
 క్రమాగతముగా నా కాద్రోణునితో వైరమువచ్చుచుండుట పాండు  
 నందనులగు మీరెగాక లోకమెల్ల నెఱుఁగును. ఓయర్జునా! పాండవ  
 జ్యేష్ఠుఁ డనృతమాడను లేదు. నేను ధార్మికుడను గాకుండుటయును  
 లేదు. పాపుడగుశిష్యుద్రోహి హతుడయ్యెను, కావున యుద్ధమొన

ర్వుము. నీకు విజయమగుగాక.' అని తెలిపె" నని చెప్పిన విని ధృతరాష్ట్రుడు మఱియు నిట్లనియె.

— సాత్యకి ధృష్టద్యుమ్నునిపైఁ గోపించుట —

“ఓసంజయా! మహాత్ముడగు ద్రోణుడు యథావిధిగా వేదవేదాంగముల నధ్యయనమొనర్చెనుగదా! మఱియు విసీతిగలయాతనికి ధనుర్వేదము సాక్షాత్కరించి యాతనియెడ నీలిచెను. మహర్షితనయుడగు నాద్రోణు డట్లు శోకతప్తుడై మొఱవెట్టుచుండఁగా, నాతనియెడ గురుఘాతీయగు నాక్షుద్రుడు సీచకర్ష మొనరించెను. అతనియనుగ్రహము చేగదా! వీరులై యనేకులు, దేవతలకును సుకరములుగాని యద్భుతకృతము లొనర్చుచున్నవారు. అట్టిద్రోణుడు తమసమక్షమున నిందింపబడుచుండ, వానిని త్పత్రియులెల్లరును గోపింపరైరి. ఛీ! త్పత్రియధర్మ మేమిప్రయోజనము? వారికోపముల కింకెపుడు ప్రయోజనము? ఓయీ! పుడమిని ధనుర్ధరులగు రాజులెల్లరును, బాండవులును వానివచనములు విని యేమనిరో నాకది యెఱింగింపుము.”

అది విని సంజయుఁ డాతనితో . “ఓయాంబికేయా! క్రూరకర్ముడగు నాద్రుపదపుత్రునివచనములు వినియు, నందుఁగలరాజులెల్లరునుఁ నూఱుకుండిరి. కాని యర్జునుడుమాత్రము, సకోపముగా నాద్రుపదపుత్రునిఁ జూచి, కన్నులనీరేతై ప్రవహించుచుండఁగా ‘ఛీ! ఛీ!’ అని పలికెను. అపుడు యుధిష్ఠిరుడును భీముడును నకులసహదేవులును మఱిగొందఱును లజ్జితులై యుండిరి. అంత నాసాత్యకి కుపితుడై ‘ఓ వీరులారా! అసంబద్ధముగాఁ బలుకుచున్న యిప్పాపాత్తు నీనరాధముని వడిగా మీలో నొకఁడు వధించువాఁడు లేఁడా? ఓపార్షతా! చండాలుని, బ్రాహ్మణులువలె, నిప్పాపకర్ష మొనర్చిన నీన్నీ పాండవులెల్లరును నిందించుచునే యున్నవారు. నీవిట్టిమహాపాప మొనరించి, సకలసాధుజనదూషితుడవయ్యి, నిట్లు లీవీసభకువచ్చి పలుకుటకు సిగ్గుపడవేమి? నీ తలయు నాలుకయు నూఱువిధములుగా నేల వ్రయ్యలు గాకున్నయది? ఓసీచా! అధర్మముగా నాగురుని నిందించు, నీకేల పతనము గలుగకూడదు? నీవిపుడు పాండవులకును, వృష్ణ్యంధకులకును నిందింపఁదగి యున్నవాడవు. కలుషకర్మ మొనర్చియు, నీయందఱలోఁ గొనియాడు



కొనుచున్నవాడవు. అట్టితగనిపని యొనర్చుటయెగాక, నాగురుని నిందించుచున్న నీవు నాకు వధ్యుడవు. ఇక రెండుగడియలేని నీవు జీవింపవలసిన ప్రయోజనములేదు. నీవుతప్ప మఱియేనీచుఁ డాద్యుఁ డొనర్పరాని యిట్టిదుష్కృత మొనరించును? ధర్మాత్ముడును సజ్జనుఁ డును గురునికేతగ్రహణ మెవ్వఁడే నొనర్చునా? నీకు వెనుకముందుల నేడుతరముల నీవారు నరకపతితులగుచు, గులపాంసనుడవగు నీమూలమునఁ దమకుఁగలకీర్తిని గోల్పోవక మానరు. పార్థుఁడు భీష్ముని వధించెనని పలికితివి. అందుల కుత్తర మొసంగెదను వినుము. ఆగాంగేయుఁడే తనంతనఁ దనయంత మటు లొందింపవలయునని విధించెను. ఆమహా నీయునినైతముఁ బాపాత్ముడగు నీసోదరుఁడేగదా! వధించినవాడు, పాంచాలపుత్రులను మించినపాపాత్ముఁ డొకఁ డిప్పుడమిని లేడన వచ్చును. వానినిగూడ నీతండ్రి భీష్మాంతకరునిఁగా జనింపజేసిన వాడట. అప్పార్థుఁడు శిఖండిని రక్షించెను. వాఁ డామహాత్మునకు మృత్యువయ్యెను. తుద్రులగుపాంచాలురు మిత్ర గురుద్రోహులై ధర్మమునుండి యెడలినవారు. నీవట్టిసోదరుఁడు గల్గుటను సకలసాధుజనములచే, ఛీ! యనిపించుకొంటిని. ఇప్పుడు మరల నాసహిషమున నిట్టిమాట లాడెదేని, వజ్రతుల్యమగుగదచే నీతలఁ బగులఁగొట్టుచున్నవాడను. బ్రహ్మహత్యయొనర్చిన నిన్నుఁ గాంచి, జనము సూర్యునిఁజూచుచున్నది. అట్టిప్రాయశ్చిత్తముచేఁగాని, వారు తమపాపమును బోఁగొట్టుకొనఁ జాలరు. ఓదుశ్చరిత్రా! ఓపాంచాలాభశదా! నాయెదుటనే నాగురుని నిందించుచు, నాగురుని గురువధము నెన్నుచు లజ్జవడకున్నవాడవు. నిలునిలుము ఇదే నాగదాపాత మొక్కటి సహింపుము. లేదా! నీగదా పాతములనేనిఁ బెక్కింటిని సహించెదను.' అని పలికెను.

ఇటు లాసాత్యకి మిక్కిలి పరుషముగాఁ బలుక, విని యాధృష్ట ద్యుమ్నుఁ డెంతయుఁ గుపితుఁడై, వెడనవ్వు నగుచు 'ఓకై నేయాక్షమించితి ననుచున్నాడవు. వింటిని. వింటిని. ఎప్పుడేని దుష్టుఁడు నిర్భాగ్యుఁడు నగువాఁడే సజ్జనుని నిందించును. లోకమున శాంతి ప్రశంసింపఁ దగినదియే. కాని, పాపుఁడగువాఁ డద్దాని కర్తుఁడు గానేరఁడు. శాంతి మంతుని, బాపాత్ముఁడు జయించితిని తలంచుచుండును. నీచమాన సుడవును, బాపనిశ్చయుడవును, తుద్రసమాచారుడవు నగునీవు,

గోరుమొవలుగఁ గేశాంతముదనుక నిందింపదగి యుండియు, నొకని నిందింపఁ గోరుచున్నాడవు. బుజము దెగి ప్రాయోపవిష్టుడై యున్న యా భూరిశ్రవుని నీవువలదు వలదనిపించుకొనుచుండియు వధించితివిగదా! అంతకుమించిన పాపమేది? ఓరీ! రణరంగమున దివ్యాస్త్రముల నుపయోగించుచు, వ్యూహము పన్నియున్న యాద్రోణుడు, శస్త్రపరిత్యాగియై నాచే హతుడగుట, యది యొకదుష్కృతమా? యుద్ధము మాని ప్రాయోపవిష్టుడై వేటొకరిచే బాహువుదెగి, మాటబాడక నియతుడై యున్న యాతనిఁ జంపినవాని నేమనవలెను? అపు డాపాపి యేమి చెప్పగల్గును? నీవు వీరుడవై యుండియు, నిన్నతడు కొట్టి, కాలద్రొక్కి మట్టి విక్రమించునపు డాతనిఁ జంపకుంటివేమి? మున్నర్జునుచే జయంపఁ బడియుండ, దుర్జనుడవై ప్రతాపనిధియై శూరుఁ డనఁదగు నాభూరిశ్రవుని వధించితివిగదా! ఆద్రోణుడు పాండవవై న్యముల నెందెందుఁ దలుముచుండెనో, యందులకెల్ల శరసహస్రములఁ బజపుచు, నేను వెడలుచు వచ్చితినిగాదే. నీవు బుద్ధిపూర్వకముగాఁ జండాలునివలె నిట్టి దుష్కృత్య మొనర్చి నిండాపాత్రుడవయ్యు, బరుషవచనములచే నొక్కరి నిందించెద వేటికి? ఓవృష్టికులపాంసనా! ఇట్టిదుష్కృత్యమునకుఁ గర్త నీవుగాని నేనుగాను. పాపకర్తములకెల్ల నీవే యావాసము. మఱి మాటలాడకుము. ఊరకుండుము. ఇంతకుమించి మరల నన్ను బలుకుట నీకు దగదు. ఇది తక్కువజబాబు. ఇక నన్ను బలుకఁదగవు. ఇంకను మూర్ఖుడవై, మఱియు నిన్ను బరుషముగా నిట్లుపలుకుదేని, నీతో నిపుడు యుద్ధమొనర్చి, నాబాణములచే నిన్ను యమమందిరము నొందింపకమానను. కేవల మూర్ఖధర్మముచే నేదియు వశపడదు. ఆకౌరవు లధర్మముగా నొనర్చినచేష్ట యెట్టిదో దెలిపెదను వినుము. పూర్వ మీ యుద్ధిష్ఠిరుఁ డధర్మముగా వంచింపఁబడియెను. ఓసాత్యకీ! అటులే ద్రౌపదియు నన్యాయముగాఁ గ్లేశ మొందింపఁబడియెను. ద్రౌపదితోఁగూడఁ బాండవు లరణ్యమునకుఁ బంపఁబడిరి. ఓతెలియనివాఁడా! అటులే యన్యాయముగాఁ బాండవులసర్వస్వమును వారపహరించిరిగదా! మనకు సహాయుడుగావచ్చుచున్న శల్యుడును వారిచే దీనుకపోఁబడియెను. అటులే యన్యాయముగా బాలుఁడగు నభిమన్యుడు వారిచే వధింపఁ బడియెనుగాదే? ఇక వీరును భీష్ముని నన్యాయముగా వధించిరి. ధర్మము

దగ్ధమనునట్లుగా నీవును భూరిశ్రవునిఁ బరిమార్చితివి. ఇటు లావైరులును, బాండవులును జేసిరిగదా! ఓసాత్యతా ! ధర్మజ్ఞులును, వీరులునగు వీరుభయపక్షములవారును జయమును గాపాడుకొనువారై యిటులొనర్చిరి. ఉత్తమధర్మ మెదియో యధర్మ మెదియో తెలియుట దుర్ఘటము. కౌరవులతోఁ బోరాడుముగాని యమమందిర మొందకుము.' అని పలికెను.

ఓయాంబికేయా! శ్రూరములును బరుషములు నగునిట్టివచనము లాధృష్టద్యుష్టుడు పలుక విని, యంతయుఁ జలంపఁజేయబడినవాడై కోపారుణితనేత్రుడై యాసాత్యకి గదను బూని, పామునలె నిట్టూర్పువుచ్చుచు, చేతివిల్లు రథమందిడి యాధృష్టద్యుష్టునివైకి వడిగా వెడలి, యుద్రైకముతో 'ఓపాంచాలా ! ఇంక నిన్నేమియుం బరుషముగాఁ బలుకను. వధార్హుడవగుట వధించెదను.' అని పలుకుచు, గుపితుడై వెడలి మహాబలుడై యప్పాంచాల్కు నెదుర్కొని, యంతకున కంతకుడుగాఁ జూపట్టెను. అపుడు హనుదేవునిచేఁ బ్రేరితుడై, మహాబలుడగుభీముడు రథమునుండి వడిగా దిగి, బాహువులతో సాత్యకినిబట్టికొని వెనుకకు లాగికొనిపోవఁ బ్రయత్నింపగా, దుది కతఁ డాటవయడుగున నిలువరింపఁబడియెను. అటులు రథముడిగి బలశాలియై యాభీముడు నిలుప, నపు డాసహదేవుడు వెడలి, మృదువచనములతో 'ఓశినిపుంగవా! మాకుఁ బాంచాలురకంఠెను, వృష్ణ్యంధకులకంఠెను బరమమిత్రు లొక్కరులేరుగదా! అట్లే వృష్ణ్యంధకులకును బాండవపాంచాలురే పరమమిత్రులు. అందును విశేషించి మావలనఁ గృష్ణునకును, నీతనికంటె బరమమిత్రుడు వేటొకఁడు లేడుగదా! ఓవారేయా! సముద్రాంతముగా వెదకినను బాంచాలురకు, బాండవవృష్ణ్యులకంటెను, వేటొకమిత్రులు లేరనుట సత్యము. నీవు తలంచినట్లుగనే నీవును మాకుఁ బరమమిత్రుడవుగదా! మీరు మాకెట్టులో మేమును మీకట్టి వారమేగదా! ఓసర్వధర్మజ్ఞా! నీవిటులు మిత్రధర్మమును స్మరించుచు, నీపాంచాలునుండి కోపమును మరలింపుము. శాంతింపుము. నీ వాతని ఊమింపుము. అతఁడు నిన్ను ఊమించును. మేమును శాంతించెదము. ఇప్పుడు శాంతికంటె నుత్తమమార్గ మొకటిమిగలదు?' అని పలికెను.

ఓరాజా! అటు లాసహదేవుఁడు సాత్యకిని శాంతింపఁజేయుటయు, నాధృష్టద్యుమ్నుఁడును నగుచు 'ఓభీమా! యుద్ధగర్వితుఁడగు నాకై నేయుని విడువుము. పర్వతమును గాలివలె నన్నీతఁడు తలపడ నిష్టు. నా యీతీవ్రనారాచములచే వీనియుద్రైక మే నడంచెదను. మఱియు వీనియుద్ధశ్రద్ధను జీవితము నడంచెదను. ఇందు నేమిచేయుదును? ఇక్కార్య మిట్లు లారంభమైవది. ఇక్కారవులు పాండవులవైకి వచ్చుచున్నవారు. అయినఁ గానిష్టు. వారిన్లె నిప్పార్థుడే నివారింపఁ గల్గును. నేనును వీనితలను నాసాయకములచేఁ బడఁద్రోసెదను. ఈ సాత్యకి నన్ను, భిన్నబాహువగు భూరిశ్రవునిగా దలంచుచున్న వాఁడు. కావున వీనిని విడువుము. నేను వీనిని జంపెదను. లేదా! నన్ను వీఁడేనిఁ జంపును.' అని పలికెను. అది విని యాసాత్యకి పామువలె బుర కొట్టుచు, భీముని బాహుమధ్యమున సక్తుడయ్యు డనబలమేర్పడ విడిపించికొనఁజోవుచుండెను. అటులు వారిరువురును వృషభములువలె గర్జించుచుండ, వడిగావెడలి వాసుదేవుఁడును ధర్మజుఁడును వారిని గడుయత్నముచే నివారిందిరి. అత నాయురువురును నటులు నివారింపఁ బడి క్రోధతామ్రాక్షులై యుండిరి. క్షత్రియవీరులందఱును, యుద్ధాభిలాషులైయున్న శత్రువుల కెదురొడ్డియుండిరి." అని తెలిపి సంజయుఁడు మఱియు నిట్లనియె.

— ౨౭ పాండవనైస్యము లస్త్రత్యాగ మొనర్చుట ౨౭ —

"ఓరాజా! పిదప నాద్రోణపుత్రుఁడు వైరులతో గొప్పపోరాట మొనర్ప నారంభించి, ప్రళయకాలయముఁడునాఁజూపఱ్చెను. ధ్వజములై వృక్షములుగా, శస్త్రములై శిఖరములుగా, హతములగునేన్దులై మహాశిలలుగా, హయములనెడి కింపురుషులతో నుండి ధనువులనెడిలతలచే నావృతమై, కొంగలు క్రవ్యాదులును గలతనొందించుచుండ, భూతపక్షిగణాకులమై వెలయునట్లుగా, దేహములనెడి పర్వతములను నిజభల్లములచేఁ బ్రోవులుగా నొనర్చుచు, గడువడిగా సింహనాదమొనరించి, మఱియు నాద్రోణసుతుఁడు నీకొమరుఁడు విన నిట్లు ప్రతిజ్ఞయొనరించెను.

'ఓరాజా! నాదొకప్రతివ వినుము. యుద్ధముచేయుచున్న యానాతండ్రి నాయుధిష్ఠిరుఁడు ధర్మకంచుకముదొడిగికొని శస్త్రము విడువు

మని పలికెనుగదా! అట్టిధర్మజుఁ డిప్పుడు గాంచుచుండఁగా వానిసైన్యమును బాఱఁద్రోలువాఁడను. అటు లెల్లరను ద్రోలి, పాపుఁడగుపాంచాలునిఁ జంపెదను. మఱియు నాతో నెవ్వరు తలపడియెదరో వారిన్లెఱఁ జంపెదను. నేను నిజముగాఁ జెప్పుచున్నవాఁడను. ఇక సైన్యమును మఱింపుము.'

అదివిని నీతనయుఁడు సైన్యమును మఱించుచు, నెంతయు భయమొదవునట్లుగా గొప్పసింహనాదమొనరించెను. ఓరాజా! పిదపఁ గురుపాండవసైన్యములకు సమాగమమయ్యెను. అయ్యది రెండుసముద్రములకలయికవలెఁ దీవ్రమై చూపట్టెను. అపు డాద్రోణపుత్రునిచే నిలుపఁబడి కౌరవులు సంఘించిరి. ద్రోణవధముచే బాండుపాంచాలురు విజృంభించిరి. అంత నాయుభయసైన్యములును బరమోత్సాహములై, తమకే జయమేగలుగునని నిశ్చయించిఁగొనుచు, సంఘటలుగుడు, సపుడు గొప్పవేగ మొకటి సంభవించెను. అప్పుడు కొండలను సముద్రము దాఁకినట్లయ్యెను. అంత నక్కరుపాండవసైన్యములలో భేరి నివాదములును, శంఖారావములును మ్రోగసాగెను. అపు డందు మహాద్భుతమై జనించిన గొప్పచప్పుడు, తఱువఁబడుసాగరముచప్పుడు ననుకరించయుండెను. పిదప మనయశ్వత్థామ నారాయణాస్త్రమును బ్రాదుర్భవింపఁజేసెను. అంత నాయస్త్రమునుండి వెడలుచున్న వేలకొలదిబాణములు దీప్తాగ్రములై, పాండుపాంచాలసైన్యములను మోహవెట్టసాగెను. అటు లవి వెడలి సర్పములునా దీప్తముఖములై పాండవబలమును నశింపఁజేయునవగుచు, నమ్మహాసంగ్రామమున సైన్యమును నాకసమును దెసలను గప్పుచు, రెండుగడియలలో సూర్యకిరణములునా నెల్లెడల వ్యాపించెను. అటులే మఱి కొన్ని నిర్మలమగునాకసమునందు నక్షత్రములువలె వెలయుచు, గార్జునసమయములై వెడలుచుండెను. మఱియు నలుదెసలను విచిత్రములై శతఘ్నులును, గుడలు, గదలు, తురాంతములగుచక్రములును వెడలఁదొడంగెను. అంత సంతరితమెంతయు శస్త్రాకీర్ణమగుటఁ గాంచి పాండవపాంచాలస్పృంజయులు భయపడఁజొచ్చిరి. అప్పుడు పాండవరథికు లెట్టెట్టులు పోరాడుచు నచ్చిరో, యట్టట్టు లాయస్త్రము వృద్ధి నొందుచువచ్చెను. ఓరాజా! అగ్ని

జ్వాలచేవలె నానారాయణాస్త్రముచే దగ్ధులగుచుండిరి. వేసవి నెండు గడ్డిప్రోవు నంటుకొన్నయగ్నివలె, నప్పొండవనైననయము నాయస్త్రము దహింపసాగెను. ఓరాజా! అటు లాయస్త్ర మెల్లెడల నిండి తననైననయము నశించుచుండుటయు, యుధిష్ఠిరుఁ డెంతయు భయాకులుడయ్యెను. పైతనయము లేడలి పరువులిడుచున్న తననైననయమును గాంచియు, బార్థుని మాధ్యస్థము నెంచియు, నాతఁ డాధృష్టద్యుమ్నునితో 'ఓయీ! నీవు పాంచాలనైననయముతోఁ బొమ్ము. ఓసాత్యకీ! నీవు వృష్ణ్యంధకనేనలఁ గూడి వెడలిపొమ్ము. వాసుదేవుఁడును దనకుఁ దగుకృత్య మొనరించు కొనును. లోకమునకెల్ల నుపదేశింపఁదగిన యిష్టుహానుభావుఁడు తన్నుఁ గాపాడుకొనలేకుండునా? సంగ్రామ మింక వలదనియే మీసైననయముల వారికెల్లరకుఁ దెలుపుచున్నవాడను. నేను నాసోదరులతోఁ గూడ నగ్నిలోఁ బ్రవేశించెదను. భీరువులకు దుస్తరమగుసంగ్రామమున భీష్మ ద్రోణసాగరమును దాటియు, ద్రాణి యనెడిగోష్పదతుల్యసలిలమున మునింగెదను. శుభవృత్తి యగుద్రోణుఁడు నాచే యుద్ధమునఁ జంపింపఁ బడి, దుర్యోధనున కిప్పుడు రాజ్యమును సంపాదించుఁగాక. బాలుఁడై యుద్ధనిపుణుఁడుగాని యాయభిమన్యునిఁ, గ్రూరులై సమర్థులైన పెక్కురు వధించుచుండ రక్షింపలేనైతిని. మఱియు నాఁడు సభకువచ్చి వివేషప్రశ్న మొనర్చుచున్న ద్రాపదిని దాని యగునట్లు నుపేక్షించి తిని. ఓయోధులారా! వీరులందఱును నలసియుండ, నర్జునునిఁ జంపు వాఁడై సుయోధనుఁడు, సైంధవరక్షణార్థముగాఁ గవచమును ధరించుటయు, బ్రహ్మాస్త్రవేత్తయగు నాద్రోణునిచే, బాంచాలురగు సత్య జిత్తు మున్నగువారు మాజయమునకై యత్నించియు, సమూలముగాఁ జంపఁబడుటయు మీరెఱింగినదియెగదా! మేమన్యాయముగా వారిచే రాజ్యార్థమై వనమున కనుపఁబడి, విదురాదులు నివారించుచున్నను, నావనవాసమునే యంగీకరించితిమి. అట్టి మాపై నెంతయుఁ బ్రియము గల్గి వర్తించినబంధువర్గము హతమగుచుండుటను, నేను వారికై మరణించెదను.' అనిపలుకుచుండఁగనే వడిగా వెడలి వాసుదేవుఁ డానైననయమును నివారించి 'ఓవీరులారా! విండ్లు విడుపుఁడు. శస్త్రములను బరిత్యజింపుఁడు. వాహనములనుండి దిగుఁడు. మహాత్మునిచే దీని కిదియే ప్రతిఘాతముగా నుపాయము విధింపఁబడియెను. మీరందఱును గజ

రథాశ్వములనుండి డిగుడు. నిరాయుధులై పుడమిని నిలువబడినచో నీయస్త్రము మిష్టేమియుఁ జేయదు. అటులుగాక మన మీయస్త్రముతోఁ బోరాడుదుమేనిఁ గౌరవులే బలవత్తురులగుచున్నారు. ఎవ్వరు వాహనములనుండి దిగి, శస్త్రములను బుడమిపై నిడియుందురో యట్టి వారి నీయస్త్రము వధింపదు. ఎవ్వ రీయస్త్రమును మానసమందేని బ్రతిఘటించునో, యట్టివారు పాతాళముఁ జూఱబాటినను, వారి నిది వధింపకమానదు.' అని పలికెను. అపుడు వారావాసుదేవునచనములను విని, యందఱును నటు లొనర్ప నిశ్చయించిరి. అపుడు శస్త్రములను బరిత్యజింప నెంచియున్న యవ్వీరుల నాలోకించి, భీముఁడు వారిని ప్రోత్సహించుచు 'ఓయోధులారా! ఎవ్వరును శస్త్రములను విడువకుండు నాసాయకములచే నాద్రోణపుత్రునస్త్రమును నివారించువాఁడను. మఱియు సువర్ణమయమగు నాగొప్పగదచే వానియస్త్రమును ఖండించుచు, గాలునివలె రణరంగమునఁ జరించెదను. పరాక్రమమున నాకుఁ దుల్యుఁడగువాఁ డొకఁడును లేడు. సూర్యతేజమునకు సాటియగు లేజ ముండునా? మత్తగజకరతుల్యములగు నాబాహువుల నీదె చూడుండు. ఈనాబాహువు లాహిమవత్పర్వతమును బడఁద్రోయుట కును జాలియున్నవి. ఈమానవలోకమందు నేనొక్కఁడనే నాగాయుత బలుఁడను. దేవతలం దింద్రుఁడువలె వీరులం దేను నిరుపమానుఁడను. బలిసేనయంసములుగల, నా యీభుజములపరాక్రమ మీయధమునఁ గాంతురుగాక. ప్రజ్వలించుచున్న యీయశ్వత్థామాస్త్రము నిదే నివారిం చెదను. ఈనారాయణాస్త్రమునకుఁ బ్రతియోధుఁడు లేడని తలంతురుగాఁబోలు. ఇక్కురుపాండవులు గాంచుచుండఁగా, నిదే దీనితోఁ బోరాడెదను. ఓయర్జునా! అర్జునా! నీవు గాండివమును విడువకుము. నీకిది చంద్రునకుఁ గలంకమువలె మచ్చగూర్చెడిని." అని పలికెను. అది విని యర్జునుఁ డాతనితో 'ఓభీమా! నా యీగాండివమును నారాయణాస్త్రమునందును, గోబ్రాహ్మణులందును బ్రయోగింపనని నావ్రతము.' అని తెలుప విని, భీముఁ డపు డాద్రోణపుత్రునిఁ దలపడ, మేఘధ్వనిగల రథముతో వెడలి, రవితేజ మేర్పడ నాతనిఁ దనసాయకసమూహముచే గొకనిమేషమాత్రమునఁ గప్పెను. పిదప నాద్రోణసుతుఁడును నగుచు నభిమంత్రితములును, దీప్తాగ్రములు నగుబాణములచే నాతనిఁ గప్ప

టయు, నవి మర్తభేదకములై నోభులు తెఱచినపాములునాఁ జూపట్టు చుండెను. అపు డాభీముఁడు బంగరుమిడుంగులులచేవలె గప్పబడి యుండెను. ఓరాజా! అపు డాభీమునిరూపము దినావసానమున మెఱుగుడుఁబుగువులతో నిండినపర్వతమునాఁ జూపట్టెను. అంత నాయస్త్ర మాభీమునిఁ దాకి, గాలిచేఁ బ్రజ్వరిలినయగ్నివలె వృద్ధి నొందసాగెను. అటు లెంతయు వృద్ధి నొందుచు, భీమవిక్రమమైయున్న యానారాయణాస్త్రమును గాంచి, భీముఁడుదక్కఁ దక్కినపాండవనై నల్లమెల్ల భయభ్రాంతమయ్యెను. అటులగుట వారెల్లరును శస్త్రములను విడిచి, తమతమ రథములనుండియు గుఱ్ఱములనుండియు వడిగాఁ బుడమికి డిగ్గసాగిరి. వారటులు శస్త్రపరిత్యాగపూర్వకముగా వాహనావరోహణ మొనర్ప, నాదివ్యాస్త్రము విపులవీర్యుఁడగుభీమునితలపై సాయకములఁ జొప్పింప సాగెను. అపుడు దానితేజముచే నావృతుఁడై యాభీముఁడు గాన రాకుండుట భూతములందు హాహాకారములు జనించెను. పాండవులు మఱియును జడిసిరి.” అని తెలిపి సంజయుఁడు మఱియు నాతనితో నిట్లనియె.

— అశ్వత్థామపరాక్రమము —

“ఓరాజా! అటు లానారాయణాస్త్రావృతుఁడైన భీమునిఁ జూచి, యాసవ్యసాచి, దానితేజము శాంతించుటకై వారుణాస్త్రమును బ్రయోగించెను. అపు డాయద్దునుకరలాఘవముచేతను, నావారుణాస్త్రముచేఁ దేజము గప్పబడియుండుటను, నందేదియుఁ గానరాకుండెను. అంత నాభీముఁడు సూతాశ్వరథములతోఁగూడ నాయశ్వత్థామాస్త్రముచేఁ గప్పబడి, యగ్నిలోఁజొచ్చిన యగ్నివలె జ్వాలావృతుఁడై తేఱి చూడరాకుండెను. ఓరాజా! రాత్రి గడవ నక్షత్రము లస్తగిరినివలె నాభీమునిరథమునే యాబాణములన్నియుఁ జేరుచువచ్చెను. అపు డాభీముఁడు నిజరథాశ్వసారథులతోఁగూడ నగ్నిమధ్యమునఁ జూపట్టెను. ప్రళయసమయమున జగము నెల్లఁ గాల్చి, మరల నావరమాత్మనిముఖమును జొచ్చునగ్నివలె నాయస్త్ర మాభీము నాక్రమించుటయు, నగ్ని సూర్యునో, సూర్యుఁడగ్నినో ప్రవేశించినట్టులై, యంతయు నాతేజముచే, గప్పబడి యేమియుఁ దెలియఁబడకుండెను, అంత నటు లాభీమునిరథ



మయ్యస్త్రముచే నావృతమగుటయు, ద్రోణసుతుఁ డప్రతిహతుఁడై విక్రమించుటయుఁ గాంచి, పాండవనై న్యములన్నియు నస్త్రములఁ బరిత్యజించి విముఖములయ్యెను. అటులు యుద్ధిష్ఠిరుఁడు మున్నగుమహారథులెల్ల విముఖులగుచుండ, నవ్వాసుదేవార్జునులు వడిగా రథముడిగి, భీమునికడకు వెడలి, యాయశ్వత్థామాస్త్ర బలసంభవమగు తేజమును జూచి, శస్త్రములను విడిచియున్నవారగుటఁ, దదగ్నిచే దగ్ధులు కాకుండిరి. అటులు వారు వెడలి, వారుణాస్త్రప్రయోగమునుబట్టియు, సహజవీర్యవత్త్వమునుబట్టియు నాభీమునిజేరి వాని సకలాయుధములను దీసికొని, యాతని లాగికొనివెడలిరి. ఆనరనాగాయణు లిరువురును దమ బలముకలిపి నాయస్త్రము శాంతించుటకై, నాతనిఁ బరాజ్ఞుఘనిఁగావించుచున్నను, నతఁడు మొఱయుచునే యుండెను. అటులగుట నాయస్త్రము ఘోరమై వర్ధిలుచుండెను. అదిచూచి యవ్వాసుదేవుఁ డాతనితో 'ఓభీమా! నిన్ను మేము నివారించుచున్నను యుద్ధమునుండి నివర్తిల్లవేమి? ఈయుద్ధమునఁ గౌరవులు జయింపఁదగుదురేని మేము యుద్ధముచేయక యూరకుందుమా! ఈక్షత్రియు లుపేక్షింతురా? చూడుము. నీవారెల్లరును రథములనుండి దిగిరి. మేమును దిగితిమి. కావున నీవును రథావరోహణమొనర్పుము,' అని పలుకుచు, నవ్వాసుదేవుఁ డాతని, రథమునుండి క్రిందికి లాగెను. మఱియుఁ బామునలె బుసకొట్టుచుఁ గ్రోధతాన్మ్రాతుఁడై యున్న యాభీమునిచేతనుండి యాయుధము లావాసుదేవుఁ డెపుడు నేలఁబడవై పించెనో యపుడే నాయస్త్రము శాంతినొందెను.

ఓయాంబికేయా! అట్టివిధానముచే దానితేజము శాంతిపహించుఁడు, దశదిశలును నిర్మలములై గానవచ్చెను. మంచివాయువులు వీచెను. పక్షిమృగాదులు శాంతినొందఁగలిగెను. అటులే గజాశ్వాది వాహనములు మోదమొందెను. యోధులు సంతృప్తాంతరంగులైరి. ఓరాజా! అటు లాతేజమడంగుడు, నిశాంతమున సూర్యుఁడువలె నాభీముఁడు వెలయఁజొచ్చెను. అప్పటికిఁ జావగా మిగిలినపాండవబలమచ్చోనిలిచి యస్త్రము శాంతించుట గాంచి, నీపుత్రుని వధింపఁదలంచియుండ, నపు డతఁ డాయశ్వత్థామతో 'ఓద్విజోత్తమా! మఱియు నీయస్త్రమును బ్రయోగింపుము. మఱియు నిష్పాంఛాలురు మనల

జయింపఁదలఁచి యిందున్న వారు' అని పలికెను. అపు డాద్రోణసుతుఁడు, నీసుతునిఁ గాంచి యతిదీపస్వరముతో, 'ఓరాజా! మఱి యిది యావర్తింపఁబడదు. దీనికిఁ బ్రయోగము రెండుసారులు లేదు. మరల దీని నావర్తింతునా! నన్నే యిది చంపును. సంశయములేదు. దీని కీవాసు దేవుఁ డిట్లు ప్రతిఘాతవిధిఁ బ్రయోగించెను. కావున శత్రువధము జరుగలేదు. అయ్యో! పరాజయము, మృత్యువు ననెడి రెండిటిలోఁ బరా జయముకంటె మృత్యువే మేలుగదా! అటులగుట నీమనవైరులెల్ల శస్త్రత్యాగమొనర్చి, పరాజితులై మృతతుల్యులైరి.' అని తెలిపెను. అది విని మఱియు నీతనయఁ డాతనితో 'ఓమాచార్యపుత్రా! ఈయ స్త్రము మఱియొకమాటు ప్రయోగింపఁదగనిదేని గురుఘాతకులగువీరి నెల్ల వేఱగునస్త్రపరంపరచే వధింపుము. దివ్యాస్త్రములన్నియు నీకుఁ, నామహేశునకును గలవు. కావున వానిచే నీవైరులను సంహరింపుము. నీవు తలంతువేని యాయుధ్రుఁడు కుపితుఁడయ్యు నిన్ను విడిపించికొని పోఁజాలఁడు' అని హెచ్చరించెను."

అది విని యాధృతరాష్ట్రుఁడు మఱియు నాసంజయు దిక్కు మొగంబై "ఓయీ! ఆద్రోణుఁ డటులు హతుఁడగుటకును, దనయస్త్ర మటులు ప్రతిఘాతమగుటకును, నాద్రోణసుతుఁ డేమిచేసెను? అటులు నారాయణాస్త్రనిర్దుక్తులై, మరల యుద్ధసన్నద్ధులై యానేనాముఖమునఁ బొండవులు చరించుచుండ, నతఁ డువేఱించియుండెనా? ఏమయ్యెనో తెల్పు" మని యడిగెను. అదివిని సంజయుఁడు మఱియు నాధృతరాష్ట్రు నితో "ఓరాజా! పిదప నేమయ్యెనో తెలిపెదను వినుము. సింహలాం గూలధ్వజుఁడగు నాద్రోణసుతుఁడు, తనతండ్రిమరణమును స్మరించుచు, గుపితుఁడై భయమువిడిచి యాధృష్టద్యుమ్నునిఁ దలపడి, యిరువదైదు తుద్రసాయకములచే నొప్పించెను. ఓరాజా! అంత నాధృష్టద్యుమ్నుఁ డును, బ్రజ్వలించునగ్నినాఁ జూపట్టు నాద్రోణసుతు నటువదినాల్గుభాణ ములచే నొప్పించి, స్వర్ణపుంఖములై సానవెట్టిన యిరువదిసాయకములచే నాతనిసారథిని నాలుగేసిభాణములచే గుఱ్ఱములనాల్గిటిని నొప్పించి, మఱి మఱియుఁ బ్రహరించుచు, బుడమిని నాద్రోణసుతుని వడకించుచు, సర్వ లోక ప్రాణములను హరించువాఁడువలెఁ జూపట్టెను. ఓరాజా! అటు లప్పించాఁడు డాయశ్వత్థామను దలపడి భాణమయవర్షమును గురియ

నాయశ్వత్థామయు శరసమూహముచేగ ప్పెను. అపుడు మఱియునతడు తనతండ్రినధమును స్తురించుచు, బదిసాయకములచే నాపాంచాలుని నొప్పించి, రెండుక్షురములచే వానిధ్వజమును గార్జుకమును ఖండించి, మఱియుఁ గొన్నిటిచే నాతనిఁబీడించి, మఱియు వానిసూతునిరథాశ్వములను ననుచరులను బ్రహరించెను. పిదపఁ బాంచాలపై న్యము శరవర్షపీడితమై, యార్తిఁజెంది సంభ్రాంతమైపరువులిడసాగెను. అపుడు విముఖులైన పాంచాలయోధులను, బీడితుఁడగుచున్న ధృష్టద్యుమ్నునిఁ గని సాత్యకి వడిగా వెడలి, యాద్రోణసుతునిరథమును దలపడి, యెనిమిదితీవ్ర బాణములచే నాతనిఁబీడించి, నానారూపములగు మఱియిరువదిసాయకములచే నొప్పించి, సూతునిఁ బ్రహరించి, గుఱ్ఱములను నాల్గుబాణములచేఁ గొట్టి, కరలాఘవమేర్పడ వానిధనుర్ధ్వజములను ఖండించెను. మఱియు నతఁడటులే గుఱ్ఱములతో రథమును గొట్టి, ముప్పదిసాయకములచే నాద్రోణసుతునిపక్షమును నొప్పించెను. ఓరాజా! మహాబలుఁడయ్యు నాద్రోణ పుత్రుఁడు సాత్యకిశరసమూహముచే నావృతుడై పీడవడి, యేమిచేయుటకును జాలకుండెను. ఇటులు గురుపుత్రుఁ డోడుటయు, సుయోధనుఁడు కృపకర్ణాదులతోఁగూడి యాసాత్యకి నెదుర్కొనెను. అపుడందు సుయోధనుఁ డిరువదింటను, గృపుఁడు మూడిటను, గృతవర్జుఁడు పదింటను, గర్జుఁ డేబదింటను, దుశ్శాసనుఁడు నూటిటను, వృషసేనుఁ డేడింటను నాసాత్యకిని నొప్పించిరి. ఓరాజా! పిదప నాసాత్యకియు నమ్మహారథులనెల్ల నొకక్షణములో విరథులుగను, విముఖులుగను జేసెను. అపు డాయశ్వత్థామయుఁ గొంతవడికిఁ దేటి దుగ్గిఖార్తుడై మఱి మఱియు నిట్టూర్పులువుచ్చుచు జింతించెను. అట్లులే యతఁడు వేటొకరథ మధిష్ఠించి, పెక్కుశరశతములఁ గురియుచు, నాసాత్యకిని నివారింపఁబోవ, నాతఁ డాద్రోణసుతునిఁగాంచి మరల విరథునిగా నొనర్చి, విముఖునిఁ గావించెను. పిదపఁ బాండవులందఱును నాసాత్యకిపరాక్రమముఁ జూచి, శంఖారావములను, సింహనాదములనుగావించిరి. ఇటు లాసాత్యకి యాద్రోణిని విరథునిఁజేసి, వృషసేనునియోధులను మూఁడువేలను వధించెను. అటులే కృపునియేన్దులఁ బదివేలను జంపెను. మఱియు శకుని గుఱ్ఱములనేబదివేలఁ బరిమార్చెను. ఓరాజా! పిదప నాయశ్వత్థామయు మరల రథమధిరోహించి, కుపితుడై యాసాత్యకిని వధించువాడై వెడ

లెను. అటులు మరలఁ దన్ను మార్కొనవచ్చిన యాద్రోణసుతుని జూచి యాసాత్యకి క్రూరతరములగు తీవ్రనారాచములచే మఱి మఱియు నొప్పింప, నతఁ డెంతయు నొచ్చియు, నగుచు 'ఓనై నేయా! గురుద్రోహియగు నిష్పాంచాలునిపై నీకుఁగలగౌరవ మేనెఱుఁగుదును. నీ వీతని రక్షింపఁజాలవు. నిన్నును రక్షిరచుకొనఁజాలవని నానిశ్చయము. ఓసాత్యకి! నాసత్యముచేతను దపముచేతను నిపుడిదె యొట్టు పెట్టుకొనుచున్నాఁడను. వినుము. ఇష్పాంచాలురనెల్లఁ జంపక నేను శాంతింపను. మఱియుఁ బాండవబలమును వృష్టిపై న్యమును సన్నగ్ధ మగుఁగాక. వారినెల్ల వధించెదను.' అని పలుకుచు, మంచిపర్వములు గల్గి సూర్యకిరణమునాఁడగు నొకసాయకము నాసాత్యకిపై, యింద్రుఁడు వృశ్రునిపై వజ్రమునువలె బ్రయోగించెను. ఆసాయక మాసాత్యకిని భేదించి, బుసకొట్టుచుఁ బుట్టఁజొచ్చినసామువలె బుడమిని బ్రవేశించెను. అంత నాసాత్యకియు భిన్నకవచుడై, యంకుశపుఁజొటువడిన యేగ్గువలె బెద్దగాయముపడి, శరశరాసములఁ బరిత్యజించి, రక్తసిక్తాఁ గుడై, తెలివితప్పి రథమునఁ గూలఁబడియెను. అపుడు వాని నాద్రోణ పుత్రునుండి తప్పించి, సూతుఁడు వేటొకచోటికిఁ దీసికొనిపోయెను. పిదప నాద్రోణసుతుఁడు సుపుంఖమై నతపర్వమగు వేటొకసాయకముచే, ధృష్టద్యుమ్నుని బొమలనడుమఁ బ్రహరించెను. ఆధృష్టద్యుమ్నుఁడు మున్నే కొంతనొచ్చియు, మరలనపుడు పీడితుఁడగుట ట్టిణవిక్రముడై ధ్వజమునకుఁ జేరఁబడియెను. సింగముపాలఁబడిన మత్తగజమునాఁడగు నష్పాంచాలునిఁ గాంచి, శూరులెల్లరును బాండవులున్నకడకుఁ బరువు లిడిపోయిరి. అంత నక్కరీటియు భీముఁడును బౌరవుఁడగు బృహత్పత్ని డును జేదియువరాజును మాలవుఁడగుసుదర్శనుఁడును, హాహాకారము లొనర్చుచు, శరశరాసనధరులై వీరుఁడగు నాద్రోణపుత్రునిఁ జుట్టికొని, యిరువదవయడుగునఁ గలియఁగల్గి, వారొక్కొక రై దేసీబాణములచే నొక్కమాటుగాఁ బ్రహరించిరి. అంత నాద్రోణియు సర్పతుల్యములగు నిరువదైదుసాయకములచే వారేవురసాయకములను ఖండించెను. అటు లతఁడు ఖండించుటయెగాక, యేడుబాణములచేఁ బౌరవుఁడగుబృహత్పత్ని, మూడిటను, సుదర్శనుని నాటిటను, భీముని నొక్కకోలచే, నర్జునుని నొప్పింప, మఱియు వారెల్లరును నాతని నొక్కమాటుగను,

వేలువేలుగను, సానవెట్టినసాయకములచే నొప్పించిరి. అందుఁ జేది యువరా జరువదిబాణములచే నొప్పించెను. అటులే పార్థుఁ డెనిమిదిటను, దక్కినవారు మూఁడుమూఁడునారాచములచేతను నాయశ్వత్థామను నొప్పించిరి. పిదప నాద్రోణసుతుఁడు పార్థు నాటిటను, వాసుదేవునిఁ బదింటను, భీము నైదింటను, జేదియువరాజును నాల్గింటను, మాలవ పౌరవులను రెండురెండుకోలలను నొప్పించి, మఱియు భీమునిసారథి నాటిటను గొట్టి, రెండుబాణములచే నాతనిధ్వజకార్డుకములను ఖండించి మఱియు నర్జునుని శరవర్షముచే నొప్పించి, సింహనాదమొనర్చెను. అటు లాద్రోణసుతుఁడు వెనుకకును ముందునకును జిమ్ముచున్న తీవ్రనారాచములచే నాకసమును, బుడమియు, దశదిశలును గప్పబడియెను. అంత నయ్యశ్వత్థామయు, నుగ్రతేజుఁడై తనరథమునకుఁ జేరువగానున్న సుదర్శనుని యింద్రధ్వజతుల్యములగుభుజములను, దలను, మూఁడు బాణములచే నొక్కమాటుగా ఖండించెను. అటులే రథశక్తిచే నతఁ డాపౌరవునిఁ గొట్టి, కొన్ని సాయకములచే రథమును ఖండఖండములుగాఁ జేసి, చందనలిప్తములగుబాహువులను ఖండించి, యొకభల్లముచే వాని తల డొల్ల నేసెను. మఱియు నతఁడు నల్లకలువమాలికవలె నల్లనిచాయ గలిగి, యువకుఁడైన చేదియువరాజును బ్రజ్వలితాగ్నికల్పములగుబాణములచేఁ గొట్టి, యశ్వములతోడను సూతునితోడను మృత్యువుపాలు గావించెను. ఓరాజా ! అటు లాద్రోణసుతునిచేఁ దమనమత్తమున హతులగుమాలవపౌరవచేదియువరాజులను గాంచి, మహాబాహుఁడగు భీముఁడు మిగులఁ గోపముతెచ్చికొని, కుపితములగు విచనర్పములను బోలిన తీవ్రనారాచములఁ వందలకొలందిగాఁ బ్రయోగించి, యాయశ్వత్థామ నాచ్ఛాదించెను. పిదప మహాతేజుఁడగు నాద్రోణసుతుఁ డతని శరశతమును హతమొనర్చి, కుపితుఁడై తీవ్రబాణములచే నావృకోదరుని నొప్పించెను. అనంతర మామహాబలుఁడగుభీముఁ డొకక్షురప్రముచే నాద్రోణసుతుని ధనువు దునిమి, వేటొకసాయకముచే నాతని నొప్పించెను. ధైర్యశాలియగు నాద్రాణి వేటొకవిల్లుపూని కొన్ని బాణములచే నాభీమునిఁ బ్రహరించెను. మహాబలులును బరాక్రమవంతులునగు నా భీమాశ్వత్థామ లిరువురును, శరవర్షముచేఁ బరస్పరము వర్షకాలమేఘములువలెఁ గప్పికొనిరి. అప్పుడు స్వర్ణపుంఖములై భీమనాభాంతితము

లగుబాణములు, మేఘసమూహములు భాస్కరునివలె నయ్యశ్వత్థామ నాచ్ఛాదించెను. అటులే వేలకొలదిగా నశ్వత్థామప్రయుక్తములగు సాయకము లాభీమునిఁ గప్పెను. ఓమహారాజా! అటు లారణశాలియగు ద్రాణిచేఁ గప్పబడియు, నావృకోదరుఁ డించుకయుఁ జలంపకుండుట యెంతయు నదృష్టమయ్యెను. పిదప నాభీముఁడును బంగరునగలచే నలంకరింపబడి, యమదండతుల్యములగు పదిబాణములను బ్రయోగింప, నవి యాద్రోణసుతుని జత్తుదేశమునొంది భేదించి, పుట్టఁజొచ్చినపాములునా వడిగాఁ బుడమిఁ బ్రవేశించెను. ఆభీమహారమున కెంతయు నొచ్చి, యాద్రోణాత్మజుఁడు, నిజధ్వజయష్టినాశ్రయించి కన్నులుమూసెను. ఓనరాధిపా! మఱియు నతఁడు రెండుగడియలకుఁ దెలివొంది, మిక్కిలి కుపితుఁడై, యప్పటియుద్ధమున మహాత్ముఁడగుభీమునిచే నెంతయు నొచ్చి, రక్తసిక్తాంగుఁడగుట నాభీమసేనునిరథమువై కిమిగుల వేగమడర వెడలి, తీవ్రతేజములై విషసర్పములునాడగు నూలుబాణము లాకర్ణాంతా కృష్టములుగా నొనర్చి, యాతనిపైఁ బ్రయోగించెను. అపు డాభీముఁ డును సమరోత్సాహమడర వానివిక్రమము లక్ష్యమునేయక, వడిగా నుగ్రములగుశరసమూహముల నాద్రోణసుతునిపై వర్షించెను. పిదప నాయశ్వత్థామయుఁ గుపితుఁడై యాభీమునివిల్లు దునిమి, మఱికొన్ని తీవ్రబాణములచే వానివక్షము నొప్పించెను. అంత నావృకోదరుఁడును గోపావిష్టుఁడై వేటొకవిల్లుగొని, తీవ్రములగునైదుబాణములచే నాద్రోణసుతుని నొప్పించెను. ఓరాజా! ఆయుధమున వారిరువురును వర్షకాలమేఘములువలె శరవర్షమును గురిసికొనుచు, గ్రోధతామ్రాక్షులగుచుఁ బరస్పర మాచ్ఛాదించికొనిరి. అటులు వారు ఘోరములగు శరవారములఁ గప్పికొనుచు, మిక్కిలి సంరంభమడరఁ గృతప్రతీకారములఁ గావించుకొనుచు, యుద్ధమొనర్చుచున్నంత, నాద్రోణునితనయుఁడు తనపై శరప్రయోగమొనరించు నాభీమునిపై, దనసువర్ణచాపమును సారించి, విరివిగా శరములఁ బ్రయోగింపసాగెను. ఓరాజా! మథ్యాహ్నాగతుఁడగు శరత్కాలసూర్యుఁడువలె వెలయుచు, నాద్రాణి బాణము లాకర్షించుటయు, వానిని వింటుసంధించుటయు, మఱియు లాగుటయు, విడుచుటయు ననెడిపనులలో దేనికిని జను లవకాశమును గనిపెట్టఁజాలరైరి. అతనివిల్లు మండలాకారమై యగ్నిచక్రమువలె

గానిపించెను. ఆతనివింటినుండి వెడలుసాయకములు వందలును వేలునై యుండెను. అయ్యది యాకసమున మిడుతలగుంపునఁ జూపట్టెను. ఆద్రోణపుత్రధనుర్భక్తములగు సువర్ణభూషితసాయకము లెడతెగకయే యాభీమునిరథముపైఁ బడుచుండెను. ఓరాజా! అపు డాభీమునివిక్రమమును, బలమును, వీర్యప్రభావములను నద్భుతముగాఁ గనిపెట్టితిమి. భీమపరాక్రముఁ డగుభీముఁడు మహాఘోరమై వర్షకాలమేఘమునుండి జనించినవర్షమువలెవెడలి, తనపైకివచ్చునాద్రోణసుతునిబాణవర్షమును, లక్ష్యవెట్టక, వానిని వధించుపట్టుదలతోఁ దానును వర్షకాలమేఘమువలె శరవర్షమును గురియసాగెను. అమృతహారణరంగమున ఘోరమై సువర్ణపృష్ఠమగునాభీముని విల్లాకృష్టమగుచు, రెండవ యింద్రచాపమునా భాసీల్లెను. దానినుండి వందలకొలందిగను, వేలకొలందిగను బాణములు వెడలుచు, రణశోభితుఁడగు నయ్యశ్వత్థామ నాచ్ఛాదించెను. ఓమారిషా! అటులు వారిరువురును, శరపరంపరలఁ గురిసికొనుచుండ, నందు గాలికేనిఁ జొచ్చుట కవకాశము లేకుండెను. ఓరాజా! అటు లాద్రోణసుతుఁడు, సువర్ణభూషితములై సానవెట్టబడి ప్రసన్నాగ్రములైన సాయకముల నాభీముని వధించుకోర్కిమైఁ బ్రయోగింప, వాని నంతరిక్షముననే తీవ్రసాయకములచే ఖండించి, యాభీముఁ డాద్రోణసుతుని మించ నెంచుచు, నిలునిలుమని పలుకుచు, మఱియు ఘోరములై యుగములగు, శరసమూహముల వర్షింపసాగెను. పిదప మహాస్త్రవేత్తయగు నాద్రోణసుతుఁడు, వడిగాఁ దనయస్త్రమాయచే నివారించి, యాభీమునివిల్లు దునుమాడెను. అటులు కుపితుఁడై యా ద్రాణి తీవ్రసాయకములచే ధనువు ఖండింప, నావృకోదరుఁడు కడు వడిగా, దారుణమగురథశక్తి నాద్రోణపుత్రరథముపైకివైవ, మహాల్కవలెఁ దనపైకి వచ్చు నద్దాని నాయశ్వత్థామ వాడికోలలచే ఖండించి, తనకరలాఘము చూపించెను. ఇంతలో భీముఁడు వేటొకవిల్లు గొని దృఢమగు నద్దాన వాడికోలల సంధించి యాద్రాణిని నొప్పించెను. ఓరాజా! పిదప నాయశ్వత్థామయు, నాభీమునిసారథిలలాటము నొక తీవ్రబాణముచే జీల్చెను. దానికావృకోదరునిసారథి యెంతయు నొచ్చి పగ్గములువిడిచి మూర్ఛపడియెను. అటులు రథసారథి మూర్ఛితుఁడగుడు, గుఱ్ఱములు వడిగాఁ బరువులిడుచు, సకలధనుర్ధరులు గాంచుచుండఁగా

రణరంగమునుండి వెడలిపోయెను. అటు లాభీమునిరథము దొలంగుడు, నాద్రోణునుతుడు శంఖముఁ బూరించెను. అంత నందున్న పాంచాలురును నాభీమునితో పాటుగా నాధృష్టద్యుమ్నునిరథము విడిచి, భీతులై నలు దెసలకుఁ జెడరిపోయిరి. అటులు భంగమొంది పరువిడుచున్నవారి నాద్రోణి, శరపరంపరలచేఁ దలుముచుండెను. అటు లాసమరమున ద్రోణసుతునిచే వధ్యమానులగుచు, నాతనికి జడిసి ఊత్రియుల్లెరును దిక్కులఁబట్టి పోసాగిరి.” అని తెలిపి సంజయుఁడు మఱియు నిట్లనియె.

❦ వ్యాసుఁడు కృష్ణుని స్తుతించి పలుకుట ❶ ❦

“ఓరాజా! అటులు తమనై న్యము భగ్నుమగుటఁ గాంచి ధనం జయుఁ డాద్రోణసుతుని వధించువాఁడై సేనల నివారించెను. ఓరాజా! అటు లవ్యాసుదేహార్జునులచే నివారింపఁబడి పాండవనై నకులు నిలువ, నాయర్జునుఁ డొక్కఁడే వెడలెను. కొందఱు సోమకులును మాత్స్య లును బౌరవులు నాతని వెంటనంటి వెడలిరి. అటు లతఁడు వడిగా నా ద్రోణసుతునిఁ దలపడి, యాతనితో ‘ఓగురుపుత్రా! నీకుఁ గలశక్తియు, వీర్యము, జ్ఞానము, పౌరుషము, మఱియు ధార్తరాష్ట్రులపై నీకుఁగల ప్రీతియు, మాపయిఁగలద్వేషము, నింకనుగల నీతేజమును నిపు డిందుఁ బ్రదర్శింపుము. ఆధృష్టద్యుమ్నుఁడే నీదర్పమడంపఁగలడు. ప్రళయ కాలాగ్ని తుల్యుఁడును, వైరులపాలియముఁడునగు మాధృష్టద్యుమ్నునిఁ గేశవునితోఁగూడియున్న నన్నును మార్కొనుము. రణగర్వితుఁడవగు నీదర్పము నశింపఁజేయువాఁడను.’ అని పలికె” నని తెలుప విని ధృత రాష్ట్రుఁ డిట్లనియె.

“ఓసంజయా! బలశాలియు గురుపుత్రుఁడునై గౌరవింపఁదగి యున్నవాఁడుగదా! మఱియు నస్పార్థన కయ్యశ్వత్థామపైఁ బ్రీతి యును మెండు. అట్టితఱి నెన్నఁడులేని యిట్టివాక్యవద్ధతి యాయర్జునున కెట్లు గలిగెను? తనమిత్రుఁడగు నాద్రోణసుతు నాకుంటీసుతుఁ డంత పరుషముగా నేల పలుకవలసివచ్చెను?”

అదివిని యతఁ డాధృతరాష్ట్రునితో “ఓరాజా! చేదియవరాజును, బౌరవుఁడగుబృహత్తత్తుఁడును, మాలవుఁడగుసుదర్శనుఁడును, ధృష్ట ద్యుమ్ను భీమసాత్యకులును బరాజితులగుటయు, ధర్మజునిపరుషవచన ములు తనమర్హముల నాటుటయు, మనోభేదముగల్గి తమకష్టమును



స్వరించి యతఁ డెన్నఁడునులేనికోపమును దెచ్చుకొనియెను. కావుననే యతఁ డాద్రాణి ననర్హముగను, నశ్లేలముగను, నప్రియముగను బలుక వలసివచ్చెను. పూజ్యుఁడును నాచార్యపుత్రుఁడు నని తలంపక, యతఁడు మూఁఘుఁడువలె నాతని నటులు దూఱనాడెను. ఓరాజా! అష్వార్థుఁ డటులు తన్నుఁ బలుక, నయ్యశ్వత్థామ కుపితుఁడై యవ్వాసుదేవునిపై మఱియుఁ గినిసి, రథమందుండియే జలస్పర్శమొనర్చి దేవతలకును సహింసరానియాగ్నేయాస్త్రము నామంత్రించి, దృశ్యాదృశ్యలయిన వైధులనెల్లఁ జంపుఁగాక యని యభిమంత్రించి, దాని నొకకోలపైఁబెట్టి ప్రయోగించెను. పిదప సంకులముగా నాకసమున శరవర్షముదృవింపెను. అయ్యది యగ్నిజ్వాలాపరితమై యర్జునునైఁ బడఁదొడంగెను. ఆకసము నుండి యుల్కులు రాలఁజొచ్చెను. దిక్కులు వెలయఁకుండెను. వడిగా నానై న్యమును జీఁకటులు వ్యాపించెను. రక్షఃపిశాచములు గలిసి నాద మొనర్పసాగెను. వాయువు లమంగళములై వీచ నారంభించెను. సూర్యుఁడు ప్రకాశింపకుండెను. ఎల్లదెసలను భయంకరముగాఁ గాకులు మొఱసెను. ఆకసమున రక్తమును వర్షించుచు, మేఘములు గర్జింప సాగెను. పక్షులు, పశువులు, గోవులు, సువ్రతులును, నియతాత్ములు నగుమునులును శాంతినొందకుండిరి. అపుడు ముల్లోకములును సకల మహాభూతములును భ్రాంతములై దివాకరుఁడు దిరుగఁబడఁజరావిష్టమైన వివలె నెంతయు సంతప్తము లయ్యెను. ఆయస్త్రముతేజముచేఁ దప్తములై పుడమినున్న సర్పములు బుసకొట్టుచు, ఘోరమగు తేజమును దొలఁ గించుకొనునవై పైకెగురుచుండెను. ఓరాజా! నీటియందున్న జంతువులును సంతప్తములు గాఁజొచ్చెను. జలాశయములన్నియుఁ గుతనుడు కుచుఁ జల్లాఱకుండెను. అపుడు వాయుగరుడవేగములై, దిక్కుల నుండియు, విదిక్కుల నుండియు, భూమ్యాకాశములనుండియుఁ బలువిధములుగా శరసమూహములు వెడలుచుండెను. వడిగల యాద్రోణి పుత్రుని శరపరంపరలచేఁ బ్రహతములై శత్రునై న్యములు దగ్ధము లగుచు, నగ్నిదగ్ధములగువృక్షములునాఁ బడుచుండెను. గోవుగోవు యేస్తులనై తము దగ్ధములై నేలఁగూలసాగెను. మఱికొన్నిగర్జనములఁ బోలు మహానాదము లొనర్పుచు, దగ్ధములై పరువులిడసాగెను. మఱియుఁ గొన్ని జడిసి, వనమున బావాగ్నిచుట్టుకొన్నవృక్షశిఖరములువలె జూప

తైను. ఆరణ్యంగమున, నశ్వబృందములును, రథసమూహములును వేల కొలందిగా నందందుఁబడి గానవచ్చుచుండెను. ఓరాజా! ఆనైన్యము నగ్నిభగవానుఁడు దహింప నారంభించెను. యుగాంతమున సకలభూతములును బ్రశయాగ్ని చేవలె, నాయస్త్రముచే బాండవసైన్య మాయుధ రంగమున దహింపఁబడుట గాంచి, నీవారెల్లరును మోదమానమాన సులై సింహనాదము లొనర్చిరి. పిదప నీసైన్యమున నానావిధములగు తూర్యములుమ్రోగసాగెను. ఓరాజా! అమృహాసంగ్రామమునలోక మెల్లఁ జీకటులచే నావృతమగుట, సకలసైన్యములును సవ్యసాచియుఁ గానరాకుండిరి. ఓరాజా! కుపితుఁడగు ద్రోణసుతుఁడు ప్రయోగించినయట్టియస్త్రమును మేమెన్నఁడును గని విని యుండలేదు. అంత నయ్యర్జునుఁడును బ్రహ్మాస్త్రమును బ్రయోగించెను. అయ్యది సకలాస్త్ర ప్రతీఘాతకారియగు నట్లుగా బ్రహ్మచేవిహితమగుట, రెండుగడియలలో నప్పటికున్న చీకటులన్నియుఁ దొలంగెను. చల్లనిగాలులు విసరెను. దిక్కులు నిర్మలములయ్యెను. ఆగ్నేయాస్త్రతేజముచే దగ్ధమైన యప్పాండవసైన్యము నదృఢతముగాఁ జూచితిమి. అపుడు దానినుండి యక్కేశవార్జునులు విముక్తులై యాకాశమున సూర్యచంద్రులువలె నొక్కమాటుఁగా గానవచ్చిరి. అటు లవ్యాసుదేవార్జును లక్షతులై గానరా, నపుడునీవారికెల్ల భయంకరమై, పతాకాధ్వజములతోడను, గుఱ్ఱములతోడను, నాయుధానుకర్షాదులతోడను నయ్యర్జునురథము గానవచ్చెను. అంత నొకక్షణములోఁ బ్రహృష్టములగు పాండవసైన్యములందు శంఖభేరినినాదములతోఁ గిలకిలారావము లుదయించెను. అపుడు రెండుసైన్యములందును, వాసుదేవార్జునులు హతులైరనియుఁ, గాలేదనియు నభిప్రాయములు జనించెను. అట్లు వడిగావెడలివచ్చినత మ్మెల్లరునుగాంచఁ, దమతమ శంఖములను వారు వూరించిరి. వారిరువుర నారసి సంతోషపూరితాంతరంగులగుపాండవులను గాంచి, నీవారెల్లరును వ్యధనొందసాగిరి. ఓరాజా! అటులు విముక్తులైన మహాత్ములగు నవ్యాసుదేవార్జునులఁ గాంచి, ద్రోణపుత్రుఁడు చింతాక్రాంతుఁడై యిదియేమి యనిరెండుగడియలు విచారించెను. ఓరాజా! అటులు చింతించి, కొంతవడి ధ్యానశోక పరాయణుఁడై పాడుగగు వేడినిట్టూర్పులు విడుచుచు, మతిచెడి యుండెను. అటు లాయశ్వత్థామ యేమియుఁ దోపకుండుటను, ధనువు

విడిచి, రథముడిగి, ఛీ! ఛీ! ఇదియెల్ల మిథ్యయని పలుకుచు, వడిగా నారణరంగమునుండి వెడలిపోయెను. అంతఁ, గల్పషరహితుఁడును, స్నిగ్ధాంబుదాభాసుఁడును, సరస్వత్యావాసుఁడును, వేదవ్యాసుఁడును నగు వేదవ్యాసుఁడందలకుఁ బ్రత్యక్షమగుడు, నాతని నాద్రోణసుతుఁడు గాంచి, దీనుఁడై యాతని కభివందన మొనర్చి, మెల్లఁగా నాతనితో 'ఓమహానుభావా! ఇది మాయయో, దైవలబ్ధమో? ఏమియో తెలియఁ బడకున్నది. ఈయస్త్రము మిథ్యయా? కాక నాపారపా టేమియేనిఁ గలదా? ఇది విపరీతమా? లోకపరాభవమా? ఇవ్వాసుదేవార్జునులు జీవించుట కాలవ్యతిక్రమ మనవలసియున్నది. ఆసురగంధర్వ పిశాచ రాక్షసనాగగరుడులలో నెవ్వరుగాని, మానవులుగాని, నాచే బ్రయుక్తమగునీయస్త్రమును వ్యర్థముగాఁజేయుట కుత్సహింపలేదు. ఇది ప్రజ్వలించుచు, నత్తోహిణిని వధించి శాంతించెను. ఇది సకలజనవిఘాతుకమని యెంచి, ప్రయుక్తమై పరమదారుణమయ్యు, మానుషధర్మలగు కేశవార్జునుల నేల వధింపఁజాలదయ్యెను? ఓభగవానుఁడా! నాయీప్రశ్నమునకు యథార్థముగా సమాధాన మొసంగుము. ముని వర్యా! వినఁగోరుచున్న వాడను.' అని ప్రశ్నించెను.

అది విని యాభగవానుఁ డాతనితో నిట్లనియె. "ఓద్రోణపుత్రా! మిక్కిలి యాశ్చర్యముగా నీగొప్పయర్థమును బ్రశ్నించితివి. కావున నీవిషయ మెఱిఁగించెదను. శ్రద్ధాయుక్తుఁడవై వినుము. ఈనారాయణుఁడు పూర్వులకెల్లఁ బూర్వుఁడు. విశ్వకర్తయై యితఁడు కార్యనిర్వహణమునకుఁగా ధర్మనకుఁ బుత్రుఁడై జనించెను. అటులుదయించి హిమవత్పర్వతము నాశ్రయించి, యూర్ధ్వబాహుఁడై తనగొప్పతేజముచే సూర్యాగ్నితుల్యుఁడై యటువదియాటువేలవత్సరములు తీవ్రతపమాచరించెను. ఆపు డటులు తపమొనర్చుచు, వాయుభక్షణుఁడై శరీరమును గృశింపఁజేసి, తనతేజముచే భూమ్యంతరిక్షములవివరమును నింపుటను బ్రహ్మభూతుఁడయ్యెను. నిజతపముచే నతఁ డట్లు బ్రహ్మభూతుఁడగుట, విశ్వయోనియు, జగత్పతియు, విశ్వేశ్వరుఁడును, నీశ్వరుఁడును, దుర్దియ్యుఁడును, సర్వదేవేశ్వరుఁడును నగుభగవానుఁ డాతనికే గానవచ్చెను. మఱియు నెవ్వఁ డణువులకంటె నణువును, మహాత్ములకంటె మహాత్మును, రుద్రుఁడును, బ్రహ్మాదులకంటె నుత్త

ముఁడును, హరుఁడును, శంభుఁడును, గపర్దియుఁ, జైతన్యప్రదా  
తయు, జంగమస్థావరములకుఁ బరమయోనియు, దుర్వారణుఁడును,  
దుర్దర్శుఁడును, దీప్తకోపుఁడును, మహాత్ముఁడును, సర్వసంహారియుఁ, బ్రకృ  
ప్తచిత్తుఁడును, దివ్యములగునిషుఘలను జాపమును ధరించినవాఁడును,  
హిరణ్యకవచుఁడును, ననంతవీర్యుఁడును, బినాకధారియు, వజ్రహస్తుఁ  
డును, శూలహస్తుఁడును, బరశ్వధధారియు, గదాధారియు, దీర్ఘ  
ఖడ్గధారియు, శుభ్రరూపుఁడును, జటాధారియు, ముసలహస్తుఁడును,  
శూలపాణియు, వ్యాఘ్రజినవాసుఁడును, దండహస్తుఁడును, శుభ్రాంగ  
దుఁడును, నాగయజ్ఞోపవీతధారియునై, విశ్వేదేవతలతోడను బ్రమథ  
గణములతోడను, భూతసంఘములతోడను గూడి వెలయుచుఁ, దప  
ములెల్ల నొక్కటఁజేరిన నిధానమై, వయోవృద్ధుల ప్రియవచనములచే  
సంస్తుతుఁడై విరాజిలుచు, జలమును, భూమ్యాకాశములును, దిక్కు  
లును, సూర్యచంద్రులును, నగ్నియు, వాక్కుననియెడివానిని, జగ  
మును, గొలువఁదెలియు నామహాప్రభుఁడునై పాగఁదొందుచు, భిన్న  
వృత్తులగువారికిఁగోచరుఁడుగాక, బ్రహ్మదేవతలకు ఘాతకుఁడై, యమృత  
యోనియై వెలయుచు, సాధువృత్తులగు బ్రాహ్మణులు పాపరహితులై  
దుఃఖదూరులై, తన్నుఁ గాంచి సంతసింప నలరారుచునుండెనో, విశ్వ  
రూపుఁడగు నట్టిభగవాను నతఁడు దర్శించెను. అటు లాతనిఁ గాంచి  
యావాసు దేవుఁడు, వాఙ్మనోబుద్ధిదేహములచే సంతుష్టుఁడై, యక్ష  
మాలాపరిక్షిప్తుఁడును, జ్యోతిర్నిధియునగు నాదేవదేవునకు వందన  
మొనర్చెను. సుందరాంగి యగుపార్వతింగూడి వరదుఁడై, ప్రభుఁడై,  
భూతసంఘములతోఁ గూడి క్రీడించుమహాత్ముఁడై, యజుఁడును, నీశా  
నుఁడును, నవ్యక్తుఁడును, గారణాత్ముఁడును, నచ్యుతుఁడు, నంధకసంహా  
రుఁడునగు నారుద్రున కటు లభివాదనమొనర్చి, యప్పద్మాత్ముఁడు భక్తి  
వెలయ నవ్వెరూపాత్ము నిట్లు సంస్తుతించెను.

“ఓవరేశ్యా! ఓయాదిదేవా! భూతకర్తవగు నీనుండియే యీ  
భువనగోప్తలు జనించి యావేశమున నిప్పుడమిని రక్షించిరి. ఓదేవా!  
నీసృష్టి పరమప్రాచీనమైనది. సురాసురులను, నాగరక్షఃపిశాచులను,  
మూనవులను, సుపర్ణులను, గంధర్వులను, యక్షులను, బలువిధములగు  
భూతసంఘములను, నింకనుగల సమస్తమును నీవే వెలయుంపఁజేయు

వాడవని తెలియుచున్నారము. ఇంద్రయమవరుణకు బేరులకును, బిత్తు దేవతలకును, సోమునకును, ద్వష్టకును దృష్టిగా నొనర్చుకర్తములన్నియు నిన్నుఁజేరును. జ్యోతిరూపములును, నాకాశము, శబ్దము, వాయువు, స్పర్శము, జలము, రసము, పృథివియు, గంధము, కాలము, వేదములు, యజ్ఞములు, బ్రాహ్మణులును జంగమస్థావరములును నీవలన జనించెను గదా! ఎట్లు సముద్రోదకములనుండి ప్రభవకాలమున వేత్రైవబిందువులు మరలఁ బ్రళయమున వానితో నైక్యమొందునో, యటులే, యిట్టివిధ మెఱిగినవాడు నీనుండి ప్రభవమై మరల నీయందే యైక్యమొందు చున్నాఁడు. ఓదేవా! దివ్యామృతములు మానసములు నగు రెండు సువర్ణములును, నవాకృఖమును, సప్తగోప్తము నగుపిప్పలమును, శబ్దార్థములును, దేవతలును, లోకపాలురును మున్ను లోకములను ధరించి గతించిన మఱిగొందఱును వారికంటెఁ చిరమైనదియు, దత్తపరమైనదియు నీనుండియే కలిగెను. వానికంటెఁ బరుడవు నీవే. అప్రధృష్య మగుభూతభవిష్యద్వర్తమానకాల మీవే. ఈసకలభువనములును నీవే. ఓమహేశా! నిన్ను భజించుచున్న నన్ను లోకపితవగు నీవు ప్రీతి మెయిఁ గనుంగొనుము. ఆత్మకును నాత్మవగునిన్నుఁ దెలియఁజాలను. ఇట్లు తెలిసినవాడు బ్రహ్మతేజ మొందుచున్నాఁడు. ఓదేవవర్యా! నీ సమూహమును గోరుచు, నిన్ను సంస్తుతించితిని. దీనికిఁ దగురీతిగఁ జింతించి దుర్లభములగు నాయుష్టవరముల నొసంగుము. అని ప్రార్థింప, నచింత్యరూపుఁడును, దేవదేవుఁడును, బినాకధారియునగు నామహా నీయుఁడు దేవముఖ్యుడగు నానారాయణునకు వరములొసంగెను.

ఓయీ! అటులొసఁగి యాభగవానుఁడు మఱియు నానారాయణునితో 'ఓనారాయణా! నాయనుగ్రహముచే నమేయబలరూపుఁ డవై నీవు దేవగంధర్వయోనులందు జనింతువు. మఱియు నిన్ను దేవాసురగంధర్వులును, మహోరగులును, బిశాచులును, రాక్షసులును, మానవులును, సుపథ్యులును సహింపఁజాలరు. యుద్ధములందు ని న్నే దేవుఁడును జయింపఁజాలడు. మఱియు నాయనుగ్రహముచే నీకెవ్వఁడును శస్త్రముచేఁగాని, వజ్రయుధముచేఁగాని పీడగల్గింపనోపడు. అగ్ని వాయువులచేఁగాని, యార్ద్రశుష్కములగు జంగమస్థావరములచేఁగాని హాని గలుగ నేరదు. నీవు యుద్ధమునకు వెడలుచేని, నాకంటెనధికుడ వగుదువు.

అని తెలిపెను. ఓద్రోణపుత్రా! ఆనారాయణుఁ డిట్టివరములు వడసెనని తెలియుము. ఆనారాయణుడే యీతఁడు. తనమాయచే జగమును మోహపెట్టుచున్నవాడు. అతఁడే తనతపముచే మహాముని యగు నరుని జనింపఁజేసెను. ఆదేవునితోఁ దుల్యుడగునానరుడే యీయర్జునుడని తెలియుము. దేవతలలోఁ బరమప్రసిద్ధులై మహర్షులైనవారిరువురే లోకయాత్రావిధానమునకై యివ్వసుదేవాద్భుతులైరి. ఇటులే వీరు ప్రతియుగమందును నవతరించుచుందురు. ఓమహామునీ! నీవును నటులే మహత్తరమగుతపఃకర్తముచేఁ దేజము, శోపముగల్గి, రుద్రుని వలన జనించినవాడవు. ఆనారాయణునివలెఁ బ్రాజ్ఞుడవగునీవును, నీ జగము భవమయముగాఁ దెలిసికొని, యాతనిప్రీతికై నీయాత్మను నియమములచే నవకర్షించితివి. మఱియు మున్నీవు మహాపురుషవిగ్రహుని హరుని, జపహోమోపహారములచే యజించితివి. నీపూర్వదేహమున నీచే నటులు పూజితుండై, యతఁ డెంతయు సంతసించెను. అటులు సంతృప్తుండై, నీకిష్టములగువరములనెల్ల నొసంగెను. అటులగుట నవ్వాసుదేవాద్భుతులగును, నీకును జన్మకర్తతపోయోగములు సంపూర్ణములై యున్నవి. యుగయుగమందును, వారును నీవును లింగార్చనచేయుచు నున్నవారు. ఇక్కేళవుఁడు రుద్రసంభవుఁడును రుద్రభక్తుఁడునై యాభవుని, సర్పరూపునిగాఁ దెలిసి లింగము నర్పించుచున్నవాడు. ఈతనియం దాత్మయోగములును శాస్త్రయోగములును స్థిరములై యున్నయవి. మఱియు నీతనినే సిద్ధులును, బరమర్షులును, దేవతలును యజించుచున్నవారు. లోకమున శాశ్వతుఁడగునీతనినే ప్రార్థించుచున్నవారు. సనాతనుఁడగు కృష్ణుడే యజ్ఞములచే యజింపఁదగినవాడు. సర్వభూతమయునిగాఁ తెలిసికొని, యితఁడు లింగము నర్పించుచున్నవాడు. ఆవృషభధ్వజాఁ డీతనియం దధికప్రీతిగల్గియుండును.' అని తెలిపెను.

ఓయాంబికేయా! ఆవ్యాసునివచనములు విని మహారథుఁడగు నాద్రోణుడును రుద్రునకు నమస్కరించి కేశవుని మన్నించెను. పిదప నతఁ డటు లావ్యాసునివచనములకు సంతసించి, యాతనికి నమస్కరించి, తనసైన్యమును జూచి యుద్ధసమాప్తిని గావించెను. ఓరాజా! పిదపఁ బాండవులును, ద్రోణవిభూతమునే గౌరవులు దీనులై యురడఁగా

నాటికి యుద్ధమును ముగించిరి. ఓరాజా! ఆద్రోణుఁ డటు లైదుదినములు యుద్ధమొనరించి, సైన్యమును జంపి, బ్రహ్మలోకమునొందెను.” అని తెలుప విని ధృతరాష్ట్రుఁడు మఱియు నాసంజయుదిక్కుమొగంబై యిట్లనియె.

— శత్రుద్రోయము —

“ఓసంజయా! మహారథుఁడగు నాద్రోణుఁ డటులప్పించాలునిచే నిహతుఁ డగుడుఁ గౌరవపాండవు లేమి యొనర్పిరి?”

అది విని సంజయుఁ డాతనితో “ఓరాజా! అటులు కౌరవులు భంగమొందఁగా, నాధసంజయుఁడు మహాశ్వర్యముగాఁ దనకు విజయప్రదుఁడై దైవవశముగా నందుల కేతెంచిన యావ్యాసమహర్షిని గాంచి యిట్లు ప్రశ్నించెను. ‘ఓమహామునీ! ఈయుద్ధమున నేను తీవ్రములగుసాయకములచే వైరులను వధించితిని. అపు డొకపురుషుఁడు పావకప్రభుఁడై శూలమును బైకెత్తి నాయెదుట నడుచుచుండుటను గాంచితిని. అతఁ డేదిశకుఁ బోవుచుండెనో యందులకే నావైరులు పోవుచుఁ గానవచ్చిరి. ఆతనిచే భగ్నులగువైరులనెల్ల నాచే వధింపఁ బడిరని జనము తలంచుచున్నది. అతఁడే సైన్యములను జంపుచుండఁగా నాతని వెనుకనుండి యాతనికి వారి నిచ్చుచున్నవాడను. ఓమహాత్మా! ఆపురుషవర్యుఁ డెవఁడో నాకెఱిగింపుము. సూర్యసన్నిభుఁడగుశూలపాణిని నేను గాంచితిని. అతఁడు, పుడమిపై నడుగువెట్టక, శూలము విడువక యుండెను. ఆతనిలేజముచే నొకశూలమును వేయిశూలములు పడుటఁ జూచితిని.

అంత నావ్యాసుఁ డప్పార్థునితో \* ‘ఓయర్జునా! నీవు, ప్రజాపతులకుఁ బ్రథముఁడును, దేజోరూపియు, బురుషుఁడును, బ్రభుఁడును,

\* వ్యాస. ఉవాచ.—ప్రజాపతీనాం ప్రథమం లేజనాం పురుషం ప్రభుః, భువనం భూర్భువం దేవం సర్వలోకేశ్వరం ప్రభుః. ౧. ఈకానం వరదం పార్థ దృష్టవానసి శంకరమ్, తం గచ్ఛ శరణం దేవం వరదం భువనేశ్వరమ్. ౨. మహాదేవం మహాత్మాన మిశానం జటిలం శివమ్, త్ర్యక్షం మహాభుజం రుద్రం శిఖనం చీరవాసనమ్. ౩. మహాదేవం హరం స్థాజుం వరదం భువనేశ్వరమ్, జగత్ప్రధానమధికం జగత్ప్రేమభీష్వరమ్. ౪. జగద్యోనిం జగద్వీతుం జయినం జగతో గతిమ్, విశ్వాత్మానం విశ్వసృజం విశ్వ

భూర్భూభువనరూపుడును, సర్వలోకేశ్వరుడును, దేవుడు, నీశానుడు, వరదుడు నగుశంకరునిఁ గాంచితివి. భువనేశ్వరుడును వరదుడు నగు నాతని శరణమొందుము. మహాదేవుడును, మహాత్ముడును, నీశానుడును, జటాధారియు, శివుడును, ద్రినేత్రుడును, మహాభుజుడును, రుద్రుడు, శిఖయుఁ, జీరవసనుడును, హరుడు, స్థానిపు, లోకేశ్వరుడు, జగత్ప్రభానుడు, నధీశ్వరుడు, నధికుడు, జగత్ప్రియుడు, జగద్యోనియు, జగద్భిజుడును, జేతయు, జగద్గతియు, విశ్వాత్ముడును, విశ్వస్రష్టయు, విశ్వమూర్తియు, యశస్వియు, విశ్వేశ్వరుడును, విశ్వనేతయుఁ, గర్తేశ్వరుడు, ప్రభువు, శంభుడు, స్వయంభువు, భూతేశుడు, భూతభవిష్యద్వర్తమాననిమిత్తభూతుడును, యోగియు, యోగేశ్వరుడును, సకలలోకేశ్వరేశ్వరుడును, సర్వశ్రేష్ఠుడును, జగచ్ఛ్రేష్ఠుడును, బరమేష్ఠియు, లోకత్రయవిధాతయుఁ, గోవలుడు, లోకత్రయాశ్రయుడును, దుర్జయుడును, జగన్నాథుడును, జననమరణాతీతుడును, జ్ఞానాత్ముడును, జ్ఞానగమ్యుడును, జ్ఞానశ్రేష్ఠుడును, దుర్జయుడును, భక్తవరప్రదాతయు నై యతడు వెలయుచున్నవాడు. ఆవిభునకు నానావిధరూపములతో దివ్యులగు ప్రమథగణములు పరిచారకులై యుందురు. వారు వామనులును, జటాధారులును, ముందులును, హస్తగ్రీవులును, మహోదరులును, మహాకాయులును, మహాత్మాహులును, మహాకర్ణులును నై యుందురు. ఓపార్థా! వికృత

మూర్తిం యశస్విన్మమ్. ౧. విశ్వేశ్వరం విశ్వవరం కర్తణామిశ్వరం ప్రభుమ్. శంభుం స్వయంభుం భూతేశం భూతభవ్యభవోద్భవమ్. ౨. యోగం యోగేశ్వరం శర్వం సర్వ లోకేశ్వరేశ్వరమ్, సర్వశ్రేష్ఠం జగచ్ఛ్రేష్ఠం పరిష్ఠం పరమేష్ఠిన్మమ్. ౩. లోకత్రయవిధాతారమేకం లోకత్రయాశ్రయమ్, సుదుర్జయం జగన్నాథం జన్మమృత్యుజరాతిగమ్. ౪. జ్ఞానాత్మానం జ్ఞానగమ్యం జ్ఞానశ్రేష్ఠం సుదుర్విదమ్, దాతారం చైవ భక్తానాం ప్రసాద విహితాన్ వరాన్. ౫. తస్య పారిషదా దివ్యా రూప్రైర్నానాభిభై ర్విభోః, వామనా జటిలా ముండా హస్తగ్రీవా మహోదరాః. ౬. మహాకాయా మహాత్మానా మహాకర్ణాస్తథాపరే, అనన్తై ర్వికృతైః పాదైః పార్థ వేషైశ్చ వైకృతైః. ౭. ఈదృశైస్స మహాదేవే పూజ్యమానో మహేశ్వరః, స శివస్తాత తేజస్వీ ప్రసాదాద్భూతి తేగ్రతః. ౮. తస్మిన్ ఘోరే సదా పార్థ సంగ్రామే రోమహర్షణే, ద్రాణికర్ణకృష్ణైర్ద్రుప్తాం మహేష్వానైః ప్రహరిభిః. ౯. కస్తాం సేనాం తదా పార్థ మనసాపి ప్రధర్షయేత్, ఋతే



ముఖులును, వికృతపాదులును, వికృతవేషులును, వికృతాకారులగు నట్టివా రామహాదేవునిఁ బూజించుచుందురు. తేజస్వియగునతఁడే నీ యెదుట నట్లు చరించువాఁడు. ఓయన్జనా! మహారథులై ప్రహరించు కర్ణకృపాశ్వత్థామలచే రక్షితమగుచున్న యానై న్యమున నతఁడుగాక వేతెవ్వఁ డట్లు చరింపఁగలఁడు? బహురూపుఁడును, మహేష్వాసుఁ ఁడును, మహేశ్వరుఁడు నగునాదేవుఁడుదక్క వేటొక్కఁ డారీతిగా నీయెదుట నిలువ నుత్సహింపఁడు. ఆతనితోఁ దుల్యమగుభూత మీ ముల్లోకములందును లేదు. సంగ్రామకుపితుఁడగు నాతనివాసనకును వైరులు తెలివితప్పి హతభూయిష్టులై, నడఁకుచుఁ బుడమిఁబడక మానరు. ఆతనికి నమస్కరించుచు దేవత లాకసమున నుందురు. మఱియు మాన వులును, స్వర్గజేతలగువారును నాతనికి నమస్కరింతురు. వరదుఁడును, శివుఁడును, రుద్రుఁడు, సుమావతియు, నగుదేవున కెవ్వరు భక్తులై యుందురో యట్టివా రిహసౌఖ్యములొంది, యుత్తమగతి నొందు చున్నారు. ఓకౌంటేయా! శాంతుఁడగునాతని కెల్లపుడును నమస్కరిం పుము. రుద్రుఁడును, శిలికంతుఁడును, గనిష్ఠుఁడు, సువర్చస్కుఁడు నగు నాతనికి నమస్కారము. కపర్దియుఁ, గరాళుఁడు, హర్యక్షవరదుఁడు, యామ్యుఁడు, నరక్తకేశుఁడు, శంకరుఁడు నగుదేవునకు నమస్కారము. కామ్యుఁడు, హరినేత్రుఁడు, స్థానిపు, పురుషుఁడు, హరికేశుఁడు, ముండుఁడు, కృశుఁడు, సుత్తారకుఁడు నగువానికి నమస్కారము.

దేవాన్త హేష్వాసాద్భహురూపాన్త హేశ్వరాత్. ౧౪. స్థాతుముత్సహతే కశ్చిన్న తస్మిన్నగ్రతః స్థితే, న హి భూతం సమం తేన త్రిషు లోకేషు విద్యతే. ౧౫. గంధే నాపి హి సంగ్రామే తస్య త్రుద్ధస్య శత్రవః, విసంజ్ఞా హతభూయిష్టా కేవలతిచవతంతి చ. ౧౬. తస్మై నమస్తు కుర్వంతో దేవాన్తిష్ఠంతి వై దివి, యే చాన్యే మానవా లోకే యేచ స్వర్గజితోనరాః. ౧౭. యే భక్తా వరదం దేవం శివం రుద్రముమాపతిమ్, ఇహ లోకే సుఖం ప్రాప్య తే యాంతి పరమాం గతిమ్. ౧౮. నమస్కరుష్య కౌంటేయ తస్మై శాంతాయవై నదా, రుద్రాయ శిలికంతాయ కనిష్ఠాయ సువర్చసే. ౧౯. కపర్దినే కరాళాయహర్యక్షవరదాయ చ, యామ్యాయారక్తకేశాయ నద్వృత్తే శంకరాయ చ. ౨౦. కామ్యాయ హరినేత్రాయ స్థానివే పురుషాయ చ, హరికేశాయ ముండా య కనిష్ఠాయ సువర్చసే. ౨౧. భాస్కరాయ సుతీర్థాయ దేవదేవాయ రంహసే, బహు రూపాయ శర్లాయ ప్రియాయ ప్రియవాససే. ౨౨. ఉష్ణిషిణే సువక్తాయ సహస్ర

భాస్కరుడు, సుతీర్థుడు, దేవదేవుడు, బహురూపుడు, శర్వుడు, ప్రియుడు, ప్రియవసను డగువానికి నమస్కారము. ఉష్ణీషుడు, సువక్తుడు, సహస్రాత్ముడు, గిరిశుడు, సుశాంతుడు, పరుడు, చీర వసనుడును, హిరణ్యబాహుడు, ఉగ్రుడు, దిక్పతియు నగువానికి నమస్కారము. పృథ్వీపతియు, భూతపతియు, వృక్షపతియు, గోపతియు నగువానికి వందనము. వృక్షౌవృతకాయుడును, సేనానియు మధ్యము డును, స్రువహస్తుడును, ధన్వియు, భార్గవుడు నగు దేవునకు నమస్కారము. బహురూపుడు, విశ్వపతి, ముంజవసనుడు, సహస్ర శిరస్సుడు, సహస్రనయనుడు, సహస్ర బాహువు, సహస్రచరణుడు నగువానికి నమస్కారము. ఓకాంతేయా! భువనేశ్వరుడును, వరదుడు, సుమా పతియు, విరూపాక్షుడు, దక్షయజ్ఞధ్వంసకుడు, ప్రజాపతియు, నవ్య గ్రుడు, భూతపతియు, నవ్యయుడు, కపర్దియు, వృషావర్తుడు, వృష నాభుడు, వృషధ్వజుడు, వృషదర్పుడు, వృషపతి, వృషశృంగుడు వృషర్షభుడు నగుదేవుని శరణమందుము. వృషాంకుడును, వృష భోదారుడు, వృషభేక్షుడు, వృషభుడు, వృషాయుధుడు, వృష శరుడు, వృషభూతుడు, మహేశ్వరుడు నగుదేవుని శరణొందుము. మహోదరుడు, మహాకాయుడు, వ్యాఘ్రచర్మాంబరధారియు, లోకేశ శుడు, వరదుడు, ముండుడు, బ్రహ్మణ్యుడు, బ్రహ్మణప్రియుడు,

తేయ మీధుషే, గిరికాయ సుశాంతాయ పతయే చీరవాససే. ౨౩. హిరణ్య బాహవే రాజన్నగ్రాయ పతయే దికాష్, పృథ్వీపతయేచైవ భూతానాం పతయే నమః. ౨౪. వృక్షాణాం పతయే చైవ గవాం చ పతయే తథా, వృక్షైరావృతకాయాయ సేనాన్యే మధ్యమాయ చ. ౨౫. స్రువహస్తాయ దేవాయ ధన్వినే భార్గవాయ చ, బహురూపాయ విశ్వస్య పతయే ముంజవాససే. ౨౬. సహస్రశిరసే చైవ సహస్రనయనాయచ, సహస్రబాహవే చైవ సహస్రచరణాయ చ. ౨౭. శరణం గచ్ఛకాంతేయ వరదం భువనేశ్వరమ్, ఉమాపతిం విరూపాక్షం దక్షం యజ్ఞనిర్వహిమ్. ౨౮. ప్రజానాం పతిమవ్యగ్రం భూతానాం పతిమవ్యయమ్, కపర్దినం వృషావర్తం వృషనాభం వృషధ్వజమ్. ౨౯. వృషదర్పం వృషపతిం వృషశృంగం వృషర్షభమ్, వృషాంకం వృషభోదారం వృషభం వృషభేక్షిమ్. ౩౦. వృషాయుధం వృషశరం వృషభూతిం మహేశ్వరమ్, మహోదరం మహాకాయం ద్వీపిచర్షనివాసిన్. ౩౧. లోకేశం వరదం ముండం బ్రహ్మణ్యం బ్రహ్మణప్రియమ్, త్రిశూలపాణిం వరదం ఖడ్గచర్షభరం శుభమ్.

త్రిశూలపాణియు, ఖడ్గచర్మధరుడును, బినాకధారియు, ఖడ్గధారియు, లోకపతియు, నీశ్వరుడు నగువానిని శరణమొందెదను. చీరవసనుఁ డగునతఁడు శరణుఁ దెచ్చెనవాఁడు. ఎవ్వని కాకుఁజేరుండు మిత్రుఁడో యట్టివానికి నమస్కారము. సువసనుఁడును, సువ్రతఁడును, సుధ నియు, ధనుర్గురుఁడును, దేవుఁడును, బియ్యధనుఁడును, ధనియు, ధన్వం తరుఁడును, ధనురాచార్యుఁడును, ధనువు నగు నాతనికి నమస్కారము. ఉగ్రుఁడు, సురవరుఁడు, దేవుఁడు నగు నీకు నమస్కారము. బహు రూపుఁడు, బహుధనియు నగు నీకు నమస్కారము. స్థాణువ నగు నీకు నిత్యము నమస్కారము. త్రిపురఘ్నునకు నమస్కారము. భగ ఘ్నునకు నమస్కారము. వనస్పతిపతియు, నరపతియు నగు నాతనికి నమస్కారము. మాతృపతియు, గణపతియు నగు వానికి నమస్కారము. యజ్ఞపతియు, గోపతియు నగుదేవునకు నిత్యము నమస్కారము. అప్ప తియు, దేవపతియు నగువానికి నిత్యము నమస్కారము. పూషదంత వినాశకుఁడును, ద్రినేత్రుఁడును, వరదుఁడును, హరుఁడు, నీలకంఠుఁడు, స్వర్ణకేశుఁడు నగువానికి నమస్కారము. ఓయగ్లనా! ధీమంతుఁ డగు నామహాదేవుని దివ్యకర్తములను యథాశ్రుతముగను, నాకుఁ దెలిసిన రీతిగను నీకెఱింగించెదను. ఓయీ! అతఁడు కుపితుఁడగునేని లోకము నంగలసురలును, నసురులును, గంధర్వులును, రాక్షసులును గుహాగతు లయ్యును సుఖముగా నుండఁజాలరు. మున్ను దత్తుఁడు యజ్ఞకర్తఁడై శాస్త్రీయముగా నొనర్పఁబడుయజ్ఞమును, కుపితుఁడై నిర్దయముగాఁ

3౨. వినాశినం ఖడ్గధరం లోకానాం పతిమీశ్వరమ్, ప్రపద్యే శరణం దేవం శరణ్యం చీరవాసనమ్. 3౩. నమస్తస్మై సురేశాయ యస్య వైశ్రవణస్పృఖా, సువాసనే నమో నిత్యం సుప్రతాయ సుధన్వినే. 3౪. ధనుర్ధరాయ దేవాయ ప్రియధన్వాయ ధన్వినే, ధన్వంతరాయ ధనుషే ధన్వాచార్యాయ తే నమః. 3౫. ఉగ్రాయుధాయ దేవాయ నమస్సురపరాయ చ, నమోఽస్తు బహురూపాయ నమస్తే బహుధన్వినే. 3౬. నమోఽస్తు స్థాణవే నిత్యం నమస్తస్మై సుధన్వినే, నమోఽస్తు త్రిపురఘ్నాయ భవఘ్నాయ చ వై నమః. 3౭. వనస్పతీనాం పతయే నరాణాం పతయే నమః, మాతృకాణాం పతయే వైవగణానాం పతయే నమః. 3౮. గవాం చ పతయే నిత్యం యజ్ఞానాం పతయే నమః, అపాం చ పతయే నిత్యం దేవానాం పతయే నమః. ౩౯. పూష్టో దంతవినాశాయ త్ర్యక్షాయ వరదాయ చ, హరాయ నీలకంఠాయ స్వర్ణకేశాయ వై నమః. ౪౦.

జెఱచినవాఁడు. మఱియు నతఁడు సహోషముగా వింటినుండి బాణము విడిచి మహానాదమొనర్ప, దానిచే దేవతలకు సుఖము గలుగకుండెను. అటు లప్పుహేశ్వరుఁడు కుపితుఁడై యజ్ఞము భగ్నమగుడు నాతనిధను స్థాంకారముచే దేవతలెల్ల సమాకులులైరి. ఓపార్థా! అపుడు సురాసురు లాతనికి వశులై పాదాక్రాంతులైరి. ఉదకములన్నియుఁ గలతనొందెను. పుడమి వడంకెను. కొండలు పిండియయ్యెను. దిగ్గజములు మూర్ఛవడి యెను. లోకములెల్ల నంధకారబంధురములై కానరాకుండెను. సూర్యునితోఁగూడ సకలజ్యోతిశ్చక్రముకాంతి నతఁ డడఁగించెను. ఆత్మ సుఖాభిలాషముగల సకలభూతములును ఋషులును భయభీతులై కలతనొంది శాంతినివహించి యూరకుండిరి. అపుడు శంకరుఁడు నగుచు పూషను దలవడి పురోడాశమును భక్షించుచున్న యాతనిదంతములను బెఱికెను. అంత దేవతలు వడఁకుచు నాదేవునకు నమ్రులగుచు వెడలిపోసాగిరి. మఱియు నతఁ డాదేవతలపై దీప్తములగు శరములను సంధించునంతఁ, బొగయు మిడుఁగురులు గల్గి మెఱుపులతోఁ గూడిన మేఘములునాఁడగు నాతనిశరజాలములను గాంచి, యాదేవతలందఱు నప్పుహేశ్వరునకు నమస్కరించి, యపు డారుద్రునకు విశేషముగా నొక యజ్ఞభాగమును గల్పించిరి. ఓయర్జునా! అటు లాత్రిదశులు భయముచే శరణమొంద నతఁడు శాంతుఁడై యజ్ఞమును మఱియు సంఘటిల్లఁ జేసెను. సుర లట్లు భంగమొందుట నిప్పటికిని వా రాతనికి జడియుచునే యుందురు. మఱియు నొకటితెలివెదను వినుము. మున్ను వీర్యనిధులగు రక్కసులకు మూఁడుపట్టణము లుండెను. అయ్యవి యాయసము, రాజతము, సౌవర్ణమును నైయుండెను. అంగు సౌవర్ణము కమలాక్షుఁడును, రాజతమును దారకాక్షుఁడును, నాయసమును విద్యున్దాలియుఁ గలిగి యుండెను. సకలాయుధములచేతను, వాని నాయుండ్లుఁడు భేదింపఁ జాలకుండెను. అంత నాదేవతలందఱును, రుద్రుని శరణువేడి, మహాత్ముఁ డగు నాతనితో నిట్లు పలికిరి. 'ఓదేవా! త్రిపురవాసులగు సీఘోరరాక్షసులు బ్రహ్మవలన వరములు వడసి బలదర్పితులై లోకము నెంతయుఁ బీడించుచున్నవారు. ఓదేవదేవేశా! మహాదేవా! ఆరక్కసులను నీవు దక్క వేటొక్కఁడు చంపఁజాలఁడు. కావున నాసురవైరులను నీవే

వధింపవలయును. ప్రాణు లెల్లకర్మములందును రౌద్రులు కాంగలరు. ఓభువనేశ్వరా! ఈరాక్షసులను వధింపవలయును.' అని ప్రార్థించిరి.

అది విని యా దేవుఁ డందులకు సమ్మతించి దేవతలకు మేలుగూర్చు వాఁడై, గంధమాదనవింధ్యపర్వతములను వంశధ్వజములుగను, వనసాగ రములతోఁగూడినభూమిని రథముగను నొనర్చి, మఱియు నాత్రిలోచ నుఁడు నాగేంద్రుఁడగు శేషు నక్షముగా నొనరించి సూర్యచంద్రులను జక్రములుగను, నైలపుత్రుఁడగుపుష్పదంతుని బండిచీలగను, మలయ మును యుగముగను, దక్షకునిఁ ద్రివేణుయుగబంధనరజ్జువుగను, సరీ సృపపర్వతాదులను యోక్తములుగను, నాకర్షాదులుగను జేసి మఱియు నాప్రతాపశాలి యగుమహేశుఁడు నాల్గువేదములను గుఱ్ఱములనుగా నొనరించి యుపవేదములను గల్గేములుగాఁ గూర్చి, గాయత్రీసావిత్రు లను బగ్గములుగాఁ గావించి యోంకారమును, జబుకుగా నొనర్చి, బ్రహ్మను సారథిగాఁ జేసి, మందరమును గాండివముగను, వాసుకి నల్లె త్రాడుగను, విష్ణుని శరముగను, నగ్నిని దానికి శల్యముగను, దానికి వాయువును టెక్కలుగను, యమునిఁ బుంఖముగను, మేఱువును దారుగను, మేరువు ధ్వజముగను జేసి సర్వదేవమయుఁడగు శివుఁ డట్టి రథము నధిరోపించి త్రిపురవధమునకై వెడలెను. ఓపార్థా! అతుల విక్రముఁడు, నసురాంతకరుఁడు నగునాశంకరుఁడు దేవతలును దహా ధనులగు ఋషులును దన్ను సన్నుతంప, నిరుపమానమై దివ్యమైన మహేశ్వరస్థానమును గల్పించి, వేయివత్సరములును స్థాణుభూతుఁడై యుండెను. అంతరిక్షమునఁ బురములు మూఁడును నెపుడు గలిసెనో యపుడు వాని నాతఁడు త్రిపర్వము త్రిశల్యము నగుసాయకముచే భేదించెను. విష్ణుసోమసమాయుక్తమై కాలాగ్నితుల్యమగు నాబాణ మును త్రిపురదానవులు దేఱిచూడఁజాలరైరి. అటులు పురములను దహించుచున్న యాతనిఁ గాంచుటకై పార్వతీదేవి వెడలెను. అపు డొకవిశేషము జరిగెను. దాని నెఱిగించెదను వినుము. అపు డప్పా ర్వతి, నిజాంకగతుఁడైన పంచశిఖుఁడగుబాలునిఁ జూచి, సురలను దెలియఁగోరి 'ఈబాలకుఁ డెవ్వఁ' డని ప్రశ్నించెను. అపు డాయంద్రుఁ డసూయగలిగి వజ్రముచేఁ బ్రహరింపఁబోవఁ, గుపితుఁడై శంకరుఁ డాయంద్రుని వజ్రయుధసహితముగు బాహువును స్తంభింపఁజేసెను. సర్వ

లోకేశ్వరేశ్వరుడును విభుడునునగు భగవానుఁ డటులు తనభుజమును గదలకుండఁజేయ, నింద్రుఁడు దేవతలతోఁగూడి యవ్యయుఁడును, బ్రభుడునగు బ్రహ్మకడకు వడిగాఁజొయి, యాతనికి నమస్కరించి, ప్రాంజలియై 'ఓదేవా! పార్వతీయంకమున నద్భుతమగు నొకభూతము బాలాకారము వహించియుండ, దానికి మేము నమస్కరింపమైతిమి. ఆతనికి మేమోడితిమి. ఆబాలుఁడు యుద్ధముచేయకయే మమ్ము జయించెను. కావున నాతఁ డెవ్వఁడో తెలుపుము.' అని ప్రశ్నించెను. బ్రహ్మ వేత్తలలో నుత్తముఁడగు నాపరమేష్ఠి యాదేవతలవచనము లాలించి 'యమితతేజాఁడగునాబాలునిఁ గొంతవడి ధ్యానించి, యాయుం ద్రాదులతో 'ఓదేవతలారా! అతఁడు చరాచరమగుజగమునకుఁ బ్రభుఁడగు హరుఁడు, అమృతహేళ్యరునకంటె మించినదైవము వేఱొండు లేదు. పార్వతీతోఁగూడ మీకుఁ గన్పడినయతఁ డాయమితద్యుతియగు శంకరుఁడే. ఆదేవుఁడు పార్వతీకై బాలరూపమును ధరించినవాఁడు నేను మీరును నాతనినే ప్రాపింపవలయును. ఆభగవానుఁడే సర్వలోకేశ్వరుఁడగుప్రభుఁడు. బాలసూర్యసన్నిభప్రభగల యాభువనేశ్వరుని దేవతలును బ్రజాపతులును 'దెలియఁజాలరైరి.' అని తెలిపి, పిదప నాపరమేష్ఠి యందులకుఁబోయి యమృతహేళునిఁ గాంచి, యతఁడుబాలుఁడయ్యు సర్వజ్ఞేష్ఠుఁడని తెలిసికొని యాతనికి నమస్కరించెను, అటులు నమస్కరించి 'ఓమహేశా! నీవే యజ్ఞము. నీవే యీభువనమునకు గతివి. నీవేపరాయణుఁడవు. మఱియు నీవే భవుఁడవును, మహాదేవుఁడవును, బరమపదము నైనవాఁడవు. జంగమస్థావరాత్తకమగు నీజగమంతయు నీచే వ్యాప్తమై యున్నది. ఓభూతభవ్యేశా! లోకనాథా! జగత్పతీ! నీకోపముచే బీడనొందియున్న యీయుం ద్రు నెడనను గ్రహముచూపుము.' అనిప్రార్థించెను.

ఓయర్జునా! అప్పరమేష్ఠివచనము లాలించి పరమప్రీతుఁడై మహేశ్వరుఁడు ప్రసన్నుడై యట్టహాసమొనర్చెను. పిమ్మట నాదేవతలారుండుని బార్వతీని బ్రసన్నులఁగావింప, నాయుం ద్రునిబాహు వెప్పటివలె గదలఁగల్గెను. అంత నావృషధ్వజుఁడు పార్వతీతోఁగూడ వారికిఁ బ్రసన్నుఁడై యుండెను. అతఁడే రుద్రుఁడు. అతఁడే శివుఁడు. సకల మతఁడే. అతఁడే సర్వవేత్త. అటులే యింద్రుఁడును, వాయువును, నాశ్వినులు, మెఱుపులు నాతఁడే. భవుఁడు, పర్జనుఁడు, మహాదేవుఁడు నగుననఘుఁ

దాతఁడే. సూర్యచంద్రులును, నరుణేశాసులును నతఁడే. అతఁడే కాలుఁడు, అంతకుఁడు, మృత్యువు, యముఁడు, రేవవళ్లునై యున్నవాఁడు. మాసములు, పక్షములు, ఋతువులు, సంవత్సరములు, సంధ్యలును నాతఁడే. ధాతయు, విధాతయు, విశ్వాత్ముఁడును, విశ్వకర్తకర్తయు నతఁడై యున్నవాఁడు. సకలదేవతలకును బహువిధముల నుతింపఁదగినవాఁడు. ఆతనిగుణములు వందలకొలందిని వేలకొలదిని లక్షలకొలదిని దెలుపుదురు. ఆతనితనువులు రెండని వేదజ్ఞులగుబ్రాహ్మణులు తెలియుదురు. అందొకటి ఘోరయు, నొకటి శివయునై, మఱియు నవి బహువిధముల వెలయును. ఆతనిఘోరతనువు, విష్ణువు భాస్కరుఁడు సగ్నియునై వెలసెను. సౌమ్యయగు శివ జలములు, నక్షత్రములు, చంద్రుఁడు సైయలరారెను. మఱియు నుపనిషత్తులతోఁగూడ వేదాంగములును, నధ్యాత్మనిశ్చయములగు పురాణములును నాతని పరమరహస్యమును దెలుపునవియే. భగవానుఁడు, నజుఁడు నగుమహాదేవుఁ డిట్టిభూయస్త్వముగలవాఁడు. ఆభగవానునిగుణములన్నియు నేను దెలుపఁజాలను. ఓపాండునందనా! అవిచ్ఛిన్నముగా వేయేండ్లకై నను నాతనిగుణములు పర్ణింపఁబడవు. శరణ్యుడగునాతఁడు, సకలగ్రహగృహీతులును, సర్వపాపసమన్వితులు నగువారు శరణమందినచో, వారి నాపాపగ్రహములనుండి తొలగించుచున్నాఁడు. అతఁడే మానవులకు విత్తమును, నాయురారోగ్యములను, నైశ్వర్యమును, సంపూర్ణములగు కామములను నొసంగుచున్నవాఁడు. మఱియు నతఁడే వానిని దీసికొనుచున్నవాఁడు. ఇంద్రాదిదేవతలం దాతనియైశ్వర్యమే ప్రకృష్టముగాఁ దెలుపఁబడుచున్నది. లోకమునఁ గలమానవుల శుభాశుభములం దతఁడే వ్యాపించియున్నవాఁడు. కామముల ప్రభుత్వముగలవాఁ డగుటచే నీశ్వరుఁ డనఁబడుచున్నవాఁడు. మహాభూతముల కధిపతియగుట మహేశ్వరుఁ డనఁబడుచున్నాఁడు. బహువిధములైన పలురూపములతో నతఁడే సకలజగమును వ్యాపించియున్నాఁడు. ఆతనివక్త్రము సముద్రమం దధిష్ఠితమైయున్నది. అదియే బడబ యనువేరున జలమయమగు హవిస్సును బానముచేయుచుండును. ఈరుద్రుఁడే నిత్యము శ్వశానములయందు వసించును. కొందఱు జనులందె యది పీఠస్థానేశ్వరుడని యీతనిఁ బూజించుచుండురు. ఈతనిరూపములు వెక్కువై దీప్తములును ఘోరములునై

లోకమునఁ బూజింపఁబడుచుండును. మానవు లీతనినామము లనేకములను యథార్థముగాఁ దెల్పుచుందురు. అయ్యవి యీతనిమహాత్వము నుండియు వ్యాపకత్వమునుండియుఁ గర్తమునుండియు నిరుక్తములగుచున్నవి. వేదమందునును త్రమమగుశతరుద్రీయము చెప్పఁబడియున్నది. ఇష్టహాత్తునియుపస్థానము ఆనంతరుద్రనామమున కొప్పుచున్నది. దివ్యములును మానుషములు నగుకామముల కితఁడు ప్రభువు. ఇతఁడే విభువు. ఇతఁడే బ్రభుఁడు. ఇతఁడే దేవుఁడు. ఇతఁడే మహావిశ్వమును వ్యాపించియున్నవాఁడు. బ్రాహ్మణులును, మునులును నీతని జ్యేష్ఠునిగా బలుకుచున్నవారు. ఇతఁడు దేవతలలో మొదటివాఁడు. ఇతనిముఖము నుండి యగ్ని జనించెను. ఎల్లవిధములఁ బశువులఁ బాలించుటను, మఱి మఱియు వానితోఁ గ్రీడించుటను, వాని కధిపతియగుటను, నతఁడు పశుపతి యనఁబడియెను. బ్రహ్మచర్యముచే దివ్యమగు నీతనిలింగము యథాస్థితమై లోకములను వర్ధిలఁజేయుటచే మహేశ్వరుఁ డనఁబడియెను. ఋషులును, దేవతలును, గంధర్వులు, నవ్సరసలు నీతనిలింగము పూజించునట్లుగా నూర్ధ్వస్థితి వహించెను. వారటులు పూజింప నిష్ఠుహేశ్వరుఁడు మోద మొందుచుండును. మఱియు నీశంకరుఁడు ప్రహ్లాష్టఁడై తనంతఁ దా ప్రియమొనర్చును. ఈతనిరూపము బహువిధములుగా భూతభవిష్యద్వర్తమానములం దుండును. మఱియు నీతఁడు జంగమస్థావరాత్మకుఁడగుట బహురూపుఁడని చెప్పఁబడును. ఎల్లెడల దృష్టిగలవాఁడయ్యు, నేకాక్షుఁడై ప్రజ్వలించుచు నుండును. అటు లంతటను నిండి క్రోధముచే లోకములను బ్రవేశించినవాఁడగుట సర్వఁ డనఁబడియెను. ఆతనిరూపము ధూమ్రమైయుండుటను ధూర్జటి యనఁబడును. విశ్వేదేవత లాతనియందుండుటచే విశ్వరూపుఁ డనఁబడును. మానవుల సకలకర్తములందును శుభముగోరుచు, వారిసకలార్థములను వృద్ధినిొందించువాఁడగుట, నతఁడు శివుఁడనఁబడుచున్నాఁడు. సహస్రాక్షుఁడును, నయుతాక్షుఁడును, నంతటను నిండినకన్నులుగలవాఁడై, విశ్వము వహించి పాలించువాఁడగుట, నతఁడు మహాదేవుఁడని తెలుపఁబడుచున్నవాఁడు. త్రిభువనేశ్వరుఁడై పృథివ్యాకాశ జలదేవతలమూపురను బొందియున్నవాఁడగుటఁ ద్ర్యంబకుఁ డనఁబడుచున్నాఁడు. మహాత్ముకంఠును బూర్వమందుండి ప్రాణోత్పత్తితుఁడై, స్థిరలింగమై నిత్యము వెలయు



వాడగుట స్థాణు వనబడుచున్నాడు. లోకమునఁ బ్రకాశించునూర్య చంద్రులకాంతులెల్ల నాతనికేళముసంజ్ఞ నొందియుండుట, నతఁడు వ్యోమకేశుడని పిలువబడుచుండెను. భూతభవిష్యద్వర్తమానరూప మగు సకలజగ మాతనివలన సంభవించుచుంట్ట, భూతభవిష్యభవోద్భవుఁ డనబడియెను. కవి యనఁగా శ్రేష్ఠము. వృషమనఁగా ధర్మము. అట్టిశ్రేష్ఠ ధర్మముగలవాడగుట, నిష్ఠుహోదేవుఁడు వృషాకపి యనబడుచున్నాడు. బ్రహ్మను నింద్రవరుణయమకుజేరులను నిగ్రహించి హరించువాడగుట హరుఁ డనబడుచున్నాడు. మహేశ్వరుడగు నాదేవుఁడు నిమిలిత ములగునేత్రములచే లలాటమున నేత్రమును సృజించినవాడగుట, ద్ర్యతుఁ డనబడుచున్నాడు. ఓయీ! ఎవ్వఁ డీదేవునివిగ్రహమును బూజించునో, లింగము నర్పించునో, యట్టి నిత్యలింగపూజకుఁడు గొప్ప లక్ష్మీ నొందుచున్నాడు. ఈతని శివయ నెడితనువున నూరువులనుండి సగ మాగ్నేయమును, సగఁము సోమమూర్తియు నైయుండును. అటులే యాత్మసగమగ్నియు, సగము సోమమనియుఁజెప్పబడుచున్నది. తైజసమై మహాత్తరమై దీప్తమగుచు, నీతనితనువు దేవతలకు శివఁడై; మానవులం దు ఘోరయై, యగ్ని యనబడుచున్నది. ఇతఁడు తనకుఁగల శివయనెడి తనువుచే బ్రహ్మచర్య మొనర్చుచుండును. ఘోరయ నెడితనువుచే సకల మును భక్షించుచున్నవాడు. జగద్దాహకుడై తీక్ష్ణుడై యుగ్రుడై ప్రతాపశాలియై మాంసశోణిత మజ్జాభక్షకుడగుటచే, నితఁడు రుద్రుఁ డనబడుచున్నాడు. ఓపార్థా! మహాదేవుడగు నితఁడే సంగ్రామమున నీయెదుట వైరుల నడంచుచు, బినాకధారియై గానవచ్చెను. ఓయనఘా! నీవు సైంధవుని వధింతునని ప్రతిననొనర్చినతఱిఁ గైలాసశిఖరమున నీకా కృష్ణునిచే గలలోఁజూపంబడిన భగవానుడగు నీదేవుడే నీయెదుట సంగ్రామమునఁ జరించెను. మఱియు నీకస్త్రము లెవ్వఁడొసంగెనో, వేనిచే నీవు దానవులను వధించితివో యట్టియస్త్రదాత యితఁడే. ఓయర్జునా! వేదసమితమై ధన్యమై యశస్కురమై యాయుఃప్రదమై పవిత్రమైన యాదేవుని శతరుద్రీయమిపు డేను నీకెఱిగించితిని. ఇది సర్వార్థసాధక మును, సకలపాపవినాశకమును, సర్వకలుషహరమును, సమస్తదుఃఖ నివారకమును, బవిత్రమునై నాల్గువిధములుగా నున్నది. దీని నెవ్వఁ డెల్లపుడును వినునో, వాడు సకలశత్రులను జయించి, రుద్రలోకమున

నుత్కర్ష మొందుచున్నవాడు. సంగ్రామోపయుక్తమై శుభప్రదమగు నిష్ఠుహాత్తునిదివ్యశతరుద్రయచరిత్రమును బఠించుచు, సోత్సాహుడై యీవిశ్వేశ్వరునకు భక్తుడై యెవ్వడు ప్రసరిల్లనో, వాఁడీత్ర్యంబకు ననుగ్రహముచే నుత్తమములగు కామములనెల్ల నందఁగల్గుచున్నాడు. ఓకాంతేయా! వెడలుము. యుద్ధముచేయుము. నీకుఁ బరాజయము గల్గదు. నీకు మంత్రియు రక్షకుడనై యీజనార్దనుడు నీప్రక్కనున్న వాడుగాదే.' అని తెలిపెను. ఓయాంబికేయా! ఇటు లారణరంగమున వ్యాసుఁ డయ్యర్జునునకుపదేశించి వెడలిపోయెను. ఓరాజా! మహాబలుఁ డగు నాబ్రాహ్మణుఁ డైదుదినములు పోరాడి బ్రహ్మలోకమందెను. చక్కగాఁ జదువఁబడిన వేదమునకుఁ గలఫల మీపర్వమునఁ గలదు. ధీరులగుక్షత్రియులకు శుభమును గీర్తిని గల్గించును. పాండవాద్ధ నులకు యుద్ధజయప్రదమై మహార్థములతోఁ గూడిన యిప్పర్వము నెవ్వఁడు పఠించునో, మఱియు నెవ్వఁడు వినునో, వాఁడు నిజపాపకర్త ములనుండి విముక్తుఁ డగుచున్నాడు. ఇందు బ్రాహ్మణునకు యజ్ఞఫలా వాప్తియు, క్షత్రియునకు ఖ్యాతియు జయమును, మిగిలినవర్ణములవారి కభీష్టసిద్ధియు, బుత్రపౌత్రాదిలాభమును గల్గును." అని సంజయుఁ డెఱిగించెను.

దోణ ప ర్వ ము స ం పూర్ణ ము.

శ్రీకృష్ణార్పణమస్తు.



# వచన గ్రంథములు

	ప్రతి 1-కి రూ. ఆ.
అంధ్రవచనభాగవతము, ద్వాదశస్కంధములు, డి కేసాపుటము	... 9 0
డిటొ మూడుసంపుటములు	... 10 8
అంధ్రవచనభారతము, ఆదిపర్వములు	... 5 0
,, ఆరణ్యపర్వము	... 5 0
,, విరాటోద్వేగపర్వములు	... 5 8
,, భీష్మద్రోణపర్వములు	... 7 8
,, కర్ణశల్యసౌప్తిక స్త్రీపర్వములు	... 5 0
,, శాంతిపర్వము	... 7 8
,, అనుశాసనికముమొదలు స్వర్గారోహణపర్వమువరకుగల సంపుటము	7 8
అంధ్రవాక్త్రయచరిత్రసంగ్రహము	... 3 0
అరేబియన్ నైట్సుకథలు	... 2 0
తెలమగారి నెక్యూరిటీకేసు, ఉపన్యాసములు	... 0 14
భారతరమణీమణులు, ప్రథమభాగము	... 1 4
డిటొ రెండవభాగము	... 0 14
డిటొ మూడవభాగము	... 0 8
యజుర్వేదకథాసంగ్రహము	... 0 8
నీలిచంద్రిక, చిన్నయసూరిగారిది	... 0 10
పంచతంత్రము, వచనము, సులభశైలి	... 0 12
నీలిరత్నాకరము	... 0 8
సంగ్రహరామాయణము	... 1 8
భోజునికథలు	... 1 0
భోజకాళిదాసకథలు, I భాగము	... 1 0
డిటొ II భాగము	... 1 0
తెనాలిరామలింగనికథలు, జీవితము	... 0 6
డిటొ A. S. P. అయ్యరుగారిది	... 0 8
సంస్కృతనాటకకథలు 1. 2 - భా.	... 2 0
రాజశేఖరుడు గోపాలుడు	... 0 12
విక్రమార్కునికథలు	... 0 12
చార్ దర్శితుకథలు	... 1 0
దేతాభునికథలు	... 0 12

వావిళ్ల రామస్వామిశాస్త్రిలు అండ్ సన్స్,  
292, ఎన్ ట్ల నేడ్ చెన్నపురి.

